

భారతీయ సాహిత్య సంకలనం


సంపాదకత్వం

శ్రీ కె. సంతానం

అధ్యక్షుడు, గాంధీ శతజయంత్యుత్సవ
జాతీయ సమైక్యోప సంఘం.

తెలుగు అనువాద పరిష్కర్త

శ్రీ ఖండవల్లి లక్ష్మీరంజనం.



తెలుగు అకాడమి

హైదరాబాదు

1979

bharatiiya saahitya sankalanam (Anthology of Indian Literatures)
Editor: Sri K. Santanam, Telugu translation, *Scrutiniser*: Sri
K. Lakshmiranjanam, First Edition, 1979, pp. xvi + 826.

© TELUGU AKADEMI

Hyderabad

First Edition, 1979

Copies: 1,000

Published by TELUGU AKADEMI, Hyderabad-500 029 (Andhra Pradesh) under the Centrally Sponsored Scheme of Production of Books and Literature in Regional languages at the University level of the Government of India in the Ministry of Education and Social Welfare (Department of Culture), New Delhi.

All rights whatsoever in this book are strictly reserved and no portion of it may be reproduced by any process for any purpose without the written permission of the Copyright owners.

Price: Rs. 27-50

Printed in India

Text jointly printed by M/s. Nagarjuna Art Printers, Hyderabad.
and at Karunasri Printers, Mahankali Street, Secunderabad - 500 003.

Cover at Karunasri Printers, Mahankali Street, Secunderabad.

Andhra Pradesh.

పరిస్థాన

కళాశాల స్థాయిలో పఠన పాఠన గ్రంథాలే కాక, వివిధ శాస్త్రవిషయాలకు సంబంధించి ప్రామాణికమైన అనువాదాలు, నిఘంటువులు, పదకోశాలు, జనరంజకగ్రంథావళి, మోనోగ్రాఫులు, బులెటిన్లూకూడా తెలుగు అకాడమీ వెలువరించ తలపెట్టి, తెలుగు భాషా సాహిత్యాల వికాసంకోసం కృషి చేస్తున్నది. ఈ సందర్భంగా తెలుగు భాషా సారస్వతాలకు సంబంధించి ఛందః పదకోశం, సాహిత్య పదకోశం, వ్యాకరణ పదకోశాలు ప్రచురించడం జరిగింది. మహాభాష్యం, వాక్యపదీయాల ప్రచురణ జరుగుతున్నది.

గాంధీ మహాత్ముని శతజయంత్యుత్సవం పురస్కరించుకొని గాంధీశాంతి ప్రతిష్ఠాపనకేంద్రంవారు, భారతీయ విద్యాభవన్ వారు సంయుక్తంగా వెలువరించిన భారతీయ సాహిత్యసంకలనాన్ని ఇప్పుడు వెలువరించడానికి అకాడమీ చాలా ఆనందిస్తున్నది. భారత దేశంలో విలసిల్లిన, విలసిల్లుతున్న అలిప్రాచీనమైనభాష సంస్కృతంతో ప్రారంభించి, అత్యంతాధునికంగా నెలకొన్న ఇంగ్లీషుతోసహా, భాషా సారస్వతాలలో అత్యంత ప్రాధాన్యం పహించిన మరి పద్నాలుగు భాషల పుట్టు పూర్వోత్తరాలు, సాహిత్యరీతులు, సమీక్షాత్మకంగా ఈ సంకలనంలో ఉన్నాయి. ఇంతేకాకుండా ఆయా భాషా సాహిత్యాల యుగయుగాల ప్రశస్త రచనలుకూడా కొన్ని మచ్చురు ఏర్పి కూర్చి, చారిత్రక సమీక్షల అనుబంధంగా ఇప్పుడం జరిగింది.

భారత దేశ సమైక్య సంస్కృతియే గాంధీ మహాత్ముని ఉచ్చాస్య నిశ్వాసాలుగా ఆయన భావించేవారు. ఆయన శతజయంత్యుత్సవ నిర్వాహక సంఘంవారు, భారత దేశంలోని విభిన్న ప్రాంతాల విభిన్న భాషాసాహిత్యాల తీరుతెన్నులను ఒకచోట దర్శింపజేసే కార్యక్రమం చేపట్టడం చాలా శ్లాఘనీయం. మొదట ఈ సంకలన గ్రంథం ఇంగ్లీషులోను, హిందీలోను ప్రచురించి అటుతరువాత ప్రాంతీయ భాషలన్నిటిలోనూ ప్రచురించాలని ఉత్సవ సంఘం వారు నిర్ణయించారు. ఆ నిర్ణయంమేరకు తెలుగు అకాడమీ వారిని శతజయంత్యుత్సవ నిర్వాహక సంఘంవారు తెలుగు అనువాదం ప్రచురించ వలసిందిగా కోరారు. తెలుగు అకాడమీ ఇందుకు ఆమోదించి ఆయా భాషాసాహిత్య విభాగాలను, సమర్థులైన విద్వాంసులచే అనువదించజేసి గ్రంథరూపంగా ప్రకటించడం జరిగింది. ఈ గ్రంథానికి పరిష్కర్తలుగా ఆచార్య శ్రీ శుండవల్లి లక్ష్మీరంజనంగారు అనువాదకులకు తగిన సూచనలిచ్చి గ్రంథ ప్రచురణను నిర్దుష్టమొనర్చినారు. వారికి మాకృతజ్ఞతలు.

అనివార్యంగా ఏవైనాలోపాలు దొర్లివుంటే మలి ముద్రణంలో వాటిని సవరించ గలమని మనవి చేస్తున్నాము. సహృదయులు అటువంటి తోపాలను మాదృష్టికి తీసుకొని రావలసిందిగా ప్రార్థిస్తున్నాము.

ఉపోద్ఘాతం

నానాత్వంలో ఏకత్వమే భారతప్రజల చరిత్ర, సంస్కృతి. నాగరకతల అంత స్ఫూతం అని పదేపదే భావించడం చూస్తూఉన్నాం. జవహర్‌లాల్ నెహ్రూ తన భారత దర్శనంలో ఈ విషయాన్ని నొక్కిచెప్పాడు. ఆయన భారత దర్శనంలో (పు. 53, 57, పునర్ముద్రణం 1946) అంటాడు. “బాహిరంగా చూస్తే భిన్నత్వం కనపడుతుంది. ప్రజా జీవనంలో అనంతమైన వైవిధ్యం కనబడుతుంది. అయినా అత్యంత దృఢమైన ఏకత్వం కూడా కనబడుతుంది అంతటా. ఏ రకమైన రాచరికపు వ్యవస్థను, దురదృష్టకర సన్నివేశాలను మనం అనుభవించవలసి వచ్చినా యుగయుగాల గతమంతా ఈ ఏకత్వమే మనను కలిపిస్తుంది. భారతదేశపు ఏకత్వమనేది మేధాజనితమైన ఊహ మాత్రమే అనుకోవడం పొరబాటు. నా విషయంలో ఈ ఊహ భావోద్విగ్నతను కలిగించే గొప్ప అనుభూతి. ఈ భావన నన్ను పూర్తిగా పరపశుణ్ణి చేస్తుంది. తరతరాలుగా కలిపిస్తుంది ఈ ఆవశ్యకమైన ఏకత్వం ఎంత దృఢంగా కొనసాగుతున్నదంటే రాజకీయమైన విభజనకాని, ఏ రకమైన విపత్తులు, ఆపదలుకాని దానిని విచ్ఛిన్నం చేయలేనంత దృఢంగా వుంది.”

“భారతదేశంలోనే పుట్టి విస్తరిల్లిన మతానికికాక వేరే మతానికి చెందినవారు కూడా ఇక్కడకు వచ్చి స్థిరపడిన తర్వాత కొన్ని తరాలలోనే స్పష్టమైన ముద్రతో భారతీయులే అయిపోతారు. క్రైస్తవులు, యూదులు, పార్సీలు, ముస్లిములు ఇందుకు నిదర్శనం. భారతీయ క్రైస్తవుడెవరైనా భారతీయుడుగానే పరిగణనం పొందుతాడు ఏదేశమేగినా. ఇదే విధంగాటర్కిలోకాని, అరేబియాలోకాని, లేదా ఇరాన్‌లోకాని ఆ మాటకువస్తే మరి ఏ ఇతర ఇస్లామ్ మతపాలిత రాజ్యాలలో వేటిలోకాని భారతీయ ముస్లిం భారతీయుడుగా మాత్రమే పరిగణనం పొందుతాడు.

గడచిన ఐదువేల సంవత్సరాలలోను విభిన్న జాతులకు చెందినవారు, విభిన్న భౌగోళిక ప్రాంతీయ సమూహాలవారు భారతదేశంలోకి తండోపతండాలుగా చొచ్చుకొని వచ్చి భారతదేశాన్ని తమ నివాసభూమిగా, అటుతరవాత మాతృభూమిగా చేసుకొన్నారు. అయితే ఏం అమెరికా సంయుక్త రాష్ట్రాలలో మాదిరిగా ఇప్పుడు భారతదేశంలో జాతీయమస్యలు లేనేలేవు. లక్షలాది ప్రజలు పేరుపేరు విశ్వాసాలకు కట్టుబడివున్నా, విభిన్నమైన నమ్మకాలనే వ్యక్తం చేస్తున్నా, తరతరాలుగా సహజీవనం చేస్తూనేవున్నారు. అయినప్పటికీ మతపరమైన హింసాపరత్వం, బహిష్కరణలు, దహనకాండలు భారతచరిత్రలో సంభవించిన దాఖలాలు లేవు. అన్ని విశ్వాసాలు, నమ్మకాలుకూడా ప్రకృతి సంకేతాలను, నదులు, విగ్రహాలు, ప్రతీకలు పూజించే సంప్రదాయం మొదలుకొని నిరంజనుడు, నిర్గుణుడు, విశ్వాతీతుడు అయిన ఒక మహత్వ పరిపూర్ణ వ్యక్తిత్వపు ఆరాధనపరకు, ఏకాండి శిలవంటి భారతదేశ

సాంఘిక మతస్వరూపంలో అంతర్భూతంగా చోటుచేసుకున్నాయి. దీనినే నేడు హిందూత్వ మంటున్నాము. సంప్రదాయక కర్మకాండకు సంబంధించిందిగా, స్థిరమైన విశ్వాసం, సిద్ధాంతపరమైన మతదృష్టితో కూడుకొని ఉన్నదిగా భావించడంకన్నా హిందూత్వ మనేదాన్ని ఆధ్యాత్మిక సాంస్కృతిక సంప్రదాయ స్వరూపంగా భావించడం సముచితం. హిందూత్వ ప్రాతిపదిక సిద్ధాంతాలు, దాని మూలాలు ఆధ్యాత్మికమైనవి, విశాల దృక్పథం కలవి అనేది స్పష్టం. అగ్నిదేవుడికి అర్పించే హోమాలు, బలులు ప్రస్తుతం అడుగంటి పదాలంలో హిందువులు పూజించిన దేవతలందరి స్థానంలో పురాణ దేవతల పూజ ప్రారంభమైంది. అటు తరువాత అదే కోససాగుతూ వచ్చింది. ఈ విధమైన తీవ్రమైన మార్పులకు గురిఅయినా హిందూత్వం ఇంకా సుప్రతిష్ఠితమై కొనసాగుతూనే వున్నది. ఎన్నెన్నో చారిత్రక చింతనలు, ఆలోచనా వ్యవస్థలూ భారతదేశంలో ప్రథమించి కాలాని విరసించినవి. ఏకేశ్వరాధాన, బహుదేవతాధాన, ఆదైవిత దృక్పథం మొదలుకొని చార్యుల కేవల దమిక భిగ్గాభి నివేశం వరకు, భారతదేశంలో పుట్టి పెరిగి అభివృద్ధిని సాధించాయి. దాని ఆధ్యాత్మిక విద్యకు సంబంధించిన పంచవిధ యోగవ్యవస్థ ఆత్మోన్నతిని సాధించే సాధనంగా అందరూ అంగీకరించారు.

ఈ విధమైన భిన్నత్వంలో స్థూలమైన అంతస్సూచితమైన ఏకత్వం, భారతీయ సర్వసంస్కృతిలోను నాగరికతలోను చర్చించవచ్చు ఈ ఏకత్వమేమిది స్పష్టమే భారత దేశంలోని ఇన్నిరకాల వైవిధ్యాల మధ్య, భారతదేశపు ఆత్మస్వరూపము అర్థమిగానే భార తీయులు భావించడం జరుగుతున్నది. విశాలమైనా విభిన్నమైనా భారతదేశపు ఉనికికి అంత సూత్రం ఏకత్వమనే విదేశీయ పదిశీలలుగూడా ఇందువల్లనే భావించడం జరుగుతున్నది.

రాజకీయంగాను, పాలనాపరంగాను భారతదేశం అవ్యష్ట దుర్బలస్థితి ఆయిపోయి కెన్నిటికో గురిఅయింది. కాని క్రీస్తుకు పూర్వం ఆశోకుడుకాని, క్రైస్తు తర్వాత గుప్తరాజులు కాని, మధ్యయుగాలలో అక్కరు రాజ్యపాలనా కాలంలోగాని అభునిక కాలంలో నిబిషు వారుకాని, పాలనాపరంగా రాజకీయంగా సుసన్న భారతదేశంలో, ఉపఖండంగానూడా స్వగత హృతమయ్యే యీ దేశంలో సమైక్యతను చేకూర్చుకొని ప్రయత్నం చేశారు. అనేక సందర్భాలలో రాజకీయ భవిష్యత్ ఇటువైపుకు అటువైపుకు దిగిన రాజకీయవేది సాంస్కృతిక ఏకత మాత్రం భిన్నభిన్నం కాలేదు.

సాహిత్యం, భాష అనేవి స్వచ్ఛందంగా ప్రజల ఆత్మాభివృద్ధికి ప్రధాన సాధనాలనడంలో నందేహం లేదు. ఒక తరంనుంచి ఇంకొక తరానికి అవి సంస్కృతిని అందిస్తున్నాయి. ప్రసారం చేస్తున్నాయి. ప్రజల పురోభివృద్ధిలో భవిష్యత్ వ్యవస్థలో ముందు ముందు తరాలవారికి అందించుకొంటూ పోయే దివిటి యీ సంస్కృతి ప్రసారం.

ఇతర విషయాలన్నిటి మాదిరిగానే భారతదేశంలో భాషాభివృద్ధి వుంది. ఇందులో పదిహేను భాషలు గుర్తింపుపొంది భారత రాజ్యాంగంలో చేరినవి. అయితే ఈ వివిధభాషల విషయకంగా కూడా భిన్నత్వంలో ఏకత్వాన్ని చర్చిస్తాము. చస్తువులోను, ఆత్మతీలోను, వ్యాకృతిలోను, శైలిలోను, చివరకు లిపి విషయకంగా కూడా రచిపించే భిన్నత్వమంతా

భారతదేశపు విభిన్న భాషాప్రయుక్త రాష్ట్రాల భాషా సాహిత్యాలలో కనబడుతూనే వుంది. అయితే సారభూతమైన భావైకత, వస్తువిన్యాసం మాత్రం కోలుబోవడం జరగలేదు.

భిన్నత్వంలో ఏకత్వం అనే ఈ సూక్తి అనేక కారణాలవల్ల కొంత వైషమ్య స్థితిగతులను కూడా ఎదుర్కొనవలసి వస్తున్నది. ఆలోచనాపరులైన, దేశభక్తి ప్రపూరితులైన భారతీయులంతా సమైక్యతా కేంద్రాభిముఖంగా, కేంద్రాపముఖంగా ప్రవర్తించే బలాలన్నిటినీ సంతృప్తిగా గావించాలనే ప్రయత్నం చేస్తూనే వచ్చారు. ఈ రకమైన విరుద్ధ శక్తులు సంకుచితమైన, స్థానికమైన ప్రయోజనాలకు పశువుబోయిన వాళ్ళవల్ల ఘర్షించడం జరుగుతుంది. ప్రజలు, ప్రభుత్వము కూడా మౌలికమైన ఈ దిశమత్యాన్ని విచ్ఛిన్నం కాకుండా చూసే ప్రయత్నం చేస్తూనే ఉంటారు. ఈమధ్య స్వాతంత్ర్య భారతదేశంలో జాతీయ సమైక్య మహాసభలు జరిగాయి (1961, 62, 63 లలో). ఉన్నతస్థాయి సమైక్యతాసంఘంకూడా పనిచేస్తూనే ఉన్నది.

గాంధీ మహాత్ముని శతజయంతిని జరుపుకోవాలని నిశ్చయించి భారత రాష్ట్రపతి అధ్యక్షుడుగా ఒక జాతీయ నన్నాహక సంఘం ఏర్పాటు చేసినప్పుడు, శతజయంత్యుత్సవ వత్సర కాలంలో ఒక ఉపసంఘం రూపొంది జాతీయైక్యాన్ని గూర్చి ప్రత్యేకించి కృషిచేయాలని నిశ్చయించడం బరిగింది. ఈ ఉపసంఘంవారు తలపెట్టిన ముఖ్య కార్యక్రమాలలో ఒకటి స్థిరంగా పది కాలాలపాటు నిలిచిపోయే భారతీయ భాషాసాహిత్యాల సంకలనాన్ని ఒకదాన్ని ప్రచురించాలని సంకల్పించడం.

జాతీయ సమైక్య సంఘంవారు ఏర్పాటుచేసిన ఉపసంఘం వారి కృషివల్ల ఇప్పటి సరికరించిన వెలువడుతున్నది. గాంధీ మహాత్ముని శతజయంతి సందర్భంగా జాతీయ సంఘం ఏర్పాటుచేసిన పన్నెండు ఉపసంఘాలలో ఈ కార్యక్రమంనూ చేపట్టిన ఈ ఉపసంఘం కూడా ఒకటి.

ఈ భాషాసాహిత్య సంకలనాన్ని ఈ విధంగా రూపొందించి అందిస్తున్న ఈ ఉపసంఘం అధ్యక్షులైన శ్రీ తె. సంతానం, మద్రాసు గారిని నేను అభినందించాల్సి వుంది. ఇది ఎంతో ఉపయోగకరమైన గ్రంథం. ఈ గ్రంథం భారతీయాత్మను ఆవిష్కరిస్తున్నది. పరిణతి సాధించిన ఈ భాషలన్నీ తమ సాహిత్యంద్వారా భారతీయాత్మ స్వరూపాన్ని ఆవిష్కృతం చేస్తున్నాయి.

సంస్కృత భాషాసాహిత్యాలు అత్యంత ప్రాచీనమైన ఉజ్జ్వల చరిత్ర గలవి. ఇంచుమించుగా మూడు వేలసంచి ఐదువేల సంవత్సరాల ప్రాచీనత ఈ సంస్కృతానికున్నది. సంస్కృతం తర్వాత ప్రాచీనమైనది తమిళం. తమిళంకూడా సంస్కృతంనుంచి అంతో ఇంతో స్వీకరించింది. దక్షిణ భారతదేశంలోని ఇతర భాషలు ద్రావిడభాషా కుటుంబానికి చెందినవి. 5 వ శతాబ్ద కాలంనుంచీ కూడా ఈ భాషలలో సాహిత్యం ఉన్నది. అయితే ఈ భాషలకూడా సంస్కృతంనుంచి వస్తువు, శైలి, పదజాలం చెప్పుకోదగినంతగా స్వీకరించాయి. భారతదేశంలోని ఇతర భాషలకూడా సంస్కృతంనుంచి పుట్టినవే అనడంలో

సందేహం లేదు. కాని తర్వాత తర్వాత అవి తమ గొప్ప సాహిత్యాలను వికసింపజేసుకొని పరిపుష్టములైనవి. భారతీయ భాషలలో అనేక భాషలపై పర్షియన్, ఆరబిక్ భాషల ప్రభావంకూడా స్పష్టంగా కనపడుతుంది. తరవాత కాలంలో బ్రిటిషువారి పరిపాలనలో ఇంగ్లీషుభాషా సారస్వతాలు భారతీయ భాషలన్నిటిని, పస్తువు, ఆకృతి, రెండింటి విషయికంగా కూడా ప్రభావితం చేశాయి.

భారతీయ భాషా సాహిత్యాల క్రమపరిణామ వికాసంలో అవి ప్రభావితమైన తీరు తెన్నుల్లో ఒక ఏకత కనపడుతుంది. అందువల్ల సంస్కృతంకాని, దాని జన్మభాషలు కాని, ఆరబిక్, పర్షియన్ భాషలుకాని, వాటి జన్మాలుకాని ఇంకా ఇంగ్లీషు, దాని సుసంపన్నమైన వైవిధ్య విలసితమైన సాహిత్యము, వివిధ శాఖలు, భారతీయ భాషలను ప్రభావితం చేయడంలో ఒక ఏకత్వం కనపడుతూనే ఉంది.

భారత జాతీయ భాషల సంకలనం ఇటువంటిది కూర్చి వెలువరించడమనేది నిస్సందేహంగా ఘనమైన ప్రయత్నం. బహుశా గుర్తింపుపొందిన భారతీయ భాషల భాష సంపన్నతకు ప్రాతినిధ్యం వహించగల సంకలనం వెలువరించడం ఇదే ప్రథమ ప్రయత్నం కావచ్చు. కాబట్టి ఈ ప్రయత్నంలో తొందరపల్ల కలిగే పొరపాట్లు కొన్ని చోటుచేసుకొని ఉండవచ్చు. పాఠకులు, విమర్శకులు ఉదారంగా ఇందులోని తప్పులు మన్నించి, ముందు ముందు నిర్దుష్టంగా ఇటువంటి ప్రయత్నాలు చేయగలందులకు కాపలసిన ప్రోత్సాహాన్ని కలగ జేయగలరని కోరుతున్నాము. గాంధీజీ శతజయంత్యుత్సవ సందర్భంగా, భారతదేశ సమైక్యాన్ని ఆయన ప్రాణానిలంగా భావించేవాడు కాబట్టి—ప్రథమ ప్రయత్నంగా ఈ గ్రంథం మెప్పు సంపాదించవచ్చు. తరవాత ముద్రణంలో మరింత మెరుగుబడిద్దే యత్నానికి సుహృద లందించ వలసిందిగా అభిస్తున్నాము.

ఈ సంపుటం వెలువరించే ప్రణాళిక చాలా సరళంగా రూపకల్పనం చేశాము. ఒక్కొక్క భాషా సాహిత్య సంక్షిప్త సమీక్షతోపాటుగా, ప్రతి భాషాసాహిత్యానికి ప్రాతినిధ్యం వహించే కొన్ని పద్య గద్యరచనలు ఎంచుకొని వాటి అంశానువాదాలు ఇప్పుడం జరిగింది. ఈ గ్రంథానికి హిందీ అనువాదం అర్చనశాస్త్రిగారు మారు చెయ్యను. తరవాత వివిధ భాషల్లోకూడా ఈ గ్రంథం వెలువడనులనిన లగిత్తుముంది. అయితే ఈ ఉపసంఘం వారే అందుకు పూనుకోగల అవకాశం లేదనడం విస్పష్టమే. జాతీయ సంఘం ఎంతరాలం పనిచేస్తుందో అంతవరకే ఉపసంఘపు అస్తిత్వం వుంటుంది. దానితోపాటే ఇదీ అంతర్వీర మవుతుంది. విత్తనం నాటడం అయింది అది సారసంతమైన భూమిలోనే వడిందని ఆశించవచ్చు.

న్యూఢిల్లీ,

ఆర్. ఆర్. దివాకర్

అక్టోబర్ 2, 1969.

ప్రవేశిక

1967 మార్చి 24 వ తేదీన గాంధీ మహాత్ముని శతజయంత్యుత్సవ సన్నాహక జాతీయ సమైక్యతా సంఘం వారేర్పాటుచేసిన ఉపసంఘంవారి సమావేశంలో ఈ తీర్మానం ఆమోదించడం జరిగింది.

“సంఘాధ్యక్షులు ప్రతిపాదించిన భారతీయ సాహిత్య సంకలన గ్రంథ ప్రచురణను ఉపసంఘం వారు అంగీకరించారు. వెంటనే ఈ సంకలనాన్ని ఆంగ్లంలోను, హిందీలోను వెలువరించాలని, అటుతర్వాత దీని అనువాదం ఇతర భారతీయ భాషల్లోనూ వెలువరించే ఆలోచన చేయవచ్చునని నిశ్చయించడమైంది.”

గాంధీజీ శతజయంత్యుత్సవ జాతీయ సంఘపు కార్యదర్శి డా॥ ఆర్. ఆర్. దివాకర్ సూచన సనుసరించి ప్రతి భాషలోనుంచి ఎన్నికచేసిన రచనలతో పాటుగా చారిత్రక సమీక్షనుకూడా చేర్చాలని నిశ్చయించారు. దాని కనుగుణంగా ఈ సంపుటంలో 16 భాగాలున్నాయి. భారతదేశంలోని అత్యంత ప్రాచీనభాష అయిన సంస్కృతంతో ప్రారంభించి, ఇటీవల మనదిగా స్వీకరించిన అత్యంత నవీనమైన ఇంగ్లీషుభాషతో ఈ సంపుటం ముగుస్తున్నది. ఈ రెండింటిమధ్య అకారాది క్రమాన్ని అనుసరించి ఆయా భాషలనుగూర్చి పధ్నాలుగు అధ్యాయాలు చేర్చడం జరిగింది. ప్రతి భాషాధ్యాయంలోను రెండు ఉపవిభాగాలున్నాయి. (1) చారిత్రక సమీక్ష (2) రచనలు.

మొదటి విభాగంలో సంగ్రహంగా ఆయా భాషా సాహిత్యాల వికాసాన్ని గూర్చిన చారిత్రక సమీక్ష ఉంటుంది. తొలినాళ్ళ నుంచి వర్తమానకాలం వరకు ఏ విధంగా ఆయా సాహిత్యం వర్ధిల్లుతూ వచ్చిందో ఈ భాగంలో సమీక్షితమవుతుంది. రెండో విభాగంలో ఆయా సాహిత్యం నుంచి ప్రాతినిధ్యం వహించ గల వసుకొన్న కొన్ని ఖండికలను, పద్య గద్య కృతుల రెండింటినుంచి కూడా, ప్రాచీనా నవీన విభాగాల నుంచికూడా ఎన్నుకొని, వాటిని ఆంగ్లంలోకి అనువదించజేసి అనుబంధంగా చేర్చడం జరిగింది.

ఈ పనిని అప్పగించడానికి విద్వాంసులను ఎన్నిక చేయడంలో ప్రొఫెసర్ కె. స్వామినాథన్, డా॥ ఆర్. ఆర్. దివాకర్, డా॥కె. ఎమ్. మున్షీ, ఇంకా ఇతరుల సలహా సంప్రదింపులను పాటించడం జరిగింది. కొన్ని భాషల విషయంలో విశ్వవిద్యాలయోపాధ్యక్షులు, అనువాదకుల ఎన్నికలో మాకు సాయపడ్డారు.

సాధారణంగా చారిత్రక సమీక్షను కూర్చిన రచయితే ఆ భాషకు సంబంధించిన ప్రాతినిధ్య గద్య పద్య రచనలను, ఎన్నికచేసి, అంగ్లానువాదాన్ని కూర్చడం జరిగింది. అయితే కొన్ని భాషల విషయంలో మేము ఎన్నిక చేసుకొన్న విద్వాంసులు తమ సహచరుల

సాహాయ్యం పొందినారు. సింధీ, భాషావిషయకంగా ప్రొ॥ మహ్మద్, ఒక బట్టను చూపు కొని వారి సహాయంతో ఆ పని నిర్వహించారు. ఈ విధంగా సహాయ సహకారాలందచేసిన విద్వాంసులందరి పేర్లు ఈ ప్రస్తావన తర్వాత పొందుపరచడం జరిగింది.

ప్రాథమిక హక్కులు, చట్టము, రక్షణ, సాంఘిక న్యాయం, మొదలైన కొన్ని విషయాలలో జాతీ, మతము, భాష, ప్రాంతము, మొదలైనవాటి ప్రసక్తి ఎంత మాత్రమూ లేకుండా అవి అందరికీ సమానంగా వర్తించానడం సర్దులూ అంగీకరించినదే అదే విధంగానే భాషాక్షేత్రంలో, సంస్కృతి విషయాలలో, చుతం. సంప్రదాయాల విషయకంగా జాతీయసమైక్యదృష్టిని పరస్పర సహనభావంలో అవగాహనతో గౌరవంతో సాధించుకోవలసి ఉంది అనడం సుస్పష్టం సుసంపన్నమైన సంస్కృతికి, శరాభాం సుంవి పస్తున్న ఆచార సంప్రదాయాలకు, భారతదేశ వివిధ భాషా సాహిత్యాలే ముఖ్యమైన ఆంబునాలు, ఆధారాలు.

మహాపురుషులు, తత్వవేత్తలు, మహాకవులు, వివిధ భాషా సాహిత్యాల ద్వారా ప్రబోధించిన మహత్తరమైన విషయాలను అర్థం చేసుకొని ప్రతి భారతీయుడూ చూడా ఆనందించడమనేది తన విధ్యుక్త ధర్మమని అంగీకరించినప్పటికీ సాధారణంగా తన మాతృ భాషా సాహిత్యాలకు సంబంధించి, ఏ కొంచెమో సంస్కృత సాహిత్యానికి సంబంధించి మాత్రమే అతడు తెలుసుకొంటాడు. ఈ తెలిసినది చూడా అరణివిషయంలోచాలా పరిమితమే. ఇంగ్లీషు సాహిత్యాన్ని గురించి, ఇంకా, ఒక్కొక్కప్పుడు యూరోపుదేశాల సాహిత్యం గూర్చి భారతీయులు ఇంగ్లీషు అనువాదాల ద్వారా తెలుసుకుంటున్నారు. కాని భారతీయభాషల గూర్చి ఈ అవకాశం కూడా లేదు. అందువల్ల ఈ రకమైన అజ్ఞానాన్ని, నిర్లక్ష్యవైఖరిని భారతీయులలో తొలగించకపోతే భారతదేశపు వివిధ ప్రాంతీయ భాషా సాంస్కృతిక విషయకమై ప్రజలలో భావసమైక్యాన్ని సాధించలేము.

భారతదేశానికి మూడువేల సంవత్సరాల మైదిన చరిత్ర ఉన్నది. ఈ కాలవ్యవధిలో వివిధ ప్రాంతాలు తమ తమ భాషాసాహిత్యాలను సంప్రదాయాలను పరిరక్షించుకొన్నాయి. ప్రతి ప్రాంతం వారు చూడా ఈ వారసత్వ సంపదను అపహరించారు, అనూత్త మైనదిగానూ ఎంచుకొని, దానిని జాగ్రత్తగా పరిరక్షించుకుంటూ, పరిరక్షించుకొనాలనుకోవడం కూడా జరుగుతున్నది. ఈ భాషలనుకాని, ఆచారవ్యవహారాలను కాని చిన్న చుప్పడం, తోసివేయడం, అనూహ్యం.

అందువల్ల జాతీయ సమైక్యమంటే భారతదేశంలోని ప్రతి ప్రాంతపు సుసంపన్నమైన వారసత్వాన్ని సహానుభూతితో అవగాహనచేసుకొని, ఆచరణపూర్వకంగా ప్రస్తుతించడమే నన్న మాట.

ఈ సంకలనం సంక్షేపంగానే అయినా సర్వతోముఖంగా తర తరాల భారతీయ భాషా సాహిత్యాల దర్శనం సాధిస్తున్నది. ఈ సంకలన గ్రంథాన్ని రచిత గతిని కూర్చుంటున్న రావడం, విద్వాంసులను తొందరపెట్టి రాయించడం జరిగినందున, ఏక్కడైనా రోపాలు దొడ్లి ఉండవచ్చు. ఈ గ్రంథంలో దోషాలేమీలేవు అని చెప్పే అవకాశం లేదు. కొన్ని భాషలకు

చిందిన ఇంగ్లీషు అనువాదం మరికొన్నిటికన్నా మెరుగ్గా ఉండి ఉండవచ్చు. అత్యుత్తమాను వాదం కూడా మూలంలోని అందాన్ని అంతాను; జీవశక్తినంతాను తీసుకొని రాలేదు అని చెప్పవలసిన పని లేదు కదా.

ఈ రకమైన చిన్న చిన్న లోపాలున్నప్పటికీ కూడా ఈ సంకలనం భారతదేశంలోని వివిధ ప్రాంతాలను విడదీస్తున్న అజ్ఞాన, నిర్లక్ష్య అఘాతాన్ని కలిపి వేసే వారధిగా పని చేయగలదని నవనయంగా విన్నవిస్తున్నాము. ముందు ముందు ఇంతకన్నా సమగ్రమైన ఉత్తమమైన, సంకలనాలు, వెలువరించే విపుల యత్నాలు జరగగలవని ప్రగాఢంగా ఆశిస్తున్నాము. ఈ లోపున జాతీయ సమైక్యాన్ని ఆకాంక్షించే వారంతా ఈ పథ నిర్దేశక ప్రయత్నానికి స్వాగతం చెప్పగలరని ఆశిస్తున్నాను. ముందు ముందు భారతదేశంలో ప్రతి పట్టభద్రుడు కూడా, అతడు విద్యనేర్చుకొనే మాధ్యం ఏదైనా రాసే, ప్రముఖ భారతీయ భాషలలోని ఉద్గ్రంథాలు గూర్చి, గ్రంథకర్తలను గూర్చి, కనీస పరిజ్ఞానం సంపాదించుకోవాల్సిన ఆవశ్యకత అపరిహార్యమై తీరుతుందని, ఈ విషయం తప్పనిసరిగా అతడు భావిస్తాడనీ, ఆశిస్తున్నాను.

ఈ సంకలనంలో ఎక్కువ భాగం రచనలు పూర్వకావ్యాల నుంచి సేకరించడం జరిగింది. వీటికి కాపీరైటు (గ్రంథస్వామ్య హక్కు) ప్రసక్తిలేదు. అయితే ప్రతి భాషా విభాగంలోనూ ఆధునిక రచయితల రచనల నుంచి, కూడా కొన్నిటిని తీసుకొన్నాము. ఆయారచయితల నుంచి, ప్రచురణకర్తల నుంచి, ఆయా రచనలు ఈ గ్రంథంలో చేర్చుకోవడానికి లాంఛనంగానే అయినా అనుమతి పొంది ఉండవలసివది, అయితే అట్లాచేయడానికి మాకు తగినంత వ్యవధి లేకపోయింది. అందరి చద్దనుంచి వారి వారి సమ్మతులు పొందటానికి చాలా సమయం పట్టవచ్చునను కొన్నాము. అట్లాచేయవలసి వచ్చినట్లైతే ప్రచురించ వలెననుకొన్న సమయానికి అంటే 1969 అక్టోబర్ 2, గాంధీజీ శత జయంతి నాటికి ఈ గ్రంథాన్ని వెలుపరించలేక పోయి ఉండేవాళ్ళము. ఈ గ్రంథంలో ఆయారచయితల రచనలు చేర్చడంలో ఉద్దేశం వారిని, వారి రచనలను జాతీయ, అంతర్జాతీయ పరిచితికి తీసుకొనిరావడమే. కాబట్టి ఆయారచయితలు, ప్రచురణకర్తలు, మేమీ విధంగా వారి అనుమతిని పొందలేక పోవడాన్ని మన్నించ గలరని, ఈ గ్రంథంలో వారి రచనలుచేరి ఉండడాన్ని ఆమోదించ గలరని ఆశిస్తున్నాము.

శ్రమసాధ్యమైన ఈ ప్రయత్నంలో తమతో సహకరించిన విద్వాంసులందరి పట్ల ఉపసంఘం వారు ఎంతగానో కృతజ్ఞతాబద్ధులై ఉన్నారు. మేము వారికి లైవు ఖర్చులు, వ్రాత సాధనాలు అందజేసి నామ మాత్రపు ప్రతి ఫలాన్ని మాత్రమే ఇవ్వగలిగాము. ప్రధానంగా అందరూ కూడా మహాత్మా గాంధీ శత జయంతి సందర్భంగా ఆయన సంస్మరణోత్సవాలకు చేయూతనిస్తున్నామనే తలంపుతోనే ఇతోధికంగా శ్రమించారు.

మ ద్రా సు

కె. సంతానం

అక్టోబర్ 2, 1969.

ర చ యి త లు

1. సంస్కృతం డా॥ వి. రాఘవన్, ప్రొఫెసర్:
సంస్కృత శాఖ, మద్రాసు విశ్వవిద్యాలయం.
2. అస్సామీ డా॥ మహేశ్వరనాగ్,
జవహర్లాల్ నెహ్రూ ప్రొఫెసర్, గౌహతీ విశ్వవిద్యాలయం.
3. బెంగాలీ డా॥ ఆర్. కె. దాస్ గుప్తా,
నవీన భారతీయ భాషా విభాగాధ్యక్షులు, ఢిల్లీ విశ్వవిద్యాలయం.
4. గుజరాతీ ప్రొ॥ చంద్రకాంత మొహతా, ప్రొఫెసర్,
గుజరాతీ శాఖాధ్యక్షులు, ఢిల్లీ విశ్వవిద్యాలయం.
5. హిందీ డా॥ నగేంద్ర.
హిందీ శాఖాధ్యక్షులు, ఢిల్లీ విశ్వవిద్యాలయం.
6. కన్నడం ప్రొ॥ ఆర్. ఎన్. ముగలి.
కన్నడ శాఖాధ్యక్షులు, బెంగళూరు విశ్వవిద్యాలయం.
అను॥ సి: హెచ్. ప్రహ్లాదరావు
7. కాశ్మీరీ ప్రొ॥ జె. ఎల్. కౌల్, శ్రీనగర్.
8. మలయాళం శ్రీ. కె. కె. నాయర్,
సంపాదకుడు ఇండియన్ అండ్ ఫారిన్ రెవ్యూ,
(చారిత్రక సమీక్ష).
ప్రొ॥ పి: కె. నారాయణ పిళ్ళై
మలయాళ శాఖాధ్యక్షులు, డీన్, ఫాకల్టీ ఆఫ్ ఓరియంటల్
స్టడీస్, ట్రివేంద్రం.
9. మరాఠీ డా॥ డి. వి. పట్వర్ధన్,
మరాఠీ శాఖాధ్యక్షులు, భవన్స్ ఎమ్. ఎమ్. కాలేజీ ఆఫ్ ఆర్ట్స్
అండ్ సైన్స్.
10. ఒరియా ప్రొ॥ వేణుధరరావు.
ఒరియా శాఖాధ్యక్షులు, బి. జె. బి. కాలేజీ, భువనేశ్వర్.

11. పంజాబీ

శ్రీ కృపాల్ సింగ్ నారంగ్.

పంజాబ్ విశ్వవిద్యాలయం-ఉపాధ్యక్షులు నియామకం చేసిన
ఒక సంఘం, చారిత్రక సమీక్ష పరిచయం రాసిన వారు
డా॥ దర్శన్ సింగ్ మైని, ప్రొఫెసర్,
ఇంగ్లీషు శాఖాధ్యక్షులు, పంజాబ్ విశ్వవిద్యాలయం, పాటియాల,

12. సింధి

శ్రీ ఎన్. ఆర్. మల్హానీ.

సర్వెంట్స్ ఆఫ్ ది పీపుల్ సొసైటీ, ఢిల్లీ.

13. తమిళం

వివిధ రచనల ఎన్నిక

డా॥ టి. పి. మీనాక్షి సుందరం.

ఉపాధ్యక్షులు, మధురై విశ్వవిద్యాలయం,

చారిత్రక సమీక్ష అనువాదం.

శ్రీ ఆర్. రంగాచారి.

14. తెలుగు

డా॥ డి. వెంకటాచలం

తెలుగు శాఖాధ్యక్షులు, ఉస్మానియా విశ్వవిద్యాలయం,
హైదరాబాదు.

15. ఉర్దూ

ప్రొ॥ జియా, యల్ హసన్ ఫరుఖి —ప్రిన్సిపాల్.

జమియత్ కాలేజి. ఢిల్లీ.

16. ఇంగ్లీషు

ప్రొ॥ కె. ఆర్. శ్రీనివాస అయ్యంగర్

పూర్వోపాధ్యక్షులు, ఆంధ్ర విశ్వవిద్యాలయం,
వాట్టేర్.

విషయ సూచిక

ప్రస్తావన

ఉపోద్ఘాతం

డా॥ ఆర్. ఆర్. దివాకర్

ప్రవేశిక

శ్రీ కె. సంతానం

తెలుగు అనువాదాలు

సంస్కృతం

డా॥ పి. శ్రీరామచంద్రుడు

శ్రీ ఎన్. సి. ఎస్. వేంకటాచార్యులు

1

అస్సామీ

శ్రీ వి. వతంజలి

116

ఉరుదు

డా॥ ముహురాల రామారెడ్డి

149

ఒరియా

శ్రీ పురిపండా అప్పలస్వామి

182

కన్నడం

శ్రీ పి. వి. సత్యనారాయణమూర్తి

222

కాశ్మీరీ

డా॥ పోరంకి దక్షిణామూర్తి

269

గుజరాతీ

ప్రొ॥ అడపా రామకృష్ణరావు

331

తమిళం

డా॥ డి. చిన్నికృష్ణయ్య

379

తెలుగు

డా॥ మిరియాల రామకృష్ణ

453

పంజాబీ

శ్రీ లక్ష్మీరాజు రమావతిరావు

497

బెంగాలీ

ప్రొ॥ కొత్తవల్లి వీరభద్రరావు

544

మరాఠీ

శ్రీ సోమంచి యజ్ఞన్నశాస్త్రి

597

మలయాళం

డా॥ ఎన్. శివరామమూర్తి

శ్రీ జొన్నలగడ్డ వేంకటేశ్వరశాస్త్రి

628

సింధీ

డా॥ జి. నాగయ్య

682

హిందీ

డా॥ భీమ్ సేన్ నిర్మల్

716

ఇంగ్లీషు

ప్రొ॥ అడపా రామకృష్ణరావు

783

సంస్కృతము

మూలం :

అనువాదం :

డా. వి. భాషువన్

డా. పి. శ్రీరామచంద్రుడు

శ్రీ ఎన్. సి. ఎన్ వేంకటాచార్యులు

చారిత్రకసమీక్ష

అతి విస్తృతం ఐన ఇండోయూరపియన్ భాషా కుటుంబానికి చెందిన భాషల్లో సంస్కృతభాష మిక్కిలి తుర్పుసఉన్న భాష. తుర్పు ప్రాంతంలో దీనికి చాలా దగ్గరగా ఉన్న భాషాసోదరి ఇరానియన్ భాష. సంస్కృత భాష ఇండో యూరపియన్ భాషాకుటుంబానికి చెందిన ప్రాచీనరూపమునూ, వ్యాకరణమునూ, చాక్లస్మిణమునూ, వాఙ్మయమునూ, చాలా చక్కగా పరిగణించుకుంటుంది. అందుచేతనే ఆధునిక యుగంలో తొలిసారిగా ఈ భాషను కనుగొన్న కొందరు పాశ్చాత్య పద్ధాంతులు దీని సహాయంతో తులనాత్మక భాషాశాస్త్రము (Comparative philology) అనే కొత్త శాస్త్రానికి పునాదులు వేసుకొని ఇండో యూరపియన్ (లేదా ఇండో ఆర్యన్ లేదా ఇండో జర్మానిక్) భాషాకుటుంబం అనే భాషాకుటుంబం ఒకటి ఏర్పరుచుకొనిరి. ఈ రచనచేత సంస్కృతం ఈ భాషాకుటుంబంలో ప్రముఖ స్థానం లభించుచున్నది. అంతే కాకుండా ఈ భాషా కుటుంబానికి చెందిన భాషల్లోకెల్లా అతిప్రాచీనమూ, ఒహుపన్నతమూ అయిన వాఙ్మయం సంస్కృతభాషలో పరిరక్షితమై ఉంది. వీలియం మెసర్ ప్రాంతంలో లభించిన పురావస్తు శాస్త్ర సాక్ష్యాధారంగా ఈ వాఙ్మయం క్రీస్తుపూర్వం రెండవ సహస్రాబ్ది మధ్యభాగం కంటే పూర్వం ఉండేదని చెప్పడానికి వీలు ఉంది. ఖగోళశాస్త్రానికి సంబంధించిన కొన్ని ఆంతరంగిక ప్రమాణాలు పట్టి ఈ వాఙ్మయంలోని కొన్ని భాగాలు క్రీస్తుపూర్వం చతుర్థ సహస్రాబ్దికి చెంది ఉండాలని చెప్పడానికి కూడా అవకాశము కనిపిస్తుంది.

అతి ప్రాచీన కాలంనుంచి నేటివరకు సంస్కృతభాషా మహానది అవిచ్ఛిన్నంగా ప్రవహిస్తూ, దీనిదినాభివృద్ధి పొందుతూ యావద్భారతాన్ని ప్రభావితం చేయడమే కాకుండా ఈ భరతఖండానికంతకీ ఒకవిధమైన ఐక్యమత్యం కూడా ప్రసాదిస్తూ వచ్చింది. సంస్కృత భాషలో ప్రప్రథమంగా వెలువడిన వాఙ్మయం వైదిక వాఙ్మయం. ఈ వాఙ్మయంలో సంస్కృతభాషకు సంబంధించిన ఎన్నో మాండలిక విభేదాలు మనకు గోచరిస్తాయి. వేదాల తరువాత క్రీస్తుపూర్వం ఎనిమిదో శతాబ్ది మొదలు నాలుగో శతాబ్దివరకూ గతి కాలంలో బయలుదేరిన వాఙ్మయంలోనూ, ఇతిహాసాది వాఙ్మయంలోనూ, ఈ భాష క్రమక్రమంగా ఒక ప్రామాణిక రూపం సంతరించుకుంది. ఈ విధంగా ఒక నిశ్చితరూపం దాల్చడానికి ఎందరో

మహా వైయాకరణుల సహాయం ఈ భాషకు అనాది కాలంనుంచీ లభిస్తునే వచ్చింది. ఈ వైయాకరణులు రచించిన వ్యాకరణాలన్నింటిలోకి పాణినీయ వ్యాకరణంను బృహత్సంహితలోనూ సంక్షిప్తత్యంలోనూ దానికదే సాటి అని చెప్పడంలో అతిశయోక్తిలేదు. ఈ విధంగా ఒక ప్రామాణిక రూపందాల్చిన సంస్కృత భాషలో ఎందరో మహాకవులు కావ్యాలు రచించినారు, రూపకాలు వెలయించినారు, ఎందరో వైజ్ఞానికులు విజ్ఞానశాస్త్ర గ్రంథరచన సాగించినారు. 'సంస్కృతము' అనే పేరుతో రెండు అర్థాలు ఉన్నాయి - 'సుసంస్కృతమై సుందరమైనది' అనేదిఒక అర్థం, 'సునిశ్చితమైన వ్యాకరణ ప్రాయుడే నిర్దుష్టమైన రూపం కలది' అని రెండో అర్థం.

జనసామాన్యం మాటలాడే భాష మాత్రం వివిధ ప్రాంతాల్లో విభిన్న లక్షణాలు, సహజమైన స్వేచ్ఛకలిగి ఆయా భేదాలకు లోనవుతూ 'ప్రాకృతము' అనే పేరుతో అహు ముఖంగా విస్తరిస్తూనే వచ్చింది. ఈ ప్రాకృత భాషలోని ఉప భాషలను ఉచ్చులను పట్టి 'ప్రాచి' (తూర్పుది) మొదలగు పేర్లుగా, ఆయా ప్రాంతాల్లోని జనులను పట్టి 'శౌరసేని' 'మహారాష్ట్రీ' వంటి పేర్లు కలిగినాయి. సంస్కృత రూపాల్లో ఎన్నతంగా ఉపయోగించిన ప్రాకృతం శౌరసేని. మహారాష్ట్రీకి గీతికావ్యాల్లో ఎక్కువగా ప్రవేశం లభించింది. 'మౌగధి', 'అర్థమౌగధి' వంటి పేర్లు ఆయా ప్రాంతాలు అధారంగా చేసుకొని వచ్చినాయి. బౌద్ధ జైన మతప్రతిష్ఠాపకులు పై రెండు భాషల్లోనే గ్రంథాలు రచించి తమ మతప్రచారం సాగించినారు. ఏ భాష జీవితమైనా, సాధారణంగా, సామాన్యజనుల స్వతంత్రప్రయోగమూ, పండితుల నియమ నిబంధనలూ ప్రామాణికీకరణ ప్రయత్నాలు, వీటి నడుమ ఊగులాడుతూ ఉంటుంది. రూపకాలలోనూ, పద్యకావ్యాల్లోనూ, ఉపయుక్తమైన ప్రాకృతాల విషయంలోకూడా వైయాకరణులు జోక్యం కలిగించుకోవడంతో వాటికికూడా ఒక విధమైన నిశ్చితరూపం ఏర్పడింది. కొన్ని శతాబ్దాల తరవాత ఈ ప్రాకృత భాషల్లో నుంచి 'అపభ్రంశములు' అనే సర్వజన సాధారణమైన కొన్ని మాండలికాలు (dialects) బయలుదేరినాయి. ఇవి ప్రస్తుతం ఉత్తరదేశంలో చ్యవహారంలో ఉన్న ఇండో-ఆర్యన్ భాషల పూర్వరూపాలు.

క్రీస్తు వెనుక దాదాపు వెయ్యి సంవత్సరాల ప్రాంతంలో అపభ్రంశభాషల్లోనుంచి ఆధునిక భారతీయ భాషలు బయలుదేరినాయి. ఈ కాలాన్ని సంస్కృతభాషా-వాఙ్మయాల ఇతిహాసంలో ఒక ప్రధానయుగంగా పరిగణించవచ్చు. దీని తరవాత జరిగిన సృజనాత్మక కార్యక్రమం అంతా చాలా వరకు ఈ ప్రాంతీయభాషల మూలకంగానే నడిచింది. ఐతే సంస్కృతభాషలో కూడా సృజనాత్మక వాఙ్మయనిర్మాణం సాగుతూనే వచ్చింది. ఇంతేకాక ఎన్నో వైజ్ఞానిక గ్రంథములూ, శాస్త్రీయరచనలూ, ఎంతో పాండిత్యకృషి, ప్రాచ్యప్రాంతంలో జయదేవుడు రచించిన గీతాగోవిందం వంటి అభ్యర్థిత సౌందర్యరచనలూ, కాశ్మీరురు చెందిన కల్లాణునివంటి ఐతిహాసికుల గ్రంథములూ, కనౌజుకు చెందిన శ్రీ హర్షునిచే రచితమై పంచ మహాకావ్యాల్లో ఒకటిగా ప్రసిద్ధి పొందిన నైషధీయచరిత మహాకావ్యమూ, మాలవదేశాధీశుడైన భోజుడు రచించిన విమర్శన గ్రంథములూ, తమ సూతన సిద్ధాంతాలూ, వాదప్రక్రియ, వీటిచేత భారతీయ తాత్వికగ్రంథ సేరణినే పూర్తిగా మార్చివేసి, అహుగ్రంథ నిర్మాతలైన గంగేశోపాధ్యాయుడు వంటి మిథిలాప్రాంతంలోని నవ్యవైయాయకులు రచించిన వాద గ్రంథములూ, దక్షిణదేశానికి చెందిన రామానుజాచార్యులు రచించిన ఆధ్యాత్మిక గ్రంథములూ

ధర్మశాస్త్రానికి సంబంధించిన రాశిభూతమైన నిబంధాలూ - వాటి వ్యాఖ్యానాలూ, ఎందరో రాజులకీ - వారి రాజ్యాలకీ సంబంధించిన దైనందిన విషయాలు తెలిపే రామలిలా శాసనాదులూ, వీటి అర్థం నిర్మాణమూ కూడా అచిచ్ఛిన్నంగా సంస్కృత భాషలోనే కొనసాగింది. పండిత పరిషత్తుల్లో సంస్కృత భాషలోనే వ్యవహరించటంచేత ఇది సందానభాష (Link Language) గా ఉపయోగించింది.

ద్రావిడ భాషాకుటుంబానికి చెంది, దక్షిణవేశ్య మూటలాడే భాషల్లో ఒకటయి, అతిప్రాచీన వాఙ్మయంకల తపశవంబు భాషల అభివృద్ధి విషయంలో కూడా సంస్కృత ప్రముఖపాత్ర వహించింది. సాహిత్యమూ, ఆధ్యాత్మికవిచారమూ, మతవిషయాలూ - వీటి అభివృద్ధికి సంస్కృత భాషయే సముత్తేజకంగాను, మార్గదర్శకంగాను నిలిచింది. ఈ దాక్షిణాత్య భాషలకు సంస్కృతంతో ఎంతటి మిలివ్ సంబంధం ఏర్పడిందనగా - ద్రావిడ భాషాకుటుంబానికి చెందిన తెలుగు మళయాళ భాషలు సంస్కృత పదభూయిష్టాలై భాషాద్వయ సమావేశమా అనిపించేట్లుగా రూపొందినాయి.

తననుంచి ఎన్నించిన భాషలతో నేమి, ఇతర కుటుంబాలకు చెందిన భాషలతో నేమి సంబంధం శతాబ్దుల కొలది కొనసాగింది. ఈ భాష ఆయా ప్రాంతాలకు చెందిన, భాషలలిపులను స్వీకరించి ఆ భాషల్లోను, వాఙ్మయాల్లోను ఉండే సౌందర్యాన్ని, ఇతర వైశిష్ట్యాలనూకూడా తనలో ఇముడ్చుకుంది. తనలో ఉండే, అనుస్మృతంగా వస్తూన్న సద్గుణాలన్నీ ఆ భాషా వాఙ్మయానికి ప్రసాదించింది. ఈ విధంగా చూస్తే, హర్షం సంస్కృతానికి ప్రాకృతభాషా వాఙ్మయాలతో ఎట్టి సంబంధం ఉండేదో అట్టి సంబంధమే ఆధునిక ప్రాంతీయ (భారతీయ) భాషలతో ఏర్పడి ఉందని చెప్పవచ్చు.

నాలుగువేల సంవత్సరాల సుదీర్ఘకాలంలో, సంస్కృతభాషలో అత్యుత్తమైన వాఙ్మయ సృష్టి అచిచ్ఛిన్నంగానూ, సర్వతోముఖంగానూ జరిగింది. అతి విశాలమైన దీని వాఙ్మయశరీరం చూస్తేనే ఎంతో ఆశ్చర్యం కలుగుతుంది. ఇందులోని వివిధశాఖలు, వాటిలోని వినూత్న ప్రక్రియలు చూస్తే చెప్పవలసిన పనేలేదు. భారతీయ ఆలోచనాసరణికి జీవన పీఠానికి కూడా ఒకవిధమైన వైశిష్ట్యం కూర్చి పెట్టిన మత ఆధ్యాత్మికవిషయాల్లో ఎన్నో ప్రక్రియలు వివేచనావిధానాలూ రూపొందడంతో అనేకమైన ప్రస్థానాలు (schools of thought) బయలుదేరినాయి. అతీదీర్ఘాలూ, పర్వనాభూయిష్టాలూ అయిన గ్రంథాలు మొదలు చిన్నచిన్న కథలవరకూ ఎన్నో గద్య గ్రంథాలు ఆవిర్భవించినాయి. పద్యకావ్యాల్లో అతి దీర్ఘ ప్రమాణం కలవి మొదలు అత్యల్ప సంఖ్యాకణ్ణికాలు కలవీ. చివరికి ఒక్క శ్లోకం గల ముక్తకాలూ కూడా రచితమై ఉన్నాయి. రూపకాల్లో దశాంకాలు కలవి మొదలుకొని ఏకాంకికల వరకూ గల ఎన్నో భేదాలూ, ఏకపాత్రసంభాషణ, మరి ఎన్నో ఇతర ప్రక్రియలూ గోచరిస్తాయి. ఎన్నో వైజ్ఞానిక గ్రంథములూ, ఆర్థికవైజ్ఞానిక గ్రంథములూకూడా బయలుదేరినాయి. వ్యాకరణము, శిష్యాశాస్త్రము లేక ధ్వనిశాస్త్రము (phonetics) శబ్దవ్యుత్పత్తి, నిమిటపులు, ఖగోళశాస్త్రము, వివిధశాఖా సంపన్నమైన గణితము, జ్యోతిషము, నిమిత్తశాస్త్రము, సాంఘిక శాస్త్రము, కామశాస్త్రము, రాజనీతి, ధనుర్వేదము, శిల్పశాస్త్రము, అలంకారశాస్త్రము - ఈవిధంగా చతుష్షష్టికశలనే పేరుతో ప్రసిద్ధమై, వేటిజ్ఞానంచేత జీవితం సుసంపన్నమూ అరుభోగ్యమూ అవుతుందో అట్టి ఎన్నో విషయాలపై గ్రంథాలు ఈ భాషలో లభిస్తాయి వాల్సొ-

యనుడు రచించిన కామసూత్రంలోనూ, దాని వ్యాఖ్యానాల్లోనూ పేర్కొనబడ్డ ఈ చతుష్షష్టి కళలను పరిశీలిస్తే ఆ నాటి భారతీయ విద్యావిధానం ఎంత విస్తృతమైనదో, ఎంత సమగ్రమైనదో స్పష్టం అవుతుంది—“గాత్రసంగీతము, వాద్యసంగీతము, నాట్యము, వర్ణచిత్రము, పత్రరచన (ఆకులను అందమైన ఆకారాల్లో కత్తిరించుట లేదా చిత్రాలులపై అలంకారమునకై నమూనాలు కూర్చుట), బియ్యపుగింజలు, పిండి, పువ్వులు మొదలగు వాటితో గృహ దేవాలయాదుల్లో ముగ్గులు పెట్టుట; రకరకాలైన కుట్టుపని నగషెట్లు, నేర్పురాసు ఆభరణములు పుష్పముల విన్యాసము; పెదవులకు ఇతర అవయవాలకు రంగులు పూసుకొనుట, కొన్ని ప్రత్యేకమైన శిలలతో చల్లగాడి కుట్టిమాలు నిర్మించుకొనుట, ఆయా ఋతువులకూ మానసికావస్థలకూ అనుగుణంగా శయ్యలు ఏర్పాటుచేయుట; జలక్రీడలలో నీటిమీద మృదంగ ధ్వని వంటి ధ్వని కల్పించుట, తన శరీరసౌందర్యము, బలమూ వృద్ధిపొందించుటకు అనువైన ఓషధ్యాదుల జ్ఞానము, మాల్యగ్రథనము, పుష్పాలతో శిరోభూషణ కేళి భూషణాదుల సర్పాణము, మానసికస్థితికి, సన్నివేశానికి, ఋతువుకి అనుగుణంగా నేపథ్య మనూ కేశసంస్కారమునూ సవరించడము, కంచు, దంతము మొదలగువాటితో శ్రవణాలంకారాలు నిర్మించుట, సుభగంకరణద్రవ్య సంపాదనము, భూషణాదులు చెయ్యడం, తరికట్టు, దంపతుల మధ్య సౌమనస్య సాధనకు మందు మాకులు, హస్తలాఘవము, పాకప్రావీణ్యము, వివిధ పానీయాలను తయారుచేయడం, కుట్టుపని, అల్లిక, నేత-పీటిలో నేర్పు, రాళ్ళు, దారములు మొదలైన వాటితో చేసే వినోదకరాలైన కౌశల్యములు (ఇవి కాలక్షేపంకోసమూ వినోదంకోసమూ చేసేవి.), వీణ మొదలైన తంత్రీవాద్యాలు, డమరు మొదలైన ప్రహరణీయ వాద్యాలు అభ్యసించుట, వినోదానికి, ఎదుటివారిని ఓడించడానికి ఉపయోగించే ప్రహేళికలు మొదలైన భాషకు సంబంధించే చిక్కుప్రశ్నలు వేయుట, శ్రోతలకొరకై గ్రంథములను చదివి వినిపించే సామర్థ్యము, రూపక ఆఖ్యానాదులను అభినందించగల్గిన శక్తి, సమస్యాపూరణము (ఆకు కవిత్వంలో భాగంగా పద్యంలో ఒకపాదం ఇవ్వగా తక్కిన మూడు పాదాలు పూరించడం) వేపబెత్తంతో కుర్చీలు, మంచాలు, బుట్టలు మొదలైనవి అల్లుట, కర్రతో చిన్నవస్తువులూ పెద్దవస్తువులూ చేసే నేర్పరితనము గృహనిర్మాణము, (స్థాపత్యము), నాణ్యమైన పిణ్ణాసము, రత్నపరీక్ష, ధాతుజ్ఞానము, వృక్షాదిసంవర్ణనము, కుక్కుటయుద్ధ మేషయుద్ధాదులవంటి వినోదక్రీడల్లో ప్రావీణ్యము, చిలుకలకు గోరింకలకు మాటలు నేర్పుట; సంవాహకక్రియ-కేశరచన మొదలైన వాటిలో నేర్పు; గూఢార్థసంభాషణజ్ఞానము; అటవికభాషల జ్ఞానము; ఇతర ప్రాంతీయ భాషల జ్ఞానము, సోది చెప్పట; మానవతుల్య యంత్రనిర్మాణము; ఇతర ఖుద్ర యంత్రజ్ఞానము; వివిధ సాహిత్య ప్రక్రియలు కంతస్థం చేసుకోవడం, అపరిచిత పూర్వమైన గ్రంథం చదువుతూన్న వారితో చేరి దానిని గూర్చి ముచ్చటించే శక్తి, చిందుచ్యుతక మాత్రాచ్యుతకాది జ్ఞానము (పూర్తిగా వ్రాయక చుక్కలుంచిన పద్యాలలో ఆ చుక్కలున్న స్థలం అక్షరాలతో పూరించుట), కవిత్వము, సాహిత్యప్రావీణ్యము, సాహిత్యజ్ఞానానికి తావలసిన చందోలంకార నిఘంట్యాది ఇతర అంగాల జ్ఞానము, బ్రాంతిజరకాలైన మాటల చేత ఎదుటి వారిని కంగారు పెట్ట గల్గుట, జూదంలో రహస్యగోపనము, ప్రాణిద్యూతము, అప్రాణిద్యూతము, చిన్న పిల్లలకై బంటులు బొమ్మలు మొదలైన అటవస్తువులు తయారుచేసివారిని ఆడించడం, గ్రంథజ్ఞానము, ఆత్మసంయమనోపయుక్తమైన సదాచార

జ్ఞానము, అవ్యరోహణము, గజారోహణము మొదలైన కనరత్నములు, యుద్ధంలో విజయం సంపాదించుటకై సంగ్రామభావజ్ఞానము, ఆయుధవిజ్ఞానమే కాక వివిధమారణ హోమాదుల జ్ఞానము, వేల మొదలైన క్రిడలు" (మొదలైనవి చతుష్టయ విద్యలు). జయమంగళుడు తన వృత్తాంతంలో "లిపిజ్ఞానము సంభాషణ చాతుర్యము" వాటికాదుల్లో వినియోగానికై కొన్ని ముఖ్యముఖాలు (ప్రతి శీర్షకమున) అయ్యారుచేయుట, కొలతలు, తూనికలు మొదలైన వాటి జ్ఞానము, వివిధ వస్తువుల పరిచయము, పశువైద్యము, నాస్తికమతములతోను, వంచకుల తెగకు చెందిన వారితోను పరిచయము, వివిధ వినోదక్రీడాప్రావీణ్యము, లోకవ్యవహార జ్ఞానము, ఏకరమైన పనిచేయడానికై నా సామర్థ్యం కలిగి సిద్ధంగా ఉండడం" అనే వాటిని కూడా ఈ కళలలో చేర్చినాడు.

పైన చూపించిన విషయాన్ని సంప్రదించుచున్నట్లుగా ఆచరణలో ఉండడమే కాకుండా, ఒక్కొక్క విషయాన్ని గూర్చి ఎన్నెన్నో గంథాలు సంస్కృతభాషలో రచితమై ఉన్నాయి. దీనినిపట్టి సంస్కృతవాఙ్మయంలో ఉన్న వైవిధ్యము, దాని ప్రాధాన్యము, దానిమీద అభిరుచి స్పష్టం అవుతాయి. నిజానికి సంస్కృతవాఙ్మయంలో నిక్షిప్తమైఉన్న వివిధ విజ్ఞానశాఖలు ఎంత విస్తృతమైనవనగా-వీటి సంక్షిప్తజ్ఞానం కోసం కాలక్రమంలో ఎన్నో సంకలన గంథాలూ విజ్ఞానకోశాలూ విరచితమై రాయి. విద్యాకరుని (క్రీ.శ. 1100) సుభాషిత రత్నకోశము, శ్రీవరదాసుని (క్రీ.శ. 1205) సదుక్తికర్ణామృతము, పల్లభదేవుని సుభాషితావలి, జల్మణుని (క్రీ.శ. 1247) సూక్తిముక్తావళి, శార్ఙ్గధరుని (క్రీ.శ. 1363) పద్ధతి మొదలైనవి వివిధగ్రంథసంగ్రహరూపాలు. క్రీ.శ. 1181 ప్రాంతంలో చాళుక్య చక్రవర్తి ఐన సోమేశ్వరుడు సంగ్రహించిన, అభిలషితార్థ చింతామణి అనే నామాంతరంకల మాన సోల్లాసము, క్రీ.శ. 1700-10 ప్రాంతంలో ఇక్రేరి కేలడి రాజైన బసవనాయకుడు కూర్చిన శివతత్వరత్నాకరము, మొదలైన గ్రంథాలు రెండో తెగకి చెందుతాయి. ఒక పద్ధతిని అనుసరించి రచించిన ఈ సంగ్రహగ్రంథాలలో, అతివిస్తృతం ఐన ఈ వాఙ్మయానికి సంబంధించిన కొంతభాగం మూత్రమే చూపించడానికి వీలయింది. ఐతే ఈ సంగ్రహగ్రంథాల సంకలనం చేసినవారు, ఒకపక్క మొత్తం వాఙ్మయానికంతకీ మూలధారంవంటివైన ఉత్తమా దర్శాలూ, ఆలోచనాపద్ధతి, సంస్కృతీ మొదలైన భారతీయ జీవనవిధానమూలసూత్రాలనూ, మరొకపక్క సంస్కృతం సాధించిన అత్యుత్తమ ప్రయోజనాలనూ తమ గ్రంథాలలో చూపడానికి సఫలప్రయత్నం చేసినారు.

సంస్కృత వాఙ్మయానికంతకీ పునాదులు వేదాలు. పద్యమూ, గద్యమూ మొదలైన వివిధ సాహిత్య ప్రక్రియలకూ, అందలి ఆలోచనారీతులకూ, కాలక్రమంలో ఆభివృద్ధి చెందిన ఇతర విజ్ఞానశాఖలకూ కూడా వేదాలే మూలకందాలు. అందమైన కవితవ్వంతో నిండి, వివిధ చందస్సుల్లో వ్రాసిన సూక్తాల సంగ్రహమే ఋగ్వేదం. ఇందులో కొన్ని సూక్తాల్లో వివిధ దేవతల స్తోత్రాలు, కొన్నింటిలో లౌకిక విషయాలూ; కొన్నింటిలో సృష్టి, సర్వదేవతా స్వరూపుడైన పరమాత్మ స్వరూపమూవంటి గంభీరవిషయాల వర్ణనలూ ఉన్నాయి. దేవతా స్తోత్రాలు యజ్ఞయాగాదుల్లో ప్రయోగానికి ఉపయోక్తమైనవి. ఈ విధంగా సంస్కృత వాఙ్మయంలో అతిప్రాచీనమైన ఈ ఋగ్వేదంలో కూడా ఒకపక్క- యజ్ఞయాగాదికర్మలూ,

ఆచారకాండా, మరోపక్క బుద్ధికి పని కల్పించే తత్త్వవిచారమూ, అమూర్తపదార్థవిఃతనమూ ఈ రెండూ కూడా కనబడుతున్నాయి. వీటి తరవాత వచ్చిన వివరణ గ్రంథాలు బ్రాహ్మణాలు. ఇవి వేదాల ఉత్తరభాగాలు. చాలావరకు గద్యంలో ఉన్నాయి. వీటి చివరి భాగాలే ఆరణ్యకాలు. భారతీయ తత్త్వశాస్త్రానికి మూలాధారాలైన ఉపనిషత్తులు. ఈ ఆరణ్యకాల అంతర్భాగమే.

దేవతాస్తోత్రరూపాలైన ఋగ్వేదసూక్తాలు యజ్ఞాల్లో సంగీతయుక్తంగా పాడడం కూడా జరిగేది. ఈ విధంగా సంగీతంతో పాడిన ఋగ్వేదభాగాలకే సామవేదం అనిపేరు. ఈ సామవేదంనుంచే భారతీయసంగీత సంప్రదాయం బయటపడింది. యజుర్వేదం ఎక్కువగా యజ్ఞంలోని కర్మకాండకు సంబంధించిన వేదం. ఇందులోకృష్ణ యజుర్వేదం, శుక్ల యజుర్వేదం అని రెండు శాఖలు ఉన్నాయి. నాల్గవ వేదం ఐన అధర్వ వేదంలో ప్రాపంచికాలైన సర్వసాధారణ విషయాలెన్నో ప్రయోగానుగుణంగా ప్రతిపాదితములై ఉన్నాయి. దీనిలో జానపద జీవితానికి సంబంధించిన అంశాలు విస్తారంగా ఉన్నాయి. ఇతరుల సౌహృద్ధాన్ని సౌమనస్యాన్ని సంపాదించడానికి, వ్యవసాయంలో సాఫల్యం పొందడానికి, యుద్ధాల్లో విజయానికి, రోగాలు తొలగిపోవడానికి ఈలాంటి విషయాలకు సంబంధించే సూక్తాలు ఎన్నో ఈ వేదంలో ఉన్నాయి.

వేదాలు సంరక్షించడానికి, వాటిని అర్థం చేసుకోవడానికి ఉపయోగించే కొన్ని గ్రంథాలు కాలక్రమేణ బయలుదేరినాయి. వీటికి వేదాంగాలు అనిపేరు. శిక్ష (వర్ణోచ్ఛారణ నియమాలు), వ్యాకరణము, నిరుక్తము (పదాల వ్యుత్పత్తి, చందస్సు, కల్పము (యజ్ఞ యాగాదులుచేసే విధానము), జ్యోతిషము (ఖగోళశాస్త్రము) అని ఈ వేదాంగాలు ఆరు. సంస్కృతంలో తరవాత బయలుదేరి వైజ్ఞానిక వాఙ్మయానికి ఇవి మూలగ్రంథాలని చెప్పవచ్చు. పాణిని రచించిన వ్యాకరణంలో అతీసుశ్కమూ, పరిపూర్ణమూ అయిన భాషా వివరణ గోచరిస్తుంది. ఈ వ్యాకరణంద్వారా చాలా సహాయాన్ని పొంది, భాషాశాస్త్రం అనే విభాగాన్ని సృష్టించుకొన్న ఆధునిక భాషాశాస్త్రవేత్తలు దీన్ని (పాణిని వ్యాకరణాన్ని) చూచి ఆశ్చర్యపరవశులవుతున్నారు. వైదిక కర్మలకు ఉపయోగించే వేదికలనిర్మాణాన్ని ప్రతిపాదించే శుల్బసూత్రాల్లో ఆనాటి రేఖాగణిత (geometry) జ్ఞానం వనకు స్పష్టంగా గోచరిస్తుంది. చాలాకాలం తరవాత ప్రెథాగరస్ అనే పండితుడు ప్రతిపాదించిన సిద్ధాంతం కూడా (ప్రెథాగరస్ సిద్ధాంతం) ఈ సూత్రాల్లో ఆనాడే చెప్పబడిఉంది. సంఖ్యలూ, స్థానాన్నిపట్టి వాటి విలువలో కలిగే మార్పులూ, దశాంకపద్ధతి, ఇవన్నీ గణితశాస్త్రంలో భారతీయులు తొలిసారిగా కనుగొన్న అమూల్య విషయాలు.

ధర్మసూత్రాలూ, ధర్మశాస్త్రాలూ అనేపేరుతో కొన్ని గ్రంథాలు వివిధశాఖలకూ చెందిన కల్పసూత్రాలకు అనుబంధాలుగా నిర్మించబడ్డాయి. మతసంబంధమైన విషయాలు, సాంఘిక రాజకీయనియమాలు, వ్యవహార న్యాయమూ, ఆచారాలు ఇవన్నీ ఈ ధర్మశాస్త్రాల్లో ప్రతిపాదితములై ఉన్నాయి. వాటిలో మనుస్మృతి యజ్ఞవల్క్యస్మృతులు చాల ప్రసిద్ధమైనవి. ఇవే కాకుండా ఆయాముఖల పేర్లతో కూడిన ఇంకా ఎన్నో స్మృతులకూడా లభ్యం అవుతున్నాయి. ప్రాచీనవాఙ్మయం అంతా స్థూలంగా శ్రుతులూ, స్మృతులూ అని రెండు శాఖలుగా విభజింపబడ్డాయి. శ్రుతికే ఆగమమూ, శేదమూ (జ్ఞానము) అనికూడా పేర్లు. శ్రుతులు

ఒకరు తరించినవి కావు. స్వతః ప్రకాశములు. అవి శిష్యాచార్యుల అవ్యయనాధ్యాపన క్రమంతో అనాదికాలంనుంచి నేటిదాకా విసికిడిద్వారా వచ్చినాయి కనక శ్రుతులై నాయి. స్మృతి అనగా స్మరించుట అని అర్థం. ఋషులు కొన్ని విషయాలు స్మరించి గ్రంథరూపంలో రచించి ఉండడంచేత అట్టి గ్రంథాలకు స్మృతులు అనేపేరు వచ్చింది. ఈ విధంగా శ్రుతుల్లో నిక్షిప్తమెకన్న జ్ఞానము, ఉపదేశాలూ వీటినే స్మృతులు క్రోడీకరించినాయి. భారతీయుల జీవితవిధానమూ, జీవిత విషయంలో వారి ఆలోచనాపద్ధతీ, పూర్తిగా స్మృతి వాఙ్మయం మీద ఆధారపడి ఉన్నాయి. భారతీయుల జీవితవిధానాన్ని సంక్షిప్తంగా చెప్పాలంటే-వీరి ప్రధానమైన జీవితవిశిష్టతలు నాలుగు-ధర్మము, ఆర్థము, కామము, మోక్షము. వర్ణాలు నాలుగు-విద్యలు సంరక్షించెడివాడు, (యోధుడు) పరిపాలకుడు, వ్యాపారంచేసేవాడు. సేవారర్థం నిర్వహించేవాడు జీవితంలో మెట్లు (ఆశ్రమములు) నాలుగు-బ్రహ్మచర్యాశ్రమం, గృహస్థాశ్రమం, వానప్రస్థాశ్రమం, సన్యాసాశ్రమం.

సంప్రదాయం ప్రకారంగా పురాణగాథలూ, సృష్టి, ప్రలయమూ, దేవఋష్యాదుల వంశాలూ, మన్వంతరాల్లా, ప్రాచీన చక్రవర్తులూ వీటి అన్నిటికీ సంబంధించిన కథలుకూడా ఈ స్మృతి వాఙ్మయంలోనే చేరుతాయి. వైన చెప్పిన విషయాలన్నీ చాలా వరకూ పురాణాల్లోనూ ఇతిహాసాల్లోనూ లభిస్తాయి. రెండు ఇతిహాసాల్లో మొదటిదైన రామాయణం సూర్య వంశానికి చెందిన రాముని చరిత్రను వర్ణించగా రెండోదైన మహాభారతం చంద్రవంశానికి చెందిన కౌరవ పాండవుల చరిత్ర వర్ణిస్తుంది.

ఇతిహాసాలకీ, పురాణాలకీ, కావ్యాలకీ కూడా బీజాలు వేదవాఙ్మయంలోనే లభిస్తాయి. రామాయణం మహాకావ్యం అని ప్రసిద్ధి. మహాభారతం కూడా కావ్యంగానే పేరు పొందింది. ఈ రెండు ఇతిహాసగ్రంథాలూ కూడా తరవాత వచ్చిన సంస్కృతకావ్యా లన్నింటికీ ఆదర్శంగానూ, మార్గదర్శకంగానూ నిలిచినాయి. వేదం బోధించిన ధర్మాలు, ప్రధానంగా మతమూ, నీతి, ఆధ్యాత్మికదృష్టి- ఈ విషయాల్లో స్త్రీ పురుషులు అనుసరించ వలసిన ఉన్నతాదర్శాలు, వీటిని ప్రతిపాదస్తూ, వేదాలకి ఉపవ్యంభకంగా ఉండడమే ఈ ఇతిహాసగ్రంథాల పరమలక్ష్యం. అనాది కాలంనుంచీ ఈ గ్రంథాలు భారతదేశానికి నేత్రాల వలె ఉంటూ, శ్రీరామ యుధిష్ఠిరాదుల సత్యవ్రతం మొదలైన ధార్మికత్వాన్నీ, సీత సావిత్రి మొదలైనవారి పాతివ్రత్యాదులనూ అత్యున్నతాదర్శాలుగా చూపుతూ ఈదేశానికి మార్గదర్శకాలుగా ప్రకాశిస్తున్నాయి. ఈవిధంగా ఉత్తమాదర్శాలు చూపించడమే కాకుండా, దురాశ, కామమూ మొదలైన దుర్గుణాలచేత రావణుడూ, దుర్యోధనాదులూ, చివరికి ఏవిధంగా నాశం పొందినారో వర్ణిస్తూ, ఈ ఇతిహాసగ్రంథాలు కొన్ని వ్యతిరేక దృష్టాంతాలు కూడా భారతీయుల ఎదుట చూపుతున్నాయి. కావ్యాలు, రూపకాలు మొదలైనవి కూడా ఈ ఇతిహాసాల పద్ధతినే అనుసరిస్తూ, ధర్మం చివరికి అధర్మాన్ని ఏవిధంగా అణగద్రొక్కిందో నిరూపించడం కోసం ప్రయత్నించినాయి. వీరరస ప్రధానాలైన ప్రాచీనగాథలూ, కథలూ, నీతి బోధలూ, సదుపదేశాలూ మొదలైనవాటి నన్నింటినీ తనలో చేర్చుకొని మహాభారతం ఒక బృహత్తరమైన ప్రాచీనచరిత్ర-విజ్ఞాన-సంస్కృతి బాండాగారంగా ఏర్పడింది. ఇందులోని లక్ష శ్లోకాల్లో మానవుని ప్రధాన లక్ష్యాలైన ధర్మార్థ కామమోక్షాలకి సంబంధించిన అన్ని విషయాలూ ఇమిడి ఉన్నాయి.

మహాభారతంలో ఉన్న సంవాదాలన్నింటిలోకీ అత్యుత్తమమైనది భగవద్గీత. కౌరవ పాండవుల మధ్య ఘోరసంగ్రామం ప్రారంభం అయింది. శ్రీకృష్ణుని ఉద్బుధుడికి సారథ్యం వహిస్తాడు. ఈతడు వహించిన సారథ్యం నిగూఢార్థం గల సారథ్యం. అసలు యంతో మహారథికుడైన ఆర్జునుడు విషాదగ్రస్తుడౌతాడు. అప్పుడు శ్రీ కృష్ణుడు ఆ ఆర్జునునికి ఈ భగవద్గీతలో కర్మయోగం బోధిస్తాడు. ఏడువందల శ్లోకాలు గల ఈ భగవద్గీతలో భారతీయ-ఆధ్యాత్మిక-విచారానికి సంబంధించిన అన్ని విషయాలు, మార్గాలు, వాటిలో ప్రధానమైన జ్ఞానయోగ కర్మయోగ భక్తియోగాలు కూడా సంక్షిప్తంగానూ, స్పష్టంగానూ ప్రతిపాదితములై ఉన్నాయి. అందుచేతనే ప్రాచీనకాలంలోనూ, ఆధునికయుగంలోనూ కూడా భగవద్గీత, ఒక్క భారతదేశంలోనే కాకుండా విదేశాల్లో కూడా హిందూమతసారాన్ని ప్రతిపాదించే అత్యుత్తమ గ్రంథంగా పేరుపొందింది. ఆనాసక్తితో స్వధర్మం ఆచరించడం, ఫలాపేక్ష లేకుండా కర్మ చేయడం, స్వార్థబింతులేని సేవ నిర్వర్తించడం అనే భగవద్గీత చేసిన ఉపదేశాలచే ఉత్తేజితులై తిలక్, అరవిందుడు, గాంధీ మొదలైన మహాపురుషులు ఎన్నో ఉత్తమకార్యాలు నిర్వహించ కలిగినారు.

పురాణాలు సంస్కృత వాఙ్మయంలో అతివిస్తృతమూ, బృహత్ప్రమాణమూ అయిన ఒకశాఖ. ఇందులో పద్దెనిమిది మహాపురాణాలూ, పద్దెనిమిది ఉపపురాణాలూ ఉన్నాయి. ఇవికాక ఇంకా ఎన్నో గ్రంథాలు ఈ పేరుతో చెలామణి అవుతున్నాయి. వాటిలో శ్రీమద్భాగవతం ఎక్కువ ప్రచారంలో ఉన్న పురాణం. దీనిని ప్రతిపాదించిన ప్రేమ, భగవద్భక్తి, ఇవి ఆందరి భారతీయుల హృదయాలూ మారకొన్నాయి. దీనితో దేశంలో ఎన్నో భక్తిమార్గాలు బయలుదేరినాయి. ప్రాంతీయ భాషలన్నింటిలోనూ అత్యద్భుతమైన భక్తి వాఙ్మయం ఆవిర్భవించింది.

వేదాలలో భాగం ఐన ఉపనిషత్తులకు వేదాంతాలని కూడా పేరు. “ఉపనిషత్తు” “వేదాంతము” అనే రెండుపేర్లు సార్థకమైనవి. శిష్యాచార్యులిద్దరూ ఒక్కచోట కూర్చుండి ప్రశ్నోత్తరాల ద్వారా బాగా విషయ విమర్శన చేసి సంపాదించిన ఆధ్యాత్మికజ్ఞానం అవడంచేత ‘ఉపనిషత్తు’ అనేపేరు వచ్చింది. ఈజ్ఞానం వేదాంతంలే- అనగా జ్ఞానానికంతకీ- మకుటాయమానం అవడంచేత ‘వేదాంతం’ అనేపేరు. ఉపనిషత్తుల్లో పది లేక పదమూడు ఉపనిషత్తులు చాలా ప్రధానమైనవి. సృష్టి-స్థితి-సంహారాలకు కారణభూతమైన పరతత్త్వమూ, దానికి గల లౌకిక-అలౌకిక గుణాలూ, ఈ పరతత్త్వాన్ని సాక్షాత్కరించేసుకొనేందుకు ఉపయోగించే జ్ఞానధ్యానాదులూ, వీటికి సహకరించే సత్సాహింసావ్రత సంన్యాసాదులూ ఈ విషయాలన్నీ ఉపనిషత్తులలో ప్రతిపాదితములై ఉన్నాయి. ఈ ఉపనిషత్సారం అంతా వేదాంతసూత్రాలో సంగ్రహీతమై ఉంది. వేదాంతసూత్రాలో ప్రతిపాద్యమైన విషయం ఔపనిషద బ్రహ్మ అవటంచేత వీటికి బ్రహ్మసూత్రాలని కూడా పేరు. సంస్కృతంలో సూత్రవాఙ్మయం అనేది మరి యేవాఙ్మయంలోనూ లేని ఒక అపూర్వ ప్రక్రియ. వేదాంగాలన్నీ కూడా సూత్రరూపంలో ఉన్నాయి. అర్థగంభీరమూ, సర్వతోముఖమూ అయిన చిన్నవాక్యానికి సూత్రము అనిపేరు. ఈ వాక్యంలో ఒక్కొక్కప్పుడు ఒక్కపదం మాత్రమే ఉండవచ్చు. సూత్రం అనేది అతివిస్తృతమైన అర్థం తెలుసుకోవడానికి ఒక చిన్న ‘పిట్ట’ వల్లే ఉంటుంది. ఐతే ఈ అర్థం తెలుసుకోవడానికి మొదట ఆధార్యుని సహాయం

ఆచారం. ఈ సూత్ర నిర్మాణ విధానం పాణిని చేతులలో పరినిష్ఠిత రూపాన్ని సంతరించు
కొంది. మొత్తం వ్యాకరణం అంతా ఈ సూత్రాలలో ఇమిడిపోయింది. ఇతర సూత్ర రచనా
విధానం కాలక్రమేణా వివిధ వ్యాఖ్యానాలకి దారితీసింది. ఈ విధంగా వేదాంత సూత్రాలపైన
సిద్ధాంతాద్వైత పరంగాను, సగుణద్వైత పరంగాను, ఇంకాను అతరంగానూ ఎన్నో
వ్యాఖ్యానాలు బయలుదేరినాయి. సిద్ధాంతాద్వైత తత్వం ప్రతిపాదించినవరికీ అగ్రగణ్యులు
శంకరాచార్యులు. ఈయన అతి గంభీరాధ్వంగ భాష్యుడు రచించడం ద్వారా కలిసిరా
పాద సంచారంచేత దేశ, నాల్గుమూలాల పర్యటించడం ద్వారా కూడా సిద్ధాంతాద్వైతవాదాన్ని
సుస్థిరంగా స్థాపించినారు. వైదికాచారాలు మళ్ళీ ఉద్ధరించినారు. వివిధరూపాలలో ఉన్న
భగవంతునిపై భక్తి బోధించి ఆ భక్తి తత్వాన్ని తన గ్రంథములలో ప్రచురించినారు. ఈ
విధంగా శంకరాచార్యులు హిందూ మతానికి నూతనోత్తేజాన్ని, ఆపూర్వశక్తిని సాధించి
నారు. శంకరాచార్యులకు పూర్వం ఎందరో వ్యాఖ్యాతలు ఉండేవారు ఆయన తరువాత
కూడా ఆయన మతాన్ని వ్యతిరేకించే ఎంతోమంది వ్యాఖ్యాతలు వచ్చినారు. వీరిలో చెప్పకో
దగినవారు శ్రీరామానుజాచార్యులు ఈయన మతం ప్రకారం పరబ్రహ్మము సాకారమూ
సగుణమూ కూడా. దానిని చేరడానికి ఏకైకమార్గం భక్తిమాత్రమే. వీరి తరువాత చెప్పకో
దగినవారు ద్వైతమత ప్రతిష్ఠాపకులైన ఆనందతీర్థులు.

ఇతరమైన భారతీయ దర్శనాల్లో కూడా, సూత్రాలూ, వాటిపైన వాఖ్యానాలూ
వాటిమీద ఉపవ్యాఖ్యానాలూ, కొన్ని స్వతంత్రగ్రంథాలూ, ప్రకరణ గ్రంథాలూ ఉన్నాయి.
జైమిని విరచితమైన మీమాంసా శాస్త్రం వేదాలకు అర్థం చెప్పే విధానాన్ని, వేదవిహితాలైన
కర్మలు ఆచరించే పద్ధతిని ప్రతిపాదిస్తుంది. అందుచేతనే ఈ మీమాంసకు 'కర్మమీమాంస'
అనీ బ్రహ్మతత్వాన్ని ప్రతిపాదించే వేదాంతానికి 'బ్రహ్మమీమాంస' అనీ పేర్లు. న్యాయశాస్త్రము
గౌతముడు రచించినది. ఇది ఆస్తికద్వైతం బోధిస్తుంది. ఈ మతం ప్రకారం ఈశ్వరుడు ఈ
జగత్తుకు కేవలమూ నిమిత్తకారణమే కాని వేదాంతము అంగీకరించినట్లుగా ఉపాదాన (విపర)
కారణం కూడా (అభిన్న నిమిత్తోపాదానం) కాదు. కణాదుడు రచించిన వైశేషికశాస్త్రానికి
న్యాయశాస్త్రానికి అంతగా తేడా లేదు కాని జగత్తంతా పరమాణువులనుండి జన్మించింది
అన్న సిద్ధాంతమే ఈ శాస్త్రంలోని ప్రధానవిశేషం. సాంఖ్యశాస్త్రానికి సంబంధించిన కొన్ని
సిద్ధాంతాలు ఉపనిషత్తులలో కూడా గోచరిస్తాయి. ఇది కూడా ద్వైత సిద్ధాంతమే. దీనిప్రకారం
పురుషుడు (జీవుడు) ప్రకృతి అనే రెండు పారమార్థిక తత్వాలున్నాయి. పురుషులు అనంత
సంఖ్యకులు. ప్రకృతి సత్త్వరజస్తమో గుణాత్మకమైనది. పురుషుడు స్వభావతః క్రియారహి
తుడు. ప్రకృతిమాత్రం క్రియాశీలమైనది. ఈ ప్రకృతి పురుషుల కలయిక చేతనే సృష్టి అంతా
జరుగుతున్నది. ప్రకృతి పురుషుల యథార్థ స్వరూపం గుర్తించి ఆ రెంటికిగల సంబంధాన్ని
తెలుసుకోవడంతో పురుషుడు ప్రకృతినుంచి విడిపోయి మోక్షం పొందుతాడు. పతంజలి
రచించిన యోగదర్శనం కూడా చాలావరకూ వైసిద్ధాంతాన్నే అంగీకరిస్తుంది. ఐతే, పైన
చెప్పిన ప్రకృతి పురుష వివేకానికి ఉపయోగించే శారీరక మానసిక నియమాలూ, ధ్యానమూ,
సమాధి మొదలైన విషయాలు ప్రధానంగా యోగదర్శనం ప్రతిపాదిస్తుంది.

కాలక్రమంలో, వివిధ రూపాల్లో ఉన్న వేదాంతదర్శనమే బహుళ ప్రకారం
పొందింది. మిగిలిన దర్శనాన్ని దానికి సహాయకంగా ఉండిపోయింది. వ్యాకరణంవలెనే

న్యాయమూ, అందులో ఉన్న వాదపద్ధతీ కూడా వేదాంత సిద్ధాంతనిరూపణానికి సహాయకారిగా ఏర్పడినాయి సగుణేశ్వర వాదం అంగీకరించే వేదాంతులందరూ కూడా ఇందులోని ఈశ్వర తత్వాన్ని చాలావరకు తమ వాదాల్లో ఇముడ్చుకొన్నారు. అలాగే సాంఖ్యదర్శనం కూడా వేదాంతులకు కావలసిన త్రిగుణాత్మక ప్రకృతి స్వరూపమూ, 'పురుషుడు కర్తృత్వము లేని వాడు' అనే సిద్ధాంతమూ, ప్రతిపాదించి శలవు తీసుకొంది. న్యాయశాస్త్రం మోస్తరుగానే యోగశాస్త్రం కూడా బౌద్ధ జైన దర్శనాలలో సహా అన్ని దర్శనాలకీ అవసరమైన సారనాలు సమకూర్చింది. ఆధునికయుగంలో ఈ దర్శనం ప్రపంచం అంతటా మన్ననలు పొందుతూ ఆచరణలోకి వస్తుంది.

కొందరు మేధావులూ, వ్యాఖ్యాతలూ నిరంతరంగా కృషిచేసి వైజ్ఞానికంగానూ, నియమబద్ధంగానూ ప్రతిపాదించగా కాలక్రమేణా రూపొందిన సిద్ధాంతానికి శాస్త్రం అనిపేరు. పైన చెప్పిన ఆరుదర్శనాలూ ఆరుశాస్త్రాలు. శిక్షించుట, అజ్ఞాపించుట అనే అర్థంగల శాన్ (శాన్ అనుశిష్టే) అనే ధాతువునుండి నిష్పన్నమైన 'శాస్త్రము' అనే పేరు మొదట వేదాలకి మాత్రమే వర్తించేది. వేదాలనుంచి ఈపేరు షడ్దర్శనాలకి కూడా వచ్చింది. ఈ ఆరు శాస్త్రాలూ ప్రధానపురుషార్థం ఐన మోక్షాన్ని ప్రతిపాదిస్తున్నాయి కనక వాస్తవానికి వీటినే ప్రధానశాస్త్రాలని చెప్పాలి. వీటి తరవాత వచ్చిన కొన్ని నియమబద్ధ సిద్ధాంతాలకి కూడా శాస్త్రం అనే పేరు లభించింది. అర్థం నిర్ణయించడానికి ఉపయోగించే న్యాయాలూ, వాటి ప్రయోగమూ ఉండటంచేత మీమాంసాశాస్త్రంతో మనిషి సంబంధం గలిగి, మతలౌకిక వ్యవహారాలకి సంబంధించిన నియమాలను బోధించే శాస్త్రానికి ధర్మశాస్త్రం అనేపేరు వచ్చింది. రాజ్యవ్యవహారాలు, రాజ్యపరిపాలన. ఆర్థికస్థితి, వస్త్రాత్పత్తి, వ్యాపారమూ మొదలైన వాటికి 'అర్థము' అని పేరు. దీనిని గూర్చి చెప్పే గ్రంథాలకు అర్థశాస్త్రం అనే పేరు. ఈ శాస్త్రానికి సంబంధించిన గ్రంథాల్లో, క్రీస్తుకు పూర్వం నాలుగో శతాబ్దంలో మౌర్యచంద్రగుప్తునికి మంత్రిగా ఉన్న కొటిల్యుడు రచించిన గ్రంథం అత్యుత్తమమైనది. సుఖభోగాలు, వివిధ కళలలో ప్రావీణ్యమూ, ఇవన్నీమూడో పురుషార్థం ఐన కామంలో చేరుతాయి. దానిని గూర్చి వ్రాసిన గ్రంథాలలో వాత్స్యాయనుడు వ్రాసిన కామసూత్రం సర్వోత్కృష్టం ఐనది. ప్రాచీన కాలంలో ఉండే భారతీయులకు కేవలం పారలౌకిక చింతే కాకుండా లౌకిక చింత కూడా ఉండేది అనే విషయాన్ని అర్థకామాలపై వ్రాసిన ఈ శాస్త్ర గ్రంథములు రుజువు చేస్తున్నాయి ఆనాడు ప్రజలు ఏవిధంగా ఉండేవారో, తమ తమ కార్యాలు నిర్వహించుకుంటూ వారు ఏ విధంగా బోగాలు అనుభవించే వారో, ఈ గ్రంథములు స్పష్టంగా ప్రతిపాదిస్తున్నాయి. ఐతే ఇక్కడ ఒక్క విషయం జ్ఞాపకం ఉంచుకోవలసి ఉంటుంది. లౌకిక సమృద్ధికి, సుఖమయ జీవనానికి గల ప్రాధాన్యం గుర్తించినా కూడా ఆనాటి ప్రజలు ఆదిభౌతికోన్నతికి ఆధ్యాత్మికోన్నతికి గల తారతమ్యం మాత్రం ఎన్నడూ మరవలేదు. చివరికి ప్రాముఖ్యం ఇవ్వతగినవి ధర్మమోక్షాలే అన్న విషయం అర్థశాస్త్ర కామశాస్త్ర గ్రంథములు కూడా ప్రతిపాదిస్తూనే ఉన్నాయి. ఈ శాస్త్రాలే కాదు, వ్యాకరణము, సాహిత్య శాస్త్రము, సంగీతశాస్త్రము, నాట్య శాస్త్రము మొదలైన శాస్త్రాలు కూడా ఈ ఆధ్యాత్మిక మతతత్వాలకు గల ప్రాధాన్యాన్ని గుర్తించి తమ ప్రయోజనం కూడా ఆత్మసాక్షాత్కారానికి సాధనంగా ఉపయోగపడడమే అని చెబుతున్నాయి. అందుచేతనే వ్యాకరణ దర్శనం భాషకంతటా మూలాధరమై 'సౌభ్య'

అనే ఒక సిత్యమైనతత్వం ఉన్నదనీ, దానికే 'శబ్దబ్రహ్మము' అనిపేరున్నదనీ ప్రతిపాదిస్తుంది ఇది గ్రీకు తత్వశాస్త్రంలో చెప్పిన "తోగోస్" వంటిది. అలాగే, సంగీత శాస్త్రం కూడా 'నాదబ్రహ్మము' అనే ఒక పారమార్థికతత్వాన్ని సాక్షాత్కరించుకోడానికే సంగీతం ఉపయోగిస్తుందని సిద్ధాంతీకరిస్తుంది. కావ్యాలు, రూపకాలూ ఇవన్నీ కూడా హృదయానికి ఒకవిధమైన అలౌకిక విశ్రాంతి సమకూరుస్తాయి. దానికే రసమని పేరు. ఇది ఆత్మ సాక్షాత్కారం చేత కలిగే ఆనందంతో సమానమైన ఆనందాన్ని కూర్చే ఒక అద్భుతస్థితి.

భరతునితో (క్రీ. పూ. 200 నుండి క్రీస్తు తరువాత 200 వరకు) ప్రారంభించి అతి విస్తృతమైన (సాహిత్య) విమర్శ వాఙ్మయం బయలుదేరింది. దానిలో కొన్ని గ్రంథములకు అలంకారశాస్త్రమని, కొన్నింటికి నాట్యశాస్త్రమని పేరు. ఈశాస్త్రాల్లో ప్రతిపాదితమైన రససిద్ధాంతమూ, కావ్యానికి జీవితం ధ్వనియే అనే సిద్ధాంతమూ కూడా ప్రస్తుతం పాశ్చాత్య సాహిత్య విమర్శకుల మన్ననలు చూరగొన్నాయి.

కావ్యరూపకాదులు ఇతిహాసాల తరవాత బయలుదేరినాయి. భాసుడు రచించిన రూపకాలు అతిప్రాచీనమైనవి. ఐతే, క్రీస్తుశకం ప్రారంభానికి దగ్గరగా ఉన్న పూర్వ శతాబ్దాలలోనూ, పరశతాబ్దాలలోనూ కావ్యనాటకాదులు రచించిన వారిని గూర్చి స్పష్టంగా తెలుసుకోవడానికి మనకిపుడు అవకాశం లభిస్తుంది. ఇప్పుడు మనకు గ్రంథములు లభించే ప్రాచీన కవులలో ప్రప్రథమంగా చెప్పుకోదగినవాడు కాళిదాసు. ఈతడు క్రీస్తుకు పూర్వం మొదటి శతాబ్దానికి చెందినవాడని కొందరూ, క్రీస్తు వెనుక నాలుగో శతాబ్దానికి చెందినవాడని మరికొందరూ అంటారు. ఇతనికి పూర్వం ఉన్న కావ్యాలు రూపకాలూ కూడా ఇతని గ్రంథములు రావడంతోనే మరుగునపడి పోయినాయి. తరువాత వచ్చిన రచనలన్నీ చాలా వరకూ ఇతని గ్రంథముల అనుకరణలే. ప్రాచీన సంప్రదాయం ప్రకారంగాను, నవీన ప్రపంచాభిప్రాయం ప్రకారంగాను కూడా కాళిదాసు రచనలో అభిజ్ఞాన శాకుంతలం తలమాణిక్యం వంటిది. ఆతడు మరో రెండు రూపకాలు, రెండు మహాకావ్యాలు, ఒక లఘు (గీతి) కావ్యమూ రచించినాడు. మేఘదూతము అనే ఈ లఘు కావ్యంలో విరహోద్వేగమైన ఒక నాయకుడు సుదూరదేశంలో ఉన్న తన ప్రేయియాలి దగ్గరకి ఆకాశమార్గంలో ఎగిరిపోతున్న ఒక మేఘాన్ని దూతగా పంపిస్తాడు. ఈ పద్ధతినే అనుసరిస్తూ ఎంతోమంది సంస్కృత కవులూ ప్రాంతీయభాషా కవులూ కూడా అనంత్యాకంగా సందేశ కావ్యాలు వ్రాసినారు. ఒక ప్రేమ గాథ వ్రాయడానికి గాని, రూపకాలలో సంయోగ శృంగారం లేక విప్రలంభ శృంగారం కూర్చడానికి గాని, మహాకావ్యం వ్రాయడానికి గాని ఏవైన నమూనా (ఆదర్శం) కావాలంటే తరువాత కవులందరూ కూడా కాళిదాసు దగ్గరకు వెళ్లవలసిందే. కాళిదాసు అవలంబించిన రీతి అతిసులభమైనది, హృదాయంతో కూడినది; వ్యంగ్య ప్రధానమైనది. భారతీయ సంస్కృతికి ఆలవాలాలైన ప్రాచీన గ్రంథాలలో ప్రతిపాదితములై ఉన్న ఉన్నతాదర్శాలూ, మూలసూత్రాలూ కూడా కాళిదాసు బుద్ధిలో యథాతథంగా, విస్పష్టంగా ప్రతిబింబించినట్లు గోచరిస్తాయి.

కాళిదాసు రచించిన రఘువంశ కుమారసంభవాలు, భారవి (క్రీ. శ. 550 ప్రాంతం) రచించిన కిరాతార్జునీయము, మాఘడు (క్రీ. శ. 7వ శతాబ్దం) రచించిన శిశుపాల వధ, శ్రీ హర్షుడు (క్రీ. శ. 12వ శతాబ్దం) రచించిన నైషధీయ చరితము ఈ ఐదింటికి

పంచ శుదాకావ్యాలని పేరు. భావి మొదలైన వారు మహాభారతంలో నుంచి కథావస్తువు తీసుకొని అమలించి తాత్పర్యముగా గోచరించే విధంగా దానికి అనేక అలంకారములే వాడుచు, సుందర విస్తృత శాస్త్రసాహిత్యమును హాసంతో ఇతర విషయాలు కూడా చేర్చి ఈ కావ్యాలు రచించినారు. ఈ విధంగా సంస్కృత కావ్యాలు పరితలకు రసానందంతో పాటు వివిధ శాస్త్ర పరిచయం కూడా సులభంగా కలిగిస్తాయి.

కాళిదాసు రచించిన అభిజ్ఞాన శాకుంతలం నాటకాలలో అగ్రగణ్యం అయినట్లుగానే, శూద్రకుడు రచించిన సుందర అంశం హృదయకలికం 'ప్రకరణము' అనే పేరుగల సాంఘిక రూపకాలలో అగ్రస్థానం పొందింది ఎంతో విషయవైవిధ్యమూ, అద్భుతమైన పాత్ర సిద్ధాంతమూ, విస్తృతమైన సృష్టిశక్తులు-పీటితో నిండిన ఈ రూపకం మానవ ప్రకృతికి అర్థం పట్టినట్లుగా ఉంటుంది. భవభూతి (క్రి. శ. 700) రచించిన సాంఘిక రూపకం దిన మోక్షాభిషేకం అనే ప్రకరణంలో ఆతని కింత సాఫల్యం లభించక పోయినా, సీతాసర్వా సంగమ భావస్తువుగా తీసుకొని వ్రాసిన ఉత్తర రామ చరితంలో మాత్రం ఆతడు కరుణ రసనిర్వహణ విషయంలో అత్యున్నత స్థానాన్ని సంపాదించుకోగలిగాడు. కనౌజ రాజధానిగా చేసుకొని పరివలించిన హర్షవర్ధనుడు (క్రి. శ. 1వ శతాబ్దం) రచించిన మూడు రూపకాలలో కాళిదాసు మాలవీకాగ్ని మిత్రానికి అనుకరణ రూపాలైన రెండు రూపకాలు శృంగార రసప్రధానాలైనవి. బోధిసత్తుని (బ్రహ్మతవాహనుని) ఆస్మిత్యాగం కథావస్తువుగా గల మూడవ రూపకం, నాగానందం, సంస్కృత రూపక చరిత్రలో ఒక అపూర్వమూ, విప్లవాత్మకమూ అయిన రచన అని చెప్పవచ్చు. పితృభద్రుడనే రాజు (క్రి. శ. 9వ శ.) రచించిన ముద్రారాక్షసంలో మొదటి నుంచి చివరి దాకా రాజనీతియే ఆధిపత్యం. ఇది రూపక చరిత్రలో అపూర్వం అని చెప్పవచ్చు. రూపకాల సంస్కరణకరణ పొందడంతో తత్త్వ శాస్త్రవేత్తలు కూడా ఈ రూపకాల వైపు మొగ్గు చూపడం ప్రారంభించారు. బౌద్ధ కవియైన అశ్వమేషుడు (క్రి.శ. 1వ శతాబ్ది) బుద్ధునికి సంబంధించిన బుద్ధ చరితము, సౌందరనందము అనే రెండు మహా కావ్యాలు వ్రాయడమే కాకుండా 'శారిపుత్ర ప్రకరణము' అనే ఒక రూపకం కూడా వ్రాసినాడు. బుద్ధుడు శారిపుత్రునికి తన మతం ఇవ్వడం ఇందులోని ఇతివృత్తం. ఆకారంలోని కొన్ని గుణానులు కూడా ఇందులో పాత్రలుగా చేర్చినాడు కవి. జయంత భట్టు (క్రి.శ. 10వ శ.) అనే ప్రసిద్ధ కాశ్మీర్ తార్కికుడు ఆస్తిక నాస్తిక మతాల పరస్పర సంఘర్షణ కథావస్తువుగా తీసుకొని 'అగమదంబరము' అనే ఒక రూపకం వ్రాసి చివరకు సంఘర్షణ భక్తి విశ్వాసాలతో ఏ దోషమూ లేకుండా ఏ మతం అవలంబించినా ప్రతీవాడూ ఒకే ఉత్తమ లక్ష్యం చేరవచ్చు అని బోధిస్తాడు. కృష్ణమిత్రుడు (క్రి.శ. 11వ. శ.) "ప్రబోధ చంద్రోదయము" అనే రూపకం అద్వైత సిద్ధాంత ప్రతిపాదనకై ఉపయోగించగా వేదాంత దేశికుడు (క్రి.శ. 1288-1389) సుకల్పసూర్యోదయం అనే రూపకం విశిష్టాద్వైత ప్రతిపాదన కోసం ఉపయోగించుకొన్నాడు.

వేదాల్లో భాగం ఐన బ్రాహ్మణాలనుంచి కూడా సంస్కృతభాషలో గద్యరచన సాగుతూనే వచ్చింది. గద్యలో వ్రాసిన ఎన్నో కథలు, పౌరాణిక - ఇతిహాసిక - ఉపాఖ్యానాలూ నేడు మనకు లభ్యం అవడంలేదు. ప్రస్తుతం లభిస్తున్న గద్యకావ్యాల్లో ముగ్గురు మహాకవుల రచనలు చెప్పకోతగినవి. వాటిలో మొదటిది సుఖంధుడు రచించిన వాసవదత్త. రెండవది బాణభట్టు రచించిన కాదంబరి. మూడవది హర్షచరితము, ఇది కూడా బాణభట్టు

రచించిన చారిత్రక గద్యకావ్యం. ఈ కావ్యంలో కవి తనకు ఆశ్రయదాత ఐన హర్షవర్ధనుని (క్రి. శ. 7 వ శతాబ్దం) చరిత్ర, తన చరిత్రా కూడా వర్ణించి ఉన్నాడు. కావీపురంలోని పల్లవరాజుల ఆస్థానంలో ఆస్థానకవిగా ఉన్న దండి (క్రి. శ. 7 వ శతాబ్దం) రచించిన దశకుమార చరితము నాలుగో గద్యకావ్యం. పర్వకావ్యాలూ, చూపకాలూ వ్రాయవలసిన పద్ధతి కాళిదాసు చూపించినట్లుగానే గద్యకావ్యాలు రచించవలసిన విధానం బాణభట్టు చూపి ఉన్నాడు. ఈతడు (బాణుడు) భాషను తన ఇష్టంవచ్చినట్లుగా అమించగలిగిన నెక్కు కలవాడు. మానవ స్వభావాన్నీ ప్రకృతిని సూక్ష్మేషికతో చూడగలిగినవాడు. విజ్ఞానంకాలాలతోటి, ఆధారంకాలాలతోటి ఒప్పురే అవిచ్ఛిన్న మధుర భాషా ప్రవాహానికి అంతటి కీ తరగని జలయంత్రం ఇతడు. సూక్ష్మపరిశీలనాశక్తి, విస్తృత విజ్ఞానమూ కలచండి కూడా ఇతనితో సమానమైన ప్రజ్ఞకలవాడే. ఐతే ఇతని గమ్యరచన దీర్ఘ సమాసభూయిష్టం కాకుండా ఇతరమైన కృత్రిమాదంబాలు కూడా లేకుండా సులభ రీతిలో ఉంటుంది.

కాశ్మీరులోని కొందరు కవులు సుదీర్ఘ కాయాలైన మహాకావ్యాలకు కొత్త కథావస్తువు చేకూర్చి కొన్ని చారిత్రక కావ్యాలు రచించినారు. ఈ జాతికి చెందిన కావ్యాలలో కల్హణుడు (క్రి. శ. 11 వ శతాబ్దం) వ్రాసిన రాజతరంగిణి మాత్రమే మనకిష్టం. లభ్యం అవుతుంది. అజ్ఞాతకాలం నుంచీ సాంప్రదాయకంగా వస్తున్న కథలు మొదలు తానున్న శతాబ్దం వరకూ గల కాశ్మీర చరిత్రనూ, అందలి రాజుల పరిపాలనా విధానాదులనూ కవి ఈ గ్రంథంలో వర్ణించి ఉన్నాడు. కవికి ఆశ్రయం ఇచ్చిన ఒక్క రాజుకు సంబంధించిన చరిత్ర మాత్రమే తెలిపే కొన్ని చరిత్రకావ్యాలు కూడా బయలుదేరినాయి. మాల్యాధిపతియైన సింధురాజు చరిత్రను వర్ణిస్తూ పద్మగుప్తుడు రచించిన నవసాహసాంక చరితము (క్రి. శ. 1005), కల్యాణ రాజైన ఆరవ చాలుక్య విక్రమాదిత్యుని (క్రి. శ. 1076-1121) చరిత్ర వర్ణించే, బిల్లాణ రచితమైన, విక్రమాంకదేవ చరితము ఈ కోవకు చెందినవి. ఐతే కల్హణుని రాజతరంగిణికి, ఈ కావ్యాలకి చాలా భేదం ఉంది; వాటిలో కొన్ని చారిత్రాంశాలు ఉన్నప్పటికీ వాటికంటే కవితాశక్తితో కూర్చిన వర్ణనలకే ఎక్కువ ప్రాధాన్యం ఇచ్చినట్లుగా కనబడుతుంది. మొన్న మొన్నటివరకూ కవులు ఈ విధమైన కావ్యాలు వ్రాస్తూనే ఉన్నారు దాదాపు ఆయా ప్రాంతాలకి చెందిన రాజవంశాలన్నిటికీ, ఒకరిద్దరు రాజులను వర్ణిస్తూ రచించిన కావ్యాలు లభిస్తున్నాయి.

కొందరుమహాకవులు తమ కవిత్వాన్ని కొత్తతోవలు తొక్కించారు. వ్యాకరణంలో ఉన్న నియమాలూ, ఉదాహరణలూ కావ్యరూపంలో అందించడానికై భట్టి (క్రి. శ. 600) 'రావణవధము' అనే కావ్యం రచించినాడు. కొందరు కవులు రామాయణ కథ మహాభారత కథ వంటి రెండు మూడు కథలు ఒకేమాట చెప్పతూ శ్లిష్టపదాలతోటి అనేక విధాలుగా విడదీయడానికి అనువైన సమాసాలతోటి కూడిన కావ్యాలు రచించినారు. కవిరాజు రచించిన రాఘవపాండవీయం వంటి కావ్యాలు ఈ తరహాకు చెందుతాయి. భాషా వ్యాకరణాలపై సంపూర్ణ స్వాతంత్ర్యం, పద్యనిర్మాణ శక్తి ఇవి కలపడంతో ఒక కొత్తరకమైన కవిత్వం కూడా ప్రచారంలోకి వచ్చింది. ఏకాక్షరపద్యాలు, పద్య, మురజాడ్యాకారాలలో వ్రాయడానికి అనువైన పద్యాలూ, ప్రహేళికలూ, సమన్యలూ మొదలైన వినోదార్థం ఉపయోగించే కవి

త్వం అంతా ఈ కోవకే చెందుతుంది. ఇవన్నీ సంస్కృత మహావాఙ్మయ్యానికి చెందిన ఘటద్రుమాగ్గా (by ways) లని చెప్పవచ్చు.

కావ్యాలలోనూ, రూపకాలలోనూ కూడా సంస్కృత కవులందరూ సూక్ష్మంలో రేఖాచక్రంనిర్మించే శక్తిని సర్వదా చూపుతూనే వచ్చినారు. ఒక రసానికి సంబంధించిన సంపిండితమైన అంశాన్నీ, పురుషులు, స్త్రీలు, పృథ్వీ పశ్వాదులు, వీటి స్పష్ట రూపాన్నీ చక్కగా చిత్రించే శ్లోకాలు ఎన్నో మనకు లభిస్తాయి. ఈ విధంగా పరిపూర్ణచిత్రించే శ్లోకాలకు ముక్తకాలని పేరు. శృంగారం వంటి ఒకే విషయం చిత్రిస్తూ ౬ చించిన ఆ విధమైన ముక్తకాల ప్రాచీన సంకలన గ్రంథాలలో భర్తృహరి - అమరుకామల రచనలు ప్రధానంగా పేర్కొతగినవి. సాధారణంగా ఈలాంటి సంకలన గ్రంథాలలో వంద చొప్పున శ్లోకాలు ఉండటంచేత వీటికి శతకాలని పేరు. భర్తృహరి శృంగారశతకమే కాకుండా నీతిశతకమూ, వైరాగ్యశతకమూ అనే మరో శతకద్వయంకూడా రచించి ఉన్నాడు. జంతువులు, పక్షులు, వృక్షాలు మొదలైన వాటిని వంకగా చేసికొని మానవుల స్వభావ వ్యవహారాలు వర్ణించే మరో పద్ధతి కూడా ఈ వాఙ్మయంలో కనబడుతుంది. ఇలాంటి శ్లోకాలకి అన్యూపదేశాలని పేరు. కాశ్మీరుకు చెందిన భల్లటూడు (క్రీ.శ. ౯వ శతాబ్దం) వ్రాసిన (అన్యూపదేశ) భల్లట శతకం ఈ రకం వాఙ్మయంలో ప్రధానంగా చెప్పతగింది. మధురానివాసియైన నీలకంఠ దీక్షితుడు (క్రీ.శ. 11వ శతాబ్దం) అన్యూపదేశ శతకం ఒకటి వ్రాసినాడు ఇతనిది ఉపహాసానికి, అధిక్షేపణకి అందేసిన చెయ్యి. ఈ పద్ధతి మొన్న మొన్నటి వరకూ వాడుకలో ఉంది. సంస్కృత వాఙ్మయంలో నీతిశ్లోకాలకొక విశిష్టస్థానం ఉంది ముప్పైరెండు అక్షరాల అనుష్టుప్వంపటి చిన్న శ్లోకంలో అతి సంగ్రహంగా సర్వమానవులకూ ఉపయోగించే వివిధ జీవిత విధానాలకు సంబంధించిన సార్వకాలిక నీతి మార్గాన్నీ హృదయానికి హత్తుకునే విధంగా చెప్పడం ఈ రచనలలోని వైశిష్ట్యం. ఈ విధమైన ఎన్నో సుభాషితాలు, వ్యాసుడు మొదలు ఎందరో మహాకవులు రచించినవి, చాలాకాలంగా మనకు అందుబాటులో ఉన్నాయి. ఇవికాక అజ్ఞాతకర్తృకాలైన ఎన్నో నీతి శ్లోకాలు సంకలన గ్రంథాలలోనూ, ఉపదేశప్రధానాలైన పంచతంత్రము, హితోపదేశము మొదలైన గ్రంథాలలోనూ నిక్షిప్తములై ఉన్నాయి. ఈ దేశంలో అనుస్యూతంగా వస్తున్న సర్వసాధారణ విజ్ఞానానికి ఆలవాలాలైన ఈ నీతి శ్లోకాలు ఎందరో పండితుల నోళ్లలో నిలిచి సంభాషణాదులలోను, ఉపన్యాసాలలోను అపూర్వ సౌందర్యాన్ని సమకూరుస్తున్నాయి.

ఎందరో మహిళలు కూడా సంస్కృత భాషలో కవిత వ్రాసి ఉన్నారు. విజ్ఞిక లేక విజయాంక అనే కర్ణాట దేశపు రాణివంటి కొందరు ప్రాచీన కవయిత్రుల కావ్యాలను గూర్చి మనకు కేవలం సంకలన గ్రంథముల ద్వారా మాత్రమే తెలుస్తున్నా, 14 వ శతాబ్దం మొదలు 18 వ శతాబ్దం వరకూ ఉన్న స్త్రీకవుల కావ్యాలు మనకు లభ్యం అవుతున్నాయి.

ప్రాచీన భారతదేశం చదరంగము, జంతువుల కథలు మొదలైన హాయిగా కాలం గడపడానికి ఉపయోగించే ఎన్నో సాధనాలు కూడా ప్రపంచానికి అందింది. నీతి బోధకై ఉద్దిష్టమైన జంతుకథలు మహాభారతంలో కూడా లభ్యం అవుతున్నాయి. ఈలాంటి కథలనే, రాజకుమారులకు, ఇతరులకు రాజనీతిని ధర్మాన్నీ బోధించడానికై ఒకచోట కూర్చి, దానిలో

మార్పులు, చేర్పులు చేయడంతో పంచతంత్రమూ, తంత్రాఖ్యాయిక, హితోపదేశమువంటి గ్రంథములు బయలుదేరినాయి. ఈ కథలు పట్టవీ అనువాద రూపంలో మొట్టమొదటిసారిగా (క్రి. శ. 530-579) మధ్య ఏశియా ప్రాంతంలో ప్రవేశించినాయి. తరువాత పట్టవీ భాషలోనుంచి సిరియాకో భాషలోకి (క్రి. శ. 570), దానిలోనుంచి అరబ్బీ భాషలోకి, దానిలో నుంచి యూరప్ భాషలలోకి వీటి అనువాదాలు బయలుదేరినాయి. ప్రపంచంలోని యాభై భాషలలో పంచతంత్రానికి దాదాపు రెండువందల విభిన్న పాఠాలు (versions) ఉన్నట్లు తెలియవస్తుంది.

ఆరేబియాదేశం భారతదేశంనుంచి కేవలం ఈ కథలే కాకుండా ఖగోళశాస్త్రమూ, గణితశాస్త్రమూ, ఆయుర్వేదమూ మొదలైన విషయాలు కూడా తీసుకొని ప్రచారం చేసింది. ఆరేబియాకి చెందిన పండితులు పైశాస్త్ర గ్రంథములన్నింటినీ చాలావరకు ఎనిమిది తొమ్మిది శతాబ్దాలలో అనువదించినారు. గణితశాస్త్రం విషయంలో ప్రపంచకం భారతదేశానికి ఏవిధంగా ఋణపడి ఉన్నదీ వెనుకనే చూసిఉన్నాము. ఆయుర్వేదం అతిప్రాచీన శాస్త్రం. క్రిస్తుశకం ప్రారంభానికి చెందిన చరక సుశ్రుతులు, క్రీ. శ. 600 ప్రాంతానికి 700 ప్రాంతానికి చెందిన ఇద్దరు వాగ్భటులు, ఆయుర్వేదంలో ప్రధానంగా చెప్పుకోవలసిన మహాపండితులు. ప్రాచీన భారతదేశంలో సూక్ష్మాతీసూక్ష్మం ఐనశస్త్ర చికిత్సా విధానంకూడా ఉండేదని వీరిగ్రంథముల ద్వారా మనకు తెలుస్తుంది, టిబెటు, సిలోను, గ్రేటర్ ఇండియా మొదలైన ప్రాంతాలలో ఉండే వైద్యశాస్త్రం పూర్తిగా భారతదేశంమీద ఆధారపడి ఉండేది. మధ్యఆసియా ప్రాంతంలో ఆయుర్వేదానికి సంబంధించిన అనేకమైన సంస్కృత గ్రంథములు (వాతప్రశులు) లభించినాయి. ఐరోపాఖండం వారు తయారు చేసిన అనేక రకాల శస్త్ర చికిత్సా సాధనాలన్నింటికి భారతదేశంలో లభించే సాధనాలే ఒకవడి అవడం అటుండగా, పాశ్చాత్యదేశీయులు రూప కల్పక శస్త్ర చికిత్సవంటి శస్త్ర చికిత్సా విధానాలు (Plastic surgery) నేర్చుకొన్నది కూడా భారతదేశం నుంచే.

మొదట చెప్పినవిధంగా ఇండోయూరపియన్ కుటుంబానికి చెందిన ఈ సంస్కృత భాషకు పాశ్చాత్య మధ్యఆసియా ప్రాంతాలతో ఘనిష్ట సంబంధం ఉండేది. అథెన్స్, అలెగ్జాండ్రీయాలతో కూడా సంబంధం ఉండేది. ఆర్థిక సంబంధానికి గాని, సుఖభోగాలకు ఉపయోగించే వస్తువుల వ్యాపారానికిగాని ఏమాత్రమూ తీసిపోని బౌద్ధిక పరస్పర వ్యవహారం ద్వారా ఈ భాష భారతదేశానికి ఇతర ప్రపంచంతో ఘనిష్ట సంబంధం సంపాదించి పెట్టింది. సంస్కృతమూ, భారతదేశమూ కూడా ఇతరులకు ఇచ్చినాయి, తాము తీసుకొన్నాయి. భారతదేశానికి అవతల సరిహద్దులో ఉండే దేశాల వారందరూ ఈ సంస్కృతభాషను, కొంచెం మార్పు చేర్పులతో, నేర్చుకొనేవారు; వ్యవహరించేవారు కూడా. ఆ ప్రాంతాలలో ఇప్పటికీ అపూర్వాలైన సంస్కృత లిఖితగ్రంథములు లభిస్తూనే ఉన్నాయి. బౌద్ధమతంద్వారా సంస్కృతం టిబెటు, మధ్యఆసియా, చైనా మొదలైన ప్రాంతాలలో బాగా వ్యాప్తిచెందింది. సంస్కృత-బౌద్ధగ్రంథముల ప్రాంతీయ భాషానువాదాలు ఇప్పటికీ ఆప్రాంతాలలో లభిస్తున్నాయి. ఐతే వాటి మూలాలైన సంస్కృత గ్రంథములు మాత్రం భారతదేశంలో కూడా లభ్యం అవడంలేదు. ఇదేవిధంగా సంస్కృతమూ, హిందూమతమూ, హిందూశిల్పమూ ఇవన్నీ ఆగ్నేయ ఆసియా ప్రాంతం అంతటా పూర్తిగా వ్యాపించినాయి. నిర్దుష్టమైన

సంస్కృత కావ్యశైలిలో వ్రాసిన అనేకమైన శాసనాలే ఆధారంగా తీసుకొని కంబోడియా దేశ చరిత్ర వ్రాయటం జరిగింది. ఈ విధంగా సంస్కృతం రాష్ట్రీకమత్వానికి, అంతర్ రాష్ట్రీయ సౌహృదానికి ప్రతీకంగా నిలచి భారతదేశానికి బరోపాఖండంతోనూ, చాలావరకు ఆసియా ప్రాంతంతోనూ సంబంధం సమకూర్చింది. సాహిత్య ప్రక్రియలోనూ, భావావిష్కరణలోనూ నేటికీ కూడా సంస్కృతభాష ప్రయోగం జరుగుతూనే ఉంది. భారత ప్రభుత్వం వారు జాతీయ భాషగా గుర్తించిన భాషలో సంస్కృతభాష ఒకటి. భారతదేశంలోని ప్రతి భాషకూ బాలికా కూడా కనీసం భగవద్గీత చదివి అర్థం చేసుకోవడానికైనా సంస్కృతం శుక్కుకోవాలని మహాత్మాగాంధీ బోధించి ఉన్నారు. జాతీయ భాషగా రూపొందిన వలసి ఉన్న హిందీని అభివృద్ధి చేయడానికి సంస్కృత భాషను మూలంగా తీసుకోవాలని భారతరాజ్యాంగం ఆదేశించింది. సరిగా ఉపయోగించు కొన్నట్లైతే ఈనాటికి కూడా సంస్కృతం భాషాత్మక-నైతిక-భౌగోళిక సమైక్యం సంపాదించి భారత జాతీయాభివృద్ధికి దోహదం చేస్తూ విదేశాలతో అనూచానంగా వస్తున్న స్నేహబంధాలను కూడా పటిష్ఠం చేయగలదు.

విషయసూచిక

అ. ఐతిహాసిక - ఉపోద్ఘాతం

ఆ. సంకలనం

I. అ. వేదాల (ఋగ్వేదము, కృష్ణ శుక్ల యజుర్వేదాలు, అధర్వవేదము, ఋగ్వేదము, సూత్రాలు) ఆ. ఉపనిషత్తులు-ఈశ, కఠోపనిషత్తులు.

II భర్తృశాస్త్రం - మనుస్మృతి.

III ఐతిహాసాలు, భగవద్గీత, పురాణాలు

అ. రామాయణం ఆ. మహాభారతం ఇ. భగవద్గీత ఈ భాగవతం.

IV యోగవేదాంతాలు :

క పాతంజల యోగ సూత్రాలు ఖ. వేదాంత సూత్రాలు (I, i, i-ii) శంకరభాష్యం

V అర్థశాస్త్రం. కౌటిల్యుని అర్థశాస్త్రంలో నుండి కొన్నిభాగాలు.

VI సాహిత్యశాస్త్రము - అలంకారశాస్త్రము, రూపకశాస్త్రము, భరతుని నాట్య శాస్త్రము. ముమ్మటని కావ్యప్రకాశ. I, IV ఉల్లాసాలు.

VII పద్యము, గద్యము, రూపకము.

క. కాళిదాసు (i) శాకుంతల, IV అంకము (ii) కాళిదాసు కావ్యాల్లోనుంచి, రూపకాల్లో నుంచి సంకలనం.

ఖ. ఇతర కవులు, నాటకరచయితలు : కూడ్రమను భారవి, మామూడు,

భవభూతి, సుబంధుడు, హర్షవర్ధనుడు, పల్లవరాజైన మహేంద్ర విక్రముడు, మురారి, విశాఖదత్తుడు, రాజశేఖరుడు, త్రివిక్రముడు, మహిమ భట్టు, అభినందుడు, కృష్ణమిత్రుడు, శ్రీహర్షుడు, జయదేవుడు, వేదాంత దేశికుడు, ఉద్దంతుడు, కల్లాణుడు.

- (గ) (గ) భర్తృహరి-ఆతని శతకత్రయము.
 (ఘ) ఆమరుకుని శృంగార (అమరుకి) శతకము.
 (జ) శ్రీ కవులు.
 (చ) అన్యపదేశాలు
 (ఛ) శృంగారం.
 (జ) వాత్సల్యము, స్నేహము.
 (ఝ) (i) బాణుడు-కాదంబరి, హర్షచరితము.
 (ii) దండి-దశకుమార చరితము.
 (ఞ) సుభాషితాలు.

వేదాలు

ఋగ్వేదము :

I.90 ఋతంలో ఉన్న మాధుర్యం.

8-8 “ఋతం కావాలని కోరుకొనేవారికి వాయువులు మధురంగా ఉంటాయి; నదులు మధురంగా ప్రవహిస్తాయి. అదేవిధంగా మా విషయంలో ఓషధులు మధురంగా ఉండుగాక. రాత్రి, ప్రాతఃకాలములుకూడా మధురంగా ఉండుగాక, ఈ భూలోకం మధురంగా ఉండుగాక, తండ్రి ఐన ద్యులోకంకూడా మా విషయంలో మధురంగా ప్రవర్తించుగాక, అరణ్యాధిపతి మధురంగా ప్రవర్తించుగాక, సూర్యుడు మధురంగా ఉండుగాక, ధేను సముదాయం మధురంగా ఉండుగాక”

I. 164.48. “ఆతనిని ఇంద్రుడనీ, మిత్రుడనీ, వరుణుడనీ, అగ్ని అనీ, సుపర్ణుడూ, దివ్యమూర్తి ఐన గరుత్మాంతుడు అనీ చెబుతారు. విప్రులు ఒక్క తత్వాన్నే (సత్) చాలా పేర్లతో పిలుస్తున్నారు. ఆ తత్వాన్ని అగ్ని అనీ, యముడు అనీ, మాతరిశ్వరు అనీ చెప్పుచున్నారు.”

III. 62.10 గాయత్రి : (వేదమాతగా వర్ణించబడిన అత్యుత్తమమైన ప్రార్థన-మహామంత్రం).

“పూజనీయమైన సవితయొక్క దేదీప్యమానమైన తేజస్సును ధ్యానిస్తున్నాము. ఆతడు మా బుద్ధులను ప్రవర్తింపజేయుగాక.”

X. 85. వివాహం.

98. (వరుడు వధువుతో అన్న మాటలు). “సౌభాగ్యం కొరకై నేను నీ చెయ్యి గ్రహిస్తున్నాను. నీవు భర్తవైన నాతో వార్ధక్యం పొందుదువు కాక. భగుడు, అర్హముడు, సవిత, పూవుడు అనే దేవతలు గృహస్థజీవితం గడపడానికై నిన్ను నాకిచ్చినారు.”

98. (దంపతులతో అన్నమాటలు) “మిరిద్దరూ ఇక్కడే ఉండండి. మీరు వేరు

పడకుందురుగాక. పుత్రులతోదీ మనుమలతోదీ, ఆడుకుంటూ, మీ ఇళ్లలో ఆనందిస్తూ, పూర్ణ యుర్థాయం పొందుదురుగాక.”

44. (వధువుతో అన్నమాటలు) “ఓషణమైన చూపులు లేనిదానివై, నీ భర్తకు ఏ అపాయమూ కలగకుండా అభివృద్ధి పొందుచు. పశువులయెడల జాలిగా ప్రవర్తించుము, అనుకూలమైన బుద్ధితో ప్రకాశించుము. వీరులకు తల్లివి అవుము. దేవతలయందు భక్తికల దానవై ఆనందము సమకూర్చేదానవు అవుము. మా పురుషులకు, స్త్రీలకు, పశువులకూ మంగళం సమకూర్చేదానవు అవుము”.

45. “దానశీలుడైన ఓ ఇంద్రా, ఈ వధువుకు ఉత్తములైన కుమాళ్ళనూ భాగ్యాన్నీ ఇమ్ము. ఈమెకు పదిమంది పుత్రులను ఇచ్చి ఈమె భర్తను పదికొండో వానినిగా చేయుము.”

46. (వధువుతో అన్నమాటలు)-“నీ మామగారిపై రాణివి అవుము. నీ అత్తగారిపై రాణివి అవుము. అడపడచులపై రాణివి అవుము. నీ మరుదులపైనా బావగార్లపైనా రాణివి అవుము.”

47. (దంపతులతో అన్నమాటలు)-“అందరు దేవతలూ మీ హృదయాలు కలిసేటట్లు చేయుదురుగాక. జలాలు మీ హృదయాలు కలిసేటట్లు చేయుగాక. సృష్టికర్త మీ హృదయాలు కలిసేటట్లు చేయుగాక. ఫలప్రదాత్రి ఐన సరస్వతి మీ హృదయాలు కలిసేటట్లు చేయుగాక.”

X 90. పురుష సూక్తం. (పరమ పురుషుని ప్రతిపాదించే సూక్తం):

పరమ పురుషునికి వెయ్యి (వేలకొలది) తలలు, వెయ్యి కళ్ళు, వెయ్యి పాదాలు ఉన్నాయి. ఈ భూమి నలుమూలలా వ్యాపించిఉన్నా ఈ పురుషుడు దీనికంటే ఒక జానెడు ఎక్కువగా ఉన్నాడు. భూతమూ, భవిష్యత్తూ ఇది అంతాకూడా పురుషుడే. అమృతత్వానికీ. అన్నంచే వృద్ధిపొందేదానికి కూడా (మర్త్యప్రాణి సముదాయానికి కూడా) ఇతడు అధిపతి. ఇతని మహిమ అటువంటిది. ఈ పురుషుడు అంతకంటే కూడా గొప్పవాడు. ప్రపంచం అంతా అతనిలో నాలుగోవంతు మాత్రమే. ఇతని మిగిలిన మూడువంతులూ కూడా పైన ఉంటాయి. ఇతని నాలుగోవంతు మాటిమాటికి ఇక్కడకు వస్తూ (ఆవిర్భవిస్తూ) ఉంటుంది. ఈ నాలుగోవంతుతోదే అతడు ప్రాణ్యప్రాణి రూపంవన ఈ జగత్తునంతా వ్యాపిస్తాడు. దాని నుంచి బ్రహ్మాండం (విరాట్స్వరూపం) పుట్టింది; దానిలో ఈ పరమ పురుషుడు జన్మించి ఇంకా (దేవతలుగాను, మనుష్యులుగాను) వ్యాప్తిపొందినాడు. తరవాత ఇతడు ఈ భూమిని, శరీరాలను సృష్టించినాడు.

ఈ పరమపురుషుని పశువుగా చేసికొని దేవతలు చేసిన యజ్ఞంలో వసంతఋతువు నెయ్యిగాను, గ్రీష్మం కద్యేగాను, శరదృతువు హోమద్రవ్యంగాను ఏర్పడింది. వారు యజ్ఞంలో ఉపయోగించదలచిన ఈ పరమపురుషుని పశువుగా (బంధించి) బర్హిస్సుమీద ఉంచినారు. సాధ్యులు, ఋషులు, దేవతలూ అతనిని ఉపయోగించి యజ్ఞం చేసినారు. ఈ పురుషయజ్ఞం నుంచి నెయ్యితో కలిసిన పెరుగు ఆవిర్భవించింది. తరవాత అతడు గాలిలోని ప్రాణులను గ్రామారణ్యాలలోని ప్రాణులను సృష్టించినాడు. ఈ పురుషయజ్ఞంలోనుంచి బుక్కులు, సోమాలు బయలుదేరినాయి; దానినుంచే చందస్సులు పుట్టినాయి. దీనినుంచి యజస్సు

ఆవిర్భవించింది. దానినుంచి గుర్రాలు, రెండేసిపండ్ల వరుసలుగల జంతువులు ఆవిర్భవించి నాయి. దానినుంచి పశువులు పుట్టినాయి. దానినుంచి మేకలు, గొర్రెలు పుట్టినాయి.

ఆతని ముఖం బ్రాహ్మణుడుగా ఐనది. ఆతని దాహపుల నుంచి క్షత్రియుడు పుట్టినాడు. వైశ్యుడు ఆతని తొడలు. ఆతని పాదాలనుంచి శూద్రుడు పుట్టినాడు. చంద్రుడు ఆతని మనస్సు నుంచి జన్మించినాడు. ఆతని కళ్లనుంచి సూర్యుడూ, ముఖం నుంచి ఇంద్రాగ్నులూ, శ్వాసనుంచి వాయువూ పుట్టినారు. ఆతని నాభినంచి అకాశమూ, తలనుంచి స్వర్గమూ, పాదాలనుంచి భూమి, చెవులనుంచి డిక్కులు పుట్టినాయి. ఈ విధంగా లోకాలు ఏర్పాటు చేసినారు.

ఈ యజ్ఞానికి ఏడు వేదికలు ఉండెను. మూడు ఏళ్ల సంక్రమణ (ఇరవైయొక్క) సమిధలు ఉంచబడినాయి. దేవతలు చేసిన ఈ యజ్ఞంలో వాళ్లు పురుషుని పశువుగా బంధించినారు. దేవతలు యజ్ఞంతో యజ్ఞం చేశారు. వారు చేసినవి మొట్ట మొదటి ధర్మాలుగా ఏర్పడ్డాయి. ఆశక్తులు ప్రాచీనులైన సాధులూ, దేవతలూ ఎక్కడ ఉంటారో ఆ స్వర్గం చేరుకుంటాయి”.

X. 117 ఐశ్వర్యమూ ఆహారమూ పంచ కోవదం :

1-2 “దేవతలు మరణం ఇచ్చినారు. ఆకలి కాదు. ఎవడు (ఇతరులకు ఇవ్వకుండా) తింటాడో అతనికి మరణం ప్రాప్తిస్తుంది. ఔదార్యం కలవాళ్ళ ఐశ్వర్యం ఎన్నటికీ తరగదు. లోభికి ఆనందం కలిగించేది ఏదీ ఉండదు. నీచబుద్ధి కలవాడు వ్యర్థంగా ఆహారం కూడబెడతాడు; నేను నిజంగా చెపుతున్నాను. నిజానికి ఇది వాడికి మరణమే. దేవతలను గాని స్నేహితులను గాని పోషించకుండా తానొక్కడే పాపాన్ని మాత్రమే పెంచుకొంటాడు.”

10-191 ఐకమత్యం :

2-4 “కలిసి మెలిసి ఉండండి. అంగీకారానికి వచ్చేటట్లుగా మాటలాడుకొండి. పూర్వం దేవతలందరూ పరస్పరం అంగీకారంతో హవిస్సు తీసుకొన్నట్లుగా మీ అందరి బుద్ధులూ ఒకే విధంగా గ్రహించుగాక. మీ ఆలోచనలు ఒకే విధంగా ఉండుగాక; మీ నిర్ణయాలు ఒకే విధంగా ఉండుగాక; మీ మనస్సులూ, ఆలోచనలూ కలిసి ఒకే విధంగా ఉండుగాక. నేను మీ అందరికీ సంబంధించిన ప్రార్థన చెపుతున్నాను; మీ అందరూ కలిసి అవలంబించవలసిన కర్తవ్యం చెపుతున్నాను, మీ ఆశయం ఒకే విధంగా ఉండుగాక; మీ హృదయాలు ఒకే విధంగా పనిచేయుగాక; మీ మనస్సులు ఒకే విధంగా ఆలోచించుగాక. సంపూర్ణ ఐకమత్యం ఉండుగాక.”

ఖిల సూక్తాలు.

శ్రీ సూక్తం (సౌందర్య-ఐశ్వర్యాది దేవతను ప్రార్థించే సూక్తం)

1-10. “ఓ అగ్ని, బంగారు చాయకలదీ, బంగారు మాలికలూ, వెండి మాలికలూ ధరించినదీ ఆనందం కలిగించేదీ, సువర్ణాధిష్టాశ్రీ ఐన సౌందర్య దేవతను నాకొరకై ఆవాహన చేయుము. ఓ అగ్ని, నన్ను ఎప్పటికీ విడచిపోనీదీ, (నాకు) బంగారమూ, గోవులూ, అశ్వాలూ, మనుష్యులూ సమకూర్చేదీ అయిన భాగ్యదేవతను నాకై ఆవాహన చేయుము. ఎదట గుర్రాలూ, మధ్య రథాలూ ఉండగా, ఏనుగుల ముంకారాలచేత ప్రతి బోధిత అయి, ప్రకాశించుచున్న సమృద్ధి దేవతను నా దగ్గరకు ఆహ్వానిస్తున్నాను. ఆ

సమృద్ధి దేవత నన్ను చేరుగాక. విడునప్పులొలికించేదీ, బంగారు ప్రాకారము కలదీ, తడిగా ఉన్నదీ, ప్రకాశిస్తున్నదీ, తృప్తిపొందినదీ, తృప్తి పొందించేదీ, పవ్యవర్ణం కలదీ ఐన సమృద్ధి దేవతను నేను ఇక్కడకు ఆహ్వానిస్తున్నాను. ఏ దేవత ఈ ప్రపంచకంలో గొప్ప ప్రభావంతో ప్రకాశిస్తున్నదో, ఏ దేవతను బాహ్యవ్యం కోరకై దేవతలందరూ పేస్తూ ఉంటారో, అట్టి దేవీప్య మానంగా ప్రకాశిస్తున్న ఆనందించిలిగించే పద్మ దేవతను నేను శరణు పొందుతున్నాను. నా దురదృష్టమంతా తొలగి పోవుగాక. ఆకలి, దప్పికి, దారిద్ర్యము- వీటి రూపంలో ముందుగా ఆవిర్భవించిన దురదృష్టాన్ని నేను తొలగించు కొంటాను. (ఓ భాగ్యదేవతా!) నా ఇంటిలో నుంచి అన్ని చెడుగులూ, దారిద్ర్యమూ, తొలగింప చేయుము. సుగంధం చేత సూచితమైనదీ, ధరింపకకళ్యం కానిదీ సర్వదా పుష్టితో కూడినదీ, పశు సమృద్ధి కలదీ, సర్వభూతాధిపతి అయిన శ్రీదేవిని ఇచ్చటకు ఆహ్వానిస్తున్నాను. మనస్సు యొక్క కోరికా, ఆభిప్రాయమూ, వాక్కుయొక్క సత్యమూ అనునదీ అన్ని- పశురూపిణి అయిన శ్రీదేవితో మేము సంబంధం కలిగి ఉందుముగాక. ఆ అదృష్టదేవత, ఆ కీర్తి దేవత మా వద్దకు వచ్చుగాక.”

కృష్ణయజుర్వేదం

III. iii-2. మాధుర్యం

2. “నేను మధురమైన వస్తువులగూర్చి మాత్రమే తలుస్తాను. మధురమైనవస్తువులు మాత్రమే సృజిస్తాను. మధురమైన వస్తువులు ధరిస్తాను. మధురమైన వస్తువులను గూర్చి మాత్రమే మాట్లాడుతాను. దేవతలకు మధురంగా ఉండేవి, మనుష్యులు వినడానికి ఇష్ట పడేవి అయిన మాటలు మాత్రమే మాటలాడుదును గాక. అందుచేత, నేను (సంభాషణ సౌందర్యంతో ఆయా సమయాలు) అలంకరించేటట్లుగా దేవతలు నన్ను రక్షించెదరు గాక. మా పూర్వ పురుషులు కూడా నన్ను (నా సంభాషణాన్ని) ప్రశంసించెదరు గాక.”

vii. v. 18. 1. జాతీయ ప్రార్థన

(శుక్లయజుర్వేదంలో కూడా ఉంది. xxxi. 22)

“ఈ దేశంలో బ్రాహ్మణుడు బ్రాహ్మణులలో బ్రహ్మ తేజస్సుతో జనించుగాక. రాజు వీరుడు గాను, ధనుర్ధరుడుగాను, మహారథుడుగాను జన్మించుగాక. భేరువు పాడి అవుగా జనించుగాక. ఎద్దు బలంగా లాగే ఎద్దుగాను, గుర్రం వేగం కలదిగాను, వసిత నగర ప్రశంసా పాత్రురాలుగాను, యోధుడు విజేతగాను, యువకుడు సభార్థుడు గాను అవుగాక. యజమానునికి వీరుడు జనించుగాక. మాకు కావలసినప్పుడల్లా మేఘాలు వర్షించుగాక. మా చెట్లు పండ్లతో నిండి ఉండుగాక. మేము ధనము సంపాదించుకొందుము గాక, దానిని సంతోషించు కొందుము గాక.”

శుక్లయజుర్వేదం

xxxiv. శివసంకల్పం. (సదాలోచన)

1-6. “జాగ్రదవస్థలోనూ, స్వప్నావస్థలోనూ కూడా ఏదీ దూరంగా వెడుతూ ఉంటుందో, ఏదీ తేజస్సులన్నింటిలోకీ దూరంగా ప్రయాణించేసే తేజస్సో (ఇంద్రియాలన్నింటికీ ఇంద్రియమో) అలాంటి దివ్యమైన నా మనస్సు మంచి సంకల్పం కలది అవుగాక. దేని

సహాయంతో కర్మరులైన బుద్ధిమంతులు యజ్ఞాలలో తమతమ పనులు చేస్తూ ఉంటారో, తెలివి తేటలతో చేయమనిన కార్యాలు నిర్వహిస్తూ ఉంటారో, ఏది చాలా అశ్వర్థజనకమైనదో, ఏది అన్ని భూతాలలోను (ప్రాణులలో) ఉన్నచో, అలాంటి నా మనస్సు అందమైన సంకల్పం కలది అవుగాక. ఏది జ్ఞానధైర్యాది స్వరూపమైనదో, ఏది అన్ని ప్రాణులలోపలా నివసించే శాశ్వతమైన తేజస్సో, ఏది లేకపోతే ఏ పని జరగదో, అలాంటి నా మనస్సు మంగళమైన ఆలోచనలు కలది అవుగాక. చచ్చిన దానినీ, (జీవించి) ఉన్న దానినీ, పుట్టబోయే దానినీ ఏది గ్రహిస్తుందో, దేని సహాయంతో ఏడుగురు ఋత్విక్కులు జరిపే యజ్ఞం జరుగుతున్నదో, అలాంటి శాశ్వతమైన నా మనస్సు సదభిప్రాయాలు కలది అవుగాక. ఋక్-సామ-యజుర్వేదాలు చక్రం ఇరుసు మీద ఆకులు ఆధారపడి ఉన్నట్లుగా దేని మీద ఆధారపడి ఉన్నాయో, ప్రాణుల ఆలోచనలన్నీ దేనిమీద పడుగూ పేకలుగా అల్లుకుంటున్నాయో, అలాంటి నా మనస్సు సదభిప్రాయం కలది అవుగాక; మంచి సారథి కల్లెంతో గుర్రాలను సరియైన దారిలో తోలిన విధంగా ఏది మానవులను నడిపిస్తుందో, ఏది హృదయంలో నిహితమైఉందో అలాంటి శాశ్వతమూ, వేగశాలీ అయిన నా మనస్సు సదభిప్రాయాలు కలది అవుగాక.”

అథర్వ వేదం

III. 8. సామరస్యం సంపాదించడం :-

“మేము మీ మనస్సులూ, మీ పనులూ, మీ ఆలోచనలు కూడా మావైపుకు త్రిప్పుకుంటాం. మాకు విరుద్ధం ఐన పనులుచేస్తూ మాకు దూరంగా ఉన్న మిమ్మల్ని మావైపు త్రిప్పుకుంటాం. నా మనస్సుతో మీ మనస్సులు పట్టుకొంటాను. నా అభిప్రాయాలకి అనుగుణంగా ఉండే అభిప్రాయాలతో నాతోరండి. మీ హృదయాలు నా అదుపులో ఉంచుకుంటాను. నేను నడుస్తూన్న మార్గమే అనుసరిస్తూ నా వెనక్కాలేరండి.”

III. 15. వ్యాపారంలో లాభంకోసం :-

1, 2, 5. “వాణిజ్యం చేసే ఇంద్రునితో చెపుతున్నాను—అతడు మా దగ్గరకు వచ్చి, మాముందు నడస్తూ, వెల చెల్లించకుండా నాదారికి అడ్డంవచ్చే పశువువంటి పోటీ దారుని దూరంగా తొలగించుగాక. ప్రభువైన ఇంద్రుడు నాకై ఐశ్వర్యం సంపాదించిపెట్టుగాక. భూమికి స్వర్గానికి మధ్య దేవతలు నడిచే మార్గాలన్నీ వాళ్ళ పాలతోటి నేతితోటి నింపడంతో, వ్యాపారం ద్వారా నేను ఐశ్వర్యం కూడబెట్టుదునుగాక. ఓ దేవతలారా, ఎక్కువ లాభం అర్థిస్తూ నేను ఏ ధనంతో ఐతే వ్యాపారం చేస్తున్నానో ఆ ధనం చాలారెట్లు పెరుగుగాక, ఎన్నటికీ తరగకుండు గాక, ఓ అగ్ని, నేను సంపాదించే లాభం చెడగొట్టాలని చూసే వారిని ఈ హవిస్సు స్వీకరించి, విఫలప్రయత్నులనుగా చెయ్యి.”

III 17. వ్యవసాయంలో సఫలత్వం కోసం :-

1-4, 8-9 “దూరదృష్టి కలవాళ్ళు నాగళ్ళకి వాటి వాటి కాడి బిగిస్తారు; ఆలోచన కలవాళ్ళు దేవతల అనుగ్రహం కోరుతూ నాగళ్ళు సిద్ధంచేసి, కాడి బిగించి ఇక్కడ చాలు దున్ని విత్తనాలు చల్లుతారు. ఓ దేవతలారా, వెన్నులు మాకోసం నిండుగా ఉండుగాక. పండిన సస్యం కొడవలిని ముట్టుగాక. వాడైన మొనా, నున్నని పిడి కల బాగాదున్నె,

నాగలి మాకు పశువులు. గొర్రెలు, రథంలాగే గుర్రమూ, బలిసిన పిల్ల - వీటిని సంపాదించి పెట్టుగాక. ఇంద్రుడు దుక్కి నడిపించుగాక, పూష దానిని నలువైపులా రక్షించుగాక. దుక్కి అనే ఈ పాడి ఆవు మాకు ప్రతీ ఏడూ పంట ఇచ్చుగాక. అదృష్టం గల ఓ దుక్కి, నీకు నమస్కారము, మువైపు చూచి మాకు అనుకూలంగా ఉంటూ మంచి ఫలితాన్ని అంద చెయ్యి. ఆ చాలు నేతితోటి, తేనెతోటి తడిసి ఉంది. దేవతలందరూ దీన్ని ఆశీర్వదించారు. ఓ చాలూ, కొవ్వుతోటి, వీర్యంతోటి తొణికిసలాడే పాలతో మాకేసి చూడు."

III. 30. ఐకమత్యం కోసం :-

"నేను మీకు ఐకమత్యంతో కూడిన హృదయమూ, మనస్సు, పరస్పరం అసూయ లేకపోవడమూ ప్రసాదిస్తున్నాను. ఆవు అప్పుడే పుట్టిన దూడను ప్రేమించినట్లుగా ఒకరినొకరు ప్రేమించుకోండి. కుమారుడు తండ్రిని అనుసరించుగాక; తల్లితో ఐకమత్యం కలిగి ఉండుగాక; భార్య భర్తతో మధురంగానూ, అనందకరంగానూ మాటలాడుగాక. సోదరుడు సోదరుని ద్వేషించకుండుగాక. సోదరి సోదరిని ద్వేషించకుండుగాక. ఒకరితో ఒకరు అనుకూలంగా ఉంటూ, కలిసిమెలిసి పనిచేస్తూ వీరందరూ మంగళప్రదమైన మాటలు పలుకుదురుగాక. దేని ప్రభావంచేత దేవతలు పోట్లాడుకోరో, ఒకరినొకరు ద్వేషించరో అలాంటి మంత్రం, ఇక్కడ ఉన్న మనుష్యులందరికీ ఐకమత్యం కలిగించడం కోసం మీ ఇంట్లో పఠిస్తున్నాను. (మీతో ఉన్న) పై అధికారులతోను, మీ ఆలోచనలతోను ఎన్నటికీ విడిపోకుండా స్వస్థాధారణం ఐన ఈ భారం మోసే పని నిర్వహించండి. ఒకరితో ఒకరు తియ్యగా మాటలాడుకుంటూ రండి. మిమ్మలినందరినీ సమంగానూ, ఐకమత్యం కలవారిని గానూ చేస్తాను. ఒకేచోట తాగుతూ, ఒకేచోట తింటూ మీరూ నేనూ కార్యభారం వహిద్దాం. వీరందరూ కలిసి అగ్నిని పూజించండి. ఇరుసువలె ఆ అగ్నిని చుట్టుకొనండి నేను మిమ్మలినీ అందరినీ సమంగానూ, ఐకమత్యం కలవారినిగానూ చేస్తాను. మిమ్మలినందరినీ ఒకచోట చేర్చి అమృతం రక్షించే దేవతలవలె ఒక సమంగా చేస్తాను. ప్రౌఢుటా, సాయంకాలమూ కూడా (ఎల్లవేళలా) మీ అందరిలోనూ మంచి అభిప్రాయం నెలకొని ఉండుగాక."

IV. 16. వరుణుడు (ఋతానికి పర్యవేక్షకుడు) :-

"ఈ మహా పర్యవేక్షకుడు అన్ని విషయాలూ గూడా దగ్గరగా ఉండి చూసి నట్లుగా చూస్తాడు. నేను రహస్యంగా వెడుతున్నానని ఎవరైనా అనుకోవచ్చు, ఐతే అదంతా దేవతలు తెలుసుకుంటూనే ఉంటారు. నిలచితా, కదులుతున్నా, వక్రంగా నడుస్తున్నా, రహస్యంగా కాని, క్రూరబుద్ధితోగాని ప్రవర్తించినా అందరినీ వరుణుడు చూస్తూనే ఉంటాడు. ఎవరైనా ఇద్దరు కూర్చుండి రహస్యంగా కుట్రపన్నుతూ ఉంటే మూడోవాడుగా వచ్చి వరుణుడు తెలుసుకుంటాడు. ఈ భూమి, సుదూరంలో ఉన్న ఆకాశమూ కూడా రాజైన వరుణుడివే. ఈ రెండు సముద్రాలూ అతని పొట్ట ఐతే ఇంత తక్కువ నీటిలో కూడా ఆతడు దాగి ఉంటున్నాడు. ఆకాశం దాటకలిగిన వాడ. కూడా వరుణుని నుంచి తప్పించుకో లేడు. స్వర్గలోకంలో నుంచి ఆతని గూఢచారులు భూమికి కాపలాకాస్తూ ఉంటారు. ఈ భూమిని వెయ్యి కళ్ళతో చూస్తూ ఉంటారు. భూమికి స్వర్గానికి మధ్య ఉన్న దానినీ, వాటికి అవతల ఉన్న దానినీ కూడా వరుణుడు చూస్తూ ఉంటాడు. ఆతడు మానవుల రెప్పపాట్లు వెక్కిరిస్తాడు. జ్ఞానగాఢు పాదకలు లెక్కచూసుకున్నట్లు, ఆతడు ఆ రెప్పపాట్ల లెక్కలూ

అవీ జాగరగా చూసుకోగలడు. ఓ వరుణుడా మూడేసి చుట్లు చుట్టి పీడించడానికి సిద్ధంగా ఉన్న నీ ఏదేని పాశాలు అసత్యం ఆదేవానిని బంధించుగాక; సత్యం పలికేవాని జోలికి పోకుండా ఉండుగాక."

XII. 1. భూమి

1-8. "మహాసత్యమూ, దాటరాని ఋతమూ, వ్రతమూ, తపస్సూ, జ్ఞానమూ, యజ్ఞమూ భూమికి ఆధారంగా ఉన్నాయి. మన భూతానికి భవిష్యత్తుకి అధిపతిగా ఉన్న ఆ భూమి మనకై (మనజీవనానికై) విశాలమైన ప్రపంచం ప్రసాదించుగాక. ఎన్నో ఎత్తైన స్థలాలూ, విశాలమైన ప్రదేశాలూ. సవ భూములు కలిగి గొప్ప ప్రభావంగల ఓషధులు పండే ఈ భూమి మనుష్యులతో ఇరుకు లేకుండా విస్తరించి మా విషయంలో సమృద్ధంగా ఉండుగాక. దేనిపై సముద్రాలూ, నదులూ, ఇతర జలాలూ ఉంటున్నాయో, దేనినుంచి ఆహారాలూ, పంటలూ పండుతున్నాయో, ఉచ్చాస్యన నిశ్శాసాలు కల ప్రతిప్రాణీ కూడా దేనిపైన సంవరిస్తూందో అలాంటి భూమి మాకు ప్రథమభాగం ఇచ్చుగాక."

8-12. "ఈ భూమి అన్నింటినీ ధరిస్తుంది; ధనానికి నిధి; సర్వాధారం; దీని గర్భంలో బంగారం ఉన్నది; సంచరించే ప్రాణులన్నింటికీ స్తైర్యం సమకూరుస్తుంది. అగ్నిని ధరిస్తుంది. ఇంద్రుడు దీనికి పుష్టి కలిగిస్తూ ఉంటాడు. అలాంటి భూమి మాకు ఐశ్వర్యం ఇచ్చుగాక. ఈ సువిశాల భూమి మాకు ఇష్టమైన షధుర పదార్థాలు ఇచ్చి మహామహిమ ప్రసాదించుగాక. 12. ఓ భూమీ నీ మధ్యభాగంలో నీ నాభి ప్రదేశంలో, నీకు పుష్టి కలిగించే స్థానాలలో మమ్మలిని ఉంచుము. మమ్మలిని పవిత్రంప చేయము భూమి నా తల్లి. నేను భూమి కుమారుడను. వర్షాలు నా తండ్రి. ఆతడు (వర్షదేవుడు) మా కోసమై (భూమిని) నింపుగాక.

18. అందరూ కూడా ఆమెను సామరస్యంతో పిడుకడుగు గాక. ఓ భూమీ, నాకు మధురమైన వాక్కులు ఇమ్ము.

ఖిలమంత్రాలు :

వివాహం :

(ఋగ్వేదంలోంచి వివాహానికి సంబంధించిన కొన్ని మంత్రాలు వెనుక ఇచ్చి ఉన్నాము. ఇక్కడ మరికొన్ని చూపుతున్నాం.)

సప్తపది :

(కలిసి చేయవలసిన జీవన యాత్రకి ప్రతీకంగా ఏడు అడుగులు. దీనితో హిందూ వివాహ సంస్కారానికి పరిపూర్ణత్వం లభిస్తుంది. వరుడు వధువుతో అన్నమాటలు ఇవి.)

"నాతోపాటు ఏడు అడుగులు వేసి నాకు సఖివి అవుము. కలిసి ఏడు అడుగులు వేసి మనం ఇద్దరమూ సహచరులం అవుదాం. నాకు నీ సఖ్యం లభించుగాక. నీ సఖ్యం నుంచి నేనూ, నా సఖ్యం నుంచి నీవు విడిపోకుండా ఉందాముగాక. పరస్పరము ప్రేమాతిశయా లతో, (అన్యోన్య సాహచర్యం చేత) కాంతిని పెంపొందించుకుంటూ, సామరస్యంతో కూడిన మనస్సులతో ఆహారమూ, పరిపోషకద్రవ్యాలు కలిసి తీసుకుంటూ మనం ఇద్దరమూ కలిసి నడిచెదము గాక, కలిసి నిర్ణయించెదముగాక. ఒకే విధమైన ఆలోచనలతోటి, నిర్ణయాలతోటి మన మనస్సులు కలియుగాక నేను ఋక్కునైతే నీవు సామానివి; నేను సామం ఐతే నీవు

ఋక్కువు. నేను స్వర్గం, నీవు భూమివి నేను విత్తనం, నువ్వు దానిని ధరించే దానవు. నేను మనస్సును, నువ్వు వాక్కువు. నేను సామం, నీవు ఋక్కువు. నువ్వు నాతో కనక ఒక్కటిగా కలిసి పని చేసినట్లైతే మనకు పుత్రుడు కలుగుతాడు. ఐశ్వర్యమూ, సంతానమూ లభిస్తాయి ఓ మధురవాణీ, (నాతో) రమ్ము”.

సన్నికల్ప త్రొక్కించడం.

(వధువు పాదం రాయమీద ఉంచడం. ఆమె భక్తి రాయివలె స్థిరమైనది అని చెప్పడానికి ప్రతీకం ఇది.)

“ఈ శిలాఖండంపై అడుగుపెట్టు. ఈ శిలవలె స్థిరంగా ఉండు. అన్ని ప్రతిపూతాలు ఎదురుకో. అక్రమించే వాళ్ళని పరాభవించు.

ద్రువ-అరుంధతుల దర్శనం :

(ద్రువనక్షత్రాన్ని, సప్తర్షిమండలంలో ఉన్న అరుంధతీ నక్షత్రాన్ని) చూపడం. ద్రువనక్షత్రం స్థైర్యాన్ని సూచిస్తుంది. భరత్యైన వశిష్ఠనియందు గొప్పభక్తిగల అరుంధతి పతిభక్తిని సూచిస్తుంది. వరుడు వధువుకి ఆ రెండు నక్షత్రాలు చూపిస్తూ ఇలా అంటాడు).

(ఓ ద్రువుడా :) నువ్వు స్థిరమైన సానంలో ఉంటున్నావు. స్థైర్యం నీ నుంచే లభిస్తుంది. స్థిరమైన ఉనికికి నువ్వు కారణభూతుడవు. నీవు స్థిరంగా ఉన్నావు. నువ్వు నక్షత్రమండలానికి ఇరుసువు. పూతుకుల నుంచి నన్ను రక్షించుము.

ఉపనిషత్తులు

ఈశ (వ్యాస) ఉపనిషత్తు.

ఈ ప్రపంచకంలో ఉన్న ప్రతీ జంగమవస్తువూ ఈశ్వరునిచే ఆధివాసితమై ఉంది. దీనిని (జగత్తును) త్యాగం ద్వారా అనుభవించుము. ఎవరి ధనము కొరకూ ఆశపడకు !

2. తనకు విహితాలైన కర్మలు నిర్వహిస్తూ మానవుడు నూరు సంవత్సరాల పాటు జీవించడానికి అభిలషించాలి. నీవు ఆవిధంగా ప్రవర్తిస్తే, విహిత కర్మల చేయడం కంటే వేరే మరో మార్గం లేదు. (ఎందుచేతనంటే-ఆవిధంగా చేసినట్లైతే) కర్మఫలం మానవుని మలినునిగా చేయజాలదు. 4. ఆ ఏకతత్త్వం (ఆత్మ) చలించదు, మనస్సుకంటే వేగంగా వెడుతుంది; మహా వేగంగా ముండగా పరుగెత్తే దీనిని దేవతలు (జ్ఞానేంద్రియాలు) పట్టుకోజాలరు. అదిస్థిరంగా నిలచి ఉంటూనే పరుగెత్తే ఇతిరులనందరినీ దాటి వెళ్ళిపోతుంది. మాతరిశ్వుడు (సూత్రాత్మ) దీనియందే సర్వప్రాణి కర్మవిభాగం చేస్తాడు. 5. అది కదులుతుంది, కదలదు; అది చాలా దూరంగా ఉంటుంది, దగ్గరగా ఉంటుంది; అది అన్నింటికీ లోపల ఉంది, బయట ఉంది. 6. అన్ని భూతాలనీ తనయందు (ఆత్మయందు) తనను

1. గాంధీమహాత్ముని అభిప్రాయం ప్రకారం ఈ మొదటి మంత్రం చాలా ప్రధానం ఐనది. “ఏ కారణంచేతనైనా మిగిలిన అన్ని ఉపనిషత్తులు, మతగ్రంథాలూ హటాత్తుగా భస్మం ఐపోయి ఈశావాస్యోపనిషత్తులోని ఈ మొదటి శ్లోకం ఒక్కటి మాత్రం హిందూదేశ స్మృతి చిహ్నంగా మిగిలినా కూడా, హిందూమతం శాశ్వతంగా జీవించి ఉంటుంది,” అని ఆయన ఒక చోట అన్నారు.

(యంగ్ ఇండియా, 11 అక్టోబరు, 1928)

(ఆత్మను) అన్ని భూతాలయందూ చూచేవానికి ఇతరులను ద్వేషించేపని ఉండదు. 7. అన్ని భూతాలూ తానే (తన ఆత్మయే) అని భావిస్తూ ఏకత్వాన్ని చూసే యతికి ప్రాంతి ఎక్కడ దీక్షం ఎక్కడ ? 8. ఆత్మ సర్వవ్యాప్తము. అది దేవీప్రమానమైన తేజస్సు. దీనికి శక్తి ఉంది. లేదు, ప్రాణాలులేవు, నరాలు లేవు; అది పవిత్రమైనది. పాదంచేత కలుషితం కాదు. సర్వ శక్తుడూ, సర్వేశుడూ, స్వయంజ్ఞాతుడూ ఐన ఆ కవి (ఆత్మ) ఏకస్తువులు వివిధంగా ఉండాలి శాశ్వతంగా నిర్ణయించి ఉన్నాడు. 11. విద్యను (ఆర్చజ్ఞానము అవిద్యనూ (దేవతా యజ్ఞాదుల జ్ఞానమునూ) సంపాదించిన మానవుడు రెండవదాని (ఆవిద్య) సహాయంతో మృత్యువును జయించి, మొదటిదాని (విద్య) సహాయంతో అమృతత్వం పొందుతాడు. 15 సత్యం ముఖాన్ని బంగారు మూత కప్పి ఉంది. ఓ సూర్యుడూ దానిని తీసివేయుము, అప్పుడు నేను సత్యం తెలుసుకోగలుగుతాను.

కతోపనిషత్తు

నచికేతుడు యముడు ఊళ్ళో లేని సమయంలో యమలోకానికి వెడతాడు. అతని ద్వారం దగ్గర మూడురోజులు నిరీక్షిస్తాడు. ఒక బ్రాహ్మణుడు అతిధిగావచ్చి ద్వారం దగ్గర నిరీక్షిస్తున్నాడని యమునికి రాగానే తెలిసింది. అతన్ని నిరీక్షించేటట్లుగా చేసిన పాపానికి పరిహారంగా యముడు అతనికి మూడు వరాలు ఇస్తానంటాడు. నచికేతుడు నాతండ్రి నా విషయంలో ప్రసన్నుడు అవుగాక అని మొదటి వరం కోరుతాడు. రెండవ వరంగా అగ్ని విద్య చెప్పవలసింది అని ప్రార్థిస్తాడు. మూడవ వరంగా ఈ క్రింది ప్రశ్నలు వేస్తాడు.

I. 1. 20 నచికేతుడు : “మానవుడు మరణించిన తరువాత కూడా అతడు ఉంటాడని కొందరూ, ఉండడని కొందరూ చెబుతూ ఉంటారు. నీవు బోధిస్తే ఈ విషయం తెలుసుకోవాలని అనుకొంటున్నాను. ఇది మూడోవరం.”

23-25 యముడు :- “నూరు సంవత్సరాలపాటు జీవించే కుమార్తూ, మనుమలూ కావాలని కోరుకో. ఎన్నో పశువులు, ఏనుగులు, గుర్రాలు, బంగారమూ కోరుకో. భూలోకంలో గొప్ప సామ్రాజ్యం కోరుకో. అన్ని సంవత్సరాలు కావాలంటే అన్ని సంవత్సరాలపాటూ జీవించేటట్లుగా కోరుకో.....మర్త్యలోకంలో లభ్యంకాని కోరదగిన వస్తువులు ఏవి ఉన్నా నీ ఇష్టంవచ్చినట్లు కోరుకో.....ఓ నచికేతుడా! మరణానికి సంబంధించిన ప్రశ్న విషయంలో మాత్రం పట్టు పట్టకు.”

26. నచికేతుడు :- “ఓ అంతకుడా! ఇవన్నీ ఒక్కరోజు మాత్రమే నిలిచేవి. ఇవి ఇంద్రియాల శక్తిని చెదరగొడతాయి. జీవితం అంతా పోగుచేస్తే చాలా తక్కువేగదా; గుర్రాలు, నాట్యమూ, సంగీతమూ ఇవన్నీకూడా నీదగ్గరే ఉంచుకో..... అతి దీర్ఘమైన జీవితం విషయంలో ఎవడు రమిస్తాడు ?

I. ii. 1. యముడు :- “శ్రేయస్సు ప్రేయస్సు అనే రెండూ రెండు విభిన్న విషయాలు. వేరువేరు ఫలాలుకల ఈ రెండూకూడా మానవుని బంధిస్తాయి. ఈ రెండింటిలో శ్రేయస్సును ఏరుకోవడం మంచిది. ప్రేయస్సును కోరుకొన్నవాడు ఉత్తమలక్ష్యం పొందలేడు.

2. శ్రేయస్సు ప్రేయస్సుకూడా మానవుని వద్దకు వస్తాయి. బుద్ధిమంతుడు జాగా పరీక్షించి ఆ రెండింటికీ ఉన్న తారతమ్యం కనుక్కుంటాడు. బుద్ధిమంతుడు ప్రేయస్సు

కంటే శ్రేష్ఠ స్వకే ఎక్కువ ప్రాధాన్యం ఇస్తాడు. మూడుడు భౌతికసుఖాలకోసం ప్రేయస్సునే ఎన్నుకుంటాడు.

3. 'ఓ నచికేతుడా : సుఖంగా ఉండేవీ, సుఖంగా కనబడేవీ అయిన కోరికలు గురించి బాగా పరిశీలించి నువ్వు వాటిని విడిచివేసినావు. సాధారణంగా ప్రతి మానవుణ్ణి బంధించే ఈ ఐశ్వర్యమార్గం నీవు అనుసరించలేదు. 4. విద్య అవిద్య ఈ రెండింటి స్వభావాలూ ఒకదానికొకటి పూర్తిగా విరుద్ధాలు. వీటి ఫలితాలుకూడా వేరువేరుగా ఉంటాయి. నచికేతునికి కావలసింది జ్ఞానమే అని నాకు తెలుసు. ఏ కామమూకూడా నిన్ను ఆకర్షించలేకపోయింది. 5. అజ్ఞానగర్భంలోపడి, జ్ఞానవంతులు అని అనుకుంటూ మూడు కష్టాలతో నిండిన మార్గాలలోపడి గుడ్డివాడి వెంబడిపడి నడిచిపోయే గుడ్డివాళ్ళులాగ కొట్టువిట్టులాడుతూ ఉంటారు. 6. మూడుడు ఇదే నిజమైన లోకం అనీ, మరో లోకంలేదనీ అనుకుంటూ, మాటిమాటికీ నా వాత పడుతుంటాడు. 7. ఈ ఆత్మ వినడానికికూడా చాలా మందికి లభ్యం కాదు. దీనిని గూర్చి వినికూడా చాలామంది సరిగా తెలుసుకోలేరు. దీనిని గూర్చి చెప్పకలిగినవాడు అరుదు (ఆశ్చర్యకరడు). దీనిని తెలుసుకోగలిగిన కుశలుడు కూడా అరుదు. కుశలులచేత బోధితుడై తెలుసుకొనేవాడు ఇంకా అరుదు. 8. ఓ ఆత్మంత ప్రీతిపాత్రుడా ! ఈ జ్ఞానం తర్కంచేత పొందడానికి, లేదా (తొలగించడానికి) శక్యమైంది కాదు. నీవు సంపాదించగలిగిన ఈ జ్ఞానం ఎవరైనా ఒకరు బోధిస్తేనే బాగా తెలుస్తుంది. నువ్వు తత్త్వాన్వేషణలో మంచి పట్టుదల కలవాడవు ఓ నచికేతుడా : నీవంటి జిజ్ఞాసువులు మాకు లభించాలని కోరుకొంటున్నాం. 11. దేనియందు అన్ని కామాలూ ప్రాప్తించునో, ఏది జగత్తుకు ప్రతిష్ఠాభూతమైనదో, ఏది క్రతువువల్ల (ధ్యానంవల్ల) లభించే శాశ్వతఫలమో, ఏది అభయం లభించే తీరమో, ఏది మంత్రాల ప్రధాన ప్రతిపాద్య విషయమో, దూరవ్యాప్తమో, ఏది సర్వప్రతిష్ఠితమో అల్లాంటి ఆత్మను తెలుసుకొని, ఓనచికేతుడా : నువ్వు అస్థిరాలైన కామాలూ విడిచివేసినావు 12. చూడడానికి శక్యం కానివాడు, రహస్యస్థానంలో దాగినవాడు, హృదయగుహలో ఉండేవాడు ఐన ఆ దేవుణ్ణి ధ్యానంద్వారా సాక్షాత్కరింపజేసుకొన్న బుద్ధిమంతుడు హర్షశోకాలు రెండూ విడనాడుతాడు." 14. నచికేతుడు :- "ధర్మాధర్మాల కంటేను, ప్రసిద్ధాలైన కార్మకారణాలకంటేనూ, భూత భవిష్యత్తులకంటేను భిన్నమైన ఏతత్త్వం నీకు తెలుసునో దాన్ని నాకు బోధించుము.'

15-16. యముడు : "సమస్తవేదాలూ ఏ పదాన్ని బోధిస్తున్నాయో, సర్వత పస్సులూ దీనికోసమే అని చెప్పుదురో, దేనిని కోరుతూ బ్రహ్మచర్యం అవలంబిస్తున్నారో ఆ పదాన్ని గూర్చి నీకు సంగ్రహంగా చెపుతున్నాను-అది 'ఓమ్'. ఇదే నాశంలేని బ్రహ్మ. ఇదే నాశంలేని పరతత్త్వం. ఈ అక్షరం తెలుసుకొన్నవాడు కోరినదంతా పొందగలుగుతాడు. 18. ఆ సర్వజ్ఞాత్మ పుట్టుటలేదు గిట్టుటలేదు; ఇది ఎక్కడినుంచీ రాలేదు; ఇది ఏవిధంగాను మారదు. జన్మలేనిది, నిత్యము, శాశ్వతము, పురాతనము. ఇది శరీరంతోపాటు వృత్తిచెందేది కాదు. 19. చంపేవాడు తాను చంపుతున్నానని అనుకొన్నా, చంపబడేవాడు నేను చంపబడుతున్నానని అనుకొన్నా వాళ్ళిద్దరూ సరిగా తెలియని వాళ్లే. ఇది (ఆత్మ) చంపదు, చంపబడదు (చావదు). 20 ఈ ఆత్మ అణువుకంటే అణువు, మహత్తుకంటే మహత్తరము. ప్రాణల హృదయగుహలో (నిహితమై) ఉన్నది. కామమూ శోకమూ లేనివాడు ధాతువుం (అంతః

కరణాదుల) ప్రసన్నత్వంచేత ఆత్మ మహిమను తెలుసుకోగలుగుతాడు. 23. ఈ ఆత్మ ప్రవచనంచేతగాని, బుద్ధిబలం చేతగాని, అధిక శాస్త్రాభ్యాసం చేతగాని లభ్యం అయ్యేది (తెలిసేది) కాదు. ఎవడైతే ఈ ఆత్మను అన్వేషిస్తాడో వానికే ఈ ఆత్మ లభ్యం ఔతుంది. ఆతనికి తన యథార్థ స్వరూపాన్ని అవిష్కరిస్తుంది. 24. పాపాలనుండి నిరమించి, శాంతమనస్కుడై, ఏకాగ్రచిత్తం కలవాడే జ్ఞానంద్వారా ఈ ఆత్మని గాఢాత్మకరింప చేసుకోగలుగుతాడు. 25. బ్రహ్మక్షత్రియ జాతులు రెండూ ఎవరికి ఆహారమో, మృత్యువు ఉపసేచనమో (నంజు) అట్టివాడు ఎక్కడ ఉన్నదీ ఎవడు తెలుసుకోగలడు ?

1 iii. 3. ఆత్మ రథికుడనీ, శరీరం రథమనీ, బుద్ధి సారథి అనీ, మనస్సు కల్లెమనీ తెలుసుకో. 4. ఇంద్రియాలు గుర్రాలనీ, విషయాలు వాటి గమ్యస్థానం అనీ చెప్పతారు. శరీరం తోటి, ఇంద్రియాలతోటి, మనస్సుతోటి కూడి ఉన్న ఆత్మ బోక్త అనీ బుద్ధిమంతులు చెప్పతారు.

5. ఎవడు విజ్ఞానం లేనివాడై మనస్సును వశంలో ఉంచుకో జాలడో ఆతనికి, సారథికి పెంకి గుర్రాలు స్వాధీనం కానట్లుగా ఇంద్రియాలు స్వాధీనం కావు.

7-8. ఎవడు విజ్ఞానం లేనివాడై, మనోనిగ్రహం లేనివాడై ఆశుచిగా ఉంటాడో, ఆతడు ఆ స్థానం చేరజాలడు. సంసారంలో తిరుగుతూ ఉంటాడు. విజ్ఞానం సంపాదించుకొని మనస్సు వశం చేసుకొని, సర్వదా శుచిగా ఉండేవాడు ఆ స్థానం పొంద గలుగుతాడు. ఆక్కడి నుంచి తిరిగి రాడు (పుట్టడు). విజ్ఞానం అనే సారథి మనస్సు అనే కల్లెమూ గల మనుష్యుడు మార్గం దాటి పరమాత్ముని ఆత్మ్యత్వమ స్థానం చేరుకుంటాడు. 10-11. ఇంద్రియాల కంటే విషయాలు పరంగా ఉంటాయి. విషయాలకంటే మనస్సు పరంగా ఉంటుంది. మనస్సు కంటే బుద్ధి పరంగా ఉంటుంది. బుద్ధి కంటే హిరణ్యగర్భుడు పరమైనవాడు. (మహాత్ము అనే నామాంతరం గల) ఈ హిరణ్యగర్భుని కంటే అవ్యక్తం పరమైనది. అవ్యక్తం కంటే పృథుషుడు (బ్రహ్మ) పరమైనవాడు. పృథుషుని కంటే పరమైనది మరేదీ లేదు. పృథుషుడే పరమావధి. పృథుషుడే ఆత్మ్యత్వమగతి. 12. సమస్త భూతాలోనూ నిగూఢమై ఉన్న ఈ ఆత్మ పైకి గోచరించదు. సూక్ష్మదృష్టి కలవాడు సూక్ష్మబుద్ధితో దీన్ని చూడగలుగుతాడు. 13. బుద్ధిమంతుడు వాక్కును మనస్సులో నియమించాలి, ఆ మహత్తత్వాన్ని శాంతమైన ఆత్మలో నియమించాలి. 14. లెండి; మేల్కొనండి; ఉత్తమ గురువులను నేవించి తెలుసుకోండి. వాడియైన కత్తి మీద అంచ మీద నడచడం చాలా కష్టమైన పని. (అట్లే) ఇది దుర్గమం ఐన మార్గం అని పెద్దలు చెప్పతారు. 15. శబ్ద స్వర్గరూపాలు లేనిదీ, షీఠించనిదీ, రసం లేనిదీ, గంధం లేనిదీ, ఆద్యంతరహితమూ, మహాత్ము కంటే పరమూ, స్థిరమూ ఐన దీన్ని తెలుసుకొని మృత్యుముఖం నుండి తప్పించుకో కలుగుతాడు.

II. ii. 9. 10. ఒకే అగ్ని ప్రపంచకంలో ప్రవేశించి తాను దహించే వస్తువుల రూపాలు పట్టి అనేక రూపాలు ధరించినట్లుగాను, ఒకే వాయువు ప్రపంచకంలో ప్రవేశించిన వస్తువుల రూపాలకి అనుగుణంగానూ, సర్వభూతాలలోను నిండి ఉన్న ఆత్మ ఆయా రూపాలకు అనురూపంగా ఉంటూ, వీటి బహిః ప్రదేశంలో గూడా ఉంటుంది. 11. సర్వ లోకానికి నేత్రం ఐన సూర్యుడు ఏవిధంగా చూడేవారి నేత్రాలలో ఉండే బాహ్యబోషాలచేత కలుషితుడు కాడో. సర్వభూతాంతర్యామియైన పరమాత్మ వాటికంటే బహిష్కృతుడుగా కూడా

ఉండి లోకుల దుఃఖం చేత లిప్తుడు కాదు.

12. 13. ఏకైక నిఘంట ఐన సహ్యాంతర్యామి ఒక్క రూపాన్ని (స్వస్వరూపాన్ని) అనేక రూపంగా తయారు చేస్తాడు. తమ ఆత్మయందే ఉన్న ఆ పరమాత్మను ఏ బుద్ధిమంతులు చూడకలుగుతారో వారికి మాత్రమే శాశ్వతమైన ఆనందం లభిస్తుంది. ఇతరులకు లభించదు. నీది అనిత్య వస్తువుల మధ్య ఉన్న చేతన పదార్థమో, విభిన్న వస్తువుల మధ్య ఉన్న ఏకైకత తత్వమో, కోరికలను సఫలం చేస్తూ ఉంటుందో, అట్టి, తమలోనే ఉన్న ఆత్మ తత్త్వాన్ని ఏ ధీరులు చూడగలుగుదురో వారికి మాత్రమే శాశ్వతానందం లభిస్తుంది, ఇతరులకు లభించదు."

14. (ప్రశ్న) "వర్ణనాతీతం అయిన ఆ మహానందాన్ని వారు ఊరికే 'అది, ఇది' అని అంటూంటారు. నేను దానిని తెలుసుకోవడం ఎట్లు? అది స్వయంగానే భాసిస్తుందా లేదా ఇతర వస్తువుల సహాయం చేత భాసిస్తుందా?" 15. (సమాధానం) "అక్కడ సూర్యుడు ప్రకాశించడు, చంద్రుడు ప్రకాశించడు, నక్షత్రాలు ప్రకాశించవు, మెరుపులు ప్రకాశించవు. ఇంక ఈ అగ్నిమాట చెప్పేదేముంది? ప్రకాశిస్తున్న దానిని (ఆ ఆత్మతత్త్వాన్ని) అనుసరించే మిగిలినవన్నీ ప్రకాశిస్తున్నాయి. దాని కాంతి చేతనే ఇదంతా ప్రకాశిస్తుంది".

II. ii. 1. "సనాతనం ఐన ఈ అశ్వత్థ వృక్షానికి మొదలు పైకి ఉంది, కొమ్మలు కిందికి ఉన్నాయి. పవిత్రం ఐనది అదే; అదే బ్రహ్మ. అదే నాశరహితమని చెప్పబడుతుంది. అన్ని లోకాలు దీన్నే ఆశ్రయించుకొని ఉన్నాయి. దానిని ఎవరూ దాటి పోలేరు. 2. ఈ ఉన్న ప్రపంచం అంతా దానినుంచే వచ్చింది. ప్రాణభూతమైన దాని యందే చేష్టకలదై ఉంది. ఎత్తిన వక్షాయుధం వలె ఇది (బ్రహ్మ) చాలా భయంకరం అయినది. దీనిని తెలుసుకొన్నవారు మరణరహితులు అవుతారు. 3. దీనివల్ల భయంచేతనే అగ్నిమండుతూన్నది, సూర్యుడు ప్రకాశిస్తున్నాడు. ఇంద్రుడూ, వాయువూ ఐదవ వాడైన యమడూ కూడా దీనివల్ల భయంచేతనే తమ తమ కర్తవ్యాలు నెరవేర్చడం కోసం తొందర పడుతున్నారు. 4. శరీరం పడిపోవడానికి ముందుగానే (మానవుడు) ఆత్మతత్త్వం తెలుసుకో కలిగితే మంచిది. అలా కాకపోతే ఈ సృష్టిలో ఎన్నో శరీరాలు గ్రహించవలసి వస్తుంది. 5. దాని రూపం నేత్రాలకి గోచరించేది కాదు. దీనిని ఎవరూ కళ్లతో చూడ లేరు మనస్సు చేతనూ, సీరమైన బుద్ధిచేతనూ గ్రహించబడుతుంది. దానిని ఎవరు తెలుసు కొంటారో వారు మరణ రహితులు అవుతారు. 10. ఎప్పుడైతే ఐదు జ్ఞానేంద్రియాలు కూడా మనస్సుతోపాటు స్థిరంగా ఉంటాయో, బుద్ధికూడా చలించదో అది పరమగతి (ఉత్తమస్థితి) అని చెప్పుతారు. 11. స్థిరమైన ఇంద్రియనియమనమే యోగం అని అంటారు. అప్పుడు జాగర్రగా ఉండాలి. ఎందుచేతనంటే - యోగం లభించి కొంతకాలానికి తొలగి పోవచ్చు. 12. దానిని (ఆత్మను) వాక్కు చేత గాని, మనస్సు చేత గాని, నేత్రం చేత గాని పొందజాలరు. 'అది ఉన్నది' అని చెప్పేవాడు తప్ప మరి యెవరు దీనిని పొందగలరు? 13. (ఆత్మ) 'ఉన్నది' అని మాత్రమే (ముందుగా) ఆత్మను గూర్చి తెలుసుకోవాలి. తరువాత దీని తత్త్వం తెలుసు కోవాలి. ఈ రెండు విధాలైన జ్ఞానాలలోనూ 'ఉన్నది' అనే జ్ఞానం కలిగిన తరువాత దాని (ఆత్మ) తత్త్వం క్రమంగా స్పష్టం అవుతుంది.

15-16. హృదయంలో ఉన్న కామాలన్నీ పోగానే మర్త్యుడు అమర్త్యుడు అవు

తాడు. ఆతడు ఇక్కడనే బ్రహ్మను పొందుతాడు. హృదయ గ్రంథులనీ భిన్నం ఐపోగానే మర్త్యుడు అమర్త్యుడు అవుతాడు. ఇదే ఉపదేశం. 16. హృదయానికి సంబంధించి నూట ఒక్క నాడు ఉన్నాయి. వాటిలో ఒకటి తప్పేపు వెడుతుంది. దాని ద్వారా పైకి ఎక్కిన వాడు అమృతత్వం పొందుతాడు. ఇతర నాడులన్నీ వివిధ మార్గాల గుండా పోయి దానికి ఉపయోగించేవి. 18. పరమపురుషుడు, అంగుష్ఠ ప్రమాణంతో అందరి ప్రాణుల హృదయాలలోనూ, అంతరాత్మగా ఉంటున్నాడు. ముంజు / ధీనుంచి తోచం ఉన్న ఏసిసి వేరు చేసినట్లుగా, దృఢనిశ్చయంతో ఆతనిని శరీరం నుంచి వేరు చేయాలి. ఆతడే అమృతమైన తేజస్సు అని తెలుసుకోవాలి (ఆతడే అమృతమైన తేజస్సు అని తెలుసుకోవాలి)

మ ను స్మృ తి

II. 1. ఎన్నడూ ద్వేషరాగాల, లేని విద్వాంసులైన సత్పురుషులు వేన్ని సేవిస్తారో తమ హృదయం చేత అంగీకరిస్తారో అదే ధర్మం అని తెలుసుకొనండి. 6. సమస్త వేదమూ ధర్మానికి మూలం. వేదవేత్తల స్మృతులూ, శీలమూ, ఆచారమూ, సత్పురుషుల హృదయతుష్టి కూడా ధర్మానికి మూలం. 159. సాటివారికి లాభకరమైన విషయాలు బోధించేటప్పుడు హింస ప్రయోగించ కూడదు. ధర్మం కోరేవాడు మధురమూ అందమూ అయిన వాక్కునే ఉపయోగించాలి.

161. పీడితుడైనపుడు కూడా ఇతరులకు మర్మభేదకంగా ఉండే మాటలు పలక కూడదు. ఏ మాట వినడం చేత ఇతరుడు చాలా బాధపడతాడో, అలాంటి ఉత్తమలోక భంగకరమైన మాట మాటలాడకూడదు.

227-8. పుట్టిన సంతానం నిమిత్తం తల్లిదండ్రులు ఎన్నికష్టాలు పడతారో కొన్ని వందల సంవత్సరాలకై నా. ఆ కష్టానికి తగిన ప్రతుప్రకారం చేయడం ఆసంభవం. వారికి, ఆచార్యునికి సర్వదాప్రియం చేకూర్చాలి. వీరు ముగ్గురూ సంతోషిస్తే తపస్సు అంతా పూర్తి అయినట్లే.

238. శ్రద్ధావంతుడు తక్కువ వానినుంచి కూడా ఉత్తమ విద్య సంపాదించుకోవాలి. నీచుని నుండి కూడా ఉత్తమ ధర్మం నేర్చుకోవాలి. తక్కువ కులం నుండి కూడా శ్రీ రత్నాన్ని స్వీకరించాలి.

III. 55. శ్రేయస్సే కావాలి అనుకుంటే, తండ్రులు, సోదరులు, భర్తలు, మరుదులూ కూడా శ్రీలను పూజించి వారికి అనేకమైన అలంకారాలు ఇవ్వాలి. 56 శ్రీలను గౌరవించే చోట దేవతలందరూ ఆనందిస్తారు. శ్రీలను గౌరవించని చోట చేసే కర్మలన్నీ నిష్ఫలాలు.

157. కోడళ్లు మొదలైన వారు దుఃఖించే ఇల్లు శ్రీప్రసంగా నశించి పోతుంది. పిళ్ల దుఃఖించని ఇల్లు సర్వదా వృద్ధి పొందుతూ ఉంటుంది.

60. ఏ కులంలో భర్త తన భార్యతో సంతృప్తి పడతాడో, భార్య భర్తతో సంతృప్తి చెందుతుందో అక్కడ ఎల్లప్పుడూ కల్యాణంగా ఉంటుంది.

11-12. గృహస్తుడు సంతృప్తి అవలంబించి సుఖ సంపాదనం విషయంలో సంయమం కలిపాడై ఉండాలి. సంతోషమే సుఖానికి మూలం. దానికి వ్యతిరేకంగా

ఉండడం దుఃఖానికి మూలం. 188. సత్యం పలకాలి, ప్రియం పలకాలి. అప్రియమైన సత్యం చెప్పకూడదు. అసత్యమైన ప్రియం పలక కూడదు. ఇవి సనాతన ధర్మం.

160. ఇతరుల మీద ఆధారపడ్డదంతా దుఃఖమే తన ఆధీనంలో ఉన్నది సుఖం. సంక్షేపంగా సుఖదుఃఖాల స్వరూపం ఇది. 161. ఏపని చేస్తే తన అంతరాత్మకు సంతోషం కలుగుతుందో ఆపని ప్రయత్న పూర్వకంగా చెయ్యాలి. అందుకు విపరీతమైన పని విడిచి వేయాలి.

176. ధర్మానికి దూరమైన అర్థకామాలు వదిలి పెట్టాలి. దుఃఖానికి దారి తీసేది లోకులు నిందించేదీ, అయిన ధర్మం విడిచి పెట్టాలి.

vii. రాజ ధర్మాలు :-

44. (రాజు) ఇంద్రియాలు జయించడం కోసం రాత్రిం పగళ్ళు ప్రయత్నం చెయ్యాలి. ఇంద్రియాలను వశం చేసుకొన్న వాడు ప్రజలను సుఖభంగా వశం చేసుకోగలుగుతాడు. 47. వేట, జూదము పగటి నిద్ర, పరనింద, స్త్రీలోలత్వము. (మద్యం మొదలైన వాటివల్ల) మత్తు, నాట్యగీతవాదిత్రాలు, పనిలేకుండా తిరగడం ఈ పదీ కామంవల్ల కలిగే వ్యసనాలు. 48. చాడీలు చెప్పడం. సాహసము, ద్రోహము, ఈర్ష్య (ఇతరుల గుణాలు సహింప లేక పోవుట), అసూయ (ఇతరుల గుణాలను దోషాలుగా చిత్రించడం), ధనాపహరణము, వాక్పారుష్యము, ఇవి క్రోధం వల్ల కలిగే ఎనిమిది వ్యసనాలు. 49. ఈ వ్యసనగణాలు రెండింటికీ ఏది మూలకారణం అని పండితులు చెప్పుతారో అట్లాంటే లోభం (దురాశ) ప్రయత్నపూర్వకంగా జయించాలి. ఈ రెండు గణాలూ దానినుంచి వుట్టినవే.

50. కామంవల్ల కలిగే పది వ్యసనాలలో మద్యపానము, జూదము, స్త్రీలోలత్వము, వేట అనే నాలుగూ చాలా చెడ్డవి. 64. రాజుకు అనురాగం కలవాడు, పవిత్రుడు (లంచాలు మొదలైనవి తీసుకోనివాడు), సమర్థుడు, స్మరణ శక్తికలవాడు, దేశకాలాలజ్ఞానంకలవాడు, మంచి ఆకారం కలవాడు, భయం లేని వాడు, వాక్పాతుర్యం కలవాడూ అయిన దూత ఉండడం ప్రశస్తం

viii న్యాయ నిర్ణయం.

13 శక్యమైనంతవరకు న్యాయాలయానికి వెళ్లకుండా ఉండడం మంచిది. వెళ్లిన తరువాత సరిగా మాట్లాడాలి. (అక్కడ) మాటలాడకుండా ఉన్నా అసత్యం మాటలాడినా మానవుడు పాపం చేసిన వాడవుతాడు. 15. ధర్మాన్ని నశింప చేస్తే అది నశింపచేస్తుంది. ధర్మాన్ని రక్షిస్తే అది రక్షిస్తుంది. నశింప చేయబడిన ధర్మం మనలను చంపకుండా ఉండాలంటే మనం ధర్మాన్ని చంపకూడదు. 18. అధర్మం నాలుగవంతులలో ఒక వంతు కర్తకూ, ఒక వంతు సాక్షికి, ఒక వంతు న్యాయాలయంలో ఉన్నవాళ్లకూ, ఒక వంతు రాజుకూ చెందుతుంది. 81. సత్యం పలికే సాక్షి బ్రహ్మలోకాదులైన ఉత్తమ లోకాలు పొందుతాడు. సత్యవాక్కు బ్రహ్మచే పూజితమైనది. 81. ఎవరి ఆత్మ వారికి సాక్షి. ఎవరి ఆత్మ వారికి గతి. అందువేత మానవుని ఆత్మ్యత్వమ సాక్షి ఐన (నీ) అంతరాత్మను (అసత్యం చెప్పి) అవమానించకు. 85. పాపం చేసేవాళ్ళు మనలను ఎవరూ చూడడం లేదు కదా అని అనుకుంటారు. ఐతే దేవతలూ వారి అంతరాత్మ కూడా చూస్తూనే ఉంటారు.

88. స్వర్గము, భూమి, జలము, హృదయము, మంద్ర-సూర్య-అగ్ని-యమ-వాయువులూ రాత్రీ, రెండు సంధ్యలూ, ధర్మమూ. ఇవి అందఱు ప్రాణుల సహజవికారములు కనిపెడతూనే ఉంటాయి.

89. యమభర్మరాజు నీ హృదయంలోనే ఉన్నాడు. అతనితో ఏకేమీ తగాదా లేకపోతే నువ్వు గంగ దగ్గరకి వెళ్ళవలసిన పనిలేదు. కురుక్షేత్రం వెళ్ళవలసిన పనిలేదు.

90. ఎవని నగరంలో దొంగ ఉండడో, పరశ్రమి గమనం చేసేవాడండడో, దుర్బాషలాడే వాడుండడో, గృహదాహాది సాహసకృత్యాలూ, దండవాయుష్యమూ, చేసే వాడుండడో ఆ రాజు దేవేంద్రలోకం చేరుతాడు.

x. 91. అహింస, సత్యము, దొంగతనము చేయకుండుట, పవిత్రత్వము, ఇంద్రియనిగ్రహము-ఇవి నాలుగు వర్ణాలవారూ ఆచరించవలసిన ధర్మం అని సంక్షేపంగా మనువు చెప్పినాడు.

వాల్మీకి రామాయణం

అయోధ్యకాండ :-

మొదటి సర్గ 8-28 శ్లోకాలు.

హృదయానికి బుద్ధికి సంబంధించిన రాముని ఉత్తమగుణాలు :-

కేకయరాజు నగరంలో ఉన్నాకూడా భరిత శత్రుత్వములు ఎల్లప్పుడూ దశరథుని మనస్సులోనే ఉండేవారు. నిజానికి వాళ్ళందరూ దశరథునికి ఇష్టమైనవాళ్ళే. ఐతే వారిలో ఎక్కువ సుగుణాలుకల రాముడు దశరథునికి ఎక్కువ ఆనందం కలిగించేవాడు. దృపుడైన రావణుని సంహరించడానికై దేవతలు ప్రార్థించగా అవతరించిన మహావిష్ణువు కదా అతడు ? ఎల్లప్పుడూ ప్రశాంతమైన స్వభావంగల రాముడు మృదువుగా మాటలాడేవాడు. చిరునవ్వు నవ్వుతూ; ముందుగా మాటలాడేవాడు. ఎవరైనా పరుషంగా మాటలాడినా కూడా దానికి సమాధానంగా పరుషవాక్యాలు పలికేవాడు కాదు. ఎప్పుడో చేసిన చిన్న ఉపకారానికి కూడా కృతజ్ఞుడై ఉండేవాడు. ఎవరైనా ఎన్ని అపకారాలు చేసినా ఆత్మనిగ్రహం కలవాడై వాటిని స్మరించేవాడు కాదు. మహాబలశాలియైనా చాలా విశయవంతుడు. పెద్దలను గౌరవించేవాడు. అవకాశం లభించినప్పుడల్లా వారిదగ్గర మంచి విషయాలు నేర్చుకొనేవాడు. ప్రజలయందు అనురాగం కలవాడై వాళ్ళ అనురాగం చూరగొన్నాడు. దయాశాలి, కోపం అణచుకొనేవాడు. కష్టాలలో ఉన్న వారిని చూచి జాలిపడేవాడు. తాను శ్మశ్రియుడుగా పుట్టినందుకు శ్మశ్రియ ధర్మం గౌరవించేవాడు. పరిశుద్ధమైన కీర్తి స్వర్గాదిపత్యంతో సమానమైనదని భావించేవాడు. బృహస్పతివలె యుక్తిప్రయుక్తులు చెప్పే సామర్థ్యం కలవాడే అయినా ఆతనికి వితండవాదం చేయడంఅంటే ఇష్టం ఉండేదికాదు. మంచి దేశకాలాచిత్యజ్ఞానం కలవాడు. చూడగానే మనుష్యుల స్వభావం కనిపెట్టకలిగినవాడైనా ఎల్లప్పుడూ మంచితనంతో ఉండేవాడు. ప్రపంచంలో ఆతడు ఒక్కడే దైన్యం అనేది ఎరుగడు. ఋజుస్వభావం కలవాడు. లోకికాలైన ఆచారవ్యవహారాలలో మంచి నేర్పరి. గంభీరంగా ఉండి ఎప్పుడూ నియంతుడేవాడు కాదు. ఇతరులతో ఆలోచించినా తన ఆలోచన మాత్రం తనలోనే ఉంచుకొనేవాడు. ఆతనికి కోపం వచ్చినా అనుగ్రహం వచ్చినా వ్యర్థంగాపోయేది కాదు. ఎప్పుడు ఇవ్వాలో విప్పుడు చూచాలో

తెలిసినవాడు. దుఃఖాలోచన లేనివాడు. ఎన్నడూ పరుషవాక్యం పలికి ఎరగడు. సోమరి తనంగాని పొరపాటుగాని లేనివాడు. తనలోఉన్న లోపాలూ ఎదటివారిలో ఉన్న లోపాలూ తెలుసుకోగలిగినవాడు. మృత్యుల స్వభావం గ్రహించే మంచి వాతుర్యం కలవాడు. ఎవణ్ణి ఎప్పుడు అణగతొక్కలో, ఎప్పుడు పైకి లేవదీయాలో తెలిసిరాడు. ధనం ఎలా సంపాదించాలో ఎలా ఖర్చుపెట్టాలో తెలిసినవాడు. మహాశాస్త్రాలలోనే కాకుండా సామాన్యవిషయాలలోకూడా మంచి పాండిత్యం కలవాడు. అలసత్వం లేకుండానూ, అర్థధర్మాలకి దెబ్బ తగలకుండానూ భోగాలు అనుభవించగలిగినవాడు. వినోదంకోసం ఉపయోగించే కళలలో మంచి ప్రవేశం కలవాడు. ఐతే దేనికి ఎంత ప్రాధాన్యం ఇవ్వాలో తెలిసినవాడు. ఆసూయ, కోపము, గర్వము, మాత్సర్యము లేనివాడు. సాటివారిని ఎన్నడూ అవమానించేవాడు కాదు. ఐతే పరిస్థితుల ప్రభావానికి సులభంగా లొంగిపోయేవాడు కాదు. ఇలాంటి గుణాలతో రాముడు దేదీప్యమానుడైన సూర్యుడువలె ప్రకాశించినాడు. భూమియే ఆతనిని తనకు భర్తగా కావాలని కోరుకొంది.

రాముడన్న మాటలు

అయోధ్యాకాండ 19వ సర్గ 20వ శ్లోకం.

(నవ్వు వెంటనే అరణ్యానికి వెళ్ళాలి అని చెప్పిన కైకతో) “ఓ దేవి : నేను అర్థప్రధానుడనై ఈ లోకంలో నివసించాలని కోరుకొనేవాణ్ణి కాదు. ధర్మానికి ప్రాధాన్యం ఇచ్చే నేను ఋషీశ్వరులతో సమానమైనవాడినని తెలుసుకో.”

21 వ సర్గ, 55-58 శ్లోకాలు.

(రాజ్యాభిషేకానికి వచ్చిన విఘ్నం గురించి, అరణ్యవాసం గురించి వినగానే కోపం వచ్చిన లక్ష్మణునితో .)

ధర్మ సింహుడైన శ్రీరాముడు ధర్మసమ్మతమైన మాటలు పలికినాడు ఇటువంటి పరిస్థితులలో అలాంటి మాటలు రాముడొక్కడే పలికగలడు. “ఓ లక్ష్మణా, ధర్మము, అర్థము, కామము అనే సూత్రాకూడా ధర్మంవల్లనే లభిస్తాయి. అని లోకంలో ప్రసిద్ధి. ఇవన్నీ కూడా, వాస్తవానికి, ధర్మంలోనే ఉన్నాయి తొక్కికం ఐనలాభం కోసమే పాకులాడేవాడు నిందనీయుడు. కేవలం కామంగూర్చి ఆలోచిస్తూ ఉండడం కూడా కొనియాడదగిన విషయం కాదు. అయోధ్యాకాండ, 30వ సర్గ, 30 శ్లోకం—

ఆ సందర్భంలోనే సీతతో అన్న మాటలు :-

‘తల్లి, తండ్రి, గురువు అనే రూపాలలో అందుబాటులో ఉన్న దైవాన్ని విడిచి పెట్టి, అందుబాటులో లేని దైవాన్ని ఎవరైనా ఆరాధిస్తారా!’

అయోధ్యాకాండ. 105 వ సర్గ. 15-31 శ్లోకాలు.

(భరతుడు చిత్రకూటం పైన ఉన్న రాముని దగ్గరికి వెళ్లి అయోధ్యకు వచ్చి పట్టాభిషేకం పొందవలసిందిగా బలవంతం చేస్తాడు. అప్పుడు స్థిరమనస్కుడైన రాముడు ఎట్టి వికారమూ చెందకుండా భరతుణ్ణి ఇలా ఓదారుస్తాడు -)

“ఎవ్వడూ కూడా తన ఇష్టం వచ్చినట్లుగా చేయలేడు. తనపై తనకు సర్వాధికారాలూ ఉన్నాయి అని అనుకోవడం పొరపాటు. దైవం మానవుణ్ణి ఇటూ అటూ లాగుతూ

ఉంటుంది. పోగు చేసినదంతా చివరకి నశిస్తుంది. పైకి తెవడం ఆనేది వరనానికే దారి తీస్తుంది కలయిక తరవాత విడిపోవడం తప్పదు. జీవించి ఉన్నవానికి ఎప్పటికైనా మరణం వచ్చి తీరుతుంది. బాగా పండిన పండుకు రాలిపోతామనే భయం తప్ప మరేభయ మూ ఉండదు; అదే విధంగా పుట్టినవానికి మరణం వల్లనే మహాభయం దృఢమైన స్తంభాలతో కట్టిన ఇల్లు కూడా ఏ విధంగా కాలక్రమంలో శిథిలం అవుతోయి కూలిపోతుందో అదే విధంగా మానవులు కూడా జరామరణాలకి లొంగిపోయి నశిస్తారు. గడిచిన రాత్రి తిరిగి రాదు. ప్రవాహంతో నిండిన యమున ఎడతెరిపిలేకుండా, నీటితో నిండిన సముద్రం లోకి ప్రళయేస్తుంది. వేసవికాలంలో సూర్య కిరణాలు హరింపజేసినట్లుగా గడుస్తూన్న పగళ్లు రాత్రులూ అన్ని భూతాలనూ నశింపజేస్తున్నాయి. నువ్వు నిన్ను గూర్చి విచారించు, ఇతరులను గూర్చి ఎందుకు విచారిస్తావు? కదలకుండా ఒక చోట కూర్చున్నా, కదులుతున్నా కూడా నీ ఆయుస్సు రోజురోజుకు తరిగి పోతూనే ఉంది కదా! మృత్యువు మానవుని పక్కనే సంచరిస్తుంది, వానితో కూర్చుంటుంది; వానితో పాటుచాలా దూరం వెళ్లి మళ్ళీ వానితో తిరిగి వస్తుంది. శరీరం అంతా ముడతలు పడింది; జుట్టు రెరిసింది. మానవుడనునలితనంతో ఒడలి పోయినాడు. ఏంచేస్తేమాత్రం వాటిని అన్నింటినీ తనవశంలో ఉంచుకో గలుగజాలడు; సూర్యోదయం అయినప్పటికీ జనం సంతోషిస్తూ ఉంటారు; సూర్యాస్తమయం అయినప్పుడు కూడా సంతోషిస్తారు. ఐతే ప్రతీసారీ (ఉదయాస్తమయాలైనప్పటికీ) తమ ఆయుర్దాయం క్షీణిస్తున్నది అనే విషయం, పాపం, వాళ్లు తెలుసుకోలేకుండా ఉన్నారు. క్రొత్త ఋతువు వారంకొంతాగానే వాళ్లు ఆనందంతో గంతులు వేస్తారు; ఐతే ఈ ఋతువులు తిరగడంతో పాటు ప్రాణుల ఆయుర్దాయం కూడా క్షీణించిపోతుంది. మహాసముద్ర మధ్యలో రెండు కిర్ర దూలాలు కలుసుకోవచ్చు, ఐతే కొంతసేపట్లో అవి మళ్ళీ విడిపోతాయి. అట్లాగే భార్యలూ, కుమార్తూ, బంధువులూ, ఐశ్వర్యమూ ఇవన్నీ వస్తూ ఉంటాయి, కొన్నాళ్ళకే దూరం ఆవుటూంటాయి అవి దూరం అడంమాత్రం తప్పం. పుట్టిన ఏప్రాణీ కూడా ఒకేస్థితిలో ఉండడం అసంభవం. మరణించిన వారిని గురించి విలపించి ఎవరూ ఏమీ చేయలేరు. వెదుతూన్న వర్తకులగుంపు చూసి రోడ్డుమీద నిలబడ్డవాడు - 'నేను కూడా మీ వెనక్కాలే వస్తున్నాను, అని అంటాడు. తండ్రులూ తాతలూ పోయిన మార్గం కూడా ఇటువంటిదే. అలాంటప్పుడు, తప్పనిసరిగా ఆమార్గం ఆవలంబించవలసి ఉండి ఆమార్గం వెంబడే పోయిన వానిని గూర్చి, విచారించి ఏమి ప్రయోజనం? పోయిన ప్రవాహం వెనక్కి మరల్చడం సాధ్యంకాని పని. అదేవిధంగా సంవత్సరాలు గడిచిపోతూ ఉంటే, ప్రతీవాడూ తనకు లభించిన ధర్మసమ్మతమైన సుఖంతో సంతృప్తిపడాలి. నిజానికి ప్రతీవారూ అలాంటి సుఖంకోసం ప్రయత్నించాలని తెలుసుకోవాలి.

109 వ సర్గ 2-27 శ్లోకాలు

(తనతో నాస్తికవాదం ప్రారంభించిన జాబాలితో అన్న మాటలు :-)

"ఐహుళా నన్ను సంతోషపెట్టడం కోసం, అధర్మమూ, అహింసామూ అయిన విషయాన్ని ధర్మమూ, హింసామూ అని ప్రతిపాదిస్తూ మాటలాడినావు. నియమాలు ఉల్లంఘించి, పాపాచారవంతుడై, మంచి నడవడిక, మంచి ఆలోచనా లేని మానవుడు సత్పురుషుల నుంచి మెప్పు పొందలేడు. ఏ మానవుడైనా, కులీనుడా లేక అకులీనుడా,

వీరుడా లేక కేవలం వీరత్వాభిమానం మాత్రం కలవాడా, పవిత్రుడా, అపవిత్రుడా అనే విషయాలు వాని నడవడికే తెలుపుతుంది. అనార్యుడనై ఉండి కూడా ఆర్యుని వేషం వేసుకొని, శౌచం లేకపోయినా శుచిగా కనబడుతూ, దుర్లక్షణాలు కలవాడనైనా, మంచి లక్షణాలున్నట్లు కనబడుతూ, దుశ్శీలవంతుడనైనా మంచి శీలం చాటుతూ, ధర్మం అనే ముసుగులో లోకోపద్రవానికి కారణం ఐన అధర్మమార్గం అనుసరిస్తూ, నేను శుభకరమైన మార్గం వదిలి నిషద్ధమైన మార్గం అవలంబిస్తే, ఈ విధంగా చెడ్డ సడ వడికతో లోకానికి కళంకంగా ఉన్న నన్ను. మంచిచెడ్డల వివేకం గలవాడు. చైతన్యం ఉంది అని చెప్పుకోతగ్గవాడు ఎవడైనా గౌరవిస్తాడా : చేసిన ప్రతిజ్ఞ నిలుపుకోకుండా ఈవిధంగా ప్రవర్తించినదైతే నేనెవరికైనా ధర్మమార్గం గురించి బోధించగలనా ? నేను స్వర్గం సంపాదించగలిగేది ఎట్లు ? ఈ ప్రపంచకం అంతా కామం మీద ఆధారపడి ప్రవర్తిస్తూ ఉంటుంది. రాజులు ఏవిధంగా ప్రవర్తిస్తే ప్రజలూ ఆ విధంగానే ప్రవర్తిస్తారు. సత్యమూ, పరులకు సహాయం చేయడం అనేవి రాజుకు విధించిన, చిరకాలంనుంచీ వస్తూన్న ధర్మం. అందుచేత రాజ్యం సత్యస్వరూపం అయినది. వాస్తవంలో ఈ ప్రపంచకం అంతా సత్యం మీదనే నిలబడి ఉంది. సత్యమే సర్వోత్తమం అయినదని ఋషులూ దేవతలూ అంగీకరించి ఉన్నారు. సత్యం పాలించేవాడు అత్యుత్తమమైన లోకాలు చేరుతాడు.....నా తండ్రిగారికి మాట ఇచ్చి ఉన్న నేను లోభంవల్లగాని, మోహం వల్లగాని, అజ్ఞానంవల్లగాని, భ్రాంతివల్లగాని సత్య సేతువును ఎన్నడూ భేదించను.....నీచులూ, క్రూరాత్ములు, దురాశాపరులూ, పాపాత్ములూ ఐన కొందరు రాజులు ధర్మం అని చెప్పుకుంటూ చేసే అధర్మమయమైన శ్మశ్రియ ధర్మాన్ని నేను విడిచిపెడతాను.....మోసం అనేది లేకుండా, మంచిచెడుగులను స్పష్టంగా తెలుసుకొనే వివేకంతో శ్రద్ధావంతుడనై సంతృప్తి చెందిన పంచేంద్రియాలతో ఈ జీవయాత్ర సాగిస్తాను.

నీత అన్నమాటలు

అయోధ్యాకాండ : 27 వ సర్గ. 4-21 శ్లోకాలు

(తనతో అడవికి రావద్దని నివారించడానికై ప్రయత్నించిన రామునితో అన్న మాటలు :)

‘ఆర్యపుత్రా, తండ్రి, తల్లి, సోదరుడూ, కుమారుడూ, కోడలూ, వీరందరూ తమ తమ పుణ్యాలు తామే అనుభవిస్తారు. వారి అదృష్టం వారికి మాత్రమే చెందుతుంది. ఓ పురుషశ్రేష్ఠా, భర్త భాగ్యాన్ని పంచుకొనేది భార్య ఒక్కరి మాత్రమే.....ఇహంలో నైనా పరంలోఐనా కూడా స్త్రీకి భర్త ఒక్కడే ఉత్తమగతి: తండ్రిగాని, కుమారుడుగాని, తానుగాని, తల్లిగాని, సఖీజనంగాని, కాదు. నీవు దుర్గమారణ్యానికి వెళ్లడానికి బయలుదేరే పక్షంలో, నేను నీకు ముందునడుస్తూ (నా పదన్యాసముచేత) తీవ్రమైన కుశాగ్రాలు (నీకోసం) మృదువుగా ఉండేటట్లు చేస్తాను.....మేడల శిఖరాలపైగాని, విమానాలమీద ఆకాశ మార్గంలో సంచరించేటప్పుడుగాని, అన్ని పరిస్థితులలోనూ కూడా భార్యకు భర్త పాదచ్ఛాయయే ఉత్తమం ఐనది. ఓ సర్వోత్తమా, రామవా, స్వర్గంలో నివాసం లభించినా కూడా నీవు లేకపోయినదైతే దానికై అంగీకరించను.”

అరణ్యకాండ :- 9వ సర్గ, 2-32 శ్లోకాలు :

(హింస వదిలిపెట్టి, తాపసవృత్తితో ఆరణ్యవాసం చేయవలసింది అని ప్రార్థిస్తూ రామునితో ఆన్న మాటలు) :

“సూక్ష్మమైన విధులు అవలంబించడంద్వారా ధర్మం సంపాదించవచ్చు. కామాల వలన కలిగే వ్యసనాలనుండి దూరంగా ఉండకలిగేవాడు దీనిని సంపాదించకలుగుతాడు. సాధారణంగా మానవునికి కామంవల్ల కలిగే మూడు వ్యసనాలు సంప్రపిస్తాయి. అసత్య వాక్యం అనేది పరమవృత్తం. పరదారగమనమూ, కారణం లేకుండా క్రూరంగా ప్రవర్తించడమూ, ఈ రెండూ అంతకంటే చెడ్డవైన వ్యసనాలు. ఓ రాఘవా : అసత్యవాక్యం అనేది నీలో ఎన్నడూ లేదు, ఉండబోదు. ధర్మనాణానికి హేతువైన పరశ్రీ అభిలాష అనేది నీకు ఉండడం సర్వధా అసంభవం. ఇది నీకు ఇప్పుడు లేదు, ఇదివరకెన్నడూ ఉండేది కాదు, నీ మనస్సులో ఎక్కడా దీనికి చోటులేదు. ఓ మహారాజకుమారా : నీవు ఎల్లప్పుడూ స్వభావ్యామాత్ర నిరతుడవు. సత్యసంఘడవు, ధర్మాత్ముడవు, వితృప్తవాక్య పరిపాలకుడవు... ఐతే మోహంవల్ల అకారణంగా పరులకు ద్రోహం చేయుట అనే మూడవదైన మోర వ్యసనం నీకిప్పుడు ప్రాప్తించింది! ఓమహావీరా, దండకాటవిలో నివసించే మునులను రక్షించడానికై యుద్ధంలో రాక్షసులను సంహరిస్తారని నీవు ప్రతిజ్ఞ చేసినావు. ఇందుకోసమే ధనుర్వాణాలు ధరించి తమ్మునితో దండకారణ్యం ప్రవేశించినావు...ఓ పీరుడా, నీవు దండకారణ్యంలోకి ప్రవేశించడం నాకు ఇష్టం లేదు. అందుకు కారణం ఏమిటో చెపుతున్నాను విను. శ్మత్రియులకు ధనుస్సు, అగ్నికి కట్టెలూ, దగ్గరగా ఉన్న ధైతే తేజోజలాలు వృద్ధిపొందుతాయి..... అగ్ని సంబంధం మోస్తరుగానే ఆయుధసంబంధం కూడా (అపాయానికి మూలం). నీవిషయంలో నాకుండే ప్రేమ, గౌరవమూ వీటిని పురస్కరించుకొని నేను నీకి విషయం జ్ఞాపకం చేస్తున్నాను గాని బోధించడం లేదు. ధనుర్ధరుడవైన నీవు దండకారణ్యంలో ఉన్న రాక్షసులను కారణంలేకుండా చంపడానికి అభిలషించరాదు. ఓ పీరుడా, నీ తప్పలేనివాళ్ళను చంపడం నాకు ఇష్టంలేదు. అరణ్యంలో నివసించే ధనుర్ధరులైన శ్మత్రియులకు ధనుస్సువల్ల ప్రయోజనం ఒక్కటే. అది దుఃఖితులను రక్షించడం. ఆయుధాలెక్కడ? అరణ్యం ఎక్కడ? హింస ఎక్కడ? తపస్సు ఎక్కడ? ఇవి పరస్పర విరుద్ధమైనవి. మనం దేశానికి అనుగుణమైన విధంగా ప్రవర్తిద్దాం. ఆయుధాలు పట్టడంచేత బుద్ధి కలుషం బొతుంది...పరిశుద్ధమైన మనస్సు కలవాడవై, ఓ సౌమ్యుడా, తపోవనంలో తపస్సు చెయ్యి.నీకు అన్నీ తెలుసు. వాస్తవానికి ఈ మూడు లోకాలలోనూ నీకు తెలియనిది లేదు”.

సుందరకాండ - 21 వ సర్గ 3-11 శ్లోకాలు.

(తనను చేరవలసిందిగా కోరిన రావణాసురునితో ఆన్న మాటలు :-)

“నీమనస్సు నానుంచి మరల్చుకొని నీవాళ్ళమీద నిలుపుకో. పాపాత్ముడు సిద్ధి కావాలని కోరుకున్నట్లు నువ్వు నన్ను కోరడం మంచిది కాదు. పతివ్రతనూ, ఉత్తమ కులం చేరినదాననూ, పుణ్య వంశంలో పుట్టిన దాననూ ఐన నేను నింద్యమైన అకార్యం చెయ్యను. నేను నీకు భార్య కాజాలను, నేను పరభార్యను. ధర్మం బాగా పాలించుము. సత్పురుషుల ఆచారం అవలంబించుము. ఓ నిశాచరుడా నీకు నీ భార్యలు ఎట్టో ఇతరులకు కూడా వారి భార్యలు ఆ విధంగా రక్షించుకో తగిన వారే. నిన్నే ఉపమగా చేసికొని నీవు నీభార్యలతో ఆనందించుము. తమ భార్యలతో సంతృప్తి పడక, చపలులై, చపలేంద్రియులుగా ఉన్న

నీచబుద్ధి కలవారు పరభార్యల పరాభవానికి గురి అవుతారు. ఇక్కడ ఎవ్వరూ మంచివారులేరా? ఉన్నాకూడా వారి మాట నువ్వు వినడం లేదా? ఎందుచేతనంటే సదాచారశూన్యమైన నీ బుద్ధి విపరీతంగా ప్రవర్తిస్తున్నది. ఇంద్రియ నిగ్రహం లేక చెడుమార్గం పట్టిన వాడు రాజుగా ఉండడంతో సమృద్ధాలైన రాష్ట్రాలు, నగరాలూ కూడా నశించిపోతూ ఉంటాయి.

యుద్ధకాండ : 116 వ సర్గ 37-43 శ్లోకాలు.

(రావణుని ఆజ్ఞాప్రకారం తనను (సీతను) రక్షిస్తూ బాధించిన రాక్షసశ్రీలను సంహరిస్తానని పలికిన హనుమంతునితో అన్నమాటలు:)

ఓ హనుమంతుడా, రాజభక్తికి వశులై పరాజ్ఞాప్రకారం ప్రవర్తించే సేవకురాలను గూర్చి ఎవరైనా కోపిస్తారా? ఈ రాక్షస శ్రీలు రావణుని ఆజ్ఞాప్రకారం నన్ను భయ పెట్టినారు. ఇప్పుడు రావణాసురుడు సంహరింపబడినాడు కనక ఇటుపైన భయపెట్టరు. ఆర్యుడైనవాడు, పాపాత్ములైనా, పుణ్యాత్ములైనా, వధవేయడానికి తగిన వారైనా, ఇతరుల విషయంలో కారుణ్యం చూపాలి. అపరాధం చెయ్యని వాడంటూ ఉండడు కదా!”

161 వ సర్గ 95-101 శ్లోకాలు.

రామరాజ్యం 1

రాముడు రాజ్యం చేస్తూండగా విధవలు ఎన్నడూ ఏడవరేదు. సర్వభయం కాని వ్యాధి భయం కాని లేదు. లోకంలో ఎక్కడా దొంగలు ఉండేవారు కాదు. ఎవరికీ ఆపదలు కలుగ లేదు. పెద్దవాళ్ళు ఎప్పుడూ చిన్నవాళ్ళకి ప్రేతకార్యాలు చేయలేదు. అంతా ఆనంద మయంగా ఉండేది. ప్రతీ ఒక్కడూ ధర్మపరుడై ఉండేవాడు. ప్రజలు రాముణ్ణి గూర్చే ఆలోచిస్తూ ఎన్నడూ ఒకరినొకరు హింసించుకోలేదు. దుఃఖవ్యాధి నిర్మూలై చాలాకాలం జీవించే వారు. “రాముడు, రాముడు, రాముడు”, అంటూ ఎప్పుడు చూసినా రాముణ్ణి గురించే మాట్లాడుకొనేవారు. ప్రపంచం అంతా రామమయం అయిపోయింది. వృక్షాలు బాగా వృద్ధి పొంది అన్ని కాలాల్లోనూ కూడా పుష్పాలు, ఫలాలూ సమృద్ధిగా ఇచ్చేవి సకాలంలో వర్షాలు ఉండేవి. అన్ని జాతుల వాళ్ళూ వాళ్ళవాళ్ళ ధర్మాలతో సంతృప్తి పడుతూ దురాశ లేకుండా ఉండేవారు.

మహాభారతము

వనపర్వం. 318 వ అధ్యాయం². యక్ష ప్రశ్నలు

పాండవులు వనవాసం చేస్తూండగా యుధిష్ఠిరునికి అతనిని పరీక్ష చేయడం కోసం కొంగ రూపంలో వచ్చిన యమధర్మరాజుకి మధ్య ఒక సంభాషణ జరిగింది. ఈ ఘట్టం మహాభారతంలోని వనపర్వంలో ఆత్యుత్తమం ఐన ఘట్టం అని చెప్పవచ్చు. యక్షునికి యుధిష్ఠిరుడికి మధ్య ప్రశ్నోత్తరాలు ఈ క్రిందివిధంగా జరిగినాయి.

“భూమికంటే గొప్పది ఏది? ఆకాశం కంటే ఎత్తైనది ఏది?”

“భూమి కంటేగొప్పది తల్లి. ఆకాశంకంటే ఎత్తైనవాడు తండ్రి.”

1. మహాత్మాగాంధీ కోరిన ఆదర్శ రాజ్యం ఇదే.

2. గోరఖ్ పూర్ ప్రతి

“ధర్మం అంటే ఒక్క మాటలో ఏమని చెప్పాలి? కీర్తిఅంటే ఒక్కమాటలో ఏమని చెప్పాలి? స్వర్గానికి సాధనాన్ని ఒక్కమాటలో ఏమని చెప్పాలి? సుఖం అంటే ఒక్కమాటలో ఏమని చెప్పాలి?”

ఎవరి ధర్మం వారు నిర్వర్తించే నేర్వే, ఒక్కమాటలో చెప్పాలంటే, ధర్మ సాధనం. ఒక్క మాటలో చెప్పాలంటే దానమే కీర్తి. ఒక్క మాటలో చెప్పాలంటే స్వర్గానికి సాధనమైనది సత్యమే. సుఖం అనగా, ఒక్క మాటలో చెప్పాలంటే. మంచి కీంమే.”

“ఐశ్వర్యాలలోకెల్లా గొప్ప ఐశ్వర్యం ఏది?”

“పాండిత్యం.”

“గొప్ప లాభం ఏది?”

“ఆరోగ్యం.”

“అత్యుత్తమైన సుఖం ఏది?”

“సంతృప్తి.”

“ఈ ప్రపంచంలో ధర్మాలలోకెల్లా గొప్ప ధర్మం ఏది?”

“అపకారం చేయకుండా ఉండడం.”

“దేనిని నిగ్రహిస్తే దుఃఖాలు లేకుండా ఉంటాయి?”

“మనస్సును.”

“ఎవరితో స్నేహం క్షీణించకుండా ఉంటుంది?”

“సత్పురుషులతో”

“దేన్ని వదిలివేయడం చేత మానవుడు ఇతరులకు ఇష్టుడు బౌతాడు?”

“గర్వం.”

“ఏది విడిచిపెట్టడంచేత మానవుడు ధనవంతుడు బౌతాడు?”

“కామం.”

“ఏది విడిచిపెట్టడంచేత సుఖవంతుడౌతాడు?”

“లోభం.”

“తపస్సు అంటే ఏది?”

“ఎవరి ధర్మం వారు చేయడమే తపస్సు.”

“దమం అంటే ఏది?”

“మనో నిగ్రహం”

“ఓర్పు అంటే ఏమిటి?”

“సుఖదుఃఖాలు, లాభనష్టాలు మొదలైన ద్వందాలు సహించడం.”

“సిగ్గు అంటే ఏమిటి?”

“చెడ్డ కార్యాలనుంచి దూరంగా ఉండడమే సిగ్గు”

“ఆర్జవం అంటే ఏమిటి?”

“సమచిత్తంతో ఉండడమే ఆర్జవం.”

“జయింపరాని శత్రువు ఎవరు?”

“శోషం.”

“అంతంలేని రోగం ఏది ?”

“దురాశ”.

“సాధువు ఎవరు ?”

“సర్వభూతాల హితం కోరేవాడు”.

“అసాధువు ఎవరు ?”

“దయలేని వాడు”

“అత్యుత్తమం ఐన స్నానం ఏది ?”

“మనో మాలిన్యం అంతా పోగొట్టుకోవడం.”

“దానం ఏది ?”

“ప్రాణాలు రక్షించడం”

“ప్రపంచకంలో ఆశ్చర్య కరమైన విషయం ఏది ?”

“ప్రతీరోజూ ఎంతోమంది ప్రాణులు యముని ఇంటికి వెడుతూనే ఉన్నారు. ఐతే మిగిలిన వాళ్లందరూ తాము ఇల్లాగే ఉండిపోతామని అనుకుంటూ ఉంటారు. ఇంతకంటే పరమాశ్చర్యం ఏముంది ?”

“ఈ ప్రపంచకంలో విశేషాలు ఏమిటి ?”

మహా మోహం అనే ఈ బాణలిలో, సూర్యుడు అనే అగ్నితోటి, రాత్రింబవళ్ళు అనే కద్దెలతోటి, కాలుడు ఈ భూతాలన్నింటినీ, మాసాలు ఋతువులూ అనే గరిచెతో దట్టిస్తూ, వండుతున్నాడు. ఇవే విశేషాలు.”

ఉద్యోగ పర్వం. 83-89, 92-40

విదుర నీతి

83 వ అధ్యాయం.

బుద్ధిమంతుడు

ఆత్మజ్ఞానమూ, ప్రయత్నమూ, ఓర్పు, ధర్మనిష్ఠా కలిగి అర్థంనుంచి తొలగిపోని వాడే పండితుడు. ప్రశస్తమైనవాటిని సేవిస్తాడు, నిందితమైనవాటిని సేవించడు. నాస్తికుడు కాకుండా శ్రద్ధావంతుడై ఉంటాడు. ఇదే పండిత లక్షణం. కోపమూ, హర్షమూ, గర్వమూ, సిగ్గు, మొరటుతనమూ, నేనే గొప్పవాడననే అహంకారమూ, ఇవి ఎవనినైతే అర్థంనుంచి దూరం చేయవో ఆతడే పండితుడు. ఎవనిపనిగాని, ఆలోచనగాని, ఆలోచించి నిర్ణయించిన విషయంగాని, ఇతరులెవరూ తెలుసుకోలేరో, అతడు సాధించి పూర్తిచేసిన పని మాత్రమే తెలుసుకోగలుగుతారో, అతడే పండితుడు. శీతం కాని, ఉష్ణం కాని, భయం కాని, ప్రేమకాని, సమృద్ధికాని, దారిద్ర్యం కాని, ఎవని పనులకు విఘ్నం కలిగించలేవో ఆతడే పండితుడు. నలువైపులా ప్రసరించే శక్తిగల ఎవని బుద్ధి ధర్మాలూ రెండింటినీ అనుసరిస్తుందో, ఎవడు కామంనుండి అర్థం సంగ్రహించడం కోసం కోరుతాడో అతడు పండితుడని చెప్పతారు. బుద్ధిమంతులైన మానవులు తమ శక్తికి లోబడిన పనులు మాత్రమే చేయడం కోసం ప్రయత్నిస్తారు. శక్తివంచన లేకుండా చేస్తారు. దేని విషయంలోనూ కూడా చిన్నచూపుతో చూడరు. విషయాలు తొందరగా తెలుసుకుంటారు. చాలాసేపు వింటారు, ఏ విషయమైనా పూర్తిగా అర్థం చేసుకొని మాత్రమే దానికోసమై ప్రయత్నిస్తారు. కాని కామంచేత ప్రయత్న

త్పించరు. ఇతరులు అడక్కుండా తన మాటలు వ్యర్థం చేయడు. ఇది పండితుని ప్రధాన లక్షణం. పండితులైనవాళ్లు అందరూనిదానికోసం ఆశపడరు. దానిని గూర్చి విచారించరు. ఆపదలలో మోహం చెందరు. ఏ పనైనా బాగా నిర్ణయం చేసుకొన్న తరువాతే ప్రారంభిస్తారు. మధ్యలో ముందువెనుకలాడరు. కాలం వ్యర్థం చేయరు. ఎల్లిప్పుడూ తమ మనస్సు వశంలో ఉంచుకుంటారు. వాళ్ళే పండితులు.....ఎవని బుద్ధి శాస్త్రాభ్యాసాలు పరస్పరమూ సహాయ కారులుగా ఉంటాయో, ఎవడు (తన విద్యాబుద్ధులచేత) పెద్దలు చూపిన సదాచారం వ్యతిరేకించడో అతడే పండితుడనే పేరు పొందగలుగుతాడు.

మూఢుడు

చదువులేకపోయినా గర్వం కలవాడు, ధనం లేకపోయినా పెద్ద ఎత్తులు వేసేవాడు. పనిచేయకుండా ఫలితం సాధించాలని కోరేవాడూ మూఢుడని పెద్దలు చెబుతారు. తనపని వదులుకొని ఇతరుల పనికోసం ప్రయత్నించేవాడు, మిత్రుల కార్యాల విషయంలో అసత్యంగా ప్రవర్తించేవాడూ మూఢుడని చెబుతారు. తనమీద ఇష్టంలేనివారితో స్నేహం కోరేవాడు, ఇష్టం ఉన్నవాళ్ళని విడిచిపెట్టేవాడు, బలవంతునితో పగ సాధించడం కోసం ప్రయత్నించేవాడు మూఢుడని చెబుతారు. మిత్రుడు కాని వానితో మైత్రిచేసేవాడు, నిజమైన మిత్రుడు కానివానితో మైత్రి చేసేవాడు, నిజమైన మిత్రుని ద్వేషించి హింసించేవాడు, చెడ్డ పని చేయడానికి పూనుకొనేవాడు, మూఢుడని చెబుతారు. పనులు చేయడంలో జాప్యం చేసేవాడు, అడుగడుగునా శంకించేవాడు, తొందరగా చేయవలసిన పనుల విషయంలో ఆలస్యం చేసేవాడు మూఢుడని చెబుతారు. పిలవకుండా ప్రవేశించేవాడు, అడగకపోయినా ఎక్కువగా మాటలాడే వాడు, విశ్వాసం లేనివారిని విశ్వసించేవాడు, నరాధముడైన మూఢుడని చెబుతారు. తాను తప్పపని చేస్తూ ఆ పనే చేస్తున్న ఇతరులను నిందించేవాడు, సామర్థ్యం లేకపోయినా కోపగించే వాడు మూఢుడని చెబుతారు. తన శక్తి తెలుసుకోకుండా ధర్మార్థాలకి విరుద్ధమూ, అలభ్యమూ, అయిన వస్తువును ఏ ప్రయత్నమూ చేయకుండానే సంపాదించాలని కోరేవాడు మూఢుడని చెబుతారు. ఉపదేశార్హత లేనివానికి ఉపదేశించేవాడు, శూన్యోపాసన చేసేవాడు, లోభిని సేవించేవాడు మూఢుడని చెబుతారు.

తనమీద అధారపడ్డవాళ్ళకి పెట్టకుండా మృష్టాన్నం భుజిస్తూ, వాళ్ళకి ఇవ్వకుండా మంచి వస్త్రాలు ధరించే వాడికంటే కూరుడెవడైనా ఉన్నాడా?

ఒకడు చేసిన చెడ్డపని ఫలితం ప్రజలందరూ అనుభవించవలసివస్తుంది. ఐతే వాళ్లందరూ చివరికి తప్పించుకోవచ్చు కాని, పాపం మాత్రం చేసినవానికి మాత్రమే చెందుతుంది.

దానుప్పుడు వేసిన బాణం ఏ ఒకరినైనా చంపవచ్చు, మానవచ్చు. బుద్ధిమంతుడు పన్నిన పన్నాగం మాత్రం రాజుతో సహా రాష్ట్రం అంతనీ నాశం చేయవచ్చు. సముద్రం దాటడానికి ఓడ ఒక్కటే ఏకైక సాధనం ఐనట్లు స్వర్గం అధిరోహించడానికి ఉపయోగించే సోపానమార్గం సత్యం ఒక్కటే గాని మరేదీ కాదు.

ద్వయం

ఏమాత్రమూ పరుషంగా మాటలాడకుండడం, అయోగ్యుని సత్కరించకుండా ఉండడం-ఈ రెండింటి భేతనే మానవుడు ఈ లోకంలో ప్రకాశిస్తాడు. ధనం లేకపోయినా

కోరికలు కలిగి ఉండడం, సామర్థ్యం లేకపోయినా కోపగించడం ఈ రెండూ శరీరాన్ని శుష్కింపచేసే తీక్షణమైన కంటకాలు.

త్రయం

పరధనం అపహరించడమూ, పరదార సంబంధమూ, మిత్రపరిత్యాగమూ, ఈ మూడూ నాశానికి దారితీసే దోషాలు. భక్తుణ్ణి, సేవచేస్తున్న వానినీ, 'నేను నీవాడను' అని పలికే వానినీ-ఈ విధంగా శరణుజొచ్చిన ముగ్గురినీ తాను ఎన్నికష్టాలలో ఉన్నా మానవుడు విడిచిపెట్టకూడదు.

చతుష్టయం

మహాబలవంతుడైన రాజు తెలివిగలవాడైతే ఈ నాల్గింటినీ విడిచిపెట్టాలి-అల్ప బుద్ధి కలవాళ్లతో ఆలోచన చేయకూడదు, చాలా సమయం తీసుకొనే వాళ్లతోటీ, తొందర పాటు కలవాళ్లతోటీ, ముఖస్తుతి చేసే వాళ్లతోటీ కూడా ఆలోచన చేయకూడదు.

పంచకం

తండ్రి, తల్లి, అగ్ని, ఆత్మ (తాను), గురువు అనే ఈ ఐదు అగ్నులనూ మానవుడు జాగ్రత్తగా పూజించాలి.

ఐదు ఇంద్రియాలు కల మానవునికి ఏ ఒక్క ఇంద్రియం చిల్లుపడినా కూడా, (చిల్లుపడిన) నీళ్ళు నింపిన తోలుతిత్తినుంచి నీరు కారిపోయినట్లుగా, ఆ ఇంద్రియాల గుండా వాని బుద్ధి కారిపోతుంది.

షష్టం

సత్యమూ, దానమూ, మందగొండి తనం లేకుండడం, అసూయ లేకుండడం, ఓర్పు, దైర్యమూ-ఈ ఆరు గుణాలూ మానవుడెన్నడూ విడిచిపెట్టకూడదు.

ధనం (రాబడి), ఎల్లప్పుడూ ఆరోగ్యము, ప్రేయమైనది, ప్రేయఁగా మాటలాడేది ఐన భార్య, చెప్పిన మాటవినే కుమారుడు, ధనం సంపాదించిపెట్టే విద్య ఈ ఆరు మానవులకు సుఖాలు.

ఈ ఆరుగురూ తమకు పూర్వం ఉపకారం చేసిన వారిని తప్పకుండా చిన్న చూపు చూస్తారు-చదువు నేర్చిన శిష్యులు గురువునూ, వివాహం అయినవారు తల్లిని, కామం తీరిన వారు స్త్రీని, పని పూర్తిఅయినవారు ఆ పనిలో సహాయం చేసినవారిని, ఏరు దాటినవారు నావనూ, జబ్బుపడ్డవాళ్ళు (జబ్బుతగ్గిన తరవాత) వైద్యుణ్ణి (మరచిపోతారు).

ఈర్ష్య కలవాడు, ఎక్కువ జాలికలవాడు, సంతృప్తి లేనివాడు, ముక్కిపి, నిత్యశంకితుడు, పరుల భాగ్యం మీద ఆధారపడ్డవాడు - ఈ ఆరుగురూ నిత్యదుఃఖితులుగా ఉంటారు.

సప్తకం

స్త్రీలు, జూదము, వేట, పానము, పరుష వాక్యము, దండ పారుష్యము, పరధన హరణము-వ్యసనానికి దారితీసే ఈ ఏడు దోషాలూ మానవుడు విడిచిపెట్టాలి. ఈ దోషాలు ఉంటే బాగా నిలదొక్కుకొని ఉన్నరాజులు కూడా నశించిపోతారు.

అష్టకం

బుద్ధి, బలము, అభిజాత్యము, ఇంద్రియ నిగ్రహము. విద్య, చరాక్రమము, వితథావి త్వము, యథాశక్తిగా దానం చేయడం కృతజ్ఞత్వము-ఈ ఎనిమిది గుణాలూ పురుషుణ్ణి ప్రకాశపంతుని చేస్తాయి

నవకం

ఇది తొమ్మిది గుణాల కల్లు. దీనితో మూడు స్తంభాలూ, ఐదుగురు సాక్షులూ ఉన్నారు. దీనిని గూర్చి బాగా తెలిసిన ఒక అధిపతి దీనిలో నివసిస్తున్నాడు. ఈ విషయం తెలుసుకొన్నవాడే గొప్ప ఋషి. (తొమ్మిది గుణాలనూ శరీరంలో ఉన్న తొమ్మిది రంధ్రాలు. వాత, పితృ, కపాలనే మూడూ మూడు స్తంభాలు. ఐదు జ్ఞానేంద్రియాలు ఐదుగురు సాక్షులు. ఈ నివాసాన్ని గూర్చి బాగా తెలిసిన అధిపతి అనగా జీవుడు.)

దశకం

మత్తెక్కినవాడు, సావధానంగా లేనివాడు, పిచ్చిపెత్తినవాడు, అలిసిపోయినవాడు, కోపగించినవాడు, ఆకలిగొన్నవాడు, తొందరపాటులో ఉన్నవాడు, బుబ్బుకు, భయం చెందిన వాడు, కాముకుడు-ఈ పదిమంది ధర్మం తెలుసుకోలేరు. అందుచేత పండితుడైనవాడు ఈ అవస్థలకు లొంగిపోకూడదు.

34 వ అధ్యాయం

మోసంతో కూడేవి, చెడ్డ ఉపాయంతో సాధించతగినవీ అయిచపనుల విషయంలో ఫలం లభించినా కూడా మనస్సు ప్రవర్తింపజేయకు. మంచి ఉపాయాలు ప్రయోగించి బాగా చేసిన పని ఏ కారణంచేతనైనా ఫలించకపోయినా కూడా బుద్ధిమంతుడు విచారించవలసిన పనిలేదు. ఒక కార్యానికి సంబంధించిన అన్ని విషయాలూ, దానివల్ల కలిగే పరిణామాలూ, తనకుగల సాధన సామగ్రి-వీటినిన్నింటినీ జాగ్రత్తగా ఆలోచించుకొని బుద్ధిమంతుడు ప్రవర్తించాలి, లేదా విరమించాలి.

ఏది సులభంగా మ్రింగుడు పడుతుందో, మ్రింగుడుపడిన తరువాత జీర్ణం అవు తుందో, జీర్ణంఅయిన తరువాత హితకరంగా ఉంటుందో అల్లాటి దానినే అభివృద్ధి కోరేవాడు భక్షించాలి. పక్వంకాని పచ్చికాయలు కోసేవాడు, ఆ కాయల రసమా అనుభవించలేడు, అ చెట్టు విత్తనం పాడుచేస్తున్నాడు. తుమ్మెద పుష్పాలకేమీ నొప్పి కలగకుండా వాటిలోంచి తేనె తీసుకొంటుంది. అదే విధంగా మానవులకు బాధ కలగకుండా వాళ్ల దగ్గర నుంచి ధనం సేకరించాలి. ఉద్యానంలోని మాలాకారుడులాగ ఒక్కొక్క పువ్వు ఏరాలిగాని బొగ్గు తయారు చేసేవాడులాగా మొదలంటా నరికివేయకూడదు.

సత్యం ధర్మాన్ని రక్షిస్తుంది. ఏకాగ్రత విద్యను రక్షిస్తుంది. అభ్యంగన స్నానం రూపాన్ని రక్షిస్తుంది. సచ్చరిత్ర కులాన్ని రక్షిస్తుంది.

విద్య, ధనము, అభిజాత్యము, ఇవి దుష్టనికి మద పాత్రులు. ఇవే సత్పురుషుని విషయంలో ఆత్మనిగ్రహానికి ఉపకరిస్తాయి.

మంచి వస్త్రాలు ధరించినవాడు సభను జయిస్తాడు. గోవులు కలవాడు మరుర భక్ష్యాల కోసం ఆశను జయిస్తాడు. వాఘనం కలవాడు మార్గాన్ని జయిస్తాడు; కీలవంతుడు అంతఃకూ జయిస్తాడు.

దరిదులు ఎప్పుడు కూడ మిక్కిలి సంపన్నమైన (రుచి గల) అన్నమే తింటారు. ఆకలి రుచిని పుట్టిస్తుంది. అది ధనవంతులకు లభించేది కాదు.

ఉద్యోగం ఉండదేమోనని సామాన్యులు భయపడుతూ ఉంటారు. మధ్యరకం వాళ్ళు మరణం నుండి భయపడుతుంటారు.

మానవుడికి తన శరీరమే రథం. బుద్ధి సారథి; ఇంద్రియాలు గుర్రాలు. వాటిని వశంలో ఉంచుకొన్నట్లయితే మంచిగుర్రాల సహాయంతో రథికుడు వెళ్లినట్లుగా అతడు సుఖంగాను ప్రయాణించేయకలుగుతాడు. ఉత్తములైతే అవమానంనుంచి మాత్రమే ఎక్కువగా భయపడతారు.

తనంతట తానే మనస్సును జయించిన వానికి ఆ మనస్సు బంధువుగా ఉంటుంది. నిగ్రహించిన మనస్సు బంధువు. నిగ్రహించలేకపోతే ఆ మనస్సే శత్రువు భౌతుంది.

వాక్స్యం అనేది చాలా కష్టమైన పని. ఎక్కువగా మాటలాడుతూ అది అర్థవంతంగాను విచిత్రంగాను ఉండేటట్లు చూడడం అశక్యం. బాగా మాటలాడినమాట ఎన్నో విధాలయిన కల్యాణం చేకూరుస్తుంది. అదే చెడ్డగా ప్రయోగిస్తే అనర్థానికి దారి తీస్తుంది. బాణం గుచ్చుకొని ఏర్పడిన గాయం మానిపోతుంది. గొడ్డలితో నరికేసిన ఆడవి మళ్ళీ పెరుగుతుంది. సహిష్ణురాని చెడ్డమాటలచే ఏర్పడిన గాయం మాత్రం ఎన్నటికీ మానదు. వంకర ములికి గల నారాచ బాణాలైనా శరీరం నుంచి పైకి లాగివేయవచ్చుగాని వాళ్ళల్వాన్ని లాగి వేయటం కష్టం. ఎందుచేతనంటే — అదిహృదయంలో గ్రుచ్చుకొని ఉంటుంది. మాటలు బాణాలవలె నోటినుంచి బయటకు వస్తూఉంటాయి. అవి తగిలినవాడు రాత్రింబగళ్ళ బాధ పడుతూ ఉంటాడు. అవి సరిగ్గా ఇతరుల మర్మస్థానం లోనే గుచ్చుకొంటాయి. పండితుడెన్నడు వీటిని ఇతరుల విషయంలో ప్రయోగించకూడదు. దేవతలు ఎవణ్ణి అణగ ద్రోక్కాలని అనుకుంటారో వారి బుద్ధిని తీసివేస్తారు. దానితో వాడు అన్నింటిని వక్రంగానే చూస్తాడు.

95 వ అధ్యాయం

దేవతలు పశువుల కాపరిలాగ చేతులో కర్ర తీసుకొని రక్షించరు. తాము రక్షించాలనుకున్న వారికి సద్బుద్ధి ప్రసాదిస్తారు.

పెద్దలు లేని సభ సభకాదు. ధర్మం బోధించని పెద్దలు పెద్దలు కారు: సత్యం లేని ధర్మం ధర్మం కాదు. మోసంతో కూడిన సత్యం సత్యం కాదు.

రాత్రి సుఖంగా గడపడానికి వీలు కలిగించే పని పగలు చేసుకోవాలి. వర్షాకాలం నాలుగు మాసాలు సుఖంగా ఉండే విధంగా మిగిలిన ఎనిమిది మాసాలు పనిచేసుకోవాలి. ముసలి తనంలో సుఖంగా ఉండటానికి వీలుండేటట్లుగా పూర్వ వయస్సులో ప్రవర్తించాలి. పరలోకంలో సుఖం కలిగేటట్లుగా ఇహలోకంలో వ్యవహరించాలి. శూరుడు, చదువుకొన్నవాడు, ఎట్లా సేవచేయాలో తెలిసినవాడు-వీళ్ళు ముగ్గురూ భూమి మీద బంగారం పంట పండిస్తారు.

96 వ అధ్యాయం

మాటలాడటం కంటే మౌనంగా ఉండటం మంచిది. మాటలాడ వలసి వస్తే సత్యం మాటలాడడం ఉత్తమం. అంతకంటే ఉత్తమం ప్రేయంగా మాటలాడడం. ధర్మయుక్తంగా మాటలాడడం ఇంకా ఉత్తమం.

కోపగిస్తాడేమో అని భయపడవలసిన వాడు కాని, భయపడుతూ ఉపచారాలు చేయవలసిన వాడు కాని మిత్రుడు కాదు. తండ్రి విషయంలో పరే ఎవని విషయంలో పూర్తివిశ్వాసం ఉంటుందో అతడే మిత్రుడు. మిగిలిన వాళ్లందరూ పరిచితులు. మిత్రుల వల్ల సత్కారాలు, ఉపకారాలు పొందికూడా వారికి ఏ మాత్రమూ సహాయకారులుగా ఉండని కృతఘ్నుల మృతశరీరాన్ని నక్కలు కూడా ముట్టుకోవు.

39 వ అధ్యాయం

సమయానుగుణం కాకుండా మాటలాడే బృహస్పతిని కూడా ఉపేక్షించి అవమానిస్తారు.

ఒకడు దానంచేత ప్రియుడౌతాడు; మరొకడు ప్రియవాక్యంచేత ప్రియుడౌతాడు. మరొకడు నమ్మకం కుదరడంచేత ప్రియుడౌతాడు. ప్రియుడైనవాడు ఎల్లాగైనా ప్రియుడే.

తనకు ఏది ప్రతికూలమో అది ఇతరుల విషయంలో కూడా చేయకూడదు. సంక్షేపంగా చెప్పాలంటే ఇదే ధర్మం. దీనికి విరుద్ధంగా జరిగే పని అంతా కేవలం స్వలాభాపేక్ష చేతనే.

ఎక్కువ శ్రమపడి గాని, అధర్మ మార్గం అవలంబించిగాని, శత్రువుకు లొంగి పోయిగాని, సాధించవలసిన పనుల విషయంలో మనస్సు ప్రవర్తింపజేయకు.

40 వ అధ్యాయం

ఆత్మయే పవిత్రమైనది. సత్యమే ఉదకం. ధృతియే తీరం. దయయే తరంగాలు. దీనిలో స్నానం చేసిన పుణ్యాత్ముడు పవిత్రం బౌతాడు. ఎందుచేతనంటే ఈ ఆత్మ ఎల్లప్పుడూ పుణ్యమైనదే, లోభం లేనిదే.

(భీష్మోపదేశాలు) శాంత్యనుశాసన పర్వాలు

56 వ అధ్యాయం. 15, 43, 44, 45 శ్లోకాలు

దైవము, పురుషకారము అనే ఈ రెండూ సాధారణ కారణాలు. ఈ రెండింటిలోనూ పురుషకారం చాలా ప్రధానం ఐనదని తలుస్తాను. దైవం ఎల్లాగైనా ఒక నిశ్చితరూపం లోనే ఉంటుంది కదా. (దైవం గురించే అలోచించే వాడు విఘ్నబ్ధ చిత్తం కలవాడు అవుతాడు).

రాజు గర్భిణీ స్త్రీ వలె ప్రవర్తించాలి...గర్భిణీ స్త్రీ తన మనస్సుకు ఇష్టమైన వస్తువులు వదిలిపెట్టి గర్భస్థ శిశువుకు హితమైన వస్తువులే ఖుజిస్తుంది. అదే విధంగా రాజు కూడా తనకు ఇష్టమైన విషయాలు వదిలిపెట్టి ప్రజలకు ఏది హితమో దానినే చేయాలి.

66 వ అధ్యాయం. 37 శ్లోకం

ధర్మంపై నిలచినదీ, సత్త్వమనే వీర్యం కలదీ, ధర్మపరిపాలనమనే త్రాడు కలదీ, త్యాగమనే వాయువు మార్గంలో నడిచేదీ, అయిన నావ ఒకటి ఉన్నది. అది (వానిని) తరింపజేస్తుంది.

72 వ అధ్యాయం. 24 వ శ్లోకం

అభయం ఇచ్చిన వానికి గొప్పఫలం లభిస్తుంది. ప్రాణదానంతో సమానమైన దానం మూడు లోకాలలోనూ కూడా లేదు కదా !

78 వ అధ్యాయం. 24, 25 శ్లోకాలు

ఇహలోకంలో భూమి మంచివారిని చెడ్డవారిని కూడా ధరిస్తుంది. సూర్యుడు మంచివారికి చెడ్డవారికి కూడా వేడి ఇస్తాడు. గాలి మంచివారికి చెడ్డవారికి కూడా వీచుతుంది. ఉదకం మంచివారిని చెడ్డవారిని కూడా పవిత్రం చేస్తుంది (తృప్తిపరుస్తుంది). ఐతే ఈ విధంగా జగేషి ఈ లోకంలోనే. పరలోకంలో ఈ విధంగా ఉండదు. పుణ్యాత్ముల పాపాత్ములకి గల భేదం మరణించిన తరువాత పరలోకంలో తెలుస్తుంది.

79 వ అధ్యాయం. 18, 21 శ్లోకాలు :-

అహింస, సత్యవాక్యము, క్రూరంగా ప్రవర్తించకుండడం, ఇంద్రియనిగ్రహము, దయ, ఇవియే తపస్సు కాని శరీర శోషణము తపస్సు కాదని పెద్దలు చెబుతారు.

వక్రమార్గాలన్నీ మరణానికి దారి తీస్తాయి. ఋజుత్వం మోక్షానికి మార్గం. ప్రధానంగా తెలుసుకోవలసినది ఇదే. ఎక్కువగా మాటలాడడం వల్ల ప్రయోజనం ఏమిటి :

91 వ అధ్యాయం. 19-20 శ్లోకాలు :-

అగ్ని కట్టెను దహించి వేసినట్లుగా దుర్మలుల నేత్రాలు నిన్ను దహించుకుండు గాక, అకారణంగా నిందితులైన వారి కండ్లనుండి కారిన కన్నీళ్లు, ఆ విధంగా నిందించే వానిని, పిల్లలనూ, పశుసంపద మొదలైన వాటిని నశింప చేస్తాయి.

108 వ అధ్యాయం 12, 18, -20, 22 శ్లోకాలు :

తల్లిదండ్రులనూ, గురువునూ పూజించినవాడు, మూడు లోకాలనూ పూజించిన వాడవుతాడు. వారిని పూజించని వాని అన్ని కర్మలూ వ్యర్థం ఔతాయి. తల్లిదండ్రులకంటే కూడా గురువే గొప్పవాడని నా అభిప్రాయం. తల్లి దండ్రులు కేవలమూ శరీరం సృష్టించి జన్మకి మాత్రమే ఉపయోగపడతారు. ఆచార్యోపదేశం ద్వారా లభించిన జన్మ జరామరణ వర్జితంగా ఉంటుంది. సత్కీర్తనచేత అలంకరించి, ఉత్తమ మార్గం చూపించి శాశ్వతమైన జ్ఞానం అందచేసిన గురువునే తల్లిగాను తండ్రిగాను భావించాలి. అతడు చేసిన మహోపకారం గుర్తించి అతని విషయంలో ద్రోహ చింత చేయకూడదు.

109 వ అధ్యాయం. 9-12 శ్లోకాలు :-

“ధర్మం అనగా ఏమిటి ?” అనే ప్రశ్నను అర్థం చేసుకోవడం చాలా కష్టం. సర్వప్రాణుల కల్యాణార్థం ధర్మ ప్రవచనం చేసిఉన్నారు. అందుచేత దేనివలన ప్రాణులకు సుఖం కలుగుతుందో అది ధర్మము అని నిశ్చితంగా చెప్పవచ్చును.

ధారణ చేసేది కనుక ధర్మం. ప్రజలను ధర్మమే నిలబెడుతున్నది. దేనికి ప్రాణులను నిలబెట్టే శక్తి ఉన్నదో అది ధర్మం అని నిశ్చయం.

ప్రాణులు పరస్పరమూ హింసించుకోకుండా ఉండడానికై ధర్మనిర్వచనం చేసి ఉన్నారు. దేనియందు హింసకు తావుఉండదో అదే ధర్మమని నిశ్చయం.

111 వ అధ్యాయం. 59-68 శ్లోకాలు :-

పనులు చేయడంలో పోటీవల్ల కలిగిన అపవిత్రమైన దోషాలు పవిత్రమైన వానిని కూడా దూషితుని చేస్తాయి. ఉన్నతిలో ఉన్నవానిని చూచి ఎవడూ సహించలేడు. కర్మ ప్రవృత్తి అనేది వైరానికి దారి తీస్తుంది.

వనంలో నివసిస్తూ తన కర్తవ్యాలు నిర్వహిస్తున్న మునికి కూడా మిత్రుడు. ఉదాసీనుడు, శత్రువు అనే మూడు పక్షాలవారు ఐయలుదేరుతారు.

లోభం కలవారు పరిశుద్ధమైన వారిని ద్వేషిస్తారు. పీడికివాళ్లు తేజస్సు కలవారిని ద్వేషిస్తారు. మూర్ఖులు పండితులను ద్వేషిస్తారు. దుష్టులు పవిత్రులను ద్వేషిస్తారు. అధార్మికులు ధార్మికులను ద్వేషిస్తారు. కుహపులు రూపవంతులను ద్వేషిస్తారు. ముందుచేసి ఉంచే లుబులైన అనేక మంది మూర్ఖులు చేరి ఏవిధమైన దోషమూలేని దృహస్థుడవంటి వారికి కూడా దోషం అంటకడతారు.

120 వ అధ్యాయం 45-46 శ్లోకాలు :

విద్య, తపస్సు, విఫలమైన ఐశ్వర్యమూ ఇవన్నీ ప్రయత్నం చెస్తేనే అభిరాయి అందుచేత ప్రతివాడు ఉద్యమం చేసి అభివృద్ధి సంపాదించుకోవాలి.

తెలివైనవాడు దేహాన్ని నిందించకూడదు- ఎందుచేతనంటే ఈ దేహంతోనే మహత్తరమైన బుద్ధి, గొప్ప ఆలోచనలు కల ఆత్మ ఉంటున్నవి. చేపేంద్రుడు, పెద్దపె, సరస్వతి, సమస్త భూతాలూ కూడా ఈ శరీరంలోనే ఉంటున్నారు.

139 వ అధ్యాయం. 85-86-87, 90, 96 శ్లోకాలు :-

విద్య, శౌర్యము, సామర్థ్యము, బలము, ధైర్యము, ఈ ఐదు సహజమైత్రులు. పండితులైన వారు వీటితో నివసిస్తారు. ఇల్లు, సంపద, భూమి, భార్య, మిత్రుడు ఈ ఐదుగురు ఆగంతుకాలు. వీటిని ఎక్కడైనా సంపాదించుకోవచ్చు.

బుద్ధిమంతుడు ఎక్కడైనా సుఖంగా ఉంటాడు, తాను ఎక్కడైనా ప్రకాశవంతంగానే ఉంటాడు. ఎవరినీ భయపెట్టడు; ఎవరైనా భయపెడితే భయపడడు.

నా ఇల్లు, నా పొలాలు, నామిత్రులు, అంటూ మానవులు మోహాస్పృత బుద్ధితో బాధ పడుతూ ఉంటారు.

ప్రియంగా మాట్లాడేదే భార్య. మనస్సుకు ఆనందం కలిగించే వాడే కుమారుడు. విశ్వాసపాత్రుడే మిత్రుడు. జీవికి లభించే దేశమే స్వదేశం.

140 వ అధ్యాయం. 34, 36, 56, శ్లోకాలు :-

చారవ తీసుకొంటేనే గాని మానవుడు భద్రమైన విషయాలు చూడలేడు. చారవ తీసుకొన్న తరువాత బ్రతికిఉన్నాడా, వాడు భద్రంచూస్తాడు.

లభించిన సుఖాన్ని నిర్లక్ష్యం చేయడం, రాని దానికై అర్చులు చాచడం ఇది బుద్ధిమంతుని లక్షణం కాదు.

పని లేకుండా విరోధం పెట్టుకోకూడదు. చేతులతో నది దాటకూడదు. ఎద్దుకొమ్మ తినడం కోసం ప్రయత్నం చేయడం నివృలమే కాకుండా ఆరోగ్యభంగకరం కూడాను. పట్ల విరుగుతాయి. రసం ఏమీ దొరకదు.

142 వ అధ్యాయం. 10 వశ్లోకం :-

నిజమైన జ్ఞానం కొంతమందికే ఉంటుంది. చాలా మంది తెలిసినట్లుగా అభినయించే వాళ్లే. ఈ విషయం బాగా తెలుసుకొని మంచివారినండి జ్ఞానం సంపాదించాలి.

144 వ అధ్యాయం 6, 10, 12, 14, 15, 16, శ్లోకాలు:-

గృహం గృహంకాదు. గృహిణియే గృహం. గృహిణి లేని గృహం అరణ్యం వంటిదని చెప్పతారు.

ఏ శ్రీ భర్త సంతోషించినపుడు సంతోషిస్తుందో, దుఃఖించినపుడు దుఃఖిస్తుందో, ఆతడు ప్రవాసంలో ఉన్నప్పుడు దీనురాలై ఉంటుందో, (అతను) కోపగించినపుడు ప్రియంగా

మాట్లాడు తుందో అట్టి పతివ్రతయై, పతియే పరమగతిగా కలిగి, అతని ప్రియహితాలను కోరే భార్య ఎవరికి ఉంటుందో అతడే ఈ లోకంలో ధన్యుడు. అలాంటి భార్యతో చెట్టు క్రింద కాపురం చేసినా అదే ఉత్తమమైన గృహం. ఆమె లేని ప్రాసాదం కూడా అడవియే. పురుషునికి భార్య అనేదే గొప్ప సొత్తు. ఈ లోకంలో అసహాయంగా ఉండే వానికి ఆమె జీవనయాత్రలో తోడుగా ఉంటుంది. భార్యతో సమానమైన మిత్రుడు లేడు. రోగార్తునికి భార్యతో సమానమైన ఔషధం లేదు. భార్యతో సమానమైన గతి లేదు, భార్యతో సమానమైన శరణం లేదు. ధర్మసంగ్రహం విషయంలో భార్యను మించిన సహాయం మరొకటి లేదు.

162 వ అధ్యాయం. 6—9 శ్లోకాలు:-

ఇప్పుడు సత్యానికి లక్షణం ఏదో చెబుతాను. సత్యం పదమూడు విధాలైనది-సత్యము, సమదృష్టి, ఆత్మనిగ్రహము, మాత్సర్యము లేకపోవడం, ఓర్పు, సిగ్గు, సహనశక్తి, అసూయ లేకపోవడం, త్యాగం, ధ్యానం, ఆర్యత్వము, స్థిరమైన ధైర్యం, అహింస, -ఈ పదమూడూ ఓ రాజా! సత్యానికి గల వివిధ స్వరూపాలు.

226 వ అధ్యాయం. 69 -77 శ్లోకాలు :-

ఎంతో కాలం పరీక్షిస్తేనే గాని ఎవరితోటీ మైత్రి చేయకూడదు. అలా చేసిన మైత్రి వదిలి పెట్టాలంటే కూడా చాలా కాలం తీసుకోవాలి. చాలా కాలానికి సంపాదించిన మైత్రి చాలా కాలం దాకా రక్షించుకోవాలి.

రాగము, గర్వము, మానము, ద్రోహము, పాపకర్మ, అప్రియము, చేయవలసి వచ్చినప్పుడు అలసించేవాడు ప్రశంసార్హుడు.

బంధువులూ, మిత్రులూ, బృథ్యులూ, స్త్రీలూ చేసిన అపరాధం విషయంలో సందేహమున్నప్పుడు (వాళ్ళని శిక్షించడం విషయంలో) ఆలస్యం చేసేవాడు ప్రశంసార్హుడు. బాగా ఆలోచించి నిశ్చయానికి రావటం విషయంలో ఆలసించే వాడు చాలాకాలం పశ్చాత్తాపం పడవలసిన పని ఉండదు. పండితులను చిరకాలం సేవించటంచేత, సదాచారవంతులను చిరకాలం అనుసరించడం చేత, చిరకాలం ఆత్మ నిగ్రహం చేసుకోవడం చేత మానవుడు చాల కాలంపాటు అవమానానికి గురి కాకుండా ఉంటాడు. ఎన్నోమాట్లు అడిగినా కూడా ఇతరులకు సలహా ఇవ్వడంలో జాప్యం చేసేవాడు చాలాసేపు పశ్చాత్తాప పడవలసిన పని ఉండదు. 830 వ అధ్యాయం. 12, 13, 24, శ్లోకాలు: -

దుఃఖానికి మందేమిటంటే దానిని గూర్చి ఆలోచించకుండా ఉండడమే. దానిని గురించే ఆలోచిస్తూ ఉంటే అది తగ్గక పోవడమే కాకుండా ఇంకా వృద్ధిపొందుతుంది కూడాను. మానసికమైన దుఃఖాన్ని బుద్ధిచేత పోగొట్టుకోవాలి. శారీరకమైన దుఃఖాన్ని ఔషధాల ద్వారా పోగొట్టుకోవాలి. ఇదే జ్ఞాన సామర్థ్యం. చిన్న పిల్లలవలె ప్రవర్తించకూడదు.

కామాలతో తృప్తి పొందకుండాగా ఒకదాని తరువాత ఒకటి సంపాదిస్తూఉండగానే, పెద్దపులి పశువును ఎత్తుకొనిపోయినట్లుగా, మానవుణ్ణి, మృత్యువు ఎత్తుకుపోతుంది.

(అనుశాసన పర్వం)-11 వ అధ్యాయం

(సేవు ఎవరిదగ్గరకు చేరుతావు, ఎవరిని ఆశ్రయించుకొని ఉంటావు, ఎవరిని సేవిస్తావు? అన్న ప్రశ్నలకు సమాధానంగా లక్ష్మీదేవి చెప్పినమాటలు)

“అందమైనవాడు, ధైర్యవంతుడు, సమర్థుడు, కార్యపరాయణుడు, కోపరహి

తుడు, దేవతాభక్తుడు, కృతజ్ఞుడు, ఇంద్రియ నిగ్రహం కలవాడు అయిన మానవుని యందు నివసిస్తాను.”

“అకర్మణ్యుని వద్దగాని, నాస్తికుని వద్దగాని, చరిత్ర హీనుని వద్దగాని, కృతఘ్నుని వద్దగాని, దుర్మార్గుని వద్దగాని, గురుద్వేషి వద్దగాని నివసించను.”

“అల్పమైన తేజోబల సత్త్వమానములు కలవారివద్ద గాని, మాటిమాటికీ క్లేషడుతూ కోపగిస్తూ ఉండేవారివద్ద గాని, తమ కోరికలు తమలోనే దాచుకొనే వారివద్దగాని ఉండను.”

“తన కోసమై ఏదీ(కావాలని) కోరనివానివద్దగాని, స్వభావతః శక్తి విహీనుడైనవాని వద్దగాని, చిన్న లాభాంతో మాత్రమే సంతోషించే వానివద్దగాని నేను ఉండను.”

“(ఇంట్లో) వస్తువులు జాగ్రత్తగా అమర్చునీదీ, ఏ పనీ చేయడంలో లక్ష్యం లేనీదీ, మాటి మాటికీ భర్తకు ఎదురు చెప్పేదీ, పొరుగిండ్లకు తిరిగేదీ, సిగ్గులేనీదీ అయిన స్త్రీని నేను విడిచిపెట్టేస్తాను.”

“సత్యం కలవారు, ఎల్లప్పుడూ ప్రియంగా కనబడేవారు, సౌహార్ద్యం కలవారు, గుణవంతులు, పతివ్రతలు, కళ్యాణ శీలవంతులు, అలంకృతులు అయిన స్త్రీల వద్ద నివసిస్తాను.”

“నేను ఎవరి దగ్గరా కూడా శరీరంతో నివసించను. నేను ఏ పురుషుని యందు భావం చేత సన్నిహితులనై ఉంటానో అతని ధర్మమూ, కీర్తి, అర్థమూ, కామమూ, వృద్ధిపొందు తాయి.”

22వ అధ్యాయం

లక్ష్మి కన్యకలలో సుప్రతిష్ఠితురాలై నిత్యమూ నివసిస్తుంది. (కన్యలలో ఉన్న ఆ లక్ష్మి) మంగళప్రదురాలు, శుభయోగ్యురాలు, మంగళ కర్మలయందు పూజింప తగినది. గనిలో ఉన్న రత్నం ఏవిధంగా సమస్త కామఫలాలను ఇస్తుందో మహాలక్ష్మి రూపమైన కన్యకూడా అదేవిధంగా సర్వలోకానికి మంగళం చేకూరుస్తుంది. మానవుల ఆనందమూ, సంతృప్తి కూడా ఆమెపై ఆధారపడి ఉన్నాయి. సచ్చరిత్రకు గీటురాయి అయిన ఆమెమీద మహాకులాల పవిత్రత్వం ఆధారపడి ఉంది.

సాధ్వి కులాన్ని వృద్ధిపొందిస్తుంది. సాధ్వి గృహానికి గొప్ప పుష్టి. సాధ్వి సాక్షాత్తూ లక్ష్మి, రతీదేవి; వంశం అవిచ్ఛిన్నంగా ఉండడానికి మూలకారణం.

స్వర్గారోహణ పర్వం

(భారతసావిత్రి) మహాభారత సారం :

మానవుడు వేలకొలది తల్లిదండ్రులనూ, వందలకొలది పుత్రులనూ, భార్యలనూ వివిధ జన్మలలో అనుభవించి (చూచి) ఉన్నాడు, అనుభవిస్తున్నాడు, అనుభవించనున్నాడు.

మూఢునికి వేలకొలది ఆనందకారణాలు, వందలకొలది భయహేతువులు ప్రతీ రోజూ వచ్చి చేరుతూ ఉంటాయి. పండితుణ్ణి మాత్రం చేరజాలవు.

చేతులు పైకెత్తి గట్టిగా అరుస్తున్నాను. ఒక్కడూ వినటం లేదు. అర్థమైనా, కామమైనా ధర్మంనుంచే లభిస్తాయి. అట్టి ధర్మాన్ని ఎందుకు సేవించరు ?

కామం వల్లగాని, భయంవల్లగాని, లోభం వల్లగాని, ప్రాణాలకోసమైనా ధర్మం ఎన్నడూ పరిత్యజించకూడదు. ధర్మం నిత్యమైంది, సుఖదుఃఖాలు అనిత్యమైనవి. జీవుడు

(ఆత్మ) నిత్యమైనవాడు; ఈ జీవత్వహేతువు అనిత్యమైనది.

ఇది భారత సావిత్రి (సారం) ప్రతీరోజూ లేవగానే దీనిని పఠించేవాడు మొత్తం భారతం అంతా చదివిన ఫలితం పొందుతారు. పరబ్రహ్మను చేరుకుంటాడు.

భగవద్గీత

ద్వితీయాధ్యాయం

1 ఆత్మకు మరణం లేదు

18, 17, 19, 20, 22, 24, 25 శ్లోకాలు :

జీవుడు ఈ దేహంలోనే వివిధంగా బాల్యమూ, వార్ధక్యమూ అనే వివిధావస్థలు పొందుతాడో అదేవిధంగా దేహాంతరం కూడా పొందుతూ ఉంటాడు బుద్ధిమంతుడు ఈ విషయంలో మోహపడడు.

ఏ ఆత్మ దీనినంతనీ వ్యాపించి ఉన్నదో అది నాశము లేనిది అని తెలుసుకో. వినాశరహితమైన దీనిని ఎవ్వడూ నశింపచేయజాలడు. ఈ ఆత్మ చంపేది అని ఎవడు తలుస్తాడో, ఇది చంపబడినది అని ఎవడు తలుస్తాడో వారిద్దరూ కూడా (యథార్థం) తెలిసిన వారు కాదు. ఇది చంపదు. చంపబడదు.

ఇది పుట్టదు. ఇది ఎన్నడూ మరణించదు. కొంతకాలం ఉండి మరల ఉండ కూడా పోయేది కాదు. ఇది పుట్టుకలేనిది. నిత్యమైనది, శాశ్వతమైనది, ప్రాచీనమైనది. శరీరం చంపబడుతున్నా కూడా చచ్చేది కాదు.

మామవుడు చినిగిపోయిన పస్త్రాలు విడిచిపెట్టి కొత్త పస్త్రాలు ధరించినట్లుగా జీవుడు జీర్ణమైన శరీరాలు విడిచిపెట్టి, కొత్తైన ఇతర శరీరాలు ధరిస్తాడు.

ఇది భేదింపశక్యమైనది కాదు. దహింప శక్యమైనది కాదు. తడపడానికి పీలైనది కాదు. ఎండచేయడానికి శక్తిమైనది కాదు. ఇది నిత్యము. సర్వవ్యాప్తము, స్థాణువు, అచంచలము, సనాతనము.

ఇది వ్యక్తము కాదు. ఊహింప శక్యము కానిది. ఎట్టి వికారము కలిగించుటకు శక్యము కానిది. అందుచే ఇది ఈ విధమైనదని తెలుసుకొని నీవు దుఃఖించరాదు.

నీ కర్తవ్యం ఏవిధంగా చెయ్యాలో తెలుసుకో :-

నీకు కర్మ చేయుట యందే అధికారం గాని ఫలం విషయంలో లేదు. ఫలమనే పయోజనంతో కర్మ చేయకుము. కర్మ చేయకుండా ఉండడములో ఆసక్తి చూపకుము.

ఓ అర్జునా! యోగము నందున్న వాడవై, ఆసక్తి లేనివాడవై (ప్రయత్నం) సిద్ధించినా, సిద్ధింపకపోయినా సమంగా ఉంటూ కర్మలు చెయ్యి. సమత్వానికే యోగం అని పేరు. ఓ అర్జునా ! (ఫలాశతో చేసిన కర్మ) బుద్ధి యోగం కంటే (సమత్వ బుద్ధి కంటే) చాలా అధమమైనది. సమత్వ బుద్ధిని శరణు పొందుము. ఫలాభిలాషతో ప్రవర్తించే వారు దీనులు. సమత్వ బుద్ధి కలవాడు సుఖదుఃఖాలు రెండింటికీ అతీతుడుగా ఉంటాడు. అందుచేత యోగం కోసం ప్రయత్నం చెయ్యి. యోగమనగా కర్మాచరణలో నేర్పు.

స్థితప్రజ్ఞుడు :- 55-58, 62-66, 68-71

ఓ అర్జునా! మనస్సులో ఉన్న కామాలన్నీ వదలిపెట్టి, ఆత్మ యందు, ఆత్మ చేతను సంతరించేవాడు స్థితప్రజ్ఞుడు అని చెప్పుతారు.

దుఃఖసమయాలలో ఉద్వేగం చెందని మనస్సు కలవాడై, సుఖాలపై ఆసక్తి లేనివాడై రాగభయక్రోధాలు తొలగిపోయిన మని స్థితప్రజ్ఞుడు అని చెప్పుతారు. ఆయా శుభా శుభాలు పొందుతున్నా కూడా దేనియందూ ఆసక్తి లేనివాడై ఎవడు అభిసంపంచతో, లేక ద్వేషించడో ఆతని ప్రజ్ఞ స్థిరమైనది. తాబేలు తన అవయవాలన్నీ తొలగి ఇముడ్చుకొన్నట్లుగా ఎప్పుడైతే తన ఇంద్రియాలను విషయాలనుంచి ఉపసంహరించుకుంటాడో ఆప్పుడు ఆతని ప్రజ్ఞ స్థిరంగా ఉంటుంది.

మానవుడు విషయాలను గూర్చి అలోచిస్తున్న కొంది వాటియందు ఆసక్తి పెరుగుతుంది. ఆసక్తి వల్ల కోరిక కలుగుతుంది కోరిక వల్ల కోపం బయలుపడేదృతుంది. కోపం వల్ల మోహం కలుగుతుంది. మోహం వల్ల స్మరణశక్తి నశిస్తుంది స్మరణ శక్తి పోవడంతో బుద్ధి నశిస్తుంది. బుద్ధి నశించడంతో పూర్తిగా నశిస్తాడు మానవుడు మనస్సును నిగ్రహించుకొని తన ఆదుపులో ఉన్న రాగద్వేషకూన్యాలైన ఇంద్రియాలలో విషయాలను అనుభవిస్తూ ఉన్నట్లయితే మనో నైర్మల్యం పొందుతాడు. ప్రసాదం లభించగానే ఆతని దుఃఖాలన్నీ నశిస్తాయి. ప్రశస్తి చిత్రం గలవాని బుద్ధి వెంటనే స్థిరంగా నిలుస్తుంది. సమచిత్తత్వం (యోగం) లేని వానికి బుద్ధి కాని ధ్యానం కాని ఉండదు. ధ్యానం లేనివానికి శాంతి లేదు. శాంతి లేనివానికి సుఖం ఎట్లు లభిస్తుంది? ఆ కారణం చేత ఓ అర్జునా! ఎవడు తన ఇంద్రియాలు ఇంద్రియార్థాలన్నింటి నుంచీ నిగ్రహించు కుంటాడో అతని ప్రజ్ఞ స్థిరంగా ఉంటుంది.

ఇతరులందరికీ రాత్రి అయినపుడు, ఆత్మ సంయమం కలవాడు మేల్కొని ఉంటాడు. ఇతరులందరూ మేల్కొని ఉన్న సమయం సమ్యద్బుద్ధి గల మనినికి రాత్రి.

అవిచ్ఛిన్నంగా నింపుతున్నప్పటికీ అచంచలంగాను, స్థిరముగాను ఉన్న సముద్రంలోకి నీళ్ళు ప్రవేశించినట్లుగా ఎవనిలోనికైతే కోరికలన్ని ప్రవేశిస్తాయో ఆతడే శాంతిపొందుతాడు. కోరికలు కలవాడు పొందడు.

సమస్తమైన కామాలు విడిచిపెట్టి ఆశలేని వాడై, అహంకార మమకారాలు లేకుండా ఎప్పుడయితే సంపరిస్తాడో అతడే శాంతి పొందుతాడు.

3 వ అధ్యాయం

11. కర్మయోగం. 3-5, 8, 9, శ్లోకాలు.

దోషరహితుడవైన ఓ అర్జునా! ఈ ప్రపంచములో సాంఖ్యులకు జ్ఞానయోగం అనీ యోగులకు కర్మయోగం అనీ రెండు మార్గాలు పూర్వం నేను బోధించి ఉన్నాను.

కర్మలు చేయకుండా ఉన్నంత మాత్రం చేత మానవుడు కర్మరాహిత్యం పొందజాలడు. సన్యసించినంత మాత్రం చేత సిద్ధిపొందలేడు.

ఏ ఒక్కడూ ఏ పనీ చేయకుండా క్షణకాలం ఐనా ఉండలేడు. స్వభావ సిద్ధాలైన గుణాలు ప్రతి ఒక్కరి చేత కూడా, ఇష్టం లేకపోయినా, పనులు చేయిస్తాయి.

నువ్వు తప్పకుండా కర్మ చెయ్యి; కర్మ చెయ్యకుండా ఉండడం కంటే కర్మ చేయడం ఉత్తమం. కర్మ చేయక పోతే నీ శరీరయాత్ర జరగడం కూడా కష్టం.

భగవంతునికి సమర్పించిన కర్మలు తప్పు మిగిలిన కర్మలన్నీ బంధనహేతువులు. ఓ అర్జునా! ఆ కారణం చేత ముక్తసంగుడవై కర్మ చెయ్యి.

చతుర్థాధ్యాయం

v. భగవంతుని అవతారము

౮-9 శ్లోకాలు.

నేను జన్మ నాశాట లేనివాడనైనా, సర్వభూతాలకే అభీశ్వరుడనైనా, నా ప్రకృతిని అధిష్టించి నా మాయ సహాయంతో జన్మ ఎత్తుతూ ఉంటాను.

ఎప్పుడైతే ధర్మానికి గ్లాని కలుగుతుందో, అధర్మానికి అభివృద్ధి కలుగుతుందో అప్పుడు నన్ను సృష్టిస్తాను. (అవతరిస్తాను).

సత్పురుషులను రక్షించడానికి, దుర్మార్గులను నశింపచేయటానికి, ధర్మంస్థాపించడానికి నేను ప్రతి యుగంలోనూ అవతరిస్తూ ఉంటాను.

ఓ అర్జునా! నా జన్మ, కర్మా కూడా దివ్యమైనవి. ఈ విషయం ఎవడైతే యథార్థంగా తెలుసుకుంటాడో అతడు దేహం విడచిన తరవాత మరల జన్మ పొందడు, నన్నే చేరుతాడు.

నన్ను ఎవరు ఏ విధంగా సేపిస్తే వారిని ఆ విధంగా అనుగ్రహిస్తాను.

vi. జ్ఞానం. 10-11 శ్లోకాలు.

ఓ శత్రువినిశ్చుడా! ద్రవ్యమయమైన యజ్ఞం కంటే జ్ఞాన యజ్ఞం ఉత్తమమైంది. కర్మ అంతా కూడా జ్ఞానంలో సమాప్తి చెందుతుంది.

సమస్కారం చేత, ప్రక్షింబడం చేత, సేవ చేత తెలుసుకో. తత్త్వవేత్తలైన జ్ఞానులు నీకు జ్ఞానం ఉపదేశిస్తారు. ఆ జ్ఞానం సంపాదించినట్లైతే నీవు మరల ఈ విధంగా మోహం పొందవు. దీని ద్వారా నీవు సర్వభూతాలనూ సీయందూ నా యందూ కూడా చూస్తావు.

నువ్వు పాపాత్ములలో తెల్ల పాపాత్ముడవైనా ఆ సమస్తపాపాలన్నీ జ్ఞానం అనే నావతో దాటివేస్తావు.

ఓ అర్జునా! ప్రజ్వలిస్తూన్న అగ్ని కట్టెలన్నీ భస్మంచేసినట్లు జ్ఞానాగ్ని సర్వకర్మలనూ భస్మంచేస్తుంది.

ఈ ప్రపంచకంలో జ్ఞానంతో సమంగా పవిత్రమైనది మరొకటి (ఏదీ)లేదు. యోగంలో సిద్ధిని సాధించినవాడు కాలక్రమేణ స్వయంగానే దానిని తనలో సంపాదించుకుంటాడు.

తత్పురుడైన, ఇంద్రియ నిగ్రహవంతుడైన శ్రద్ధావంతుడు జ్ఞానం పొందుతాడు. జ్ఞానం పొందగానే కొద్ది కాలంలో ఉత్తమమైన శాంతిని పొందుతాడు.

v. అధ్యాయం 18-19 శ్లోకాలు.

vii. అన్నింటిలోను సమంగా ఉన్న తత్త్వం:- పండితులు, విద్యావినయ సంపన్నుడైన బ్రాహ్మణునిలోను, గోవులోను, ఏనుగులోను, కుక్కలోను, కుక్కమాంసం తినేవానిలోను సమంగా ఉండే ఆత్మను చూస్తారు.

సర్వసమమైన ఆ ఆత్మ తత్త్వం మీద స్థిరంగా నిలచిన మనస్సుకలవారు జన్మను ఇక్కడనే జయించకలుగుతారు. సమము అనగా నిర్దోషమైన బ్రహ్మయే. అందుచేత వారు (సమధర్ములు) బ్రహ్మాయందు ఉన్నవారే.

షష్ఠాధ్యాయం

viii. యోగం 15-17 శ్లోకాలు.

తెరిచిపోతుకు యోగం లభించదు. పూర్తిగా ఏమీ తినకుండా ఉండేవానికి యోగం లభించదు. ఎక్కువగా నిద్రపోయేవానికి యోగం లభించదు. ఎక్కువగా మేల్కొనే వానికి కూడా లభించదు.

యుక్తమైన ఆహారవిహారాలు కలిగి ఆయా కర్మల విషయంలో యుక్తంగా ప్రవర్తిస్తూ యుక్తమైన నిద్రాజాగరణాలు కలవానికి దుఃఖపిన శకాదియైన యోగం లభిస్తుంది.

సప్తమాధ్యాయం

ix. భగవంతుడు

8-14, 16-19, 21 శ్లోకాలు.

ప్రపంచకానికంతకీ మూలకారణమూ, ప్రళయమూ కూడా నేనే. ఓ ఆర్జునా! నా కంటే భిన్నమైనది ఏదీ లేదు. దారంలో మాణిక్యాలు గుచ్చినట్లు అన్నీకూడా నా యందే గుచ్చి ఉన్నాయి.

ఓ ఆర్జునా! నీళ్లలో ఉన్న రుచి నేనే. సూర్యచంద్రులలోని కాంతి, సర్వవేదాల్లోనూ ఉన్న ఓంకారము, ఆకాశంలోని శబ్దము, మానవులలోని పౌరుషము, భూమిలోని సుగంధము, అగ్నిలోని తేజస్సు, ప్రాణులలోని జీవనము, తాపసులలోని తపస్సు, ఇవన్నీ నేనే, ఓ ఆర్జునా! సమస్తభూతాల అతిపురాతన బీజం నేనే అని తెలుసుకో. బుద్ధిమంతుల బుద్ధి, తేజస్కారుల తేజస్సు నేనే. బలవంతుల్లోనున్న కామ రాగ విహీనమైన బలం కూడా నేనే. మానవుల్లో వున్న ధర్మ విరుద్ధం కాని కామం నేనే.

సాత్వికాలు, రాజసాలు, తామసాలు అయిన వస్తువులన్నీ కూడా నా నుండే వచ్చినా యని తెలుసుకో. అవి నాలో ఉన్నాయి కాని నేను వాటిలో లేను. సత్త్వ రజస్తమో రూపాలైన ఈ మూడు. భావాలచేత వ్యాప్తమైన ఈ జగత్తు మోహితమై వీటి అన్నింటి కంటే పరుడనూ, వినాశరహితుడనూ అయిన నన్ను గుర్తించ జాలకుంది. త్రిగుణాత్మకమైన ఈ నా మాయ అతిక్రమించడానికి శక్యంకానిది. నన్ను శరణుబొచ్చినవారే ఈమాయను దాటగలుగుతారు.

భరతవంశ శ్రేష్ఠుడవైన ఓ ఆర్జునా! కష్టాల్లో ఉన్నవాడు, తత్త్వం తెలుసుకోవాలని ఆనుకునేవాడు, ఏదో ఒక లాభం అపేక్షించేవాడు, జ్ఞాని అనే నాలుగు విధాలైన పుణ్యాత్ములు నన్ను సేవిస్తారు. వీరిలో ఎల్లప్పుడు నన్నే ధ్యానిస్తూ, మదేకాయత్ర భక్తిగల జ్ఞాని గొప్పవాడు. నేనంటే జ్ఞానికి చాలా ఇష్టం, జ్ఞాని అంటే నాకు చాలా ఇష్టం. ఈ నాలుగు రకాల మనుష్యులూ మంచి వాళ్లే కాని జ్ఞాని మాత్రం మత్స్యరూపుడే అని నేను భావిస్తాను. ఎన్నో జన్మల తరవాత జ్ఞానవంతుడు “వాసుదేవుడే సర్వమూ” అని నన్ను గూర్చి తెలుసుకుంటాడు. అలాంటి మహాత్ముడు సామాన్యంగా లభించడు, ఏయే భక్తుడు ఏయే దేవతామూర్తిని శ్రద్ధగా పూజించాలని ఇచ్చయిస్తాడో, అట్టివాళ్లందరికీ అలాంటి శ్రద్ధనే నేను కలుగజేస్తాను.

అష్టమాధ్యాయం

X చివరి ఘడియలు 6, 7, 9, 10, 13, 16 శ్లోకాలు.

ఆర్జునా! మానవుడు చివరికి ఏయే విషయాలు స్మరిస్తూ శరీరం విడిచి పెడతాడో,

ఎల్లప్పుడూ అదే భావంతో నిండి ఉండడం చేత, ఆ భావమే పొందుతాడు. అందుచేత సర్వ కాలాల్లోనూ నన్నే స్మరిస్తూ యుద్ధం చెయ్యి. నా యందే మనో బుద్ధులు అర్పించినట్లయితే నన్నే పొందగలుగుతావు. సందేహం ఏమీ లేదు.

ఆతి ప్రాచీనుడు, ఉపదేష్ట, అణువు కంటే అణువైనవాడు, సర్వస్వస్థ, ఆచింత్య రూపుడు, ఆదిత్యవర్ణుడూ, తపస్సు కంటే పరుడూ అయిన కవిని (వరమాత్మను) ఎవడైతే స్మరిస్తాడో ఆతడు మరణ సమయంలో స్థిరమైన మనస్సుతోటి, భక్తితోటి కూడిన వాడై యోగబలం చేత ప్రాణాన్ని కనుబొమ్మల మధ్య బాగుగా నిలిపి, ఉచ్చుడైన ఆ పరమ పురుషుణ్ణి చేరుతాడు.

ఏకాక్షర బ్రహ్మ అయిన 'ఓం'కారం ఉచ్చరిస్తూ, నన్ను స్మరిస్తూ ఎవడైతే శరీరం విడిచిపోతాడో ఆతడు పరమ గతి పొందుతాడు.

ఓ అర్జున! బ్రహ్మలోకం వరకూ ఉన్న లోకాలన్నీ పునరావృత్తి కలవే. నన్ను కనక చేరినదైతే పునర్జన్మ లేదు.

నవమాధ్యాయం

xi భక్తుడు 22, 26, 27, 29, 30, 31 శ్లోకాలు.

ఇతర దృష్టి లేకుండా నన్నే ధ్యానిస్తూ ఏ జనులు నన్ను సేవిస్తారో, ఎల్లప్పుడూ నా యందే లీనమైన మనస్సు కల వారి యోగక్షేమాలు నేనే చూచుకొంటాను.

పత్రంగాని, పుష్పంగాని, ఫలంగాని, జలంగాని ఎవ్వడైతే నాకు భక్తితో సమర్పిస్తాడో స్థిరభక్తి కల ఆతని నుంచి, భక్తిగా సమర్పించిన దానిని నేను స్వీకరిస్తాను. ఓ అర్జున! నువ్వు చేసే పని, తినే తిండి, చేసే హోమము, ఇచ్చే దానము, ఆచరించే తపస్సు ఇవన్నీ నాకు సమర్పించు.

సర్వ భూతాలలోనూ నేను సముద్రు. నాకు ద్వేషించవలసినవాడు కాని, ప్రేమియుడు కాని లేడు, నన్ను ఎవరైతే భక్తితో సేవిస్తారో వారు నాయందే ఉంటారు, నేను వారియందుంటాను.

ఎంత దురాచారవంతుడైనా ఇతరుల నెవరినీ సేవించకుండా నన్నే సేవించినదైతే ఆతడు మంచివాడే అని భావించాలి. ఎందుచేతనంటే-ఆతడు మంచి నిర్ణయంతో ప్రవర్తిస్తున్నాడు. అట్టివాడు అచిరకాలంలోనే ధర్మాత్ముడై శాశ్వత శాంతి పొందుతాడు. ఓ అర్జున! ప్రతిజ్ఞ చెయ్యి-నాభక్తుడైన వాడు ఎన్నడూ నశించడు.

దశమాధ్యాయం

xii. దివ్యమూర్తులు 40-42 శ్లోకాలు.

ఓ శత్రువినాశకా : నా దివ్య విభూతులకు అంతం అనేది లేదు. గొప్పతనము, అందం, శక్తిగల ప్రతీనత్వమూ కూడా నా తేజస్సులోని ఒక అంశంతో పుట్టిందని తెలుసుకో.

ఓ అర్జునా : ఇది అంతా (వేరువేరుగా) తెలుసుకొని ఏమి ప్రయోజనం ? నేను ఈ ప్రపంచకం అంతా ఒక అంశచేత వ్యాపించి ఉన్నాను.

ద్వాదశాధ్యాయం

XIII దశమఃశ్లోకాః ఇష్టమైన వాడు 13-20 శ్లోకాలు.

ఏ పాశానీ ద్వేషించనివాడు, మైత్రీ స్వభావం కలవాడు, కాదుజ్ఞం కలవాడు, అహంకార మషకారాలు లేనివాడు, సుఖదుఃఖాలు రెండింటినీ సమంగా చూసేవాడు. ఓర్పు కలవాడు, ఎల్లప్పుడూ సంతృప్తికలవాడు, యోగి, మనస్సును నిగ్రహించినవాడు, దృఢమైన నిశ్చయం కలవాడు, నాయందే మనోబుద్ధులను అర్పించినవాడూ అయిన నా భక్తుడు నాకు ప్రിയుడు.

ఎవనినుంచి లోకం భయపడకో, లోకంనుంచి ఎవడు భయపడడో ఎవడు హర్షము, ఆమర్షము, భయము, దిగులు లేనివాడో అట్టివాడు నాకు భక్తుడు. ఏమీ ఆపేషించనివాడు, పవిత్రుడు, సమర్థుడు, ఉదాసీనుడు, వ్యధచెందనివాడు, సర్వకార్యాలనూ పరిత్యజించినవాడూ అయిన నాభక్తుడు నాకు ప్రിയుడు. ఎవడు సంతోషించడో, ద్వేషించడో, దుఃఖించడో, కోరడో, అట్టి శుభాశుఖాలు రెండూ విడిచిపెట్టిన భక్తిమంతుడు నాకు ప్రിയుడు.

శత్రువు విషయంలోను మిత్రుని విషయంలోనూ సమంగా ఉండేవాడు, మానావ మానాలు రెండింటినీ సమంగా చూసేవాడు, శీతోష్ణ సుఖదుఃఖాలలో సమంగా ఉండేవాడు, ఆసక్తిలేనివాడు, నిందించినా స్తుతించినా సమంగా ఉండేవాడు, మౌన వంతుడు, ఏది దొరికితే దానితో సంతృప్తిపడేవాడు, గృహంలేనివాడు, స్థిరమైన బుద్ధి కలవాడు అయిన భక్తిమంతుడు నాకు ప్రിയుడు.

పైన చెప్పిన అమృతత్యం ఇచ్చే ధర్మయుక్తమైన మార్గం అనుసరిస్తూ శ్రద్ధా వంతులై, సన్నే పరమ లక్ష్యంగా అంగీకరించే భక్తులు నాకు చాలా ఇష్టమైన వారు.

అష్టాదశాధ్యాయం

XIV నిజమైన సన్యాసం 2, 5, 6, 7 శ్లోకాలు

కౌమ్య కర్మల త్యాగం సన్యాసం అని ఋషీశ్వరులు చెబుతారు. సర్వకర్మల ఫలాలూ త్యజించడమే త్యాగం అని బుద్ధిమంతులు చెబుతారు.

యజ్ఞదాన తపోరూపమైన కర్మ త్యజించకూడదు. అది తప్పకుండా చెయ్యాలి. యజ్ఞము, దానము, తపస్సు అనేవి బుద్ధిమంతులను కూడా పవిత్రింప చేస్తాయి. ఆసక్తిని, ఫలమునూ విడిచిపెట్టి ఈ కర్మలు కూడా చెయ్యాలి అని నా ఉత్తమమైన, నిశ్చితమైన అభిప్రాయం. విహితమైన కర్మ పరిత్యజించడం అయుక్తం.

స్వస్వధర్మానుష్ఠానం 45-48 శ్లోకాలు.

తన కర్మయందు శ్రద్ధగల ప్రతీవాడు సిద్ధి పొందుతాడు. స్వకర్మ నిరతుడు ఏ విధంగా సిద్ధిని పొందుతాడో విను. ఎవనినుండి సమస్త భూతాలూ ఆవిర్భవిస్తున్నాయో, ఎవనిచే ఈ ప్రపంచమంతా వ్యాప్తమైనదో అట్టి పరమాత్మను స్వకర్మచే ఆరాధించి మానవుడు సిద్ధిని పొందుతాడు.

బాగా అనుష్ఠించిన పరధర్మం కంటే స్వధర్మం కొన్ని లోపాలతో అనుష్ఠించినా మంచిదే. తన స్వభావ విహితమైన కర్మను చేసేవాడు పాపం పొందడు. ఓఅర్జునా : తన సహజమైన కర్మలో ఏమైనా దోషాలున్నా కూడా దానిని విడిచిపెట్టకూడదు. ఎందుచేతనంటే ధూమం అగ్నిని ఆవరించి ఉన్నట్లుగా సర్వకర్మలనూ కూడా దోషాలు ఆవరించి ఉంటాయి.

XV శరణాగతి : 61, 62, 65, 66 శ్లోకాలు.

ఓ అర్జునా : ఈశ్వరుడు అన్నిమూలాలనూ యంత్రంమీద ఎక్కించి తిప్పినట్లుగా తన మాయచేత తిప్పతూ వాటి హృదయంలో ఉంటున్నాడు. ఓ అర్జునా : సర్వదా ఆతనినే శరణుపొందుము. అతని అనుగ్రహంచేత గొప్పశాంతిని ఈశ్వర స్థానాన్ని పొందుతావు.

నీ మనస్సు నాపై సంఘము. నా భక్తుడవు అవుము. నన్నుపూజిస్తూ నాకు సమస్కరించుము నన్నే చేరుతావు. నీకు నిజంగా ప్రతిజ్ఞ చేసి చెబుతున్నాను నేను; నీవు నాకు ఇష్టుడవు.

సర్వధర్మాలూ విడిచిపెట్టి నన్ను ఒక్కనినే శరణు పొందుము నిన్ను సర్వ పాపాలనుంచి విముక్తుణ్ణి చేస్తాను. విచారించకు.

శ్రీమద్భాగవతం

తృతీయస్కంధం 21-31 అధ్యాయాలు.

కపిలుని ఉపదేశాలు :

బిందు సరస్సు దగ్గర నివసిస్తూన్న కపిలునితో ఆతని తల్లియైన దేవహూతి-
“నాయనా : ఆజ్ఞాన తమస్సులో మునిగిన ప్రపంచానికి నీవు కన్నువంటి వాడవు, సూర్యుని వంటివాడవు” అని పలికింది. అప్పుడాతడు ఆమెకు ఈవిధంగా ఉపదేశించినాడు :

బందానికి మోక్షానికి కూడా మనస్సే కారణం. లౌకిక విషయాల్లో ఆసక్తి అవుతే బందానికి హేతువు అవుతుంది. పరమాత్మయందు లగ్నమైతే మోక్షం ఇస్తుంది అహంకార మమకారాల వల్ల కలిగే కామ లోభాది మాలిన్యాలు తొలగిపోయి ఎప్పుడైతే మనస్సు పరిశుద్ధంగాను, సుఖదుఃఖరహితంగాను సమంగాను ఉంటుందో అప్పుడు ఆత్మ సహజమైన తేజస్సుతో ప్రకాశిస్తుంది. అప్పుడు దానిని ఆవరించి ఉన్న ఆచేతన పదార్థం ఏదీ బంధహేతువుగా ఉండదు. రాగమే మహాబంధనమని బుద్ధిమంతులు చెబుతారు. ఈ రాగమే సత్పురుషుల విషయంలో కలిగినట్లైతే మోక్షద్వారం తెరుస్తుంది. ఎందుచేతనంటే- సత్పురుషులు ఓర్పు, దయ కలవారు, అన్ని ప్రాణులయందూ ప్రేమకలవారు, ఎవరితోటీ శత్రుత్వం లేనివారు, శాంతస్వభావులు, సచ్చరిత్రాలంకృతులు, వారు అనన్య దృష్టితో నా విషయంలో దృఢభక్తి కలవారై, సర్వకర్మలనూ, నాకు సమర్పిస్తారు. నేను వారికి చాలా ఇష్టమైన వాడను; వారికి ఆత్మ, మిత్రుడు, గురువు, దేవుడు అన్నీ నేనే. భూతహింస చేస్తున్నంతవరకూ నాపైన భక్తి ఉన్నా కూడా వ్యర్థమే. అన్ని ప్రాణుల్లోనూ నేనే అంత రాతృగా ఉన్నాను. ఈవిధంగా సర్వత్ర ఉన్న నన్ను ఉపేక్షించి మూర్ఖుడైన మర్త్యుడు విగ్రహ పూజా విడంబనం చేస్తూ ఉంటాడు. ఇతరుల శరీరంలో ఉన్న నన్ను ద్వేషిస్తూ భేద బుద్ధితో దురభిమానవంతుడై భూతాల విషయంలో వైరిం కలవాని మనస్సు ఎన్నటికీ శాంతి పొందజాలదు. ఇతర ప్రాణులను అవమానించే వాడు ఎంత ఆడంబరంతో పూజచేసినా కూడా నేను సంతోషించను. స్వధర్మం నిర్వహిస్తూన్న మానవుడు, తన హృదయంలోను, ఇతరులలోనూ కూడా నేను ఉన్నాను. అనే విషయం తెలిసేవరకూ కూడా విగ్రహాదుల్లో నన్ను పూజించాలి తనకూ ఇతరులకూ మధ్య భేదం ఉన్నదని ఎవడు అనుకుంటాడో వానిని

భయమూ, మృత్యువూ వెంటాడుతాయి. పరమేశ్వరుడే బీజరూపంతో ప్రవేశించి ఉన్నాడని తెలుసుకొని, అన్ని భూతాలకూ కూడా మనసా నమస్కరించాలి." ఈ విధంగా పలికి కపిలుడు వెళ్ళిపోయినాడు. దేవహాతి కపిలుని ఉపదేశం ప్రకారంగా నడుచుకొని పరమానంద స్వరూప పరబ్రహ్మ సాక్షాత్కారం పొందింది.

సప్తమస్కంధం, సవమాధ్యాయం, 44 వ శ్లోకం.

ప్రహ్లాదుడు చేసిన భగవత్స్తుతి

ఓ దేవా! సాధారణంగా ముసీళ్ళరులు తమకు మోక్షం కావాలనే కోరికతో మౌనం వహించి విజనవనాలలో తపస్సుచేస్తూ ఉంటారు. వాళ్ళు ఇతరుల విషయం పట్టించుకోరు. ఐతే నా వాళ్ళందరికీ లేకుండా నేనొక్కడినీ మోక్షం పొందాలని నేను తోరను. ప్రాంతితో కొట్టుకుంటూన్న మానవులకు నీవు తప్ప మరెవ్వరూ శరణు లేరు.

అష్టమస్కంధం, ప్రథమాధ్యాయం 16 వ శ్లోకం.

అహంకారం లేకుండా ప్రయత్నం చేసేవాడు, ధీమంతుడు, కోరికలు లేనివాడు, పరిపూర్ణుడు, ఇతరులచే ప్రేరితుడు కానివాడు, మానవులకు బోధించేవాడు, తన మార్గంలో ఉన్నవాడు, సకల ధర్మ పరిపాలకుడు, ప్రభువు అయిన పరమాత్మను శరణు పొందుతున్నాను.

22 వ అధ్యాయం, 24 వ శ్లోకం.

"నేను అనుగ్రహించాలనుకొన్న వాని ఐశ్వర్యం తీసేసుకొంటాను. ఎందుచేతనంటే- మానవుడు తన ఐశ్వర్యం దుర్వినియోగంచేస్తూ ఈ ప్రపంచకాన్నీ నన్నూ కూడా అవమానిస్తాడు" అని భగవంతుడు చెప్పినాడు.

సవమస్కంధం, 21 వ అధ్యాయం, 12 వ శ్లోకం.

"అష్టైశ్వర్యాలతో కూడిన ఉత్తమ గతి కావాలని గాని మోక్షం కావాలని కాని భగవంతుణ్ణి కోరను. అఖిల పాపాల లోపల ప్రవేశించి, వాళ్ళకు దుఃఖం ఉండకుండాట్టుగా వాళ్ళ దుఃఖాన్ని నేనే అనుభవిస్తాను".

ఏకాదశస్కంధం, 7-29 అధ్యాయాలు.

ఉద్ధవునికి శ్రీకృష్ణుడు జేసిన ఉపదేశం.

భగవంతుడు ఇట్లు చెప్పినాడు :-

ఓ ఉద్ధవా! నువ్వు శాభక్తుడవు, ప్రియ భక్తుడవు. అందుచేత నేను నీకు తెలియపరుస్తున్నాను. ఈ రోజునుంచి ఏదో రోజున ద్వారకా నగరాన్ని సముద్రం ముంచివేస్తుంది. తరవాత కొద్దిరోజులకే కలియుగం ప్రవేశిస్తుంది. నేను లేని ఈ ప్రపంచంలో నువ్వు ఉండడం మంచిది కాదు. నీవు ప్రాసంగిక సంబంధాలన్ని పరిత్యజించి, ప్రశాంతమైన మనస్సు నాయందు నిలిపి సంచరించాలి. నీ ఇంద్రియాలను, మనస్సును నిగ్రహించుకొని ఈ ప్రపంచ కాన్సంతసినీతో చూస్తూ నిన్ను సర్వాధీశ్వరుడనైన నాలోచుడు. బుద్ధిమంతులు తమను తమ ప్రయత్నం చేతనే ఉద్ధరించుకొంటారు. ఆత్మయే తనకు ఆత్మ్యతమైన గురువు. మహా భూతాదుల నుంచి ఎన్నో విషయాలు నేర్చుకోవాలి. అందరూ తొక్కుతున్నా సరే, అన్ని కష్టాల్లోను కూడా భూమి వలె స్థిరంగా ఉండాలి. పర్వతాలు లోకక్షేమార్థం ఎన్నో ధాతువులు ఇతర

వస్తువులు ఇస్తుంటాయి. ఆ విధంగా తనకోసం కాకుండా ఇతరుల కోసంజీవించడం నేర్చుకోవాలి. గాలి వలె ఏ విషయాలూ అంటుకోకుండా నడిచిపోయే పద్ధతి నేర్చుకోవాలి. సర్వ వ్యాప్తమై అన్నింటినీ స్పృశిస్తు తాను మాత్రం దేని చేతను స్పృశింప బడ కుండా ఉండే ఆకాశం గొప్ప దృష్టాంతం. జలం వలె స్వచ్ఛంగాను, పవిత్రంగాను, పవిత్రం చేసే ఓట్టుగాను, ఆనంద కరంగాను, సత్య వృద్ధికరంగాను ఉండాలి. అన్ని వలె జ్ఞాన తేజస్సుతో ప్రకాశిస్తూ కల్మ షాలన్నీ భస్మం చెయ్యాలి. కొండ చిలువ వలె నిశ్చలంగా పడి ఉండి ఏది లభిస్తే అది తీసుకొంటూ ఉండాలి. ఏదీ లభించక పోతే నిరాహారంగా ఉండిపోవాలి. అతి గంభీరమైన మహా సముద్రంలా లోపలికి వచ్చే వాటితో పోంగిపోకూడదు, తనలో నుంచి ఏదైనా తీసి వేస్తే ఎండి పోకూడదు. తుమ్మెద వలె కొంచెంకొంచెము తీసుకోవాలి. తుమ్మెద తేనె తీసుకొన్నట్లుగా మంచి నుంచి చెడుగు నుంచీ కూడా సారం మాత్రమే గ్రహించాలి.

భగవంతుడు ముక్తుని లక్షణాలు ఉద్ధవునికి ఈ విధంగా బోధించాడు :

“విద్యాంసుడు శరీరంలో ఉన్నా కూడా శరీరానికి సంబంధించిన వాడు కాదు. ఇంద్రియాలు ఇంద్రియార్థాలను గ్రహిస్తున్నా కూడా అతడు అహంకార దూరుడై ఎట్టి వికారము చెందడు. ఎవరై నా నిందించినా స్తుతించినా వికారం పొందడు. తాను ఆ విధంగా నిండాస్తుతులు చెయ్యడు. ఆత్మరాముడై జడుడు వలె సంచరిస్తాడు”.

ఈ ఉన్నత స్థితిని పొందలేని వారిని గూర్చి భగవంతుడు చెపుతున్నాడు :-

“అన్ని కర్మలూ మదర్పణ బుద్ధితో చెయ్యి. ధర్మంకోసమైనా, అర్థంకోసమైనా, కామం కోసమైనా చేసే పనులన్నీ కూడా నాయందే నిలిచి చెయ్యి. సత్పురుషుల సేవచేయడం చేత లభించే నా భక్తి ద్వారా నన్ను చేరగలుగుతావు.”

“సత్పురుషులు అనగా ఎవరు? అని ఉద్ధవుని ప్రశ్న కీసమాధానంగా భగవంతుడు చెపుతున్నాడు :-

“దయ కలవాడు, ద్రోహం చేయని వాడు, అన్ని ప్రాణుల విషయంలోను ఓర్పు కలవాడు, సత్యమే బలంగా కలవాడు నిర్దృష్టాంతరంగుడు, అందరికీ ఉపకారం చేసేవాడు, కామములచే హతము కాని బుద్ధి కలవాడు, తన వంశంలో ఉండే వాడు, మృదు స్వభావుడు, శుద్ధుడు, ఏమీ (సంపద) లేనివాడు, ఆశ లేనివాడు, సుితంగా అనుభవించే వాడు, శాంతుడు, స్థిరుడు, మానవంతుడు, నన్ను శరణుపొందినవాడు, అప్రమత్తుడు, గంభీర స్వభావుడు, ఖోభ చెందని వాడు, గర్వం లేని వాడు, ఇతరులను గౌరవించే వాడు, అర్హుడు, మైత్రీ స్వభావము కలవాడు, జాలి కలవాడు, భావనా శక్తి కలవాడు - ఇట్టివాడే పవిత్రుడైన సాధువు.

తరవాత భగవంతుడు నిజమైన భక్తుని లక్షణాలు వర్ణించాడు :-

“ఇతర విషయాలు, ఇతర ధర్మాలు అన్నీ విడిచి పెట్టి మరి ఏ ప్రయోజనం ఉద్దేశించకుండా నన్ను మాత్రమే పూజించే వారు నా నిజమైన భక్తులు,”

“నా భక్తులను, నా ప్రతీకలను (సాలగ్రామాదులను) పూజించడం, సేవ, నా స్తోత్రాలు పఠించడం, నా కథ గానం చేయడం, అట్టి గానం వినడం, ప్రాపంచిక విషయాలు సంపాదించే సమయంలో కూడా ‘నేను భగవంతుని సేవకుడను’ అనే భావంతో ఉండడం, నన్ను శరణు పొందడం, గర్వా హంకారాలు లేకుండా ఉండటం, తనను గూర్చి బడాయి

చెప్పుకోకపోవడం ఇవన్నీ నా భక్తుని లక్షణాలు, అట్టివాడే భక్తి ద్వారా నన్ను చేరుతాడు”.

తరవాత భగవంతుడు సత్సంగం చాలా ప్రధానమైందని చెబుతూ తనను చేరవారికి అత్యుత్తమైన మార్గం అదే అని వక్కాణించి తరవాత ఈవిధంగా చెప్పినాడు :

“అకించనుడు, వశీకృత చిత్తుడు, శాంతుడు, సమచిత్తుడు, సంతుష్టాంతరంగుడు. అయిన వానికి ఎక్కడ చూసినా సుఖమే లభిస్తుంది. ఆశ లేనివాడు, శాంతుడు, ధైర్య రహితుడు, సమదర్మనుడు అయిన మునిని అనుసరించి, అతని పాదపరాగం చేత పవిత్రం కావాలనే ఆభిలాషతో నేనుకూడా వెడుతుంటాను. నామీద భక్తి పలికుండు కూడా పవిత్రం చేస్తుంది.”

తరవాత భగవంతుడు భక్తివల్ల కలిగే పరమానందాన్ని వర్ణిస్తాడు :-

“నా భక్తివల్ల హృదయం కరిగిపోవడం, ఆనందబాష్పాలు, లోకోత్తరానందం- ఇవి లేకుండా మానవుడు మనస్సును ఎట్లు శుద్ధం చేసుకోగలుగుతాడు. అతని కంఠం గద్గదం అవుతుంది. మనస్సు కరిగిపోతుంది. ఒకమారు ఏడుస్తాడు. ఒకమారు నవ్వుతాడు. సిగ్గువిడిచి గట్టిగా పాడతాడు. నాట్యం చేస్తాడు. అలాంటి నా భక్తుడు వాస్తవానికి ఈ ప్రపంచకాన్ని త్యజిస్తాడు”

“ధ్యానం ఏవిధంగా చెయ్యాలి?” అని ఉద్ధవుడు ప్రశ్నించగా, భగవంతుడు విపులంగా వివరించినాడు :-

“సుఖాసనంలో స్థిరంగా నిటారుగకూచోవాలి. చేతులుకలిపి ఒడిలో వుంచుకొ వలసింది. నాసాగ్రంమీద దృష్టి కేంద్రకరింపజేయి. గాఢంగా ఊపిరిపీల్చి శ్వాసకోశాన్ని పరిశుభ్ర పరచుకో. ఈ ఊపిరినికొంత సేపునిలిపి వుంచి నెమ్మదిగా వదులుతూ, ఘంటా రావంవరే ‘ఓం’ కారాన్ని ధ్యానిస్తూ, కాంతి పరివేష్టితమైన నారూపాన్ని హృదయపద్మంలో నింపుకోని, ధ్యానించవలసింది.

“జ్ఞానం జీవితంపట్ల విసిగివేసారిన వారికే పనికి వస్తుంది. ఇంకా కోర్కెలుడగని వారు, కర్మమార్గంలో ఉదాత్తంగా పరిశ్రమించాలి. పూర్తిగా బంధాలు వదిలించుకోని వాడూ, పూర్తిగా తగులమూ పెట్టుకోనివాడూ, భక్తిమార్గంలో సఫలుడవుతాడు” అని త్రివిధమైన భక్తి, జ్ఞాన, కర్మమార్గాలను గురించి జగన్నాథుడు బోధించాడు.

ఉద్ధవునికి తనబోధను ముగిస్తూ జగత్ప్రభువు ఇట్లా అన్నాడు. నాకోసం, నన్ను దృష్టిలో పెట్టుకొని, నాయందు స్థిరంగా మనసు నిలిపి కర్మలాచరించు. ఆకాశంవలె స్వచ్ఛంగా నిష్కళంకంగా వుండి నీలో నిన్నుదర్శించవలసింది. సమస్తభూతములూ నాస్వరూపమే అని తలచి అర్పించవలసింది. ఉచ్చసీచాలు, అల్పాధిక్యాలు, కారుణ్యక్రొర్యాలు గణించకుండా అందరికీ నమస్కరించు. అందరిలోను నన్నే నిరంతరందర్శించు. అసూయ, అసహనము, హింస, అహంకారాలను వదిలిపెట్టవలసింది. మానావమానాలు, గర్వము విడిచి కుక్కకూ, గాడిదకూసైతము, సాష్టాంగ ప్రమాణపూర్వకంగా విధేయతతో నతుడవు కావలసింది. పండితులు దర్శించే జ్ఞానస్వరూపమిది. విద్వాంసులు సాధించే ఎరుక ఇది- నిత్యమైననన్ను (ఆత్మ) అనిత్యమైన దానితో (భ్రనువు), అశాశ్వతమైన దాని నుంచి శాశ్వతస్థితికి మూనవుడు చేరుకోవడం.

పతంజలి యోగసూత్రములు.

1. సమాధి.

2. చిత్తవృత్తి నిరోధమే అంటే మనస్సు కార్యకలపాలను నియంత్రించడమే యోగము. 3. అప్పుడు (మనస్సు నిశ్చలంగా వున్నప్పుడు), సాధకుడు స్వస్వరూపస్థితిని పొందగలడు. 4. ఇతరవేళల (సాధకుని మనస్సు) వివిధావస్థలనొందుతూ వుంటుంది. 5. ఈ మానసికావస్థలు ఐదు, భావాచారమైనవీ, బాధించనవీ. 6. అవి నిద్రా, జాగ్రత్, భ్రాంత్యవస్థలు, ఆచ్యమైన జ్ఞానము, జ్ఞానాభాసము.

12. నిరంతరసాధనంవల్ల, నిస్సంగత్వంవల్ల, ఈ మానసిక స్థితులను దమించవచ్చు. 13. నిశ్చలమైన అవికలమైన మనః స్థితిని పొందటానికి పట్టువిడువని సాధన కావాలి. 14. దీర్ఘము, తీవ్రము, విచ్ఛిన్నమూ అయినదే అయినా, చివరకు అది కుదురు కుంటుంది. సాధ్యమవుతుంది. 15. ఎవనికైతే దృశ్యమానమవుతున్న ప్రాపంచిక సుఖాలపట్ల కాని, పవిత్ర గ్రంథాలలో చెప్పబడి దృశ్యమానంకాని సౌఖ్యాల పట్ల కాని, పిపాసఉండదో వానికి నిస్సంగత్వం స్యాదీనమై పోతుంది. దాని యందు అధికారి ఆతడవుతాడు. 16. స్వాత్మ దర్శనుడైన విజ్ఞనియండు ఈ నిస్సంగత్వం త్రిగుణములయందు కూడా ఎప్పుడైతే అనువర్తిస్తుందో అప్పుడది పరమశ్రేష్ఠతా స్థితిని చేరు కొంటుంది.

30. వ్యాధి, క్రియాశూన్యత, సందేహము, నిర్లక్ష్యము, అలసత, ప్రాపంచిక మగ్నత, భ్రాంతి, మనస్సును ఏకాగ్రమైన స్థితికి తీసుక వచ్చి సమాధి స్థితిలోని ఏర్పాడిని కూడా అందుకో లేక పోవడం, అనేవి దీనికి ఆవరోధాలు.

31. చంచల మనస్కుడైన వాడు దైన్యం, క్రుంగుపాటు, శారీరక ధృఢత్వం లేక పోవడం, ఉచ్చాస్య నిశ్వాసాలు సౌష్ఠవంగా లేక పోవడం, మొదలైన వానికి వశవర్తియై ఉంటాడెల్లప్పుడూ.

32. వీటన్నిటిని అధిగమించడానికి ఏకాగ్రతతో కూడిన ధ్యానంఅలవరచుకోవాలి.

33. సుఖీతులయెడ, అసుఖీతులయెడ, ధన్యులయెడ, దుఃఖోపహతులయెడ క్రమంగా మైత్రి, దాక్షిణ్యం, తృప్తి, అనాసక్తత అలవరుచుకోగలిగినప్పుడు, మనస్సు ప్రశాంతంగానూ, ఆనందంగానూ వుంటుంది. 35. లేదా ప్రాణాయామంవల్లనైనా. 36. లేదా దేనియందైనా నిర్దిష్టమైన వస్తువునందు నిశ్చలమైన మనసు నిలిపిధ్యానించడంవల్లనూ ఈ సమాధి స్థితి లభిస్తుంది. 36. లేదా సతతమూ ఆనందప్రదమైన సత్త్వమునందే మగ్నమై, వీతదైన్యమైన తైజసాత్మికమైన మనస్సువల్ల. 37. సమస్త మోహముల నుంచి ముక్త సంగులైన మహాత్ముల నుద్ధానించడంవల్ల. 38. లేదా స్వప్నజ్ఞానంగాని, నిద్రాజ్ఞానంగాని ఆలంబనంగా తీసుకొన్న చిత్తం (దృఢస్థితి కలదిఅవుతుంది). 39. తనకు ఇష్టమైన విషయాన్ని గూర్చి ధ్యానంచేసినా సరే. 40. ఈ విధంగా చిత్తస్థైర్యం సంపాదించిన వానికి పరమాణువు మొదలు పరమ మహాత్ము వరకు వశీకారం లభిస్తుంది.

47. ఆలోచనలులేని స్థితి పరిశుద్ధంకాగానే బుద్ధినైర్మల్యం లభిస్తుంది. 48. అప్పుడు బుద్ధి సత్యపూర్ణం అవుతుంది. 49. వస్తువుల విశేష స్వరూపాన్ని తెలుసుకోవడం చేత చిత్తానికి కలిగిన ఈ ఋతంభరా స్థితి శబ్దానుమానాలద్వారా లభించిన జ్ఞానం కంటే భిన్నమైనది. 50. ఈ ఋతంభరా స్థితి వలన కలిగిన సంస్కారం ఇతర జ్ఞానం వలన

కలిగిన సంస్కారాలకు ప్రతిబంధకంగా ఉంటుంది. 51. ఈ స్థితికి సంబంధించిన సంస్కారం కూడా నిరుద్ధం అవగానే ప్రతీదీ నిరుద్ధం అవడంచేత నిర్వికల్ప (విషయహాన్త) సమాధి లభిస్తుంది.

II సాధనా పాదం.

1. తపస్సు, స్వాధ్యాయము, ఈశ్వరధ్యానము - ఇవి యోగ సాధనాలు. 2. చిత్తానికి విశ్రాంతి కలిగించడం క్లేశాలను తగ్గించడం - ఇది తపస్సు మొదలైన సాధనాల ప్రయోజనం.

3. అవిద్య, అహంకారము (అస్మిత), రాగము, ద్వేషము, అభినివేశము - ఇవి క్లేశాలు. 4. చివరి నాలుగు క్లేశాలకూ - అవి ప్రసూప్తాలైనవిగా ఉన్నా, సూక్ష్మంగా ఉన్న, విచ్ఛిన్నమైనవిగా ఉన్నాయి - అవిద్యయే మూలం. 5. అనిత్యమూ, అశుచి, దుఃఖము, అనాత్మత్వం వంటివి యందు నిత్యము, శుచి, సుఖము, ఆత్మ అనే బుద్ధి అవిద్య. 6. దృష్ట, దర్శన సాధనములు అభిన్నములని అనుకోవడం అస్మితము. 7. సుఖాన్ని పట్టుకొని ప్రేరాధదం రాగం. 8. దుఃఖం విషయంలో కలిగే క్రోధాదికం ద్వేషం. 9. విద్వాంసుల్లో కూడా సహజంగా కనిపించే ప్రాణాలమీద తీవ్ర అభినివేశం.

11. ఈ క్లేశాల వలన కలిగే వృత్తులనన్నింటినీ ధ్యానంచేత పరిత్యజించడం కోసం ప్రయత్నించాలి. 15. వివేకవంతునికి అంతా దుఃఖమయంగానే కనబడుతుంది. ఎందుచేతనంటే - అన్ని సుఖాలూ చివరికి దుఃఖంగానే మారిపోతాయి; వాటికి విఘ్నం కలిగినప్పుడు మనస్సు బాధపడుతుంది; సుఖాలకోసం ప్రయత్నించేటప్పుడు దుఃఖం కలుగుతుంది. బుద్ధి రూపంగా పరిణమించిన సత్త్వరజస్తమోగుణాలు పరస్పర విరుద్ధంగా పని చేస్తూ ఉంటాయి. 16. రాబోయే దుఃఖాన్ని (యోగాభ్యాసాదుల చేత) తొలగించుకోవాలి.

18. యమ నియమాది యోగాంగాలు ఆభ్యాసించడంచేత అశుద్ధులు క్షీణించగా జ్ఞానం ప్రదీప్తమై వివేకభాతికి దారి తీస్తుంది. 19. యమము, నియమము, ఆసనము ప్రాణాయామము, ప్రత్యాహారము, ధారణ, ధ్యానము, సమాధి అని అంగాలు ఎనిమిది. 20. అహింస, సత్యము, అస్తేయము (దొంగతనం చేయకపోవడం) బ్రహ్మచర్యము, అపరిగ్రహము (ఏ కస్తువులూ స్వీకరించకుండా ఉండటం) - ఇవి యమాలు. 21. ఈ నియమాలు జాతి, దేశము, కాలము, సమయము వీటి బేధంమీద ఆధారపడక పోవడంచేత సార్వభౌమాలు. అందుచేతనే వీటికి మహాప్రతాలని పేరు. 22. శౌచము, సంతోషము, తపస్సు, స్వాధ్యాయము, ఈశ్వరధ్యానము - ఇవి నియమాలు. 23. యోగానికి వితర్కాలచేత విఘాతం కలిగినప్పుడు ప్రతిపక్ష భావనం చెయ్యాలి. 24. "హింసాదులు వితర్కాలు. ఇవి స్వయంగా చేసినవి కావచ్చు, చేయించినవి కావచ్చు, ఆమోదించినవి కావచ్చు. లోభం లేక కోర్కెల మోహం వీటికి కారణాలు. ఇవి మృదువైనవి (తక్కువసాయిలోనివి) గాని, మధ్యమాలు కాని, అధిక ప్రమాణాలు కాని కావచ్చు. ఇవి అన్నీ అంతులేని దుఃఖాజ్ఞానాలకి దారి తీస్తాయి" - అని భావించడం ప్రతిపక్ష భావన. 25. అహింసయందు స్థిరమైన స్థితి లభించిన వాని సమీపంలో ఇతర జంతువులు తమ సహజ వైరం పరిత్యజిస్తాయి. సత్యంలో ప్రతిష్ఠ లభించిన వాని మాటమాత్రం చేత (ఇతరులకు కూడా) క్రియా ఫలాలు లభిస్తాయి.

37. అస్థేయంతో ప్రతిష్ఠపొందిన నానికి అన్ని రత్నాలూ లభిస్తాయి 38. బ్రహ్మచర్యంతో ప్రతిష్ఠ లభిస్తే సామర్థ్య విశేషం సాధిస్తుంది. 39. అపరిగ్రహంతో స్తైర్యం లభించగానే ఈ లక్ష్మివెట్టు, ఎందుకవచ్చిందో అనే విషయం తెలుస్తుంది. 40. శాచంపల్ల తన శరీరంమీద జుగుప్స యతరులతో సంబంధంతో పెట్టుకోకుండా ఉండడమూ లభిస్తాయి. 41. అంతే కాకుండా సత్త్వ శుద్ధి (చిత్తం నీ ని రజస్తమోగుణాలు తొలగిపోవడంద్వారా) మంచి (సుఖంగా ఉన్న) మనస్సు ఏకాగ్రత, ఇంద్రియజయము, ఆత్మదర్శన యోగ్యత ఇవికూడా లభిస్తాయి. 42. సంతృప్తిపల్ల ఆత్మత్రయమైన సుఖం లభిస్తుంది. 43. తపస్సువల్ల అశుద్ధి నశించడంద్వారా దేహేంద్రియసిద్ధి (అభిమాది దేహసిద్ధి, దూరశ్రవణాది ఇంద్రియసిద్ధి) లభిస్తుంది. 44. స్వాధ్యాయాభ్యాసంవల్ల ఇష్టదేవతా సంబంధం లభిస్తుంది. 45. ఈశ్వరధ్యానం వల్ల సమాధి లభిస్తుంది 46. స్థిరంగాను (చాలాసేపు) సుఖంగాను కూర్చోడానికి అనువైనది అసం. 48. ఆనందస్తైర్యం లభించడంతో శీతోష్ణాది ద్వంద్వాలు బాధించవు. 49. ఆనందం వేసిన తరవాత శ్వాసప్రశ్వాసాల గతిలో శాస్త్రోక్తంగా మార్పులుచేయడం ప్రాణాయామం. 50. ప్రాణాయామం రేచకం (పైకి శ్వాసవిడుదల), పూరకము (లోనికి నింపుట), కుంభ కము (లోన నిలుపుట) అని మూడు విధాలు. ఇది దేశము, కాలము, సంఖ్య విధిచేత నియమితం జాతుంది. ఇది దీర్ఘంగాను, సూక్ష్మంగానూ ఉంటుంది. 51. పైర చెప్పిన రేచకపూర కాలకు ఆతీతమై స్వయంగానే కలిగే (కేవలకుంభక రూపమైన) ప్రాణాయామం నాలుగోది 52. ప్రాణాయామస్తైర్యంవల్ల ప్రకాశవరణం తొలగిపోతుంది. 53. మనస్సు భారణకు యోగ్యం అవుతుంది. 54. ఇంద్రియాలను వాటి విషయాలనుండి దూరం చేయడంతో అవి చిత్త స్వరూపం కలవి వలె అవుతాయి. దీనికి ప్రత్యాహారం అనిపేరు. 55. దీనితో ఇంద్రియాలు పూర్తిగా వశం జాతాయి.

వేదాంతం

బ్రహ్మ సూత్ర శాంకర భాష్యం I.I.I-4. అధ్యాసభాష్యం :

“నువ్వు” “నేను” అనే వ్యవహారానికి గోచరంతయిన విషయము విషయి ఈ రెండూ ఒకటి వెలుతురుపెరి పరస్పరమూ విరుద్ధం అయినవి. అందుచేత ఈ రెండింటికి తాదాత్మ్యం కుదరదు వాటి ధర్మాలకు ఒకటే కుదరదు. అందుచేత ‘నువ్వు’ అనే ప్రత్యయానికి గోచరమైన జదాత్మకమైన విషయపై “నేను” అనే ప్రత్యయానికి గోచరమైన విషయాన్నీ దాని ధర్మాలనూ అభ్యసించడం, దానికి వ్యతిరేకంగా విషయినీ దాని ధర్మాలనూ విషయంమీద అభ్యసించడం అయుక్తమని చెప్పడం యుక్తమే. ఇనా పరస్పర బేధం తెలియకపోవడంచేత ఒకదానిమీద మరియొకదాని తాదాత్మ్యాన్నీ, మరియొకదాని ధర్మాలనూ, అధ్యసించి, ఆత్మంతము పరస్పరభిన్నాలైన ధర్మధర్మాల అధ్యాసంచేత సత్త్వాసత్త్వాలు రెండింటినీ కలిపివేసి “ఇది నేను” “ఇది నాది” అని స్వభావసిద్ధమైన లోకవ్యవహారం కనబడుతుంది.

“అధ్యాస” అంటే ఏమిటి ? అని ఎవరైనా ప్రశ్నించవచ్చు. ఒక వస్తువునందు పూర్వము చూచిన దాని స్మృతి రూపమైన ఆధాసం అధ్యాసఅని చెబుతాం. ఒక వస్తువుపై ఇతరవస్తు ధర్మాల ఆరోపం అని కొందరు అంటారు. ఏ వస్తువుపైదేని అధ్యాసమో వాటి

బేధమును గ్రహించకపోవడంవల్ల కలిగిన భ్రమఅని మరికొందరంటారు. ఇతరులైతే-దేని యందు దీని అధ్యాసమో దానికే విపరీత భర్తృత్వకల్పన అనిఅంటారు. ఎవరు ఏమి చెప్పినా ఒక వస్తువు అన్యవస్తుధర్మాలతో భాగించడం సాధ్యమేదానిలో మార్పులేదు. అందుచేతనే-
 “ముత్యపుటప్పు వెండిపలె ప్రకాశిస్తుండు, ఒక చంద్రబింబం రెండు చంద్రబింబాలాగ కన బడుతున్నది” అని లోకంలో అనభవం.

సరే, విషయం కాని ఇంద్రియాద గోచరం కాని, ప్రత్యక్షాత్మ మీద విషయాలకి వాటి ధర్మాలకి అధ్యాస ఎట్లు? ప్రతీవాడూ ఎవర ఉన్న విషయం మీదే కదా మరొక విషయం అధ్యసిస్తూ ఉంటాడు? యుష్మత్ప్రత్యయాసతి (సప్తకేనే ప్రత్యయాసతి) గోచరం కాని ప్రత్యక్షాత్మయా అ విషయం అని చెబుతున్నావు? చెబుతాం విను - ఈ ప్రత్యక్షాత్మ సర్వదా అ విషయం కాదు. ‘నేను’ అనే ప్రత్యయాసతి విషయమే కదా. ప్రత్యక్షాత్మ జ్ఞానం అపరోక్ష జ్ఞానం కూడాను. ఏమట ఉన్న విషయం మీదనే మరి ఒక విషయం అధ్యసించాలి అనే నియమం కూడా లేదు. అప్రత్యక్షంఅయిన ఆకాశం మీద కూడా బాలులు అంద్రము, మాలిన్యము మొదలైనవి అధ్యసిస్తున్నారని కదా? అందుచేత ప్రత్యక్షాత్మమీద అనాత్మాధ్యాసం అని చెప్పడంలో విరోధం ఏమీ చెదు.

ఇలాంటి లక్షణాలు శర అధ్యాసయే అధ్య అని పండితులు అభిప్రాయ పడు తున్నారు. దానికి విపరీతంగా వస్తుస్వరూపాన్ని సర్వమండం అనేది విద్య అని అంటారు. ఇది ఇలా ఉండగా - ఏ వస్తువు మీద ఏ వస్తువును అధ్యసిస్తారో దాని (అధ్యస్తమైన దాని) దోషం కాని గుణం కాని అణుమాత్రమైనా దానికి (అధ్యాసాశ్రయానికి, సంక్రమించదు. అ విద్య అనే ఈ ఆత్మానాత్మల పరస్పరాధ్యాసాన్ని పురస్కరించుకొనే లోకికాలు వైదికాలు ఐన ‘ఇది ప్రమాణము’, ‘ఇది ప్రమేయము’ ఇత్యాది వ్యవహారాలు నడుస్తున్నాయి; విధి నిషేధాలు మోక్షమూ బోధించే శాస్త్రాలన్నీ కూడా ప్రపంచస్తున్నాయి

ఐతే ప్రత్యక్షాది ప్రమాణాలు, శాస్త్రాలూ కూడా అ విద్యాస్థితిలో మాత్రమే ప్రవర్తించేవని చెప్పటం ఎట్లా? చెబుతున్నాం సీను. దేహేంద్రియాల విషయంలో అహం కారమూ మమకారమూ లేని వానిం ప్రమాతృత్వమే కుదరనప్పుడు ప్రమాణముల ప్రవృత్తి యే ఉండదు. ఎందుచేతనంటే-ఇంద్రియాల సహాయం ముందా ప్రత్యక్షాది వ్యవహారం కుదరదు. అధిష్ఠాత ఒకడు లేకపోతే ఇంద్రియాలు వ్యవహరించ లేవు. దేహం మీద ఆత్మత్వాధ్యాసం లేకపోతే ఎవ్వడూ వ్యవహారం చేయలేడు. ఇంకా (శరీరేంద్రియాదులు) లేకపోతే అసంగ మైన ఆత్మకు ప్రమాతృత్వం అనేది కుదరదు. ప్రమాతృత్వం లేకపోతే ప్రమాణాలకి ప్రవృత్తి లేదు. అందుచేత ప్రత్యక్షాది ప్రమాణాలూ శాస్త్రాలూ కూడా అవిద్యావంతులను ఉద్దేశించినవే.

‘అట్లు కాని దానిని ఆ విధంగా చూడడం’ అధ్యాస అని చెప్పి ఉన్నాం. ఉదాహరణకి - పుత్రభార్యులలో ఏమైనా లోపాలున్నా లేకపోయినా తనకే లోపాలున్నాయనీ, లోపాల లేవనీ భావిస్తూ భాహ్యధర్మాలు తనపై అధ్యసించుకొంటున్నాడు. అలాగే దేహ ధర్మాలు అధ్యసించి “లావుగా ఉన్నాను, చిక్కిపోయినాను, తెల్లగా ఉన్నాను, నిలచినాను, నడుస్తున్నాను, గెంతుతున్నాను” అని అనుకొంటున్నాడు. అలాగే ఇంద్రియ

ధర్మాలు అధ్యసించి, “మూగవాడను, ఒంటికంటి వాడను, నపుంసకుడను. చెవిటి వాడను, గుడ్డి వాడను” అని అనుకొంటున్నాడు. అలాగే అంతఃకరణ ధర్మాలైన కామము, సంకల్పము, సంశయము, నిశ్చయము మొదలైన వాటిని తప్పై అధ్యసిస్తున్నాడు. ఈ విధంగానే ఆహం ప్రత్యయానికి గోచరమైన అంతఃకరణాది కాన్ని, అంతఃకరణమల సమస్త వ్యవహారానికి సాక్షి భూతమైన ప్రత్యగాత్మ పై అధ్యసిస్తాడు; అంతఃకరణాది విరుద్ధంగా ఉండి సర్వసాక్షి ఐన ప్రత్యగాత్మను అంతఃకరణాదులపై అధ్యసిస్తాడు. ఈ విధంగా ఆద్యంతాలు లేకుండా నైసర్గికంగా జన్మా కర్మత్వ బోక్తృత్వాలు ప్రవర్తింపజేసే మిథ్యా ప్రత్యయ రూపం ఐన ఈ ఆధ్యాస సర్వలోకానుభవ సిద్ధంగా ఉంది. సర్వానర్థాలకీ మూల కారణం అయిన ఈ ఆధ్యాసను తొలగించడానికి ఆత్మైకత్వ జ్ఞానం కలిగించడానికి ఉప నిషత్తులన్నీ ఒయలుదేరినాయి. సర్వోప నిషత్తులకూ ఇదే ప్రధానోద్దేశం అనే విషయాన్ని మేము ఈ శారీరక మీ మాంసలో ప్రదర్శిస్తాం.

నేను వ్యాఖ్యానం చేయడలచుకొన్న వేదాంత మీమాంసా శాస్త్రానికి ఇది మొదటి సూత్రం :-

‘అథాతో బ్రహ్మ జిజ్ఞాసా’ (‘తరవాత అందు వలన బ్రహ్మ జిజ్ఞాస’) సూత్రంలో ఉన్న ‘అథ’ శబ్దానికి ‘తరవాత’ అని అర్థం, అనే విషయం అంగీకరించాం. ఐతే ధర్మ జిజ్ఞాసకు పూర్వం తప్పని సరిగా వేదాధ్యయనం ఉండాలని చెప్పినట్లుగా బ్రహ్మ జిజ్ఞాసకి కూడా పూర్వం తప్పని సరిగా ఏది ఉండాలి - అనే విషయం తెలుసుకోవాలి. స్వాధ్యాయనం తర్కం రెండు జిజ్ఞాసలకూ సమానమే. ఐతే- బ్రహ్మజిజ్ఞాస విషయంలో, ఇది కర్మాప బోధ తరవాత జరగాలి అనేది విశేషం కాదా? కాదు. ధర్మ జిజ్ఞాస చేయకపోయినా కూడా ఉపనిషత్తులు చదువు కొన్నవానికి బ్రహ్మ జిజ్ఞాస కలగవచ్చు కదా?..... ధర్మ, బ్రహ్మ జిజ్ఞాసలకు ఫలం విషయంలోనూ, జిజ్ఞాస్య విషయంలోనూ కూడా భేదం ఉంది. ధర్మజ్ఞానానికి ఫలం ఆభ్యుదయం. అది అనుష్ఠానం మీద ఆధారపడి ఉంటుంది. బ్రహ్మజ్ఞానానికి ఫలం మోక్షం. దానికి ఏ అనుష్ఠానాల అపేక్ష లేదు. తెలుసుకో దలచిన ధర్మం తెలుసుకొనే సమయంలో ఉండదు. దీనిని ఇంకా పుట్టించాలి. అది పురుషుని వ్యాపారం మీద ఆధారపడినది కదా? తెలుసుకో దలచిన బ్రహ్మ మాత్రం ఎప్పుడు ఉన్నదే. అది నిత్యం కాబట్టి పురుషుని వ్యాపారం మీద ఆధారపడదీ కాదు. ఆ రెండింటికీ సంబంధించిన ప్రమాణాల (వైదిక ప్రమాణాల) ప్రవృత్తిలో కూడా తేడా ఉంది. ధర్మం బోధించే బోధన ధర్మం చేయవలసిందిగా పురుషుణ్ణి నియమిస్తునే బోధిస్తుంది. బ్రహ్మ బోధన మాత్రం కేవలం పురుషునికి బోధ మాత్రమే చేస్తుంది. ఇంద్రియాలకీ విషయాలతో సంబంధం కలగగానే జ్ఞానం కలిగినట్లు బ్రహ్మబోధన వల్ల జ్ఞానం కలుగుతుంది కాబట్టి పురుషుణ్ణి జ్ఞానం విషయంలో నియమించే పనిలేదు.

అందుచేత, దేని వెనువెంటనే బ్రహ్మజిజ్ఞాస కలుగుతుందో అలాంటిది ఏదోఒకటి చెప్పవలసిఉంది. చెపుతున్నాం వినండి. నిత్యానిత్య వస్తువివేకము, ఇహలోకపరలోక భోగాల మీద వైరాగ్యం, శమదమాది సాధన సంపద, మోక్షం కావాలనే కోరిక. ఇవి కనక ఉన్న ధైర్యే ధర్మజిజ్ఞాస చేయడానికి పూర్వమూ తరవాతా కూడా బ్రహ్మజిజ్ఞాస కలగడానికి, బ్రహ్మను తెలుసుకోవడానికి కూడా వీలౌతుంది; అవి లేకపోతే వీలుకాదు. అందుచేత ‘అథ

శబ్దంపైన చెప్పిన 'సాధనసంపత్తి లభించిన తరవాత' అనే అర్థం బోధిస్తుంది.

ఆ బ్రహ్మ ప్రసిద్ధమైనదా, అప్రసిద్ధమైనదా? ప్రసిద్ధమైనదైతే దానిని గూర్చి జిజ్ఞాస చేయవలసిన పనిలేదు. అప్రసిద్ధం ఐతే జిజ్ఞాసచేయడానికి శక్తి కాదు దానికి సమాధానం ఏమిటంటే - నిత్యమూ, శుద్ధమూ బుద్ధమూ, ముక్తస్వభావమూ, సర్వజ్ఞమూ, సర్వశక్తి సమన్వితమూ అయిన బ్రహ్మ అనేది ఒకటి ఉంది. బ్రహ్మ శబ్దం వ్యుత్పత్తి ప్రకారం, (బ్రహ్మ శబ్దానికి మూలం ఐన) 'బృహ్' ధాతువు అర్థం ఆనుసరించి నిత్యత్వమూ శుద్ధత్వమూ మొదలైన అర్థాలన్నీ లభిస్తాయి. బ్రహ్మ అందరికీ ఆత్మకనక దాని ఉనికి సర్వప్రసిద్ధమైనది. 'ఆత్మ ఉన్నది' అని ప్రతీవాడూ తెలుసుకుంటూ ఉంటాడు. 'నేను, లేను' అని ఎవడూ అనుకోడు. అత్మాస్తిత్వమే కనక ప్రసిద్ధం కాకపోతే ప్రతీవాడూ "నేను, లేను" అని అనుకోవలసివస్తుంది. ఆ "నేనే" (ఆత్మయే) బ్రహ్మ.

బ్రహ్మ ఆత్మగా లోకంలో ప్రసిద్ధం ఐతే అది తెలిసిందే కాబట్టి దాని జిజ్ఞాసతో పని లేదు - అనే ఆశంకివస్తుంది కదా? అలా కాదు. (సామన్యతః దాని ఉనికిని అందరూ అంగీకరించినా) దాని విశేషాన్ని గూర్చి విప్రతి పత్తి ఉంది. చైతన్యంతో కూడిన దేహమే ఆత్మ అని ప్రాకృతజనులూ లోకాయతులూ అభిప్రాయపడుతున్నారు. చైతన్యం గల ఇంద్రియాలే ఆత్మ అని కొందరు అంటున్నారు. మనస్సే ఆత్మ అని మరికొందరు. క్షణికమైన విజ్ఞానమే ఆత్మ అని ఇతరులు అంటున్నారు. శూన్యము అని కొందరు అంటున్నారు. దేహాదుల కంటే భిన్నుడై కర్తగాను భోక్తగాను ఉన్న ఒక సంసారి ఉన్నాడని కొందరు అంటున్నారు. ఆ జీవాత్మ కంటే భిన్నుడైన సర్వజ్ఞుడు, సర్వశక్తి మంతుడు అయిన ఈశ్వరుడు ఉన్నాడని, అతడే జీవాత్మకు ఆత్మ (జీవునికంటే వేరుగా లేడు) అని మరికొందరు అంటున్నారు. ఈ విధంగా ఎంతోమంది యక్షులూ, యక్ష్యాభాసాలూ, వాక్యాలూ, వాక్యాభాసాలూ ప్రమాణంగా చూపిస్తూ అనేక విధాలైన అభిప్రాయాలు వెల్లడిస్తున్నారు. జాగ్రత్తగా పరీక్షించకుండా ఏదోఒక మతం అవలంబించేవాడు మోక్షానికి దూరం అవడమే కాకుండా అనర్థాలపాలవుతాడు. అందుచేత బ్రహ్మజిజ్ఞాసోపన్యాసం ద్వారా శ్రుతి విరుద్ధంకాని తర్కం సాధనంగా తీసుకొంటూ మోక్ష ప్రయోజనమైన ఉపనిషద్వాక్యార్థ విచారం ప్రారంభిస్తున్నాము.

కౌటిల్యుని అర్థశాస్త్రము

(రాజ్య శాస్త్రము)

1.1 (ఈ గ్రంథంలో ఏయే విషయాలు ఎంతెంతవరకు ఉన్నవి).

రాజ్యం సంపాదించటం, దాన్ని పాలించటం విషయంలో పూర్వాచార్యులు ఎన్ని అర్థశాస్త్రాలు ప్రస్తావించారో సామాన్యంగా వాటినిన్నీటిని వడగట్టి ఈ అర్థశాస్త్రం రచించటం జరిగింది. ఇందులో ఏయే ఆధికరణాల్లో ఏయే ప్రకరణాలున్నాయో దిగువ వివరిస్తున్నాము.

విద్యా విభాగాలను పరిగణనం చెయ్యటం - విద్యలకోసం వృద్ధులను సేవించటం, ఇంద్రియాలను జయించటం, అమాత్యులను ఎన్నుకోవటం, ఇతర సలహాదారులనూ పురోహితులనూ సమకూర్చుకోవటం, అమాత్యుల నిజాయితీని ఉపధల చేత (రహస్య పరీక్షల చేత) గుర్తించటం, గూఢ పురుషులను నియమించటం, వారిని తగిన పనులలో నియోగించటం, తన రాజ్యంలో శత్రువుల బోధలకు లొంగి తనయెడల విరక్తులు కావటానికి కాక పోవటానికి అవకాశం ఉన్న వాళ్ళ విషయంలో జాగ్రత్త వహించటం, పరరాజ్యాలలో ఆయా రాజుల విషయంలో విరక్తి కలిగించటానికి వీలయిన వారిని కూర్చుకోటం, మంత్రాలలోచనము, దూతలను నియమించటము, వారిలోని రకాలూ విధులూ, రాజు పుత్రులను దారి తప్పనీయకుండా జాగ్రత్త వహించటం, వారి దుర్వృత్తం కనిపెడుతుండటం, ఎదురు తిరిగిన రాజపుత్రుల విషయంలో రాజు ప్రవర్తించ వలసిన విధము, రాజు నడవడి, విధులు, రాజ భవనము - ఆది ఉండదగిన ప్రదేశము - దానిలో ఏర్పరచదగిన గదులు; రాజు అంగరక్షణము - ఇవి వినయాధికరణమనే ప్రథమాధికరణంలో ఉన్న ప్రకరణాలు.

జన పదాల నేర్పరచటం, బంజరు భూములను తగిన యేర్పాట్లు చేసి అడవులను ప్రత్యేకించటం, రకరకాల దుర్గాలు, దుర్గ రూపంలో రాజధానిని నివేశనం చేయటం, కోశాగారము, పణ్యాగారము (Market), ఆయుధాగారము, బంధనాగారము (Prison) మొదలైనవి నివేశనం చెయ్యటం.

ఆయ (Revenue) విభాగము నేర్పరచటం, ఆయాన్ని సంగ్రహించే వనరులు, గణక (Accounts) విభాగము, ఆయంలో వచ్చే నష్టాలు, వాటిని రాబట్టుకోవటం, పరిపాలనాధికారులు, వారి నడవడిని కని పెట్టటం.

శాసనాలు వెలయించటం, వాటిని వ్రాయటంలో ఉండదగిన లక్షణాలు.

కోశంలో చేర్చటానికి యోగ్యమైన రత్నాలు సేకరించటం, గనులు - వాటినుంచి ధాతువులను సంగ్రహించటం, సువర్ణానికి సంబంధించిన వ్యవహారాలు, సువర్ణాద్యక్షుడు, విశిఖ (Gold Market) లో సౌవర్ణికులు (సరాఫ్లు) స్వర్ణకారులు; ధాన్యాలను వ్యవసాయోత్పత్తులను నిలవ చేయటం, ధాన్యాగారాద్యక్షుడు, వ్యాపారము (Commerce), పణ్యాద్యక్షుడు, అటవీ సంపద - దాని అధ్యక్షుడు, ఆయుధాగారము, దాని అధ్యక్షుడు,

తూనికలు, కొలతలు; దేశకాలమానము, శుల్కాలు (Customs and tools) కట్టు బళ్ళు; ఎగుమతి దిగుమతులపై పన్నులు; శుల్కాధ్యక్షుడు, సూత్రాధ్యక్షుడు, (సూలు, నేతవస్త్రాల మీద అధికారి; నేత వస్త్రాలు, సీతాధ్యక్షుడు (వ్యవసాయాధ్యక్షుడు, సురాధ్యక్షుడు మత్తుపదార్థాలపై అధికారి); సూనాధ్యక్షుడు (Superintendent of Slaughter Houses) గణికాధ్యక్షుడు, నదులు సముద్రాలు మీద బట్టే స్వాధీనాన్ని పర్యవేక్షణ చేసే నౌకాధ్యక్షుడు, గోశాఖాధ్యక్షుడు, అశ్వాధ్యక్షుడు, హస్తాధ్యక్షుడు; ఏనుగులను పట్టు కొనటం, రథాధ్యక్షుడు, పదాత్యధ్యక్షుడు, సేనాపతి; అనుపదాల ప్రదేశ నిష్క్రమణాలకు అజ్ఞాపత్రాలిచ్చే ముద్రాధ్యక్షుడు; ఈ అజ్ఞాపత్రాలను ఎవరికైనా వివేచితుడు (వివీతమంటే అడవులలో ఏర్పరిచే చౌకీ).

రాజ్యాన్ని పరిపాలనాపనురాలదృష్ట్యా మండలాలను వ్యవస్థ చెయ్యటం, గుప్త చరుల నియామకము, నగరాధ్యక్షుడు (City Chief), అతని సమం-ఇవి అధ్యక్షప్రచార మనే రెండవ అధికరణంలో ఉన్న ప్రకరణాలు - ఆయాధ్యక్షులను, వారి విధులను గురించి ఈ ప్రకరణాలు తెలుపుతున్నవి.

న్యాయవిచారణము, వివాదకారణాలు, వివాదము, పీఠము, నియమాలు; వైవాహిక సంబంధాలనుంచి ఏర్పడే వ్యవహారాలు, దాయవిభాగము-గృహము, ఇతర స్థిరాస్తులకు సంబంధించిన తగాదాలు, సార్వజనిక ప్రదేశాలు, అలంకారాలు మొదలయిన వాటికి సంబంధించిన నేరాలు, పరంపరాచారాల భంగము, ఋణాలు, ఉపసమలు (Deposits) కర్మకరులూ, వేతనాలూ, శ్రేణి కర్మస్థానాలు (Corporate bodies), క్రయవిక్రయాలు, దాచనిచ్చినదాన్ని తిరిగి ఈయక పోవటం, చౌర్యము, బలవంతంగా ఇతరుల సొత్తుహరించటం (సాహసం), వాక్పారుష్యము, దేహపీడ కావించటం, జూరము - ఇవి ధర్మస్థేయమనే తృతీయాధి కరణంలోని ప్రకరణాలు.

వివిధవృత్తులలో ఉండేజనులు, కారకులు (Arusans), నేతగాండు (Weavers) మొదలైనవారి చౌర్యాన్ని అక్రమాలనూ నిరోధించటం, అగ్నిప్రమాదాలు, వరదలూ, అంటురోగాలు, కరువుకాటకాలు, చీడపురుగులు మొదలైన సహజోపద్రవాలు (Natural Calamities) విషయంలో తీసుకోవలసిన చర్యలు, రహస్యమార్గాల (చీకటి బజారు) ద్వారా ఆదాయం పెంచుకొనేవాళ్ళను పట్టుకోటం, గుప్తచరులద్వారా సంఘంలోని దుర్మార్గులను పట్టించటం, మోహజనక విద్యలచేత చోరాదులను కనక్కోటం, అపహృత ధనాదులను పట్టుకోటం హఠాత్తుగా షరణించిన వారి పేషయమై దర్మాపు చేయించటం, చోరులనుంచి ప్రశ్నించటంద్వారాను, నిర్బంధమార్గాలద్వారానూ సమాచారం రాబట్టటం, అన్ని అధికరణాల (departments) మీదనూ అధికారులమీదనూ వారిదుష్కృత్యాలమీదనూ నిఘా ఉంచటం, చిన్న దొంగతనాలకూ, నేరాలకూ శిక్షలు, ప్రాణదండనకూ చిత్రపథకూ అర్హమైన నేరాలు, కన్యాబలాత్కారము (Rape), అతిచారము (Transgression), అక్రమప్రవేశము (Trespass), బుద్ధి పూర్వక హింస, మొ; వ్యభిచారము మొదలైనవి.-ఇవి కంటకోద్ధరణమనే చతుర్థాధికరణంలో ఉన్న ప్రకరణాలు. కంటకోద్ధరణం అంటే అసాంఘికశక్తుల నిర్మూలనము.

రాజకీయోద్యోగుల అభివృద్ధి, వారికి దండన, పన్నులు మొదలగువానిద్వారా కోశాభివృద్ధి (Development of Treasury), భృత్యకర్మ (Service), వేతనాలు (Salaries), రాజుదగ్గర ఆశ్రయము (Asylum), భృత్యకర్మకోశేవారూ సడచుకోవలసిన పద్ధతులు (వృత్తము-Conduct) అతర్కితమైన అపదలలో (Emergencies) రాజ్యాంగ రక్షించటానికి ఉపాయాలు లేదా మార్గాలు - ఇవి రహస్యము-చక్షణ చర్యలు (Secrecy and Security Measures) అనే ఐదవ అధికరణంలో ఉన్న విషయాలు.

రాజ్యంలో ఉండే ప్రకృతులు (Elements)-రాజు (స్వామి), అమాత్యుడు జనపదము (Country), దుర్గము (Fort), కోశము (Treasury), సైన్యము (Army), మిత్రులు, సంధి-విగ్రహము (Active Preparation) ఇవి మండలమైనవి అనే ఆరవ అధికరణంలో ఉన్న విదేశవ్యవహారాలు, వైదేశికసీతి అనే వాటికి సంబంధించిన విషయాలు.

షాద్గుణ్యానీతి (ఆరు విధాలైన రాజనీతి)-సంధి (Peace Treaty), విగ్రహము (War), ఉపేక్ష (Indifference), యానము-శత్రువుపై నడవటం (proceeding against the enemy), శరణము పొందుట (Seeking Refuge), ద్వైధీభావము (సంధి, విగ్రహము నెండకూడా నడవటం-Joint pursuit of Peace and War).

షాద్గుణ్యాన్ని ప్రయోగించటం- సంశ్రయవృత్తి అవలంబించవలసిన పరిస్థితులు- తుల్యబలులు, అధికబలులు. హీనబలులు అయిన రాజులయెడల ప్రయోగించదగిన సీతి విధానము, ఆసనము, యానము-అవి అవలంబించదగిన పరిస్థితులు, ఇద్దరు సామంతుల క్లిష్ట పరిస్థితులలో కల్పించుకోవటం, తన అనుయాయులలో విరక్తిసూచనలు, రాజ్యకూటాలు (కొందరు కలసి ఏర్పడినకూటాలు-Confederacies)-సవస్థి చర్యలు (కొందరు కలసి యుద్ధం నడవటం), మిత్రవర్గయానము (March of Allies)-రకరకాలస్వామి త్యాగులతో (Deserters) సహభిన్నభిన్న వ్యక్తులతో సంధులు ద్వైధీ భావప్రయోగానికి అనుకూలమైన పరిస్థితులు, వ్యక్తులు.

యుద్ధానికి గురిఅయిన రాజు నడవడి, తనకు సాయపడే శాసితోనూ ఇతరులతోనూ అతడు నడిపే వ్యవహారాలూ, సంధులూ, మిత్రులనూ, భూమినీ, ధనాన్ని, కర్మసహాయాన్ని సంపాదించటంకోసం సమాఖ్యలు, సహదండయాత్రలు, పార్శ్వ గహణము (attacking from the rear), హీనశక్తిగల రాజు సామవాయిగులైన శత్రువులు కలపడినప్పుడు సముదాయాన్ని భేదించటానికి తనశక్తిని పూరించుకోటానికి ముఖ్యశత్రువును ఎదిరించటానికి ఉపాయాలు, బలవంతుడైన శత్రువు ఉపరోధించినప్పుడు లొంగిపోయి (ఉపసతుడై -ఉపసతి Surrender), సంశ్రయం (Shelter) పొందడం.

బలవంతుడైన రాజు పరులను లొంగదీసుకొంటూ నడిచే నడవడి, అతడవలంబించే సంధి-సంధిమోక్షవిధానాలు, మధ్యముడైన రాజునడవడి, అతనితో వ్యవహరించేపద్ధతి, ఉదాసీనుడైన (Neutral) రాజు, రాజమండలము-ఇతర రాజ్యాల విషయంలో రాజులు అవలంబించదగిన షాద్గుణ్యవిధానాన్ని తెలిపే ఏడవ అధికరణంలోని విషయాలు ఇవి.

ప్రకృతులకు కలిగే వ్యసనాలు (Calamities), రాజుకూ రాజ్యానికి కలిగే వ్యసనాలు, పురుషునికి కలిగే వ్యసనాలూ వాటివల్ల అతని పతనము, అగ్ని, జలము, వ్యాధి,

కాటకము, మృత్యువు-అనే దైవికవిపత్తులు, సైన్యానికి, మిత్రులకూ, మిత్రరాజులకూ పీడకలిగించే వ్యసనాలు-ఇవి వ్యసనాలను గురించిన వినిమిదవ అధికరణం.

తనబలము, తగినసమయమూ స్థానమూ, తగువ్యయాలూ, యానానికి తగిన సమయము, వివిధసేనలు, చాటిని కూర్చుకోటం, శత్రురాజుల వివిధసేనలను సమసంఖ్యగల తన వివిధసేనలతో ఎఱివించటం, తన సైన్యంలో కలగే అనుగుణాలు-చాటి సందర్భంలో వ్యవహరించదగిన పద్ధతి, ఒక్కొక్కపక్షంతో తలిగేక్షయ (Loss of men) వ్యయాలు (Loss of material), లాభాలు, అపనయన (Wrong Policies) వల్ల కలిగే అపదలు-ప్రకృతులు విరిక్తులు కావటం మొ. దూష్కులు (traitors) పల్ల, శత్రువుల వల్ల కలిగే అపదలు, తనకూ, ఎదిరితీ అర్థ (advantageous) - అనర్థ (disadvantageous)-సంశయ (doubtful) కలగైన విషయాలు-ఇవి యుద్ధానికి వెళ్ళేరాజు నడవడిని తెలిపే తొమ్మిదవ అధికరణంలో ఉన్న విషయాలు.

స్కంధావారము-సేనానివేగాన్ని ఏర్పరచటం, ప్రయాణము-యుద్ధంలో సైన్యాన్ని క్షయ, వ్యయ, వ్యసనాలనుంచి రక్షించటం, ఉభయపక్షాలతోనూ కూటయుద్ధ (Deceitful Warfare) ప్రకారాలు. యుద్ధభూములు; పదాతులు, అశ్వాలు, గజాలు, రథాల కర్మవిశేషాలు, వ్యూహాలు (battle arrays)-చాటి భేదాలు-ఇవి సాంఘికమనే పదవ అధికరణంలోని విషయాలు.

గణకంఠ్రవంశాలు (Republican clans), ప్రభుతంత్రసంఘాలు (Oligarchies)-చాటితో వ్యవహరించటం, ఉపాంతశుద్ధి (Quiet Liquidation of the undesirable-ఒరోధులను రహస్యంగా చంపించటం)- ఇవి సంఘవృత్తమనే పదకొండవ అధికరణంలోని విషయాలు.

దుర్బలుడైన రాజు-దూతల ద్వారా మంతనాలు జరపటం. మంత్రయుద్ధము-(War of diplomacy), వైరిసేనాపతిని ఉపాయంగా చూపించటం, శత్రువుమీదికి చుట్టుపట్ల రాజులను రెచ్చగొట్టటం, కుట్రలతోనూ, బలంతోనూ శత్రువును ఏమరించి జయించటం-ఇవి అబలీయసమనే పన్నెండవ అధికరణంలో ఉన్న విషయాలు. అబలీయసమంటే దుర్బలుడైన రాజునడవడికి సంబంధించినదని అర్థము.

శత్రు దుర్గాన్ని పట్టుకోటానికి ఉపాయాలు. ఉపజాపము (విరుద్ధప్రచారము), మాయోపాయాలను, గుప్తచారులను ప్రయోగించటం. ముట్టడించటం, ఆక్రమించటం, జయించిన రాజ్యంలోని ప్రజానీకాన్ని లోబరచుకోటం, శాంతి నెలకొల్పటం (లబ్ధిప్రశమనము)-ఇవి దుర్గలంబోపాయమనే పదమూడవ అధికరణంలోని విషయాలు.

అధర్మిష్ఠులయిన శత్రువుల విషయంలో చేయదగిన రహస్యప్రయోగాలు, శత్రు సైన్యాలను నాశనంచేసే ప్రయోగాలు, మాయలూ, అద్భుతాలూ, మందులూ, భూపాలూ, వీటినే ఇతరులు తమమీద ప్రయోగిస్తే చేయదగిన ప్రతిక్రియలు-ఇవి జాపనిషదికమనే పదాసుగో అధికరణంలో ఉన్న విషయాలు.

* మూలంలో కాంభోజ-సురాష్ట్రాలలోని వార్త-శస్త్రోపజీవులయిన సంఘాల, లిచ్చవికప్రజలకు మల్లక ముద్రక కుకురి కురు పాంచాలాలలోని రాజశబ్దోపజీవులయిన వారని పేర్కొనబడింది.

ఈ విజ్ఞానశాఖను వివరించటానికుపయోగించే తంత్రయంత్రాన్ని పదిహేనవ అధికరణం తెలుపుతుంది.

పదిహేను అధికరణాలూ నూటయాభై అధ్యాయాలూ నూటఎనిభై ప్రకరణాలూ ఆరువేల శ్లోకాల పరిమితిగలది ఈ అర్థశాస్త్రం. గ్రంథవిస్తారం లేకుండా, తత్వాన్వేషదాలను నిశ్చయంగా తెలిపేటట్లు సుఖంగా తెలుసుకోగలిగేటట్లు కొదవిల్కుడు ఈ గ్రంథం రచించాడు. నాటకకళ

భరతుడు రచించిననాట్యశాస్త్రము.

(నాట్యశాస్త్రంలో I-14-17; 104-8; 113-14; VI-10; 15-21; 31-32; XXVII-49-51; 55; 56; 59-62; XXXVI-72; 74-76.)

“ధర్మాన్ని ప్రతిపాదించేదీ, ఆధ్యాత్మిక సంపాదించజేసేదీ, కీర్తినిపొందేదీ, నేటి వారికేగాక ముందు తరాలవారికి గూడ సర్వకర్మలను ప్రదర్శించేదీ, సర్వశాస్త్రాలలోని ఆధారతో నడిచేదీ, సర్వవిద్యలూ ప్రపంచపజేసేదీ అయిన నాట్యవేదాన్ని దానికి కావలసిన కథాప్రణాళికలు తెలిపేటట్లు రచిస్తాను” అని బ్రహ్మదేవుడు సంకల్పించాడు.

ఆయన ఋగ్వేదంనుంచి పాఠ్యాన్నీ సామవేదంనుంచి గీతాన్నీ యజుర్వేదంనుంచి ఆభిరయాన్నీ, అధర్వవేదంనుంచి రసాలనూ గ్రహించాడు. (I-14-17).

బ్రహ్మ ఇట్లా అన్నాడు-“నాట్యంప్రపంచమంతటిలోనూ ఉన్న భావాలస్వభావాన్ని ప్రదర్శిస్తుంది. ఇందులో కొన్నిచోట్ల ధర్మము, కొన్నిచోట్ల క్షేద, కొన్నిచోట్ల ఆర్థార్జనము, కొన్నిచోట్ల శమము, కొన్నిచోట్ల హాస్యము, కొన్నిచోట్ల యుద్ధము, కొన్నిచోట్ల కామము, మరి కొన్నిచోట్ల ఇంద్రము ప్రదర్శించబడుతుంది. నేను నిర్మించిన నాటకంలో ప్రపంచంలో ఉండే వ్యాపారాలన్నీ గోచరిస్తాయి. ధార్మికులకు ఇందులో ధర్మం కనపడుతుంది. కామోపసేవకులకు కామం కనపడుతుంది. దుర్విసీతులు దీనిచే విసీతులవుతారు. షనీతులకు దమం పెరుగుతుంది. దుర్బలలకు ధైర్యం కలుగుతుంది. శూరులకు ఉత్సాహం పెరుగుతుంది. అజ్ఞానులకు జ్ఞానం కలుగుతుంది. విద్వాంసులకు ఇతోధిక వైదుష్యం కలుగుతుంది. ఇది ప్రభువుల విలాసాన్ని ప్రదర్శిస్తుంది. దుఃఖాధితులకు స్థైర్యం నేర్పుతుంది. అర్థపరులకు లాభాలు చూపిస్తుంది. మనస్సు ఉద్విగ్నమైన వారికి ధైర్యం ప్రసాదిస్తుంది. ఈ విధంగా దీనిలో వివిధ భావాలూ వివిధావస్థలూ కనిపిస్తాయి. (I. 104-8)

ఈ నాట్యంలో కనిపించని జ్ఞానంగాని, శిల్పంగాని, విద్యగాని, కళగాని, నైపుణ్యంగాని, కర్మగాని లేనేలేదు. (I. 113-14)

రసాలూ, సంచారిభావాలూ, అభినయాలూ, ధర్మీ (Technique), వృత్తలూ (Styles), ప్రవృత్తలూ (Modes), నాటకనిర్మాణమూ, సిద్ధలూ, స్వరాలూ, వాద్యాలూ, గానమూ, రంగమూ ఈ పదికొండ విషయాల వివరణమే, నాట్యవేదము. (VI-10).

బ్రహ్మ ప్రతిపాదించిన రసాలు ఎనిమిది. అవి-శృంగారము, హాస్యము, కరుణము, రౌద్రము, వీరము, భయానకము, బీభత్సము, అద్భుతము. ఈ రసాలు రతి, హాసము, శోకము, క్రోధము, ఉత్సాహము, భయము, జుగుప్స, విస్మయము అనే స్థాయీభావాల నుంచి పరిణామం చెందుతాయి. సంచారిభావాలు, నిర్వేదము, గ్లాని, శంక, అసూయ, మదము మొదలైనవి ముప్పైమూడు (VI. 15-21).

ముందుగా రసాలను గురించి వివరిస్తాను. రసము లేనిచే ఏ భావమూ నడవదు. విభావములు, అనుభావములు, వ్యభిచారిభావములు, సంయోగం పొందినందువల్ల రసం నిష్పన్నమవుతుంది. అందుకు ఉదాహరణమేమిటి? రకరకాలైన రుచికరవస్తువులు కలిపినపుడు రసవంతమైన భోజ్యపదార్థము సిద్ధమైనట్లే వివిధభావాల సమ్మేళనంవల్ల రసస్థితి కలుగుతున్నది. బెల్లపుపాకమూ ఇతరభోజ్య పదార్థాలూ కలిపితే మధురమైన వస్త్రాలూ ఎలా ఏర్పడుతున్నవో అలాగే అనేక విధాలైన విభావాను భావవ్యభిచారిభావాల సమ్మేళనంవల్ల అష్టవిధరసాలూ అనుభవయోగ్యమై పొందుతాయి. అప్పుడు ఋషులకిగారు: రసమనేపదానికి అర్థమేమిటి? అందుకు సమాధానమిది. రసమనమవుతోంది (ఆస్వాదించబడుతోంది) కాబట్టి దాన్ని రసమంటున్నాము. అంకొక ప్రశ్న: రసము ఎలా ఆస్వాదించబడుతున్నది? సమాధానము: వివిధ వ్యంజనాలతో సంస్కరించిన అన్నం, తిండి అలాగే గృహంతులైన మనుష్యులు దాని రుచులు (ఉప్పు, పులుపు, కారం, తీపి. మొ॥) అనుభవిస్తూ సంతోషాదులను పొందుతున్నారు. అట్లాగే ఆంగికవాచిక సాత్త్వికాభినయాలు సూచించే వివిధ భావాలనుంచి వ్యక్తమై పుష్టి చెందేరతి, ఉత్సాహము మొ॥ స్థాయిభావాలను ఏకాగ్రమనస్కులైన ప్రేక్షకులు అనుభవిస్తున్నారు (VI. 31-32).

ఇప్పుడు ప్రేక్షకుల లక్షణాలు చెబుతాను. ప్రేక్షకులు శీలవంతులు. కులీనులుగా ఉండాలి. శాంతము, తగిన నడవడి, విద్యవారికి అలంకారంగా ఉండాలి. కీర్తి పుష్కము సంపాదించుకోవటానికి సన్నద్ధులుగా ఉండాలి. వారుదేనిని గురించి ముందే ఒక నిర్ణయానికి వచ్చిన వారుగా ఉండకూడదు. తగినంత వయస్సు ఉండాలి. నాట్యంలోనూ దాని వివిధాంగాలలోనూ వారికి చక్కని ప్రవేశం ఉండాలి. వారు చురుకుగాను, శుద్ధమనస్కులుగాను, పక్షపాతం లేనివారుగానూ ఉండవలె. వారికి వాద్యక్రియలోనూ వేషధారణలోనూ గొప్ప నైపుణ్యం ఉండాలి. వారికి మాండలిక భాషాభేదాలు తెలిసి ఉండాలి. కళంలోనూ శిల్పాలలోనూ (Crafts) వారికి మంచి అభ్యాసం ఉండాలి. అభినయ కౌశల్యంలోనూ విభావానుభావాదుల నూత్న వివేచనలోనూ వారు అభిజ్ఞులై ఉండాలి. నిమిషపు, ఛందస్సు, వివిధ విద్యలలో వారు నిష్ణాతులై ఉండాలి. ఇటువంటి వారు ప్రేక్షకులుగా ఆహ్వానింపబడాలి. సంతోషాన్ని ప్రదర్శించినపుడు సంతోషించటం శోకం ప్రదర్శించినపుడు శోకించటం, దైన్యం ప్రదర్శించినపుడు దీనలు కావడం ఈ లక్షణాలు గలవారే సరియైన ప్రేక్షకులు. (XXVII) 49-53, 55)

ఒకే ప్రేక్షకుడిలో ఈ గుణాలన్నీ ఉంటాయని అనుకోలేము..... యువకులు ప్రేమాభినయాన్ని మెచ్చుకుంటారు. శిల్పవేత్తలు సాంకేతిక విశేషాలనూ, అర్థపరులు ప్రాపంచిక క్రియలనూ, సంగరహితులు మోక్షార్థల ప్రయత్నాలనూ ప్రశంసిస్తారు. నాటకం భిన్నభిన్న పాత్రలమీద ఆధారపడి ఉంటుంది. వారి నడవడి బహువిధాలుగా ఉంటుంది. శూరులైనవారు జుగుప్స, హింస, కలహాలూ యుద్ధాలుచూసి పొంగిపోతారు. వృద్ధులైనవారు పురాణాలూ, పుణ్యకథలూ అంటే ఎక్కువ ఇష్టపడతారు. తరుణులూ, సామాన్యులూ, స్త్రీలూ హాస్యానికి, వేషవిశేషాలకి ఆనందిస్తారు. కనక ఆయా భావాలకూ నన్ని వేశాలకూ చలించిపోయి ఆయా కథావిధానాలలో నిమగ్నులు కాగలిగినవారే ఆయా నాటకాలకు తగిన ప్రేక్షకులని

చెప్పవచ్చు. వారికి ఆయా నాటకాలకు ప్రేక్షకులు కాదగిన గుణాలు అన్నీ ఉన్నవన్నమాట. (XXVII 56, 59-63)

నాట్యశాస్త్రమూ నాటక ప్రయోగమూ ప్రజల తెలివి తేటలను వృద్ధిపరుస్తాయి. ప్రపంచంలో ఉండే సకలక్రియాకలాపమూ దానిలో ఉంది. అన్ని విజ్ఞానశాఖలనూ అది ప్రదర్శిస్తుంది.

బ్రహ్మదేవుడు ప్రసరింపజేసిన ఈ విజ్ఞానశాఖను అధ్యయనం చేసినవారూ నాట్య ప్రయోగంచేసినవారూ సామగ్రిని సాట్యం చేసి సందర్శించినవారూ వేదవేత్తలకూ, క్రతు కర్తలకూ, భూరివాళలకూ అభ్యుపయోగం ఉత్తమగతిని పొందుతారు. రాజుకు విధించిన విధులలో నాటకాలు వేయించటం ఆధిక ప్రయోజనకరమైనది. ప్రజలకు ఒక నాటక ప్రదర్శనం ఇవ్వటం ఉత్తమదానాలలో ఒకటిగా భావించబడుతుంది. (XXXVI-72, 74-76)

కావ్యశాస్త్రము

మమ్మటాచార్యుని 'కావ్యప్రకాశం' నుంచి

ఉ. 1. కవివాక్కు ఉత్తమంగా విలసిల్లుతున్నది. ఆయన రచన ప్రకృతిసిద్ధ ములైన నియమాలకు లోబరగదు. ఎటువంటి ఘట్టంలోనైనా అది అనందాన్నే కలిగిస్తుంది. ఆయన ప్రతిభేతప్ప ఇంకేదీ దాన్ని అడుపుతో చెల్లదేలేదు. నవరసాలతో అది చవులూరిస్తుంటుంది.

కావ్యం పల్ల కీర్తికలుగుతుంది. ధనం సంపాదించవచ్చు. లోకవ్యవహారం తెలుస్తుంది. అరిష్టాలు తొలగిపోతాయి. చదవగానే సాజలేని ఆనందం లభిస్తుంది. అది మనసు నొప్పించకుండా ప్రయురాలివలె సురసంగా (చెప్పకుండానే) ఉపదేశం అందిస్తుంది.

కావ్యంలో చిత్రించుకుంటే రసాలను ఆస్వాదించిన వెంటనే కలిగి, ఇతర అరు భూతులు వేటిని గుర్తించ నిర్మలకుండా ఉండే పరమానందమే కావ్యప్రయోజనాలన్నిటిలోకీ ఉత్తమమైనది.

వేదాదిశాస్త్రాల్లో శబ్దము పదానము. ఆ శబ్దానికి కించిత్తుకూడా ఇటూ అటూ నడవటానికి వీలులేదు. అందువల్ల వేదాదిశాస్త్రాలు ప్రదువు మాదిరి కానించేవి. పురాణేతి హాసాదులలో ఆర్థతాత్పర్యాదులు ముఖ్యములు. వాటి కనుగుణంగా నడుచుకొనేటట్లు స్నేహితులలాగా అవి ప్రేరేపిస్తాయి. వాటి ఉపదేశరీతి అటువంటిది. కావ్యము ఈ రెండిటికంటే భిన్నమైనది. లోకోత్తర వర్ణనానిపుణమైనది కవికర్మ. దానిలో శబ్దాలు అర్థాలు తమతమ ప్రాధాన్యాన్ని కోల్పోతాయి. ప్రయురాలు భర్తను రసపరతంత్రునిచేసి అభిముఖునిచేసుకొనేటట్లు కావ్యం కూడా సహృదయుడైన పతితనూ, కవినీ ఒకే మాదిరి రామాదులవలె ప్రవర్తించవలె, రావణాదులవలె ప్రవర్తించగూడదు, అనే తన ఉపదేశం అవలంబించేటట్లు చేస్తుంది. కనక అన్నివిధాలా కావ్యరచన కోసం ప్రయత్నం చెయ్యాలి.

కావ్యం శబ్దార్థాల పొందిక. అందులో శబ్దాలలోనూ అర్థాలలోనూ దోషాలుండగూడదు. గుణాలు తప్పకుండా ఉండవలె. ఎక్కడయినా అలంకారం లేకపోయినా కావ్యత్వానికి హాని కలగదు. అంటే శబ్దాలకూ అర్థాలకూ సంబంధించిన అలంకారాలు సామాన్యంగా ఉండనే ఉంటాయి. అయితే ఎక్కడయినా స్ఫుటమైన అలంకారము కనపడకపోవచ్చు.

అక్కడ (వ్యంగ్యమో, రసమో, కథాగమనమో ప్రధానం కావటం వల్ల) కావ్యత్వహాని కలగదు.

కావ్యంకంటే వ్యంగ్యం ప్రధానంగా ఉండే కావ్యం ఉత్తమమైనది అని అభిజ్ఞాన అభిప్రాయము. [వ్యంగ్యమున్నాదానికంటే వాచ్యమే ముఖ్యంగా ఉండే కావ్యం ఒకమాదిరిది- షడ్వ్యమం] వ్యంగ్యమేమిటేమిటా శబ్దచిత్రాలూ, అర్థచిత్రాలూ ముఖ్యంగా ఉండేకావ్యం అభిప్రాయము. ఇక్కడ చిత్రాలంటే రచనకు సంబంధించిన గుణాలూ అలంకారాలూ.

ఉ. 1. రసము, భావము, రసాభాసము, భావాభాసము, భావోదయము, భావ సుందరి, భావశబ్దరక, భావశాంతి, అనేవి ఎనిమిది ప్రధానములై ఒకవరస లేకుండా కావ్యంలో స్ఫురించుచు. అవి వాద్యాన్ని ఆతిక్రమించి ధ్వనికావ్యసృష్టికి దారితీస్తాయి. వేరొకచోట రసాదలకంటే వాచ్యమే ముఖ్యమవుతుంది. అట్లాంటిచోట్ల వ్యంగ్యం అప్రధానం అవుతుంది. రసాదులు అలంకారాలవుతాయి.

భరతమహర్షి రసనిర్వచనం ఇట్లా చెప్పినాడు. “విభావాలు (Causes), అనుభావాలు (Effects), వ్యభిచారి భావాలు (Accessory moods) సంయోగంవల్ల రసం సృష్టమవుతుంది”. దీన్ని ఈ విధంగా వివరించినారు.

రసాన్ని కలిగించేవి 1. మానవరూపమైన ఆలంబనము (ఆలంబన విభావము) 2. ఉద్దీపన కలిగించే పరిసరాలు (ఉద్దీపన విభావాలు) అంటే శృంగారం తీసుకొంటే శ్రీ ఆలంబనమూ, ఉద్దానమూ మొదలైనవి, ఉద్దీపనం కలిగించేవి. శృంగారమనే రసస్థితిని ఈ రెండు కారణాలు కలిగిస్తున్నాయి. ఇక్కడ ఈ రసము ఉన్నదని తెలియటానికి సహకరించే పరిస్థితులు (అనుభావాలు) కన్నా ఏర్పడుతాయి. శృంగారానికి సంబంధించినంత వరకు ఓర చూపులు, బుజాలు అదరటం మొదలైనవి కనపడతాయి. వ్యభిచారి భావాలు రసం ఉపచయం పొందటానికి ఉపకరిస్తాయి. ఇవి శృంగారరసం విషయంలో నిర్వేదము, గ్లాని మొదలైనవి. ఇట్లా ఉపచయం పొందిన రసం ముఖ్యవృత్తిచేత ప్రదర్శితమయ్యే పాత్రలో అంటే రాముడు మొదలై నవారిలో ఉంటుంది. రాముని పాత్రను అతనిలో మనం భావించటం వల్ల నటనిలో ప్రతీయమానమవుతుంది. రసస్వభావం ఇటువంటిదని ప్రాచీన వ్యాఖ్యాతలైన భట్టలోక్మతాదులు వివరించినారు.

భట్టనాయకుడు ఇట్లా వివరించినాడు. రసము తటస్థగతంగా గాని ఆత్మగతంగా గాని ప్రతీయమానం కాదు. అది ఉత్పన్నమూకాదు, అభివ్యంజనమూ కాదు. కావ్యంలోనూ, నాటకంలోనూ వాచ్యం కంటే భిన్నమైన భావకత్వమనే వ్యాపారమొకటి ఉంటుంది. అది అప్పుడుండే సన్నివేశంలోని విభావాలనూ, అనుభావాలనూ, వ్యభిచారి భావాలనూ (విశేషోపాధులను తొలగించి తన అనుభవాలతో సాధారణమైనవిగా (సమానమైనవిగా) సామాజికుడు భావించేటట్టు చేస్తుంది. ఇటువంటి భావకత్వవ్యాపారం రతి మొదలైన స్థాయి భావాలను భావించే టట్టుచేస్తుంది. అప్పుడు ఇతర విషయాలకు సంబంధించిన వేదన నిలిచిపోతుంది. సత్వోద్రేకము చేత ఆనందం కలుగుతుంది. అటువంటి స్థితిలో రసం అనుభవానికి (భోగానికి) వస్తుంది.

పూజ్యులైన అభినవగుప్తులు ఇట్లా వివరించినారు : రతి మొదలైన స్థాయిభావాలు సహృదయులైన ప్రేక్షకుల హృదయాలలో వాసనారూపంలో అంతర్గతంగా ఉంటాయి. అవి విభావాదులవల్ల అభివ్యక్తి పొందుతాయి. అవి సాధారణీకృతమైన రీతిలో అనుభవానికి

వస్తాయి. ఈ సాధారణచరణలను పల్ల ఈస్థాయిభావాలు ఒకప్రమాతలో ఉన్నవైనా అవ
ధులులేని ప్రమాత అనుభవంలోకి వచ్చినట్టవుతుంది. పరిమితమైన ప్రమాత్యత్వంపోయి
ఆతడు ఇతర వస్తువులేమీ తోచనస్థితిలోకి వస్తాడు. పరినితిలేని ఆస్థితిలో - అన్ని హృద
యాలతోనూ సాధారణీకృతమైన స్థితిలో ఉన్నందువల్ల స్థాయిభావం ఆత్మల అభిన్నత్వం
వలెనే గ్రహణదశకు వస్తుంది. ఈ ప్లంజన లేదా చర్వణం రసరూపం పొందుతుంది. ఇది
ఆ సన్నివేశం ఉన్నంతవరకూ ఉంటుంది. పానకరసంలో వివిధద్రవ్యాల రుచి విడివిడిగా
తెలియకుండా ఒకే రుచి అనుభవం కలుగుతుంది. ఇది ఏక రసంగా అనుభవంలో ఉంటుంది.
ఇది ఎట్టమొదట స్ఫురిస్తున్నట్టుంటుంది. ఇతర విషయాలనన్నిటినీ మరగుపరచుకున్నట్టుంటుంది.
బ్రహ్మసత్యవాదందం కలిగిస్తున్నట్టుంటుంది. రోకంలో ఎక్కడాలేని చమత్కారం వుట్టిస్తుంది.
శృంగారం మొదలైన రసానభవము ఇట్లా ఉంటుంది..... రసానభవాన్ని కలిగించే
హేతువులు గుర్తించటానికి పీఠికానివికావు. విభావాదులను గుర్తించనిదే ఈ అనుభవం
కలుగదు. అట్లాంటి హేతువులు కేవలం గుర్తించటమూ ఉండదు. ఎందుకంటే - ఆ కలిగే
ఆనందం అలౌకికమైనదీ, ఆత్మానభవంగా అనుభవించేదీ. పైన చెప్పిన ఏ ఒక్కరకానికి
చెందనిదీ, రెండు విధాలాభిగేదీ కావటంవల్ల రసానందం అలౌకికమని రుజువువుతుంది.
అందువల్ల ఇందులో విరోధమేమీలేదు.

కాళిదాసు అభిజ్ఞాన శాకుంతలము

చతుర్థాంకము

(పూలుకోస్తూ శకుంతల సఖులు ప్రవేశిస్తారు)

అన : ప్రియంచందా ! శకుంతల పాదకు తగిన భర్తను గాంధర్వ వివాహం చేసుకొన్నదని
తల్లిప్రిగానే ఉన్నానని అయినా ఇది మాత్రం కొంచెం ఆలోచించవలసిఉంది.

ప్రియం : ఏమిట ?

అన : మహాసఖాన్యాయా! ఇంకా ఇక్కడ యజ్ఞం ముగింపజేసి మహర్షుల సెలవుపొంది
తన సగదానికి వెళ్ళినాడుగదా ! అక్కడ నిజభార్యలతోకలిసి ఆనందంలో మునిగి
పోయి ఉన్నాడని సంగతి తెలుచుకుంటూ లేదా అని.

ప్రియం : ఏమీ సంగతించ నక్కరలేదు. అటువంటి ఆకృతిగలవారి గుణాలు విరుద్ధంగా
ఉండటం అసంభవం. కాని - ఈ సంగతివిని తాతపాదులేమీ చేస్తారో ఊహించ
లేకుండా ఉన్నాను.

అన : నాకు తోచినంతవరకూ ఆయన అంగీకరిస్తారనే అనుకుంటున్నాను.

ప్రియం : ఎట్లా చెప్పగలవు ?

అన : కన్యను గుణవంతుడైన వరునికియవలెనని గదా ఆయన ముఖ్య సంకల్పము !
భాగ్యమే దీన్ని సమసూర్చినప్పుడు పెద్దలకోరిక సునాయాసంగా తీర్చినట్లే గదా !

ప్రియం : (పూలసజ్జకేసిచూసి) చెలీ ! పూజకు తగినన్ని పూలుకోసినామే.

అన : మనం శకుంతల సౌభాగ్యదేవతను పూజించవలె.

ప్రియం : అవును. అదే తగినపని.

(పూలు అటాగే చేస్తుంటారు)

(తె ర లో)

ఇదిగో నేను వచ్చినాను.

అన : (వెనె) చెలీ ! ఎవరో ఆతిథి వచ్చి ట్టుంది.

ప్రియం : పర్ణశాలలో శకుంతల ఉంది.

అన : కాని ఆమెమనస్సు అక్కడ ఉండి ఉండదు

ప్రియం : అవును ఈ కోసిన పూలు చాలు.

(ఇద్దరూ బయలుదేరుతారు)

(తె ర లో)

అన ! అతిథుల నవమాసిస్తావా ! నీ ఆలోచన రెక్కడో ఉన్నవి. నీ మనస్సు ఇక్కడలేదు. ఒక తపస్విని నేను ఇక్కడ నిలిచిఉన్నానని గమనించలేక పోయినావు. ఎవరిని భావిస్తూ నీవు ఈ స్థితికి వచ్చినావో అతడు నన్ను గుర్తుపట్టడు. ఉన్నట్టుడు అప్పుడేపలికిన మాటలను ఎంతకూ జ్ఞాపకం తెచ్చుకోలేనట్లు, ఎన్ని గుర్తులు చెప్పినా అతడా మరుపునండి బయటపడలేడు

ప్రియం : అయ్యయ్యో ! అప్రియం జరిగిపోయింది. మనసు దగ్గరలేక పోవటంవల్ల శకుంతల ఎవరో పూజ్యుడైన ఆతిథికి కోపం తెప్పించింది. కాదు, ఆయన ఎవరో కాదు, దూర్యానుడు - ఆ మహర్షికి మక్కుమీదనే కోపం ! ఈ విధంగా శాపం పెట్టి తొందర తొందరగా వెళ్ళిపోతున్నాడు. మనకాయనను అపటానికి అవకాశం లేకపోతున్నది. అగ్నిహోత్రుడు దహించకుండా ఎట్లా ఉంటాడు?

అన : పోయి ఆయన కాళ్ళమీదపడి వెనక్కి తీసుకొనిరా. ఈలోగా నేను అర్హజలం తెస్తాను.

ప్రియం : పోతున్నాను.

(ప్రియంపద వెళుతుంది)

అన : (రెండడుగులలో తడబడి) అయ్యో తడబాటులో పూలసెజ్జ చేతిలోనుంచి జారి పోయిందే!

(పడిపోయిన పూలనేరుతూ ఉంటుంది)

ప్రియం : (ప్రవేశించి) చెలీ ! ఆయనను బలిమాలటం ఎవరితరం? అసలే ఆయనది వక్ర స్వభావం. ఎట్లాగో కొంచెం కరుణించేటట్టు చేయగలిగినాను.

అన : (చిరునవ్వుతో) ఆయనతో అదే పదివేలు. చెప్ప చెప్ప.

ప్రియం : ఆయన రానని భీష్మించుకొన్నాడు. నేనాయనతో అన్నాను - స్వామీ ! ఎప్పుడూ ఆమె మీ మీద భక్తిచూపుతూనే ఉంది ఆమె మీకు బిడ్డ లాంటిది. మీ ప్రచండ తపశ్శక్తి ఆమెకు తెలియదు. ఈ ఒక్క తప్పుకావండి.

అన : తరవాత ?

ప్రియం : “నామాటకు తిరుగులేదు. కాని అభిజ్ఞానంగా ఇచ్చిన ఆభరణం చూస్తే శాప విమోచనమౌతుంది.” అంటూనే చరాచరా వెళ్ళిపోయినాడు

అన : ఇప్పుడు కొంతభారం తగ్గిందనుకోవచ్చు. ఆ ఉంగరమున్నదికదా, ఆయన పేరుతోకూడా ఉన్నది. ఆ రాజు వెళ్ళేటప్పుడు అభిజ్ఞానంగా మన చెలి చేతికి అలంకరించాడు. అది ఉంది గనక శకుంతలకు ప్రతిక్రియ తన చేతిలోనే ఉంది.

ప్రియం . చెల్లీ ! రా. ఆమెకోసం మనం పూజ చేయవలసి ఉంది.

(ఇద్దరూ పరితపిస్తారు)

ప్రియం : (శకుంతలను చూసి) ఆననూమ ! ఆమెకేసి చూడు. ఎడమఅరచేతిమీద మొహం ఆనించుకొని మనస్థిరమై ఉన్నది ఎట్లా బొమ్మలాగ కూర్చోని ఉందో !

అన : ప్రీయంవవా ! ఈ జరిగిందా మన ఇద్దరి పెదవుల మాటుననే ఉండవలె నుమా ! సహజంగా శుక చూచి ఆయన ఆమెను మనం కాపాడవలె.

ప్రియం : ఎవమిదికడు ఉడుకెక్కుకొని వారెక్కలే.

(ఇద్దరూ నిశ్చలమై)

ఇది పిష్కంభము

(అప్పుడే పైచేటి న శిష్యుడు ప్రవేశిస్తాడు)

శిష్యు : ఎప్పుడు సమయమెంతైతే చూసిరమ్మని యాత్రామగించుకొని వచ్చిన పూజ్యులైన కణ్వునుహర్షులు ఆజ్ఞాపించారు.

(చట్టా తిరిగిచూసి)

అహో ! తెల్లవారిదే ! ఒకటిక ఒకటిశ్వరుడైన చంద్రుడు అస్తగిరి దిగుతున్నాడు ఇంకో పక్క ఆనూరుకు ముందుపెట్టుకొని సూర్యుడు పొడుపుకొండ ఎక్కుతున్నాడు. తేజోమయ్యైన వీరి పతనోత్పతనాలు లోతులకు కష్టసుఖాలు కట్టినే వస్తాయని తెలుపుతున్నాయి. అలా, చంద్రుడు కనుమరుగై పోగానే రాత్రంతా సౌంధ్యం కలిగిందంటారు. సౌగంధ్యం సొగసు ఎప్పుడు స్మృతిమాత్రంగా నిలిచిపోయి ఆనందం కలిగించటంలేదు. భర్తదూరమయినప్పుడు పడతులకు కలిగే బాగలు నిజానికి ఏ మాత్రం సహజ శక్యంవానివి గదా !

(పటాక్షేపంగా ప్రవేశించి)

అన : ప్రాపంచికాను భవాలను వదలిపెట్టిన వాడికికూడా ఈ మాత్రం తోచకుండా ఉండదు - రాజు శకుంతల విషయంలో ఎంత దారుణంగా ప్రవర్తించినాడో !

శిష్యు : అగ్నికాగ్నికి సమయమైందని గురువుగారికి తెలుపుతాను.

(నిష్క్రమించును)

అన : లేచి మాత్రం నేనెమి చేసేది ? చేయవలసిన పనులకే కాళ్ళుచేతులు ఆడటంలేదు. ఉదార హృదయురాలైన మా చెలిమాట తప్పినవానిని చెట్టబట్టేటట్టు చేయగలిగినందుకు కామదేవుడు సంతోషిస్తూండవచ్చు. లేకపోతే దుర్వాసుని శాపము రాజుకు తగిలి ఉండవచ్చు. కాకపోతే ఆరాజర్షి ఆనాడు అట్లా అన్ని కబుర్లుచెప్పి ఇన్ని రోజుల వరకూ ఒక ఉత్తరం ముక్కకూడా వ్రాయకుండా ఉంటాడా ! అందుచేత రాజుకు జ్ఞాపకం కలిగించే ఆ ఉంగరం ఇక్కడినుంచి ఆయనకు పంపిస్తాను. ఎప్పుడూ ముక్కుపట్టుకొని ఉండే ఈ తపసిజనంలో ఇందుకు ఎవరిని కోరను ? ఇంతకూ ఇందులో నిందించదగినది నాచేలి శకుంతలే అని నిశ్చయించుకున్నా యాత్రనుంచి తిరిగివచ్చిన పితృపాదులైన కణ్వులతో శకుంతల దుష్కర్మమని వివాహమాడి గృహస్థాశ్రమంలో ఉండి అని చెప్పలేకపోతున్నాను. ఈ పరిస్థితిలో ఏమిచెయ్యవలె ?

ప్రియం : (ప్రవేశించి సంతోషంతో) చెలీ. త్వరపడు. శకుంతలను అత్రవానికి పంపటానికి సన్నాహాలు చెయ్యవలె.

అన : ఇదెట్లా

ప్రియం : విను, రాత్రి నిద్రపాగా వట్టిందా అని అడటానికి వెళ్ళడే సమయం. దగ్గరికి వెళ్ళాను. అప్పుడే సిగ్గుతో రువంచుకొని ఉన్న శకుంతలను కౌగిలించుకొని తమ సన్నిధిని పితృపాదులిట్లా సెలవిస్తున్నారని పొయినా యజ్ఞకానుడు వేసిక ఆహూతి అర్పిష్టంపట్ల అగ్నిలోనే పడింది. దేదా! పిల్వ గరవినమంచి శిష్యుని వివరాలలో లాగే నీ సన్నిధిలోనుండు వారు చెబుతారు. నిన్ను పివాహమాడిన ఆ రాజుర్ని దగ్గరికి ఈనాడే నిన్ను పంపుతాను”

అన : అయితే ఈ సంగతి పితృపాదులు కిఞ్చుకెవరు సూచించినారు ?

ప్రియం : ఆయన అగ్నిగృహంలో ప్రవేశించగానే ఒక అశరీరవాణి ఆయనకిట్లా శ్లోకం వినిపించింది.

అన : (సంతోషంతో) ఆ, చెప్పచెప్పు.

ప్రియం : “బ్రహ్మర్షీ ! శమీవృక్షం అగ్నిని భరించినట్టు లోకశ్రేయస్సుకోసం నీ కుమార్తె శకుంతల దుష్కంతు బీజాన్ని ధరించి ఉంది”

అన : (ప్రియంవదను కౌగిలించుకొని) ఎంతో ఆనందిం గా ఉంది. అయితే ఇవాళే శకుంతల వెళుతున్నదే అనే వేదనతో ఆత్మప్రీతిమవుతున్నది

ప్రియం : మనం మన వేదన నెట్లాగో సహిద్దాము పాపం ! శకుంతలను సుఖపడనీ !

అన : అయితే-ఇదిగో ఈ మామిడికొమ్మకు వేలాడగట్టిన చిన్న కొబ్బరాకులబుట్టలో శకుంతలకోసం చాలాకాలం వాడిపోతుండా ఉండే పొగడ పూడందదాచి ఉంచినాను. అది తీసి నిర్ధంగా ఉంచు. ఇంతలో నేను శకుంతల కథాలంకరణకోసం కావలసి గోరోచనము, గంగ మట్టి, గరికి చిగుట్ల అన్నీ సమకూరుస్తాను.

ప్రియం : అట్లాగే.

(ఆనసూయ వెళుతుంది. ప్రియంవద పొగడదండ తీస్తుంది)

(తెరలో)

గౌతమీ ! శకుంతలవెంట వెళ్ళవలెనని శార్దరవాదులకు ఆజ్ఞనాదించు.

ప్రియం : (విని) ఆనసూయా ! త్వరగారా. హస్తినాపురానికి వెళ్ళవలసిన ఋషులను పిలుస్తున్నారు.

అన : రా చెలీ రా.

(ఇద్దరూ పరిక్రమిస్తారు)

ప్రియం : అదిగో శకుంతల. ఉదయమే మంగళస్నానంచేసి నివృద్ధిదాన్యం చల్లతూ స్వస్తి వాచనాలు పలుకుతున్న తాపసశ్రీల అభినందనలందుకొంటూ కూర్చోని ఉంది. దగ్గరికి వెళదామారా.

(శకుంతలపైన చెప్పిన విధంగా కూర్చుండి కనపడుతుంది)

తాపసశ్రీ 1 : నీ భర్త అనురాగం పొంది పట్టపురాణివి కావలె,

కా. శ్రీ 2 : బిడ్డా ! నువ్వు వీరమాతవు కావలె,

తా.శ్రీ 3 : బిడ్డా ! నీ భర్త అత్యంతాభిమానంపొందు.

అ.మ.ప్రి : (శకుంతలదగ్గరికి వచ్చి) సఖీ! సుఖంగా స్నానం చేసినావా ?

శకుం : సఖులకు స్వాగతం ఇక్కడ కూర్చోండి

అ.మ.ప్రి : (చేతులలో మంగళ ద్రవ్యాలు పట్టుకొని కూర్చుంటారు) శకుంతలా ! నీకు మంగళాలంకారాలు చేస్తాము. సిద్ధంగా ఉండు.

శకుం : ఇది నాకు ఎంతో ప్రీయమైనది. ఇంక మీరు చేతులమీదుగా చేసే అలంకారం నాకు అరుదుగదా ! (కన్నీరు విడుస్తుంది)

అ.మ.ప్రి : చెలీ ! ఈ మంగళక్షణాని నీవు ఏడవటం తగదు. (ఇద్దరూ అమె కళ్ళు తుడిచి అలంకరిస్తారు.)

ప్రియం : విలువైన సగలకు తగిన రూపాన్ని ఆశ్రమంలో దొరికే అలంకారాలతో అంద వికారం చేసినాము

(కానకలు పట్టుకొని ప్రవేశించి)

ఇద్దరు ముని బాలకులు . ఇవిగో ఆ భరణాలు. వీటితో ఈ పూజ్యురాలిని అలంకరించండి.

(ఆ ఆభరణాలు చూసి అంతా ఆశ్చర్యపోతారు)

గౌతమి : నాయనా ! నారదా ! ఇవన్నీ ఎట్లా వచ్చాయి ?

మొ.తా.బా : పితృపాదులైన కణ్వులవారి ప్రభావంవల్ల.

గౌత : ఆయన మనస్సు సృష్టించినవా ?

రెం.తా.బా : కాదు వినండి. పెద్ద పెద్ద వృక్షాలనుంచి పూలుతెమ్మని పూజ్యులైన తాతపాదులు అజ్ఞాపించినారు. అప్పుడు ఒక చెట్టు చంద్రధవళమైన పట్టుచీర ఇచ్చింది. ఇంకొక చెట్టు చిగుళ్లలోనుంచి పాదాలంకరణార్థం లాషారసం చిమ్మించింది. వనదేవతలు తామవర్ణములైన తమ చివురు చేతులను మణిబంధాలదాకా జాపగా తక్కినచెట్లు తొడిమలువేసినట్టుగా ఈ ఆభరణాలతో నింపినవి.

ప్రియం : సఖీ ! వనదేవతలు నీమీద చూపిన ఈ అనుగ్రహం అత్రవారింట్లో నీవు అనభ విండబోయే రాజ్యలక్ష్మిని సూచిస్తుంది.

(శకుంతల సిగ్గుపడుతుంది)

మొ.తా.బా : గౌతమా, రా. ఈ పాటికి గురువులు హవనం ముగించుకొనివేచి ఉంటారు. ఈ వృక్షాల అనుగ్రహం వారికి నివేదిద్దాం.

రెం.తా.బా : అట్లాగే (ఇద్దరూ వెళ్ళిపోతారు)

అ.మ.ప్రి : చూడు శకుంతలా ! మనమెప్పుడూ ఇటువంటి ఆభరణాలు ఉపయోగించిన వాళ్ళంకాము. చిత్రాలలో చూసిన పరిచయాన్నిబట్టి వీటిని తగినచోట్ల అలంకరిస్తున్నాము.

శకుం : నాకు మీ నేర్పు తెలుసు.

(అనసూయ, ప్రీయంవద అలంకరిస్తారు)

(కణ్వుడు అగ్నిహోత్రం ముగించుకొని ప్రవేశిస్తాడు.)

కణ్వు : ఈ వేశ శకుంతల వెళ్ళిపోతుందని హృదయం బెంగపడుతున్నది. పొంగుతున్న

దుఃఖంతో గొంతు బిగుసుకొని పోతున్నది. చింతవల్ల కంటి చూపు అనటలేదు. విరక్తులమై ఆడవులలో ఉన్న మేము పెంచిన మమకారానికే ఇట్లా అవుతున్నామే. ఇంక కడుపారకని చేతులార పెంచిన గృహస్థులు తమ కూతుళ్ళను వదలిపెట్ట వలసినదైనపుడల్లా ఎంత యాతన అనుభవిస్తారోకదా !

(పరిక్రమిస్తాడు)

అ.మ.ప్రి : శకుంతలా : నీ ఆలంకారం పూర్తిఅయింది. ఇంక ఈ తెల్లపట్టు చీరలజత కట్టుకో.

(శకుంతల లేచి ధరిస్తుంది)

గౌతమి : ఓడ్డా! ఇదుగో ఆనందాభ్రవులుతొణికిసలాడే కళ్ళతో మీ నాన్నగారు నిన్ను కొగిలించుకొనానికన్నట్టు వస్తున్నారు. సమచారం నిర్వర్తించు.

శకుం : (సిగ్గుతో) ఏలండి ! నమస్కారము.

కణ్వు : బిడ్డా ! యయాతివల్ల శర్మిష్ఠలాగా నీ భర్త అచరాగం అందుకో. ఆమె పూర్తి కన్నట్టే నీవూ చక్రవర్తి కాగల కొడుకును కను.

గౌత : భగవన్ ! ఇది ఆమెకు ఆశీస్సుమాత్రమేకాదు-వరమే.

కణ్వు : అమ్మా ! ఇటు వచ్చి ఇప్పుడే ఆహుతులుపొంది ప్రసన్నంగాఉన్న అగ్నులకు ప్రదక్షిణం చెయ్యి.

(అందరూ పరిక్రమిస్తారు)

కణ్వు : (వైదికరీతితో) ఇదిగో వేదికచుట్టూ అగ్నులున్నాయి. పక్కల పచ్చిదర్బాలు పరచి ఉన్నవి. ఇప్పుడే సమిధలతో హోమం చేశాను. హుతమయిన పదార్థాల పరిమళమే పాపాలను నశింపజేస్తుంది. ఈ అగ్నులు నిన్ను రక్షించవలెనని కోరుతున్నాను.

ఇంక బయలుదేరు. (చుట్టూచూసి) శార్దూరవాదులేరీ ?

(ప్రవేశిస్తూ)

శిష్యులు : భగవన్ ! ఇక్కడే ఉన్నాము.

కణ్వు : మీ చెల్లెలికి దారిచూపండి.

శార్ద : పూజ్యురాలా ! ఇటు ఇటు.

(అంతా పరిక్రమిస్తారు.)

కణ్వు : ఆశ్రమంలోఉన్న వృక్షములారా ! వినండి.

ఈ శకుంతల మీకు నీళ్ళుపోయకుండా తాను నీరుముట్టేదికాదు. ఆలంకారాలంటే ఎంత ఇష్టమయినా మీ మీది ప్రేమవల్ల ఒక్క చిగురుకూడా తెంపలేదు. మీకు తొలిపూత పట్టితే ఈమెకు పెద్ద పండగగా ఉండేది-అటువంటి ఈమె ఇప్పుడు అత్రవారింటికి పోతున్నది. సెలవియ్యండి

(కోయిల కూతను నిర్దేశిస్తూ)

ఈ అడవిలో మనకు దగ్గరి చుట్టాలైన ఈ చెట్లు మధురమైన ఈ కోయిల కూతతో జవాబిస్తూ శకుంతల గమనానికి అనుమతించాయి.

(అకాశవాణి)

తామరతంపరతో అందమైన కొలకులుదారి పొడుగునా ఉన్నాయి. భాయావృక్షాలు సూర్యకిరణ తాపాన్ని అగ్నిస్త్రావి దారిపొడుగునా తామర పుప్పొడి చూశితో కేశని మృదువుగా ఉంది. చల్లనిపిల్లగాలులు వీస్తున్నవి. ఈమె ప్రయాణము భద్రమంగానూ సుఖంగానూ జరుగుగలక !

(అంతా ఆశ్చర్యంతో నింటారు)

గౌతమి : ఓడ్డా ! మన చుట్టూలంటి ఈ వనదేవతలు నీ ప్రయాణానికి సుముఖించారు వారికి పందనం చెప్పు.

శకుం : (వందనం చేస్తూ ప్రదక్షిణించి చెలితో) ప్రియావవా ! భర్తృపర్యనాభిలాష ముమ్మడిగా ఉన్న ఆశ్రమం వదిలిపోవడానికి కాళ్ళు రావటం లేదే.

ప్రియం : శ్రమ విరిహం నిన్నొకరనె బాధించటంలేదు చూడు కొద్దిసేపట్లో నిన్ను విడవ వలసివస్తుందే అని ఆశ్రమం ఎంత చిన్నబోతున్నదో ! నోటిలోని గరిక పరకలు కిందపడిపోతున్నా తెలియకుండా ఆలేడిమాడు ఎట్లా కలుచు దో ! ఆశ్రమ మయూరాలు నృత్యం మిలిచిపోయినట్టున్నవి. లతలు పండుటాకులు రాల్చేమిషతో ఆశ్రుబిందువులు రాలుస్తున్నాయి.

శకుం : (జ్ఞాపకం తెచ్చుకుంటూ) నాన్నగారూ, నా చెల్లి వనజ్యోత్స్నాలత దగ్గర సెలవు తీసుకుంటాను.

కణ్వు : నాకు తెలుసు ఆ లతమీద నీకున్న సోదరీప్రేమ. ఇదిగో, నీ కుడివైపున ఉందది.

శకుం : (లతను సమీపించి) వనజ్యోత్స్నా ! నీవు మావెతో కలిసి ఉన్నా ; న్ను కొంచెం నీ కొమ్మల చేతులతో కౌగలించుకో. నీకు ఎంతో దూరంగా పోతున్నాను.

కణ్వు : నీ అదృష్టంవల్ల నేను మొదటినుంచీ నీ కోసం ఎంచుకొంటున్న వరుణ్ణి నువ్వు పొందాలిగినావు. ఈ నవమాలిక కూడా మామిడిచెట్టు నాశ్రయించింది. మీ యిద్దరినిగురించి నాకింక బెంగలేదు. ఇంక బయలుదేరు.

శకుం : (తన చెలికత్తెలతో) చెలులారా ! ఈలతను మీయిద్దరికీ ఒప్పజెబుతున్నాను.

అస. ప్రియం : కాని మమ్మల నెవరికొప్ప జెబుతున్నావు ? (కళ్ళ నీళ్ళు పెట్టుకుంటారు)

కణ్వు : అసనూయా ! కళ్ళ నీళ్ళు చాలించండి. మీయిద్దరే శకుంతలకు ధైర్యం చెప్ప వలసినవారు.

(అంతా పరిక్రమిస్తారు)

శకుం : నాన్నగారూ, గర్భభారంతో నడవలేకుండా ఉన్న ఈ పావురం సుఖంగా ప్రస వించినప్పుడు ఎవరినైనా నాకు ఆసంతోషవార్త చెప్పడానికి పంపిస్తారుకదూ !

కణ్వు : తప్పకుండా.

శకుం : (ముందుకు అడుగువెయ్యటంలో అవరోధం నడిస్తూ) ఇదేమిటి నా చీరకొంగు పట్టుకుంటుంది ?

(వెనుకకు తిరుగుతుంది)

కణ్వు : అమ్మా, ఇది నీవు పెంచిన లేడిపిల్ల. శిశువుగా ఉన్నప్పుడు దీని మొహాన దర్భ గుచ్చుకొని వుండేతే గారనూకె రాసి మాన్చి మెల్లిమెల్లిగా చామలు తినిపించి పెంచినావు గదా ! అది నీ అడుగుజాడలను ఎట్లా వదులుతుంది ?

శకుం : వత్సా, నేనీహితులందరినీ వదలిపోతున్న నా వెంట ఎందుకు వస్తున్నావు ? నీ తల్లి నిన్ను కనిపడేసిందేగాని తరవాత నీగత ఎరగదు. అప్పుడు నిన్న వెంచి నాను. ఇంక నీను నేను కనిపడను. మానాప్రకారం నీ సంగతి చూసుకొంటారులే. వెనకకుపో.

కణ్వు : కిన్నీటి ప్రవాహాన్ని కొలచే కొలద్దుకు అమ్మా ! దావంతా మిచ్చపల్లాలుగా పోయి సరిగాకనబడక పోయిందని అడుగుతున్నా.

శార్దూ : ఓగివన్ ! ఆత్మలను చించడానికి నీచిదాపునరక చెప్పు మృగని పెదలు చెబుతారు గదా ! కానూ తిరానిక వచ్చునాను. ఎక్కడ మాకు మీసందేశం చెప్పి మీరు వెనకకు వెళ్ళటం మంచిదికదా !

కణ్వు : ఐతే మనం అశుచార్యులకి సరికే దాదాం పడము.

(అంతా అక్కడికి వెళ్ళి సేబునాడు)

కణ్వు : (తనలో) సన్మన్యుడైన దుష్కరిత చక్రవర్తికి తిరిగి సందేశము ఏమి పంపాలి ? (ఆలోచిస్తాడు)

శకుం : (జరాంతిరంగా) చలులారా ! ఆటవడివైపునూడండి. తామరాకులలో దూరిఉన్న నీన భర్తను చూసుకోలేక ఆ చక్రవాతి ఎట్లా వీడుస్తున్నదో ! వాటికి కేవలం తామరాకులే ఆడ్డము. అయితే నేను ఏహంపన సిద్ధురం దుష్కరంగదజే !

అన : చెలీ ! ఆట్లా అనకు

“(ఆ చక్రవాతి) అది తన ప్రియుడు లేకుండా విరహంతో ఆంతులేకుండా పెరిగి పోతున్న రాత్రంతా గడపాలి. త్వరలో కలుసుకుంటాననే విశ్వాసం ఉంటే ఎంత దుస్సహ విరహవేదననైనా భరించవచ్చు”.

కణ్వు : శార్దూరదా ! శకుంతలను గురించి నా పక్షాన నీవారాజుతో ఇట్లా చెప్పవలె.

శార్దూ : అజ్ఞాపించండి.

కణ్వు : “మేము తపోధనులమన్న సంగతి గుర్తించి మీ ఉన్నత మతాన్ని స్మరించుకొని, చుట్టపక్కల చాటుదైచా ఆనాడు నీమీద శకుంతల ఆ విధంగా కురిపించిన ప్రేమ నెమరుకు తెచ్చుకొని నీవీమెను నీ ముఖం భార్యలతో || సమానంగా చూసుకో. అంతకంటే ఎక్కువ ఈమె చుట్టపక్కలు కోరేది కాదు; ఆమె అదృష్టమీద ఆధారపడి ఉంటుంది.”

శార్దూ : సందేశాన్ని గ్రహించుకున్నాను భగవన్ !

కణ్వు : అమ్మా, ఇప్పుడు నీకు కొంచెం ఉపదేశించవలసి ఉంది. మేము ఎంత ఆదవుల లోనే ఉంటున్నా లోకవృత్తాన్ని ఎరుగుదుము.

శార్దూ : మహర్షులకెరుగరానిది ఏమీ ఉండదు

* పాల చెట్టంటే మర్రి, రావి, ఇప్పచెట్లలో ఏదైనా కావచ్చును.

|| ఇక్కడ అభిజ్ఞాన మందు శకుంతలకు కలిగేస్థితి అనుకూలంగా రెండురకాల అర్థాలు చెబుతారు. (1) ‘ఆమెను ప్రత్యేక శ్రద్ధతో చూడు’ అనీ (2) నీ ముఖం భార్యలతో సమానంగా చూడవద్ద అనీ.

కణ్వు : “అత్తవారింట్లో అడుగుపెట్టినప్పటినుంచీ అత్తమామలను పెద్దలను సేవించవలె. నీ సవతులతో వారి ఆశ్మనభిగా ప్రవర్తించవలె. నీభర్త నీకు ప్రతికూలం చేసినా కోపగించుకొని ఆయన నెదిరించబోకు. సేవకులతో ఉదారంగా వ్యవహరించు సౌభాగ్యసికి బాగుపోకు ఉట్టా నడచుకొంటే శ్రీలు గృహరాజ్ఞులవుతారు. ఇంకో విధంగా నడిస్తే ఆ కుటుంబం చెడిపోతుంది.” గౌతమి ఏమనుకొంటున్నది ?

గౌత : కొత్తగా కాపురానికి వెళ్ళేటప్పుడు ఇంతకంటే చెప్పదగిందేమీ ఉండదు. తూదా తప్పకుండా మనస్సులో నిలుపుకోతల్లీ !

కిణ్వు : హత్సా. నన్నూ నీ చెల్లలనూ కౌగిలించుకో.

శకుం : ఇంతవరకేరా నా చెలులు అనసూయ, ప్రియంవద వచ్చేది ?

కణ్వు : బిడ్డా ! బిళ్ళకు కూడా పెళ్ళి కావలసిఉంది. వీళ్ళక్కడికి రావటం మంచిదికాదు. గౌతమి నీతో వస్తుంది.

శకుం : (తండ్రిని కౌగలించుకొని) మంయంనుంచి పెరికిన చందనపు కొమ్మలాగా మీ ఒడిలోనుండి వేరుపడి అక్కడ ఎలా జీవించగలను ?

కణ్వు : బిడ్డా ! ఎందుకట్లా భయపడుతున్నావు !

“గొప్ప వంశంలో పుట్టిన నీ భర్తకు గృహరాజ్ఞివై ప్రశిష్టపొందుతూ, ప్రతి సిమిషమూ రకరకాల విధులతో మునిగితేలుతూ, ఐశ్వర్యంలోతులతూగుతూ ఆచారకాలంలోనే ఉదయఃస్వతం సూర్యునికన్నట్లు కుమారుని ప్రసవించి పెంచుతూ ఉన్నప్పుడు మా విరహాన్ని గురించి నీకు ఆలోచనే రాదుతల్లీ!”
(శకుంతల తండ్రికి నమస్కరిస్తుంది)

కిణ్వు : నేను నీ కోసం ఏమి కోరుకుంటే అది నీకు లభించవలె.

శకుం : (చెలికత్తెలను సమీపించి) కద్దరు ఒక్కసారిగా నన్ను బిగ్గిత కౌగిలించుకోండి. అన. ప్రియం ! (ఉట్టాగేచేసి) నఖీ ! ఆరాజు తొందరగా నిన్ను గుర్తించకపోతే-ఆయన పేరుండి చూడు-ఆ ఉంగరం చూపించు

శకుం : సఖులారా ! మీరు సూచించిన ఈ భయం నన్ను కలత పెడుతుందట్రా !

అన. ప్రియం : ఏమీ భయం లేదు. ప్రేమ ఎక్కువయినకొద్దీ ఏవేవో కష్టాలనే ఊహించు కోటం సహజమేగదా !

శార్ద : (శకుంతలతో) అప్పుడే సూర్యుడు నాలుగు బారలు వైకెక్కినాడు. ఇకత్వరపడ వలె.

శకుం : (ఆశ్రమం పంక తిరిగి) నాన్నగారూ ! ఈ ఆశ్రమాన్ని మళ్ళీ ఎప్పుడు చూడగలనో గదా !

కణ్వు : వినుతల్లీ !

“చతుస్సముద్రముద్రితమైన ధరావలయానికి సప్రాజ్ఞివై దుష్యంతుని వల్ల నీకు కలిగిన కుమారుని ఏకరాట్టుగా ప్రతిష్ఠించి సర్వకుటుంబభారమూ పుత్రునికి అప్పగించిన భర్తతో కలిసి శాంతి రాజ్యమయిన ఈ ఆశ్రమంలో కాలుపెడతావు.”

గౌత : బిడ్డా ! ప్రయాణానికి తాలాతీతమవుతున్నది. మీ నాన్నగారిని వెనకకు మళ్ళీ (కణ్వునితో) ఇంక ఎంతసేపయినా అమ్మాయి యిట్లా మాట్లాడుతూనే ఉంటుంది. ఇంక మీరే కొంచెం ధైర్యం చెయ్యవలె.

కణ్వు : తపోఽనుష్ఠానాలు ఆగిపోతున్నాయి తల్లీ !

శకుం : (తండ్రిని మళ్ళీ కొగిలించుకొని) ఇంతవరకూ తపస్సుచేతనే కృశించిపోయిన నాన్నగారి శరీరము నామూలంగాగూడా ఇంకా బతలిపోతుంది గదా!

కణ్వు : (నిట్టూరుస్తూ) “అనుగో! కాకచరం ముందు నివు బలి పెడుతూ వచ్చిన నీవార ధాన్యం మొలిచి పరిచి బండ్ల కొడూ ఆ మొక్కలు నాకంబపడకుండా ఎట్లా ఉంటాయి చాడే! చూస్తూగూడా నన్ను పడలిపెట్టిన దుఃఖం మరచిపోగలనా తల్లీ!” వెళ్ళమ్మా ప్రయోగం సుఖంగా కొనిసాగుగాక !
(శకుంతల ఆమెతో ప్రయాణించేవారు వెళతారు)

అనప్రి : (శకుంతల వెళ్ళిన వంక చూస్తూ) యో! అయో! శకుంతల ఆ అడవి చెట్ల పెరసల సడుమ కనుకురుగై పోయింది.

కణ్వు : (నిట్టూరుస్తూ) అనసూయా! మీ స్నేహితురాలు వెళ్ళిపోయింది. మీ దుఃఖాన్ని ఆవుకొంటూ నాతోరండ, నేను వెతుక్తున్నాను.

అనప్రి : తండ్రీ! శకుంతల తపోవటంచేత భూన్యంగా ఉన్నట్టున్న ఆ తపోవనం ఎట్లా ప్రవేశించగలము ?

కణ్వు : అవును, స్నేహంవల్ల అట్లాగే అనిపిస్తుంది. (పరిక్రమించి విమర్శతో) అహా! శకుంతలను అత్తవారింటికి పంపటంవల్ల నా హృదయమిప్పుడు తేలికపడింది. “ఆడపిల్ల పరునిసొత్తు. శకుంతలను భర్త దగ్గరికి పంపించి నందువల్ల ఒకరు దాచబెట్టిన సొమ్ము వారికిచ్చివేసినప్పటిలాగా నామనస్సు నిర్మలమైంది.”

కాళిదాసు కావ్యాలు, నాటకాలు

రఘువంశము

I 5-9 : నా వాక్కు అల్పమయినది. అయినా పసిద్ధులైన రఘురాజులవంశాన్ని గురించిన ప్రబంధం చెబుతాను. ఆ రాజులగుణాలు నా చెవిని ఇట్లు కట్టుకొని నన్ను ఇటు వంటి చాపల్యానికి ప్రోత్సహించినవి. రఘువంశీయులైన రాజులు పుట్టినప్పటినుంచీ పరి శుద్ధులు. వలంపొందనిదే ఏ పనినీ వారు నడుమపడలిపెట్టరు. వారి అధికారం నలువంకలా సముద్రాలవరకూ వ్యాపించింది. వారి రథాలు స్వర్గానికి కూడా వెళ్ళినవి. శాస్త్రాలు చెప్పిన దానికి తూడా తప్పకుండా అగ్నులను ఉపాసించినారు. యాచకులు వీడికోరినా ఇచ్చివేసినారు. అపరాధాలకు తగిన దండన విధించినారు. తగిన సమయంలోనే మేల్కొనేవారు. త్యాగంకోసమే ధనం సంపాదించినారు. ఎక్కడబోయి మాట వస్తుందో అని మితంగా మాట్లాడే వారు. యశస్సుకోసమే విజయం కోరుకొనేవారు. సంతానంకోసమే వివాహం చేసుకొనేవారు. వారు చిన్నతనం చదువులో గడిపేవారు. యౌవనంలో విషయసుఖాలు కోరేవాడు. ముసలి తనం రాగానే మునివృత్తి వహించినారు. చివరికి యోగమార్గాన శరీరం వదలివేసినారు.

I-12, 15, 18, 19, 20-5, 28 : పవిత్రమైన ఆ మనువువంశంలో షీరసము ద్రంలో చంద్రునివలె దీర్ఘిపుడనే రాజవంశుడు జనించినాడు. ఆయన ఇతరులందరికంటే విశుద్ధుడు. అతనిప్రజ్ఞ అతని అకారానికి తగినది. అతనివిద్య ప్రజ్ఞకు తగినది. విద్యకు తగినది అతనికృషి. కృషికి తగినఫలము అతడు పొందినాడు.

ప్రజల అభివృద్ధికోసమే అతడు వారినుండి పన్నులు తీసుకొన్నాడు వెయ్యిరెట్లు వర్షించటానికేగదా సూర్యుడు జలాన్ని గ్రహించటం ?

సైన్యం అతనికి అంకారప్రాయంగా మాత్రమే ఉండేది. శాస్త్రాలలో నితంగా ప్రసరించేబుద్ధి, వింటసంధించిన అల్లెత్రాడు, రెండే అతని ప్రయోజనాలను సాధించేవి.

అతని మంత్రం గూఢంగా ఉంటుంది. అతని ఆశారంవల్లగానీ ఇంగితంవల్లగానీ ఏమీ బాధపడదు ఇప్పటి జన్మలో అనుభవించే ఫలాలనుబట్టి పూర్వజన్మసంస్కారాలను ఊహిస్తుంటారు. అట్లానే కలుగుతున్న ఫలితాలనుబట్టి ఆయన ఇటువంటి సామాన్యపాప ప్రయోగాలుచేసి ఉండవచ్చునని ఊహించదగి ఉంటుంది.

అతడు వెరపులేక తన్ను రక్షించుకొనేవాడు. రోగాదులు లేకుండానే ధర్మమాచరించేవాడు. పేరాసలేకుండా ధనం సంపాదించేవాడు సక్తుడు కాకుండానే సుఖమనుభవించేవాడు.

జ్ఞానమునందు మౌనము, శక్తియందు క్షమాగుణము, త్యాగమునందు గర్వరాహిత్యము, ఆచున లక్షణాలు. అన్యోన్య విరుద్ధములైన సద్గుణాలు ఆయనయందు సహవాసం చేస్తూ తోబుట్టువులవలె పొంది పొసగిఉంటాయి.

అతనిని విషయసుఖాలు ఆకర్షించలేదు. చదువులలో సారమంతా ఆవగతం చేసుకొన్నాడు. ధర్మరతుడైన అతడు మనశితనముపైన బడకుండానే వృద్ధుడుగా పరిగణింపబడ్డాడు.

ప్రజలకు తగిన శిక్షణమియ్యటంవల్లనూ వారిని రక్షించటంవల్లనూ పోషించటంవల్లనూ వారికి ఆ దిలీపుడే తండ్రీ అయినాడు. వారి తల్లిదండ్రులు వారికి జన్మమాత్రమే ఇచ్చినారు.

లోక స్థితికోసం దండించదగిన వారిని మాత్రమే దండిస్తూ, సంతానంకోసం మాత్రమే వివాహం చేసుకున్నవాడు కావటంవల్ల బుద్ధిమంతుడైన అతడు అర్థకామాలవల్ల ధర్మాన్నే సంపాదించినాడు.

రోగాదునికి ఔషధంవలె ధర్మవర్తనుడైన శిష్టుడ ద్వేష్యుడైనా అతనికి సమ్మతుడే. పాము కరచినవేలు మాదిరి దుష్టుడయినవాడు ప్రియుడైనా అతనికి త్యాజ్యుడే.

అతనిని బ్రహ్మదేవుడు మహాభూతాలన్నీ కలిపి సృష్టించి ఉండవచ్చు. అందువల్లనే కాబోలు ! అతని గుణాలన్నీ ఇతరులకోసమే ఫలించేవిగా రూపొందినవి.

III-87 : తన ప్రియురాలైన రాణి ఇందుమతి మరణించినప్పుడు అజుని విలాపము: నాకు గృహిణివి, మంత్రివి, ఆంతరంగిక మిత్రానివి. లలితకళలలో నచ్చిన శిష్యురాలివి, అయిన నిన్ను హరించిన కృపారహితమైన ఆ మృత్యువు నాది ఏమి హరించలేదో చెప్పు.

III-88 : మూఢమతి అయినవాడు ప్రియనాశనాన్ని హృదయశల్యంగా భావిస్తాడు. అదే సందర్భంలో స్థిత ప్రజ్ఞుడు హృదయ శల్యంపోయిందనుకుంటాడు. మరి అది మోక్షద్వారంగదా !

కుమార సంభవము

V-75. మహాత్ముల చరిత్ర లోకంతోపాటుగా ఉండేదికాదు. అదిఅట్లా జరగటానికి కారణం తెలుసుకోవలసినదా కష్టమే. అందుకే మందులు వారిని ద్వేషిస్తుంటారు.

మేఘసందేశము

II-44. కత్తిలేని దుఃఖ గానీ సుఖంగానీ ఎవరికి కలుగుతుంది ? తిరుగుతున్న చంద చక్రపు ముందు తిరిగిదిమీదకి దిగింది కంటికి దావటం సహజమేగదా !

II-47. విరహంలో పేరుకు గ్రహణం పడుతుందంటారు. అనుభవం లేనందువల్ల అది పెరిగి పెరిగి కొండలతవుతుంది ప్రేమించిన వారికోసం తృప్తి పెచ్చు పెరుగుతుంది.

విక్రమోర్వశీయము

III-11. దుఃఖం తరువాత వచ్చిన సుఖమే రసవత్తరంగా ఉంటుంది. బాగా ఎండలో నడిచినదిచిన్న వాకికిగదా చెట్టునీడ పరమసుఖాన్నిస్తుంది ?

IV-27 పరాయి వాళ్ల దుఃఖం ఎంత గొప్పదయినా దానిలో ఏమీలేదని అంటారు ఇతరులు

మాళవికాగ్నిమిత్రము

I-2. పూర్వపుదై నంతమాత్రాన అంతామంచిదే అనటానికి వీలులేదు...మంచి వాళ్లు రెండేని పరిశీలించి మంచిదాన్నే గ్రహిస్తారు. మూఢులు పరులమాటలు పట్టుకొని పాకులాడతారు.

6. గురువు తగిన విద్యాధికి నేర్పినవిద్య రాజింపుకు వస్తుంది. సముద్రంలో ముత్యపు చిప్పలో పడ్డ వానచుక్క ముత్యమవుతుందిగదా !

9. చీకటిలోఉన్న పెనువును కళ్లన్నా దీపం లేనిదే చూడటం కుదరదుగదా ! అట్లానే సప్రతిబంధకమైన ఆర్థాన్ని పొందటానికి రాజుకు సహాయం కావాలి.

17. తనకాశ్రయ మున్నది, వివాదానికి దిగితే అదిపోతుందేమో అని భయపడుతూ ఎదిరి నింపను సహిస్తూ శాస్త్రాన్ని కేవలం జీవికగా ఉపయోగించుకొంటూ ఉండేవానిని జ్ఞానం అమ్ముకొనే కోమటి అంటారు.

II-9 పండితుల మందర అగ్నిలో వేసిన బంగారం లాగా వన్నెతరగకుండా నిలిచి ఉండేట్లు గురువు చేసిన ఉపదేశాన్నే శుద్ధ మయిన ఉపదేశం అంటారు.

III-15. ఒకరు ఉత్కంఠతో ఉండి రెండోవారు ఏమీ పట్టనట్టు ఉంటే అటువంటి వారి కలయికలో ఆనందం ఏమీ లేదంటారు. ఇద్దరికీ సమానమైన అనురాగం ఉండి ఒకరికొకరు కలుసుకొనే ఆశ లేక చచ్చిపోయినా అదేమంచిది

IV-6. తెలివి తేటల చేత మాత్రమే స్నేహితుల కోరికలు సమకూరవు. కార్యసిద్ధి మార్గము ఎంతో సూక్ష్మమైనది. తెలివి తేటలకు స్నేహం కూడా తోడయి నప్పుడే అది కనబడుతుంది.

అభిజ్ఞాన శాకుంతలము

I-1. ఎంతబాగా శిక్షణపొందినా మనస్సుకు ఆత్మ విశ్వాసం అరుదు.

17. నాచు చుట్టుకొని ఉన్నా పద్మం అందంగానే ఉంటుంది. భండ్రునిలో మచ్చ

మరినంగా ఉన్నా అది చంద్రుడికి అందమే ఇస్తున్నది ఈ సుందరి నార చీర కట్టుకొన్నా ఎంతో మనోజ్ఞంగా ఉంది. మధురమైన ఆకృతులకు ఏది అలంకారం కాదు?

I-19. సజ్జనులకు సందేహం వచ్చినప్పుడు తమ అంతఃకరణ ప్రవృత్తులే ప్రమాణము.

III-8/9. విత్రులతో కలిసి పంచుకొంటే దుఃఖవేదన సహించదగినది అవుతుంది.

15/16. సీవు చెప్పవలెనుకొన్నది చెప్పిఉండకపోతే పశ్చాత్తాపమే మిలేది.

IV-ప్రేమ ఎక్కువయిన కొద్దీ ఏవేవో కష్టాలనే ఊహించు కోటం సహజమేగదా.

V-2. రమ్యములైన వస్తువులను చూసి, మధురములైన పలుకులను విని సుఖంగా ఉన్న ప్రాణికుడా ఒకప్పుడు చాలా ఉత్సుకత్వం పొందుతుంది. మనస్సులో లీలగా ఏదోమెదులుతుంది. పూర్వజన్మలలో పొందిన స్నేహనుబంధాలు భావంలో పాతుకొని పోయిఉంటాయి.

V-12. పండ్లు పుట్టుకొని వచ్చినకొద్దీ చెట్టు వంగిపోతుంటాయి. కొత్తసీరు తాగిన మబ్బులుబాగా వేళ్ళాడతాయి. ఐశ్వర్యం పెరిగినకొద్దీ సజ్జనులు వినయవంతులవుతారు. పరో పకారులయినవారి స్వభావం ఉటువంటిది గదా !

II-25. ఏరోజు కారోజు తాను ఏమేమి పొరపాట్లు చేస్తున్నాడో తెలుసుకోవటమే కష్టము. ప్రజలలో ఎవడు ఏదారిన పోతున్నాడో తెలుసుకోగల శక్తిఉంటుందా?

VII-17. సహజంగా నవ్వుతున్న ఈ పిల్లవాని పళ్ళు మొగ్గల లాగా కనపడుతున్నవి. ఇతడు పరుకుతున్న తొక్కుపల్కులు ఎంతో ఇంపుగా ఉన్నవి. ఇటువంటి బిడ్డలు ఒళ్లో ఎగబాకుతుంటే వీళ్ళను ఎత్తుకొని తమవస్త్రానిన మలినం చేసుకొనే వాళ్ళు ఎంత ధన్యులు !

శూద్రకుని నాటకము - మృచ్చకటిక

I-8. కొడుకులు లేని యిల్లు శూన్యము. ఆట్లాగే మంచి స్నేహితుడు కరువయిన వానికి ఇల్లు ఎప్పుడు శూన్యంగానే ఉన్నట్టనిపిస్తుంది. మూర్ఖునికి సకలదిశలూ శూన్యంగానే కనిపిస్తాయి. ఇంక పేదవానికి విశ్వమంతా శూన్యమే.

I-10. అంధకారంలో దీపంలాగా చిర కష్టానుభవంలో సుఖం రాణిస్తుంది. సుఖాలను భవిస్తూ దారిద్ర్యంలోకి దిగజారినవాడు జనిపోయినట్లే. శరీరాన్ని అంటిపెట్టుకొని ఉండటం వల్లనే వాడు బతికున్నట్టు కనబడతాడు.

I-43. పేదవాడైనంత మాత్రాన ఒకనికి అగౌరవం కలగదు. భగవంతుని దృష్టిలో పేద, గోవు అనే భేదం ఏమీలేదు. శీలం లేనివాడు ధనవంతుడైనా పేదవాడే.

II-15. సజ్జనునికి ఐశ్వర్యం గౌరవమే. వస్త్రాపోతూఉండే రెండవరకపు ఐశ్వర్యం ఎంతమందికి లేదు ? ఇతరులను గౌరవించడం ఎరగని వారికి గౌరవమంటే ఏమి తెలుస్తుంది ?

VI-8 : తనపంచన జేరిన వానిని ఎవడు వదిలిపెడతాడో వానిని విజయం విడిచి పెడుతుంది. స్నేహితులూ చుట్టపక్కలూ వదిలిపోతారు. వాడు శాశ్వతంగా తిరస్కారానికి పాలవుతాడు.

VIII-24 : దశదిశలూ సన్ను చూస్తున్నవి. పనదేవతలు కూడా చూస్తున్నారు.

ఆట్లాగే చంద్రుడూ ఉజ్జ్వలుడైన సూర్యుడూ మాస్తున్నాడు. ధర్మము వాయువు, అకాశము. నా అంతఃకరణము, పృథివి-ఇవన్నీ మూలపుడు దేసే మంచికి చెడ్డకూ సాక్షులు.

VIII-29, IX-7, వచనాన్ని ఎందుకెత్తతారు ? నిజానికి గుణమే ప్రధానము సుశ్రేతంలో మళ్ళచెట్టు కూడా స్నేచ్ఛగా పెరుగుతాయి.

43. ఓరిమిని మించిన మిత్రము లేదు. భిష్మత్తులో శ్రేమానికి అది సహాయకము. తాను చేసిన శ్రమకు అపార సత్ఫలితాలను ఇస్తుంది తప్పిపోని శత్రు సహార ప్రక్రియ అది.

X-59 : అదృష్టం మోటవక్రం మాదిరి పనిచేస్తుంది. దానికి కట్టిన బొక్కెనలు లోకంలో పనమృత. అదికొంత మందిని వట్టిపోయేటట్లు చేస్తుంది కొంతమందిని నెండుగా లాగుతుంది. కొంతమందిని పైకి గుంజుతుంది. కొంతమందిని పాతాళంలో వదలుతుంది కొంతమందిని ఈడుస్తూ వారికి భారకలిగిస్తుంది ఇట్లా ద్వంద్వాలతో నిండిఉన్న ప్రపంచం తరహాను చూపిస్తుంది.

భారవికావ్యము - కిరాతార్జునీయము

I-4 : ఒకే విధంగా పథ్యమలూ, అహ్లాదకరాలూ అయిన మాటలు దర్శనాలు

I-30 : తొందరపడి ఏపనీ చేయకూడదు. అవివేకం వల్ల గొప్ప అపవలు వస్తాయి. మనుష్యులలోని గుణాలు సంపదలను ఆకర్షిస్తాయి విమర్శించుకొని పనిచేసే వారిని సంపదలు తమంతలామే వరిస్తాయి.

VII-15 : అల్పదోషం చేత బహు సుకృతం కొట్టుపడదు.

VIII-37 : గుణాలు ప్రేమను బట్టి భాసిస్తాయి. ఉన్నపు నాశ్రయించిఉండవు.

XI-11 : లోకంలో సౌందర్యం సులభమేకాని గణార్థనం మాత్రం చాలాకష్టము.

XI-27,28 : ప్రియురాలితో కూడి ఉన్నప్పుడు అరణ్యాలైనా జనంతో కిక్కిరిసి ఉన్నట్టుంటాయి; అపద వచ్చినా పడగలాగే ఉంటుంది; నష్టంకూడా లాభంలాగానే కనబడుతుంది. ప్రియా విరహితుడైనప్పుడు రమ్యప్రదేశాల అరణ్యాలు లాగానూ ప్రియములైన ప్రాణాలు దుర్భరంగానూ కనపడుతాయి. చట్టపక్కాల నడుమఉన్నా ఒంటరిగానే ఉన్నట్టుంటుంది.

XI-72,73 : పుట్టుకవల్ల వచ్చిన పురుష శబ్దంతో పనిలేదు. గుణగ్రాహులైన వారు ఎవనిని ప్రశంసిస్తారో, అదృతపడుతూ పేర్కొంటారో ఎవనితేజస్సు పరుల ఓజస్సులను మింగేస్తున్నట్టుంటుందో, ఎవనిని సభలలో నలుగురూ గౌరవంగా పేర్కొంటారో, శత్రువులు కూడా ఎవనిని ప్రశంసిస్తారో అటువంటి పురుషుడే మనుష్య నామమున కర్తుడు.

మాఘుని శిశుపాల వధ

I-73. పరివ్రత భర్తను అనుసరించినట్టు, నిశ్చలమైన స్వభావము ముందుజన్మలలో గూడా పురుషుని విడువదు.

II-22. అర్జునైన క్రియయే నడుత్తరము,

II-27 వాగ్మి అయినా అనుభవం లేనివాని మోట వృధా

III-81. అనల్పమయిన ప్రీతివల్ల బాగా తెలిసిన వస్తువయినా సరికొత్తదిగా కనిపిస్తుంది.

IV-7. చూసినకొద్దీ అనుక్షణం కొత్తదనం ఉట్టి పడే దాన్నే అందమంటారు.

V-44. కాలమే శక్తిని ఆశక్తిని నిరూపిస్తుంది.

VIII-10. తనకు ప్రత్యేకతను కోరేవాడు భౌతికత్యం వట్టించుకొడు.

IX-12. గుణవిహీనుడికి దోషరాహిత్యమే గుణము

భవభూతి - నాటకాలు

మహావీర చరితము.

V-59. మిత్రుని వేలుకోసం ప్రాణాలైనా ఇయ్యటం. దోహంతల పెట్టక పోవటం, దేనికి ఏ మిషనూ చెప్పక పోవడం. ఇతరులు తనకేవిచేస్తే హితవనిపిస్తూ దో అవే మిత్రునికి చెయ్యటమూ - ఈ నడవడినే మైత్రీ మహావ్రతమంటారు.

మాలతీ మాధవము.

I-3. ఎవరు మమ్ముల నిక్కడ అవజ్ఞచేస్తున్నారో వారికి తెలిసింది కొందెమేమా ఈ కృషి వారికోసంకాదు. మాతో సమాన ధర్మం కలివాడెవడో పుడతాడు. కాం అనంతము. పృథివి విశాలము.

I-17. బైటికి అన్నివిధాలా మంచిగా ఉన్నట్టు కనిబడతూ ఇతరులు తన్ను గుర్తించటానికనువైన మరీ సన్నటి చిద్రాణు గూడా మూసివేస్తాడు. విద్వాంసు డొక్కడు అనేకమందిలో ప్రవేశించి అందరినీ కపటోపాయాలతో లోబరుచుకొని తక్షణస్థితిలాగా కనపడతూ తన పనులన్నీ చక్కబరుచుకొని మాట్లాడకుండా పోతాడు.

I-27. అది ప్రీతి అనీ దానికిది కారణమనీ చెబితే అది స్వవదనవ్యాసూతమవుతుంది. వస్తువులను అంతర్గతమైన హేతు వేదోకబువుతుంది. ప్రీతి అనేది బయటికారణాల నాశ్రయించదు. సూర్యుడు ఉదయించగానే తెల్లతామర వికసిస్తుంది. చంద్రుడు పొడవగానే చంద్రకాంతపురాయి ద్రవిస్తుంది.

II-2/8. ఇతరేతరానురాగం వల్ల వివాహం మంగళతమమవుతుంది. ప్రియుని మనస్సునూ నయనాలనూ ఆకట్టుకొన్న మహిళకు సౌభాగ్యం దాస్యంచేస్తుంది.

III-11. శాస్త్రాలు బాగా చదివెడింటం, సహజమైన తెలివి తేటలు, ప్రాగల్భ్యము, అభ్యాసంచేత మెరుగులు తీరిన వాక్కు, సమయస్ఫుర్తి, సవినయన ప్రవర్తన-ఈ గుణాలు క్రియాకాలంలో కామధేనువులు.

ఉత్తర రామచరిత్ర

1-5. ఒకడు ఎట్లాపడితే అట్లా మాట్లాడవచ్చు. లోకంలో ఏమర్కకు గురికాని దేముంది? ఆడవాళ్ళ విషయంలోలాగే వాక్కుల విషయంలోనూ జరం అడిపోసుకుంటూనే ఉంటారు.

I-89. అన్ని సందర్భాలలోనూ సుఖంలోనూ దుఃఖముతోనూ ఏకరూపంగా ఆస్థుసరిస్తుంది. దానితో హృదయం విశ్రమిస్తుంది, ఘనసలితనం దాని రసాన్ని తగ్గించ

లేదు. కాలం గడిచేకొద్దీ ఆవరణం తొలగిపోయి అందుకో ప్రేమసారం నిలుస్తుంది. అటు వంటిది దాంపత్యము. ఏవిధంచేతనయినా అది భద్రంగా ఉండవలెనని ఈ ఒక్కటే కోరుకుంటారు.

I-41. ఏపని చేసిఅయినా లోకానికి తృప్తికలిగించటమే మంచివాళ్ళకు వ్రతము.

II-2. అంతటా ప్రియంతో నిండిన నడవడి, విసయంచేత మృదువై హద్దుమీరని వాక్కు, స్వభావంచేతనే మేలుకోలే బుద్ధి, మచ్చలేని పరిచయము. ముందుగానీ వెనకగానీ తారుమారుకాని ఆనందము-మంచివాళ్ళ ప్రవర్తనలో రహస్యమిది. ఇందులో మిషన్లు తావు లేదు. ఇది ఎప్పుడూ విశుద్ధంగానే ప్రకాశిస్తుంది.

II-4. ప్రాజ్ఞనికెట్లాగో జడునికికూడా అట్లాగే విద్య నేర్పుతాడు గురువు. వాళ్ళ తెలివిని పెంచటంగానీ తగ్గించటంగానీ ఆయన చెయ్యడు. అయితే ఫలంలో చాలా తేడా కనపడుతుంది. ఎట్లాగంటే-స్వచ్ఛమైన మణిలో కనబడ్డమాదిరి బింబం మట్టిముద్దలో కనపడదు గదా !

II-19. ప్రియుడైనవాడు ఏమీ చేయకుండా సౌఖ్యాలచేత దుఃఖాలను పోగొడతాడు. అటువంటి ప్రియుడు అతనికి విశిష్టమైన ద్రవ్యంవంటివాడు.

III-17 దంపతుల హృదయాలను ప్రేమతో బంధించే ఆనంద గ్రంథినే పుత్రుడంటారు.

III-29. వరదనీరు ఒడ్డొరసినప్పుడు అలుగు వదలటమే మందు. హృదయం శోకంతో నిండినప్పుడు గట్టిగా ఏడిస్తే అది పగిలిపోకుండా ఉంటుంది.

IV-11. గుణాలతో నిండి ఉన్నప్పుడు స్త్రీయా పురుషుడా అనే ప్రశ్నలేదు. ఆ గుణాలే పూజించదగినవి.

V-12. కారణాన్ని పురస్కరించుకొనకుండా కలిగిన పక్షపాతానికి విఘాతం కలగదు. స్నేహమనే దారము లోపలి మర్మాలను కలిపి కుడుతుంది.

V-29-30 పిచ్చివాడూ గర్వితుడూ పలికే మాటలను ఋషులు రాక్షస వాక్కు అంటారు. అది అన్ని విరోధాలకూ మూలమూ, లోకానికి అవిష్టమూ. శుద్ధమూ శాంతిమూ సత్యమూ అయిన వాక్కును ధీరులు గోవుతో పోలుస్తారు. దానివల్ల కోరికలన్నీ తీరితాయి. దారిద్ర్యం తొలగిపోతుంది. కీర్తి కలుగుతుంది. అది చెడు మనస్సుగల వారిని తొలగిస్తుంది. తల్లిలాగా మంగళం కలిగిస్తుంది.

సుబంధువు వచనకావ్యము-వానపదత్త

అతి దుష్టకార్యం చేయవలసినప్పుడు దుష్టుల మనస్సు శక్తిమంత మవుతుంది. చీకటిలోనే కిదా గుడ్లగూబ చూడగలుగుతుంది.

మనవ్యులు అంశస్వరూపులయినా సత్యమైన తమ స్వభావం పరునిద్వారానే తెలుసుకోగలరు. కళ్ళు తమ శక్తిని చూసుకోగలిగేది అద్దంలోనేగదా!

హర్షభూపతి నాటకము-నాగానందము

IV-7 భూమిమీద పడగానే అనిత్యత దాదివలె ఒళ్ళోకి తీసుకొంటుంది. తరవాతనే తల్లి కౌగిలించుకొనేది. అట్లాంటప్పుడు శోకానికింక వరసా వాఫీ ఏమిటి!

IV-10. ఎంతో దయగలవారై ఉద్ధుల కోర్కెను పమ్ము చేయనివారు, కారుణ్యం వల్ల పరార్థంకోసం స్వార్థాన్ని లెక్కచేయనివారు, ఎప్పుడూ పదుల దుఃఖాలకు మనస్సులో కుమిలిపోతూ ఉండేవారూ ఆ మహాత్ములు నేడు లేరు. ఎవరి మూడర ఏడస్తావు తల్లీ! బాష్పపేగాన్ని ఆపుకో.

మహేంద్ర విశ్రమశల్లపుని శ్రహసనము

భగవదజ్ఞకీయము-శ్లో. II

ఇంతవరకు ప్రపంచంలో లభించని వాటిని కోరుకొంటూ, జరిగిపోయిన వాటిని గురించి విచారిస్తూ, వర్తమానంలో దొరుకుతున్నవెట్టి తృప్తిపడకుండా ఉండేవాడికి సుఖం లేదు.

మురారి నాటకము-అనర్థరాఘవము

X-4 స్వాయంగా నడుచుకొనేవాడికి జంతువులు కూడా సాయించేస్తాయి. పెద దారి పట్టిన వానిని తోడబుట్టినవాడైనా వదలిపెడతాడు.

(ఇక్కడ ఉదాహరణకి మొదటిదానికి రాముడు, వానరులూ రెండోదానికి రావణుడు, విబీషణుడు)

VI. అతి దుఃఖం కలవాడు దుఃఖం లేనివాడనే లోకోక్తి సత్యమే.

అనేకమంది శుద్ధులు కలిసి ఒక గొప్ప వానిని తేలికగా పడగొట్టగలరు.

విశాఖదత్తుని నాటకము-ముద్రారాక్షసము

III-14 రాజంటే భయపడవలె, మంత్రినిచూస్తే గడగడలాడవలె. రాజుగారికి ప్రీతిపాత్రులైనవారికి వణకవలె. ఇంక రాజభవనంలో తిని తిరిగే విటులకు మరీ భయపడ వలె. తలయెత్తుకొని చూస్తూ నమ్రతతో మాట్లాడతూ దైన్యంవల్ల పొట్టకోసం తిప్పలు పడుతూ ఎంతచేసినా లాభమమే కలిగించే ఈ సేవను బుద్ధిమంతులు శ్వేచ్ఛత్తిగా పరిగణిస్తారు.

III-16 ఎప్పుడూ అబద్ధమాడనివారైనా లోభంవల్ల ప్రగల్భవాక్కులైన వురుషులు లేని గుణాలను కల్పించి రాజులను పొగడతూంటారు. అదంతా తృప్తిస్వభావమే అని చెప్పవచ్చు. ఏ కోరికలేని వారు రాజులను గడ్డిపొవలలాగా చూస్తాడగదా!

V-8. రాజనీతి ప్రయోజనాన్నిబట్టి మిత్రులను శత్రువులుగానూ, శత్రువులను మిత్రులుగానూ చేస్తుంది. అది బ్రతికుండగానే పూర్వవృత్తమెరగని కొత్తజన్మ తెచ్చిపెడుతుంది.

రాజశేఖరుని నాటకాలు

బాలరామాయణము

I ప్రస్తావన : ఒక్కొక్కనికి ఒక్కొక్క విషయంలో ఎక్కువ నేర్పు ఉంటుంది. ప్రతివానికి ప్రతి విషయమూ తెలియదు.

II-51. లోకోత్తర చరిత్రంవల్ల మానవుడు ఉదాత్తదేవుడుతాకాని కులంవల్ల క్షాదు.

IV-47-48. మదురమైన స్వభావముంటే మానవుడు ఎవరినైనా ఏవిధంచేత

నైనా సంతోషపెట్టగలడు

VII-16. శోకశంకువు శూన్యంబై నామకొనినయి ఉన్న యథోచితంగా తను కర్మకరమం నిర్వహించుకొంటుండు శూన్యంబై దాని కాంధివ్యాఖ్యని తగిలించి విస్తృత

XI-21, 22 పురుషుని ఉదాత్తుని చేసేది పరిపతి పొందిన మనస్సు చియిచ్చు కాదు.

ః ద్ధసాలభంజిక

III-5. చల్లెఁది నలిగిడికి ఉచ్చుడు. కొత్తప్రేమ అతరాయం సహించదు. పొగడదండ అయితే వాడిరా దలవలసిరాదు

త్రివిక్రముని దమయంతి కథ

II-14-16 సాయం దెయ్యం, అష్టోపకరంగా మాట్లాడటం. పశుద్దమైన స్నేహం చూపడం పంచాశ్వ సత్భావము. చంద్రుని చల్లగా ఉండేటట్టు చేసేదెవరు? మనస్సు ఎట్లాంటిదో మాటలెట్లాంటివి. మాటలెటువంటివో చేరలెటువంటివి. మంచిపాళ్ళ మనో-వాక్-కర్మలు ఏకరూపంగానే ఉంటాయి. విత్తంతోపాటు వివేకం, విద్యతోపాటు విద్యయు, ప్రాభవంతోపాటు నమ్రత-ఇవి గొప్పవాళ్ళ లక్షణాలు.

మహిమభట్టు వ్యక్తి వివేకము (కావ్యశాస్త్రము)

ప్రవేశకశ్లోకము : నాతో సమానలయిన వారికినం జేస్తున్న ఈ పరిశ్రమ తగినదే. అందరినీ సంతోషపెట్టగలది లోకంలో ఏదీలేదు. ప్రపంచాన్ని వెలిగించే సూర్యుడు ఉదయిస్తే కొన్ని వస్తువులు వండిపోతాయి. మరకొన్ని పుష్పిస్తాయి. ఇంకా కొన్ని మూతి ముడుస్తాయి.

అఖినందుని రామచరితమనే కావ్యంలో

XII-6. చేతిగానివాడికి ప్రపంచమంకా మండిపోతున్నట్టు ఉంటుంది. చేతనయిన వాడికి ఎక్కడ ఉన్నా వనశ్శాంతికి కొరత ఉండదు. ఒక మహావృషభం ఎదుట నిలిచి కుక్కు వికారంగా మొరుగుతుందంటే దానికి కారణము పట్టరాని భయమే.

కృష్ణమిత్రుని నాటకము-ప్రబోధచంద్రోదయము

V-25. అనుకోకుండా అప్పటికప్పుడు మీదబడి మర్మాలను ఛేదించే గాఢ శోకాల దెబ్బలకు మంచి మందు వాటినిగురించి ఆలోచించకపోవటమే.

శ్రీహర్షుని నైషధీయ చరితము

VIII-32. అద్భుత గుణాలరాశి అయిన కస్తువును చూస్తూ వాక్ శక్తి ఉండి కూడా మౌనంగా ఉండవలసివస్తే అంతకన్నా సహించరాని బాధ ఏమంటుంది?

IX-8. మంచి వాక్కుకు పదాడంబరమూ, అర్థలాఘవమూ రెండూ విషాలు. తక్కువ మాటలలో సారగర్భంగా చెప్పగలవాడే వాగ్మి అనిపించుకుంటాడు.

IX-36. మంచిపనిచేస్తే బాధకలిగే విపత్కరపరిస్థితిలో నిషిద్ధకర్మమైనా చేయవలసిందే. వానస్థితో రాజమార్గము జారుడుగాఉంటే ఒకప్పుడు పండితులైనా పక్క

దారిన్ పోతారు.

125. లోకుల మూతులు ముయ్యటానికెవనికి శక్యము ?

X-13. కామము జాతీసే విత్తార్పి గుణాన్వీ గణించదు. ఇవక్రబుద్ధి ఎప్పుడూ అందం వెంటనే పడుతుంది.

19. ప్రకృతిసిద్ధమైన వస్తువువేరు ? కృత్రిమవస్తువువేరు.

43. పురుషునికి ఒకగుణంలో వంక పెట్టటానికి వీలులేకపోయినా మరోదోలో ఒకదోషం వెతకటం ఖలత్వానికి లక్షణము.

XIV-9. దేవతలు ఇంకేమీ ఇయ్యరు. వారికి అనుగ్రహంవస్తే మంచి బుద్ధినిస్తారు.

83. ఏ ఇతర భూతాలూ నీళ్లు నడపినంతగా లోకయాత్ర నడపటంలేదు.

87. కోరకుండా వచ్చే అర్థం ఎంత అల్పమైనా దానిని ధీరులు కాలదమ్ముకో రాదు.

జయదేవుని నాటకము ప్రసన్న రాఘవము

II-2. కుతూహలం కలిగించేవార్త, మంచివిద్య, కస్తురినుంచినచ్చే లోకోత్తర పరిమళమూ ఈ మూడూ నీటిమీద తైలబిందువులాగా స్వయంగానే ప్రపంచంలో వ్యాపిస్తాయి. వాటిని వ్యాపించకండా ఆపడం ఎవరి తరము ?

V-49. సామాన్యంగా దుష్టుల సంపదలు ఏదో దుశంతంతో ముగుస్తాయి. మహాత్ముల ఆపదలు సుఖోదర్శాలుగా ఉంటాయి.

వేదాంత దేశికుల నాటకము-సంకల్ప సూర్యోదయము

I-64. జనులకు పరులలో లేని దోషాలు కనపడినట్టు ఉన్నగుణాలు కనపడవు. తమ విషయంలో మాత్రం దృష్టి ఇందుకు విపరీతంగా ఉంటుంది. ఇదంతా మోహమనే కాటుక వహిమగదా !

II-31. అప్పటికి కొత్తగా ఉండేది కాలాంతరంలో పాతదవుతుంది. వాటిలో ఒకటి మంచి ఒకటి చెడ్డ అనరాదు.

V-34. భయకారణాలను తెలిపే గ్రంథాలు చదువుతూనే ఉంటాడు—మాటిమాటికీ నిద్రపోతూనే ఉంటాడు. ఆత్మసాక్షాత్కారం పొందుతాడు—శరీరం పోషణలో నిమగ్నుడౌ తూనే ఉంటాడు. దుఃఖననుద్రంలోనుంచి బయటపడాలనుకుంటాడు—సుఖంకావాలనుకుంటూనే ఉంటాడు. మనుష్యుడు ఇట్లా ద్విధావృత్తితో దుఃఖపడుతూ దోలాయమానుడవుతూనే ఉంటాడు.

IX-19. అంతరంగంలో గొప్పతనం ఉన్నవ్యక్తిగౌరవమనే కాలకూట విషానికి దూరంగా ఉంటాడు. తరుణిని శపంమాదిరి చూస్తాడు. సభఅంటే త్రాడుపామని దాని చాయలకు పోదు. అతడు రాజధానిని నరకంగా భావిస్తాడు.

ఉద్ధండుని నాటకము-మల్లికామారుతము

X-42. చెలిమితో నిండిన హృదయము, సంతోషంతో బాగా విప్పారిన చూపు-ఇవి మంచివాళ్ళకు స్వాగతమియ్యటానికి కానరానివి. ఇంక ఏమి చేసినా ఆచారదంబమే,

కల్పణుని రాజతరంగిణి (కాశ్మీర చరిత్ర)

I-7. ఎవని మాటలు తన ఇష్టానిష్టాల ప్రభావానికి లోబడక జీవ విషయాలను జరిగినట్టు వర్ణించటానికి దృఢంగా పూనుకొని ఉంటాయో అటువంటి గుణమును దైన రచయిత ప్రశంసించుచు.

VII-789 వాక్కు అభ్యుదయాన్ని పెంచుతుంది. కీర్తి కలిగిస్తుంది. దారిద్ర్యం తొలగిస్తుంది. శత్రువులతో కూడా మైత్రి పుట్టిస్తుంది. అడుగడుగునా సౌముఖ్యం పెంచే మార్గంలో చర్యలు చేస్తుంది. దైర్ఘ్యము మైన వాక్కు తొలగిపోలేని అవిష్టమేది.

VII-795. వానలకు నుండు నెసవివేది పెరుగుతుంది. ఉషస్సుడగ్గరించుకొద్దీ చీకటి దట్టమవుతుంది. ఇట్లాగే మానవులలోకూడా అభ్యుదయం కలగబోయేమందు వదలిపో బోతున్న దారిద్ర్యం కలిగించేబాధ శిఖరాలంతుకొంటుంది.

VII-985. ఎటువంటి విపత్సమయంలోగూడా దైర్యము, భావనాశక్తి, బలము, వివేకము, నిశ్చలత అనేగుణాలు ధృఢమతులైన మహాత్ములనువీడవు.

VIII-9198. లోకంలో సాటింపు అవుతున్న విషయాన్ని చెవిలో ఊచుతారు. విని సిగ్గుపడదగిన విషయాన్ని విన్నములై విచారిస్తున్న ధోరణితో పేర్కొంటారు. శత్రువుకూడా చెప్పలేని మర్కటేడకమైన భయంకరవిషయాన్ని ప్రశంసిస్తారు. ఇట్లా దౌష్ట్యానికి నిలయాలూ మూఢులూ అంధులూ రాజులకు వినోదం కలిగిస్తారు. పాత్రుడనే సుశ్చేతంలో బీజంనాటి మంచిమాటలతో పొదుచేసి కలషితంకాని మనః బహుతత అనే నీరుపెట్టి పెంచిన దానవృక్షం చిన్నదైనా తగిన సమయాల్లో కల్పవృక్షలాగా వివిధకామిత ఫలానిస్తుంది.

భర్తృహరి శతకత్రయము

నీతి, శృంగార, వైరాగ్యములను గురించి

I నీతి (మంచి నడవడి).

2. తెలియని వానికి తేలికగా తెలియజెప్పవచ్చు. తెలిసినవానికి చెప్పడం మరి తేలిక. తెలిసి తెలియనివానికి తెలియజెప్పటానికి బహుదేవుడి తరంగాదు.

7. ఏదోకొంచెం తెలిసినప్పుడు ఏమగులాగా నేను మదాంధుడనయినాను. అప్పుడు నాకు అంధులెలానునని నాకున్న గర్వంలో నిండిఉంది. ఇప్పుడు పండితుల కలకొండకొండకొండ తెలుసుకొన్న తరువాత నేను మూర్ఖుడని తెలిసికొనగానే నా గర్వం జ్వరంలాగానే తొలగిపోయింది.

12. ఓద్ధు అనే అంతర్థనము దొంగకు కనపడదు. ఇటువంటిదని చెప్పరాని సుఖాన్ని పెంచుతుంది. అహర్నిశమూ ఆర్థులకిస్తున్నా ఇంకా వృధిపొందుతూనే ఉంటుంది. ఇంక ప్రశయము వచ్చినా ఇది నశించదు. కనక రాజులారా! విద్యాధనమున్నవారి విషయంలో మీగర్వం మానండి. వారితో ఎవరు పోటీ పడగలరు?

15. మానవునికి భుజికిర్తులు అలంకారాలుకావు. చంద్రునివలె ప్రకాశించే ముత్యాలహారాలుకావు. మరి స్నానమూ, గంధాదిలేపనమూ, పుష్పాలూ, దువ్వకొని అలంకరించికొన్న కేశాలూ అలంకారాలుకావు. సంస్కారం పొందిన వాణి ఒక్కటే అతనికి తగిన అలంకారము. అన్ని అలంకారాలూ నశిస్తాయి. వాగ్భూషణమే భూషణము.

16. మానవునికి విద్య అనేది గొప్పరూపము. దాచిపెట్టుకొన్న ధనము. దాని వల్ల భోగాలతనికి లభిస్తాయి. పేసవస్తుంది. సుఖం కలుగుతుంది. విద్య గురువులకు గూడా గురువే. విదేశాలకు వెళ్ళినప్పుడు విద్య ఖంధుజనులలాగా ఉపయోగిస్తుంది. విద్య పరదేశత వలె మోక్షమిస్తుంది. రాజులు విద్వాంసుని పూజిస్తారుగాని ధనవంతునికాదు. విద్యలేనివాడు వింత పశువు.

17. క్షమాగుణం ఉంటే కవచమెందుకు ? క్రోధముంటే శత్రువులెందుకు ? జ్ఞాతి ఉంటే క్షక నిప్పుతో పనేమి ? మిత్రుడు ఉంటే దివ్యాషదాలతో పనిఏమి ? దుర్జనులుంటే సర్పములతో పనేమి ? మంచి విద్య ఉంటే ధనములతో పనిఏమి ? సిగ్గు ఉంటే భూషణములతో పనిఏమి ? మంచి కవిత్యము ఉంటే రాజ్యముతో పనిఏమి ?

19. బుద్ధిమాంద్యం వారిస్తుంది. వాక్కులో సత్యం కురిపిస్తుంది. గౌరవాన్ని పెంచుతుంది. పాపాన్ని పోగొడుతుంది. మనస్సుకు ప్రసన్నత కలిగిస్తుంది. దిక్కులయందు కిరీని వెల్లివిరియజేస్తుంది. మనుష్యులకు సంతానగత్యము ఏమి కలగజెయ్యలేదో చెప్పి.

25. అభిమానం కలవాడికి రెండేరెండు వృత్తులున్నాయి. పూలగుత్తిలాగా ఉంటే ఆందరి శిరస్సులయందూ ఉండటం; లేకపోతే అడవిలోనే వాడిపోవటం.

34 దానము, భోగము, నాశనము - ఈ మూడేగతులు విత్తానికి ఉంటాయి. ధనాన్ని దానమూ చెయ్యక, అనుభవించనూ అనుభవించక దాస్తే, దానికి మూడవగతి తప్పదు.

35. ఒకానొకడు పరిక్షణ స్థితిలో ఒక గుప్పెడు యవలను యాచిస్తాడు. అతడే తరవాత సంపూర్ణ ధనవంతుడైనప్పుడు భూమినంతటిని ఒక గడ్డిపోవకింద చూస్తాడు. ధనవంతుల అపస్థ వస్తువుల విలువలను తగ్గించటానికి హెచ్చించడానికి హేతువవుతుంది. అంతేగాని ఒక ప్రమాణమంటూ ఉండదు.

44 డబ్బు కక్కుర్తి ఉంటే ఇంక అవగుణాలేమున్నాయని వెతకనక్కరలేదు. వెన్నుపోటు పొడిచే గుణం ఉంటే ఇంక పాతకాలను గురించి అడగనక్కరలేదు. సత్యముంటే తపస్సు ఉంటే అని విచారించనక్కరలేదు. శుద్ధమైన మనస్సు ఉంటే ఏ తిథిలకు వెళ్ళివచ్చి నాడు అని జిజ్ఞాస ఉక్కరలేదు. మంచితనముంటే ఇతనికెంత బలముంది అనే ప్రశ్నేలేదు. గొప్పతనం ఉంటే ఇంక అలంకారాల సంగతి తడవనవసరం లేదు. విద్య ఉంటే ధనం సంగతి ప్రశంస చెయ్యనక్కరలేదు. అపకీర్తి ఉంటే ఇంక మృత్యువెందుకు ?

47. రాజసేవంత కష్టమైనదింకొకటి లేదు. నీవు మౌనంగా ఉంటే మూగ వాడంటారు. బాగా మాట్లాడగలిగితే సందర్భం లేకుండా వటవట వాగుతున్నాడంటారు. రాజుగారి సమీపంగా ఉంటే ఏమి భయం లేనివాడంటారు. అట్లా అని దూరంగా ఉంటే వట్టి చేతగాని వాడంటారు. క్షమ గలిగి ఉంటే వట్టి విరికిపంద అంటారు. ఓర్పులేకుండా ఉంటే కులీనుడవుకావు అంటారు. సేవాధర్మము మిక్కిలి గహనమైనది. యోగులకుగూడా దాని పరిస్థితి దురవగాహమే.

48. ప్రొద్దుటి పూట నీడ మొదట పెద్దదిగానూ తరువాత పోను పోను కురచ గాను కనపడుతుంది. అట్లాగే కుజనులమైత్రి మొదట ఎక్కువగా ఉండి తరవాత తగ్గి పోతుంది అదే నీడ సాయంత్రంపూట మొదట చిన్నగా ఉండి తరవాత పోను పోను పెద్ద

దవుతుంది. అట్లాగే సుజనుల మైత్రి మొదట కొంచెముగా ఏర్పడి పోను పోను పెద్దదిగా పెరుగుతుంది.

50. లేళ్ళు, చేపలు, మంచివారు లోకంలో గడ్డి, నీరు, తృప్తి అనే వాటితో జీవనం గడుపుతున్నా వాటికి బోయ, జాలరి, కొండెగాడు భారణమేమీ లేకుండానే వైరులుగా ఉంటారు.

51. మహాత్ముల చిత్తము సంపదలయందు కలువపూలవలె పుడులమైనవి, అపదలయందు మహాశైల శిలా సంఘాతమువలె కర్కశమైనది.

52. ప్రచ్ఛన్నంగా దానం చేయటం, అతిథులువస్తే వారిని గౌరవించటం ప్రయించేసి చెప్పుకోకుండా ఉండటం, ఒక ఉపకారం పొందితే దాన్ని నలుగురితో చెప్పుకోటం, ఎంత ఐశ్వర్యమున్నా పొంగిపోకుండా ఉండటం, ఇతరులనుగురించి గర్వజారహితంగా మాట్లాడటం-ఇటువంటి ఆసిధారావ్రతమైన చర్య మంచివారి కెవరునేర్చినారు ?

64. స్వార్థాలను పరిత్యజించి పరుల ప్రయోజనాలను సాధించేవారు సత్పురుషులు. తమ ప్రయోజనాలను చెడగొట్టుకోకుండానే పరార్థములను సాధించేవారు. సామాన్యులు. ఇంక మనుష్యులలో రాక్షసులు కొంతమంది ఉంటారు. వాళ్ళు స్వప్రయోజనం కోసం పరహితాన్ని ఖలిచేసివేస్తారు. మరియు ప్రయోజనమూ లేకుండా పరహితాన్ని నాశనం చేసే వారిని ఏమనవలెనో మాకు తెలియదు.

65. పాపంనుంచి నివారిస్తాడు. హితం చేకూర్చుస్తాడు. నీరహస్యాన్ని దాచిపెడుతాడు. గుణాలను ప్రకటిస్తాడు, అపదలోనిన్న విడవడు. తగిన సమయంలో ఇస్తాడు-మంచిన్నేహితుడండే ఇటువంటివాడు.

70. మనోవాక్కాయాలలో పుణ్యమనే అమృతం నిండిఉండగా, మూడు లోకాలకూ ఉపకారశ్రేణులతో ప్రీతి కలిగిస్తూ పరులగుణాలను గోరంతలు కొండంతలు చేస్తూ తమ హృదయంలో వికాసం పొందుతూఉండే మంచివాళ్ళు ఎంతమంది ఉంటారు ?

72. ఏవో విఘ్నాలు కలుగుతాయని ఏపనీ ఆరంభించరు నీచులు. మధ్యరకం వారు మొదలుపెట్టిన పనిని విఘ్నాలవల్ల విడిచిపెడతారు. అడుగడుగునా విఘ్నాలు ఎదురౌతున్నా ఉత్తములు మొదలుపెట్టిన పనిని వదిలి పెట్టరు.

78. నీతి నిపుణులైనవారు నిందించనీ మెచ్చనీ లక్షిరావచ్చు. లేదా ఇష్టం వచ్చినట్టు వెళ్ళిపోవచ్చు. మరణం ఇప్పుడే రావచ్చు, యుగాంతరంలో రావచ్చు. ఏది ఏమైనా ధీరులు న్యాయమైన మార్గంనుంచి ఏమాత్రమూ వైదొలగరు.

74. కొట్టివేసినా చెట్టుపెరుగుతుంది. కళలు తరిగినా చంద్రుడు పూర్ణకళతో వెలుగుతాడు. వీటిని తలచుకొంటూ మంచివారు లోకంలో హాని కలిగినా కష్టపడరు.

75. ఐశ్వర్యానికి ఏభూషణము సౌజన్యము. శౌర్యానికి అలంకారము వాఙ్మయము. జ్ఞానానికి శాంతి. చదువుకు వినయము. ధనానికి సత్పాతద్రావము తపస్సుకు అక్రోధము. సమర్థతకు క్షమ. ధర్మానికి నిర్వాజిత. సర్వజనులకూ సమస్తమూ ఇచ్చేది, అన్నిటికీ మించిన అలంకారము శీలము.

76. బంతి ఎంత కిందపడితే అంతగా ఎగురుతుంది. అట్లాగే సుజనుడు కింద

పడినా మళ్ళీ పైకివస్తాడు. మట్టిముద్ద కిందపడితే అక్కడే ఉండిపోతుంది. అనాశ్వుడు అట్లాగే పడిఉంటాడు.

84 ఏనుగులు, పానులు, పక్షులు బంధనంలో కట్టుబడి ఉన్నప్పుడు అదనూర్య కు గ్రహపీడనము, బుద్ధిమంతులకు దారిద్ర్యము కలగటం వాస్తవం. అది బలవంతమవుతున్నది.

95. మంచిదైనా చెడ్డదైనా ఎవరి చేతులనుపట్టి పడుకుంటాడు అజ్ఞానుని జాగ్రత్తగా ఆలోచించి ప్రయత్నం చేయాలి. తొంపొంది పసికన్నే పెత్తనం అధ్యము ఫలితము హృదయ దాహకమూ శల్యతుల్యమూ అవుతుంది.

II. శృంగారము

3. భూచాతుర్యంచేత చివరికి మూతబడిన కన్నులతో పొడవైన కంఠాలూ స్నిగ్ధములైన వాక్కులూ లజ్జావసానములైన హాసాలూ; లీలానంపములైన గమకా గమనాలూ-శ్రీలకివి ఆభరణాలూ ఆయుధాలూకూడా.

20. స్నేహంచేత సంతాపాన్ని హరించేవి అనురాగవిశేషంచేత మనోహరమైనవి, శృంగార రసాన్ని ప్రసరింప జేసేవి, సందర్భ విశేష చేత తీయదని పొందవచ్చే సౌకుమార్యముతో నిండినవి, సంభోగాత్మక్యాన్ని వెలువరించేవి, సృజనంచేత రుచికిరమైనవి, విశ్వాసంతోజికిసలాడేవి, (జితేంద్రియులకుగూడా) మన్మథోద్రేకాన్ని కలిగించేవి, అయిన మృగీదృశల రహస్య నైవారాలాపాలు మమ్ములను ఎక్కడికో తీసికొనిపోతున్నవి.

22. చూడనంత సేపూ ఆమెకు నన్నుచూడాలనే ఉంటుంది. చూచిన దగ్గరనుంచి మాయిద్దరికీ పరిష్కారం సుఖంమీదనే కోరిక. కౌగిలించుకున్నదే తడవుగా మా విగ్రహముల అభేదాన్నే కోరుకుంటాము.

40. నేను నిజమే చెబుతున్నాను. పక్షపాతంతోకాదు. ఏడులోకాల్లోనూ ఇదే తథ్యమైనది నితంబినులకంటే మనోహరమైనది ఇంకొకటి లేదు. పరికంటే దుఃఖహేతువు ఇంకొకటి లేదు.

42. స్మరించినంతమాత్రంచేతనే తాపం కలిగిస్తుంది. చూసినంత మాత్రం చేతనే ఉన్మాదం కలిగిస్తుంది. ఇంక ముట్టుకుంటే అంతులేని మోహంలో పడేస్తుంది. అటువంటి శ్రీని ప్రేయసాలు అని చెప్పటం ఎట్లా ?

65. ఎడబాటులోనైనా ఎవరి మనస్సులు ఒకటితో ఒకటి కలిసి ఉంటాయో వారికి సంగమమే. ఎవరిమనస్సులు వేరుపడి ఉంటాయో వారికి సంగమం విరహాంకంటే బాధాకరమైనది.

70. ఎంతవరకు హరిణలోచనల చంచలలోచనాంచలముల దెబ్బతగలదో అంత వరకే సమర్థులైన మనుష్యులలో నిర్మలమైన వివేకదీపము వెలుగుతూంటుంది. వైరాగ్యము

2. పర్యతాలచేత దుర్గమములైన అనేక ప్రదేశములకు పోయి తిరిగిరాను. ఏమీ ఫలం లభించలేదు. స్వజాతి కులాభిమానాలు వదలి సేవచేసినాను. ఏమీ లాభించలేదు. అభిమానం వదలి పరగృహాలలో కాకిలాగా ఏవేవో ఆశలతో భుజించినాను. ఓపేగాసా ! పూర్వజన్మలో చేసినా పాతకాలకు టెక్కెమా ! ఈనాటికి నువ్వు తృప్తిపడటం లేదు. పెరుగుతూనే ఉన్నావు.

7. మేము భోగాలననుభవించలేదు. మేమే అనుభవించబడినాము. తపస్సు చేసికోలేదు. మేమే తపింపజేయబడినాము. కాఁము గడవలేదు. మేమే గడిచిపోతున్నాము. తృప్త జీర్ణము కాలేదు మేమే జీర్ణమయినాము.

9. మొహమంతా ముడతలు పడింది. తల ముగ్గుబుట్టలాగా నరసింది. అవయవా అన్నీ శిథిలమవుతున్నాయి. ఒక్క-తృప్తమాత్రం నవయావనం పొందుతున్నది.

27. కోరినమేరకు శ్రమలేకుండా చెల్లనుండి దోరపండ్లు కోసుకోవచ్చు ఆక్కడక్కడ పుణ్యతీర్థములలో చల్లని తియ్యని నీరును గ్రహించవచ్చు సుకమారమైన తీగలు, ఆకులు చేర్చి మెత్తని శయ్యను ఏర్పరచుకోవచ్చు. అయినా కృపణులు ధనవంతుల ద్వారముల యొద్ద సంతాపమును సహిస్తునే ఉంటారు.

31. భోగాలుంటే రోగాలవల్ల భయం తప్పకుండా ఉంటుంది. కుటుంబం దాని గౌరవహాని కలుగుతుందనే భయముంది. విత్తముంటే రాజువల్ల భయము మానముంటే ఏదైనా దైన్యం వస్తుందేమోనని భయముంది. సైన్యములుంటే శత్రువులవల్ల భయం కలుగుతుంది. రూపముంటే ముదుసలి తనంవల్ల భయం కలుగుంది. శాస్త్రముంటే వారితోటి వీరితోటి వాదించవలెననే భయము కలుగుతుంది. గుణముంటే ఖలులవల్ల భయముంటుంది. అసలు శరీరముంటేనే యముడు తీసుకొని పోతాడనే భయం తప్పదుకదా! లోకంలో ప్రతివస్తువును భయం వెన్నంటి ఉంటుంది. ఇంక-వైరాగ్యమొక్కటంటే భయమనేదేమీ కలుగదు.

34. తరంగాలు ఎత్తుగా లేచినా పడి పగిలిపోక తప్పదు. అటువంటివి భోగాలు. ప్రాణాలు ఏ క్షణంలోనైనా ధ్వంసమైపోయేవే. ప్రియురాళ్ళతో సుఖించే యౌవనసుఖస్ఫూర్తి కలదినాలు వేళ్ళమీద లెక్కపెట్టదగినవే గదా! కాబట్టి ఓ పండితులారా! సంసారము అంతా అసారమే అని తెలుసుకొని లోకానుగ్రహ పేశలమైన మనస్సుతో లోకకల్యాణానికి యత్నం సాగించండి.

* 38. ముసలితనం పెద్దపులిలాగా భయపెడుతూ కూర్చుంది. రోగాలు శత్రువులలాగా శరీరాన్ని కొడుతున్నాయి. ఓటికుండనుండి నీటిలాగా ఆయువు పోతూనేఉంది. ఐనా-లోకం తనకు అహితమైనదాన్నే ఆచరిస్తుంది. ఇది చిత్రంకాదా?

49. బాగా బ్రతికితే ఆయువు నూరేండ్లు. అందులో సగం రాత్రి నిద్రలోనే గడిచిపోతున్నది. మిగిలిన సగంలో సగము బాల్యము వార్ధక్యము అనే వాటిలో గడచి పోతుంది. ఇంక మిగిలినది సేవాదులచేత గడుస్తుంది. అందులో వ్యాధులు, ఎడబాటులు, దుఃఖాలు ముమ్మరంగా ఉంటాయి. తన బ్రతుకే వారి తరంగంలాగా చంచలతరమైతే ఇంక ప్రాణికి సుఖమనేది ఎట్లా కలుగుతుంది?

50. ఒక్క క్షణంలో బాబుడూ, ఇంకో క్షణంలో కామరసికుడైన యువకుడూ, ఒక క్షణంలో దరిద్రుడూ, ఇంకొక క్షణంలో ఐశ్వర్యవంతుడూ అయి చివరికి ముసలితనం శరీరాంగాలను జీర్ణంచేయగా ముడతలు పడిన తనువుతో ఒక నటుడివలె ఈ సంసారాంతంలో ఆతడు యమరాజుధాని అవే యవనిక చాటున అదృశ్యుడౌతాడు.

53. ఒక విరాగి ఒకరాజుతో అంటాడు, 'ఇక్కడ మేము వల్కలాలతో తృప్తి పడుతున్నాము; నీవు చీనాంబరాలతో తృప్తిపడుతున్నావు. మన ఇద్దరి సంతోషంలోనూ

భేదంలేదు. ఎవని ఆశ పెద్దదో వాడు దరిద్రుడు. మనస్సు పరితుష్టంగా ఉన్నప్పుడు అర్థ వంతుడెవరు ? దరిద్రుడెవరు ?

అమరకుని శృంగార శతకము

17. ప్రియుజ్జిచూడగానే లేచి స్వాగతం చెప్పటం మూలంగా అతనితో ఒకే ఆసనంమీద కూర్చోటం తప్పించుకుంది. అతడు కౌగలించుకోబానికి చూపే ఆత్రాన్ని తాంబూలంతెచ్చే మిషతో ఎమ్ముచేసింది. చెలికత్తెను అటుఇటు పంపించడమనే మిషణ్ అతనితో మాట కలవటం తప్పించుకుంది. ఈ విధంగా స్వాగతసత్కారాల ఆడంబరంతో ఆ నేర్పుకత్తె వరునిపై తనకున్న కోపం అంతా చూపించింది.

26. బొమలు ముడిపడుతున్నా అతడు వస్తున్నాడా అని తన్ను మిక్కిలి ఆత్రంతో చూస్తూనే ఉంది. మాట ఏమి మాట్లాడకపోయినా ఈ హతభాగ్య ముఖంమీద చిరునవ్వు విరిసింది. హృదయం పాషాణమవుతున్నా శరీరంమీద పులకలు వస్తూనే ఉన్నాయి. అతడు రానేరావాలిగాని ఈ కోప చిహ్నాల పరజామమేమిటో తెలవకుండా ఉంది.

50. “చిన్నదానా ?” “స్వామీ !” “కోపనా, నీ కోపం ఎడువు” “నేను కోపంవచ్చి ఏంచేశాను ?” “నీవు నన్ను భాధపెట్టినావు.” “నీ తప్పులేదు. తప్పులన్నీ నాలోనే ఉన్నాయి.” మరి ఎందుకేడుస్తావు మాటలు బిగుసుకొని పోతుండగా ?” “ఎవరి ఎదుట నేనే ఉన్నాను ?” “నా ఎదుటనే గదా ?” “నేను మీకేమవుతాను ?” “ప్రియురాలవు !” “నేనడికానుగనుకనే ఏడుస్తున్నాను.”

82. “ఓసి అమాయకురాలా ! ఎందుకు కాలమంతా అమాయకంగా గడపగోరు తావు ? కోపం చూపు, దైర్యం వహించు. నెచ్చెలీ ! నీయీ ఋజుమార్గం దూరంగా వదలి పెట్టు” అని యిలా నేర్పుతున్న చెలికత్తెను కోపంగా చూస్తూ “మెల్లగా మాట్లాడు. ఇదిగో ఆయన ఇక్కడే ఉన్నారు (హృదయంలో). ఆయనకు వినపడుతుంది.” అన్నది.

కవయిత్రులు

విజ్ఞిక (విద్య)

1. భాగ్యమనేది మహాకరోరమైనది. అది హృదయాన్ని పట్టుకొని కఠినంగా మట్టిముద్దలాగా మెదపి, చింతఅనే చక్రంమీద పెట్టి, ఆరితేరిన కుమ్మరిలాగా తిప్పేస్తుంది నెచ్చెలీ ! అది ఏమేమి చేస్తుందో మనకు తెలియదుగదా !

2. ప్రేమబంధము విడివడి, నా హృదయంలోనుంచి అతనిమీద గౌరవం జారిపోయి, మంచితనం అంతరించి, అతడు నా ముందునుంచి జడుడులాగా తిరుగుతూంటే- ఆ జరిగిపోయిన దినాలనుగురించి ఇప్పుడిలా అనుకొంటున్నప్పుడు-నా నెచ్చెలీ ! నా హృదయము ఎందుకు ముక్కలుకావటంలేదో తెలియటం లేదు.

మరుశ

“ఏమిటింత చిక్కిపోయినావేమిటి ?” “ఓను నా శరీరపుతీరే అంత,” నీ శరీరం ఇంతదస్సిపోయిందేమిటి ?” “అవును మా అమ్మగారింట్లో వంటావాహ్వాచేశానుగదా !” “నేను జ్ఞాపకమున్నానా నీకు ?” “లేదులేదు” అంటూ ఆమె వణుకుతూ నావక్షంమీదపడి యేడ్చింది.

సుభద్ర

పాలను పిలిక కాగబెట్టినారు. వాటి తీపిని పోగొట్టేటట్టు చిలికినారు. వాటినుండి నెయ్యిని తీసికోటానికి వెన్న సేసిచారు. ఇన్ని బాధలు పెట్టటానికి వాటిలో నిండి ఉన్న స్నేహమే (కౌవ్య పదార్థం-మైద్ర) కారణము.

లక్ష్మి

అడవిలోని అన్ని పూలమీద వాలే తుమ్మెద చంపకాన్ని వాసనచూడదు. చంపకాని కేమి వాసన లేదా ? తుమ్మెదకు ఆ భవించటం చెతకాదా ? కేవలం ఈశ్వరాజ్ఞ తిరుగులేనిది గదా !

వికటనితంబ

“ఇంత చీకటిలో ఎక్కడికి బయలుదేరినావు తల్లీ !” “నా ప్రాణేశ్వరుడు నివసిస్తున్నచోటికే నా ప్రాణసభీ !” “నీకు ఒంటరిగా పోవటానికి భయం వెయ్యదా చెల్లీ ?” “ఎందుకూ, నావెంట మన్నుడుడు తనవూల బాణం ఎక్కువెట్టి వస్తూనే ఉన్నాడు గదా !”

మోరిక

నిన్నువదలి వెళ్ళవలెననే కోరిక నాహృదయంలో ఎట్లా కలుగుతుంది ? నా జీవి తంలాగా ప్రియమైన నా భార్యతో హృదయం లేకుండా ఆటువంటి భావం ఎట్లా చెప్పేది ? కాని చెప్పనే చెప్పినాను. ఆమె ముఖమంతా ఎడతెరపిలేని అశ్రువులు ప్రవహిస్తుండగా మనము మొగవాళ్ళము ఏదో సంపాదించుకుందామనే ఆశతో బయలుదేరుతూనే ఉంటాము.

శీలభట్టారిక

కఠోరమతియైన మన్నుడుడు కృశింపజేస్తున్నాడు. హృదయంలేని మృత్యుదేవత రోజులు లెక్కపెట్టుతున్నది. సన్నేమో గౌరవపు జ్వరం పట్టుకున్నది. ప్రియా! ఆలోచించు. తీగలాంటి అడదాని బతుకీ షడ్యంతంలో ఎట్లా నిలుస్తుంది ?

బాణుని వచన రచనలు

చంద్రాపీఠ రాజకుమారుని జననము

(i) కడుపుతోఉన్న రాణి..... విలాసవతి, ఆ గదులు, ఆమె శయనించిన మంచము, ఆమె కనటం, కుమారుడు జనించటం.

ఆమె గదివి అలికి శుభ్రపరచి దుష్టభూతాలవల్ల కడగండ్లు కలిగకుండా బాగా కట్టుదిట్టం చేశారు. అందులో మంగళ ప్రదీపాలను బాగా వెలిగించారు. ద్వారం పక్కన పూర్ణ కలశం ఉంచారు. అప్పటికప్పుడే ఉజ్జ్వలంగాఉన్న గోడలమీద మాంగళ్య చిత్రాలు రాయించారు. పైన తెల్లని మేలు కట్టుకట్టి దాని అంచుల దగ్గర ముత్యాల కోవలు నెలకొల్పారు. మణిప్రదీపాలవల్ల ఎక్కడా చీకటి రేఖామాత్రంగా కూడా కనబడటంలేదు.

ఆటువంటి వాసభవనంలో ఆమెకోసం ఒక విశిష్టమైన శయనం ఏర్పాటు చేశారు దాని రక్షకోసం విభూతితో పత్రలతలు చుట్టూ రచించారు. తలాపుదిక్కున ఆమె నిద్రను నిరంతరాయం చేసేందుకు తెల్లని కలశము ఉంచారు. శయనం అంతటా రకరకాల ఓషధులూ, వేళ్ళూ, యంత్రాలూ మొదలైనవి కట్టించారు. శయనం చుట్టూ రక్షాశక్తి వలయాన్ని ఏర్పాటు చేశారు. అక్కడక్కడ తెల్లవాలు చల్లారు. ఒకవైపు లేత రావాకులు గుచ్చిన

వెంట్రుకల దారం వేలాడదీశారు. మరొకవైపు పచ్చని వేపమండలను చూపారు. శయనం పాదపీఠాన్ని ఎత్తు చేశారు. పక్కమీద వెన్నెలరేకవంటి దుప్పటి పరిచారు. అటువంటి పక్కమీద ఆమె పడుకొన్నది.

ప్రసవాచారాలు తెలిసిన అంతఃపురవృద్ధనారులు తమ రాణి కోసం ఒక మహా పురుషుణ్ణి ఆవాహనం చెయ్యటానికి తగిన సన్నాహాలు చేస్తున్నారు. పాత్రలలో కర్పూర దీపాలు చల్లగా వెలుగు తున్నవి వాటిలో తెల్లవాలు, గోరోచనం వేస్తున్నారు. ఎడతెగకుండా నీళ్ళుపోస్తున్నారు¹ నీళ్ళలో కొత్తమాంసము, మఘాలుకొయ్యని చేపలు కలిపి నివేదన చేస్తున్నారు. పూలతో అలంకరించిన పూర్ణకుంభాలు తెస్తున్నారు కనక పాత్రలలో విడిపూలు వేసి నీళ్ళుపోసి అన్నమూ, పెరుగు తేటా తేటతుండగా పూర్ణపాత్రలు తెస్తున్నారు.

(ii) యువరాజు పుట్టటం, ఆ సందర్భంలో మతాచారాలకు సంబంధించిన చర్యలు, ఉత్సవాలు.

కొంతకాలానికి ఒక శుభదినాన ఆమెకు నవమాసాలూ నిండినవి. జ్యోతిష్కులు ఘటికా యంత్రాల²ద్వారానూ, బయటి నీడల ద్వారానూ లగ్నాన్ని³ లెక్కగడుతున్నారు. ఒక శుభక్షణంలో రాణి విలాసవతి కొడుకును కన్నది. సేవకులు ఇటూ అటూ పరుగెత్తటం మొదలు పెట్టారు. ముసలి కంచుకులు రాజుగారి దగ్గరకు పరుగెత్తసాగారు. అందరి హృదయాలూ ఉప్పొంగి పోతున్నవి. సేవకులలో పొట్టివారూ, గూనివారూ, ముదుసళ్ళూ నలిగి పోతున్నారు. అంతఃపురంలోని కాంతలచేతి గాజుల గలగలలు ఆనందంగా ఉన్నవి. పూర్ణ పాత్ర⁴లలో నుంచి ఎవరికి తోచినవి, పాత్రలూ, వస్త్రాలూ, వారు పట్టుకొని పోతున్నారు పట్టణమంతా గడబిడగా ఉంది. అంతఃపురంలో శుభాశంసనోద్వేగం అంత ఘనంగా ఉంది...

రాజు పుత్త్రదర్శనం కోసం ఉవ్విళ్ళూరుతున్నాడు. కాని శుభసమయం కోసం ఎదురుచూస్తున్నాడు. జ్యోతిష్కులు చెప్పిన శుభలగ్నం రానే వచ్చింది. రాజు తన పరివారాన్నంతా వెనకనే ఉంచి మంత్ర శుకనాసుణ్ణి ఒకజ్జీ వెంట పెట్టుకొని రాణిఉన్న గదిలోకి వెళ్ళాడు.

(తల్లి కొడుకూఉన్న) ఆ గది ద్వారానికి ఇరువైపులా రత్నాలు నింపిన శుభ కలశాలు ఉన్నవి. ఎన్నో బొమ్మలూ, వివిధ వర్ణాలగల లేత కొమ్మలూ ద్వారంమీద వేళ్ళాడగట్టి ఉన్నవి. ఇంక గరికపోచలూ, తెల్లపువ్వులూ, పులిదర్మమూ, స్వాగతమాలా మధ్యమధ్య మంటికలతో గూడా వేలాడుతున్నవి.

ద్వారానికి ఇరువంకలా ఇటువంటి సందర్భాలలో అవలంబించ వలసిన పద్ధతులు బాగాతెలిసిన స్త్రీలు ఉన్నారు. కొందరు కుంకుమపూవు పొడితో ఎరుపెక్కిన గీతలూ,

1. ఇది ఇప్పటికీ బ్రాహ్మణుల పెండ్లిండ్లలో జరుగుతున్నది.

2. లగ్నాలంటే రాశిచక్రంలో రాశులు

3. ఘటికా యంత్రమనేది ఒక కుండలో నాళిక ద్వారా సమాంతరంగా నీటి చుక్కలు పడేట్టు చేసిన యంత్రం. అందుకే కాలవిభాగానికి ఘటిక, నాళిక అనే పేర్లువచ్చినవి.

4. పూర్ణపాత్ర అనేది ఒక సముదాచారం. ఉత్సవసమయంలో యజమానుడు ఆనందంతో నిండి ఉన్నప్పుడు సేవకులూ, ఆశ్రతులూ వచ్చి ఎవరికి తోచినట్టు వారు విలువగల పాత్రలూ, వస్త్రాలూ పట్టుకొని పోతారు.

స్వస్తికాలూ, ఇంకా ఇతర నమూనాలలో ముగ్గులూ వేస్తున్నారు. ఆ గీతల పొడుగునా ఆవుపేడ ముద్దలూ, వెల్లికిల పెరచిన గప్పెలూ, వాటికి మధ్యలో బహువర్ణకములైన కార్పాస పుష్పాలూ పరుస్తున్నారు. ఇంకా కొందరు వృద్ధిదేవి విగ్రహాన్ని చేసి దానికి పసుపురాసిన వస్త్రాలు కడతున్నారు. మరికొందరు నెమలిమీద ఎక్కిన కార్తికేయుడి విగ్రహాన్ని చేస్తున్నారు. ఆ నెమలి పురిషిచ్చుకొని ఉన్నట్టు ఉంది. ఆయనకు ఎఱ్ఱని వస్త్రంగల జెండా పెడుతున్నారు. ఆయన శక్త్యానుభవంతో¹⁰ గంభీరంగా ఉన్నాడు. ఇంకా కొందరు సూర్య చంద్రుల కక్ష్యలను ఏర్పరచు వాటి కేంద్రాలను అలక్రక వర్ణంతో అలంకరిస్తున్నారు. కొంతమంది మట్టితో పూసలుచేసి కుంకుమపువ్వు నూరి వాటికి రంగు వేస్తున్నారు. వాటి మీద సువర్ణవర్ణంగా యవగింజలనూ, తెల్లవాలనూ అద్దుతున్నారు. దానితో ఆ పూసలు బంగారంలో ముంచెత్తినట్టు మెరుస్తున్నవి. ఇంకా కొంతమంది స్త్రీలు గోడలపై అంచులకి అలంకారం చేస్తున్నారు వారు మంగిగంధపు ముద్దలతో తెలుపెక్కించి పచ్చపిండితో వర్ణమానముద్రలు¹¹ వేస్తున్నారు. వాటిమీద ఐదురంగుల గుడ్డలతో జెండాలు అతికిస్తున్నారు.

ద్వారందగ్గర ఒక ముసలి మేకను కట్టివేశారు. దానిని రకరకాల సువాసనలు వెదజల్లే పుష్పాలతో అలంకరించారు. రాణిగారి తలాపిడిక్కున అక్షతలమీద గౌరవనీయురాలైన ఒక ముదుసలి అవ్వ కూర్చున్నది. ఒక పక్కన నేతిలో పాముకుబుసమూ మేక కొమ్మూ కాగబెడుతున్నారు. వేపాకులు నిప్పులో వేస్తూ దానిలోనుంచి వచ్చే రక్షక ధూమాన్ని ప్రసరింపజేస్తున్నారు.

బ్రాహ్మణులు వేదపఠనంచేస్తూ పుణ్యాహవాచన తీర్థం చల్లుతున్నారు. దాడులు కొత్తగా చిత్రించిన మాతృదేవతల చిత్రాలతో హడావుడిగా ఉన్నారు. వృద్ధస్త్రీలు ప్రసవ సమయాని కనుగుణంగా పొడుతున్న పాటల మధురగానం అంతటా వినవస్తున్నది. నవజాత శిశువుక్షేమంకోసం ఉచితకృత్యాలు చేస్తున్నారు. శిశువు శరీరాన్ని రక్షించటంకోసం బలిలిస్తు

5. కోలం (అమిళం), ఆల్పన (ఉత్తరభారతం), రంగవల్లి లేదా ధూళి లేదా రసచిత్రం (సంస్కృతం)- ఈ నమూనాలు భారతీయ బాలికలు, స్త్రీలు ఇళ్ళు, దేవాలయాలు మొదలైన వాటిమీదు తమ హస్తనైపుణ్యం ప్రదర్శిస్తూ గీస్తారు.
6. ఇప్పటికీ ముఖ్యంగా మార్గశిరమాసంలో (డిసెంబర్-జనవరి) ఇళ్ళముందు ఇటువంటి ముగ్గులతో అలంకరిస్తూ ఉంటారు. వాటిలో అక్కడక్కడ చిన్నచిన్న పేడముద్దలను పెట్టి వాటిమీద గుమ్మడి, ఇంకా పల్లరకాల పూలు అలంకరిస్తారు.
7. నవజాత శిశువులను కాపాడే మాతృదేవత; శిశువుపుట్టిన ఆరవరోజున ఇరవైఆరవ రోజున పూజిస్తారు; అమె కార్తికేయుని భార్యఅని నమ్మకం.
8. శివపార్వతుల పుత్రుడు. పుత్రులలో దేవతల సేనానివంటివాడు. పైన చెప్పిన వృద్ధిదేవి భర్త.
9. ఆయన జెండామీద కోడి ఉంటుంది.
10. పొడుగైన బల్లెలలాగా ఉండి పైన (చివరన) వెడల్పుగా పదునుగా ఉండే ఫలకం ఉంటుంది.
11. ఇది స్వస్తికం లాంటిదే, పదునుగా ఉంటుంది. శుభసూచకము.

న్నారు. వందలకాదీ శ్వేతవృష్ణచూలలు వేలాడదీస్తున్నారు. విష్ణుసహస్రనామపారాయణ¹² నిరంతరాయంగా చేస్తున్నారు. బంగారుసెమ్మెలపై మంగళదీపాలు మిక్కుటంగా ప్రకాశిస్తూ నవకాత శిశువు క్షేమాన్ని కోరుతున్నట్టు గదిసిండా ప్రకాశాన్ని విరజిమ్ముతున్నవి-గదిచుట్టూ విచ్చు కత్తులతో పహరా ఉస్తున్నారు. అప్పుడు రాజు కూలాన్ని, అగ్నిని స్పృశించి ఆ గదిలో ప్రవేశించాడు.

బాణుని చారిత్రక వచన గ్రంథము - హర్షచరిత

8 వ అశ్వాసము - దివాకరమిత్రుడనే ఉపాధ్యాయుని ఆశ్రమ విద్యాలయము

(హర్షరాజు తన సోదరికోసం వెదుకుతూ ఉన్నాడు ఆమె తర్తనుకోల్పోయి జీవితంమీద విరక్తిచే అంతఃపురం వదలి వెళ్ళిపోయింది. ఒక వేటగాడు ఆ అడవి అంలా తిరిగివచ్చి తన రాజుకు వార్తచెబుతున్నాడు.)

“ఓ ప్రభూ ! ఒక్కడకి దగ్గరలో ఈ కొండవాగు పక్కన ఒక పెద్ద తోపులో దివాకరమిత్రుడనే సన్యాసి నివసిస్తున్నాడు. ఆయనచుట్టూ చాలామంది శిష్యులు ఉన్నారు. ఆయనను ఋషులు గౌరవిస్తుంటారు ఆయనకు తెలియవచ్చు.”

రాజు ఇదినిని ఇట్లా అనుకున్నాడు. “కీర్తిశేషుడైన గ్రహవర్మ¹కు బాల్య మిత్రుడుగా ఉండిన ఇతణ్ణిగురించి విన్నాము. ఇతడు మైత్రాయణీశాఖ² బ్రాహ్మణుడు, చదువుకున్నవాడు వేదమార్గాన్ని పదలిపెట్టి ఏకాగ్రతతో ధ్యానం ఆవలంబించినాడు. బాల్యం లోనే బౌద్ధసన్యాసి అయినాడు..... నాకెన్నాళ్ళనుచో ఆతన్ని చూడాలని ఉంది. కార్య వశాత్తూ ఈయనను కలసుకొని మాట్లాడే అవకాశం నాకు కలిగింది. ప్రత్యేక కృషివల్లగాని కలియటానికి మాట్లాడటానికి వీలవడనివ్వకై. ఆయనను చూస్తాను.” రాజుపైకి ఇలా అన్నాడు. “ఓ ! ఆ సన్యాసి ఎక్కడున్నాడో చూపించు.”

ఆ కిరాతుడు దారి చూపి-చగా రాజు బయలుదేరినాడు. పోగాపోగా - దివాకర మిత్రుని ఆశ్రమవృక్షాలు కనిపించినవి. గుబురుగాఉన్న చెట్టుకొమ్మలకు సన్యాసుల కమండ లాలు వేలాడుతున్నవి. కొమ్మలు వారి భిక్షాపాత్రల చిక్కలతో వంగి ఉన్నాయి. చుట్టు పక్కల చిన్న పాకలలో ఎఱ్ఱని దేవతామూర్తులు కనపడుతున్నాయి.

అంతట రాజు ఆ బౌద్ధసన్యాసి నెలపు దగ్గరలోనే ఉన్నదని తెలుసుకున్నాడు. ఆతడు గుఱ్ఱముడిగి ఆ కొండవాగులో స్నానముచేసి పవిత్రుడయినాడు. ఆ అరణ్యమంతా తమ సకిలింపులతో చెవుడుపరుస్తూ తనవెంటవస్తున్న గుర్రపుదగాన్ని అక్కడే ఆపుచేశాడు. ఋషి దర్శనానికి అనువుగా తనలో వినయం సంతరించుకొన్నాడు. మాధవగుప్తుడిమీద

12. విష్ణుసహస్రనామమనే సార్వజనికమైన హైందవస్తోత్రాన్ని ఎల్లవేళలందు పారాయణం చేసే సంప్రదాయం ఉందిని తెలుసుకోటానికి చాలా ఉత్సాహంగా ఉంటుంది. ఇందులో లోక ప్రభువు యొక్క వెయ్యినామాల ఉంటాయి. పూర్వపువైద్య గ్రంథాలుకూడా ఔషధంతో పాటు ఈ సహస్రనామాల పారాయణను విధిస్తున్నవి.

హర్షచరిత

1. హర్షరాజు సోదరిని వివాహమాడిన మౌఖరిరాజపుత్రుడు.
2. కృష్ణ యజుర్వేదంలో ఒక ఖాగం.

నుడిచేయి వేసుకొని ఇంకా కొందరు రాజపుత్రులు వెంటరాగా నడుచుకుంటూ బయలుదేరాడు.

ఆ చెట్లతోపునడుగు రాజవధ్యవమున్నున్న దివాకర మిత్రుని చూసిరాడు. చారిపోడుగునా ఆయన శిష్యులైనవారు అక్కడక్కడి స్తంభమీద, పటాశ్శమీద, చెట్ల నీడల్లో, చెట్లమొదళ్ళలో, కొమ్మ చాటున కనపడకుండా కూర్చుండి ఆయనే దివాకర మిత్రు డని చెప్పక చెబుతున్నట్లున్నారు. ఈ శిష్యులలో కోరికలు పరిత్యజించిన వారు, జైనులు, బ్రాహ్మణ విరాగులు, శ్వేతాంబరజైనలు, శ్వేతాంబరమునులూ, సగుణోపాసకులూ, బ్రహ్మ చారిలూ, వెంట్రుకలు ఊడలాక్కుంటున్న జైన సన్యాసులూ, సాంఖ్యులూ, ఇంకాకొన్ని తెగల జైనులూ, బౌద్ధులూ, వైశేషికులూ, వేదాంతులూ, నేశ్వరవాదులైన నైయామి కులూ, రిసవాదులూ,³ ధర్మశాస్త్రాధ్యయనులూ, పౌరాణికులూ, యాగనిష్ఠులూ, వైయా కరణులు, పాంచరాత్రాగమానుయాయులూ⁴ ఉన్నారు. ఇంకా ఎందరో అధ్యయనపరులు ఉన్నారు. ప్రతిఒక్కరూ తన విద్యావిషయాలు వింటూ, అవి వంటపట్టించుకుంటూ వాటినే చింతన చేస్తూ పునఃపునరధ్యయనం చేస్తూ శంకా సమాధానాలు చేసుకుంటూ ఉపన్యసిస్తూ వాదవివాదాలు చేస్తూ అవిద్యులలో నిష్టాతులౌతూ ప్రవచనం చేస్తూ ఉన్నారు.

వచనకథ - దండిదశకుమార చరిత

షష్ఠోచ్ఛ్వాసము - సమధురాలైన భార్య గోమిని

[దండి మహాకవి రచించిన దశకుమార చరితము అనే వచనకథా గ్రంథంతో నుంచి ఒక చిన్న కథ ఇక్కడ ఇస్తున్నాము. ఈ మహాకవి క్రీ. శ. 8 శతాబ్దంలో కంచిని పాలించిన పల్లవ రాజుల సభలో ఉండినవాడు.

గోమిని కథ 8 వ ఉచ్ఛ్వాసంలో ఉంది. ఆదర్శవంతురాలైన భార్యతన గుణాలతో గృహకృత్యాలలో సహాయము, సంతోషము కలిగిస్తుందని చూపటానికి చెప్పినకథ ఇది. ఇందులో ఛూర్వం కామసూత్రాలలో చెప్పి ఉన్న గృహకృత్య కళలు, కౌశల్యాలు నిరూపితా లయినవి.]

[దవిదదేశంలో కంచి అనే పట్టణం ఉంది. అందులో కోటిశ్వరుడైన శక్తికుమారు డనే శ్రేష్ఠపుత్రుడుండేవాడు. అతనికి పద్దెనిమిదేండ్లు నిండినవి. అప్పుడతనిలో ఈ చింత కలిగినది. “భార్యలేనివానికి, అగనుగుణవర్తినియైన భార్య ఉన్నవానికి సుఖం కల్గి. కనక గుణపతియైన భార్యను పొందడం ఎలా?” ఇతరులు తీసికొనివచ్చే పెళ్ళి కూతుళ్ళలో తనకు కావలసిన గుణాలు ఉండవనుకున్నాడు. ఒక జ్యోతిష్కుడి వేషంలో కన్యాన్వేషణం కోసం బయలుదేరాడు. ప్రైవంచె కొమ్మున ఒక ప్రస్థం ధాన్యం మూటకట్టుకొని కావలసిన నాళ్ళకు జ్యోతిషం చెబుతూ తిరుగుతున్నాడు ఇతడు జ్యోతిష్కుడని పెండ్లి కావలసిన పిల్లలను తల్లిదండ్రులు చూపిస్తున్నారు. వాళ్ళలో లక్షణపతియైన తన వర్తపు కన్యను చూసి ‘అమ్మా! నాదగ్గర ఉన్న ఈ ప్రస్థంధాన్యంతో మంచిగా వంటచేసి నాకు భోజనం పెట్టగలవా?’ అని అడుగుతూండేవాడు. ఇట్లా ఇల్లిల్లా తిరుగుతూ వాళ్ళు నవ్వి వెళ్ళగొడుతున్నా అతడు తన ప్రయత్నం మానలేదు.

3. పాదరసం మూలంగా అజరామరత్యం పొందగలమనుకొనే రత్నాక్షి

4. విష్ణువు పూజను విస్తరించి తెలిపే ఒక అగమము.

ఇట్లా ఒకప్పుడు చోళరాజ్యంలోకి వెళ్ళాడు. అక్కడ కావేరి దక్షిణ తీరంలో పట్టణం¹లో ఒకదాది చూపిన కన్యను చూశాడు. ఆ అమ్మాయి పితృగృహంలోనే ఉంది. నగలాట్టే లేవు. ఆ ఇంటివారి ఐశ్వర్యం ఊహించిపోయింది. ఆ అమ్మాయినిచూస్తూ ఆశక్తి కుమారుడు ఇలా అనుకున్నాడు. “ఈమె కేవలం లావుగానూలేదు, సన్నగానూలేదు. అంత పొడుగులేదు, అంత పొట్టికాదు. ఈమె అవయవాలు సుష్టుగానూ, శుభ్రంగానూ, సుందరంగానూ ఉన్నవి². .. ఆకారానికి తగిన గుణాలే ఉండివున్నాయి. నా హృదయం ఈమెయందు సక్తమైంది. ఈమెను పరీక్షించి వివాహమాడుతాను. బాగా పరిశీలించకుండా చేసుకుంటే పశ్చాత్తాపపడవలసి వస్తుంది”. ఇట్లా చింతించి ఆమెను స్నేహవృష్టితోచూస్తూ “అమ్మా ! ఈ ప్రస్థం ధాన్యంతో నాకు సంపన్నమైన భోజనం చేసిపెట్టే కౌశలం నీకుందా,” అని అడిగాడు.

అప్పుడు ఆమె తన వృద్ధదాసివంక సాఖ్యప్రాయంగాచూసి అతని చేతినుంచి ప్రస్థం ధాన్యం తీసుకొంది. ఇంటిముందు శుభ్రంగా కడిగి తుడిచినచోట అతణ్ణి కూర్చోబెట్టింది. ఆమె ఆధాన్యాన్ని కొంచెందంచి కొద్దిగా ఎండబెట్టి స్థిరసమమైన భూమిమీద మాటిమాటికి కలిపి ఒకగొట్టంతో ఊది పొట్టునూ బియ్యాన్నీ వేరుచేసింది. ఒకదాదిని పిలిచి “ఈ పొట్టు స్వర్ణకారులకు భూషణాలకు మెరుగుపెట్టే పనికి పనికివస్తుంది: వారికి ఇది ఇచ్చి వచ్చిన ధనంతో మంచికట్టెపుల్లలు మరీ ఎండిపోయినవి కాకుండా మరీ పచ్చివికాకుండా చూసి తెచ్చి పెట్టు. అంతేకాక ఈ బియ్యం వండటానికి తగిన కుండ, రెండు మూకుళ్ళూకూడా తీసి కొనిరా”. అని చెప్పింది. దాది వస్తువులు తేగానే ఆమె ఆ బియ్యాన్ని ఎక్కువ లోతుగాలేని మద్దికెట్టు³లో రోటిలోవేసి ఇనుపపొన్నుగల చండకట్టె⁴లోకలితో మధ్యమధ్య ధాన్యాన్ని కిందికి పైకి మెదుపుతూదంచింది. తరువాత ఆ బియ్యం చేతిలో కిటికి దగ్గర చక్కగా శుభ్రంచేసి పలుసార్లు సీళ్ళలో కడిగి ఉంచింది. అంతకుముందే పొయ్యికి పూజచేసి బియ్యానికి ఐదురెట్లు సీళ్ళనుకాచి ఆ బియ్యాన్ని అందులో పోసింది. అది ఉడుకుపట్టిన తరువాత దింపి పొయ్యి చల్లార్చింది. ఆ బియ్యం తెల్లగా మెత్తగా ఉడకుపట్టి ఉన్నాయి. అప్పుడామె ఆ కుండను మూకుడుతో మూసి గంజి వార్చింది. ఆ తరువాత తెడ్డుతో కలియబెట్టి కుండను కొంచెం వంపుగా మూతికిందికి ఉండేట్టు వంచిపెట్టింది.

ఆమె పొయ్యిలోని కట్టెలను బయటకుతీసి నీటితో నిప్పును పూర్తిగా చల్లార్చింది. ఆ బొగ్గులనుతీసి దాదితో “నీటిని బజారులో అమ్మి ఆ వచ్చిన డబ్బుతో కూరలు, పెరుగు, నెయ్యి, నూనె, ఆమలకాలు, చింతపండు ఎంతవస్తే అంత తీసికొని రమ్మన్నది. ఒక మూకు

దండి దళకుమార చరితము

1. పుహార్ అనీ కావేరిపుంపట్టిణమ్ అనీ పేర్లుగల చోడ రేవుపట్టణము. ఇది కావేరి సముద్ర సంగమం దగ్గరఉంది.
2. ఈ తరువాత ఆమె సాముద్రిక లక్షణాలు వర్ణించబడినవి. వీటివల్ల ఆమె అదర్శ సౌందర్యం తెలుస్తుంది.
3. మద్దికెట్టు.
4. చండకెట్టు,

క్షలో గంజిసిపట్టి నడి ఇనకమీద చల్లాన్చి కొంచెం విసిరి ఆర్చిన కట్టెలనుంచి వచ్చే పొగ వాసనను దానికి పట్టించి అందులో ఉప్పువేసి.ది. ఆ భరువాత ఆమలకాలను దంచి కలువ గంధం వచ్చి.చి స్నానసంభారాల శిష్టచేసి శక్తికూమారునికి స్నానం చేయవచ్చునని కబురు చేసింది. ఆమెకూడ తెలమలకంతో శుభ్రంగా స్నానం చేసింది.

ఇంక ఇంట్లో భూమిపై శుభ్రంగా నీళ్లుజల్లి పీటవేసి అతన్ని కూర్చుండబెట్టింది. దొడ్లోఉన్న అరటి చెట్టుదగ్గరకువెళ్లి అంతగా పండిపోసి ఒక ఆకును కొననుండి ముప్పాతిక వరకు కత్తిరించితెచ్చి అతని ముందుంచించి ఆ ఆకుమీద తాను తయారుచేసిన మండాన్ని రెండు మూకలతో వడ్డించింది. అతడాపేయాన్ని తాగగానే శరీరమంతా చెమటపట్టి అంతకు ముందు నడచినడచిఉన్న శ్రమంతా తీరిపోయింది. పిమ్మట రెండగరిచెల అన్నమూ,కొంచెం నేయి, పప్పు, కూరలు పెట్టింది మిగతా అన్నం చల్లలోకి ఉంచింది. చల్లలో గంజికలిపి త్రిజాతాల పొడుము (లవంగపట్టా, మిరియాలు, యాలకుల పొడుము) వేసింది. భోజ్యవస్తువులు పూర్తి కాకుండానే శక్తి కుమారుడు తృప్తుడైనాడు

అప్పుడతడు మంచినీళ్లడిగాడు. ఆమె చల్లని కుండలో ఉంచి కలబందధూపము, పాటల పుష్పాలు, కలువపూలతో పరిమళం పట్టించిన పానీయాన్ని కొమ్ముచెంబుతో పోస్తుంటే మూకుడుతో అతడాపానీయం తాగాడు హిమశీతలమైన ఆ పానీయంతో అతనికళ్లు స్పృగములై కనరెప్పలు పైకి నిక్కబొడుచుకున్నవి. పడుతున్న నీటిదార స్వయంతో ఆన చెవులు నిండుతున్నవి. ఆ పానీయస్పర్శచే అతని చెక్కులు పులికిస్తున్నవి. దాని పరిమళానికి అతని నాసికారంధ్రాలు విప్పురుతున్నవి. ఆ పానీయపురుచికి అతని నాలుక తిరుగుతూంది. అతడా పానీయానికి తృప్తుడై శిరఃకంపంతో చాలునని చెప్పాడు. ఆమె వేరొక చేతితో ఆ చమనానికి తీర్థం ఇచ్చింది.

దాది అతడు భుజించిన ఆకు తీసివేసి కొత్త అవుపేడతో శుద్ధిపెట్టింది. శక్తి కుమారుడు తనపైపంచె కిందపరచుకొని కొంచెంసేపు విశ్రమించాడు. సంతృప్తుడై అతడామెను వివాహమాడి ఇంటికి తీసికొని వెళ్ళాడు.....

అన్యోపదేశాలు

[ప్రకృతిలోఉన్న తరులతాడులన వర్ణించటంద్వారా మానవప్రకృతిని సాంకేతికంగా చూపటం]

భల్లటుడు

21. అందంగా నర్తించే మయూరాలూ, మధురంగా భాషించే చిలుకలూ-ఇవి మాన కళ్ళకు కనపడవు. వాటిని ఇప్పుడు లోనికి రానియ్యకుండా కోపంతో చూస్తారు. ప్రేమి కుడి రాబోయే వార్త తెలిపి ఆశ్రయం సంపాదించుకొన్న పాడుకాకి ఇక్కడ కాలుపెడుతుంది. ప్రోషిత భర్తృక అయిన ఈమె ఇల్లంతటా స్వేచ్ఛగా విహరిస్తుంది.

22. చందనపు చెట్లమీద స్కాలున్నాయంటే సహిస్తాము. అంతఅందమైన వస్తువుకు తగిన రక్షణ లేకందా ఉండటం ఎక్కడ చూడగలం ? ఓ చంద్రచెట్టా : కొంచెం చెప్పి. నీలో ఉండే ఏ సౌందర్యాన్ని రక్షించడానికై ఒంటినిండా ముళ్లు పెంచుకున్నావు ?

99. నీవు చొరస్తాలో ఎందుకు వెరిగావు ? ఇంతగాడమైన నీడ ఎందుకిస్తున్నావు ? పోనీ నీడఉంటే ఉంది, పశ్చిమంను కాస్తున్నావు ? పోనీ పశ్చిమం ఉన్నాయి. మనుషులకందేటట్టు కిందికెందుకు వంగావు ? ఓ సుఖా ! చిరాలనూ : ఇన్ని చెడ్డపనులు చేశావు గనక కొమ్మలు వంచటం, ముఖపటం, విరవటం, అవిఃసుకౌసపోవడం ప్రవృత్తులున్నారని సంకటపడితే ప్రయోజనమేమిటి ? [ఉది - తర సంకలనాలలో జ్ఞాన - రత్న - ఉంది.]

100. చిన్నది బరువులేదే, ఎవ్వరూ లెక్కచేయనిదీ, అందరిపాదాల కిందపడి నలిగేదీ, ఎవ్వరికి కనపడకుండా భూమి మీద ఉండేదీ, చూడనెస్త ! ఈ ధూళి ఒక చంచలమైన వాయువు చేత రేగిపోయి ఆ ఉన్నత పర్యంత శిఖరాల(రాజుల) మీద చోటుచేసుకుంది.

101. పక్షుల్ని పిలిచినపుడు ముందుకు వచ్చే వామన ఆపలేదు. నెత్తిమీద పెట్టుకున్న తృణమణి రత్నంలాగే ప్రకాశిస్తుంది. వెలుగు లెన్న ఉన్నా మిలుగురు పురుగులు కాంతి వంతమైన పదార్థాలమధ్య సంచరించటానికి వెనుకంజవెయ్యవు. అక్కటా ! రాజుకు మల్లే మతిహీనంగా ఉండే జాతి అనేది జాతిసిద్ధాంతాన్ని తప్ప మరి ఏ సిద్ధాంతాన్ని లెక్కచేయదు గదా !

102. ప్రపంచంలో తమకు ఆహారమనే వంకతో పాములు ఉన్న గాలి సంతాపిస్తాయి. మేఘంలోంచి పడే చినుకులే తమకు ఆహారమని మయూరాలు ఆపాముల్ని మింగేశాయి లేడి చర్మాలు కిప్పకొని వచ్చిన కిరాతులు మయూరాలను నాశనం చేశారు. లోకంలో వ్యర్థత్వాన్ని గమనించి కూడా మూర్ఖుడైన మనుష్యుడు సద్గుణాల కోసం ఆశిస్తాడు.

103. తామరాకు మీద నీటి బిందువును చూసి అది ముత్యమని ఆమూర్ఖుడు అనటంలో విశేషం లేదు. తరవాతే జరిగిందో వినండి. వాడా ముత్యం తెచ్చుకోటానికి మెల్లిగా వెళ్లి వేళ్ళతో ఆకును ముట్టికొనే టప్పటికి ఆనీటిచుక్క జారి నీళ్ళలో కలిసి పోయింది. వాడు ఆయ్యో ? నా ముత్యం ఎక్కడో పడిపోయింది అని గోలపెట్టాడు. అంతేకాకుండా వాడు రోజులకొద్దీ నిద్ర లేకుండా ఆ ముత్యం కోసం అలమటిస్తాడు.

తనకు తాను నీడ బచ్చుకోలేని తాటిచెట్టు ఎవరికైనా నీడ ఎట్లా ఉస్తుంది ? వేసవి ఎండల్లో దాని కింద చల్లగాలి ఎట్లా వస్తుంది ? కొందరంటారు. ఎంద వీళ్ళ తరువాత దానికి మంచిపళ్ళు దిగుతాయని. అదికూడా వట్టి ఆకాశరామన్న వారే. ఈ తాటిచెట్టు ఎత్తును చూసి బాలిశులలాగా మోసపోయాము.

వింత శరీరం, కర్ణకఠోరమైన శబ్దం ఉన్నా ఈ ఒంటి వశిష్టగా దూరప్రయాణం చేస్తుంది. కనక ఆదోషాలు లెక్కలోకి రావు.

మురారి

కుట్టినప్పుడు బాధ, కుండలాలు మోసేభారం చెవులకేగాని అసలు కుండలా అందమంతా చెవులకే.

గోయీ, ధోయీ

నెమలి ఈకలు భూమిమీద రాలిపోయినా విననకరలుగా, గొడుగుల గా తయారై ఇతరుల తాపాన్ని పోగొడతాయి.

పేరు తెలియని రచయితలు

తాము చిన్న చెట్లుగా ఉన్నప్పుడు తాగిన నీటిని జ్ఞాపకం ఉంచుకొని కొబ్బరి

చెట్టు కలకాల భారాన్ని నెత్తిమీద మోస్తూ మనుష్యులకు అమృతంలాంటి నీళ్ళిస్తున్నాయి. మంచివారు తాముపొందిన ఉపకారాన్ని మరిచి పోరు.

తనను గొద్దలితో కొట్టేవాడికైనా, తేనే, నెయ్యిపోసి పెంచేవాడికైనా, తనకు హారతిచ్చి పూలదండ లిచ్చేవాడికైనా - అలాగే రికి వేపచేట్టు చేదు పళ్ళే ఇస్తుంది.

ఓ రసాలవా! నీవళ్ళు లియ్యగా ఉంటాయి పూలు ముషమురు పరిమళిస్తాయి. నీ ఆకులు ఏ పండ్లగలకైనా శుభసూచకాలైన తోరాణాలుగా ఉంటాయి. అయితే ఏం? ఎండికు తట్టుకోలేక నీవాడం వట్టిన బాటసారులను భయంకరమైన ఎర్ర చీమలు కుట్టి పెడతాయి.

ఓ సూర్యుడా! నిన్ను తామరి పూలు ప్రేమిస్తాయి. నీ ఉదయానికి జక్కవ పిట్టలు సంతోషిస్తాయి. నీవెలుగుతో శోకమంతా కలకలలాడి పోతుంది. అటువంటి నిన్ను చూసి గుడ్లగూబ అసహ్యించుకంటుంది. అయితే నీకేం నష్టం? అంతా గుడ్లగూబనే హేళన చేస్తారు.

ఓ ఘటమా! నీ జీవితమే చాలా గొప్పదనుకుంటాను. నీ గొంతుచుట్టూ శరీరపోసు కొనైనా నీవు అందరికీ జీవనం(నీరు) ఇస్తావు.

నీలకంఠ దీక్షితులు

1. బాటసారులు నడిచినడిచి అలసి ఒక చాయావృషంరీడకు అంతా ఒకచూదిరే చేరుతారు వాళ్ళతో ఒకడు తన ముసలమనస్సులో సంతోషంగా తనకు ఆ చెట్టు చేస్తున్న ఉపకారాన్ని పొగడుకొంటాడు. ఇంకోడు "అహ! దీని కొమ్మలు బాగా ఉన్నాయి. స్తంభాలకు దూరం కు పనికివస్తాయి". అని కొట్టుకొని పోవటానికి ఆలోచిస్తాడు. ఇంకా ఒకడు ఆ చెట్టు మొదలు నడికి తలుపు చెక్కలకింద కోయటానికి సిక్కుయిస్తాడు.

7. తమకు లాభంఏమిటి అని ఆలోచించకుండా పోనీ వాళ్ళు అడిగితే చూద్దామనే అని ఆగనైనా ఆగకుండా మబ్బులు ప్రపంచాన్ని నీటితో నింపుతాయి. జీవజంతువులు పెరుగుతాయి. ఇంక జ్యోతిష్కుడు "వర్షాలు కురుస్తాయి" అని జ్యోత్యం చెప్పినందుకు ఈ ప్రపంచాన్నే కొనేస్తున్నాడు. ఈ ఆలోచనే నా బుద్ధితో బాధపెడతూ తిరుగుతోంది.

12. ఓ నెచ్చెలీ! కాకీ! నువ్వు ఎంతకాలం ఇలా తిరుగుతూ కాలక్షేపం చేస్తావు? ఒక హంసగావూరి ఆ తామరకొలనులో మంచి తామరతూట్లతింటూ హాయిగా గడపరాదూ! ఏముంది నీవు చేయవలసిందల్లా ఒకదే. నీ శరీరాన్ని కొండెం తెలుపు చేసుకోవడమే ఎవళ్ళైనా నిన్ను హంసకాదని తగవుపెడితే ఇక్కడ నేనున్నానులే వాళ్ళ ప్రథమదండాన్ని భరించడానికి.

13. ఓదత్తూర పుష్పమా! ఎవరైనా ఒకసుందరికోరి నిన్ను ధరించాలని కోరిక ఉందా? ఎవరన్నా నీకు సీట్లపోశారా? పాదుచోశారా? ఎరువు పెటారా? అయినా రోజుకు రెండుమూడుసార్లు పుష్పిస్తున్నావు. నీ గుణాలు ప్రశంసించకుండా ఉండలేము. నీ దుర్వాసన ఇంతటిది కాకపోతే నువ్వు నాకు పారిజాత పుష్పంలాంటిదానివి [పారిజాతమంటే కోర్కెలు తీర్చే దివ్యవృక్షం కల్ప వృక్షం.]

26. మేము వినియోగజ్ఞులైనా ఎప్పుడూ పూజచేస్తాము. అయినా వందలకొద్దీ ఎలుకలను చంపుతాము. భైరవుణ్ణి మా మనస్సుల్లో భావిస్తాము. అయినా కుక్కలను తరిమివేస్తాం.

భూతనాథుణ్ణి (భూతాలు - దయ్యాలు) ప్రస్తుతిస్తాం. కాని మంత్రాలతో భూతాలను కట్టి వేస్తాం. ఒకరిగుణాలనల్ల ఇంకొకరి దోషాలు కప్పబడిపోవు.

ప్రేమ

మాయురాజు తాపస వత్సరాజులలో

పగలంతా చంద్రసదృశమైన ఆమె ముఖం చూడటంతోనే గడచింది. సాయంత్రం అలాగే ఆమెతో ముచ్చటించటంతో గడచింది. రాత్రంతా మన్మథబలంచేత ఆమె తనను తాను సర్పిమంచటంలానే గడచింది. అయినా ఇప్పుడు (బయటికి వెళ్ళబోతూ) నా బాట వెంటనే చూస్తున్న ఆమె కళ్ళను ఒక్కసారి చూసేసరికి (మళ్ళీ) నా హృదయం కోరికతో నిండిపోయింది ఆహా! ప్రేమ ఉత్సవానికి అంతం లేదుకదా!

రాజశేఖరుడు బాలరామాయణంలో

అనుభవించదగినవాటిలో అగ్రగణ్యమైనదీ, ఇద్దరిమధ్యా సౌందర్యాన్నీ, ఐశ్వర్యాన్నీ నా స్తిప్రాయంగా చేసేదీ, ప్రేమకు ప్రాణమిత్రమైనదీ, అత్యల్పకాలంలోనే వందల కొద్దీ పేచీలూ, ఏ సహవరుడి తెలివితేటలూ రకరకాల మాటలూ అవసరంలేకుండానే తీర్మానాలు కలిగించేదీ అయిన ప్రణయం ఃర్ధిల్లుగాక!

భోజాడు పేర్కొన్న పేరు తెలియని రచయిత రచన

నా ప్రియురాలు నాకు నచ్చే పనులే చేస్తుందో ఏమో నాకు తెలియదు కాని ఆమె చేసేదల్లా నాకు రుచిస్తుంది.

రుద్రుడు

మిత్రమా నాకు విలువైన బట్టలు లేవు. మెరిసిపోయే హారాలు లేవు. హంస నడకలు లేవు. మధురహాసాలు లేవు. మధుమదం లేదు. అయితే అంతా అంటారూ, "ఆమె మొగుడికి ఆమెమీద ప్రేమ ఎక్కువ. ఇంకొకరివైపు కన్నెత్తయినా చూడడు" అని ఇదే ప్రపంచాన్ని తల్లకిందుల చేస్తున్నది అని అనుకోవాలి.

యోగవాసిష్ఠము III. 15-31

అతనికి చిరాకెత్తితే ఆమె చిరాకు పడుతుంది. అతను సంతోషంగా ఉంటే ఆమె సంతోషపడుతుంది. అతడు భాధపడితే ఆమెకూడా భాధపడుతుంది. ఎవని ప్రియురాలు వానికి నీడలాగా వర్తిస్తుంది. లేదా ఇంతే. అతడు కుపితుడైతే ఆమె భయభ్రాంతురాలౌతుంది.

ప్రజ్ఞానానందుడు

గౌరవ మర్యాదలకు ఏమాత్రం తావు లేకపోతే అది యోగికి ధ్యానం, ప్రేమికుడికి ప్రేమ అది సమస్తమైన ఆశుభాన్ని పోగొడుతుంది.

నీవు కనపడకపోతే నిన్ను చూడాలని కోరిక. నీవు కనపడితే ఎప్పుడూ విరహం కలుగుతుందో అని వ్యధ. నీవు కనపడ్డా కనపడకపోయినా ఏమీ సుఖం లేదు.

"నెచ్చెల్లీ! నన్ను జ్ఞాపకముంచుకో." "అది నాకు చేతగాదనుకుంటాను. ఎందుకంటే నేను దేనితో నిన్ను జ్ఞాపకం పెట్టుకుంటానో ఆ నాహృదయాన్ని నీ వెంటనే తీసికొని పోతున్నావు."

ఒక దక్షిణాదికవి

“నీవు పోవద్దు” అంటే అపశకునమవుతుంది. ‘సరే’ అంటే : ప్రేమలేనట్టవుతుంది. ‘అను’ అంటే ఆజ్ఞాపించినట్టవుతుంది. “నీకెవ్వం వచ్చినట్టు చెప్పు” అంటే బాదా సీన్యమవుతుంది. “నవ్వు లేకుండా నేను బతకను” అంటే అది బాధచు, రాకపోవచ్చు కనక నాథా ! నీవు బయలుదేరేటప్పుడు నేనేమంటే ఉచితంగా ఉంటుందో నువ్వే నేర్చు.

మంచిది. పగలైతే బాగుంటుంది. కాదు. రాత్రే చాలా బాగుంటుంది, పగటికంటే. లేదా ఈ రెంటిలోనూ నాప్రియుని సంగమం లేకపోతే ఈ రెండూ లేకపోవుగాక.

ఓహో ! నాదే అదృష్టం. నాదే అవృష్టం. ఆ యువతి నీకవకీక హరిజాక్షి తన అద్భుత విశాలశత్రులతో నన్ను చూసింది.

సంయోగం కోరుకొనేవాళ్ళు మూర్ఖులు. నేను వియోగమే కోరుకుంటారు. సంయోగంలో ఆమె ఒక్కతే మాత్రమే కనపడుతుంది వియోగంలో ప్రపంచమంతటా ఆమె రూపాలే

ఆమెను చూసినవాళ్ళూ చూడని వాళ్ళూ కూడా వ్యర్థులైనారు. మొదటివాళ్ళు తమ హృదయం కోల్పోయినారు రెండవ వాళ్ళు తమకు కళ్ళన్న ఫలం పొందలేదు.

నేను విషాదం పొందితే ఆమె విషణ్ణి అవుతుంది. నేను ఆనందం పొందితే ఆమె ఆనందిస్తుంది. నేను ఉదాసీనంగా ఉంటే ఆమె ఉదాసీనురాలౌతుంది. నేను పరుషంగా కోపంగా ఉంటే ఆమె మంచిమాట మాట్లాడుతుంది. సమయమెరిగి తెలివితేటలతో ఉంగితం చెబుతుంది. మా పరిచయాలతో తృప్తిపొందుతుంది. ఆమె ఒక్కతే పెక్కురూపులతో నాకు భార్య, సలహాదారు, నెచ్చెలి, శివకురాలు అవుతుంది.

ఉరికే అదదంటేనే నాసహనం జారిపోతుంది ఇంక ఆమె అందగత్తై అంటే ఏం చెప్పేది ? ఆమె బోధనూ, అభిరుచి కలదైతే నాకు దుఃఖం కలుగుతుంది నన్ను ప్రేమిస్తూంటే అంటే నిజానికి నేను భరించనేలేను.

వెద్దవాళ్ళకు చూపించే గౌరవం తరహాలో చేరేదీ, స్నేహితులు వేలుపెట్టటానికి వీలయినదీ, ఏదో ఇచ్చిపుచ్చుకోవడం, భయం, బలవంతం, లేకపోతే స్నేహం తీర్చుకోటంవల్ల వేర్పడేదీ, చిన్న చూపుకు లొంగిపోయేదీ, నింపదీసి ఒట్టేస్తే తేలిపోయేదీ అది ప్రేమా ? అది పరిచయము, ప్రేమలో కోపానికి తావుంటుందా ?

నీ అవయవాలు కొరుక్కొనితిననా ? నిన్ను మింగివేయనా ? ఎంత కాలానికో కనపడ్డావు. నన్నేం చెయ్యాలో తెలియదు.

బాదాసీన్యం వహించినవాడి పొగడ్తలు గుండెల్లో గుచ్చుకుంటాయి గాని ఒక గొప్ప హాస్యోక్తిలాంటి తిరస్కారం కూడా సంతోషపడస్తుంది. ఒక దోషంవల్లగాని, గుణంవల్లగాని తరగడ, పెరగడ. అటువంటి సహజ ప్రేమ రాజమార్గమై విలసిల్లుతుంది.

నేనింత దూరాన ఉన్న నీదాననే. నీవుకూడా అంత దూరాన ఉన్నా నావాడవే. శరీరాలు కలసిన కలయిక గొప్పదికాదు. హృదయాలు కలసిన కలయికే గొప్పది.

(ప్రేమికకు సందేశం) కారణమేమీ వెతక్కుండానే కలిగినదీ, (ఎవరిపట్ల) దోషమున్నా తరగనిదీ, (ఎవరిపట్ల) ప్రశంసలకూ పెరగనిదీ ఈ ప్రేమ అమృతం లాంటిది. ముల్లోకాలూ కలిగించే కష్టాన్ని నశింప జేస్తుంది. అటువంటి ఈ ప్రేమను కొన్ని మాటల్లో వర్ణించి ఎట్లా చొకచేయను ?

శిశువు¹

భట్ట ఉత్పాదకుడు

'మీ నాన్న వచ్చాడు' అనే మాటలు వినిగానే ఒళ్ళడుమ్ము కొట్టాడుతల్లి ఒక్క జెయ్యక, వేరేపిల్లలతో ఆడుకుంటున్న సంతోషాన్ని కూడా వదలి అబంధమైన ఆనందంతో సప్పుతూ రెండు చేతులుజూపి కొంత దూరంనుంచి మొలగజ్జెలు గల్లుమనగా పుత్రుడు వచ్చి వాలేసి ఎంతో అద్భుతమవుతుంటే లభ్యమవుతుంది

భట్ట అర్థమడు

రెండు మూడు తప్పటడుగులు దాడిచెయ్యి పట్టుకొని వేస్తూ, తనకు బాగా ఆల వాదైన మోకాళ్ళమీద పాకిడం చేస్తూ, అప్పడే వస్తున్న పళ్ళు బయట పడేస్తూ మధ్యపాటలు పలుకుతూ వచ్చే శిశువు వెల్లిగొలిపే ఆనందాన్ని వర్ణింప శక్తిమా మిత్రమా!

మైత్రి²

అభినందుడు

అసమరికలు లేకుండా నువ్వు మెలగరాని చోట స్నేహానికి సంబంధించిన తగవులతో సంతోషించటం తగదు. మరి పరస్పరం భయభయంగా దూరదూరంగా మెలిగే చోట స్నేహానికి గౌరవంగా న్నస్తి చెప్పటం మంచిది.

అశ్వఘోషుడు

అసహనాన్ని గెలుస్తారు పరులమేలుకోసం పాటు పడతారు. పరుల ఆక్రమణదయం చూసి సుఖపడతారు. బాధలచూసి బాధపడతారు. గొప్పవాడిని గరించి మంచి వార్తలు వినటానికి ఉత్సాహిస్తారు. దౌష్ట్యం అనే సముద్రం పొర్లిపోవటానికి ఒరవకట్ట కడతారు ఇటుంటి మంచివాళ్ళు ప్రకాశింతురుగాక.

దండి

ఇవి ఇండ్లు కావు. అడవులు. వీరు స్త్రీలు కాదు. నదులు. వీరు మనువులు కాదు. మృగాలు. కనక నా హృదయం ఆనందంగా ఉంది.

సుభాషితాలు

శ్రీహర్షదేవుడు : ఐశ్వర్యం దుర్మార్గుడూ, లోభీ, వక్రబుద్ధి అయినవాణ్ణి పొందకండా. ఉదారుడూ, ప్రేమికుడూ, మంచి కెడ్డా తెలిసినవాడూ అయినవాణ్ణి పొందితే అది తన్నుతాను మోసం చేసుకుంటున్నదన్నమాట.

దామోదరగుప్తుడు : మంచితనం, గొప్పకుటుంబంలో జననం, స్వేచ్ఛ, వీటితో పాటు ఆరోగ్యం. విద్య, మైత్రి అనేవి ఉంటే భౌతికసంపదలు లేకపోయినా అతడు సంపన్నుడే.

ఖరనాదుడు : చెరక పొలానికి పెట్టిన నీరు కలుపు మొక్కలకు కూడా ఉపయోగించుటే ఒక పుణ్యంకోసం చేసే పని భౌతికలాభాన్నీ ఆనందాన్నీ కూడా పొందటానికి ఉపయోగపడుతుంది. ఆ పుణ్యకార్యానికి హాని కలిగించకుండానే.

1. కాళిదాసు భవభూతి కిందగూడా చూడండి.

2. భర్తృహరి 1-85 క్రిందకూడా చూడగలరు.

మయూరాక్షుడు : పొద్దులు వెక్కుపోయేది ముందుకు వచ్చి విసురుగా తగలటానికే సింహం కోపంతో దూకుబోయేటప్పుడు ఒప్పు కుంచించుకుంటుంది. హృదయంలో ద్వేషం కలిగినపుడు తమ కార్యక్రమాలని తోవలదాచుకొని తెలివిగలవారు ఏ చరమ లక్ష్యంకోసం ఓర్పుతో వేచిఉంటారు ?

భల్లభుడు : గౌరవం నాజోలికిరాదు, శాంతి నిరోధింపబడింది. అజ్ఞాభావం (అథో ముఖమై) నేలగోకుతోంటి. స్వాతంత్ర్యం వన్నుచూపింది. సహసం నాచేతులు వదలి వెళ్ళి పోయింది. ఉటువంటి పరిస్థితిలో ఉన్నావా ? నీ వెంట పడ్డాను. నాకు దొడ్డిని పలమేమిటి, ఒకప్పుడు ఎవరిని నా కాళ్ళు పట్టుకొనినవ్వలేదో వాళ్ళే తమ పాదాలను నన్ను స్పృశించ నివ్వటం లేదు.

సూతసంహిత [II (ii-53)] : మానసిక భావన అన్నిటికంటే గొప్పది పవిత్రమైనది. ప్రతిపనిలోనూ పరికించవచ్చు. ప్రియురాలిని కౌగిలించుకోటం ఒక రకం ప్రేమ పుత్రికను కౌగిలించుకోటం ఇంకొకరకం.

రవిగుప్తుడు : అది కలగనే కలగదు. కలిగినా ఎంతోకాలం ఉండదు. చాలా కాలం ఉన్నా అభిమత ఫలాలను ఇవ్వదు. మంచివారికోసం నీచులమై తిలాంటిది.

అజ్ఞాని క్రమంగా జ్ఞాని అవుతాడు. పర్యతం పొడుము అవుతుంది. చెదలు కూడా ఒక పెద్ద పుష్పాన్ని తినేస్తాయి ఇది (నిద్రానంగా చేసే) అభ్యాసం ఫలితం. హృదయం మనిషిలో ఉన్న స్వచ్ఛమైన వజ్రం. అది స్వచ్ఛతను కోల్పోతే అన్నీ కష్టాలే వస్తాయి. మంచి వాడు ఇతరులకు మేలు చేయగోరితే తన ప్రాణంమీదికి వచ్చినా వారికి శత్రువుకాజాలి. చందనవృక్షం తనను కొట్టిన గొడ్డలికి కూడా పరిమళం కలిగిస్తుంది.

గోభతుడు : దుష్టుడు, నజ్జునుడు సూరిలో కిందిభాగం, పైభాగంలాంటివారు. సూది కిందిభాగం గుచ్చికన్నం చేస్తుంది. పైభాగం గుణం (దారం) కలిగి దాన్ని పూడుస్తుంది.

గోవిందరాజు : ఆహా ! మంచీవాళ్ళ మనస్సు సమద్రంలాగా ఇంతలోతుగా ఉండటం ఎందుకు ? అని వ్యధచెంది కాబోలు వక్రబుద్ధియైన ఆ బ్రహ్మ వాటిసిందా ఇతరుల కష్టాలు నింపాడు.

గోవర్ధనుడు : ఇతరుల నోటిమీదినుంచి వచ్చినది అపనింద అయినా అది తన ప్రేమమైన వాళ్ళనోటినుండివస్తే హాస్యమవుతుంది. ఒకకట్టెనుంచి వచ్చింది పొగ అయితే ఊదువత్తినుంచి వచ్చింది పరిమళద్రవ్యంకదా !

భాస్కరుడు : చెడ్డపనులవల్ల వచ్చిన ద్రవ్యంకంటే దారిద్ర్యమే మేలు. రోగం వల్ల వచ్చిన బలుపుకంటే కార్యమే మేలు.

వల్లభదేవుడు : సజ్జనుడు ప్రపంచానికి మేలుచేసి ఆనందిస్తాడు. కొందరు తమ కర్మక్రమంతోనే తృప్తిపడి ఊరుకుంటారు. సూర్యుడు ప్రపంచం అంతా తిరుగుతాడు. ధన పతి కుబేరుడు కైలాసంలో కూర్చుంటాడు. మనోవాక్యాయ కర్మాల్లో ఒకేవిధంగా ఉండి హృదయం సూటిగా స్వచ్ఛంగా ఉండే ఆ గొప్పవారిని మంచివాళ్ళవారు ప్రశంసించరు ?

భాత్రుడు : ఓ శని : నీ కాంతితో ఇతరగ్రహాలను కప్పివేయకండా ఉన్నావు. చీకటిని పోగొట్టలేవు. ప్రపంచానికి కాంతిని ప్రసాదించలేవు. ఇంక నీవు సూర్యుని కుమారుని పోగొట్టలేవు. ప్రపంచానికి కాంతిని ప్రసాదించలేవు. ఇంక నీవు సూర్యుని కుమారుని పోగొట్టలేవు.

రుడవని ఏ గుణాన్నిబట్టి నిరూపించగలవు ? ఒక్కఒట్టు వేసుకోటంతో తప్ప.

ప్రబోధ సుధాకరుడు : కప్ప తనను పాము మింగివేస్తున్నా వందల కొద్దీ దోమలను మింగుతూనే ఉంటుంది. అలాగే తాను మరణిస్తున్నా గ్రుడ్డివాడు ఆనందా ను సంపాదించే ప్రయత్నంతోనే ఉంటాడు.

కాశీపతి ముకుందానందభాణంలో

42 శ్లోకం . 'దుఃఖం మానుకో' అని చెబితే కఠినంగా ఉంటుంది. 'ఈ విచారంవల్ల ప్రయోజనం ఏమిటి ?' అంటే ధిక్కారంగా ఉంటుంది. సానుభూతితో తాను కూడా దుఃఖిస్తే దుఃఖం పెరుగుతుంది. నిశ్శబ్దంగా ఉరుకుంటే జాలిలేనట్టనిస్తుంది. ఎంక స్నేహితుని దుఃఖనమయంలో ఎలా ఉరుకోబెట్టాలో మాకు తెలియటంలేదు.

64 శ్లోకం : ప్రతివారి నడవడి ఇతరులకు తెలుసు. అయితే బుద్ధిమంతులు బహిరంగంగా నిందవెయ్యటానికీ ప్రయత్నించకపోవటం పరస్పరభయం చేతనే.

కర్త తెలియనిది

ఇంకొక విధంగా చక్కబెట్టటానికి అవకాశం ఉన్నప్పుడు బుద్ధిమంతుడు బలవంతం చెయ్యడు. సీళ్ళు కావలసిన వాడెవడైనా తాడు, బొక్కెన ఉండగా బాపిలోకి దూకుతాడా ?

ఇతరులమీద నిందవేయటంలో మూకత్వమూ, ఇతరుల భార్యలపై పు చూడటంలో పుట్టు గ్రుడ్డితనమూ, ఇతరుల వస్తువులు తీసికొనిపోవటంలో కుంటితనమూ ఉన్న మహాపురుషుడు ఈ ప్రపంచంలో ప్రకర్షగా ఉంటాడు.

గుణాలను దోషాలుగా, పుణ్యాలను పాపాలుగా న్యాయవాది చేయగలడని అంటారు. కాని అది నిజంకాదు. దోషాలు దోషాలే, గుణాలుగుణాలే.

ఒక మంచి వస్తువు కనబడితే దాన్ని మళ్ళీ చూస్తాము. దాన్ని గురించి వింటే మళ్ళీ వింటాము. మంచివనుల విషయంలో వునరుక్తి దోషంలేదు.

వాయువు గరికను పెరికి వేయలేదు. చుట్టుపక్కల అటువంటి చిన్నవస్తువులన్నీ నమ్రంగా వంగుతాయి. ఎత్తుగా దర్పంగా నిలచిఉన్న చెట్లమీద వాయువు ప్రతాపం చూపిస్తుంది. శక్తిమంతులు శక్తిమంతులనే ఆక్రమింపచూస్తారు.

అతి సమర్థులకు అసాధ్యమేది ? ప్రయత్నశీలుడికి దూరదేశమేది ? విద్వాంసునకు పరాయిదేశమేది ? మంచిమాటలాడేవాడికి పరాయివాడెవడు ?

గుర్రము, ఆయుధము, విద్య, వాద్యము, భాష, పురుషుడు, స్త్రీ-ఇవి తాము పొందినవారినిబట్టి మంచివో చెడ్డవో అనిపిస్తాయి.

దుర్మార్గుడికి, శ్లేష్మానికి ఎంతదగ్గర సంబంధం ఉంది ! ఇద్దరికీ తియ్యటి వాటి వల్ల చేటువస్తుంది, చేదువాటివల్ల సమస్థితి కలుగుతుంది.

అదం పరుల వనితలను వంచించటంకోసమే. ఐశ్వర్యం ప్రజలను బాధించటానికే. శక్తి మంచిదాన్ని చెడగొట్టటానికే. ఇట్లా మంచిగుణాలు కూడా చెడ్డవారి చేతుల్లో పడి చెడ్డపవుతాయి.

బలితిఉన్న జంతువులను చంపటం వేరు. ఇతరుల మర్మాలుగాడేటట్టు మాట్లాడటం

హాస్యమూ చాతుర్యమూను. ఇతరులను భాధించటం వ్యాపారం. ఇట్లాంటివాళ్ళు మృత్యువు కంటే క్రూరులు.

అహా ! ఏమి దురదృష్టం ! ప్రపంచం తల్లకిమిటుగా ఉంది. మంచివాడు దానికేసి చూడటానికి సిగ్గుపడుతున్నాడు. నీచుడు సంతోషిస్తున్నాడు.

మూర్ఖుడు ఏనుగులమీదా గుర్రాలమీదా సవారీచేస్తూపోనీ. పేదవారూ బుద్ధి మంతులూ నడచిపోనీ. కాకులు పర్వతశిఖరాలమీద కూర్చుంటే మాత్రం హుసంతో సమాన మవుతాయా ?

వీడు నా వాడనీ, వీడు నా వాడు కాడనీ అనుకోటం అల్పబుద్ధుల పని. ఉదార చరిత్రులైన వారికి ప్రపంచమంతా ఒకే కుటుంబం

మొసలి నీటిలో ఉన్నప్పుడు పెద్ద ఏనుగునైనాపట్టి గుంజుతుంది. అదే నేల మీడికివస్తే కుక్కకూడా దాన్ని భంగపెడుతుంది.

బాధల్లో ఉన్నవాడు తన బాధలు పోగొట్టగలవాడితో చెప్పకోవాలి. లేదా వాటిని విని బాధపడేవాడితోనైనా చెప్పకోవాలి.

అతడు మా భార్యలను స్వేచ్ఛగా చూశాడు. మా యింట్లో స్వేచ్ఛగా బోజనం చేశాడు. మారహాస్యాలన్నీ విన్నాడు. ఇంతకంటే స్నేహం ఇంకేముంది ?

ఇదివరకు ఉపకారం చేసినవారికి మళ్ళీ ఉపకారం చెయ్యటం అంటే దాచిన వస్తువును తిరిగి ఇవ్వటమే. తాను దానంచేసి దానికి ప్రతిఫలం కోరేవాడు కేవలం తనకున్న దానిని (ఐశ్వర్యాన్ని) అనుభవించటంలేదా ? తన సాధ్యజ్ఞాంకోసం తగిన వాడికి దానం చెయ్యటం అప్పివ్వటం కాదా ? నిజమైన దానం అంటే తనకెప్పుడూ తెలియని అనాథకు దానం చెయ్యటమే.

మనకు సహాయం చేసినవాడికి అపకారం చేసేవాడు అనుమాన పాత్రుడుకాడు. మంచి మనస్సు కలవాడిగా చలామణీ అవుతాడు. ఓ భూదేవతా ! అటువంటి ద్రోహిని నీవెట్లా భరిస్తావు.

వాడు నీ స్నేహితుడు కదా అని దుర్మార్గుడి మీద ఆశ పెట్టుకోకు. వాడికి నీవు ఎంతో ఉపకారం చేశావు గదా అనేభావం ఏమాత్రం ఉండదు. మంచి మనిషి అనేది పురాతన కాలం మాట. ఇప్పుడు ప్రపంచం అంతా వైసామీదనే నడుస్తోంది. స్నేహితుడు సహాయం చేస్తాడనీలేదు. చెడ్డ మనస్సు ఉంటే శత్రువు, మనస్సు ఉంటే మిత్రుడు.

“కాలం ఎట్లాంటిది ? మిత్రుడెవడు ? ప్రదేశమెటువంటిది ? లాభనష్టాలేమిటి ? నేనెవరిని ? నా సమర్థత ఎంత ?” అని మనుష్యుడు తరచు అనుకుంటూ ఉండాలి.

అతిపరిచయం ఉంటే గొప్ప విశిష్టగుణం కలిగినదానికీకూడా గుర్తింపు ఉండదు. ప్రయాగ (గంగా యమునల సంగమ స్థానం) లో నివసించేవాళ్ళు తమ దొడ్లో బావిలో స్నానం చేస్తారు.

అతి పరిచయముచేత అవజ్ఞ కలుగును. సంతతగమనము వలన అనాదర మేర్పడును. మరియు పర్వతమున భిల్ల వనితలు చందనపు చెట్టు కట్టెలను వంటకుపయోగిస్తారు. కదా !

ఏవిధం చేతనైనా ప్రతివాడూ తనకు లాభం కలిగే పని చేసుకోవాలి. వాగుడు

కాయలు ఎవరేమనుకుంటే? ప్రపంచంలో అందరికీ తృప్తి కలిగించేపని చేయటానికి ఆప కాశమేలేదు.

వినుములైన పుత్రులూ, గొప్పచదువూ, ఆరోగ్యమూ, సజ్జరసాంగత్యమూ, అందరినీ గిన వినయవంతులైన భార్య ఈ ఐదూ దుఃఖం నశింపజేసే సాధనాలు.

విజ్ఞులైన సదస్యులూ, మహాభారతపురాణమూ, కావ్యప్రగంకా, జం శాఖాద్యమూ, ప్రశంసనీయమైన పాటా, మనసుకునచ్చిన భార్య, అటువంటివి ఉన్నాయి అయిన స్నేహితుడూ - ఈ ఏడూ దుఃఖాన్ని వెంటనే పోగొడతాయి.

జిత్తులమారి తనంతో స్నేహం కలుపుకోవటం, మోసంతో పుణ్యకార్యం చెయ్యటం, ఇతరులను బాధపెట్టి తాను బిశ్వర్యవంతుడు కావటం, అలవోకగా విద్యనేర్చుకోవటం, కూర తయారేత వనితను శ్వాధీనం చేసుకోవటం, ఇట్లాంటి పనులతో పేటిని సంపాదించుకో గోరేవారు శిశ్చయంగా మూర్ఖులు.

జన్మసిద్ధమైన వివేకం ఒకకన్ను, కేవలం పాండిత్య సాంగత్యంచేత కలిగేది ఇంకోకన్ను. ఈ రెండూలేనివాడు నిజంగా గుడ్డివాడు అందు దారి తప్పితే అతన్ని సందించప లసిన పనిలేదు.

తన చెలివెల లోంచి ధాన్యం జారిపోతే ఏనుగుకేంనవ్వం? అయితే ఆధాస్యపు గింట లమీననే చీమ తన కుటుంబం అంతటితో బతుకుతుంది.

ఎలుకకూ దుర్మార్గులకూ కూడా ఇతరుల ఇళ్ళకు కన్నాలు తవ్వటం తప్ప వేరే పనిలేదు. అయితే ఈ విద్య ఎవరినించి ఎవరికి వచ్చినట్టు?

ఒక మిత్రుణ్ణి ప్రేమవల్ల వశపరచుకోవచ్చు శత్రుణ్ణి నీతి చాచకల్యంతో లోబ రచుకోవచ్చు. లోభిని ధనమిచ్చి తనవైపుకు తిప్పుకోవచ్చు. యజమానునికి పనులు చేసి పెట్టి ఆయనకు ప్రసన్నుణ్ణి చేసుకోవచ్చు. ఒక బ్రాహ్మణుణ్ణి దయతో ఆదరించి వశపరచు కోవచ్చు. యవతిని ప్రేమతోను, బంధువులను కలుపుగోలు తనంతోను ఆకట్టుకోవచ్చు. తీవ్రస్వభావులను పొగడ్తలతో లోబరచుకోవచ్చు. పెద్దవారికి నమస్కారాలు మోహ నాస్త్రాలు. మూర్ఖులకు కొండెములు చెబితే వశమవుతారు. పండితులకు పాండిత్యం చూపి సంతోషపెట్టవచ్చు. అభిరుచులు కలవారికి వారి రుచులకు తగిన పనులు చేస్తే సంతోషం. ఇట్లా ప్రతివారిని నమచిత ప్రవర్తనతో సంతోషపరచవచ్చు.

లోకంలో ఒక్కొక్కడికి ఒక్కొక్క విశిష్టత ఉంటుంది. అంతేగాని ప్రతివానికి ప్రతిదీ రాదు. మొగలిపువ్వుకు పండు పుడుతుందా? పనస పండుకు పువ్వుంటుందా? తమలపాకు తీగను పూలు పళ్ళూ ఉంటాయా?

అరణ్యాన్ని దహించేటప్పుడు అగ్నికి వాయువు సహాయుడవుతాడు. అయితే ఒక చిన్న దీపాన్ని ఆ వాయువే ఆర్పివేస్తుంది. పేదవారికెవడు స్నేహితుడు?

ఓ నది! తాడెత్తన పెరిగే నీవరదలు కొద్దిరోజులే ఉంటాయి. కాని నీగట్టుమీద చెట్లకు పెరికివేసిన పాపం చాలాకాలం ఉంటుంది.

మనుజుల అదృష్టం కుంటి. వారి ప్రయత్నం గ్రుడ్డి. ఈ రెండూ విజయ చంతంగా పని చేసినట్లే వారి జ్ఞానమూ ప్రవర్తనకలయిక ఉంటుంది.

భార్యనుంచి వియోగమూ, దుర్మార్గులవలన నీలాపనిందా, ఋణశేషమూ, దుర్మా

ద్గడికింద నౌకరీచేయటం, దారిద్ర్యంలో తనవారిని కలవటం ఈ ఐదూ నిష్పలేకుండానే శరీరాన్ని తగులబెడతాయి.

ఒకడికి విదేశంలో ఎంత అభ్యుదయం కలిగితే ఏం లాభం ? దానిని శత్రువులు చూడగలరా ? అతని బాధువులు అనభవించ గలరా ?

పిల్లనివ్వటానికి చూసినట్టే మంచికుటుంబం, విద్య, నడవడి, సామర్థ్యం చూసి విధి దారి ద్ర్యం ఇస్తుంది

సజ్జనులు సత్సవరనకోసం పేరుపొందటానికి చాలా కష్టపడాలి. వారికి దారిలో ఎన్నో అటంకాలు. ప్రజలు తమను ఎక్కడ విమర్శిస్తారో అని వారు కఠినంగా జీవితం గడపుతారు. కాని మనస్సులో సంస్కృతి లేకుండా, తాను చేసే పనుల మంచిచెడ్డలను విమర్శించుకోకుండా, ఉచితానుచితాల వివేకం లేకుండా ఉండేమామూలు రకం మనిషి నిజంగా సుఖపడుతాడు.

అతడు భూనభోంతరాలు వ్యాపించి బలీని తొక్కివేశాడు. అయినా అతడు మరగజ్జువాడని ఒప్పటికీ బాగా చెప్పకుంటున్నాడు. దుర్మార్గపు ప్రపంచం తీరది. అదేప్పుడూ ఇతరుల లోపాలనే ఎంచుతుంటుంది.

సహనము, ఓర్పు, సానుభూతి, శుద్ధత, బాచిత్యము, ప్రసన్నవాక్కు, పరులకు హింస చేయకపోవటం ఇవి ఏదూ అభ్యుదయ యాగంలో ఏడు సమిధలు.

అతడు వినగల్గినా చెవిటివాడే. చూడగల్గినా గుడ్డివాడే. తెలివిలేటలున్నా మూఢుడే. దేశకాలపాత్రల పరిజ్ఞానం ఉన్నవాడే నిజమైన మనుష్యుడు.

మూర్ఖత్వమంటే ఏమిటి? ఎవరికి ఉపయోగించని పనిచెయ్యాలనుకోవటమే. తెలివంటే ఏమిటి? జాగ్రత్త. మంచి సహచరులెవ్వరూ? తనతోటి బాటసారులు. మధురమైన దేది? నలుగురు మిత్రులతో కలిసి భక్షించేది.

• సౌందర్యవతి, సంస్కారం గలది, ప్రేమమయురాలు, నచ్చినట్లు మాట్లాడగలగేసి, మంచివంశంలో పుట్టినది, తన కనకూలరాలు అయిన భార్య ఎవరికి లభిస్తుంది!

దారువును తొలిచే శక్తిగల తుమ్మెద తమ్మికన్నై తనను కౌగిలించినప్పుడు కదలలేదు. ప్రపంచంలో ఎన్నో బంధములన్నవి గాని పేమిబంధమునకు సరియైనది లేదు.

ఇల్లిల్లా తిరిగే సన్యాసి అడుక్కుంటుంటేడు. ప్రజలకు బోధిస్తున్నాడు "దానం చెయ్యకపోవటంవల్ల మీరు నాలాంటి వారు కాబోతండి. దానం చేసి మీరు ఇలాగే కొనసాగండి" అని.

నెయ్యి కలిపిన వేడి అన్నమూ, చిరుగులేని బట్టా, ఇంకోడికి నౌఖరీ చెయ్యక పోవటమూ - ఇంతకంటే ఎక్కువ కోరినవాడు పడిపోతాడు.

శుదార్తుడికి రుక్మా ఉందా? మంచిగా వండిందా? అన్న వివక్షణ ఉండదు. కామార్తుడికి భయమూ సిగ్గు ఉండవు. విద్యార్తుడికి సుఖమూ నిద్రా ఉండవు. ధనార్తుడికి బంధువులూ పెద్దలూ అనే భావం ఉండదు.

నువ్వేమీ తప్పుచెయ్యటం లేదుగదా అని ఎవనికి భయపడవలసిన పనిలేదని అనుకోవద్దు. సమర్థుల సద్గుణాలే దుష్టులలో విరోధం కలిగిస్తాయి.

ఈగలు గాయాలను వెదుకుతాయి. దుష్టులు పరుల లోపాలను వెదుకుతారు. తేనె టీగలు పూలను వెదుకుతాయి. సజ్జనులు ఇతరుల సద్గుణాలను వెదుకుతారు.

శీతోష్ణాలూ, ప్రేమభయాలూ, ఐశ్వర్యదారిద్ర్యాలూ ఎవనికి ఆటంకాలూకావో అతడు పండితుడు.

పూల చెట్లను కోసుకుంటారు. పెద్ద వృక్షాలను నరికివేస్తారు. ధనవంతులను పేదలు, బంధువులు పీడిస్తారు. సుందరులైన స్త్రీలను కాగిట్లో నలిపివేస్తారు. నీరు పడేభూమిని తవ్వుతారు. సామాన్యంగా ప్రపంచంలో ఏమాత్రం గుణం లేకపోవటమే మంచిది. గుణం ఉండటం అంటే కష్టాలు కొనితెచ్చుకోవటమే.

పంచ మహాయజ్ఞాలు ఇవి : తలిదండ్రులను పూజించటం : భార్యకు భర్తను ఆరాధించటం ; ప్రజలందరి యెడల సవభావము ; మిత్రులకు ద్రోహం చెయ్యకపోవటం ; భగవంతుని యందు భక్తి కలిగి ఉండటం.

నీటిలోవేసిన నూనే, దుష్టుడికి చెప్పిన రహస్యం, తగినవానికి ఎప్పుడో ఒకప్పుడు ఇచ్చిన దానం, తెలివికలవానిలో ఉన్న జ్ఞానం - ఇవి తమ సహజశక్తిచేత వ్యాపిస్తాయి.

నా శత్రువులు సుఖముగా నుందురుగాక : వాళ్ళ అనుగ్రహంవల్ల నేను నిర్దోషుణ్ణి యినాను. ఎప్పుడైనా నా మనస్సు జారితే వాళ్ళు నాకు జాగరూకత కలిగిస్తున్నారు.

ఉత్తమజాతి గుర్రాలు కొరడాదెబ్బలను సహించవు. సింహాలు మేఘగర్జనను సహించవు. ఉత్తమ బుద్ధిమంతులు ఇతరులు తమవైపు వేలుచూపి చెప్పటాన్ని సహించరు.

ప్రజలు ఒకరివంక భుష్కముఖాలతో చూసుకుంటూ దూరంంచి ఎవరినివేలెత్తి చూపుతారో అతడు శ్వాసవిడుస్తున్నా నిజానికి మరణించిపడే.

ఎవరూ నాలుకను తెగకొయ్యరు. తాలువులు పడిపోవు. భయం లేకుండా మాట్లాడ వలసిందే. వాచాలదైనవాణ్ణి ఎవణ్ణి పండితుడనుకోరు ?

లంచం, బహుమానం, అద్దె, హాస్యోక్తి, పడవకేపు, వేటలో భాగం - ఈ ఆరూ వెనువెంటనే పుచ్చుకోవాలి. తరువాతరావు.

ఒక్కపనితో ప్రపంచాన్నంతటినీ ఆకట్టుకోదలచుకుంటే నీ మాటలనే గోవులను ఇతరుల నీలాపనిందలనే పైరు మెయ్యనియ్యవద్దు.

మూర్ఖులే ఇతరులమీద నిందలు వెయ్యటంలో గొప్పపండితులు. వారు ఇప్పుడొక మాట, ఇంకొకొక సేపటికి ఇంకొక మాట చెబుతారు. వారికి పునరుక్తి అంటే భయం కాబోలు.

నీవు వినయంగా ఉంటే జడుడవనుకుంటారు. శక్తివంతుడవుగా ఉంటే వివేకం లేదంటారు. నిశ్శబ్దంగా ఉంటే వృద్ధుడవంటారు. దయగా మాట్లాడితే మస్కారాయుడవంటారు. తీవ్రంగా మాట్లాడితే గర్విష్ఠుడవంటారు. వక్రవుగా ఉంటే వాగుడుకాయ అంటారు. నిశ్చలంగా ఉంటే నవుంసకుడివి అంటారు. ఇంక మూర్ఖులచే మలినీకరింపబడని ఏగుణాన్ని సజ్జనులు చూపగలరు ?

రావణుడు పరుడి భార్యను ఎత్తుకొనిపోవటం తప్పని అనుకోకపోవటం ఎలా ? రాముడు ప్రపంచంలో బంగారులేడి ఉండదని అనుకోకపోవటం ఎలా ? యుధిష్ఠిరుడు జూదం సర్వాపహరియైన వ్యసనం అనుకోక పోవటం ఎలా ? ఇంతకూ కష్టాలు తరుముకొని వచ్చే ఒప్పుడు మనిషిలో వివేచన జారిపోతుంది.

కారణం లేకుండానే కోపం తెచ్చుకొనేవాళ్ళు అంభాకులు. ఏదో ఒక కారణం చేత కోపగించేవాళ్ళు వేళ్ళమీద లెక్క పెట్టదగి ఉంటారు. మరి ఇంకకారణమున్నా కోపగించని వాళ్ళు ప్రపంచంలో ఏ ఐదారుగురో ఉన్నారు.

ప్రాణాన్ని లెక్కచెయ్యకుండా వారు తమ కీర్తిని రక్షించుకుంటారు. వారికి శత్రువులంటే భయం లేదుగాని పాపాలంటే మహాభయం. వారు యాచకులకోసం చూస్తుంటారు. తమ స్వార్థాలకోసం కాదు. ప్రపంచంలో మహానుభావుల రీతి ఇది.

మిత్రమా ! అనుబంధమనేది హృదయంలో పుట్టిపెరిగే ఒకలత. అది బాగా చిగిరించాలంటే స్నేహపు మాటలనే అమృతంపోసి పెంచాలి.

కేలకి పుప్పాన్ని మళ్ళు గుచ్చుకుంటున్నా తేనెటీగ వదలకుండా తిరుగుతుంది. గుణానుసారులైనవారిని ఆపదలేం చేస్తాయి ?

సంగంవల్ల బాదలు వస్తాయి. రుచులవల్లనుంచి వ్యాధులు వస్తాయి. అత్యాశ నుంచి పాపాలు వస్తాయి. ఈ మూడింటిని వదిలిపెడితే మానవుడు సుఖంగా ఉంటాడు.

మొదట మధురంగానూ చివరికి మనుష్యులందరికి తెలిసేటట్టూ ఉండి వివిధ విద్యాసారామృతంతో ప్రతి అక్షరాన్ని ముంచెత్తిన అటువంటి వాక్కులు పండితుల హృదయ పద్మాలనుండి సువాసనలతో వస్తుంటే ఎవరికి ఆనందం కలగదు ?

అస్సామీస్

మూలం :

అనువాదం :

డాక్టర్ మహేశ్వర్ నెహ్రు

శ్రీ. వి పతంజలి

చారిత్రక సమీక్ష

క్రీస్తుశకం పదకొండవ శతాబ్దం నాటికి నవీన ఇండో-ఆర్యన్ భాషలు ఉత్పన్నం కావడం ఆరంభమయింది. వీటిలో మిక్కిలి ప్రాచ్యమయిన అస్సామీస్ (అస్సామియా) భాషలో పన్నెండో శతాబ్ది తొలి భాగానికి చెందిన రచనలేమీ కనపించక పోయినా, క్రీ. శ. 8-12 శతాబ్దాల మధ్యకాలం నాటి 'చర్య'లనే గీతాలు లభ్యమవుతున్నాయి. ఇవి సహజయాన పంథావారి రహస్యత్రమలు, శృంగరాత్మక చర్యలకు సంబంధించిన రచనలు. తూర్పు భారతంలోని భాషలన్నీ ఈ గీతాలను తమ సాహిత్యానికి చెందినవిగానే భావిస్తాయి. కాని వీటిలో కొన్ని గీతాలూ, వాటిని వ్రాసిన సిద్ధపురుషులు కామరూప ప్రాంతానికి చెందిన వారని భావించడానికి అవకాశం లేకపోలేదు. కామరూప ప్రాంతంలో వివిధ సంప్రదాయాల తాంత్రిక బౌద్ధం ప్రచారంలో ఉండేది కదా!

అస్సామీస్ అని విస్తృతంగా చెప్పదగిన భాషలో సాహిత్యం అవతరించిన నాటికే, ఈ భాషలో నిర్దుష్టమైన శబ్దాలూ, వాక్యనిర్మాణ చాతురీ, ఛందోబద్ధమైన పద్యరచనా రీతులూ కనబడుతున్నాయి. ఇవి 'పయారా' 'త్రిపది' ఛందములుగా కనబడతాయి. ఈ కాలానికి చెందిన కవులలో మాధవకండలి (క్రీ. శ. 1400) సుప్రసిద్ధుడు. రామాయణ కావ్యంలోని అయిదు ప్రధాన కాండములనూ దేశీయమైన పలుకుబడిగల అస్సామీస్ భాషలో పద్యబద్ధం చేశాడు. హరిహరవిప్రుడు, హేమసరస్వతి అనే ఇద్దరు కవులూ దుర్లభనారాయణుని (క్రీ. శ. 1400) పరిపాలనా కాలానికి చెందినవారు. కవిరత్న సరస్వతి దుర్లభనారాయణుని కుమారుడైన ఇంద్రనారాయణుని రాచరికమునాటివాడు. హరివరకవి ఈ యుగానికి చెందిన అగ్రశ్రేణి కవులలో రెండవవాడు. ఇతడు శ్రీరామచంద్రునితో కుశలవ కుమారులు కావించిన యుద్ధము, జైషిసీయ అశ్వమేధ పర్వమునుండి ఆర్జునుడు తన కుమారుడైన బ్రహ్మవాహనునితో చేసిన పోరాటము ఆదిగాగల కథలను గ్రంథస్థము చేశాడు. హేమసరస్వతి అనే కవి వామన పురాణములోని ప్రహ్లాద-హిరణ్యకశిపుల వృత్తాంతమును సూరుపద్యములుగా వ్రాశాడు. అనేక పురాణములనుంచి సేకరించిన ఇతివృత్తముల ఆధారంగా హరగౌరీ సంవాదమనే కావ్యమును కూడా ఈ కవి వ్రాశాడని అంటారు. ద్రోణ పర్వంలో భాగమైన జయద్రథ వధ ఉపపర్వం లోని కొంతభాగాన్ని కవిరత్న పద్యరూపంగా వ్రాశాడు.

దేశంలో శంకరదేవుడు (1449-1569) ప్రచారం చేసిన నవ్య వైష్ణవోద్యమము వలన నూతన సాంస్కృతికోజ్జీవనం వెలిసింది. ఈ ఉద్యమానికి చెందని వారైన మంకర, దుర్గావర కావ్యస్య, పీతాంబరకవి అనే ముగ్గురు కవులు క్రీ. శ. 18వ శతాబ్ది ఆరంభంలో రచనలు సాగించారు. సర్వాధాన ప్రధానమైన 'మనస' సంప్రదాయానుగుణంగా అస్సామీస్ భాషలో దేశీయ పురాణం సృష్టించాలని మంకర, దుర్గావర ప్రయత్నించారు. ఇది గేయ ఘణితుల్లో ఉన్నది. దుర్గావరడు రామాయణాన్ని రాగబద్ధమైన గీతాలుగా (ఎడనెడ వ్యాలితో) వ్రాశాడు కూడా ఇదే ఉద్దేశి నమనదీసూ పీతాంబరడు ఉషాపరిణయం, భాగవత దశమ స్కంధం, నలదమయంతి, చండీ ఆఖ్యానం వ్రాశాడు. ఆనాడు వంగ ప్రాంతంలో ప్రచారములో ఉన్న 'పంచలి' లేదా 'పంజలి' రీతిలో వ్రాయడం వల్లనూ, ఇతివృత్తభేదం వల్లనూ ఈ ముగ్గురి కవితాసృష్టి సమకాలిక వైష్ణవ సాహిత్యం కన్న భిన్నంగా విశిష్టంగా నిలిచింది. వీరి కవిత్వం ఆలోచనామృతం కాక వైష్ణవిక ప్రబోధంగా ఉంటుంది.

శంకరదేవుని వైష్ణవ సిద్ధాంతం ఏకేశ్వర ప్రతిపాదకము. "ఏకేశ్వరణ నామధర్మ" వనే ఈ సంప్రదాయం శ్రీకృష్ణపరమాత్ముని లీలలను, కీర్తిస్తుంది. కృష్ణభక్తిని ప్రోత్సహిస్తూ, ఇతర దేవీ దేవతల ఆరాధనను నిరసిస్తుంది. ఈ ఉద్యమము అస్సామీస్ భాషలో నూతన సారస్వత చైతన్యాన్ని రేకెత్తించింది. శంకరదేవుడూ, ఆయన ప్రధాన శిష్యుడూ ఆయన సిద్ధాంత ప్రచారకుడూ అయిన మాధవదేవుడు ఎన్నో గీతాలు, నాటకాలు, పద్యకావ్యాలు వ్రాశాడు. శంకరదేవుడు స్వయంగా భాగవత పురాణంలోని ఎనిమిది స్కంధాలు అనువదించడమే కాక, అక్కిన గ్రంథాన్ని అనుదించమని దారి చూపిస్తూ ఇతర కవులను ప్రోత్సహించాడు. ఆయన సాహిత్య సృష్టికి మకుటాయ మానమైన కీర్తనమోష అనే గ్రంథం భాగవత పురాణ సారాంశమే. శంకరదేవుడు 'వ్రజబులి' అనే నూతన నుడికారాన్ని రూపొందించి తమ హరగీతాలూ, పత్నిప్రసాదము, కాశీదమనము, కేశిగోపాలము, రుక్మిణీహరణము, పాగిజాతహరణము, రామోజయము అనే నాటకాలు వ్రాశాడు. పాత్ర ఆవిష్కారాదులతో సంస్కృతనాటక రీతులు కొన్ని కనబడినా, నిర్మాణ విధానంలోను, ఇతర లక్షణాలలోనూ ఈ నాటకాలు భిన్నమైనవి.

మాధవదేవుడు వ్రాసిన హరగీతాలలోనూ, ఛోర్ధా, పిఠార గుసూవా అనే నాటకాలలోనూ గుర్రపును మించగల శిల్పచాతురి గోచరిస్తుంది. శంకరదేవుని సాహిత్యంలో దాస్యభక్తి ప్రధానమయితే, మాధవదేవుని రచనలో వాత్సల్యభక్తి ప్రాముఖ్యత వహిస్తుంది. చిన్ని కృష్ణుని కొంగుపెనలను వర్ణించడంలో, యశోదమ్మనూ, బృందావన గోపికలనూ ఆ పరమాత్ముడు వేధించిన తీరూ, వారికి అధీనుడై పోయిన విధమూ గ్రహించి విస్తరిస్తాడు కవి. నామమోష అనే వేయి స్వపదల కావ్యం మాధవదేవుని రచనల్లో ప్రధానమైనది. భక్తుడుగా, ఆధ్యాత్మిక జిజ్ఞాసువుగా, కవి అనుభూతులు అక్షరరూపం దాల్చిన అపూర్వ కావ్యమిది.

శంకరదేవుని కాలానికి చెందిన మరో ఇద్దరు ప్రముఖ కవులు అనంత కందలి, రామసరస్వతి. భాగవత దశమస్కంధం ఉత్తరాధ్యాయాన్ని అస్సామీస్ భాషలోనికి అనువదించమని నాయకునిచే ఆదేశం పొందినవాడు కందలి. భక్తి ప్రపత్తులతో గురుసత్తముని కొలిచి భరించినవాడు రామ సరస్వతి. ఉషా అనిర్బద్ధుల ప్రణయగాథ అయిన కుమారహరణ ఘనే

కావ్యమే అతని ప్రశస్తరచన. ఇదికాక, భాగవత పురాణ భాగాలనూ అనువదించాడు; రామాయణ కావ్యాన్ని తిరిగి వ్రాశాడు. రామాయణ రచనలో మాధవకండలి నుంచి ఇతడు కొంతవరకు గ్రంథచర్యం చేశాడు కూడా. రామసరస్వతి విస్తారంగా మహాభారత ఇతివృత్తాలను వస్తువుగా స్వీకరించాడు. అరణ్యపర్వంలో పాండవుల రాక్షస సంహార గాథలను బాగా విస్తరించి అతిశయోక్తులతో నింపివేశాడు. జటాసుర వధ మనే కావ్యం వ్రాసిన సాగర ఖి మొదలైన కవులు ఈ విషయంలో రామసరస్వతిని అనుకరించారు. రామసరస్వతి భీమ చరిత్ర మనే హాస్యగ్రంథ మొకటి కూడా వ్రాశాడు. దీనిలో శివుడొక రైతుగానూ, భీముడు పాలికావుగానూ వర్ణింపబడ్డారు. శ్రీధర్ కండలి కాన్బోవా (చెవి కొరకుడుగాడు) అనే సున్నితమైన హాస్యగ్రంథాన్ని బాలగేయాల రూపంలో హృద్యంగా వ్రాశాడు.

గోపీనాథ పాతక్, దామోదర సాస, లక్ష్మీనాథ ద్వీజ, పృథురామ ద్వీజ మొదలైన కవులు మహాభారత ఘట్టాలను అస్సామీస్ భాషలో పద్యరూపంలో వ్రాయ నారంభించారు. హృదయనాథ కాయస్థ మొదలైన కవులు రామాయణ భాగాలను అనువదించి పూనుకున్నారు. అప్పటి ప్రధానమంత్రి అయిన పూర్ణానంద బిగుహాయ్ ప్రోద్బలంతో శ్రీకాంత సూర్యపిప్రడు (19 వ శతాబ్ది ఆరంభం), గోస్వామి తులసీదాసు విరచితమైన రామచరిత్ర మానసమనే అవధి భాషా కావ్యాన్ని పద్యాలలో అనువదించాడు. భగవద్గీతను గోవింద మిశ్ర, రత్నాకర మిశ్ర అనేవారు పద్యాలలో వ్రాశారు. గోపాల చరణ ద్వీజ (16వ శతాబ్ది), భవానంద మిశ్ర (16వ శతాబ్ది), విద్యాచంద్ర భట్టాచార్య (18వ శతాబ్ది) హరివంశ కావ్యానికి సంవాదములు వ్రాశారు. చివరి ఇద్దరు కవులూ మూలంనుంచి ఎంతో స్వతంత్రులు. పురాణాలు చాలామంది కవులను ఆకర్షించాయి. వారిలో ప్రతిభాశాలురు చాలామంది భాగవత పురాణం మీదనే దృష్టి కేంద్రీకరించారు. శంకరదేవుడు, అనంత కండలి, అశ్వమేధ కాయస్థ (మాధవదేవుని సవతిసోదరుని మనుమడు, 16 వ శతాబ్ది), మరి యొక అనిరుద కాయస్థ (సూర్యుడు అనే సంఘర్షణాత్మక వైష్ణవశాఖకు ప్రవర్తకుడు), గోపాలచరణ ద్వీజ (16వ శతాబ్ది) కేశవదాస కాయస్థ (శంకరదేవుని సవతి సోదరుని మనుమడు, 16వ శతాబ్ది), నిత్యానంద కాయస్థ (17వ శతాబ్ది) మొదలైనవారు భాగవత ఇతివృత్తాలనే స్వీకరించారు. ఇతర పురాణాల అనువాదాలను సంవాదాలను గ్రహించిన వారిలో భాగవత మిశ్ర (విష్ణుపురాణం), 18వ శతాబ్ది ఆరంభానికి చెందిన (?) భువనేశ్వర వాచస్పతి మిశ్ర (బృహన్నారదీయ పురాణం), రుచికాథ కండలి (18వ శతాబ్ది) (మార్కం డేయ పురాణం, చండి ఆఖ్యానం), రంగనాథ ద్వీజ చక్రవర్తి (17వ శతాబ్ది) ప్రభువులను గూర్చి చెప్పుకోవాలి.

కలాప చంద్రుని రాధాచరిత్ర, రామాద్వీజుని ముగిసిన చరిత్ర, చతుపతి ద్వీజుని చంద్రావళి - విశ్వకేతు, ద్వీజవరని మాధవ - సులోచనా - ఉపాఖ్యానం, అజ్ఞాతకవి ఒకరు వ్రాసిన మధుమాలితి మొదలైనవి ప్రాచీన అస్సామీ భాషలోని శృంగార ప్రబంధాలు. ఉత్తర హిందూస్థానపు కవులైన కుతుబ్జన్, మన్జుహార్ వంటి వారి ప్రభావం ఈ తరగతి సాహిత్యం మీద బాగా కనబడుతుంది. సంచార కవియైన కవిరాజు సూర్యవిప్రడు వ్రాసిన సివల్ గోశ్రీ (జుంబుక యుద్ధి, 1616 సం.) అను కావ్యము పసితనంలో తోడేళ్ల చే పెంచబడిన

ఒకానొక వైష్ణవ భక్తుని జీవితగాథ. గామానంద ద్వైతాడు కృష్ణమిత్ర కృతమైన ప్రబోధ చంద్రోదయమనే అన్యాపదేశ నాటకము ఆధారంగా మహామోహ కావ్యమనే గ్రంథం వ్రాశాడు. రామమిత్ర అను కవి హితోపదేశము ద్వాతంత్యత్రలిక అనే గ్రంథాలను అస్సామీస్ భాషలోనికి అనువదించాడు. బృందావన చరితమనే మరో గ్రంథంలో ఇతడు బృందావనంలోని పవిత్రక్షేత్రాలను కిళ్లకు కట్టినట్టు వర్ణించాడు.

అస్సామీలోని వైష్ణవ మహాంతులు చాలామంది శంకరదేవ, మాధవదేవులు వ్రాసిన హాకగీతాలను అనుకరిస్తూ గేయాలు రచించారు. 13వ శతాబ్ది తొలి పాదంలో ఇటుంటి కృష్ణభక్తి మూలక గేయాలకు శాక్తగేయాలు, రాధాకృష్ణ భక్తిగేయాలు చేర్చబడినవి. ఇటువంటివి వ్రాసిన వారిలో పాలకులైన రుద్రనరసింహ (1696 - 1714), శివ నరసింహ (1714 - 1744), ఇతరులు కొందరు ఉన్నారు. వారిలో ఒకరైన రామ నారాయణ కవిరాజు చక్రవర్తి గీత గోవిందమూ, బ్రహ్మవైవర్త పురాణంలోని కృష్ణజన్మ కాండమూ, అదే పురాణంలోని ప్రకృతి ఖండంనుంచి సాంఖ్యమూ - తులసి వృత్తాంతము అను నాదం చేశాడు. చంద్రకేతు - కామకళ శృంగారగాథను చొప్పిస్తూ శాకుంతల కావ్యం వ్రాశాడు. రామచంద్ర బడపాత్ర అను కవి యోగినీ శంఠంలో కొంతభాగాన్ని అనువదించాడు. ఇతడొక రాజోగ్లోగి కామనూప జిల్లాలోని హజో అనే ప్రదేశంలో ఉన్న హయగ్రీవ - మాధవ దేవాలయపు ఆర్చా విధానంలో ఈ గ్రంథం ఉపయోగపడింది. అనంతాచార్య అనే మరొకవి అధికంకరుల సౌందర్య లహరి ఆధారంగా అస్సామీస్ భాషలో ఆనంద లహరి వ్రాశాడు. నారాయణ దేవుని దేశీయ పద్యపురాణంలో మనసా సంప్రదాయం కీర్తించబడింది.

శంకరదేవునీ, మాధవదేవునీ అనుకరిస్తూ ఎందరో వైష్ణవ మతాధిపతులు నాటకాలు వ్రాశారు. వాటిలో కొన్ని గుణవంతములైనవి ఉన్నాయి. అవి నేటికీ పల్లె ప్రాంతాలలో ప్రదర్శింపబడుతూనే ఉన్నాయి.

పద్యరూపంలో జీవిత చరిత్రలు వ్రాసే పద్ధతిని దైత్యారి భూషణుడు, వైకుంఠ కవి రామ నంద (17వ శతాబ్ది) ఆరంభించారు. నీరందరూ శంకరదేవుని జీవిత వృత్తాంతాన్ని వ్రాసిన వారే. ఈ పద్ధతిని తర్వాత తరాల కవులు కూడా అనన్యస్తూ వచ్చారు. సూరభరి దైత్యుడు (1798 సం.), కటికాంతుడు (18వ శతాబ్ది) ఆదిగాగల కవులు కామనూప ప్రాంతాన్ని పాలించే కోచ్ రాజుల జీవిత విశేషాన్ని వ్రాశారు. 19వ శతాబ్దంలో విశ్వేశ్వర, దుర్జిరామ్ కవులు అహమ్ సామ్రాజ్యపతన గాథను పద్యాలలో వ్రాశారు. పద్య కవిత్య ప్రయోగము ప్రయోజనాత్మక కళలకు కూడా వ్యాపించింది. బక్షల కాయస్థ కవి (1494 సం.) గజితశాస్త్రం, భూమి కొలతలు, చితా - ఆవర్ణాల వివరాలు చేర్చిన కితాబ్ మంజరి అనే పద్యకావ్యం వ్రాశాడు.

శంకరదేవుడు, మాధవదేవుడు వ్రాసిన నాటకాలలో అస్సామీస్ భాషలో గద్య రచనకి తొలి దృష్టాంతాలు కనబడతాయి. వచన రచన అంతా ప్రజబులి పలుకుబడితోనే సాగింది. క్రమంగా ఈ సంప్రదాయం చాలా బలం పుంజుకొంది. వైకుంఠనాథ భాగవత భట్టాచార్య (1558 - 1688) తన భాగవత పురాణ భగవద్గీత అనువాదాలలో ప్రాచీన

కవుల కృతక భాషనూ, అన్వయరీతులనూ వాడాడు. దాదాపుగా ఆదేశాలలో, కవిగా కొంత పేరు తెచ్చుకున్న గోపాలచరణ ద్వీజుడు, భక్తిరీత్యాకరమనే శంకరదేవుని సంస్కృత గ్రంథాన్ని ప్రసన్నమూ కోమలమూ అయిన చదవనలో వ్రాశాడు. రఘునాథ మహాంత వ్రాసిన కథారామాయణం (సుమారు 1658 సం.) ఒకానొక అజ్ఞాత కవి కృతమైన పద్మపురాణము, క్రియా యోగసారము, కృష్ణానంద విరచితమైన సత్యతంత్రమూ; కథామోష మొదలైనవి తరవాత శతాబ్దములలో వెలువడిన ఇతర పురాతన గద్య కృతులు.

వైష్ణవ కవుల కథా గురుచరిత్రల్లోను, బురంజి అనబడే అహమ్ రాజుల ఇహాస గ్రంథాలలోను నిత్యవ్యవహారంలోని వచనశైలి వాడబడింది. ఈ రెండు విధాలైన వచన రీతులూ, 17వ శతాబ్ది చతుర్థ పాదం నుంచి అవిచ్ఛిన్నంగా ప్రయోగంలో ఉంటూనే ఉన్నాయి. పురానీ అసమ్ బురంజి (గోస్వామి సంపాదకత్వము 1923), అసమ్ బురంజి (డాక్టర్ భూయాః సంపాదించినది 1945), కథా గురుచరిత (లేఖారు సంకలన 1952) శిల్పసౌందర్య విలసితములయిన ప్రాచీన వచన కావ్యాలు; ఇవి చరిత, బురంజి రీతుల సాహిత్యానికి దృష్టాంతంగా చెప్పుకోవగిన గ్రంథాలు. ఈ విధమైన ఇతిహాస రచన 19 వ శతాబ్ది ఆరంభం వరకూ ప్రాచుర్యంలో ఉంది. కాశీనాథ పూకన్, మణిరామ్ దివాన్ బరువా (1357 విప్లవపీరుడు), హరకాంత బరువా వ్రాసిన అస్సామ్ చారిత్రక గ్రంథాలు ఈ కాలానికి చెందినవే.

కొత్తగా వాడుకలోనికి వచ్చిన వచనశైలిలో ప్రయోజనాత్మక శాస్త్రగ్రంథాలు కూడా వచ్చాయి. గజశాస్త్ర సంబంధమైన సంస్కృత గ్రంథానికి అనుసరణగా సుకుమార బడకల్ వ్రాసిన హస్తీ విద్యారణ్యము (1784), ఒక అజ్ఞాత రచయిత వ్రాసిన చోర నిదానము అనే అశ్వరోగ చికిత్సా గ్రంథం, గజేశశాస్త్రంపై కాశీనాథ కృతమైన అంకార్ ఆర్య, నృత్యమందలి హస్తాలపై శుభంకరుడు వ్రాసిన హస్తముక్తావళి (నెహిగ్ సంపాదన 1964) అనే గ్రంథమూ చెప్పుకోనర్హనవి.

బ్రిటిషువారు, బర్మీయులూ చేసుకున్న యుద్ధాలు ఒప్పందం (1826) ప్రకారం రెండవ కేంజీవాడికి తెలియకుండా అస్సాము బ్రిటిషువారి అధీనమయింది. తత్ఫలితంగా దేశము మృత్యుచ్ఛాయా క్రాంతిమయింది. 1836 సం. ప్రాంతాల స్కూళ్ళలో, న్యాయసానాలలో అస్సామీస్ స్థానంలో బెంగాలీభాష నెలకొన్నది. అప్పడ -గత శతాబ్ది 18వ శతాబ్దిలో- నిద్రాణమైన స్వభాషాభిమానము అస్సాము ప్రజలలో ఉద్బుద్ధమయింది. అమెరికన్ మిషనరీలు అస్సామీస్ భాషలోనూ, అస్సామీస్ భాషను గురించి గ్రంథాలు ప్రచురించడంతో ప్రజలలో స్వభాషాచైతన్యం బలపడింది. కాశీనాథపూకన్ చరిత్ర (1844), రెవరెండ్ నథాన్ బ్రౌన్ వ్రాసిన "గ్రమెటికల్ నోటీసెస్ ఆఫ్ ది అస్సామీస్ లాంగ్వేజ్" (అస్సామీస్ భాషా వ్యాకరణ సూచనలు-1844) డాక్టర్ మిల్స్ బ్రోన్ సన్ తయారుచేసిన "అస్సామీస్-ఇంగ్లీష్ డిక్షనరీ (అస్సామీస్-ఆంగ్లభాషా నిఘంటువు-1867) ఈ రోజులలో ప్రచురించబడినవే. అయితే, 1818 లోనే బెంగాల్ లోని సెరాంపూర్ నుంచి ఇంగ్లీషు మిషనరీలు బైబిల్ ను అస్సామీస్ భాషలో ప్రచురించారు. స్థానిక ప్రజలకు ఆధునిక దృక్పథమూ, ఆధునిక భాషలతో శ్రాద్ధ

పరిచయం కలిగించిన అస్సామీస్ మాసపత్రిక “అరణోదయ” అనునది. ఆమెరికా బాప్టిస్టు మిషనరీ వారు 1846 సం.లో ఈ పత్రిక ప్రచురణ ఆరంభించారు. ఈ మిషనరీలున్నూ, ఆనందరామ్ పూరినేసిన కృషివలన 1878 సం. నాటికి అస్సామీస్ భాషకు తిరిగి అధికార గౌరవం లభించింది. సాహిత్యరంగంలో నవచైతన్యం రేకెత్తడానికి దారి ఏర్పడింది.

ఆధునిక అస్సామీస్ భాషను ప్రమాణీకరించేందుకు వ్యాకరణాలు, నిఘంటువులు తయారుచేసి, వ్యంగ్యరచనలద్వారా సమాజంలోని లోపాలను తొలగించడానికి పూనుకుని అమోఘమైన సేవచేసిన వ్యక్తిగా హేమచంద్రబరువా పేరు మొదట స్మరించుకోవాలి. ఆయన వ్రాసిన బాహిరంగ-చంగ్ భీతర కోవా భటూరి (1861) అనే నవలకంటే వ్యంగ్యాత్మక వ్యాసము, కనియా కీర్తన అనే నాటిక చెప్పకోదగినవి. ఆధునిక యుగంలో మొదటి చరిత్ర గ్రంథము, జీవిత చరిత్ర వ్రాసినవాడు గుణాభిరామ్ బరువా. అనుప్రాసలేని చందంలో తొలి కావ్యం వ్రాసినవారు-రమాకాంత చౌధురి. భోలానాథదాస్ (అభిమన్యువధ 1875 సీతాహరణం 1888).

అయితే ఆధునిక అస్సామీస్ సాహిత్యంలో మేరుసమానవ్యక్తిగా నిలిచే సాహితీ వేత్త లక్ష్మీనాథ బెక్షబరువా (1918 సం.లో శతజయంతి జరిగింది). 1889 లో ఆయన తన సహచరులైన చంద్రకుమార్ అగర్వాలా, హేమచంద్ర గోస్వామి తోడ్పాటుతో ‘జోనకి’ అనే మాసపత్రిక స్థాపించాడు. హేమచంద్ర బరువా రూపొందించిన శైలిని మరింత పరిపుష్టంచేసి, ఆధునిక అస్సామీస్ భాషను అనేక సాహితీ ప్రక్రియలకు తగిన మాధ్యమంగా రూపుదిద్దాడు. సాంఘిక, రాజకీయ, సాంస్కృతిక అక్షేప కావ్యరచనలలో హేమచంద్రబరువా ప్రభావం బెక్షబరువామీద స్పృటంగా కనబడుతుంది. ఆయన కథలు, నవలలు, నాటకాలలో ముఖ్యంగా చెప్పకొనవలసిన విషయమేమంటే వాటిలో కనబడే పాత్రలన్నీ సాంఘికమైన అస్సామీసు ముద్ర కలిగిఉండటం. 19వ శతాబ్ది తొలి సంవత్సరాల ఇంగ్లీషు క. త్వంలోని ‘రొమాంటిసిజమ్’ పరిమళాలు బెక్షబరువా, గోస్వామి, అగర్వాలా మొదలైనవారు అస్సామీస్ సాహిత్యంలో ప్రవేశపెట్టారు. ఆత్మాశ్రయమూ, లౌకికమూ అయిన కవిత్వం అస్సామీస్ భాషలో రానారంభించింది. తర్వాత తర్వాత దేశప్రాచీన చరిత్రపరిశోధనలలో మునిగి పోయినా, గోస్వామి అస్సామీస్ భాషలో తొలిసారిగా చక్కని ‘సానెద్’లు వ్రాశాడు. అగర్వాలా ఉదాత్త ఆదర్శవాదంపై పు మొగ్గాడు. కమలాకాంత భట్టాచార్య గాఢమైన దేశభక్తిని, బుద్ధినైశిత్యమునూ ప్రోత్సహించే కవిత్వం వ్రాశాడు. ఈయన పద్యరచనలో సున్నితమూ, సరళమైనదార లోపించినా, గద్యరచన మాత్రం శక్తిమంతంగా ఉంటుంది. మరొక ప్రముఖ కవియైన పద్మనాథగుహాయ్ బరువా చారిత్రక విశేషాలను నాటకాలుగా, నవలలుగా వ్రాయడంలో దిట్టఅనిపించుకున్నాడు. ఈ కవి వరేణ్యుడు సుందరసుకుమార పద్యనిర్మాణంలో నేర్పరి; ఆత్మీయమైన ఇతి వృత్తాన్ని పరాశ్రయమైన ఉపాఖ్యానంగా (లిల) చిత్రించడంలో ప్రతిభాశాలి. తన శేషజీవితాన్ని ధార్మిక, ఆధ్యాత్మిక ఇతివృత్తాలపై రచనలకే వినియోగించిన గాఢశీలి. ఇతని గద్యశైలి విశిష్టమయినది. ఆత్మప్రజ్ఞ నెరిగిన గద్యరచయితలుగా గణుతికెక్కిన వారిలో లంటోదర బరా, సత్యనాథ బరా చెప్పకోదగ్గవారు. సత్యనాథ బరా థేక్స్ అంగ్లవ్యాసాల పద్ధతిలో కొన్ని రచనలు చేశాడు. తజనీకాంథ బార్దోలోయ్ స్కూల్ను,

బడికి చంద్రుని అనుకరిస్తూ చారిత్రక, కల్పనాత్మక సవలల ప్రకాశం. హితేశ్వర బద్ బరువా కథాకవిత్వంలో గొప్పపేరు తెచ్చుకున్నాడు. దుర్గేశ్వరశర్మ కవిత్వంలో సరళ సుందరమైన స్థానీయ పలుకుబడి ఎక్కువ.

'జోనకి' మాసపత్రిక ఆదర్శాలే 20వ శతాబ్దం రచయితలకు కూడా కడిపికలయ్యాయి. బెజ్ బరువా నిర్వహించిన 'బాపి' మాసపత్రిక (1909-1945) కొత్త రచయితలను సాహిత్యరంగంలో ప్రవేశపెట్టి, వారిని తీర్చిదిద్దడానికి దోహదంచేసిన ప్రధాన సాధనాలలో ఒకటయింది. రఘునాథ చౌధురి వ్రాసిన విహంగమ కవిత్వంతో ప్రకృతితత్వము అపూర్వకళాప్రతిభతో గానం చేయబడింది. అంబికాగిరి రాయ్ చౌధురి కవిత ఆలోచికప్రేమ, జీవితముయొక్క నిష్ఠురచైతన్యము, గాఢవై విధ్యంకల దేశభక్తి భావములతో నిండి ఉంటుంది. జతీంద్రనాథ దువరా దేశదేశాల సాహిత్యాలలోని కవిత్వసౌందర్యాలను గ్రహించి, విషాద గీతాలూ, వచనగీతకలూ (ఇవి రష్యన్ రచయిత తుర్జిన్ స్కైలినీ పోలిఉంటాయి.) అస్సామీస్ భాషలో నవ్యసుందరంగా సృష్టించాడు. ఈతని ఉమర్ తీర్థ అనేకావ్యం ఉమర్ భయ్యూమ్ మీద స్వీయ వ్యాఖ్యాపరంగా ఉంటుంది. అదే విధంగా, మిలనార్ సుర్ అనే రచన హాఫీజ్ కృతికి అనుసరణగా ఉంటుంది. సూర్యకుమార్ భూయా, రత్నాకాంత జడకాకౌటి, లక్ష్మీ నాథపూకన్, శైలధర రాజబోవా, సఖిని బాలాదేవి వ్రాసిన గీతాలు శైలివిన్యాసంలోనూ, గుణ సంపదలోనూ లక్షణ వైశిష్ట్యం కలవి. ఈ శతాబ్దపు స్వతీయ దేశకంలో ఉత్తమశ్రేణి కవులు ఉద్భవించారు. వారిలో దింబేశ్వరనెఉగ్, బినందచంద్ర బరువా, అతుల్ చంద్ర హజారికా, దైవచంద్ర తాలూక్ దార్ మొదలైనవారున్నారు. తృతీయ దశకంలో దేవకాంత బరువాను ఉత్తమకవిగా చెప్పుకొనవచ్చు. ఆధునికరీతి కవితను ఆ వాహనముచేసి, నూతన ప్రేరేపకశక్తిని, గనేషవాళీలనూ, భావపుష్టిని ప్రేమకవిత్వంలో ఉద్దీపింపచేసిన వాడీతడు ఇతనివలెనే గజేశచంద్ర గొగోయ్ అనే మరొకవి తన ప్రేమగీతాలలో నైశిత్యమూ, విషాదమూ ప్రస్ఫుటికరించాడు. ఈతరానికి చెందిన ప్రముఖ కవులలో చంద్రధర బరువా, పద్మాధర చలిహ, సీలమణి పూకన్, దండినాథ కలిటా, ఉమేశ్ చంద్రచౌధురి, కమలేశ్వరచలిహ, ప్రసన్నలాల్ చౌధురి, ఆనంద చంద్రబరువా మొదలైన వారిని పేర్కొనవలసి ఉన్నది.

నాటకరచనలో అతుల్ చంద్ర హజారికా విస్తారంగా కృషిచేశాడు. అయితే జ్యోతి ప్రసాద్ ఆగర్వాలా రచించిన పౌరాణిక నాటకం సౌనితకువరి, చారిత్రకనాటకం కారెగర్ లిగిరి, నిర్మాణకౌశలంలోనూ, కళాభిన్నత్వంలోనూ ఉత్తమ తరగతికి చెందినవి. మిత్రదేవ మహాంత, ఇంద్రేశ్వర బడతాకూర్, నరేంద్ర భూయా, ప్రసన్నలాల్ చౌధురి మొదలైనవారు అస్సామీలోని జాత్యాపిక నాటకసమాజాలకు తగిన చక్కని నాటకాలు అందజేస్తూ ఉన్నారు. నవలాసాహిత్యం చెప్పుకొనదగ్గంత సంపన్నం కాకపోయినా, దండినాథ కలిటా, దైవచంద్ర తాలూక్ దార్లు కొంత దోహదం చేశారు.

పోతే, కథానికా రచన విషయంలో ఈ కాలం ఎంతో ఫలప్రదమైంది. శరత్ చంద్ర గోస్వామి ఈ సాహిత్యప్రక్రియకి సదా అంకితమైన రచయిత. 1930 సం. ప్రాంతాల సమర్థులైన కథారచయితలెందరో వచ్చారు మహిచంద్ర బారా, హలిరామ్ దేకా వ్యంగ్య, భమత్కూత పూర్ణమైన కథలు వ్రాశారు. 'భేనా బరువా', రఘుదాస్, మునీస్ బడకటికి.

కృష్ణా ఖూయాఁ నగేంద్రనారాయణ చౌధురి, త్రైలోక్యనాథ గోస్వామి కథకులుగా ప్రసిద్ధులు. ఐక్ష్మీనాథశిర్మ కథల్లో, రచయిత నిజత దృక్పథమూ, సుసంపన్నమైన ఆభివ్యక్తి కరణా కనబడతాయి. అబ్దుల్ మలిక్ ఆసంఖ్యాకంగా వ్రాసే తన కథల్లో సులలిత భావా శైలిద్వారా బీదలపట్ల చిత్రమైన సానుభూతి ప్రదర్శిస్తాడు; రచయితగా తనకొక స్థానం పొందుతాడు.

ఐక్ష్మీనాథ బెజ్జీబరువా సాహిత్యవ్యాసాల తర్వాత 'చిత్రసేన్ జఖరియా' వినోదాత్మక వ్యాసాలొచ్చాయి. తరుణరామ్ ఘాకన్ వ్రాసిన వేటకు సంబంధించిన కథన వ్యాసాలలో సాహిత్యధార ఉన్నది. సూర్యకుమార ఖూయాఁ, సోనారామ్ చౌధురి, ఆనంద చంద్ర ఆగర్వాలా అనేక చారిత్రక వ్యాసాలు వివిధ పత్రికలలో వ్రాశారు బనికొంత కొకటి ప్రాచీన, ఆధునిక అస్సామీస్ సాహిత్యాన్ని వర్తమాన విమర్శకరీతిలో పరామర్శించాడు. బిరించి కుమార్ బరువా, తీర్థనాథ శర్మ, హేమబరువా, మహేశ్వర నెహ్రూ మొదలైన యువరచయితలు ఈ శతాబ్దపు తృతీయ దశకం, చతుర్థదశకపు తొలిభాగంలో సాహిత్య విమర్శనారంగంలో కృషిచేయ నారంభించారు.

1940 సం. నాటికి వర్తమాన సాహిత్యరీతులను ప్రతిఘటించే విమర్శనాత్మకమైన నూతన తరం దృగ్గోచరమైంది. కథానికా తచనలో మనస్తత్వ శాస్త్రప్రభావం ప్రవేశించనారంభించింది. పెక్కురు కవులు అవలంబించకపోయినా, వచన పద్యాలు రచన దారాళంగా కనబడసాగింది. కొత్తగా వచ్చిన ఈ విమర్శనాత్మక దోరణి ఐక్ష్మీనాథ బెజ్జీబరువా 'కొత్త' జీవిత చరిత్ర రచనా ప్రయోగంగా వెల్లడి అయింది.

ఐదవ ప్రపంచ యుద్ధం ఆరంభం కావడంతో అస్సాము జనజీవితం ఒకవిధంగా అస్తవ్యస్తమైంది; అస్సామీస్ భాషలో సాహిత్యసృష్టికి అంతరాయం కలిగింది. ప్రచురణలు స్తగిల్లినవి. పత్రికలు ప్రచురింపబడతూనే ఉన్నా, వాటి సంఖ్య దిగజారిపోయింది. పుస్తకాలూ, పత్రికలూ తిరిగి ప్రచురింపబోయేసరికి, గతకాలపు ఆదర్శాలనుంచి పూర్తిగా తెగతెప్పలు చేసుకున్నట్టే అయింది. సన్నసన్న వెలువడే సాహిత్యప్రవాహంమీద ఇరుగు పొరుగు సాహిత్యాల పరస్పర వైరుధ్యభోరణుల ప్రభావం గోచరమైంది ఈ మార్పు పద్మరచనలో సుస్పష్టమయింది. దారాళమైన ప్రయోగాలు సాగించి; వీటిలో కొంత ప్రశంస నీయమైన కృషికూడా ఉన్నది. ఇటు రచించినాథ టాగూరు, జీవనానంద లగాయతు అటు ఫ్రెంచి ప్రకృతి వాదలు, జపానీస్ కవిత్వచింతనవరకు వివిధ భావావల్ల ఉత్తేజితలై యువకవులెందరో సాహిత్యసృష్టి కొనసాగించారు. వారిలో-అమూల్య బరువా, నవకాంత బరువా, హేమ్ బరువా, హరి బడతాకొటి, మహేంద్ర బరా, నీలమణి ఘాకన్, బీరేంద్రకుమార్ భట్టాచార్య, కేశవ మహాంత, నిర్మలప్రభా బార్దోలోయ్, అమలేందు గుహ, బీరేశ్వర్ బరువా, హోషేన్ బడగుహాయ్, భవన్ బరువా, హీరేంద్రా మొదలైనవారున్నారు. నవలా రచన స్వల్పమే అయినా స్థిరంగా ముందంజువేసింది. వీనా బరువా వ్రాసిన జీవరే బాబ్, రసనా బరువా రచించిన సూయిల్ ఫతర్ కహితాయ్, రాధికా మోహన్ గోస్వామి వ్రాసిన చాక్ నేయా, నవకాంత బరువా వ్రాసిన కపిలి-పరియ సాధు, ప్రఫుల్లదత్త గోస్వామి రచించిన కేథాపతర్ కఫని, శోగేశ్ ధాన్ రచించిన థావర్ ఆరునై, అబ్దుల్ మలిక్ వ్రాసిన ఫలిఖుర్:

సూర్యజ్యోతిర్ స్వప్న, ఆధారశీల, పీ తేజ్ దేకా వ్రాసిన మాజీకార్, భారమర్, పద్మా ఒడకటికి రచించిన షనేర్ దపన్, బీరేంద్రకుమర్ భట్టాచార్య రచించిన ఇయారియంగం, అస్సామీస్ నవలా సాహిత్యంలో చెప్పుకొనదగ్గ రచనలు. మహమ్మదు పియర్ మొదలైన రచయితలు ఎన్నో నవలికలు ప్రచురించారు. ప్రేమనారాయణదత్తా అపరాధపరిశోధక నవలా రచనలో స్వీయమైన ఒక శైలి అలవరచుకున్నాడు. కథానికారచనకి ఇప్పటికీ ప్రాముఖ్యం ఉన్నది. క్రితం తరానికి చెందిన అబ్దుల్ మజిత్, దీనానాథశర్మ ఇప్పటికీ తమ రచనలు ప్రచురిస్తూనే ఉన్నారు కాని ఈ శతాబ్దపు తృతీయ దశకం నాటి ప్రముఖ కథారచయితలు ఇప్పుడు అరుదుగా వ్రాస్తున్నారు. యువరచయితలనేకులు ముందుకు వచ్చారు; నూతన జీవితదృక్పథం నవ్యమైన భావ ప్రకటనాశక్తి, నిశీలమూ తరచు క్లిష్టమూ-అయినశైలి కథానికరచనలోనికి తెచ్చారు. ఈ ప్రక్రియకి నూతనత్వం సంతరించిన వారిలో జోగేశ్ దాస్, బీరేంద్రకుమార్ భట్టాచార్య హోమేన్ ఒడగుహాయ్, సౌరభ చలిహా, రోహిణికుమార్ కొకొటి చంద్రప్రసాద్ సైకియా, మహిమ్ బొరా, నిరాద్ చౌధురి, భజేన్ సైకియా, లక్ష్మీనందన్ బొరా మొదలైనవారున్నారు. వీరి రచనలలో జీవితగాఢత్వ సందర్శనమేకాక, శైలి వైశిష్ట్యమూ కూడా ద్యోతకమవుతుంది. స్వీయముద్రకల సాహిత్య వ్యాసరచన యువరచయితలెందరినో ఆకర్షించింది. హేమ చంద్రబిరువా, తిలక్ హజారికా, హేమచంద్రశర్మ భద్రా బొరా మొదలైన రచయితలు వారి వ్యాసాలను పుస్తకరూపంలో ప్రచురించారుకూడా అలిత్ బొరా, కిగణ చంద్రశర్మ స్థానిక పత్రికలలో తరచు వ్యాసాలు వ్రాస్తున్నారు.

అస్సాములో ఇప్పటికీ వృత్తివాటక సమాజాలు లేవు. కాని యువకులలో నాటక రచనపట్ల అపూర్వమైన ఉత్సాహం కనబడుతుంది. కాని, నాటకరచనలో హర్షించదగిన ప్రగతి మాత్రం కనబడడం లేదు. పాఠశాలనాటి పౌరాణిక నాటకాలు మరుగునపడాలనే వాదం ఒక వైపున ఉన్నది. మరొకప్రక్క, భారత జాతీయ ఉద్యమనాటి ప్రత్యేక వాదం నీరసమైనా చారిత్రక నాటకరచన వృద్ధిచెందే సూచనలు కనబడుతున్నాయి. మొగలుల నెదిర్చి నిలిచిన గౌహాటి వీరుడు లజిత్ పుకన్, 1857 ప్రథమ స్వాతంత్ర్య సంగ్రామం నాటి వీరుడు షణిరామ్ దివాన్, మజిహూర్ లో బ్రిటిషుపాలనను ప్రతిఘటించిన వీరుడు టికేంద్ర జిత్, 1942 సం.లో ప్రాణాలొడ్డిన వీరుడు కుశల్ కోవర్ మొదలైన వారి ఇతివృత్తాలు ఇప్పటికీ నాటకరచయితలను ఆకర్షిస్తూనే ఉన్నాయి. సాంఘిక ఇతివృత్తాలు ఏకాంకికలు ఇప్పుడు విస్తారంగా వస్తున్నాయి ప్రతిభానిస్తుడైన నాటక రచయిత ఇంకా పుట్టలేదు, అయినా, బౌత్సాహిక నాటక సమాజాలకోసం నిత్యమూ నాటకాలు వ్రాయబడుతూనే ఉన్నాయి. నేటి నాటక రచయితలు - సత్యప్రసాద్ బిరువా, గిరిష్ చౌధురి, అనిక్ చౌధురి. శారదా బార్దోలోయ్. సురేంద్రనాథ సైకియా, దుర్గేశ్వర బిడతాకూర్, అరుణ శర్మ, బీనా బిరువా వ్రాసిన ఎబెలార్ నట్ రేడియోలో చక్కగా వచ్చింది. రంగస్థలంమీద ప్రదర్శించ లేదుగాని, ఈ నాటకం ప్రదర్శనకు వీలుగానే ఉంటుంది.

సాహిత్య విమర్శనం ఇప్పటికీ నిస్సత్తువగానే ఉన్నది. విమర్శకులు విమర్శించడానికి సాహసం చూపడం లేదు అయినా, ఉపాధ్యాయ వృత్తిలో ఉన్న కొందరు ఈ విభాగంలో కృషిచేస్తూ. వివిధ సాహిత్యశాఖలలో తమ సమాలోచనలను ప్రచురిస్తూనే ఉన్నారు.

వారిలో, బిరించి కుమార్ బరువా, హేమ్ బరువా, త్రైలోక్యనాథ గోస్వామి, మహేశ్వర నెహ్రు, ప్రపుల్లదత్త గోస్వామి, సత్యేంద్రనాథ శర్మ, ఉపేంద్రనాథ గోస్వామి, భావనా నంద దత్తా మొదలైన వారున్నారు. అతులచంద్ర బరువా చక్కని సాహిత్య పరిచయ వ్యాసాలు ప్రచురించాడు. విశ్వవిద్యాలయాధ్యాపకుల-తమ ఇష్టం ప్రకారం కాకపోయినా- మధ్యయుగంనాటి ఆస్సామీస్ సాహిత్య సమాధులను త్రవ్వితీసి, ఆ రచనలకు సంస్కరణ ప్రతులు తయారుచేస్తున్నారు. జీవితచరిత్ర యాత్రాపర్ణ సాహిత్య ప్రక్రియలుగా అంత ఆకర్షణీయం కలేదు. మహేశ్వర నెహ్రు వ్రాసిన శ్రీశ్రీ శంకరదేవ సాక్ష్యాధారంతో వ్రాసిన ప్రథమ జీవితచరిత్ర. బేణుధర శర్మ వ్రాసిన మజీరామ్ దివాన్ గతాన్ని మరొక సారి మననం చేసుకొనే జాతీయోత్తేజానికి సాక్ష్యం. ఈ రెండు గ్రంథాలు రెండవ ప్రపంచ యుద్ధం తర్వాతనే ప్రచురించబడ్డాయి. సూర్యకుమార చూయా, వ్రాసిన హరిహర అటా అనే కుహనా సన్యాసి గాథ వస్తువులో, శైలీతో స్వచ్ఛమైన రచన. తమ యూరోపుయాత్రా విశేషాలను గూర్చి బిరించి కుమార్ బరువా, ప్రపుల్లదత్త గోస్వామి, అమలేందు గుహ మొదలైనవారు వ్రాశారు; తమ అనుభవాలను మనకు అందజేశారు. అతిచక్కగా వ్రాసిన తన ఆమెరికా, రష్యా, ఇజ్రేల్ మొదలైన దేశాల యాత్రావివరణల్లో హేమ్ బరువా కవితా కల్పనల సుగంధాన్ని మనకందిస్తాడు.

నేటి ఆస్సాము రాష్ట్రంలోని సాహిత్యవాతావరణం సజీవంగా, శక్తియుతంగా, విశ్వాసపూర్ణంగా ఉన్నది. సంఖ్యావిస్తారం లేకపోయినా గణనైశిష్ట్యతను వెల్లడిస్తూ, భారత దేశంలోని ఏ ఇతర ప్రాంతీయభాషలోని సాహిత్య సృష్టితోనైనా పోల్చదగినదవుతున్నది.

విషయ సూచిక

1. ఉద్ధవక సంబుద్ధి
కీర్తనమోష నుండి శంకరదేవ
2. పావే పరిహరి
బడగీత ,,
3. అవ్యక్త ఈశ్వర
నామమోషనుండి మధవదేవ
4. దుర్వార దుస్సంగ
నామమోష నుండి ,,
5. రామ గోసాయి
బడగీత ,,

6. ఖాయోభాయి
బడగీత మాధవదేవ
7. దయార్ తాకుార్
బడగీత ,
8. కాన్ భోవా శ్రీధర కండలి
9. తుంగ్ ఖుంగియా బురంజి
తుంగ్ ఖుంగియా వంశచరిత్ర అజ్ఞాతక వి
10. సకృతి చంద్రకుమార అగర్వాలా
11. అజేయ ,
12. భదరీ
కథానిక లక్ష్మీనాథ బెజ్ బరువా
13. ప్రియతమార్ చిరి
ప్రియురాలి లేఖ హేమచంద్ర గోస్వామి
14. గొలప్
గులాబి రఘునాథ చౌధురి
15. విశ్వభవన
విశ్వరాటకము దుర్గేశ్వర శర్మ
16. అతీతక్ నెయాబా పహడి
గతాన్ని మరువవద్దు జితీంద్రనాథ దువరా
17. సృష్టి పటని
సృష్టి ఆది సూర్యకుమార్ భూయాః
18. జాగ్ జాగ్ జాగ్
జాగృతి అంబికాగిరి రాయ్ చౌధురి
19. దుటి నూనుహ్
జద్దరు మనుషులు రత్నాకాంత జడకాకొటి
20. పరమతృప్త నళినీబాలాదేవి
21. అమిదువార్ ముకలికరొ
మేము ద్వారము తెరుస్తాము దేవకాంత బరువా
22. కారెంగర్ లిగిరి
అంతఃపుర పరిచారిక జ్యోతిప్రసాద్ అగర్వాలా

శంకరదేవ

ఉద్ధవక సంబుద్ధి (కీర్తన ఘోష నుండి)

అంతట ఉద్ధవుని ఉద్దేశించి కృష్ణు డిలా అన్నాడు
 కర్మ బంధాలనుండి విముక్తి కోరి యత్నించువాడు.
 తొలు దొలుత వైష్ణవ సాంగత్యము నర్థించును
 భక్తుల నుండి నా లీలనే ఆలకించును
 అనుడినము నామ సంకీర్తనము కావించును
 శ్రద్ధతో నా రూపము ధ్యానించును.
 నృత్య గీత దులతోడనా నా మహిమ కీర్తించువాడు
 పెరుప పనిలేను, ధ్యేయము చేరుకొనగలడు
 ఓ ఉద్ధవా, ప్రేమ తత్వమెట్టిదో వినుము.
 నిశ్చల మతితో సదా ఆచరింపుము.
 హరిని నేను సర్వభూతాలలోను ఉందును సుమా
 విష్ణ్వంశగా సర్వుల భావింపు మదిలోన
 జితడు బ్రాహ్మణుడు, ఆతడు ఛండాలుడగుచు
 ఈయన దొర వేరొకడు దొంగ యనుచు
 భేద భావము చూపని వాడు
 దుష్టుల శిష్టుల నేకరీతి గ్రహించువాడు
 వాడె సుమి పండితుడు, సర్వజ్ఞుడు.
 సకలజనుల విష్ణువుగా ఎంచువాడు
 మన్నించువాడు
 ఈర్ష్య ద్వేషముల త్రెంచుకొనగలవాడు.
 పదుగురు నవ్విభోగల పిరికితనమేమి.
 “నే నుత్తముడను వా డధము”డను భావమేమి
 కుక్కలు నక్కలకు కూడా నీవంటి ఆత్మకలదని తెలియవేమి
 సర్వ జీవులకు సాష్టాంగప్రమాణానిడ వెనుకాడెదవేమి?
 సర్వప్రాణులలో విష్ణువును దర్శించువరకు
 మనోవాక్కాయ కర్మలను
 నీ భావము మన్నింపదగును.
 విష్ణుమూర్తిని విశ్వమంతటను దర్శించువాడు
 మరణమునకు ముందే ముక్తుడౌను.
 ‘ఆత్మ పత్సర్వ భూతాని’ అను మార్గము
 సకల మార్గములలోనె ఉత్తమము.
 ఈ ధర్మమున సుంతయైన వమ్ముకాదు
 పూర్ణ సత్యమును నే ప్రవచించు కారణమున,

తెలియరాదు ఈ ధర్మము గర్విష్టులకు దాంభికులకు
 బోధింపదగును మందలించిన వెనుక వైష్ణవులకు,
 స్త్రీలు, శూద్రులైన నన్నారాధించు నెల్లరకు
 బోధింపదగును నా ధర్మము.
 ప్రేమభావమున ఈ జ్ఞానము నరయువారు
 పునీతులగుదురు, జ్ఞానజ్యోతిని దర్శింతురు.
 హెచ్చరికలు వింటివి నావలన
 నీ క్లేశము, మాయాపంకిలము తొలగినదో?
 బ్రహ్మాది దేవతలు, హరుడు హలాయుధుడు
 నా ప్రియసతి శ్రీమహాలక్ష్మి
 నీవు దర్శించు ఈ సుందర దేహముననే వసించురు.
 ఉద్ధవుని మించిన మిత్రులు లేరు నాకు -
 నీవు నాకు అత్యంత ప్రియుడవు సుమ్ము
 భక్తులె నా ఆత్మ, మరి వారి ఆత్మను నేను,
 నన్ను గూర్చిన భావము తక్కు అన్యములేదు నాభక్తునికి
 భక్తునిగూర్చిన చింత తక్కు అన్యములేదు నాకు వినుము.

శంకరదేవ

పావే పరిహరి (బడగీత)

శరణు జొచ్చితిని
 చరణము లంటి కాన్తమునుచు
 దీనుడై వేడితిని.
 విషయ వాంఛా సర్పదష్టమై
 నశింపనున్నది నా ఆత్మ.
 ఈ సమస్త జగమందలి సర్వము క్షణ భంగురము
 సిరులు బంధువులు జీవితము నాశనమగును.
 కుమరులు కుటుంబాలు అనిశ్చితములు
 ఎవరిని విశ్వసింపగలను?
 మనసు చంచలము, నిలకడలేదు
 తామరాకుపై నీటి బొట్టువలె,
 నీ కరుణలో అనిశ్చిత మన్నదిలేదు
 నీ పాదచ్ఛాయలో వెరపన్నది రాదు.
 శంకర నుతుడవు హృషీకేశుడవు
 నా మానసమందు వసించునాడవు

సంసార సాగరమును తరింపజేయవే ప్రభూ.
 పరమ దయాళు కరుణామూర్తివి
 సత్యము సన్మార్గము దర్శింపజేయవే ప్రభూ.
 నీవే హృదయము ధ్యేయము
 నీవే నుమ ధర్మసృష్టకు
 శంకరు మొర లాలకించు
 దుఃఖసాగరము దాటింపవే ప్రభూ.

మాధవదేవ

అవ్యక్త ఈశ్వర (నామ ఘోష నుండి)

ఆ పరమ భాగవతునికి ఆకారమే లేదు.
 ఎలా ఆరాధిస్తావు?
 రూపమేలేని పరమాత్మను
 ఎలా ధ్యానిస్తావు?
 రామనామ జపము చేసుకో
 మనోమాలిన్యము కడిగివేసుకో.

* *
 నా హృదయగతికి
 నీవే దర్శకుడవు, పరమాత్మవు.
 నీ పాదాల క్రింద రక్షణ నిచ్చి
 నాపై దయ చూపించు
 ఈ మాయతెరను ఛేదించు
 నా ఆత్మను నడిపించు సారథివి నీవు
 దీనుడను నీ దాసుడను నేను.
 నీ సేవకై దారి కోరితిని నేను.
 నా వంటి పాపులు లేరు
 ఈ మూడు లోకాల-
 నీ వంటి పుణ్యమూర్తిలేడు
 ఎందెందు వెదకినా,
 దయచూపు నాపైన
 గోవిందస్వామీ,
 ఎన్ని పాపాలు చేస్తాను
 రాత్రులు పగళ్లు
 ఈ మాయలోకంలో పడి-
 నన్ను కరుణించు క్షమించు

నీ దాసుడను నేను

జగన్నాథ విభో.

సత్ సర్వనమంటే ఏమిటో నాకు తెలుసు

అనుసరించడానికి అలాపోదు మనసు

నీచవు బ్రతుకు నుంచి ఎందుకో దూరంకాలేను

నాలో వసించి నడిపిండు నీ ఆజ్ఞ మీరలేను.

నిన్ను పూజించే విధం నాకు తెలియదు

నిన్ను ప్రసన్నం చేసుకొనే పద్ధతి నేనెరుగను

నిన్ను ఆరాధించడమెలాగో ఏమీ తెలియదు

ప్రభూ నాకు తెలు చూపించువు నీ పాదాల చెంతవాలాను.

పూధవదేవ

దుర్వార దుస్సంగ (నామఘోష నుండి)

హరీ హరీ యని స్తుతింతునయ్యా

దుస్సంగత్యము దుష్టవాంఛలను అంధకారమున

ఆజ్ఞానములో పడిఉన్నానయ్యా అనాదిగా.

నీ పదసేవలు మహదానందము

సేవలు మానిన చింతలు వంతలు

జననం జననం మాయాజాలం

హరీ హరీ యని స్తుతింతునయ్యా,

నీవే కృష్ణా నా పరమాత్మవు

నారాయణుడవు పరమేశ్వరుడవు

నీ పదసన్నిధి శరణు వేడితిని

హరీ హరీ యని స్తుతింతునయ్యా

మాయాజాలము తొలగించవయా!

అనంత జన్మల అనేక బాధలు

అనేక జన్మల అనంతకైశం

పారద్రోలు పరమాత్మవు నీవు

పదముల చెంతను మననీయవయా,

మానవ జన్మను మరిమరి పొందుచు-నీ

మహిమ తెలియకనె బ్రతికితినయ్యా

నీ దాసుడనై మ్రోల నిలిచితిని

కరుణచేసి నా సేవలందుమయ్యా

సేవలంది నీ కరుణ చూపుమయ్యా

ముకుందస్వామీ మాధవమూర్తి
నీ దాసుడ నేనయ్యా.

మాధవదేవ

రామగోసాయి (బడగీత)

రామా నీకిదే నామొర—
నా హృదయ కమలంలో నీవు వికసించాలి
మాయ తొలగించి భక్తి పెంచాలి
నీ పాదకమలాల మధువును నేను గ్రోలాలి
నీ పాదము తెక్కడుంటాయో—రామా
నా శిరమూ అక్కడే ఉంటుంది.
రామా ఇదే నీ దాసుని మాట

మాధవదేవ

భాయో భాయి (బడగీత)

జీవితం గడిచిపోయే వరసూ జాగ్రత్త భాయీ
గోవిందదేవుడు నీకో పరమస్వాడు
జీవితం వట్టిది; యౌవనం వట్టిది.
అంతా మాయ— దేన్నీ లక్ష్యపెట్టకు.
క్షేణాలను దూరంగా విసిరేయ్
కోరికలను త్రుంచి పారవేయ్
మనసును హరికి చేరువ చేయ్
మాధవుడు చెప్పిన మాట చెవినిపెట్టు
హరి చరణాల మీదనే ఆశపెట్టు

మాధవదేవ

దయార్ తాకూర్ (బడగీత)

హరీ కరుణాలవాలా!
యదుకుల తిలకా రామా!
ఈ దీనుడు నీ నామజపం చేస్తున్నాడు
నారాయణా నన్ను దయచూడు—
నా చంచలచిత్తం నీ పొదాల చెంత నిలవాలి.

అజామీలుడు దుష్టుడు పాపిష్టి విప్రుడు
 నీవేరు తలచినంత మాత్రాన
 పాతకర్మల పాపాలన్నీ మాసిపోయాయి
 వై కుంతంలో తావు దొరికింది
 ఈ వై నం ప్రపంచమంతా ఎరుగును.
 అంతకు కోట్లరెట్లు పాపాలు చేశాను
 కోటివేల కుర్రాలు చేశాను
 నీ నామం ముందు మోకరిల్లుతున్నాను
 పతిత జనోద్ధారకుడవు నీవు
 కలియుగ భక్త వత్సలుడవునీవు
 జప తపాలు మంత్రతంత్రాలు కట్టిపెట్టి
 మా భక్తివి నీ పదాంకితం చేస్తే
 నీవు లభిస్తావని చెబుతున్నాయి గాథలు,
 అందుకే నారాయణా, హరీ
 ఈ మాధవుడు దీనుడు బుద్ధిహీనుడు
 నీ చరణాలంటి వేడుకుంటున్నాడు.

శ్రీధర కండలి

కాన్ ఖోవా (చెవి కొరుకుడుగాడు)

పల్లవి : కళ్లు మూసురా కోనాకన్న తండ్రి
 కర్ణభోజనుడు చూడు వస్తున్నాడు
 పిల్లలందరి చెవులు కొరికి నమిలేశాడు
 మెల్లగా నినుచేర రాబోవుచున్నాడు.
 తల్లిమాటలు విన్న కన్నయ్య తండ్రి
 తొందరగ చేరాడు తల్లి ఒడిలోన
 చిరునవ్వు లోలుకుతూ పలికె నీలాగః
 “పేరు వినినయంత మేను కంపించనే
 నిద్ర రానేరాదు రాత్రియెంత యైన
 చెవులు కొరికి తినగ తిరిగేటి వ్యక్తి
 ఆకారమేమి, వాని రూపమేమి?
 తొందరగ చెప్పవే నాకన్న తల్లి
 పారిపోదును నేను వాని రాకకు మున్నె!
 అనాదిమూర్తిగా కర్తను విశ్వసృష్టికి నేను
 చరాచరములుగ భాగించితిని నేను

విశ్వస్థితికి ఆత్మను, రక్షనునేను
 బ్రహ్మాది దేవతలు సృష్టిచితిని నేను
 కాని నేనెరుగ నీ కర్ణభోజనుడెవరో
 నేనెరుగ నేనెరుగ నెవరు సృష్టించిరో !
 గరుడ వాహనమెక్కి వైకుంఠమున నుండి
 విశ్వమెల్ల వెతకిన విష్ణుమూర్తిని నేను
 స్వర్గము పాతాళము మహాత్ములు కాపురుషులు
 ఏదేదో ఎవరెవరో తెలుసుకొంటిని
 కాని కర్ణభోజనుడెవరో తెలియరాదు.
 పాతాళమున నుండి వేదోద్ధరణముచేసి
 సర్వ సాగర తీరముల విహరించితిని
 మత్స్యరూపములోన-కాని
 కర్ణభోజనుడెవరో కానరావేదు

(దశావతారములూ వర్ణింపబడినవి)

కృష్ణునిగా పుట్టితిని నీ ఇంట
 తనువు వణకిపోవును వానిపేరు విన్నంత
 కన్ను వింతకాగ కంపించి పోదును
 చెవులు కొరికి తినగ తిరిగేటి వ్యక్తి
 ఆకారమేమి, వాని రూపమేమమ్మ ?”
 తిన్ని కృష్ణయ్య పలికిన పలుకులు విని
 గడగడ వణకినది యశోద
 నోటమాట లేకపోయె
 ఉట్టతువకు చిరునవ్వుతో పలికె:
 ‘వట్టిది నాయన, ఇదంతా అసత్యము’ అని
 ముద్దాడి ముదమున పాలుకుడిపెను.

శ్రీకృష్ణలీలలు శ్రీధర కండలి
 హరీ హరీ యని గానము చేసెను.

అజ్ఞాతకవి

తుంగ్ ఖుంగియా ఋరంజి

(తుంగ్ ఖుంగియా రాజవంశ చరిత్ర)

వంగదేశం మీద దాడిచేయ తలపెట్టి స్వర్గదేవుడు బహుగ మాసములో సుధాఘ్నఘాట్
 చేరాడు. పరీక్షిత్ ఘహరాజు గారి కొట వెల్లుపల్లి శిభిరం వేశాడు.

అంతకు పూర్వం ఖాద్ర మాసంలో డాకాపై దాడిచేసే విషయమై ఈ క్రింది వారితో రాజు చర్చలు జరిపాడు. లాయ్ థే పెనా గుహాయ్ కొడుకు బడగుహాయ్, కువాాయ్ గాయా, పూకన్ బడగుహాయ్, కెందుగురియాడేకా బడపాత్రగుహాయ్, బరువాలు, పూకన్లు. వీరిని ఉద్దేశించి రాజులా అన్నాడు. 'డాకా-రంగగారా సరిహద్దుల వద్దనున్న ప్రాంతం మీద దండయాత్ర జరపవలెనని నా తలంపు. మీ ఆఖిపాయమేమిటి?' కెందుగురియా వంశానికి చెందిన బడపాత్రగుహాయ్ రాజు సలంపును సమర్థించి ఇలా అన్నాడు. "రాజుగారి ప్రతిపాదన సబబుగా ఉన్నది. కరటియా హద్దులకుని ప్రాంతాలు మనవి మన నిర్లక్ష్యం వల్లనే శత్రువు వాటిని స్వాధీనం చేసుకున్నాడు. శత్రువును పరిహరించి, ఈ రాజ్యపు ప్రాచీన సరిహద్దును సంరక్షించే నిమిత్తం ఆప్రాంతాలను ఆధీనం చేసుకోడం రాజుగారి కర్తవ్యం. మనకు విస్తారమైన నావికా బలం ఉన్నది, నౌకాసేన ఉన్నది. ఎవలసినంత యుద్ధసామగ్రి ఉన్నది. రాజుగారు ఆజ్ఞ ఇస్తే, శత్రువును అణచివేయవచ్చు. నాశనం చేయవచ్చు'. అంతట కువాాయ్ గాయా వంశస్థుడైన పూకన్ బడగుహాయ్ ఇలా అన్నాడు; 'రాజుగారి ప్రతిపాదన సమర్థనీయంగా ఉన్నది. బడపాత్రగుహాయ్ చెప్పినదీ సమర్థనీయమే. మన రాజుగారి పూర్వులు సాహసం, శౌర్యం కలవారై రంగమాటీ సరిహద్దులను దాటి కరటియా గంగలో తమ ఖడ్గాలను కడిగారు. అస్సాం సరిహద్దులను కరటియా దగ్గర ఏర్పాటు చేయడం వారికి అశౌకర్యముగా తోచినందున, మనసానదిన పశ్చిమ సరిహద్దుగాచేసి, గువాహాటీ (గోహాటీ) దగ్గర సైనికస్థావరం నెలకొల్పారు. జయధ్వజసింహుని పరిపాలనలో భండారాలు, మనుషులూ కూడా ఎక్కువే. కాని 'మరుభూపతి' అనే పేరొచ్చింది ఆయనకి. ఆయుధాలు, ఆయుధసామగ్రి, వస్తువులు, సరఫరాలు నిస్తేజాలు. కాని రాజుగారి పరివారం చైతన్యశక్తికి సంకేతాలు. నిశ్చేతనమైన యుద్ధయంత్రాంగానికి చైతన్యం ఈయ గలిగినది వారే. అయినా, మన శక్తిని, మన పరికరాల్నూ, మన శత్రువు శక్తితో, సాధనాలతో చూచి చూసుకోవాలి. జయపజ్జయాలకు మనం సిద్ధం కావాలి. వీటిని గుర్తించిన మీదటనే మనం ప్రయత్నం ఆరంభించాలి. ఏది ఏమయినా రాజుగారి ఆజ్ఞ సర్వదా అనుసరణీయము.'

అప్పుడు రాజు ఆగ్రహవేశముతో, గుహాయ్ వంశస్థులు ఇచ్చే సలహాలు ఎప్పుడూ ఇలాగే ఉంటున్నవి.' అని వారందరినీ పంపివేశాడు. ఆ తర్వాత, బరువా, పూకన్ వంశీయులు ఇలా అన్నారు: 'రాజు గుహాయ్ లను అలా ఉండనీయండి. తమరు ఆజ్ఞాపిస్తే డాకా సరిహద్దు వరకు ఉన్న ప్రాంతాన్ని ఎదుర్కొంటాము.' అప్పుడు రాజు కొటద్వారం నుంచి బ్రహ్మపుత్రానది వరకుగల మార్గాన్ని సరిచేసి, ప్రజలకు సంతర్పణచేశాడు. దారికి ఇరువైపులా ప్రజలు ఏర్పాటు చేసిన వినోదాలు చూడడానికిగాను ఒక భవంతి నిర్మించాడు. అక్కడ ఆసీనుడైన రాజును అందరూ 'దీర్ఘాయుష్మాన్ భవ' అని ఆశీర్వదించారు. అక్కడ ఉండగానే రాజుకు అన్యస్తత కలగడం వలన శిబిరానికి తిరిగి వచ్చాడు. అనాదికాగాడు రాజు అనారోగ్యం ముదిరి పోయింది. అంతకుముందు, ప్రక్కనున్న కొండను త్రవ్వించివేసినందువల్లనే రాజుగారికారుగ్మత కలిగిందని ఎవరో కలలో కనబడి చెప్పారు. అప్పుడు రాజు ఆ కొండను తిరిగి నిర్మించాడు. కొండమీద చెట్లు పుట్టలు తిరిగి ఏర్పాటుచేశాడు. ధానధర్మాల్నో చేశాడు. కాని రాజు ఆరోగ్యం మాత్రం కుదుట పడలేదు.

జబ్బు చేసిన ఎనిమిదవనాడు 1638 వ సంవత్సరం కృష్ణపక్ష విదియా ఆదివారం నాడు సూర్యాస్తమయానికి మరొక్క ప్రహర ఉన్నదనగా, పద్దెనిమిదేళ్ల ఆరునెలలు రాచరికం చేసిన తర్వాత దుద్రసింహ మహారాజు మరణించాడు.

చంద్రకుమార అగర్వాల

ప్రకృతి

పూలు విరిసి పరీమళమ్ముల ప్రేమ యుదులు
కురిపించినవి
వాడి రాలిపోయినవి
మధుపమొకటి పూడేనెల జుర్రినది
మదమున విచ్చలవిడి విహరించినది
విహరించి విహరించి
హృదీతికలు పాడి తనదారి పోయినది
ఎవరెచ్చటికి పోయిరో తెలియదు
ఆనవాళ్లు లేవు స్మృతులు కరగిపోయె
ఈ ప్రకృతి మాత్రమట్లే నిలిచిపోయె.

అజేయ

హా విధి, ఏమిది ?
నా బ్రతుకుగింజలను కటికిరాల నడుమ
నలిపి నలిపి పొడిచేసితివి
సరిలే, ఇది నీలీల - చూడువుగాని
ఆ పొడిని నా కన్నీళ్లతో కలిపి
రొట్టెలు చేతును
ఆశలను బంతులుగా కూర్తును
చేలో పంటకు కంకులే లేని -
కందమూల ఫలములైన దొరకని -
వేయి హృదయాలకు ఊరట కల్గును వానివల్ల
హా విధి, ఏమిది ?
నా సుందర జీవితమును
చీకాకుల చితి మంటలలో కాల్చి
బూడిద చేసితివి
సరిలే ఇది నీలీల - ఇటుచూడు

నా లతా కుంజమున
మృదు పల్లవముల శాఖలు పెరిగినవి
పూలు వ్రతాలెన్నో అందముగి అమగినవి.
ఈ కటికి కాలపు ముళ్ళ మొక్కల తిన్న
అన్యమేమెరుగని
వేయి హృదయాలివట సేద దీర్చుకొనును
వాని ఎవారి బ్రతుకుల చిగిర్చి తీరును.

లక్ష్మీనాథ బెజ్ బరువా

భదరీ (చిన్న కథ)
(అస్సాం గ్రామీణ జీవిత దృశ్యము)

శిశురాం అప్పుడే పొలంనుంచి తిరిగివచ్చాడు. నాగలిని పెరట్లో ఉంచి తొందరగా స్నానంచేసి అంగవస్త్రాన్ని మార్చుకుని, సరాసరి వంటింటిలోనికి వెళ్ళాడు. అతని భార్య భదరీ మధ్యాహ్న భోజనానికి వంట చేస్తోంది. అన్నం ఇంకా వండలేదనీ, కూర ఇంకా తయారు కాలేదనీ చూసి శిశురాంకి కోపం వచ్చింది. ఆకు కూరలంకా తరగనేలేదు; అరటాకు మధ్య కత్తిపీట చచ్చిపడివున్న నెమలిలా ఉంది. ప్రక్కనే పడివున్న చేప, వంటి నెండా బూడిద పూసుకుని చిలుం త్రాగడంతో మత్తెక్కిన సన్యాసిలా ఉంది. మరొక ప్రక్క, పొగ వల్లకల్లమూతలుపడిపోయిన భదరీ పొయ్యిరాజేస్తున్నది.

భోజనమింకా తయారు కాలేదని శిశురాం చిందులు త్రొక్కుతున్నాడు. ఉదయం నుంచి అతని మనసు చీకాకుగానే ఉంది. అనేకానేక కారణాలవల్ల అతని ఆగ్రహం పెరిగి పోయింది. నిన్నటి రోజున కృష్ణ ఏకాదశి ఉపవసానికి దోషమని నాగలి పట్టలేదు. నేడు గిత్తలు చాలా చీకాకు కలిగించాయి. ఉదయాన్నే, పొరగింటి బహువాశో సరిహద్దురాళ్ళ గురించి పేచీపెట్టుకున్నాడు. తగాదా ముదిరిపోయేదే కాని బహువా రానున్న ప్రాదం గమనించి చల్లగా జారుకున్నాడు. కోపమంతా ఇల్లాలిమీద తీర్చుకొనడమనేవి సామెలేకాదు, పూర్తిగా సత్యం. అదివరకొక సారి బహువా వల్లనే బుర్ర వేడెక్కిపోయి, గిత్తలకు వేళకి మేత వేయలేదనే కారణంమీద శిశురాం భార్యను చీతుకకొట్టడంద్వారా తన కోపాన్ని తీర్చు కున్నాడు.

భదరీ భూదేవి వంటిది. భర్త ఆగ్రహవేశాలను పట్టెత్తుతూ అనకుండా సహించింది. నిజానికి-నిద్ర, ఆకలి ఎలాంటివో వివాహిత స్త్రీకి దెబ్బలు, భీతార్కాలు అటువంటివే నని ఆమె నమ్మకం. కాని దేనికైనా ఒక పరిమితి ఉన్నది. సహనానికి మారుపేరైన భూదేవి కూడా ఒక్కొక్కప్పుడు ఆగ్రహిస్తుంది. భూకంపం సంభవిస్తుంది. పరిస్థితులు భరింపరానివిగా తయారైనప్పుడు భదరీ కూడా ఎదురు తిరిగితే అసహజమవుతుందా ?

భదరీ పొగతో వేగిపోయింది. శిశురాం ఆమెవంక కనిగా చూసి, ఆవేశంతో అరిచాడు. "ఇంత పొద్దెక్కినా వంట ఎందుకు చెయ్యలేదే ఫలానివారి కూతురా ?" అతని కళ్ళు, ముఖం కోపంతో జేవురించాయి.

పొగలోంచి తలవెనుకకు త్రిప్పి భదరీ ఇలా అన్నది. “నా కాళ్ళూ చేతులూ పొయ్యిలో పెట్టి వంట చేయనా? ఇంట్లో ఒక్క ఎండుపుల్లయినా లేదు. తడిపుల్లలు ఊడి ఊడి ప్రాణం కడగంటుతూంది. ఏమీ చూడకుండా అలా విరుచుకుపడడం బాగున్నదా?” ఆమె కనురెప్పలు చెమటతో బరువెక్కిాయి.

“ఏమిటి అన్నావూ, ముండా!” అని శిశురాం కరం చెప్పుకున్నాడు. ఆమెతో భదరీవంక ఒక అడుగువేసి, క్రిందనున్న కత్తిపీట తీసి దానితో ఆమె వీపున ఒక్కవేటు వేశాడు. మరొక దెబ్బతీసే లోపున భదరీ ఆర్తనాదం పేసి శిశురాం తమ్ముడు కినాం ఒక్క అంగన వచ్చి, అన్నను పట్టుకొని బయటకు లాగివేళాడు. పాపం భదరీ నెత్తురు మడుగులో స్పృహతప్పి పడిపోయింది. తర్వాత ఆమెను ఆస్పత్రికి తీసుకు వెళ్ళారు.

మూడవనాడు భదరీకి తెలివి వచ్చింది. కళ్ళు తెరచి, ఎవరికోసమో అన్నట్టు అంతా కలయజూసింది. చేరువగా వచ్చిన నర్స్సును చూసి, భదరీ నీరసంగా “ఏరీ ఆయన?” అని అడిగింది.

“ఎవరు కావలెనమ్మా?”

“మా బాబు తండ్రి.”

“ఆ దుష్టుడా? జైల్లో ఉన్నాడు.”

“వారి నిక్కడికి రప్పించరూ?” భదరీ జాలిగా అడిగింది.

“ఎలా రాగలదూ? అయినా ఇప్పుడు ఆతన్ని గురించి ఆలోచించకూడదు నువ్వు. నీ ఆరోగ్యం మరింత పాడవుతుంది.”

నర్స్సు మాటలు వింటూ ఉండగానే భదరీ కళ్ళ మూతపడ్డాయి. కొద్ది క్షణాలలో ఆమెకు తెలివి తప్పింది. విషయం తెలుసుకున్న డాక్టరు, శిశురాంను తీసుకురాకపోతే రోగి పరిస్థితి విషమించవచ్చునని గ్రహించాడు. తిరిగి తెలివవచ్చేసరికి భదరీ తన భర్తను చూడడానికి వీలుగా శిశురాంను రప్పించే ఏర్పాటుచేశాడు.

మర్నాటి ఉదయం భదరీకి స్పృహ వచ్చేసరికి, శిశురాం ఆమె తల నిమిరుతూ ప్రక్కన కూర్చున్నాడు. భర్తను చూసేసరికి ఆమెకు ఏదో బరువు తీసినట్లయింది. మెల్లగా నవ్వి, “ఎలా ఉన్నారు? భోజనం సరిగా చేస్తున్నారా?” అంది “వంట చేసుకోడం మీకు కష్టమే. ఇంకెంత, మరో రెండు రోజులలో నాకు నయం అవుతుంది. నన్ను ఇంటికి తీసుకు వెళ్ళే ఏర్పాటుచేయండి. మీకు యిబ్బంది ఉండదు” అంది. శిశురాం కళ్ళనుండి అశ్రువులు రెండు ధారలు కట్టాయి.

డాక్టరును చూసి భదరీ యిలా అంది: “బాబూ, ఆయన ఏ పాపం ఎరుగరు. వట్టి అమాయకులు. ఆయన్ను ఏమీ చేయకండి. నేనే కత్తిపీటమీద పడి గాయం చేసుకున్నాను” అని వెక్కి వెక్కి ఏడ్చింది. అంతా నిస్తబ్ధులయ్యారు. శిశురాం తన దుఃఖాన్ని అణచుకోలేకపోయాడు. పసివానిలా ఏడ్చాడు.

“అది నిజంకాదు బాబూ, నేనే కత్తిపీటతో ఆమెని కొట్టాను. నాకు శిక్ష విధించండి. నేను పాపిష్టివాణ్ణి బాబూ, కట్టుకున్న భార్యని కత్తితో పొడిచిన దుష్టుణ్ణి” అని తొందర తొందరగా, జాలిగా అన్నాడు శిశురాం.

కొద్ది వారాలలో భదరీ గాయం నయమయింది. ఆమెను ఆస్పత్రి నుంచి పంపించి వేశారు శిశురాం ఏ పాపమూ ఎరగడని భదరీ శత విధాల చెప్పడానికి ప్రయత్నించినా, నేరం రుజువై, ఆతనికి మూడు నెలల కఠిన శిక్ష విధించారు. శిశురాం తన పాపానికి ప్రాయశ్చిత్తం అనుభవించేందుకు నివృత్తా వెళ్ళాడు జైలుకి.

భర్త జీవితంలో వచ్చిన ఈ మచ్చకి తనే కారకురాలనని భదరీ తన్ను తనే నిందించుకుంది. తన్ను తాను నిందించుకొన్నట్టుగా మరెవ్వరూ ఆమెను నిందించలేకపోయారు!

హేమచంద్ర గోస్వామి

ప్రియతమా ర్ చితి (ప్రియరాలి లేఖ)
(అస్సాం ఖాషలో తొలి ప్రేమ గీతం)

సుందర ఉరోజాలపై ఆచ్ఛాదనం తొలగించి
ప్రకృతి నేపథ్య గృహాన్ని దోచివేశాను
కాని- ఈ అసంగత పాత్రలపై చిత్రించిన
అమృతం మరెక్కడా కనబడలేదు.
కవుల నికుంజంలో కవితాకుసుమాలు పికసిస్తాయి
జలలో, వసంత వీచికలలో తేలిపోతాయి
కాని- ఆ రచనలలోని కవిత
లేఖలో సొంపు దిద్దుకున్న
గీతాల పరిమళంలా ఎన్నడూ వాసించలేదు.
పూవులు పూస్తాయి, వాడి రాలిపోతాయి
పచ్చికలు ఎండిపోతాయి, చిగురాకులు వేగిపోతాయి
ఎన్ని దినములైన వాడని పూవు పోలిక.
నీ లేఖ ఎంత మనోహరమో వానికే మెరుక
ఎన్నిమారులు వాసన చూసి ముద్దీడిన
మనసు తీతదు
ఆకా తారకలు నా హృదిలో వెలుగునట్లు !

రఘునాథ చౌదరి

గౌ ల వ్ (గులాబి)

ఓ సుందర పుష్పమా
ఎవరి స్పర్శ వలన నీవు వికసిస్తావు ?
పచ్చని ఆకుల తెరల మాటునుంచి
ఎవరిపై చిరునవ్వు తొలికిస్తావు ?
ప్రేమ మధుపానమున మైమరచి
కోకిలాంగనలు విలాస శాపదష్టలై నర్తించు
ఏ నందనోద్గానమునకు

వింత శోభలు సంతరిస్తావు ?
 మంటుల మనోహర సురభిళ వశమై
 స్వాప్నికావస్థ పొందు శారద రాత్రిని
 ప్రేమోన్మత్తుడౌ శశాంకమూర్తి
 దాహము తీర్చెడవు నీ స్పర్శ వలన.
 ఎడారి తోటలో నీవు వికసించినాడు
 రెక్కలాచ్చి నీ సౌరభము నబుదిశల వ్యాపించును
 ఆకాశము నంటు ఎడారి వృక్షావళులు
 నీ సౌందర్యం మాధురిని మనసార గ్రోలును.
 ఆ దేశపు పూదోటల రాణివై చెలగితివి
 సుకుమార భావాల కవుల వెలయించితివి
 ఈ దేశ రసిక జన మానసము దోచితివి
 హృదయ జులధులలోన ప్రళయాలు రేపితివి.
 ఈ సకలవిశ్వమును చెలువమున నింపితివి
 ఈ సకల హృదయాల ప్రేమలను నింపితివి
 రాణి వాసపు శ్రీల పసిమి బుగ్గలపైన
 మేలైన జలతారు నిగనిగల కూర్చితివి
 ప్రేమలకు ప్రాణమిడు పాదుషా ఎదలోన
 పరువంపు మహలులే నిర్మింపజేసితివి.
 మధురస్మృతులనింప మహనీయకావ్యాలు
 హృదయభారము తీరదయనీయ కావ్యాలు
 ఎన్ని ఎన్నెన్ని వెలయించినారు కవులు
 అన్ని నీవలెనే సుకుమార భావసంకేతాలు
 నా హృదిని హరియించు వరరాజ కుసుమమా
 ఈ ఎడద గుబాళించ సదా వికసింపుమా !

దుర్దేశ్వరశర్మ

విశ్వభవన (చిత్తనాటకము)

ఈ జీవితమంతా సర్తిస్తూనే ఉన్నాము
 కాని-తెలియదు ఎవరి సంగీతానికో-
 ఈ జీవితమంతా పాడుతూనే ఉన్నాము
 కాని తెలియదు ఎవరి పాటలో
 సర్తిచే మట్టిబొమ్మలం మనం
 కాని తెలియదు ఎవరు ఆడిస్తున్నారో-
 ఎవరి ఘురళిలో ఈదుతున్నాం మనం

కాని చూడలేదు ఎవరు ఊడిస్తున్నారో
 ఎవరి కీర్తినో గానం చేస్తున్నాం మనం
 కాదు-మరచిపోయి మన్నిగురించి మనమే వాడుకొంటున్నాము
 ఎవరి పనితోనో ఎప్పుడూ గడుస్తూనే ఉంది
 ఒక్క క్షణమైనా తీరిక ఉండదు.
 మనకి అనేక పాత్రలు ఈ విశ్వనాటకంలో
 అభినయంలో ప్రతిభావంతులం మనం
 నవ్వుతూ, ఏడుస్తూ, ఆడతూ, పాడుతూ
 ఏ పాత్రను ఎంతబాగా నటించవచ్చునో
 మనకు బాగా తెలుసు.

జతీంద్రనాథ దువరా

అతీతక్ నెయబా పహడి (గతాన్ని మరువవద్దు)

మిత్రమా ఇదేనా తుదికోరిక
 గతాన్ని మరువవద్దు
 ఈ భూమిమీద నా జీవిత కర్తవ్యం
 ముగిసిన తర్వాత వెళ్లిపోతాను నేను
 గతాన్ని మాత్రం మరువవద్దు
 పాత రోజులనాటి కరిగిన కలలు
 జీవితాన్ని వెన్నాడతాయి తీయగా బాధగా
 కన్నుమెరసి నంతలో కదచిన ప్రేమలు
 కలలుగా అలలుగా ప్రతిబింబితమవుతాయి.
 'సెలవు' చెప్పనై నాలేవు వణికే పెదవులు
 రెండు కన్నులవెంట బాష్పధారలు
 చివరి పీడ్కోరిది చెప్పక తప్పదు
 ముసిరె దుఃఖమేఘాలు జీవితాకాశమున
 కనరాదు ఒక చిన్న వెలుగైన.
 గమన మతి మందము దీన యాత్రికునికి
 కనరాదు చిన్ని వెలుగైన మార్గమున
 పెనుచీకటి దారి కానగరాదు
 దారిలో స్మృతుల సమాధులు
 ఎన్నెన్ని ప్రేమ చిత్రాలు కరిగిపోయినవి
 ఈ స్మృతుల శ్మశాన స్థలిని !
 ఇటు దుఃఖము మరొకవంక మార్గము
 పాటలుగా వినిపింప

ఎదలో ఆశ నిరాశలు ముసురుకొనగ.
 దీన యాత్రికుని గమన మతి మందము
 తెల్లని తెరచాప కట్టిన నావికుడు
 నా మార్గము గమనించును
 నావలోనే నడుగుపెట్టినతోడనె
 నడిపించును ప్రవాహము వెంబడి
 సాగిపోవును నావ సాగిపోవునుసుమ్మ.
 విను; అనంతసాగరం అల్లంతదూరాన ఘోషిస్తోంది
 ఉవ్వెత్తుగా తరంగంలా లేచే
 మృత్యువు అఖరి పరిష్కంగం ఆనవాళ్లు మిగల్చదు
 ప్రేమ తృణీకారానికి, జనుల నిర్లక్ష్యానికి
 సుఖదుఃఖాలకు
 హార్షికంగా సగౌరవంగా నమస్కరిస్తూ
 నావ ఎక్కుతాను
 నావ ఎక్కి వెళ్లిపోతాను.
 సాయం సంద్యలోని ఒకచిన్న తారక
 చివరిసారి ఆదరంతో పిలుస్తోంది
 ప్రకృతి ఒడిలో ఇక నా ఆటలు ముగిశాయి
 అదిగో చివరిసారి పిలుపు
 పడవ ఎక్కుతున్నాను నేను
 గతాన్ని మరువవద్దు నువ్వు!

సూర్యకుమార్ భూయాః

సృష్టి-పటని

(సృష్టి ఆది)

ఆ విలయమునాడు ప్రభూ
 నీవు భయంకర వీణను చేతబట్టితివి
 సూర్యచంద్రులు స్తబ్ధులైరి
 విను వీధిలో నెడో వికల సంరంభము-
 నీవు భయంకర వీణను చేతబూనిననాడు.
 నూతనాకాశము కోరి
 పరిధి తప్పి చరించినాడు చంద్రుడు
 అంతరిక్షము మెడలోని వెలుగు పూమాల
 కళ తప్పి వెలవెలా పోయినది-
 నీవు భయంకర వీణను చేతబట్టిననాడు
 మేఘావృతమైనది ఆకాశము
 ఉగ్రజలవాహినియైనది సమస్తసృష్టి

అదే ఎగిరి మ్రోగినది నీ భయంకరవీణ
 ఆ చీకటిలో పుట్టినవి వేయివేల తారకలు
 ఆ ప్రళయమునుండి పుట్టినది పుష్పాలంకృత ధరణి
 బావలత చిగురించినది మరల
 గానకళ స్వరములు నేర్చినది కొత్తగ
 ఉరముపై రాలినవి నవసృష్టి బీజాలు
 నీవు భయంకర వీణను మ్రోగింప ఆపివేసినాడు.

అంబికాగిరిరాయ్ చౌధురి

జాగ్ జాగ్ జాగ్ (శాగ్రతి)

లేవండి లేవండి సొందువులు ముస్లిములు
 భరతాంబ సంఠతీ లేవండి లేవండి
 చెవులలో మ్రోగినవి
 జలియన్ వాలాబాగు స్వాతంత్ర శంఖాలు
 భ్రాతృరక్తధార అరుణిమలతోడ
 రక్తదాహము కోరు రాక్షసుల మూక
 జనుప పాదాల దిగువ నలిగేటి నరులు
 లేవండి లేవండి స్త్రీ పురుషులందరూ
 శృంఖలాలు, భాధలు క్షేళాలక్రింద
 బ్రతుకు బరువైన వృద్ధులు యువకులార
 లేవండి లేవండి
 విలాసముల వినోదించు జనులార
 లేవండి లేవండి
 రెండు శతాబ్దాల ధూళి క్రింద
 జాతీయ గౌరవం మరుగున పడింది.
 వేదాలలో, గీతలో, కొరాను లోని
 ఉల్లేఖకరమైన వాటి
 ప్రపంచాన్ని జయించే శక్తి నిస్తుంది.
 భీష్ములు బుద్ధులవంటి వారు
 సత్యాన్వేషణ చేయరండి
 లేవండి లేవండి
 సత్యాగ్రహము. ఆత్మ త్యాగము
 జాతి గౌరవము ఆయుధాలుగా
 అజేయశక్తులుగా వాడండి
 లేవండి లేవండి.

హిందూ ముస్లిం సోదరులెల్లరు
ప్రేమభావమున ఒక్కటి కావలె
జలియన్ వాలా బాగు ఆదర్శముగ
భారతమాతకు సేవ చేయవలె.

రత్నకాంత బడకాకోటి

దుఃఖి మానుషా (ఇద్దరు మనుషులు)

ఏ ఇంటిలోనైన ఇద్దరే మనగలరు
ఇద్దరే మనుషులు
ఒకడు కలలవెనుక ఆడును
వేరొకడు రోగముతో వేగును
ఒకడు చుక్కలవంక చూసి ఆనందించును
పూల గంధాలు జుర్రుకొనును
వేరొకడు పుడమి పొత్తిళ్లలో పడి ఏడ్చును
జన్మ బంధాలతో కాగును
ఒకడు ఆకసమునందు తేలియాడును
పసివానివలె విహరించును
వేరొకడు కర్మలతో బందియగును
వేదనలతో రోదించును
ఒకడు కొండలు గుహలలో వసించును
నదులు సాగరాలలో తేలును
వేరొకడు సంతృప్తుడై తిరుగును
దేనిని గ్రహించక మగ్గును
ఒకడు వివిధ వేషాలలో సంతసించును
నిర్మాణ నాశనములలో వినోదించును
వేరొకడు అన్ని సీతులలో మరణ మనుభవించును
అన్ని యుగాలలో, వేళలలో మధనపడును.

నళినీ బాలాదేవి

పరమకృష్ణ

ఓ సుందర ధరిత్రీ
నీ వీనాటి దానవుకావు
యుగ యుగాలనాటి శక్తివి
నా కరగిన కలల వేదికవు
అనంత శాంతి నిలయానివి.
నీ ఒడిలో ఎన్ని జన్మలెత్తితిన్
ఎన్నిమారులు నిష్క్రమించితిన్

అనుభవించని కర్మలు అనుభవించడానికి
 ఎన్నిమారులు తిరిగి జన్మించితిరో,
 గతకాలపు గీతికలు విందును
 గలగల మను ప్రవాహ సైతమున-
 చెట్టలోదాగి కీచురాళ్లు రోదించు నప్పుడు
 దేహములేని ఆత్మ పాడినట్లగును.
 బంగారు బండిపై చిరువృత్తోడ
 ఉదయము తన అరుణాంచలమును పరచును.
 రాత్రి చీకట్లను తొలగించి
 తూర్పు నీలిమిపై
 బాలసూర్యుడు ఉదయించును.
 ఎగిరే పిట్టల బావులు విషాద గీతము పాడును
 వాటి ప్రతిధ్వనులు దూరదూరాన వినబడుచు
 ఈ దేహపంజరంలోని ఏకాకి పక్షి
 అనంతము చేరుకో నాశపడును
 అజ్ఞాత పథములో పయన మాశపడును.
 చల్లని ప్రభాత వాయువులు
 నా నొసటిని కడుగును
 నా కొక దివ్య సందేశమిచ్చును.
 మూసిన కన్నులు తెరచుకొనే ముందు
 కలల నిద్రలు తొణికి పోయేముందు
 రాత్రిఉదయాల మేళన వేళ
 గులాబి రంగుల
 గతయుగాల స్మృతులు మనసులో మసలును.
 చల్లని సాయం వీచికలలో విహరించునపుడు
 కేతకితో గొంతు కలిపిన
 కోకిల పాత పాటలలో
 పురాస్మృతులు కదలును.
 పచ్చని పొలాల ఒడిలో విశ్రమించునపుడు
 ప్రకృతి ఉరముపై వలె
 నాభావ సాగరమున
 తరంగములు మిడిసి పడును.
 హాసకేళముల అనంత మాల
 గతజన్మల తీరని బంధాల ముత్యాలపేరులు
 గళమున భారముగ వ్రేలాడును.
 నేనేల వచ్చితిని? ఏల మరలితిని?

మరల మరల ఎందుకు వత్తు నిటకు ?
 ఈ అనంత విశ్వమున ఏమి సాధించగలను ?
 నే నెచట నివసించితిని ?
 ఏల ఈ ప్రవాహమున బడితిని ?
 గమ్య మెచటికి చేరగలను ?
 నా కన్నియు దొరికినవని భావించును
 అయిననేదో కొరత తోచును
 ఆత్మగత భావాలు సమకూర్చజాలను
 ఏమి చోపమో మాటల చెప్పలేను.
 తీరని ఆశయాః ఆర్తి
 ఎవరు నింపిరీ ఆశ్చర్యతోన
 అనంత శాంతినిచ్చు ప్రేమామృత పరుసవేదిని
 కూర్చకుండిన ఎట్టుండునో ?
 దూర దూరాలనుండి మనోహర శబ్దములు
 ఎవరు పలికేరు, ఎవరు పిలిచేరు ?
 శాంతికి నోచుకోని బ్రతుకులకు
 శాంతి సతోషమయ ఝురులు కాగ
 అనుభవమున తృప్తి సమకూడి నట్లయిన
 ఆశలు కోరికలే మిగులవు
 ఆత్మ అనంతము చేరగలిగిన
 జీవితము, మృత్యువు లేనేలేవు.
 ఈ తీరని సౌందర్య తృప్తి
 ఈ మితిలేని కోరికలు
 ఏనాటికిని పోవు.
 అవధులులేని ఆనందము కొరకు
 అసీమిత సౌందర్యము కొరకు
 ఇది పరమ తృప్తి
 ఇది తీరని దాహము

దేవకాంత బరువా

అమి దువార్ ముకలి కరొ (మేము ద్వారము తెరుస్తాము)

నా మేజాపై నున్నది ఒక వర్ణ చిత్రము
 నికొలాస్ రోరిచ్ చిత్రించినది
 దాని శీర్షికేమి ?
 'మేము ద్వారము తెరుస్తాము'
 దేని ద్వారము ? తూర్పుదో, పశ్చిమానిదో ?
 లేక యముని దక్షిణ ద్వారమో ?

ఆ లోకము నుండి జీవుల నాహ్వానించు
 ఉత్తరాపథము సింహ ద్వారమో ?
 దేవకాంతుడను, కవిని నేను
 యౌవనపు మిట్టమధ్యాహ్నన
 మార్గాయాసము తీర విశ్రమింతును
 వ్యర్థ నిష్ఫల యాత్ర గూర్చి కలు కండున.
 విరామ గృహమున వినోద కౌలాహలము
 విశ్రమించుటకు స్థానమేది ?
 మూసిన ద్వారమువంక మూక పరుగు లిడును
 తెరచిన ద్వార మెక్కడ ?
 జీవిత లయావర్తనము
 నా హృదిని ఉన్మత్తము చేయును
 ఈ మార్గము తప్ప అన్యమార్గము లేదు
 నాలోని సింహద్వారము చూడగల్గుదునా ?
 తాళము తనంత తా తెరచుకొని
 యువ హృదయాలను లోనికి చేరనిచ్చునా ?
 ఇంత కింత దూరము సాగి వచ్చితిని -
 పెరూ దేశమున 'షన్ కా'ల కూడి
 వెండి బంగారు పూసిన పల్లకి నెక్కితిని
 మెక్కికో దేశమున సుందరాంగుల కూడి
 ఆటలు పాటలు నర్తనముల
 యువకాళలకు ఆరతి పట్టితిని.
 నై నేవి నంది ప్రతిఫలముందు
 భూతాలు విలయ నృత్యము చేయ
 బాబిలోను తోటలలో వలె
 ఇచట కూడ అడుగు కలిపితిని.
 ఇన్నాన మందిర ద్వారముల చెంత
 ముకుళిత హస్తాలతో ప్రేమ నర్థించు
 రాజకాంతల, వనితా సమూహమును చూచితిని
 వారి ప్రేమలు స్వీకరించితిని.
 వక్షోజముల వంటి సైకతములు గల
 క్రీటు ద్వీప రమణీయకతను
 యువతీ యువకుల
 క్రోడోత్సవములను ఆవిష్కరించితిని
 ఇంతకింత దూరము సాగివచ్చితిని
 తెరచిన మార్గము కానరాదు

ద్వారము లన్నియు మూసియే ఉన్నవి
నా మేజాపై గల వర్ణ చిత్రములోనె
ద్వారము తెరిచి చూస్తుంది
రోరిచ్ వ్రాసిన చలనము లేని
వర్ణ చిత్రమది !

జ్యోతి ప్రసాద్ అగర్వాల్

కారెగర్ లిగిరి (అంతఃపుర పరిచారిక)
(మూడవ అంకం - మూడవ దృశ్యం)

రేవతి : రాజకుమారులకు వినతి - సేవాలీ తన ఇంటిలేదు.

సుందర్ : ఎక్కడకు వెళ్ళింది?

రేవతి : నాకు తెలియదు ప్రభూ.

సుందర్ : (ఆమెను అపొదమ స్తకం వదిలి) తడబడుతూ మాట్లాడుతున్నావేం? వణుకు
తున్నట్టు..... (కొంచెం ఆలోచించి, ఏదో అనుమానించినట్టు) సేవాలీ కోటలో
ఉందా లేదా?

రేవతి : (వణికే కంఠంతో) నేనెరుగను ప్రభూ

సుందర్ : (ఆశ్చర్యంతో) ఏమిటి, విచిత్రంగా ఉందే. ఇలాటి మాట ఎన్నడూ వినలేదు.
(సుదర్శనుని వైపు తిరిగి) విన్నావా మిత్రమా? సేవాలీ కోటలో లేనట్టుంది,
ఒక్కసారి ఎందుకు అదృశ్యం కావల్సి వచ్చిందని? అర్థమైంది నాకు. విసంధి.
బాపూరా, రేవతి! సేవాలీ సంగతి తక్షణం తెలుసుకోవాలి. రాజమాతను అడగండి
సేవాలీ ఎక్కడికి వెళ్ళిందో.

(రాజమాత ప్రవేశం. సుందర్ ఆమెవైపు బెబ్బులిలా చూస్తాడు.)

సేవాలీ ఎక్కడికి వెళ్ళింది?

రాజమాత: (తీవ్రంగా) సేవాలీతో నీకేంపని?

సుందర్ : (మరీ తీవ్రంగా) చెప్పు సేవాలీ ఎక్కడికి వెళ్ళిందో! (బాపూరాని, రేవతిని ఉద్దేశి
శించి) ఎందుకు చెప్పరు మీరు? (బాపూరా భుజాలు పట్టుకుని గుంజుతూ) ఎందుకు?
ఎం-దు-కు?

బాపూరా : నాకు తెలియదు ప్రభూ

సుందర్ : నీకు తెలియదు - నీకు తెలియదు—నీకూ తెలియదు! కోటలో అందరికీ తెలుసు
(పిచ్చివాడిలా) ఎవరు? ఎవరక్కడ! ఎవరక్కడ! పిలు, అందరినీపిలు!
(బాపూరా పరుగెత్తుకుని వెడతాడు. సుందర్ కేకలువిని కోటలోని పరివారమంతా
ఆత్రంతో వచ్చి వరుసలో నిలుచుంటారు. సుందర్ వారందరి వంకరూస్తూ)
సేవాలీ ఎక్కడికి వెళ్ళింది?

అందరూ ఏక కంఠంతో: మాకు తెలియదు.

సుందర్ : (నొక్కి పలుకుతూ) మీకు తెలుసు, మీకు తెలుసు! మీకుతెలియాలి, లేకపోతే
అందరికీ శిక్ష తప్పదు. నేను అమానుషంగా ప్రవర్తించగలను. బాపూరా

చావోడాంగ్ బరువాని తక్షణం విలుచుకొనిరా! వెళ్లు. (ఆవేశంతో ఊగిపోతాడు. సుదర్శన్ కి నోట మాటరాదు.)

రాజమాత: ఏమయింది నీకు! ప్రపంచంలో ఎవ్వరూ చేయరాని పనిచేశావు నువ్వు. శాస్త్రవిధిగా వివాహమాడిన భార్యను మరొకనికి అప్పగించావు. మనవంశానికి మచ్చ తెచ్చి పెట్టావు నీ గౌరవాన్ని మంట కలుపుకున్నావు. బడగుహయేల గుండెల్లో ముళ్లు గుచ్చావు. ఈ కోటని నవ్వులపాలు చేశావు, నీతి నియమాలు, మంచిబెద్దలు విడిచి పెట్టావు. అయినా నీకు సిగ్గు లేకుండా పోయింది. పాపిష్టివాడివి. ఇప్పుడు ఓ పరిచారిక వెంట పడుతున్నావు ?

సుందర్ : నేను చాలా మంచివాణ్ణి అయినా, సేవాలి ఎక్కడుంది చెప్ప? ఏంచేశావు సేవాలీని?

రాజమాత: నేను ఏమి అనుకున్నానో అది చేసి ఉంటాను చంపడమో, ముక్కలు ముక్కలుగా నరికించడమో !

సుందర్ : 'ఏం అనుకున్నానో అది చేసే ఉంటాను' అంటే చెల్లదు!

రాజమాత: అది అంతే. నామాట విని తీరాలి నువ్వు.

సుందర్ : నేను వినను, సేవాలీని ఎక్కడైనా దాచిఉంచితే పిలిపించు. తరిమి వేసి ఉంటే మళ్ళీ అహ్వనించు. దేశబహిష్కారం చేసి ఉంటే, ఆ ఆజ్ఞ రద్దుచెయ్యి. కాలో చెయ్యా తీయించివేస్తే, మళ్ళీ వేయించి ఇక్కడికి రప్పించు. ప్రాణమే తీయించి ఉంటే, మళ్ళీ ప్రాణంపోసి నా దగ్గరకి పంపించు !

రాజమాత: పంపించకపోతే ఏం చేస్తావు?

సుందర్ : ఏం చేస్తానా? ఏ కొద్దిగానో మిగిలిన నీ కిర్తి గౌరవం నా కాలికింద నలిపేస్తాను. ఏడు తరాలనుంచి వస్తున్న నియమాలు, సంప్రదాయాలు పిండిపిండి చేస్తాను. (చావోడాంగ్ బరువా ప్రవేశం-మోకాళ్లమీద నిలిచి నమస్కరిస్తాడు) చావోడాంగ్ బరువా, సేవాలీ అనే పరిచారిక కనబడ్డలేదు. వేగుల్ని, భటుల్ని సయోగించి ఆమెను వెతికించాలి. నగరంలోని ప్రతియిల్లా వెతకాలి, అడవుల్లోని మూల మూలా వెతకాలి. కోటలోని వీరందర్ని బందీచేసి, సేవాలీ ఏమయిందో వారి నోటినించే తెలుసుకోవాలి. కోటంతా ఒకటయింది ఈ విషయంలో. నాకు తెలుసు!

రాజమాత: (నిశ్చితంగా) సుందర్, నువ్వు సేవాలీని కోటలోనికి తీసుకురాలేవు.

సుందర్ : నువ్వు అలా అంటే నేను అంతకన్న ఎక్కువే చెయ్యగలను. సేవాలీని నా దగ్గరకి రప్పించి తీరాలి. చావోడాంగ్ బరువా, ఇక్కడున్న వారంతా వెతకాలి. ఆమెను నాదగ్గరకి తేవాలి వెంటనే, వెంటనే! (రాజమాత వంకకు తిరిగి) సేవాలీని కోట లోనికి తీసుకురాలేమా? నా పూజనీయమైన రాజమాత, నీ ఆజ్ఞను ఉల్లంఘిస్తాను. అవేకాదు, మీ నియమాలూ, సంప్రదాయాలూ, నా తాత తండ్రులనాటి ఆచారాలూ, మీ శాస్త్రాల ఆదేశాలూ అన్నిటినీ ఉల్లంఘిస్తాను. సేవాలీని కోటలోనికి తెస్తాను. ఆమెను-ఆమెను వివాహం చేసుకుంటాను (అందరూ విస్మయలవుతారు). ఇంకా ఏం చేస్తానో చెప్పనా-పరమ పూజనీయమైన రాజమాతా, కోటలో అందరూ, రాజ్యంలో ప్రజలందరూ ఆమెముందు మోకరిల్లేలా చేస్తాను. ఆమె పరిచారిక కాదు, రాణిని చేస్తాను!

ఉర్దూ

మూలం :

అనువాదం :

ప్రొ. జియా-ఉల్-హసన్ ఫారూఖీ

డా॥ ముకురాల రామారెడ్డి

చారిత్రక సమీక్ష

ఉర్దూ అనే తుర్కీమాటకు పటాలం అని అర్థం. 19వ శతాబ్ది ఉత్తరభాగంలోనే ఉర్దూ భాషకు ఒక ప్రత్యేకత ఏర్పడినట్లు తెలుస్తున్నది. ఇట్లన్నంతమాత్రాన ఈ భాష పుట్టుక మరీ ఇటీవలిదే అనుకోవడం పొసగదు. వాస్తవం చూడబోతే 11వ శతాబ్దినాటికే ఫార్సీమాట్లాడే తండాలు, సైనిక పటాలాలు వాయవ్యసరిహద్దులగుండా హిందూదేశానికి వచ్చి మొదట్లో నేటి పడమటి పంజాబులో ఆగి తర్వాత ఢిల్లీదాకా వ్యాపిస్తూ స్థిరపడ్డవి. ఆనాటినుంచి ఓ కొత్తభాష క్రమంగా రూపొందబట్టింది. ఉర్దూలోని ప్రధానాంశాలన్నీ ఇండో-ఆర్యన్ భాషల కుదురుతోనివి. పైన పేర్కొన్న తండాలు, పటాలాలు ఉన్న ప్రాంతంలో కలగలుపుగా ఏర్పడ్డమాటలు ఒకవంక, ఫార్సీవ్యవహారం మరోవంక మిశ్రితమవుతూ ఓ కొత్తభాష రూపొందేపద్ధతి ఏర్పడ్డది. విజేతలై దిగిన వహమ్మదీయుల ఫార్సీపై అరబ్బీముద్ర బాగా ఉండేదని ఇక్కడ గమనించవలసిఉంది. 12వ శతాబ్ది ముగిసేనాటికి హిందూదేశంలో మహమ్మదీయుల పెత్తనం ప్రబలి, ఢిల్లీనగరం రాజకీయ, వ్యాపార కార్యకలాపాలకు కేంద్రమైంది. నాటికి ఇంకా పొదుగుగుడ్డ దశలోఉన్న ఈ భాష ఢిల్లీ చుట్టుపట్ల వ్యవహారంలోఉన్న మాండలికాలను బాగా ఆకళించుకొన్నది. 14వ శతాబ్ది ప్రారంభంలో దక్కన్ కు వ్యాపించిననాటికి దీనికింకా ఒక పరిణతరూపం ఏర్పడలేదు. నాటి మతబోధకులు దీన్ని తరుచువాదినట్లు, అడ్డాదిడ్డి సమాసాలతో, మొరటువాక్యాలతో ఇది పెరిగినట్లు దాఖలులున్నవి. బిజాపూర్ పాలకులైన ఆదిల్ షాలా, గోల్కొండపాలకులైన కుతుబ్ షాలా పోషించడంవల్ల ఇది దక్కన్ లో వ్యాపించిపద్య, గద్య కృతులతో వెలసింది. 17వ శతాబ్ది ముగిసేనాటికి దక్కన్ దేశమంతా మొగలాయీల అధీనంలోకి వచ్చింది. 19వ శతాబ్ది ప్రారంభందాకా ఢిల్లీలో రాజకీయ, సాంస్కృతిక రంగాలలో ఫార్సీ భాషే కొనసాగుతూ ఉన్నా దక్కన్ ఉర్దూలో వెలసిన సాహిత్యంకూడా అక్కడికి చేరుతూఉండేది. దక్కన్ ఉర్దూ ఢిల్లీకిచేరి ఊరుకోలేదు. అక్కడి కవులపై తనముద్ర వేసింది. వాళ్ళుకూడా దాన్ని వాడకంలో ఉంచినారు. ఢిల్లీలో జరిగే ఉన్నత సాహిత్యవ్యాసంగాలకు ఈ భాష సమర్థవంతమైంది కాకపోయినా 500 సం॥ తరబడిగా ఇది అక్కడే పెరుగుతూ వచ్చింది. ఇక్కడ గమనించవలసింది మరోటి: ఆ యుగంలో ఉత్తర హిందూదేశం ఉర్దూలో వెలయించిన విశిష్టగ్రంథాలు ఇవి అని తేల్చి చెప్పడానికి వీలులేకున్నా, సాధారణ పౌరులూ, మతపీఠాలూ, బజార్లూ, దర్బారు ఈ భాషను తమ నిత్యవ్యవహారంలో ఉంచినట్లు సులభంగా తనుకోక్క

ఎచ్చు. అట్లా ఉండకుంటే, 18వ శతాబ్ది ఉత్తరభాగంలో ఈ భాషను మాట్లాడి ఇందులోనే రచనలు సాగించిన కవులను నాటి పాలకులైన, నవాబులుగనీ, సాధారణజనులుగనీ ఆదరించి పోషించేవారే కాను. లబ్ధ ప్రతిష్ఠతో ఇప్పటికీ నిలిచిఉన్న 'ముషాయిరా' (కవి సమ్మేళన) సంస్థ నెలకొనేదే కాదు. ఈ భాషమీద ఆపేక్ష ఎంతో దూరం వెళ్ళి 'తబ్కీరా'లు (కవులజీవిత విశేషాలు) గూడా ఇందులోనే రచించుకొనేవాకా పోయింది. అప్పట్లో ఈ భాషను వేర్వేరు పేర్లతో పిలిచేవారు. దహల్వీ (ఘోస్సరావ్ మ. 1825 క్రీ.శ.), హిందీ, హింద్యీ, రేఖా, దక్కనీ, జబాన్-ఎ-ఉర్దూ-1, 2, 3, 4, 5, 6, 7, 8, 9, 10, 11, 12, 13, 14, 15, 16, 17, 18, 19, 20, 21, 22, 23, 24, 25, 26, 27, 28, 29, 30, 31, 32, 33, 34, 35, 36, 37, 38, 39, 40, 41, 42, 43, 44, 45, 46, 47, 48, 49, 50, 51, 52, 53, 54, 55, 56, 57, 58, 59, 60, 61, 62, 63, 64, 65, 66, 67, 68, 69, 70, 71, 72, 73, 74, 75, 76, 77, 78, 79, 80, 81, 82, 83, 84, 85, 86, 87, 88, 89, 90, 91, 92, 93, 94, 95, 96, 97, 98, 99, 100, 101, 102, 103, 104, 105, 106, 107, 108, 109, 110, 111, 112, 113, 114, 115, 116, 117, 118, 119, 120, 121, 122, 123, 124, 125, 126, 127, 128, 129, 130, 131, 132, 133, 134, 135, 136, 137, 138, 139, 140, 141, 142, 143, 144, 145, 146, 147, 148, 149, 150, 151, 152, 153, 154, 155, 156, 157, 158, 159, 160, 161, 162, 163, 164, 165, 166, 167, 168, 169, 170, 171, 172, 173, 174, 175, 176, 177, 178, 179, 180, 181, 182, 183, 184, 185, 186, 187, 188, 189, 190, 191, 192, 193, 194, 195, 196, 197, 198, 199, 200, 201, 202, 203, 204, 205, 206, 207, 208, 209, 210, 211, 212, 213, 214, 215, 216, 217, 218, 219, 220, 221, 222, 223, 224, 225, 226, 227, 228, 229, 230, 231, 232, 233, 234, 235, 236, 237, 238, 239, 240, 241, 242, 243, 244, 245, 246, 247, 248, 249, 250, 251, 252, 253, 254, 255, 256, 257, 258, 259, 260, 261, 262, 263, 264, 265, 266, 267, 268, 269, 270, 271, 272, 273, 274, 275, 276, 277, 278, 279, 280, 281, 282, 283, 284, 285, 286, 287, 288, 289, 290, 291, 292, 293, 294, 295, 296, 297, 298, 299, 300, 301, 302, 303, 304, 305, 306, 307, 308, 309, 310, 311, 312, 313, 314, 315, 316, 317, 318, 319, 320, 321, 322, 323, 324, 325, 326, 327, 328, 329, 330, 331, 332, 333, 334, 335, 336, 337, 338, 339, 340, 341, 342, 343, 344, 345, 346, 347, 348, 349, 350, 351, 352, 353, 354, 355, 356, 357, 358, 359, 360, 361, 362, 363, 364, 365, 366, 367, 368, 369, 370, 371, 372, 373, 374, 375, 376, 377, 378, 379, 380, 381, 382, 383, 384, 385, 386, 387, 388, 389, 390, 391, 392, 393, 394, 395, 396, 397, 398, 399, 400, 401, 402, 403, 404, 405, 406, 407, 408, 409, 410, 411, 412, 413, 414, 415, 416, 417, 418, 419, 420, 421, 422, 423, 424, 425, 426, 427, 428, 429, 430, 431, 432, 433, 434, 435, 436, 437, 438, 439, 440, 441, 442, 443, 444, 445, 446, 447, 448, 449, 450, 451, 452, 453, 454, 455, 456, 457, 458, 459, 460, 461, 462, 463, 464, 465, 466, 467, 468, 469, 470, 471, 472, 473, 474, 475, 476, 477, 478, 479, 480, 481, 482, 483, 484, 485, 486, 487, 488, 489, 490, 491, 492, 493, 494, 495, 496, 497, 498, 499, 500, 501, 502, 503, 504, 505, 506, 507, 508, 509, 510, 511, 512, 513, 514, 515, 516, 517, 518, 519, 520, 521, 522, 523, 524, 525, 526, 527, 528, 529, 530, 531, 532, 533, 534, 535, 536, 537, 538, 539, 540, 541, 542, 543, 544, 545, 546, 547, 548, 549, 550, 551, 552, 553, 554, 555, 556, 557, 558, 559, 560, 561, 562, 563, 564, 565, 566, 567, 568, 569, 570, 571, 572, 573, 574, 575, 576, 577, 578, 579, 580, 581, 582, 583, 584, 585, 586, 587, 588, 589, 590, 591, 592, 593, 594, 595, 596, 597, 598, 599, 600, 601, 602, 603, 604, 605, 606, 607, 608, 609, 610, 611, 612, 613, 614, 615, 616, 617, 618, 619, 620, 621, 622, 623, 624, 625, 626, 627, 628, 629, 630, 631, 632, 633, 634, 635, 636, 637, 638, 639, 640, 641, 642, 643, 644, 645, 646, 647, 648, 649, 650, 651, 652, 653, 654, 655, 656, 657, 658, 659, 660, 661, 662, 663, 664, 665, 666, 667, 668, 669, 670, 671, 672, 673, 674, 675, 676, 677, 678, 679, 680, 681, 682, 683, 684, 685, 686, 687, 688, 689, 690, 691, 692, 693, 694, 695, 696, 697, 698, 699, 700, 701, 702, 703, 704, 705, 706, 707, 708, 709, 710, 711, 712, 713, 714, 715, 716, 717, 718, 719, 720, 721, 722, 723, 724, 725, 726, 727, 728, 729, 730, 731, 732, 733, 734, 735, 736, 737, 738, 739, 740, 741, 742, 743, 744, 745, 746, 747, 748, 749, 750, 751, 752, 753, 754, 755, 756, 757, 758, 759, 760, 761, 762, 763, 764, 765, 766, 767, 768, 769, 770, 771, 772, 773, 774, 775, 776, 777, 778, 779, 780, 781, 782, 783, 784, 785, 786, 787, 788, 789, 790, 791, 792, 793, 794, 795, 796, 797, 798, 799, 800, 801, 802, 803, 804, 805, 806, 807, 808, 809, 810, 811, 812, 813, 814, 815, 816, 817, 818, 819, 820, 821, 822, 823, 824, 825, 826, 827, 828, 829, 830, 831, 832, 833, 834, 835, 836, 837, 838, 839, 840, 841, 842, 843, 844, 845, 846, 847, 848, 849, 850, 851, 852, 853, 854, 855, 856, 857, 858, 859, 860, 861, 862, 863, 864, 865, 866, 867, 868, 869, 870, 871, 872, 873, 874, 875, 876, 877, 878, 879, 880, 881, 882, 883, 884, 885, 886, 887, 888, 889, 890, 891, 892, 893, 894, 895, 896, 897, 898, 899, 900, 901, 902, 903, 904, 905, 906, 907, 908, 909, 910, 911, 912, 913, 914, 915, 916, 917, 918, 919, 920, 921, 922, 923, 924, 925, 926, 927, 928, 929, 930, 931, 932, 933, 934, 935, 936, 937, 938, 939, 940, 941, 942, 943, 944, 945, 946, 947, 948, 949, 950, 951, 952, 953, 954, 955, 956, 957, 958, 959, 960, 961, 962, 963, 964, 965, 966, 967, 968, 969, 970, 971, 972, 973, 974, 975, 976, 977, 978, 979, 980, 981, 982, 983, 984, 985, 986, 987, 988, 989, 990, 991, 992, 993, 994, 995, 996, 997, 998, 999, 1000.

మధ్యయుగం

(a) కవిత : దక్కనీ ఉర్దూ సాహిత్యం సాధారణంగా మార్మిక ధోరణిలో నడిచింది. స్థానిక కవితలు పరిగణనీయమైనవి. ఉర్దూసాహిత్య ప్రక్రియలో ముఖ్యమైన వనే గజిల్, మన్నవి, ఖసీదావంటివి రూపొందినవి. తదుపరి బాగా వికసించినవి. తర్వాతి వచ్చిన ఉత్తరహిందూస్థానీ కవులచేతిలో భాష మరి చిత్రపటమైంది. ఖరంగజేబు గతించిన తర్వాత, క్రీ.శ. 1707 నుంచి 1857 దాకా ఉత్తరహిందూస్థానాన్ని ఆంధ్రా రాజకీయ, సాంఘిక కల్లోలాలు వీడకలవరే కలవరపెట్టినవి. ఏ రంగంలో చూసినా పూర్వపరిస్థితులన్నీ తల్లకిందులై పోయినవి. 18వ శతాబ్ది ఉత్తరభాగంనాటి కవులరచనల్లో ఉన్న భావాలను చూస్తే, నిస్సహాయత, నిరాశ, పరాజ్ఞాభావము, వ్యాకులతవంటి ఆనాటి చిత్రవృత్తులతో అవి రంగరించుకొని ఉంటవి. ఆనాటి కవులలో దర్ద్ (మ. 1766) సౌదా (మ. 1791), మీర్ హసన్ (మ. 1788) మీర్ (మ. 1810)-వీళ్ళు ముఖ్యులు వాళ్ళ రచనలనిండా ఉన్న ప్రబోధాత్మక గుణాన్ని సులభంగా గుర్తించవచ్చు. ఢిల్లీలోనే క్షాకుండా ఫరూఖాబాద్, తాండా, అజిమాబాద్, నాట్వా, ఖైర్తాబాద్ బస్తీలలో ఉర్దూకవులకు పోషకులైన ప్రభువులుండే రాంపూర్ లో సాహిత్యకేంద్రాలు వెలసినవి ఢిల్లీ వాతావరణం ఇబ్బందిగా తోచిన కవులంతా ఆయాస్థలాలకు చేరుకొన్నారు. లక్నోలో భాషను ప్రమాణీకరించే పట్టుదల దృఢంగా ఏర్పడి నిజమైన కవితాస్పృహకి అది తరచూ అడ్డంకిగా కనిపించింది. మర్సియా (స్మృతికావ్య) ప్రక్రియను సాధించడంతో ఆలోటు చాలావరకు భర్తీ అయింది. మీర్ ఆసీన్ (మ. 1874) రచించిన ఎలిజీలలో ముఖ్యంగా వీరగాథా లక్షణాలూ, విషాద కావ్యచ్ఛాయలూ సులభంగా గ్రహించవచ్చు.

నజీర్ అక్బరాబాద్ (మ. 1830) పేరు ఇక్కడ ప్రత్యేకంగా పేర్కొందగ్గరి. అప్పటి కవితామార్గాలలో-లక్నోదిగానీ ఢిల్లీదిగానీ-ఏ ఒక్కమార్గానికి ఇతను కట్టుబడి ఉండలేదు. యథేచ్ఛాగతినీ ప్రదర్శించిన రౌతుగా ఇతణ్ణి చూడటం సబబు. స్వచ్ఛందమైన ఈతని కావ్యాలలో మామూలు మనిషి జీవితరేఖలు గమనించ వచ్చు. మామూలు మనిషి, అతని. సంతోషాలూ, సంతాపాలూ; కోరికలూ, తీరికలూ; ప్రణయం, ఆకలి; ఆర్థికమైన అవసరాలు మొదలైన వాటిని ఉద్దేశించి ఈకవి ఒక పట్టుదలతో రచించినాడు.

వృత్తిరీత్యా ఈతను మామూలు ఉపాధ్యాయుడే అయినా ఆయామతవర్గాలకు సంబంధించిన ఉత్సాహాన్నింటిలోనూ పాల్గొని వాటిని గుర్తించి రచించినాడు, ఉర్దూ కవి

త్వంలో స్థానికవాతావరణచిత్రణ మహమ్మద్ ఖులీఖానుద్దా (మ. 1611) కాలంచుంచే గమనించే వీలుంది. కాని, నజీర్ అక్బారాబాద్ కూర్చున్నాడని తగిన తొడుగులూ, దివిసులూ అమరినవని చెప్పకోవడం సుబుగా ఉంటుంది. ఇతర భాష సున్నితమూ, సుసంస్కృతమూ కాకున్నా ఆది బహుళ ప్రజలకు అకర్షించగలిగిందనడంలో అనుమానమేమీలేదు.

ఈ కాలంతో ఢిల్లీ పరిసరమంతా కవితాశూన్యమైపోయిందని కాదు. చివరకు 1857 నాటికి వతనావస్థకు చేరకముందే ఆ ప్రాంతం ఉర్దూభాషలో మహాకవులనదగినవారిని కొందరిని సృష్టించింది. జాబ్ (మ. 1814), మోమిన్ (మ. 1851), గాలిబ్ (మ. 1869) ఈ యుగానికి చెందినవారే. మనవి సమస్యలను తాత్విక సంగతిలో దర్శించిన గాలిబ్ ఔచిత్యపరిజ్ఞానాన్ని, నైరశ్వర్యంలోనుండే ప్రత్యాశను, కళాత్మకమైన వైశిష్ట్యాన్ని అందించడంలో గణనీయుడైనాడు.

(b) వచనరచన : డక్కన్ లో వివిధ వచనరచనలు వెలువడినవి. అవన్నీ ఇంచుమించు మతపరమైనవే. ముల్లావారి రచించిన 'సఖ్ రాస్' (సౌందర్య, హృదయాల కథ) ఉర్దూలోని మహా తరమైన అన్యోపదేశకావ్యకైలికి మచ్చుగా ఇంకా నిలిచింది. 18వ శతాబ్ది ముగిసేనాటికి ఈ భాష తన ప్రాముఖ్యాన్ని వెలుగురేకలవలె భాసింపజేస్తూ యూరోపియనులను ఆకర్షించింది. దీని ప్రాముఖ్యాన్ని ఈస్ట్ ఇండియా కంపెనీకూడా తెలుసుకొన్నది. కలకత్తాలో ఫోర్డ్ విలియం కళాశాల నెలకొన్నది (1800). కంపెనీ ఉద్యోగులకు ఈ భాషను నేర్పే వీలయ్యేటట్లుగా సుప్రసిద్ధపండితులను నియమించి గ్రంథరచనలు చేయించినారు. ఫోర్డ్ విలియం కళాశాలనియుక్తులైన రచయితలు చేసిన కృషి, అందించిన సేవలు గణనీయమైనవై ఉర్దూలో వచనరచన వికసించడానికి తోడ్పడ్డవి. ఆ కళాశాల ప్రిన్సిపాల్ డా. జాన్ గిల్ క్రైస్ట్ కోరికపై మీర్ అమన్ రచించిన 'బాగ్-ఎ-బహార్' (tale of the four Dervish, నల్లరు దర్విష్ కథ) నానాటికీ సరళభాషారచనకు ఒరవడి పెట్టింది. ఈ కథలోని పాత్రలు రాజులూ రాణులూ, దేవకన్యకలూ, సంస్కృతికి సంబంధించినంతవరకూ ఇది హిందూదేశీయమైన విశిష్టతను మనకు ప్రత్యక్షం చేస్తుంది. గాలిబ్ తన మిత్రులకూ, శిష్యులకూ వ్రాసిన జాబులెన్నో సరళభాషలోనే రచితమైనవి. ఇవి సాంఘిక, చారిత్రిక, సాహిత్యపరంగా ఉన్న సమస్యలను స్పృశించినవి. ఈ నాటికి అశుకరణకు వీలుకాకుండా నిలిచినకైలి ఇతనిది. 1840 ప్రాంతాలలో ఢిల్లీ కళాశాల నెలకొల్పిన దేశభాషల తర్జుమాసంస్థ న్యాయశాస్త్రం, గణితశాస్త్రం, చరిత్ర, ప్రకృతి శాస్త్రాలువంటి విషయాలపై గ్రంథాలు ప్రకటించింది. దీనివల్ల సువ్యవస్థితమైన వచనరచన వికసించడానికి మార్గమేర్పడ్డది. తదుపరి ఢిల్లీ కళాశాల విద్యార్థులుగా ఉన్న సర్ సయ్యద్ అహమ్మద్ ఖాన్, హాళి, ఆజాద్, నజీర్ అహమ్మద్ తదితరులు ఉర్దూవచనరచనకు మార్గదర్శకులైనట్లు రుజువైంది. ఉర్దూ సాహిత్యంలో ఆధునిక యుగాన్ని తడవి చూసేముందు మధ్యయుగపు ఉర్దూసాహిత్యానికంతా సంకేతంగా నిలిచిన అంశాలు "విస్తప్తమైన మానవత్వం, మానవుని నైతికాభ్యున్నతి, మానవజాతి సమైక్యత" అని ఇక్కడ గుర్తించవలసి ఉంది.

ఉత్తర హిందూస్థానంలో బ్రిటిష్ పరిపాలన స్థిరపడి పెరిగి రావడంతో పాటే ఉర్దూ సాహిత్యంలో ఆధునిక యుగం మొదలవుతుంది. పాశ్చాత్య భావసరళి, ఇంగ్లీషు

సాహిత్యం, ఆధునిక శాస్త్రాలు - వీటితో సంపర్కం పెట్టుకొన్న హిందూదేశ మేధావులపై అవి తమ ప్రభావ ముద్రను వేసినవి. అంతే కాకుండా ఒక కొత్తవర్గం - మధ్య తరగతి - వైకి వస్తుండేది. కాలానుగుణ్యమైన సాంఘిక సంస్కరణ అవసరమని ఆ వర్గం భావించింది. సర్ సయ్యద్ హామీద్ అలీ అతని అనుచరులు హాలీ, నజీర్, అహమ్మద్, షిల్లీ తదితరులు కూడా పాశ్చాత్యభావ సరళిని దాగా వదిలించుకోవాలని హిందూ దేశస్థులకు కావలసిన పునరుజ్జీవనదోరణి ఆధునిక శాస్త్రాలలోనే ఉన్నదని వారు విశ్వసించినారు. సామాజికపరమైన పరివర్తన తీసుకొని రావడానికి సాహిత్యమే దగిన సాధనమని గ్రహించి అదే ఉద్దేశంతో వారు సాహిత్యాన్ని ఉపయోగించినారు. సర్ సయ్యద్ మతాన్ని గూర్చి, ఇస్లాంను గురించి ప్రకటించిన భావాలకు అనుకూలంగా కొంత, వ్యతిరేకంగా కొంత సాహిత్యం వెలువడింది. అదంతా ఉర్దూ వచన రచనలో ఉరవడి పెరగడానికి సహజంగా తోడ్పడింది.

నజీర్ అహమ్మద్ (మ. 1911) మత, సాంఘిక రంగాలలో సంస్కరణను ప్రేరేపించే దృక్పథాన్ని ప్రసారిస్తూ, మధ్యతరగతి ముసల్మానులలోని సాంఘిక సంస్కరణలను అభివర్ణిస్తూ కొన్ని నవలలు రచించినాడు. షిల్లీ (మ. 1914) కవిగా, విమర్శకుడుగా ప్రసిద్ధి పొందడమే కాకుండా ఇస్లాం వీరుల జీవిత కథలు రచించి ప్రసిద్ధుడైనాడు. హాలీ (1914) మహమ్మద్ హుసేన్ ఆజాద్ (1910) తో కలిసి ఆధునిక ఉర్దూ కవిత్వానికి పునాదులు వేసినాడు. వీరిద్దరూ గొప్ప రచయితలు. మునుపటి కాలానికి ప్రణయ కవితను వరించిన ఆజాద్ ప్రత్యేకత పరిగణించ దగ్గది. కవియై అలవరచుకొన్న సున్నితమైన భావనాత్మకత అతని ఒక ఆచర్య పచనరచయితగా నిలుపలేదు. అయినా పచనరచనా శైలిలో అతడు గొప్ప నేర్పరి. ఈ యుగానికి చెందిన ఒకపాటి కళాభండం హాలీ రచించిన దీర్ఘకావ్యము, 'ఇస్లాం మతం - ఆటుపోటులు'.

కాలగతిలో పాశ్చాత్య సాహిత్య ప్రక్రియల ప్రభావమే ప్రాముఖ్యం వహించింది. రతన్ నాథ్ సర్ హార్, అబ్దుల్ హాలీ షరార్, మిర్ జాః రస్యా సుప్రసిద్ధులైన నవలా రచయితలు. రస్యా రచించిన నవల 'ఉమ్రావొజాన్ అదా' లో రాజనీతికి కొనివేసిన ఒక అపహృత బాలిక జీవిత కథకు సంబంధించిన గవేషణ ఇది. హిందూదేశ సంస్థానాల్లో 18వ శతాబ్దిలోను ఈ రోజుల్లోనూ ఉన్న దుర్వ్యవస్థనూ, దిగజారిపోయినాన్న మనకు ప్రత్యక్షం చేసేరచన ఇది. దీనిలో బాగా చిత్రించిన కొన్ని పాత్రల నమూనాలు సమాజంలోని వివిధ వర్గాలకు ప్రాతినిధ్యం వహిస్తాయి.

పండితాగ్రగణ్యుడైన బ్రిటిష్ ప్రభుత్వంలో ఉద్యోగిగా ఉన్న అక్బర్ అలహాబాదీ (మ. 1921) ఉర్దూలో ఒక విశిష్టస్థాయిని అందుకొన్నాకవి. పాశ్చాత్య జీవిత విధానాలనూ వాటి అనుకరణలనూ అక్షేపించే హాస్య, అధిక్షేప కవితలచే ఇతడు ప్రసిద్ధుడు. గత వైభవంపై ఆసక్తి సాంఘిక సంస్కరణాభిలాష, జాతీయ స్వాతంత్ర్యోద్యమ స్ఫూహ ఈ యుగం మొదటి పాదంలో ఉన్న ఉర్దూ రచయితలపై తమ ప్రభావం వేసినవి. చెక్ ఖన్ (మ. 1926), ఎఫ్ బాల్ (మ. 1938) ఇంకా మరెందరో కవులు ఈ విషయంలో ఎన్నో సేవలు చేసినారు. తాత్విక ఘటననూ, లౌకిక దృక్పథాన్నీ, కవితా భావుకతనూ, శక్తి మంతమైన అభివ్యక్తీకరణనూ ఆకళింపు చేసుకొన్న కవి అయిన ఎఫ్ బాల్ హిందూస్థానం సృష్టించుకొన్న అపూర్వ కవులలో ఒకడైనాడు.

స్వాతంత్ర్యోద్యమం తాత్పర్యముతో చేరుకొన్నది. అట్టి ఉర్దూ కవులు సాహిత్య ప్రజల హృదయస్పందనలను రచనాబద్ధం చేసుకుండా విడుదల కవిత్వ రంగంలో పూర్వం యువతరం కవిగా పేరందిన జోషిమలీహాబాదీ యువతను ప్రభావముగా ఉద్బోధిస్తూ 'జ్వలంతి' అయినాడు.

పత్రికా రచనలో జఫర్ అలీఖాన్, మౌలానా మహమ్మద్, అలీ (మ. 1927), అబ్దుల్ కలాం అజాద్ (మ. 1959) తగిన ఒడుపులు అందించారు. అబ్దుల్ కలాం ఆంధ్రా కైలిని అవలంబించినా ఆయన సంపాదకత్వంలో వెలువడిన పత్రిక 'అల్-మాలా' బాగా ప్రచారంలో ఉండేది.

నవలాసాహిత్యంలో, సాంప్రదాయికమైన కథాకథనప్రక్రియ (డాస్తాన్ ప్రారంభం) నే పక్కకు పోయింది. చిన్నకథ రంగమెక్కింది. ప్రేమ్చంద్ (మ. 1931) అత్యంత ప్రాముఖ్యాన్ని కెక్కిన రచయిత అయినాడు. మానవతకూ, గ్రామీణులైన పేద వర్గాలవైపు చూపిన సానుభూతికీ ఆకరాలైన ఆయన రచనలు (నల్లలూ, చిన్నకథలూ) ముఖ్యంగా పేర్కొనదగినవి.

1930 ప్రాంతాల్లోనే 'అభ్యుదయరచన' ఒక కొత్తసాహిత్యోద్యమమై కాలానుకొన్నది. స్థూలంగా చెప్పదలిస్తే సాంఘిక నిష్ఠవం తేదలచిన అభ్యుదయ రచయితలు సాహిత్యాన్ని సాధనంగా ఉపయోగించు కోవడానికి ప్రయత్నించినారు. ఈ యుగంలోలైతిగిక విషయాలకు హత్తుకొని వచ్చిన రచనలు కారణంగా తీవ్ర విమర్శ రేకెత్తింది. ఇంతేకాక మార్క్స్, ప్రాయిడ్, మొపాసా ప్రభావాలు సాహిత్యంలో ఒక భోరణిని రూపుకట్టించినవి. చిన్నకథ బాగా పుంజు కొన్నది. సజ్జద్ జహీర్, అహమద్ అలీ, కిషన్ చందర్, ఉపేంద్రనాథ్ ఆషాఫ్, రాజేంద్రసింగ్ బేడీ, ఇస్మత్ చుఘ్తాయి తదితరులంతా అభ్యుదయ రచయితల కుటుంబానికి చెందినవారే.

నవలా రచయిత్రీ అయిన ఇస్మత్ చుఘ్తాయి పాత్ర చిత్రణలకు పేరు మోసింది. ఆమె మధ్య తరగతి ముస్లింప్రజల సాంసాదిక జీవనంపై సంపాదించిన అనుభవం, భాషా ప్రయోగంలో నేర్చిన నైపుణ్యం, కాలానిక సాహిత్య రచనలో అవగతమైన కిటుకు ఆమెను ఉర్దూలో మహాత్తమ నవలా రచయిత్రీగా ప్రతిష్ఠించాయి.

చైతన్యస్రవంతి తరహా శిల్పాన్ని కూడా కొందరు నవలా (కథా) రచయితలు ప్రయోగించినారు. ఆ బాపతులో ఖ్వారత్ - ఉల్ ఆయిన్ హైదర్ ప్రకాశ్ కెక్కింది. కొన్నిసంపుటలుగా ఆమె రచించిన నవల 'ఆగ్ కాదర్యా' (అగ్నితరంగిణి) ఈ రకమైన శిల్పంలో ఆమెకున్న నిపుణతను చాటుతుంది.

నాటకం, వ్యాసం తదితర సాహిత్యప్రక్రియలు కొన్ని పాశ్చాత్య సాహిత్య సంపర్కంతో వెలువడ్డవి.

ఈ నాటికి జాగా పాదుకొన్న జాతీయరంగ స్థలం, దాని పథకాలూ; వివిధ ఆసక్తులతో నానాటికి ప్రవర్తమానాలవుతూ వస్తున్న ఆయాభౌత్వాపీక నాటక సమాజాలు; విద్యావిషయక సంస్థలూ; అలిండియా రేడియో నాటికా విభాగం; నాటక రచనను ముందు ముందు బాగా ప్రోత్సహిస్తాయని ఆశించవచ్చు.

వ్యాసరచన ప్రవేశించిన 13 వ శతాబ్ది ఉత్తర భాగం నుంచి ఉర్దూలో వ్యాస రచయితలు చాలామంది బయలుదేరినారు. సర్ సయ్యద్, మహమ్మద్ హుస్సేన్ ఆజాద్, హాజీజుఉల్లా మంది వ్యాసాలు రచించినారు. ఆబిద్ హుస్సేన్ సమకాలిక తన నాటి వ్యాస రచయితల్లో ప్రముఖుడైనట్లు చెప్పవచ్చు. ఈయన కాలక్షేపం దాపతు రచనలు కూడా చేసినవాడు. కాని ఒక నిశ్చిత మార్గంలో, క్లుప్తంగా, హేతుబద్ధంగా యుక్త మైన భాషలో రచించగలిగినందుకే ఈయన విశిష్ట రచయితగా పేరొందినాడు.

నేహూ చెప్పినట్లు నేటి హిందూదేశం ఆశ, ఆవేదనలు కలిపొసిన ఒక మిశ్రచిత్రం. ఇందులో ప్రశంసనీయమైన పురోగమనంతో పాటు జడత్వం కూడా మిశ్రమైఉంది. ఒక భవ్య నూతనోత్సాహమూ, గత కాలమూ ప్రత్యేక స్వయ్యాల తాలూకు మృతహస్తమూ; సౌర్యుతి కమై విజృంభ మాణమవుతున్న ఐక్య భావన-దాని వెంట వెంటనే విచ్ఛిన్నకర శక్తులూ - ఇవన్నీ చేతులు కలిపి విహరిస్తున్నాయి. యుగ యుగం మారుతున్న భారత జాతీయ చిత్రాన్ని ఉర్దూ వాఙ్మయం ప్రతిబింబిస్తున్నేఉంది. సమకాలీన ఉర్దూ సాహిత్యంలో కూడా నేటి భారత జీవిత చిహ్నాలు తొంగిచూస్తూనే ఉన్నాయి.

విషయ సూచిక

1. మీర్ అమ్మన్ : “బాగ్ ఓ బహార్” రెవిన్ ఫెర్డినాండ్ స్మిత్ చేసిన ఆంగ్లానువాదము : ‘ది బేల్ ఆఫ్ ది ఫోర్ దర్విష్’ ఫు. 129-132, ప్రచురణ నేవల్ ఆఫీస్ ముద్రణాలయము, 1895.
2. కలీంకు ఏమైనట్టు : ...
3. మిర్జా మహమ్మద్ హాదీ రుస్వా : “ఉమ్రావోజాన్ అదా” ఆంగ్లానువాదము : కువ్వలత్ సింగ్, ఎం. ఏ. హుస్సేన్
4. ఆబిద్ హుస్సేన్ : “ది డెస్టినీ ఆఫ్ ముస్లిమ్స్” ఫు. 259-64, ప్రచురణ : ఆసియా పబ్లిషింగ్ హౌస్. ఈ పుస్తకానికి ఉర్దూలో ఉన్న శీర్షిక ‘హిందూస్తానీ ముసల్మాన్ ఐనె - అయ్యాం మే’ ప్రచురణ. మక్తబా జామియా, ఢిల్లీ.
5. మీర్ పద్యము : ఆంగ్లానువాదము : ఎం. సాదిఖ్. ఉర్దూ సాహిత్య చరిత్ర ఓ. యు. పి. 1964.
6. వర్షాకాలము : ఆంగ్లానువాదము : ఎం. సాదిఖ్.
7. గాలిబ్ పద్యాలు : ఆంగ్లానువాదము : జె. ఎల్. కౌల్ ‘ఇంటర్ ప్రిచే షన్స్ ఆఫ్ గాలిబ్’, ప్రచురణ, ఆల్ఫారాం, 1957.
8. హాలీ పద్యాలు : ఆంగ్లానువాదము : సి. ఎన్. ట్యూ, ఓ. యు, పి. 1982.

9 ఎఫ్.ఎల్. పద్యాలు :

అంద్రాప్రదేశ్ - ము. ఎఫ్.ఎల్. స్టేషన్ ఆఫ్ పబ్లికేషన్
లిటరేచర్ ప్రచురణ ఆలీగఢ్ ముస్లిం యూని
వర్సిటీ, 1981.

బాగ్ - ఓ - బహార్

మీర్ అమ్మన్

అట్లా ఉన్న జాతర విశేషాలు విన రాజు ఈ తోటను నాకోసం విడిగా ఏర్పాటు చేసినాడు. ఇందులో రకరకాల విడివిశాలలు కట్టించినాడు నన్ను ఒక నేలమాలిగలో పెంచవలసిందిగా ఆజ్ఞాపించినాడు. అనేలమాలిగలో భాగమంతా పరదాలు తిర్చి కట్టించారు. నా విడిదిశాలకు సూర్యునినుంచిగాని, చంద్రునినుంచిగాని ఒక్కకిరణమైనా సోకకుండా చేసినారు. నా సపర్యంతోసం ఒకదాదితోపాటు ఇతర సేవికలు కూడా ఉండేవారు. ఇంత విభవోజ్వలమైన ఈ స్థలంలో నన్ను ఎంతో జాగ్రత్తగా, నాజుకుగా పెంచారు. నా విద్యా వ్యాసంగాలను పర్యవేక్షించడానికి ప్రభుత్వ వ్యవహారాలలో దక్కులైన పండితులను నియమించినారు. శాస్త్రం, కళ - ఒకటేమిటి విద్యారంగంలోని ప్రతిశాఖలోను నన్ను ప్రవీణుని చేసినారు. నా తండ్రి నన్ను సురక్షితంగా చూస్తుండేవారు. ప్రతిదినం, ప్రతిక్షణం నన్ను గురించిన సంగతులు రాజుకు నివేదిస్తుండేవారు. ఈ స్థలమే నా ప్రపంచం. బొమ్మలతో కొంతసేపు, పూలతో కొంతసేపు వినోదిస్తూ ఉండేవాణ్ణి. సరిసమైన ఆహార పదార్థాలతో పాటు నేనేదికోరితే అది బయటి ప్రపంచంనుంచి వచ్చిపడేది. పదేదర్ల వయస్సు పడేసరికే విద్యావిషయకమైన ప్రతి అంశాన్నీ, ఉపయుక్తమైన ప్రతి శాస్త్రాన్నీ ఆకళింపు చేసుకొన్నాను.

ఒకనాడు నేనుంటున్న నేలమాలిగపై గవాక్షం అంచున్నే ఒక విచిత్రమైన పువ్వు కనిపించింది. చూస్తూ చూస్తూ ఉండగానే అది విప్పారుకొంటున్నది. దానిని ఉన్నది ఉన్నట్టుగా పట్టుకొందామనుకొన్నాను. నా చేతులు విప్పి దానివైపు ఎత్తుతుండగానే అది అట్లాగే గిగలాలుగా వచ్చిపడి నా పట్టులోంచి తప్పించుకొనిపోయింది. నేను చిత్రపోయి దానివైపు రెప్పగొట్టకుండా చూస్తున్నాను. అప్పుడెవరోకాని పకపకానవ్విన సవ్వడి నా గూఢలకు తాకింది. ఆ సవ్వల సవ్వడి వస్తున్న గవాక్షంవైపు తలెత్తి చూస్తే పరదా చీలికలై పోయింది. ఆ వెలుగుగూనలోంచి ఒక ముఖం చందమామే తొంగిచూస్తున్నట్టు తళతళా మెరిసింది. దాన్ని చూస్తూనే నాకు స్పృహ తప్పింది, మూర్ఛపడిపోయినాను. స్పృహలోకి వచ్చితలెత్తి చూసినాను. వజ్రాలు తాపిన ఒక గద్దెను గంధర్వ కన్యకలు మోసుకొని వస్తున్నట్టు కనిపించింది. ఆ గద్దెమీద ఒక సుందరి కూర్చొని ఉంది. ఆమె తలపై రత్నకీరీటం ఉంది. దివ్యమైన దిరిసులు తొడిగింది. గరుడపచ్చల గళాసుతో మధ్యం సేవిస్తూ ఉండి. ఆ గద్దె నిదానంగా దిగుతూ దిగుతూ వచ్చి వైగవాక్షం అడుగున వారింది. అప్పుడా దివ్యసుందరి నన్ను పిలిచింది. తనగద్దెపై ఓ పక్క కూచోబెట్టుకొన్నది, చిరునవ్వులు చిందుతూ సల్లాపాలాడింది, నన్ను ముద్దుపెట్టుకొన్నది, గులాబీరంగువంటి మధ్యం ఓ గళాసు నింపి ఇచ్చి భాగించి ఇట్లా అన్నది. "మనిషి విశ్వాసహీనుడే అయినా నా హృదయం నిన్ను ప్రేమిస్తు

న్నది". ఒక మాటలో చెప్పవలెననంటే ఎంతో ప్రിയంగా, సమ్మోహనంగా ఉన్న ఆమె సల్లాపాలతో నాహృదయం రసస్నిగ్ధమైపోయింది. జీవితామోదాలన్నిటినీ రుచిచూడగలిగినట్లు భావించినాను ఆనంద ప్రపంచంలోకి ఆనాడే ప్రవేశించినట్లు ఎంతో ఆప్యాయంగా తలపోసుకొన్నాను, దాని ఫలితాంశం నన్ను ఇప్పటి పరిస్థితిలోనే విడిచినా ప్రపంచంలో ఏ ఒక్కరికీ అట్లా రుచులాడి, అట్లా చూసి, అట్లావినే ఆనందమే సంభవించ లేదనుకొంటాను. అదే సాఖిలాషతోనే మేమిద్దరమూ కులాసాగా కూర్చొని పరస్పరం మురిసిపోతున్నప్పుడు మా ఆనందభూమికలు హఠాత్తుగా తునాతునకలైపోయిచాయి. హఠాత్సంభవంగా ఇట్లా మార్చిన విచారకరమైన సంఘటనలను ఇప్పుడు వినండి : అదేపాటున నలుగురు గంధర్వ కన్యకలు స్వర్గంనుంచి దిగివచ్చి నా ప్రിയురాలైన ఆ దివ్యసుందరి చెవిలో ఏదో గుసగుసలు చెప్పినారు. దానిని వినగానే ఆమె వెంటవెల బారిపోయి నన్ను చూసి ఇట్లా అన్నది. "ప్రియతమా ! నీతో కొంత కాలక్షేపం చేసి నాహృదయశీషును మోగించుకొందామని, ఇట్లే కొన్ని పర్యాయాలు వచ్చిపోదామని, ఎంతో ఆశపడ్డాను. కాని విధిక్రూరమైంది. ఏ యిద్దరినీ సుఖశాంతులతో ఉండనీయదు. నా ప్రియతమా : సెలవు. దైవం నిన్ను రక్షించనీ". భయంకరమైన ఆమాటలు వినగానే స్పృహ తప్పి పడిపోయినాను నా ఆనందం మాయమైంది. "ఓ నా మోహినీ! మళ్ళీ మనమెప్పుడు కలుసుకొంటాము ? ఎంతభయంకరమైన మాటలు వినిపించినావు ? వెంటనే నీవు తిరిగి రాగలిగితేనే నన్ను ప్రాణాలతో చూస్తావు తాత్సారం చేస్తే విచారిస్తావు. కనీసం నీపేరూ ఊరైనా చెప్పిపో. ఎక్కడఉన్నా వెతుక్కొంటూ వస్తాను. నీపాదాక్రాంతజ్ఞి ఆవుశాను" అంటూ అంగలార్చినాను. అది విని "దైవాజ్ఞ అట్లే చెయ్యవలసి ఉంటుంది. నూటాకరవైయేండ్లు వర్ధిల్లుదువుగాని. ప్రాణాలతో ఉంటే మళ్ళీ కలుసుకొందాము. నేనొక గంధర్వరాజు కూతురును భాష్కరి పరిసరాలలో ఉంటాను "అన్నదామె. అట్లన్న వెంటనే గంధర్వ కన్యకలు ఆమెగద్దను మోసుకొనిపోయినారు. అది దిగివచ్చిన క్రమంలోనే పైపైకి వెళ్ళిపోయింది. ఆ గద్దె కినుమేరలో ఉన్నంత సేపూ మేము పరస్పరం చూసుకొంటూనే ఉన్నాము. అది అదృశ్యం కాగానే నేను తికమకలో పడిపోయినాను. నా మనస్సునిండా విచిత్రమైన చీకటి అలముకొని పోయింది. బుద్ధి పనిచేయలేదు. నిశ్శేష్టుడనైనాను. నాకను దగిలినంతదూరం ప్రపంచమంతా చీకటి అయిపోయి నన్ను తబ్బిబ్బుచేసి దిగ్రుమలో పడేసింది. నేను లబలబ మొత్తుకొన్నాను. నెత్తనిండా దుమ్ము పోసుకొన్నాను. బట్టలు చీరుకొన్నాను. ఆహారపానీయాలమీద నాకు ఆస్థ నశించింది. పుణ్యపాపాలు విచారించే స్థితిలో లేను. ప్రేమ! అబ్బా ఎంత చిత్రమైన కష్టాలు తెచ్చి పెడుతుంది ! మనస్సును దుఃఖభరితం చేసి చాంచల్యంతో దానినే చీల్చిపారవేస్తుంది.

నాకు అట్లా సంభవించిన దురదృష్ట సంఘటనను దాది, తదితర సేవికలు తెలుసుకొన్నారు. భయంతో వణుకుతూ వారు రాజు దగ్గరకి వెళ్లి ఇట్లా చెప్పినారు. "యువరాజు స్థితి ఇట్లా అయింది. ఈ ఉపద్రవం అకస్మాత్తుగా ఇట్లా ఆయనమీద వచ్చి పడటానికి కారణ మేమిటో మాకు తెలియదు. అన్నపానాదులనూ, విశ్రాంతినీ త్యజించివాడు." విచారకరమైన ఆ వార్తను విన్న వెంటనే వజీరునూ, విద్యాధికులైన నవాబులనూ, విజ్ఞులైన వైద్యులనూ, అచ్చమైనజోస్యులనూ, పవిత్రులైన పురోహితులనూ వెంటబెట్టుకొని నేనున్న తోటలోకి వచ్చి తబ్బిబ్బులలో ఉన్ననన్నూ, నా శోకావస్థనూ చూసినాడు. నన్ను చూసిన తర్వాత ఆయన

మనస్సుకూడా వికలమైంది. ఏడ్చినాడు, గాఢంగా నన్ను ఎదకు హత్తుకున్నాడు. నన్ను బాగు పరిచేకోసం ఆజ్ఞలు జారీచేసినాడు. నామనస్సు రోజువారీ మేధను బాగుపరచే నిమిత్తం వైద్యులు మందులు వ్రాయించి తెచ్చినారు. పురోహితులు మంత్రించిన అంతుగించి తాయెతులు కట్టించినారు. భూతోచ్ఛాటనకోసం ప్రార్థనలు చేసినారు. జ్యోతిషులూమాసి గ్రహ, నక్షత్రాల పీఠిటి చదవల్ల ఈ విపత్తు సంభవించిందని పవిత్రకావ్యాలకు దానాలు చేసి దీనిని తప్పించపచ్చునన్నారు. వాళ్ళ వాళ్ళ పృథ్విప్రకారం, శాస్త్రాలప్రకారం సహాయం చెప్పినారు. కాని జరిగిన సంగతంతా నా మనస్సుకే తెలుసు. నాకు సంభవించిన విపత్తుకు తొలగించడానికి ఆ సలహాలూ, సహాయాలూ, చికిత్సలూ ఏ ఒక్కటి పనిచేయలేదు. దినదినం ఉన్నాడం అతిశయించి తిండిమానడం వల్ల బక్కచిక్కిపోయినాను. రేయిం బవళ్ళు మూల్గుతూ, గుణుస్తూ ఉన్నాను.

మూడు సంవత్సరాలు ఇదే విచారకరమైన స్థితిలో గడిచినాయి. నాలుగో సంవత్సరం దేశదేశాలు తీరుగుతూ వచ్చిన ఒక వర్తకుడు మా నాన్న దర్బారులో ప్రవేశించి వివిధ దేశాలనుంచి తెచ్చిన అసాధారణమైనవి కొన్ని, అమూల్యమైనవి కొన్ని కానుకగా సమర్పించి సుస్వాగతం అందుకొన్నాడు. రాజు ఆతణ్ణి మనంగా ఆభిమానించి, ఆతని ఆరోగ్యం ప్రయాణ విశేషాల గురించి కుశలప్రశ్న చేసి “మీరిన్ని దేశాలు తిరిగివచ్చిన రుగదా! నిజంగా సింపులుడైన వైద్యుణ్ణి ఏక్కడైనా చూడడం తటస్థించిందా? కనీసం ఒకరిని గురించి వినడమైనా జరిగిందా?” అని అడిగినాడు. ఆ వర్తకుడు సమాధానంచెబుతూ ఇట్లన్నాడు. “మహాప్రభూ! ఈ దాసుడు ప్రయాణించిన దేశాలనేకం ఉన్నాయి. కాని నేను చూసినవారిలో శ్రేష్ఠుడైన వ్యక్తి ఒకాయన ఉన్నాడు. హిందుస్తాన్‌లోని గంగానది ఉంది, ఆనది మధ్యలో ఒక గండశిలపై ఆయన ఉంటాడు. ఆయనొక జటాధారి గోస్వామి. అక్కడో మహాదేవుని గుడి గట్టి ఓ మంచి ఆశ్రమం, తోట ఏర్పాటు చేసుకొని అందులో ఉంటున్నాడు. ఆయన నియమం ప్రకారం ప్రతిసంవత్సరం శివరాత్రినాడు తన ఆశ్రమం నుంచి బయటకివచ్చి, గంగానదిలో ఈది వినోదిస్తాడు. స్నానంచేసి ఆయన ఆశ్రమంలోకి వెళ్ళుతున్నప్పుడు దేశ దేశాలనుంచి వచ్చిన రోగిష్టులూ, వండిలి పడ్డవాళ్ళూ ఆయన ఆశ్రమద్వారం వద్ద గుమిగూడి ఉంటారు.”

వివరణలు:

1. మహమ్మదీయులు, ‘ఉమ్మేతబియా’ (భౌతిక జీవితం) గణనప్రకారం మనిషి ఆయుష్యం నూటా ఇరవై సంవత్సరాలు.

2. ప్రాచ్యపురాణాలకూ కట్టుకథలకూ సంబంధించిన ప్రాణులంతా: (జెనీపరీలూ, దేవతలూ, దానవులూ) ఉండే సుప్రసిద్ధమైన ఖాఫ్ (కాకేసన్) పర్వతాలు. మాయకోటలూ, భూతభేతాళ కథలూ మొదలైన వాటితో ఆలంకరించుకొన్న ప్రాచ్య నవలారచయితల పుటలకంతా ఆధారాలుగా ఉన్న సరసమైన పరిసరాలివే.

3. మహమ్మదీయులు మంత్ర తంత్రాలను బాగా నమ్ముతారు. తంత్రాలబొమ్మలు చెక్కినవాటినిగాని, ఖురాన్‌లోని వాక్యాలు వ్రాసిన వాటినిగాని నీళ్లలో కలిపి ఉన్నాడంటే దరో తాగినారు. ఇండియన్ ఇంకోగానీ, కాగితంగానీ చేయగలిగిన అపచారమేమీ లేదు కనుక వాళ్ళ తెలివి-బహుళ తమ వృత్తిని గురించి తమకు ఏమీ తెలియని-వైద్యులు నిర్వహించే ఉపచారం పసకన్నా అమాయకమైన దైనట్లుంది. హిందువులూ, మంత్ర తంత్రాలను ఇట్టే నమ్ముతారు.

4. జబాధారి గోసామి: మూఢభక్తి శాఖకు చెందిన హిందూ సాధువు. ఈ శాఖ వారు వెంట్రుకలు పెంచి సిగలు కడతారు. సాధారణంగా దగంబులై సంవరిస్తారు.

5. మహాదేవుడు. హిందువుల దేవుడు సృజన శక్తికి ప్రతీక. సహజసాధారణంగా లింగరూపంలో కనిపిస్తాడు. గ్రీకులూ, రోమనులూ నమ్మే ప్రియపస్ (Priapus) తో మహాదేవుని పోల్చవచ్చు.

శివరాత్రి: హిందువుల పండగ. మహమ్మదీయుల 'షబరాత్' కూ దీనికి పోలిక దగ్గరగా ఉంది.

కలీంకు ఏమైనట్టు

అతని పోవడి మనకు తెలుసు కదూ? అతని మేనత్త కూతురు సాలిహా రావణమే తడవుగా కనిపించకుండా జారిపోయినాడు కలీం. మళ్ళీ ఎప్పుడూ ఇంటి మొగం చూడకుండా వెళ్ళిపోతున్నానని అతడునుకోలేదు. ఇంటినుంచి పారిపోవడం అతనికి కొత్తేమీకాదు. కుర్రనాడే ఎప్పుడు ఏది కావలసినా కోరింది ముందుకు వస్తే అది అతని కిష్టమయ్యేదికాదు, బజారుదాకా పరుగెత్తేవాడు. ఒక్కొక్కసారి తల్లివెళ్లి అతణ్ణి డోలీతో తీసుకొని రావడం జరిగేది. అదే ఒంటెత్తు తనంతో ఒంకా అతను కొన్ని విషయాల్లో కుర్రవాడులాగే కనిపిస్తాడు. ఈ వసుస్సులోగూడా అట్లా చెప్పకుండా పారిపోతే తనను వెదకుతూవచ్చే వాళ్ళుంటారని అతని భ్రమ. వెనక్కినా తిరిగి చూడకుండా వెళ్ళిపోయినాడు. కవిగా తనకు పెద్ద ప్రఖ్యాతి ఉందనుకొన్న వ్యర్థుడు. ప్రభుత్వం దానంతకదే విలివి ఓమంచి ఉద్యోగం ఇస్తుందని ఆశించినాడు. స్వతంత్రరాజ్యాలలోనైతే ఎవడో ఓ అధినేత బారలుబాచి స్వాగతాలు చెబుతాడని. వెంటనే ప్రధానిగా చేస్తాడని విశ్వసించినాడు. అతను పోదలచిన చోటికల్లా ఓ పెద్ద ఏనుగు, బంగారు తాపిన అంబారీతో తయారుగా ఉంటుందనుకొని మురిసేవాడు. ఇట్లాంటి తలతిక్కభావాలతో గర్విస్తూఉన్న అతను మిర్ జాజహీర్ దార్ బేగ్ అనే ఒక పరిచితుని ఇంటివైపు నడక సాగించి బందం విడిచిన గుర్రంవలె పోతున్నాడు. అతను అనుకొన్న మిర్ జా ఇంటికి వెళ్లి తలుపు తట్టినాడు.

అతని స్నేహితుని తాతగా పేరుబడ్డవ్యక్తి మీర్ జా. ఇంగ్లీషువారి ఆక్రమణకాలంలో జమేదారుగాఉండి ఇంగ్లీషు రెసిడెంటుకు కావలసిన ఏర్పాట్లన్నీ చేస్తుండేవాడు. ఉద్యోగరీత్యా కలిసివచ్చిన దానిని బట్టి, అప్పటి పరిస్థితులనుబట్టి అతను సంపన్నుడై క్రమంగా థిల్లీ పౌరులలో ముఖ్యస్థానం సంపాదించినాడు. విధవరాలైన మీర్ జా తల్లి, ఆమె కొడుకూ ఆ రెసిడెంట్ బతికిఉన్నంత కాలం అతనిఇంట్లోనే ఉండేవారు. వాళ్ళకు గూడా మంచి మర్యాదే జరిగేది. రెసిడెంటు చచ్చిన తరువాత అతని కొడుకులు, మనమలు ఆ పాత సంబంధం తెంచుకొన్నారు. అంతేకాక మీర్ జాను అన్ని విధాలా ఆదుకోవలసి వచ్చిందని అతని సమ్మతి ప్రకారమే అనిపించి అతనికి వచ్చే ఆ 7 రూ.ల పింఛను కూడా ఆపివేసినారు.

మీర్ జా ఆదాయం చాలీ చాలనిదై పోయింది. బజారులోఉన్న దుకాణాలపైనచ్చే కిరాయలమీదనే ఆధారపడి తానూ, తల్లి, భార్య బతకవలసి ఉండేది. అట్లా మరణించిన జమేదారు వారసులకు బంధువునని చెప్పకొంటూ ఇతనొకడు తనవారినంతా తినబెడుతూ వాళ్ళు విసుక్కుంటూ ఉండగా, గాయపడ్డ మనిషివలె తిరుగుతుండేవాడు. ఆ యింటి పక్షి

కట్టు నలవరచుకొని అవే వేషభాషలను అనుకరించేవాడు. ఏట్లానైతేమిగాని మంచి ఫాషన్ దిరుసుల. వేయమరిగినాడు. అల్లికల పాపోలులు, జులెలి అంచుల వస్త్రాలు, పూలుకుట్టిర దూకా మస్లిన్ జుట్టా, లోపల వేసుకోవడానికి ఓ నాజూకు అంగీ. చలికాలమైతే ఓ ముప్పటి గజాకాకి 7 రూ. విలువ చేసేది), మధ్యాహ్నం తిరిగితే సరే వెండి బంగారు పనితో నిగనిగలాడే మెత్తని వట్టుదిరుసు వేసేవాడు. మిరిప వాడు రంగులో వనిపించే ఒక నడుంకట్టు పొడుగాటి లాగులూ లేదా అంచులకు తోలు చుర్చాయి చేయించిన జెట్టి లాగులూ; నడుముకు వెలూకులూ యున్మనే ఓ తాళపుచెవుల గుత్తి (చాళాలే) ఉండేవికావు). అదీ అతని వేషమూ, ఫాషనూ. ఇట్లాంటి వ్యక్తి ఓ కవితా రచనల పోటీల సందర్భంలో కలీంతో పరిచయం చేసుకొన్నాడు. చూసిన వెంటనే కలీం ఆ మాత్రం మంచమనిషి ప్రవచనంతో మరొకడండడని అనుకొని అతనిక సన్నిహితుడై పోయినాడు. ఆ మిరజా విషయంతో చెప్పకోదగిందేమిలేదు. ఫిల్మ రాజభవనానికి ముదాంపోతూ వస్తుండేవాడు, అంతే.

తలుపు తడుతున్న కలీంను వదిలేస్తేమిగదా! చాలా సేపయితరవాత ఇద్దరు పనిమనషులు వచ్చి ఎవరు మీరు? అర్థరాత్రి ఏమి కావలసి వచ్చి నారు? అని అడిగినారు.

‘మిర్జాసాహెబ్ కోసం వచ్చినాను.’ కోపంగానే అన్నాడు కలీం.

‘ఏ మీర్జా?’ వాళ్ళు అడిగినారు.

‘ఈ ఇంటి యజమాని మిర్జాజహీదార్ బేగ్.’ కలీం గట్టిగానే అరిచినాడు.

‘అట్లాంటి వ్యక్తి ఎవరూ లేరిక్కడ’ అంటూ వాళ్ళు అతని మొకం మీదనే తలుపులు వేయబోతుండగా ఆశ్చర్యపడుతూ ఇట్లా అడిగినాడు.

“ఇది జహీదార్ సాహెబ్ ఇల్లు కాదా? మిర్జాజహీదార్ బేగ్ అతని వారసుడు గానీ, వంశీకుడుగానీ కాడా?”

ఆ మాట వింటూ ఉండానే జహీదార్ వారసుడుగా చెప్పకొని తిరిగే ఆషోకిల్లా మిర్జాపేరు వాళ్ళకు తట్టింది.

“నీవు కావాలను కొంటున్న వ్యక్తి ఈ యింటి వెనక కట్టెలమండి వద్ద ఓ మట్టి గోడ గుడిసెలో ఉంటాడు” అంటూ వాళ్ళు తలుపు వేసుకొన్నారు.

కలీం ఎట్లాగో అదంతా వెదకి ఆ యింటిని చూచినాడు. తన మిత్రుని కపటనాటకాలకు ఆశ్చర్యపడుతూ మిర్జాను బయటికి పిలిచినాడు. ఆ రాత్రి బసకోసం ఏర్పాటు చెయ్యమన్నాడు.

‘సరే, మంచిది. ఆమనీదులోకిపద. నిమిషంలో వస్తాను.’ అన్నాడు మిర్జా.

అదో పాడుబద్ద మనీదు రెపరెపలాడుతుండే గట్టిలాలూ, వాటి రెట్టా, చూస్తూ తన మిత్రుని రాక కోసం ఆదర్శ పడుతున్నాడు కలీం. చాలాసేపటికి మిర్జా వచ్చి తన భార్యకు అకస్మాత్తుగానుస్తే అయినదని,తాను అరసుకోవలసివచ్చిందని నసిగాడు. కలీం అట్లా రావడానికి కారణమేమిటో తెలుసుకోగోరుతూ అంత గౌరవానికి తనను పాత్రుణ్ణి చేస్తూ అట్లా చూడవచ్చినారెందుకని అడిగినాడు.

కథ అంతా చెప్పకొన్నాడుకలీం. ఇంటికి తిరిగి పోవడమనేది మినహా గత్యంతరమేమిటో సలహా ఇవ్వమన్నాడు.

మావుమంచిదే అనిపించింది రేవు చెడేకావచ్చు. బిక్కు మనిపించినాడు మిర్జా
“పక్కకు బట్టలు పంపిస్తాను ఇక్కడ నీవు సుఖంగా గడపడమొక్కటే మంచిది” అన్నాడు.

“సీకో పెచ్చ మేడా, శ్రోతల కోసం ఓహాల, తోటలూ, స్నానాల గదులూ, ఇట్లా కావలసిన వన్నీ ఉన్నట్టు నాతో చెప్పావే. అంతా ఆశ్చర్యం. మిత్రుడు వస్తే ఆరాత్రి ఉండేటందుకు ఓగది అయినా లేదు నీకు విడ్డూరమే కదూ!” అన్నాడు కలీం.

“చెబారీస్తున్నాను ఎంతో కాలం నాసావాసంలో ఉండి కూడా నీవు నన్ను సరిగా అర్థంచేసుకోలేదు. ఆ మరణించిన జమ్దారు నన్ను పెంచుకొన్నాడు. నేనతనికి నార సుజ్జీ. అందరికీ తెలిసిందే. నా కిరాయి (ట్రైబల్) ఇప్పుడు కాస్త చిక్కులో పడ్డది. ప్రస్తుతం ఆ ఇబ్బందిలోనే కొంచెం తప్పించుకొని తిరుగుతున్నాను. నా కథ చెప్పినిన్ను బాధించడానికి నా ఆత్మగౌరవం అడ్డుపెట్టింది. నీ విట్టేనిలబడి అలసి ఉంటావు. పోతాను పక్కబట్టలు పంపిస్తాను. మా ఆవిడను అరసు కొంటాను.

“గత్యంతరం లేదన్నమాట సరే, ఓ దీపమైనా పంపు, చీకటి మోరంగాఉంది ఇక్కడ” అన్నాడు కలీం.

“నేనూ అదే అనుకొన్నాను. కాని నీకిక్కడ దీపం లేకుంటేనే నయం. వెలుతురుంటే చిమ్మట పురుగులు పాకేటట్టుంది దూలాల సందుల్లోంచి తోక పురుగులు గూడా దొర్లవచ్చు. కాసేపట్లో వెన్నెల వస్తుందిలే”.

కలీం ఆ రాత్రి తన తిండి సంగతిని ఎత్తగూడదనే అనుకొన్నాడు. కడుపులో నేమో నకనకలాడుతున్నది. మిర్జా చూపిన అతిథి మర్యాదలో భోజనం సంగతే లేదు. తనకు అకలి ఉవుతున్నట్లు చివరకు ఒప్పుకోక తప్పనేలేదు.

“అన్యథా భావించకుకాని, ఏమైనా తినాలని ఉందా? దురదృష్టవశాత్తు మాత్రంట్లో ఏమీలేదు. దుకాణాలు గూడా ఈపాటికి అన్నీ మూతబడిఉంటాయి. కాస్త ఆగు. ఆపెసం పొయ్యిదాకా వెళ్లి వేయించిన శెనగలు ఓ దమ్మిడేవి పట్టుకొస్తాను.” అని వెళ్ళిపోయినాడతని మిత్రుడు.

“ఇంతరాత్రి శెనగల పొయ్యినా కాలుతూ ఉండడం అదృష్టమే నంటాను. ఏమంటావు? నాప్రియమిత్రుడవు కదూ! తినెయ్. కమ్మగా వాసన కొడుతున్నవి. పండుగా వేగినవి కదూ! ఇంత రుచికరమైన శెనగలను ఎప్పుడైనా చూసినావా? ఖేష్! శెనగలను గురించి నీకోకథ చెబుతాను. ఒకసారి శెనగ దేవదూతయైన మైకేల్ దర్బారుకు పోయిందట. నీకు తెలిసే ఉంటుంది. పంట ఫలాలకంతా అతడు అధినేత. అట్లా వెళ్ళిన శెనగ ఇట్లా చెప్పుకొన్నది. నేను చేసుకొన్న పాపమేమిటో కాని కాస్త నేలమీదికి నిక్కపొడుస్తూనే అరిష్టాలపాలవుతున్నాను. నన్ను కోయడం, నలపడం మొదటనే చెప్పుకోవలసింది. కాని మనుషులు నాలేతాకులే తెంపుకొని అట్లే తినేస్తారు. కొంచెం ఎదిగినాననుకో, మేకలు కొరికి వేస్తుంటాయి. ఈ గండం తప్పించుకోగానే కంకులు-కాయలు తెంపుకొనే కాలంవస్తుంది. అప్పటికి నాదంటు కాస్త బలపడుతుండంగానే బూకటి పసులన్నీ వచ్చి నా ఆకులను తమ పొట్టలో పెట్టుకొంటాయి.

“ఇక నాగింజల సంగతికి వస్తే వాటిని తిరుగలి నడుమవేసి బద్దలు చేసేస్తారు. కొన్నింటిని గుర్రాలతో నమిలిస్తారు. కొన్నింటిని పెనంమీద పోసి కాల్చుతారు, ఉడికిస్తారు.

పినికి పులుసు చేస్తారు. ఒక్క గుక్కలో చెప్పవలెనంటే ఎన్నో దుండగాలకు గురిఅయి బాధపడతానును." అట్లా చిటపటలాడుతున్న శెనగను చూస్తే ఆ కొడుపులో ఉన్న దేవ దూతలకు చిరాకెత్తింది. దాన్ని ఇందుకుని తినేశాను. "కనీసం ఎప్పుమియాలైనా ఉంటే మీకు మంచివిందుగా ఉండేదే" అన్నాడుట దివ్య పురుషుడు భారత్తిగా అందుకే శెనగ అపు రూపమైపోయింది.

శెనగల రుచి అట్టుంచి మిర్జాగప్పాల ముఖా బాగా తగ్గిలింది కలింకు. కలిం ఏదో అనబోదామనుకొన్న పాటున్నే ఆతను మాయమైనాడు. ఓ గొంగడిబొంతా, ఓ ముంకి మెత్తా పచ్చిపడ్డాయి. ఆ రాత్రిని ఎట్లో నెట్టేయడానికి కలిం నిష్పపడ్డాడు. ఆ మసీదును గురించి ఓ అపహాస్యకవిత, మిర్జాను గురించి ఓ అధిక్షేపకవిత వ్రాసుకొన్నాడు. తెల్లవారుజామున గాని అతనికి నిద్ర పట్టలేదు మిర్జానో మరే ఎఫంగానోకాని మెత్తతోనూ ఆ గొంగడిని అతని బోపీనీ, పాపాసులనూ ఎత్తుకొని పోయినాడు. లేచిమానుకొని సరికి అన్నీ పోగొట్టు కోవడమే అతనికి దక్కింది. మసీదు నేలపై ఉన్న పేడ అబుకంతా అతని చుట్టినా పట్టింది.

మిర్జా మహమ్మద్ హాదీ రిస్వా

ఉద్రూవో జాన్ అదా

"ఎందుకట్లా స్వైరపంతాలో పడిపోయినానో; ఎందుకట్లాపట్టి వీడిస్తుండే రోజులు గడుపుతూ, అడివిలో అడివినిై తిరిగినానో నాకు తెలుసు; అయినా, నీ తాత్త్వికబుద్ధికి సరి పడేటట్లు చెప్పగలనా, మిత్రమా?"

ఆ నోటా ఆనోటా చెప్పుకొనే మాట. సానుల ఇండ్లలో పుట్టిన బాలికలకు తమ వ్యక్తిత్వాన్ని అభివృద్ధిచేసుకొనే వీలే ఉండదట. ఆ పరిసరాలలోఉన్న ఆ బాలికలు అపేక్షించేదంతా చెడునడలేనట. స్వైరవిహారాలు చూస్తూ, కాముక ప్రసంగాలు వింటూ వాళ్లు పెరుగుతారట. వాళ్లు ఎవరివైపు తిరిగి చూసినా—తల్లిగానీయండి, తోబుట్టువుగానీయండి—పతితలేనట. గౌరవమర్యాదలతో బతికే తల్లిదండ్రులకు జన్మించిన బాలికల సంగతి చూస్తే, అట్లాఉండదు. వాళ్లు లేచిపోయి చెడుదారిన పడ్డారనుకో, ఏ పరిస్థితిలోనూ మంతవ్యులు కాదు. వాళ్ళను గొర్రెలవలె కొని పారేస్తారు. మళ్ళా మాట్లాడితే చేరెడు నీళ్లుపోసి గొంతునైనా తడవ కుండానే వాళ్ళ తలలు చరచర కొనేస్తారు.

నన్ను వేశ్యావృత్తిలోకి దించిన పరిస్థితు లేవో చెప్పుకోకపోతే, లోకులు నేను గూడా అడ్డాదిడ్డాఇండ్లలో పెరిగిన దాన్నిగానే అనుకోవచ్చు. ఈడు ముడిరినా లగ్గునిశ్చయం వాయిదా పడిందేమో, అట్లా ఎప్పటికీ కుదరని ముహూర్తానికి తాళలేక కాలు జారిందేమో? ఎవనిమీదనో కన్నుబడి లేచిపోయిందేమో, వాడు విడిస్తే మరోడు అంటుకొన్నాడేమో, వాని తోనూ సరిపడక మరెవణ్ణో చూసుకొని కొని ఉండవచ్చు. అట్లా జారి జారి జారిణీ వృత్తిలోకి దిగజారి ఉండవచ్చు అని ఇట్లా ఎందరెన్నైనా అనుకోవడానికి వీలుంది నాగురించి. అట్లా లోకులు తీర్మానించుకోవడం మామూలే. వాళ్ళను నే ననగలిగిందేమీ లేదు. గౌరవమర్యాదల తో బతికిన వాళ్ళ భార్యలో, కూతుళ్లో ఎందరో పాడుకావడం నేనూ చూసినాను. వాళ్లు పతి

తలు కావడానికి దారితీసిన సంఘటనలు కూడా తెలుసు. మొదటిది. ఈడుకునచ్చిన కూతుళ్ళ పెండ్లిండ్లు వాయిదావేస్తూపోవడం తలదండ్రుల తప్పు. రెండోది: కన్యల కష్టానిష్టాలు విచారి చ కూడా పెండ్లిచేయడం, వధూవరుల వయస్సు, రూపు రేఖలూ ప్రకృతులూ సరిమానుకోకుండా తలదండ్రులు కన్యను ఎవడు దొరికితే వారికి అంటగట్టడం. కన్యమూత్రం ఏం చేయగలుగుతుంది? వాడితో సరిపడకపోతే వాణ్ణి విడిచి పారిపోతుంది. కన్యలకు మరో గుర్తకగూడా ప్రాప్తిస్తుంది. సువప్రాయంరోనే విధవలవు కాదు అది చుర్చుగమైచదశ. అప్పట్లం కలిసివస్తే మరొకణ్ణి వరించ గలుగుతారు. అట్లాకాకుండా చెడు అలవాట్లతో లోనైతిరా, బజారు పాలొకారు. కానీ కట్లాంటివేమీ నాకుతగలలేదు నేను పుట్టించేద్దుడేశ. పరిస్థితులు అనండి విధివ్రాత అనండి నన్ను అడివిపట్టించినాయి. చెడుదారి తప్ప మరో మార్గమే కనిపించలేను.

మా ఇంటికి కొంచెం దూరంలోనే ఉంటున్న దిలావర్ ఖాన్ దొంగలతో కలిసి తిరిగేవాడు. ఎన్నో ఏండ్లు అతని జీవితం లభో జైలులోనే గడిచింది నేను చెబుతూన్న ఈ కథ నాటికి అతను అప్పడప్పుడే జామీనుపై విడుదలై వచ్చినాడు.

మానాన్న అంటే సరి, దిలావర్ ఖాన్ కు మహా కష్టగా ఉండేది. ఫైజాబాద్ లో అతణ్ణి అరెస్టుచేసినప్పుడు అతని శీలం గురించి జరిగిన విచారణలో మావాడలో ఉంటున్న వాళ్ళు వెళ్ళవలసి వచ్చింది. అందులో మానాన్న కూడా ఒకడు. ఆయన రుజుమార్గంగా వెళ్ళేవాడు నిజాయితీనే నమ్మినవాడు. మహారాణి ప్రభుత్వంలోని అన్యాయాధిపతి పవిత్రమైన ఖురాన్ తలపైఉంచి “సరే జమిదార్ ఉన్నదున్నట్టు నిజం చెప్పు. దిలావర్ ఖాన్ ఎట్లాంటిమనిషి?” అని అడిగినాడు. తనకు తెలిసిన వాస్తవం చెప్పినాడు మానాన్న. ఆయన చెప్పినదాన్ని బట్టి అతణ్ణి జైలులో వేసినారు. అప్పటినుంచీ మానాన్న మీద అతను ద్వేషాన్ని పెంచుకొన్నాడు. జైలునుంచి బయటపడగానే పగతీర్చుకోవాలనుకొన్నాడు. మానాన్న మీదుండే పగ తీర్చుకోవడానికి ఓ పావురాలగుంపును తెచ్చాడు. మానాన్నదే ఒక పావురాన్ని పట్టేసినాడు. పట్టేసిన పావురాన్ని తిరిగి ఇస్తే పాపలా ఇస్తానన్నాడు మానాన్న. అర్ధరూపాయి ఇమ్మన్నాడతను.

ఒక సాయంత్రం, మానాన్న పనికివళ్ళి ఇంకా ఇంటికి రాకున్నాడు, నేను అట్లా బయటికి వెళ్ళినాను. దిలావర్ ఖాన్ ఓ చింతచెట్టుకింద నిలచి ఉన్నాడు.

“అమ్మీ! ఇబురా, మీనాన్న నాకు చెల్లించవలసిన పైకం చెల్లించినాడు. మీ పావురాన్ని తీసుకుపోదువురా” అన్నాడు. నాకు పల తగులుకుంటున్నట్టే. అతని ఇంటికి పోయినాను లోపలికి పోగానే తలుపేసి లోపలిపక్కగొళ్ళూ తగిలించినాడు. నేనేమో కేకలు వేస్తున్నాను. అతడో పాతరగ్గు తెచ్చి నోటినిండా కుక్కినాడు. ఓసెల్లాతో నా చేతులుకట్టేసి నేలమీద పొర్లించినాడు. దొడ్డితలుపు తెరిచి పీర్ సాహెబు అనే వ్యక్తిని విలచినాడు. ఇద్దరూ నన్ను ఎత్తి ఓ ఎద్దులబండిమీద ఎక్కించినారు. బండి కదులుతూ ఉంది. ఎద్దులు పరిగెత్తుతున్నాయి.

నాది నిస్సహాయస్థితి. దయ్యం పిడికిల్లో ఇరికిన గతి. దిలావర్ ఖాన్ మోకాళ్ళనందున ఇరికిపోయి ఊపిరిగూడా పీల్చుకోలేకపోతున్నాను. అతని చేతిలో రత్తిఉన్నది. రక్తం తిరిగిన గుడ్డతో హంతకునివలెనే చూస్తున్నాడు. నేను కట్టె గరచుకొని పోయినాను.

ములిసంఖ వెలుగులు మనక మనకగామారిపోతూ చుట్టూ చిమ్మచీకటి అలముకొన్నది. చల్లని దవగాలి జవ్వన కొడుతున్నది. రేకలు వారేసరికి నేను బిగ్గర కరచుకపోయి

చలిలో వణకిపోతున్నాను. నా కళ్ళవెంట వేడివేడిబొట్టు అదెప్పనిగా జారుతూ, రాలుతూ పోతున్నాయి. నేను ఇట్లా అనుకుంటున్నాను. “పల నుంచి తిరిగి ఇంటికి వచ్చి మానాన్న నాకోసం ఊరంతా గురిస్తాడు. మా అమ్మ అంతే ఒకవర పోయి ఎవరొట్టుకుంటుంది. చిన్న తమ్ముడేమో నా అవస్థ తెలుసుకోలేక ఆడుకుంటూ ఉంటాడు. ఒక రేమిటి, మామ, నాన్న, అన్న అందరూ ఒక రేమిటి, వంటిల్లా కల్లుయానత్రూ, అందరూ ఆహారాని నా కళ్ళముందు మెరుస్తున్నాయి. మాటిమాటికీ దిలావర్ ఖాన్ కత్తి అస్తుంటాడు. నన్ను బెప్పిస్తూ ఉంటాడు. ఎప్పుడు గుండెలో పొడుస్తాడో అని గజ గజలాదిపోతున్నాను. నాలోని కాస్త తెరుచుకొనే ఉన్నా, మాట పెగిలేటట్లులేదు. నా అవస్థలో నేనున్నాను. ఒక దిలావర్ ఖానూ, పీర్ సాహెబూ తెల్లవార్లూ ఏదో మాట్లాడుకుంటూ, ఎందుకో నవుంటూ సంతోషపడుతున్నారు. నన్నూ, నా తల్లిదండ్రులనూ అనరాని మాటలంటున్నాను.

“అసలు మొనగాని కొడుకే అయితేవానా పట్టినపగ పన్నెండేండ్ల తర్వాత అయినా తీర్చుకుంటాడంటారు. పీర్ ఖాయీ! చూడుమరి. ఆ మాటలు నేను నిజం చెసినాను. ఫలానా వాని కొడుకున్నాడే వాడట్లే కక్కస పడవలసిందే.” అన్నాడు దిలావర్ ఖాన్.

“నిజంగా నీవా సామెతను రుజువు చేశావు. నీవు జైలుకుపోయి పన్నెండేండ్లు అయిందనుకుంటాను. అంతేనా?”

“సరిగ్గా పన్నెండేండ్లు. ఖాయీ! లఖోన్ జైలులో ఎంత కష్టపడ్డా ననుకొన్నావు. పోనీ, అదంతా ఇప్పుడు వాడనుభవించి చూడనీ. ఎవరోజులు ఏడుస్తాడో ఏడ్వనీ. ఇంతైతే ఇది నా అదురుదెబ్బ. చివరకు వాణ్ణి చంపే తీరుతాను.

“అట్లా అనకు.”

“నన్నే మరుకుంటున్నావు. వాణ్ణి సక చంపకపోతే నేను నా తండ్రికే పుట్టలేదనుకో”

“నీవు అన్నమాట తప్పవని నాకు తెలుసు.”

“కాస్త ఆగు. చూడు ఏమవుతుందో?”

“మరి ఈ పిల్లదాన్ని ఏం చేస్తానుంటావు?” పీర్ సాహెబ్ అడిగాడు.

“చంపి మురుగుకాల్వలో పారేసి తెల్లారకముందే ఇల్లుచేరుకుంటాను.”

ఆ మాటను వినగానే నా కలం సమీపించిందని అనుకున్నాను. కన్నీళ్లెండి పోయినాయి. హఠాత్తుగా గుండె కలుక్కుమన్నది. అమ్మ, చేతులూ చల్ల బడ్డాయి. కాని ఆ రాక్షసునిముఖంలో కాసంత జాలిరేఖ గూడా కనిపించలేదు. జాలిసంగతి అట్టుంది. అతడు నా రొమ్ముమీద గట్టిగా పొడిచినాడు. మళ్ళీగుద్దినాడు. ఉండ చుట్టుకుపోయి నేను బండిమీదినించి పడినంత పని అయింది. చచ్చిపోయేందుకు వలె నా మెడ వాలిపోయింది.

“ఆ పిల్లను అట్లా చంపేసి, నాకిచ్చే డబ్బు లెట్లా ఇస్తావు?” పీర్ సాహెబ్ అడిగినాడు.

“నీ డబ్బులా! చిల్లిగవ్వ మిగలకుండా ఇచ్చేస్తాను.”

“ఎక్కడ తెస్తావు. నీ వింకేదో చేస్తావనుకొన్నా.”

“ఎక్కడా దొరకక పోతే, పావురాలమ్మేస్తాను.”

“... ..”

“మరో వనరు చెప్పనా?”

“చెప్పు.”

“అరే ముసిబీ, ఈ పిల్లదాన్ని ఎళ్లో తీసుకొని పోతాము. అమ్మేస్తాము.” చస్తా ననే భయంతో నా చెవులు దిమ్మెక్కినాయి. ఆమెట్లు సంభాషణ అంతా నాకు పీడకలలో కనిపించే గలభాలాగే ఉంది. పీర్ సాహెబ్ మాటలు మాత్రం విన్నాను. ఇతను నూరేండ్లు బతకనీ అనుకొన్నాను. కాని ఆ కసాయి ఏమిచేయ దలచినాడోకదా!

“సరే మంచిది. సమయమెట్లాస్తుందో చూతము. పదపద, పోనీ.”

“ఇక్కడ కాసే పాగుదాం. ఆచెట్టు కింద ఇంగలం కనిపిస్తుంది. హుక్కామీదికి ఓ నిప్పుకణం పట్టుకొస్తా.” పీర్ సాహెబ్ నిప్పుకణం తీసుకొని వచ్చేలోపలే దిలావర్ నా ప్రాణాలు తీసేసుకొంటాడేమో అని తనుకులాడు తున్నాను నఱుకు పట్టుకొన్నది. నాకు వెట్టెత్తినట్లయి లబలబ మొత్తుకొంటున్నాను. దిలావర్ ఖాన్ నా వైపుచూసి, రెచ్చిపోయి మొకం మీద ఒక్కటి జమిరినాడు. “నోరుముయ్, పిల్లముండా, కత్తి నూకుదునా”. ఆరుస్తున్నాడు. ఆదోబూతు.

పీర్ సాహెబ్ దూరమేమీ పోలేడు. “ఆఁ! అట్లా చేసేవుభాయీ!” ఎత్తినచెయ్యి దింపవద్దని దిలావర్ ఖాన్ తో అంటున్నాడు.

“సరే, మంచిది. నీవుపో, నిప్పైతే తీసుకరా” హామీ ఇచ్చినాడు దిలావర్ ఖాన్.

కొంచెం సేపయింది. పీర్ సాహెబ్ కొరకాసులు పట్టుకొనివచ్చినాడు. హుక్కా తయారుచేసినాడు. తన జతగానికి గూడా అందించినాడు. దిలావర్ ఖాన్ హుక్కాను ఒక్క బుక్కలాగుతున్నాడు.

“ఇది ఎంతకు పోతుందంటావు? బ్యారం ఎవరు చేయిస్తారో! మనం చిక్కుల్లో పడకుండా చూసుకోవలెగదా!”

“ముసిలోడా, అట్లా దిగులు పడతావేమిరా! మనలను పట్టేవాడెవ్వడూలేదు. ఎళ్లోలో ఇట్లాంటి బ్యారాలు జరగడం ఎప్పుడూ మామూలే. ఆ సంగతి నాకు వదీలిపెట్టు. ఆతతంగమంతా నేనే చూసుకొంటాను. మా ఆవిడ తమ్ముడు లేడూ, నీకు తెలుసా?”

“కరీం కదూ?”

“వాడే. వాని బతుకుదెరువే ఇది. అబ్బాయిలను అమ్మాయిలను తెక్కలేనంత మందిని తెచ్చినాడు, సొమ్ము చేసుకొన్నాడు.”

“అతను ఇప్పుడెక్కడుంటాడు?”

“ఎళ్లోలోనే, వాని అత్తగారిల్లు గోమతీనది అవతలికే ఉంది. అతడక్కడుండి తీరవలసిందే.”

“అబ్బాయిగాని, అమ్మాయిగాని, ఎంతవెలకు అమ్ముడుపోవచ్చు”? కొంతసేపైన తరవాత దిలావర్ ఖాన్ అడిగినాడు.

“వన్నెనూ వాసినీబట్టి”

“ఇదెంతకుపోతుందంటావు?”

“నూరు, అదృష్టముంటే నూటాయాభై”

“నీ నమ్మకం నీ కుండవచ్చుగాని భాయీ, దీనికి వన్నే, వాసీ ఏమీలేదు. దీనికి నూరైతే మహాఎక్కువ.”

“ప్రయత్నం చేసిచూస్తే తప్పేమిటి ? కాని దాన్ని చంపి నీవు ముక్కెగట్టుకొనేదే ముందని.”

రాత్రి అంతా ప్రయాణంచేసినాము. ఉరిశిక్షపడిన వాళ్ళకు నిద్రబాగా మంచు కొస్తుందని అంటారు. నాకట్లే వచ్చింది. మృత్యువు నామందే ఉన్నది. కాసేపటికి వాళ్ళు నిద్రపట్టినారు పీర్ సాహెబ్ కు నామీద జాలివేసింది. ఎడ్లగంతలు తీసి నామీద కప్పినాడు. ఎన్నోసార్లు లేచి చూసినాను. కాని కిసుక్కుమనకుండా ఉన్నాను. మొకంమీదనుంచి గంత తీసిఅట్లా చూసినాను. బండిలో నేనొక్కదాన్నే ఉన్నాను. ఓ రెక్కెత్తి అట్లా పక్కకు చూస్తే, బాధగా గుడిసెలు కనిపిస్తున్నాయి. ఓ కూరగాయలంగడి ఉన్నది.

దిలావర్ ఖాన్, పీర్ సాహెబ్ ఇద్దరూ ఏదో కొనుక్కొంటున్నారు. బండి విడిచి ఉంది. ఎడ్లు ఓ మర్రిచెట్టుకింద మేస్తున్నాయి. కొంతమంది ఊరివాళ్ళ మంటచుట్టూ కూచోని చేతులు కాపుకొంటున్నారు. ఓ చిమ్మీలోంచి పొగవెళ్లుతున్నది. పీర్ సాహెబ్ వచ్చి తలాయించిన శనగలు కొన్ని నాకిచ్చినాడు. రాత్రంతా ఉపాసమే. కడుపులో నకనకకలాడుతున్నది. ఎంతో ఆదుర్దాగా వాటిని నోట్లో పోసుకొన్నాను. ఓ జెగ్గనిండా నీళ్ళు ఆతనేతెచ్చి ఇచ్చినాడు. కొన్ని గుటకలు తాగికిమ్మనకుండా చతికిలాబడ్డాను.

బాగా అలసట తీర్చుకొన్న తరవాత పీర్ సాహెబ్ లేచి ఎడ్లను మేకొల్పివాడు దిలావర్ ఖాన్ తన హుక్కా నింపుకొని నా పక్కనేవచ్చి కూచొన్నాడు. సా బాచూనే ఉన్నాం. ఆనాడు నా గురించి అంతకక్ష పట్టినట్టులేదు. కత్తి ఆడిస్తూ చూపలేదు. అబ్బలి కరవలేదు. గద్దించలేదు. తోవ పొడుగునా అక్కడక్కడ వాళ్ళు ఆగుతారు, హుక్కాలు నింపుకొంటారు. సరసాలాడుకొంటారు. ఉండిఉండి తిట్టుకొంటారు. చొక్కా చేతులుపైకి ఎక్కిస్తారు. నడుములు బిగిస్తారు. కిందకి దుముకుతారు. ఏదో సమాధానపడతారు. జగడం ముగుస్తుంది. ఎంతస్నేహంగా మాట్లాడుకొంటారంటే, ఇద్దరిమధ్యా రవంత పోరపొచ్చెం గూడా లేనట్లే ఉంటుంది. “మనం విడిపోయే సమస్య ఎట్లా వస్తుందంటావు ?” ఒక డడుగుతాడు.

“ఏమైనాసరే, అదిరాదు” జవాబిట్లుంటుంది.

“సరే మంచిది. పోయిన సంగతి పోనీ.”

“పోనీతే పోయిందేదో పోనీ.”

అవిద్ హుసేన్

నేటి హిందూస్థానీ ముసల్మాను

హిందూదేశపు ముసల్మానులు పూర్వం ఎట్లా ఉండిరి ? ఇప్పుడెట్లా ఉన్నారు ? ముందెట్లా ఉండగలరు ? అనేవరకే ఈ పుస్తకంలోని చర్చ పరిమితమైంది. అపేక్షించిందంతా వాళ్ళు అచ్చంగా చేస్తారని, అరకొన్నట్లే మారి తీరుతారని సాహసించి చెప్పడం కుదరని పని. మనిషి-పురాణజోస్యాలనుంచి చరితాత్మకమైన జోస్యాలు చెప్పగలిగిదాకా-భవిష్యత్తులోకి తొంగిచూడగలిగే తెలిస్కోపులు తయారుచేసుకొన్నాడు. అధిదులో షి ఒకటి ఈ చీకట్లో వెలుగుదారి వేసేటందుకు పనికిరాల్లేదు మరీ,

“దేవుడువేసిన ముసుగు తొలగించడానికి మన పశంకాదు.”

వచ్చిన చిక్నేమిటంటే : మూలసికంగా, ఆధ్యాత్మికంగా కొన్నియుగాలపాటు తపించికూడా మనిషి తన హేతుబుద్ధిని కొంతవరకైనా ఆదుపుచేపెట్టే అనుభవం సంపాదించలేదు. ఎప్పుడు సాధనబుజేసి చూసినా వనిషికామన అగుపులోకి రాకేలేదు. అసలు పితృలాటకం ఏమంటే : సాధ్యాలమీదికంటే అసాధ్యాలమీది మోజుకోసమే ఈ కామన విశేషంగా పనిచేస్తుంది! భూతకాలాన్నీ వర్తమానకాలాన్నీ గురించి తెలుసుకోవడంకంటే భవిష్యత్తును అధ్యయనం చేసేకోసమే కోరిక తొలుతుకొనిపోతున్నది.

హిందూదేశపు ముసల్మానుల భావిజీవితాన్నీ, ఆశలనూ రేఖామాత్రంగానైనా గ్రహించడానికి, గ్రహింపజేయడానికి ఈ రచయిత కోరిక నిర్విరామంగా వెనగలాడుతున్నది. నిద్రలో పినహా ఈ రచయితకు చేతనాచేతన స్థితిలో ఉదయించే ఆదుర్దానంతా హేతుబుద్ధి పర్యవేక్షిస్తుండేది హేతుబుద్ధి వైదొలగినప్పుడు ఆ ఆదుర్దా-ఖైదీ లేచి చేతన ఉండేగదిని తట్టడం, ఎటూ చొరరాని ఆగది అదృష్టంకొద్దీ ఓసారి తలుపు తెరిచి ఉండడం, ఆ ‘ఖైదీ’ కలరూపంలో ఆ గదిలోకి ప్రవేశించడం ఈ రచయిత ఊహాచిత్రాన్ని ఆక్రమించడం జరిగింది. హఠాత్తుగా భావోద్రిక్తుడైన రచయితకు కాలవేగం వెనక్కి మళ్ళినట్లుఅయి, గతంలోకి చొరబడి ఊహను ప్రభావింపజేస్తూన్న భవిష్యత్తు ఓ పుస్తకమే అయి, తనను చదివిస్తున్నట్లు అనిపించింది. అతను ఎంతో అప్యాయంగా చదివి జ్ఞాపకం పెట్టుకొన్నది. మేల్కొన్నప్పుడు మెదిలిన జ్ఞాపకాలను వ్రాసేకెక్కించి చూపే పరిచయమిది. రచయిత రచించిన స్ఫూర్తితోనే పీటిని చదివి చూద్దాం.

20వ శతాబ్దిలోఉన్న హిందూదేశపు ముసల్మాను హృదయం విచిత్రమైన భావ సంచారానికి గురికయింది. జీవితాన్ని మూడు గోళాలతో చూసి మతసామాజిక జీవితం, జాతీయజీవితం, అంతర్జాతీయ జీవితం అని మూడుపేర్లు పెట్టుకొన్నాడు. ఈ మూడుగోళాల చుట్టూ వంతు పట్టి తిరుగుతున్నాడు. వీటిచుట్టే తిరిగి జీవితాన్ని విసియోగిస్తే ‘జీవితానికి ప్రాముఖ్యమైన విలువలుగల కేంద్రాన్ని దర్శిస్తానని విశ్వసిస్తున్నాడు. కాని కైవారం అంతునుంచి కేంద్రాన్ని చేరుకోవడంకంటే కేంద్రంనుంచి బయటదేరి కైవారానికి చేరుకోవడమే సులభతరమని అన్న పమాణ నాక్యాన్ని చురిచినాడు. మరోరకంగా చూస్తే విభిన్న గోళాలకు ఒక సమష్టి కేంద్రాన్ని కనుక్కోవడం బొత్తిగా అసాధ్యమేమరి. అన్వేషణలో ఏమీ కనిపించని పొగమంచులోకి తొంగిచూడడమే దక్కింది. ఎంత విషాదమంటే : ఆ పొగమంచే ప్రకాశమని అనుకొన్నాడు. దాన్నే పట్టుదలతో చూస్తున్నాడు. తనలోఉన్న ప్రకాశాన్ని చూచే ప్రయత్నం అసలు చేయనేలేదు. దానికోసం తపించే మాచేలేదు. అతనిలో బుద్ధి పూర్వకంగానే ఏర్పడ్డ ఈ అజ్ఞానం ఎంతవరకు పాదుకొనిపోయిందంటే, దాన్ని తొలగించడం మానవశక్తికి మించినపని అయింది. దివ్యశక్తి సహాయమే అవసరమైంది.

దివ్యశక్తి సోకింది. హిందూదేశపు ముసల్మాను అంతర్ముఖుడైనాడు. లేజస్సును దర్శించినాడు. ఆ లేజస్సులోనే సత్యాన్ని, వాస్తవికతను కనుగొన్నాడు. భగవానుని దర్శించినాడు. అంటే పవిత్రమైన ఆమూర్తి అతనికి ప్రత్యక్షమైందని కాదు. అది సాధ్యమయ్యేది కూడా కాదు. ఎందుకంటే అతని భౌతిక నేత్రం ఆ పవిత్ర లేజస్సును

దర్శించడానికి సమర్థమైంది కాదు. జీవితపు ముసకలెల గుండా ప్రతి ఫలితాన్ని కాశ్వత విలువతో కేవలం ఆ మూర్తి మహాత్మాలు మాత్రమే కనుక్కోజాలినాడు. సత్యం, శివం, సుందరం, ధర్మం, పరమవిజ్ఞానం, నిత్యం, ప్రేమ, విజ్ఞానం వీటి పొలపులు గ్రహించగలిగినాడు. నిరంజనమైన ఉత్పత్తిలో దర్శించగలిగే ఈ మహాత్మ్యాలను ఈ కాశ్వత విలువలకు మాసి అతడు భక్తి ప్రపత్తులలో ప్రణమిల్లినాడు. వాటిని ధ్యానించినప్పుడు అతని ఆత్మ అంతా ప్రేమమయమైంది. ఈ అనుభవంతో అతడు ఆచరణ రూపమైన దాహిక విశ్వాసాన్ని మలచుకొన్నాడు. అతనికి వారసత్వంగా సక్రమించిన జీవితమన్నా, పిశ్వాసశీలమన్నా అదే.

ఇదిట్లా కావడానికి ముందు రెండు ప్రశ్నలు ఉదయించినాయి. అవి అతణ్ణి పూర్తిగా జాగ్రదవస్థలోకి తీసుకరాల్సింది. అంతరాత్మలోనుంచి గానీ నిరంతరమూ అవి గీపెడుతూ అతని శాంతిని భంగపరుస్తున్నట్లున్న సంస్కందన అతనిలో ఉంది. ఈ విశాల సృష్టికి కారణ మేమిటి? తానట్లా రూపొందిన ఉద్దేశమేమిటి? అనేవి అతనిలో ఉదయించిన ప్రశ్నలు. (అతడు భగవద్విశ్వాసంలో పడి నూతన జీవితాన్ని, శక్తిని ఎప్పుడు పొందినాడనే సమస్య సాక్షాత్ వికంగానే పరిష్కారమైందనుకోండి) మొదటి ప్రశ్నకు అతనికి లభించిన సమాధానమేమీ లేదు. ఆ ప్రశ్న అతణ్ణి చేయగలిగిందేమీ లేదు కనుక తనకు తానే ప్రతిపత్తింది. సర్వజ్ఞుడైన భగవంతుడే విశ్వాన్ని సృష్టించినాడనే భావంతో సరిపెట్ట కొన్నాడు. తాను పుట్టింది ఎందుకు అనే రెండో ప్రశ్నకు మాత్రం సంతృప్తికరమైన సమాధానమే లభించింది. ఆ ప్రశ్న ఉదయించిన తర్వాత అంతరాంతరాల్లోంచే అతనికి తెలిసిందేమిటంటే తనచూట్టూ ఆవరించిన ప్రకృతిలో తానేమిటో శక్తివంచన లేకుండా తెలుసుకొనేటందుకే తనలో పరిపూర్ణ ఆదర్శాల మాత్రంలో పొదిగిన విలువలను గ్రహించడానికే మానవసృష్టి జరిగిందని తెలుసుకొన్నాడు. సత్యాన్ని తెలుసుకొని సమాధానపరాయణుడై, సౌందర్యగుణ గ్రహణంచేస్తూ దాన్నే సృష్టిస్తూ, ధర్మపథంలో నడుస్తూ అట్లాంటి విలువలనే ప్రవచిస్తూ ఉండడమే తన జీవిత ధర్మమని గ్రహించినాడు. జ్ఞానస్వరూపాన్ని, సంపదనూ అర్జించేటందుకు అతడు ప్రబోధితుడైనాడు. జ్ఞానోద్దేశం సత్యవర్తనను గౌరవించేటందుకేనని, అధికారం ధర్మాన్ని ప్రేమనూ గౌరవించేటందుకేనని, సంపదలు భగవంతుని (సృష్టిలోని జీవరాసుల) సేవలకు వినియోగం చేసేటందుకేనని ఉన్నవరకు కూడా తెలుసుకొన్నాడు.

తపస్సు ఫలితంగా నూతనంగా, ఆవిర్భవించిన ఆదృశ్యవృత్తిలో, ఆ అంతర్ముఖతలో, అనిశ్చయంలో, ఆ స్ఫూర్తిలో వాస్తవికతకు కేంద్రంగా ఉన్న అంశాన్ని పొడగించూ కష్టాలకూ కడగండ్లకూ అతీతమైన ఓ జీవితాన్ని దర్శించి దాన్నే అనుగమించే ధైర్యాన్ని తెచ్చుకొన్నాడు. అతని భౌతిక నేత్రానికి మూడు సమాధి చక్రాలు కనిపించినవి: మతవర్గానికి ప్రాతినిధ్యం వహించే అట్టడుగు జీవితం, జాతీయ పరమైన మధ్య జీవితం, అంతర్జాతీయ సంబంధమైన బాహ్య జీవితం కాని అట్టడుగు భాగం, మధ్య భాగం ఆ రెండూ అచ్చంగా భావాత్మకాలుగానే ఉన్నా ఆచరణోద్దేశ్యానికి ప్రతీకలుగా ఉన్నాయని అతని అంతర్వాణి (దివ్యవాక్కు) నొక్కి చెప్పింది: తనతోటి వారితో అంటిపెట్టుకొని ఉండి జీవితాంతం వారితోపాటు భాగస్వామిగా ఉండడానికి ఘనపరమైన జీవితం.

తాకికరంగంలో భాగస్వామిగా నిలబడడానికి జాతీయ జీవితం, వ్యక్తిగతంగా చేతనైనంత పొత్తు కూడడానికి ఆంతర్జాతీయ జీవితం. బాహ్యచక్రంలో పరిస్ఫుటంగా కనిపించే సమస్త మానవ జాతి భగవంతుని ఉటుంబమై అందరూ అందులో సజాతి సోదరులుగా ఉండేది) వాస్తవంగా నిలిచేది.

ఇది మామూలు సంగతే అన్నట్లు బాహుటంగా కనిపిస్తున్నదే కాని ఇది హిందూ దేశపు ఓస్టిం మానసికాన్ని జీవితధ్యేయాన్ని పూర్తిగా మార్చేసింది. వివిధ మతద్వర్ష భాలన్నీ ఒకే సత్యపూర్ణమైన ధర్మంతో లీనమైనట్లు వివిధ సంస్కృతుల పేరనిలిచిన అడ్డు గోడలు కూలినట్లు అతడు భావించినాడు. మానవ సంస్కృతి ఒకటే అని దిగ్దేశ, ప్రాంత, ప్రదేశభేదాలు లేని ఉన్నతోన్నతమైన విలువలన్నీ అందులోనే ప్రతిఫలిస్తున్నాయని అతడు నియతిగా భావించినాడు. అతని నిజాయితీ, జ్ఞానతృప్తి విశ్వసంస్కృతిలోని విలువలనన్నిటిని ఆకర్షించినాయి. కాపరిని చూసిన గొర్రెలు తటాకన మందలో వచ్చి కలిసినట్లే శాస్త్ర జ్ఞానమూ, శాస్త్రీయ వైఖరి అతనిలో కలిసినాయి. ఎడబాసిన సోదరులు వచ్చి కౌగి లించుకొన్నట్లే ప్రజాస్వామ్య భావనతో కూడిన స్వాతంత్ర్యము, సమానత్వము ఆత్రు పడుతూ వచ్చి అతణ్ణి చేరినాయి. కొన్ని తరాలనుంచి వేచిచూస్తున్నట్లు సాంఘిక న్యాయ సంబంధమైన నిజమైన ఉత్సుకత అతణ్ణి స్వాగతించింది. ఎంతో కాలం తర్వాత తమకు తగిన స్థానం కల్పించే యజమాని దొరికినాడన్నట్లు సాంకేతికత, దాని ఉత్పత్తులు అమాంతంవచ్చి అతని కాళ్ళపై ఒరిగినాయి. శిశువులు శిష్యగురువును సమీపించినట్లే లలిత కళలూ, వాటి సృజన క్రియాకలాపాలూ ఒక వంక సిగ్గుపడుతు, ఒకవంక జంకుతూ అతణ్ణి ఆశ్రయించినాయి. ఎంతోకాలం అతను ప్రయత్నించినా లభించని అధికారం దాని వికృత రూపాన్ని విడిచి వదిలివేస్తే. మానవ సేవానుభవ పరాయణమై దానంతకదే వచ్చి అతణ్ణి చేరింది. ఒక్కమాటలో చెప్పవలసినదే మహోత్తమమైన విలువలన్నీ-ఇందాకా అతడు దూరంగా చూసినవి కొన్ని, అతణ్ణి దూరంగా చూసినవి కొన్ని - గుమిగూడి ఆస్తికతాల్లిప్రములైన సమరసభావంతో అతనిలో నిలిచి అతని వినూత్న మహమ్మదీయ మూర్తిమత్వాన్ని రూపొందించినాయి.

ఇప్పుడు వాస్తవమైన లక్ష్యాలు : భగవద్భక్తి, సత్య ప్రచారము ఈ రెండే అని అతడు విశ్వసించినాడు. కాని 20 వ శతాబ్ది మధ్యభాగంలోని చీకటి మడియంలో, నిరాశలో ఉండి చూసిన దానికంటే అతనిభక్తి భావన ఇప్పుడింకా విశాల పరిధిలో పడ్డది. అప్పటి భక్తిభావన కేవలం నిరంతర ప్రార్థనవరకే పరిమితమై ఉండేది. ఇప్పుడది ప్రార్థనతో ప్రారంభమై భగవన్నహిమను విశాల విశ్వావిధులవెంట చాచేదాకా విస్తృతమైంది. ఇప్పుడతని "తక్కిర్" (భగవన్నహిమను చాచేకార్యకలాపం) కేవలం రాజకీయ నినాదంగా కాక అతని జీవితానికి ప్రాణవాయువై ఉంది. దాన్ని ఇప్పుడు కేవలం తన ప్రత్యర్థులను జడిపించటం కోసంగాని తన భయాన్ని పోగొట్టుకొనేటందుకుగాని అతడు ఉపయోగించడం లేదు. తన ధైర్యాన్ని పుంజుకోవడానికి, ఇతరులను గూడా ధైర్యవంతులను చేయడానికి భక్తి ప్రతిపత్తులతో సర్వ శక్తిమంతుడైన భగవంతుని మహాత్మాన్ని అతడు చాటుతున్నాడు. సత్యం, సద్వర్తన, ధర్మం, సౌందర్యం, ప్రేమవంటి శాశ్వతమైన నైతిక విలువలను ఆకళింపు చేసుకొన్న అతని భక్తిభావన నేడు విశాలమైన పరిధిలో ఉంది. ఈ విలువలన్నీ అతడు తనతో

పాటు తన సమాజానికి, జాతికి, ఇంకా ముందుకు వెళ్ళి మారవాళి కంతకూ అందిస్తున్నాడు. వ్యక్తి, సమాజం, జాతి, విశాలమానవత అన్నింటికీ దివ్యత్వమే మాతృక అని భావిస్తున్నాడు. అత్యున్నతస్థాయిలు పెంపొంది తోటి మానవుని సేవతోనే మానవుని మూర్తిమత్వపు పరిణత ఉందని గుర్తిస్తున్నాడు. విద్య విజ్ఞానం, మర్గదర్శకమైన ధార్మిక సంస్కరణ, రాజీయ సంస్కరణ, సౌందర్య సృష్టి, ఆర్థిక ఉత్పత్తి ఇట్లాంటివి మానవ సేవకు ఉపయుక్తమైనవి ఏమీ చేపట్టినా ప్రాపంచిక జీవన లక్ష్యం ఒకటేనని; సమాజంలో, జాతిలో, సంపూర్ణ మానవాళిలో పరస్పరం ప్రతిబింబించుకొనే తత్త్వం ఉన్నదని వీటిని భేదపరచి చూడడం ఆసాధ్యమని గుర్తిస్తున్నాడు. పైగాటిలో ఏ ఒక్కదాన్ని ఉద్ధరించినా రెండోదాని ప్రగతి కలిసి వస్తుందిగదా! అందుకే భారతీయుడైన మహమ్మదీయుడు తన శాశ్వతకృతలా భగవదర్పితముగా చేసే సేవ భేదభావం లేకుండా సృష్టికి బోహదం చేస్తూ ఉంది.

అతని 'ఐబ్లిక్' (సత్యప్రచారం) కూడా 'ఇబ్రాహీ' (భగవద్భావం) వలెనే మారింది. మహమ్మదీయధర్మపరమైన విలువలను అతడు విశ్వజనీనమైన శాస్త్రీయ భాషలో హేతుమతి, నీతి వీటిద్వారా అందిస్తున్నాడు. కొందరు ఈ విలువలద్వారా మహమ్మదీయ విశ్వాసాన్ని అరమరలేకుండా గ్రహిస్తున్నారు. తదితరులు, తమ తమ సాంప్రదాయకమైన విశ్వాసాలకు అంటిపెట్టుకొని ఉన్నవారు ఈ విలువలను గ్రహించి తమ విశ్వాసాల మేరకు మరింత నియంతితో పట్టుదలతో, వ్యవహరిస్తున్నారు. క్రియాశీలరైన ముస్లింలు ఏ మతశాఖకు చెందిన వారైనాసరే, తాకిక సిద్ధాంతరీత్య ఏ నిష్ఠను అనుసరించే వారైనాసరే మౌలికమైన విలువలను గ్రహించి ఆచరించేవారైతే సరి వారినందరినీ భారతీయుడైన మహమ్మదీయుడు గుర్తిస్తాడు. జీవిత పోరాటంలో వారిందరినీ తన సహచరులుగా చేసుకొంటాడు దేశప్రగతికి సంబంధించిన కార్యకలాపాలలో వారందరితో తాను బుజం బుజం కలిపి నిలుస్తాడు. ప్రాపంచిక స్థాయిలో న్యాయ, సామాజిక, ఆర్థిక రంగాలలో ప్రేమధర్మాన్ని సాధిస్తాడు.

20వ శతాబ్ది మధ్యభాగంలో ధర్మాధర్మాలకు కలిగిన పోరాటంలో పాల్గొని తన సహచరుల సహాయంతో ఇతడు గణనీయమైన విజయాన్ని సాధించినాడు. భారతదేశంలో శ్రేయోరాజ్యస్థాపనను ఆశించి ఒక నియతమైన ఆర్థికవిధానాన్ని స్థాపించడంలో నేమి; ఆర్థికమైన పోటీలో లోపాయకారీ తనాన్ని తనిఖీ చేయడంలోనేమి; అమాయకతనూ, అజ్ఞానాంధకారాన్ని తనదేశంనుంచి పారదోలడంలోనేమి; అనైక్యతను ప్రోత్సహించే ప్రాంతీయభాషా-మతవర్గ శక్తులను ఓడించి భారతదేశాన్ని ఒక సమైక్యజాతిగాచేసి జాతీయ రాజ్యాల కుటుంబంలో సుఖసంతోషాలతో మెలిగే సభ్యదేశంగా రూపొందించడంలో నేమి తన పాత్రను బాగా నిర్వహించినాడు. ఏకాధికారానికి, పెట్టుబడిదారీ ప్రజాస్వామ్యానికి మధ్య ఆధిరాజ్య, నాస్తిక రాజ్య, సోషలిస్టురాజ్యాలకు మధ్య అణుయుద్ధం పెరిగిపడేతరుణంలో ఇతడు తన అమూల్యమైన సేవలను అందించి ఆ ప్రమాదాన్ని తప్పించడమే కాకుండా వివిధ విధానాలను అనుసరించుపోయే ఆయారాజ్యాలమధ్య సన్నిహిత సంబంధం చేకూర్చి తన హితమిత నీతిని నిరూపించినాడు. ప్రజాస్వామ్యం ప్రసాదించిన స్వాతంత్ర్యము ఆర్థిక అసమానత్వానికి లోబడి చిక్కిపోయినప్పుడు, స్వాతంత్ర్య రుచిని కోట్లాది ప్రజలు అనుభవించలేని స్థితిలో ఉన్నప్పుడు ఇతడు సత్యసందేశాన్ని అందివ్వడానికి మొదటి పథునలో కేవలం నిలిచినాడు. ఘనవ

జీవనానికి కావలసింది కేవలం పొట్టపూర్తితక్కువ మూత్రమే కాదని, అతని జీవనాడిని కదలించేది స్వతంత్రమైన చైతన్యమే అని; అతని గుండెకువేడి, అత్మకు సత్తాకలిగించేది ధార్మికానందమే అని చెప్పి సోషలిస్టులకు ఆత్మవిమర్శ కలగజేసినాడు.

ఇప్పటి భారతీయ మహమ్మదీయుని విశాలగృహ పరిసరాలు ప్రపంచమే అయినా ఆ పరిసరాలలో వైభవోపేతమైన ఉద్యానంవంటి భారతదేశంలోనే అతడు నివసిస్తూ, పదులు అసూయపడేటట్లుగా దాని పచ్చదనాన్ని పరిపోషిస్తూ తన రక్తమూ చెమటలూ ధారపోస్తున్నాడు. అతడు జీవించినా, మరణించినా స్వదేశీయ విదేశీయభేదం లేకుండా మిత్రులసాదర సాంఘికీకరణను పొందతూనే ఉన్నాడు. సంతుష్టి, అసంతుష్టి, సంభ్రమం, విశ్వాసం ఇవి కలగావుల గమై ఏర్పడ్డ ఒక మిశ్రభావంతో అతడు తనసృష్టి కర్తవద్దకు పోతాడు :—తన సాధ్యమైనంత తాను చేసినాడని సంతుష్టి, ఆశించింది చేయలేకపోయినాడని అసంతుష్టి, పరలోకంలో తనకేమి సంభవస్తుందో అని సంభ్రమం, పరిమితమైన తనశక్తి కారణంగా సంభవించిన లోపాలను దయాపూర్ణుడైన భగవంతుడు ఊహిస్తాడని విశ్వాసము. అతడు నిష్క్రమించిన తర్వాత వాతావరణమంతా ఒక కవి అన్నట్టే అదే శబ్దాలతో ప్రతిధ్వనించనుంది “అతని ఆత్మ ఎంత ఉల్లాసకరమైంది ఎంత స్వతంత్రమైంది : అతనికి భగవదాశీర్వాదం లభించినది.”

మీర్ పద్యం

ఋతువు మారెనని వగలగాలి ఈలవేసి చెప్పింది,
బుల్ బుల్ కుసుమపొదకు వారి కొసరికొసరి పాడుతుంది.
ధార్మిక సంస్కరణా ? బలిఅయితవి పాత నమ్మకాలు,
కొత్తది 'కాబా' దర్శించండి తెల్ల విగ్రహాలు !
ఎవరు కిమ్మనరు ఈ మార్పులలో ఏమి అబ్బురాలు !
తామంతా తమకు జన్మనిచ్చిన తంబురాస్వరాలు.
విప్లవమిది ఆకృర్ ! ఎందుకు గుండె బాదుకొంటావు ?
మాడిన కాలం, నేనుండను మరి నీవు ఉండబోవు.
ఆకృర్ పై పోలీసులకే ఫిర్యాదులు చేస్తారు,
ఈ యుగాన గూడా నమాజు చేస్తాడని చెప్తారు ?
ముస్లిం బతుకా ఇది ? అబ్బా, అడుగడుగుకు ఓబాకు,
దేవుని ప్రసాదమే, అయినా తాగనివ్వడా షేఖు !
ఆయుధాలను ధరించడానికా అసలు పీలులేదు,
తుర్కీశత్రువులను ఎదిరించే శక్తి మనకులేదు.
గుండెబద్ధలైపోయేదాకా మోషిస్తామంతే,
ఇటలీ తుపాకి దవనెక్కాలని శపిస్తాము అంతే.
అతిగ ఆకేకా ? దూరదూర కోణాల్లో మూగ్గింది,
కాలేజీ పిలుపేమో దగ్గరదగ్గర రమ్మింది.

పూవు జీవితం ఎంతకాలమని సవాలు వచ్చింది,
 మొగ్గకు తెలిసిందేమోమరి పొరపొరగా నవ్వింది
 స ధ్వలు పడగా గుడిసెలోన ఓ ప్రమిద మిలుకుమంగ,
 అణగిపణగి చికాకుపడి నాగుండె కలుకుమంది.
 వియోగవేదనలనే సంయోగబాధ మసిలింది,
 గాఢవాచ గజిబిబి పాలయ్యి సమాధికి పోతుంది .
 పరిసరమంతా ! పవచమంతా భ్రమకు లోనమంది,
 మన ఊహను గీపెట్టుతున్నదే ఈడమిగులుతుంది
 ప్రణయం ప్రారంభంలోనే సలసల కాగిందింది,
 బూడిద బుగ్గై మిగిలితిని ప్రణయ పరిణామమా ఇది ?
 అల్పంవలె కనిపించే ఢిల్లీ బజార్ల అపురూపం,
 చూచేదంతా పూర్ణభావనకు అమరే ప్రతిరూపం.
 నాదైన్యంలో లోతుచూచి ఆశ్చర్యపడకుమోయి !
 బతుకువారిలో గతుకులు తప్పని గతి ఇట్టేనోయి.
 పేద ఆశలకు తికమకతీరదు జీవితపర్యంతం,
 నీ వెడబాసిన పుణ్యం నేనెడయ్యిన ఏకాంతం.
 అదేమిటో ? బులిపించిందీ తోటో ! బుల్ బుల్ పాటో !
 జీవిత కాలం ఎంత వేగిరంగా నడిపింది ? ఎటో ?

అంగ్లానువాదం : ఎం. సాదిఖ్

వర్షాకాలం

తాగు, తాగు,

తనువు మరిచి ఊగూగు :

జడలు విచ్చుకొని మబ్బులు దిక్పక్రంచాయన వేలాడినవి;

చుట్టూమట్టూ, రోదసినిండా చీకట్లే దిగగమ్మినవి.

తాగు...

తలలపై తొగరు పాగాలూ,

కలకల లాడే మొగాలూ,

పూవుమీది మంచుబొట్టవలె

చిటిపొటి చినుకుల మొగాలు చూసి

తాగు...

శ్రావణ మాసపు కాశరాతులూ

కత్తిమెరుపుతో తళక్కుమన్నవి ;

చుక్కలతోనే పోటీపడుతూ

మిణుగుర్లు మిలుకు మిలుక్కు మన్నవి

తాగు...

గడగడ ఉరుముకు ప్రియురాలు

ప్రియుని కౌగిట్లోనే అతుక్కున్నది,

ఇంటి కప్పుమూలి లప్పుమన్నది,

ఎఫరికేకనో గతుక్కుమన్నది,

తాగు...

పటపట బోట్లకు మెరిసేముఖాలు పసందుగా మెరిసినవి ;
 జిలజిల రాలేచినుకులు వక్కిలిగింకలు పెడుతున్నవి ;
 చివికిన కప్పు, గుడిసెల్లో చిటపొట పొటుకు, దోవాటం ;
 కొండ నడుముచుట్టూ ఆకుకొనే పసిక ఆలల దోవాటం. తాగు...

ధారలగట్టి కురిసే వర్షం వరదలు గట్టిస్తుంది ,
 పశువులనూ, పక్షులనూ కలిపి స్నానం చేయిస్తుంది.
 కప్పులు గరగరగరవాగంగా, కీచరాళ్ళు కీచకీచమనగా,
 కొరకొరమని రెక్కలు ఝాషిస్తూ కొంగలు నింగికి బారుగట్టినవి ;
 కోకిలదే, పిచ్చుకదే పాట ;
 మత్తెక్కిన నెమలిది ఆ ఆట. తాగు...

అంగ్లానువాదం : ఎం. సాదిఖ్

హాళీ

తీయతీయగా అడుగులువేస్తూ,
 ముఖం మీది పర్దా తొలగిస్తూ,
 తొంగి తొంగి అది చూసిందిపుడే
 మన ఎదలను కలపాలీ
 రసకేళి హాళీ

కంజీరల్లో కైపు దాచుతూ,
 మంజీరాల్లో లయలు చూపుతూ,
 పొంగే ఎదపై నిశ్వాసిస్తూ
 అది కదలగనే అందరు కదిలిరి,
 వీధివీధి ఆదాలీ
 రసకేళి హాళీ

హాళీచెలి చూపుల బెళుకుల్లో,
 పడుచు సఖుల చూపుల తళుకుల్లో,
 కుంకుమ పళ్ళాలు కుమ్మరిస్తూ
 గంగాళాల్లో రంగు కలుపుతూ
 ఊరంతా పాడాలీ
 రసకేళి హాళీ

చెలి హాళీ నృత్యం చూస్తుంటూ,
 దాని అడుగుతో దరువేస్తుంటూ
 చిన్న పెద్ద గుంపులు గడుతూ
 ఈలలువేస్తూ, కేకలు పెడుతూ
 తననన నననన తంజురాలతో
 జుకజుం జుకజుం జుమిడికలతో

అడుగు అడుగు గజ్జెల గలగలతో
పెటపెటపెట తప్పెట్ట కొట్టతో
దినమంతా అడాలీ
రసకేశీ హోశీ.

అంగ్లానువాదం : ఎం. సాదిఖ్

జె. ఎల్. కార్

గాలిబ్ వ్యాఖ్య

కొత్తగా ప్రవేశిస్తున్నారా జీవితంలో ?
ఇదో కోరికల పండుగ జాగ్రత్త.
తాగుడులో నాట్యంలో తన్మయులవుతూన్న
మీరంతా జాగ్రత్త, మీకు కళ్ళుంటే చూసుకోండి
మీకు చెవులు గనక ఉంటే నామాట కాస్త పట్టించుకోండి

* * *
హేతువుకూ, విశ్వాసానికీ బద్ధశత్రువు సాకీ ;
నీ ఉరువు బరువులనూ ఆధిక్యాన్నీ దోచేసుకుంటుంది.
నిన్నరాత్రి, తోట పూలబరువులతో, గుబా
శింపులతో బాగా విచ్చుకొన్నది.
వీణమెట్ల స్వరాల్లో ఉబికే సంగీతానికి
పరవశించిన సాకీ - కండ్ల పండగగా,
చెవుల పండగగా - అది ఆడిందే ఆట,
పాడిందే పాట.

* * *
కానీ, మీ ఉదయం ఆ సంగీతం సంబరం ఏదీ ?
ఆ ఉబలాటం అంతా ఏమైనట్టు ?
తోట ఎడారిగా మారిపోయింది,
అంతా సద్దుమణిగారు,
కాంతులు వెదజిమ్ముతూ ఉల్లాసంగా
రాత్రి సాంతమూ వెలిగిన కొవ్వొత్తితోసహా
అందరూ మాయమయ్యారు !
ఆరిన మంటలు వెలిగక్కే పొగలవలె
విచారాలు కమ్ముకొంటున్నవి.
మళ్ళీ తిరిగిరాని గత వైభవాన్ని తలచుకొని
ఏకాంతమౌనం గొణుకొంటున్నది.

* * *
ఈ ప్రపంచం పిల్లలు ఆడుకొనే రంగస్థలంగా

కనిపిస్తున్నది.

ఇదింతా ఓ కల్పితదృశ్యం.

సామన్ వైభవంలాంటి కట్టుకథ.

శబ్దాలను లేపి మనుషులుగాచూపే

దేవదూత గారడి వండిది.

నామట్టుకు ఈ ప్రపంచం నామకార్థమే

వాస్తవం.

కనిపించేదంతా భ్రమజన్యం

నా ఆత్మలోని నిస్సారత్వాన్ని ఎడారులతో పోల్చినా ?

నీటి ఎడారులనదగ్గ నముద్రాలతో పోల్చినా ?

దద్దరిల్లిన నా హృదయంలోంచి వెలువడే

సుడిగాలుల దుమ్ములో ఉన్నవన్నీ ఎడారి

దూకులే.

*

*

*

దేవుళ్ళులేరు, దేవుడొక్కడే అంటుంది ఖురాన్.

మార్మికతావాది ఓ అడుగు వెనకేకాడు.

తన వైజ్ఞానిక చైతన్యంతో కాలూని నిలబడి,

'ఉన్నది శూన్యమే కాని దేవుడులేడు' అంటున్నాడు.

వైవిధ్యంలో ఏకత్వాన్నీ, ద్వేషంలో సామరస్యాన్నీ

ఆతను చూస్తూ ద్వైధీ భావాన్నీ వ్యతిరేక స్థితిని తిరస్కరిస్తున్నాడు;

ఆవన్నీ భ్రమలనీ, కట్టుకథలనీ, చావుతెలివి

వంటివనీ భావిస్తున్నాడు.

పేతుబుద్ధీ, తన్మాత్రాల జ్ఞానమూ ఇవి

మనిషి కండ్లకు గంతలు;

వస్తువుతో దాగిఉన్న ఏకసత్వాన్ని అవి

చూడకుండా చేస్తాయి.

పవిత్ర గ్రంథాలు ఒప్పుకొనే దేవుణ్ణి

మార్మికతావాది గూడా నిలిపినట్లే

'జరిగే పాపాలకంతా దేవుడు ఓ రకంగా

నిస్సహాయుడైఉన్న సాక్షిభూతుడు, పాపాన్ని

నిషేధించడానికిగానీ, అజచడానికిగానీ

ఆతనికికైలేదు' అంటాడు మార్మికతావాది,

*

*

*

కాని సందేహం మిగిలింది !

శూన్యమే ఉండి దేవుడు లేకుంటే

అంటే ఉన్నది అంతా శూన్యమే అయితే,

అదే దేవుడా ?

అన్నిటిలోనూ ఉన్నది ఏకత్వమే అని

కొందరు గుర్తించింది అదేనా ?

అట్లయితే ఉన్నది ఒకటే,

అదిబహుధాత్వంచెంద వలసిన అవసరమేముందని

అడగ వలసివస్తుంది.

సృష్టిత్వాన్ని గురించి కొందరు తికమకపడతారు

ఎందుకో శూన్యం ఉన్నప్పుడు ఓప్పూ !

నీవు ఉన్నట్లే.

ప్రకృతిలోనూ, మనిషిలోనూ ఉన్న ఈ

నానా రూపత్వం ఏమిటి ?

సౌందర్యం, ప్రేమ వీటిమూలం ఎక్కడుంది?

సుషుప్తిలో, నిశ్వాసలో,

అగరుబత్తి పొగవంకరల్లో, కాటుకకళ్ళల్లో

ఆకర్షించే దానికి అర్థమేమిటి

పచ్చికలో ఉండే పసిమి,

పూలల్లో తొంగిచూసే లేతగరికపచ్చరంగు,

మేఘాల సీలిమ,

కదలాడే గాలి,

ఇవన్నీ ఏమిటి ఎక్కణ్ణుంచి వచ్చాయి ?

* * *

జీవితం ఒకపందెవు గుర్రం, దానివేగం గాలివంటిది;

ఎక్కడికి పరుగెత్తుతుందో ! గమ్యమేమిటో !

ఎక్కడ ఆగుతుందో !

దానిమీది రౌతు (మనిషి) నిస్సహాయుడు,

కళ్ళెం సంబాళించలేడు,

రికాబుల్లోకాళ్ళు స్థిరంగాతొక్కిపట్టు కోలేడు,

* * *

భగవాన్ ! ఈ ఆపత్తు నుండి రక్షించు,

పాపాలను లెక్కచూసుకొమ్మని నన్నడగకు;

నీ శిక్షనుంచి తప్పకోనూతేను,

కాని నాలో చేరిన నానాపాపాలు

పరస్పరం పోరాడుతూ, మరకలంటించుకొంటూ,

నేను గురికాబోయేతాపాలనూ, వేదనలనూ

జ్ఞాపకం చేస్తున్నాయి

వాటి నన్నింటినీ ఎంచుకొంటున్నప్పుడు

నేను చేయని పాపాలను తలచుకొని

మొత్తుకొంటున్నాను. మళ్ళీ సరికొత్త బాధ.

* * *
వసంతం తన చైతన్యాన్నీ, ఆకారాన్నీ,
రంగుహంగులనూ వినిపిస్తున్నది.

రోదసిలో స్తబ్ధంగా ఉన్న చీకటితెరను
సూర్య చంద్రులు చీల్చివేశారు,
నీ చుట్టూ సంబరంగా చూసుకో, పరకాయంపు,
మెరిసేకళ్ళను భూమిపై సారించు.

భూగోళవాసులారా ! ప్రపంచప్రాభవాన్ని
చూడండి; భూదేవి చిరునవ్వు మోము,
మెరిసేకళ్లు, ఆకుపచ్చని దిరుసు చూడండి;
ఆమె ధరించిన మెత్తని గరికపచ్చ-ఎరుపు-
రంగుపూలు చూడండి

ఎక్కడచూసినా భూమి వజ్రాలు తాపిన
ఆకాశంవలె మెరుస్తున్నది.

తెరపిమాటేలేని, సిగ్గు దొంతరలేలేని
ఈవసంతవైభవం కాలువల్లో, సరస్సుల్లో
ప్రతిఫలిస్తున్నది సరస్సునీలవర్ణం
కనుమరుగైపోయి లేతగరికపచ్చని
జలవర్ణం మెరుస్తున్నది.

ఆ దాసానిపూవు ఆప్యాయంగా
చూస్తున్నది పూలన్నీ గుప్పునగుబా
ళిస్తున్నవి. చుట్టూరా ఉన్న ఆకుపచ్చ
దనంమీద చూడు : మలయమారుతం
గలగలా వీస్తూసారాయిస్పర్శవలె చల్లగా
తగులుతున్నది కాంక్షలను రేకిత్తించే
నీ చూపులు నావాంఛను మేల్కొల్పి
నన్ను అమాంతం ఊపేస్తున్నాయి.
దుస్సహమైన నీ వియోగభారం నన్ను నిరాశతో
క్రంగదీస్తూంది ప్రశాంతమైన నా
హృదయానికి చల్లని నిరాశను
కలిగిస్తున్నది.

భగవాన్ ! ప్రేమ అనేది సుఖమూ దుఃఖమూ కూడా కల్గించాలి

* * *
నాకు తెలుసు ప్రణయజీవి జీవితమంతా

తాను ప్రేమించిన హృదయాన్ని స్పృశించడం
కోసమే శ్వాసిస్తుంది.

వానచినుకు ముత్యం రూపం ఎత్తడానికి
ముందు ఎన్నో అగ్నిపరీక్షలకు గురి
అవుతుంది.

నాకు తెలుసు : బాధించే ప్రేమ ఎంతకాల
ముంటుందో !

నాశోకం కేకలు నీ చెండాలు సోకినప్పుడు
నన్ను నిర్దయగా చూడకుమని కోరుతున్నాను
నాకు తెలుసు : ప్రణయసుఖాభూతి
అంటే నా మరణమని, అప్పుడు ప్రణయమే
లేదు గదా !

నాకు తెలుసు : మరణం దుఃఖాలనన్నిటిని
ముగిస్తుందని, అన్నిటినీ ప్రశమింపజేస్తుందని,
ప్రభాతమయ్యేదాకా (మృత్యుంజయు
డయ్యేదాకా) మనిషిని కొవ్వొత్తివలె వెలిగించి
ఆర్పేస్తుందని

* * *

అందరికీ శుభాకాంక్షలు
కుల-మత-ప్రతిపక్షభావనలతో మనం చీలిపోకు
జరుపుకొంటున్న పొరాటాలకు

స్వస్తి చెప్పుకొందాం.
మన క్యాకలాపాలన్నిటికీ మంచిగానో,
చెడ్డగానో చెప్పుకొనే ప్యాభ్యాసాలు
ఆపుదాం.

ఈ ప్రపంచం ఇట్లా-మనిషి కోరికలన్నీ
తీరుస్తూ, అద్భుతమైన సంఖ్యవనంబాలు
నింపుతూ-స్వర్గంగా వికసించనీ (P. II)
సమైక్య భావనూ ! హిందువులు తమ
విగ్రహాలముందు నీ నామకీర్తనం చేసుకొనే
అవకాశం కల్పించు. పాఠసీలు అగ్నిలో
నీ సంగీతాన్నేపిననీ
అవును, నాస్తికులు గూడా ఓమూలకార
జాన్ని ఒప్పుకొని తీరాలి.
దేవుడు, యిహోవా, బుద్ధుడు, అల్లా
అంతా ఒకటే

నక్షత్రం

నిన్ను జడిపించిన చందమామ ఇదేనా ?
 నీవు దిగులుపడే వేకువసమీపించిందా ?
 సౌందర్యగళంపై వాలి జారిపడ్డకత్తి
 ఇచ్చిన సందేశం వారు నీకు అందించారా ?
 నీ తేజస్సంపదను బీకటి కొల్లగొట్టిందని
 నీకు సూచనగానైనా తెలిసిందా ?
 ఈ దళ ముడుచుకొనిపోతూ, వెలుగురేక
 వలె నిష్క్రమించడానికి ఎదురుచూస్తున్నది.
 ఈ మట్టిగోళానికి దూరంగా ఉన్న స్వర్గం
 ఆ ఉన్నతపీఠాన్ని ఎవరికి అందించింది ?
 లేత వెన్నెలపొరవలె మెరిసే దుస్తులను
 ఎవరిపైన విసిరింది ? - నీపైనే.
 గజగజ లాడించే చలిని నీ నాజుకు కిరణం
 చుట్టి వేసే దెప్పుడు ?
 బీకటి చెదరిపోతున్న పుడు కాలజ్ఞుడు
 కాని మనిషి అసహ్యమైన మనిషే.
 ముడుచుకపోయిన ఓ బాటసారి ! ఈ జీవిత
 నాటకరంగం చిత్రమైంది. ఒకరికేమో అగాధ
 మైంది, మరొకరికి బ్రహ్మానందమైంది. ఈ
 రెంటిమధ్య ఎన్ని విచిత్ర దృశ్యాలు ? అబ్బా !
 ఈనిన పందివలె ఉన్న సూర్యుడు ఊపిరి
 పీలుస్తున్నపుడు చుక్కల గుంపులు చాచవలసిందే.
 భయంకరమైన ఈ జీవితం మరణశయ్యపై
 భీకర-అటవిక-వినోదాలు ప్రదర్శిస్తుంది.
 కొత్తపూవు విలసనం వెన్న మొగ్గచేసిన త్యాగం ఉంది.
 అస్తిత్యం ఖాళీగా ఉన్నపుడు ఓ గాజు
 చిట్టుతుంది. ఎందుకంటే, ప్రకృతి యాంత్రిక
 మైన శాంతిలో ప్రవేశించ గూడనిది.
 అన్ని కాలాల కోసమని ఏర్పికూర్చి పెట్టిన
 సహనమంతా అస్థిరమైందే.

(ఖాంగే - దారానుంచి)

గజల్

గట్టసందులు మెరిసినవి 'గసగసా' మొగ్గల వెలుగులో,
 కొత్తనొక్కులు నేర్చి టుల్ టుల్ పలికినది నా మనసులో.

రంగురంగుల దొంతరలు, అవిపాదలు విచ్చిన పూవులా ?
 వన్నెవన్నెల దిరుసులను సవరించుకొను అప్పురసలా ?
 మంచు ముత్యాల చల్లుతూ వీచినది వేకువగాలు,
 గుఱకొస్తూ విచ్చుతున్న విలే గులాబీ చాచులు
 ఓ స్వకంత్ర విలాసిని ! నిను పిలిచినవి అవవిధార్థా ?
 ఉపయోగింప జిలుగులో మెరిసేది పల్లం బజార్లా ?
 లోతులో పాతుకొని పోయిన స్వాత్మను తెలికి చూచుకో
 నాకు బాసటకావుగా, నీకైన నీవే నోచుకో.
 సొంతలోకం వింతలోకం, అక్కడివెసై యాత్రలు,
 వినాశమో ! ధోకా విజయమో ! తెలుపవీ తన్మాత్రలు
 స్వయంగా సాధించినవే నిధులు, అవి నిలబెట్టుకో,
 ఎగిరివస్తూ ఎగిరిపోయే సంపదలు ఏమట్టుకో !
 సొంత పరిసరములో చూడను తెల్లవాని హుకూమతు,
 బ్రాహ్మణుల ద్వేషాగ్ని, షేఖుల కసి గలాటా బాబతు.
 పరుల శక్తికి మోకరిల్లే వాని వైభవము చూడు,
 ప్రాణమూ, మానమూ రెండూ కుదువబెట్టిన మగాడు !

(బాలె - జబ్బీల్ నుంచి)

కాలం

జారిపోయిందేమిటి ?
 జూరతున్నదేమిటి ?
 ఈ సత్యం కొందరికే తెలుసు.
 కాలం గుమ్మంలో నీలిచి ఆహ్వాయ
 మైన రాగజ్వాలతో మెరుస్తుంది
 నా చెంబులోంచి జారిపడే ప్రతిబొట్టులోంచి
 కాలప్రవాహపు సవ్వడులు పనిపిస్తూకొత్త
 కొత్త దృశ్యాలు కనిపిస్తున్నవి.
 నా జపమాల జారి ఉదయసంధ్యాకాంతలపై పడి మెరుస్తుంది.
 పరిచయమైన ప్రతిదానితోనూ, ప్రతివారి
 తోనూ నాకు అభిప్రాయభేదమే ఏర్పడింది.
 నా విధులకోసం నా ఆజ్ఞలే హరించేసుకొంటున్నాను.
 ఈ కాలమా ? : ఒకరికి రోతు, ఒకరికి
 పందెపు గుర్రం, మరొకరికి కొరడా దెబ్బ.
 నా పంక్తిలో నీవు కూర్చోకపోతే అది
 నీ తప్పా ? నా తప్పా ?
 కాస్త కులాసాగా చెప్పమంటే, మధ్యరాత్రి

మైకానికి ఆలవాటుపడని వారిని నేను చూడలేదంటాను.
 ఎంత లోతు దృష్టికైనా నా గాభరా - అభావం కనిపించదు.
 గురికాని ముఖానికి వెలుగుతన్నినప్పుడు బాణం గురితప్పుతుంది.
 పాశ్చాత్య దిచ్ఛక్రం వైపుచూడు, అది
 ఉదయంకాదు, వాళ్ళ రక్తస్నానం.
 ప్రకృతి సంకల్పశక్తి వాళ్ళను దుస్తులు తడిసేదాకా ఏడ్చిస్తున్నది.
 ఇప్పుడు వాళ్ళ స్వదేశమే ఆపదకు గురిఅయింది,
 తటపటాయిస్తున్న ఈ విద్యుత్తు నిలువదు.
 వ్యాపార పక్షాలు పరంగీలవే, సముద్రాలూ ఓడలూ వాళ్ళవే.
 సుడిగుండాల్లో పడిపోయిన వాళ్ళ
 విధివిలాసాన్ని నేను శమింపజేయలేను కాని
 మన కనుమేరకు దూరంగా ఓ కొత్త ప్రపంచం
 వుట్టింది. పాతలోకం చూస్తున్నది.
 యూరపు జూదగాడు ప్రపంచాన్ని అంతా
 ఒక జూదగృహంగా చేశాడు.
 తన కళ్ళలో స్వర్గాన్ని దాచుకొని.
 తుపాను గాలి వీస్తున్నా తన దీపం
 అరకుండా చూసుకొనేవాని ప్రకృతినే
 ప్రభువు రాజసంలో ఉంచుతాడు.

(బాలె - జబ్రిల్ నుంచి)

గాబ్రియల్ - సైతాను

గాబ్రియల్: రా, పురాణ మిత్రమా రా, వార్తలేమిటి? ఎట్లా ఉంది ప్రపంచం?
 సైతాను : కుతకుత ఉడికిపోతుంది, దుఃఖంలో బాధల్లో మసలుతూ ఆశలతో, తీరని
 వాంఛలతో మండిపోతుంది.
 గాబ్రియల్: నీ పేరు తలచుకోనిదే స్వర్గంలో ఓ గంటైనా గడవదే! నీవు ధరించే ఆ థాలు
 తుప్పుపట్టి బెట్టుడిపడే అ పాత థాలు చూడవచ్చా?
 సైతాను : ఏయ్ గాబ్రియల్, నా రహస్య పన్నాగం నీవు ఊహించలేవు. చూడు స్వర్గ
 సీమను ఎక్కడ వడేశానో, సీసపు ముక్కలమీద తోశేశాను, పొర్లి పొర్లి తిక్క
 లేచిపోతున్నది. దానికి మళ్ళీ పునరుజ్జీవనమా? అసాధ్యం - అసాధ్యం. చూడు
 ఎట్లా నోరు చచ్చిపడిపోయిందో ఈ స్వర్గం? ఏవీ ఆహార్యాలు? ఏ సందు
 లోనూ సవ్వడి వినడదే? ఇదీ నేను తలపెట్టిన పన్నాగం. ప్రపంచగోళాన్ని
 ఎగనాకుతున్న మంటలన్నీ చూడు. అవన్నీ నేను సృష్టించిన నిరాశా నిస్సృహల
 ఫలితాలే. దేవుని సందేశమా? నీవీ నిరాశానిస్సృహలలో పడిపోవా?
 గాబ్రియల్: ఎల్లకాలమూ నీ తిరుగుబాడేనాయ్. దానితోనే మన ఉన్నత భువనమంతా
 కుంగిపోయింది. దేవదూతల ఔన్నత్యాన్ని చాచే దృశ్యమొక్కదైనా మిగలలేదు.

సైతాను : నా తిరుగుబాటు దెబ్బ, మానవునిలోని దైన్యకుహరాన్ని హింసా ప్రవృత్తుతో కూరింది.

మానవుని మేధస్సునూ, పాతుబుద్ధిని పడుగూపేకగా అల్లివేసింది నా తిరుగుబాటే.

మంచి-చెడ్డల తోతుపాతులు చూడదలిచావా? చూడు, సుదూరాల అంచుల్లో చూడు అవిగో ఆ తుపాను కొట్టే కొరడాదెబ్బలు - మంచిమీదా, చెడ్డమీదా - అన్నిటిమీదా పడుతున్నవి.

నేను లేవదీసిన తుపానుల్లో క్రైజర్ గానీ, నీ సంరక్షక భటులు ఎవరైనా గానీ, పాలిపోతారు, వెలవెలబోతారు.

నేను ఉసికొల్పిన తుపానుల్లో సముద్రా మీద సముద్రాలు పొర్లిపడతాయి. నదులపై నదులు, ప్రవాహాల మీద ప్రవాహాలు ఒరగబడతాయి.

సరే. దేవుణ్ణి ఓ ప్రశ్న అడిగిరా : మానవా! చరిత్ర మెరమెరా మెరిసిపోతున్నదంటే, అది ఎవరు చిండించిన రక్తంవల్ల అంటావు? 'సర్వశక్తిమంతుడు' అనే వాని గుండెలో ముట్టె ఉన్నది నేనే. ఈ వాస్తవం అతని భక్తుల కెప్పటికి తెలుస్తుంది? నీవెప్పుడూ దేవుడే గొప్ప, దేవుడే గొప్ప' అంటూ వాగుతుంటావు.

(బాలె - జులీల్ నుంచి)

—

ఒరియా

మూలం :

అనువాదం :

ఆచార్య వేణుధరరావు

శ్రీ పురిపండా అప్పలస్వామి

చారిత్రక సమీక్ష

1. ఒరియా వారి మొదటిదశ, వారి భాషా, సాహిత్యమూ.

భారతదేశంలోని సమస్యారాష్ట్రాల్లో ఒరిస్సా ఒకటి దాని భాషా, సాహిత్యమూ ఒరియా. రకరకాల కులాలకూ, మతాలకూ, వర్గాలకూ, జాతులకు చెందిన ప్రజలు ఉంటున్నారక్కడ. అయినా సుమారు రెండుకోట్ల మందికి ముఖ్యమైన భాష ఒరియా.

ఒరిస్సాకు మరొకపేరు ఉత్కలము. ఉత్కలింగానికి లేదా ఉత్తర కలింగానికి సంక్షిప్తరూపం ఉత్కలము. ఏనాటినుంచో దాని ప్రాచీనతమ చరిత్రను బట్టి పురావాలలోను, ఎన్నో కావ్యాలలోను, వ్యాస మహాభారతం బౌద్ధసాహిత్యం మొదలైన వాటిలోను కలింగదేశ ప్రశంస కనిపిస్తుంది.

ఏమైనా ఆశోకుడి కలింగదండయాత్రనుంచే, సుస్థిరమైన దాని పరిమళసానంవల్ల కలింగదేశ క్రమచరిత్ర ప్రారంభమవుతుంది. ధౌళి, జౌగడ్యులో అతడు వేయించిన శిలా శాసనాలు నేటికీ ఆయన హృదయసివేదనానికి సాక్ష్యాలుగా నిలిచిఉన్నాయి. క్రీ. పూ. రెండోశతాబ్దం నాటికే కలింగసామ్రాజ్యం మహాన్నందశతో ఉన్నట్టు జైన మహాదర్శనర్థి భారవేలుడు ఖండగిరి - ఉదయగిరిలోని హతీగుఃఫ (Elephant Cave) లో వేయించిన శిలా లిపికూడా సాక్ష్యమిస్తున్నది. అదే శతాబ్దంలో గ్రీక్ భూగోళశాస్త్రజ్ఞులు కూడా కలింగాన్ని పేర్కొన్నారు. వారిలో టాలెమీ (Ptolemy) కలింగతీర సముద్రాన్ని వర్ణిస్తూ దాన్ని కలింగసాగరం అన్నాడు. క్రీ. శ నాలుగో శతాబ్దానికి చాలా పూర్వమే ఉత్కలింగం ఉత్కలంగా వాడుకలో ఉన్నట్టు కాళిదాసు మహాకావ్యం రఘువంశం తెలుపుతున్నది.

ఆశోకుడి శాసనాలలోను, భారవేలుడి శిలాశాసనాలలోను ఎన్నో ఒరియా ప్రాచీన శబ్దరూపాలు కనిపిస్తున్నాయి ఈ శిలాశాసనాలు సాధారణంగా పాలీ లేదా ప్రాకృత భాషలకు చెందినవి. భారవేలుడు జైనచేదికులానికి చెందినాడు. మథుర లేదా శూరసేనదేశం జైనసంస్కృతికి ముఖ్యకేంద్రము. పాలీ సంపర్కమున్నా హతీగుఃఫ శాసనాలభాష శౌరసేని ప్రాకృతము. అలాగే ఆశోకుడి శాసనాలు మౌగధిప్రాకృతానికి చెందినవి. రమారమి క్రీ.పూ. మూడోశతాబ్దంలో భరతుడు తననాట్యశాస్త్రంలో ఉద్రవిభాష అనేదానిని పేర్కొన్నాడు. పరస్పర వినిమయంవల్లా, సంపర్కంవల్లా వైనచెప్పిన పాలీప్రాకృతమూ, శౌరసేని ప్రాకృతమూ,

సంస్కృతమూ, ద్రావిడభాషా, మాగధి ప్రాకృతమూ - ఇవన్నీ కలిసి కళింగప్రాకృతం ఏర్పడింది. భారవేలుడి శాసనాల భాష ఈ విషయాన్నే స్థూలంగా నిరూపిస్తుంది ఈ శాసనాల భాషను కళింగప్రాకృతం మొదటిరూపంగా గ్రహించవచ్చు.

బౌద్ధసన్యాసులూ, భిక్షువులూ, శ్రమణులూ కళింగాన్ని తమ ముఖ్యకేంద్రంగా ఏర్పరుచుకున్నారు. ఇక్కడినుంచే వారు క్రీ. శ మొదటిశతాబ్దం నుంచి ఏడో శతాబ్దం వరకు చైనా, సింహళమూ, బర్మా, ఖోఉదేశమూ (టిబెట్) మొదలైన అనేక దూరదేశాలకు మతయాత్రలు సాగించారు. ఆ దేశాలలో బౌద్ధమతం ప్రచారం చేశారు. కళింగప్రాకృతం ఒక ప్రత్యేకమైన ప్రాంతీయభాషగా పరిణమించడానికి ఇవి ఎంతైనా ఉపకరించాయి.

లిపివిషయం - బుద్ధభగవానుడికి తెలిసిన అరవై నాలుగు లిపులలో ఉగ్రిలిపి ఒకటని లిలీతవిస్తరగ తెలుపుతున్నది ఈ ఉగ్రిలిపి ఉడ్రిలిపి అయివుంటుందని చరిత్ర కారుడు రాజేంద్రలాల్ మిత అభిప్రాయపడుతున్నాడు. కాని భారవేలుడి శిలాశాసనాలు బాస్మిలిపిలో ఉన్నాయి. అందుచేత ఉగ్రిలిపి లేదా ఉడ్రిలిపి (?) నిజస్వరూపం తెలియడంలేదు. ఏమైనా పన్నెండో శతాబ్దం ప్రాంతంలో, అప్పుడు వ్యాప్తంలో ఉన్న నాగలిపి శాఖోపశాఖలయి, ఒకశాఖ ప్రత్యేక లిపిగా రూపొందింది. అది మారిమారి మూడువందల ఏళ్ళలో ఈనాటి ఒరియా లిపి స్వరూపానికి వచ్చింది.

క్రి. శ 888 ప్రాంతాన హుయేన్ సాంగ్ (Hieuntsang) కళింగానికి, కళింగ ప్రాంతంలోని కోంగదానికి వచ్చాడు. ఈ ప్రాంతాన్ని అతడు ఉడ (Ucha) అని పేర్కొన్నాడు. కనక ఆనాటి భాష ఉడ్రశారసేని అన్న పేరుతో ఉండి ఉంటుంది. అశోకుడి కాలంనుంచి లేదా భరతుడి కాలంనుంచి మాగధి ప్రాకృత ప్రభావం దాని మీద పడుతూ వచ్చి ఉంటుంది. ఇతర సమకాలీన ప్రాంతీయ భాషల లాగానే దీని పెరుగుదలా, పరిణామమూ సాగిఉంటాయి. మాగధి ప్రాకృతమూ, దాని అప్రభంశమూ ప్రాంతీయభాషలలో క్రీ. శ. 1 వదోశతాబ్దం వరకు ఉంటూవచ్చాయి. వాటి ప్రభావం, కళింగ ప్రాకృతం లేదా ఉడ్రప్రాకృతం ప్రత్యేకభాషగా వృద్ధి పొందడానికి ఎంతైనా పనిచేసిందని నమ్ముతున్నారు.

క్రీ. శ. 11, 12, శతాబ్దాల ప్రాంతాన ఉడప్రాకృతం ప్రత్యేక ఒరియా భాష రూపం ధరించిఉంటుంది. అయితే సంస్కృతభాషతోనూ, సాహిత్యంతోనూ నిరంతరం దీనికన్న సంపర్కమూ, వాటి ప్రభావమూ, విడతీయరానివని మరిచిపోకూడదు. 7,8-12.18 శతాబ్దాల మధ్య ఉత్తరమహాయాన శాఖకు చెందిన బౌద్ధసిద్ధాచార్యులు అప్రభంశ భాషాభేదాల మాండలికరూపాలతో చర్యాపదాలు లేదా చర్యాగేయాలు వ్రాశారు. అవి నేపాల్ లో దొరికాయి. అవి తమ తమ భాషల ప్రాచీన వాఙ్మయ స్వరూపాలని బెంగాలీవారూ, ఒరియావారూ, అస్సామీయులూ, మైథిలీవారూ ఒకేవిధంగా వాదిస్తున్నారు. పై భాషల వ్యాకరణాలూ, సారస్వత రూపాలూ మారుతూన్న కాలంలో వ్రాసినవి చర్యాపదాలు. అందు కని వాటిలో పై భాషల పోలికలు గాఢంగా ఉండటం సహజము. కనక వారి వాదన సహేతుకమే అనవచ్చు. అప్పటి కాహ్నుపాద (కృష్ణాచార్య) భుసుకుపాద, లయిపాద, గరహపాద, మొదలైనవారి చర్యా పదాలలో ఉడ్రప్రాకృతం లేదా ఒరియా ఛాయలు నిస్సందేహంగాను, గాఢంగాను ఉన్నాయి ఈ విషయంలో డా॥ ఘనీతిక్కుమార చటర్జీ ఇలాచెప్పుతున్నారు :

“చర్యాపదకర్తలైన కొందరు ఉత్తరకాచిక మహాయాన బౌద్ధ ‘సిద్ధాచార్య’ రచయితలకు ఒరిస్సాతో సంబంధముంది. నిజానికి చర్యాపదాల భాష ప్రాచీనమై ఒరియా, అస్సామీ, బెంగాలీ భాషలకు బాగా చేరువగా ఉన్నట్లు మనకు భావించవచ్చు. మాగధిమాండలికాలైన బెంగాలీ, అస్సామీ, ఒరియా భాషల కొన్ని ప్రత్యేక గుణాలు - ఉదా - భూత కాల క్రియాధాతుమూలం ‘ఇత్’ తోను బహువ్యక్తాల క్రియామూలం ‘ఇబ్’ తోను కనిపిస్తున్నాయి.”

(The Oriya Language - The Early History, P. 20 of the Culture of Orissa, 1964).

II. ఒరియా సాహిత్యము-గాంగయుగము (క్రీ. శ. 1042-1435)

చర్యాపదాలలో అంకురరూపంగా కనిపించే రచనలు తప్పినై ఈ కాలంలో క్రీ. శ. పన్నెండో శతాబ్దానికి ముందు స్వతంత్ర రచన అని చెప్పవచ్చు. ఒరియా భాషలో ఏదీలేదు. ఆకాలంలోనూ, తరువాత కాలంలోనూ వచ్చిన శిఖవేదీ, సప్తాంగ, ఒరియాలో కొలి రచనలుగా కనిపిస్తాయి. వాటిలో మహాయాన శాఖకు చెందిన బౌద్ధభావనలూ, యోగమూ, శైవధర్మమూ మొదలైనవి కనబడతాయి.

గాంగుల కాలంనాటి ఒరియాభాషలో ఎన్నోవచన రచనలు, శాసనాలు కనిపిస్తాయి. ఈ సందర్భంలో అసంతృప్తికరమైనది (క్రీ. శ. 1089) సేనాని అయిన మధురీయ వర్మభార్య గుండమనాయికాణి దేయించిన శాసనాలూ, బాలేశ్వరం జిల్లా రెముణాలో దొరికిన రెండో నరసింహదేవుని (క్రీ. శ. 1278 - 1305) తామ్రపట్టికలూ, మూడోనరసింహదేవుని (క్రీ. శ. 1328-1352) శిలాశాసనాలూ ఉదాహరించవచ్చు.

క్రీ. శ. పదిహేనో శతాబ్దం వరకు ఎన్నోవచన రచనలు వచ్చాయి. ‘నాగులచ తుర్తిప్రతకథ’, ‘దామోదర ఒసా (నోము) కథ’, ‘ఖదురుకుణి ఒసా కథ’ మొదలైనవి కొన్ని వాటిలో ముచ్చుకి చూపవచ్చు. వీటిలో కొన్ని ఒరియావారి ఆరాటి సముద్రయాన చరిత్రలూ, పూజాపద్ధతులూ వైదిక సంప్రదాయాలూ సూచిస్తాయి.

కవిత్వానికి సంబంధించినంతవరకు సాంకేతిక విషయాలను అభివృద్ధిచే యోగి పదాలు, కలశాశాఖకు చెందిన చౌలిశాలు (ఒరియాలోని ముప్పయినాలుగు అక్షరాల ప్రకారం ముప్పయినాలుగు చరణాల పద్యగచన. వర్ణసమామూయం వరసన ఒక్కొక్క చరణం మొదట ఒక్కొక్క అక్షరం ఉంటుంది.)-ఇవన్నీ కూడా దేవతల కళ్యాణాలూ, పట్టాభిషేకాలూ వర్ణిస్తాయి. ఎనిమిది శుభ సాంకేతికాలలో కలశం మొట్టమొదటిది కనక దేవతాసంబంధం కల ఈ చౌలిశాలకు కలశానామం ఏర్పడి ఉంటుంది.

III. ఒరియా సాహిత్యము-సూర్యవంశరాజులయుగము

(క్రీ. శ. 1435-1568)

(అ) క్రీ. శ. సూర్యవంశం పదిహేనో శతాబ్దం మధ్య సూర్యవంశపురాజు కపిలేంద్రదేవు రాజ్యంచేసినప్పుడు సారళాదాసు మహాభారతం వ్రాశాడు. ప్రపంచంలోని మహావిస్తృతమైన గ్రంథాలలో ఇది ఒకటి. దీనిలోని సభాపర్వం ఒక్కటే ఇలియడ్ (Iliad) గ్రంథానికి ఏదీనిమిదింతలు ఉంటుంది. వ్యాసుడి సంస్కృత భారతంలాగే సారళాదాసు తన మహాభారతంలో పద్దెనిమిది పర్వాలు ఉంచాడు. కాని మూలకథలో ఎన్నో అన్ని మార్పులూ.

కూర్పులూ, చేర్పులూ సమరణలూ నేకాడు. లెక్కనీ ఈ మర్పులపల్లా, చేర్పులపల్లా మూలలోని కథాక్రమం వ్యత్యస్తమయింది. అయినా మూలకథను విరూపంచేసే కొత్తజళ్ళు జరిగియ్యాయి. పైగా తననాటి జీవనవిధానాలూ, సాంఘిక ప్రవృత్తులూ కవికి కట్టిపట్టు మరోజ్ఞానంగా చిత్రించడం చేత సారళాదాసు మహాభారతం మరింత పన్నెంకెక్కింది. ఎందువల్లనో, విజయాలతో సరికిన వాతావరణంలో జీవితపు విలువలలో పెస్తూ, గొప్పచూర్పులు సూచిస్తూ మహాభారతం పునస్సృష్టిచేశాడేమో సారళాదాసు అనిపిస్తుంది.

హిందీ రాసోసాహిత్యంలోలాగ సారళాదాసు మహాభారతంలోని రణరంగాలు ఒక యాముద్ధ సాహిత్యంలో అమూల్యమైన రిచ్స్లు ఆకాశంలో జీవించి ఉండి తపిలేంద రేవు సామాసంతో నాగించిన సైనికదండ యుద్ధాలతోను, మన విజయాలతోను తనకు ప్రత్యక్ష పరిచయం ఉండడంచేత యుద్ధదృశ్యాలు ఆవేశపూరితంగా, అతి సహజంగా భయభరణం చిప్పిల్లేటట్టు చిత్రించ గలిగాడు సారళాదాసు.

అతడు తన పాత్రలన్నిటిలోను సామాన్య లక్షణాలూ, ఉదాత్త లక్షణాలూ, మానవ లక్షణాలూ, దేవతల లక్షణాలూ మిశ్రితం చేశాడు. అందుకని అవన్నీ ఒక పది తకోణంలో కనిపిస్తాయి. అతడి ద్రౌపది మూలభారతంలోని ద్రౌపదికంటే హెచ్చుదివ్యాంశ కలది లౌకిక జీవితంలో ఆమెకంటే హెచ్చు మానవాంశ కలది. వాల్మీకిరామాయణానికి, కంభ రామాయణానికి ఉన్న తారతమ్యంలాగే మూలమహాభారతానికి, సారళాదాసు మహాభారతానికి తారతమ్యం ఉంటుంది.

తనకు ఉన్న విశాలమైన, నిశితమైన తోకానుభవంవల్ల సారళాదాసు మానవజీవితంలో అనేక నిదానాలు - సాంఘిక ఆచారాలు - ప్రవృత్తులు - మతసంస్థలూ, మతాచారాలూ, వృత్తులూ, అభిమాన వ్యాపారాలూ, నమ్మకాలూ, శాస్త్రాలూ, నేరాలూ-నేర ప్రవృత్తి శాస్త్రమూ మొదలైనవాటిని గురించి వివరంగాను, వినోదాత్మకంగాను చిత్రించగలిగాడు. దీనికితోడు అతడి అమోఘమైన పాత్రచిత్రణ నైపుణ్యము, నీతిప్రధానమైన పద్యరచన, సరళమైన శైలి, ఉపమా లంకారం మొదలైనవాటి ప్రయోగము-ఇవన్నీ అతడి మహాభారతాన్ని మరవరాని మహా గ్రంథంగా తయారుచేశాయి. మొత్తంమీద సారళాదాసు మహాభారతం అనాటి ఒరిస్సా, భారతదేశాల బహుముఖమైన జీవితానికే విజ్ఞాన సర్వస్వంవంటిది.

ఇంతకీ ముఖ్యంగా ఈ మహాభారతం అంత్యానుప్రాసలేని ఛందస్సు (Blank Verse)లో వ్రాసి ఉంది. తొమ్మిది అక్షరాలు మొదలు, ముప్పయిరెండు అక్షరాల వరకు ఉంటాయి చరణాలు. ఏచరణమూ తొమ్మిది అక్షరాలకు శక్కువకాని, ముప్పయిరెండు అక్షరాలకు మించికాని ఉండదు. ఈనాటి నవ్యకవిత్వంలో అనిబద్ధకవిత్వంలాగ మాట్లాడుకునే శైలిలో దానిని చదవవలసి ఉంటుంది. అందుకని ఈనాటి అనిబద్ధకవిత్వానికి సారళాదాసు ఛందస్సు పూర్వగంగా వివరించవచ్చు. తరువాతి ఒరియాకవులను ఎంతో మందిని ఈ ఇతిహాసం (Epic) ప్రభావితం చేసింది.

సారళాదాసు తరవాత కల్పలత, రామవివాహ కావ్యాలు వ్రాసినదానూ, ఉషా విలాస కావ్యం వ్రాసిన శిఖరంకర్ వంటి కవులు ఒరియా రీతి కవిత్వకు వైతాళికులు. ఒరియా గేయకవిత్వంలోని క్రొత్త శాఖకు చెందిన నాటి గేయ కావ్యాలలో (Lyrical Poems)

మార్కండేయదాసు 'కేశవకోయలి' ఎంతో జనాదరణ పొందింది. ఇందులో పుత్రవాత్సల్యం వియోగం, కరుణ చిరగాలి తరగల్లా కదిలిస్తాయి. తరవాత కలశారీతిని అనుసరించి శివ పార్వతుల ప్రేమా, వారి పరిణయమూ మనోహరంగా వర్ణిస్తూ చాల్సాదాసు కూడా కలశా చౌతికా వ్రాశాడు.

ఒరియా సారస్వతంలో గద్యస్వరూపం కపిలేంద్రదేవ. పురుషోత్తమదేవుల పత్రాలో (Documents) స్పష్టంగా కనిపిస్తుంది. కానినిజానికి గణ్యమైన గద్యరచన నారాయణానంద అనుధూత స్వామి లేఖనియించి వెలువడింది. అతడి గ్రంథం 'రుద్రసుధానిధి'. దీని భాషాశైలి, ఇతివృత్తమూ-అన్నీ ఆనాటి మతభావాల-తైవతాంత్రికధర్మాల-వాతావరణానికి చెందినవి. బాణభట్టు గద్యమహాకావ్యం కాదంటే లాగ దీనిలోని పద్యంవంటి గద్య, అలంకారికశైలి, వర్ణనలు, ఆకృతికల్పనలు ప్రత్యేకతను చాటి చెపుతున్నాయి.

(ఆ) పూరీలో అరాచికాలంనుంచీ జగన్నాథస్వామిని ఆరాధిస్తున్నారు. అన్ని మతాలవారూ, అన్నిజాతులవారూ వారి విభిన్న విశ్వాసాలు ఎలాఉన్నా-ఏకరీతిగానే ఆస్వామిని గౌరవిస్తున్నారు. జగన్నాథస్వామిని పురస్కరించుకుని ఒరిస్సాలో ప్రత్యేకమైన మత సంస్కృతి ఆవిర్భవించింది. భారతదేశంలోని వివిధమత విశ్వాసాల కలయికతో ఏర్పడిన మిశ్రితసంస్కృతి ఇది. ఎన్నెన్నోమతాల ప్రచారకులు వచ్చి, నిరాకార బ్రహ్మానికి చిహ్నమైన జగన్నాథస్వామికి తమ ఆరాధనలు అర్పించారు. క్రీ. శ. 1510 లో చైతన్యుడు పూరీ రాక ముందే ఒరియా వైష్ణవకవులు జ్ఞానమార్గానుయాయులు, ముఖ్యంగా నిరాకార యోగసిద్ధాంతం అనుసరించినవారు భక్తిసాహిత్యం సృష్టించడం మొదలు పెట్టారు. కాని క్రీ. శ. పదహారో శతాబ్దం నడుమ ఎన్నో సాహిత్యగ్రంథాలు వెలువడ్డాయి. అవన్నీ నిరాకారబ్రహ్మాసిద్ధాంతాన్ని అనుసరిస్తూ ఆత్మశక్తిని గూర్చిన ఇతివృత్తాలు, యోగపద్ధతులపై శరీరప్రవృత్తుల్ని నిగ్రహించడం, స్వాధీనం చేసుకోవడం మొదలైనవి ప్రతిపాదిస్తూ ఉంటాయి. ఈ యుగంలో, బలరామ, అచ్యుత, యశోవంత, అనంత, జగన్నాథులు సుప్రసిద్ధ వైష్ణవ కవులు. ఈ అయిదుగురి మూలాన ఈ యుగానికి 'పంచసఖాయగం' అని మారుపేరు వచ్చింది. వారి రచనల్లో అచ్యుతుని 'సూర్యసంహిత', హరిఃశం'; బలరాముని జగమోహనరామాయణం; మిగిలినకవుల అనుభూమైన భక్తిగీతాలు ఎన్నడగినవి. కాని ఆనాటి సాహిత్య గ్రంథాలలో జగన్నాథకవి భాగవతం అత్యంత ప్రధానమైంది. సంస్కృత భాగవతాన్నే అనుసరించినా ఈ గొప్ప రచనలో భాషాశైలి, కథాంధన విధానమూ సంస్కృత భాగవతానికి ఒక కొత్తరూపం కల్పించాయి. జగన్నాథ భాగవత లో ప్రసన్నమైన కవితాధార, నివృత్తి ప్రధానమైన విలువలమీద ఏర్పడిన ఇతివృత్తాలు, వాటిపై గంభీరమైన విచారధారలు, స్పష్టమైన సంభాషణాత్మకశైలి - తొమ్మిది అక్షరాల పరిమితిగల చందస్సులో ఇవన్నీ ప్రతిఫలించడం చూస్తే ఇది ఒక స్వతంత్రరచన అనే భ్రమకులుగుతుంది. ఒరియా సాహిత్యవివణిలో దీనికిర్తి ఎన్నడూ మార్పులకు గురికాలేదు. జగన్నాథదాసు భాగవతం ఒరిస్సాదేశీయుల జీవితంలో శాశ్వతమైన స్థానం సంపాదించుకుంది. అది ఆవిర్భవించిననాటినుంచీ ఒరిస్సా ప్రజల ధార్మిక, నైతిక భక్తిజీవితాన్ని అనుశాసిస్తూ మార్గదర్శకంగా నిలిచింది. కాలాంతరాన అది వారి సాంఘిక జీవితంలో కూడా ప్రవేశించి భాగవత గృహం అనే నూతనవ్యవస్థ ఏర్పడ

డానికి చోహదం చేసింది. ఈ భాగవత గృహాలు నిర్వభాగవత గృహాలకోసం ఒరిస్సాలో ఊరూరా ఏర్పడ్డాయి. నైతిక సంక్షోభం వ్యాపించిన ఈ దినాల్లో కూడా ఈ భాగవత గృహాలు మానవత్వానికి పెట్టనికోటలుగా విరాజిల్లుతున్నాయి. జగన్నాథ భాగవతం ఒరియా సాహిత్యంలో ఎన్నటికీ మాసిపోకుండా నిలిచే నవ్యసృష్టి.

V. ఒరియా సాహిత్యము - మహమ్మదీయ యుగము (క్రీ. శ. 1568-1757)

ఒరిస్సా వివరించబడిన ముకుందదేవ గజపతి కాలం చేశాక 1568 లో ఖోండ్ల వంశ రాజులు ఒరిస్సా పరిపాలకులయ్యారు. దేశం మొగలుల అధీనం అయింది. ఈ ఖోండ్ల వంశం కీర్తిప్రతిష్ఠలు సంతరించడానికి, గజపతుల వంశంతో ఈ వంశం తక్కువ కావని నిరూపించడానికి ప్రసిద్ధమైన మదలాపంజి రచన మొదలయింది. ఇది విస్తృతమైన గెజిటేర్ (Gazetteer) వంటిదనవచ్చును జగన్నాథదేవాలయంలోని పూజాపూజకారుల వివరాలు గజపతిరాజుల కార్యకలాపాలు, దినచర్యలు ఇందులో పూసగుచ్చినట్లు ప్రాసే వారు. దీనిలో భాష పదహారో శతాబ్దం నాటిది. కొద్ది మార్పులతో ఇప్పటికీ అదే కొన సాగుతూ ఉంది అందుచేత భాషావేత్తలకు అది సంతోషముఖ్యమైంది.

“రఘునాథవిలాస” మొదలైన గ్రంథాలు వ్రాసిన ధనంజయభంజ్ (1611-1701) కవిసమ్రాట్ ఉపేంద్రభంజ్ (1675-1720) తాతగారు. ధనంజయభంజ్ ఒరియా రీతి కావ్యారంభకులలో ఒకడు. ఆ కాలంలోనే ఉన్న లోకనాథ విద్యాధర మంచి కవి చాలాకావ్యాలు వ్రాశాడతడు. వాటిలో “నీలోద్రిమహోత్సవ” బాగా పేరుపొందింది. మహాలక్ష్మి, జగన్నాథస్వాములు ఇందులో నాయికానాయకులు. నిత్యజీవితంలో మనకు తారసిల్లే వారిగానే వీరిని చిత్రించాడు కవి. రమణీయమైన కల్పనలవల్లా, దారాళమైన శైలివల్లా ధనంజయ భంజ్, లోకనాథవిద్యాధరుల కావ్యాలు ఆసక్తితో చదువుతారు పాఠకులు.

ఈ కాలంలో మంచి పేరు గడించిన కవి భూపతి పండితుడు. పశుమణి ప్రాంతం నుంచి వచ్చి ఒరిస్సాలో స్థిరపడిన వాడతడు. ఒరిస్సా వచ్చాకనే ఇతడు ఒరియా నేర్పు కున్నాడు అయినా భాషమీద అతడికున్న ప్రభుత్వము, శైలిలో అతడు సాధించిన సారళ్యము అతడి ప్రేమ పంచామృత కావ్యంలో మనకు కనిపిస్తాయి దేవుర్లభద్రదాసు “రహస్యమంజరి”లో లాగ వైష్ణవ సంప్రదాయాలే ప్రేమ పంచామృతలో కూడా చోటు చేసుకున్నాయి.

ఈ కాలంలోని దీనకృష్ణదాసు కవిసమ్రాట్టు ఉపేంద్రభంజుతో సరిపోల్చదగిన కవి. ఎన్నో కావ్యాలు వ్రాశాడతడు. ఇతడి బృహత్కావ్యం “రసవివోద”. ఇందులో దారిద్ర్యం, దైన్యం, కష్టం గొప్పగా చిత్రించాడు కవి. “ఆరత్రాణచౌతికా” వంటి చౌతికాలు కూడా అనేకం వ్రాశాడు దీనకృష్ణదాసు. ఇతడి “రసకల్లోల” మంచి పేరు గడించింది. ఈ కావ్యంలో శ్రీకృష్ణుడు జగన్నాథస్వామి అవతారంగా జన్మిస్తాడు. బృందావనంలో శ్రీకృష్ణుడి బాల్యవిహారం, గోవికల ప్రేమ భక్తి ప్రధానంగా చిత్రించాడు కవి. అతడి ప్రకృతివర్ణన, రుతుశోభాచిత్రణ తరువాతి కవులకు ఒరవడిపెట్టాయి.

ఒరియాలో ధీతివాదం సంస్కృత రీతివాదానికి నకలుకాదు. అన్ని సంగి

అనుసరణల లాగే సంస్కృత సంప్రదాయాలనుంచి వేరుపడి ఒరియా సాహిత్యం తన ప్రత్యేకతను నిలుపుకుంది. సంస్కృతంలోని అలంకారం, వక్రక్తి, ధ్వని - వీటి సమ్మేళనమే ఒరియా రీతివాదం. సంస్కృత సంప్రదాయంలో ఒక ప్రత్యేకమైన అభిరుచి చూపించారు ఒరియా రీతికవులు. ఈ కాలంలోని కావ్యాలన్నిటిలో రసమే ప్రధానం. అలంకారాలు, శైలి అప్రధానం

ఉపేంద్రభంజ్ ఈ కావ్యయుగానికి సమాప్తు. భాష, శైలి, ఉపమానాలు, కల్పనలు, గంభీరమైన - విస్తారమైన జ్ఞానమూ, కవిత్వపటుత్వమూ, యుక్తి వైచిత్ర్యమూ - ఈ అన్నిటిలో ఇతడు శ్రీహర్షుడికి సాదైనవాడు. ఇంచుమించు అరవై, డెబ్బయి కావ్యాలు వ్రాశాడు ఉపేంద్రభంజ్. ఇతడికి అనన్యసామాన్యమైన భాషాప్రభుత్వముంది. భాషనితడు శ్రావ్యంగా వాడాడేకాని కథావస్తువు పాడయేలాగ భాషతో కసరత్తులు చెయ్యలేదు. పైగా ఇతడి భాష కథావస్తువుకు దోహదం చేసింది. ఒకే అక్షరం ప్రతి చరణం మొదటా ఉంచి ఎన్నో కావ్యాలు వ్రాశాడు ఉపేంద్రభంజ్. వాటిలో “సుభద్రా పరిణయ” “స” వర్ణంతోను, “బైదేహీశవిలాస” “బ” వర్ణంతోను “కళాకౌతుక” “క” వర్ణంతోను వ్రాశాడు. అతడి “లావణ్యవతి”, “కోటిబ్రహ్మాండ సుందరి” కావ్యాలు చాలా గొప్పవి. అతడి శైలి నాటకీయమైంది.

గొడియవైష్ణవుల ప్రేమభక్తిని వర్ణిస్తూ అనేకమైన ఇతర కావ్యాలు కూడా ఆ కాలంలో వచ్చాయి. వాటిలో బృందావతిదాసి వ్రాసిన “పూర్ణతమ చంద్రోదయ” ఒకటి. బృందావతిదాసి ఒరియాలో మొదటి కవయిత్రి. వైష్ణవకవులలో పేరుపడ్డ మరొక కవి సదానంద కవి సూక్ష్మబ్రహ్మ.

పైవారితో పాటు విశ్వనాథఖుంటియా లేదా కేశవ పట్నాయక్ వంటి ‘రామ పంథి కవులు గేయరామాయణాలు వ్రాశారు. అవి రామలీలా నృత్యప్రదర్శనలలో ఉపయోగపడేవి.

ఉపేంద్రభంజ్ వంటి కవుల కావ్యరారలో నుంచే సరైన వచన రచన అభివృద్ధికి వచ్చింది. సోమనాథవ్రత కథ, శివదాసు బత్రిన్ సింహాసన వీటిలో పేరు పడ్డాయి. వీటి భాషా, శైలి వెనుకటి కావ్యాలలో వాటికంటే సరళ మైనవి.

V ఒరియా సాహిత్యము - మహారాష్ట్ర యుగము (క్రి. శ. 1751 - 1803)

ప్రగిగడమైన ఉపేంద్రభంజ్ ప్రభావమూ, వైష్ణవభక్తి ప్రభావమూ ఈయుగంలో ముఖ్యమైనవి. ఈ కాలంలో వ్యంగ్యరచన కొత్తగా తలెత్తింది. వ్యంగ్యరచయితలలో చక్రపాణి, బలదేవ, జదుమణి సుప్రసిద్ధులు. వీరు రాణి నిశ్కంఠరే, బ్రజనాథ్ బడజనా మొదలైన వారితోపాటు మంచి కావ్యాలుకూడా వ్రాశారు. వారి మార్గానవారు ప్రసిద్ధులే అయినా వారి రచనల మీద ఉపేంద్రభంజ్ ప్రభావం ఎంతైనా ఉంది. వీరిలో బ్రజనాథ్ బడజనా తన యుద్ధ కవిత్వం ‘సమరతరంగ’లో మంచిపేరు సంపాదించాడు. ఉపేంద్రభంజ్ లాగ ఇతడు కూడా తన ‘అంబికానిలాస’ కావ్యంలో ప్రతి చరణం మొదట

‘అ’ కారం పెట్టి వ్రాశాడు. ఇవేకాక ‘చతురవినోద’ అని వచనకావ్యం కూడా వ్రాశాడతడు.

కవితలో - కోయిలి, భజన, పోయి, చౌపది చౌతిశా - ఇవన్నీ ఒరియా గేయకవితలో ఒక పాఠాన్నిగా ప్రవహించినా బనమాలి, బలదేవ, గోపాలకృష్ణులు సక్రమమైన దాని గతిని నిర్దేశించారు.

ఈ కాలంలోనివాడే అభిమన్యుసామంత సింహాల్. మంచి కవి, గొప్పపండితుడున్నా ఇతడు. ఇతడు శ్రీహర్ష, ఉపేంద్రభంజుల్ని అనుసరించాడు. అయినా ఇతని ‘బిదగ్దచింతామణి’ రీతినంప్రదాయ కావ్యాలలో స్వతంత్రమైన పోకెడలు పోయింది. కవి సూర్యసదానంద బ్రహ్మ ఇతని గురువు. వైష్ణవప్రభావం ఇతడి మీదకి గురువుగారి వల్లే వచ్చింది. బిదగ్దచింతామణి రీతికావ్యపద్ధతికి, ప్రేమభక్తికి చక్కని మేళవింపు.

భక్తచరణ (1748 - 1805) మరొక గొప్పకవి. ఇతడి మొదటి కావ్యం ‘మన బోధ చౌతిశా’ జగన్నాథభక్తి ప్రతిపాదిస్తుంది. ఇతడు తరవాత వ్రాసిన ‘మథురామంగళ’ కావ్యం ప్రేమభక్తికి ఎంతో పేరుపడింది ఇందులో పాండిత్యం తొణికిసలాడుతుంది.

ఈ కాలంలోనే కృష్ణసింగ్ మహాభారతం వ్రాశాడు. విశ్వంభరదాసు వ్రాసిన ‘విచిత్రభారతం’ కూడా పేర్కొనదగినది. మహాభారతకథ జనానికి అభినయం ద్వారా తెలుపుతుంది. ‘విచిత్రరామాయణమూ’, ‘రామలీలామృతమూ’, ‘కృష్ణలీలామృతమూ’, ఈ కోవలోనివే.

IV, ఒరియాసాహిత్యము - బ్రిటిష్ యుగము

(క్రీ. శ. 1803 - 1947)

పందొమ్మిదో శతాబ్దం పూర్వార్థంలో ఉన్నకవి కవిసూర్య బలదేవరథ. జదుమణి, చక్రపాణి అతని సమకాలికులు. ఒరియాసాహిత్యంలో చంపూకావ్యాలకు బలదేవరథ మార్గదర్శి. అతడి ‘కిశోరచంద్రానన’ చంపూ, జయదేవుడి ‘గీతగోవిందమూ’ ఇతివృత్తంలో ఒక్కడే అయినా, కావ్యగుణంలో, కవితాసౌందర్యంలో గీతగోవిందం కంటే కిశోరచంద్రానన చంపు గొప్పది. భాషకు బలదేవరథ బానిస కాడు, ప్రభువు. అందుకనే అతడి రచనలు ఒరియాభాషలోను, సాహిత్యంలోను చెప్పుకోదగిన మైలురాళ్ళు కాగలిగాయి. అతడి చిన్నచిన్నగేయాలూ, భక్తిగీతాలూ బాగా ప్రచారంలోకి వచ్చాయి. అవి ఒరియా సంగీతంలో శాస్త్రీయ పద్ధతిని ప్రవేశపెట్టాయి. ఒరిస్సా అంతటా వాటిని గానం చేస్తారు. గోపాలకృష్ణ (క్రీ. శ. 1786 - 1856) ఆనాటి ఒరియా పదకవితలో ఒక మైలురాయి. వెనకటి వైష్ణవ భావాలు బాగా అతణ్ణి ప్రభావితం చేశాయి. అయినా అతడి పదావళిలో ప్రతిపదమూ ఉన్నతమైన భావావేశంతో ఉర్దూత లూపుతుంది. ఒరియా పదకవితకు మార్గదర్శి గోపాలకృష్ణ.

వెనకటియుగంనాటి రీతినంప్రదాయం పందొమ్మిదో శతాబ్దం పూర్వభాగంవరకు కవి సూర్యబలదేవరథ ‘చంద్రకళ, జదుమణి ‘ప్రబంధపూర్ణచంద్రోదయ’ వంటి ప్రసిద్ధ కావ్యాలలో సాగుతూనేవచ్చింది. ముఖ్యంగా చెప్పదగిందేమంటే ఒరియా రీతివాదసాహిత్యంలో ప్రసిద్ధమైన ఉత్తమకావ్యాలు నాలుగువందలకు పైగానే వెలువడ్డాయి. అవన్నీ హిందీలోని జాయసీ

వాసిన 'పద్మావతి' కావ్యం కోవకు చెందినవే. ఒరియా సాహిత్యంలో ఆధునికభావన సరిగ్గా క్రీ. శ. 1870 లో ప్రవేశించింది. రాధానాథ, మధుసూదనుల కవితావళులు 1870 లో వెలువడ్డాయి. ఎన్నో మానవత్రికలూ ఆవిర్భవించాయి. వాటిలో కేవలం సారస్వతపత్రిక 'ఉత్కలదర్పణం'. కవి క్రీ. శ. 1873 లో వెలువడింది. ఈ కాలంలోనే జగమోహన్ తన 'బాబాజీ' నాటకం వ్రాశాడు. ఆ దినాల్లోనే రామశంకర్ 'సౌదామిని' నవల వచ్చింది. ఒరియాలో మొట్టమొదటి నవల అది. అప్పుడే వాత్సల్యగంధరవనకు ఉపక్రమించడం ఒక ముఖ్యవిషయం. కవులు గ్రంథకర్తలు, వ్యాసరచయితలు వివిధ సారస్వతశాఖలలో తమతమ ప్రయత్నాలు సాగించారు. డెబ్బయ్యేళ్ళ ఇంగ్లీషు ప్రభావం ఇప్పుడు సృజనాత్మకమైన కొత్త సాహిత్యసృష్టికి దోహదంచేసింది. పాశ్చాత్యభావరీతులు ఉదారమైన ఒరియా సాంప్రదాయంతో కలిసి సవినమైన దేశీయ సాహిత్యపరిణామానికి దారితీశాయి. ఈ నవ్యపరిణామం ఆమోదం గడించుకుంది. రాధానాథ్ (క్రీ. శ. 1848-1908) ఒరియా సాహిత్యంలో కొత్తప్రయోగాలు చేశాడు, కృత కృత్యుడయాడు, ముందుకు దూసుకుపోయాడు.

చివరి రీతివాద కవులలో అగ్రగణ్యుడు భీమాభోయి. ఆనాటి చుహమాచుతావలంబి ఇతడు. సహజగేయకవిగా పసిద్ధుడు భీమాభోయి.

అభిమన్యు సామంత సింహార్ లాగే సూక్ష్మబుద్ధికల పండితుడు రాధానాథ్. ఎన్నో ఇతర భాషలు కూలంకషంగా అభ్యసించాడు. ఎన్నో సాహిత్యాలు మధించి అగాధమైన పాండిత్యం గడించాడు. గ్రీక్ పురాణగాథలువంటి ఇతరదేశ గాథలు తీసుకుని వాటిలో ఒరియా వాతావరణం, చారిత్రక భూమికలు చొప్పించి, అవి కేవలం ఒరియావారివే అనిపించేటంత చక్కగా మలిచిన సమర్థుడీయన. ఈయన రచనలన్నిటిలోను దేశభక్తి, జాతీయతా తోజీకనలాడుతూ ఉంటాయి. ప్రకృతి వర్ణన వీటిలో ఎక్కువపాలు. అదే రాధానాథ్ రచనలో గొప్పగుణం కూడా. ఈ దృష్టితో పరికించినప్పుడు ఇతని 'చిలికా' ఎంతో గొప్ప కావ్యం. 'మహాయాత్రా', 'నందికేశ్వరీ', 'పార్వతీ' మొదలైనవి సర్వోత్కృష్టమైన కావ్యాలు. రాధానాథ్ కవితాశక్తిని ప్రశంసించినప్పుడు ముఖ్యంగా చారిత్రక సంఘటనలకూ, వ్యక్తులకూ అతని కావ్యాలు కల్పించిన సరికొత్తదనం మరచిపోకూడదు.

రాధానాథ్ శిష్యుడు మధుసూదనరావు (క్రీ. శ. 1853-1912) తాత్త్విక కవి. భక్తిభావం, ఆధ్యాత్మికవాదం, నైతికతత్వం ఇతనికవితలో కొట్టవచ్చినట్టు కనిపిస్తాయి. వేదాల, ఉపనిషత్తుల కాలంనాటి వైజ్ఞానిక, ఆధ్యాత్మిక వాతావరణం, హైందవ తత్త్వవేత్తల జీవితాలు, వారి ఘనకార్యాలు ఇతని రచనలలో ప్రత్యేకంగా చోటుచేసుకున్నాయి.

ఈ కాలంలోని కవే గంగాధరమెహర్ (క్రీ. శ. 1867-1924). భంజ్ సాహిత్యంలోని ఆలంకారిక మార్గమూ, రాధానాథ్ లోని పక్రతివర్ణనా పద్ధతి - రెండూ అనుసరించాడు మెహర్. కాళిదాసు కల్పనలు, సజీవమైన ఆతని పక్రతివర్ణనలు కూడా అనుసరించాడతడు. ఇన్ని ప్రభావాలు తనమీద ఉన్నా తనదిగా ఒక ప్రత్యేకమైన శైలి కుదుర్చుకున్నాడు. అందుచేతనే ప్రజాభిమానం బాగా సంపాదించిన ఒరియా కవులలో ప్రత్యేకమైన స్థానం గడించుకున్నాడు.

'పల్లీకవి' అనిపేరు సంపాదించిన నందకిశోరబల (క్రీ. శ. 1875-1928) ఒరియా పల్లెజీవితం, అతిసామాన్యమైన సంఘటనలు, సాంఘిక పరిస్థితులు తన కవితావస్తువులుగా స్వీకరించాడు. తీయని తేటపదాలతో ఇతని పాటలు తేనెలూరుతూ ఉంటాయి.

ఆనాటి సాహిత్యయోధులలో ప్రముఖుడు ఫకీర్ మోహన్ సేనాపతి (క్రి.శ. 1843-1918). తన ఏభయ్యో పదిలో ముఖ్యమైన రచనలూ వడించాడీయన. ఎన్నో చిన్నచిన్న కథలతోపాటు ఈయన నవలలు 'చమాణా ఆతగుంఠ', 'మాము', 'ప్రాయశ్చిత్త' ఈనాడుకూడా ఒరియా సాహిత్యంలో ఎంతో ప్రతిభావంతంగా నిలిచి ఉన్నాయి. ఏవిధమైన మొగమాటానీకీ లోబడని రచయిత సేనాపతి. ఇతనిదృష్టి అపారమైంది. నుడికారం శక్తివంతమైంది నిశితమైన హాస్యానికి ఇతనికితనే సాటి. సృజనాత్మకమైన ఇతని రచనలలో సమకాలిక జీవితమూ, సంఘమూ చక్కగా ప్రతిఫలించాయి. సేనాపతి 'ఆత్మజీవనచరిత్ర' సార్థకమైన రచన. కెంపుయుర భుంయా విప్లవంలో చావుబ్రతుకులచుధ్య ఫకీర్ మోహన్ ఆచరణలు అద్వితీయమైనవి. ఆధునిక భారతీయ గ్రంథకర్తలలో ఎక్కడోకాని కనపడవవి.

ఆ కాలంలో రామశంకర్, ఉమేశ్వరంద్ర మొదలైన నవలా రచయితలు ఎందరో రంగంలోకి వచ్చారు. వారిలో రామశంకర్ సరైన ఒరియా నాటకం సృష్టించాడు. కొద్ది నాటకాలు సంస్కృత పద్ధతినే వ్రాసినా, సాంఘిక నాటకాలలో మాత్రం తన ప్రత్యేకత ప్రదర్శించాడు రామశంకర్. కొలాపడామహంతు సహాయ ప్రోత్సాహంతో అధికంగా రంగస్థలంమీద నాటకాలు ప్రదర్శించా డితడు. ఇరవయ్యో శతాబ్దం తొలి దశాబ్దంలో నాటక కర్త అశ్వినీకుమార్ ఎన్నో చారిత్రకనాటకాలు వ్రాశాడు. బళ్లంగాలో బనమాలిపతి స్థాపించిన నాటకశాలలో అశ్వినీకుమార్ నాటకాలు ప్రదర్శించాడు.

క్రి. శ. 1910-1925 మధ్య ఉత్కలమణి గోపబంధు (క్రి. శ. 1876-1928) నాయకత్వంకింద సత్యబాది జాతీయవనవిద్యాలయం ప్రాచీన గురుకులపద్ధతిని ఒరిస్సాలో ముఖ్యమైనపాత్ర నభినయించింది. విదేశీయుల పెత్తనంతో అసంతృప్తి, జాతీయ-అభినివేశం అంటే అనురక్తి-పీటితో నిండిన వాతావరణం ఈ సత్యబాదిగురుకులం జాతీయసంగ్రామానికి నైనికుల్ని. సిద్ధంచేయడంకోసం సాహిత్యంకూడా సృష్టించి కృతకృత్యురాలయింది.

జాతీయకార్యక్రమమే ఏర్పరుచుకోడానికి మేధావులైన యువకుల్ని ఎందరినో ప్రేరేపించాడు గోపబంధు. అతనిగీతాలు జాతీయభావాలతోనిండి, తీవ్రమైన దేశభక్తితో తోజీకనలాడుతూ ఉంటాయి. తరవాతి కవుల నెందరికో స్ఫూర్తినిచ్చాయవి. సార్థకమైన వచనరచన కావాలని యువరచయితలను ఉద్బోధించాడు గోపబంధు. స్వయంగా చెయ్యి తిరిగిన గద్యరచయిత అతను. చక్కని శైలికి, స్పష్టమైన భావాలకి, విశాలమూ గాఢమూ అయిన కల్పనాశక్తికి పేరుపడ్డా దాయన. నిజానికి ఆధునిక గద్యరచనకు మార్గదర్శకుడు గోపబంధు. ఆయన సహకారి నీలకంఠ గొప్ప సంస్కరణవాది. జాతీయ రచయిత. అతడు మంచి కవి అని అతడి "కోణార్కే" కావ్యం తెలుపుతుంది. మధుసూదనరావు గాంధీర్యం, ఫకీర్ మోహన్ తీవ్రత, గోపబంధు విస్పష్టత నీలకంఠదాసు శైలిలో మిళితమయ్యాయి. విమర్శకుడిగా కూడా ఒరియాసారస్వతంలో నీలకంఠకు ప్రత్యేకమైన స్థానముంది. మిగిలిన సమకాలిక రచయితలలో గోదావరీశ్ మిశ్ర నవలా రచయిత, నాటక కర్త, గేయకవి.

కవయిత్రి కుంతలా కుమారి రచనలలో జాతీయ భావప్రాబల్యం సాహిత్యపరంగా శిఖరాగ్రమందుకుంది. ఆమె కావ్యాలలో 'స్ఫులింగ', 'అహ్వన' దీనికి మంచి మచ్చుతునక.

కలు ఈ కావ్యాల్లోను, ఆమె నవలలలోను గాంధేయ భావనలు, ఆదర్శాలూ ప్రతిబింబించాయి.

క్రీ. శ. 1915 తరవాత శతాబ్దం సబూజ సమితికవులను స్పృశించింది ఓరియా సాహిత్యానికి కాల्పనిక నవ్యరూపమిచ్చిన వైకుంఠనాథ్, కాళిందీచరణ్, అన్నదా శంకర్ మొదలైనవారు బెంగాలీ సబూజ కవులనూ, రవీంద్రనాథ్ ఠాకూర్ నూ అనుసరించారు. అయితే ఛందస్సులోను, కావ్యగమనంలోను ఎన్నో మార్పులు తెచ్చారు. కానీ కొత్తజీవన మేదీ సాహిత్యంలో నింపలేకపోయారు అయినా వారి రచనలలో వైకుంఠనాథ్ తాత్త్విక పరమైన గేయాలూ, కాళిందీచరణ్ కథలూ, అతని ప్రసిద్ధమైన నవల 'మట్టిమనుషులూ' పేర్కొనదగినవి. మట్టిమనుషులు గాంధేయ తత్వం మీద ఆధారపడిన నవల.

పూర్తిగా సబూజ సమితికి చెందకపోయినా ప్రేమతోను సౌందర్యంలోను కూడిన కల్పనీకి కవిత్వానికి ప్రత్యేకంగా పేర్కొనదగిన కవి మాయాధర మానసింగ్. ఈయనే కాక ఇలా చెప్పదగిన కవులు అనంతపట్నాయక్, రాధామోహన్ గడనాయక్, కుంజబిహారి దాస్, నాటకకర్త కాళీచరణ్, గేయనాట్యకారుడు (Opera writer) వైష్ణవపాణి, సవలా రచయితలు కాహ్నచరణ్, రాజకిశోర్ పట్నాయక్, సీత్యానంద సుహాపాత్ర, గాంధీజాతీయోద్యమం ఆధారంగా నవలలు చిత్రించడంలో పేరుపడ్డ హరేకృష్ణమహతాబ్ కూడా ఉన్నారు కథారచయితలలో రాజకిశోర్ రాయ్, రాజకిశోర్ పట్నాయక్, సస్పిదానంద మొదలైనవారు ఎందరో ఉన్నారు. ఓరియాసాహిత్యంలో సుమారు ఇరవయ్యేళ్ళ పాటు ప్రాబల్యం వహించారు వీరు.

పందొమ్మిదో శతాబ్దం ఉత్తరార్థంనుంచి బిశ్వనాథకర్, పృథ్వీంజయరథ్, శశి భూషణరాయ్ నీలకంఠ, రత్నాకరపతి, కాళిందీచరణ్, మాయాధరపంటి వ్యాసకర్తలు ఎంతో మంది వచ్చారు. ఆలోచనలు రేకెత్తించే ఎన్నో వ్యాసాలు వ్రాశారు. విప్లవా రంగంలో గోపీనాథనంద, ఆర్తవల్లభమహాంతి, కుంజబిహారిదాస్, గౌరీకుమారహ్మ, సురేంద్రమహాంతి చిత్తరంజనదాస్, నటబరసామంతరాయ్, వేణుధరరౌత్, చింతామణి బెహరా మొదలైనవారు చెప్పదగినవారు.

VII. ఓరియా సాహిత్యము-స్వాతంత్ర్య-అనంతరయుగము (1947 నుంచి)

జాతీయసంగ్రామ కాలంలోను ముఖ్యంగా స్వాతంత్ర్యం లభించిన తరవాత ఓరియా సాహిత్యం బ్రహ్మాండమైన మార్పులు పొందింది. నాటక సాహిత్యంలోనూ దాంతో పాటు నాటకరంగంలోనూ కలిగిన అభివృద్ధి అపారమైంది. అయితే కథాసాహిత్యంలోను, నవలా సాహిత్యంలోను వచ్చిన అభివృద్ధి అంతకంటే అధికమైంది. కవిత్వరంగంలో కలిగిన మార్పు అన్నిటికంటే అధికం. పాశ్చాత్యుల ఆధునిక దృష్టి ఇక్కడ ఆదర్శమయింది. దాని ఫలితంగా ఈ సాహిత్యం ముఖ్యంగా అందులో కవిత్వం ఆదినుంచీ పారంపర్యంగా వస్తున్న భావాలతో సంబంధం లేకుండా పోయింది. ఏ రచయితా కూడా ఈ కాలంలో వెనుకటి కవులలో సామాన్య కవి పొందినంత జనాదరణకూడా కనీసం పొందలేకపోయాడు. ఇప్పటి రచయితలు ఇంగ్లీషుచదవుకున్నవారో, లేదా వైతరగతిబుద్ధిజీవుల సంఘంనుంచి వచ్చినవారో కావడంచేత సామాన్య ప్రజానీకాన్ని సుతరామూ ఆకర్షించలేకపోతున్నారు. ఈ పరిస్థితిలో ప్రాచీనసాహిత్యమే ఇప్పటికీ ప్రజల్లో ఆదరణ పొందుతూ ఉంది. దీనికి గాయకరత్న

హరినాథ్ వంటి “పాలా” గాయకుల ప్రోత్సాహం ఎంతైనా ఉంది. వాద్యాలతోను, సంగీతంతోను ప్రజలముందు ప్రాచీన సాహిత్యాన్ని చక్కగా చర్చిస్తూ ప్రదర్శిస్తున్నారు. ఇలాగే గణకవి వైష్ణవపాణి పీఠి నాటకాలు, యాత్రలు (యక్షగానాలు) ఈనాడుకూడా లక్షలాది ప్రజల హృదయాలును ఆకట్టుకుంటున్నాయి. అభివృద్ధికి వచ్చిన రంగస్థలా మీద కూడా ఆధునిక నాటకాలు తిరుచు అలా వెయ్యిలేకపోతున్నాయి. దీనిని ముఖ్యమైన కారణం వాళ్ళాత్మభావాలను అనుకరించడమే. ఇందుమించు ప్రవృత్తి. అన్నింటికంటేనూ జీవిత వైవిధ్యాల్లా, నిగూఢమైన మనవి మనస్తత్వాలూ, జీవన సంక్షోభాలూ ఎన్నో అన్ని సమస్యల్ని రచయితలమీద రుద్దుతున్నాయి; సందేహాలేడు. అంతే మనదే బలస్థితుల దృష్ట్యా పాశ్చాత్య నాగరికత ప్రాతిపదికగా ప్రాచీన సాహిత్యం లోపభూయిష్టం కనిపిస్తుంది. ఇది భారతదేశం అంతటికీ వర్తిస్తుంది. వైదేశిక సాహిత్యలక్షణాలు విరాట్టెమీదున్న సరళివ్యామోహం సాహిత్యంనుంచి పరితలను వేరుచేయడం సంభవమే పిస్తుంది ప్రయోగం ఆసక్తికలిగిస్తుంది.

ఈ కోణంనుంచి పరికిస్తే ఒరియా కవితలో ఈ సమస్యలను ప్రసక్తపెట్టినవారితో సచ్చిదానందరౌతరాయ్ అగ్రగణ్యుడు. ఇతడతాక మరొక ఆధునిక గేయకవి అనంత పట్నాయక్. వివిధ కోణాలనుంచి పరికించినప్పుడు ఈనాటి తిలవనకవుల శిల్పనేంద్రవర్మ, బినోదనాయక్, గురుప్రసాదమహాంతి, వేణుధరరౌత్, పీఠా సుబ్బరా మొదలైనవారు ప్రసిద్ధులు. ఈనాటి కవితలో యవకవులు కొందరు చిత్రకాల ప్రయోగాలు చేస్తున్నారు. వారిలో రమాకాంతరథ్, బేదారవీంద్రనాథ్ సింగ్ చెప్పదగినవారు. గేయకవులలో జీవనానంద్ పాణి మొదలైనవారు ముఖ్యులు.

ఒరియాసాహిత్యంలో గొప్పప్రయోగం సాగుతున్న ఈ యుగంలోని నవలారచయితలలో గోపీనాథమహాంతి అతిముఖ్యుడు. ఇతడి రచనల్ని బట్టితే ఆనాడంతాపాలైన అదిమవాస్తులూ, సంఘంలో అణగారిన అభాగ్యుల జీవితాలూ, జీవనవిధానాలూ చర్చితమయ్యాయి. ఒరియా సాహిత్యంలో గోపీనాథ మహాంతి రచనలు సరికొత్తపద్ధతి ప్రవేశపెట్టాయి. జీవితమూ, మనిషిఆశలూ, ఆశయాలూ సూక్ష్మంగా అవగాహనచేసుకోవడం; పరిస్థితులూ, నిజాలూ విమర్శాత్మకంగా నిరూపించడం ఇతని ప్రత్యేకత. ఇతని రచనలలో ‘పరజా’, ‘అమృతరసంతాన’, ‘హరిజన’, ‘మాటిమటాళ’ మొదలైనవి ప్రసిద్ధమైనవి. అతని తరవాతి యువకులలో బసంతకుమార్ పట్నాయక్ వ్రాసిన నవల ‘అమడాబాట’ ప్రసిద్ధమైనది. ఈ సందర్భంలో శంతనకుమార్ ‘సరకిన్నెర’ కూడా పేర్కొనదగినది.

కథారచయితలలో సురేంద్రమహాంతి ప్రముఖుడు. బౌద్ధయుగం భూమికగాచేసి వ్రాసినా ఆధునికజీవితాన్ని తీసుకునివ్రాసినా చక్కని నాటకీయతనే ప్రదర్శింపగలిగాడతడు. బామచరణ్ మిత్ర, మహాపాత్రనీలమణిసాహు, కిశోరిచరణ్ దాసు మొదలైనవారు అతడితో సరిపోల్చదగినవారు.

నాటకాలూ, ఏకాంకికలూ వ్రాసినవారిలో రామచంద్రమిత్ర, గోపాలభోటరాయ్, మనోరంజన్ దాసు, ప్రాణబంధుకర్ సిద్ధహస్తులు.

ఒరియాసాహిత్యం విస్తృతమైంది. దీని ప్రయోగం నిరంతరం కొనసాగుతూనే ఉంటుంది చుట్టుపక్కల ప్రాంతీయసాహిత్యాలకు ఇది ఏమంత తీసిపోదు. వాటితో సమంగానే

తులతూగుతుంది. ప్రాదేశిక సంప్రదాయాలను అంతర్జాతీయతలతో మేళవించే ఈ ప్రయోగం ఎంతవరకు సఫలమవుతుందో కాలమే తేల్చి చెప్పగలుగుతుంది.

గమనిక

[ఓరియాసాహిత్యానికి పీఠికరూపమైన ఈ వ్యాసంలో తెలిపిన గ్రంథకర్తలూ వారి గ్రంథాలూ పేర్లు కేవలం ఉదాహరణకోసం చెప్పినవే కాని సమగ్రమైనవికావు. నిర్దిష్టమైన రచనాపద్ధతులూ, ప్రక్రియలూ నిరూపించడానికిమాత్రమే అవి ఏర్పడ్డవి. జరిగింది. స్థలాభావం వల్ల ఎంతోమంది సుప్రసిద్ధరచయితలను, వారి గ్రంథాలను పేర్కొనడానికి గాని, పేర్కొన్నవారి గ్రంథాలనన్నిటినీ వివరించడానికిగాని వీలు ఏడలేదు. ఇంగ్లీషు చేసిన భాగాలు ప్రత్యేకరీతులు చూపడానికి ఏర్పినవేకాని అవిమాత్రమే రచయితల సర్వోత్కృష్ట రచనలని కాదు.]

విషయసూచిక

1. మహాభారత
“జరాకిరాతుడు విలువిద్య నేర్చుకోవడం!” “శూద్రముని” సారళాదాసు
2. లావణ్యవతి
“స్నానసుందరి” “కవిసమ్రాట్” ఉపేంద్రభంజ్
3. చిలికా
“నెలవియ్యి ఓ చిలికా” “కవివర్” రాధానాథరాయ్
4. వసంతగాథ
“శంఖధ్వని” “భక్తకవి” మధుసూదనరావు
5. కోణార్క
మాయాధరమానసింగ్
6. సుందరమ్
సచ్చిదానంద రౌతరాయ్
7. రుద్రసుధానిధి
“దివ్యపరీక్ష” నారాయణానంద అపధూతస్వామి
8. బ్రతికసింహాసన
“మొదటి ప్రతిమకథ” శివదాస్
9. ఆత్మజీవనచరిత
“కెంపుర్పురభుంయా విప్లవము” “వ్యాసకవి” షక్తిరమోహన సేనాపతి
10. భాష-జాతీయ సమైక్యత
“ఉత్కలమణి” గోపబంధుదాసు
11. పరజా
గోపినాథ్ మహాంతి
12. పితా ఓ పుత్ర
సురేంద్ర మహాంతి

'శూద్రముని' సారణాదాసు

మ హా భా ర త

(15 శతాబ్ది మధ్య భాగము)

(జరాకిరాతుడు విలువిద్య నేర్చుకోడం)

అగస్త్యముని వివస్వంతుడి కుమారుడు మనువుతో ఇలా చెప్పాడు. అజపతి కుమారుడు జరుడని గొప్పకిరాతుడు ఉండేవాడు వాడు ఎన్నడూ రెండు ఖడ్గమృగాలు సగ్రహించి, వాటిని మోసుకుని ఉల్లాసంగా వారుణాతంతం చెరాడు. తలలో నెమలి ఈకలు పెట్టుకున్నాడు. మెడలో గురివిందల దండలు వేసుకున్నాడు. ఎర్రడిపట్టు కట్టుకున్నాడు. ఒంటిమీద రంగురంగుల ధూళిపూసుకున్నాడు. గచ్చతీగ నారికట్టిన 'ధమన' కర్ర ధనుస్సు పెట్టుకున్నాడు. చిన్నచిన్న కొమ్మలు అలంకరించుకున్నాడు. బాణాలు నింస జమిలి తూజీరాలు కట్టుకున్నాడు. అలా అన్నిటితోనూ మస్తాబయివెళ్ళి వారుణాతంతంలో అస్త్ర విద్య అభ్యసించేచోట ద్రోణాచార్యుల్ని దర్శించాడు జరుడు.

తనకు ఉపహారంగా తెచ్చిన ఖడ్గమృగాలు రెండూచూసి సంతోషించాడు ద్రోణాచార్యులు. ఆచార్యుడు ఆనందించడం చూసి తనను శిష్యుడిగా అంగీకరించమని ప్రార్థించాడు కిరాతుడు.

అడవినుంచి వచ్చిన కిరాతుడు ఎంతో సహకరించవచ్చును అని ఆలోచించి అతణ్ణి శిష్యుడిగా అంగీకరించమన్నాడు పాండవులలో పెద్దవాడయిన యుధిష్ఠిరుడు.

కాని కౌరవులలో పెద్దవాడు, ధృతరాష్ట్రుడి కుమారుడు దుర్యోధనుడు చీదరించు కున్నాడు. కిరాతుణ్ణి పొమ్మని ఆజ్ఞాపించాడు.

"కిరాతుణ్ణి పొమ్మనడం మంచిదికాదు" అన్నాడు పాండవులలో మధ్యముడు అర్జునుడు. ఏమంటే, వీడు ఖడ్గమృగాలూ, దుప్పలూ, గొర్రెలూ, మేకలూ, చమరమ్మలూ మొదలైనవి అడవినించి వేటాడితెచ్చి ఎంతో ఉపయోగపడతాడు" అన్నాడు.

"ఊరూపేరూ లేని కిరాతుడు సహాయపడతాడనకోడం కేవలం భ్రమ" అన్నాడు దుర్యోధనుడు. అందుకని కౌరవులలో రెండో వాడైన దుశ్శాసనుణ్ణి పిలిచి కిరాతుణ్ణి తరిమి వేయమని ఆదేశించాడు.

అన్నగారి ఆజ్ఞ పాలించాడు దుశ్శాసనుడు. కిరాతుణ్ణి ఎనిమిది మైళ్ళదూరం తరిమేశాడు. జరాకిరాతుడు ఎంతో విచారించాడు. తిన్నగా తన గుడిసెలకి వెళ్ళిపోయాడు. అక్కడ తన పాకలముందు చిన్నస్థలం శుభ్రపరిచాడు. పెట్టూ బేమూ కొట్టేసి రంగస్థలం సిద్ధంచేశాడు. వారుణాతంతానికి వందమైళ్ళ దూరంలో ఉండది. సరిగ్గా వారుణాతంతంలోని రంగస్థలం (అస్త్రవిద్య అభ్యసించేచోటు) లాగే తన రంగస్థలం తయారుచేశాడతడు. అందులోనే తన విలువిద్య అరంభించాడు.

కిరాతుడి పట్టుదలకి సాటిలేదు. వారుణాతంతం రంగస్థలంలో కౌరవులు అనుసరించిన పద్ధతులే అవలంబించాడతడు. వారిలాగే ముందుకీ, వెనుకకీ అడుగులు వేసేవాడు. వారిలాగే గురిచూసేవాడు. ఈ విధంగా విలువిద్యలో నైపుణ్యం గడిస్తూవచ్చాడు.

జరాకిరాతుడికి 'తార' అని భార్య ఉండేది. తనభర్త అలా అస్త్రవిద్యాసాధనలో

నిమగ్నుడు కావడం నచ్చలేవామెకు. ఒకనాడ, అతడితో ఇలాఅన్నామె. “మనం అడివిలో ఉండేవాళ్ళం. మన జీవితాధారం వేట. మన ఒతుకుకి కావలసిన వేటమానుకుని ఇలా ఎలాంటి వ్యర్థపుచ్చడంవల్ల ఏమిటి ప్రయోజనం?”. దానికి కిరాతుడు. “నమయంరాసీ సీకే అంతా తెలుస్తుంది” అన్నాడు.

“ఏం తెలివి తక్కువగా మాట్లాడుతున్నావు సి ప్లై?” అంటే తాటి. “ని భోరణి బోధపడటం లేదు నాకు. గురువు లేకుండా ఏమిటి నేర్చుకుంటున్నావు? ఎవరు సీ గురువు? గురువులేనివిద్య ఒంటబట్టదని ఎరగవా?”

తన పొరపాటు తెలుసుకున్నాడు కిరాతుడు. భార్య ఉపదేశం ఒప్పుకున్నాడు. తన రంగస్థలంలోనే గురువుని ప్రతిష్ఠించాడు. ద్రోణుడి పెగ్రహం కయారుదేశాడు. సరిగ్గా వారుణాతంతంలోని నిజమైన ద్రోణుడిలాగే దానిని చేశాడు. విగ్రహం అలకి నల్లని శామరాలు పెట్టాడు. తలకి గురివింద పూసలు కట్టాడు. రెండు స్వలికంనుక్కలు కట్టుచేశాడు. గురివిందలు, గులుములు మాలకట్టి మెడలో వెలాడదీశాడు. కిత్తలిచార అందెంచెసి ఎడమ బుజానవేశాడు. కలవశాడలు ఉత్తరీయంగా కప్పాడు. ద్రోణుడు పూసుకున్నట్టే గుండెలకు చందనం పూశాడు. ఎడమచేతిలో విల్లుపెట్టాడు. కుడిచేతి చూపుడువేలు సిద్ధైస్తున్నట్టు రంగస్థలంవేపు చూపుతూ ఉంచాడు ఆ గురువుపాదాలు పూజిస్తూ, విశ్వానంతో విలువిద్య మెలుకువలు నేర్చుకున్నాడు జరాకిరాతుడు.

కవిసమ్రాట్ ఉపేంద్రభంజ్
(1675-1720)

లావణ్యవతి

“స్నానసుందరి”

[ఆరో అధ్యాయంనుంచి]

సావధానంగా వినండి పండితులు
స్నానాలకొలను గట్టున
పొగడచెట్టుకింద తిన్నెమీద
కూచున్నది జాజికురుల రాజపుత్రి
పగడాలరేవున పక్షుల ప్రతిబింబాలు
కొలనులోని సోయగాలు
ఆమెచూపును, మనస్సును ఆకట్టుతున్నాయి.
పుడమిసుందరి ఆమెకొనాలని
హంసలద్దిన నీలిచీరె
పరిచినట్టుంది, పక్షులు ప్రతిబింబిస్తున్న తీరంతో కొలను.
స్పటికం మెట్టు, కొలనినీళ్ళు
పరస్పరం పోటీపడుతున్నాయి.
నీలవేణి రాజపుత్రి సాంగత్యవాంఛతో

త్రివేణి (గంగా, యమునా, సరస్వతుల స్రసిద్ధ
సంగమం) కొలనై ఆపతరించినట్టుంది ఇక్కడ.
మహాభవనమటుటా చెదరిన సౌందర్యరాసులు

గిరగిగా తిరుగుతున్నట్టు

జలమండపం (దీపవండి) చుట్టూ

(కొలనుమధ్య చిన్న కట్టడం)

గిరగిగా తిరుగుతున్నాయి హంసలు.

నీటిఆడుగు బురద నీటిమీదినాచు

మలిన హృదయాలను ఆకర్షిస్తున్నాయి.

కొలను నైర్మల్యం ఉజ్వలమైన అద్దాన్ని
మించిపోయింది.

ఈ కొలను గంభీరత్వం నిజంగా

పండితులనుంచీ, అలల కదలికలు

సుడులమెలికలు సర్తకినుంచీ,

తియ్యదనం ఆమృతంనుంచీ

ఎరువుతెచ్చకుందేమో !

దీని చల్లదనం చూస్తే చంద్రుడిమీద

అభిమానం అనవసరం.

ఈ అన్నిటితోనూ ఇది (కొలను)

కామమోహితమైన 'సారళి' పక్షులమీదా

చూపరులమీదా అయాచితంగా

అనందం కుమ్మరిస్తోంది.

ఆ ఆనందంతోపాటు

మన్మథబాణాలు నాటుతూఉంది.

గుంపుల గుంపులై కలువలు

ప్రియతముడైన చంద్రుణ్ణి

చుట్టుముట్టాలని చూస్తున్నట్టున్నాయి.

భూమి ఆనందం. చందమామలాగే

తప్పించుకుంటున్నది కొలను

కొలను సోయగానికి పరవశిస్తూ

స్నానసంవాహనాలకని గుండెలోతు నీళ్ళలో

దిగింది లావణ్యనిధి రాజకుమారి.

అబ్బురపడుతున్నాడు కవి -

ఎంతవంత !

సౌరకాయబుర్రలాంటి ఆమె జఘనభాగం

నీటిలో మునిగిపోయింది,

మరింత ఎంత ! !

మునిగిపోక గీతమీద తేనెడుతున్నాయి

ఆమె స్తన పర్వతాలు.

ఎన్నివెంటలు చూడము, బీచించిఉంటే !

ఎంతటి ఆసంభవం

సంభవమయిందో ఇక్కడ !

(బెండ్లు మునిగి గుండ్లు తేలాయి అని కవి చమత్కారం)

‘కవివర్’ రాధానాథ్ రాయ్

(1848 - 1908)

చిలికా

“సెలవియ్యి ఓ చిలికా !”

(ఒక భాగం)

సెలవడుగుతున్నాను చిలికా! సెలవు

దారుణమైన సంసారంలోకి తిరిగి వెళ్ళిపోతాను

నా పడమటి మనుగడ నీ పడమటి తీరాన

గడపాలని ఆశించాను

ప్రయాసలేకుండా నీ దగ్గర

సౌందర్య విపాస తీర్చుకుందా మనుకున్నాను

ఆభిరుచికి తగిన అదృష్టమే ఉంటే

అందమైన నీ తీరం ఆశ్రయమయ్యేది!

“జటియా” కింద కుటీరం కట్టుకుని

చివరిజీవనం ఏకాంతంగా గడిపేవాణ్ణి!

కాని పరిణామం భ్రమకింద తేలింది.

ఆశ ఆశగానే ఉండిపోయింది

సంసారంలో ఉండినా సంసార సుఖాలెరగన్నేను.

అవి జీవితకాలమంతా నాకు దూరంగానే ఉన్నాయి.

సంసారంతో అంటిపెట్టుకున్నవారి స్నేహానికి

ఎన్నడూ ఇష్టపడలేదు.

ఆటపాటలతో కాలం గడిపేవారు

జీవనం అనంతమైన మహోత్సవ మని భావిస్తారు.

నా భాగ్యం మీద బండరాయి పడింది.

నా జీవనం భిన్నపదార్థంతో ఏర్పడింది.

నిట్టూర్పులూ, మూలుగులూ, కన్నీళ్ళూ - ఇవే నా జీవనం

జీవనం కాదిది జీవంతమరణం

దుఃఖకళామాలతో

చిరబాధితజ్ఞు నేను, చిరజ్వరరితుజ్ఞు
 దుఃఖం నిండిన కన్నులతో
 లోకాన్ని చూడటం పరిపాటి నాకు
 ప్రజల కళ్ళకి సుఖంగా అవుపడేది
 ఇట్టే చేతికివచ్చి, ఇట్టేవేళ్ళలోంచి జారిపోతుంది
 పదార్థం కాదది పొగ
 గగన కుసుమాల వంటిది
 నీ తీరంలో మృగతృష్ణలాగ
 మనోమృగాన్ని పెడదారి పట్టిస్తుంది ,
 ప్రపంచమంతటా తిప్పట పెడుతుంది
 ఈ సుఖాలు ఎన్నడూ మోహపెట్టలేదు నన్ను
 నా లక్ష్యమంతా నీ తీరంలోని
 గుట్టలమీదా, గుహలమీదే ఉండేది
 మధురమైన నీరూపమధువు అస్వాదించి
 నీ ఏకాంత తీరాల పరవశించిన
 వాగ్దేవి వరపుత్ర కవి ద్వయం
 ఉపేంద్రభంజ్ బలదేవుల లాగ
 దివ్యప్రశాంతమైన నీ తీరాన ఏకాంతాన
 వాగ్దేవి పాదాలు పూజించాలని ఉండేది
 అడియాస అకించనుజ్ఞి అంత ఆశించాను
 మేలుకుని కలలు కన్నాను
 ఆశతో మత్తెక్కి మైమరిచాను
 కోరికలతో మోసపోయాను
 అదృష్టంలో ఏం వ్రాసుందో తెలియక
 గాలిలో మేడలు కట్టాను
 ఆకాశం పువ్వులు కోశాను
 మృగతృష్ణలో ములిగాను
 ఉగ్రంగా ఎరట నిలబడింది
 నిష్ఠురమైన రేపటినిడ
 క్షణంలో మాయమయింది
 మోహనమాయ.
 ఆ నీడ చీకటిలోనే చూశాను
 భీషణమైన నైరాశ్యపిశాచవికట సర్తనం.
 కాని మంత్రించినట్టు
 మనోహరమైన నీ కాంతులు
 ఆ భిభీషికల్ని క్షణంలో తుడిచిపారేశాయి

‘భక్తకవి’ మధుసూదనదాసు
(1853-1912)

వ స ం త గా థ

“శంఖధ్వని”

పడమటి దిబ్బండలాన సూర్యుడు గు-కిపోతున్నాడు.
ప్రశాంతనినాంబిచ్చాయ ఆకాశమాపరిస్తున్నది.
అలసిన అసెసీ మౌనంగా, గుభీరంగా, నెమ్మదిగా
శాంతికుడస్తున్నది శాంతిమయి సంధ్య.
పగలు ముగిసిపోతూ ఉంది.
అలసిన పాంథుణ్ణినేను ఇంటిదారిపట్టి
గబగబా నడుస్తున్నాను.
దూరగ్రామంనుంచి హఠాత్తుగా
వినపడింది శంఖధ్వని
స్తంభించిపోయినట్టు చకితమయింది విశ్వం
కలలోలాగ ఆశ్చర్యపోతూ ఆలకించాను-
ఆస్వరలహరి
మహాజాగరణలో తెలుపుకుంది నా ఆత్మ.
ఆధ్వనిలో సముద్రస్వర మేళనం విన్నాను.
సముద్రంలో పుట్టిన శంఖం
మహాదారమైన, అనంతరమైన సాగరసంగీతం
ఆలపిస్తూ ఉంది.

2

మహాసముద్ర మహాప్రణవ యుంకారం
మందనాదంతో ఆగకుండా
ఘోషిస్తూ ఉంది శంఖం.
సముద్రం నా మహాయం
అనంతమదీ, అపారమైంది
నా అంతరంగం అనంతనాదంలో కలిసి
నాదమయమయింది
ఆ అమృతాలయ విడిచివచ్చి -
మరచిపోగలనా ఆ అమృత సంగీతం!
క్షుద్రాతి క్షుద్రమైన మట్టికొంప కోసమని
తెలివిమాలి పాంథుడా!
మరచితివో నీ పుట్టినిల్లు!
ఏదీ నీ వెదవులలో అలనాటి అమృతవాణి?
రావోయి రా!
సుగంభీరమైన వేదమంత్రాలతో రా.

జగతిలోని అనంత సంతానంతో
 అనంత జీవన మూర్తిని
 అనంతమైన ఆభయాన్ని మేలుకొలుపు
 ఈ మర్త్యప్రవాసంలో
 అమృతవిజయం ఆలపించు "

మాయాధర మానసింగ్

(1906)

కోణార్క

ఓ కోణార్క !
 నీ యౌవన ప్రాభవం గతించింది
 మౌనవేదనతో సైకత శయ్యమీద
 శయనించి ఉన్నావు
 అయినా ఇప్పుడు కూడా నీ జీర్ణకాయాన్ని
 విషాదనేత్రాలతో చూస్తుంది విశ్వం
 నీ విషాద నిద్రకి జాలిగా
 కన్నీళ్ళు కాదుస్తున్నది.
 రాశ్యమీద ఇతిహాసాలు సృష్టించేకవి
 నీ సౌందర్యానికి సమ్మోహితుడయి
 నీ ముదిమిదేహాన్ని తొగలించుకోవాలని
 నీ ప్రతి అంగమూ ముద్దుపెట్టుకోవాలని
 నీ రూపవిహారంతో కృశించిపోతున్నాడు.
 ఓ వృద్ధమూర్తి !

3

పన్నెండు వందలమంది శిల్పుల
 స్వాప్నిక ఊహలకూ, బుద్ధికి అతీతంగా
 అజ్ఞాతంగా, రహస్యంగా
 గడిపావు నీ శైశవం.
 చకితమైన విశ్వదృష్టి నీమీదపడినప్పుడు
 నీ ప్రతి అంగానా యౌవన లావణ్యలీల
 తాండవిస్తున్నది.
 శరీరమంతటా సులలితమైన
 అంగసౌష్ఠ్యం పొటమరిస్తున్నది
 పన్నెండు వందల మంది శిల్పులు

ప్రపంచంలో ఊహితమైన
కల్పనాతీతమైన, మనోమోహనకరమైన
సౌందర్యం తెలుసుకున్నారు.

4

ఆకసాన అగణితమైన తారకల
రజతధవళ దివ్యజ్యోతి
అమాంతంగా ఆరిపోయింది
సిగ్గుపడి శీతల శీతాంశుడు
ఆకసం మాటున దాగిపోయాడు.
భక్తితో పులకరించి, భయంతో
జలదరించాయి దూరదూరాన చెట్లు.
తరంగమాలికలతో నీ పాదాలు ముద్దాడి
గానం చేస్తోంది సముద్రం !
“ఓ సుందరతర నిర్మాణమా !
ఓ మానవ భీషణ కీర్తి !
నా తీరాన్ని ఆలంకరించు
నీ పాదాలు సేవించి ఆనందించనీ ”

5

సుకుమారమైన నీ స్తూపం
కిరణాల వెల్లువతో తడిపిన
పున్నమ చందమామ తెల్లని నవ్వులో
సముద్రతరంగాల స్వరంతో స్వరం కలిపి
జలదేవత నీ గాథ గానం చేసింది.
నీ సూటి చూపుతో నిశ్శేష్టులయి
అకాశవిహారులు దిగివచ్చి
నీ చెవుల్లో నిగూఢవార్తలు వినిపించారు.
స్వర్గలోకం నుంచి అప్పరసలు వచ్చి
పారిజాత పుష్పాలు నివాళు లిచ్చారు.
వెన్నెల వెల్లువలో నిన్ను ఆరాధించారు.

6

జీవితంలోని ఆటలూ, విలాసాలూ
అన్నో ప్రదర్శిత మవుతున్నాయి నీ రూపంలో,

ఓ అతీత సౌందర్య మూర్తి !
 రాజు నీ నుంచి దండయాత్ర నేర్చాడు.
 మంత్ర మంత్రాలోచన నేర్చాడు
 ప్రేమికులు తమ కౌగిలింతలూ,
 యోధులు తమ రణకౌశలాలూ.
 నీ చిత్తరువు నుంచి సంగ్రహించారు.
 పిల్లలు, బెల్లం పట్టుకున్న గురువుగారి
 బడికి వెళ్ళడం కూడా
 ఓ అచలమూర్తి !
 నీ దగ్గరే నేర్చుకున్నారు.

సచ్చిదానంద రౌత్ రాయ్
 (1916)

సుందరమ్

ఒకప్పుడు కవి ఉద్బోధించాడు,
 “సత్యం పరమానందకరం కావచ్చు,
 కాని అసత్యం సుందరమైంది.
 వాదప్రతివాదాలు చెలరేగినా సరే,
 ఇది మాత్రం వస్తుతః నిజం
 జీవనం సత్యంకాదు
 కాని ఎంతసుందరమైంది !
 దాని ఆవిష్కరణ, మనోహరమైన దాని
 మధుర గీతాలు
 ఎంతముచ్చటైనవి ! ఎంత ఆందమైనవి !
 ఎంత సుందరమైనవి !!
 ఈ విశ్వమూ, దాని కౌశలమూ,
 దాని అలంకారాలూ, కవితలూ
 అన్నీ మట్టికొట్టుకు పోయేవే.
 అవి అసత్యాలే కావచ్చు
 కాని ఎంతలావణ్యమైన వవి !
 ఎంత సుందరమైనవి :
 సత్యం ఆనందకరమైందే
 కాని సుందరమైందా ?
 ఆందమైన చిన్నదాని ఛాయాచిత్రం కంటే
 అమె వర్ణచిత్రం సుందరం కాదా ?

హెచ్చు మనోహరం కాదా ?
 హెచ్చు పరవశత్వం కలిగించదా ?
 ఆది అసత్యమే కావచ్చు కొంత
 కాని ఎంతసుందర సుందరమ్ !
 సత్యం నిజమైంది, నిత్యమైంది,
 స్థిరమైంది. నిరపేక్షమైంది, అతీతమైంది.
 పరమేశ్వరుడి లీలలో ఆపహాస్యంలేదు.
 సృజనా. విధ్వంసమూ -
 ఈ విధానం మధ్య ఇంకేదీలేదు.
 సత్యం నిత్యమైంది.
 పూర్తిగా తప్పని సరైంది,
 ఊహించ వీలులేంది,
 సదా స్వతంత్రమైంది.
 లీలలు మాత్రం మర్త్యమైనవి.
 కనకనే అసత్యం సుందరమైంది.
 వెలుగు నీడల ఇంద్రజాలం లాగ
 రహస్యమయమైన ఈ ప్రపంచమహాకావ్యాన్ని
 సృష్టిస్తుందది.

నారాయణానంద అవధూత స్వామి
 (15 వ శతాబ్దం చివర)

రుద్రసుధానిధి

“దివ్యపరీక్ష”

(గద్యరచన నుంచి)

“వీరంతా నిజమైన సమాధిలోనే ఉన్నారా ? మనం కొన్ని మాయలు ప్రయోగించి వీరి పరమ సిద్ధి పరీక్షించడం అవసరము. వీరి తోపలి అభిప్రాయాలేమిటో పరీక్షిద్దాము” ఇలా ఆలోచించి, జగదీశ్వరుడు, త్రిపురారి పార్వతిని పిలిచి, కొంతపరిహాసమాడి, నెమ్మదిగా చెతిలో ఇలా ఆదేశించాడు : “ఓ కృపామయా ! కళ్యాణీ ! శుభ సుకుమారీ ! శాకంభరీ ! విశ్వమాయా స్వరూపిణీ ! పరమమోహినీ ! బ్రహ్మమొదలు గడ్డిపోచవరకు బాహ్యభ్యంతరాల ప్రకృతి అంతా నువ్వేవ్యాపించి ఉన్నావు. ఇది నీ విభ్రమ మాయాప్రభావము నిశ్చలమైన, నిర్మలమైన వీరిసిద్ధి బుద్ధిలోంచి కలిగిందా ? విచారించి సరిగ్గా తూచి తెలుసుకుందాము. ఎవరి బరువు ఎంతో, ఎవరి తేలిక ఎంతో గమనిద్దాము. దేవీ ! నా కోరిక ప్రకారం ప్రసన్నురాలవై, మూడు లోకాలూ మోహింపజేసే ఒక కన్యను పుట్టించు. ఆమె ఈ రుద్రగణంలోని సిద్ధుల జ్ఞాన బుద్ధులు మోహింపజేయగలదు. ఓ సుందరీ ! పరమమాయా నీ స్వభావము. లావణ్యమయం నీ శరీరం. నీ నితంబ ప్రదేశ మ్రాశయించి మన్మథుడు నా యోగభంగానికి సాయపడ్డాడు. అశక్తి కామదేవుడికి ఇప్పుడు ఉందో, లేదో తెలుసుకుందాము. నాకోరిక ప్రకారం ఇప్పుడు పరమ ప్రసన్నురాలవై, నాకౌతుక

టలాక్రీడలో అన్ని భయాలూ ఒడిలిపెట్టి ఒక స్త్రీ లాగ సదరాచరమైన ప్రపంచ మంతటి స మోహింపచేసే ఒక కన్యను దిను. పూలబాణం పట్టుకుని సుస్పృదుడు తన మిత్రుడైన రుద్రుని జు వసంతుడితోనూ, బ్రతిజగన్మోహిని కన్యతోనూ కలసే నీ సహాయంతో తనపని సాధిస్తాడు. అప్పుడు ఆకామ దేవుడి ప్రభావం చూద్దాం మనము."

ఈశ్వరుడి ఆజ్ఞమన్నించి అచైతన్యస్వరూపిణి ఈ అవకాశం వినియోగించుకొని ఆత్మాసక్తివాశవిముక్తు లైన ప్రాణులమనస్సు తీరిగీ మస్మితపాశాల సహాయంతో ఆకర్షించుకొని కుతూహలపడింది. ఒక ముహూర్తం సమాధి తరవాత తనమనస్సులించి విశ్వమోహిని అనున రూపవతి కన్యని ప్రసవించింది. అహో! ఏమా అందం! తన మనోహరత్వంతో విశ్వమంతటనీ పరమరచుకుంటున్నది. ప్రపంచం శోభావంత మయింది. అందరి ధైర్యమూ ఉండరించింది, కామసముద్రం కైలాసం చుట్టు చుట్టింది. ధన్యమీశోభ! ఏమిటి మోక్షపుల ప్రభ! ఏమిటి మన్మథ ధనుస్సు మహేంద్రజాలం! సృష్టికర్త అయిన బ్రహ్మ ఎందు దేవతల మీద కూడా ఏమిటి మోహపాశాలు? ఏమిటి మధుర సృష్టి! అంతప్రేమ కలశము!

*

*

*

ఈశ్వరుడే స్వయంగా ఆశ్చర్యపోయాడు పార్వతిని కౌగిలించుకుని ఆనందంతో ఇలా అన్నాడు. ప్రేయసీ! దగ్ధమైపోయిన నన్మథుణ్ణి సమ్మోహనజలంతో తీరిగీ బతికించానా నువ్వు? పద్మాక్షి! నా మనస్సుకూడా కలతపెట్టే ఈ కొత్త మన్మథుణ్ణి ఎక్కడనుంచి సృష్టించావు? మనమిప్పుడు నా అనుచరులైన సిద్ధుశక్తి తెలుసుకుందాము". అంతలో అపూర్వమైన ఆశ్చర్యకరమైన మోహినీకన్యను చూసి రుద్రుడి అనుచరులు సిద్ధులు తమ తమ సమాధులు మరచి పోయారు.

శివదాసు .

(18 వ శతాబ్దము)

బ్రతశసంహసన

మొదటి ప్రతిమ కథ

(గద్యనుంచి)

తల్లవారాక భోజరాజు తన నిత్యకృత్యాలు తీర్చుకుని చేత్తో ఒక పూలగుత్తిపుచ్చు కుని సింహాసనం దగ్గరికి వెళ్ళాడు. సింహాసనంమీద కూచుని కూచోడంతోనే మొదటిప్రతిమ నవ్వింది. "ఎందుకు నవ్వావు?" అని అడిగాడు రాజు. "రాజా! వికమరాజు ఒక్కడే ఈ సింహాసనానికి అర్హుడు" అంది ప్రతిమ. "అతడి సుగుణాలేమిటి?" అని అడిగాడు రాజు. "నేను ఎర్ధించగలనా అతడి సుగుణాలు? దేవతలకు కూడా తెలియవని. సాధ్యమైనంతవరకు చెప్పతాను సావధానంగా విను" అంది ప్రతిమ.

"నాకంటేకూడా గొప్పదాతా అతడు? ఒక తడవకు లక్ష బంగారం నాణేలు తక్కువలేకుండా దానం చేస్తాన్నేను" అన్నాడు భోజరాజు. అతడిమాటను విని ఇలా అందు కుంది ప్రతిమ: "రాజా, నువ్వు పరమలోభివని తెలుసుకున్నా నిప్పుడు. నీదానం నువ్వు గొప్పలు చెప్పకోడంతోనే తెలిసిపోయింది. "తనగొప్పలాను చెప్పకోడంతోనే కీర్తియావత్తు

బూడిదపాలవుతుంది' అని సామెత. ఈ విషయంలో ప్రవర్తనకీ నియమాలేర్పరిచారు మునులు. ఎంతగొప్పవాడైనా సరే, తనగొప్ప తాను చెప్పుకోకూడదు. నాకు తెలుసు పై వాళ్ళ దగ్గర సొంతబాకా ఉండుకోవడం అప్రతిష్ట. అంచేత ఒకరిముందు గొప్ప చెప్పకూడదు. పై గా మహా నీయుల ప్రసక్తివచ్చినప్పుడు అలాచెప్పడంమరింత నైచ్యం. "ప్రతిమచెప్పినమాటలు విన్నాడు రాజు. అంత మహాదాతా ఆయన? విక్రమరాజు విషయం కొంతవినిపించు" అన్నాడు ప్రతిమ కలా చెప్పింది!" సేనాధిపతులూ, ఆస్థానికులూ, గుర్రపురొతులూ, సేవకులూ విక్రమరాజుని సేవిస్తూ ఉండేవారు అతనికి బుద్ధివుట్టడంతోనే వాళ్ళందరికీ తలావెయ్యి బంగారం నాణేలు ఇచ్చేవాడు. ఎవరితో కలిసినా మధురంగా మాట్లాడేవాడు. లక్షకోట్ల బంగారం నాణేలు బహూకరించేవాడు. తానిచ్చింది సక్రమంగా వినియోగించనివాణ్ణి బుద్ధిచెప్పి హెచ్చరించేవాడు. అతని ఆజ్ఞాప్రకారం కోశాధికారులు ఖజానాలో బంగారం నాణేలు ఎల్లప్పుడూ సిద్ధంగా ఉంచే వారు." భోజనాజ్ఞతో కలా అన్నీ చెప్పి, "ఈసుగుణాలన్నీ ఉంటేనే సింహాసనంమీద కూచో" అంది మొదటి ప్రతిమ.

"వ్యాసకవి" ఫకీర్ మోహన్ సేనాపతి

(1848 - 1918)

ఆత్మజీవనచరిత్ర

"కెంపురుర్ భుంయాల విప్లవము"

(1891 - 1892)

(గద్యరచననుంచి)

ముహూర్తకాలం ఏనుగుమీదే కూర్చొని ఆలోచించాను. ఏమిటి కర్తవ్యమిప్పుడు? సిపాయీలను అక్కడే నిలబెట్టి అనుకూలమైన చోటుకోసం ఏనుగును పరిగెత్తించి రెండు వేపులావెదికాను. చెట్లు జీబుగా ఉన్నచోటు దొరికితే సిపాయీలను అక్కడపెట్టి ఆత్మరక్షణకు ప్రయత్నించాలని నా అభిప్రాయం. కాని అదృష్టం అడ్డం తిరిగింది. ఆ ప్రదేశమంతా చిన్నచిన్న తుప్పలతో ఉంది. పల్చటి అడివి. శత్రువుల చూపు తప్పించుకొనేందుకు వీలు లేదు. మరోదారి లేదు, పూర్తిగా నిరాశ చేసుకున్నాను నేను. తప్పించుకోవాలంటే ఏనుగును పరిగెత్తించి ఆనందపూర్ వెళ్ళిపోగలను. సిపాయీలను శత్రువులపాలుచేసి అలాపారిపోవడం సిగ్గుచేటనిపించింది. అంచేత వెనక్కువచ్చేసి బసంతపూర్ మామిడితోపు చేరుకున్నాను. సిపాయీలను వరుసలు తీర్చి నిలబెట్టి ఆత్మరక్షణ ప్రయత్నంలో ఉన్నాను. ఇంతలో భుంయాలు వచ్చి మమ్మల్ని చుట్టుముట్టారు. తక్కువమందే ఉన్నారు వాళ్ళు. సుశువుగా వాళ్ళని తరిమివేయగలనుకాని దగ్గరలోనే వాళ్ళ ముఠా పెద్దసంఖ్యలో ఉంటారన్నదృష్టితో నేను దానికి సాహసించలేదు. భుంయాలు నాదగ్గరికి వచ్చి "మీరు ధరణీధర్ బాబు దగ్గరికి రండి" అన్నారు. మారుమాటాడలేదునేను. నా ఏనుగుతోనూ, సిపాయీలతోనూ వారివెంట బయలుదేరాను.

బసంతపూర్ పడమటివేపు బరారాసి కొండకింద బసాఘరఘాట్ భుంయాల ప్రదానమైన కీలకస్థానాల్లో ఒకటి. అది ధరణీధర్ అన్న గోపాలయా అధికారంలో ఉంది. భుంయాదండుకి అతడు సయకుడు కూడా. ఆరుమాసాల క్రితం పట్నం జైల్లో అతణ్ణి చూశాను. గొలుసులతోనూ, బేడీలతోనూ ఉన్నాడప్పుడు.

గోపాళియా ఒడ్డుపొడుగు ఉన్న స్థూలకాయుడు అతడిమాపు భయంకరంగా ఉంటుంది. కండలు ఉక్కుతో మలిచినట్టుంటాయి. భాతీ విశాలమైంది మొహం పెద్దది. బల్లపరపుగా, అసహ్యంగా ఉంటుంది. కళ్ళు చిన్నవి. ఎనుపోతంత బలవంతుడు ఎంతక్రూరుడో అంత దుర్మార్గుడు. అంత మూఢుడు. విల్లూ, అమ్మలూ, కత్తులూ, బల్లాలూ తన రెండు వేపులా కుప్పలు పెట్టుకుని, ఒక బండమీస కూచున్నాడు గోపాళియా. అతడిచుట్టూ ఎంతోమంది భుంయాలు మారణాయుధాలు పట్టుకుని, అతడిఆదేశంకోసం ఎదురుచూస్తూ సిద్ధంగా నిలిచి ఉన్నారు. నేనువెళ్ళడంతోనే తన ఎర్రటి చిరుకళ్ళతో ఒకతణు నన్ను కర్కశంగా చూశాడు గోపాళియా. భయంకరమైన అతగాడి ఆకారం, అతడిముఖతనాలు కనిపెడుతూ, అతడి ముందు బందీలాగ నిలబడ్డాను. ఒక్కక్షణం గడిచాకనాకు ఆదేశం వచ్చింది. “ధరణీధర బాబు దగ్గిరికి రాయిసుం ఆ పద”

నేను ఏనుగుమీదెక్కి కూర్చున్నాను రెండు చేతులతోనూ రెండు కత్తులు పట్టుకుని నాపక్క కూచుని అడిగాడు గోపాళియా. “నీదగ్గిర పిస్తోంటా?” “లేదు” అన్నాను “అయితే విను, కౌటలోకి (పట్నం) పారిపోవడానికి ప్రయత్నించావా, చంపేస్తాను తెలిసిందా?” అన్నాడతడు. కత్తులూ కటార్లూ నడుములకు కట్టుకుని, ఎక్కుపెట్టిన ధనుస్సులూ, బాణాలూ పట్టుకుని నలభై, ఏభైమంది కాపలా వాళ్ళు అలా నన్నుతీసుకుని రాయిసుం ఆ వేపు బయలుదేరారు. మేము వెళ్ళుతూ ఉండగా రాయిసుం ఆ వేపునుంచి గుంపులు గుంపులు జనం బసాఫుర్ ఘాట్ తట్టు వస్తున్నారు. ఎవరైనా వస్తే మాకొపలా వాళ్ళు “హుషియార్” అని అరిచేవారు. ఎదటివారు అలాగే “హుషియార్” అని అరిస్తే. “తఫాత్ తఫాత్” అని హుకుమయ్యేది. భుంయాలి సాంకేతికపదం “హుషియార్”. ఎదటివాడు అదేపదం పలికితే అతడు విశ్రుదన్నమాట. అలాపలకనప్పుడు అతడు శత్రువుకింద జమ.

సుమారు సగందారిలో ఒక భయంకరమైన మనిషి ధనుస్సున బాణం తొడిగి నన్ను కేకవేసి పిలిచాడు. “తెలుసా? పొద్దుటినుంచి సాయంకాలం దాకా తిండితీప్పలూ- నీటిచుక్కయినా లేకుండా బిబిత్రానంద్ నాచేత పని చేయించాడు కదూ! నిన్ను చంపేస్తాను” అంటూనే బాణం నా మీదికి గురిపెట్టాడు. ఒక్క సెకెండ్ మించిపోతే తారుమని నేను చచ్చిపోయేవాణ్ణి. కాని అంతలోనే వెనుకనుంచి ఒకడు పరిగెత్తుకువచ్చి వింటినారి మీది అతడి పిడికిలి పట్టుకున్నాడు. నేను బతికిపోయాను.

మధ్యాహ్నం మూడుగంటలు కాబోతూ ఉండగా రాయిసుంఆ చేరుకున్నాము. నేను ఏనుగు దిగిదిగడంతోనే ధరణి భుంయా నా దగ్గిరికి పరిగెత్తుకు వచ్చి తన కాళ్ళ మీద పడమని పడేపడే అన్నాడు. నేను తటపటాయిస్తున్నాను. నా వంటమనిషి ఏడుస్తూ వెనక నుంచి వచ్చి, నన్ను కౌగిలించుకుని “పడండి, పడండి” అంటూ బలవంతపెట్టాడు. నేను తలవంచలేదు. సగౌరవంగా చేతులు జోడించాను. ఆ తరవాత ధరణి నా చెయ్యి పట్టుకుని తన ఆసనం దగ్గిరికి తీసుకువెళ్ళాడు. స్నానానికి, భోజనానికి నాకు అనమతి దొరకేసరికి పొద్దుగుంకి పోవచ్చింది.

ధరణి కొలువు తీర్చే హాయికి కొంచెం దూరంలో ఒక పంపిరిపాక నాకు బసగా ఇచ్చారు. పాకలోపలి భాగం అయిదు మూరల పొడవు, అయిదు మూరలు వెడల్పు

ఉంటుంది. గుగ్గిలం కొమ్మలూ, రెమ్మలూ, ఆకులూ దాని గోడలు. అలాటిదే ప్రైకప్పు కూడా గుగ్గిలం కొమ్మలతోనే ఉంది. లోపటినుంచి చక్కగా చుక్కలు లెక్కపెట్టవచ్చు. కొద్దిరోజుల క్రితమే వానకడిసింది. కింద చెమ్మగా ఉంది. ఆయుధాలు పట్టుకుని ఒకమూక భుంయాల నా పొకమందు కాపలా కాశార. అలాగే వెనకవేపు కూడా ఒక గుంపు కాస్తూ కూచుంది. నేను బాగా అలిసిపోయాను. నా నౌకరు ఆ చెమ్మ నేలమీద పక్క పరిచేశాడు. సాయంకాలం భోజనం చెయ్యడంతోనే నిద్రపోయాను. రవంతనేపు నిద్రపోయానో లేదో, వేలకివేలు కండ్లీమలు నన్ను కరివడం మొదలుపెట్టాయి. పాకలో చెమ్మనేల కింది చిన్నా యవి నేను చూసుకోలేదు. దాంతో నిద్రమాట దేవుడెరుగు, నా ఒళ్ళంతా మంటలు పుచ్చు కున్నాయి మంటలు తడుముకోడంతోనూ, పక్కమీద చీమలు తరవాడంతోనూ రాత్రంతా గడిచింది.

ఉదయం ధరణీధర్ కొలుపు తీర్చి కూర్చున్నాడు. అన్నివేపుల నుంచీ వచ్చి భుంయా సమావేశమయారు. మేనేజరు (నేను) దొరికిపోయాడని భుంయా లోకమంతటా ఒకటే ఆనందం ఈవేళ. నాయకలందరూ సమావేశానికి హాజరయారు. తన పక్క ని కూర్చున్న నన్ను ధరణీ అడిగాడు : “ఛీకీర్ మోహన్ బాబూ : ఇప్పుడు ఏమంటారు మీరు ? ” వెంటనే జవాబు చెప్పాను “మీ మేనేజరుగా ఉంచితే ఉంటాను. లేదంటే మా దేశం వెళ్ళిపోతాను.” ధరణీ భుంయా నాయకల అభిప్రాయం అడిగాడు. వాళ్ళంతా “వద్దు వద్దు” అంటూ అరిచారు “ఇతను రాజు పక్షం మనిషి” అన్నారు. నన్ను మేనేజరుగా ఉండే తుదినిర్ణయం ఆ దినం తేలలేదు. ఇతర విషయాలు కొన్ని చర్చించడంతో ఆ వేళటి సభ ముగిసింది. ఆ రాత్రికూడా చలిచీమలు నన్ను వేధించాయి. నాకు నిద్ర కరువయింది.

నన్ను మేనేజరుగా ఉండే విషయం మరొకటి సమావేశంలో మళ్ళా చర్చకు వచ్చింది చాలామంది సర్దార్లు వ్యతిరేకించారు. వారికి జవాబు చెప్పతూ “మహారాణీపుత్ర” ధరణీధర్ అన్నాడు : “తగిన బుద్ధిమంతుడు ఒకతను నా దగ్గర ఉండకపోతే ఇంత పెద్ద రాజ్యం నేను ఎలా పాలించగలను ? ” దాంతో భుంయాలు యావన్మందీ అంగీకరించారు. నేను మంత్రిగా నియమితుణ్ణయ్యాను. నా ఉద్యోగపత్రం మీద “మహారాణీపుత్ర” ధరణీ ధర్భుంయా అని సంతకం జరిగింది. ప్రతి పత్రం మీదా ఇలాగే సంతకం జరిగేది. జీతం కింద ఏడు ఎకరాల పొలం శిస్తులేకుండా అనుభవించడానికి నాకు ఆదేశం లభించింది. రాయసుంఆలో అది నా మూడోరాత్రి. గత రెండు రాత్రులూ నాకు నిద్రలేదు.

ఎంతో ప్రాధేమపడి బ్రహ్మాండమైన ప్రయత్నం చేశాక రాయసుంఆ ప్రరాన్ (గ్రామాధికారి)నులకవేసిన పాతకుక్కి మంచం తెచ్చిపెట్టాడు. నా నౌకరు దానిమీద నా పక్క పరిచాడు. గుడాలు సిద్ధంచేసి గొట్టం నా చేతికి అందిచ్చాడు. నేను హుక్కా గొట్టానికి పెదవులు తగిలించానో లేదో మండుతూన్న నిప్పుతోనూ, పొగాకుతోనూ కూడా చిలుము ఊడిపోయి నా తలమీద పడిపోయింది. నిప్పులపడి చాలాచోట్ల కాల్చి, శరీరం పొక్కు లెక్కింది. దురదృష్టం ఎప్పుడూ ఒకటిగా రాదు అనుకున్నాను.

నేను ధరణీధర్ గారి మంత్రి నన్నవార్త భుంయా ముఖ్యకేంద్రాన్నిటా

వ్యాపించిపోయింది. ధరణీధర్ కూడా నన్ను నమ్మాడు. రాజకార్యాలలో నా సలహా కాదనే వాడు కాదు. ఆ ప్రాంతమంతా అతణ్ణి దేవుడిలా పూజించేవారు. శంఖాలు పూరిస్తూ 'ఉంఉం' ధ్వనిచేస్తూ చుట్టుపక్కల గ్రామాలనుంచి స్త్రీలు గుంపులుగుంపులుగా వచ్చి ప్రతిదినం అతణ్ణి పూజించేవారు (శుభకార్యాలూ మొదలైనవాటిలో స్త్రీలు పెదవులతోనూ, నాలికతోనూ ఉం ఉం ధ్వనిచేయడం ఒరిస్సాలో సంప్రదాయం. విశాఖపట్నం శ్రీకాకుళం జిల్లాలలో దీనిని, ఉంవలు పోయడం' అంటారు ఒరియాలో "హుళహుళి" అంటారు). ధరణీధర్ తన పాదాలు అందించేవాడు. అతడి పాదాలు పసుపునీళ్లతో కడిగి, పూలతో పూజించేవారు స్త్రీలు. అతణ్ణి పూజించాక, నన్ను పూజించడానికి వచ్చేవారు వారు. నేను మంత్రిని కదూ! అందుకని నన్ను కూడా పూజించడం అవసరం. కాని నేను వారికి నమస్కరించి అనేవాణ్ణి. మీరు "నా తల్లులవంటివారు. దయచేసి నా పాదాలు ముట్టకండి. నేను సేవకుణ్ణి మాత్రమే. నన్ను పూజించడ మెందుకూ?"

ధరణి నా సలహా మన్నించేవాడు. నా కుటీరానికి వచ్చి తాంబూలం వేసుకునేవాడు. గోపాళియాకీ, మహాపాత్రకీ ఇవి కనుకుట్టుగా ఉండేది. నన్నుబంధించి భుంయాగ్రామంలో కొండశిఖరంమీద ఉంచాలని మహాప్రాత్ర సంకల్పం. కాని ధరణికి భయపడి ఏమీచేయలేక పోయేవారు వారు. చివరికి ధరణీధర్ లేకుండా చూసి నన్ను ఎత్తుకుపోవాలని మహాపాత్ర, మరి కొందరూ రహస్యంగా కుట్రపన్ని, అదే సంకల్పంతో ఒకనాడు నిజంగానే నన్ను చుట్టు ముట్టారు. ఎలాగో ఈ వార్త తెలిసి ధరణి పరిగెత్తుకువచ్చి నన్ను విడిపించాడు.

నేను మంత్రినయ్యాక ఒక ప్రత్యేక విషయంమీద మనస్సు లగ్నం చేశారు భుంయూలు. ఏమిటంటే-రాజుగారి కోటలో అనేక లక్షల రూపాయలున్నాయి. అవి దోచుకో వాలనీ, రాజుగారి ఖటంబాన్ని పరిజనంతో కూడా ఎత్తుకురావాలనీ వాళ్ల ప్రధానలక్ష్యం. రాణి రాజకుమారి వారి పరిచారికలూ ఉండటంతోసమని కొండకింద వరసపెట్టి ఆకుపాకలు తయారయ్యాయి. పాకలు సిద్ధం కాకపోతే వారంతా ఎక్కడ ఉంటారు?

"మనకి ఇరవై బాంబులు కావాలి" అన్నాను నేను. "ఎవరైనా వెళ్లి వంద బాంబులు అలాంటివి తీసుకురండి. వందబాంబులైతే ఈ కొండ ఎగరగొట్టెయ్యవచ్చు. మట్టి ప్రాకారం గల కోట అనగా ఎంతమాత్రం?" అన్నాను. ఒకరు కలకత్తా వెళ్లి వంద బాంబులు కొని తేవాలని నిశ్చయమయింది. వెయ్యిరూపాయలు కావాలి దానికి. రూపాయలు జమ చేయడం కోసం ముఖ్యులైన ప్రజలకు తాళీదులు వెళ్ళాలి. ఇద్దరు గుమాస్తాలు పని మొదలు పెట్టారు. వేలువేలు తాళీదులు వెళ్ళవలసి ఉంది. ప్రతితాళీదుమీదా "మహారాణిపుత్ర" ధరణీ ధర్ భుంయా, సంతకం జరగవలసి ఉంది. అది అంత తేలికా? ఒకటిరెండు దినాల్లో జరిగే పనా? రాత్రీ పగలూ గుమాస్తాలు తాళీదులు రాస్తూ ఉండేవారు. వారి పని నేను తనిఖీ చేస్తూ ఉండేవాణ్ణి.

సైన్యపటాలం వచ్చి కెంపురురపట్నం కాపాడాలని గవర్నమెంటు ఆర్దరు. పటాలం రాలేదు. ఎంతకాలం భుంయాలను ఆపగలను? వీళ్లు ఒకమారు కోటలో అడుగు పెట్టారా, రాజుసంపదా, అతడి గౌరవ మర్యాదలూ అన్నీ నాశనమయిపోతాయి. ఇది రాజుకి

తెలియచెయ్యడం అవసరం. కాని రాజు ఎక్కడున్నదీ ఎలా తెలుస్తుంది? తెలిసినా ఎలా కబురు చేయడం? ఒక ఆలోచన తట్టింది నాకు. బాలేశ్వరం భోలానాథ్ దే ఆనందపూర్ లో సర్వేయరుగా ఉన్నాడు. అతనికి నేను కబురందిస్తే రాజుకి ఉప్పందిస్తాడలను. ముందే చెప్పాను, తాంబూలమంటే మహాయిష్టం ధరణికి. తరుచు నా బసకి వచ్చి తాంబూలం వేసుకునేవాడు. నేను వెళ్ళి అతడితో చెప్పాను. “నాదగ్గర తమలపాకులు అయిపోయాయి” అని. “ఇక్కడ తమలపాకులు దొరకవు. భద్రకల్ లో నా కంబారి (పొలం కాపరి, పాలేరు) భోలానాథ్ కి నేను వ్రాస్తే ఆపలూ, చెక్కలూ పంపిస్తాడు. అంతేకాక అక్కడ చిన్న చెరుకుమడి నేను వేశాను. నేను వచ్చేయడంచేత నీరులేక ఎండిపోతూ ఉంటుంది చెరుకు. సెలవైతే చెరుకుమడికి నీరు పెట్టించమని కూడా అతడికి వ్రాస్తాను” అన్నాను. ఉత్తరం వ్రాయడానికి అనుజ్ఞ దొరికింది. నేను వ్రాసిన ఉత్తరం నకలు కింద పొందుపరుస్తున్నాను.

రాయిసుంఆ

మే 16, 1891

కంబారి భోలానాథ్ వినవలసింది.

మహారాణి పుత్రగారికి తక్షణం అవసరం, వంద తమలపాకులూ, రెండు వందలు పోకచెక్కలూ పంపించు. చెరుకు మడికి ఉత్తరం వేపునుంచి నీరుపెట్టు. అలా కాకపోతే అది పాడైపోతుంది. ఇంతే సంగతులు.

ఫకీర్ మోహన్ సేనాపతి

మహారాణిపుత్ర ముందు ఉత్తరం చదవడం జరిగింది. అనుమతి పత్రం మీద అతడు సంతకం చేశాడు. ఆనందపూర్ కి కెంపురు పట్నానికి మధ్య మూడు నాలుగు తనిఖీ చొక్కిలున్నాయి. మహారాణిపుత్ర సంతకంతో అనుమతి పత్రం లేందే ఈ రోడ్డు మీద ఎవ్వరూ రాకపోకలు చెయ్యలేరు. ప్రతి చొక్కి దగ్గర బాటసారుల్ని పూర్తిగా పరీక్షించేవారు. మంచి బలవంతులైన సిపాయిలచేత ఉత్తరం పంపాను. సోదాబుద్ధ నుంచి తీసిన మూడు చిన్నచిన్న తీగెముక్కలు ఒక ఖండాయత్ సిపాయి జందెముతో ముడిపెట్టాను. సిపాయిలు బందీలుగా ఉండేవారు. ఇంటికి వెళ్ళడానికి ఇప్పుడు స్వేచ్ఛ దొరికింది వాళ్ళకి. అందుకని పగలూ రాత్రి ఆనందపూర్ పరిగెత్తారు. రాజు ఆనందపూర్ లోనే ఉన్నాడు.

ఉత్తరమూ, మూడు తీగె ముక్కలూ అతడికి అందించారు సిపాయిలు. రాజు ఉత్తరం చదివాడు. మూడు తీగె ముక్కలూ చూశాడు. ఇలా వ్యాఖ్యానించాడు: మూడు తీగెముక్కల అర్థం మూడు తంతులు - దెలిగ్రాములు. ఒకటి గవర్నమెంటుకి, ఒకటి కటకం పోలీసు సూపరెండెంటుకి, మూడోది సందకిశోర్ బాబుకి, లేదా మధుబాబుకి పంపాలనీ మేనేజరు (నా) అభిప్రాయం. తమలపాకులు అంటే సైన్యం. పోక చెక్కలు అంటే తుపాకి గుళ్ళు. చెరుకుతోట అంటే కెంపురు నగరం. సైన్యం ఉత్తరంవేపు చైబసాగుండా వెళ్ళాలి. లేకపోతే కోట దోపిడి అవుతుంది అని ఉత్తరం భావం.

ఇక్కడ నేను సాయుధ సైన్యం కోసం ఎదురు చూస్తూ దినాలు గడుపుతున్నాను. ఒక్క మహాపాత్రను తప్ప ఎంతోమంది భుంయా సర్దార్లని అప్పటికే అడుపుతో పెట్టు

కున్నాను. నా నడవడిమీదా, హావభావాల మీద గట్టి నిఘావేసి ఉండేవాడు మహాపాత్ర. కాని అతణ్ణి నేను సందేహిస్తున్నట్టు రవంతై నా సూచన దొరకనివ్వలేదు నేను.

భాష, జాతీయ సమైక్యత

‘ఉత్కలచుచి’ గోపబంధురూను

(1878 - 1948)

భారత దేశంలో జాతీయ పురోభివృద్ధి కోసమని అందరూ ఇవాళ వ్యాకులపడుతున్నారు. భారత జాతీయత ఎలా స్థిరపడుతుందని పత్రికలలో చర్చలూ, సభలలో ఉపన్యాసాలూ సాగుతున్నాయి. కావ్యాలలోను, నవలలలోను, నాటకాలలోను ఇదే ధ్వనిస్తూ ఉంది. భారత దేశంలో జాతీయత అభివృద్ధి కావడం కేవలం ఆసంభవం అంటూ ఆనేకమంది నిరాశ చూపుతున్నారు. ఉత్సాహం పుంజుకోడం కోసమని కొందరు గతచరిత్ర నెమరు వేస్తున్నారు. కొందరు భవిష్యత్తు మీద ఆశలు పెట్టుకుంటున్నారు. కొంతమంది అంతరంగికమైన తమ పురాతన సంస్కృతిని విశ్లేషిస్తున్నారు. మరికొందరు పరాయివారి మీద ఆధారపడుతూ, పాశ్చాత్య దేశాలమీద ఆశ పెట్టుకుంటున్నారు. ఈ జాతీయ సందిగ్ధం నిజంగా హిందూ దేశానికి విపత్కరమైంది. దేశంలో ఎన్నో రాష్ట్రాలున్నాయి. దానికి తోడు రాష్ట్రానికి రాష్ట్రానికి రాష్ట్రానికి మధ్య పద్ధతులూ, ఆచారాలూ విభేదిస్తున్నాయి. వీటన్నిటిపైనా పరస్పర అవసరాలకు సంబంధించిన వైరుధ్యాల్లా ఎన్నో ఉన్నాయి. హిమాలయానికి కన్యాకుమారికి మధ్య ఎప్పుడైనా సంబంధముందా? అని ఆలోచిస్తే ఒక్కొక్కప్పుడు హృదయం కూగిపోతుంది. ప్రాచీన కాలంలో భారతీయ రాష్ట్రాలు బోలెడన్ని ప్రత్యేకతలతో ఉండేవి. రాష్ట్రానికి, రాష్ట్రానికి మధ్య రాకపోకల సౌకర్యాలు కష్టంగా ఉండేవి. ప్రతి రాష్ట్రమూ అడవులూ, నదులూ మొదలైన సహజసిద్ధమైన సరిహద్దులతో కప్పిఉండేవి. అందువల్ల అలాటి ప్రతి రాష్ట్రంలోను కాలక్రమాన భాష, సాహిత్యమూ, చరిత్రా, ఆచార వ్యవహారాలూ మొదలైనవి ప్రత్యేకంగానూ, స్వతంత్రంగానూ పరిణామం పొందడం ఎంతై నా సహజమే. కాని అనాదిగా వస్తూఉన్న ఆర్యనాగరికత వెన్నెముకలా నిలిచి ఉండటం ముఖ్యంగా గమనించదగిన విషయం. ఆర్య సంస్కృతి గల మునులు మానవశీలమూ, దాని ప్రాధాన్యతా గుర్తించి మానవుల భావసమైక్యతకు భాష ఏకైక సాధనం” అని వదేపదే ప్రబోధించారు. మనుషులు వివిధమైన గుణాలతో ఉండవచ్చు. అలాగే వారి ఆచార వ్యవహారాలూ రకరకాలుగా ఉండవచ్చు. వారు వివిధమైన భౌగోళిక పరిస్థితులలో పెరగవచ్చు. అందువల్ల వారంతా ఎక్కడ కలుస్తారు? అన్న ప్రశ్న సహజంగా ఉదయిస్తుంది. ఆర్యుల ఆధిపత్యం భావాలు, ఆలోచనలు మొదలుకుని క్రమక్రమంగా తుదకు నాగరికతారంగం యావత్తూ తనలో పొదుగుకుంది. క్రమక్రమంగా శూరసేన, లేదా మహారాష్ట్ర ఆర్యులకూ మగధ ఆర్యులకూ మధ్య భిన్నభిన్నమైన భేదాలు ఏర్పడ్డాయి. ప్రత్యేకమైన ప్రాంతీయ విశేషం తయారయింది. అయితే సంస్కృత భాషా, వైదిక సంస్కృతీ ఆ భిన్నత్వంలోనే గణ

నీయ మైన గట్టి ఐక్యత సాధించాయి. అలాగే సాధిస్తూ ఉన్నాయికూడా. ద్రావిడులకూ, ఆర్యులకూ సంఘర్షణ వచ్చింది, నిజమే కాని ద్రావిడులు క్రమేపి ఆర్యుల భాషనూ, సంస్కృతిని, నాగరికతనూ అంగీకరించారు. దాని ఫలితంగా ఆర్యులతో వారు పూర్తిగా కలిసి పోయారు.

భారతదేశంలో రాష్ట్రీయ ప్రత్యేకత నెమ్మది నెమ్మదిగా ఖీణిస్తూ వచ్చింది. అయితే అది జాతీయ సమైక్యత నేపు ప్రయాణిస్తూ ఉందా? దీనికి విరుద్ధంగా లెక్కలేని స్వాధీనాలూ, ఎన్నో అన్ని ప్రత్యేకతలూ ప్రతిరాష్ట్రంలోనూ తలెత్తుతున్నాయి. రాకపోకల సౌకర్యాలు సులువయినాయి. అంతర్ రాష్ట్రీయ సంబంధాలు అధికమవుతున్నాయి. విడిగా ఒకే జాతి నివసించే రాష్ట్రమేదీ లేదు. వివిధ కులాలకు, ధర్మాలకు, మతాలకు చెందిన ప్రజలు ఒకచోట నివసిస్తున్నారు. వారు తమ స్వభాషా, సాహిత్యమూ, సంస్కృతీ, ఆచారమూ, సాంఘిక వ్యవహారాలూ మొదలైనవి తమతో నిలుపుకుంటున్నారు. తమ ప్రత్యేక స్వలక్షణాలు వదిలిపెట్టడానికి వారు సంసిద్ధులు కారు. వృత్తివల్ల కాని మరేదో కారణం వల్లకాని తాము స్థిరపడిన ప్రదేశంలోని భాషా, సాహిత్యమూ. ఆచార వ్యవహారాలూ అలవర్చుకోడానికి ఇష్టపడరు. అలాంటప్పుడు భారతీయ ఐకమత్యం మాట అటుంచి రాష్ట్రీయ ఐకమత్యం మాత్రం ఎలా సంభవమవుతుంది? ఏమైనా ఈ స్థితిలో మనం ఇంత అసమంజసమైన ప్రాంతీయ ప్రకృతిలో ఐకమత్యం కుదర్చగలిగిన భాషమీదా, సాహిత్యమీదా, సంస్కృతిమీదా తిరిగి ఆధారపడడం అవసరం. సమస్య రవంత పరిశీలిస్తే భాషమే కానియండి, సంస్కృతే కానియండి-అన్నిటికీ మూలం భాషే అని వ్యక్తమవుతుంది.

భాషలో వైరుధ్యం లేనప్పుడే భాషంలో ఐకమత్యం కుదురుతుంది. కాగా సంస్కృతి ఒక్కటే అన్నది తిరుగులేని సత్యం. నాగరికతగల ప్రపంచ దేశాలన్నీ ఈ సూత్రాన్ని అంగీకరించాయి. అమెరికా సంయుక్త రాష్ట్రాలలో వివిధ జాతుల ప్రజలు ఉంటున్నారు. ఇంగ్లీషువారు, జర్మనులు, పోర్చుగీసులు-అందరూ ఆ దేశంలో నివసిస్తున్నారు. దై నందిన జీవితానికి సంబంధించిన నియమాలూ, న్యాయచట్టాలూ ప్రతి రాష్ట్రానికి భిన్న భిన్నంగా ఉంటాయి. అయితే అన్ని రాష్ట్రాలూ ఇంగ్లీషు ఒక్కటే రాష్ట్రీయ భాషగా (State language) అంగీకరించాయి. ఇంగ్లీషు భాష అంగీకరిస్తే తప్ప ఎవరికి పౌర సత్వపుహక్కు ఆలవడ దక్కడ. ఎన్నో ప్రాంతీయ విభేదాలున్నప్పటికీ భాష ఒక్కటే కావడం చేతనే అదేశంలో జాతీయ చైతన్యం సాధ్యమయింది. ఈ దిశాల్లో ఒక భారతీయ రాష్ట్రంలో రకరకాల ప్రజల్ని మనం చూస్తాము. క్రమంగా భిన్నభిన్న తరగతులవారు, సంఘాలవారు వచ్చి చేరుతున్నారు. గతంలోని ఒంటరితనం ఏమీలేదు. మన భారతీయ సమైక్యత సుస్థిరంగా ఉండాలంటే ప్రజలంతా జాతీయ భాషను లేదా తాము నివసిస్తున్న చోటి ప్రాంతీయ భాషను అంగీకరించడం అవసరము. అప్పుడే భాషసమైక్యత సాధ్యపడు తుంది. అప్పుడే వారు ఆ ప్రాంతపు ఆచారాలూ, సంస్కృతీ, సాహిత్యమూ అంగీకరిస్తారు. కాలక్రమాన దాని గత చరిత్రమీదా, వర్తమాన చరిత్ర మీదా ప్రేమా, విశ్వాసమూ కుదుర్చు కుంటారు. వివిధ ప్రాంతాల వారంతా ఒకే భాష మాట్లాడినట్లు చేసి, వారిని ఒకే పరిపాలనా వ్యవస్థకిందికి తీసుకు వచ్చినప్పుడు కాని జాతీయ సమైక్యతా లక్ష్యం సాధ్యం కాదు.

ప ర జా

గోపీనాథ్ మహాంతి

(నవల నుంచి)

కాలం ముదిరిన కొద్దీ శల్లిదండ్రుల చేతులూ, ఒడులూ కఠినంగా, ఎముకలుగా తయారవుతాయి. కాని వాటి స్పర్శలో ఏముంటుందో హృదయం చల్లబడుతుంది. మనో వేదన శాంతిస్తుంది. కారణమూ, ఫలితమూ రెండూ వేరుపడినప్పుడు వాటి బాహ్యార్థంలో ప్రత్యేకత గోచరిస్తుంది. అయితే వాటి కలయిక వల్ల అనంతమైన, అమృతమయమైన జీవ రాగం ఉజ్జీవన మవుతుంది.

అందరూ అలా నిశ్శబ్దంగా కూర్చున్నారు. టీక్రా ఒళ్ళు తడుపుకుంటూ ఉండే వాడు. సుక్రుజాని చుట్ట జోరుజోరుగా పీలుస్తూ ఉండేవాడు.

“అయ్యా ! నేను నాట్యానికి వెళతాను”. నిద్రలో పలవరించినట్టు అన్నాడు టీక్రా.

“సరే, వెళ్ళు. అట్టే ఆలస్యం చెయ్యకు”.

టీక్రా వెళ్ళిపోయాడు.

కొంతసేపయ్యాక మాండియాజాని పిలిచాడు-“అయ్యా !”

“ఏం బాబూ ?”

“నా పెళ్ళి సంగతేమిటి ?”

“హీఁ”

ఏమిటి నిశ్చయించావు?”

“ఏమిటి?”

“నా పెళ్ళి సంగతి”

ఈ మాట ముసిలాడు శ్రద్ధగా విన్నాడు. కాలుతూ ఉన్న చుట్ట కొస కాలి మడమతో ఆర్పేసి, మళ్ళా కాల్చుకునేందుకు అట్టే పెట్టాడు. తరవాత అడిగాడు : “ఏంచేసేది చెప్పు ? నువ్వయినా ఆలోచించి చెప్పు”. తండ్రి అభిప్రాయం మాండియాజాని తెలుసు కున్నాడు. నిజానికి అన్నీ కలిసి ఒకవేపు, డబ్బు ఒకవేపు. అప్పటికేతాను ఒకరి దగ్గర గుత్తపడి ఉన్నాడు. తన శరీరం తాకట్టులో ఉంది. మరొకమారు దానిని తనఖా పెట్టడం వల్లకాదు. కన్యాశుల్కం ఇవ్వనిదే ఏ పిల్ల తండ్రి తనకు పిల్లనిస్తాడు :

కొడుకు ఊరుకోడం చూచి ముసిలాడు అన్నాడు : “పురుజాని ఏం బేరం పెడ తాడో నాకు తెలియదు. చిన్న మడిచెక్క తప్ప మనకు ఏమీలేదు, నీకు తెలుసు. అది తాకట్టు పెడతాను, లేదా అమ్మేస్తాను. కాని నా ఇంటికి కోడలు వస్తే దానికి తిండి పెట్టడం ఎలాగ ? పెళ్ళికాని కూతుళ్ళిద్దరినీ పోషించడ మెలాగ ?”

వాదనకోసం మాట్లాడే మాటలకీ హృదయం లోపలినుంచి వచ్చే మాటలకీ ఉండే తారతమ్యం సుక్రుజాని గమనించాడు. మాండియాజాని మీద చిరాకు పడ్డాడతడు. ఏమంటే, ఎప్పుడూ అదేపనిగా ఆలోచించడమే, ఆలోచించడమే, అతడు. ముసిలిషుని న్నిలాగ సమస్య ఈవేళూ, అవేళూ ఆలోచిస్తునే ఉంటాడు.

యువకుడైన వాడు ఆలోచించడు. దురుసుగా ముండుకు దూసుకుపోతాడు. ఎదటి దారి దానంతట అదే తేసుచుంటుంది.

తన యువావస్థలో మాండియాజాని తల్లి కడుపులో ఉన్నాడు.

ఎవతెనో ఒక పిల్లని ఎత్తుకురావలసిందేదట. అయితే పెళ్ళికూతురు బంధువులు వచ్చి రివాజు ప్రకారం బాగా రెండు వాయిచి, కన్యాశుల్కం తెములుస్తారు. ఎలాగో సరిపెట్టుకోవచ్చునది. ఈ రకం పెళ్ళిళ్ళు తరుచు జరుగుతాయి. అలాటి పెళ్ళిని 'ఉదులియా' అంటారు.

మాండియాజాని ఏం చెయ్యాలో చెప్పడంకోసం తిరిగి తాను యువకుడు కాలేడుకదా!

విధేయుడూ బుద్ధిమంతుడూ అయిన కుమారుడి కోసం అతడి ఆత్మ కలతవడింది. కొడుకుని అడ్డాలలో పెట్టుకుని తలమీద జోకొడుతూ నిద్రపుచ్చాలని అనిపించిందతడికి. జాలి కలిగింది. భరోసా కలిగిస్తూ, ఉత్సాహం పుట్టిస్తూ ఇలా అందుకున్నాడు : “పెళ్ళిళ్ళ కాలం దగ్గర పడుతూఉంది. నన్నింత అడగడమెందుకూ? నువ్వు కోడల్ని ఇంటికి తెస్తే ఎంతో సంతోషిద్దను. సంతోషించడానికి మీ అమ్మలేదు మరి”.

“నాట్యానికి వెళతాను” అన్నాడు మాండియాజాని, “అయ్యా! నా దగ్గర మంచి పొగాకు రెమ్మ ఉంది. కావాలంటే కాల్చుకో...” తండ్రిపట్ల అతడి మనస్సు ఎంతో మెత్త పడింది. ఒకేకోవకు చెందినవాళ్ళు వాళ్ళు. కనక తండ్రి అభిప్రాయం గ్రహించగల దతడు. అతడి హృదయంలో తండ్రిపట్ల కృతజ్ఞత తొణికిసలాడింది.

చీకటిలో కొడుకు కళ్ళూ, మొహమూ చూడలేకపోయాడు సుకుజాని. చెయ్యి చాచి పొగాకు అడిగాడు, “ఓ, పొగాకు ఉందా నీ దగ్గర : అయితే ఇయ్యి.”

అందరూ వెళ్ళిపోయారు. ముసీలాడు ఒక్కడూ చీకటిలో అరుగుమీద కూచున్నాడు, చల్లటి జడిగాలి మొహంమీద కొడుకూఉంది. ఊరి నాట్యకోలాహలం మనస్సులో దూరి లోపలి దేనినో రేకెత్తిస్తూ ఉంది. ఎదటి పొదలమీద చూపుని నిలిపి, కలత పెడుతూన్న తలపులు అడచుకోవాలని ప్రయత్నించాడతడు. లక్షలాది మిణుగురులు ఆకులమీద అంటి పెట్టుకున్నాయి. ఒకేసారి మెరుస్తూ, ఒకేసారి ఆరిపోతున్నాయి. ఇవేమీ ఉర్రూతలూగుతున్న మనస్థితికి నిలకడ కలిగించలేకపోయాయి.

ఉః హూః.....మనస్సంతి వీలులేదు. ఊరిచివరి నాట్యం తనను నెట్టుతూఉంది. అప్పటికే అది తన ప్రతి అవయవంతో-రక్తమంతటా సారాయిలాగ చొరబడింది.

చప్పున తలపుకి వచ్చింది-తనకి చేతులున్నాయి కాళ్ళున్నాయి. శరీరముంది. అవయవాలన్నిటికీ పరిమాణముంది. బరువూ ఉంది...

ముసీలాడు లేచాడు. నెమ్మదిగా తన చేతికర్ర ఆనుకుంటూ, నాట్యం జరుగుతూ ఉన్న డిక్కు మెల్లిగా నడిచాడు.

పితా ఓ పుత్ర

సురేంద్ర మహాంతి

(కథనుంచి)

పై కప్పులోని చిన్న రంధ్రంలోనుంచి జారిన సన్నని ఉదయకిరణం చీకటి తైదు

కొట్టులో మనగ వెలుగు ప్రసరించింది. రాజగృహం వీధుల్లో దైనందిన జీవితంలోని ఎప్పటి కలకలం మీదికి వినపస్తూ ఉంది. అకలితో అలసిన చూపుతో రంధ్రంలోని కిరణం వేపు చూశాడు ఖైదీ చల్లగా. స్నిగ్ధంగా బుద్ధధగవానుడి దీపాలా నంది ఉదయరేఖ.

వార్ధక్యంతోనూ సంతాపంతోనూ, ఆకలితోనూ బాధపడుతూ తృణించిపోయి జాలిగా, ఎముకల పిశాచంలా కనిపిస్తున్నాడు ఖైదీ. ఒకప్పుడు తరుణంగా, విశాలంగా ఉన్న అతడి వక్షస్థలం జీబుగా పండు వెంటుకలతో కప్పిఉంది. ముడతలు పడి వేలాడుతూ ఉంది చర్మం.

ఖైదీ మగధ చక్రవర్తి బింబిసారుడు. తన కన్నకొడుకు అజాతశత్రువు ఆజ్ఞప్రకారం ఖైదులో పడున్నాడతడు. తిండి పెట్టకుండా పిసరపిసరగా అతిణ్ని చంపానిని ప్రతిన పూనాడు అజాతశత్రువు. దుఃఖంతోనూ, బాధతోనూ బరువెక్కిన ఖైదీ కనురెప్పలు తిరిగి మూతపడ్డాయి. ఆకలితోనూ అలసటతోనూ అతడి ప్రతి అవయవమూ క్షీణించిపోయి పట్టు తప్పిపోతూఉంది.

ఆర్పుతుపోయిన నాలుకతో పొడిపెదవులు తిరిగి ఓ మారు చప్పరించి, బాధతో మూలిగాడు బింబిసారుడు.

ఈ రాజగృహం అతడి ఆదేశంవల్లే తయారయింది. అతడే ఇప్పుడు ఇక్కడ ఈ చీకటి కారాగృహంలో బయటి ప్రపంచానికి తెలియకుండా అనుక్షణం మరణవేదన అనుభవిస్తున్నాడు. దీనికి అర్హుడేనా అతడు? కాకపోతే ఇదంతా అతడు గత జన్మలో చేసుకున్న కర్మఫలమా?

వెనుకటి మగధ రాజధాని కుశాగ్ర నగరంలో ఒకప్పుడు భయంకరమైన అగ్ని ప్రమాదం సంభవించింది. ఏ ఇంట నిప్పు వుడితే ఆ ఇంటి యజమానిని రాజధాని నుంచి బహిష్కరించాలని రాజశాసనం ప్రకటించాడు బింబిసారుడు. విధి విధానం తెలియరాంది. కోటలోనే అగ్ని పుట్టింది. ఇంటి యజమాని బింబిసారుడు. తనంతలాను ప్రవాస శిక్ష విధించు కుని దగ్గరి అడవికి (శీతల వనానికి) వెళ్ళిపోయాడు. చుట్టూ వైభార, వృద్ధకూట, విష్ణుల పర్వత పంక్తులతోనూ, పక్కనే పారుతూఉన్న సర్పిణీ నదీ ఒలాలతోనూ చల్లనైన ఆరణ్యం బింబిసారుణ్ని ముగ్ధుణ్ని చేసింది. అక్కడే అతడి ఆదేశ ప్రకారం మగధ కొత్త రాజధాని రాజగృహం తయారయింది.

అదే రాజగృహాన్ని తుదిసారి చూడటానికా అన్నట్టు అలిసిపోయి జీవంలేని, చూపు లేని రాతిగుళ్ళలాటి తన కళ్ళు తెరిచాడు బింబిసారుడు.

అవాళ అజాత శత్రువు ఆజ్ఞప్రకారం బింబిసారుణ్ణి ఖైదులో పెట్టాక కోసందేవి దుఃఖార్తరాత్రై ఏడుస్తూ, విడిపోయిన జుత్తుతో అజాత శత్రువు దగ్గరకి పరిగెత్తుకు వెళ్ళి ప్రాధేయపడింది.

“నాయనా!”

అజాతశత్రువు అవపేళన స్వరంతో అన్నాడు:

“ఏమి ఆజ్ఞ మహారాణి!”

“‘అమ్మా’ అని నన్ను పిలవడం అంత పరువుతక్కువా నాయనా?” అని అడిగింది కోసందేవి. ఛిరగబడి నవ్వాడు అజాతశత్రువు... “బిన్ను ‘అమ్మా’ అని పిలవడానికి అంత

అభ్యంతరమేమీ లేదు నాకు,” శుష్కమైన కఠిన స్వరంతో అన్నాడతడు, “కాని తల్లీ! ఒక్కటి అడుగుతున్నాను- తన కొడుకు పితృపూతకుడవుతాడని శంకించి పుట్టకముందే వాణ్ణి హత్య చేయాలని ప్రయత్నించిన చల్లి వచ్చి అసను ‘అమ్మా’ అని పిలవమంటే ఆ దురదృష్టవంతుడు ఏమనాలో చెప్పు.”

కోసలదేవి అసహాయ కంఠంతో అంది: “వెయ్యిమార్లు చెప్పానుకదా, నాయనా! ఇవన్నీ ఉత్తి పుకారులని.”

“ఏమీ నిజం లేందే పుకారు పుట్టదు.” అజాతశత్రువు మళ్ళా జవాబు చెప్పతూ అన్నాడు, “అయినా ఆ చర్చంతా ఇప్పుడెందుకు. ఏమైనా కేవలం బింబిసారుణ్ణి ఒదిలిపెట్టడం తప్ప నువ్వు ఏం కోరినా విచారించడానికి సిద్ధంగా ఉన్నాను.”

కోసలదేవి తన మలిన చేలాంచలంతో కన్నీళ్ళు తుడుచుకుంటూ గద్గద కంఠంతో అంది: “కన్నులండ్రి రక్తంతో చక్రవర్తి పట్టాభిషేకం చేసుకుంటానంటే ఆపడానికి ఎవరు సాహసించగలరు? కాని నాదొక్క కోరిక మహారాజా: ఈ దురదృష్టవంతురాలి చేతివంట తప్ప ఇంకేదీ రుచికరమయ్యేదికాదు బింబిసార చక్రవర్తికి. అందుకని ఇవాళ జైల్లో ఆయనకి నా చేతులతో వండిన భోజనం పెట్టడానికి నిరాకరించవద్దని ప్రార్థిస్తున్నాను.”

“ఈ ప్రార్థన అంగీకరించాను” అన్నాడు అజాతశత్రువు. కాని కోసలదేవి అక్కడి అక్కడినుంచి వెళ్ళిపోగానే కారాగృహ రక్షకుడైన చండను పిలిచి ఆమె పంపే అహారం ఏదీ ఖైదీ ముట్టకుండా చూడు” అంటూ ఆదేశించాడు.

నీటిపాత్ర శూన్యంగా ఉంది, పొడిగా ఉంది. వణుకుతూన్న చేతులతో పాత్ర పెద వులకు తగిలించబోయి కిందపడేశాడు బింబిసారుడు. కిందపడి ముక్కముక్కలయిపోయింది పాత్ర.

ఉదయసూర్యుడు అకాశంమీద ఎంతో పైకి పయనించాడు. ఖైదు గదిలో చొర వడిన వెలుగులే అప్పుడే మాయమైంది. ఖైదుకొట్టు లోపల చీకటి దట్టంగా ఉంది. విషాదం భయం పుట్టిస్తూ ఉంది.

ఆకలి దారుణ వేదన మరిలేదు. శారీరకమైన శాధ, దప్పిక మాత్రం మిగిలాయి. అవికూడా కొంచెం సేపటిలో పోతాయి. అనంతరం కేవలం శూన్యం మిగులుతుంది. బుద్ధుడి సమాధిస్థితిలాటి శూన్యం. ఖైదీ కళ్ళు కదలిక లేకుండా నిలిచిపోయాయి. శూన్యవృత్తం పరిధి మెల్లమెల్లగా నలువేపులనుంచి క్రమంగా బింబిసారుడికి దగ్గరగా చేరుకుంటూ ఉంది. అతడి మనక దృష్టి ఎదట మహాశూన్య పృష్ఠభూమి. ఆమనకదృష్టిలో బుద్ధదేవుడి శాంతగంభీర మూర్తి కనపడింది. అర్ధనిమీలితాలైన అతడి రెండు నేత్రాలలోను దివ్యకాంతి తాండవించింది

బింబిసారుడి తడితేని నాలుకనుంచి, పెదవులనుంచి నల్లని రక్తం చుక్కలు చిందాయి. వాటితో అతడి గొంతుక రవంత చెమ్మగిల్లింది. దెబ్బతిన్న తోడేలులాగ రుద్ద కంఠంతో మూలిగాడతడు.

మాహాశూన్య పృష్ఠ భూమిని గృధ్రకూట శిఖరం మీది నప్రవర్తిగృహ బింబిసారుడి కళ్ళముందు మెరిసింది. ఆ గుహలో శాక్యరాజు కుమారుడు గౌతముడు వానకాలంలో తపస్సు చేస్తున్నాడని విని ఒకప్పుడు విస్మితుడయ్యాడు బింబిసారుడు,

అవాళ నీరసమైన సాయంకాలపు నీడలు నిర్మలమైన నీలాకాశాన్ని ఆవరిస్తున్నాయి. గొతముణ్ణి దర్శించడానికి సెపరివారంగా వెళ్ళాడు బింబిసారుడు. గుహ దక్షిణద్వార ప్రక్కోళ్ళలో తన శిశ్యులకు ప్రవక్ష సూత్రాలు నెమ్మదిగా మృదుకంఠంతో బోధిస్తున్నాడు గొతముడు.

పర్వతపాద ప్రదేశాన ఆనందంతో నాట్యం చేస్తూ ఉంది నెమలి. ఉండుండి హటాత్తుగా తనపెంటి నెమలి కనపడకపోవడంతో దాని అడుగులు చరచు లయ తప్ప తున్నాయి. ఉండి ఉడిగి చుంచువున ప్రియురాలి మధు పరవశత్వం కలిగిస్తూ ఉంది కొండెం దూరంలో ఎంచక్కటి లెళ్ళమంద విశాలమైన పచ్చికబయల్లో గరిక మేస్తూఉంది. అమాయకపు ఆడలేడి ఒకటి చేరువలోని నీలిచెరువు నీళ్ళతో తన ప్రతిబింబం చూస్తూ ముఠసిపోతూ ఉంది.....మామూలు అభినందనాలు ముగిశాక బింబిసారుడు అడిగాడు “ఎందుకీ వ్రత సాధన రాజకూమారా ? ఏం దుఃఖం దీనికి కారణం ?”

చిరునవ్వుతో జావాబు చెప్పాడు గొతముడు “ఏ దుఃఖం వల్లా కాదు మహారాజా, జీవన దుఃఖానికి కారణమూ, దాని నివారణోపాయమూ వెదకడమే ఇదంతా”.

పకపకా నవ్వుతూ అన్నాడు బింబిసారుడు ‘‘కారణం అతి సహజమైంది. కాని ఏ కారణమైన ఈ చీకటిగుహలో దానికి విరుగుడు ఎలా కనిపెట్ట గలవు ? నాతో రాజ గృహం విలాసమందిరానికిరా. అక్కడ మధుపాత్రలో, రాజనర్తకిమణుల కామనృత్యంలో అన్ని దుఃఖాలకీ ఉపశాంతి లభిస్తుంది.”

“ఆః ఆర్పుకుపోయిన తన గొంతుక ఎవరో పెరికేస్తున్నట్లు వికారంగా నవ్వాడు బింబిసారుడు.

..కొంతసేపయ్యాక గొతముడు జవాబిచ్చాడు.” ఈ దాహాన్ని వాంఛ తీర్చలేదు. ముహూరాజా.”

ఒంటరి కైదు కొట్టలో వికృత నిశ్శబ్దం ఈ మాటలతో మారుమోగిఉంటుంది.

* * * * *

రాజగృహ దిగంతానికి అలంకరించిన మేఖలలా ఉన్న పర్వతపంక్తుల వేపు మేద మీద కిటికీలోంచి చూస్తున్నాడు అజాత శత్రువు. పురిటి గొప్పలు పక్షతూ ఎండిన ఎడారి లాగ పక్కమీద పడుంది వజ్ర. పావురాల గూళ్ళలోంచి పావురాలు ఎగిరి బయటకి వెళుతూ తిరిగి వస్తున్నాయి. అంతఃపుర ఉద్యానంలో తమాల వృక్షాల నీడల్లో పెంపుడు నెమలి పురివిప్పి నాట్యం మొదలుపెట్టింది.

“మహారాజా ! “ అలసిన గొంతుకతో పిలిచింది వజ్ర. ఆమె పక్కని కూచుని, పాలిపోయిన ఆమె నుదురు నెమ్మదిగా నిమరుతూ అడిగాడు అజాతశత్రువు. “ఏం కావాలి చెప్పు?”

“చెప్పండి మహారాజా, ఈ కానుపుకు కూమారుడా ? కూతురా ? అతడి చెయ్యి పట్టుకుని ఆడిగింది వజ్ర. అజాతశత్రువు తదభిది పోయ్యాడు. మళ్ళీ అదేప్రశ్న వేసింది వజ్ర.

“ఈ బిడ్డ కూతురు కావాలా, కొడుకా ?”

ఆమె పక్కదగ్గిరనుంచి సారిపోయాడు అజాతశత్రువు. తన గదిలోకి పరిగెత్త పోయాడు, భరించలేని బాధతో అరిచింది వజ్ర.

కొడుకు. మగబిడ్డ, (వజ్ర) కొడుకుని కంటుందా ? అజాతశత్రువుకి దుర్బరం.) రాజగృహం చీకటి ఖైదు కొట్టు, తన కాళ్ళకి సంతెళ్ళు, చేతికి అరడండాలు వేసిన దృశ్యం తటుక్కున తన కళ్ళముందు మెరిసింది. ఖైదీ అజాతశత్రువు తిండికోసం గట్టిగా ఏడుస్తున్నాడు
కవినమాట్ ఉపేంద్రభంజ్

లా వ జ్య వ తి

ష ష ఛ ం ద

రాగ - రామజేరి

మనదేయి శుభ కోవిదే నృపసుతా సుతేశీ
కూళరే వకుళ మూళరే పీఠ ఉపరే బసి.
సరసీ శోభిత అనాయి, మననేత్ర లోభిత
తట ఘటణ బిద్రూమరే పక్షి పంతి బింబిత.
కి నీళ శాఢీ హంసాపక్షి రంగధడి హోయిచి
అవనీ వనితా బిస్తారే కివా కిణివా ఇచ్చి.
పాణిచ్చ సచ్చస్పదికరే నీరతీర ప్రతీత
సువేణీ పరశ బాబి కి తపా, త్రివేణీ ఛాత.
దీపదండీ లిబి మరాళపంతి దియె భ ఉరీ
బడ బడ భీకి బెధికి శోభా చూర్ణ చ ఉరీ.
జల జంబాల ఆబిళరె జనమన హరుచి
జల నిర్మళరె ఆదర ఆదరశు, సాడుచి.
గభీర గుణకు పండితతారు గృహీతవరి
నర్తకితాబరు భఉరీ శిక్షా పరా ఏహారి.
అమృత సంగతే హోయిచి మిత మధుర గుణ
బిధుర స్నేహకు బిధురకరే శీతల పణ.
కామ సరాశీరే ప్రకాశమాన సుఖదానరె
కుముదరె జెణు ఉదిత తేణు హరి ప్రకారె.
సర శోభా దెణు దెణు సే సరే మర్దన విధి
వక్షప్రమాణ జలె జాయి, బిజె లావణ్యనిధి.
కవి విచారిలా విచిత్రపాలా తుంటి బుడిలా
న బుడి శయిళ సలిళ ఉపరరే రహిలా.
కిసపుణి దేఖా న జాయి జెబెథాయి జీవరె
విష్ణు సమస్యా పూరణపాలా ఏహి తాబరె.

‘కవివర్’ రాధానాథ్ రాయ్

చి లి కా

“మాగుచి, మెలాణి తోతారె, చిలికా !
 మాగుచి, చిలికా! మెలాణి తోతారె,
 బాహుడిబి ఎబె దారుణ సంసారె,
 కోరిధిలి ఆశా కరిభి యాపన
 తో పశ్చిమతీరె పశ్చిమ జీవన,
 వినా ప్రయాగరే సౌందర్య పిపాసా
 మెంటిబార ధిలా తోహతారె ఆశా,
 భాగ్యహోయిధిలే రుచి అనుకూళె,
 ఆశ్రీ థాంతి ముహిఁ తోర రమ్యకూళె,
 కుటీర వరచి జటియా చరణే
 కాటు థాంతి ఆయుశేష నికాంచనె,
 మాత్ర పరిణామె ఛాయా బాజిబత
 ఆశారె సే ఆశా హెలా పరిణత,
 సంసారే ఆయిముఁ సదా ఉదాసీన,
 ఉదాసీన ప్రాయె కటాయిలి దిన,
 సంసారీ సంగతె సంగీహేబా పాయిఁ
 కెబెహేఁ మోహర మన బళే నాహిఁ,
 హస్తి ఖేళిసేహు గనుంతి సమయ
 జీవన మణంతి మహోత్సవమయ,
 ఛార భాగ్యమోక పీహిత పాషాణె,
 మో జీవన గథా అన్య ఉపాదానె,
 చిర హోహమయ ఏ ఛార జీవన,
 జీవన నుహయి, జీవంతమరణ !
 చిర దిన దుఃఖ ప్రహారె జర్జర,
 పట్ట శిష్య ముహిఁ దుఃఖగురుంకర,
 దుఃఖద త్రజ్ఞాన చక్షురె జగత
 దేఖిబారె ముహిఁ అభ్యస్త సతత,
 సుఖజోలి జాకు బోలయి సంసార,
 కరుణాయి తాకు దూరుఁ ముఁజాహార,
 సుఖరూపె జాహా జననేత్రే డితే,
 హారే ఆసే, హాతుఁ పడితాపాయిఁ సే,
 వస్తునుహయి సే అటయిది ధూమ,
 అన్యనామ తార అకాశ కుస్సుమ,

తోహరి పుళినె మృగతృష్టా ప్రాయె
 మనో మృగ కుసే జగతె భ్రమాయె,
 సే సుఖే నథిలా కెబే మోర స్పృహ,
 లక్ష్మ్యధిలా మాత్ర తోర తీర గుహ,
 శాంతి రసాస్పద సెహిదధీ కోశ
 వాగ్దేవీచరణ పూజి నిరోశ
 పూజితె జెసన మజ్జి నిరజనె
 తో మధురరూప మధు ఆస్వాదనె
 భాగ్యవాన బెచి వాణింక కుదుర
 కవి బలదేవ, భంజ వీరవర,
 కాహి, సెహి, కాహి, ముహి, అకించన?
 దేఖు ధిచి నినా జాగ్రత్త స్వపన :
 ఆకామదే మత్త హోయి కెతె ధర
 పురాయిలి మనమోదకె ఉదర,
 న దేఖి మోహర జీవన పంజికా
 గడు ధిచి బిసి మనఅట్టాళికా,
 తోకు ధిలి సిగా వ్యోమపుష్పమాన
 కరుధిలి మృగతృష్టా జశే స్నాన,
 అగ్రేపడి భీమ భవితవ్య ఛాయా
 పళకే రుటిలా సే మోహన మాయా.
 సే ఛాయా అంధారె దేఖిలి భీషణ
 నైరాశ్యప్రేతర వికట నర్తన,
 చారు ఛవి తోర సేహి బిభీషికా
 తడి దేలా మను నిమిషే, చిలికా !

మాయాధర్ మానసింగ్
 (1906 - 1973)

కోణార్క

హే కోణార్క విగతయౌవనా !
 మాన దుఃఖై కైకత శయనా !
 తోర ఏహి జీర్ణదేహే అద్యపి గో విముగ్ధ నయనే
 చాహే, విశ్వకరుణారె తెజి అశ్రుతో దుఃఖ శయనే,
 జగతర శిల్పి కవి రూపరాగ దేఖితోహరారె
 అశ్లేష ఇచ్చుతి తోర వృద్ధ దేహే శోభా విపాసారె.
 అంగే అంగే చుంబితాకు నిరవధి కరణ భాషనా

తోహరె గోగత జఉవనా :

బారణత కవి కల్పనారె

జగతర బుద్ధి అజణారె

అజ్ఞాత రహస్యమయ శయిశవ యాపిత తోహరి
జే దిన చకిత దృష్టి విశ్వర గో పడిలాతో పరి
యావన లావణ్య లీళా భేళు అచి అంగే అంగే తవ
పుటి ఉరే దేహే దేహే సులలిత అంగస ఉషవ
మంత్ర శిఖి ఆసిథిల మనజయే మనరసే పారె

బారణత కవి కల్పనారె

సహసా హోయిలా విమళిన

నభే నభే హోయిలా విలీన

అగణిత తారకార దివ్యజ్యోతి రజత ధవళ,
లాజె లాజె వ్యోమపదె లుచిగరె శీతాంశు శీతశి
దూర నగమాళా హెలె భక్తి భయే చకిత పులక
పదచుంబీ మహాసింధు గాయె స్రవ, లహరీ అళక
"హే చారుభై రవ కీర్తి మనుష్యర, ముండమో పుళిన

ధన్య హువీ తోహరె సేవిణ.

పౌర్ణమాసీ శుభ్రహాస్య తళె

ధవళిత సముద్ర లహరె

తాళె తాళె లాస్యేమాతి జళదేవీ గాయెలెతో కథా
ఓషదీశ జ్యోత్స్నాపురె నిక్తకలె తో తరుణ మథా
తోర మాన కబాక్షరె వ్యోమచారి మార్గెహోయి మూధ
అవతరి కర్ణె కర్ణె కహి గలె బారతా నిగూఢ
అప్పరీ నందిలె తోతె స్వర్గుర ఆసి కౌముదీకల్లోళె
పారిజాతపుష్ప ఉపహరె.

జీవన రజతె లీళా భేళా

అంగే తుహి ధరిచు ఛవిళా

శిఖిలాతోహరుఁ రాజా శత్రుముఖి యుద్ధఅభిజాన
పాత్రతమంత్రీ రాజా పాళె కరిబార యుక్తమంత్రదాన,
ప్రేమిక ప్రేమకా ఆసి తోహటారు శిఖిరె ఆశ్లేష
వీర పుణి యుద్ధభూమె ఆరి గహకౌళళ విశేష
వేత్రహస్త అవధాన చాటళాళె శాస్తిబార వీలా
హే పాషాణి : తోరారు శిఖిలా.

గమనిక : ఓద్ర భాషలో అకారం ఒకారంలాగా, వకారం బకారలాగా, పలుకుతారు.

‘పురిపండా’

కన్నడము

మూలం :

అచార్య ఆర్. ఎన్. ముగళి

అనువాదం :

శ్రీ పి. వి. సత్యనారాయణమూర్తి

చారిత్రక సమీక్ష

భారత దేశంలోని అతి ప్రాచీన భాషల్లో కన్నడం ఒకటి. ద్రావిడ భాషాకుటుంబానికి చెందిన యీ భాష తమిళానికి తర్వాత చాలా పురాతనమైన సాహిత్యాన్ని కల్గి ఉంది. సాహిత్య సౌందర్యం గల అతిప్రాచీనమైన కన్నడ శాసనం క్రీ. శ. 6వ శతాబ్దికి చెందిందని విశ్వసింపబడుతోంది. క్రీ. శ. 9వ శతాబ్దికి చెందిన “కవిరాజమార్గ” కన్నడంలో లభించిన మొట్టమొదటి గ్రంథం.

ఉత్తమ శ్రేణికి చెందిన కథలు, పద్యాలు క్రీ. శ. 600 నుంచి గాని, అంతకు ముందు నుంచే గాని పుష్కలంగా రచించబడినా యనుటకు నిర్దుష్టమైన నిదర్శనాలున్నాయి. దాని పేరు సూచిస్తున్నట్లుగానే ‘కవిరాజ మార్గ’ ఒక అలంకార గ్రంథం. దీనికి దండి రచించిన ‘కావ్యాదర్శం’ ఆధారం. కవులు కాగోరేవారి కిది రాచబాటను చూపిస్తోంది. అంతకు పూర్వపు శతాబ్దాలలో ఉత్తమ శ్రేణికి చెందిన కొన్ని గద్య పద్యకావ్యాలను సృజించిన కవులను ఆ కావ్యం పేర్కొన్నది. కన్నడిగులకు కవిత్వ రచన ఒక గాఢమైన వ్యసనంగా ఉండేదని ‘కవిరాజ మార్గ’ సగర్వంగా ప్రకటించింది. కవులు రచనాశిల్పంలో సిద్ధహస్తులు కాకపోయినా విస్తృత రచనలో నేర్పరులు.

కర్ణాట దేశమంతటా అధిక సంఖ్యలో లభించిన శాసనాలు చారిత్రకమైన వట్టి దండకవిలేలు గాని ‘దస్తావేజులు’ గాని కావు. వాటిలో కొన్ని శక్తిమంతమై ప్రవాహశీలమై రసభరితమైన కైలిని కలిగి ఉన్నాయి. అలాంటి శాసన సాహిత్యంలో చిత్రించబడిన వీరుల యోగుల పాత్ర చిత్రణలు సజీవంగా ఉన్నాయి. సంప్రదాయబద్ధమైన కావ్యాలలో ఇలాంటి చిత్రణలు అరుదుగా కనిపిస్తాయి. ఇట్టి రచనల్లో కొన్ని వర్ణనలు గతానుగతికంగా ఉండి, అతిశయోక్తుల్లో నిండి ఉంటాయి. కొన్నింటిలో భావనాశక్తియొక్క అపూర్వ విలసనం కనబడుతుంది. ఆది మహా కవిత్వశ్రేణిలోకి వస్తుంది. ‘కవిరాజమార్గ’ కంటే చాలా ముందే సంప్రదాయ కవిత్వరచన ఎక్కువ వ్యాప్తిలో ఉండి ఉంటుంది. కాని వాటిలో ఏరచనా మన కీనాడు లభించటం లేదు. ప్రజలభాష ద్వారా జైనమత వ్యాప్తిని చేసే ఆవశ్యకతను గుర్తించిన జైనులు కన్నడ పద్యసాహిత్య రంగంలో మార్గదర్శకులైనారు. బౌద్ధులు

ఇంతకుముందే సాహిత్య రంగంలో ప్రవేశించినా రన్న అభిప్రాయ మొకటి ఉంది గాని మనకు లభించిన ఆధారాల వల్ల అది సమర్థనీయం కాదు.

ప్రాచీన కన్నడంలో సంప్రదాయ కవిత గద్యప్రద్యాత్మకమైన చంపువుగ రచించబడింది. అది గాథమైన భావప్రకటనకు పేరు గాంచింది. 10, 12 శతాబ్దాల నడుమ పంప, రన్న, నాగచంద్ర, జన్నవంటి గొప్పకవుల రచనల్లో చంపూకావ్య రచన మహాన్నత స్థాయి నందుకున్నది. కన్నడ భాషలో ఆవిర్భవించిన అత్యుత్తమ కవులలో ఒకడుగ పంప విరాజిల్లినాడు. మహాభారతతిహాసమును అనువదించుటలోను, కథాకథనంలోను, పాత్ర చిత్రణలోను పంపకపీండ్లుడు నవీన కల్పనాశక్తిని కన్పరచడమే కాక తనకాశ్రయ మిచ్చిన అరికేసరి మహారాజుతో ఆర్జునుని పోల్చి, అతన్ని ఆ యతిహాసానికి నాయకునిగ చేశాడు. నిశితమైన పరిజ్ఞానం కలిగి పంప భారతముని ప్రసిద్ధి వహించిన అతని రచన మానవ స్వభావ పరిశీలనలోను, ఉన్నతమైన కల్పనలలోను పరిపక్వమైన భావప్రకటనను సూచిస్తుంది. సంప్రదాయ రచనలకిది ఆదర్శప్రాయం. కన్నడ కావ్యాల్లో ఏకావ్యమూ తీనితో సరితూగ జాలదు అతని 'అదిపురాణ' మొత్తంమీద గొప్పదే అయినా, 'పంపభారత' మంతటి ఉన్నత స్థాయిని అందుకోలేదు. జైన సంప్రదాయమున అభివర్ణితమైన మొదటి తీర్థంకరుడైన అది జినుడి కథ ఇందు చిత్రించబడింది దాస్యశృంఖలం నుంచి స్వాతంత్ర్య సముపార్జన నొందిన మానవుడి పరీణామం చిత్రించుట చేత అది వ్యంగ్య మహితముగా ఉన్నది.

రెండవ తీర్థంకరుడైన అజితనాథుని కథను రచించడంలో రన్న కూడ యీ సంప్రదాయాన్నే అనుసరించాడు. కాని అతని 'సాహస భీమ విజయ లేదా గదాయుద్ధ' ఇంతకంటే గొప్ప కావ్యం. దానిలో అతడు మహాభారత కథలో చివరిభాగమైన భీమ దుర్యోధనుల యుద్ధమును చిత్రించాడు. కథావస్తువులోను, పాత్ర నిర్మాణంలోను ప్రధానంగా పంపకు ఋణపడి ఉన్నా, రన్న ఉత్తమ కవిగా, నాటకశిల్పిగా అత్యద్భుతమైన ప్రజ్ఞను పరిమిత పరిధిలో ప్రదర్శించాడు.

కామాయణమును కథావస్తువుగ ఎన్నుకొన్న నాగచంద్రుడు జైనుల కథామార్గాన్నే అనుసరించాడు. షణ్ణికమైన బలహీనతకు తోనై మనోవికారానికి ఎఱయైనా, తర్వాత సీతను బంధించి తెచ్చినందుకు పశ్చాత్తాపపడిన గొప్పరాజుగా రావణుడి పాత్రను అతడు చిత్రించాడు. 'యశోధర చరిత్ర'లో అక్రమ మోహంతో పురుషుని వాంఛించే స్త్రీని, 'అనంతనాథపురాణం'లో అక్రమ మోహంతో స్త్రీని వాంఛించే పురుషుణ్ణి చిత్రించటంలో జన్న మానవ మనస్తత్వాన్ని నిశితంగా అవగాహన చేసుకున్నట్లు వ్యక్తమవుతుంది.

తక్కువ స్థాయికి చెందిన కవుల చేతుల్లో ప్రాచీన కవిత్వం సంప్రదాయ విధుల్లో నడుస్తూ, తన సహజ పాటవాన్ని కోల్పోయింది. దానిప్రభావం 14-17 శతాబ్దాల నడుమ షీణించింది. కాని తర్వాత 'షడక్షరి', 'తిరుమలరాయ' మున్నగు వారి చేతుల్లో మార్గకవితా రీతి పునరుద్ధరించబడింది. వారిద్దరూ గొప్ప భావనాశక్తి రచనాశక్తి గల అగ్రశ్రేణి కవులు.

12 వ శతాబ్ది మధ్యకాలంలో కర్ణాట దేశం "అల్లమప్రభువు", "ఐసవన్న"ల

నాయకత్వంలో ఒక సాంఘిక మత విప్లవానికి ఆలవాల మయింది. దాని ప్రభావం-కన్నడ సాహిత్యంలోని రచనావిధానం, విషయం, శైలి-వీటియందు అతి విస్తృత పరిణామాలకు దారి తీసింది. “వచన” మనే క్రొత్త సాహిత్యస్వరూపం ఉదయించింది. నిగూఢమైన గద్యలో కూర్చుండిన ఒక విధమైన ఆధ్యాత్మిక గీతంగా దాన్ని అభివర్ణించవచ్చు. ఆధ్యాత్మిక తత్వాన్ని ఆశించి, వీరశైవమతంలో చేరిన శ్రీపురుషుల్లో చాలా మంది తమ ఆధ్యాత్మిక అనుభవాలను, తమ పరిసరాల్లోని జీవితంపై తమ అభిప్రాయాలను వ్యక్తం చేయుటకు “వచనము”లను కూర్చారు.

అల్లమ ప్రభువు తమ గణనీయుడైన ఉపదేశకుడుగాను, బసవన్న తమ ప్రియ తమ నాయకుడుగాను “అనుభవ మంటప” మనుపేరుగల ఆధ్యాత్మిక సభాంతరంలో వారు కలిసేవారు. “శూన్య సంపదనె” అనే మహాకావ్యంలో అనుభవ మంటపంలో జరిగిన సంభాషణలు, గోష్ఠాలు-నాటకీయంగా చిత్రించబడినవి. ఇది కన్నడ భాషీయుల పాలిటి అపూర్వ వారసత్వము. సాంఘిక మత సమానత్వమును, శ్రామిక విలువలను, తీవ్రమైన ఆత్మసంశోధనకు బోధించటంవల్ల “వచనములు” విప్లవాత్మకమైన భావాలను కలిగి ఉన్నాయి. అవి సులభమూ, గాఢమూ అయిన భావప్రకటనను కలిగి ఉండి, సామాన్య ప్రజలను ఆకట్టుకొని, వారి దృక్పథాల్లో మార్పుల్ని తీసుకొని వచ్చాయి. కన్నడ కవిత్వం మార్గకవితాశిఖరాల నుంచి సామాన్య జనులనే సమతలం మీదికి జాలువారింది.

13 వ శతాబ్దారంభంలో జనసమ్మతమైన యీ నూతనోద్యమ ఉపఫలితంగా నూతన పద్యప్రక్రియలు ఆవిర్భవించాయి. హరిహరుడు వందకుపైగా వీరశైవ భక్తుల జీవిత చరిత్రలను “రగడ”ల రూపంలో పద్యకావంగా వ్రాశాడు. దీనిలో ఒక కాండం పద్యకావ్యంగా వ్రాశాడు. దీనిలో ఒక కాండం పద్యరూపంలోనూ, మరియొక భాగం గద్య రూపంలోనూ ఉన్నాయి. ఇందలి పద్యభాగం తాళబద్ధమైన ద్విపదరూపంలో ఉంది. ఇది కవిగారి సొమ్ము అని చెప్పదగిన నిజాయితీతో కూడిఉంది. అతని భక్తి సంపదనూ వర్ణనాత్మక శక్తిని ఇది ప్రగాఢంగా చిత్రిస్తుంది. అతని శిష్యుడు “రాఘవాంక” తన భావ ప్రకటనకు ఒక సాధనంగా “షట్పది” అనే నూతన పద్యరూపాన్ని ప్రారంభించాడు. అతని రచనల్లో “హరిశ్చంద్ర” కావ్యం పేర్కొన దగ్గది. దీనిలో హరిశ్చంద్రుడి కథ అద్భుతమైన కథాకథన నైపుణ్యంతోను, నాటకీయ సంభాషణలతోను వివరించబడింది. హరిహర, రాఘవాంకలు ఇద్దరూ కన్నడ పద్య సాహిత్యంలో నూతన రీతుల్ని కల్పించిన మహనీయులుగా ప్రసిద్ధి పొందారు.

14 వ శతాబ్దం నుంచి విజయనగర సామ్రాజ్యాభ్యున్నతితోపాటు జానపద పద్యరచన సాహిత్య వేదిక నధిష్ఠించింది. దాదాపు అనాటి కన్నడ సాహిత్యం అంతా “షట్పది”, “సాంగత్య”, “త్రిపది” ఛందములలోనే వెల్వడింది. పూర్వ కవితకు చెందిన “చంపువు”, ఇతర రచనా విధానాలు మరుగుపడిపోయాయి. ఒకటి రెండు రకాల “షట్పది” ప్రసిద్ధ రచనారీతులన్నింటిలోను ప్రాచుర్యం వహించింది. కన్నడ కావ్యకర్తల్లో అగ్రశ్రేణికి చెందిన మహాకవి కుమార వ్యాసుడు మహాభారతాన్ని “భామినీ షట్పది” రూపంలో వెలువ

రించాడు. భారతం పదోపర్యం చివరివరకు కథా సన్నివేశాలను నైశిత్యంతో అవగాహన చేసుకొని, అపూర్వ ప్రాతపరిజ్ఞానంతో నిర్వహించాడు. దూషకోపమానాలు ప్రయోగించటంలో అతని ప్రావీణ్యం, సహజ ధోరణి, కన్నడ శైలిలో అతని ప్రతిభ, అతని పద ప్రయోగ నైపుణ్యం సాహితీ ప్రియులను ఆశ్చర్యచకితులను గావించాయి. అతని భారత కావ్యం కన్నడ దేశంలో మిక్కిలి ప్రచారంలో ఉన్న ఆభ్యర్థిత రచనల్లో ఒకటి. శతాబ్దాల తరబడి, నేటివరకు అది చదివి వ్యాఖ్యానించబడుతున్నది. పంప భారతం గొప్ప మానవ సృష్టి అయితే కుమార వ్యాసుని రచన మానవాతీత పరిజ్ఞానంతో కూడినది. అనగా మానవ జీవిత సంఘటనల్లో దివ్యశక్తికి గల ప్రాధాన్యాన్ని నిరూపించడంలో కవికిగల దృష్టిని అది రూపొందింప జేస్తున్నది.

ఈ కాలానికి చెందిన యితర ముఖ్యకవుల్లో 'చామరస' 'లక్ష్మీన' 'నిజగుణ శివ యోగి' 'రత్నాకరవర్ణి' 'సర్వజ్ఞ' - పేర్కొన దగినవారు. అంతుచిక్కని అల్లమ ప్రభువు అత్మీయతను, నూతన జీవిత దృక్పథాన్ని భాగా అర్థంచేసుకొని, "చామరస" అతని జీవిత చరిత్రను వ్రాశాడు. సరళమై, కథాకథన రీతిగల చమత్కార శైలి అతనిది. లక్ష్మీకుడు సహజమైన కథకుడుగా-ఆలంకారిక భావపై అద్వితీయమైన ఆధిపత్యంతోను, అనుప్రాసల తోను, అనన్య సామాన్యమైన మాధుర్యంతోను జైమినీ భారతాన్ని రచించాడు. "నిజగుణ శివ యోగి" అపూర్వసాధనతోకూడిన వేదాంత మర్మముల నెరిగిన తాత్త్విక కవి. విజ్ఞాన కోశంగా పేర్కొనదగిన అతని "వివేక చింతామణి" కన్నడంలోని అపూర్వ గ్రంథాల్లో ఒకటి. అతని గీతాలు, అతని అంతరనుభూతిని, విశాల దృక్పథాన్ని వెల్లడిస్తాయి.

రత్నాకరవర్ణి ఇంకొక గొప్ప సాహితీవేత్త. కన్నడ సాహిత్య చరిత్రలో సువర్ణాక్షరాలతో లిఖించదగిన అమర జీపుల్లో ఒకడు. భరతేశ్వరై భవము-అను విస్తృత కావ్యము అతని గొప్ప రచన. అది జానపద సాహిత్యంలో బహుళ ప్రచారం కలిగి, భావప్రకటనకు చక్కని వాహికయైన సాంగత్య ఛందస్సులో వ్రాయబడింది. మొదటి తీర్థంకరుని కుమారుల్లో గొప్పవాడైన భరతేశ్వరిని వైభవం దీనిలోని కథావస్తువు. ఆ వైభవం ధనంవల్లగాని, అధికారం వల్లగాని హోదావల్లగాని వచ్చినది కాక కేవలం యోగభోగముల కలయికగల అతని సంపూర్ణ వ్యక్తిత్వం వల్ల కలిగినట్టిది. ఈ విధంగా అతడు భరతేశ్వరి తాను భావించిన జీవిత సర్వస్వ నిదానంగా, తన ధ్యేయమైన సంపూర్ణవ్యక్తిగా చిత్రించినాడు. ప్రతి సన్నివేశంలోను, సంఘటనలోను మనోజ్ఞమైన కవితలో అభివర్ణితమైన యీ జీవిత దృక్పథంలో ఈ కావ్య మహత్త్వం ఇమడి ఉన్నది. ఇతడు సాంగత్య ఛందస్సుకు చెందిన జానపద సరళికి మార్గకవిత్వా స్థాయిని చేకూర్చినాడు.

సర్వజ్ఞాడు కపటమును మోసమును నిశితంగా విమర్శించిన అలీతీవ్రమైన యథార్థవాది. ఈతని త్రిపదలు జీవితానుభవంతోను, వ్యంగ్యంతోను, విజ్ఞానంతోను నిండి ఉన్నవి. తెలుగులో వేమనవలె కన్నడ సాహిత్యంలో మంచి ఆత్మీస్మీంకుడుగా జ్ఞానదాతగా ఇతడు వరలినాడు.

విష్ణుదేవుని భక్తులు లేదా దాసుల సమాజమైన “దాసకూట” సంస్థాపనతో కన్నడ సాహిత్యంలోని ప్రజా ఉద్యమము ఇంకొక రూపం దాల్చినది. దాసకూట ప్రారంభదశ యంతకంటే ప్రాచీన కాలానికే చెందినా, వ్యాసరాయని శిష్యులైన పురందరందాసు, కనకదాసుల ఆవిర్భావంతో విజయనగర సామ్రాజ్య మహాన్నత దశలో ఇది ఉచ్చస్థితిని పొందినది. ఈ యోగుల అనేక భక్తిగీతాలు ప్రజాజీవితంపై తరతరాలుగా తమ ప్రభావాన్ని కలిగి ఉండి, కర్ణాటదేశమున ఇంటింటి విజ్ఞాన భాండారాలై విరాజిల్లాయి.

కన్నడంలోని జానపద సాహిత్యం విస్తృతి చేతనూ, వైవిధ్యంచేతనూ ఆశ్చర్యజనకంగా ఉంది. 1920వరకు ఈ జానపద సాహిత్యంలో చాలా భాగం సేకరించబడలేదు. నవ్యసాహిత్య పునరుజ్జీవన కార్యకలాపాలలో భాగంగా వీటిని సేకరించి ప్రచురించటానికి కృషి జరిగింది. అప్పటినుంచి జానపద గేయ సంకలనాలు ఎన్నో ప్రచురించబడినాయి. ఈ క్రోవకు చెందిన కవిత్వాన్ని ప్రశంసించు వ్యాసాలు, పుస్తకాలు వ్రాయబడినాయి. ఈగేయాలను రచించిన వారెవరో తెలియనప్పటికీ నిరక్షరాస్యులైన స్త్రీ పురుషులు వీటిని అవలీలగా కూర్చునారనుట సుస్పష్టం. వీటి కైలి కొంత ప్రజాగంధం కలదిగాను మోటుగాను ఉన్నప్పటికీ, వీటిలో కొన్ని ఉదాత్త కవితా రీతిని కలిగి ఉన్నాయి.

పాశ్చాత్యుల ప్రభావంవల్లను, భారత స్వాతంత్ర్య పోరాటంలో జనించిన నూతనోత్తేజ పరిణామంవల్లను దాదాపు 50 సంవత్సరాల క్రితం ఆధునిక కన్నడ కవిత్వం ఆవిర్భవించింది. మొదట మొదట అనువాదాలతో ప్రారంభించిన ఆధునిక సృజనాత్మకయుగం 1920 ప్రాంతంలో విరిసింది. భావగీతాలు, చిన్నకథ మొదలైన సాహిత్య ప్రక్రియలన్నీ అవతరించాయి. ఈ యుగోదయానికి నాంది పలికిన ఖ్యాతి కి. శే. పంజే మంగేశరావు, బి. ఎమ్. శ్రీకంఠయ్యలవంటి సుప్రసిద్ధ మార్గదర్శకులకు చెందుతుంది. నవ్య కన్నడ సాహితీకి మహాజ్వలం సేవ చేసిన కవులు రచయితలలో డి. వి. జి., మాస్తి, గోవిందపాఠ్, బేంద్రే, కు. వెం. పు (కె. వి. పుట్టప్ప), కారంత్, కైలాస్, శ్రీరంగ మొదలగువారు ప్రధానంగా పేర్కొనదగినవారు. గేయాలు కథానికలు, నాటకాలు, నవలలువంటి ప్రక్రియల్లో కన్నడంలో గణనీయమైన కృషి జరిగింది. ఈ సంగ్రహ సమీక్షలో పేర్కొనబడని రచయితలు తమ తమ రచనారంగాల్లో ఏమాత్రమూ తీసిపోరు. గడిచిన రెండు దశాబ్దాలలో ఆధునికరీతిలో పద్య, కథానికా, నవలా రచనలు ఉదయించినవి. వాటిలో కొన్ని ఉన్నత స్థాయికి చెందినవి. రాబోవుకాలంలో ఇంతకంటే ఉత్తమ రచనలు రాగలవన్న విశ్వాసం ఇవి కలిగిస్తాయి.

ఎన్నికచేయబడి ఇందు ఉదాహరించబడిన కొన్ని ఉత్తమ పద్య రచనలు - ప్రాచీన మధ్యయుగ, ఆధునిక కాలాలకు చెందిన కన్నడ పద్యాలు స్థలాభావంచేత మరికొన్ని రచనలకు ఇందులో అవకాశం లేకపోయింది.

కన్నడిగులు కాని పాఠకులకు ఈ పద్యముల సందర్భ వివరణకుగాని, ప్రశంసకుగాని ఒకటి రెండు మాటలు అవసరం. శాసన పద్యాలలో మొట్టమొదటిదైన సరస్వతీ ప్రార్థన సముచితంగా ఉంది. భారతీయ సాహిత్యమంతటిలో అసమానమైన స్వతంత్ర చిత్ర

జంగా సరస్వతిని గూర్చిన ఈ పద్యం అపూర్వమైనది. సరస్వతీదేవి తేజోభాస్వరమైన అక్షమాలను రాత్రింబవళ్ళు త్రిప్పకున్నట్లు వర్ణించబడింది. విశ్వమునందలి మహాగోళములే యీ అక్షమాలలోని పూసలు. ఈ అభిప్రాయం భావనతో ఉత్కృష్టమైనది మాత్రమేగాక తన ఉవాసపలకు సరస్వతి అనుగ్రహించే విశ్వదృష్టికి, శక్తికి సంకేతం కూడా.

రెండవ పద్యం భారతదేశాన్నిగూర్చి ఉపరిగల భావనకు తెలియజేస్తోంది. ఇందులో భావసూక్ష్మత, ఉక్తి బౌచిత్య గోచరిస్తాయి. శాసన సాహిత్యంలో మనకు కనిపించే చిన్న తరహా సజీవ సాత్ర చిత్రణలకు “కలియుగ విపరీత” ఒక ఉదాహరణ.

మూల గ్రంథంలో కనిపించని భావాలతో కూడిన అనేక పద్యాలు “కవీరాజ మార్గ”లో ఉండటం విశేషం. మత వైజ్ఞానిక విషయాల్లో సహనభావం కలిగి ఉండాలన్న ధర్మం మానవుడు గర్వించదగ్గ ఏకైక సంపద అని నిరూపించే పద్యాలలో ఒకటి దీనిలో చేర్చబడింది. వెయ్యి సంవత్సరాల క్రితమే కన్నడదేశానికి చెందిన ఒక కవి, విమర్శకుడు పైవిధంగా చెప్పి ఉండటం మన ప్రశంసా బహుమానం అందుకోదగ్గది.

ద్రావడి అమర్యాదగా దుశ్శాసనుడిచేత సభలోకి ఈడ్వబడినప్పుడు పొండవులు మూగబోయి, అసహాయ స్థితిలో చూస్తూ ఉన్న బిగువైన నాటకీయ సన్నివేశం పంప విక్ర మాద్దన విజయం నుంచి ఎన్నికచేయబడిన పవ్యభాగంలోనిది. పంపకుగల పాత్ర చిత్రణ సామర్థ్యానికి, సన్నివేశాన్ని తీవ్రతరం చేయగల అపూర్వ శక్తికి యిది నిదర్శనం.

ఉత్తమ నాటకీయ పద్ధతిలో భీమమర్యాదను స్యాభావికమైన లక్షణాలను రన్నని ‘గదాయుద్ధ’ లోని వైశంపాయన గాథ వ్యక్తపరుస్తుంది.

నాగచంద్రుడి రామాయణం నుంచి తీసుకున్న భాగంలో రావణుడు తన శౌర్యా డంబరాలకు చిహ్నాలైన దివ్యరూపాలను మంత్రవిద్యద్వారా చూపించి సీతను వశపరచుకో టానికి తన చివరి ప్రయత్నం చేస్తాడు. రావణుడి దుష్ట ప్రేరేపణలకు లొంగిపోక తిరస్కరిం చిన సీతకు తనభర్త అయిన రాముడియందు అచంచలమైన భక్తి ఉన్నట్లు చిత్రించి, సీతకూ రావణుడికి వ్యత్యాసాన్ని నిరూపించడంలో నాగచంద్రుడు తన్ను తాను అధిగమించాడు.

అహింసా జీవకారుణ్యాన్ని బోధించే సుప్రసిద్ధ జైనకథ ఉన్నది “యశోధర చరిత్ర”లోది. దానిలో ఒక రాజు తన భార్య అక్రమ సంబంధాలకు ఆమెను వధించానే మనోవికారానికి లోనుకాకుండా తన్ను తాను నిగ్రహించుకున్న సన్నివేశం చక్కని నాటకీయ ధోరణిలో నడిచింది.

ముద్దన మనోరమల సంభాషణ యెంతో ఆసక్తికరంగానూ జ్ఞాన ప్రబోధకంగానూ ఉంది అమాయకంగాను సరసంగాను ఉన్న సమాధానాలవల్ల గృహజీవనాన్ని ఎంత మధు రంగా చేసుకోవచ్చో, సామాన్యుడికోసం సులభమైన వచనంలో సాహిత్యాన్ని ఎలా సృష్టించ వచ్చో అది తెలియజేస్తున్నది. అధునిక కన్నడ రచనకు శ్రీకారం చుట్టిన ముద్దన అధునిక సాహిత్య ప్రేరణలను రీతులను నొక్కి వక్కాణిస్తాడు.

వచనములు పారమార్థికములై స్వీయ ఆధ్యాత్మికభావ ప్రకటనకు సాధనాలుగా తమకు తామే వ్యక్తికరించుకున్నాయి. వాటిలో చాలా ఉత్తమములయినవి సంయమనంలో

స్వేచ్ఛతో ఊహాత్మకంగా భావప్రకటనాత్మకంగా భౌన్నత్యాలను అందుకొన్నవి.

రామవాంకుడి హరిశ్చంద్ర కావ్యం నుంచి గ్రహించిన భాగంలో ఇతివృత్తాన్ని నిర్వహించిన రీతిలో సంస్కృత ప్రాకృతాల్లోని ఏమూల కావ్యంలోనూ కనిపించని క్రొత్త పోకడలు కనిపిస్తాయి. హరిశ్చంద్రుణ్ణి అల్లరిపాలుచేసే ఉద్దేశ్యంతో విశ్వామిత్రుడు సృష్టించిన ముగ్గురు చందాల శ్రీల వృత్తాంతంలో ఈ వినుత్పత్త్యం గోచరిస్తుంది. వారి శ్రావ్యమైన పాటకు ముగ్గుడైన రాజు వారిని సత్కరించబోగా వాళ్ళు అతడి రాజ్యాధికారాన్ని అడుగు తారు. రాజు తిరస్కరిస్తాడు. సాహసించి వాళ్ళు రాజుతో వివాహాన్నే కోరతారు. రాజుకూ ఆశ్రీలకూ మధ్య నడిచిన సంభాషణ ఎంతో ఆకర్షణీయంగా ఉంది. చివరకు హరిశ్చంద్రుడు వాళ్ళను పెళ్ళిచేసుకోవటానికి బదులుగా తన రాజ్యాన్నే వదులుకోవటానికి నిశ్చయిస్తాడు. ఈ విధంగా హరిశ్చంద్రుడు విశ్వామిత్రుడి పన్నాంగంలో ఇరుక్కుంటాడు సత్యాహింసల విజయాన్ని కొనియాడిన పురందరదాసు కీర్తన హరిదాసుల కీర్తనలలో ఒకటి. ఆధునిక యుగంలో ఈ సత్యాహింసలకే గాంధీమహాత్ముడు అంకితమైనాడు. సంఘర్షణలేకుండా తియ్యటి బోధనతోనే భరతేశ్వరుడు తన సోదరుడు బాహుబలిని ఎలా జయించగలిగాడో రత్నాకరవర్ణి రచించిన 'భరతేశ వై భవ' విశదపరుస్తుంది.

విషయసూచిక

ఉపోద్ఘాతము

శాసనాల్లోని పద్యాలు

(ప్రాచీన కన్నడం)

ద్రౌపది శపథం-ఆతర్వాత

(పంప విక్రమాత్మన విజయం నుంచి)

వైశంపాయన సరోవరతీరాన సంఘర్షణ

(రన్న గదాయుద్ధం నుంచి)

దుఃఖానికి పాపార్థ అత్తగారు

(దుర్గసింహుడి పంచతంత్రం నుంచి)

శీలవతి సీత

(నాగచంద్రుడి రామచంద్రచరిత పురాణం నుంచి)

అమృతమతి వ్యామోహము

(జన్న యశోధరచరిత్ర నుంచి)

మాతృవేదన

(షడక్షరి రాజశేఖర విలాసం నుంచి)

ముద్దన-మనోరమ

(ముద్దన రామాశ్వపేదం నుంచి)

మధ్యయుగంనాటి కన్నడం

శివశరణుల వచనాలు

[ప్రభుదేవ-బసవన్న-అక్క-మహాదేవి]
 శరణులదృష్టిలో బసవేశ్వరుడు
 [హరిహరుడి బసవరాజదేవర రగడల నుంచి]
 హరిశ్చంద్రుడు-మాతంగ కన్యలు
 [రాఘవాంకుడి హరిశ్చంద్ర కావ్యం నుంచి]
 ఉత్తరకుమారుడి పరాభవం
 (కుమారవ్యాసుడి భారతం నుంచి)
 హరిదాసుల కీర్తనలు
 [పురందరదాసు-కనకదాసు-జగన్నాథదాసు]
 ఆదర్శప్రభువు
 (రత్నాకరవర్ణి భరతేశవైభవం నుంచి)
 సర్వజ్ఞసూక్తులు
 జానపదగేయాలు

ఆధునిక కన్నడం

కన్నడమాత (బి.ఎమ్. శ్రీకంఠయ్య)
 మహాద్భుతమైన దక్షిణమారుతం (పంజే మంగేశరావు)
 పక్షిమార్గం (డి.వి. గుండప్ప)
 మానవజాతి వాస్తవాన్ని గ్రహించేదెప్పుడు : (శ్రీనివాస)
 అరుణోదయం (డ.రా.బేంద్రె)
 వసంతం వస్తోంది (కె.వి. పుట్టప్ప)
 రాత్రివేళ యదుగిరి (పి.టి. నరసింహాచార్)
 ఆ! వాళ్ల మైకంలో ఉన్నారు (జి.పి. రాజరత్నం)
 మందారపూవు (ఆర్.ఎస్. ముగళి)
 పున్నమ-సంద్రము (వి.కె. గోకాక్)
 మేము నిర్మిస్తాం (ఎమ్. గోపాలకృష్ణ ఆడిగ)

శాసనాల్లోని పద్యాలు

సరస్వతీప్రార్థన

సరస్వతికి తమ్ము అర్పణ గావించుకొని ప్రతి విషయంలోను మంచికోసం ఆమె కృపను అపేక్షించేవారిని ఉత్తేజపరచటానికి అహర్నిశము విశ్వంలోని గొప్ప ఖగోళాలతో కూర్చిన దేదీప్యమానమైన అక్షమాలను త్రిప్పే విద్యాధిదేవత భారతి మాజిహృదయై ఎల్లప్పుడూ స్థిరంగా ఉంటూ మావాక్కు హితకరంగానూ పవిత్రంగానూ చేయుగాక !

ఒక కవి భావనలో భారతదేశం

ప్రసిద్ధికెక్కిన భరతుడిపేర పరగిన యీ భూమిని భారత్ అని అనటం సమంజ

సమే. ఎందుకంటే ఇక్కడ ప్రేమాధిదేవత అయిన ముగ్గుడు తన సతి రతీవితోపాటు ప్రేమికుల హృదయాలనే రంగస్థలం మీద నాట్యం చేస్తాడు. వాళ్ల సృత్యానికి ప్రేమికుల సుకుమార హృదయ స్పృహదనం మద్దెల మ్రోతగాను తేనెటీగల ఝుంకారం మధురగానం గాను చిరుగాలులవల్ల కదలాడే చిగురాకుల చప్పుళ్లు తాళంగాను అవుతాయి.

కలియుగ విపరీతం

సాధులకు పరమసాధువుగా, అమాయకులకు సౌమ్యుడుగా, దుష్టులకు కలిపురుషుడుగా గోచరించేది వేరెవరోకాదు ఆ శ్రీకృష్ణపరమాత్మే.

ఆయన మంచికి మంచి చేస్తాడు. చెడ్డకి చెడ్డ చేస్తాడు. ఇదే ప్రతీకారదేవత విధానం. ఇదే కర్మసిద్ధాంతం. చేసినంత చేసినవాళ్లు పొందుతారు.

ఇకముందు హానికరం కాదనే ఉద్దేశంతో బోనులో ఉన్న సింహాన్ని వదిలితే ఏమవుతుందో అట్లాగే అతడి సహజమైన మంచితనాన్ని అపార్థం చేసుకొనేవాళ్లకు అతడు భీకరంగా గోచరించి వాళ్లను విచారగ్రస్తుల్ని చేస్తాడు.

స్తన్యమిస్తూ తల్లి చేసిన హితబోధ

పసిబిడ్డగా చనువాలిస్తున్నప్పటినుంచే లక్ష్మీధరామాత్యుడి చెవుల్లో అతడి తల్లి యీ మాటలు నూరిపోసింది.

బావులు, చెరువులు త్రవ్వించు. దేవాలియాలు కట్టించు. అందకార బంధురమైన చెరసాలనుంచి మంచివాళ్లను న్యాయస్థులను విడిపించు. స్నేహితులకు సాయంచెయ్యి. నీ అనుయాయులకు చేయూతనివ్వ నీ శిష్యుల యోగక్షేమాలు విచారించు.

కన్నడసీమ

కావేరీ గోదావరీ నదులు ఎల్లలుగా గల కన్నడదేశం ప్రపంచంలోకల్లా అపూర్వమైన విశిష్టమైన ఏకైక సుందర భూభాగంగా పరిగణించదగ్గది. సమయోచితంగా మాట్లాడటం, తమతో మాట్లాడిన మాటలకు విలువకట్టడం ఇక్కడి ప్రజలకు తెలుసు సహజంగా వాళ్లు చాలా తెలివిగలవారు. అలంకారశాస్త్రాన్ని గూర్చి కొంచెమే తెలిసినా వాళ్లు కవిత్వంలో దిట్టలు. కత్తినీ, కలాన్నీ చాకచక్యంతో ఉపయోగించగలరు. వాళ్లు నీతిమంతులు, గౌరవనీయులు, సహనశీలురు, సుందరులు, పరిపాలనాదక్షులు, యుద్ధవీరులు, గొప్ప కళాభిజ్ఞులు. వాళ్లకు తమ సంస్కృతీ సంప్రదాయాలంతే ఎంతో అభిమానం.

సహనశీలత

పరమత పరవిశ్వాసాల సహనమే నిజమైన నిధి. ఐహిక వస్తువులకై ప్రాకులాడటమే తప్ప వాటి ప్రయోజనం తెలియని వాళ్లచేతుల్లో వెండి బంగారాలు చెత్త చెదారంవంటివి. పంపమహాకవి

(క'విరాజమార్గమునుండి)

ద్రౌపదికపథం-ఆ తర్వాత

“విక్రమాద్ధున విజయం” నుండి.

దుశ్శాసనుడు తన కుడలు పట్టి రాజసభకు ఈడ్వగా అవమానభారంతో కుమిలిస్తో యున్న ద్రౌపది కోదావేశంతో ఇలా అంది :

“నాకొప్పు విడిపోవుటకు కారకుడైన దుర్మార్గుడు అంతమొందేదాక నా యీ కురులు మునిపడవు. ఆ దుష్టుణ్ణి అంతం చేసినవాడే ఆతర్వాత వీచిని ముడివేయుగాక !”

చాలాచాలంగా లోలోపలే రగుల్కొంటున్న క్రోధాగ్నిజ్వాలంతో కూడిన భీముడు అన్నగారి ఆనతిని పొటింపటమా, లేదా-అన్న మీమాంసతో ఆనాటివరకు బద్ధుడై ఉండి, ద్రౌపది క్రోధవచనాలతో ధూపంవేసిన భూతంలాగా ప్రకోపితుడై నవమేఘంలా ఇలా గర్జించాడు.

“ఓ పద్మపత్రనేత్రా ! నీవు క్రోధంతో అన్నమాటలు వ్యర్థంకావు. భూమిని కంపింపజేసే యీ గద మహాజలప్రళయాన్ని సూచించే ఉల్కాపాతంలాగా నీచుడైన దుశ్శాసనుణ్ణి అంతం చేస్తుంది. ఆ దుష్టుణ్ణి పడగొట్టి వాడిపేగులు వెలికి తీసిన యీ చేతుల్లో నీకొప్పు ముడివేస్తా.”

“నేను దుశ్శాసనుడి గుండెలు చీల్చి తద్రుధిరధారలు త్రాగి నాదప్పిక తీర్చు కుంటాను. దుర్యోధనుడి తొడలు విరగగొట్టి కాంతిపుంజశోభిత రత్నభవితమైన వాడి కిరీటాన్ని కాలండ్రి తునాతునకలు చేస్తాను. ఓ పంకజముఖీ ! ద్రౌపది ! నన్ను శమ్ము ! నా నేత్ర గోళాల్లోకి చూడు. శత్రువులు కంటపడగానే నా నేత్రగోళాల్లోంచి బహిర్గతమవుతున్న అగ్నికణాల్ని చూడు.”

“కొరవులు మనయెడ ఎన్నోయెగ్గులు చేశారు. మనల్ని రేకెత్తించారు. కాని ఆ పిరికి పందలు ఇంకా మెడమీద తలలతో తిరుగుతున్నారంటే మా అన్న ధర్మబాడి మంచితనానికి మేము కట్టుబడి ఉండటమే కారణం. ఇక నేనెంతమాత్రం సహించలేను.

ద్రౌపది సంశృప్తికోసం ఇలా అన్న భీముడు ఇంకా యిట్లంటున్నాడు:

“భీష్మ, ద్రోణ, కృపాచార్యవర్యులారా ! వినండి. మందరగిరితో అసురసంహారం చేసిన నారాయణుడిలాగా, నేను నాచేతిలోని గద అనే మందరపర్వతంతో కొరవసేనా సముద్రాన్ని చిలికి వాళ్లను సర్వశాశనం చేస్తాను. మార్గరు కొరవసోదరులను హతమారుస్తానని ప్రతిన పూచుతున్నాను.”

భూమి కంపించిందా లేక ఒక శైలం మరొక శైలాన్ని డీకొన్నదా అన్నట్లు భీముడి గర్జన సాగింది. నలువైపుల అల్లకల్లోలమైన సముద్రకెరటాల సంఘటనకు లోనైన పర్వతంలాగా కొరవులు కంపించారు. అప్పుడు వయోవృద్ధుడైన భీష్ముడు ఇలా అన్నాడు:

“ఓ ధృతరాష్ట్రా ! విను. భరత యయాతి కుత్స పుత్రుకుత్స పురూరవాదులచే ప్రళస్తిపొందిన చంద్రవంశపు యశస్సును నీ కుమారులు వర్ధిల్లజేస్తారని నీవు ఒక్కక్షణ మైనా అనుకుంటే చాలా పొరబడుతున్నావన్నమాట. అక్కటా ! ఈ వంశరథంయొక్క ఇరుసే మండిపోతోంది. !”

ఈ మాటలకు కుంభసంభవుడు, కృపుడు, అశ్వత్థామ, విదురుడు మొదలయిన వారు కుటుంబకలహంతో జోక్యం కలిగించుకోవటం మంచిదికాదనీ, ఏమగు దంతలాగే కొరవులుగాని భీముడుగాని లొంగే ఘటాలు కారనీ, కంపించుకుంటున్న సోదరులను కాల పరిమాణానికి వదిలివేయటమే మంచిదనీ అన్నారు. తర్హార వాళ్ల వెళ్లిపోయారు.

తన అగ్రజుడైన ధర్మరాజును ఉద్దేశించి, భీముడు ఇలా అన్నాడు : “చాలాకాలం ఉపయోగించకుండా ఉంచిన ఉప్పు మెత్తపడి పేసిన నెయ్యిలాగా అనిపిస్తుందో అలాగే ఉప్పులాగా దృఢంగా ఉన్న మనం కొరవులు ప్రకోపింపజేసినా, చిరకాలం చప్పుబడిఉండటం చేత నెయ్యిలాగా మెత్తనై పోయాము.

పాండవులకు న్యాయం చేకూర్చమని ధృతరాష్ట్రుడు కొడుకుతో వాదించి విఫలమైనాడు. ద్రౌపదిని నిర్బంధించటం అక్రమమని దుర్యోధనుడికి నచ్చజెప్పి, ఆమెను అడవికి వెడుతున్న పాండవులవెంట పంపించేట్టు చేశాడు.

పాండవుల వనగమనాన్ని దుఃఖంతో పరికించిన పురజనులు విధివైపరీత్యానికి తమలో తాము ఇలా చర్చించుకున్నారు.

“ఆహా : ధర్మరాజు ఎంతటి ఉదాత్త రాజకుమారుడు : భీమార్జున నకుల సహదేవులు ఎంతటి గొప్ప సోదరులు : వాళ్లకు ఇలాంటి దుర్దశప్రాప్తించటం ఎంత శోచనీయం!”

“ధర్మరాజు జూదంలో తన రాజ్యాన్ని పోగొట్టుకున్నాడు. కాని ప్రతీకారదేవత కాలాంతరమందు కసితీర్చుకోక మానదని దుర్యోధనుడు ఏమైనా ఊహించడా ? విజయోన్నాదియైన దుర్యోధనుడు తన రాజ్యాన్ని గురించే ఆలోచిస్తాడు గాని దాయాదులయెడ తన శర్తవ్యాన్ని విస్మరిస్తున్నాడు. పాలకుడను చూసి మురుస్తూ యజమాని చేతిబెత్తాన్ని మరిచే పిల్లలాగా ఆతనెంత బుద్ధిహీనుడు.

పౌరులు శతాని దుశ్శాసనులను అధిక్షేపించారు. దుష్టశకునకు పక్షిలాగా శకుని దుర్యోధనుడి మందిరంలో ప్రవేశించాడు.

రన్న

వైశంపాయన సరోవర తీరాన సంఘర్షణ

గదాయుద్ధంనుండి

వైశంపాయన సరస్సులో నీటిలోపల దాగియున్న దుర్యోధనుణ్ణి బయటకు రప్పించటంలో తన సోదరులు విఫలులుకాగా భీమసేనుడు అపరిమితమైన ఆవేశంతో కనుబొమ్మలు ముడివడగా-దాక్కొని ఉన్న ఆ శత్రువు అనే దయ్యం తనకు తప్ప ఎవరికి లొంగదనీ, తనకు దానిని లొంగతీసే మర్మం తెలుసనీ అంటూ ఇలా అన్నాడు :

“ఓ దుర్యోధనా ! నీతమ్ముడి రక్తాన్ని, నీసైన్యం రక్తాన్ని నేను తసివిశీరేట్టుగా త్రాగాను. ఇప్పుడు ఈ సరస్సునంతా పూర్తిగా ఇంకింపజేస్తాను. నీ నెత్తురుతో నా దాహం తీర్చుకుంటాను.

“మూర్ఖుడా : మేఘగర్జనవంటి నా సింహనాదానికి నా ఉగ్రరూపానికి భయకంపితుడవై రణరంగంనుంచి పారిపోయి జీవితేచ్ఛతో ఈ పద్మాకరంలో దాక్కన్నావా :

చేపలాగ నీకు నీళ్లలో దాక్కొలసిన గతిపట్టిందా? పాపం! చరికి వణుకులావేమో నీపేదనే అర్ధరహితంచేసేలా యీవిధంగా ప్రవర్తించటం ఎంతశోచనీయం : ఆహా! ఎంతటి పరాక్రమాన్ని ప్రదర్శిస్తున్నావు! ఛీ! పో! చచ్చిపోతే మరల జన్మ ఉండదేమోనని నువ్వు చావుకు భయపడుతున్నట్టున్నావు. దుర్యోధనా! బయటికిదా! బయటికిదా! నీ గదను

చేపట్టి కదనానికి సిద్ధంకమ్ము! ఆకాశపు జంగమ వజ్రపాతమూ, కొరపులకు భయోత్పాతాన్ని కలిగించే భీమసేనుణ్ణి నేను ఇక్కడే ఉన్నాను.”

“నీదగ్గరకు సంప్రదించులకని వచ్చిన శ్రీకృష్ణపరమాత్మనే నిర్బంధించ సమకట్టిన నీ దురహంకారం ఇప్పుడేమయింది? ద్రౌపది కొప్పపట్టి యీడ్చి వలువ తొలిపించిన నాటి నీ మదోన్మత్త ఇప్పుడేమయింది? పాండవులను ఆడవుల పాల్జేసిన నీ గర్వాతిరేకం ఇప్పుడేమయింది?”

అని కొరవాధిపతిని భీమసేనుడు ఎత్తిపొడిచాడు. విశ్వగోళం విచ్చిన్నమౌతుందా? పేకమేడలాగా మేరుపర్వతం కూలిపోతుందా? భూమిక్రంగుతుందా? స్వర్గంలోని దేవతలు కూడా దద్దరిల్లారా? అని అనిపించేలా జటాసుర హిడింబాసుర వైరి మట్టి సింహగర్జన చేశాడు. భీమగర్జనకు భయంతో సరస్సు గుండెపైకి ఉబికిందా అన్నట్టుగా-ఆ సరస్సే నివాసంగా చేసుకున్న పక్షుల గుంపులన్నీ తక్షణమే ఎగిరిపోయాయి. భీమసేనుడి క్రోధాగ్నికి ఆ కొలను కుతకుతలాడింది. అందులో చేపలన్నీ ఎనట్లోపోసిన బియ్యంలాగా ఎగిరెగిరి పడ్డాయి. సింహకేతనుడైన భీముడి గర్జనలతో జలప్రపంచంలో ఉపరితలం ఆవిరికాగా, నాగకేతనుడైన దుర్యోధనుడు కోపంతో కళ్లు ఎఱుబడగా నీటిలో ఉన్నప్పటికీ విపరీతంగా చెమర్చు నారంభించాడు. సింహగర్జననూ ఉటుములధ్వనినీ మించిన భీమసేనుడి గర్జనే దీనికి కారణం.

నల్లకలువల మధ్యనుంచి దుర్యోధనుడు వెల్వడగానే అతడి రూపం నల్లగా కనిపించింది. నానావర్ణ రత్నశోభితమైన అతడి కిరీటం జిగేలుమంటూ అద్భుత సౌందర్యోపేతమైన ఇంద్రధనుస్సు కాంతుల్ని విరజిమ్మింది. ఎత్తబడిన భుజార్ధశాలతో తన గదను తోరణంగా వట్టుకొని ఉన్న నాగకేతుడైన దుర్యోధనుడడుగో చూడండి!

నిప్పులు క్రక్కే కళ్లతో అధోతోకంనుంచి ఆవిర్భవించిన రుద్రుడిలాగా దుర్యోధనుడు చూడగానే ప్రశంసకు ఆర్జుమైన అధికార దర్పంతో కూడుకొన్నవాడై గదను త్రిప్పుతూ కొలనులోనుంచి బయటకు వచ్చి నలువైపులా చూస్తూ, “భీముడెక్కడ?” అని అరిచాడు. పరమేశ్వరుడి మూడవకంటి మంటలాగా అతడి కళ్లు క్రోధరంజితాలైనాయి.

దుర్గసింహుడు

దుఃఖానికి పాల్పడ్డ అత్తగారు

పంచతంత్రం నుండి

“సామిగ్రామ” అనే ఒక పెద్ద అగ్రహారంలో గ్రామాధికారి భార్య కుమతి, ఆమె కోడలు సామిత్రి అనేవాళ్ళు ఉండే వారు. ఒకనాడు కుమతి సామిత్రితో “నేను దగ్గర పల్లెకు పోతున్నాను. నేను లేని సమయంలో ఇల్లు జాగ్రత్త!” అని చెప్పి వెళ్ళింది.

కుమతి వెళ్ళాక ఒక బ్రాహ్మణుడు వచ్చి సామిత్రితో-“ఓ కోమలాంగీ! నీవు పన్నెడు మంది బ్రాహ్మణులకు విందు ఏర్పాటు చెయ్యాలని నా కోరిక. భగవంతుడు నీకు బల్యర్యాన్ని. సంతతిని నీవు కోరిన దాన్నంతదీని ప్రసాదిస్తాడు” అని అన్నాడు. సామిత్రి దాన్నిగూర్చే ఆలోచిస్తూ బ్రాహ్మణులు కూమిపై దేవుడి అనుగ్రహానికి పాత్రులైనవాళ్ళు

గనుక బ్రాహ్మణ వచనాలు తప్పక నిజమౌతాయని అనుకొన్నది. ఆమె పాలూ నెయ్యా పుష్కలంగా ఉండేటట్లు సుపైన విందును ఏర్పాటు చేసింది. భూసురులు సంతృప్తి చెంది సౌమిత్రిని ఆశీర్వదించారు, ఆమె అంతలేని ఆనందాన్ని పొందింది.

కుమరి తిరిగి వచ్చాక ఇంట్లో గొప్ప విందు జరిగినట్టు నిదర్శనాలు కనిపించగానే మండిపడింది. కొఱగాని బిచ్చగాళ్ళకు ఇంత పెద్ద విందు చెయ్యటానికి నీకు హక్కు ఎవడిచ్చాడని ఆమె కోడల్ని నిగ్గదీసింది. అప్పుకోలేని కోపంతో ఆమె సౌమిత్రిని ఇంట్లోంచి వెళ్ళగొట్టింది.

అప్పుడు చీకటి పడుతోంది. సౌమిత్రి ఎక్కువ దూరం వెళ్ళటానికి భయపడింది. ఆ ఊరి పొలిమేరల్లో ఒక పెద్ద చింతచెట్టును ఆమె చూసింది. దాని మానులో ఒక పెద్ద తొట్ట ఉంది ఆ తొట్టలో ఉండవచ్చుగదా అని ఆమె సంతోషించింది. కొంచెం సేపటికి కొన్ని దయాలు అక్కడికి వచ్చి ఆ చింతచెట్టు కొమ్మలపై ఎక్కాయి. అవి ఒక మంత్రాన్ని ఉచ్చరించి, ఆ చింతచెట్టును సువర్ణ ద్వీపానికి తీసుకుపోమ్మని ఆదేశించాయి. చింతచెట్టు గాలిలో ఎగిరి సువర్ణద్వీపానికి చేరుకుంది. సౌమిత్రికి ఎటుచూసినా బంగారమే కనిపించింది. ఆ దయాలు వెళ్ళిపోయాక సౌమిత్రి తొట్టలోంచి బయటకు వచ్చింది. ఒక ఎలుక కన్నం దగ్గర బంగారపు తునకలు కుప్పగా పడి ఉండటం చూసింది. ఇదంతా తాను విందుచేసిన బ్రాహ్మణుల ఆశీర్వాద ఫలితమేనని అనుకుంటూ ఆమె బంగారాన్ని ప్రోగు చేసుకొని, దయాలు తిరిగి వచ్చేలోగా మళ్ళీ అచింత చెట్టు తొట్టలో దూరి దాక్కుంది. దయాలు తిరిగి వచ్చి ఆ చెట్టును యథాస్థానానికి పొమ్మని ఆదేశించాయి. తెల్లవారగానే దయాలు మాయమైనాయి. సౌమిత్రి తొట్టలో నుంచి బయటపడి బంగారంతో పాటు ఇంటికి చేరుకుంది. ఉత్తేజపూరితమైన సౌమిత్రి సాహస యాత్రనంతా ఆమె అత్తగారు ఆసక్తితో విన్నది.

“ఈ సాయంకాలం నేను సువర్ణ ద్వీపానికి పోయి ఇంకా చాలా బంగారం తెస్తా” నని కుమరి సౌమిత్రితో అంది. ఇలాంటి పిచ్చి ఊహలు మానమని సౌమిత్రి అత్తగారిని ప్రాధేయపడి, విఫలురాలయింది. “దయాలు తీరుతెన్ను మనం ఊహించలేం. మీరు తప్పక వెళ్ళాలనుకుంటే ఒకవేళ దయాలు ఏమైనా అన్నప్పటికీ మీరుమాత్రం ఏమీ జవాబు ఇవ్వక జాగ్రత్తగా మసలుకోండి” అని అన్నది. కోడలు తనకు నీతులు బోధిస్తోందని ఆమె కోపగించుకొని, సౌమిత్రిని దూషించింది.

సూర్యాస్తమయం కాకుండానే ఆ చింతచెట్టు తొట్టలో దూరిన కుమరి తనను సువర్ణ ద్వీపానికి తీసుకొని వెళ్ళటానికి దయాలు రాకకోసం ఆతురతగా ఎదురుచూసింది. దయాలు వచ్చాయి. కాని తాము చూడటానికి వెళ్లే ప్రదేశాన్ని మార్చుకున్నాయి. కదర ద్వీపానికి తమ్ముతీసుకొని పొమ్మని చింత చెట్టును ఆ దయాలు అజ్ఞాపించాయి. అది విన్న కుమరి నిరాశా నిస్పృహలతో-ఏమయితే కానిమ్మని సాహించి, ఆ దయాలు ఒక సలహా యివ్వటానికి నిశ్చయించింది. “కదరద్వీపంలో మనిషి మాంసం రుచిగా ఉండడుగాని సువర్ణ ద్వీపంలో మనిషి మాంసం చాలా రుచ్యంగా ఉంటుంది. మీరు అక్కడికి పోరాదా?” అని అంది. ఆ దయాలు చాలా సంతోషించి, “ఇదిగో! మనకు ఆహారం ఇక్కడే అందుబాట్లో

ఉంది" అని అంటూ కుమతినీ ఎలుకను లాగినట్లు బయటకు లాగి ముక్కులు ముక్కులుచేసి తినేశాయి!

నాగచంద్రుడు

శీలవతి సీత

రామచరిత పురాణము నుండి

తన అంతస్తుకు తగిన వైభవాడంబరాలతో సీతపై తనకుకలిగిన గాఢ కామవాంఛ పెల్లుబుకగా, రావణుడు తన దృష్టినంకా ఆమె ముఖంపై కేంద్రీకరించి, అంతరాగ కృశి భూతములై కలువల్ని వికసింపజేసే చంద్రకాంతులవలె ప్రకాశించే పలువరుసతో తన ప్రేమను వ్యక్తం చేస్తూ ఊహాలోకంలో విహరించ నారంభించాడు.

ఓ పంకజాక్షి! సకల భూమండలం నుంచి సేకరించిన వజ్రవైడూర్యాదులతో నిన్ను అలంకరించి చూడటానికి ప్రేమతో నిండిన నా హృదయం ఉబలాట పడుతోంది. నీ పాదద్వయాన్ని మంజీరాలతోను, నీ నడుమును రత్నఖచితమైన ఒడ్డాణంతోను, నీ కర ద్వయాన్ని భుజీర్తులతోను స్వయంగా అలంకరిస్తాను. నీ సొగసైన చెక్కిళ్ళను అత్యంత సుందరమైన రచనలతోను, నీ పాలభాగాన్ని అపూర్వమైన కుకుమతోను అలంకరింప జేస్తాను.

దాసీజన పరివేష్టితవై శ్వేతచ్ఛత్ర శీతల చ్చాయల్లో ఏనుగుపై పయనించే నీకు-లంక పొలిమేరల్లో ఉన్న సుప్రసిద్ధ సప్రోద్ధాన వనాని కన్నుల విందు చేస్తాయి.

ఓ జానకీ! దేవభామినులకు కూడా గర్వకారణమైన నా పుష్పక విమానంలో నా ప్రక్కన్న కూర్చొని పర్వత శిఖరాలపై నుంచి గొప్ప నదులను, సుందరమైన సరోవరాలను కొండ చరియలపై గల అరణ్యాలను సముద్రతీరాలపై ఉన్న దేదీప్యమానమైన రత్నరాసులను అద్భుత దృశ్యాలను చూచి నీవు పులకరిస్తావు.

పదభ్రష్టుడైన ఇంద్రుడి ఏనుగు ఐరావతపు దంతాలతో నీ కొకపాన్పు నమరుస్తాను. పరాజితుడైన బ్రహ్మకు వాహనమైన హంస తూలికలతో నీ పాన్పును మృదుతరం చేస్తాను. దిక్పాలకులే నీ శయ్యకు మందపుకోళ్ళు. ఆ శయ్యమీద నిద్రిస్తున్న నీవు తెల్లవారే ముందు దేవభామినుల గంధర్వగానమే మేల్కొలుపులుగా నిద్రలేస్తావు.

ఓ మీననేత్రా! ఎవని ఆయుధాల సునిశిత ఖడ్గాలకు మేలురకం దాలులకు అలవాటమో, ఎవని కోశాగారం భూవలయంలోని అపూర్వ రత్నరాసులకు నిలయమో, ఎవడు సకల విద్యావేత్తయో, ఎవడు దిక్పాలకులను భయకంపితుల్ని చేశాడో, వేగిరపాటుతో దండెత్తి వచ్చిన ఇంద్రుణ్ని ఎవడు అవలీలగా కాళ్ళచేతులు కట్టి పడవేసెనో, ఎవడు తన సామ్రాజ్యాన్ని దక్షిణభారతం మీద కైలాసంమీద విస్తరింపజేశాడో-అట్టి పౌంస్త్వదనైన నాతో సరిచూగగల మానవుడు ఈ విశాల విశ్వంలో ఉన్నాడా?

ఓ వైదేహీ! నిన్ను అడవుల్లో త్రిప్పుతూ, నీ కాళ్ళకు నొప్పిని కలిగిస్తూ-అడవి పూలను పళ్ళను ఇవ్వటంకంటే రామవుడు నీకు ఇంకే బహుమానాన్ని ఇవ్వగలడు?.

ఓ సీతా! ఇక్కడైతే పట్టు వస్త్రాలతో సుగంధ ఫరిఘళ ద్రవ్యాలతో అనంత

మైన వినోదాలతో కూడి దేవతలకు యోగ్యమైన భవనంలో సీవు కాలం గడపగలవు

తన్ను తానీవిధంగా స్తుతించుకొని, రాముణ్ణి నిందించి, రావణుడు పలువిధాల సీతను తోబరచుకోటానికి శతధా యత్నించాడు. కాని అనంతమైన నిర్మలాకాశాన్ని మలినం చేయటం సాధ్యమా !.

తన సౌందర్యాన్నీ తన ఐశ్వర్యాన్నీ దాంబికంగా ప్రదర్శిస్తూ సీతను పెడదారి పట్టించటానికి రావణుడు ప్రయత్నించాడు. గుప్తనిధి తారసిల్లితే నిర్మలాగ్ని జ్వాలకూడా మందం కావచ్చు. కాని మాణిక్య దీప్తికి మాత్రం ప్రలోభత్వం లేదుగదా : ధర్మబద్ధమైన ఆగ్రహంతో కూడి యున్నప్పటికీ ఉత్తేజవంతమైన మనోనిబ్బరంతో సీత రావణుడికిలా సమాధానం చెప్పింది.

నీ గౌరవ మర్యాదలకు భంగకరంగా పాపచింతనలకు నువ్వెలా లోబడవై నావు? పరసతి, పరులపాన్పు, పరుడుస్నానం చేసిన నీళ్ళు, పరుల పుష్పాలు, పరిమళ ద్రవ్యాలు, ఎంగిలి అన్నము, ధరించిన వస్త్రాలు, నమిలిన తాంబూలము నిషిద్ధ వస్తువులని నేను నీకు జ్ఞాపకం చెయ్యాలా ?.

సీతిమాలినవాడు దేవుడి దయను పొగొట్టుకుంటాడు. ధర్మమార్గాన్ని అనుసరించిన వాడు ఆనందాన్ని మోక్షాన్ని అందుకోగలడు. సీతి తప్పినవాడి ఆడంబరం ఐశ్వర్యాల కంటే సీతిమంతుడి తీరని కోరికా-దారిద్ర్యాలే నయం.

జననకవి

అమృతమతి వ్యామోహం

యశోధర చరితము నుండి

వేము తిన్నకాకికి

రుచిహీనమై మామిడి తోచినట్లు

కురూపిపై రాణికి అనురాగం అంకురించగా

తగ్గసాగె మమకారం రాజన్యునిపై.

తనశయ్యపై ఉత్సాహంలేని రాణిచుంబనానికి

ఆమె చూపులో సంబోధనలో శైత్యానికి విసిగి

వేధించే యీర్ష్యకు బందీ అయిన యశోధరుడు

భయంకర సత్యాన్ని తెలుసుకోవాలని ఆతురత పడ్డాడు.

రేయి తామరపూవు ముడతల్లో చిక్కుకున్న తేనెటీగ

ఉదయవేళ విముక్త యౌచు సంతసించు విధాన

నిద్ర నటించే రాజు కౌగిలి తప్పించుకొని రాణి

సాగిపోయె మెలమెల్లిన సంకేత స్థలమునకు.

రాణి తప్పిదమే కాలనాగై కరవగ

కత్తి ఒరనుంచి లాగాడు వేవేగ రేడు

అధర్మాన్ని వెంటనంటే ధర్మదండంలా

అనుగమించె సన్నసన్నగా సంకేత స్థలమునకు.

అదృష్టహీనయైన అంచపై బడిన డేగ విధాన
సుగంధాలు పరిమళాలు తాంబూలము పళ్లెరంలో
చిందర వందరగా చెదరునట్టు
రాణి సిగబట్టి పడనెట్టె ఆమోటు ముషి.

రైతు నారనుబా దినట్టు ఆ దుష్టుడు
జుట్టుపట్టి తన్నె అమాయకరాణిని
దెబ్బతిన్న దుష్ట నాగినిగా
గాయాలో రక్తసిక్త దేహంతో
అతడి పాదాలకు చుట్టుకొని ఆమె ప్రాధేయపడింది.

ఓ ప్రియా ! నేను మసలటం సత్యమే!
అకారణంగా నేనలా చేస్తానా ?
ద్వేష్యుడైన ఆ తెక్కలికాడు అయ్యో !
నన్ను శృంగార కేళిలో చిక్కించుకున్నాడు
మనసు లేకపోయినా మసలక
తప్పిందికాదు-సిగ్గు విడిచి వెప్పింది ఆమె.

వినుమా : నా మావటీడా !
నీ కంఠధ్వని నా చెవులకు మధువు
నీ రూపం నా కళ్లకు ప్రమోదం
నీ కనుసన్నలో నేను జీవిస్తా
నీవు నిరాకరిస్తే మరణిస్తా
అన్యమానవులంతా సోదరులే అనుకో.

అహో! కత్తి దుమికింది చేయి కదిలింది
రాజు ఉద్రేకంలో ఆ నీచుల్ని తృటితో హతమార్చేవాడే
కాని ఆ పని జరక్కముందే జ్ఞానోదయ మయింది.
విసుగుతో రాజు తా నాగిపోయాడు.

చీమను నిర్లక్ష్యం చేసే ఏనుగులా
నక్కను నీచంగా చూసే సింహాలా
షాత్ర రక్తంతో ఉద్బీప్తం కాగోరే నా ఖడ్గం
నీచ జారుల రుధిరాన్ని అపేక్షించదు.

పెక్కు సమరాల్లో షాత్రరక్త షాశితమైన నాఖడ్గం
కామాంధుల రక్తాన్ని చిందిస్తే కలుషితం కాదా !
అవంచలమైన నా విశ్వవ్యాప్త కీర్తిజ్యోతి కొడిగట్టినా
అప్పుడు నేను చేదు పుచ్చకాయలా కాసే తీగవలె ఉంటాను.

పాపాత్ముడి దేహాన్ని మాత్రం గాయపరచి
కలుషిత మానసాన్ని స్వేచ్ఛగా వదిలే ఖడ్గం నిష్ఫలం
ఒక స్త్రీ అధఃపతనాన్ని బొత్తిగా నిర్లక్ష్యం చెయ్యటమే ఘనవిజయం
తాను చంపిన హీన జీవుడు పునర్జన్మ ఎత్తే నరకంతో
జ్ఞాని ఏనాడైనా పడతాడా?

— అని అంటూ —

సరహత్యపు టాలోచన లంతంకాగా

రాజు వెనుదిరిగి పోయాడు
నిద్ర నబిస్తూ శయ్యపై మేను వాలాడు
అలసటతో రాజు నిదురించాడని అనుకుంటూ
రాజునే అనుసరించిన రాణి ఆయన పజ్జన చేరింది.

విటుణ్ణి కౌగిటజేర్చిన అందాల రాణి
రాజుకు శరీరంలో గుచ్చకున్న ముల్లులా ఉంది
నిమ్మరసం ఒక్కబొట్టుతో చెడిపోయే కడివెడు పాలలా
నీరుగలిసిన తేనెలా అనిపించింది రాణి.

ఔరా! విధి నిర్ణయం ఎంత విచిత్రం
అందాల బరణి ఆ రాణి రూపమన్నుతుడైన ప్రభువును పెళ్లాడి
వికృత రూపియైన ధూర్త విటుణ్ణి కోరడమా
ఆ విధిని నేను ముఖాముఖి కలుసుకోటం తటస్థిస్తే
దాని ముక్కు కోసేస్తా! అది రక్తధారలతో
కనికరం పొందకుండా తిరగనీ!

అభయరుచి మారి దత్తుశితో ఈ కథ చెప్పి—
“విధి మన్నుతుడి మాయలతో చేతులు కలిపితే
మానవుడి బ్రతుకు బండలవుతుంది” అని నీతిని
పొందుపరిచాడు.

షడక్షరి

మాతృవేదన

రాజశేఖర విలాసము నుండి

దట్టమైన తెరల్లాంటి పొగలో కప్పుబద్ధ నిప్పులాగా దురంత విషాదచ్ఛాయల్లో
మునిగిన తిరుకొళవినాచి తెగివద్ద తన మృతశిశువు అంగాల్ని ఒకచోట చేర్చి ఇలా
పరితపించింది.

విధి నిర్ణయానుసారంగా నా అమూల్యనిధిని పోగొట్టుకున్నాను. భూగర్భంలో
భద్రపరిచిన సువర్ణకలశం అదృశ్యమయింది. విశాలాంబుధి వట్టిపోయింది. శక్తిమంతమైన

కల్పవృక్షం నా దొర్బాగ్గంవల్ల మొదలంటా నరకబడింది.

నా బాబూ ! నీకు ఆకలేస్తోందా ? నీ ముఖం వేలగిలబడింది. నీ కడుపు అప్పడము అయింది. నీ కళ్ళు కాంతివిహీనమైనాయి. నా ముద్దుల బిడ్డా ! ఇలా నీవు పస్తుండి చని పోవటం న్యాయమేనా ? శంకర్ ఏడి ? అని అడిగే నీ నేస్తాలకు నేను ఏమని చెప్పేది ? రాజు గారి గుఱ్ఱపు డెక్కల చేత త్రొక్కబడి చనిపోయావని నేను వాళ్ళకు చెప్పేదా ?

నా పియతమ కుమారా ! నీవు అడి, నిద్రించి, భుజించిన చోట్లను చూసి నేనెలా భరించేది ? ప్రీతి పాత్రుడా ! నీవు నన్నెలా వదిలి వెళ్ళగలిగావు ? నీవు అటలమంచి తిరిగి రాగానే నా పమిట చెగుతో నీ కాళ్ళ దుమ్ముంతా దులపలేదా ? నేను నీకు నీళ్ళ పోయలేదా ? ఆర్నం పెట్టలేదా ? చూడమున్నటగా నీకు బట్టలు వెయ్యలేదా ? నీ చిన్నారి కోర్కెలను తీర్చటానికి నేనెంత ఆతురతపడేదాన్ని ! నీకు కోపం వచ్చిందా ? మీ అమ్మను-నన్ను-విచారపడ వద్దని కన్నీళ్ళు తుడుచుకోమని అనకుండా ఊరుకున్నావేం ? ఇప్పుడు నీవు చనిపోయాక నీ సుందర రూపాన్ని చూసి మురిసిపోయే యీ నా కళ్ళు పగిలిన అద్దాలే ! నీతో ముచ్చట లాడిన ఈ నాలుక త్రొంచి పారేస్తే ఎండిపోయిన తీగలాంటిది. నిన్ను ప్రేమతో ఎత్తుకున్న యీ నా చేతులు నిర్దాక్షిణ్యంగా నరికివేసిన కొమ్మలాంటివి. నీకోసం పాటలు పాడిన యీ పెదవులు కమిలిపోయాయి. నా నాయనా ! ఇక నేను ఎవరికోసం ఎదురుచూసేది ? నాదుఃఖ హేతువును ఎవరితో మొరపెట్టుకునేది ? ఈ మానవ మాత్రుల్లో చెప్పకున్నంత మాత్రాన నాదుఃఖం తీరుతుందా ? భగవంతుడే తన కృపను ఇట్లా ఉపసంహరిస్తే ఇక నిన్ను నాకు దక్కించే వాడెవరు ?

ముద్దన

మనోరమ

రామాశ్వమేథం నుండి

ప్రకృతి తన మాయచేత అరణ్యాలను జనపదాలను సమ్మోహితంచేసింది. వాన కురిసిన ఒకనాటి సాయంత్రం కవులకు గర్వకారణమైన ముద్దన రాజాస్థానం నుంచి ఇంటికి వస్తూ, రాచబాటలోంచి తన ఇంటి సందు తిరిగాడు. తన భర్తరావటం చూసిన మనోరమ అతడికి స్వాగతంచెప్పి కాళ్ళ కడుక్కోటానికి నీళ్ళిచ్చింది. చేయిపట్టుకొని మధ్యగదిలోకి తీసు వెళ్ళి కూర్చోబెట్టి మదురమైన పళ్ళు, మీగడపాలు ఇచ్చి సంతోషపరిచింది. అతడి ఆకలి, అల సట తీరాయి. వక్కాకులు అందిస్తూ మనోరమ ముద్దనతో సల్లాపాలాడింది.

మనోరమ: ప్రభూ ! ఈ రోజుల్లో ప్రొద్దుపోవటంలేదు. విసుగు పుడుతోంది. ధారాపాతంగా అహర్నిశలా కురిసే యీ వానవల్ల జీవితం చాలా మందకొడిగా సాగుతోంది. మీరు నాకొక మంచి కథ చెబితే బాగుండును.

ముద్దన : ప్రేయసీ ! నీ కంత మనసైతే నేను చెప్పకుండా ఉంటానా ? నీకు ఏకథ యిష్టం ? భోజనప్రబంధం - విక్రమవిజయం - మహావీరచరితం - వీటిలో నీకు ఏది బాగుంటుంది ?

మనోరమ: ఛ : ఛ : నాకు అవేవీ వద్దు. ఇహలోకంలోగాని, పరలోకంలోగాని మార్గదర్శ

కమై ఆసక్తిదాయకమైన కథ చెప్పండి,

ముద్దన : సరే : నీకు ఏ రసం ఇష్టం ? శృంగారమా ? వీరమా ? లేక హాస్యమా ?

మనోరమ: బాగు బాగు : ప్రత్యేకం ఒక రసం ఎందుకు ? నా హృదయం నవం సేచుతో ఉంది.

[నవ పదంలో శ్లేష ఉంది. క్రొత్త, తొమ్మిది అనే అర్థాల్లో]

ముద్దన : సరే : అయితే - అలాంటి కథ ఏదో చెప్పు.

మనోరమ: రామాయణంలోది ఏకథ అయినా సరే.

ముద్దన : అయితే సీతాస్వయంవర కథ చెబుతాను

మనోరమ: నేనది ఇదివరకే విన్నాగా :

ముద్దన : అయితే సీతాపహరణ ఘట్టం నీకు ఇష్టమేనా ?

మనోరమ: వద్దు వద్దు అది నాకు వద్దు.

ముద్దన : బాగుందీ వరస : ఈ లెక్కనయితే నేను నీకు ఏకథ చెప్పాలో అర్థం కావటం లేదు.

మనోరమ: ఎందుకంత నిట్టూర్పు : రకరకాల రామాయణాలు ఉన్నాయి. అందులో మీకు నచ్చింది ఏదై నాసరే.

ముద్దన : నీకు నచ్చిందేదో నువ్వే చెప్పరాదూ :

మనోరమ: సరే : శ్రీరాముడు అశ్వమేధయాగం చేశాడుగదా ! ఆ కథ నాకు చెప్పండి.

ముద్దన : అలాగా : నీకు శేష రామాయణం వినాలని ఉన్నదన్న మాట :

మనోరమ: ఆఁ : అదే నాకు కావాలి. దాన్ని ఎవరెవరికి చెప్పారో నాకు చెప్పండి.

ముద్దన : శేషుడు వాత్సల్యమునడితో చెప్పాడు. నేను నీకు ఆ కథ చెప్తాను. కాని అది చాలా పెద్దది గనుక చాలా రోజులు పట్టవచ్చు !

మనోరమ: కానీయండి. రోజూ కాస్త కాస్త చెప్పండి.

ముద్దన : నీ ఇష్టం. మరి నన్నాతథ పద్యరూపంగా చెప్పమంటావా ? గద్యంలోనా? నీకు ఏది యిష్టం ?

మనోరమ: పద్యాలకో దణ్ణం బాబూ : వచనం ఎంతో రమణీయంగా ఉంటుంది. వచనంలోనే చెప్పండి.

ముద్దన : తథాస్తు. అలాంటి కథకు రాజైతే విలువైన రాళ్లతో పొదిగిన ఖద్గమో లేదా బంగారపు గొలుసో బహుకరించేవాడు. మరి నువ్వేం బహుమానం ఇస్తావు నాకు :

మనోరమ: అంతకంటే గొప్పగా నేనేం ఇవ్వగలనట్టా : నన్నునేనే మీకు అర్పించుకుంటాను.

ముద్దన : ఎంత చిలిపిదానిని : నీ తలిదండ్రులు నిన్నేనాడో నాకు అర్పించారని నీకు తెలియదా ఏం ?

మనోరమ: అవును. అది నిజమే ! నేను పరాధీననే ! కానీయండి. ముందు నన్ను కథ విన నీయండి. రాజై నా మీకథ బాగుంచేనేగదా మిమ్మల్ని సత్కరించేది ? మీకథ

అసక్తిదాయకంగా ఉంటే బహుమానం సంగతి అప్పుడాలోచిస్తాను.

ముద్దన : మంచిని గుర్తుంచుకో. కథ విన్నాక బహుమానం ఇవ్వకపోతే మాత్రం నేను నిన్ను వదిలేదిలేదు.

మనోరమ: సరే! మీరు కథను ఎంత ఆసక్తికరంగా చెప్పగలరో చూద్దాం!

ముద్దన : అది అలా ఉండనీ! నన్ను మొదలు పెట్టనీ! ఎవడి పాద పంకజాలు దేవదానవ ఋషి సార్వభౌముల రత్నభరిత మకుటాంచములచే సృశించబడినవో, అటువంటి వాని...—

మనోరమ: ఓ! అపండి నేను రాముడి కథ వివరించుకుంటూంటే మీరేదో దేవదానవ ఋషి సార్వభౌముల్ని గురించి మాట్లాడుతారేమిటి? ఈ ధోరణితో మీ కథ ఎంత ఆసక్తిదాయకంగా ఉంటుందో నేను ఊహించగలను. మరి-మీరేం బహుమతి పొందగలరు?

ముద్దన : బాగా చెప్పావు ప్రేయసీ! నామాట నమ్ము. పవిత్రమైన నీకేశభారంపై ఒట్టు! నేను నీకు నిజంగా రామ కథ చెబుతున్నాను. నేను ప్రారంభించిన ధోరణి సంస్కృతంలో ఒక మనోహరమైన పద్ధతి. అంతకన్న వేరేం లేదు.

మనోరమ: బలే బాగుంది! కన్నడంలోని మనోహరరీతులు అర్థంకాని నాకు సంస్కృతంలోని మనోహరరీతులు చెబుతున్నారే? నీళ్లే మ్రొంగలేని వాడికి ఉండ్రాళ్లు తినిపిస్తా నన్నట్లుంది. మీరు చెప్పేది-

ముద్దన : మరి నన్నెలా చెప్పమంటావు?

మనోరమ: మీ కథాసారాన్ని సరళమైన కన్నడంలో చెప్పండి. కన్నడభాష కస్తూరి లాగా పరిమళ శోభితం అని మీకు తెలుసుగా!

ముద్దన : బంగారపు గొలుసులో అక్కడక్కడ కూర్చిన అమూల్య రత్నాల్లాగా లేదా నీకు అర్థమయేలా చెప్పాలంటే నల్లపూసల్లో అక్కడక్కడ కూర్చిన పగడాల్లాగా కన్నడ భాషాసౌందర్యాన్ని పెంపొందించటానికి అక్కడక్కడ నన్ను సంస్కృతం వాడనీ!

ప్రభుదేవ

శివశరణుల వచనాలు

రాయిలోని నిప్పు రవ్వలా

గింజలోని చెట్టులా

ఊహాతీతుడవు నీవు గుహేశ్వరా!

నీ సాయుజ్యపుటానందం తెలిసిన వారే

అరయగలరు నీ ఉనికిని.

పాల కడలి నడుమ పాడియావెవరికి కావాలి?

కాంచనగిరిపై ధూళిధూసరిత సువర్ణమెవరికి కావాలి?

దేవదేవు పద నన్నిధిలో సత్యాన్వేషణ మొందుకు?

నీ కర్పణ చేసుకున్నాక (జీవికి) మోక్ష మెందుకు?

ఓ గుహేశ్వరా ! కరకలితమైన నీ లింగంతో
జీవి బంధవిముక్తుడౌను గదా !

చలితో వణికే పర్వతాన్ని ఎవడు కప్పగలడు ?
నగ్నంగా ఉన్న భూదేవికి ఎవడు చీర కట్టగలడు ?
ఓ గుహేశ్వరా ! నీభక్తుడు మాయకు లోనై నప్పుడు
మాట మూగపోతుంది !

ఆనందలేశంకోసం వాళ్లు దుఃఖపాగరాన్ని కొని తెచ్చుకుంటారు.

క్షణికమైన దేహసుఖాల ఆభాసం అట్టిది

ఓ గుహేశ్వరా ! బంగారు కుండకై (అమూల్యమైన) ఆత్మలే అమ్ముకుంటారు

నీవు ఈ దేహాన్నే గుడిగా చేస్తే
నిన్నారాధించటానికి నాకింకోగుడితో పనిలేదు-
నాకు రెండోగుడి లేనేలేదు
నీవు రాయివైతే నేనూ అదే కావాలి !

దివ్యసాన్నిధ్యపు టానందాన్ని ఎవడు (మాటల్లో) నిరూపించ సాహసిస్తాడు ?
అటువంటి దుస్సాహసానికి మాటే సిగ్గుపడుతుంది
మాటల్లో నిన్ను దర్శించేవాళ్లు నిన్ను తెలుసుకోనేలేరు !

బసవేశ్వర

కరికంటె అంకుశాన్ని చిన్నదిగా భావించవచ్చా? కూడదు.
గిరికంటె వజ్రము చిన్నదని చెప్పగలమా? కూడదు.
తమస్సుకంటె జ్యోతి చిన్నదని చెప్పవచ్చా? కూడదు
నిన్నే యోచించే మనస్సు విస్మృతికంటె తక్కువా? కాదు
ఓ కూడల సంగమదేవా! కాదు!

సారవంతమైన మానసక్షేత్రంలో
పెరిగే దొర్బల్యాలనే కలుపుమొక్కల్ని తొలగించు
అవి నన్ను తెలుసుకో నియ్యవు-మేలుకో నియ్యవు
అట్లాచేస్తే ఓ ప్రభూ!
నేను కొమ్మలతో రెమ్మల్లో ఎదుగుతాను
ఓ కూడల సంగమదేవా!

గడపలో గడ్డిమొలిచింది ఇంటిలోపల దుమ్మునిండింది.
ఇంటిలోపల యజమాని ఉన్నాడో లేడో,
దేహంలోపల యజమాని ఉన్నాడో లేడో,
దేహంలోపల అన్యతం నిండె, మనసులోపల విషయవాంఛలు నిండె-

ఇంటిలోపల యజమాని లేడేమో!
కూడల సంగమ దేవ!

లోకమంతా సరిచెయ్యడానికి ఎందుకు చూస్తారు?
మీ దేహాన్ని మీరు మంచి వ్యవస్థలో పెట్టుకోండి.
మీ మనస్సును మీరు అదుపులో ఉంచుకోండి.
పరులకోసం పరితపించేవారిని హర్షించడు
కూడల సంగమ దేవుడు!

ఈ లోకం దేవదేవుడి టంకసాల
ఇక్కడ చెల్లినవారు అక్కడా చెల్లుతారు
ఇక్కడ అప్రయోజకులక్కడ వెలలేని నాజాలు
కూడల సంగమదేవా.

క్రోధాన్ని క్రోధంలో ఎదిరించకు
క్రోధం నీదైనా పరులదైనా
దేహికోపం దేహానికి ముప్పు
మనసులోని కోపం విచక్షణకే ముప్పు
ఇంటిలోని అగ్ని ఇంటినే కాలుస్తుంది
పొరుగింటిని కాదయ్యా
కూడల సంగమదేవా!

నా ధేక్షామే వీణాదండంగా
నా శిరస్సే దాని బుజ్జగా
నా నరాలు వీణాతంత్రులుగా
నా అంగుళ్ళలే ఘీటలుగా చేసి
వీణను నీ హృదయానికి హత్తుకొని
ఆలపించు ముప్పైరెండు రాగాలు దానిపై-
కూడల సంగమదేవా!

నన్ను స్తుతించేవాళ్ళ నాకు బంగారు సంకెలు తగిలిస్తారు
వాళ్ళప్రశంసలే నన్ను భ్రష్టుణ్ణి చేస్తాయి-నాపాలిట ఖరిసెలొతాయి
అయ్యా! నేను ఆవేదనతో గిజగిజలాడుతున్నాను.
... ఇక యే మాత్రం భరించలేను
కూడల సంగమదేవా! నీవే నావాడవైతే...నాపై నీకుదయ ఉంటే
నాకూ నన్ను స్తుతించే వాళ్ళకూ మధ్య నిలుపుము అడ్డంగా!

నీ నామామృతమే నానాలుకపై
నీ దివ్యరూపమే నా నేత్రాల్లో

నీ ధ్యానమే నా మనసున
 నీ గానమే నా వీనుల్లో ప్రతిధ్వనించగో
 నీ పదపంకజ సన్నిధిలో
 ఆలపించనీ నన్ను అవ్యక్తంగా!
 కూడలి సంగమ దేవ:

అక్క మహాదేవి

కొండమీద ఇల్లు కట్టక క్రూరమృగాలంటే జడుపెందుకు?
 సంద్రపొడ్డున ఇల్లుకట్టక నురుగన్నా కెరటమన్నా భయమెందుకు?
 సంతలోన ఇల్లు కట్టక సద్దని సజిగితే యెట్లాగు:
 చెన్నమల్లికార్జునదేవ: వినవయ్య!
 పుడమిపై పుట్టక పూలగుచ్ఛాలకు రాళ్ల దెబ్బలకు
 తల యొగ్గవలెనయ్య!
 మనసులోన కోపానికి తాపీయక
 సమభావనతో సాగవలెనయ్య:!

విషదంష్ట్రలు పెకలించాక
 సర్పంతో సయ్యాటలాడటం
 దానితోడి సాంగత్యం సుసాధ్య మవుతుంది
 అలాగే జీవుడికి దేహంతో సాంగత్యం కోరదగ్గదే
 కామానికి లోనైన కాయం భూతం పట్టిన తల్లి లాంటిది
 ఈ కాయంతో సతమత మౌతున్న నీ యిష్ట దాసుల్ని నిందించకయ్య
 చెన్న మల్లికార్జున దేవ:!

నిన్నరసిన వారికి నరకమే స్వర్గం
 అరయకున్న స్వర్గమే నరకం
 నీ ఆమోదం పొందిన సుఖమే దుఃఖం
 నీ ఆమోదం పొందిన దుఃఖమే పరమసుఖం
 నీ దాస్యమే ఐందవిమోచనం
 చెన్న మల్లికార్జునదేవ:!

ఆకలి తీరేందుకు నేను దేశమంతా తిరిగి బిచ్చమెత్తుతా
 దాహం తీరేందుకు నేను బావులు చెరువులు ఏరులు శోధిస్తా
 రాత్రి గడిపేందుకు నేను పాడుబడ్డ గుళ్ళోకి వెడతా
 నాలోని జీవుడికి తోడుకోసం నిన్నే నేనర్థిస్తా
 చెన్న మల్లికార్జునదేవ:!

నిప్పులవర్షం కురవనీ-

నా ఆకలి తీరిందంటా ;
 నా నెత్తిపై వంభవృష్టి కురవనీ-
 అదే స్నానంగా భావిస్తా ;
 కొండవిరిగి నెత్తినపడనీ-
 అదే పుష్పవృష్టిగా భావిస్తా ;
 నా శిరసే తెగిపడనీ-
 నీ కదే నా కానుక అని అంటా!
 చెన్న మల్లికార్జున దేవ!
 నీ సతి నాదామని నేను
 తరతరాలుగా నిన్నే ప్రేమించా
 పవిత్రభస్మం అలదుకొని
 వివాహకంకణం ముంజేత దాల్చి
 నేను నీకు అర్పించిని కాగలనని
 నీకోసమే వచ్చేశా-
 చెన్న మల్లికార్జునదేవ!

హరిహరుడు

శరణుల దృష్టిలో బసవేశ్వరుడు

బసవరాజదేవర రగడల నుండి

బసవేశ్వరుడు శరణులతో వేదాంత ప్రసంగంచేస్తూ, ఎంతో నమ్రతతో కూడిన ఆధ్యాత్మిక ధోరణిలో ఇలా అన్నాడు-

“నా ప్రభూ! నన్ను సదా నీ దృష్టిలో ఒక చిన్న కీలుబొమ్మగా నీది నీకు ఇచ్చే ధర్మదాతగా నీ కానుకలకోసం నీకు సంతోషంతో సేవచేయటానికి నన్ను తయారుచేశావు. నా జేష్టలు, స్వభావాల్ని గురించి వారు చెప్పేది విచిత్రంగా ఉంది. వాస్తవానికి నిన్నెలా అర్పించాలో నాకు తెలియదు. నీ కటాక్షానికి అర్హమైన పనులు నేకేమీ చెయ్యలేదు. నిన్ను కీర్తిస్తూ పాడటం తెలియని ఒక అర్చకుణ్ణి నేను. నాలో ఏ సుగుణాల్నిగానీ బోషాల్నిగానీ చూడవద్దనీ నా లోపాల్ని ఉపేక్షించి, నీ కటాక్షాన్ని నాపై ప్రసరించమనీ నిన్ను వేడు కొంటున్నాను.”

అని అతడు ముగించగానే ఆ సభ ప్రస్ఫుటంగా తన సమ్మతిని తెల్పింది. శరణులు ఏకకంఠంతో అతన్ని ఇట్లా కీర్తించారు

“ఓ బసవా! బసవన్నా! బసవన్నా! బసవయ్యా! బసవప్రభూ! బసవరాజా! బసవదేవా! ధార్మికచింతనలో నిన్ను అధిగమించిన వాడెవడూ లేడు. నీకు శివలింగం, గురుపూ ఒక్కరే. వారు విడదీయరానివాళ్ళు. నీవు శరణుణ్ణి శివుడి అవతారంగా భావిస్తావు. శివభక్తులకు నీవు స్వాగతం చెప్పి, ఆతిథ్యమిస్తావు. నీ బౌదార్యం అవధులు దాటేంది. అడిగిన వారు, అడగనివారు సమాభంగునే నీ వితరణాన్ని అందుకుంటారు, జాగ్రదవస్థలో శ్రవ్యాప

స్థలో సుషుప్త్యవస్థలో శరణుణ్ణి ఈశ్వరుడుగానే నీవు భావిస్తావు. నీకు ప్రతినిత్యమూ శివ రాత్రే. శివభక్తులు నీకు ప్రాణపమానములు. పరమశివుడికి నైవేద్యం చెయ్యనిదానిపై నీవు నీ పంచేంద్రియజ్ఞానాన్ని ప్రసరించసీయవు. నీవు శైవధర్మ వ్యాఖ్యానం, అన్యధర్మ ఖండన చేస్తావు. దేవదేవుణ్ణి గూర్చి చెడుగా మాట్లాడితే నీవు సహించవు జంగమ లో నీవు కులాన్ని పరిగణించవు. ఈశ్వరుడి కానుకలపై నువ్వు తీర్పుచెప్పవు. నీ దృష్టిలో ఇతర స్త్రీలంతా నీకు తల్లులే. పరద్రవ్యాలు నీకు విషతుల్యాలు

నీ మాటలకు క్రియలకు వైరుధ్యంలేదు. నీవు అన్నమాట తప్పటంగాని, వెనక్కి తిరిగిపోవటంగాని, విడిచిపెట్టడంగాని చెయ్యవు నీ కానుకలను నీవు జ్ఞాపకమంచుకోవు. నీవు చేసినదాన్ని అన్యధా చెయ్యవు. ఇతరులతో పరిచయానికి వెనుదీయవు. నీవు ఆశీనమాట తప్పటంగాని అనలేదనటంగాని మరవటంగాని చెయ్యవు. నీ మనసులో దేన్నీ దాచుకోవు. నీవు దురహంకారివికావు. నీ మనస్సు ఆలోచనల్లో నిండిఉండదు నీవు మోహతీతుడవు. అందు వల్ల నీలో క్రోధానికి తావులేదు. లోభం నిన్ను చేరటానికి సాహసించదు. మమత నీలో చోటు చేసుకోలేదు అహంకారాతీతుడవు నీవు. అసూయ నీ కవచాన్ని భేదించలేదు. ఓ బసవ రాజా! నీ సద్గుణాలను వర్ణించడం మా తరం కాదు. దైవానుగ్రహపాత్రుడవైన నీవు నిరుపమానవుడవు. నీ శక్తి ఆమూల్యం. ఓ బసవా! ఈశ్వరభక్తి దీపికతో ఈ నాస్తిక విశ్వంలోకి వచ్చావు. నీవు అద్భుత కార్యాలు చేశావు అనుచరవర్గాన్ని సంపాదించావు. నీవు ఒక యుగ పురుషుడవు. నీవు భక్తికి క్రొత్త వెలుగును ప్రసాదించావు.”

ఈ విధమైన శరణుల స్తోత్రాన్ని ఆపటానికి బసవేశ్వరుడు వాళ్ళ కాళ్ళమీద పడ్డాడు. వారి ప్రశంసలు కొరడా దెబ్బల్లాగా బాధించగా, అతడు భరించలేకపోయాడు. అతడి మనస్సు ఈశ్వరుడి వైపు మళ్ళింది. శివస్తుతి గీతాలను అతడు విన్నాడు. ఆ భక్తి ద్యానాల్లో అతడు ఆత్మస్తుతి సంరంభాల్ని విస్మరించాడు.

రాఘవాంకుడు

హరిశ్చంద్రుడు—మాతంగ కన్యలు

హరిశ్చంద్ర కావ్యం నుండి

విశ్వామిత్రుడి ఆశ్రమానికి వచ్చిన హరిశ్చంద్రుణ్ణి తమ గాన మాధుర్యంతో అలరించిన చందాల వనితలు “ఓ హరిశ్చంద్ర మహారాజా! దాతలలో సాటిలేనివాడా! అసమానమైన నీ దాతృత్వ గాధలు మా చెవుల్లో మారుమ్రోగుతున్నాయి. ఓ హరిశ్చంద్రా! ఆతులిత త్యాగమూర్తి! మా వినయపూర్వకమైన విజ్ఞప్తిని విను. మా హృదయాలు ఆతురతతో బ్రద్దలవుతున్నాయి. మమ్మల్ని తిరస్కరిస్తావేమోనని చెప్పగలవికాని భయం మమ్మల్ని ఆపహించింది. మాకు వరాల్ని ప్రసాదించి, మా హృదయంలో చెలరేగుతున్న తుపాసును నిశ్శబ్దం చెయ్యి. మేము ఆత్మార్పణ చేసుకుంటున్నాం. మమ్మల్ని నీ భార్యలుగా స్వీకరించు” అని అన్నాడు.

“ఓ! ఓ! ఈ విశాల విశ్వంలో మహాన్నతమైన సూర్యవంశంతో వంశపారంపర్య దీప్తిలోగానీ శార్యంలోగానీ కిర్తిలోగానీ తగుదుమని వధువునిచ్చి ధైర్యంగా సరితూగడగిన

వంశం ఒక్కటయినా లేదు కేవలం చరాస్త్రవంటి మీరు మిమ్మల్ని నాకు భార్యలుగా సమర్పించుకుంటున్నారు! ఇదంతా కాల వైపరీత్యమో స్థలవైపరీత్యమో అయిఉండాలి." అని హరిశ్చంద్రుడు ముమ్మరమైన క్రోధావేశంతో అన్నాడు.

"ఓ మహారాజా! దేవుడివలెనే, నీతిని పరిగణించు! కులాన్ని కాదు. ఆవు పొదుగు అందంగా లేకపోయినా, అందులోఉండే పాలు దైవానికి పవిత్రామృతం. తేనెటీగ అందవిహీనంగానే ఉంటుంది. కాని అది సేకరించే తేనె మధురంగా ఉండి, దేవుడికి ప్రీతిపాత్రమైంది. కస్తూరి పరిమళమైనదే కాని అది ఎక్కడినుంచి వస్తుందో, చూడటానికి అసహ్యమైన ఆనాభిని గూర్చి ఎవడూ ఆలోచించడు. భగవంతుడు మంచివాడినీ అందమైనవాడినీ వాటి పుట్టుపుర్యోతరాలతో నిమిత్తం లేకుండానే స్వీకరిస్తాడు. మేము అందంగానూ యౌవనంలోనూ ఉన్నాం. మమ్మల్ని స్వీకరించు మహారాజా!"

"మాయమాట లెంతమధురం! ఎంతో నిర్మలంగా ఉన్నా, మురుగు నీళ్ళలో ఎవడైనా స్నానం చేస్తాడా? కుక్కపొదుగులోని పాలు ఎవడైనా కాంక్షిస్తాడా? శృగాలంలో వికసించిన పుష్పం ఎంత సుందరంగా ఉన్నా, దాన్ని ఎవరైనా పెట్టుకుంటారా? పరిత్యజించదగినవారై యౌవన సౌందర్యపు మదోన్మత్తతతో మీరు పేలుతున్నారు. అయ్యో! వీనుల విందు-అనిపించే ఇట్లాంటి మోసపు మాటల్తో నా చెవులు ఎంత కలషితమైనాయి! దేవుడి ముఖం చూసి అయినా ఇటువంటి అపవిత్రమైన ఆలోచనలు వనిలి పెట్టండి."

"విడ్డూరం! ఎంత విపరీతం! మా గానం విన్నంత మాత్రాన నీ చెవులేం కలుషితం కాలేదే! మాతో మాట్లాడినంత మాత్రాన నీ పెదవులేం మలినం కాలేదే! మా సిగలోని పూల సౌరభం నీ ముకుపుటాలు ఆఘ్రాణించినంత మాత్రాన చెడిపోలేదే! ఆశ్చర్యం! ఒక్క స్వర్గానుభూతి మాత్రం అపవిత్రమవుతుందా? విపరీతం! ఎంత విపరీతం! పంచేంద్రియాల్లో స్వర్గ శక్తి కొక ప్రత్యేకస్థానం ఉందా!"

"ఎంత సిగ్గులేని వితండవాదం! చెవులు విన్నాయి-కాని ఎంతో దూరంనుంచే! కళ్ళు చూశాయి- కాని దూరంనుంచే- పెదవులు పలికినా ముక్కు వాసనమాసినా దూరంనుంచేగా! కణకణలాదే నిప్పుకణికలను చూస్తాం. వాటి శబ్దం వింటాం-కాని వాటిని తాకంగదా!-చేతులు కాల్చుకోవాలనుకుంటే తప్ప!-పొండి! పొండి మీ కపటపు మాటలూ మీరూ!"

"శాపవశాత్తు తక్కువ కులంలో పుట్టబట్టే-మా పాప ప్రక్షాళన కోసమేగా నిన్ను మేమింతగా అర్థిస్తోంది!" అని వాళ్ళన్నారు.

"మీ పాప ప్రక్షాళనకోసం నేను పాపం చేస్తానా?" అని రాజు అడిగాడు. "పాపన మైన గంగానది అపవిత్రుల్ని పవిత్రం చేసినంత మాత్రాన తా నపవిత్రమౌతుందా!" అని వాళ్ళు రాజును ఎదురు ప్రశ్నించారు. "అర్థంలేని వితర్కం! కడివెడు పాలను చెడగొట్టటానికి నిమ్మరసం బొట్టు ఒక్కటి చాలదా?" అని వాళ్ళకు సమాధానం చెప్పాడు రాజు.

"ఓ సార్వభౌమా! మాటకు మాట బదులుచెప్పగల చాతుర్యం మాకు లేదు. అనంత మైన నీ యశస్సు, నీ సుందర విగ్రహం, నీ స్తుగుణసంపద, నీ ప్రావీణ్యం, నీ యౌవనం-

వీటన్నిటివల్ల వ్యామోహితులమై నీకు మమ్మల్ని సమర్పించుకున్నాం. శరణార్థుల్ని త్రోసి పువ్వుటం ధర్మం కాదని నీవు అనుకుంటే-మమ్మల్ని స్వీకరించమని నిన్ను వేడుకొంటున్నాం. మేము నీ తిరస్కారానికి ఒప్పుకోం-అది మాత్రం ఖాయం " అన్నారు ఆ క్రోమలలు.

కుమార వ్యాసుడు

ఉత్తరకుమారుడి పరాభవం

భారతం నుండి

సమీపిస్తున్న కౌరవసేనను చూచి ఉత్తరకుమారుడు భయంతో నిశ్చేష్టుడైనాడు. అతడి దేహం వణికింది. ఒళ్ళు గగుర్పొడిచింది. పెదవులు, నాలుక తడి ఆరిపోయాయి. బరు వెక్కిన హృదయంతో అతడు ఆ దృశ్యాన్ని చూడలేక తన ముఖాన్ని రెండు చేతులతోను కప్పకున్నాడు.

“సారథీ : విను రథాన్ని ఇంకాముందుకు నడుపుతావెందుకు? దేవతలను కూడా కలవరపరిచే ఆ సేనావాహిని ఎదురుగా ఉన్నా నీకు కనపడటంలేదా? ఆ భయానక దృశ్యాన్ని నా కళ్ళ భరించలేవు. నీకు మతిపోయిందా? రథాన్ని వెనక్కిత్రిప్ప. త్వరగా కానీ! అని ఉత్తరకుమారుడు అర్జునుడితో అన్నాడు.

ఆ మాటలను లక్ష్యపెట్టకుండానే అర్జునుడు గుఱ్ఱాన్ని అడిలించాడు. వజుకుతూ ఉన్న ఉత్తరుడి చేతుల్లోంచి విల్లములు జారిపడ్డాయి. “నేను చెప్పేది వినబడటంలేదా? నువ్విట్లా ప్రవర్తించటానికి నేను నీకేమయిరా శత్రువురా? మేము నీ యజమానులం కామా? మేము చేసిన మేలు మరచిపోయి నీవు ద్రోహిగా మారావా?” అని ఉత్తరుడు అన్నాడు.

ఈ మాటలకు అర్జునుడు నవ్వి గుఱ్ఱాలను ఇంకా ముందుకు తోలాడు. “ఈ సారథీ నన్ను చంపేశాడు.” అని ఉత్తరుడు అరిచాడు. నేనింక ముందుకు పోనని తనలోలాను అనుకొని రథంమీదనుంచి క్రిందకు దూకి జుట్టు చిందరవందరకాగా ప్రాణంమీది టిపితో అతడు పరుగెత్తాడు.

“సిగ్గుచేటు” అని పార్థుడు అరుస్తూనే, సిగ్గులేకుండా పారిపోతున్న ఉత్తరుణ్ణి వేగంతో వెన్నంటాడు. అప్పుడు భూమి కంపించింది. అదిశేషుడు చలించాడు. అర్జునుడు వెంటాడుతూ ఉన్న ఆ దృశ్యాన్ని చూచిన కౌరవసేన కడుపుబ్బ నవ్వింది.

“పలాయనం చిత్తగిన్నా ఉన్న ఆ వీరుణ్ణి చూడండి. కాని అతన్ని వెన్నంటుతూ ఉన్న రథసారథి గుండె నిబ్బరం ఉన్నవాడులాగా కనిపిస్తున్నాడు. అతడెవరై నదీ భగవంతుడికే తెలియాలి-కాని అతని రూపం, ధోరణి వల్లులుని జ్ఞప్తికి తెస్తున్నాయి.” అని సేనలో గుసగుసలు బయలుదేరాయి.

“ఆగు! లేకపోతే నీతం ఎగిరేట్టు చేస్తాను.” అని అర్జునుడు గర్జించాడు. ఉత్తరుడు అతని మాటలు పట్టించుకోలేదు. అతడు అర్జునుణ్ణి చూడటానికి ఒకసారి వెనక్కి తిరిగి, తన్ను వెంటాడుతున్నది సారథేనా లేక మృత్యువా-అని ఆశ్చర్యపోతూ ఇంకా వేగంగా పరుగెత్తాడు.

ఉత్తరుణ్ణి అధిగమించిన అర్జునుడు అతని చేయిపట్టుకొని, “ఎంత అవమానం! ఒకక్షత్రియుడు యుద్ధంనుంచి పారిపోవటమా! ఆమాయక స్త్రీల ఎదుట నీ ప్రతాపాన్నిగూర్చి ఎంతో గొప్పగా మాట్లాడావు. మరి ఇప్పుడు నీవు విగాటవంశ గౌరవాన్ని మంటగల్పుతూ కుందేలులాగా పరుగెత్తుతున్నావు!” అన్నాడు.

ఉత్తరుడు పండ్లిగిలించి తలవంచుకొని తన మేలు కోరుకుంటూ జాలికలిగేట్టుగా అతడు “ఓ సారథీ! నన్నుపోనీ! నేను నీ బిడ్డననుకో. ఈ ఉద్రెక్త సేనావాహినికి ఎదురునిలిస్తే నాప్రాణాలపై ఆశ వదులుకున్నట్లే. నేను చావాలనుకున్నట్లయితే-నీవే నాతల సరికేస్తే బాగుండును.” అని అన్నాడు.

తనలోతాను నవ్వుకుంటూ అర్జునుడు ఇలా గర్జించాడు. “పిరికివాడా! రాజమందిరంలో అందాలపడుచుల ఎదుట అంతులేని ప్రగల్భాలు పలికావే! ఇప్పుడు నీకు ఏమయిందని-కౌరవసైన్యాన్ని చూడగానే నక్కలాగా పరుగెత్తటం మొదలెట్టావు. నీ ఇగిలింతలు ఆపెయ్యి! నేను నిన్ను పోనివ్వను. నీవు కౌరవసేనతో యుద్ధంచేసి తీరాల్సిందే!”

అతడు ఇంకా ఇలా అన్నాడు. “వీరుడు యుద్ధంనుంచి వెనక్కివేసే ప్రతి అడుగు వల్లా నరకానికి చేరువవుతున్నాడనీ, ముందుకువేసే ప్రతి అడుగువల్లా అశ్వమేధయాగఫలాన్ని పొందుతాడనీ నీకు తెలియదా? యుద్ధంలో చనిపోయిన ప్రతి యోధుడికి స్వర్గంలో దేవతలు స్వాగతమిస్తారు. దేవేంద్రుడే స్వయంగా వాడి వీరత్వాన్ని గానంచేస్తాడు.”

“నేను యుద్ధంనుంచి పారిపోవటంవల్ల పాపం సంక్రమిస్తే భూసురులవల్ల ఆ పాప ప్రక్షాళన చేయించుకుంటాను. అశ్వమేధయాగ ఫలమంటావా-నే నీ భువిపై ఆ యజ్ఞంచేసి సంపాదించగలను. నాకు స్వర్లోకసుందరులతో పనిలేదు. మా రాజమందిరంలో ఉన్న అందమైన యువతులే చాలు. నాచిన్న రాజ్యానికి నేనే ఇంద్రుణ్ణిగా భావిస్తాను. నన్నుపోనీ! అని ఉత్తరుడు ప్రాధేయపడ్డాడు.

అతడు ఇంకా ఇట్లా అన్నాడు. “ఓ సారథీ! విరు-నన్నుపోనీ నీకు అన్నిరకాలైన బహుమతులను, అమూల్యమైన ఆభరణాలను ఏనుగులను అందమైన యువతుల్ని ఇచ్చి సత్కరిస్తాను. అయ్యో! మాతండ్రి సహాయ సహకారులకు కృతఘ్నుడవై ఇదేనా నువ్వు చూపించే ప్రతిఫలం! నీ గుండె రాయిగా మారినట్టుంది.

పురందరదాసు

హరిదాసుల కీర్తనలు

ధర్మమే జయమనే దివ్యమంత్రాన్ని తెలియండి

ఆ మంత్రమర్మాన్ని అరసి ఆచరించండి.

విషమిచ్చేవాడికే అమృతమందించాలి

ఈర్ష్యపడేవాణ్ణి పోషించాలి

ధియ్యచి మాటల్లో మీ ఇల్లు ఆక్రమించినవాడికి

మేలుజరగాని దేవుణ్ణి మొక్కలి
 సీమీద కత్తినెత్తినవాడి పేరే నీ బిడ్డకు పెట్టాలి
 ఈసడించేవాణ్ణి గురించి ప్రశంసాహర్షకంగా మాట్లాడాలి
 చంపదలచినవాడితో స్నేహం చెయ్యాలి
 పరోక్షంగా నిన్ను నిందించేవాణ్ణి అభినందించాలి
 నిన్ను బంధించడానికి చూసేవాడికే విమోచనం కలిగించాలి
 చంపదలచినవాణ్ణి ప్రస్తుతించాలి
 ద్వేషించేవాణ్ణి కీర్తించాలి
 పురందర విరలదేవుడి అఖండమహిమ తెలుసుకోవాలి
 వినమ్రతతో కీర్తించాలి.

*

*

*

కనకదాసు

దుర్బలమైన ఓ మనసా! చిరచిరలాడకు
 సకలజీవులను సాకి రక్షించువాడు దైవమే-సంశయం వలదు
 కొండశిఖరంపై పుట్టిన చెట్టుకు
 కట్టకట్టి నీరు పోసిందెవరు ?
 పుట్టించిన స్వామియే జీవి బరువు మోస్తాడు
 ఆతడే మన షేమాన్ని అవశ్యం చూస్తాడు
 దానికోసం లవలేశమూ సందేహపడకు.

నెమలికి రంగులు వేసిందెవరు?
 పగడపుతీగను ఎరువు చేసిందెవరు?
 చిలుకకు పచ్చని వర్ణం పూసిందెవరు ?
 నారుపోసినవాడు నీరు పోయకమానునా!

రాతిలోపుట్టిన చిరుకప్పకు
 అందులో అహారం సమకూర్చిందెవరు ?
 'కాగినెలె' అదికేశవుడు సర్వశక్తిమయుడు
 సకలజీవుల సాకునతడు సందేహపడకు.

*

*

*

జగన్నాథదాసు

తెలుసుకుంటే తెలికే ఈశునారాధన
 తెలియకున్నవాడెవో అదృష్టహీనుడిలోకంలో.
 విశ్వమే మంటపంగా

పృథివియే మూలపీఠంగా
సూర్యచంద్రులే జ్యోతులుగా
వృక్షాలే చామరములుగా
అంబరమే ఛత్రంగా
దినమే అష్టదశపద్మంగా

వర్షజలమే స్నానజలంగా
క్షితిజమే వసనంగా
సుగంధమలయపవనమే పరిమళంగా
అగ్నియే ధూపంగా
నవధ్యానాలే నైవేద్యంగా
విద్యుల్లతయే కర్పూరహారతిగా
లెక్కలేని చుక్కలే శతసహస్రదీపాలుగా
అయనాలే పవిత్ర ఘడియలుగా
పుష్పఫలశోభితలౌ తరులతామధ్యంలో
తననారిన ఆదిలక్ష్మి సతిగా
తన హృదయపీఠంపై అలరారగా
అందుకొనును అర్చనలను
అనవరతం ఆ ఆదివిష్ణువు.
తమ సర్వస్వం అర్పించిన రాజులకు
సప్తసముద్ర ఘోషణలే
ఆకాశపు గర్జనలే
దుందుభిమ్రోతలు
రవిచంద్రుల పరివేషాలే ముకురసేవలు
లయబద్ధమైన ఓవానిశల ఆగమనమే నాట్యసేవ :

వేదాల్నాలుగు తల్పాధారంగా
వత్సరాలే కట్టిన త్రాడులుగా
మాసాలే కుచ్చులుగా
అంబరమే తల్పపు పందిరిగా
అయనాలే శయనాస్తరణాలుగా
షడ్వతువులె బాలీసులుగా
అమరినవయ్యా ! ఆదిదేవ నీకు :

పగళ్లే తమలపాకులుగా
కరణాలే వక్కలుగా
యోగాలే గుంతులుగా

రాత్రులే కౌశుకంగా
భోగవతియే పుక్కిలిజలముగా
అంబుదులే అనంతరూపుడైన
ఆదిదేవు పదాంబుజ ప్రక్షాళనోదకంగా
ఈ మహావిశ్వంలో అంతర్యామిడైన
జగన్నాథవిఠలుడు
త్రికరజశుద్ధిగ త న్నారాధించినవారికి
దుఃఖాలన్నీ దూరంచేస్తూ
సకలసుఖాలూ కలిగిస్తాడు.

రత్నాకరవర్ణి

ఆదర్శప్రభువు

భరతేశవైభవం నుండి

ఆదర్శప్రభువుకు ఆత్మవ్యవహారాలవల్లనే రాజ్యవ్యవహారాలూ ముఖ్యమైనవి. అతడు ధర్మబద్ధుడై ఉండాలి ప్రాపంచిక విషయాలను అనుసరిస్తూనే వాటిల్లో సక్కుడు కాకూడదు.

లయబద్ధంగా నాట్యంచేస్తూనే శిరసుమీద కలశం కదలకుండా చూచుకొనే నర్తకిలాగా నృపుడు పాలనావ్యవస్థను పరిశీలిస్తూనే ధార్మికవిలువలు కాపాడాలి.

ఆకాశంలో ఎగిరే గాలిపటానికి ఆధారం భూమి మీద నివుణుడి చేతుల్లో ఉన్నట్లుగానే భౌతికంగా సుఖం అనుభవిస్తూనే ప్రభువు ధర్మబద్ధుడై ధర్మపై మెలగాలి. ఇది కల్లగానీ కపటంగానీ కాదు.

* * * * *

బాహుబలికి భరతుడి సలహా

“నీది నేను గాని నాది నువ్వుగాని ఏమీ తీసుకోలేదు. మన తండ్రి కోరినట్లుగా నేను రాజును నీవు యువరాజువు అయినాము.

నీకు నేను గాని నాకు నీవుగాని శత్రువులం కాము. ఆసంగతి నీకు తెలుసు. జినుడి కొడుకులు శత్రువుల్లా ప్రవర్తించడం రాజద్రోహానికి ప్రబల నిదర్శనం.

కత్తిని కత్తితోనే ప్రతిఘటించటానికి భయపడి నేనిలా అనటం లేదు. నేనూ రణదుండుభులు భయానకంగా మ్రోగించగలను కాని నేను తొందరపడ కూడదు.

కయ్యానికి కాలు దువ్వేవాడు నా బంధువు కాకపోయినట్లయితే నేనూ కత్తితో కదన రంగానికి ఉత్సాహంగా దూకేవాణ్ణి. కాని యుద్ధసీతికే క్రొత్త అయిన సోదరుల సంఘర్షణను లోకం గర్హిస్తుంది.

నేను మొదట పుట్టిన కారణాన విజయవథంలో అగ్రగామిని అయినాను. నీవే తొలుత జన్మించి ఉంటే నేను నీకు తల ఒగ్గకుండా ఉంటానా?

భక్తుడు అన్న దగ్గరకు పోవటం లోకాధారం. మన తండ్రి నిర్ణయంలో ఎలాంటి

అపోహకూ ఆస్కారం లేదు.

మనం ఈ భూమిపై జైత్రయాత్రలు సాగించి, నృపులను లోబరచుకొన్నాం. ఇప్పుడు మనలో మనం అసహజమైన కయ్యానికి సన్నద్ధులమైతే లోకం జుగుప్సతో మనల్ని చూచి పరిహసించదూ !

నన్ను నీవుగాని, నిన్ను నేనుగాని జయించటం నీకుగాని, నాకుగాని గర్వకారణ మవుతుందా? స్వర్గ మర్త్య పాతాళ లోకాలు మనల్ని ఈసడించుకోవా? ఆ విషయం ఆలోచించు. జయ కాంక్షతో కూడిన నీ చూపుల్లో “నిషా” ఎక్కినట్టయితే, నేను పామర జనస్థాయికి దిగజారడం కన్న నీకే విజయాన్ని కట్టబెడతాను.” - అని భరతుడు బాహు బలితో అన్నాడు.

అప్పుడు రాజానుచరులు, స్నేహితులు, సభాసదులు - “అయ్యో! రాజు ఓటమినే అంగీకరించాడు గదా!” అని అరిచారు.

వెంటనే మందహాసంతో రాజు ఇలా అన్నాడు - “మన్మథుడికి వశులు కాని దేవరు? శ్రీల సౌందర్య సౌకుమార్యాలకు మనంలోను కామా? మీరెందుకు అందోళన చెందుతారు?”.

తిరిగి సోదరుడితో ఇలా అన్నాడు భరతుడు :-

“ఈ రాచరికపు వైభవమంతా ఏ అహంకారమూ లేకుండా నేను భగవత్ప్రసాదంగా భావిస్తాను. నేను దురాశాపరుణ్ణి కాను. నీవు నామాట కాదనకపోతే, నా రాచరికాన్ని నువ్వే చేపట్టు.

“నేను నీ అగ్రజుణ్ణి. నువ్వు నా తమ్ముడివిగా నాకు ప్రయతముడవు.

“నా ప్రయమైన సోదరా! అంగీకరించు నీవు సింహాసనంపై ఉండగా చూడటానికి నా నేత్రాలు కుతూహల పడుతున్నాయి”.

గరుడ మంత్రం పఠిస్తే త్రాచుపాము విషం ఎట్లా దిగిపోతుందో, అట్లాగే భరతుడి మధుర వచనాలతో కోపోద్రిక్తుడై ఎత్తిన బాహుబలిచెయ్యి క్రిందకు జారిపోయింది. అతడి హృదయంలో చెలరేగిన తుపాను చల్లారింది.

సర్వజ్ఞ సూక్తులు

సర్వం తెలిసిన సర్వజ్ఞుడు అహంభావంచేత జ్ఞానిగా పరిణమించాడా? ఇక్కడ కొంతా, అక్కడ కొంతా జ్ఞాన సమీకరణం గావించి ఒక మహాజ్ఞాన పర్వతంగా విలసిల్లాడు.

జ్ఞానసారాన్ని అందించేటప్పుడు

జ్ఞాన బోధకుడెవరైతేనేం

జ్ఞానమార్గాన్ని చూపించే దేవరైతేనేం?

జేవుడి అనుగ్రహం ఉంటే

పనికిరాని త్రాడు కామ్యాలుతీర్చే కల్పలత అవుతుంది.

విడుకుడే స్వర్గాధిపతి అవుతాడు .

గడ్డిపరకే మేరుపేర్వతం అవుతుంది.

వేళ్లు జపమాలను త్రిప్పుతున్నా
పెదవులు మంత్రం జపిస్తున్నా
మనసెక్కడో మసలుతూ ఉంటే
అది పాడుపడిన గ్రామంలో తిరిగే కుక్కతో సమానమవుతుంది.

దేవుడొక్కడే, ఇద్దరు లేరు
సర్వాంతర్యామి ఒక్కడే
ఈ జగత్కారకుడైన విశ్వాధినేత ఒక్కడే.

రాతిపై రాతినమర్చి గుడి కట్టేవాళ్ళు
అందులో ఒక శిలను ప్రతిష్ఠించి దాన్నే దేవుడనేవాళ్ళు
అంతా నిస్సందేహంగా శిలాసదృశులే.

మనస్సు పరధ్యానంతో ఉండగా
గుడిచుట్టూ ప్రదక్షణం చెయ్యటం
నూనెగానుగ చుట్టూ గానుగెద్దు తిరగటం లాంటిదే.

నీవు దానంచేసేదే నిజంగా నీది
నీవు నిర్వంచేసింది ఇంకొకరిది
నీవు ధర్మం చేసిందేమీ వ్యర్థంకాదు
బాటసారి చద్దిమూటలా
అనంతరకాలంలో అది నీకు ఉపకరిస్తుంది.

మనమంతా నడుస్తున్నది ఒకే భూమిమీద
త్రాగుతున్నది ఒకే నీరు, మండించేది ఒకే నిప్పు
మరి కులమనీ వర్ణమనీ పిభేదాల హద్దులు కల్పించుకోవడమెందుకు?

వెలివేయబడినవాడి దీపం తక్కువకాంతి నిస్తుందా;
కులమనీ కులబహిష్కరణ అనీ ఏమీ లేనేతేదు
ఒకే కులం ఉంది-అది భగవద్భక్తుల కులం.

అసత్యవాది నుదుట చేతులు జోడించి దేవుణ్ణి ప్రార్థించినపుడల్లా
వాడు దేవుడికి నమస్కరించినంతకాలం
కల్లలాడుతున్నట్టే నీవు భావించవచ్చు.

నిజంచెబితే లోకమంతా నీమీద విరుచుకపడుతుంది.
కాని నీవు తియ్యటి అబద్ధాలాడితే
నిన్ను ఆకాశానికి ఎత్తేస్తుంది.

జానపద గేయాలు

ఓదేవా! నీ నామబీజాన్ని నే నెచ్చట నాచేడి:

నా జిహ్వవైతప్ప ఇంతెచ్చట నాచేది?
శివనామం స్మరిస్తే పిడుగుకూడ మీదవడడు
కొండకూడ తొలగిపోతుంది; ఆ నామజపం మానవడ్డ

ఎంతీయగలడు నరుడు నీకు
ఎంతిస్తే తృప్తి నీ మనసునకు
పరాత్పరుడే అనుగ్రహిస్తే
కల్లంతా నిండుతుంది-నీ మనసంతా పొర్లుతుంది.

ఆ దేవదేవుడు పూవులో దాగాడు-మాలలో నిద్రించాడు
మొగ్గలో కళ్లు తెరిచాడు
పరాత్పరుడికోసం అన్వేషించే కళ్లకు నిద్ర దూరమవుతుంది.

* * *

కుమారైకు వీడ్కోలిస్తూ తండ్రి తన కన్నీటిని తుడుచుకోడానికి ప్రక్కకు తిరిగి,
నిట్టూర్చి “ఇంకొక జన్మలో నేను కుమారైను పొందగోరను” అని అనుకున్నాడు.

నాకు పాలిచ్చిపెంచిన ఇంటిజేమాన్ని నేనెలా కోరాలి? ఈ విధంగా నదిఒడ్డున
ఉన్న రెల్లుపొదలా వృద్ధిచెందుగాక!

ఇక్కడికి కాశీనగరం చాలాదూరం
కాని నాపాలిట కాశీ అయిన నాకన్నతల్లి నివాసం
గంట ప్రయాణంలోనే చేరుకుంటాను.

* * *

వాడెందుకంత బిగ్గరగా ఏడుస్తున్నాడని వాళ్లు నన్నడిగారు.
పోదుగుపాలలోని మీగడకోసం వాడేడుస్తున్నాడు.

నన్నంటిపెట్టుకొని వదలటంలేదు.

ఏడుస్తున్న ఆ పాపకేసిచూడు-

పగడాల్లా ఎట్టటి పెదవులు

వేపాకుల్లాంటి కనుబొమలు!

వాడి కనులకాంతి పరమశివుడి త్రిశూల కాంతిలా ఉంది.

పసిపాప ఉన్న ఇంట్లో వింజామర అవసరంలేదు

ఆవిడ్డ ఆడే చోటంతా మృదుపవనం వీస్తూ ఉంటుంది.

* * *

మరొకరికి చాకిరిచేసే ఎద్దులాగా

పెంటకుప్పపై పారజేసిన అరటి ఆకులాగా

శిశువులేని జీవితం దుర్భరం

గొర్రాలి ప్రాంగణంలో మేడిచెట్టు కొమ్మపై

ముద్దుపల్కులు పల్కే చిక్కలు చేరి

“ఈ గొడ్రాలిని చూచి జాలిపడండి
ఆమె నిరర్థకంగా జీతరులకు ఊడిగంచేస్తోంది.”
-అని అంటూ ఉంటాయి.

*

*

*

బి.ఎమ్. శ్రీకంఠయ్య

కన్నడ మాత

చనుబాలు త్రాగే పసిపాపగా,
చేతులు కాళ్లతో ప్రాకులాడే వయసులో,
పెద్దయాక స్నేహితులతో మాట్లాడుతూ
ప్రేమరహస్యాన్ని అవగతం చేసుకోడానికి
వినియోగించిన ఆ భాష ఏది?

ఏ భాషలో మనం కమ్మని పాటను, కథను విన్నామో
దేశముయొక్క ప్రజలయొక్క ఘనతను ఏ భాషలో కనుకొన్నామో
మనకు గర్వకారణమైన కవులను ఏ భాషలో గుర్తించామో
ఆ భాష ఏది?

మనభాష కన్నడం
మన సొంతతోటలోని మధురఫలం
దీని తరవాతే ఇంకోభాష మనల్ని వలచింది.
దీని తరవాతే ఇంకో మధురాతి మధురఫలం మనల్ని రజింపజేసింది.

పడమటి సంద్రపురాణి (ఇంగ్లీషు)
నా జీవిత ప్రాణవాయువుగా, నా కంటికి మధురఫలంగా
నన్ను సంతోషపెట్టింది-నన్ను పరవశింపజేసింది.
ఆనందంకోసం నాచేత నృత్యం చేయించింది.
ఇప్పుడొకదాని తర్వాత ఒకటి
నాలో ఉత్సాహాన్ని నింపుతున్నాయి.

ఆ పరవశత్వంలో
నేను రెంటినీ ప్రేమించాను
ఒకదాన్ని ఇంకోదాని ఆభరణాలతో చూడాలని అభిలషించాను
ఒకదాని నగిషీదుస్తుల్లో మరొకదాన్ని చూస్తూ
ఉల్లాసంకోసం పాడాలనుకున్నాను.

తెలిసినవారికిది ఆశ్చర్యమౌతుందా?
అజ్ఞానుల్లో జ్ఞానజ్యోతిని చూచినపుడు
నేను ఆనందంతో పరవశించాను

నా చిన్నిపాత్రను నేను స్వీకరించానని
నాకు సంతృప్తి కలిగింది.

పంజె మంగేశరావు

మహాద్భుతమైన దక్షిణమారుతం

అహో! మైక్లడూరాన్నుంచి నీవు దాన్ని వినగలవు
అధోలోకపుపాము బుసయేనా అది ?
అకలిదయ్యపు నిట్టూర్పా అపి-లేక
కాని కొత్త దున్నపోతు ఆరుపా అది!

నురుగులు కక్కుతూ కెరటాలు
ఒడ్డును తాకి స్వర్గతలందాకా గర్జిస్తూ
సముద్రమంతా ఆటుపోట్లతో
అల్లకల్లోలమయ్యేట్లు విజృంభించిందాగాలి.
అది వస్తోంది. కాని మన కంటికి కనపడటంలేదు.

చూడు! ఇక్కడ ఉంది అది
బ్రహ్మాండమైన నావల్నే పగలగొడ్తూ
దృఢమైన నౌకల్నే శల్లడిల్లజేస్తూ
పడవల్ని చితుకగొడ్తూ-అదిగో వస్తోందది!

మహానృతాకాశంలో
ఎత్తుగా ఎగిరే పక్షుల కనుబొమలకు రంగు పూసేట్లు
బ్రహ్మాండమైన ధూళిమేఘాలను కల్పిస్తూ
అడవుల్లో విహరించే ఆలమందలకు
భయోత్పాతం కల్గిస్తూ
కారుచిహ్నును కణకణ మండిస్తూ-వస్తోందది !

యువతుల రవికల్పోసయ్యాటలాడుతూ
వాళ్ల కొప్పల్ని చిందరవందర చేస్తూ
తాటియాకు గొడుగుల్లో ఉన్న ముసలివాళ్లను బాదిస్తూ
బడినుంచి వచ్చే చిన్నపిల్లల టోపీలతో
అడుకొంటూ వస్తోందది !

అందమైన ఉద్యానాలను చిన్నాభిన్నంచేస్తూ
దృఢమైన కొబ్బరిచెట్లూ సన్నని పోక చెట్లనూ
ఉయ్యాలలూపి, వాటిని త్రోసేస్తూ, పెకలిస్తూ
తాటియాకుపాకల్ని దూరంగా విసిరేస్తూ-అహో! వస్తోందది!

అది రానే వచ్చింది
 అహో! అది వచ్చింది
 కొండలకోనల్లో తోయల్లో
 పండిన-పండని ఫలాలను
 ఒకటొకటిగా గుత్తులు గుత్తులుగా
 పలురంగుల్లో-పలుపరిమాణాల్లో రాబేలాగా
 చెట్లను ఎత్తాపెత్తా దులిపేస్తూ-వచ్చిందది !
 పడమటికొండల్ని-ఢీకొనేలాగా
 దట్టమైన మేఘాల్ని-అటూ ఇటూ నడిపిస్తూ
 మెరుపుల్ని ఉద్దీపింపజేస్తూ
 ఉరుముల్లో పుడమిని వణికిస్తూ
 అపరిమితంగా విడుగులు రాలుస్తూ
 దప్పిగొన్న భూదేవికి తృప్తికల్గించేలాగా.
 కుంభవృష్టి కురిపిస్తూ వచ్చిందది !
 మహా సంక్షోభాన్ని కల్గిస్తూ
 కొంకణదేశానికి దక్షిణపుగాలి వచ్చింది!
 అదిగోవచ్చింది! అదిగోవచ్చింది!

డి.వి. గుండప్ప

పక్షిమార్గము

అసౌకర్యాలను గూర్చిన అభియోగమెందుకు?
 ఆచరించు శక్తికొలది మనసార-చేతులార
 అధిగమించి, వచ్చినదాన్ని ఆనుభవించు
 మిగిలినదంతా విధికే వదిలేయ్.
 పరాత్పరుణ్ణి అలరించే మార్గమదే మంకుతిమ్మా!

పక్షికి తానెగిరే మార్గం తెలియదు
 ఎవరూదాన్ని పిలిచి పోషించరు
 రెక్కలు మోసుకుపోయే దిక్కుకు పోతుంది అది
 తనకందిన ఆహారంతో బ్రతుకుతుంది అది
 అదే నీకు సరియైనదారి-మంకుతిమ్మా!

కొమ్మమీద వాలుతుంది ఆ పిట్ట
 తానుచూచిన దానికోసం పయనం సాగిస్తుంది
 ఉన్నట్టండి ఏదో గుర్తుకువచ్చి ఎగురుతుంది
 నిత్యమూ దాని అక్కర అది-
 దానికంటే ఉన్నతుడనని నీ భావనయా-మంకుతిమ్మా!

ఏ దారిన ఎగురుతుందది?
 ఏదిక్కుకు తిరుగుతుందది?
 ఎప్పుడు దేసమీద వాలుతుంది ఆ పీట్ట ?
 అలాగే-పిథిచేతిలో కీలుబొమ్మలం మనం
 జ్ఞానాన్ని ఎది స్తంద జీవితం-మంకుతిమ్మా!
 మామిడిని పెంచు-కాని వేపను కుచి చూడేందుకు సీర్థంగా ఉండు.
 భూమినిబట్టి వస్తువు : రుచి మారుతుంది ఒకప్పుడు
 దాన్నిగూర్చి నువ్వెందును శ్రమపడతావు?
 కేవలం సేవకుడవు నీవు
 తోటమాలికే వదులు ఆ విషయం-మంకుతిమ్మా!
 నీవాక సైనికుడవు మాప్రమే
 సైన్యాధికారిని చూడవు నీవు
 అతడి అజ్ఞను తెలుసుకో-సాహసంతో దాన్ని నిర్వహించు
 యుద్ధసంఘామం జయమో పరాజయమో కావచ్చు
 దాన్ని అదృశ్య శక్తికి విడిచిపెట్టు-మంకుతిమ్మా !
 ఏనాడైనా నీ గతకాలానుభూతుల్ని పొసగించుకోదానికి
 నీవు పూనుకొనేట్లయితే ఈ రోజే ప్రారంభించు ఈ పద్ధతిని.
 నీవారు కారని నీవు భావించేవారికి
 నీ హృదయావరణలో స్థానం కల్పించు
 నీవు విశ్వమానవుడవు కావాలి!-మంకుతిమ్మా!
 తనలో కనిపించని మంచిని
 తన తనయుడిలో చూచి ఉప్పొంగే తండ్రీలాగా
 విశ్వానికి జరిగే మంచి అంతా
 తన సుతుడికే జరిగినట్టుగా
 ఆనందిస్తాడు జ్ఞాని-మంకుతిమ్మా !

శ్రీనివాస.

మానవజాతి వాస్తవాన్ని గ్రహించేదెప్పుడు ?

మానవా? అంతా ఒక్కటే అని ఎప్పుడు గుర్తించగలుగుతుంది ?
 తనను విభజించే అగాధాల నెప్పటికైనా పూడ్చగలుగుతుందా ?
 తెల్లజాతి నల్లజాతిని అణగద్రొక్కుతుంది.
 భగవానుడికి అత్యయముడనని యూదుడిగర్వం
 తాను బ్రహ్మవదనం నుంచే ఆవిర్భవించిన ఉత్తముడనని మరొక భావన.
 ఈ వికృత భంగిమల్ని దేవుడి దయవలన మనం విడనాడేదెప్పుడు ?

అప్పుడే కళ్లు తెరిచికొన్ని-అప్పటికి ఒక కన్నే తెరిచి కొన్ని
ఇంకా కళ్లు తెరవవలసినవి మరికొన్ని-కక్క-పిల్లలగుంపు
తల్లి చనుకాలకోసం పెనుగులాడినట్టుగా
అయ్యో! జగదాలలో నేరారోపణలో పునిగి తేలుతున్నాం మనం.

ద.రా. బేంద్రె

అరుణోదయం

అహో! తూర్పుదిశను జిగేలుమనిపించాడతడు
ముత్య-లాంటి కాంతితో
సున్నితంగా అందంగా జిగేలు మనిపించాడు
తూర్పు ద్వారాన్ని తెరిచాడు అతడు
ఓహో! విశ్వాన్ని వెలుగుతో స్నానమాడించాడు.
అహో! విశ్వాన్ని వెలుగుతో స్నానమాడించాడు.
అహో! కరిగించిన ప్రజపులావా బ్రద్దలయి-ది
అది దూకుతోంది దూకుతోంది
తనంతట తాను దూకుతోంది
సుమధురపరిమళంతో మొగ్గలు వికసించాయి
అవి అన్నీ తొందర తొందరగా విచ్చుకున్నాయి
తనంతట తాము విచ్చుకున్నాయి

ప్రతాలమీద పుష్పాలలోపల
అహో! మంచునీటి ముత్యాలు ఉన్నాయి
మంచునీటి ముత్యాలు ఉన్నాయి
ఆ అమృత బిందువుల్ని తెచ్చింది ఎవరు?
దివినుంచి భువికి వాటిని తెచ్చింది ఎవరు?
ప్రతాల్ని పుష్పాల్ని అలంకరించింది ఎవరు?
చిరుగాలి చేతుల్లో
చిగురుటాకుల వింజామర
పుష్పదళాల వింజామర
తుమ్మెదల గుంపును
పచ్చనిపుష్పాడితో అలది
పరిమళభరితమైన పచ్చని రజముతో అలది-దూరంగా పోనిచ్చాయి.
అహో! ఆరణ్యాల కుహరాల్లో నుంచి
పులుగుల కలకూజితం వివస్మిస్తోంది
పక్షుల కిలకిలారావం అడవుల్లో వినిపిస్తోంది

ఆ అదృష్టానికేమి ఉన్నాడు గంధర్వలోకం అయింది
ఆ అదృష్టానికేమి ఉన్నాడు గంధర్వలోకం అయింది!

కన్నులకు ఎందుకు చేకూర్చింది
అంగిరి, అంగిరి
తమవంతు తప్పిని పొందాయి
స్వరమాధుర్యంతో నిండింది చెవి
ముకుపుటాలు సుగంధంతో నిండిపోయాయి
దేహమే దేవుడిగుడిగా పరివర్తించింది.

పట్టుబడని ప్రాతఃకాల స్వభావాన్ని
పంచేంద్రియాలు గ్రహించలేవు
మనస్సు అర్థం చేసుకోలేదు
ప్రేమలాగా శాంతిని సృష్టపరుస్తుంది అది
అత్యున్నత శాంతిస్వభావం కలిగినట్టిది అది
ఉషస్సుకాదు సోదరా ! అది అరుణోదయం మాత్రమేకాదు!

కె.వి. పుట్టపు (కువెంపు)

వనంతం వస్తోంది.

కాలి గజ్జెలు ఘల్లు ఘల్లున మ్రోగగా
వనంతం వస్తోంది. వనంతం వస్తూ
పుడమికి ఆనందంతో
స్వర్గ సుఖాన్నే తెస్తోంది.

తోయలుదాటి గుట్టలుమెట్టి
మోదైన చెట్లను చిగుళ్లతో నింపి
నవజీవకళను అందించి

వనంతం ఆవిర్భవించింది.
వనసీమల్లో పక్షుల కిలకిలారావం
నా మనస్సులో ప్రతిధ్వనిస్తోంది.

మధువును గ్రోలి మధుకరాలు
చెంగుచెంగున విహరిస్తున్నాయి
మత్తెక్కిన మధుమాసం వచ్చింది
రండోయి రండి అని ప్రకటిస్తున్నాయి
మాఘమాసంలో చలిజారిపోతోంది

పుష్పించిన లతలపై
మత్తెక్కిన మధుపాలు

ముక్త జీవాంపలె నిసదీస్తున్నాయి.
 సుందరవనతం వచ్చిందని
 కోకిల కూహూ కూహూ బంటోంది
 చిలుక పలుకుతోంది.

మామిడి తోపుల్లో పళ్ళుల కలకల నాదం నిండింది
 చిగురుటాకులు పూలగుత్తులు కల
 వనవనాలలో పచ్చనివన్రం కట్టుకొని
 వికసించిన పూలు పెట్టుకొని
 హిమమణిమాల వేసుకొని
 కళ్ళూ మనసూ తన్మయత చెందేలాగా
 వసంతమయ మనముతో
 వసదేవత ప్రీతిగా పిలుస్తోంది.

ఆకసాన రివిబింబం అగపడుతుంటే
 గలగల ప్రవహించే ఏటిచల్లటి ఒడ్డుమీద
 చెట్టుక్రింద కూర్చొని
 ప్రకృతి సౌందర్యం తిలకిస్తూ
 గీతాలాపన చేస్తూ
 అవధులు దాటిన ఆ సుందర దృశ్యంలో
 కరిగి మునిగి తేలుతా.
 తనను వదిలిన వియుడు ఆకస్మికంగా అగపడితే
 ప్రేయసి పొందే తన్మయతలాగా
 నేను పరవశిస్తా.

అలమందలు మేస్తూ ఉంటే
 పసులకాపరి బసిరిచెట్టు నీడచేరి
 వేణువును ఊదనారభించాడు
 ఆహా! ఆ వేణునాద మాధుర్యానికి
 విప్పారిన నేత్రాలతో పశుగణం
 ఆ గోపాలుని చూస్తూ తన్మయత్వంతో
 నిక్కబొడుచుకున్న చెవులతో
 ఆ నాదశ్రవణం చేస్తున్నాయి.
 సజీవ చిత్రకళాఖండంలా
 అనిపిస్తోంది ఆ దృశ్యం-
 వికాల ముఖద్వారాలు గల గుహలు
 ఆ గాన మాధుర్యాన్ని మ్రొంగేస్తున్నట్లున్నాయి.

ఓ గిరులారా! రురులారా!
 విహంగములారా: తరులారా!
 కాననములారా! పరిమళ సుమములారా!
 సౌందర్యమే సత్యమనీ
 సత్యమే సౌందర్యమనీ మోషించండి!
 స్వర్గానందంగల విశ్వంలో ప్రవేశించండి!
 ప్రేమసౌందర్యాలతోనే
 పరాత్పరుడి నిర్మలానందం ఇమిడి ఉందని
 విశ్వానికి చాటి చెప్పండి!

పి.టి. నరసింహాచార్

రాత్రివేళ యదుగిరి

సూర్యుడి మాంత్రిక దృక్కులనుంచి విడిపోయి
 తన సహజస్థితికి వచ్చింది పృథివి.
 ఆమె సహజస్థితి నిశయేగా!
 తన వేషాన్ని అలంకరణలను తీసేసి తానుగా మారిన
 నర్తకిలాగా అనిపిస్తోంది ఈ పృథివిపై జీవనం
 మేలుకో! విశ్వాత్మ తన నక్షత్ర నేత్రాలను తెరిచింది.
 ఈ జగత్తుకు ఊపిరిలాగా ప్రతిక్షణం గాలి వీస్తోంది.
 దైవం ఎదలోమెదిలే కలలాగా
 సత్యపు లోలోపలి రహస్యపు ఆలోచనల్లాగా
 గిరులు తరులు దేవాలయ గోపుర శిఖరాలు
 సౌధాలు కుటీరాల ఆకృతిలో నగరం గోచరిస్తోంది.
 ఇది కేవలం కలయేనా? లేక నిజమా?-ఆశ్చర్యం!
 కవి ఊహల్లోని రహస్య జ్ఞానంలాగా
 ద్రువనక్షత్ర సముదాయం నిరంతర విస్మయంతో ప్రశ్నిస్తోంది.

జి. పి. రాజరత్నం

ఆ! వాళ్లు మైకంలో ఉన్నారు !

మధు పాత్రను అక్కడ వదిలేసి
 సూటిగా ఇక్కడికి వచ్చాను నేను
 ఓ ప్రేయమైన మార్గమా!
 నీవు తికమకగా ఉన్నావు
 నాట్యం చెయ్యాలన్న ఉత్తేజం కలిగినట్టుగా
 వంకరటింకరగా తిరుగుతున్నావు
 ప్రేయా! నీవు కాలు జారిపడ్డావు
 నీవు మిక్కుటంగా మద్యాన్ని పుచ్చుకున్నావు.

చంద్రుడెందుకు అనాకారి ఆయ్యాడు
 అతడి కుడికన్ను నరకటంవల్ల పియింది
 మిగిలిన ఎడమకన్ను నిమ్మచెక్కలాగా కనిపిస్తోంది.
 'ప్రియమైన చంద్రుడా! అటువంటి అపనిందకు నానై
 ఎంత తెలివితక్కువ వాడవైనావు!
 అలాగా జనం త్రాగటం సేజమే
 కాని నువ్వు ఇంత దగజారటం...

ఆ వీధి దీపాన్ని చూడు
 అది పోకిరివాడిలాగా ప్రవర్తిస్తోంది!
 కేవలం ఒక లోభిలాగా
 అది గిరగిరా తిరుగుతోంది!

ఈ జట్టులో ఒక్కడూ
 నాలాగా మైకం లేకుండా లేడని నా అనుమానం!
 మీరు సారా పీకలదాకా త్రాగి
 వాళ్లు కలిసి ఊగుతున్నారు.

పెద్దా చిన్నా ఆ వెధవలంతా
 అపకీర్తిని పూర్తిగా తెచ్చిపెట్టారు!
 ఈ త్రాగుబోతుల గుంపులో
 నే నొక్కడనే స్పృహతో ఉన్నాను;
 సరే! నేనూ వెళ్లిపోతాను మళ్ళీ
 నా మదుపాత్ర దగ్గరకు

ఆర్.ఎన్. ముగళి

మందార పూవు

స్వర్గలోకం నుంచి క్రిందికి దిగి వచ్చారు
 అపూర్వమైన మందార సుమంతో పూలకన్యలు
 మందారం! అంటూ కేకేస్తున్నారు ఆ కన్నెపిల్లలు
 "అరుదైన మందారం! ఒకదైనా కొనండి!"

మల్లుమల్లుమనే అందెల రవళితో
 తమ అడుగుల సవ్వడి సరిమాచే నర్తకిలాగా వచ్చారా పూలకన్యలు
 ఇంటింటికీ తిరిగారు ఎంతో నినదిస్తూ
 "అరుదైన మందారం! ఒకదైనా కొనండి!"

మందారం! మందారం! ఇంద్రుడి స్వర్గంలోని పుష్పరాజం!
 ఆ పూలకన్యలు పృథివి అంతా తిరిగారు కాని ప్రయోజనం కూన్యం.

కొందరు చూచారా కుసుమాన్ని! కొందరు దానిపరిమళాన్ని ఆఘ్రాణించారు కాని, ఏ కన్నెపడుచూ మందారాన్ని కొనేందుకిష్టపడలేదు!

ఆ పూలకన్మలు కోపంతో తగు పెదవులు కొరుక్కున్నారు
అలసిసొలసి కోపంగా దుఃఖంగా ఆగ పించారు

తమ గంప.తో స్వర్గాన్ని చేరుకున్నారు

మందారాలన్నీ ఒక సరస్సులో పారబోశారు

ఇంద్రుడితో ఆ పూల కన్మలు మొర పెట్టుకున్నారు

తమ హృదయభారం తీరేందుకు: “ఒక మూలనుంచి

ఇంకో మూలకు భూలోకమంతా తిరిగిము కాని నిష్ప్రయోజనం!

ఎవరికీ ఇష్టంలేని పూలు బహుశా అక్కడకూడా ఉన్నాయేమో!”

వి.కె. గోకాక్

పున్నమ - సంక్రమము

అవధులు లేని సంక్రంతో ఎగిరిపడే భీకరమైన కెరళిని చూడు:

దాన్ని చిలికే దేవతలు ఎక్కడున్నారా అని నా సందేహం!

పలచని గాలిలోకి వాళ్లు అదృశ్యమైనారా?

చిలుకుతున్న సాగరాన్ని అది పైకి తెచ్చిన చంద్రుణ్ణి మనం చూస్తున్నాం
గంతులువేసే సాగరంలోంచి పున్నమ చంద్రుడు వచ్చాడు.

మనోవికారంతో పట్టుదలగా సముద్రం పైకి ఉబుకుతోంది

రత్నతుల్యుడైన చంద్రుణ్ణి తిరిగి పొందాలని-

ఆకాశాన్ని తాను తివాచీగా కప్పాలని పందెంతో పెట్టుబుకుతోంది.

తమ సేనానిని విడిపించే దృఢనిశ్చయంగల సైన్యంలాగా

తమ సార్యభౌముడి బంధ విమోచనానికి శత్రునాశనం చేసే-ఉద్రీక్త
సామ్రాజ్యంలాగా

తమ నాయకుణ్ణి తిరిగి గెలుచుకోవాలని ఉబకలు వేసే దేశంలాగా

నురుగులు క్రక్కుతూ గర్జిస్తూ పరవళ్లు త్రొక్కుతోంది సాగరం

కాదు! అది సాగరంకాదు! అది అనంత హున్యం! ఆశాశ్వతం!

ఈ మూలపదార్థంనుంచే విశ్వం ఆవిర్భవించింది.

అందంగా అజ్ఞానంగా కారు చీకటిగా

మూర్ఖులెందని ముడిపదార్థం అది

తన ఒడినుంచి ఆకాశం లాక్కున్న చంద్రుణ్ణి

తిరిగి సాధించేందుకు సముద్రం పన్నిన యుక్తిగల పూహం ఇది!

బ్రహ్మాండమైన అలల అంచులపై

ప్రచండమైన వికాచాలు నృత్యం చేస్తాయి!

నల్లటి స్త్రీపాదాభరణం దివ్యులు ధరించిన దయ్యాల చేరాయి!

చెవులు గింగురులు ఎత్తేలాగా బ్రహ్మరాక్షసుడు చేసిన శంఖారావం
జుప్రళయశకునాలు-కాదు అది సాగరం కానేకాదు
అది భయోత్పాతానికి నిలయం !
ఆకాశపు తీరుతెన్నులను ఎవరు ఊహించగలరు?

తన హృదయాభరణమైన చంద్రుణ్ణి కనిపెట్టి ఉండేందుకు
పారావాళ్లలాగా నక్షత్ర సమూహాన్ని నియమించింది.
సాహసించి దౌర్జన్యం చెయ్యటానికి భయపడి
చందమామ పాదాలవద్ద సౌమ్యంగా ప్రాధేయపడుతోంది ఆకాశం !
ఆకాశపు తీరుతెన్నులను ఎవరు ఊహించగలరు?

సాగరపు హృదయంలోకి చొచ్చుకొని పోయేలాగా
పున్నమ చంద్రగోళంనుంచి కాంతికిరణపుంజం ప్రవహించింది
ఇటు చీకటి! అటు చీకటి! నడుమ మాత్రం తేజోవంతం!
చందమామ ప్రతిబింబం తనలో చూచుకొని ఉపశమించింది ఆ సాగరం!
అనేకవిధాల దాన్ని ముద్దులాడింది !

ఎమ్. గోపాలకృష్ణ అడిగ

మేము నిర్మిస్తాం

నిర్మిస్తాం మేముక క్రొత్త భూతలం
ఒక ఆనంద నికేతనం.

మా నరాలలో ఉడుకురక్తం చల్లారక ముందే
యౌవనపు ఇంద్రజాలం పట్టు వీడకముందే
ఈ దైన్య సాగరంపై
ఉవ్వెత్తుగ లేచే ఆశాసాహసాల కెరటాలు
చిదపచిదపలు కాకముందే
నిర్మిస్తాం మేము ఒక క్రొత్త భూతలం.

మన హృదయాల్లోని స్వప్నాలు
కామధేనువులా తీర్చవచ్చు మన కోరికలను
ఏక మనస్కరయే ఆధారంగా విజయం సాధించే
మృదువైన హస్తాలే స్వప్న ఫలాలు అందుకుంటాయి.

ఎటుచూచినా కులమతాల కందకాలే
చొరశక్యంకాని కలవరపరిచే కోటలే
శిథిలమైన ఆధారం రాక్షసుడిలా మనల్ని పాలిస్తోంది.
సంఘర్షణకు పిలుస్తోంది మనల్ని

యువనీరులం మేము - జంతుమా?
కందకాలు దాచేస్తాం ఒక్క గంతుతో
కోటల్ని తుత్తునియలు చేస్తాం
పిశాచాల్ని గెల్చి అజగద్రొక్కుతాం!

మృతదేహాలమీదుగా కోటలెగబాకుతాం మేము
మృత్యుపూ, వేదనా ఉయ్యాలలొతాయి క్రొత్త భూతలానికి
భయంగాని సంకోచంగాని లేవు మాకు
వీరులు ఎన్నడూ ఊగిసలాడరు!

విపత్సముద్రంగుండా ఈదుతాం మేము
నిరాశా నిస్పృహలనే అగ్నిని ధైర్యంగా ఎదుర్కొంటాం
అవరోధాల్ని అధిగమిస్తాం - విభేదాలను సరిచేస్తాం
క్రొత్త భూతలం నిర్మిస్తాం నిర్భయంగా!

అయ్యో! తిండికోసం పెనగులాట ఈనాటి జీవితం
చావుతప్పని మానవుడికి తన కడుపే సర్వస్వం
మనిషిపై మనిషికి ఉన్న క్రూరత్వం అనే మూసలో
దయా, ప్రేమా, భవితవ్యపుకలలూ అన్నీ కరిగిపోతున్నాయి.

సుదూరానికి చూడు! ఐకమత్యపు అలలపై
సుఖదుఃఖాల సమత్వం అనే స్వరమేళననావంతో
సమానావకాశాలు సమకూరుస్తానని ప్రతిన పూసి
మేం పెంచుకొన్న కలల పంటలా క్రొత్తభూతలం వస్తోంది!

ఇక్కడే-అవును ఇక్కడే...మా కనులముందే
మాదీన ఆక్రందనల అచ్చాదన క్రిందే
వైఫల్యాల ఒడిలోనే
పుష్పిస్తుంది క్రొత్తభూతలం.

మాహృదయాలే దానికి పరిమళం అందిస్తాయి
కొంచెం వేచిచూడు!
యువనీరుల సామాజ్యపు గుడిలో
ఆశ, ఆనందం, ఉత్సాహం నివదిస్తాయి.

ఆకాశమే సరియైన హద్దు దానికి
ఏ అవరోధాన్నీ సహించం మేము

రండి-అంజా రండి- మమ్మల్ని ఎదిరించేవాళ్లు
చెడు పే మాట్లాడేవాళ్లు, చెడు పే కోరేవాళ్లు-ముఖాముఖి ఎదుర్కోండి.

మీరెంత చెడు చేసినా మేం ప్రతిఘటిస్తాం
మమ్మల్ని తిరస్కరించి, మీనమాదుల పైనే
ఒక నూతన భూతలాన్ని నిర్మిస్తాం.....అదే ఆనంద నికేతనం!

కాశ్మీరీ

మూలం :

అనువాదం :

ప్రొ॥ జె. ఎల్. కౌల్

డా॥ పోరంకి దక్షిణామూర్తి

చారిత్రక సమీక్ష

1

కాశ్మీరలోయలో నివసించే ప్రజల భాష కాశ్మీరీ. ఈ భాషాప్రాంతానికి ఉత్తరం వైపు, దార్దిక్ ఉపకుటుంబంలోని షీనాభాషలు; తూర్పువైపు బొద్దుబుండే లడఖ్ లోని బోది భాష; దక్షిణాన దోగ్రీ పహాడీ భాషలు; పశ్చిమాన పహాడీ, పశ్చిమ పంజాబీ భాషలు వాడుకలో ఉన్నాయి. కాశ్మీరభాషకు నిజమైన మాండలికం ఒకటి ఉంది. దాన్ని 'కిష్టావరి' అంటారు. ఇది కాశ్మీరలోయకు ఆగ్నేయంగా, పీర్ పంత్ సల్ పర్వతశ్రేణికి ఒకపక్కనుంచి మరొకపక్కకు వ్యాపించిఉన్న కిష్టేవర్ ప్రాంతంలోని కొన్ని భాగాల్లో వాడుకలోఉంది. కాశ్మీరీభాషకు ఆధఃస్థరంగా, ఇండో-ఇరానియన్ భాషలతాలూకు షీనా లేదా దార్దిక్ భాషా సమూహం ఉంది. ఈ భాషమీద, మొదట్లో హింద్యార్య కుటుంబంలోని సంస్కృతం, తరవాత ప్రాకృతాలు, అటుతరవాత పదాలుగో శతాబ్దినుంచి మధ్యయుగ పారిశీకభాషలు విస్తృతంగా ప్రభావం ప్రసరింపజేశాయి. అందువల్ల భాషాపరంగాను, సాహిత్యపరంగాను కూడా ఆసక్తికరమైన లక్షణాలనేకం కాశ్మీరీభాషలో కనిపిస్తాయి. ఉదాహరణకు, నాదత గల మహా పాజాలు లేకపోవడం; ఆర్యభాషాసమూహానికి చెందిన ఇతర ఆధునిక భారతీయ భాషల్లో లేనివర్ణాలు - కనీసం ఆరు అచ్చులు, మూడు హల్లులు కాశ్మీరీభాషలో ఉన్నాయి; ఆ భాషకొక విలక్షణత చేకూర్చే అజ్వర్ణవ్యవస్థ, పదమధ్యాగమ హల్లులు ఉన్నాయి. సర్ జార్జ్ గ్రీయర్సన్ మాటల్లో చెప్పాలంటే, "విశేషాత్మకభాషావ్యవస్థనుంచి సంశ్లేషాత్మకభాషగా మారుతున్న ఆర్యన్ భాషకు ఏకైక ఉదాహరణ" కాశ్మీరీభాష.

2

కాశ్మీరచరిత్రలో, పదాలుగోశతాబ్ది సంక్షోభాలకు గురయినకాలం; సామాజిక, రాజకీయరంగాల్లో కొత్తసవాళ్ళు గట్టిగా ఎదురైనది ఈకాలంలోనే. ముస్లిమ్ పాలన స్థిరంగా నెలకొనడం ఆరంభమైనదికూడా ఇప్పుడే. దానిఫలితంగా, ప్రాచీనసంప్రదాయానికి కొత్త సవాళ్ళకూ మధ్య సంఘర్షణ తప్పనిసరి అయింది. ఇంచుమించు ఈరోజుల్లోనే, సంస్కృతం పట్టునదలిపోతూ, హిందూసమాజమే విచ్ఛిన్నమవుతుంది. సంస్కృతం స్థానాన్ని పారిశీక

భాష ఇంకా అక్రమించుకోకముందు, ప్రజల వాస్తవమైనభాషలో కవిత్వం వెలువడటం మొదలైంది.

1947 వరకు వెలువడిన కాశ్మీరీ సాహిత్యం చరిత్రలో ప్రధానమైన నాలుగు యుగాలు గమనింపవచ్చు. 1555 తో ముగిసిన మొదటి యుగంలో అత్యంత ప్రసిద్ధిచెందిన వ్యక్తి లాల్ దద్ (లాల్ అవ్వ); ప్రజలు ఆమెను అభిమానపురస్కరంగా, అలా పిలుస్తారు. 'త్రిక' మనే పేరుగల, దేశీయమైన శివాద్వైత మతశాఖకు చెందిన మార్మిక కవయిత్రి ఈమె. అయితే ఈమెను ప్రజాకవయిత్రిగా చేసినవి శైవతత్వంలోని గూఢసత్యాలూ కావు, ఆధ్యాత్మికాన్వేషణకు ఆచరించవలసిన అభ్యాసాలూ కావు. హిందువులు, ముస్లింలు, పండితులు, పామరులు అందరూకూడా సమంగా, ఈమె 'వాక్కుల్లో' (కాశ్మీ. వాఖ్, సంస్కృ. వాక్యాణి) విశ్వజనీనతాలక్షణాన్ని గుర్తిస్తారు. ఈమె మార్మికానుభవంలో చిత్తశుద్ధి ఉంది; వివిధ అనుభూతులనూ అనుభవాలనూ అరుదైన గాఢావగాహనతో, చమత్కారపూర్వకమైన ఉపమారూపశాలంకారాల్లో చక్కగా రూపుగట్టిస్తుంది; కాశ్మీరకవిత్వం మొత్తంలోనే సాటిలేని విధంగా ఈమె అవిష్కరించిన సుడికారంలో శక్తిఉంది, పొంకమైన కల్పితశక్తి ఉంది కాశ్మీరీసాహిత్యంలో ఈమెను ఉన్నతస్థానాన నిలిపినవివి. తక్కువస్థాయికి చెందిన అనేక మంది దుర్బలులైన మార్మికవాదుల రచనల్లో మాదిరిగా ఈమె రచనల్లో రససంబంధమైన దేమీలేదు; ఉపదేశించే నీతిబోధ అంతకంటే లేదు. పైగా ఈమె బాహ్యప్రదర్శనకోసం పాటించే ఛాందస ఆచారకాండలోనూ సంకుచిత్యంలోనూ ఉన్న కవటత్వంమీద తిరుగుబాటు చేసింది. ఈమె కేవలం భగవత్సాక్షాత్కారం పొందిన అరుదైన మార్మిక కవయిత్రి మాత్రమే కాదు; కాశ్మీరీ సాహిత్యానికి రూపురేకలిచ్చినది ఈమె. ఈనాటికీ కూడా వాడుకలో ప్రచురమై, చిరస్మరణీయమైన అనేకసూక్తులను కాశ్మీరీ సాహిత్యానికి అందించినది ఈమె. వీటిలో -

“బుద్ధిని మరింత సునిశితం కావించే దివ్యప్రేరితమైన వాక్కుతోబాటు
వాక్ శక్తిని పెంపొందించే దర్శన” గుణం

అదనంగా ఉంది.

ఈమె సమకాలికుల్లో ఈమెకంటే చిన్నవాడు షేక్ నూర్-ఉద్-దీన్. ఈయన పేరు సంఘముషిగా జనంలో ప్రాచుర్యం పొందింది. ఈయన వ్రాసిన 'శ్రుఖ్ లు' (సంస్కృ. శ్లోకాలు) ఉపదేశాత్మకమైనవి. కవిత్వ పరంగా ఇవి అల్పస్థాయివే అయినా తెలివివేటలు ఉట్టిపడే సామెతలు, సరసమైన లోకోక్తులు వీటిద్వారా దేశంలో వ్యాపించాయి.

ఈ సందర్భంగా చెప్పకోవలసిన ఇతర గ్రంథాలు ఏవంటే: ఒకటి, శితకంతుడు వ్రాసిన 'మహానయప్రకాశ్'; గుప్తవిద్యల్లోని పాఠనాలకు సంబంధించిన గ్రంథమిది. మరొకటి, భట్టావతార్ వ్రాసిన 'బాణసురకథ'; ఉషానిరుద్ధుల ప్రణయగాథ ఆధారంగా వ్రాసిన గ్రంథమిది; కాలనిర్ణయం చేయగలిగిన మొట్టమొదటి లౌకికకావ్యం. మూడోది, గణక ప్రశస్తుడు వ్రాసిన 'సుఖదుఃఖచరితం'. సుఖజీవనమనే కళను గురించి వ్రాసిన ఉపదేశ కావ్యమిది. చివరచెప్పిన రెండు కావ్యాలూ సాహిత్య చైతన్యం చెప్పకోదగ్గంతగా పునర్వికాసం చెందుతున్న తరుణంలో, సుల్తాన్ జయిన్-ఉల్-అబ్దీయా (బాద్షా (క్రీ. శ. 1420-1470) పాలనకాలంలో వ్రాసినవి.

కాశ్మీర సాహిత్య చరిత్రలో ఈ తొలిదశ చాలావరకు నిర్మాణారంభదశ. ఈ దశలో ప్రజలభాష, కావ్యరచనకు ఉపయుక్తమవుతూ వచ్చినందువల్ల చాలా అభివృద్ధి చెందింది; కొత్త నుడికారాలు, కొత్త అలంకారాలు, విస్తృతార్థాలతో సంపన్నం అయింది. ఈనాటికీ నిలిచిఉన్న అప్పటి సాహిత్యంలో మనకు ఎక్కువగా, మార్మిక, ఉపదేశాత్మక కవితలు గోచరిస్తాయి; భావగాంభీర్యంగల చిన్నచిన్న పద్యాల రూపంలో ఉన్నాయివి. ఒక్కొక్క పద్యంలో సాధారణంగా, గుణాత్మకమైన ఊహిక స్వరంగం పాదాలు 4 ఉంటాయి; ప్రతి పాదంలోనూ నాలుగు ఊహిక స్వరాలుంటాయి.

3

రెండోయుగం [1555 నుంచి రమారమి పద్దెనిమిదో శతాబ్ది చివరివరకు], కొన్ని విషయాల్లో, కాశ్మీర కవిత్వ చరిత్రలో విలక్షణమైన కాలమని చెప్పవచ్చును. మార్మిక కవిత వ్రాస్తూనే ఉన్నారు; ముఖ్యంగా, హబీబ్ ఉల్లా నవ్ శోషి [1555-1617] దీర్ఘమైన పల్లవితో వ్రాసిన పాటలలో అది కనిపిస్తుంది. అలాగే, రూపభవానీ [1625-1720] ఇప్పుడు వాడు కలోనుంచి తొలగిపోయిన భాషతో వ్రాసిన నిగూఢమైన వాక్కు [వాఖ్]లు కూడా చెప్పుకోదగ్గవి. అయితే ఈ కాలంలో వెలువడ్డ కవిత్వంలో ప్రముఖంగా చెప్పుకోదగ్గది. లౌకికమయిన మానవ ప్రణయాన్ని ప్రతిబింబించే కొత్తరకం కవిత్వం. దీన్ని 'లోల్'-గీతిక అంటారు. ఇది సంగీతబద్ధమైనది. ఇందులో కవి, తన "లోల్"ను గురించి గానంచేస్తాడు. "లోల్" అన్న ఈ కాశ్మీరీపదం, అనువాదంచేసి చెప్పడానికి సాధ్యంకాని ప్రణయం, గాఢమైన ఆకాంక్ష, గుండెను పట్టిలాగుతున్నట్లు ఉండడంవంటి అనుభూతుల సంకీర్ణాలను సూచిస్తుంది. లోల్-గీతిక కురచగా ఉంటుంది; ఇది ఒకేఒక మానసికస్థితిని అభివ్యక్తంచేస్తుంది. ఇందులో కవితావస్తువును ప్రకటించడం ఉంది; ఈ మానసికస్థితిని,

“ప్రేమను నిలిపిన గద్దెవరకు
మారుమోగుతూ...”

సాగే సంగీతంనుంచి వేరుచేయడం కష్టం. ఈ మాదిరికవితలో మామూలుగా, ప్రేమించే వ్యక్తి స్త్రీ. ఈమె తనప్రణయాన్ని గురించి అనేక మానసికస్థితుల్లో గానంచేస్తుంది; “ఆమని వచ్చింది, పూవులు విచ్చుకొంటున్నాయి, కోకిల ఇక్కడే ఉంది, మరి నువ్వున్న దెక్కడ?”

ఈ గీతికల్లో చాలావరకు కర్తృత్వం తెలిసినవే. కాని ప్రసిద్ధులయిన ఇద్దరుకవులు నిస్సంశయంగా ఆదవాళ్ళే. వేరువేరు చందాల్లోనూ లయవిన్యాసాల్లోనూ రచన సాగుతూ ఒక్కొక్క చరణంలో మూడేసి పంక్తులూ వాటివెంబడి పల్లవి వచ్చేటట్లుగా గీతాలు [లేదా 'వత్సన్'] వ్రాసిన ప్రతిష్ఠ హబా ఖటూన్ ది. ఈ పాటలు తొందరగానే జనప్రియమైనాయి. అంతేకాకుండా, పంథొమ్మిదో శతాబ్దిలో వచ్చిన 'లీలా' గీతాలకంటే-ఆమాటకు వస్తే కథనాత్మక దీర్ఘ కావ్యాల కంటెకూడా-ఇవి పూర్వపుటి. పద్దెనిమిదో శతాబ్ది ఉత్తరార్థంలో జీవించిన అర్మిమాల్ అనే కవయిత్రి, సుకుమారమైన, సునిశితమైన గీతాల రచనలో హబా ఖటూన్ సంప్రదాయాన్ని కొనసాగించింది.

ఈ పాటలు, గృహజీవితంలోని సుఖదుఃఖాలకు, “ఏదో ఒక సహజసిద్ధమైన విచారం, నష్టం లేదా వేదన”కు సంబంధించినవి. వీటిలో కొన్ని, భగవంతుని సాక్షాత్కారంతోనూ పడే ఆరాటాన్ని సూచిస్తాయి. హిందూ-ముస్లిమ్ సంస్కృతులు రెండింటికీ మార్మికవాదం ఒకకూడలి అయింది; అలాగే, “హిందువుకాని ముస్లిమ్ కాని లేని” భగవంతుని రాజ్యంలో దివ్యప్రేమనుగురించి కవులు గానంచేయడం వింటాము. ఈ సందర్భంలోనే చెప్పకోవలసిన మరోగ్రంథం “శ్రీ కృష్ణావతారలీల”. దీన్ని వ్రాసినవారెవరో తెలియదు. ఇందులో భాగవత పురాణంలోని పదో స్కంధాన్ని ఆధారం చేసుకొని శ్రీకృష్ణుని చరిత్రను వర్ణించడం జరిగింది. రచన ‘వత్సన్’ రూపంలో సాగిన పద్యాలు; ఒక్కొక్క పద్యానికి నాలుగు పాదాలుంటాయి. ప్రతిపద్యంలోనూ నాలుగో పాదం (మకుటం) కావ్యమంతటా ఒకే తీరుగా ఉంటుంది. సరళమైన ఆధునిక కాశ్మీరభాషలో వ్రాసిన మొట్టమొదటి కథాకావ్యమిది.

4

పద్దెనిమిదో శతాబ్ది చివరి సంవత్సరాల్లో మనకు ఒక ఉద్యమం పొడగడుతుంది. ఈ ఉద్యమం, పంథామ్మిదో శతాబ్దిలో దాదాపు మూడోదశకంలో వర్ధిల్లడం మొదలై, అప్పటి నుంచి ఈ శతాబ్ది మొదటిపాదం వరకు శక్తిమంతంగా పరిధివిల్లింది. ఈ మూడోయగం (సుమారు పద్దెనిమిదో శతాబ్ది చివరినుంచి 1925వరకు) సాహిత్యాన్ని సుసంపన్నం చేసినకాలం పారశీకభాష పల్లెపట్టులకు నైతం విస్తరించి విద్యావంతులందరికీ సాహిత్యభాషగా స్థిరపడింది ఈకొత్త ఉద్యమానికి ప్రబలంగా ప్రేరణ ఇచ్చినవి-పారశీకభాష, పారశీకసాహిత్యం. పారశీకం నుంచి అనేక కళారూపాల్ని-ముఖ్యంగా ‘మన్నవి’, ‘గజల్’, లను-కవులు స్వేచ్ఛగా ఎరువు తెచ్చుకున్నారు. అనువాదాల ఉద్ధృతి ఒక్కపక్క సాగుతూఉండగా, మరోపక్క ప్రాచీన పారశీకఐతిహాసాలకూ చరిత్రకూ సంబంధించిన కావ్యవస్తువుల్ని కాశ్మీరీకవులు స్వేచ్ఛగా నాడు కున్నారు. యూసఫ్-జులైఖా, షిరీన్-పద్మాద్, లైలా-మజ్నూ, సోహ్రాబ్-రుస్తుమ్ మొదలైనవి ఈ కోవకు చెందినవి. వీటిలో పారశీక భండాన్ని, మామూలుగా బహార్-ఇ-హాజీ సి అనుసరించి ద్విపదలుగా వ్రాశారు. రచనలో పారశీక పదాల్ని పదబంధాల్ని-ఆ మాటకుపై, వాక్యనిర్మాణాల్ని కూడా-కాశ్మీరీ భాష స్వభావానికి అనుగుణం కానివిధంగాకూడా విరివిగా ప్రయోగించారు. పారశీక కవితలోని క్షీణయుగంనాటి పాత ఆలోచనలను, భావాలను, అతి శయోక్తులను కూడా తరచు ఈకవులు దిగుమతి చేస్తూవచ్చారు. అయితే కొందరుకవులు స్థానిక సంప్రదాయంలోనుంచే కావ్యవస్తువులను ఎన్నుకోవడం జరిగింది. ఉదాహరణకు, హిమత్-నాగ్రాయ్, అకనందమ్, రామాయణం, మహాభారతం (సుదామవృత్తాంతం, నల దమయంతుల కథ), భాగవతపురాణం (శ్రీకృష్ణావతార లీల).

ఆ శతాబ్ది ప్రథమార్థంలో చెప్పకోదగ్గ ప్రముఖ కవులు మహ్మూద్ గసీ [మరణం: క్రీ. శ. 1855], వలీ ఉల్లా మోటూ [మరణం: క్రీ. శ. 1858]. మహ్మూద్ గసీ నవీన కల్పనాచతురుడు. కాశ్మీరీ కవితలో పారశీకనమూనాకు సన్నిహితమైన “మన్నవి”, “గజల్” లు రూపొందించిన ప్రతిష్ఠ ఈయనది. అంతేకాకుండా, రోహీ [నృత్య] గీతాన్ని గౌరవప్రదం చేసినవాడు కూడా ఈయనే. ఈ ప్రక్రియ అంతకుపూర్వం జానపద గీతంగానే

ఉంటుండేది. ఈయన ఎనిమిది మన్నపాలు వ్రాశాడు. వీటిలో చాలా వరకు, నిజామి, జాని మొదలైనవాళ్ళ పారశీకమూలాలకు అనువాదాతో, సంక్షిప్తానుసరణలో అని చెప్పవచ్చు. ఇవన్నీ ప్రణయగాథలు; భావోద్రేకంతో కూడిన నిజమైన కవిత్వగుణాన్ని ఆలంకారికమైన శైలిలో ఆవిష్కరించిన రచనలు. జాని పాకమూ పదచిత్రాలూ, కొన్ని ఖాదాల్లో మినహా, అసంగతంగాను కృతకంగాను కనిపిస్తాయి. ఈయనే వర్సెస్ శైలిలో వ్రాసిన భావగీతాలూ, పాటలూ సహజసిద్ధంగా, దేశీయ బాణీల కనుగుణంగా చురుకుగా సాగుతాయి.

వలీ ఉల్లా మోటూ భాష ఇంతకంటే సరళమైనది, జనప్రియమైనది. 'హిమ్నూర్ తా నాగ్రామ్' పేరుతో ఈయన వ్రాసిన మన్నపీ, స్థానిక ఐతిహ్యానికి భిన్నంగా సాగడంవల్ల కథాప్రయోజనంతోబాటు కవితా సౌందర్యంకూడా దెబ్బతిన్న సందర్భాలు ఉన్నప్పటికీ దేశీయత సంతరించడంలో ఇతడు కృతకృత్యుడయ్యాడు.

5

తరవాతి అంతర్యుగం, 1859 - 1885, లో కాశ్మీరీ కవిత పరమానంద్, ప్రకాశ్ రామ్, మక్బూల్ షా, లఛ్మన్ రాయచా, రసూల్ మీర్, షమ్స్ షకీర్ వంటి ఉత్తమ కవుల్ని పరిచయం చేసింది.

పరమానంద్ [1791 - 1885] మూడు దీర్ఘమైన కథాకావ్యాలు వ్రాశాడు: 'శివలగన్' (శివుడి పెండ్లి), "రాధాస్వయంవర" (రాధ భర్తను ఎంపిక చేసుకోవడం), "సుదామ చరిత్" (సుదాముడి కథ). ఏ భాషలోనయినా ప్రాముఖ్యం పొందగల కవి పరమానందుడు. దేవుని కోసం జీవుని అన్వేషణ, మానవుని కోసం దేవుని అన్వేషణ ప్రధాన వస్తువుగా ఎన్నుకొన్నట్లు కనిపించే ఈ కావ్యాలు ప్రతీకలతోను, ఆవశ్యకమైన రూపకాలంకారాలతోను నిండి ఉంటాయి. ఈయన వ్రాసిన లీలాగీతాలనే లఘుకావ్యాల్లో కూడా ఇవి కనిపిస్తాయి. ఈ కవి ప్రేమించే భక్తురాలిగా లేదా ఆకృతి గైకొన్న దైవంగా - ముఖ్యంగా రాధాకృష్ణుడిగా-గానం చేస్తాడు. వీటన్నిటిలో పరిత్యాగం, ఆనందం, వేడుక కనిపిస్తాయి. ఇవి కాశ్మీరీ సాహిత్యంలో అరుదైనవి. లీలాగీతాలు వ్రాసే కవుల దృష్టిలో ప్రపంచం సత్తైనది. ఇది వాస్తవమైనది, ఉత్తమమైనది. ఇది సృష్టికర్త ఆనందాతిరేకంలోనుంచి పొంగి పొర్లిన ఒక లీల, నటరాజ తాండవం. ఉదాత్తమైన ఆరంభానికి, భాషలో పొదుపరితనానికి, కావ్యానికొక విలక్షణత చేకూర్చే విధంగా ఆధ్యాత్మిక భావుకతను జోడించి కథకొక ఉదాత్తత చేకూర్చడానికి అద్వితీయమన్న పేరుగన్న కథాకావ్యం "సుదామ చరిత్". అయితే "రాధాస్వయంవర" మాత్రం ఈయన వ్రాసిన కావ్యాలన్నిటిలోకీ, సంగీతయుక్తమైనది.

ప్రకాశ్ రామ్ వ్రాసిన "రామావతార్ చరిత్", "లవకుశ" కావ్యాలు పరమానందుడి కథాకావ్యాల ముందు తీసికట్టే. వాటిలో ఆయన ఉద్దేశించిన ప్రయోజనం కేవలం కథ చెప్పడం కాకుండా భక్తి ధర్మం పెంపొందించడమేనో అనిపిస్తుంది. అయినప్పటికీ, బహుశా మా మొట్టమొదటి రజ్మియా (యుద్ధాత్మక) మన్నపీగా చెప్పదగ్గ ఈ కావ్యం, సరళతరమైన భాషలో వ్రాసినది. అంతేకాదు, ఇటు సంస్కృతం నుంచి కాని అటు అరబ్బీ పారశీకాల నుంచి కాని ఎరువుతెచ్చుకున్న అపరిచిత పదాలలో వేటితోనూ ఇది బరువెక్కలేదు.

'గుర్రెక్' కావ్యంలోని భౌతిక ప్రణయం విషయంలో అర్హమైన ప్రశస్తి పొందినవాడు మక్సూల్ షా. కేవలం ఖండాలుగా కాకుండా, ఎప్పటికీ సంపూర్ణరూపంలో నిలిచే కొద్దిపాటి మన్నవీల్లో ఈ కావ్యం ఒకటి. ఇందులో ఆద్యంతం దాదాపు సమానప్రతిభ గోచరిస్తుంది. అంతే కాకుండా ఉద్దిక్తప్రణయం ప్రదర్శితమవుతుంది. తత్ఫలితంగా, కొన్నికొన్ని చోట్ల ప్రకృతిదృశ్యాల వర్ణనలతో సముదాత్త మవుతూ ఉంటుంది. ఈయన వ్రాసిన 'గ్రీన్ నామా' అనే అధిశ్లేషకావ్యం, మా సాహిత్యంలోని హాజియా (హాస్య-అధిశ్లేష) మన్నవీల్లో మొట్టమొదటిది. ఆ మాదిరి రచనలన్నిటిలోకీ ఇది అత్యుత్తమమైనది.

'సామ్ నామా' అనే రజ్మియా మన్నవీ మూలంగానూ 'నలదమయంతి' అనే బజ్మియా (ప్రణయం) మన్నవీ మూలంగానూ అధికప్రశస్తి పొందడానికి అర్హుడైనవాడు లచ్చన్ రాయినా (మరణం: క్రీ.శ. 1897). ఈ రెండింటిలోనూ ఈయన, పాఠశీక భాషను కాశ్మీరీ భాషాస్వభావానికి అనుగుణంగా మలుచుకోవడంలో కృతకృత్యుడయ్యాడు. మా గీతికారచయితల్లోకల్లా అత్యుత్తముడని నిస్సంశయంగా చెప్పదగ్గ రసూల్ మీర్ వ్రాసిన గజళ్ళలోనూ పాటల్లోనూ కూడా ఈ లక్షణం కనిపిస్తుంది. వాటిలో మానవుడే ప్రేమికురాలు. ఆమె ఆకర్షణశక్తులను కవి అపరిమితంగా, అనర్గళంగా ఆభివర్ణిస్తాడు. వాటిలో గాఢమైన కాంక్ష, స్వచ్ఛందత గోచరిస్తాయి.

ఆ కాలంనాటి పాటల్ని గురించి, గజళ్ళను గురించి మొత్తంమీద ఇక్కడొక మాట చెప్పవలసి ఉంది. ఇవి వెనకటి వాటికంటే కల్తీగాను, అనుకరణాత్మకంగానూ కృతరంగానూ కూడా ఉంటాయి. అంతేకాదు; పూర్వకాలపు పాటల్లో ఉన్న మాధుర్యాన్ని, సూటితనాన్ని, సున్నితమైన రీక్షణతను ఇవి కొంతవరకు కోల్పోయాయి. అయితే, పూర్వగాథా స్మృతులను ఇంద్రియానుభూతిని, ఆలంకారికతను పెంపొందించుకున్నాయి. ఈనాటి కవులు తమ మార్మిక కవితలు కూడా, ఈ 'గీత్' (వత్సన్) లేదా 'గజల్' రూపంలో వ్రాస్తున్నారు. పైగా వీటిలో కూడా నుడికారం విషయంలోనూ పదబంధవిషయంలోనూ మార్పు గమనిస్తాం. ఈ కాలపు మార్మికకవి, పాఠశీక దోరణిని అనుసరించి పానశాల-మధుపాత్రల సంప్రదాయాన్ని, అనూచానమైన మతాచార విధులపట్ల నిర్లక్ష్యాన్ని సమర్థిస్తాడు. ఈ యుగమంతటిలోకీ ప్రసిద్ధులైన మార్మిక కవులు--మకుర్ ముషి, షాకలాందార్, మోమిన్ సాఖ్, అజీజ్ దర్వేష్, నమాసాఖ్ స్వాచ్ క్రాల్ షమ్స్ ఫకీర్, వాహబ్ బార్, బహ్మన్ దార్, అహ్మద్ బత్ అవారీ, వాజా మహ్మూద్. వారిలో చాలా మందిలో హిందూ, సూఫీ సంప్రదాయాల సంశ్లేషణ కనిపిస్తుంది. అంతేకాక, తాము "శాస్త్రం" (శాస్తర్ హైయో) చెప్పిన ప్రకారం పలుకుతున్నట్లు చెబుతారు. వీరి ఉత్తమ కవితల్లో, మార్మికతను కవితత్వంగా పరివర్తనచేసే లక్షణాలున్నాయి.

మార్మికకవితకు భిన్నంగా "పవిత్ర కవిత" వ్రాసే కవులందరిలోకీ అత్యంత ప్రసిద్ధంగా వినబడే పేరు అబ్దుల్ అహ్మద్ నదీమ్ ది. ఈయన భక్త్యావేశంతోను, గౌరవప్రపత్తుతోను నిండిన గీతకైలిలో మహమ్మద్ ప్రవక్త గురించి "నాత్" అనే కీర్తనలు రచించాడు. ఈయనా (1885-1925), హాజిన్ కు చెందిన వాహబ్ పరో (1846-1909) ఒకే అంతర్యుగంలోని వాళ్ళు. వాహబ్ పరో అనేక గ్రంథాలు వ్రాశాడు. వాటిలో ప్రణయానికి ద్వంద్వ యుద్ధానికి పేరుగన్న మన్నవీలు, పాటలు, గజళ్ళు, "షానామాలు" కలిసి 28,491 కవితలున్నాయి. ఇలాగే అజీజుల్లా షాక్కాని [1854-1929] కూడా చెప్పుకోదగ్గ కవి. ఈయన

మార్మిక కవితనూ మతప్రమేయం లేని లౌకిక కవితనూ మన్నవీల్లోనూ గజశ్శలోనూ అందించడమే కాకుండా 'సప్టాబ్ నామా' (చరద కథ), 'ఆతిష్ నామా' (మహాగ్ని కథ) వంటి సందర్భ వశమైన కవితలు కూడా వ్రాశాడు. ప్రకృతి సంబంధమైన విస్తృతము, అవినీతిపరులైన ఉద్యోగి బృందంవారి నిరంకుశత్వాన్ని చిత్రించే మన్నవీలు, మార్మిక గీతాలు, ఇతరమైన పాటలు, గజశ్శ, 'షహరాషేబ్' శకులు వ్రాసిన ఇతర కవుల కూడా ఉన్నారు. కాని ఈ సంగ్రహ సమీక్షలో వాటి సంగతి వివేచి పెట్టక తప్పదు.

ఈ కడపటి అంశర్యుగంలో చెప్పకోదగ్గ మరొకకవి కృష్ణ రజ్జాన్ (1850-1952). ఈయన 'శివపరిణయ' కావ్యం, అనేకమైన లీలాగీతాలూ వ్రాశాడు. ఈయన భాష సరళంగా, మధురంగా ఉంటుంది. ఇందులో అందంగాని, ప్రభావోత్పాదకతగాని లోపించదు. నాట్యానుకూలమైన లయలు, ఆనందపారవశ్య గుణం దీనికి స్వాభావికంగా సిద్ధించాయి.

6

కొంచెం ఇంచుమించుగా, శతాబ్ది మలుపు తిరిగేనాటికి ఉర్దూ ప్రభావ మొక్కటే కాదు; హిందీ, ఇంగ్లీషు భాషల ప్రభావంకూడా ప్రస్ఫుటం కావడం మొదలైంది. కంకర రోడ్లతో పెద్ద పెద్ద రహదారులు ఏర్పడటంవల్లా, తంతితపాలా సౌకర్యాలు చేకూరడంవల్లా కాశ్మీరలోయకు ఇతర ప్రాంతాలతో సంబంధాలు ఏర్పడ్డాయి. పాలనరంగంలో ఉన్నత స్థాయిలో ఇంగ్లీషును అధికార భాషగా ప్రవేశ పెట్టారు; పౌరశీక భాష పట్టు సడలటం మొదలైంది. కాశ్మీర భాషలో వచనరచనల ప్రాచుర్యం ఈ కాలంలో గమనిస్తాం. బైబిలు అనువాదమైంది; అలాగే యూక్లిడ్, ఇస్లామ్ మత సంప్రదాయాలతో కూడిన తఫ్సిర్-ఇ-కొరాహ్, మిసల్ వంటి గ్రంథాలు కాశ్మీరీలో వెలువడ్డాయి. ఈశ్వర్ కౌల్ కాశ్మీరీ శబ్దామృత మనే పేరుతో ఒక వ్యాకరణం వ్రాశాడు. రివ. హింటన్ నోల్స్ సేకరించిన సామెతలు, జానపద కథలు పుస్తకరూపంలో వెలువడ్డాయి. అలాగే, సర్ ఆరెల్ స్టీన్ వ్రాసిన హతిమ్ కథలు కూడా వచ్చాయి. 1925లో ముగిసే ఈ సుదీర్ఘ కాలంలో నంద్ లాల్ కౌల్ - చాలావరకు ఉర్దూ నుంచి అనువదించిన - పతు కహ్నాత్ (సత్యానికి గీటురాయి), రామున్ రాజ్ (శ్రీరామరాజ్యం), ప్రహ్లాద్ భగత్ (భక్త ప్రహ్లాదుడు) వంటి నాటకాలతో మంచి సంచలనం కలిగించాడు.

7

నాలుగో యుగం గులామ్ అహ్మద్ మజూర్ శకం. సాహితీ సృజనాత్మకత షీణ స్థితిలో ఉన్న సందియుగంలో కాశ్మీరీ కవితను సజీవంగా నిలిపినవాడు ఈయన. గజల్, గీత్ అనే ప్రక్రియల్లో సిద్ధహస్తు లనిపించుకొన్న ప్రసిద్ధ లిద్దగిలో ఒకడు రసూల్ మీర్. రెండోవాడు ఈయన. అంతేకాదు; ఈయన భాషాసహజమైన దేశీయసంగీతాన్ని పునరుజ్జీవింప చేయడమేకాక రెఖా అనే మన్నవీల్లోని సారహీనమైన కృతక ఆలంకారిక పౌరశీక శైలి నుంచి భాషను విముక్తం కావించాడు. ఈయన ఇంకా చేశాడు. 'పల్లెటూరి పిల్ల', 'రావోయి తోటమాలీ' (సంచలనాత్మకమైన దేశభక్తి కవిత) వంటి అనేక కవితల్లో ఈయన ఆధునిక

స్వరం పలికించాడు. స్వాతంత్ర్యం గురించి అధిక్షేపాత్మకంగా గజల్ లో ఈయన, స్వాతంత్ర్యానంతర కాలంలో దేశప్రజల భ్రమలన్నీ ఎలా పటాపందలయాయో వివరించాడు. ఈయనకు సమకాలికడైన అబ్దుల్ ఆహ్మద్ ఆజాద్ అనే యువకవి నజ్మ్ లు వ్రాశాడు. వస్తు భావైక్యంతో వ్రాసిన ఈ పద్యాలు, విప్లవాత్మకమైన కావ్యవస్తువులనాశ్రయించినవి. షిక్వా-ఇ-ఇబ్లిన్ (సైతాను ఫిర్యాదు), దర్యాన్ (నది), పాంతార్ (జలపాతం) మొదలైనవి ఇందుకు ఉదాహరణలు. సాంప్రదాయికులయితే తమ పూర్వులలాగే మన్నవీలు, గజ్జు వ్రాస్తూ వచ్చారు. కాని యువకవులు మాత్రం, దేశంలోని ఇతర ప్రాంతాల్లో వచ్చిన సామాజిక రాజకీయ ఉద్యమాల ప్రభావానికి లోనయినారు. గులాబ్ హసన్ బేగ్ ఆరిఫ్ 'చతుష్పదు'లను ప్రవేశపెట్టాడు. గులామ్ అహ్మద్ ఫజిల్, నందలాల్ అంబర్ధార్ కాల্পనిక కవితలు వ్రాశారు. అయినప్పటికీ అహ్మద్ ఫజిల్ వ్రాసిన క్రాలకోర్ [కుమ్మరివాళ్ళ అమ్మాయి], అంబర్ధార్ వ్రాసిన కనడోర్ [చెవిరింగులు] వంటి కవితల్లో విశేషమేమిటంటే, పూర్వులు సిద్ధంచేసి పెట్టిన పాతకాలపు నిస్సారమైన శైలిని చాలావరకు పరిహరించారు.

అయితే, ఇంకా లోతుగాచూస్తే, కాశ్మీరీకవితలో కొత్తగొంతు విప్పినవాడు జిందా కౌల్ అని చెప్పాలి. 30 కవితలు గల ఈయన కావ్యం పేరు సుమ్రాన్. ఈయన కవితల్లో మార్మికత ఉన్నప్పటికీ ఒక విశిష్టత ఏమిటంటే, వాటిలో శోధనాత్మకమైన ఒక సంశయం, ప్రశ్నించే ధోరణి గోచరిస్తాయి. గాఢమైన చింతనాశీలత కనిపిస్తుంది. లోలన్ కున్ (ప్రేమకు), వనన్ మన్ లాల్ (మరుగుపడిన మాణిక్యాల), సస్తయారే (అసంసిద్ధత) వంటి కొన్ని కవితల్లో ఆరుదైన దార్శనికత గోచరిస్తుంది. ఈయన కొన్ని నవీన ఛందోరీతులు, పద్యరూపాలు—క్రమబద్ధమైనవి క్రమవిరుద్ధమైనవి కూడా ప్రవేశపెట్టాడు.

8

1947 అక్టోబరులో కాశ్మీరుమీద వాయవ్యదిశనుంచి దాడి జరిగింది. పాకిస్తాన్ ప్రోద్బలంతో సాగిన ఈ దాడితో మా సమకాలిక సాహిత్యయుగం మొదలైంది. కొత్త నాటక రచయితలూ వచన రచయితలూ, కవులూ హఠాత్తుగా రంగంలోకి విరుచుకుపడ్డారు. పూర్వయుగపు యువకవులు వీళ్ళతో కలిశారు. జీవన్మరణ సంఘర్షణగా గణించదగిన కావ్యవస్తువుల నెన్నుకొని రచనలు ప్రారంభించారు. అయితే చివరికి, వీళ్ళు వ్రాసినవాటిలో చాలావరకు సందర్భానుసారంగా వ్రాసినవి. రచనాకాల ముద్ర వేసుకొన్నవి అయితే కావచ్చుకాని, కొన్ని కావ్యాల్లోనూ నాటికల్లోనూ ఆలంకారికమైన అభివ్యక్తిలో ఒక నూత్నస్వరం, భావాతిరేకం, దేశభక్తి, విస్తృతమైన సామాజికవాద పరమైన సానుభూతి, అమోఘమైన కొత్తలయలు, ఛందస్సులు కనిపిస్తాయి. ఆంగ్ల ఉర్దూ సాహిత్యాల ప్రభావముద్ర వేసుకొన్న ఈ పునరుజ్జీవన యుగానికి నాయకులు-దీనానాథ్ నదీం, నూర్ మొహమ్మద్ రోషన్, అమిన్ కామిల్ ప్రభృతులు. వీరి తరవాత వచ్చిన యువకవులు - రహ్మాన్ రాహీ, గులామ్ నబీ, ఫిర్రాక్, ముజఫర్ అజీమ్, మోహన్ లాల్ బేకన్, చమన్ లాల్ చమన్, గులామ్ రహూల్ సంతోష్, గులాబ్ నబీ ఖయాల్. కథానికా, కథాత్మకవచన రచయితలు - అఖ్తార్ మొహి-ఉద్-దీన్, అమిన్ కామిల్, దీపక్ కౌల్, బస్సీ నిర్దోష్, అవాబాయ్ కిషన్ రెహ్మాన్, హృదయ్ భారతి, ఉమెర్నా కౌల్, సూఫీ గులాబ్ ముహ

మ్మద్, అలీముహమ్మద్ లోనే, శంకర్ రాయినా మొదలైనవారు. కాశ్మీరీ కవిత్వానికి ఉజ్జ్వలమైన శృంగారం సంతరించి, సంగీతరూపకం, సానెట్ వంటి కొత్త ప్రక్రియలందించి, అనూహ్యమైన ఆకర్షక పదజాలం సమకూర్చినవాడు దీనానాథ్ నదీమ్. అయితే రాహీ, గజల్ లో ఆధునిక చింతనా విషయాన్ని జోడించి బౌద్ధికం కావించడంలో కృతకృత్యుడయ్యాడు. గులామ్ రసూల్ నజ్మీ చతుష్పదుల్లో వ్రాసిన 'నమ్ రోద్ నామా' విలువైన గ్రంథంగా ఇటీవల మన్ననలందుకొన్నది.

నాటకరంగంలో కొత్త దనం బయలుదేరింది. సోమనాథ్ జుట్టి రచించిన "మోదుర్ మన్", లేదా విజి 'వాప్' అలీ మహమ్మద్ లోనే వ్రాసిన 'తాజీ బతున్ కాన్' వంటివి జనరంజకత్వాన్ని సంపాదించుకొన్నవి. 'మచామా' నాటక రీతిలో పుష్కర్ భాన్ రచించినవీ జనప్రియత సంపాదించాయి. ఇవి హాస్యరసపూరితమైనవి. తక్కిన నాటక రచనలంతగా గుర్తింపు పొందలేదు. విదేశభాషల ఉద్గ్రంథాలకూ టాగురు నాటకాలకూ కొన్ని అనువాదాలు వెలువడ్డాయి.

కాశ్మీరీ సాహిత్యంలో — సాధారణంగా కథానికల్లోను ; అఖ్తార్ మొహి-ఉద్-దీన్ వ్రాసిన 'దోద్ దాగ్' అనే నవలికలోను; గులామ్ మొహి-ఉద్-దీన్ హాజిని, రెహ్మాన్ రాహీ, జె. ఎల్. కౌల్ మొదలైనవారి విమర్శావ్యాసాలలోను ; స్కిట్, శీలచిత్రణ, వ్యాసం, రేషయో రూపకాలు, సాధారణంగా నాటకాలువంటి ప్రక్రియల్లోను ఉన్నత ప్రమాణాలను సాధించడం జరిగింది.

విషయ సూచిక

పద్య విభాగం

1. వాఖ్
పద్యసూక్తులు లాల్ దద్
2. శ్రుఖ్
నంద్ ఋషి
3. పాట
హబీబుల్లా
4. వత్సన్
పాటలు హబీబుల్లా
5. "తోర్" గీతకలు కర్తవ్యం తెలియజే
6. ఫరాద్ మరణం
పూర్వ మహమ్మద్ గనీ

7. మంచిభార్య - చెడ్డభార్య
వలీ ఉల్లా మోటూ
8. బాలకృష్ణుడు
...
9. ఆత్మసాక్షాత్కారం
పరమానంద్
10. నొష్లాబ్ విలాపం
...
11. రైతు - పురోహితుడు
మక్బూల్ షా
12. సామ్, మకోకాల్ ల పోట్లాట
లచ్చన్ రాయినా
13. సూఫీ పద్యాలు
నమా సాహెబ్, వహాబ్ ఖార్, అజీజ్ దర్వేష్
14. వత్సన్
పాటలు
రసూల్ మీర్
15. లీలాగీతం
కృష్ణరజ్డాన్
16. రావోయి తోటమాళి
గజల్
,,
17. పల్లెటూరిపిల్ల
...
గులామ్ అహ్మద్ మహ్మూర్
18. మానవ విలాపం
జిందాకౌల్
19. చెవి రింగులు
నంద్లాల్ అంబర్దార్
20. కొండవాగు
గులామ్ హసన్ బేగ్
21. నై నికమిత్రమా !
...
22. చంద్రుడు
సానెబ్
దీనానాథ్ నదీమ్
23. చిరకాంక్ష
అమీన్ కామిల్
24. జ్వాల - సృత్యం
...
25. సరిహద్దు గస్తీకేంద్రంలో
గులామ్ నది ఖయాల్

26. చతుష్పదులు

గులామ్ రసూల్ నజ్మీ

వచనవిభాగం

27. టాటర్ల కుండ

అఖ్తార్ మొహి-ఉద్-దీన్

28. పడవ పికారు

అఖ్తార్ మొహి-ఉద్-దీన్

29. లల్లా వాఖ్

రహ్మాన్ రాహీ

30. కథానాయకుడు మచామా

పుష్కర్ ఖాన్

31. విలేఖరులకు

అఖ్తార్ మొహి-ఉద్-దీన్

32. చారిత్రక భూమిక

అవతార్ కిషన్

1. వాఖ్ (పద్యసూక్తులు)

లాల్ దద్ (14వ శతాబ్ది)

1. వడకని దారంతో, మహాసముద్రంలో
నా నావను లాక్కొనిపోతూ ప్రార్థిస్తాను :
నా మొర విని ఆ దేవుడు
పదిలంగా కడలి దాటించేనా !
నేను వ్యర్థమైపోతాను, మట్టిముంతల్లో నీళ్ళలా,
అభిలాషపడతాను ఇల్లు చేరాని.
2. బారువ బరువున్నంతగా, ఆర్థంకాని
ఈ ప్రపంచభారం, ఈ సరదాలు,
వడిసెల వదులైపోగా, నా వీపున పడి
వెన్ను వంచేస్తోంది, తన బరువుతో.
మా గురువుగారన్నారూ-ఆత్మసాక్షాత్కారంకోసం
నేనీ ప్రపంచాన్నే వదులుకోవాలని-
అది నాకొక అరిష్టమే అయింది. అయ్యో ! నావాళ్ళు
వెళ్ళాచెదరయినారు, కాపరిలేని గొర్రెల మందలా,

3. ఓ ఆత్మా, విలపిస్తాను నీ కోసం ఎడతెరిపి లేకుండా
ఈ లోకపు మాయాజాలంలో, సుఖభ్రాంతిలో
లంగరులా చిక్కుకున్నావు
నీ సహజ స్వరూపాన్నే విస్మరించావు.
ఈ బంధాల నీడల్లో ఒక్కదైవా కనీసం
రాదు నీ వెంట, నువు కన్నమాసిన వెనక.
4. మనస్సు గుర్రంలా పరుగులు తీస్తోంది
ఆకాశంలో, లక్ష యోజనాలదూరం రెప్పపాటు కాలంలో.
నిజమైన జ్ఞాని అన్నవాడు
పరుగులు తీసే ఆ గుర్రానికి వేస్తాడు కళ్ళెం.
ప్రాణాపానాలనే చక్రాలు పూన్చిన తన రథాన్ని
నడిపిస్తాడు సరిగా ముందుకు.
5. వెదుకతూ వేసారుతూ అతనికోసం
అలిసిపోయింది ఈ లల్ల.
నేను పరిశ్రమించాను, నా శక్తికిమించి కూడా.
అతనికోసం అన్వేషిస్తూ అతని తలపులు గడియపడ్డాయని తెలుసుకున్నాను.
నా ఆకాంక్ష నిది ఎంకా గాఢం చేసింది, పట్టుదల పెంచింది
నేను కదలను ఇక్కడినుంచి, ఉన్నచోటే నిలబడతాను స్థిరంగా
అతని దర్శనంకోసం, ఆశానురాగాలు నింపుకొని.
6. కోరిక, కామం, గర్వం అన్న
ముగ్గురు దొంగల్ని చంపేదెవరు ?
వినయంతో, దయార్థ్ర హృదయంతో
తానందరికి సేవకుడయ్యేవాడెవరు ?
వాడే - దేవుణ్ణి వెదకేవాడు,
తక్కినదల్లా బూడిదగా భావించేవాడు.
7. హంస సాగే దారిలో ఆ స్వామిని పిలుస్తూ
భవబంధాలనుంచి, ద్వంద్వాలనుంచి మనస్సును విముక్తం చేస్తే -
నువ్వు చెవిఒగ్గి వింటున్నది ఈ లోకం పిలుపునే అయినా -
తప్పకుండా కురుస్తుంది నీ పైన, దేవుని దయ.
8. రాత్రి కడజామునే మేల్కొన్న నేను
చంద్రుడు కుంకుతూ ఉండగా పిలిచాను ఎలుగెత్తి,
పిచ్చిదాన్ని, భ్రమించే మనస్సును
భగవంతుని ప్రేమతో దాని బాధను చల్లారుస్తూ
అరిచాను నేను, “నేనే, లల్లాని; నేనే, లల్లాని”
అంటూ మేల్కొలిపాను, నా ప్రియతముణ్ణి, నా నిజమైన ఆత్మను.

నా మనస్సు అతనిలో ఐక్యమవడంతో
తొలగిపోయింది నా (పది) ఇంద్రియాల మాలిన్యముంతా.

9. నా గుండె లోతుల్లో వెదికాను నేను
అగోచరమైన చంద్రబింబంకోసం; చూస్తే ఏం కనిపించింది ?
ప్రతిదీ తనను పోలినదాంట్లో లీనమవుతోంది
ప్రతిచోటా నేను చూసింది ఒక్క భగవంతుణ్ణే-
ఇక్కడా, ఇక్కడా, ఇక్కడా.
ఉన్నదంతా నీవే ఆయితే ఓ భగవాన్ :
ఇన్ని రూపాల్లో చూపేది ఏమిటి, ఇదంతా నీ లీల.

10. కంటికవుపించే ఈ విశాల విశ్వాన్ని
పునఃపునః సాగించే అభ్యాసం ద్వారా
శూన్యంలోకి ఉద్ధరించినప్పుడు;
ఆకాశంలో సగుణం లీనమయినప్పుడు
నీళ్ళలోకి తుళ్ళిపడే నీళ్ళలాగ ;
అప్పుడా శూన్యం కూడా లయమైపోయి
ఆనందమొక్కటితప్ప మరేదీ మిగలనప్పుడు-
అప్పుడు తెలుసుకో, ఇదే సిద్ధాంతం నీకు సత్యమని.

11. ఇక్కడ పలుకులేదు, తలపులేదు
లోకాతీతం లేదు, అనతీతమూ లేదు;
మౌనవ్రతాలవల్ల, ముద్రలవల్ల,
రకరకాల ఆసనాలవల్లా ప్రవేశం లేదిక్కడ;
శివశక్తితత్త్వం కూడా నిలిచేది కాదిక్కడ
అనిర్వచనీయమై నిలిచేది ఏదో అదే నిత్యసత్యం.

12. ఉద్యాన ద్వారంగుండా ప్రవేశించాను నేను
నా ఆత్మలోకి,
ఓహో ! ఏమని చెప్పను నా ఆనందం ?
శివశక్తులిద్దరూ ఒకే రూపంలో నిబద్ధులైనారు ;
అక్కడ ఆనందసరసిలో నిమగ్ననయానునేను
జీవించి ఉంటూనే మృతప్రాయమయాను
నాకేమయితేమట్టుకు ఇప్పుడు నాకేమి తెక్క ?

13. ఆత్మ నిత్యనూతనం; చంద్రుడు నిత్యనూతనుడు
అలాగే చూస్తాను ప్రపంచాన్ని, నవనవంగా
ఈ లలాని-మనశ్శరీరాల్ని షాశనం చేసుకొన్నదాన్ని కనక
(నిన్ను రేపుంన్ని అంతరింఱాయి నాకు)

నిత్యమైన వర్తమానంలోనే జీవిస్తాను నేను
ఎప్పటికీ నిత్యనూతనంగా.

2. శ్రుత్

నండ్ ఋషి (1377-1438)

1. తన అన్నం ఇతరులకు పంచేవాడు
ప్రార్థనలో మగ్నుడై నిర్భయంగా
రోజులూ నెలలూ తరబడి ఉపవాసాలు చేస్తూ
బ్రాహ్మిని, కామాన్ని, గర్వాన్ని విడిచిపెట్టేవాడు-
స్వర్గానికి చేరుకోగలవాడు వాడే
నిజానికి వాడే ముసల్మాను.
2. చలికాలం గడుస్తుంది, వేసవికూడా వస్తుంది
నల్లపిట్టల పాట చెవులకే సోకడింక
దురదృష్టం, సౌభాగ్యం గడుస్తాయి
సుఖంగా ఉన్నరోజులు దాటిపోతాయి.
3. (అ.) నిజం తొలిపొద్దు అందంలాటిది
అబద్ధం పిశాచం వెదనవ్వలాటిది.
(ఆ.) నిజాన్ని విడిచిపెట్టేసి, అబద్ధాన్ని అనుసరించాను
నా నూలంతా చిక్కుముళ్ళు పడింది.
4. రాళ్ళగుట్టల్లో అదృశ్యమైంది నీటిబుగ్గ
దొంగల సాంగత్యంలో నశింపయాడు ఋషి
అజ్ఞానుల మధ్యంలో గురువే అంతరించాడు
కాకుండు గుంపులో హంస కనుమరుగైపోయింది.
5. తోటలో ఒక గువ్వ పువ్వు నన్నేషిస్తోంది
గుడ్డగూబ విజనస్థరాన్ని కోరుకుంటోంది
ఆడనక్క బంజర్లను గాలిస్తోంది
పేదకోసం, దుమ్ముకోసం పరుగెడుతోంది గాడిద.
6. ప్రేమందే, తల్లికి ఏకైకపుత్రుడి మరణంలాటిది -
ఆ తల్లి కంటికి కునుకన్నది వస్తుందా ?
ప్రేమందే, కందిరీగలదండు విషపు తాట్లవంటిది -
అవి బాధించిన వాడికి ఏకాంతి ఉంటుందా ?
ప్రేమందే, వాడిగల బాకు పోటులాంటిది -
ఆ పోటు తిన్నవాడు నిట్టూర్పు విడవగలడా ?

3. పాట

హబీబుల్లా (1555 - 1617)

ప్రేమకు నేను దాసుడి నయ్యాను
 నన్ను చూసి ఆ దేవుడెంతో ముచ్చటపడ్డాడు
 ప్రేమించు మనసారా, అప్పుడు రుచిచూస్తావు నువ్వు
 మనల్ని ఇక్కడికి చేర్చిన జీవితవాహిని నింపే మధువును
 జీవులన్నిటినీ, దేవుడు సృష్టించినది
 ఆ నదీ జలాలతోనే.
 ఎడతెరిపిలేకుండా తాగుతారు కొందరు, ముంతవెనక ముంత
 తాగుతూనే గమ్యం చేరుకుంటారు కొందరు
 అదేపనిగా కాచుకొని ఉంటారు కొందరు, నిష్ప్రయోజనంగా.

4. వత్సన్ (పాటలు)

హబాఖూస్ (1551 - 1606)

1. పారిపోయావా, నా హృదయాన్ని దోచుకుని,
 నాకు చెప్పకుండా, దొంగలా
 రా ప్రేయా, నా దరికి రా
 రా మిత్రమా, ఈ నవయౌవనంలో ఇద్దరం
 ఏరుకుందాము కలిసి, మల్లెపువ్వుల్ని
 వెళ్ళినవాడు మళ్ళీ రాడిక
 నేను నీమేలు కోరతాను; మరెందుకీ ఆలస్యం?
 రాప్రియా, నా దరికి రా.
 రా మిత్రమా, ఏటిఒడ్డుకూ గుట్టదరికి పోదాం
 రంగురంగుల అందాం పూలు కోసుకుందాం;
 తోకుల మాటలు లెక్కచేయనే వద్దు మనం
 పుకార్లతో, గుసగుసలతో మొరటుగా
 రచ్చకెక్కిస్తారు నన్ను; అది నా దురదృష్టం.
 విధివేసిన పీటముడిని విప్ప జాలినదెవ్వరు?
 అదే విధి వాళ్ళకూ రానిపెట్టి ఉండవచ్చు
 ఏమో ఎవరు చెప్పగలరు? రాప్రియా, నీ కొరకే నా నిరీక్షణ
 ఎంతో చెడ్డగా తెచ్చారు ఆయనతో నాగురించి
 చెవుల్లో ఆయనకు విషం నూరిపోశారు
 ఆ మాటలే నమ్మాడు, అమాయకుడు
 అయ్యో, నా గతేమిటి? ఇకేమిటి?

ఏటిరేవుకు మనం వెళ్ళేటప్పుడు
ప్రపంచమంతా నిద్రలో మునిగి ఉంటుంది నేను తప్ప
కూచుని కూచుని అక్కడే గడుపుతాను రాత్రంతా
నాప్రియుని సందేశంకోసం
నాకు విశ్రాంతి లేదు, నిద్రలేదు
రాప్రియా, నా దరికి రా.

రా మరి, పరాయిదాన్నిలా చూడడం మాను
ప్రేమపలికే తొందర పిలుపుకు మారుపలుకు
ఎంత తపిస్తున్నానో నీ కోసం, నువ్వే చూడు
జీవితం స్వల్పకాలికం, ఎంతోకాలం ఉండబోమిక్కడ
కనక, రా ప్రియా, నా దరికిరా.

2. ప్రియా, ఎవతె నిన్ను ఆకట్టుకుంది ?
ఆమె ఎలాటి ప్రత్యర్థి నాకు ?
నీ మనస్సు మారదా? విచారం విడిచి నా దరికి రావా?
చెప్పు, నన్ను పరాయిదానిలా చూస్తావెందుకు ?
చిమ్మచీకట్లో తలుపు తెరిచాను నేను
నువ్వువస్తావని, కౌర్మిసేపట్లో
నేను ప్రేమిస్తున్నాను, నువ్వు ప్రేమిస్తున్నావు
ఇంతెందుకీ కాలహరణం ?
అయ్యో, ఎందుకునన్నిలా పరిత్యజిస్తావు ?
చూడు, ప్రేమ అనే మూసలో
మాడి బూడిదై పోతున్నా, నీ కోసం తపిస్తున్నా
బాదంకాయల్లాటి నాకళ్ళు దారకట్టి వర్షిస్తున్నాయి
నీ కోసం. నీ ఒక్కడికోసం
నా ఇంటికి నిన్ను చేర్చే ఆ దాడులే
తప్పించి తిరుగుతున్నావు నువ్వు.
తోటలో పెరిగిన మల్లెపువ్వునే నేను.
నవయావనంలో ఉన్నదానినే; అయినా
గ్రీష్మంలో మంచులా వ్యర్థమైపోతున్నా,
తోటలోకి రా ఓ ప్రియా
వచ్చి ఆహూణించు నువ్వు ఈ మల్లెపువ్వును
ఇది నీ కోసం పూసిన పువ్వు.
ప్రతిఊదయం నవవదువునై నేను
పెళ్ళి దుస్తులూ ఆభరణాలూ అల్లంకరించుకుంటాను

నీ కోసం, నీకు స్వాగతం పలికడంకోసం.

కాని నువ్వు తప్పుకొని తిరుగుతున్నావు, మళ్ళిపోతున్నావు
అయ్యో, ఎంత బాధిస్తావు నువ్వు ?

అయ్యో ! పాపం : హఠా ఖతూన్

నేవించలేదా సరిగా నిన్ను ?

తన యౌవనాన్ని కోల్పోయిందామె, విఫలమైన ప్రేమతో

ఎంత బాధాకరమైంది ఈ జ్ఞాపకం

ఆమె గుండెలో గుచ్చుకుంటున్నది.

రావోయి, ఇంకా సమయం మించిపోలేదు

నన్నెందుకు తప్పిస్తున్నావు, రాప్రియా.

అర్చి మాల్ (మరణం : 1800)

1. ఒక వేసవి మల్లియనై పుష్పించిన నేను

మారిపోయానిప్పుడు

పచ్చని గులాబి పూవులా

ఎప్పుడు వచ్చేను ప్రేమ, అయ్యో ఇంకెప్పుడు ?

పూలతో పూజించాను, పండ్లూ కలికండపలుకులూ

సమర్పించానతనికి

నా గుండెను దోచుకున్నాడు, నేను మోసపోయాను.

అతను వెళ్ళిపోయాడు,

నలుగురిలో నవ్వులపాలయాను.

నా స్నేహితులముందే చిన్నబుచ్చాడు నన్ను

సిగ్గుతో చిమిడిపోయాను

కాని రగులుతూనే ఉంది ఇంకా, నాలో ప్రేమజ్వాల

ఈ బాధ చెప్పకోదానికి ఎవరున్నారు నాకు ?

వేకువవేళనే మేల్కొని నేను

అన్వేషిస్తాను నా ప్రియుడికోసం

గుట్టలమీదా ఎత్తయిన కొండలమీదా

ఎదురుచూస్తుంటాను అతని రాకకోసం

రాదా ప్రియుడు నా కోసం ?

2. ప్రియుడికోసం నింపించాను మధుపాత్రలు

వెళ్ళ, అతన్ని ఎలుగెత్తిపిలు :

కొండలలో, కోనల్లో పచ్చపచ్చని మైదానాల్లో

సురిమెత్తని తంపులనే పంపా నతనికోసం.

లేడిలా తిరుగుతాడనడు దూరంగా ఎక్కడో
నా బాధ నన్ను పడమని వదిలేసి ఇక్కడ.
వెళ్ళు, ఆతన్ని ఎలుగెత్తి పిలు :

పళ్ళాలలో తీర్చి పెట్టాను తీపిరొట్టెలు
చాలా, రకరకాలవి.

మనందరినీ సమ్మోహపరుస్తుంది ప్రేమ
ఎలా భరించేది నేనీ వేదన ?

స్వేచ్ఛ పొందేది ఎలా ?

వెళ్ళు, ఆతన్ని ఎలుగెత్తి పిలు :

8. నా పడుచుతనం కలల్ని పంచుకొన్నవాడా,
ఓ నా ప్రేయూడా! యౌవనసహచరుడా,
అర్చిస్తానివిగో నీ పాదపద్మాల దగ్గర
ఈ నా కంటి పాపలనే :

చిన్నతనపు అమాయకత్వంలో నేను
అల్పమైనవాటితో ఆటలాడుకొన్నాను
నా పడుచుతనం విలువను తెలుసుకోలేదు.

కాని పరితపిస్తున్నానిప్పుడు

నా ప్రేయూడికోసం,
నా పడుచుతనం కలల్ని పంచుకున్నవాడికోసం.

పైన తిరుగుతుంటావు నువ్వు - కోకిలలా
కొండల్లో పడి ఆలా పోతూ
చెదిరిపోతున్నదిప్పుడు నా గుండె, ఇక నేను
మోసపోయాను ప్రేమను నమ్ముకొని.

తలుచుకో ఒకసారి ముదురెరుపు పువ్వును.

పిల్లనగ్రోవిని, తుళ్ళిపడే సెలయేటిని
ఇదే సమయం, నీ కోసం నేనెదురు చూసేది
రావామరి నువ్వు, ఈ ముదురెరుపు పువ్వులన్నీ
పుష్పించే ఋతువు వచ్చినప్పుడు ?

5. 'లోల్' గీతికలు'

(కర్తృత్వం తెలియదు)

1. వసంతమా, నవవసంతమా !

హాయిగా వీస్తోంది గాలి

అంతంకానీ దుఃఖాల్ని,

రా, పోగుజెయ్యి
ఊదావన్నెగల పూలు, రంగురంగుల పూలు
వసంతమా, నవవసంతమా !

మల్లెపువ్వు తెల్లగులాబితో అంటున్నది,
“నేను వెల్లబారిపోయా”నని.
గసగసాల మొక్క తన గాట్లు చూపిస్తోంది
“సోనాపోష్” గర్వంగాఉంది, ఆనందంగా
వస్తోంది, పోతోంది “డెయిజీ”
మళ్ళీవచ్చి తిరిగిపోతూ ఉంది,
ప్రేమగా నిమిరుతూ మమ్మల్ని
వసంతమా, నవవసంతమా !

2. పూలన్నీ వచ్చాయి రకరకాల రంగుల్లో
ఓ ప్రయా, ఎక్కడున్నావు నువ్వు?

నాజుకయిన గులాబులు వచ్చాయి;
ట్యూబ్ రోజ్, బల్బామ్ లేకాదు
సోనాపోష్ కూడా.

వెలుగొందుతున్నాయి, సుగంధబంధురమైన ఈ రాత్రివేళ
వికసిస్తున్నాయి కోమలిగా, లార్క్ స్పర్డ్లు, హయాసింత్లు
అయినా నువ్వెక్కడున్నావు ?

3. కారణంలేదా నేను దుఃఖించడానికి ?
మన్నించరాదా నామనవి నతడు,
కొండలు కోనలు ఆమనితో అందగించినప్పుడు,
అంతటా బాదంపూలు విచ్చుకొంటున్నప్పుడు ?

4. నేను విచ్చెత్తి పోతాను, ఆ పడుచుతనం రోజులు
తలుచుకుంటూ ఉన్నప్పుడు
ఎంత నిజమైన ప్రేమికురాలో ఈ తుమ్మెద,
వసంతంలో ఉద్యానవనాలు విరిసిల్లుతున్నప్పుడు
సాగిస్తుంది సందారం
పీల్చుకొంటుంది తేనెలు మళ్ళీమళ్ళీ అదేపనిగా
రెక్కల్లో సత్తువ ఉడిగేదాకా, నేల కూలేదాకా.

5. మొగ్గతొడిగిన అప్పరసను నేను, అప్పుడే
చందన శైలంలో స్నానమాడానో లేదో,
వెళ్ళిపోయాడు నా ప్రేయుడు నన్ను వదిలి,

అనుకున్నానప్పుడు నేను
అలికిడి లేకుండా అతన్ని వెదికి
పూలగుత్తులతో అలంకరించాలని,
అతని కిరీటాన్ని

కాని వికసించిందో లేదో ఒక్కపువ్వు,
నా హృదయమనే ఉద్యానంలో
వెళ్ళిపోయాడు నాప్రియుడు, నన్ను వదిలి.

6. రామధన్ ముగుస్తుంది రేపు
కాని నాకు పండుగ లేదు,
ప్రియుడు నాదరిని లేకుండినప్పుడు.
పండుగ పాటించ జాలినవాడు
ప్రియుడైనవాడొక్కడే.

ఎందుకు బతికుండాలి నేను,
నన్నెన్నడూ తలవనప్పుడతడు,
నా కే ఆశా కలిగించనప్పుడు ?
వస్తే రావచ్చు పండుగ —
నా కోసమెలా వస్తుందది ?
నా గుండెతో దాగిన ఒకమంట
దహించిపారేస్తోంది ప్రేమాగ్ని కుండంలో

మసిగా, నుసిగా మారుస్తూ
నాకేల ఇంక
ఈ పండుగ ఎందు ?

మంచులా కరిగించింది ప్రేమ నన్ను
ఉరకలెత్తించింది కొండవాగుల్లా
నిర్విరామంగా, వేసవి సెలయేళ్ళలా
సాగిపోతాను నిర్విరామంగా.

7. పూలతో నిండుతున్నాయి దూరాన పచ్చనిబయళ్ళు
ఆలకించలేదా నామొర నువ్వు ?
కొండకొలనుల్లో వికసిస్తున్నాయి పూలు
రా, పర్వత మైదానాల్లోకి పోదాంపద.
దూరాన అడవుల్లో లిలాక్లు పుష్పిస్తున్నాయి
ఆలకించనేలేదా నామొర నువ్వు ?
8. నా ప్రేయా, నా మల్లెపూవా, నా మల్లెపూవా,
పరితపిస్తున్నాను నీకోసం,

రావోయి, రా,
కంటి కవుపడు,
పరితపిస్తున్నాను నీకోసం.

పడుచుప్రాయాన నిన్నే నమ్మకొని ఉన్నాను,
వమ్ము చేస్తావెందుకు ఆ నమ్మకాన్నిప్పుడు ?
ఓప్రియా, నాప్రియా,
పరితపిస్తున్నాను నీకోసం.

9. ఒకసారి రాగిగా మారుతూ
ఒకసారి కంచుగా మారుతూ
ఎంత అస్థిరుడతడు !

తను చేసిన బాసలు నిలుపుకోడు
వట్టి చంచలుడతడు.
పడనే కూడదు ప్రేమలో
అలాంటివాడు.

అతన్నే అనుసరించాను తల పండబారే వరకు,
ఎవరింటికో వెళ్ళి ఉంటాడు ఈ వేళప్పుడతడు,
వెయ్యిగుళ్ళ పూజారి,
వట్టి నయవలచకుడు !

చీకటిలా నల్లనివి ముంగురులతనివి
ఉదయంలా తెల్లనిది వెలుగొందే ముఖమతనిది
కాని, చేసిన బాసలు నిలుపుకోడతడు
తానే ఉల్లంఘిస్తాడు
విశ్వాసహతకుడు !

10. నా ముంగిట్లో అడుగుపెట్టి, ప్రేమ
చుట్టూకలయజూసి వెళ్ళిపోయింది;
ఒక్క షణంలో నిష్క్రమించాడతడు,
మళ్ళీ ఇటు రావడమంటూ ఉంటే
నిలబెట్టి అడుగురాను నేను :
“ఏం? అంత అహంకరించి ఉన్నావెందుకు?
అంత నిర్దయగా ఉన్నావెందుకు ?
వస్తావులే నువ్వు, కాని ఇక్కడ నిలవవు
ఆదరాబాదరాగా వస్తావు,
తొందరగానే వెళ్ళిపోతావు.”

11. పద్మసదృశమైన ఆతని శరీరంమీది. స్వేదబిందువులు
మింట మెరిసే చుక్కల్లా చంద్రుడిలా వెలుగుతుంటాయి

అతడే నా చెంత చేరితే ఎంత బాగుండు,
 నా కంఠంలో ఒక మాలికలా,
 వెచ్చని రొమ్మును విడవటం ఇష్టంలేనిదాని మాచిరిగా.
 అతనితో వినోదించాలని అభిలషిస్తాను
 కాని నన్ను చూసి బొమముడివేస్తాడతడు
 నాలో అవయవం ప్రతి ఒక్కటి భయంతో వణికిపోతుంది.

12. చిలక తన జంటకోసం వచ్చినట్లు
 రాడా నా ప్రియుడు నాదరికి ?
 చిలకకన్నె ప్రియునికోసం తపించడం చూశాను
 పాపి రొమ్ముమీద నెత్తుటెరుపుగాయం చూశాను
 పావురం పడుచు విరహస్వరం విన్నాను
 ఆ పావురం వెలవెలబాటు ప్రవేశించింది నాలో
 ఆ రాచిలక తన జంటకోసం రాడా
 నా ప్రియుడు నాదరికి రాడా ?

13. రా ప్రియా, కొంతసేపు వినోదిద్దాం
 పడుచుతనం సుతారంగా తేలిపోతుంటుంది.
 చిలిపిఅల్లరి చేయడం ఇష్టం దానికి
 పడుచుతనమన్నది విచ్చుకుంటున్న మల్లెపువ్వు
 పచ్చగా, మెత్తగా సారభరితమైనది.
 వయసన్నది గుచ్చుకొనే ముళ్ళపొద
 ఎండి, పెళుసయి, నిండా ముళ్ళన్నదీ
 శరత్తులో మల్లెపువ్వు ముకుళిస్తుంది
 ఎండిపోయి చీమలపుట్టగా మారుతుంది
 పాపం ! అందమైన ఆ మల్లెపువ్వు
 మధుర వసంతంలోనే ఇరుక్కుపోయింది.
 ముండ్లతీగెలమధ్య.
 రా, ప్రియా, కొంతసేపు వినోదిద్దాంరా.

14. ఓ తుమ్మెదరేడా, వినలేదా నువ్వు,
 వనాలన్నీ పుష్పించాయని ?
 ఓ ప్రియా, వినలేదా నువ్వు,
 తీయని మనసుల కన్నెలకిప్పుడు ఎడబాటులు లేవని ?
 చలికాలపు విషాదాన్ని తొలగించినవాళ్లు
 అమనికారున ఆనందాలకై ఎదురుచూస్తున్నారు ;

టోసా ఉన్ని ఏకుతున్నారు వాళ్లు
సింగిణిరంగులదారం వడుకుతున్నారువాళ్లు.

15. పుట్టింటనే పుష్పిస్తున్నాయి పూలు
కాని రానేరావు నువ్వొంకా; నా కనిపిస్తోంది,
నేనొక శాపగ్రస్తురాలినని, ఒంటరిదాన్నని
నలుగురిలో నవ్వుల పాలవుతున్నదాన్నని,
నా నొసటనున్న విధితో పోరాడి ఓడిపోయాను;
విధిలిఖితాన్ని ఎదిర్చి గెలిచే వాళ్లేవరు ?
అయ్యో, ఇంకా ఈ విధి ఏమి వ్రాసిపెట్టిందో నాకు ?
పుట్టింటనే పుష్పిస్తోంది మల్లెపువ్వు
అయినా రావు నువ్వొంకా, వ్యర్థంగా ఎదురుచూస్తున్నాను.

16. చెప్ప, మిత్రమా, విధి నా వేపు చిరునవ్వెన్నడు చిందిస్తుందని ?
ఎన్నడు వస్తాడు ప్రేయ్యుడు నాదరికి ?
ఎంతోకాలం ఓర్చివహించి కాచుకొని ఉన్నాను
నా గుండె మొద్దుబారింది, ఆశ అంతరించింది.

తీయనై నది ప్రేమకాండ
నగలతో, అందాలతో అలంకరిస్తాను నా ప్రేయ్యణ్ణి
చేతులకు గోరింటరంగు వేస్తాను
పరిమళభరితమైన ఒక్కముద్దుతో మైహుత పూస్తాను
బంగారు కలశాల్లో మధువు నందిస్తాను.

ఆవిధంగా నాహృదయపద్మం
నీలిమలినే ప్రేమసరసిలో వికసిస్తుంది
చెప్ప, మిత్రమా, విధినావేపు
చిరునవ్వెన్నడు చిందిస్తుంది?

6. ఫర్లాద్ మరణం

మహ్మూద్ గనీ(మరణం 1855)

1. షిరీన్ ఫర్లాద్ను కాదనలేదని ఖుస్రోకు దూధిఅయినప్పుడు
ఫర్లాద్ కొండ పక్కకాలవ తవ్వేశాడని తెలిసినప్పుడు,
తన మంత్రిల్ని పిలిచి ఇలా అడిగాడని చెబుతారు,
“ఏం చెయ్యాల్సివచ్చింది నేను ?
షిరీన్ తో అన్నమాట నిలబెట్టుకోవాలి ;
మీకు తెలుసు, ఫర్లాద్ కోసం తను పరితపిస్తోందని

నేను చచ్చిపోతాను, ఆమె లేకపోతే, బతకనే లేను.

ఫర్లాద్ కోసం, నన్ను విడిచేస్తే తను

అంతకన్నా మంచిదికాదని నాకు.” తెలివైన మంత్రులు

సలహా చెప్పారీలాగ, “మనం ప్రకటన చేద్దాం,

షిరీన్ చచ్చిపోయిందని.” తెలివైనదాన్ని ఒక ముసలిదాన్ని

వయస్సు బరువుతో నడుము రెండై వంగినదాన్ని

కనుక్కున్నారు వాళ్ళు, పంపించారు ఫర్లాద్ దగ్గరికి, ఆ

వార్త వెల్లడించడానికి, షిరీన్ పోయిందన్న కబురును

శకించకుండా ఉండేందుకు,

అది ఫర్లాద్ ను సమీపిస్తూనే ఖుడిబుడి దీర్ఘాలు తీసింది.

“ఓయి వెర్రిప్రేమికుడా, చచ్చిపోయింది నీ షిరీన్

తొందరగా వెళ్ళు, కడసారి చూపు దక్కించుకో”

“అయ్యో !” అంటూ గోడున దుఃఖించాడు ఫర్లాద్,

“ఇక చూడలేనా ? దేవతలాటి ప్రేయసి ముఖాన్ని,

ఇంకలేదా ? లేనేలేదా !

నా విధే నాకు ఎదురు తిరిగింది. ఇంకా మంచి రోజులొస్తాయని

ఆశించినప్పుడా ఇది జరిగింది !

కొండగుండా సొరంగంతవ్వి మళ్ళించిన నీళ్ళు

కారుతూ పారుతున్నాయి. అలాగే ఉంది నా అదృష్టం

నోటి దగ్గరి ముద్ద చేతిలోంచి జారిపోయింది.

అయ్యో, నాకు కీడు తలపెట్టి, విడదీసిన వారెవరు మమ్మల్ని ?”

అని వాపోతూ అతడు పైకెత్తి తన బాడిత, రెండు ముక్కులుగా

తల బద్దలకొట్టుకున్నాడు, చనిపోతూ ఇలా అరిచాడు :

“దేవుడా, నన్ను తీసుకుపో, నా షిరీన్ ఉన్నచోటికి.”

ఆ వార్త ఆమెకు అందింది, వీలయినంత తొందరగా,

తొందరగానే వచ్చిందక్కడికి, తన ప్రేయిణ్ణి చూద్దానికని ;

ఆమె ముఖంలో ధారగా స్రవించింది కన్నీరు, ఎడతెరిపిలేకుండా

దుమ్ములో పడిఉన్న ఫర్లాద్ ను ఎలుగెత్తి పిలిచింది షిరీన్,

నేలకు కూల్చిన అందమైన సైప్రస్ వృక్షంలాంటి వాణ్ణి.

అతని గులాబీ చెక్కిళ్ళనిండా నెత్తురు పులుముకున్నది

చికిత్సకు అలవికానంతగా గాయపడింది అతని తల. అప్పుడామె

మెత్తని తన ఒడిలో అతని తలపెట్టుకొని దుఃఖించింది.

“చెప్పు ఫర్లాడ్, నా అమరప్రేమికుడా, ఈ దారుణమరణం
ఎలా వచ్చింది నీకు చెప్పు! చావుదగ్గరవుతున్న ఆ చీకటిక్షణంలో
వర్షం అడిగింది నవ్వు ఎక్కడిది? ఒకసారి లే,
నేనెంత బాధతో విలపిస్తున్నానో విను.
నువ్వు పోయిన తరువాత నేనిక ప్రాణాలతో ఉండలేను.
నువ్వు లేకుండా ఎలా గడవగలను, ఈ రాత్రులూ వగళ్ళూ?
ఎంత సులువుగా మోసపోయావు ఫర్లాడ్, అమాయక ప్రేమికుడా!
అయినా నా మాట నమ్ము, షిరీన్ ఎన్నటికీ నీదేనని,
నీ ఒక్కడిదేనని.

7. మంచిభార్య - చెడ్డభార్య

వలీఉల్లామోటూ (మరణం : 1885)

ఉత్తమ ఇల్లాలే భర్తకు సుఖం, శాంతి, విశ్రాంతి.
ఆమె అతనికొక చక్కని ఉద్యానవనం వంటిది.
కళ్ళకు విందు చేస్తుంది, అనందం చేకూరుస్తుంది.
ఓర్పు, విధేయత ఆమెలో సహజ గుణాలు.
అతని సేవ కెప్పుడూ సంసిద్ధంగానే ఉంటుందామె.

తన తల్లిగారింటికి ఆహ్వానిస్తే ఎప్పుడైనా అతన్ని,
అక్కడతనికి జరిగేవన్నీ రాజమర్యాదలు,
రాజ్యపౌరులు ప్రభువుకిచ్చే మాదిరి స్వాగతం లభిస్తుందతనికి.
అతని భార్య అతని ఇంటికి పేరు తెస్తుంది.
లేమిలో, దుఃఖంలో అతని కామె
చినార్ వృక్షంలా నిలుస్తుంది.
నీడనిస్తూ గూడునిస్తూ.

ఇల్లాలు చెడ్డదయితే ఇందుకు భిన్నంగా ఉంటుంది పరిస్థితి.
తిరుగుబాటురకంగా, పెడసరంగా, మొండిఘటంలా.
విధేయుడై ఉంటాడు మగడు ఆమెకు
అయినా హఠం చేస్తుంది, అతడు చెప్పే అనునయాలు చెవిని పెట్టదు.
అతని ప్రతిష్ఠ పాడుచేస్తుంది, చెడ్డపేరు తెస్తుంది.
ఉద్రేకాలతో, బాధలతో, వాదాలతో అతని ఇల్లు
పోట్లాటకూ, తగువులకూ నిలయమవుతుంది.

కోర్టు సమస్తకు జవాబు చెప్పుకోవాలతడు
[విదాకుల దావాలో భరణం రావాలంటుందామె]

లేదా మగడిమీద ఆమె చేసిన వీర్యాదులకు
కొత్వాలు కతడు సంజాయిషీ చెప్పుకోవాలి.

“రా రా బయటికి, నీచుడా !” అని పిలుస్తూ ఆమె

“కొత్వాలుకేం చెప్తావో సంజాయిషీ చెప్పుకో”

అంటుంది ధాష్టికంగా

అల్లాటి పెండ్లామే అతని పాలిటి నియంత.

దేంట్లోనో లోపం వెదుకుతూనే ఉంటుంది.

ఏ లోటూ లేకపోయినా

నవ్వలపాలు చేస్తుంది కుటుంబాన్ని ; భౌ భౌ మంటూ ఎప్పుడూ

మొరుగుతూనే ఉంటుంది, కాట్ల కుక్క అవుతుంది;

లేదా సంగ్రహిస్తూ ఉంటుంది తిండిగింజలు, గాదెకింది పందికొక్కులా

లేదా రోగం వచ్చినట్టు నడిస్తుంది, వృథాగా డబ్బు ఖర్చుచేయిస్తూ;

పెద్ద కండిరీగల దండులా కుడుతూ ఉంటుంది, బాధిస్తూనే ఉంటుంది;

లేదా, ఏడుపు మొదలు పెడుతుంది, అవసరం వచ్చినప్పుడు,

చల్లగా జారుకుంటుంది లేదా మెల్లగా మాటాడుతుంది;

ఏ రకంగానైనా తాననుకున్నది సాధించడానికని.

8. బాలకృష్ణుడు

1. చీకటిలోంచి వెలుగు వెలువడింది నువ్వుపుట్టినప్పుడు

జయ జయ దేవకి నందనా, జయ జయ :

ధర్మానికున్న అనేక రూపాల్లో సాక్షిభూతుడివై

బలంలో ఆదిశక్తిలా దివ్యుడవైన స్వామివినీవు

సకల జీవుల్లో వసించే ప్రాణానికి ప్రభువువు నీవే

మూలపదార్థంలో, మానవాత్మలో

అంతటా నిండినవాడివి, శాశ్వత చైతన్యమూర్తివి

శక్తివినీవే, తేజవినీవే, పరిపూర్ణుడవు పరిశుద్ధుడవు నీవే

జ్ఞానపూర్ణుడివి, జాగరూకుడివి, శుభుడివి, ఉత్తముడివి

సర్వనిధి నిధానం నీవే నీవే-అనిర్వచనీయ, అవర్ణనీయ

నిరాకారుణ్ణి ఎలా తెలుసుకోగలరీ మానవులు ?

ఎప్పుడూ చిరునవ్వులు చిగిచించే వసుదేవనందనుడివి నీవు,
ఎన్నో అద్భుతాలు చూశాడాయన, కాని అర్థం చేసుకోనేలేదు
నీ ఉవ్వల్లలలు అందరూ అనుకోడానికి మాత్రం నువ్వు
గోకులంలో నందగోపుడి గారాబు బిడ్డవయినావు.
పైపైకి లేచిన యమునా తరంగాలు, అనుబంధాలన్నిటికీ అతీతంగా,
నువ్వు సాగుతుంటే, నీ పాదాల్ని ఎలా తాకగలిగాయి ?
దేశకాలాల్ని అధిగమించిన నువ్వు నీ అత్తలోనుంచే వెలువడ్డావు.
హాకందని విధంగా.

పూలుకురిపించింది యశోద నీమీద
ఒడిలో పెట్టుకొని లాలించారు, ఇరుగుపొరుగులందరూ నిన్ను,
ఒకరితరవాత ఒకరుగా. కృష్ణుడని పేరు పెట్టారు నీకు,
నల్లనివాడని, అందరి ప్రేమనూ చూరగొనే నీకు.
వెన్నమీగడలు హరించేవాడా, ఓ పాలదొంగ !
కొడుకును కన్నందుకు అభినందించ నచ్చారు గోపికలామెను
“పదికాలాలపాటు చల్లగా బతుకు మాతండ్రి !” అన్నారు వాళ్లు
ఇరుగు పొరుగులవాళ్లు, స్నేహితులు, కన్నెలు
అందరూ ఆనందించారు నిన్ను చూసి.

పాలు కాజేసినందుకు తిట్టింది యశోద నిన్ను
లోకాలన్నిటికీ అధినాథుడివి నువ్వేనని ఎరగక, “నోరుతెరు !
అల్లరి పిల్లాడా !” అని అరిచింది. అప్పుడు నువ్వు నోరుతెరిస్తే
కనబడిందేమిటి ? వికాల విశ్వమంతా అందులోనే అవుపడింది.
ఒడ్దికగాఉండే తెలివైన పిల్లవాడు వెళ్ళాడు పొక్కుంటూ,

పాలు దొంగిలించాలని, అప్పుడన్ని వేపులనుంచి వచ్చింది కలకలం
గొల్లపడుచులందరూ ఫిర్యాదు చేశారు : “నా కుండలు
పగలగొట్టాడు వాడు, నావీను, నా వీను, నావీను, నావికూడా”
అంటూ ఏడ్చారువాళ్లు

యశోదా ఏడ్చిందప్పుడు : “ఎంత బాధపెడుతున్నావురా,
నన్ను చిన్నబుచ్చుతున్నావు, తలవంపులు తెస్తున్నావు నలుగురిలో
అబగొట్టు పిల్లాడా, ఆకలిగొట్టు పిల్లాడా !”
అంటూ అరిచింది యశోద. నువ్వు పారిపోయావు
నిన్ను వెంబడించిందామె, చేతిలో ఒక తాడుపట్టుకొని
“ఈ సారి వీణ్ణి కట్టిపడేస్తాను తాడుతో” అనుకుంది పాపం,

ఏ కళాకారుడూ చిత్రించలేనివాడు, జ్ఞానం ధ్యానం బంధించలేనివాడు
పరిశుద్ధం, దయార్థం అయిన హృదయంతో మాత్రమే బంధించ వీలైనవాడు.
చిన్న ఆవరణలో చుట్టూ పరుగులు తీస్తూ, చిక్కకుండా తప్పించుకున్నాడు
అలిసిపోయి, శోషవచ్చి యశోద

వృథాగా ఇంక వెంటాడటం మానుకుంటే కరిగింది కొడుకు మనసు,
భక్తుల విషయంలో దైవంలాగే, తనకు తానేవచ్చి పట్టబడ్డాడు.
ఆ తాడు వాడి నడుము చుట్టూ కట్టింది; కాని అది చిన్నదే అయింది చాలా
తాడుకు తాడు ముడివేస్తూ లెక్కలేనన్ని అళ్ళు కలిపి కట్టింది
అన్ని కలిపినాకూడా, అమేయమైన అనంత లోకాల్ని
మెడలో కొస్తుభహారాలుగా ధరించినవాడికి
చాలా చిన్నదే అయింది.

నీ అద్భుతతీలల్ని వివరించ గలవారెవరు? అంతర్యామిని
చైతన్యమూర్తిని నిజానికి వర్ణించగల వారెవరు?
జ్ఞానేంద్రియ వాతాయనంగుండా బయటకిచూస్తూ
ఆపదలుకొని తెచ్చుకొంటారు, బతుకులో చావును అనుభవించడానికి.

9. అత్తసాక్షాత్కారం

పరమానంద్ (1791-1885)

దేవుడిలో ఐక్యం కావడానికి యత్నించడమంటే
అన్నిటినీ ఎదుర్కొట్టి తెగించడం, బతుకులోనే చావును అనుభవించడం,
మళ్ళీ పునర్జన్మ పొందడం, లోపల ఇంకా ఉన్నతమైన పరమాత్మలో-
దేహమనే తొమ్మిది కిటికీల భవనంలో
స్వేచ్ఛగా సంచరిస్తూ ఉంటుంది మనస్సు, బయటికే మలుపుతుంది చావును,
ఒకసారి ఒక కిటికీలోంచి, మరోసారి మరో కిటికీలోంచి
చూస్తూ, దారి తప్పి చరిస్తూ ఉంటుంది, బాహ్యప్రపంచం

ఎరమాపే భోగాలవైపు-

ఆ కిటికీలన్నీ మూసెయ్యి గట్టిగా
లోపలే నిలిపిఉంచు మనస్సును, లోపలికి తిప్పుకో చావును
లోపలే ఉన్న పరిమాత్మతో మాటలు కలుపు
సూక్ష్మమై సర్వత్ర వ్యాపించిన చిత్తు అది, అంతటానెలకొని ఉండేదది.
అన్నీ జీవించేది, చరించేది దానియనే.
అక్కడ వెలుగుతూ ఉంటాడు చూడు
స్వయంప్రకాశమానుడైన సూర్యుడు, స్వయంసంజనితమైనది అతని కాంతి.

ఉదయాస్తమయాలు లేనివాడతడు, నిత్యుడు, అక్షీణుడు.
 అప్పుడు వీస్తుంది ప్రేమవాయువు, అంతరంగాన మూలమూలకూ
 నాల్కలు సాచిన జ్వాలను వెలిగిస్తూ, అణువణువునా నీ దేహంలో;
 అన్నిటిని రగిలిస్తుంది. సునిశితమైన జ్వాల స్పర్శతో; అపుడికి
 తాను వెలిగినచోటల్లా ప్రేమ జ్వాలను పెంపొందిస్తుంది,
 మంటలో పోసిన చమురు మాదిరిగా.
 మండిన కొద్దీ అది, జ్వాల ఇంకా జ్వాలజ్వాల మానమవుతుంది
 అహంతలన్నింటినీ కాల్చి పారేస్తుంది, 'ఆతడు' తప్ప
 మరేమీ మిగలనంతవరకు
 అంతరాంతరాల్లోని ఈ గర్భాలయాన్ని చూసిన తరవాత
 లోపల తలుపులు మూసుకు ఉండకు, ఎందుచేతనంటే
 బయట అంతటా నిండి ఉన్నాడు భగవంతుడు.
 తెరిచెయ్, ఇంద్రియద్వారాల్ని అన్నిటిని
 పోనియ్, మనస్సును దాని ఇష్టం వచ్చిన చోటికి
 పోనేలేదది భగవంతుడు లేనిచోటికంటూ.

10. నాష్టాబ్ విలాపం

తెల్లవారింది, బుల్ బుల్ పిట్టలు కూస్తున్నాయి
 చాలానేపడినుంచి, తీయని నిద్రలోంచి మేల్కొలుపుతూ,
 నిద్రామ ద్రితమైన నా కళ్ళను తెరిపిస్తూ,
 వసంత కాలంలో ఒకనాటి చల్లని ఉదయం
 కొద్దిగా పొద్దెక్కిన తరవాత నేననుకున్నాను,
 నా ప్రేయసి సరసనే ఉన్నానని,
 కాని చూసిచూసి తెలుసుకున్నాను,
 నా ఉద్యానవనం మాయమయిందనీ, నా ప్రేయిడు కనుమరుగై నాదనీ
 గతరాత్రి అనుభవించిన వైభోగంకూడా అదృశ్యమయిందనీ.
 నా వేకువ అస్తమించింది, నా అనందం విషాదమయింది.
 అతని జాడలేవీ నా కవుపించలేదు.
 వినోదించే పుష్పాలూ కనిపించలేదు; వాటికి మారుగా
 అన్ని ముండ్లు, నా గుండెను గాయపరిచేందుకు;
 కనుక్కొనే నిధిలేదు. ఉన్నదల్లా, దానిబదులొక
 భయంకరమైన ద్రాగన్. ఇక ఏమాత్రం నమ్మలేక నా కండ్లను,

విలపించాను : అయ్యో నే కన్నది
 నిన్నరాత్రి నేనూ నా ప్రేయ్యుడూ అనందాతిరేకంలో పవళించి ఉన్నట్టు
 కన్నది వట్టి కలయేనా ? ఇంకిప్పుడు
 దేహతాపంలో, ఆత్మభేదంలో ఎబుగెత్తి పిలిచానతన్ని
 “విశ్వాసరహితుడవైనా, నిజమైన నా ప్రేమికుడా,
 మధురమూర్తివే అయినా ఈ వియోగ దుఃఖాన్ని భరించమని
 విడిచి వెళ్ళావా నన్ను ? కాని కాదు,
 నువ్వు వెళ్ళిపోవు, నన్నిలా వేదన అనుభవించమని
 నా ప్రేయ్యణి, నాకు నిజమైన వాణ్ణి చూసే ఆశ
 వదులుకోమని, నన్ను విడిచి వెళ్ళవు నువ్వు
 నువ్వు లేనిదే కునుకు రాదు నా కంటికి
 ఈ వెన్నదనం, చల్లదనం నన్ను జోకొట్టలేవు, విశ్రాంతినివ్వలేవు.
 ఓ నా ముత్యమా ! ఎక్కడ దాక్కొని ఉన్నావు నువ్వు
 అయ్యో, నువ్వెక్కడ ? నా విలాపాలు సోకవు నీ చెవులకు
 ఓ వేకువ గాలి, నా మనవి నతని దరికి తీసుకుపోవా ?
 మర్యాదగా, మధురస్వనాలతో అతని గుండెలో నాకై
 ప్రేమను మేల్కొలుపు. పడుచుతనవు పరువంలో ఉన్న నేను
 వెలవెలపోతున్నాను, చలికాలం దేరువవుతుంటే పచ్చగులాబిలా.
 పొయ్యిమీది పెనంలో చిరికకన్నె స్థితి ఎలా ఉంటుంది ?
 తోషా—పమ్మీనా శాలువను చిమ్మెటలు కొట్టేస్తే ఏమవుతుంది :
 అలా ఉందని తెలుసుకో నా దీనస్థితిని,
 నా ప్రేయ్యుడు దూరాన ఉంటే బతకలేనని.”

11. రైతు - పురోహితుడు

మక్సూల్ షా [1820-1876]

ఆయన వస్తుండడం చూసి బయటికి వచ్చారు
 రైతూ అతని భార్య, ఆయన్ను కలుసుకోదానికి.
 “దయచేసి దిగండి, తోపలికి వచ్చి విశ్రమించండి
 కొంచెంసేపు, మీ పాదాలు ఒత్తనివ్వండి, చూపించనివ్వండి
 మీ మీద మాకున్న గౌరవం. నిన్న రాత్రే మేము
 అనుకున్నాం, మీరు కనిపించి చాలాకాలమయిందని
 మా పిల్లల్ని సైతం మీకు బంధీలుగా అర్పిస్తామని

మీకు వేరే చెప్పనక్కరలేదు" అన్నారు వాళ్లు.
 కాని దగ్గరికొస్తుండగా ఆ పురోహితుడు
 రైతూ అతని ఇల్లాలూ పారిపోయారు పనులకొట్టంలోకి
 తాము దాక్కోదానికి, ఆయన వస్తున్నాడో లేడో
 చూడమని [అక్కడికి తాము చూడనట్టు] పిల్లలకి చెప్పడానికి
 ఆయన రాగానే ఇలా చెప్పారు పిల్లలు :
 "లిండి గింజలకోసం వెళ్ళాడు నాన్న
 కద్దెముక్కలకోసం అడవికి వెళ్ళింది అమ్మ.
 తినడానికి తిండిలేదు, ఆరురోజులుగా మాకు
 నాన్న కోరుకున్నాడు దేవుణ్ణి, మిమ్మల్ని పంపమని
 పాతబట్టలేవన్నా మీ దగ్గర అడుక్కోదానికని
 ఒళ్లు కప్పుకోదానికి, చలికి తట్టుకోదానికి, అని."
 ఇది చెప్పగానే ఆశవదులుకొని ఆ పురోహితుడు
 తన శాలువా వదులుకోదానికా ఇంతదూరం వచ్చిందని
 విచారించి, వెళ్ళిపోవడం మంచిదనుకున్నాడు, అక్కడినుంచి
 దారిలో ఆ రైతు కనిపించకుండా ఉంటే
 తా నదృష్టవంతుణ్ణి అనుకున్నాడు.

12. సామ్, మకోకాల్ ల పోట్లాట

లచ్చన్ రాయినా (మరణం : 1897)

అప్పుడు మకోకాల్ దూసుకువచ్చాడు, పిచ్చికోపంతో
 కన్నోమలు ముడిచి భయంకరంగా గర్జించాడు
 తళతళలాడే ఒకకత్తి, ఒకబల్లెం సామ్ వేపు దూశాడు.
 తల కాచుకొన్నప్పటికీ సామ్, వెంట్రుకవానిలో తప్పింది దెబ్బ
 అది పోయి అతని గుర్రం గురాబ్ కు తగిలింది.
 ఆ ఊణమే దాన్ని నేం గూల్చింది.
 గుర్రం పోయిన సామ్, నేలమీదే నిల్చున్నాడు
 కోపంతో రగులుతూ తన గద ఎత్తాడు, బలమంతా పుంజుకొని
 గట్టిగా విసిరికొట్టాడు శత్రువెక్కిన ఏనుగువేపు, దాని తల బద్దలుకొట్టాడు.
 కిందపడి చచ్చిపోయింది ఏనుగు : కింద నేల అదిరిపోయింది.
 ఇప్పుడిక సామ్ తో సమాన స్థాయిలో ఉన్న మకోకాల్,
 దావుదెబ్బలుకొట్టి, అప్రతిభుణ్ణి చేసి, అవమానపరిచాడు సామ్ ని
 సత్తన దూసుకొనే వాళ్ళ అయుధాల విసురుతు గాలి మారుపల్లికింది;

యుద్ధనైపుణ్యంతో వాళ్ళు గొడ్డళ్ళతో, ఈటెలతో, గదలతో
పోరుకు తలపడ్డారు. కొట్లాడింది చాలాసేపే కాని సమశిష్టినిపించు
కున్నారు ఇద్దరూ.

అప్పుడిక ఉండబట్టలేక మకోకాల్, పెద్ద పెడబొబ్బ పెట్టాడు,
అడవి ఎద్దు మాదిరిగా.

బాగా రెచ్చిపోయి సామ్, కొమ్ములుపట్టి మెలదిప్పి విరిచి పారేశాడు.

పెళ్ళుసైన చెట్టు కొమ్ముల్ని విరిచినట్టుగా

అప్పుడు మకోకాల్, నరాల బలం నిండిన తన చేతుల్ని మైకిఎత్తాడు,

అతన్ని మొత్తదాసికి కాని, కాని సామ్, ఒరలోంచి తన కత్తిదూసి

అతని రక్క ఎముకను నరికిపారేశాడు. అప్పుడులేచి మకోకాల్,

రెండోచేత్తో సామ్ తల పట్టుకోబోయాడు కాని, అతనిచేతిని నరికేసి

నేలగూల్చేశాడు, వలలో పడ్డ కొఱుపిట్ట మాదిరిగా. మళ్ళీలేచాడు,

నోరు తెరిచాడు, కొరికిపారేద్దామన్నంత కసిగా! కాని సామ్

గదతో అతన్ని నేలగూల్చేశాడు. ప్రతి అవయవాన్ని ఖండఖండాలుగా కొట్టాడు,

అతని రక్తం విరివిగా ప్రవహించింది, అతడు దుమ్ములో దొర్లిదొర్లి
కన్ను మూసేశాడు.

13. సూఫీ పద్యాలు

కర్తృత్వం తెలియదు

1

తనను తాను తెలుసుకున్న వాడు

మధుపాత్రలకూ ఆనందానికి మూతలు తెరుస్తాడు

ఆనందాతి రేకంలో తనను తాను మరుస్తాడు

హిందువెవరో, ముసల్మానెవరో మరచిపోతాడు.

2

(కర్తృత్వం తెలియదు)

ప్రేమ దారి చూపించాలి

నన్ను నే నర్పించుకుంటాను దేవుడికి,

మరోరకంగా ఎలాకనిపిస్తుంది, ఆయన్ని చేరేదారి :

లోపలి చంద్రబింబాన్ని అన్వేషించి చూస్తాను

ఋషి చంద్రబింబం చెప్పజాలదు, నా పండుగ ఎప్పుడో,

నేను ఈడ్ పాటించేది, ఆ మార్మిక చంద్రుని చూసినప్పుడే

లోపలి నా దేవుణ్ణి తెలుసుకున్నప్పుడే.

మోహకారకులు వినిపించే రాగాలు పలికించనునేను
 ఎక్కడో దూరాన ఉన్న అదవుల్లోంచి చేదించుకొని వచ్చినది.
 ఇక్కడ ఈ నేలలో చిట్టలు పడినది నా పిల్లనగ్రోవి
 దాని విషాదస్వరాలే చెబుతాయి, అదెక్కడినుంచి వచ్చినదీ.
 నేను పలికించను మోహకారకులు వినిపించే రాగాల్ని
 నా దేవుని చేతిలో వేణువుగానే ఉంటాను
 అపరిమితమైన అనురాగ రాగాల్నే నిశ్చయిస్తాను.

నూసాహేబ్ [మరణం: 1880]

3

ఆశ్చర్యం, ఆశ్చర్యం !
 దేవుడాక్కడే కావడం ఆశ్చర్యం
 దేవుడే తప్ప వేరే దేవుడు లేడు.
 దేవుడే అన్నీకావడం ఆశ్చర్యం
 దేవుడు తప్ప మరేమీలేదు.
 ఆశ్చర్యం ప్రత్యక్షమైనది లేకపోవడం
 అందుకు సాక్షిగా ఉన్న నేను, లేనే లేను;
 ప్రేయసీ ప్రేయలు ఒక్కరే
 ఉన్నదల్లా ప్రేమైక్యం.

ఆశ్చర్యం, మనిషి పుట్టినప్పుడు
 ఎక్కడో దాక్కున్నాడు దేవుడు
 ఆశ్చర్యం, మనం వస్త్రాం, పోతాం
 జీవితం సాగుతూనే ఉంటుంది ఎప్పటికీ,
 ఇక్కడ ఏదీ సత్యం కాదు
 కాని ఎప్పటికీ ముగియని మార్చే.

4

వహాబ్ ఖాన్ [మరణం: 1912]

ప్రేమ పలికింది, “ప్రియా, నేను సృష్టిస్తా” నని,
 ఒక ఫలకం, ఒక కలం వచ్చాయి
 దేవుని ఆజ్ఞను వ్రాసింది కలం
 ఆనందంగా పాడవోయి!

షేక్ సన్ అన్ తన తావళంతో
రామనామం జపించాడు
తానొక భారతీయ కన్యను ప్రేమించాడు
విగ్రహాన్ని ఆరాధించాడు,
నిర్దిష్ట మార్గాన్ని అనుసరించాడు కాదు.
అయినా, తన ప్రేమను కనుక్కున్నాడతడు
ఆనందంగా పాడవోయా !

“నేనే సత్యం” అన్నాడు మహ్మద్
ప్రేమను తన హృదయంలోనే కనుక్కున్నాడు
ఆ రహస్యం చెప్పడం కష్టం
ఆనందంగా పాడవోయా !

5

అజీజ్ దర్వేష్ (మరణం: 1890)

ఊళ్ళో నీటిబుగ్గ దగ్గర పాడుతున్నారు దేవకన్యకలు
వినడోయి వినండి, పొటల్లో మేటిపాట.

సముద్రం లోతుగా ఉంది, ఒడ్డు దూరాన ఉంది
కుంటి గుడ్డి కూర్చున్నారీ ఒడ్డున
చేతులు పిసుక్కుంటూ, నిరాశతో
గుడ్డివాళ్ళకు గురి ఏం కుదురుతుందని ?
వాళ్ళ విల్లమ్ములన్నీ వ్యర్థమైనవి.

తుపాను రేగిన ఈ సముద్రంలో, లెక్కలేనన్ని పడవలు
చెల్లాచెదురయాయి, కొన్ని మునుగుతూ కొన్ని లేలుతూ
నేను ఊగినలాదాను నట్టనడి లోతుల్లో
ఒడ్డు చూడలేదు, దరిచేరే దారి కనబడలేదు
దారి చూపించు నాకు, నేనొక ఆగంతుకుణ్ణి,
నువ్వే నడిపించాలి నన్ను.

కడలి దాదేదారి కనబడింది నాకు
నన్ను నేనే ఒక వంతెనగా చేసుకున్నాను
సముద్రం వెడల్పును కొలుస్తూ పోయాను
అక్కడ కనుక్కున్నాను మరో ఒడ్డును,
“దేవునిలో లీనమైపోవడం”.

కాని ఆవలలి ఒడ్డున నాకు
హిందువూ కనబడలేదు, ముసల్మానూ కనబడలేదు,
ఈ విచ్చి అజీజు సత్యాన్ని చాటుతున్నాడు
తెలిసిన సాధువులకూ యోగులకూ
అందరూ ఒక్కటే, అంతా ప్రేమమయమే-
అన్నదే ఆ నిగూఢ సత్యం

14. వత్సన్ (పాటలు)

రసూల్ మీర్ (మరణం : 1870)

1

నీమీది ప్రేమతో తొందరగా వచ్చాము
ఓ ప్రియా, నా ప్రియా !
ఈ విరహాణి ఇప్పటికీ నీవెనకనే వస్తోంది
ఓ ప్రియా, నా ప్రియా !
నీకు మనవిచేస్తాను, ప్రియా ఆగు,
నిన్ను ప్రార్థిస్తాను, నా మనవి అలకించు;
అలసట, ప్రయాణం బడలిక చూపించకు ప్రియా,
ఓ నా ప్రియా !

ఢస్సిపోయి వాడిపోయారు నీ ప్రేయభామినులు
దారిపక్క పడిపోయారు;
నిద్రలో మునిగినవాళ్ళను మేల్కొల్పకు
ఓ నా ప్రియా !

నీ పవిత్ర శిరోజాలకు రెండు పక్కలా
మధురమైన నీ ట్యూబ్ రోజ్ లు
అవి సొగసైన నీ వెన్నుగా ఎలా ఆయాయి?
ఓ నా ప్రియా !

ఎన్నో ప్రాణాలు తీసిన ఆ లేడికళ్ళు
సమ్మోహపరిచే మాయదారి కళ్ళు చూసి,
సిగ్గుపడిపారిపోయాయి తేళ్ళు అడవిలోకి.
ఓ నా ప్రియా !

నా హయాసింత్ పూలతోట బాగా పరిశీలించాను
రోజులకొద్దీ గడుపుతూ,
ప్రేమజ్వాల రగిలింది నాలో
ఓ నా ప్రేమా !

2

తీయని వాసనగల మల్లెగుత్తులు గుదిగుచ్చాను
నా ప్రేమా, నీ కోసమే.
మధురస్వనం చేసే బంగారుగాజులు తొడుక్కున్నాను
నా ప్రేమా, నీ కోసమే.
పండుగవచ్చింది, ఎక్కడికి వెళ్తు నువ్వు
కొత్తసుఖాల కోసం ?
అయ్యో, ఆగు కొంతసేపు, ఉపవాసాలు చేశాను
నా ప్రేమా, నీ కోసమే.
ఎన్నోరాత్రులు నిరీక్షించాను నీ కోసం
ఎంతో పరివరించాను
అరుణ సంధ్యలో ప్రానర్థాలు చేశాను
నా ప్రేమా, నీకోసం.

15. లీలాగీతం

కృష్ణ రట్నాన్ (మరణం : 1925)

రా చెలీ, చెయ్యా చెయ్యా కలిపి ఇద్దరం
గుంపులో చేరి నాట్య మాడదాం.
గోపీకృష్ణుడు నాట్యమాడటం మొదలైనప్పుడు
గడిచిపోయాయి అరునెలలు, ఏకరాత్రిలా,
ఒక్క ఏడాది ఒకే రోజులా, ఒక్కనెల ఒకగంటలా.
పడుచు ప్రాయంలోనే మనం
వీలయినంత ఎక్కువగా పండించుకుందాం జీవితాన్ని
(పడుచుతనం రోజులునిజంగా ఎంతగొప్పవి !)
వెయ్యియుగాలు గడిపేసేద్దాం, నాట్యమాడుతూనే.
మన అక్కచెల్లెళ్లు, తల్లులు, అత్తలతో
కలిసిపోయారు మనపిల్లలు, వాళ్ళను నిద్రపుచ్చారు

మనం పోయి నాట్యంలో చేరవద్దూ ?
 అతని దగ్గరికి మన దారి మనకు తెలుసు
 తెరిచి ఉండేద్దాం, తలుపులూ కిటికీలూ
 పిచ్చివాళ్ళలా ముందుకు పోదాం
 మన నాథుని కలుసుకోడానికి
 అతడు లేనివే సంపద దేనికి ?

అతని కోసం ఉవ్విళ్ళూరేది ఎవరు ,
 నాథులందరికీ అధినాథునికోసం ?
 హృదయాలు దోచుకొని మత్తెక్కించే వాడికోసం ?
 ప్రాణానికి ప్రాణంగా ఎవరు ప్రేమిస్తారు ?
 బాధలెవరనుభవించారు, మనలా అతనికోసం ;
 మనలా ఎవరెరుగుదురా నందలాల్ని ?
 అతనికి కావద్దూ మనం, అలంకారాలం ?

అయితే ప్రపంచాన్ని త్యజించడం దేనికి ?
 మనకు కావలసిందల్లా దేవుడి ప్రేముడి
 తులసిమాల తిప్పడం, కఠోరతపం చేయడం
 అన్నీ అందుకే కదా.

మన అలవోక పలుకులే గొప్ప మాయమంత్రాలు
 మన అలవోక చూపులే గాఢమైశధ్యానం
 మన వింశుకుడుపులే పవిత్రమైన ఉపవాసాలు.

మనం స్తంభించి దిగ్భ్రాంతుల మయాం
 విన్నా, చూసినా అన్నీ అతన్నే
 వ్యర్థమైన మన ఊహలన్నీ ముగిశాయి,

ఇటువంటి దివ్యానందమే నాశం చేస్తుంది దుఃఖాల్ని
 కంటి కవుపడదీది అన్నీ లోకాల్లోనూ
 వాళ్ళు, స్వర్గంలోని వాళ్ళు, అనూయపడతారు మన్నిచూసి.

ఆనంద పరవశులమై చేసే మన నృత్యం చూసి
 ఆ దేవలోకపు నట్టువరాలు, ఊర్వశి,
 ఆశ్చర్యంగా, విన్నబోయి మూగవోతుంది.

మాయాతీతంగా రూపం ధరిస్తాడాయన
యోగానికి అధిపతి, అన్నీ అనుభవిస్తూనే
అయినా ఏదీ అంటనివాడు, ఏమీ చేయనివాడు.
ఇక్కడినుంచి ఒక పిలుపు, అక్కడినుంచి ఒక అరుపు
అంతటా ఉన్నాడు రాధాకృష్ణుడు
చేతితో చేయి కలుపుతూ ప్రతి ఒక్కరితో
పగటి వెనక రేయీ, రేయి వెనక పగలూ వచ్చాయి.
తొలిసంజతో కలిసి మలిసంజ ఆడింది
అలాగే హరించాం, హరించే కాలాన్ని.

16. రావోయి తోటమాలీ (గజల్)

రావోయి తోటమాలీ, సృష్టిద్దాం మనం
నవ వసంత శోభను
గులాబులు మళ్ళీ పుష్పించాలి
బుల్ బుల్ పిట్టలు మళ్ళీ పాడాలి ప్రేమగీతం.
తోట పాడయిపోయింది
కన్నీరు పెడుతోంది మంచు
గులాబీ ఆకులు చీకిపోతున్నాయి
మళ్ళీ కొత్తగా ప్రాణం పోద్దాం మనం
ఈ గులాబీలకి బుల్ బుల్ పిట్టలకి.
ఓ బుల్ బుల్, నీ శోకాలు వృథా ;
స్వేచ్ఛగా విడిచేదెవ్వరు నిన్ను ?
నీ విముక్తిని నువ్వే సాధించాలి
కేవలం నీ చేతులతోనే.
తోటలో పిట్టలు పాటలు పాడుతున్నాయి
కాని ఒక్కొక్క పిట్ట ఒక్కొక్క స్వర మాలపిస్తోంది
వాటిని సమ్మేళన చెయ్యి, ఓ దేవా,
ఈ భిన్న స్వరాల్ని ఉత్తేజకరమైన ఒక పాటగా !
ఈ గులాబులూ బుల్ బుల్ పిట్టల నివాసాన్ని
ఎగరగొట్టి, ఉరుములూ మెరుపులూ

భయంకర జల ప్రళయాలూ రప్పిస్తావా ?
భూకంపం పుట్టిస్తావా ?

గులామ్ అహ్మద్ మహజ్జార్ (1885-1952)

17. పల్లెటూరిపిల్ల

అడవిలో పూసిన పూలగు త్రి,
ఓ పల్లెటూరిపిల్లా ! ఓ తేనెమనసుదానా, ఓ ప్రేయతమా !
స్వర్గంలోఉండే హిమాలీవి నువ్వు, క్యాష్‌నుంచి వచ్చిన పెరీవి నువ్వు !

అడవుల వెల్లడిలో పూలుపూసే ఓ లతా
మాటైన వాసనతో నీ మొగ్గలు నింపజాలినదెవరు ?
అందమైన వన్నెలు నీ కద్దినవారెవరు ?

నీ దుస్తులు సావాయి, ఓ అందాల బామా,
వాటికి అల్లిక అంచులు లేవు, బంగారు జరీలు లేవు
పక్కలకు వాలే నీ ముంగురులు

కార్తిక చంద్రుణ్ణి కప్పిన కారుమబ్బులు

పాటపాడుతూ మిట్ట పొలాలకు పోతుంటావు నువ్వు
తీయగా పాడుతూ కోకిల మాదిరిగా

నిన్ను చూసి మెచ్చుకుంటారు, ఆ దేవకన్యలు

భోజాపడుచులు నీతో సమానులెలా అవుతారు ?

స్వేచ్ఛగా సంచరిస్తావు నువ్వు, ఎక్కడపడితే అక్కడ

క్రీడిస్తుంటావు అడవి పూలతో నువ్వు

మరి భోజాపడుచులు, ఇళ్ళలో తలుపులు మూసుకుని ఉంటారు.

నీ చూపులే చెబుతాయి నీ సిగ్గును

నీ మానసంరక్షణే నీకున్న బలం

నీ సిగ్గరితనమే అందరి మెప్పు పొందుతుంది.

నిన్ను చూశాను, కమీజుదేతులు పైకి చుట్టి

వరిపొలంలో పనిచేస్తూ నువ్వు

కలుపుతీస్తూ శృంగారపదాలు ఆలపించడం విన్నాను.

చెమటబొట్లతో ముత్యాలు కూర్చినట్టున్న

నీ కనుబొమలు చెదరగొడుతున్నాయి మా హృదయాల్ని

ఓ మధుకోశమా, నేనంటే నాకే భయం వేస్తోంది
 నా తెలివి చెల్లాచెదరుచేసేస్తున్నావు.
 నమ్మకానికి కట్టుబడి ఉండు, ఓ అందాల గులాబిబాలా
 అలసతకాని సౌందర్యగర్వంకాని
 నీ పడుచుతనాన్ని చెదరగొట్టకుండా చూసుకో.

జిందాకౌల్ (1884-1965)

18. మానవ విలాపం

మనిషి ఏడుస్తాడు,
 కన్నీటిని దిగమింగుకోడు
 కాని అతనికి కన్నీరుకారే అవసరం ఏం వచ్చింది ?
 ఆ కళ్ళనుంచి వెల్తురుబొట్లు రాల్చే అవసరం ఏం వచ్చింది?
 బండకువేసి తల కొట్టుకోవలసిన అవసరం ఏం వచ్చింది ?
 ఎవరూ తనగోడు పట్టించుకోరని తెలిసికూడా
 అతడు నహాయ మర్థివడానికి ప్రేరణ ఏమిటి:
 శూన్యంలోకి బరిసెలు విసిరేందుకు కారణమేమిటి:
 ఏమి నిర్బంధం! ఏమి నిస్సహాయత !
 మనిషి అనుక్షణం మరణిస్తున్నాడు,
 ఆకలితో, చలితో, అణచుకొన్న దప్పికతో,
 రోగంతో, అలజడితో,
 భయంతో, అవసరాలతో, అణిగిఉన్న శోకంతో
 ఈ దుఃఖాలు గడిస్తే చాలు, మరోవంద కోరికలు మళ్ళీ వంచిస్తాయి.
 అస్థిరమైన ఆతని మనస్సు, ఇక్కడ దేనిమీదా నిలవక
 ఇంకా దేనికోసమో పాకులాడుతుంది, అదేమిటో తెలియకపోయినా.
 మంచినెన్నడూ అతడు చూపకపోయినా, అదేమిటో తెలియకపోయినా
 అంతకుముందున్నదేదో పోగొట్టుకున్నవాడిలా ఖావిస్తాడు,
 కలలో తాగిన మధువురుచిని
 లీలగా గుర్తించుకున్నవాడిలా,
 ఎంత దైన్యముంది - లేమికి కోరికకిమధ్య!
 ఎక్కడో దూరంనుంచి వర్ణించాడు (అని అంటాడు)
 ఆతని కాంతి పరివేషంతాలూకు ప్రకాశాన్ని, ఒకప్పటిదాన్ని,

ఈ సంగతి మన చెవుల్లో పడింది
మన హృదయాలు దీన్ని నమ్మాయి
అతనికోసం మనం వెంపరలాడతాం
మన ప్రేమ తననేదో అవమానపరిచినట్టు, అసంతృప్తి చెందినట్టు
ఇక్కడినుంచి పారిపోయి ఎక్కడో ఒంటరిగా దాక్కున్నవాడికోసం
ప్రేమజ్వరం నిష్కారణం
ప్రేమజ్వరం నిష్ప్రయోజనం.

దూరాన ఎక్కడో దాక్కుని ఉండి
మన ప్రార్థనలేవీ వినిపించుకోకుండా
చెవుల్లో దూది కుక్కుకున్నట్టుగా ఉన్నతను
మనవిషయ మెప్పుడన్నా పట్టించుకుంటాడా?
మనగురించి ఎన్నడన్నా తలుస్తాడా, అడుగుతాడా:

“తిమిరాంధకార మధ్యంలోకి
కోసైన కొండకొమ్ములమీదికి
దట్టమైన నట్టడవుల్లోకి
నేను విసిరేసినవాళ్ళు వాళ్ళు” అని
కావాలని చూపే భాదాసీన్యమది.

మనిషి తన హృదయంతో వాదులాడాడు:

“అతనికి ప్రేమలేదు
అటువంటివాణ్ణి నిందించి లాభమేమిటి?
విల్లోచెట్టు ఎక్కడన్నా బేరిపండుకాస్తుందా ?

అతన్ని చేరేదారి నీకు తెలుసా
అతన్ని చేరేటందుకు నీకు దొరికే ప్రయాణ సాధనమేమిటి?”
కాని ఇది వింటుందా అతని మనస్సు?
వెనక్కి మళ్ళిపోతుందా?
గాలికి సంకెళ్లు వేయగలవాడెవ్వడు?
మరి మనస్సును నిందించడమెందుకు?
ప్రేమఅన్నది వెర్రి ఊహ?

అతని చెవుల్లో వినిపించే నాదమే అతని ఆత్మకు ప్రతినాదం
కస్తూరిమృగం కస్తూరివాసనను వెంటాడుతుంది.

అర్థి ధానిలోనే నిక్షిప్తమై ఉండికాని ధానికంటే కవుపథ్యం,

లేడిలా పరుగులు తీస్తుంది
 కొండల్లోపడి, అడవుల్లోపడి.
 అదేవిధంగా నిర్లక్ష్యంగా వేగంగా
 పరుగులు తీస్తుంది మానవహృదయం,
 ప్రేమసుగంధాన్ని వెంటాడుతూ
 అది అతన్ని విశ్రమించనిప్పుడు,
 ఇంకా దూసుకుపోతుంది, ముందుముందుకు
 విరబూసిన అందాన్ని అంతటావిరిసిన అందాన్ని
 చూడటంకోసం
 తరగనిదడి, అరుదైనదడి!

దీపం వెలుతురు చిమ్ముతుంటే
 స్థిరంగా కూచోగలదా చిమ్మెట, ఏమీ పట్టనట్టు?
 ఆ సుగంధాన్ని అనుసరించకుండా ఉంటాడా,
 పంచేంద్రియాలూ మనోబుద్ధులూ¹ ఉన్న మానవుడు?
 (కస్తూరి కంటికి కనిపించకపోతేనేమి?)
 అందమన్నది వ్యర్థమైన మాయాజాలప్రదర్శనమా?
 ఏమి దిగ్భ్రమ!
 ఏమి అదుపులేని ఆకాంక్ష!
 ఏమి దైన్యం - లేమికి కోరికకీమధ్య!
 ప్రేమజ్వరం నిష్కారణం
 ప్రేమజ్వరం నిష్ప్రయోజనం
 కావాలని చూపే ఔదాసీన్యం
 ప్రేమన్నది వెర్రి ఊహ?
 అందమన్నది వ్యర్థమైన మాయాజాల ప్రదర్శనమా?

నందలాల్ అంబద్కార్ (జననం : 1915 -)

19. చెవిరింగులు

నా దగ్గర అమ్మకానికున్నాయి చెవి రింగులు
 కొన్ని ఎర్రటివి, కొన్ని నీలపువి, కొన్ని గులాబివన్నెవి
 ప్రేమా అందం కలుసుకోనివ్వండి

1 ఇదు ఇంద్రియాలు, మనస్సు, బుద్ధి

పండించడానికి బీబితాన్ని
రండి కొనండి, రండి కొనండి, రండి కొనండి.

నా దగ్గర అమ్మకానికున్నాయి చెవిరింగులు
అమూల్యమైనవి, సుందరమైనవి, నాజూకైనవి;
చెదిరే కురుల మరుగున
రవ్వల్లా మెరుస్తుంటాయవి
గువ్వల్లా రెక్కలుకట్టుకు రండి
సువాసన లీనే శిరోజాలచుట్టూ అవి
హృదయాల్ని దోచుకునే చిరునవ్వులు చిందిస్తాయి.
రండి కొనండి, రండి కొనండి, రండి కొనండి.

వలిపుల అంగడినుంచి కొనితెచ్చానివి,
అందాల బజారులో అమ్మకానికని
పరువంలోఉన్న పడుచులందరూ వీటిని
వచ్చి గుమిగూడి కొనుక్కోండి
ఈ అందమైన చెవిరింగులు
రండి కొనండి, రండి కొనండి, రండి కొనండి.

ప్రేమ ఇచ్చే కానుకలివి,
ప్రియమైన పడుచుకన్నెలికివి,
వీటికున్నది ఎంతో ఆకర్షణకీ
ప్రియుల హృదయాల్ని దోచేస్తాయివి.
రండి కొనండి, రండి కొనండి, రండి కొనండి.
తొందరగా వచ్చి కొనుక్కోండి చెవిరింగులు
కొనవలసిన సమయమిదే వీటిని
ప్రేమించే సమయమిదే మీకు
శీతకట్టు రాబోతున్నది
ఘోలన్నీ వెలవెలబోతుంటాయి.
ప్రేమ త్వరగా మరుగుపడిపోతుంది
తొందరగా కొనండి, రండి కొనండి, రండి కొనండి.

గులాం హాసన్ బేగ్ (జననం : 1910—)

20. కొండవాగు

పాడుతోంది కొండవాగు పాట ఒకటి పాడుతూ :

“దూసుకుంటూ వస్తాను నేను

నా శాంతిధామాన్ని కనక్కోడానికి

నేను యౌవనంలో, బలంగా ఉన్నప్పుడే

యౌవ్యనం చిరకాలం ఉండదు కనకనే.

“మంచి దూకుడుగా బయల్దేరతాను

నా ప్రవాహం ఆగిపోదు

జీవితంలో ఉత్సాహం నా కిష్టం

జీవితం నన్ను ముందుముందుకు సాగమంటుంది.

“దారిలో నేను నీరు చిమ్ముతుంటాను

రాళ్ళను ఢీ కొంటాను, నెత్తురోడుస్తాను

విశ్రమించను నేను, శ్రమిస్తూ ఉంటాను

జాగరూకతకు విశ్రాంతి తెలియదు.

“ఇప్పటికీ యౌవనంలోనే ఉన్నాను నేను

నురగలు కక్కుతాను, గట్టిగా ఉరుముతాను;

వెలలేని ముత్యాలిన్ని తాల్చేది

నీరవ అగాధం మాత్రమే.

“విశాల మహాసముద్రంలో

శాంతిధామం కనబడుతుంది.

ఆరిఫ్ చెప్పే మాటలు ఇవే

ఇవి వెలలేని మణులు.

21. సై నిక మిత్రమా!*

మిత్రమా :

నా సహసైనిక మిత్రమా !

మా పాట నీ చెవులకు సోకదు ఎందుకు ?

అలసటా ? ప్రయాణం ముగించకముందే పడుక్కొంటావేమి అలా ?

* శ్రీ డి. ఎన్. రాయనా అంగ్లంలోకి అనువదించి “విశ్వభారతి” త్రైమాసిక పత్రికలో ప్రచురించినది.

మన పని మొదలైంది ఇప్పుడిప్పుడే కదా, ఇదా నిద్రకు నీకు సమయం?
నీ నెత్తురు నీరుగాడిపోయి, బంగారు భవిష్యత్తు చూడలేక పోతున్నావా?
కళ్ళకు కట్టబోయే నవశకోదయం కోసం కాచుకోలేకపోతున్నావా?
భవిష్యత్తుకు రూపురేకలు దిద్దే శిల్పి, మరణాన్ని వరించడం మంచిదా?
మిత్రమా—

నా సహ సైనిక మిత్రమా :

నువ్వేం చెబుతావో నేను వినలేనా?

నువ్వు దేనికి ఎర అయ్యావో తెలుసుకోలేనా?

పేదరికపు చలిపిడుగులు, నీ ఉత్కర్ష కాలానికి ముందే నిన్ను
వెలవెలబోయేటట్టు చేస్తున్నాయి.

కారణం, మందంటే డబ్బు-కనక నీ పొద్దు కుంకింది
అయినా, చావనే పులి పంజాల్లో చిక్కుకొని కూడా నువ్వు
తీసుకొన్న ప్రతిజ్ఞను గుర్తుచేసుకున్నావు.
కొత్తప్రతిజ్ఞల జ్వాలలకు సంతోషంగా ఆహుతయినావు శతభంలా ;
నువు చావలేవు, నీ యానంలో నువ్వొక ద్రువతారవు
ఎప్పటికీ, మిత్రమా !
నా సహ సైనిక మిత్రమా !

నువ్వికలేవు - అయితే నేమి?

నీపైప్పటికీ నిద్రపోయే ఉంటుందా ?

నువ్వికలేవు, కాని నువు వెలిగక్కే నిప్పులెన్నడూ చల్లారవు
అవి వెయ్యి విస్ఫులింగాలై పెరుగుతాయి, ఎన్నడూ చల్లారవు !

చల్లారిన బొగ్గులు నైతం, ఆ నిప్పు సోకగానే రగులుతాయి ఎన్నడూ చల్లారవు ;
నా తంబుర ఈ రాగమందుకుంది, నా పాట ఈ గాథను ఎన్నుకుంది
నీతోంచి, మిత్రమా -
నా సహ సైనిక మిత్రమా ;

దీనానాథ్ నదీమ్ (జననం : 1916-)

22. చంద్రుడు (సానెట్)

కొండల వెనకనుంచి ఉదయిస్తుంటే చంద్రుడు, మినపట్టు మాదిరిగా ఉన్నాడు
దారాలు వికిలిపోయి, మెడపట్టి చిరిగిపోయి,
చలనరాతి రామ్ముమీదిలోపలి మచ్చలుచూపే

పాంపూర్ గౌనులాగున్నాడు, వెలసిపోయి,
 మోసపోయిన కూలి వాడికి మిగిలిన మాయవెండినాణెంలా పాలిపోయి
 ఉన్నాడు చంద్రుడు; పడమటి ఆకాశంలో ఉన్న
 నిప్పును ఆర్చేకాయ మబ్బులు
 కాని తూర్పువేపు వనదేవతలు చంద్రుని పొయ్యి రాజేశారు,
 మందంగా మండే ఆ పొయ్యిమీద పొంగే అన్నం
 కొండలనే కుండమీద పొంగిపోతున్నట్టుంది. నా
 ఆకలి కడుపుతో గుసగుసలాడుతూ ఆశకలిగించి
 అదే పనిగా చూశాను, వెన్నెలతో వెలుగుతున్న ఆకాశంలోకి
 ఆకలి చూపులతో.

అమీన్ కామిల్ (జననం : 1924-)

23. చిరకాండ

మనిషి చూడగలిగినంత మేర, ప్రతివేషా,
 నింగి నేలా కలుసుకునే చోటి వరకు,
 శూన్యంగా ఉన్న లోకంలో కొన్ని కోట్ల ఏళ్ళ నిర్జనత్యం,
 అలవికాని ఆ ఎత్తులు, కింద లోతైన ఈ లోయలు
 తరంగరంగలాంటి బంజరు భూములు
 చలికాలపు మంచు కమ్మిన గోరీ మాదిరిగా నిశ్చలంగా
 మనిషీలేడు, పశువూలేడిక్కడ
 ఉన్నదల్లా నిస్సృహ కలిగించే ఏకాంతం
 అప్పుడప్పుడది నక్కకూతల్లా వినిపిస్తుంది.
 చావులాంటి నిశ్చలత్వాన్ని ఇంకా అసహ్యం చేస్తుందది
 పిడుగుపాటుకు కాలిన చెట్లకు ఏర్పడ్డ తొర్రల్లోంచి
 అలవోకగా ఒక గుడ్డగూబ అపశకునాలు తెలుపుతూ అరిచినట్టుగా
 సడిచేసే దిగుడిపిరి విలయాన్ని సృష్టించినట్టుగా
 పగబట్టిన రాచుపాము పక్కనుంచి బుసకొడుతూ సాగినట్టుగా
 కాలం స్తంభించింది, పగలురాని రేయి అది
 పసరెక్కిన వెల్ల వెలుగు జబ్బునీడలే పారాడుతున్నాయి,
 ఓ మబ్బుల్లారా, ఉరమండి; ఓ నేలతల్లి పలుకమ్మ
 ఏ గరుడపక్షి జారవిడిచింది,
 గోళ్ళతో చీల్చింది నన్ను, ఈ ధీవినున్న కొండకొనమీద ?

మనుషులుండే వాదలో బతికేయోగం లేదా నాకు,
జీవంతో తొణికిసలాడుతూ, మనుషుల్లో మనిషిగా కలిసి మనులుతూ ?
నా విషపాత్రను పగలగొట్టి,
తన చిరువర్షలతో చిమ్మచీకట్లను వెలిగించి
తన సృర్మలనే గాయాలు మాన్పే లేపనాలు కావించగల
ఒక్క ఆడది, నా పక్కన కనక ఉన్నట్లయితే
జావురుమనే ఈ నిర్ణయదేశంలో ఒక్క గులాబి పుష్పిస్తుంది
గుండెను పట్టిన భయమంతా పటాపంచలవుతుంది.
నా ఒడిలో జోకొడతానామెను

ముచ్చటలాడతా నామెతో
ఒంటరితనం వలన భేదించి పారేస్తా,
ఇక నేను ఫిర్యాదుచేసేది ఉండదు, నిట్టూర్పు విడిచేది ఉండదు.
విశాంమైన ఈ చీకటిలోకంలో నా కనిపించేది అది.
ఈ భయానక ఏకాంత వాసంలో
దగ్గరగా ఒక మనిషి లేక, పశువు లేక
రోజులు గడిపేది ఎలా నేను ?
దప్పికతో నిలవిలలాడే లేడి
నీటిబుగ్గను వెదుకుతూ పరుగెత్తుతున్నట్టే
ప్రేమ అనే చలివేందిరకోసం వెదుకుతున్నాను నేను.
ప్రేమచేసే అల్లరికోసం, శాశ్వతప్రేమనందించే ముద్దరాలికోసం
ఉవ్వెళ్ళూరే ఆదామలాగ.
గుసగుసల ఊసులతో ఆమె చేసే మాయకు బందీనవుతాను
కనక, ఏదోఒక కొత్త ప్రపంచం పుట్టవలసి ఉంది.

24. జ్ఞాన- సృత్యం

సుగంధబంధురమైన అందం, జ్వలించే ప్రణయం
షుధురమైన స్వప్నాలు, చెదిరిపోయిన నిద్ర
సొగసుగాని రొమ్మమీద నెత్తుటివన్నెగలమచ్చ-
ఈ భంగపాటలకు దీర్ఘంగా నిట్టూర్పులు విడవడమెందుకు ?
చెట్లను చూస్తూ అడవిని కానకపోవడం ఎందుకు ?
పదాల కూర్పుల్లో చిక్కుకొని చక్కని పద్యాన్ని విస్మరించడమెందుకు?
విచారగ్రస్తంగా ఉండడం ధేనికి ? అలాగయితే,

నీ ఆత్మకు శాంతి చేకూరదు, నీ గాయాలకు మందు ఉండదు.

కనక, కలిపిచూడు మొత్తాన్ని, దుఃఖాన్నంతనూ పొరదోలు :

నానూ ఆనందానికి నువ్వు దూరమైనప్పుడు

కాలం మందగొడిగా సాగుతుంది, చలికాలమంతా,

కాని నువ్వే సరసన ఉంటే అది, రెక్కలు విప్పకొని ఎగురుతుంది

అమనికారులో హడావిడిగా సాగే ఆనందాల మాదిరిగా.

పుట్టుక తథ్యం, గిట్టుక తథ్యం,

మనం పుట్టినా, మనం గిట్టినా-సంప్రదించేది ఎవరు మనల్ని ?

కనక దాన్ని గురించి ఇక యాగీ ఎందుకు ? ఎందుకు కాలాన్ని వృథా చేయడం ?

స్వర్గమన్నది మనిషి నీడ

ఇక్కడ అతని విన్నపాలన్నీ వృథా :

స్వర్గంలో కొంతకాలం, దివ్యమైన అమృతం,

అన్నవి సూచించేది కేవలం మనిషి ఆకాంక్షనే.

అంచేత కొంతసేపు వినోదించు, కెరటాల్ని లాలించు

పసివాని మాదిరిగా నీటితుంపర లేపు.

నిజమే, పుష్పిస్తున్నప్పుడే గులాబీ తెలుపుతుంది

దాని కిరాయి : నీ బట్టను చింపేముల్లు

ఇకేమిటి ?

సారా చేదుగానే ఉంటుంది, అయినా మత్తెక్కిస్తుంది

మెత్తగా ఉపశమనం కలిగిస్తుంది నీకు, మంచులా

తేరి చూడటానికే చీదరించుకొన్నట్లయితే విసుగ్గా నువ్వు,

కన్యోపలు ముడివేసి హృదయాన్ని కుంచించుకుంటే,

ప్రతి పువ్వు ఒక నాగుబామును దాస్తుంది, తన నీడలో

అర్థంకోసం ఎందుకు చూస్తావు ? అదేమీలేదు.

ఏం, ఎందుకని ?-అంటూ వృథాగా అడుగుతావు

కాని, రాత్రిపూట చీకట్లో

ఉదయపు ఆశను నిలుపుకొన్నవాడి చూపులో

ఈ ప్రపంచానికి ఏదో ఒక అర్థం ఉంటుంది.

కనక, దుఃఖాన్ని విసిరేసి గీతాన్ని ఆలపించు

నీ పడుచు ప్రాయపు సంతోషాల్ని నెమరువేసుకో

ప్రేమను అన్వేషించు, హాయిగా ఉండు

మనసు విప్పి మాట్లాడు;

వసంతంలో వానకోయిల కలకూజితం విను;
 శరత్తులో బుల్ బుల్ పిట్ట పాటలు విను;
 వేసవి మల్లెపూవు విలాసం గమనించు
 చలికాలంలో చూడు ! మంచు ఉన్నదక్కడ
 నీకు వ్యవధి లేదు, మరిక ఆలస్యమెందుకు ?
 అధికభౌతిమైన దాని గురించి ఆలోచన పెంచడం దేనికి ?
 కావలసింది క్రీడ; అది సాగుతూ ఉండగా
 ఆందోళన ఎందుకు నీకు, గెలుస్తానో గెలవనో అని ?
 బయటికి వెళ్లి ప్రకృతిలో ఆనందంచూడు :
 మబ్బు గుర్రాలు ఉరుకుతున్నాయి ఎత్తయిన కొండకొమ్మలమీదికి;
 నువ్వొక్కడ చూసినా, ఉల్లాసంగాఉన్న ప్రకృతి
 అపురూపమైన అందాల్ని సృష్టిస్తోంది, నాకోసం.
 ఇంతకన్న ఏంకావాలి నాకు ? ఇక నీకేమి కావాలి ?
 నా కలలు నిజమయ్యాయి, నువ్వొక్కడున్నావు
 ఇవిగో, సువాసన వెదజల్లే నీ సుందర శిరోజాలు
 కాలమనే మకురు గుర్రాన్ని మచ్చిక చేస్తాడు అతడే,
 ప్రేమను కనుక్కొన్నవాడే. ఆయన ఆత్మలో వసంతముంది
 ప్రపంచానికి కొత్తకాంతి నిస్తోంది.
 ఈ రాత్రి ఆకాశంలో ఉజ్జ్వలంగా ప్రకాశిస్తాయి చుక్కలు
 ఈ రాత్రి ప్రేమా, అందం హాయిగా కలుసుకుంటాయి కనక.

గులామ్ నవీ ఖయాల్ (జననం : 1936-)

25. సరిహద్దు గ స్తీ కేంద్రంలో

భూమిమీది ఈ భాగం మలమలమాడింది శత్రువుల కాల్పులతో
 మానవర క్తం చిందింది ఇక్కడ, సరిగా
 ఈ సరిహద్దు గ స్తీ కేంద్రమున్నచోటే,
 ఇంటికి చాలాచాలా దూరంగా,
 మా మిత్రులు ఒక గొయ్యి తవ్వారు.
 తుపాకీ గుండ్లు దూరిన నా శరీరాన్ని సమాధి చేశారు,
 కామంతో పరవళ్ళుతొక్కే పడుచుప్రాయంలో ఉన్నప్పుడు
 ఈ నా శరీరాన్నే, నా జన్మభూమి లాలించింది,
 నరసరాన్నీ పోషించింది-నెలలూ ఏళ్ళుగా,

సరోవరాలు, కుంటలు, సుతిమెత్తని కొండగాలి;
ఉజ్జ్వల సూర్యోదయ అస్తమయాల శోభలు చూసిన జన్మభూమి.

ఆ నిర్జన ప్రదేశాని తెప్పడైనా వస్తే నువ్వు,
షాలిమార్ చినార్ వృక్షాలనీడ నీకు స్వాగతంచెబుతుంది,
డాల్ సరస్సు గట్టమీదున్నట్లుగా విశ్రాంతి ననుభవిస్తావు నువ్వు.
నడిచే నీపాదాలకింది ధూళి గులాబి పూలలా మారుతుంది.
నువ్వడుగుమోపేది పూలపాన్పుమీదే కానీ మరోచోట కాదు

ఇక్కడ కొంత సేపు విశ్రాంతి తీసుకుంటున్నప్పుడు
ఒక ఆలోచన నీ మనస్సును వేధిస్తుంది:
“యుద్ధం వచ్చిందిక్కడికి, నాశాన్నీ మృత్యువునూ వెంటబెట్టుకొని
నెత్తుటివాగులో ఈ ప్రదేశాన్ని తడుపుతూ
తుపాకి మందుతో, నాపామ్ బాంబులతో ఇక్కడిగాలిని ఉద్రేకపరుస్తూ,
మళ్ళీ పచ్చగా ఎలా మారింది ఈ నేల,
చుట్టుపక్కల మనుషుల సందడి కనిపిస్తోందేమిటి,
ఎత్తుకు ఎగురుతున్నాయేమిటి పక్షులు గాలిలో,
స్వచ్ఛంగా, చల్లగా పీస్తోందేమిటి ఈ గాలి?”
లేచి నించుని చుట్టూ చూపు సారించినప్పుడు
గుర్తుతెలియని గోరీ ఒకటి నీ కంటి కవుపడినప్పుడు
అర్థం చేసుకుంటావు నువ్వు,
ఈ నిర్జన ప్రదేశం ఎప్పటికీ కాశ్మీరుగానే ఉంటుందని,

గులామ్ రసూల్ నజ్మీ (జననం : 1909-)

26. చతుష్పదులు

1. భూమికి, సంపత్తికి, తోటలకు, ఆస్తికి
అదృష్టానికి, మంచిచెడ్డలకు, సుఖదుఃఖాలకు,
గుర్రాలకు, పశువులకు, కుటుంబానికి, మిత్రులకూ-
తలవాల్చి మొక్కుతాను, ఒక్కరికికాదు, తెక్కలేనంతమంది దేవుళ్ళకు,
2. పగటిపూట వచ్చాడతడు, సంజవేళ వెళ్ళిపోయాడు
పరీక్షించడానికి, నాప్రేమను తృణీకరించడానికి - అలా అనిపిస్తుంది నాకు.
కాని రాత్రి నాలుగోజామున, అతడు వచ్చాడంటారు.
మళ్ళీ, కాని నిద్రలో నేనుండడం చూసి వెళ్ళిపోయాడతడు

అయ్యో !

8. దుఃఖాల్లో చిక్కుపడి ఉన్నప్పుడు నేను
గుర్తుచేసుకున్నాను నిన్ను, నా భుజాలు
లేలిక పడ్డట్టు భారంతొలగినట్టు అనిపించింది,
నిటారుగా నిల్చింది మళ్ళీ నా వెన్ను, నా కనిపించింది.
ఒకానొక మెరుపుకత్తి ఈ కారుచీకటి మబ్బుల్ని ఛేదించినట్టు,
వెలుగు పారసిస్తే, నాగదిలో సూర్యకిరణాలు నాట్యమాడుతున్నట్టు.

అఖార్ మొహి-ఉద్-దీన్ (జననం : 1928-)

27. టాటర్ల కుండ

పాకి పనిచేసే బ్రోన్ వాతుల్ మంచికోపంలో ఉన్నాడు. ఆశ్శిని పట్టుకుని ఆమె చెప్పలతోనే కొట్టాడు. జుట్టుపట్టి లాగుతూ గదిమట్టూ తిప్పాడు. పిచ్చెక్కినవాడిలా ప్రవర్తిస్తున్నాడు. ఈ పెనుగులాటలో ఆశ్శి పెరాన్ కు నిప్పంటుకోకపోవడం కేవలం అదృష్టమే. ఏమంటే, మట్టిపొయ్యి, ఆమెకు ప్రమాదం కలిగించేటంత దగ్గరగా ఉంది. పొయ్యిమీద టాటర్లు ఉడుకుతున్న కుండ, పొంగుతుంటే చప్పుడు కూడా వినిపిస్తోంది.

ఆశ్శి నిస్పృహచెంది అరిచింది. “సంపేతన్నాడు బాబోయ్, రాండి, రాండి: ఈడు సచ్చిపోనూ, ఈడురాలిపోనూ!”

“నేను కాదే! నీవోళ్ళంతా సావాలి!” అంటూ అరిచాడు బ్రోన్. తుపుకూ తుపుకూ ఉమ్ములేకాడు. “నేనే వన్నాసచ్చుసన్నాసి ననుకున్నావంటే- దొంగ లం-!”

“నావోళ్ళని తిట్టడానికి నువ్వెప్పుడెవే! నిన్ను నరికి ఆళ్ళకి కూరొండి పెట్టాలి!” అంటూ ఆశ్శి, ఇంకా గట్టిగా అరిచింది. “ఆళ్ళు కాని నీయింటి కొచ్చేరా, నీ పొయిమీద రాళ్ళే సేరా?”

పొయ్యిఉను ఎత్తేసరికి, టాటర్లు ఉడుకుతున్న కుండ గుర్తొచ్చింది బ్రోన్ కి. “టాటర్లు సవిజూసి కానా కాలమయింది.- కాని ఇది-ఈ రాకాసి...” అనుకుంటూ, ఆశ్శి వేపు తిరిగి బెదిరిస్తూ ఇలా అన్నాడు: “తెల్లారీతలికి, నేన్నీకు యిడాకులియ్యకపోతే నా అయ్యలిక్కోడు కునే కాను!”

“ఏటీ! ఇడాకులితావా? సచ్చినోడా ! నీ కేకలికి బెదిరిపోయివోళ్ళవరూ లేరిక్కడ. నా కాలిసెప్పలికి బలాదూరు!” కనుబొమలు గట్టిగా సాగదీస్తూ, చాపినచేతులు విసురుగా తిప్పుతూ జవాబిచ్చింది ఆశ్శి. “ఏ మారాజిందోనో పాసిపని చేసుకు బతుకుతాను, ఏటను కుంటన్నావో! నేనేం అవిటిదాన్ని కాదు తెలుసా?”

వీళ్ళ పోట్లాట చుట్టుపక్కల వాళ్ళ చెవిని పడింది. ఇంటి చుట్టూ జనం మూగార్యం. సలాం డోండ్, గులాం బద్మాష్, నోరా కమాల్ దగ్గరికి వచ్చారు. ఇంకా చాలామంది పిల్లలూ

పెద్దలూ కూడా వచ్చారు. వెర్రిబాగుల ఖార్జూరి కూడా రొమ్ము బాదుకుంటూ వచ్చింది. “ఏవయిందీరా బ్రోస్తూ? దానికి నెత్తు రెల్లా కారతన్నాదో కాపడ్డం లేవంట్రా? మాకు పగిలి రగతం ఓడిపోతన్నాది గదంట్రా? నీకు సేతు లెల్లా గొచ్చాయిరా కటికోడా?”

ఆ వెర్రిబాగులదాని మాటలతో ఆశ్చి మనస్సు కుదుటపడింది. “అదో గొప్పను కుంటన్నాడు,” అంటూ, “కాదేటి మరి? ఒక్కపాలి పాతిక రూపాయలు కళ్ళజూసినోడెవ డున్నాడూ? నేను దిక్కులేనిదా న్ననుకుంటన్నాడు; నన్నేవన్నా సెయగల్గును కుంట న్నాడు. తెల్లార్నీ; అడి బుర్రకి దూదికట్టు ఏయించకపోతే నన్నడుగు. ఏడుగురన్న దమ్ములికి అక్కసెల్లని కానా?”

“పో, పోయే!” అంటూ విడిలించేశాడు బ్రోస్ట్. “అస లేవయిందేటి?” అంటూ, తెచ్చి పెట్టుకున్న గాంభీర్యంతో అడిగాడు నోరా కమాల్. “మాకు సెప్పరేం? ఇదిగో, ఆశిమమ్మా, కూతంత సేపు నువ్వుగు”

“నేన్నీరు మూసుకు పడుండాలా” అల్లా ఊరుకోమంటే ఊరుకొనే రకం గాదు ఆశ్చి. “ఈజ్జి రచ్చకెక్కితాను. ఈడి పరుపు తీయితాను; మొగ మీదుమ్మేయితాను”

“ఎవణ్ణే నువ్వనీదీ?” అంటూ అరిచాడు కోపదారి బోస్ట్. చిరిగిపోయిన తన కాలిచెప్పు తీసుకొని మళ్ళి పెళ్ళాంమీదికి ఎగబడ్డానికి సిద్ధంగా ఉన్నాడు. కానీ నోరా కమాల్, గులాం బద్మాష్ కలగ జేసుకొని అతన్ని కూచోబెట్టారు.

బోస్ట్, కిప్పుడు ఊపిరి ఆడటలేదు; జోరుగా చెమటలు కక్కుతున్నాడు. అణచుకోలేని ఆగ్రహంతో శివమెత్తిన వాడిలా ఊగిపోతున్నాడు, ఇల్లంతా ప్రళయ బీభత్సం లా ఉంది. అదృష్టవశాత్తు మట్టిదీపం, గూట్లో పైన ఉంది కనక సరిపోయింది కాని, లేకపోతే, దాన్నెవరో మట్టేసేవారే. అయితే ఈ జగదంలో, ప్రమాదానికి గురైన వస్తువు హుక్కా-దాని చిప్ప ముక్కలు ముక్కలయింది; గొట్టం ఎక్కడో మాయమయింది. పిల్లలు చేస్తున్న గోలతో తక్కిన శబ్దాలన్నీ అణిగిపోతున్నప్పటికీ బ్రోస్తూ, ఆశ్చి అలుపూ సొలుపూ లేకుండా ఒకరి మీద ఒకరు వేస్తున్న నిందలూ, తిడుతున్న తిట్లు మట్టుకు వినిపిస్తూనే ఉన్నాయి.

అయితే కాసేపటోనే నోరా కమాల్ వేపు తిరిగి, “నా మొగమ్మీద ఊసి, పుండా కోరెదవా అని తిట్టాలంటే, నువ్వు తిట్టాలి” అన్నాడు బ్రోస్ట్ “ఇంతకీ సంగతేటి? మాకు సెప్పవేటంట?” అంటూ చొరబడ్డాడు గులాం బద్మాష్.

“సెప్పడానికిదేవన్నా బారతవేటి?” నిట్టారుస్తూ అన్నాడు. బోస్ట్. “ఇయాల మద్దినాల మనకి జీతాలిచ్చేరా! అప్పజ్జికు సెప్పేనా లేదా నేను - కసాయిదుకాణం సుల్తాను కాడ టాటర్లు కొనుక్కోవాలని.”

“ఓను సెప్పేపూ,” అంటూ ఒప్పుకున్నాడు గులాం బద్మాష్.

“దేవుడు నిన్ను సల్లగా చూడాలి! అప్పదేవో! నా నేతికి పాతికి రూపాయి లొచ్చేయి. అబిల్లోంచి ముందస్తాగా రొండ్రూపాయిలు ఆ సూపర్యోజరుకి ఇచ్చేసేను. దొడ్డి గుమ్మంలోంచి వొచ్చేద్దారనుకుని, పోలీసులైన పక్కనించి, తాలూకాపీసు ఎనకనించి

తిన్నగా ఇంటికొచ్చేసేను. కిందపైల గఫార్ గాడి కిరాణా కొట్టో సరుకులు తెచ్చేనా-ఆడికి పది రూపాయలు బాకీ పడ్డాను."

"సరే, నేనెప్పునా ! ఇల్లాగే నేనుకూడా కిందపైల బాకీ ఎగ్గొట్టడాకి దొడ్డి గుమ్మం కాణ్ణించి వోచ్చేద్దావనుకున్నాను" అన్నాడు నోరా.

"పదికాలంపాటు సల్లగా బతుకు !" అన్నాడు బ్రోన్. అంతట్లోకే నోరా అడ్డు తగిలాడు.

"నిజవే ! ఆణ్ణి తప్పించుకోవాలని సూసేనని సెప్పేనా - కాని ఆ గాడిదికొడుకు అప్పటికే మునిసిపాల్టీ అఫీసు గేట్లో కొచ్చేసేడు. వొచ్చి నన్ను సూసేసేడు. 'ఇదుగో కమాలా, ఓయ్ నోరా ! నా బాకీడబ్బు లక్క-డెట్టెలు' అంటూ అరవడం మొదలెట్టేడు. ఏం చేత్రాం ? ఆడి కెగ్గొట్టడాకి ఈలయింది వాయి."

"దేవుడు సల్లంగ సూడాలి !" ఈసారి మాటకు అడ్డువచ్చివాడు బ్రోన్. ఇంకా ఇలా అన్నాడు. "దేవుడి మీదొద్దేసి సెప్తన్నాను, ఆడు నాకూడా అల్లాగే సేసేడు. నెం మొత్తానికి సేసిన బాకీ తీరసాలిగందా ?"

అందరూ ఆ మాట ఒప్పుకున్నట్టే ఉన్నారు. కాని ఆశ్చి మట్టుకు కోపంతో రుసరుస పెడూతూఉంది. మగడి రాష్ట్రం పీకి పెనంమీద కాల్చేలా ఉంది. ఆమె మాడు ఇంకా నొప్పి లాడుతూనేఉంది కింద పడుక్కొని తలకింద చెయ్యి పెట్టుకొని ధారాపాతంగా కన్నీరు కారుస్తోంది.

"సరే", ఇంకొంచెం గట్టిగా చెప్పడం ప్రారంభించాడు బ్రోన్. 'పదిరూపాయలు అల్లా సెయిజారి పోయేయిగందా ! మరో ఏడూపాయలు ఆ బియ్యంకొట్టు పావుకారు నోరా గలదార్ కి ఇచ్చేను."

"నువు నాకు సెప్పక్కల్లేదు నేనూ ఇయ్యాలాడికి. కాని ఆడు నిజంగా మంచోడు. "అబ్బీ సాయెబుగారూ, ఈనెం డబ్బు సాలా అవసరవున్నాదీ. నేను జవకట్టలేను" అన్నాను. అప్పుడాడు అలవాటు పెకాంగానే నాటగుతిట్లు తిట్టేసి 'సరేలే! కానీ వొచ్చినెంమటుకి ఇచ్చెయ్యాలి సువాః! మరసిపోకు!' అంటూ నన్నొదిలేశాడు.

"కాని నే నేకార్నాలు సెప్పేనా ఇనిఁంచుకోలేదే" అన్నాడు బ్రోన్. "మామూలుగా నేవో, మంచోడే పాపం; కాని ఇయ్యం నా ఎంటబడ్డాడు. అయినా ఆణ్ణనవలసిన పనే లేదు రొణ్ణెల్లనుంచి నేను డబ్బియ్యడవే! వున్నాది లేదు."

ఈ సమయంలో మట్టిదీపం కింద పడిపోయింది. అంతా చీకటి గుయ్యారమయి పోయింది. పెద్ద గందరగోళంగా ఉంది. కొందరు లేచి నించున్నారు. కొందరు అటూ ఇటూ మసలారు. కాని అందరూ అగ్గిపెట్టెక్కడుందంటూ ఆశ్చిని అడిగారు. అయితే ఆమె మారు పలకకుండా మూలుగుతూనే పడిఉంది. చివరికి ఆ వెర్రిబాగుల బ్యార్నీ ఉందేం, ఆమె లేచి వెళ్ళి, కాంగ్రిలో ఉన్న బొగ్గులు ఊడి, మంటచేసి దీపం వెలిగించింది.

“ఓయ్, గులా బద్మాష్ ఎక్కడికెళ్ళాడు?” అంటూ అరిచాడు సబీర్ షేక్ రసులా. అతనిమాట ఎవరూ వినిపించుకోకపోగా, బ్రోన్ ఇంకా ఇలా చెప్పాడు “వాంతో పదేడు రూపాయలవద్దీ: అహం, పందొమ్మిది రూపాయలు. సూపరాయిజరుకి రొండూ, కిరాణా కొట్టు గఫారాకి పది. ఇంకపోతే, ఏడూపాయలూ - ఆడెవడూ? ఆసి పేరేసి:

“నోరా గలదార్” అని గుర్తుచేశాడు రసులా.

“ఆ, అడే!” అన్నాడు బ్రోన్. “అదుగో, అల్లాగయిపోయాయన్నమాట, పందొమ్మిది రూపాయలు. ఇప్పుడింక నా జీతంలో మిగిలినచ్చిందెంత? దానిక్కోపంగా ఉన్నాడి. ఎందుకంటా? దాని కూతురుకి నేను కొత్తబట్టలు కుట్టించలేదంట.”

“మన కవసరవొచ్చినప్పుడు నీ కాడెప్పుడన్నా డబ్బున్నాడేటి?” అంది ఆశ్చి, కన్నీళ్ళు కారుస్తూ. “నీకు జూదవాడ్డానీకి డబ్బు కావాలి. ఎళ్ళు, నీ కోసం సబీర్ తుండా వొచ్చేడు.”

“ఇంకోళ్ళ ఊసెందుకెత్తాలిడి?” అంటూ అడిగాడు బ్రోన్. “నోయ్ మూసుకోమని సెప్పండి దానికి, తెల్లారనియ్యండి. దీని సంగతేటో తేల్చి పారేత్తా!”

“అదేం కుదరదు. తక్కిన ఆరూపాయల సంగతేంచేసేవేటి?” అని అడిగాడు, నోరా.

ఇంతట్లోకి హుక్కా పీలుస్తూ సులా డోంబ్ వచ్చాడు. “పదికాలాం పాటు సల్లగా బతకాలి!” అన్నాడు నోరా. హుక్కాతెచ్చి బ్రోన్ ముందర పెట్టాడు డోంబ్. “ఒక్క పాలి పీలిసేవంటే, పొగాకు బాగా నచ్చుద్ది. ఆ జబ్బారుగాడు లేడూ - పొగాకేపాకం చేసేవోడు - అడికాడ కొన్నాను, ఒకబోరకం పొగాకమ్ముతాడు. అందులో అనుమానం లేదు.”

బ్రోన్ హుక్కా పీలుస్తూ ఇంకా ఇలా అన్నాడు, “అయిదురూపాయలే మిగిలేయి నాకు. ఖ్యాద్దికాడ చేసిన బాకీ తీరసాలంటా అడే తీసుకున్నాడి, మూడ్రూపాయలు.”

“ఔనాను, ఆ మాట నిజమే” అంది ఖ్యాద్ది. “ఆ మాటకి సాచ్చీకం సెప్పిదాన్ని కానుకానీ, సావుసంగతి మరిసిపోతూడదు. ఔను. తనే ఇచ్చింది నాకు”.

“ఇప్పుడు తెలిసిందా?” అంటూ ప్రకటించాడు బ్రోన్, కొంచెం సంతోష పడుతూ. “అంచేత, నాకు మిగిలినదిక రొండ్రూపాయలేనన్నమాట. ఓ రూపాయెట్టి టాటర్లు కొన్నాను-” అంటూ అతడు పొయ్యివేపు చూసేసరికి అతని గొంతుకలోంచి ఒక కేక బయటికివచ్చింది. “ఏదల్లా? టాటర్ల కుండేది? ఎక్కడికిపోయింది?

వెంటనే ఆశ్చిలేచి ఆ కుండకోసం వెదకడం మొదలుపెట్టింది. వంటిల్లంతా వెదికింది. మూలమూలలా వెదికింది-సూఫీకోసం వెదుకుతున్నంత జాగ్రత్తగా. ఇది అక్కడున్న వాళ్ళందరికీ ఇబ్బందిగా, ఇరుకున పడ్డట్టుగా ఉంది. ఎవ్వరూ నోరు విప్పలేదు.

తన టాటర్లకుండ ఎవడెత్తుకు పోయంటాదా, అని ఆలోచిస్తూ ఆందోళన పడ్డాడు బ్రోన్. పెళ్ళాంతో పడ్డ గొడవంతా మరచిపోయి, తనకి నమ్మకం కలగడం కోసం

అమెని అడిగాడు, “పోదు; ఎక్కడో ఉంటాది. ఎక్కడికి పోద్దేటి?”

కాని ఆశ్చి జాగ్రత్తగానే వెదికింది. “కుండ అక్కడుండడం నీ కళ్ళతో నువ్వు సూళ్ళేదూ?” అంది ఆశ్చి, గట్టిగా అనుస్తూ. “మన టాటర్ల కుండ ఎవరెత్తుకు పోయేరు? ఆళ్ళు నచ్చి పోనూ! ఆళ్ళు రాలిపోనూ. ఆళ్ళింటోవోళ్ళుండరూ బుగ్గెయిపోనూ!”

ఈ దొంగపని చేసిన వాడు ఎవడయి ఉంటాడా అని ఆలోచిస్తూ వెంటనే అరిచాడు నోరా కమార్, “ఆ గులా బద్మాష్ గాణ్ణిలా చాక్కురండేమే”. నబీర్ పేక్ మాడా అతనితో ఎకిభవిస్తూ, “అడి మీర నాకప్పుడే అనువానవొచ్చింది.” అన్నాడు.

అందరూ కలసి గులా బద్మాష్ ఇంటికి వెళ్ళారు. వెళ్ళి పెద్ద గొడవ చేశారు. కాని ఆ యింటి కిటికీ దగ్గర కంపించింది వాడి తల్లై; తన కొడుకు ఇంట్లో లేదని గట్టిగా చెప్పింది. కాని దానిమాట నమ్మేదెవరు? ఆశ్చి అసలే నమ్మదు. “నా కుండలో టాటర్లు తిన్నావో, ఉన్న కొడుకు నొక్కణ్ణి పొట్ట నెట్టుకుంటావు!” అంది

బ్రోన్ కోపంలో పొగలూ సెగలూ కక్కుతున్నాడు. తనింట్లోకి చల్లగా వచ్చిన గులా బద్మాష్ ని తిడుతున్నాడు. లోపలున్నవాళ్ళు బయటికి వచ్చి మాటలతో పోట్లాడడానికి రెచ్చగొట్టకపోవడం వల్ల బ్రోన్, మైరాణపడి నిస్సహాయుడయ్యాడు. ఆశ్చి చెయ్యి పట్టుకుని ఇంటికి తీసుకు వెళ్ళాడు. “పోదాం పదే! ఆళ్ళనే తిన్నీ ఆ టాటర్లు! దానూసు దేవుడికొద లేద్దారి. పరువు పోగొట్టుకున్నాడు అదే కాని మనం కావు!”

ఒక రాత్రివేళ, చుట్టుపక్కలందరూ నిద్రపోయి ఉన్న సమయంలో బ్రోన్ ఆశ్చి తలకు పసుపు నీళ్ళతో కాపడాలు పెడుతూ, ఆప్యాయంగా ఇలా అన్నాడు, ‘ఇంటో మన విల్లా పోట్లా డైట్టుకుంటే, కట్టాలూ నట్టాలూ రాడంతప్ప మరేటి లేదని సెప్పలేదా!”

“ఆ దొంగెడవ టాటర్లకుండెలాగెత్తుకు పోయేడో ఏటో! అడి సావు మూడా! ఆణ్ణి కోసి నీకు కూకొండి పెట్టా!”

అఖ్తార్ మొహి-ఉద్-దీన్ (జననం : 1928-)

దోద్ దాగ్ నవల

28. పడవ షికారు

పెద్దవాళ్ళతో ప్రమేయం లేకుండా, అక్క-చెల్లెళ్ళిద్దరూ వాళ్ళంతట వాళ్ళు పెద్ద చెరువులో పడవ షికారుకు వెళ్ళడమన్నది, “ఫాత”కూ “రాజు”కూ అదే మొదటిసారి. ఈ పడవ షికారు ఏర్పాటు చేసిన ఆబ్దుల్ గనీకి కృతజ్ఞత చూపవలసిన అవసరం లేకుండా ఉన్నట్లయితే వాళ్ళ మనస్సు లింకా తేలికగా ఉండేవి.; వాళ్ళింకా హాయిగా ఉండేవారు. అయితే, షికారుకు వచ్చిన కొద్దిసేపటికే, ఫాత, ఆ సంగతే కాదు, పరాయివాడి దగ్గర తాను చూప వలసిన సిగ్గుకూడా మరచిపోయింది. నిస్సంకోచంగా, షయ రోగంతో తీసుకొంటున్న తన ఊపిరి తిత్తులలోకి దీర్ఘంగా శ్వాస తీసుకుంటోంది, విడుస్తోంది.

మధ్యాహ్నమయింది. సూర్య కిరణాలు డాల్ సరస్సులో నిర్మలమైన నీళ్ళమీద మెట్లుమెట్లుగాపడి, అట్టడుగు వరకూ పోతున్నట్లు అనిపిస్తున్నాయి. చిరుదీపలు బారులు బారులుగా ఈదుతున్నాయి; ఒక్కొక్కసారి నీటి మొక్కల్లో దాక్కుంటూ, మరొకసారి నీటి

పైకి తొంగిచూస్తూ, అవి చాలా సరదాగా అడుగుంటున్నట్టు కనిపిస్తున్నాయి; బతులలో దాగుడుమూతలాడుకొనే చిన్నారి ముద్దుపాపల్లా. నీలమలీనే నీళ్ళ మీద కొంచెం దూరంలో ఉన్న తామర పూలను సూర్య కిరణాలు తాకే సరికి వి, నీలాకాంతంలో చుక్కల్లా మెరుస్తున్నాయి. వెడల్పాటి పచ్చాకల మీద పద్ద నీటిబొట్టు పచ్చాకలపై మీద పచ్చాకలాడే ముత్యాల్లాగున్నాయి. కొత్తగా ఆకు తొడిగిన దట్టమైన కొమ్మలుగల 'విక' చెట్లు సుతాం గాలయ బద్ధంగా ఊగతూ ఉంటే, ఈ చెరువు గట్టమీద రోహిణ్యత్యం చేస్తున్న వల్లెటూరి పడుచుల్లా గున్నాయి. మబ్బు దొంతరలు కప్పిన పొడవాటి కొండకొమ్మలు చుట్టూ కనిపిస్తుంటే, లెక్కలేనంత మంచి మనమల్ని మునిమనమల్ని వైపుంచి సూస్తూ ప్రశాంతమైన తృప్తితో చిరునవ్వు నవ్వుతుండే కొండ దొరల్లా గున్నాయవి.

ఫాత మనస్సులో మరిమరి మెదులు తున్నది ఒకే ఒక ఆలోచన: "దవుడు నాకి దారుణమైన రోగం నయం చేస్తాడా?" కాని రాజు, మంచి ఆరోగ్యంగా యౌవనం ఉంది. పరిసర దృశ్యంలోని అందం అమెలో పడుచుతన్న మేల్కొలిపింది. ఆమె మునుగు బుజాల మీదికి జారి పోయింది. ఆమె నల్లని కుడులు బదులు పడ్డాయి. అంతేకాదు. ఆమె ఈ సారి ఒక్క విషయం స్పష్టంగా గ్రహించింది - ఈ భర్తను కలివాడు పైగా రెండోపెళ్ళి వాడు; కాని తాను పడుచుది. అబ్బుల్ గనీకి భార్య కాదగినంత (ఏం ఎందుకా-గూడదు:) పడుచుది. ఈ ఊహ వచ్చినసరికి ఆమె సిగ్గుపడింది. అబ్బుల్ గనీ వేపు ఒరికంట చూసింది; సరిగా అదే సమయంలో అతడు, అనురాగం నింపుకొన్న శిశుతో నవచేపు దొంగ చూపు చూస్తున్నాడు. ఆమె సంతోషించింది

రహ్మాన్ రాహి (జననం : 1925-)

కడీమ్ కాషీర్ శాయరీ

29. లల్లా వాఫ్

కాశ్మీరీ కవిత్వాన్ని గురించి వ్రాసేవాళ్ళు చాలామంది, దాని నేపథ్యం గురించి, బాహ్య ప్రభావాల గురించి, విషయం గురించి వ్యాఖ్యానిస్తూ ఉంటారు లల్లా వాఫ్ (లాల్ దద్ పద్యసూక్తులు) గురించి వ్రాసేటప్పుడు, ఆ మాదిరి విమర్శకులు, అనాటి రాజకీయ, మత సామాజిక, ఆర్థిక స్థితులను గురించి చర్చిస్తూ ఉంటారు. లాల్ దద్ పద్యాల ఫక్కిని, వాటి నిర్మాణాన్ని, ప్రతి పద్యంలోని పాదాల్ని, వాటిలోని లయను-స్వరసంబంధంగా గాని మాత్రా సంబంధంగా గాని-వాటి విన్యాసాల్ని చందస్సునూ వివరిస్తూ ఉంటారు. కవితా వస్తువును, ఆర్థాన్ని, అంతర్భావాన్ని, ఆ పద్యాలకూ అనాటి తత్వచింతనకూ గల సంబంధాన్ని చర్చిస్తారు. సంగ్రహంగా చెప్పాలంటే, సామాన్యంగా సాంప్రదాయిక విమర్శకు సామాన్యమైన పద్ధతితో, ఒకానొక కళాఖండం పట్ల, వాళ్ళదృష్టి వస్తుపరంగా ఉంటుంది.

కవిత్వాన్ని అంచనా వేయడానికి వారు అనుసరించే పద్ధతి ఉపయోగకరమైనదే అనడంలో సందేహంలేదు; కాని ఇది, మొదట ఆ కళాఖండాన్ని, తరవాత విమర్శ ముఖ్య లక్ష్యాన్ని నమ్ము చేస్తాయి. విమర్శకుడి సరైన పని ఏమిటంటే, ఒకానొక కళాఖండంలో ఆంతరికమైన తర్కానికి బాహ్యమైన ఏవిషయంతోనూ ప్రమేయం లేకుండా, ఆ సాహిత్య

రచన ఏవిధంగా ఆధికారమైనదో అంచనా వేయడం. అంటే, ఉద్దిష్ట కళాఖండంలో ఉన్న విలువమేరకే విమర్శకుడి మూల్యాంకనం తప్పని సరిగా సాగడం విమర్శ చేయవలసినవని. ఒకానొక సాహిత్య రచన మంచి కవిత్వం కిందికి వస్తుందా చెడ్డకవిత్వం కిందికి వస్తుందా అన్నది వివేచించడానికేగాక, పరిశుద్ధతను పరీక్షించడానికి గాని తక్కినవేవీ గీటుగాళ్ళు కాకా వన్నది నిజం. ఉదాహరణకు, రాజకీయ సామాజిక సామిక ఒకటే అయినప్పటికీ, ఛాసర్, గోవర్లు, గాలిల్-డౌట్లు, లాల్ దద్-షేక్ మూడుదీనిలు వ్రాసిన కవితల మధ్య పెద్ద అంశాలు ఉన్నాయి. వైగా ఒకే రచయిత-ఉదాహరణకు, మహ్మూద్ గసీ మహ్మూర్-వ్రాసిన పద్యాలన్నిటిలోనూ సమాన పరిభ ద్యోతనం కావడం జరగదు. కాబట్టి, కావ్యాన్ని వివరించటానికి అదనపు విమర్శా సామగ్రి ఎంత ఉపయోగకరమైనదై నప్పటికీ, విమర్శకుడికి ప్రమేయం ఉండవలసింది ముఖ్యంగా, ఆ కావ్యంతోనే; అదిఎంతవరకు విశిష్టరూపం దాల్చిన భాషా పరమైన నిర్మాణం అన్నదానితోనే.

మొత్తంమీద, కాశ్మీర కవిత్వం గేయకవిత్వమనే చెప్పాలి. అంటే ఏమిటన్న మాట - కవిత్వం ముఖ్యంగా, కవి ఆత్మాశ్రయతకు అభివ్యక్తి. అది ప్రత్యక్షం కావచ్చు, పరోక్షం కావచ్చు. ఈ రెండో రకం కవిత్వంలో వస్తువు ఒక ప్రకృతి దృశ్యం కావచ్చు. కవితర్రుడైన ఒకానొక న్యక్తి మానసికస్థితి కావచ్చు. కవి మనస్సులోనే ఉన్న ఒకానొక ఆంతరికృతికి సుశ్లేషణ కావచ్చు. అంతేకాకుండా అది, కవికి బాహ్యమైన చేరిమీదన్నా ఆధారపడటం కాక దేనితోనన్నా ప్రమేయం ఉండి ఉండటానికే ఉండగా, కేవలం కవి దర్శనానికి కాని అతని మనస్థితికి కాని అభివ్యక్తి అవుతుంది కాబట్టి గేయం భావకావ్యమే అవుతుంది. గేయంలో ముఖ్యంగా కవికి ప్రమేయముండేవి: లయ, పదాల శ్రుతిసుభగత్వం, అర్థభేదాల్లో సూక్ష్మేషికలు, శ్రుతి, శ్రావ్యత మొదలైనవి.

తొలికాలపు కాశ్మీరీ గేయకవిత్వంలో, అంటే మతసంబంధమైన అన్వేషణ లేదా ఆధ్యాత్మిక అన్వేషణ, మతప్రమేయాలేని (తొలిక) ప్రణయంవాటి ప్రధానబీజాలు రెండు కనిపిస్తాయి. ఈ కాలంలో జుగిర ఆత్మత్వం సాహిత్యరచన లల్లావాఖ్ అని అధునిక పరిశోధనల్లో వెల్లడి అయింది. లాల్ దద్ వ్రాసిన ఈ పద్యసూక్తులు ఉత్తమ గేయరచన. అయితే మంచి, పిటికి అర్నిమూల్ వంటవారు రచించిన గేయాలకూ గల భేదం గుర్తించక తప్పదు. లల్లావాఖ్ ను సరిగా అంచనావేయడానికి ఈ భేదం గమనించడం అత్యవసరం. అర్నిమూల్ గేయాలు తొలిక ప్రణయాన్నీ, అస్పృశికా ప్రసన్నుడుకాని ప్రియుడికోసం - అతడు తన సరసకు ఎప్పుడు వస్తాడా అని - ఆత్రంచూపే ప్రియురాలి సుతిమెత్తని వేదనతో కూడిన ఆకాంక్షను సూటిగా అభివ్యక్తం చేస్తాయి. లాల్ దద్ "వాఖ్"లు కూడా గాఢమైన అనురాగాన్ని అభివ్యక్తం చేసినప్పటికీ, మనం విస్మరించరాని భేదం ఒకటి ఉంది. లాల్ దద్ రచనల్లో కనిపించే ఆకాంక్ష, శక్తిమంతమైన ఒక సంవేదనకో, దర్శనానికో అభివ్యక్తికాని, వ్యాఖ్యకాని కాదు. అయితే అది, గాఢమైన వ్యక్తిగతానుభవంతో వెలుగొందే చింతనా పరమైన ఆలోచనలోనుంచి పుట్టినది, లేదా దానికి ఫలితమైనటువంటిది; ఒకానొక అతీతదర్శనం. ఈ పద్యాల్లో నుంచి మనం కనక. విషయాన్ని లేదా ఆర్థాన్ని వేరుచేసి చూసినట్లయితే అది, "త్రిక" మనే శైవతత్వ పరమైన సత్యాలని, వాటిలోని ఆధ్యాత్మిక శిక్షణలని, అలాగే తదను రూపమైన సూఫీ అనుభవాలని గమనించగలం. కాని వీటిలో తాత్త్వికసత్యాలూ, ఆధ్యాత్మిక

శిక్షణలూ వాస్తవవానుభవాలయాయి. మరొకరకంగా చెప్పాలంటే, వాటిలోని ఆలోచనలు లేదా చింతనలు కేవలం ఆలోచనలు లేదా చింతనలు అని కాకుండా అనుభూతమైన గాఢమైన దర్శనాలుగా అభివ్యక్తమయాయి. సత్యం విషయంలో కాని తాత్త్వికచింతన విషయంలో కాని మన అభిప్రాయాలు భేదించవచ్చు. కాని అవి లాల్ దద్ “వాక్” లో వలె కవిత్వావిర్భావం చెందినప్పుడు వాటిమీద చిత్తశుద్ధితో కూడిన విశ్వాస, సత్యాల ముద్ర ఉంది. అప్పుడు తాత్త్వికచింతన సరైనదా కాదా అన్న ప్రశ్నకు తావుండదు.

ఆలోచన, కాంక్ష, విషయ గ్రహణ, అనుభూతి అన్నవి ఒకదానితో ఒకటి ఎంతగా ముడిపడి ఉన్నాయంటే, వాటిని వ్యక్తీకరించడం, రూపకాల్లోనే సాధ్యం. ఈ చిత్రాలు కేవలం తాత్త్వికచింతనలను శబ్దాలులా మేరిపించి మనకు ఉపశమనం కలిగించే శక్తిని ఇస్తాయి. లాల్ దద్ పద్యాల్లో ఉన్న విలక్షణత ఏమిటంటే, వాటిలో కేవలం దానికొక వర్ణనను గాని వ్యాఖ్యానాన్ని గాని కల్పించే సామర్థ్యం మాత్రమే కాకుండా, మానసికస్థితికి వాగ్రూపమిచ్చే సామర్థ్యముంది. అది, మనం పద్యాలు చదివినప్పుడు అనుభూతమయే రూపకాలంకారాల అనుభవరూపమేకాని కేవలం ఆలోచన కాదు. నిజంగా అందువల్లే, వాటిలో రూపకాలూ, ఉపమలూ, భావచిత్రాలూ అతిగా ఉంటాయి.

అధ్యాత్మికాన్వేషణ బీజాన్ని చూడవలసింది లాల్ దద్ “వాక్”ల లోనే కాదు; పంథొమ్మిదో శతాబ్ది కవుల రచనలలోనూ ఇరవయ్యో శతాబ్దిలోని కొందరు కవుల రచనలలోనూ, వివిధ భావవృత్తుల్లో, స్వరాల్లో, రాగాల్లో, వారి రచనలకు అది మూలస్రోతస్సుగా ఉంటుంది. అయితే లాల్ దద్ రచనల్లోని విలక్షణత ఏమిటంటే, వాటిలో ఆలోచన, సంవేదన, గాఢమైన అనురక్తి, మార్గవం, శోభ సంపూర్ణంగా, ఇతర కవుల రచనల్లో కంటే మిన్నగా మిళితమై ఉంటాయి. షేక్ సూరదీన్ వ్రాసిన “శ్రుత్” అనే పద్యాలు కూడా కవితా వస్తువు విషయంలో నయితేనేమి, భావం విషయంలో నయితేనేమి పైపైకి, లాల్ దద్ వాక్కుల్ని పోలి ఉన్నప్పటికీ, వాటితో పోల్చడానికి వీలు లేనివి. లాల్ దద్ ‘వాక్’లు కణకణలాడే చంద్ర నిప్పులయితే షేక్ వ్రాసిన ‘శ్రుత్’లు చల్లారతున్న బూడిదలోని నిప్పునెరుసుల వంటివి. కావ్య కల్పనా ప్రక్రియ విషయంలో రెండింటి భూమికా ఒకటేకాని, మార్మిక కవుల కవితల మధ్య అంతరాలుండటానికి కారణమేదో ఉంది. షేక్ గారి “శ్రుత్”లు నీతిబోధ చేసినట్టుగా అనుభూతిని అందించవు. అవి కేవలం బుద్ధినే స్పృశిస్తాయి. గుండెల్లోకి చొచ్చుకొనిపోయి స్పందన కలిగించవు. ఆయన వాడే ఉపమలూ, రూపకాలూ ఉదహరణాత్మకమైనవి. కాని అవి, పొందిన గాఢానుభూతికి జీవత్ప్రతికలు కాలేవు.

పుష్కర్ భాన్ : హీరో మచామా

30. కథానాయకుడు మచామా

మచామా : (తనలో) మచామా, తలఎత్తు (జేబద్దంకోసం వెదుకుతూ) నేను ఏది జేబులో పెట్టుకోలేదా? ఇదిగో దువ్వెన. (పాడుతూ) ఆఁ, ఇదిగో, ఇక్కడుంది. నాలో లేనిది సినిమా హీరోలో ఏముంది? నేను బాగానే పనికొస్తాను (రంగ స్థలంలో ఎడమ భాగంపేపు చూసి తన భార్యను గమనిస్తాడు) హో...హో...హో

భార్య : అయితే వచ్చారన్నమాట,

మ : కాఫ్ ఎక్కడా?

ఖ : పక్క గదిలో మీ గురించే మాట్లాడుకుంటున్నారు.

మ : కాఫ్ ద్వైడ్ ఎక్కడ? అమ్మ, అమ్మ, ఎక్కడా, అంటున్నాను.

ఖ : వండింట్లో.

మ : రా, కొంచెం దగ్గరికిరా (అమెను ఒక కుర్చీలో కూర్చోబెట్టి, కొన్ని అడుగుల దూరం వెనక్కి వెళ్ళి పాడతాడు) . ఇప్పుడు చెప్పు, నిజంగా నేను యాక్టర్లా లేనా? ఖట్టి, నేను నటుణ్ణి. ఇలాగ (వాలిపోతున్న అమె బుజాల్ని పైకెత్తుతూ) సువిక్కుడ కూర్చున్నావు. నేను... (కొన్ని అడుగులు వెనక్కి వెళ్ళి) నటిస్తున్నాను. పాట పాడుతూ వస్తున్నాను. నన్నిలా చూడకు. అహా, ఇలా కాదు. మెడ పైకెత్తు. ఇంకొంచెం పైకి. ఆ, చాలు (మళ్ళీ పాడుతుంటాడు).

ఖ : (మెడ లేపుతూ) ఇలా అయితే అలసట వస్తుంది.

మ : ఓ ప్రియమైన ఖట్టి, నువ్వెందుకు అలసట పడాలి? నిన్ను గాఢంగా ప్రేమిస్తున్నాను; ఎంతో గాఢంగా. కాని మీ నాన్నకో పాతం చెప్పాలి-ఎప్పటికీ మరుపురాని విధంగా. ఇవాళో. రేపో, మరోనాడో తప్పకుండా చెప్తాను.

ఖ : అయ్యో, దేవుడా! ఒయన మీకేం చేశాడు?

మ : (చిరచిర లాడుతూ) తక్కిర్, తక్కిర్! కనిపించడంలే? నేను నటిస్తున్నా నంతే. ఆ మాత్రం తెలుసుకోలేవేం?

ఖ : అయ్యో! ఏమైందంటి మీకూ? ఇప్పుడేం చెయ్యాలి?

మ : నా పోర్టన్ చెప్పనియ్ నన్ను. మన కష్టాలన్నీ గట్టెక్కి పోవడం నువ్వేచూస్తావు. మనం గొప్పవాళ్ళమైపోతాం, చాలా గొప్పవాళ్ళం - ఒక కారు, బంగళా, నౌకరు. ఖట్టి! డబ్బు, ఇంకా బోలెడు డబ్బు. అప్పుడు నీకే తెలుస్తుంది, నువ్వు పెళ్ళాడిందెవరో.

ఖ : (కులుకుతూ) నిజంగానా !

మ : నువ్వు నామాట నమ్మవు. నాకుతెలుసు. కాని ఈ ఒక్క ఛాన్స్ ఇయ్య నాకు. నా విజయం కోసం దేవుణ్ణి పార్థించు. ఒకటి రెండు రోజుల్లో మన ఊళ్ళో అన్ని పేపర్లలోనూ వార్త వస్తుందని చెప్పారు. నీ కప్పుడు తెలుస్తుంది. ఇప్పుడు రిహార్సల్ను వేసుకోనియ్యి. నాన్న ఏమంటాడో తెలుసనుకో. (అనుకరిస్తూ) “బాబూ! ఏమైంది బాబూ? బైమలా వృధా చేసుకోవడం ఎందుకునీ పనేదో నువ్వు చూసుకోవేం?” తరవాత అమ్మ, తిట్లు మొదలెడుతుంది. (మళ్ళీ అనుకరిస్తూ) “నాయనా, ఇవాళ ఏమైంది నీకు? మీ నాన్నగారు ఎంత బాధ పడుతున్నారో తెలుసుకోవేరా?” అంటుంది. అయితేనేం? ఈ నిందలూ తిట్లూ ఎవరయినా పడవలసిందే. (దోరణి మారస్తూ) త్వరలో ఆ సమయం వస్తుంది. ఫీథిలో బ్యాండ్లు మోగుతాయి. (బ్యాండ్ల చప్పుడు అనుకరిస్తూ) ఇలా... పక

బిస్తారు: ఈ సాయత్రం ప్రదర్శనం. అపురూపం - మిత్రులారా, ఈ సీజను
కి బ్రహ్మాండమైన ప్రదర్శనం మొదటి అట షాహ్నం 1-30కి; రెండో షాహ్నం
సాయంత్రం 4-30కి; మూడో అట రాత్రి 9-30కి. రండి, ఆందరూ రండి.
ప్రఖ్యాత హిరో మచామా నటన చూడండి. ఈ ప్రదర్శనకి గేట్లు విరిగి
పోయేలా జనం వస్తారు. త్వరపడండి. చిత్రులారా! ఆసించిన ఆకాశభంగము.
ఈ అవకాశ జార విడుచుకోకండి. ఆందరూ రండి. అప్పుడు చూడు; అమ్మా,
నాన్న, చట్టాలు, ఆందరూ కిటికీ తలుపు తెరుచుకు చూస్తారు. నాలాంటి బొమ్మలు-
పోస్టర్లు, నువ్వు నమ లేవు. ఔనా? (బ్యాండు వాద్యాన్ని ఆనుకరిస్తూ).

ఖ : అయ్యో! ఈయన కేమైందీరా భగవంతుడా!

మ : నటన, నటన. ఇంకేమిటి? ప్రకృతి నాకొక గొప్ప వరం ఇచ్చింది. నీ కళ్ళు
నీలాలు, నీ చెవులు-ఎర్ర టమాటాలు. నీ కనుబొమ్మలు వంపు తిరిగిన
చిక్కుళ్ళు. ఖజీ! మీనాన్నకి చెప్పి సూటిగా ఘాటుగా-నవ్వు నన్నే పెళ్ళాడ
తావని. ఔను, నన్నే.

ఖ : మిమ్మల్నేకదా పెళ్ళాడింది! ఇదంతా ఎందుకు చెప్తున్నారు?

మ : ముందు నోరు మూసుకో, ఎంత వెర్రిదానివి! కనబడ్డంటేదూ? నేను నటిస్తు
న్నాను. ఏడుస్తూ నా దగ్గరకి రావాలి (ఆడగొంతును అనుకరిస్తూ) "హా,
నాప్రియా, నీ కోసం ఈ లోకాన్నే వదిలేస్తాను," అప్పుడొక పాటపాడాలి
నువ్వు:

“పోతాయిలే ఈ చుక్కలూ
పోతాడులే ఈ చంద్రుడూ
పోలేదులే మన ప్రేమ
నీ దాననై నే నెప్పుడూ
ఉంటానులే నా ప్రియా”

ఇదీ నటన. తెలిసిందా? అప్పుడు మళ్ళీ ఏడుస్తావు నువ్వు.

ఖ : ఎందుకేడవాలి?

మ : నా కోసం. మరెవరి కోసం?

ఖ : (ఏడుస్తూ) అయ్యో ఈయనకేదో అయిందీరా దేవుడా!

మ : ఎల్లాంటి పెళ్ళాం దొరికిందీరా నాకు!

(కాఫ్ ప్రవేశిస్తూ) ఏమిటి? కొత్తనాటకమా ఇది? కొత్త అనుకరణా?

మ : (పాడుతూ) “కాకా, ఏమవునో; దేదే ఏమవునో” . . .

ఖ : ఈ సంజవేళ ఏమయింది మీకు?

మ : నవ్వే చూడు. “ఏమవునో, ఏమవునో, ఏమవునో”

కెడి : నీ కోసం నాకు చావు వచ్చినా పరవాలేదు నాయనా! (తన భర్తతో) వీడిలేదో జబ్బు చేసింది. చూస్తున్నారా ! పిచ్చెత్తి నట్టున్నాడు.

ఖ : ఔను. అంతే.

మ : హరి దేవుడా! ఏమవుతో, ఏమవుతో... ఔనో (బయట నుంచి పిలుపులు విని పిస్తాయి: మచామా, మచామా...)

31. విలేఖరులకు

ప్రియమిత్రమా,

ముఖాముఖి సంభాషణ వల్ల కలిగే లాభంలో కనీసం సగమైనా ఉత్తరంవల్ల కలుగుతుందంటారు. మనం “యారబల్”లో కలుసుకుని మాట్లాడుకుందాం; చర్చించుకుందాం కూడా. యారబల్ అన్నది తియ్యటి మాట; స్నేహితులు కలుసుకొనే చోటు. యారబల్ అనే ప్రతిక కాలమ్‌లో మనం కలుసుకోదగిన కేవలం ‘జేమమా? బాగున్నారా?’ వగైరాలతో పరికరించుకోడానికి కాదు. లేదా, షేరాజ్ బాగుందా లేదా అని అడగడానికికాదు. మీరు నా పద్యాలు, వ్యాసాలు ఎందుకు ప్రచురించరు? ఫలానావాడు కవి కాడు) వాడంటే నాకు కిట్టదు. ఇలా కాదు-ఇంతకంటే ఏదైనా ఒక క్యాన్సిగ్నిగాని కథావస్తువును చర్చిద్దాం; దాన్ని విడమరించి చూద్దాం; సాహిత్యంలో కొత్త డిశ్చర్యాలు కనుక్కుందాం. మాటవగనకు: మొన్న ఈమధ్య జేమ్స్ జాయిన్ వ్రాసిన యులిసెస్ చదువుతున్నాను: రెండు సార్లు చదివాను: కాని ఆ నవలలో రచయిత చెప్పదలచుకున్న దేమిటో ఆర్థం చేసుకోలేక పోయాను. మీకు ఆర్థమేందా? దాని మూలవిషయం గ్రహించడంలో మీరు నాకు సాయం చేయగలరా? లేకపోతే, ఫలానా ఆయన షేక్స్పియర్ వ్రాసిన నాటక మొకటి అనువాదం చేశాడనుకుంటాను. ఆ అనువాదాన్ని గురించి మీ ఆభిప్రాయం ఏమిటి? లేదా, మనలో కాశ్మీరీ పుస్తకాలు కొనేవారు చాలా తక్కువమంది. ఎందుచేత? ఆవిషయంలో మనం చేయగలిగింది ఏమన్నా ఉందా? కాశ్మీరీ కవిత్వంలో కనిపించే కొత్త ధోరణి గూఢతవైపు మొగ్గు చూపే లక్షణాన్ని ప్రదర్శిస్తోంది. దానికి కారణం ఏమిటి? కవిత్వ మన్నది భావన సారమా, లేకపోతే కేవలం అత్మాభివ్యక్త్యా? ఇలాంటి విషయాలు ముచ్చటించుకోవచ్చు.

అయితే, ఉత్తరాలు వ్రాయడ మన్నది. ఒక కళ అన్న విషయం మనం గుర్తు పెట్టుకోవాలి; దానికి క్లుప్తత కావాలి; వివేకానికి ఆత్మ అది. వ్రాసే ఉత్తరం సహేతుకమైన పరిమితిని మించి పోయేటట్లయితే, అంత కంటే వ్యాసమే వ్రాయవచ్చు; ఉత్తరం కాదు.

కాని మీరు కాశ్మీరీలో వ్రాస్తున్నట్లయితే, దయచేసి, దస్తూరీ స్పష్టంగా వ్రాయండి; సరైన వర్ణక్రమంలో వ్రాయండి. ఎంథుచేతనంటే, మీరు వ్రాసేదేమిటో షేము చదవలేక

పోతే, దాన్ని మేము ప్రచురించడం ఎలాగ ?

మీ స్నేహితుడు,
అక్టార్ మొహి-ఉద్-దీన్
సంపాదకుడు, షేరాజ్
కాశ్మీరీ ద్వైవార్షిక పత్రిక, షేరాజ్
(జమ్మూ అండ్ కాశ్మీర్ ఎకాడమీ ఆఫ్
ఆర్ట్స్ అండ్ లెటర్స్).

అవతార్ కిషన్ : కాన్ఫ్రీ అదబుక్ తారీచ్

31. చారిత్రక భూమిక

కాశ్మీరు స్వతంత్రంగానే మనుగడ సాగిస్తూ వస్తోంది. కాని కుట్రల వల్లా కలహాల వల్లా ఇది విచ్ఛిన్నమైంది. క్రీ. శ. 950 నుంచి కాశ్మీరులో పరిస్థితులు ఊచితరంగా మొదలయింది. ఖేమ్గుప్తడు రాజైనా, అజాగ్రతపరుడు; కామోపభోగాలకూ విలాసాలకూ దాసుడు. సంగీత, నాట్య, నాటక కార్యక్రమాలతోనూ తాగుడూ జూదమూవంటి దుర్వ్యసనాలతోనూ రోజులన్నీ గడిపేశాడు. ఈ వ్యసనాలు ఎంత బాహుటంగా కొనసాగాయంటే, దేశమంతటా జూదాలాడే గృహాలు వెలిశాయి. ఆ రాజుకు వింతవింత ఆభరణాలుండేవి, ఆయన, ఆయన ఆస్థానంలోని వాళ్ళు ఆడవేషాలు వేసుకొని, తాగి తందనాలాడుతూ ప్రపంచాన్ని మరిచిపోయి, విచ్చలవిడిగా ప్రవర్తించేవాళ్ళు. ఆయన్ని పొగిడే భట్రాజుల్లాంటి వాళ్ళు. ఆయన్ని “కంగన్ వర్ష” అని పిలిచేవారు. అంటే, బంగారపు నాణేలు కురిపించేవాడని అర్థం. ఆ రాజు పోయిన తరువాత, ఆయన భార్య దీదారాజి, దేశ వ్యవహారాలన్నీటిలోనూ ఆధిపత్యం వహించింది. వారసులుగా వచ్చిన నరవాతి రాజులు - ఆభిషేకం, నందగుప్త, భీమగుప్త అనే వాళ్ళకు మార్గదర్శిత్వం వహించింది. అయితే వాళ్ళు కాలాల్లో కుట్రలూ కూటమాలూ లేవనికాదు; రాజ్యంలో మంత్రులు కుట్రలు పన్నటం కొనసాగుతూనే వచ్చింది. సుమారు క్రీ. శ. 1015-1021 మధ్య కాలంలో మహ్మూద్ గజనీ దాడిని ఎదుర్కొనాలని వచ్చింది. ఇది తీవ్రమైన ప్రమాదమన్న మొఘలుకులకు తెలిసింది. కాని గొప్ప మార్చేమీ రాలేదు; సంఘటనల పరిణామాలవల్ల ప్రజలంతా అందోళన చెందుతూ, గందరగోళ పడుతూనే ఉన్నారు.

ఈ కాలంలో పరిస్థితుల్ని - అంటే, దోపిడీ, అశేకార్య అవినీతి, తాగుబోతుల వల్లా సంఘవిద్రోహశక్తులవల్లా ఏర్పడ్డ అస్తవ్యస్త పరిస్థితి, విటులూ వేళ్ళలూచేసే మోసాలూ అక్రమాలూ, ప్రజలు అనుభవిస్తున్న అశాంతి పీడా - ఊహించుకుంటూ తన రచనలో చిత్రించాడు. పన్నెండో శతాబ్దిలో పరిస్థితులు ఇంకా ఊచితరంగా. దేశ ప్రజల్లో చీలికలు ఏర్పడి ముఠాలు తల ఎత్తాయి. అగ్రకులాలవారికి నిమ్నకులాలవారికి మధ్య అంతరం పెరిగింది. డమర్, తంత్రీ, తాకుర్ వంటి వేరువేరు కులాల వాళ్ళ మధ్య కలహాలు రేగడం సామాన్యమయిపోయింది. వాళ్ళందరూ స్పష్టంగా, విభిన్న సమాహాలుగా చీలిపోయారు; ఊళ్ళకు ఊళ్ళు తగలబట్టడం, చేతికందినదల్లా నాశనంచేస్తూ పిఠూరీదార్లుగా, సంఘవిద్రోహులుగా ప్రవర్తించారు.

గు జ రా త్రి

మూలం :

అనువాదం :

ఆచార్య చంద్రకాంత మెహతా

డా॥ అడపా రామకృష్ణరావు

చారిత్రక సమీక్ష

దేశంలోని ఇతర ప్రాంతాలలోవలెనే గుజరాతీ కవిత్వ కూడా మొదట మతభావాలును వ్యక్తం చేయడానికి సాధనంగా మధ్యయుగంలో ఉదయించింది. గుజరాతీ భాషలో వెలిసిన తొలి కావ్యం “భరతేశ్వర బహుబలీ రాస” అహంసాసిద్ధాంతాన్ని ప్రబోధించడం కోసం దానిని 7 వ శతాబ్దంలో శాలిభద్రసూరి అనే జైనసన్యాసి రచించాడు. నాటినుంచి 18 శతాబ్దం చివరివరకు జైన సాధువులనేకులు “రాస” అనే కథాకావ్యాలను వ్రాశారు. మొదట ఈ రాసలు నృత్యాని కనువైన గీతాల రూపంలో ఉండేవి. నాట్యం చేస్తున్నప్పుడు వానిని ఆలపించేవారు క్రమంగా అవి శ్రవ్యకథాకావ్యాలుగా పరిణమించాయి. ప్రజలలో దార్మికబుద్ధిని వికసింపజేయడమే ఆ కావ్యాల ముఖ్యలక్ష్యం. అయినా కథన పద్ధతి శ్రోతలకు ఆహ్లాదాన్ని కూడా కలిగించేది. ఇతివృత్తంలో ఇతరరసాలకు కూడా స్థానమున్నా, శృంగార రసానికే ప్రాధాన్యం ఉండేది. ఆరంభదశలో గుజరాతీ కవిత్వ జైనసన్యాసుల కృషి వల్లనే వర్ధిల్లింది.

15 వ శతాబ్ది ఉత్తరార్థంలో నరసింహ మెహతా తన వైష్ణవభక్తికవిత్వతో గుజరాతీ సాహిత్యంలో నూతన యుగస్థాపకుడయ్యాడు. ఆయన రచించిన “వైష్ణవ జనతో” అనే గీతాన్ని గాంధీజీ నిత్యం తన ప్రార్థనసమావేశాలలో పాడించడం వల్ల నరసింహ మెహతా పేరు ఇతర రాష్ట్రాలలోకూడా ప్రసిద్ధి చెందింది. ఆయన గొప్ప కృష్ణభక్తుడు. తన గీతాలలో తన ఇష్టదైవాన్ని బహురూపాలలో జగన్మోహనంగా వర్ణించాడు. ఒకచోట చిలిపి చేష్టలు చేస్తున్న కేశోరమూర్తి, మరొకచోట గోపికాలోలుడైన రసికశేఖరుడు. ఒకప్పుడు దయామయుడైన సఖుడు, మరొకప్పుడు ఆపత్కాలంలో స్మరించగానే వచ్చి ఆభయమిచ్చే రక్షకుడు - ఈ విధంగా ఆయన గీతాలలో కృష్ణుడు బహుభంగులలో మనకు దర్శనమిస్తాడు. ఉపనిషత్తులు ప్రతిపాదించే పరబ్రహ్మాన్ని వర్ణించే తార్త్విక కవిత్వమకూడా సరళశైలిలో నరసింహ మెహతా రచించాడు. ఈ రెండు తెగల గీతాలను ఆయన ఎంతో నిష్పజతతో రచించి, ఇతర కవులకు మార్గదర్శకు డయ్యాడు. మీరాబాయి తన అవసాన దశను ద్వారకలో గడిపింది. ఆమెకూడా కృష్ణునిపై కొన్ని పదాలను గుజరాతీ భాషలో రచించింది. ఈ విధంగా ఈ ఉభయులు - నరసింహ మెహతా, మీరాబాయి - కృష్ణభక్తి కవిత్వకు శోభాయమానంగా అంకురార్పణ చేశారు. తరువాత ఆ కవిత్వ శాఖ వసంతకాల

కుసుమ సస్పృధ్ధిని స్ఫురింపజేస్తూ రసబంధురంగా వర్ణిల్లింది. రాజే, రఘునాథదాస్, ప్రీతమ్ రోష్ని, ముక్తానంద వంటి కవుల గీతాలలో భక్తితోపాటు కవితాశిల్పంకూడా ఉన్నతస్థాయి నందుకొన్నది. క్రిందిటి శతాబ్దంలో జీవించిన నయారామ్ వైష్ణవ కవులలో చివరివాడు. నరసింహ మెహతా వలెనే అతనికి కూడా గాఢమైన కృష్ణభక్తితోపాటు శ్రావ్యంగా గానం చేసే ప్రజ్ఞ ఉండేది. అందువల్ల అతని కృష్ణభక్తి గీతాలు బహుళ ప్రచారం పొందాయి.

రామభక్తులలో భళని అనే కవి కృతులు మాత్రమే ప్రత్యేకించి పేర్కొనదగినవి. ఐతే అతని కీర్తిసాధానికి మూలస్తంభం బాణుని కాదంబరికి అతడు చేసిన పర్యానువాదం. ఆ ఉద్గ్రంథాన్ని పద్యరూపంలో ఆనవదించడానికి ఎందరో ప్రయత్నించారు. కాని, అతడొక్కడే కృతికృత్యుడయ్యాడు.

18వ శతాబ్దంలో వల్లభానీ శాక్తేయ కవి పలు చందాలలో పరాశక్తిని స్తుతిస్తూ భక్తి గీతాలను రచించాడు. ముఖ్యంగా అతడు 'గరోప్', 'గర్బీ' అనే నృత్యగీతాల సరణి ననుసరించాడు. అతని గీతాలు నేటికీ ప్రజాదరణను పొందుతున్నవి. అతని కంటే ముందు భజదాస్, ప్రభృతు లటువంటి గీతాలను రచించినా, కవితాశిల్పం అతని గీతాలలోనే ఎక్కువగా కనిపిస్తుంది.

తాత్త్వికరచన కుద్యమించినవారిలో ప్రథముడు నరసింహ మెహతా. ఐనా ఆ శాఖలో ఎగ్గరిణ్ణుడనే కీర్తి 17వ శతాబ్దికి చెందిన ఆఖో అనే కవికి లభించింది. అతి నిగూఢమైన తాత్త్విక సిద్ధాంతాలను అతడు తన కావ్యాలలో అతి సరళంగా, సుబోధంగా వ్యక్తం చేశాడు.

మధ్యయుగ కవులలో ప్రముఖుడైన ప్రేమానందకవి అధ్యాసకావ్య రచనకు మార్గదర్శి. అతడు జాత్ర వాద్యాన్ని శ్రుతి చేసుకొని పౌరాణిక గాథలను శ్రోతల వీరుల విందుగా గానంచేసేవాడు. కథన పద్ధతి, వాఙ్మేళన, మానస మనస్తత్వాన్ని నిశితంగా శోధించి రసవంతంగా చిత్రించగల ప్రజ్ఞ, పౌరాణిక కథలలో కూడా సమకాలీన వాతావరణాన్ని సృష్టించే నేర్పు, జనబహుళ్యాన్ని రంజింప జేయగల శక్తి అతని కవిత ప్రజలలో బహుళ ప్రచారం పొందడానికి తోడ్పడ్డాయి.

అయితే మధ్య యుగంనాటి గుజరాతీ కవితలో కేవలం ఆధ్యాత్మిక విషయాలే ప్రస్తావితమయ్యేవిని భావించకూడదు.

జైనులు, తత్వతరులు ఎన్నో కథాకావ్యాలను రచించారు. వారు జానపద కథలు నుంచి, సంస్కృత ప్రాకృత గాథల నుంచి తమ ఇతివృత్తాలను గ్రహించారు. జైననకవులలో నయసుంవర్, ఇతరులలో సురుత్, జనరంజకమైన కథాకావ్యాలను రచించారు. మతంతోనూ, నీతిసూత్రాలతోనూ ప్రమేయం లేని కథలను వారు కల్పించడంవల్ల వారి రచనలు చాలా వినోదదాయకంగా ఉండేవి.

పందొమ్మిదవ శతాబ్దంలో బిటిష్ ప్రభుత్వం నెలకొన్న తరువాత గుజరాతీ కవిత క్రొత్త పుంతలు త్రొక్కింది. నర్మద్, దళపత్ అనే కవులిద్దరూ నవ్యకవితా నిర్మాతలు. వారు ప్రకృతికవిత్వం, ప్రబోధాత్మకకవిత్వం, దేశభక్తిగీతాలు, ప్రణయగీతాలు మొదలైన

రచనలతో కవితాక్షేత్రాన్ని విస్తరింపజేశారు. ఇద్దరూ తమ కవితను సంఘసంస్కరణ ప్రచారానికి ఉపయోగించారు. వారి రచనలతో కవిత్వం కొంత జీవించినవాడు వాస్తవమే. కాని కవితాక్షేత్రాన్ని విస్తరించిన భౌతిక మాత్రం వారికి చెందినది.

నరసింగరావు రచించిన “కుసుమమాల” అనే ఖండకావ్య సంపుటి 1888 లో ప్రకటితమయింది. ఇంగ్లీషు కవుల ప్రభావం ప్రబలంగా కనిపించే ఖండకావ్య సంపుటలలో అదే మొదటిది. గాత్ర కవిత కేవలం విద్యానంశంకు, సమాజంలోని ఉన్నత వర్గాలకు చెందిన వ్యక్తులకు మాత్రమే ఆస్వాదయోగ్యమైందిగా భావించినదనానికి ఆ సంపుటి సాక్ష్యం. అందుచేతనే 1920 లో అహమ్మదాబాదులో జరిగిన గుజరాత్ సాహిత్య పరిషత్తులో నరసింగరావును, తదితరకవులను జనసామాన్యం కి బోధపడేటట్లు కవిత్వాన్ని అల్లవలసినదని గాంధీజీ సూచించడం జరిగింది. దీనివల్ల సాహిత్యంలో బహుళంగా కానివచ్చే ఆత్మనాయకమైన గీతికను గుజరాతీభాషలో వ్యాప్తికోసం తెచ్చిన కవి నరసింగరావు.

ఒక స్వదేశ సంస్థానాధీశుడైన కలాపి ఆత్మాశ్రయకవిత్వరచనకు గణనకెక్కాడు. ఆయన తన సమస్యలను అవ్యాపదేశ శిల్పంతో కవితలో వ్యక్తం చేశాడు. ఆయన రచనలు ఎక్కువగా శాస్త్రరణ పొందాయి. “ఘజల్” అనే పర్షియన్ గీతాల పంథాను ఆయన అనుకరించాడు. సూఫీ తత్వ ప్రభావానికి లోనయ్యాడు.

కాంత్ (మణిశంకర్ భట్) ఖండకావ్యంపై సాహిత్య ప్రక్రియను సృష్టించాడు. అది బహురసభరితమై, ప్రకృతి దృశ్యాలను, మానసిక సంఘర్షణను వర్ణించే కథాకావ్యం. తమ కవిత్వంతో మానవజీవితగతిని కాసిందే అలౌకికశక్తిని ధిక్కరించిన విప్లవాత్మకకవులలో అతడే ప్రథముడు.

దళపత్ కవి కుమారుడు నానాలాల్ నాటి భారతకవులలో అగ్రశ్రేణికి చెందినవాడు. అనుప్రాస, రూపకాలంకారం, ప్రాచీన “గర్భీ” కవితకు నూతనస్వరూపకల్పన, ఉక్తివైచిత్ర్య, సౌందర్యదర్శనం, ప్రణయచిత్రణం, శిల్పరామిణీయకం అతని కవిత్వవిశిష్టతకు ముఖ్య హేతువులు. గాంధీజీ మన దేశానికి చేసిన సేవను శ్లాఘిస్తూ కవిత్వం వ్రాసిన తొలి గుజరాతీ కవి అతడే. కవిత్వరచనలో అంత్యప్రాసనియమాన్ని సడలించిన తొలి కవికూడా అతడే.

కథనపద్ధతిలోనే గాక కథావస్తువు నెప్పుకోవడంలోకూడా నవ్యతను ప్రదర్శించి ప్రఖ్యాతి నొందినకవి బలవంతులాయ్ ఠాకోర్. కావ్యరచన కర్తమైనవి కావని ఇతరులు చిన్న చూపు చూసిన ఇతివృత్తాల నతడు గ్రహించి కవిత్వపు సీమలను విస్తరింపజేశాడు. అంతేకాదు. కావ్యరూపంలో కూడా నూతనమార్గాలను త్రొక్కి తదనంతరకవులకు పథ ప్రదర్శకుడయ్యాడు.

దక్షిణ ఆఫ్రికానుంచి 1915లో మనదేశానికి మరలివచ్చిన తరువాత గాంధీజీ సాహిత్యంతోసహా జీవితంలోని అన్ని రంగాలలోనూ నూతనదృక్పథాన్ని నెలకొల్పాడు. సామాన్య ప్రజలకోసం వ్రాయవలసినదని ఆయన రచయితలను కోరడంవల్ల గుజరాతీ సాహిత్యంలో “గాంధీయుగం” అనే నవయుగం ఆరంభమయింది. ఆ యుగపు కవులు పేదల

దైన్యాన్ని తమ కృతులలో కండ్లకు కట్టేటట్లు వర్ణించారు. మన సాంఘికవ్యవస్థలో మారు రావాలని ప్రబోధించారు. స్వాతంత్ర్యోద్యమాన్ని ప్రశంసిస్తూ గీతాలు వ్రాశారు. గాంధీజీని మూలాధారంగా చేసుకొని ఈ రచనలు లుద్ధవింపాయి. నాటి కవులు గాంధీజీని గురించి కావ్యాలు వ్రాయడమేకాదు, బుద్ధుడు, ఏసుక్రీస్తుకూడా అహింసాసిద్ధాంతాన్ని ప్రబోధించారు గనుక వారిని గురించి కూడా పూజ్యభావాన్ని వ్యక్తం చేస్తూ రచన చేశారు. ఉమాశంకర్, సుందరం శేష్, స్నేహరశ్మి, మేఘానీ, శ్రీధరానీ, మన్సుఖ్ లాల్ యువేరీ, బేతాయ్ ప్రభృతులు నాటి ప్రఖ్యాతకవులు. గాంధీజీ జీవితంలోని ముఖ్యసంఘటనలు-దండి పదయాత్ర, అస్పృశ్యత నిర్మూలనోద్యమం, రౌండ్ టేబిల్ సమావేశంలో పాల్గొనడానికి ఇంగ్లండ్ ప్రయాణం, నవకలీయాత్ర, చివరకు తన సిద్ధాంతాలకోసం ప్రాణత్యాగం-కథావస్తువుగా ఎన్నో రసవత్కావ్యాలవలరవించాయి. గాంధీజీ దైవభక్తిపరుడు గనుకను, ఆయన నిత్యం భక్తిని ప్రచారం చేయడంవల్లను గుజరాతీ సాహిత్యంలో ఆ యుగంలో భక్తికవిత్వ అధికంగా వెలువడింది. ఈ నవభక్తి కవిత్వోద్యమానికి నాయకుడు సుందరం. ఇప్పుడాయన శ్రీ అరవిందాశ్రమంలో వసిస్తున్నాడు.

1940 ప్రాంతాల కమ్యూనిస్ట్ సిద్ధాంతాల ప్రభావంవల్ల కొంతకాలం అభ్యుదయ సాహిత్యోద్యమం సాగింది. మేఘానీ, భోగిలాల్ గాంధీ, స్వప్నస్థ ప్రభృతులు వర్గకలహాన్ని వర్ణిస్తూ, మతంపట్ల ద్వేషాన్ని వ్యక్తంచేస్తూ రచనలు చేశారు. రెండవ ప్రపంచ యుద్ధం ప్రారంభమైన తరువాత ఈ ఉద్యమం వెనుకబడింది.

సంభాషణరూపంలో ఉన్న రవీంద్రుని గీతాలనుకరిస్తూ ఉమాశంకరజోషి 'ప్రాచీన', "మహాప్రస్థాన్" అనే కావ్యాలలో నూతనప్రక్తిలో గీతాలను రచించి గుజరాతీ కవిత్వం సంపన్నం కావించాడు. ఈ గీతాలలో ఆయన పౌరాణికగాథలను ఇతివృత్తంగా స్వీకరించి, మూలకథను యథాతథంగా వర్ణిస్తూనే పాత్రా గుణశీలాలను స్వతంత్రంగా వ్యాఖ్యానించాడు.

ఉన్నత విద్యాభ్యాసం కోసం 1930 ప్రాంతాల కొందరు విద్యార్థులు గుజరాతీ విద్యా పీఠం నుంచి శాంతినీకేతనానికి వెళ్ళారు. వారక్కడి నుంచి తిరిగివచ్చి గుజరాతీ కవిత్వంలో రవీంద్రుని భావనను, భావావాదాన్ని, అక్షరరమ్యతను, భావచిత్రాలను ప్రవేశపెట్టారు. రవీంద్రుని ప్రభావానికి లోనైన గుజరాతీ కవులలో రాజేంద్రషా, స్నేహరశ్మి, మేఘానీ, ప్రహ్లాద పారేఖ్, కృష్ణలాల్ శ్రీధరానీ ముఖ్యులు.

స్వాతంత్ర్యానంతర యుగకవిత్వంలో కవితా తత్వానికి సంబంధించి నంతవరకు కవుల దృక్పథంలో ముఖ్యమైన మార్పు కనిపిస్తుంది. నేటి కవులు ఎక్కువగా ఆత్మాశ్రయవాదులు. వీరిలో అంతర్ముఖీనత ముఖ్య లక్షణం. బాహ్యప్రపంచాన్ని యథాతథంగా దర్శించి చిత్రించాలనే కాంక్ష తక్కువ. వీరి రచనలలో అన్యయక్లిష్టత ఎక్కువగా కనిపిస్తుంది. బ్రతుకు మీద కలిగిన నిరాశవల్లనో, స్వతంత్ర భారతాన్ని గురించి కన్నకలలు విఫలం కావడం వల్లనో, అస్తిత్వవాద ప్రభావానికి లోనుకావడం వల్లనో, పాశ్చాత్యకవుల అధివాస్తవికతను గ్రహించడం వల్లనో, టి. యస్. ఇలియట్ వంటి కవుల పోకడల నచుసరించడం వల్లనో వీరి కవిత్వం అన్యయక్లిష్టత సంక్రమించింది. సాంప్రదాయకమైన ఉపమాసామగ్రికి మారుగా వీరు క్రొత్త

ఉపమానాలను సృష్టించారు. అవి అపరిచితమైనవి. భీతిని, భాధను కలిగించేవి. వీరిలో కొందరు తమ గీతాలను రేఖాగణిత శాస్త్రంలోని ఆకృతులవలె వ్రాయడం కూడా కనిపిస్తుంది. నిరాశ, నిస్పృహ, సుప్తచైతన్యాన్ని ఆవరించిన ఒంటరితనం, దైవం పట్ల హేళన దృష్టి, నిత్యమైన దానికంటే ఉణికానికే ప్రాధాన్యమీయడం, సంప్రదాయాన్ని, నీతిని, సామాజిక, కళాపరమైన సిద్ధాంతాలను తిరస్కరించడం వీరి కావ్యాల ప్రధాన లక్షణాలైన వచ్చును స్వాతంత్ర్యానంతరం వెలసిన ఈ నవీన కవిశాస్త్ర మార్గానికి నాయకులు సురేశ్ జోషీ, ఘనామ్ మహమ్మద్ షేక్, హరింద్ర దావే, చిన్మూ మోడీ, జ్యోతిష్ జానీ, శీతాంశు, నలిన రావల్, ఆదిల్ మన్సూర్ ప్రభువులు.

అయితే స్వాతంత్ర్యానంతర యుగంలో ఈ నవకవిత్వతోపాటు సాంప్రదాయక కవిత్వ కూడా ఎక్కువగానే వెలసింది. నేటి కవిత్వంలో కూడా దైవభక్తి, ప్రకృతి సౌందర్యవర్ణన, ఆదర్శవాదాన్ని, నైతిక సూత్రాలను సమర్థించే ప్రయత్నం, ప్రేమకత్వానికి రాధాకృష్ణుల అనుబంధాన్ని సంకేతంగా గ్రహించడం గోచరిస్తుంది. ఈ వర్గానికి చెందిన కవులలో అగ్రగణ్యుడు రాజేంద్ర షా. ఆయన తన గీతాలలో ఉపనిషత్తత్వాన్ని నూతన సంకేతాలతో వ్యక్తం చేశాడు. వేదాంతాన్ని కవిత్వంలో ఎంతో రమ్యంగా చెప్పవచ్చునని సూచించాడు. వాగనుశాసకత్వం, విశ్వ విశాలదృష్టి కలిగిన ఆయన. ముఖ్యంగా ప్రకృతిని వర్ణించడంలోనూ, జానపద ప్రశాంత వాతావరణాన్ని చిత్రించడంలోనూ నిపుణుడు. సాంప్రదాయక కావ్యరచనలో సిద్ధాంతాలు నిరంజన్ భగత్, ఉశనస్, జయంత్ పాతక్, బాలముకుంద దావే, ప్రజారామ రావల్, ఉమాశంకర్ జోషీ, కర్నాదాస్ నానక్, మకరంద దావే ప్రభువులు.

ఈ విధంగా నరసింహ మెహతా నుంచి నేటి ఆదిల్ మన్సూర్ వరకు ఆచార్య కవులు తమ కృతులతో గుజరాతీ కవిత్వకు ఇతివృత్తాలలోనూ, రచనా పద్ధతిలోనూ ఎంతో వైవిధ్యాన్ని సంపాదించారు. అది నవీన భావాలును గ్రహించినా, సంప్రదాయంలోని మేలిగుణాలను విడనాడలేదు. భక్తి కవిత్వమిది అధివాస్తవిక కవిత్వవరకు సాగిన దాని ప్రస్థానంలో అడుగడుగున అందం కనిపిస్తుంది.

వచన వాఙ్మయం

సంగ్రహ చరిత్ర

మధ్యయుగంనాటి గుజరాతీ సాహిత్యంలో మాణిక్యసూరి వ్రాసిన “పృథ్వీచంద్ర చరిత్ర”, స్వామి సహజానంద రచించిన “వచనామృతం” వంటి చక్కని వచన రచనలు కొన్ని ఉన్నా, ఉత్తమ సాహిత్యస్థాయి నండుకొన్న గుజరాతీ వచన వాఙ్మయ వికాసం 19 వ శతాబ్దంలోనే, ఇంగ్లీషు విద్యా ప్రభావంవల్లనే కలిగిందని చెప్పాలి. నాడు ఇంగ్లీషు విద్యాభ్యాసం చేసినవారు పాశ్చాత్య వచన వాఙ్మయ మార్గర్యాన్ని చవిచూసి, తమ భాషలో వచన వాఙ్మయం అప్పటికి తగినంత వెలువడలేదని గుర్తించి, నూతన రచనలతో దానిని సంపన్నం కావించాలని నిశ్చయించుకొన్నారు.

ఈ కాలంలో ఇతరులకు మార్గదర్శకుడైన నర్మద్ అనే రచయిత శ్రోతల ఎదుట చదివి వినిపించడానికి ఉద్దిష్టమైన వ్యాసాలను వ్రాయ నారంభించాడు. సాంఘిక విప్లవం

తీసుకురావడానికి అతడు వ్యాసాన్ని సాధనంగా చేసుకొన్నాడు. సాహిత్య, సాంఘిక, రాజకీయ దార్మిక విషయాలపై వ్యాసరచన చేశాడు. ఈ వ్యాసాలు ఉత్తేజకరంగా ఉన్నా, వాగ్బాహుళ్యంవల్ల శైలిలో బిగి లోపించింది. అతడు స్వీయచరిత్రతో పాటు సాహిత్య చరిత్రలను కూడా వ్రాశాడు గాని అది చాలా అసంబద్ధంగా ఉంది. అప్పటికి గుజరాతీ భాషలో ప్రామాణిక వచన వాఙ్మయం లేకపోవడంవల్ల అతడే క్రొత్తగా మాటలను, పదబంధాలను సృష్టించవలసి వచ్చింది. ఉన్న మాటలకూ, నుకులకూ క్రొత్త అర్థాలను కూడా ఆరోపించవలసి వచ్చింది. భావగ్రథనంలోనూ, శబ్ద ప్రయోగంలోనూ క్రమంగా అతని రచనలలో పరిణతి గోచరిస్తుంది. చివరకు శైలిలో భావోద్వేగపు పాలు తగ్గి, అతని రచన మొదటి కంటే బింకంగా, స్పష్టంగా, హేతుబద్ధంగా సాగింది. అతడు నాటకరచనకు కూడా ఉద్యమించాడు కానీ, ఆ ప్రయత్నం సఫలం కాలేదు. అతని సమకాలికుడైన దళపత్ కూడా వ్యాసాలనూ, నాటకాలనూ వ్రాశాడు. దళపత్ శైలి సరళ గంభీరమై పాఠకుల నెక్కువగా ఆకర్షిస్తుంది.

నర్మద్ సాహిత్యవ్యాసంగాని కుపక్రమించిననాటి రచయితలందరూ సాహిత్యాన్ని సంఘసంస్కరణకొక ఉపకరణంగా భావించినవారే కావడంచేత సాహిత్యచరిత్రలో దానికి “సంఘసంస్కరణ యుగం” అనే పేరు వచ్చింది. ఆ కాలంలోనే ఉత్తమ శ్రేణి విమర్శకుడైన నవల్ రామ్ సాహిత్యవ్యాసాలతో పాటు గ్రంథసమీక్షలను కూడా వ్రాయడం మొదలుపెట్టాడు పాండిత్య స్ఫూర్తికమైన ఆ సమీక్షలలో అతడు తన అభిప్రాయాలను నిష్పక్షికంగానూ, నిస్సంకోచంగానూ ప్రకటించేవాడు. యోచనలో స్పష్టత, భాషపై ఆధికారం ఆ వ్రాతంతో స్ఫుటంగా గోచరిస్తాయి. సాహిత్య విమర్శకు కొన్ని ప్రమాణాలను కూడా అతడు నెలకొల్పాడు.

ఆ యుగంలో నవలలను రచించినవారిలో ప్రథముడు నంద శంకర్. అతడు “కరం ఘేలి” అనే చారిత్రక నవలను వ్రాశాడు. అతడే నవలను సంఘసంస్కరణాని కొక సాధనంగా రూపొందించాడు. అతని శైలిలో పాండిక లేదు. ఒక్కొక్కచోట సందర్భోచితం కానంత సుదీర్ఘంగానూ, ప్రబోధాత్మకంగానూ ఉంటుంది. మహిపల్ రామ్ అనే రచయిత కూడా సంఘసంస్కరణే. అతడే విదేశాలకు వెళ్ళిన మొదటి గుజరాతీ పౌరుడు కావడం వల్ల, యాత్రావాఙ్మయ శాఖకు చెందిన మొదటి పుస్తకాన్ని రచించడం తటస్థించింది. ఈ విధంగా సంఘసంస్కరణ యుగంలో గుజరాతీ వచన వాఙ్మయానికి చక్కని పునాదులు పడ్డాయి.

1858 లో బొంబాయి విశ్వవిద్యాలయ స్థాపన జరిగింది. అక్కడ విద్యాభ్యాసం చేసిన వారు వివిధ శాస్త్రాలలో నిష్ణాతులు కావడంవల్ల పాండిత్యప్రకర్షతో కూడిన సాహిత్యాన్ని వారు సృష్టించారు. అందువల్ల గుజరాతీ సాహిత్యచరిత్రలో దానికి “పండిత యుగం” అనే పేరు వచ్చింది. ఆ యుగానికి చెందిన వ్యాసకర్తలు తమ రచనలలో తత్వశాస్త్రం, మతం, మానవధర్మశాస్త్రం, రాజనీతి, ఆర్థిక శాస్త్రం, సాహిత్యం, విద్యాబోధన వంటి వివిధాంశాలను స్పృశించారు. వారి వచన శైలిలో పదాదంబరం, క్లిష్టత కనిపిస్తాయి. గత యుగంలోని ప్రజారంజక సాహిత్యం కంటే ఆ యుగంలో వెలువడిన సాహిత్యం పరిమాణంలోనూ, ప్రమాణంలోనూ ఉన్నతస్థాయి నందుకొన్నది. నాటి రచయితల దృష్టి విశాలమైనది. భావన హేతుబద్ధమైనది. అప్పటి వరకు సాహిత్యంలో వర్ణితంకాని ఎన్నో అంశాలను వారు తమ రచనలలో ప్రస్తావించారు. నాటి పండితులు అభినయం, అలంకార శాస్త్రం, హాస్యం,

కనుకట్టు విద్య, మతం, విద్యావిధానం వంటి వివిధ విషయాలపై రచనలను ప్రకటించాడు. నాటి రచయితలను రెండు వర్గాలుగా విభజించవచ్చును. కొందరు గతంలోని మంచిని పునరుద్ధరించాలనే వర్గానికి చెందినవారు. ఆనందశంకర్, నానాలాల్, మణిలాల్, నాభూభాయ్ మన్సుఖరామ్, ఇచ్చారామ్, నర్మదాశంకర్ ప్రభృతులీ కోవకు చెందినవారు. మరికొందరు పాశ్చాత్య సంస్కృతిలోని మేలిగుణాల ననుకరించాలని ప్రబోధించిన వారు. ఈ వర్గానికి చెందిన రచయితలలో రమణ్ భాయ్, నరసింగరావు, బలవంశరావు, ప్రభృతులు ముఖ్యులు. ఈ రెండువర్గాలవారు పరస్పరం వైరుధ్యం వహించడమేగాక అప్పుడప్పుడు తమ రచనలలో వ్యక్తిగత దూషణకు కూడా తావీయడం జరుగుతూ ఉండేది. ప్రాచ్య, పాశ్చాత్య సంస్కృతుల్యు రెండిటిలోని మేలిగుణాలను గ్రహించడం భావ్యమని బోధించే మరొక వర్గం కూడా ఒకటి ఉండేది. ఆ వర్గానికి చెందిన రచయితలలో ప్రథమ గణ్యుడు గోవర్ధన్ రామ్.

“నరస్వతి చంద్ర” అనే ప్రసిద్ధమైన నవలను రచించినందుకు గోవర్ధన్ రామ్ ను ప్రత్యేకించి పేర్కొనవలసి ఉన్నది అది అత్యుత్తమ రచన. కేవలం గుజరాతీ సాహిత్యంలోనే గాక భారతీయ సాహిత్యంలో ఉన్నత స్థానం పొందదగిన రచన అది. సమకాలిక సమస్య లన్నిటినీ చిత్రించడమేగాక, వానికి పరిష్కార మార్గాలను కూడా సూచించిన మొదటి సాంఘిక నవల అది. గోవర్ధన్ రామ్ మేధావి గనుక అతని నవలలో తాత్త్వికదృష్టి ఎక్కువగా గోచరిస్తుంది. వచన రచనలో అతడు సిద్ధహస్తుడు. సంస్కృత శబ్దాధిక్యంవల్ల అతని శైలి సులభంగా అర్థం కాదు. ఐతే మాండలిక పదాలను ప్రయోగించడంలో కూడా అతనికి నైపుణ్యం లేకపోలేదు. తరువాత వచ్చిన రచయిత లనేకులు అతని సాహిత్యంవల్ల ఉత్తేజం పొందారు. చిన్నకథకూడా ఆ యుగంలోనే తలయెత్తి వ్యాప్తిని పొందింది. నాటి రచయితలందరూ నగర వాసులూ, ఉన్నత విద్యావంతులూ, కావడంచేత ఇతివృత్తం ఎన్నికలోనూ, పాత్ర సృష్టిలోనూ వారు తమ కథలలో సమాజంలోని ఒక వర్గానికి చెందిన వ్యక్తుల జీవితాన్ని మాత్రమే చిత్రించడం జరిగింది. గ్రామీణ జీవితాన్ని వర్ణించే కథ లప్పుడు వెలువడలేదు. నాటి కథకులలో ధన్సుఖ్ లాల్ మెహతా, మలయాసిల్, రామమోహన్ సేన్, హర్గరిదాస్ కాంటావాలా, రమణ్ భాయ్ ప్రత్యేకించి పేర్కొనదగినవారు.

1915లో గాంధీ మహాత్ముడు భారతదేశానికి తిరిగివచ్చి సాబర్మాతీ ఆశ్రమాన్ని, గుజరాత్ విద్యాపీఠాన్ని నెలకొల్పాడు. క్రమంగా సాహిత్యంతోపాటు జీవితంలోని అన్ని రంగాలలోనూ ఆయన ప్రభావం ప్రసరించ నారంభించింది-ఆ ప్రభావానికి లోనైనసాహిత్యాన్ని గాంధేయ సాహిత్యమనీ, ఆ యుగాన్ని గాంధీ యుగమనీ సాహిత్య చరిత్రకారులు వ్యవహరిస్తున్నారు. ఆ యుగంలో సాహిత్యపు కార్యక్షేత్రంపట్నాల నుంచి పల్లె పట్టులకు, భావనా జగత్తు నుంచి వాస్తవికతకు, విద్యా వంతుల నుంచి జనసామాన్యానికి మారింది. గతయుగంలోని సాహిత్యం విద్యావంతుల కోసమే రూపొందింది .గాంధీ యుగంలోని సాహిత్యం సామాన్య ప్రజల కోసం, వారిని నాయకులుగా చేసుకొని వెలువడింది. గతయుగపు సాహిత్యంపై తొంభాయి విశ్వ విద్యాలయ ప్రభావం ప్రసరించినట్లే, గాంధీ యుగంలో సాహిత్య వ్యాసం

గానికి గుజరాత్ విద్యాపీఠం కేంద్రంగా రూపొందింది. వ్యక్తులవృత్తంలో ముప్పు వచ్చింది. జాతీయతకు ప్రాధాన్యం లభించింది. నవలలు, కథలు, వ్యాసాలు, నాటకాలు సాహిత్యవిమర్శ, యాత్రా వాఙ్మయం, నడుం చరిత్రలు, సాంస్కృతిక రచనలు, తత్వ శాస్త్రం, దినచర్య గ్రంథాలు, లేఖలు, జానపద సాహిత్యం, జీవితచరిత్రలు కోకోల్లలుగా వెలువడ నారంభించాయి. ఉత్తమ సాహిత్యం అనాడు గుజరాత్ రాష్ట్రాన్ని ముంచే త్రింది.

కన్వయ్యాలాల్ మున్నీ ఆ యుగానికి చెందినవాడే కాని నాటి వాతావరణాని కతడెక్కువగా లోబడలేదు. “బ్రహ్మచర్యశ్రమం” వంటి పుస్తకాలలో గాంధేయ సిద్ధాంతాల నతడు హేళన చేసినప్పటికీ, లోలోపల అతడు గాంధీజీ ఆదర్శాల వల్ల ప్రభావితమయ్యాడనీ, కాని ఆసంగతి వెల్లడించక చాతుర్యంతో దాచిపెట్టాడనీ చెప్పవచ్చును. “లోపాముద్ర”, “విశ్వరథ”, “భగవాన్ పరశురామ్” వంటి పుస్తకాలలో పౌరాణిక, చారిత్రక కథల మాటున అతడు అస్పృశ్యతానివారణావస్థకేతను సత్కాగ్రహోద్యమ సిద్ధాంతాలను ప్రబోధించాడు. మున్నీ కాల্পనికవాది కావడం వల్ల సాంప్రదాయక నైతిక సిద్ధాంతాలను తిరస్కరించి, స్వేచ్ఛా ప్రణయాన్ని సమర్థించాడు. నవలలో నాటకీయతను పోషించే విధానాన్ని అతడు తన చారిత్రక నవలలలో రూపొందించాడు. కాల্পనిక వాదశైలిని. సజీవపాత్ర చిత్రణ శిల్పాన్ని, త్వరిత కథాగమనాన్ని ప్రవేశ పెట్టాడు. మున్నీ నవలలతో పాటు నాటకాలను, వ్యాసాలను, ఆత్మకథను, జీవితచరిత్రలను, చిన్నకథలను, సాహిత్యవిమర్శను కూడా రచించాడు. అతని రచనలు గుజరాతీవచన వాఙ్మయాని కెంతో పుష్టిని కలిగించాయి.

మున్నీవరెనే నవలలను, కథలను, నాటకాలను, సాహిత్య విమర్శలను రచించిన రమణ్లాల్ దేశాయ్ గాంధీయుగానికి యథార్థ ప్రతినిధి అని చెప్పవచ్చును. “దివ్యచక్షు” “భరేలో అగ్ని” వంటి అతని రచనలు అహింసా సిద్ధాంతాన్ని, సత్కాగ్రహాన్ని, అస్పృశ్యతా నివారణను, ధర్మానికే అంతుమ విజయం లభిస్తుందనే విశ్వాసాన్ని ప్రబోధించాయి. ఆ రచనలకు అత్యధికంగా ప్రజాదరణ లభించింది.

గాంధీజీ స్వయంగా ఉత్తమస్థాయికి చెందిన రచయిత. ఆయన సంస్కృత బహుళమైన వచనశైలికి మారుగా సరళమైన శైలి అవసరమని బోధించడమే గాక జన సామాన్యంనిత్యవ్యవహారంలో ఉపయోగించే నుడులతో, పలుకుబడులతో నిండిన సరళశైలితో తాను స్వయంగా వ్రాసి ఇతరులకు ఒరవడి పెట్టాడు. పొల్లు మాటలు లేకుండా చక్కని పలుకుబడులతో సూటిగా సాగిన శక్తిమంతమైన వచనశైలితో గాంధీజీ అనేకరచనలను చేశాడు. ఆయన ఆత్మకథను, వ్యాసాలను, లేఖలను వ్రాశాడు, “నవజీవన”, “హరిజన” వారపత్రికల ద్వారా ఆయన పత్రికారచనల ప్రమాణాన్ని పెంచి, వానికి సాహిత్యస్థాయిని సంఘటించాడు.

ఆ యుగపు రచయిత కాకా కాలేల్కర్ బహుగ్రంథకర్త. ఆయన వ్యాసాలను, యాత్రా వాఙ్మయాన్ని, ప్రకృతి, సంస్కృతి, మానవ ధర్మశాస్త్రంవంటి విషయాలపై పలు రచనలను, జీవిత చరిత్రలను రచించాడు తన రచనలతో ఆయన గాంధేయ సిద్ధాంతాలను మనోరంజక శిల్పంతో ప్రబోధించాడు. సరళత, స్పష్టత, సమత, శక్తి ఆయన వచన

తైలికి ప్రధాన లక్షణాలు. మధ్యాహ్న సూర్యుని తేజస్సును, బురదలోని అందాన్ని సమంగా వర్ణించి, ఆయన ప్రకృతిలో సౌందర్యాన్ని దర్శించానే పాతాన్ని గుజరాత్ రాష్ట్రవాసులకు నేర్పాడు. ఆయన రచించిన యాత్రా వాఙ్మయం గుజరాతీ సాహిత్యానికి అపూర్వాంశాశం.

గాంధీజీ ఆశ్రమవాసియైన కిశోరీలాల్ మహావాలా మహామేధావి. ఆయన కొన్ని జీవిత చరిత్రలను, వివిధాంశాలపై వ్యాసాలను రచించాడు. ఆయన విప్లవాత్మక దృష్టి కలవాడు. నాటి ఆర్థిక, సాంఘిక, ధార్మిక, విద్యావిషయక, తాత్విక పరిస్థితులపై సూటిగా, నిస్సంకోచంగా తన అభిప్రాయాలను వ్యక్తం చేశాడు. ప్రజలను వక్రమార్గాల నుంచి మరల్చే సంకల్పంతో వారికి మాటలతో చురుకు లంటించడానికి వెనుదీయలేదు, తన భావాలను శాస్త్రీయంగా, హేతుబద్ధంగా ప్రకటించగల నేర్పు ఆయన వ్రాతలో కనిపిస్తుంది.

నాటి రచయితలలో రామ్ నారాయణ్ పాఠక్ ఎంతో వైశిష్ట్యాన్ని ప్రదర్శించాడు. అతడు కథలను, కాంక్షాపాశితుపకరించే లఘురచనలను, తాత్విక వ్యాసాలను, సాహిత్య విమర్శ గ్రంథాలను, కథకు సంబంధించిన రచనలను వ్రాశాడు. సమస్యలతో కూడిన కథలను, మనస్తత్వ పరిశీలన ప్రధానమైన కథలను, ప్రతీకవాదధోరణి కథలను, సంఘటన లే లేని కథలను రచించాడు. సాహిత్య విమర్శనుకూడా సృజనాత్మక రచనగా రూపొందించాడు.

దర్శక్ కూడా గాంధీ యుగానికి చెందిన రచయితయే. అతడు కొన్ని నాటకాలను, నవలలను వ్రాశాడు. గాంధేయ సిద్ధాంతాల నతడు ఖుణ్ణంగా అవగాహన చేసుకొని తన నవలలలోనూ, నాటకాలలోనూ, వ్యాసాలలోనూ వాటిని ఎంతో నిపుణంగా, కళాత్మకంగా ప్రకటించాడు.

దూమకేతు పల్లెపట్టులను, పేదసాదలను చిత్రించడానికి చిన్నకథను సాధనంగా చేసుకొన్నాడు. సంఘాన్ని యథాతథంగా స్రవించింపజేయాలని ప్రయత్నించడంవల్ల అతని కథలెక్కువగా విషాదాంతమైనవి. భావావేశానికి తానులోనై పాఠకులకు కూడా అట్టి అనుభూతి నీయగల శక్తి అతని రచనలో కనిపిస్తుంది.

ఝజేర్ చంద్ మేఘానీ విపులపరిశోధన ఫలంగా ప్రశస్తజ్ఞానపద వాఙ్మయంతో గుజరాతీ సాహిత్యాన్ని సంపన్నం కావించాడు. అతడు విప్లవమార్గానువర్తి. విప్లవసాహిత్య పోషకుడు. అతడుతన కథలలోనూ, నవలలోను, వ్యాసాలలోనూ, ఏకాంక నాటికలలోనూ, సాహిత్య విమర్శలోనూ వామపక్షీయుల దృక్పథాన్నే స్థిరంగా ప్రదర్శించాడు. జానపదుల తైలిలోని అందచంపాల నతడు వచన వాఙ్మయానికి సమకూర్చాడు. “సోరథ్ తారా వెహతా పానీ” అనే అతని నవల మాండలిక నవలారచనకు మార్గదర్శకమయింది. తరువాత వచ్చిన రచయిత లీసాహిత్య ప్రక్రియలో ఇతేధిక శిల్ప రమణీయతను ప్రదర్శించగలిగారు. సౌరాష్ట్ర ప్రాంత జీవితాన్ని చురీలాల్ మాడియా, ఈశాన్య గుజరాత్ లోని పర్యతప్రాంత ప్రజల జీవితాన్ని పన్నాలాల్ పటేల్, మధ్యగుజరాత్ ప్రజా జీవితాన్ని ఈశ్వర్ పెట్టికర్ తమ నవలలలో చిత్రించారు. వారందరూ నవలలతోపాటు చిన్న కథలనుకూడా వ్రాశారు. అందరూ తమ ప్రాంతాలలోని గ్రామీణజీవితాన్ని కథావస్తువుగా ఎంచుకోవడంచేత వారి, రచనలు ఎక్కువగా ప్రజాదరణ పొందినవి.

కథా రచనలోనూ, ఏకాంకికా రచనలోనూ కొన్ని ఫలవంతమైన ప్రయోగాలను గులాబ్ దాస్ బ్రోకర్, జయంతిలాల్ దలాల్ చేసారు.

హాస్య రచనలో అగ్రశ్రేణికి చెందినవాడు జ్యోతింద్ర దావే. అతని హాస్యం అతి సహజమైనది. హాస్య సృష్టికర్తడు శ్లేషను, వితండవాదాన్ని, మానవుల దౌర్బల్యాన్ని, జీవితంలో పరస్పరం పొసగని సన్నివేశాలను నేర్పుతో ఉపయోగించుకొన్నాడు.

స్వాతంత్య్రసిద్ధి తరువాత వెలువడిన వచన సాహిత్యంలో సాంప్రదాయకమార్గం, నవ్యమార్గం అని రెండు స్పష్టమైన రచనా విధానాలు కనిపిస్తున్నవి. నైతిక సూత్రాలపట్ల భక్తి, బహుళ ప్రచారంలో ఉన్న సాహిత్య ప్రక్రియల వాడుక, ఇతివృత్తానికి ప్రాధాన్యం సాంప్రదాయక మార్గపు రచనల లక్షణాలు. వ్యక్తి సంక్షేమం సమాజ సంక్షేమానికి భిన్నమైనది కాదని, సమాజానికి దూరంగా తొలగిపోయేవారు చివరకు నష్టపడతారని ఆ రచయితలుద్ఘాటిస్తున్నారు. ఈ మార్గపు రచయితలలో లబ్ధప్రతిష్ఠలు గులాబ్ దాస్ బ్రోకర్, మన్ సుఖ్ లాల్ ఝవేరి, శివ్ కుమార్ జోషీ, ధీరూబేన్ పటేల్, విష్ణుప్రసాద్ త్రివేది ప్రభువులు.

ఇక నవ్యమార్గానుయాయులను పాశ్చాత్య సాహిత్యంలోని ఆస్తిత్వవాదం, అధివాస్తవికత, ప్రతీకవాదం ఎక్కువగా ఆకర్షించాయి. ఈ రచయితలు నేటి జీవితంలో కనిపించే నిస్సౌహను, వ్యక్తి క్రమంగా సమాజానికి దూరం కావడాన్ని, వ్యక్తిత్వంలోని చీలికను తమ రచనలలో వర్ణిస్తారు. మతవిశ్వాసాలను, నైతిక సూత్రాలను నిర్మూలించానని వారి సంకల్పం. కథన పద్ధతిలో నూతన ప్రయోగాలను చేస్తారు. అసాధారణమైన సంకేతాలను తమ రచనలలో ప్రవేశపెడతారు. లైంగికప్రవృత్తి, చైతన్యస్రవంతి శిల్పం వారి రచనలలో బహుళంగా కానవస్తాయి. వారిలో ఆంతర్ముఖనత ఎక్కువగా గోచరిస్తుంది. భావనకన్న వాస్తవికత ఎక్కువగా ఉంటుంది. ఈ నవ్యమార్గానికి చెందిన రచయితలలో చంద్రకాంత్ బక్షీ, సురేష్ జోషీ, మధురాయ్, రఘుపీర్ చౌధురీ, మహమ్మద్ మంకడ్, సరోజ్ పాతక్ ప్రభువులు ముఖ్యులు.

ఈ విధంగా దాదాపు నూట ఇరవై యైదేండ్ల నుండి గుజరాతీ వచన వాఙ్మయం పురోగమిస్తున్నది. దానికి చక్కని రూపాన్ని సంఘటింపడానికి గాంధీజీ చేసిన కృషి గణనీయమైనది. రవీంద్రుడు వంగ వచనాన్ని సంపన్నం కావించినట్లే, గాంధీజీ గుజరాతీ వచన వాఙ్మయ పుష్టికి కారకుడయ్యాడు. ఇది సాహితీ పరులందరికీ గర్వకారణం కావడం సమంజసమే.

విషయ సూచిక

కవిత

1. నేను నిద్రమేల్కొనినప్పుడు

నరసింహ మెహతా

2. వదము

ఆఖో

3. సుదాముని పత్ని వేడుకోలు
ప్రేమానంద్
 4. భాగవతుడు
దయారామ్
 5. జ్ఞానాతిశయం
కాంత్
 6. నీ స్మృతి
కలాపి
 7. పెరుగు
నానాబాల్
 8. పుట్టినిల్లు
బిలివంత్ రాయ్ ఠాకోర్
 9. ప్రసాదించు ప్రభా!
సుందరం
 10. తుది పాత్ర
రఘువేర్ చంద్ మేహానీ
 11. పుణ్యభారతధాత్రి
రాజేంద్ర షా
 12. సింహాన్ని చూసినప్పుడు
నిరంజన్ భగత్
 13. రాధా కృష్ణులు
ప్రియకాంత్ మణియార్
 14. రాజ్ ఘాట్ దర్శించినప్పుడు
హన్ముఖ్ పాఠక్
 15. స్మృతి
నలిన్ రావర్
- వచనం
1. ఒకానొక వెన్నెలరాత్రి వేళ
అనంద శంకర్ ద్రువ్
 2. దుర్గద దత్తుని మృతి
రమణ్ బాల్ దేవాయ్

3. కన్యాకుమారి దర్శనం

మహాత్మా గాంధీ

4. భువనగిరి

కాకా కాలేబర్

5. గాంధీ - మార్క్స్

క్రిశ్చియన్ మహావాలా

6. డాక్టర్ జివాగో : తొలి తలపులు

దర్శన్

7. దినచర్య గ్రంథంనుంచి

మహాదేవ్ దేశాయ్

8. ప్రార్థన

ధీరూబేన్ పడేల్

నరసింహ మెహతా

నేను నిద్ర మేల్కొనినప్పుడు

నేను నిద్ర మేల్కొనినప్పుడీ ప్రపంచానికి అస్తిత్వం లేదనిపించింది.

నిద్రలోనే నేను వివిధ సృజనాలను చవి చూశాను. మనస్సు తెలిసి చేసే పనులన్నీ నిజంగా ఆ పరమాత్ముని చేతలే. వినోదింపజేసేదీ ఆయనయే, వినోదించేదీ ఆయనయే.

పంచభూతాలూ పరబ్రహ్మనుంచి ఉద్భవించినవే. అణుసణువుతోనూ అవి విడదీయరాకుండా ఉన్నవి. పువ్వులూ, పండ్లూ వృక్షంలో భాగమే. మ్రానుకూ, కొమ్మలకూ భేదమేమీలేదు. బంగారాన్ని ఆభరణాలుగా మార్చినప్పుడే దానికి వేరు వేరు నామరూపాలేర్పడతాయి. ఐనా కావడానికి అది కేవలం బంగారమే.

ఆ పరమాత్ముని సంకల్పం పల్లనే ఆయననుంచి దివ్యులూ, ప్రాపంచిక జీవులూ విడిపోవడం, చతుర్థశభువనాలూ ఆవిర్భవించడం జరిగింది.

ఎవరిని ధ్యానించడం వల్ల ఋషులకు ముక్తి లభిస్తుందో ఆ పరబ్రహ్మ స్వరూపుడవు నీవే నని అంటాడు నరసింహుడు.

అఖో

పదము

ఈ నాడు నా ఆనందానికి అవధులు లేవు. ఎందుకంటే తెలియరానిది నేడు నా జ్ఞానపరిధి లోనికి వచ్చింది.

మాయాతీతుడై న పరబ్రహ్మన్ని నేను స్తుతిస్తాను.

బ్రహ్మ విష్ణు మహేశ్వరులు ముగ్గురూ ఆ పరబ్రహ్మమే.

శ్రుతులు ఆ పరమపురుషుడినే స్తుతిస్తాయి.

కేంద్రీ కృతమైన ప్రాణం ఆయన.

శూన్యంలో మనోహరంగా గోచరించేది ఆయన.

మానవభాషకు, తారతమ్యబుద్ధికి మానవ భావనకు అతీతు డాయన.

ఆయన పరిపూర్ణుడు. అవ్యయుడు. స్థలకాలాది పరిమితులన్నిటికీ అతీతుడు.

మానవాకృతులు సశిస్తాయనే భయంలే దాయనకు. ఈ బ్రహ్మాండం ఆయనయే.

ఆయనను గ్రహించిన నాడే ఐహిక బంధాలు తెగిపోయి వ్యక్తి తన నిజస్వరూపాన్ని గుర్తించ గలుగుతాడు.

కర్మ లేదు. కనుక తత్పర్యవసాన రూపమైన ఫలం కూడా లేదు.

ఆయన సర్వశక్తి మంతుడు.

మానవచైతన్యం ఆయనలో విలీన మవుతుంది. సీమా బద్ధమైన జీవం అనంతనిలో కలిసిపోతుంది.

ఇక అప్పుడు దాత ఉండడు. ప్రతి గ్రహీతా ఉండడు.

శరీరమూ, ఆత్మా ఆయనలో విలీన మవుతాయి.

ఆధ్యాత్మిక కోన్నాటి బహుముఖంగా కలుగుతుంది. అత్యుక్త బిన్నమైన దంభా ఆదృశ్య మవుతుంది.

ఇక అప్పుడు ఉదయాస్తమయాలు లేక భాస్కరుడు సదా ప్రకాశిస్తాడు.

మునుషువున కా ఆనందం అఖిలషణీయమని అంటాడు ఆఖో! అట్టి నిత్యానందానుభూతిని నే నెంత గాఢంగానో అపేక్షిస్తున్నాన!

ప్రేమానంద్

సుదాముని పత్ని వేడుకోలు

[శ్రీ కృష్ణుని సహాధ్యాయుడైన సుదాముడు దుర్భర దారిద్ర్య దుఃఖాన్ని అనుభవిస్తున్నాడు. అతనిది పెద్ద కుటుంబం. స్థిరమైన జీవనాధార మేదీ లేకపోవడం వల్ల అతనికి సంతతిని పోషించడం కష్ట మవుతున్నది. కనుక శ్రీ కృష్ణుని దర్శించి అయన నడిగి కొంత ద్రవ్యం తెచ్చుకొంటే తమ జీవనాత్ర నిశ్చింతగా సాగ గలదని భార్య అతనిని అర్థిస్తున్నది.]

అశ్రుపూర్ణ నయనాలతో ఆ గృహిణి అన్నది: “ఓ ఋషి! నా మనస్సు విచార మవుతున్నది. నా మనవి నాలకించండి. మీ కుష్క-వేదాంతం నాకు నచ్చలేదు. విధాలు

అకలితో అల్లాడుతున్నారు. పోయి వారికి పట్టెడన్నం తెండి. ఎంతటి ఋషి సత్తము లైనా, భక్తశిఖామణులైనా భుక్తి లేనిదే శరీర దారణ చేయలేరు.

కడుపులో కాలుతూ ఉంటే మనస్సు దేవుని మీనికి మరలదు.

అన్నోదకాలు లేకుండా ఈ ప్రపంచంలో జీవించడం అసంభవం. నా మొర వినండి.

ఓ ఋషీ! సాక్షాత్తు పరమ శివుడంతటి వాడు నట్టింట అన్నపూర్ణా దేవిని నిలుపు కొన్నాడు. స్వయంగా సూర్య భగవానుడే అక్షయ పాత్రను చెంత ఉంచుకొన్నాడు.

ఇంద్రుడు సైతం కామధేనువును పెరటిలో కట్టివేసుకొన్నాడు. వారి యెడుట కుద్ర మానవులం మనమేపాటి వారమో యోచించండి. దేవతలు కూడా తమ అభీష్ట సిద్ధికి కల్ప వృక్షాన్ని ఆశ్రయిస్తారు. నా మాట చెవిని పెట్టండి. అర్ధాకలితో కాలం గడుపుతూ “ధర్మం”, “అత్మ”, అంటూ వర్ణించడం నిరర్థకమని గుర్తించండి.

కడుపునిండుగా అన్నం దొరికినప్పుడే యావత్ప్రపంచం నిటాక్షగా నిలువ గలుగుతున్నది. కనుక మీరు బలరామ కృష్ణులను దర్శించి వారి నర్థించి ఏదైనా కానుక తీసుకొని రండి. అంతర్యామియైన కృష్ణ పరమాత్ముడు మన అభీష్టాన్ని గ్రహించి, మీకు సంప్రాప్తమైన దారిద్ర్యదుఃఖాన్ని వెంటనే హరించగలడు. తత్క్షణమే ఆ పరమాత్ముడు మీ దైన్యాన్ని తొలగించగలడు. కనుక నా ప్రార్థన నాలకించి మీరు ద్వారకా పురికి తరలి వెళ్ళండి.

కృష్ణ సుదాములు

[సుదాముడు ద్వారకకు వెళ్ళినప్పుడు ఆయనకు శ్రీ కృష్ణుని అంతః పురంలో రాజ మర్యాదలు జరిగాయి. కృష్ణుడు సుదాముని ఆరోగ్యాన్ని గురించి, గార్హస్థ్య జీవితాన్ని గురించి ఎన్నో కుశల ప్రశ్నలు వేశాడు.

గోవిందుడు సుదామునితో ముచ్చటినూ, “మిత్రమా! నీ కష్ట సుఖాలన్నీ నాకు వివ రంగా చెప్పు. నీ వ్యవహారాలన్నీ తెలుసుకోవాలని నాకు కుతూహలంగా ఉన్నది. నీవు ఇంత బక్కచిక్కి ఉండడాని కేమి కారణం? నిన్ను ఏ సమస్య వేధిస్తున్నది. దాపరికం లేకుండా నాకు చెప్పు” అని అడిగాడు.

“ఎవరైనా గురువు నీ దృష్టిని ప్రాపంచిక జీవితంమీది నుంచి వైరాగ్యపథానికి మరల్చడంవల్ల నీవీ విధంగా చిక్కిపోయావా?”

“అధ్యాత్మిక భావన క్రమంగా వికసించడం వల్ల ఈ విధంగా నీవు దేహాన్ని కుష్కింప జేస్తున్నావా? ఏ కారణం వల్ల నీవంత నీరసించి ఉన్నావు?”

“బలవంతుడైన శత్రుు వెవరైనా నిన్ను హింసిస్తున్నాడా? ఎవరైనా నీ కలిమినంత టినీ దొంగిలించి నీ కీ దీన స్థితిని కలిగించారా?”

“నీ దగ్గర లోహ పాత్రలేదు. వెంట కొయ్యతో చేసిన పాత్రను తెచ్చుకొన్నావు. ఒంటి మీద చాలినంత బట్టకూడా లేదు. ఇందు కేమి కారణం మిత్రమా?”

“గత జన్మలో చేసిన దుష్కర్మవల్ల నీకిప్పుడు సుఖం లోపించిందా? అనుక్షణం

కాల్చుకొని తినే గయ్యాళి భార్య దొరికిందా? లేక తగినంత ఆహారం కొరవడడం వల్ల నీవీ విధంగా చిక్కిపోయావా?”

“ఈ కష్టాలలో నీన్నీ విధంగా షీణింపజేస్తున్నదేదీ?” అని కృష్ణుడు ప్రశ్నించాడు.

అప్పుడు సుదాముడు చేతులు జోడించి కృష్ణునికి నమస్కరించి, “సర్వజ్ఞుడవై న నీకు తెలియని దేదీ లేదు. నీఎడబాడే నాదుఃఖానికి ఏకైక కారణం. ఇన్ని నాళ్ళుగా నిన్ను చూడ లేకపోయినందు వల్లనే నేను నీరసించి ఉన్నాను. ఇప్పుడు నాకు నీ ఆతిథ్యాన్ని అందుకొనే భాగ్యం కలిగింది. గనుక త్వరలో నాకు పుష్టి కలుగుతుంది” అని సమాధాన మిచ్చాడు.

దయారామ్

భాగవతుడు

భాగవతుని లక్షణా లివి:

అత డితరులను భూషించడు, దూషించడు. పాక్షిక బుద్ధితేక సర్వజీవులను సమదృష్టితో వీక్షిస్తాడు.

అతడు దృగ్దోచరం కాగానే ప్రజలు తొకిక వ్యవహారాలను విస్మరిస్తారు.

అతనిని చూచినప్పుడు మనకు కృష్ణుడు స్మరణకు వచ్చి మనో మాలిన్యం ఔళిత మవుతుంది.

అతడు చేతనా చేతనాత్మక ప్రకృతిలో సర్వత్ర ఈశ్వరునే దర్శిస్తాడు.

నిగర్వియై విశ్వకళ్యాణాన్ని ఆ కాంక్షిస్తాడు.

సర్వేశ్వరుని గుణగానం చేసేటప్పుడతని ఆనందానికి అవధు బుండవు.

అతని కనులలో ప్రేమ, ఎడదలో ఆనందం పొంగి పొరలుతూఉంటాయి.

పరుల కష్టాలను చూచి భాధపడరా దతడు, తానై ఎవ్వరినీ నొప్పించడు.

ఐహిక సుఖ భోగాలకు లోబడని ఆత్మ నిగ్రహం కలవాడతడు. మానవ మేధ కందని శ్రీ కృష్ణలీలా విలాస ధ్యానంలోనే అతని మనస్సు సదా మగ్నమై ఉంటుంది.

అత డితరులకు తోడ్పడడానికి సర్వదా సన్నద్ధుడై, నిత్యానందాన్ని అనుభ విస్తూ ఉంటాడు.

అతని కనులలో కృష్ణుడు ప్రతిఫలిస్తాడు. కరుణతో అతని ముఖం కాంతి మంత మవుతుంది.

అతడు శాంతి ప్రియుడు. నిత్యతృప్తుడు. ఇతరుల దొసగుల నెన్నడూ ఎంచడు.

అతడు మహోదారజీవి. వకలజనులకు ప్రీతిపాత్రుడు.

ఐశ్వర్యాన్ని కాషిం చడు. అచింత శృంగార క్తి తత్పరుడై బ్రౌహ్మపుచ్చులాడు.

అతడు సదా భగవంతుని పట్ల, భక్తులపట్ల అనురక్తుడై ఉంటాడు.

వినయ విశ్వాసపూర్ణ బుద్ధితో జీవిస్తూ సదా మృదుభాషల నాడుతూ ఉంటాడు.

సాధుపురుషుల సాహచర్యం చేస్తూ, ఇతరులకు పరిచర్యచేస్తూ ఉంటాడు.

నిష్కపటియై మనస్సును ప్రభుచరణాలపైననే నిమగ్నంచేసి జీవిస్తాడు.

దైవస్మరణమే అతని కాహ్లాదదాయకమైన కర్మ.

అట్టి భాగవతుని దాసానుదాసుడు దయారామ్.

కాంత్

జ్ఞానాతిశయం

[పాండవులలో చతుర్థుడైన సహదేవునికి భవిష్యత్తులో జరుగబోయేది ముందుగానే తెలిసికొనే ప్రజ్ఞ ఉండేది. కాని ఎవరైనా అడిగితేనే తప్ప ముందు ఏమిజరుగునున్నదో ఎవ్వరికీ చెప్పకూడదని కృష్ణుడతనినుండి హద్దానం పొందడంవల్ల ఆ ప్రజ్ఞ సహదేవునికి వరంగా కాక శాపంగానే పరిణమించింది. ఆ విధంగా అతడనుభవించిన బాధ ఈకావ్యానికి కథావస్తువు.]

ఆకాశంవంక కన్నె త్రిదూస్తే అది శున్యమైనట్లు తోచింది. దిక్కుఅన్నీ అందకారమయమైనవి. కీడుదాపురిస్తున్నట్లనిపించింది. ఆ ప్రాంతాన్ని భయంకర కాళరాత్రి ఆవరించింది. నగరంలో గుసగుసలు ప్రారంభమయ్యాయి.

ఇంద్రప్రస్థవాసులు తలలు గోతున్నారు. ఒక సంగతి వారికి సందేహాసదృమైనదిగా తోచింది.

దుర్నిరీక్ష్యుడైన దుర్యోధనుడు పంపిన దూత ఆ రాత్రివేళ రావనగరువైపు చాటుగా దాగి వెళుతున్నాడు.

ఆ దూత ఏమి పనిమీదవచ్చి ఉంటాడని ప్రజలు ఊహాగానం ప్రారంభించారు. అతని రాక సదుద్దేశంతో కూడినదేకాదని వారు తలలు పంకించసాగారు.

ప్రజలలో గాఢంగా వ్యాపించిన సందేహం అసమంజసమైనదికాదు. ధర్మలాఙ్ఘను జూదమాడడానికి రమ్మన్న ఆహ్వానాన్ని ఆ దూత తీసుకొనివచ్చాడు. అది కుతంత్రంతో కూడిన ఆహ్వానం.

సాధుశీలియైన పాండవాగ్రజుడా ఆహ్వానాన్ని అంగీకరించి దూతను తిరిగిపంపి తన తమ్ములను సంప్రతించడానికి వారిని పిలిపించాడు.

సంప్రతించడానికి తగినంత పెద్దవాడు కాదని సహదేవుని మాత్రం పిలువనంపలేదు. మిగిలిన ముగ్గురు తమ్ములు బరువెక్కిన గుండెలతో ధర్మరాజు దగ్గరకు వెళ్ళారు.

అప్పుడు సహదేవుడు ద్రాపదితో తన మందిరంలో ఉన్నాడు. తనభర్త ముఖం మీద ఏదో విపాదరేఖ పొడనూపుతున్నదని ఆ సాధ్వీ గుర్తించింది.

సహదేవుడు త్రికాలవేది. ముందు జరుగనున్నది-తమ పక్షానికి ఓటమి, పాంచాలికి పరాభవం-అతనికి స్పష్టంగా కనుట ఎదుట కనిపిస్తున్నది.

జరుగనున్నది స్పష్టంగా తెలిసినా, దానిని వెల్లడించే స్వాతంత్ర్యం మాత్రం అతనికి లేదు. అందుచేత అతడు ఎక్కువగా వ్యథచెందాడు. దివరకాబాధ అతనికి దుస్సహమనిపించింది.

“నేను రాబోయే ఆపదనుంచి ఎవ్వరినీ రక్షించలేను. ఈ నిస్సహాయత, కన్నీరు-ఇవే నా వంతునకు వచ్చినవి. భూతభవితవ్యాలను వర్తమానం వలెనే చూడగల ప్రజ్ఞ ఎంతటి యాతనతో కూడిన కాపం!

ఎందుకు నా బ్రతుకు, కాల్పనా! నోరువిప్పే అధికారం నాకులేనప్పుడు నా ప్రవర్తనను కృతఘ్నుతగా ఎంచడానికి వీలులేదు. విషాదమేమూలావరించనున్నవని తెలిసికూడా దానిని గురించి ఒక్కమాట అయినా అనే అవకాశంలేదు నాకు.”

ఈ విధంగా అనుకోగానే అతని కండ్లలో నీరు తిరిగాయి. క్రమంగా ప్రాణమే, పోతున్నట్లునిపించింది. తన ప్రేయసిని కౌగిటిలోనికి తీసికొని ఆమె చేతులు పట్టుకొని తల వాలాడు.

కొంతసేపు ఆ విధంగా ఉండి తిరిగి యధాస్థితికి వచ్చాడు. “ప్రియతమా! నిన్ను స్పృశించే అధికారం నాకులేదు. ఈ జ్ఞానాన్ని విస్మృతికూపంతోకి పడద్రోయకుండా ఆపడానికి వీలులేదా? రాబోయే దుర్బటనను నివారించే వీలులేదా? ఈ జ్ఞానంవల్లనే నాకీవ్యథ! మేము ఇందరమున్నాము కాని ఈ విధంగా బాధ పడవలసినకర్మ మాత్రం నాకే సంప్రాప్తమయింది.

“ప్రియా! రాత్రివేళల అప్పుడప్పుడు నిద్ర పట్టక నా కళ్ళు బరువెక్కుతాయి. అప్పుడు నీ కేశ పాశాన్ని సవరించి, ఇందు సఖమైన నీ సుందర వదనాన్ని తడేకదీక్షతో చూస్తూ ఉంటాను.”

సహదేవు డీ మాట లనగానే అతనికి తీవ్రమైన తలనొప్పి ప్రారంభమయింది. తలను చేతులతో నొక్కుకున్నా ఏమీ ప్రయోజనం లేకపోయింది. హృదయవిదారకంగా ఆర్తరవంచేసి “ఇంక చివరి ఔషధం సేవించడం కంటే గత్యంతరంలే” దన్నాడు.

కొన్ని అడుగులువేసి, నీసాను తీసికొని, క్రింది పెదవిని పళ్ళతో అదిమి, పాత్రను ద్రవంతో నింపి, గడగడ త్రాగి దేహస్మృతిని కోల్పోయాడు.

ఆ వాసనకే ఆ సాధ్య మత్తెక్కి శయ్యమీద పడిపోయింది. ఆ దైవజ్ఞుడు కూడా పడి ఉన్నాడు. పాత్ర అతని గుండెదగ్గర ఉన్నది.

కలాపి

నీ స్మృతి

ఎటు చూచినా నాకు నీ మూర్తియే గోచరిస్తుంది.

నీ స్మృతి నా కనులనుంచి అశ్రుధారగా ప్రవహిస్తుంది.

ఎదుపెక్కిన ప్రియురాలి చెక్కిళ్ళలోని అరుణిమవు నీవు.

ఉద్యానవాటికలోని పుష్పాలలో నీ మూర్తినే చూస్తానునేను.

నుందర సాగరతరంగాలను చూచినప్పుడు నీవా అలలపై రేలియాడుతున్నట్లుంటుంది.

గగనవీధిలోని తారకాపంక్తి నీవు సభతీరి కూర్చొన్న దృశ్యాన్ని స్ఫురింపజేస్తుంది. నడిచేయి నీ మధురవీణాస్వరం నారకప్రసారంలో వినిపిస్తుంది.

నీ ప్రేమకవచం నన్ను రక్షిస్తున్నంతకాలం అదృశ్యతీరాలనుండి వచ్చే శత్రువుల దాడికి చలించను.

నీవు సకల కల్మష హరిణియైన పూత గంగాజలరూపంలో ఉన్నావని విశ్వసిస్తున్నాను గనుక తోకంతోని దుర్మార్గం, పాపం నాకు భయాన్ని కలిగించవు.

హింసా కాండకు నేను చలించనప్పుడు, అందరూ ఆశ వదలుకొన్నప్పుడు ఉత్తేజ కరమైన నీ స్మృతి నాకు ఊరట నిస్తుంది.

చేయి చేయి కలిపి పరస్పరం చిరస్నేహబంధంలో కట్టువడే ప్రేమికులఉనికి నీ కరుణకు నిదర్శనం.

ఆత్మబంధువు అంతిమప్రయాణవేళ ఆపులు కార్చే కన్నీరు మా నుంచి నీవు దూరం కావడంవల్ల స్రవించేవే.

ప్రేయసీప్రియులు నడిచే బాట నీ దగ్గరికే చేర్చేదయితే, ఒంటరిగా నేనా మార్గాన ఎందుకు పయనించరాదు ?

ప్రాచీనం, శవీనం, సుఖం, దుఃఖం-అన్నీ పరిణామశీలమైనవే.

కాని పరిణామమే లేనిది నీ స్మృతియే.

పుస్తకపాండిత్యమంతా విస్మృతం కానీ, అనుభూతులన్నీ అంతర్లితం కానీ,

నీ స్మృతి మాత్రం సదా నన్ను వెన్నంటి ఉండాలి.

విధి ప్రేరణచేత నేను సహస్రాపరాధాలను చేయవచ్చునుగాక, నిన్నుగూర్చిన స్మృతి ఒక్కటే యథార్థమని, నిత్యమని మాత్రం నేను పూర్తిగా గ్రహించాను.

నానాలాల్

పెరుగు

పెరుగును కొంచెం మెల్లగా చిలుకు :

ఇది కాదు ప్రభూ : పెరుగు చిలికే తీరు :

కుండ పగిలిపోగలదు. పెరుగు నా రవికపై చిందగలదు.

నా వక్షంపై చిండులాడే ముత్యాంశరం తెగి ముత్యాలన్నీ చిందరవందర కాగలవు.

కుండ బోర్లపడితే ప్రశస్తమైన చల్ల అంతా వ్యర్థంగా నేంమీద కారిపోగలదు.

నీ ప్రేయసి వలువపై పూర్తిగా పెరుగు చిందగలదు.

పెరుగును కొంచెం మెల్లగా చిలుకు!

ఇది కాదు ప్రభూ! పెరుగు చిలికే తీరు!

యమున అంతా ఈ చిన్న కుండలో ఉబుకుతున్నది.

కవ్వపుత్రాటి నంత వంకరగా పట్టుకోకు ప్రభూ!

ఈ మృదు భాండంలో అమూల్యమైన అమృతం పొంగుతున్నది.

తనివి తీర దీని నాస్వాదించు ప్రభూ!

కాని పెరుగును కొంచెం మెల్లగా చిలుకు!

ఇది కాదు ప్రియా! పెరుగు చిలికే తీరు!

బలవంత్ రాయ్ రాకోర్

పుట్టినిల్లు

కొంతసేపు నేను మంచంమీద కూర్చున్నాను. తరువాత ఇంటిలోకిందా, మేడ మీదా ఉన్న గదులన్నీ చుట్టివచ్చాను. ఎదలో తెరలు తెరలుగా మధురస్మృతులు విచ్చు కొన్నాయి. ఎప్పుడూముఖాన చిరునవ్వు చిందే మమతామూర్తియైన మా అమ్మను, మేము భయభక్తులతో సమీపించే మా తండ్రిని, పండుకోటోయేముందు మాకు కథలూ, కబుర్లూ చెప్పే నాయనమ్మను ఊహించు కొన్నాను. చిన్ననాటి స్మృతులతో నిండిన ప్రదేశాలన్నీ తిరిగి జీవకళతో ప్రకాశించాయి. గతంలోని కంఠాల ధ్వనులూ, ప్రతిధ్వనులూ వినిపించాయి.

కంటి కింపు నింపే నాటి ఆచారాలూ వేడుకలూ తిరిగి చైతన్యవంత మయ్యాయి చెల్లెళ్ళూ, తమ్ములూ వేరు వేరు వయస్సులలోని తమ రూపాలతో నా కంటిముందు కనిపిస్తూ మాయమయ్యారు. ఆ విధంగా నా ఎదుట మార్పు చెందుతున్న రూపాలతో నడుమ నడుమ ఒక అపూర్వవ్యక్తిని చూశాను. పాణిగ్రహణవేళ హోమం జరిగినప్పటినుంచి ఈ శ్రవణం వరకు నా హృదయ సమ్మోహితం చేసిన వ్యక్తి రూపమది. నేను కన్యగా ఉన్నప్పుడు కూడా బాలకరూపంలో నా మనోవీధిలో విహరించిన వ్యక్తి అతడు. నా పుట్టినింటిమంచం మీద విశ్రమిస్తున్నప్పుడు గతజీవితమంతా నా కనులముందు చలనచిత్రంలోని దృశ్యాల వలె తిరిగింది. ప్రియా! నీవు నాలో ఎంతగా నిండి ఉన్నావో ఇప్పుడు నేను గుర్తించగలిగాను.

సుందరం

ప్రసాదించు ప్రభూ!

నా చీకటి రాత్రులకు తారకం కాంతిని ప్రసాదించు ప్రభూ!

వెన్నెల రాత్రులకు చంద్రజ్యోత్స్నను,

పవళ్ళకు సూర్యరశ్మిని ప్రసాదించు.

నా చీకటి రాత్రులకు తారకల కాంతిని ప్రసాదించు ప్రభూ!

నా పుష్పాలకు సుగంధాన్ని,

కాంతారాలకు వృక్షాలను,

వసుంధరకు విహాయసాన్ని ప్రసాదించు.

నా చీకటి రాత్రులకు తారకల కాంతిని ప్రసాదించు ప్రభూ!

నా సస్యానికి బోక్సలను,

జలాలకు తీరాన్ని,

సాగరానికి తరంగాలను ప్రసాదించు.

నా చీకటి రాత్రులకు తారకల కాంతిని ప్రసాదించు ప్రభూ!

నా ప్రాంగణానికి పసిబిడ్డలను,

గ్రామసీమకు తటాకాన్ని,

గోవులకు షీరాన్ని ప్రసాదించు.

నా చీకటి రాత్రులకు తారకల కాంతిని ప్రసాదించు ప్రభూ!

నా మానసానికి ప్రియానురక్తిని,

హృదయాని కనురూపహృదయాన్ని,

అత్మకు రామప్రభువును ప్రసాదించు.

ఝవేర్ చంద్ మేఘానీ

తుది పాత్ర

[1931 లో రౌండ్ టేబిల్ సమావేశంలో పాల్గొనడానికి గాంధీజీ ప్రయాణమై వెళ్ళుతున్నప్పుడు రచించిన గీతం]

బాపూ : ఈ తుదిపాత్రలోని విషాన్ని కూడా మ్రింగు.

సముద్రాన్నే నీవు పానం చేశావు. కనుక ఈ గ్రుక్కెడు విషాన్ని నీవు విడువ నక్కరలేదు.

యావజ్జీవితం నీవు ద్రోహులతోనూ, దుర్మార్గులతోనూ వ్యవహరించవలసి వచ్చినా, ఏ వ్యక్తిపైన నీవు విశ్వాసం విడనాడలేదు. ఇప్పుడుకూడా నీవు స్త్రైర్యంతో శత్రువుల ఒడిలో తలనుంచుతున్నావు.

ఇప్పుడు నీవు తుదిసారి తలగడపై తల మోపుతున్నావు. ఈసారి నీ కంఠం తెగిపోవచ్చును. శత్రువుల చునసత్త్వం నీకు పూర్తిగా అవగత మవుతుంది బాపూ!

ఈ దేవాసుర సాగర మథనంలో కేవలం ప్రళస్త రత్నాలనే కాంక్షించే వారు అంధులు. కాని పరమ శివుని వలె నీవు కాకపోతే హాలహల పానం చేయగలవారెవరు?

నీ గుండెల దాకా విషం ఇప్పటికే నిండినా, శత్రువుల మధ్యకు వెళ్ళడానికి త్వర పడుతున్నావు. మార్దవం. కాలిన్యం జీర్ణించుకొన్న మహాత్మా! వెళ్ళు.

“యోగి తపోబలం హరించినదా? సముద్రాలన్నీ ఇంకిపోయినవా? మేఘాలలో నీరు అదృశ్యమయిందా? రవి చంద్రుల తేజం క్షీణించిందా.” అని ప్రశ్నిస్తుంది ప్రపంచం.

మా బాధలను గూర్చి నీవు చింతించకు. ఇప్పటికీ మే మెంతో కష్ట పడ్డాము. ఇకముందుకష్ట పడబోతాము. కానీ నీవు సంకోచించకు బాహు!

కొరడా దెబ్బలు, అస్త్రుల దురాక్రమణ, జరిమానాలు, లాఠీ దెబ్బలు, సజీవశ్మశానాలైన చెరసాలలు, తుపాకిగుండ్ల జల్లు-అన్నిటికీ మేము పూర్తిగా అలవాటు పడ్డాము. ఎందుకంటే మా సుమపేశల హృదయాలను నీవు ఉక్కుగా మార్చివేశావు.

విదేశంనుంచి నీ వేమైనా వెంట తెస్తే నేమి, లేకుంటేనేమి? రిక్త హస్తాలతో నీవు తిరిగివచ్చినా మేము నీ పాదాలను చుంచిస్తాము. ప్రేమతో నిన్ను కౌగిలించుకొంటాము.

కొంచెం ప్రపంచం వంక కన్నెత్తి చూడు బాహు! ఓదార్పు మాటలతో ప్రజలకు నీ సందేశాన్ని వినిపించు. లేకుంటే “జ్ఞానినని భావించే వ్యక్తి దౌర్బల్యాన్ని ఒక మదాంధుడు కనిపెట్టడం వల్ల అతడు వ్యాధిని కుదర్చలేక పోయాడు. మానవ జాతి సంతటిని ప్రేమించే ఆ వ్యక్తి అన్యప్రాంతాల దుస్థితిని పట్టించుకోలేదు” అని ప్రపంచం నిన్నాక్షేపించగలదు. రుజుగ్రస్తమైన మానవ జాతి నీకోసం, నీవు చేసే చికిత్సకోసం అమితమైన ఆపేక్షతో ఎదురు చూస్తున్నది బాహు!

రాజేంద్రషా

పుణ్యభారతధాత్రి

జయము భారతధాత్రికి! ఈ నేలకు! ఈ కడలికి! ఈ నింగికి!

ఋతుకర్తకు జయము! జయము దాతకు! విధినిర్దేశకు!

స్వర్ణ కిరణాలతో ఉదయాదిని స్పృశించే రశ్మిమంతునకు జయము!

స్వచ్ఛ కౌముదితో నిశను నింపే అమృతాంశునకు శశికి జయము!

జయము సురలకు! ఋషులకు! పథ ప్రదర్శకులకు! వైతాళికులకు!

జయము పుణ్య భారత ధాత్రికి! ఈ కడలికి! ఈ నింగికి!

సత్యం, మనోనైర్మల్యం, సంశయానికి తాపీయని ధర్మం,

అలసతకు దారిదీయని కర్తవ్యపాలన,

హృదయానికిమేధకూ, భావనకూ తర్కానికి,

రక్తికి అనాసక్తికి సంపూర్ణ సామరస్యం నెలకొన్న పుణ్య ధాత్రి ఇది!

పూర్ణమై, ప్రగతిశీలమై, కాంక్షావిహీనమై సాగేజీవితానికి జయము!
 జయము పుణ్యధారత ధాత్రికి! ఈ కడలికి! ఈ నింగికి!
 మహానీయులకు, సామాన్యులకు, పెద్దలకు పిన్నలకు, అందరికీ జయము!
 నిత్యస్థితమైన, నిత్య నూతనమైన, అహోదకరమైన ఉత్సవానికి జయము!
 భూతభవితవ్యాలకు, అనుక్షణానికి, క్షణికానికి, నిత్యానికి, అన్నిటికీ జయము!
 జయము భారతధాత్రికి! ఈ నేలకు! ఈ కడలికి! ఈ నింగికి!

నిరంజన్ భగత్

సింహాన్ని చూచినప్పుడు

దూకే తీరు వెనుకటిదే, పదునైన గోళ్ళు కూడా మునుపటివే.
 నడకలో తీవి, కండ్లలో వెలుగు పూర్వపువే.
 ఉగ్రత కూడా అప్పటిదే.
 తీక్షణ దంష్ట్రలు, రక్తపిపాస వెనుకటివే.
 దేహంలోని ప్రతి రక్తనాళం పూర్వమున్నదే.
 కాని చుట్టూ దుర్గమారణ్యం మాత్రం లే దిక్కడ.
 ఓ మృగరాజా!
 ఈ ఇసుపచువ్వల వెనుక బంధించి
 నీకు మేము సభ్యతను, సాంఘిక మర్యాదలను నేర్పుతాము.
 ఇక్కడ నిన్ను చూసి మనుష్యులు జంతువులుగా మారుతారు.

ప్రియకాంత్ మణియర్

రాధాకృష్ణులు

విశాల విహాయసము కృష్ణుడు,
 చంద్రకోతన్న రాధ.
 సలిల సరోవరము కృష్ణుడు,
 విరిసిన ఇందీవరము రాధ.
 కుసుమితోద్యానము కృష్ణుడు,
 మలయపవనము రాధ.
 మహీధర శిఖరము కృష్ణుడు,
 కొండకొమ్ముకు కాలిబాట రాధ.

కదలు పదములు కృష్ణుడు,
తత్పద చిహ్నములు రాధ.
చక్కదువైన కురులు కృష్ణుడు,
నడుమ సీమంతము చుట్ట.
ఉజ్వల దీపము కృష్ణుడు,
తద్దీపవర్తి రాధ.
ఈ నా లోచనములు కృష్ణుడు,
దృశ్యమాన ప్రపంచము రాధ.

హన్ముక్ పాతక్

రాజ్ ఘాట్ దర్శించినప్పుడు

గాంధీగా రెన్నడూ పూల రాసుల అడుగున పవళించలేదు,
ఇంత దీర్ఘ కాలమూ కనుమూయలేదు.

నల్లినరావల్

స్మృతి

సంధ్యారుణ రాగరేఖలు కిటికీ మీది చెక్కడాలలో దోబూచులాడుతూ ఉండగా
చూసి, ఆపకుండా పూలును అల్లుతున్న ఆ ముసలివ్రేళ్ళు హఠాత్తుగా ఆగిపోయాయి.
ముఖంలోని ముడతల పూహంలో ఏదో ఒక ఊహ చిక్కుకొన్నది.
బరువుతో కనుబొమలు క్రిందికి వ్రాలి, తరువాత మీదికి చూశాయి.
స్పష్టంగా, నిశ్చలంగా దృష్టి సారించలేని నేత్రం శూన్యం వంకచూస్తూ అడిగింది,
“ఎవరది? పెదవులపై అగ్నికీలను నిలిపిన దెవరు? ఎవరి రుధిరమిది, ఈ విధంగా నవ్వు
తున్నది?” అని.

కిటికీ మీది చెక్కడాలలో చీకట్లముకొన్నవి. పూలు నల్లుతున్న ముసలి వ్రేళ్ళు
హఠాత్తుగా వణికాయి. మరుక్షణాన తిరిగి తమ పనిలో మగ్నమయ్యాయి.

ఆనంద శంకర్ డ్రువ్

ఒకానొక వెన్నెల రాత్రివేళ

నిన్నటి సాయంకాలం ఒక స్నేహితునితో కలిసి నేను పొలంలో తిరుగుతూ
పడమటి దిక్కున సూర్యాస్తమయ కాలపు చిత్రవిచిత్ర వర్ణోత్సవాన్ని తిలకిస్తూ చాలా కాలం

గడిపాము. అప్పుడు నాకు నరసింగరావు రచించిన గీత మొకటి జ్ఞప్తికి వచ్చింది.

“పడమటి ఆకాశం అగ్నిజ్వాలలతో నిండినట్లున్నది, చూడు. ప్రకాశించే దీపాల పంక్తులు అంతటా కానవస్తున్నవి. అరుణారుణ మేఘాలు అగ్నిజ్వాలలవలె దశదిశల వ్యాపిస్తున్నవి. అక్కడక్కడ అవి దానిమ్మ పువ్వులవలె కనిపిస్తున్నవి” అ. ఆ గీతంలో నరసింగరావు సూర్యాస్తమయాన్ని వర్ణించాడు.

ఈ పంక్తులను స్మరించుకొంటూ మేము నడుస్తున్నాము. క్రమంగా ఆ రంగుల చిక్కదనం సన్నగిలి, చివరకు పూర్తిగా అదృశ్యమయింది. ఒక్కొక్క నక్షత్రం ప్రకాశిస్తూ రాగా క్రమంగా ఆకాశమంతా తార కాంతితో మెరిసిపోతున్నది. ఆకాశంలో పాలపుంత సమతలంలో పాలు ప్రవహిస్తున్నట్లు వెలుగుతున్నది. ఈ దృశ్యాన్ని సంచూర్ణ సౌందర్యంతో భాసింపజేయడానికి మేఘాల మాటునుంచి ధవళకాంతులతో చంద్రుడు, ఆకాశశోపానాన్ని అధిరోపించాడు. అప్పుడు ప్రపంచం దేవలోకశోభతో భాసింది. విశ్వమంతా శీతకిరణుని వెలుగుతో నిండిపోయింది. తారల సముదాయం నడుచు కదిలే చంద్రుడు ఆకాశ సాగరంలో చిన్న పడవమీద ప్రయాణించేస్తున్నట్లు తోచింది. నేనా దృశ్యాన్ని తడేకదీక్షతో చూస్తున్నాను.

నా మనోవీధిలో కదిలే భావపరంపరను గ్రహించిన నా మిత్రుడు నన్ను వాగ్వివాదంలోనికిదే ఉద్దేశంతో తనచేతనున్న పుస్తకంలోని కొన్ని పంక్తులను చదివి వినిపించాడు.

“ఖగోళశాస్త్రం వెల్లడించేవి ఈశ్వరుడనే ఊహకల్పితమూర్తి మగటనువాడు, ఆకాశంలో వ్యాప్తమైన జడపదార్థాల కార్యకారణ సంబంధ స్వరూపాన్ని గ్రహించగలిగిన హైపీరియన్, కెప్లర్, హెరటన్, భాస్కరాచార్యులు వంటి ఖగోళశాస్త్రజ్ఞుల ప్రజ్ఞా ఆశాస్త్రం వెల్లడిస్తుంది” అని ఆ పుస్తకంలో ఉన్నది.

భక్తివల్ల, ధ్యానంవల్ల కలిగే ఆనందంతో హృదయం నిండిపోయిన నాకా మాటలలోని తర్కం చాలాబాధ కలిగించింది. అటు హృదయంతో పొందే అనుభూతిని కాని, ఇటు బుద్ధితో సాగించే హేతువాదాన్నికాని తృణీకరించడం నా మతంకాదు, ఈ రెండింటిని సమన్వయం చేయడం నా ఆశయం. శీఘ్రంగానే నేను చిత్రస్థైర్యాన్ని పొందాను.

“నీవు చదివిన పంక్తులలోని వాదాన్ని అంగీకరిస్తే, న్యూటన్ రచించిన “ప్రిన్సిపియా” అనే గ్రంథం న్యూటన్ ఘనతను గాక, దానిని అవగాహన చేసుకొనే మనమనతనే సూచిస్తుందన్నమాట. ప్రకృతి స్వరూపాన్ని గూర్చిన రచనలు చాచేది ప్రకృతిని సృష్టించిన ఈశ్వరుని ఘనతను; అంతేకాని న్యూటన్ ఘనతనుకాదని గ్రహించు. న్యూటన్ ఇతరులకంటే కుశాగ్రబుద్ధి కావడంవల్ల అప్పటికెవ్వరికీ తెలియని సత్యాన్ని గ్రహించగలిగినట్లే, మన ఋషులు వేదాలలోని సత్యం ప్రకృతిలో వ్యక్తంకావడాన్ని దర్శించగలిగారు. ఐతే వారు ఈశ్వరశక్తికి స్రష్టలువారు-పరితలు మాత్రమే. అందుకే వారిని ఋషులని, ద్రష్టలని, అంటున్నాము. పురాణాలు వర్ణించే బ్రహ్మదేవుడు ఈ విశ్వాన్ని సృష్టించాడు. ఆయన నలుముఖాలు వేదగానం చేస్తూ ఉంటాయి. ఆ ధ్వనులను వినిడమే మన కర్తవ్యం అదే మనకు ఆనందాన్ని, సౌఖ్యాన్ని చేకూర్చగలదు” అని నా మిత్రునితో అన్నాను.

నా వాదం నా మిత్రునికి నచ్చింది. కాని నా మనస్సు ఈశ్వర ధ్యానంనుంచి హేతు వాదంమీదికి మరలడంవల్ల మరొక సువితర్కితమైన ఊహకూడా నా కప్పుడు స్ఫురించింది. ఈ విశ్వం మనకు దిశ్శాస్త్రంగా ఈశ్వరుని ఘనతను వెల్లడించేమాట నిజమే. కాని ఈ సునిశాలివిశ్వంలో మానవుని స్థానమేమిటి? కాంతి కిరణం సెకండుకు ఒకలక్ష ఆరవై వేల మైళ్ళ వేగంతో ప్రయాణం చేస్తుంది. ఐరా కొన్ని నక్షత్రాలనుంచి అది మన భూమి మీదికి చేరడానికి ఇరవై వేల సంవత్సరాలు పడుతుంది. హ్యూయ్ జినిన్స్ అనే ఖగోళ శాస్త్రజ్ఞుడు చెప్పేమాట వాస్తవమైతే కొన్ని నక్షత్రాలనుంచి వెలువడే కాంతికిరణాలిప్పటికి భూమిని చేరనేలేదు. ఇతర గ్రహమండలాలలో సూర్యుని చోటును నక్షత్రాలాకృతిస్తున్నవి. ఒకనాటికి మన సూర్యుండలం పూర్తిగా విచ్చిన్నమైనా, అది సముద్రతీరాన ఒక ఇసుకరేణువు పోవడంతో సమానమే! ఐరప్పడి విశ్వంలో మానవుని స్థానమేమిటి? అతని ఉనికిని ఈశ్వరుడెందుకు గుర్తించాలి? ఈ ఊహ నిజానికి నన్నెక్కువగా నొప్పించి ఉండేదే, కాని అదృష్టవశాత్తు ఆ షణ్డంలోనే నా కొక ఇంగ్లీషు కవి రచించిన గీతంలోని కొన్నిపంక్తులు స్ఫురణకు వచ్చాయి.

“సూర్యుడు కదిలిపోతున్నాడు, చూడు. అతడెక్కడా ఆగనూలేడు. ఎన్నడూ తన దారినుంచి ప్రక్కకు తొలగనూలేడు. ఆ విధంగా దారి తప్పే స్వేచ్ఛ అక్షరమైన మన ఆత్మకు మాత్రమే ఉన్నది. సూర్యునితో నిమిత్తంలేకుండా ప్రకాశించగలశక్తి సృష్టిలో నాకు మాత్రమే ఉన్నది” అని ఆ కవి వ్రాశాడు. ఇది ఎంతటి ఉదాత్తమైన భావం! దీనివల్ల నా విశిష్టత నా కర్థమయింది. నా బాధ్యతకూడా నాకుతెలిసింది. ఈ ఊహనన్ను కదిపి వేసింది. దీనిలో గంభీరమైన అర్థం ఉన్నదని నేను గ్రహించాను. నా స్థితి విశ్వవిపంచి నుండి విడివడ్డ ఒకతంత్రివంటిదని, మందనంచి తప్పిపోయిన లేడిపిల్లవంటిదని నా కృమయింది. ఈశ్వరుని అనుగ్రహంలేనిదే ఒకక్షణంకూడా నేను నా విద్యుత్తధర్మాన్ని నిరర్థ ర్థించలేనన్న సంగతి నాకప్పుడూ స్పష్టమయింది. జీవాత్మ పరమాత్మకంటె భిన్నమైనదని, స్వతంత్రమైనదని అంగీకరిస్తేనేకాని ఈశ్వరుని ఆస్తిత్వాన్ని విశ్వసించడం సాధ్యం కాదని కొందరంటారు. కాని అది అహమికతో కూడిన శుష్కవాదమని నా కనిపిస్తుంది. నేనే పని చేసినా ఈశ్వరుని ప్రేరణవల్లనేనని, ఈశ్వరుని చేతులలో నేనొక ఉపకరణాన్ని మాత్రమే నని చిత్తశుద్ధితో విశ్వసించినాడు, పాపకర్మల నాచరించానే సంకల్పం అతనిహృదయం నుంచి పూర్తిగా తొలగిపోయి ధార్మికజీవనం సుమపరిమళంవలె అలముకొంటుంది. ఈ విధంగా నన్ను నేను సమాధానపరచుకొన్నా, మరొక సమస్య తల ఎత్తింది - “ఈశ్వరుడెందుకు నీపై అనుగ్రహించి నిన్ను ఋజుపథంవైపు మరల్చా” అని.

సద్భావనవల్ల బలపడిన నా మనస్సుకు సమాధానంకూడా వెంటనే స్ఫురించింది. “ఎందుకన గ్రహించాలి అలా? ఈశ్వరుడు ప్రేమమయుడు గనుక. ... ప్రభూ! నేను నీ వాడను.” ఈ మాట నా హృదయాంతరాళంనుంచి అప్రయత్నంగా వెలువడింది.

నా మిత్రుడిమాట విని, “మీ శంకరాచార్యులవారి అద్వైతవేదాంత మిదేనా?” అని ప్రశ్నించాడు. ఆ ప్రశ్నలోని హేళనను నేను గ్రహించాను.

“మా శంకరాచార్యులవారు “ప్రభూ! తరంగాలు సముద్రానికి చెందుతవి, కాని సముద్రం తరంగాలకు చెందదు. ఆ విధంగానే నేను నీతోని అంశాన్ని. కాని నీవు నాతోని

అంశానివికాపు ' అని అన్నారు" అని గంభీరంగా అతనికి సమాధానమిచ్చాను. అప్పుడు బ్రహ్మం సగుణమా, నిర్గుణమా అనేచర్చ ఉదయించింది కాని వ్యవధి లేనందున మరొక మారు దానిని గూర్చి చర్చించవచ్చు ననుకొన్నాను.

అప్పటికి చంద్రుడు సభోంతరాళానికి చేరుకొన్నాడు విశ్వమంతా శరణ్జ్యోత్సాహ సుధా ధవళిమతో తడిసింది. కాని నా హృదయంలోని వెన్నెల పగటివళ చంద్రునివలె వెలతెలపోయింది.

రమణ్లాల్ డేకాయ్-[" భద్రో అగ్ని" అనే నవల నుండి]

రుద్రదత్తుని మృతి

క్రమంగా జనంలో ఉద్రిక్తత తగ్గడం ప్రారంభమయింది. రుద్రదత్తుని నిర్భీకత, ఆయన వాదంలోని సామంజస్యం వారితో కొంతవరకు మార్పుతేచ్చాయి. అక్కడ ఆయన పేరు అందరికీ సుపరిచితమయినదే. గుంపుకు బెదరగొట్టటానికి ఆయనచేస్తున్న ప్రయత్నం సఫల మవుతుందనిపించింది.

అప్పుడు గుంపు వెనుకనుంచి ఒక గొంతు వినిపించింది. "పండితమహాశయా! ఈ విషయంలో మీరు జోక్యం చేసుకోకండి. ఒక్క యూరోపియన్ జాతీయుడు లక్షమంది జనులంతటి ప్రమాదకారి. అతడిని చంపితీరాలి."

"ఎవరిదా కంఠం? శంకరునిదా? ఇక్కడికి నీవెట్లా వచ్చావు?"

"ఎక్కడినుంచో వచ్చాను. కాని మీరు యూరోపియనులను కాపాడడం మాను కొండి"

"నేను నిస్సహాయులను, నిరాయుధులను, స్త్రీలను, శిశువులను సదా పరిరక్షిస్తాను"

"పండిత మహాశయా! నేను మీపాదాలనంటి వేడుకొంటున్నాను. ఈ విషయస్థానం వారి కర్మానికి వారిని వదిలివేయండి"

"నే నండుకిష్టపడకపోతే?"

"ఇష్టపడకపోతే పరిస్థితి విషమిస్తుంది"

"నీ వేమిచేసినా సరే, నేను లక్ష్యపెట్టను"

"బాబూ! ఇంకొకసారి అర్థిస్తున్నాను. ఈ ఆటను పాడుచేయకండి."

"మీ ఆట ఇప్పటికే పాడయింది."

"సదా విప్లవాన్ని ఆమోదించిన మీరేనా ఈ మాట అంటున్నది?"

"సమయాసమయాలను పాటించే సంయమంలేని విప్లవాలను నేనామోదించను. ద్వేషవివహరితమనస్కుల స్వార్థంకోసం సాగే విప్లవాలను నే నామోదించను. సుశిక్షితమైన కులతో ఆకళాయిమూక చేరిన విప్లవాలను నే నామోదించను. ఉన్నతలక్ష్యమేదీ లేక కేవలం

స్వాస్థ్యపరత్వం వల్లనే ప్రేరణ పొందిన విపవం గడ్డిమంటపంటిది. అది గడ్డిని తగులబెట్టి నంటతానే చల్లారిపోతుంది."

"ఇంకా చూస్తారెందుకు? పదండి ముందుకు. ఈ ముసలివానికి మతిచెడిపోయింది" అంటూ శంకరుడు ముందడుగు వేశాడు. అతనిలో అంతకుముందెన్నడూ లేని చైతన్యం కనిపించింది రుద్రదత్తునికి. కొందరు ముందుకు సాగుతున్నట్లు నటించారు. "చంపండి!" "చంపండి" అన్న కేకిలు వినిపించాయి. త్ర్యంబకుడు చరండానుంచి ఒక వెదురుగడను లాగి క్రిందకు దూకబోయాడు.

"త్ర్యంబక! శాంతించు" అన్నాడు రుద్రదత్తుడు.

"నా వెంటరండి, ఈ పండితుని నిర్బంధించి, యూరోపియనులను పట్టుకొండి" అంటూ శంకరుడు రెండడుగులు ముందుకువేశాడు. రుద్రదత్తుని కళ్ళు మెరుపుతీగవలె మెరిశాయి. ఇన్ని సంవత్సరాల పొరల అడుగున దాగిన శౌర్యం ఒక క్షణంపాటు తిరిగి విజృంభించింది. తెల్లని దీర్ఘకేశాలను సింహపు జాలువలె విడిలించాడు. నిరాయుధుడైన వృద్ధ పరశురాముని స్ఫురింపజేస్తూ ఆయన శరీరమంతా ప్రాణశక్తితో నిండిపోయింది. హిమగిరి శిఖరంవలె ఇతరులందరికంటే సమున్నతమైన ఆయనదేహం భీషణంగా కనిపించింది.

"శంకరా! నా కంఠంలో ప్రాణమున్నంతవరకు విళ్ళనెవ్వరూ తాకలే" రిని ఆయన గంభీరంగా అన్నాడు.

"ఐతే నిన్నెవరూ ప్రాణంతో విడిచిపెట్టరు"

శంకరుడంటున్న మాటలు పూర్తిగా వినిపించలేదు. అంతలోనే దెబ్బకొట్టిన చప్పుడు విని అందరూ వణికారు.

రుద్రదత్తుడు ప్రణవాన్ని ఉచ్చరిస్తూ తనచేతితో గుండెను పట్టుకొని, కల్యాణి, లాసీ చేతులలోనికి వాలిపోయాడు. ధవళగిరి ఉషోకన్య లిద్దరిపై వాలినట్లనిపించింది.

ధర్మశాలలో పూర్తిగా నిశ్శబ్దం ఆవరించింది. ఎవ్వరూ ఊహించని ప్రమాదం సంభవించింది. విప్లవవాదుల మితభక్తితో ఆరాధించే వ్యక్తిపై ఎవరైనా అయథాన్ని ప్రయోగిస్తారని ఆ గుంపులో ఎవ్వరూ ఊహించలేదు. వారందరికీ కురుక్షేత్ర సంగ్రామంలో సాక్షాత్తు కృష్ణపరమాత్ముడే గాయపడినట్లనిపించింది. అందరిలోనూ నిస్సహాయస్థితి అముకోకముందే, ఒకటి, రెండు క్షణాలలోనే, త్ర్యంబకుని చేతిలోని వెదురుగడ గిరగిర తిరగడం మొదలుపెట్టింది. అతడు క్రిందికిదూకి అక్కడ గుమికూడిన తిరుగుబాటుదారులను నిర్దాక్షిణ్యంగా మోదడం మొదలుపెట్టాడు. చాలామంది పారిపోయారు. ఆలయపు ఇరుకు సంఘటననుంచి తప్పించుకొని బయటపడ్డారు. శంకరుడు తుపాకిని పైకెత్తడంచూశాడు త్ర్యంబకుడు. అతడు తుపాకిని పేల్చకముందే త్ర్యంబకుడతని చేతిమీద గట్టిదెబ్బకొట్టడంతో తుపాకి క్రింద పడిపోయింది. శంకరుడు వెనుదిరిగిపారిపోయాడు, కాని అంతలోనే త్ర్యంబకుడతనిని పట్టుకొని, జుట్టుపట్టిలాగి, ఉక్కువంటి తన విడికిలితో స్పృహతప్పేటట్లు కొట్టాడు. శంకరుడు నేతమీద పడిపోయాడు.

త్ర్యంబకుని కోపాని కవధులు లేవు. క్రింద పడిన శంకిరుని వంక చూస్తూ, “ఓరి నీచుడా! హంతకుడా!” అని అన్నాడు.

అని అతనిని తన్నబోతూ ఉండగా తనకు సుపరిచితమైన, అనుద్యిగ్నుమైన రుద్ర దత్తుని గంభీరవాణి వినిపించింది.

“త్ర్యంబకా!”

త్ర్యంబకుడు వెనుదిరిగి చూశాడు. లూసి ఆసరాతో రుద్రదత్తుడు కూర్చో న్నాడు. కళ్ళాణి, జాన్స్‌న్, అతని భార్య రుద్రదత్తుని గుండె నుంచి కారుతున్న నెత్తురును బట్టతో తుడుస్తున్నారు.

త్ర్యంబకు డాగాడు. “నాయనా! ఇటురా! నామరణాన్ని రక్తపాతంతో కళంకితం చేయకు” అన్నాడు రుద్రదత్తుడు.

తనగురువు మీద చేయి చేసుకొన్నారన్న కోపంతో వివక్షణజ్ఞానం కోల్పో యిన త్ర్యంబకునికి అప్పుడర్థమయింది-రుద్రదత్తునికి తగిలినది చావుదెబ్బ అని. తన గురువు మరణమా! త్ర్యంబకుడు షణితో సత్తువ కోల్పోయాడు. అతనికి కళ్ళు తిరగడం మొరలు పెట్టింది. తూలుతూవచ్చి గురువు పాదాల దగ్గర స్పృహ తెలిసి, తెలియని స్థితిలో కూర్చో న్నాడు.

“నేను వెళ్ళి ప్రథమ చికిత్సా పేటికను తీసుకొని వస్తా” నంటూ జాన్స్‌న్ లేచి నిలబడ్డాడు. అతని భార్య అతని ననుసరించింది.

“ఇప్పుడు మీరు వెళ్ళకండి. ప్రజలుదేకంతో ఉన్నా” రన్నాడు రుద్రదత్తుడు.

“మాకోసం మీరు గాయపడి నప్పుడు మేము చూస్తూ తుర్చోగలమా? లూసి మీకు పరిచర్యచేస్తూ ఉంటుంది. ఇంతలో మేము వెళ్ళి ప్రథమ చికిత్సకు కావలసిన ఉపకరణాలను తీసుకొనివస్తాము” అని వారాధర్మశాలనుంచి బయటకు వెళ్ళారు.

“వారు వెళ్ళి ప్రయోజనంలే” దన్నాడు రుద్రదత్తుడు.

“ఎందుకట్లా అంటున్నారు?”

“నాకీ గాయం ఆయువుపట్టులో తగిలింది. ఇంక నేనెక్కడ సేపు జీవించను”

“ఏమిటి?” అని కల్యాణి నిర్భాంత పోయింది. తనతాతగారికి పరిచర్య చేస్తున్న కల్యాణి అతడు త్వరలో మరణిస్తాడని ఊహించ లేకపోయింది. భయంతో ఆమె వణికింది.

“అంత ఆందోళన పడకు. ఈ శరీరమెంతో పని చేసి అలిసిపోయింది. ఇక విశ్రాంతి తీసుకొంటుంది” అన్నాడు రుద్రదత్తుడు. కాని ఆయన ద్యానం దగ్గరనే వినిపించిన నిట్టూర్పు మీదికి మరలింది. త్ర్యంబకుడు ధారగా కన్నీరు కార్చుతున్నాడు. కన్నీటి నాపుకోవడానికి ప్రయత్నించగా నిట్టూర్పు వెలువడింది.

“త్ర్యంబకా! ధీరులు కంట తడి పెట్టరు” అన్నాడు రుద్రదత్తుడు.

“నేను ధీరుడను కాను, మీరిద్దను” అన్నాడు త్ర్యంబకుడు రుద్ధకలంతో.

“నాయనా! నాసుదీర్ఘ జీవితంలో ఎందరో శిష్యులు నన్ను శ్రద్ధా భక్తులతో ఆరా

ధించారు. కాని నీవందరిలోనూ అద్వితీయుగవు. నేను నీకేదైనా లోటు చేస్తే నన్ను మన్నించు. నీవు నీవ్యక్తిత్వాన్నే నా కోసం త్యాగంచేశావు. నీవు కూడా ఆశ్రమం విడిచి వెళ్ళితే గౌతముని వలె సైనికుడ వయ్యే వాడవు. కాని నా స్పృహతో నీవే గొప్పసైనికుడవు. గురుదక్షిణగా నాకొక కానక నీయగలవా?”

[త్యంబకుడు మాటలాడలేక పోయాడు. గురువు పాదాలను చేతులతో పట్టుకొన్నాడు.

“నాయనా! ఎన్నడూ ఆయుధాన్ని చేతపట్టనని వాగ్దానం చేయి.”

మహాత్మా గాంధీ

కన్యాకుమారి దర్శనం

భారత దేశపు ఎల్లలు కాశ్మీరునుంచి కన్యాకుమారివరకు, కరాచీ నుంచి ఆస్సాం వరకు వ్యాపించి ఉన్నవి. ఈ దేశపు హద్దులు నాలుగు ఈ ప్రాంతాల వరకు వ్యాప్తమై ఉన్నవి. ఉత్తరాన హిందూకుష్ పర్వత శ్రేణి ఈ దేశానికి మకుటాయమానమై దీనికి రక్షణ నిస్తున్నది. దక్షిణాన అరేబియా సముద్రానికి, బంగాళాఖాతానికి చెందిన నిర్మల జలాలు భారత మాత చరణాలను జ్ఞానం చేస్తున్నవి. కన్యాకుమారి అనగా మహాయోగియైన పరమశివుని భర్తగా పొందగోరి కఠోరతపమాచరించిన పార్వతీదేవియే. ఇది భారత దేశపు కడపటి తొన కావడంవల్ల మూడువైపుల నీటితో పరివేష్టితమై ఉన్నది. రెండు మహా సముద్రాలకు సంగమస్థానం కావడం వల్ల ఇక్కడ నీటిలో రెండు వేర్వేరు రంగులు మనకు కనిపిస్తాయి. మనం దక్షిణాభి ముఖమై చూస్తే మనకు కొంచెం ఎడమవైపున సూర్యుని ఉదయాస్త మయాల రెండూ ఒకే దిక్కున జరగడం కనిపిస్తుంది. ఆ దృశ్యాన్ని చూడడానికి మాకు వ్యవధి లేకపోయింది. కాని ప్రొద్దుట సూర్యుడు నక్షత్రాలను కాంతి హీనం కావించి బంగాళాఖాతంలో స్నానమాడి ఉదయించడమూ, సాయంవేళ పవళించడానికి స్వర్ణాకాశం నుంచి దక్షిణాంబుధిలోనికి దిగి మాయం కావడమూ నేనూహించగలను. రాజుగారి అతిథి గృహపు కాపలాదారు మేమా సుందరదృశ్యాన్ని తిలకించి తీరాలని మాకు నచ్చ జెప్పడానికి ఎంతో షక్రగ్రలతో ప్రయత్నించాడు. కాని కారుమీద వచ్చి తిరిగి పోవడానికి తొందర పడుతున్న మేము అవిధంగా సౌవర్యాలోకనం వల్ల లభించే ఆనందానుభూతికోసం ఎక్కడ ఆగగలం! భారతధాత్రి చరణ స్పర్శవల్ల పవిత్రమైన ఆ సముద్రజలాలలో పాద ప్రక్షాళనం చేసి పునీతుడను కావడంతోనే నేను సంతృప్తి చెందాను.

ప్రణాళికా రచనలో మన ఋషుల కెంతటి అద్భుతమైన ప్రజ్ఞ ఉండేది! పురాణ కార్య స్రష్టల కెంతటి విశిష్టమైన అభిరుచి ఉండేది! మన దేశానికి ఎల్ల అయిన ఈ లావున మనఋషులు కన్యాకుమారిదేవికి ఆలయం నిర్మించారు. పురాణ కవులు దానిని గాథలతో అలంకరించారు. ప్రకృతి సౌందర్యదర్శనాభిలాష నాకక్కడ పూర్తిగా తీరింది. అట్టి అనుభూతికి అక్కడ అమితమైన అవకాశమున్నది. చూడ ముచ్చటగా ఉన్న ఆ స్నానాల రేవులో నేను పాదప్రక్షాళనం చేస్తున్నప్పుడు ఆలోచికమైన ఆధ్యాత్మికానుభూతిని పొందగలిగాను.

“వివేకానందుడు ఆగుట్టమీదికి వెళ్ళి ధ్యానంచేసేవా”డని నా సహచరులు చెప్పారు. ఆమాట నిజమో, కాదో, నాకు తెలియదుకాని అది సాధ్యమే. మంచి ఈతగాడు ఆ గుట్టవరకు ఈడు కొంటూ పోగలడు. దీవిగా మారిన ఆగుట్టమీద సజ్వయంగా అవిరళకాంతి లభిస్తుంది. వీణానిక్యతాన్ని పోలిన సాగర తరంగాల మంద మధుర స్వరాలు ధ్యానానికి సహకరిస్తాయి. కాగా నా ఆధ్యాత్మిక కౌతుక్యం మరింత ఎక్కువ అయింది. మెట్లకు దగ్గరగా వలయా కృతిలో ఒక సమతలాన్ని నిర్మించారు. దానిమీద దాదాపు నూరుమంది సుఖంగా కూర్చోనడానికి వీలవుతుంది. గీతా శ్లోకాలను బిగ్గరగా ఉచ్చరించాలనే ప్రగాఢ వాంఛ నాలో పొడసూపింది. కాని నేనా దార్మిక కాంక్ష నణచుకొని, హృదయాన్ని గీతా ప్రవర్తక మూర్తితో నింపుకొని మనశ్శాంతిని పొందాను.

ఈ విధంగా పునీతులమై మేము ఆలయానికి వెళ్ళాము. నేను అస్పృశ్యతా నివారణను ప్రబోధిస్తాను గనుకను, నా వృత్తి పాకీపని అని చెప్పుకొన్నాను గనుకను నన్ను ఆలయంలోనికి రానిస్తారో, లేదో అని కొంత సందేహం కలిగింది. నేనడుగు పెట్టడానికి వీలు లేదని తాను భావించే ఏచోటుకైనా నన్ను తీసుకొని వెళ్ళ నక్కరలేదని ఆలయాధికారితో చెప్పాను. అట్టి నిషేధాన్ని పాటించడానికి సిద్ధంగా ఉన్నానని చెప్పాను. “అమ్మవారి దర్శనం ఎటు సాయంకాలం 5.30 గంటలకు తరువాతనే అవుతుంది- ఇప్పుడు నాలుగు గంటలే అయింది. ఈ లోపల మిమ్మలను గుడి చుట్టూ తిప్పుతాను. మీరు అమ్మవారికి మరీ దగ్గరగా వెళ్ళడానికి వీలులేదు. ఐతే ఈ నిషేధం విదేశాలకు వెళ్ళివచ్చిన వారందరికీ వర్తిస్తుంది” దనీ అతడు చెప్పాడు. “మీ నియమాన్ని నేను మనః పూర్వకంగా పాటిస్తా” నని నేనన్నాను. అప్పుడతడు నన్ను ఆలయాంతర్భాగంలోనికి తీసుకొని వెళ్ళాడు.

విగ్రహారాధన పరాయణుడైన హిందూ మతస్థుడు అజ్ఞాని యని నేను జాలిపడలేను. అతని జ్ఞానాతిశయం నాకు చక్కగా అవగతమయింది. విగ్రహారాధనలోని అంతరార్థాన్ని స్పష్టంగా వ్యక్తం చేస్తూ అతడు ఈశ్వరునికి నానాత్వమును ఆరోపించలేదు. ఒకే దైవాన్ని మానవుడు అసంఖ్యాక రూపాలలో ఆరాధించవచ్చునని, ఆరాధిస్తాడని అతడు గుర్తించి ప్రపంచమంతటికీ వెల్లడించాడు. మహమ్మదీయడూ, క్రైస్తవడూ విగ్రహారాధన చేయక పోవచ్చు కాని తన భావనను ఆరాధించేవాడు కూడా విగ్రహారాధకుడే. మసీదూ చర్చి కూడా విగ్రహారాధనకు చెందిన విభిన్న రూపాలే. అక్కడికి వెళ్ళడం వల్లనే వ్యక్తి పవిత్రుడవుతాడనే భావం కూడా ఒక విధమైన విగ్రహారాధనయే. దానిలో తప్పేమీ లేదు. ఖురాన్ ద్వారానో, బైబిల్ ద్వారానో మాత్రమే ఈశ్వరప్రాప్తి సాధ్యమవుతుందనే ఊహకూడ విగ్రహారాధనయే. కాని దాని వలన చెరువు లేదు. హిందూమతస్థుడు మరొక అక్షగు ముందుకు వెళ్ళి, “దైవాన్ని ఎవరి కిష్ట మయిన రూపంలో వారి నారాధించసీయింది. వెండితోను, బంగారంతోనో ఒక మూర్తిని నిర్మించి, దానిలోని ఈశ్వరాంశను అవాహనం చేసి ఆమూర్తిపై ధ్యానమగు్ను గై మనస్సును పునీతం చేసుకొనే వ్యక్తి కూడా మోక్షానికి అర్హుడే” అని అంటాడు. ఆలయంలో తిరుగుతున్నప్పుడు నా కి సత్యం గోచరించింది,

ఐతే ఆనందంతోపాటు కొంత బాధ కూడా కలుగకపోలేదు. నేను సముద్రయానం చేసి విదేశాలకు వెళ్ళాను గనుక నన్ను అమ్మవారి మూర్తిని సమీపించనీయలేదు. అస్పృశ్యులను వారి కులం కారణంగా గుడిలోనికి రానీయరు. ఈ నిషేధాన్ని సహించడమెట్లా? గతకాలంలో కూడా ఇట్టి ఆచారమే ఉండేదా? “లేదు! లేదు!” అని నా అంతరాత్మ అన్నది. ఒక వేళ అది ప్రాచీనకాలంనుంచి వస్తున్న ఆచారమే అయినా అది దోషమే. చిరకాలంగా కొనసాగడంవల్ల దోషం గుణంగా మారదు. కాగా తమ మతాని కొక కళంకంగా పరిమించిన ఈ దురాచారాన్ని నిర్మూలించడానికి హిందువు లందరు ఎంతటి త్యాగమైనా చేయాలని నాకు గట్టిగా తోచింది.

కాకా కాలేక్చర్

భువనగిరి

(“జీవణ్ణో ఆనంద్” అనే పుస్తకం నుంచి)

మేము నిజాం రాష్ట్రంలో ఖాజీపేట్ నుంచి హైదరాబాద్ వైపు రైలులో ప్రయాణం చేస్తున్నాము. దారిలో ఎడమవైపున ఒక పెద్ద గుట్ట నా కంటబడింది. భారతదేశంలో ఇటువంటి గుట్టలకూ, మిట్టలకూ కొడువ లేదు, కాని ఈ గుట్ట ప్రత్యేకించి నా దృష్టి నాకర్పించింది వలయాకారపు ఏకశిలతో ఈ గుట్ట ఏర్పడింది. మీద ఏదైనా గుడి ఉండవచ్చును.

ఏదైనా రాయి కనిపిస్తే దానిని ముక్కలుచేసి తీసికొని పోవడం మానవస్వభావం కాని ఈ గుట్ట ఎంతో గుండ్రంగానూ, నునుపుగానూ ఉన్నది. అందుకే పకపక నవ్వుతూ చూడముచ్చటగా ఉన్న పసిబిడ్డ నెవ్వరూ గిల్లిదాని కిష్టపడనట్లే, ఈ గుట్టను కూడా సుత్తితో పగులగొట్టడాని తెవరికీ మనసొప్పి ఉండదు. కనుకనే అది నేటికీ తన సహజ స్వరూపంతో నిలిచి ఉన్నది. నేనా గుట్టను దీక్షతో చూస్తూ ఉండగా మరైలు “ఖార్ గిర్” స్టేషన్ చేరింది. నేనా స్టేషన్ పేరును కొంత ప్రయత్నంమీద తెలుగులో చదువగలిగినందుకు సంతోషించాను. ఎందుకంటే తెలుగులో దాని పేరు “భువనగిరి” అని ఉన్నది. అంతటి అందమైన పేరును మనుష్యులు “ఖార్ గిర్” అనే వికృతరూపంతో ఎందుకు పాడుచేశారో తెలియదు. ఏమైనా వారా గుట్టను పాడుచేయనందుకు సంతోషించడం మంచిది.

రైలు భువనగిరి స్టేషన్ చేరగానే నేనానాడు ప్రార్థనానంతరం గీతాపఠనం చేయలేదని హఠాత్తుగా జ్ఞప్తికి వచ్చింది. నా కత్యంత ప్రിയమైన ఏకాదశాధ్యాయాన్ని పఠించగలిగిననే ఆశమూలాన ఎంతో ఉత్సాహంతో నేనా గ్రంథాన్ని చేతబట్టాను. నేనా అధ్యాయం చదవడం మొదలుపెట్టగానే రైలు కదిలింది. సామాన్యంగా నేను గీతాపఠనం ప్రారంభించిన తరువాత దానికేవిధమైన అంతరాయం కలుగడానికి ఇష్టపడను. ఎట్టి ప్రలోభం తల ఎత్తినా గీతాపఠనం పూర్తి అయ్యేవరకు నా దృష్టిని మరల్చడానికొప్పుకోను. కాని ఈనాడు మొదటి నుంచి భువనగిరి నా మనస్సును ఆకట్టుకొన్నది. రైలు ఆ స్టేషన్ చేరకముందు గుట్టను ఒక వైపునుంచి సావకాశంగా చూశాను. రైలు కదిలాక రెండవవైపు కూడా గుట్ట అదే విధంగా ఉన్నదో, లేదో, కొండమీదికి కాలిబాటను శుభ్రంగా ఉంచారో, లేదో తెలుసుకోవాలని నాలో కుభూహలం కలిగింది. నా చూపు బుట్టవైపు తిరగడానికి ఉబలాటపడుతున్నది. కాని నా

మనస్సులో ఒక భాగం ఇట్టి వ్యర్థకుతూహలాన్ని అణచుకొని గీతాపఠనంలో లగ్నం కావాలని ప్రబోధిస్తున్నది. మనస్సులోని మరియొక భాగం “గీతాపఠనం నీ నిత్యదినచర్యయే. కాని ఈ గుట్టను మాత్రం నీవు ప్రతిదినం దర్శించలేవు. గుట్టలో కొంతభాగం నీ విప్పటికే చూశావు గనుక మిగిలిన భాగాన్ని కూడా గమనించి తీరవలసినదే. గత్యంతరం లేదు. రెండు నిమిషాల పాటు గుట్టను చూసినంత మాత్రాన మించిపోయేదేమి లే”దని వాదిస్తున్నది. “నిగ్విస్తుంగా జరుగవలసిన నీ పూజాక్రమాన్ని నీ వెట్లా విడువగలవు? గీతాపఠనం ప్రారంభించకపోతే అది వేరుమాట. ఎట్లా ఆలస్యంగానే ప్రారంభించావు. ఐనప్పడు మరొక ఐదు నిమిషాలాగి ప్రారంభిస్తే ఏ ఏక్కు లేకపోయేది. కాని గీతను చదువడం ప్రారంభించిన తదుపరి దాని కేవిధమైన అంతరాయమూ కలుగడానికి వీలులేదు” అని మనస్సులోని మొదటి భాగం హెచ్చరించింది. ఒప్పించేటట్లు వాదించడాని కలవాటుపడ్డ రెండవ భాగం అన్నది గదా : “నీ కళ్ళూ, మనస్సు తదేక దీక్షతో ఆ గుట్టను గమనిస్తూ ఉన్నప్పుడు, మధ్యలో గీతాపఠనంతో ఆ పరిశీలన కంతరాయ మెందుకు కలిగించావు? ఏ కర్మనైనా నిరాటంకంగా సాగించాలనే నీ సంకల్పమైతే, గిరిని పరిశీలించే కర్మకు అంతరాయం కలిగించిన గీతాపఠనాన్ని నిలిపివేసి, తిరిగి ప్రకృతిని పరిశీలించడంమీద నీ దృష్టిని కేంద్రీకరించు” అని వాదించింది.

మనస్సులో ఈ సంఘర్షణ సాగుతూ ఉండగా కళ్ళు గుట్టవంక తిరిగింది, కాని సుశీలతమైన మనస్సు వానితో సహకరించడానికి సిద్ధపడలేదు. కళ్ళు కట్టిన కళ్ళాలను వెనుకకు లాగి వానిని భగవద్గీత మీదికి మరల్చింది.

అప్పుడొక అపూర్వమటన జరిగింది. నేనప్పుడు ఏకాదశాధ్యాయంలో ఐదవ శ్లోకం లోని “పశ్యమే పార్థరూపాణి శతశోథ సహస్రశః” అన్న పంక్తిని చదువుతున్నాను. “అద్దూనా ! నా శత. సహస్రరూపాలను తింకించు” అనే ఆ పంక్తిని చదువగానే హఠాత్తుగా నా మనస్సులో చెలరేగిన సంఘర్షణ ఆగిపోయింది. మనస్సులోని ఉభయ భాగాలు సమరస భావంతో కలిసిపోయాయి. విశ్వరూపంలో భువనగిరి కూడా ఒక రూపమే అని నాకు స్ఫురించింది. భువనగిరిని చూడడంవల్ల గీతాపఠనాని కపచారమేమీ లేదని, పఠనం సిద్ధాంతమైతే, గుట్టవంక చూడడం ఆచరణయని గుర్తించాను. “నీ కిష్టమైనంత నేవు నీవా గుట్టవంక చూడు” అని హృదయం మనస్సుతో అన్నది. “పశ్యమే పార్థరూపాణి శతశోథ సహస్రశః.”

ఇంతకుముందు కళ్ళు సౌందర్య పితాసతో ఆ గుట్టవంక చూస్తున్నవి. కాని గీతా వాక్యం దానికి ఆధ్యాత్మిక దివ్యదీప్తిని సంపాదించింది. “నేను నీకు దివ్యచతువులను ప్రసాదిస్తున్నాను. వీనితో నీవు నా విశ్వసంబంధమైన ఐశ్వర్యాన్ని చూడు” అని స్వయంగా భగవంతుడే అన్నట్లయింది. ప్రకృతి సౌందర్యాన్ని కేవలం కళాత్మకదృష్టితో చూడడమే గాక భక్తి శ్రద్ధలతో దానిలో ఈశ్వరుని తేజోమయ మూర్తిని కూడా సందర్శించ గలగడం ఎంతటి సుకృతం. భువనగిరి ఆకృతిలో మార్పు కలిగింది. ఇప్పుడది కేవలం శిల కాదు. అది ఈశ్వరుని విరాడ్రూపంగా మార్పు చెందింది. దాని బాహ్యకృతి పరిమితమైనా, వాస్తవాని కది పరిమితి లేని జీవనమూలం. “నమః పురస్తాదథ పృథ్వీతస్తే నమోస్తుతే సర్వత ఏవసర్వ.” “నీ ముందు వెనుకలకు నేను నమస్కరిస్తున్నా” నంటూ నేను గిరికి నమస్కరించి తిరిగి గీతాపఠనాని కుపక్రమించాను. భువనగిరిని చూడడంవల్ల నా వైఖరిని ఆ గీతావాక్యం మార్చినదే, ఆశ్లోకానికి నా కొక క్రొత్త అర్థం వచ్చింది. “మిత్రమా! భువనగిరి! గుఱ్ఱా! నేను గీత ఏకాదశాధ్యాయాన్ని

చదివినప్పుడెల్ల నిన్ను స్మరిస్తాను. నా గీతాధ్యయనాని కడ్డు వచ్చావని కాదు, విశ్వరూపానికి నీవు సంకేతానివని నిన్ను స్మరిస్తాను. నీవు నా హృదయంలో ప్రవేశించినట్లు, నన్ను నీ హృదయంలో ప్రవేశించనీ !”

కిశోరీలాల్ మహావాలా

గాంధీ - మార్క్స్

1

లక్ష్యం

గాంధీజీని “హింసను విడనాడిన కమ్యూనిస్టు” అని తరచుగా వర్ణిస్తూ ఉంటారు. గాంధీజీయే తన్ను తా నీ విధంగా వర్ణించుకొన్నట్లు కూడా ఆయన రచనలలో నుంచి ఎత్తి చూపవచ్చును. తన సిద్ధాంతాల నామోదిస్తూ చేసిన ఏ వర్ణనయైనా తన ఉద్యమానికి సహాయకారి అని గాంధీజీ భావిస్తే, ఆయన దానిని కాదని త్రోసివేసేవాడు కాదు. కాని సిద్ధాంతాలను శ్రద్ధగా పరిశీలించినప్పుడు అట్టి వర్ణనలు పూర్తిగా సవ్యమైనవని భావించడానికి వీలు కాదు. వాటిని విషయ వివరణ కనుకూలించే నిర్వచనాలుగా ఉపయోగించ కూడదు. అటువంటి నిర్వచనాల వల్ల రెండు సిద్ధాంతాల మధ్య ఉన్న భేదం ఎంత గాఢమైనదో తెలియ రాకుండా కప్పపడి పోతుంది. కమ్యూనిజం “హింస లేని” గాంధీ తత్త్వమే అని అంటే, ఆ హింస అనేది కమ్యూనిజంలో చేరిన స్వల్పకాలుష్యమని, దానిని తొలగిస్తే కమ్యూనిజానికి, గాంధీ తత్త్వానికి భేదమేమీ ఉండదనే అభిప్రాయం కలుగుతుంది. ఒకవేళ ఈ రెండు సిద్ధాంతాలను ఆ విధంగా పోల్చడం సాధ్యమైనా, “హింస లేకపోవడం” అన్న భేదం చాలా ముఖ్యమైనది. “హింస లేకపోవడం” అన్న మాట తాత్పర్యం ఎంత ముఖ్యమైనదంటే, గాంధీ తత్త్వం “హింసలేని” కమ్యూనిజం అని వర్ణించడం ఎరువు రంగును పసుపు, నీలం రంగులు లేని ఆకుపచ్చ రంగుని వర్ణించినట్లు, క్రిమిని విషం లేని సర్పమని వర్ణించినట్లు భ్రాంతి జనకమే అవుతుంది.

ఇటువంటి నిర్వచనాలు చేయాలనే వ్యామోహానికి కారణం మార్క్సిజం, లేక సామ్యవాదం, ప్రజల దృష్టిని విశేషంగా ఆకర్షించడమే. వర్తమాన సమాజంలోని లోపాలకు నామ్యవాదమే సరియైన పరిష్కారమార్గమని వారు నమ్ముతున్నారు. కాని అది బోధించే ఆచరణ విధానం కఠోరమైనది. హింసాత్మక మైనది. కనుక గాంధీతత్త్వాన్ని మార్క్సిజంతో పోల్చి వర్ణిస్తే అదిప్రజలకు మనస్సు కెక్కుతుందని కొందరు భావిస్తున్నట్లున్నది. పైగా సామ్యవాదం చివరకు అఖిలక్షణీయమే అయినా, దానిని హఠాత్తుగా ప్రవేశపెట్ట కూడదనే ఉద్దేశంకూడా ఇటువంటి నిర్వచనాల సృష్టికి కొంతవరకు ప్రేరకం కావచ్చును. సులభమైన అంచెలలో సామ్యవాదాన్ని ప్రవేశపెట్టడానికి గాంధీతత్త్వం అనుకూలమైనదని వారు భావిస్తూ ఉండవచ్చును.

ఇది సరియైన వైఖరి కాదని నా అభిప్రాయం. ఈ వైఖరి మౌలిక సమస్యలను సూటిగా ఎదుర్కొనదు. పైగా మానవసమాజంలోని ఆర్థిక, సాంఘిక, రాజకీయ వ్యవస్థలో మార్పులన్నిటికీ హేతువైన నైతిక, దార్మిక సిద్ధాంతాల విషయంలో ప్రజల దృక్పథంలో

ముఖ్యమైన మార్పు రావాలనే ఆంశాన్ని కూడా అవి వారి దృష్టికి తేలేదు. ఈ విధంగా వివక్షించి చూసినప్పుడు ఎరువు రంగుకు ఆకుపచ్చరంగు ఉన్నంత వ్యత్యాసం గాంధీతత్వానికి మార్క్సిజానికి మధ్య ఉన్నదను స్పష్టమవుతుంది. ఐనా దృష్టిదోషం ఉన్నవారికి రంగుల మధ్య భేదం కనిపించదనుకోండి.

అహింసను ప్రాతిపదికగా చేసుకోవడం ఒక్కటే గాంధీతత్వానికి, మార్క్సిజానికి మధ్య ఉన్న భేదమైతే, గాంధేయులకూ, కాంగ్రెస్ పక్షానికి సామ్యవాద వ్యవస్థను నెలకొల్పడమే చరమలక్ష్యమైతే, సైనికుల ఆవసరం లేకుండా, హింసాకాండకు దిగకుండా అలక్ష్యాన్ని సాధించడానికి అనువైన సమయం ఇదే. ఎందుకంటే నేడు భారతదేశమంతటా గాంధీజీని “జాతి జనకు”డని అభివర్ణిస్తూ, ఐహిరణ్య సభలలో ఆయన సిద్ధాంతాలను శ్లాఘించే వ్యక్తుల చేతులలోనే ప్రభుత్వాధికార మున్నది. కమ్యూనిస్టుల ఎత్తులను ముందుగానే గుర్తించి, అధికారం సంక్రమిస్తే వారు సమాజంలో తెచ్చే మార్పులన్నిటినీ నేడు అధికారంలో ఉన్న గాంధీవాదులే ప్రవేశపెట్టవచ్చును. కమ్యూనిస్టు సిద్ధాంతానుయాయులు చట్టబద్ధమైన చర్యలతో కాక మరొక విధంగా అధికారాన్ని శోజ్జించుకోవడానికి ప్రయత్నించి నప్పుడే హింసాత్మకమైన సామాజిక విప్లవం ఆవసరమయ్యేది. కాని ప్రభుత్వమే కమ్యూనిజాన్ని స్థాపించాలని కృతసిశ్చయమై ఉంటే, దానికి గాంధీతత్వానికి పెద్ద భేదమేదీ లేదని వాదిస్తే ప్రభుత్వమూ, కమ్యూనిస్టులూ కలిసి కృషిచేస్తూ ఉండాలి. ఒకవేళ వ్యక్తిగతమైన ముతా రాజకీయ కారణాల వల్ల కమ్యూనిస్టులు ప్రభుత్వంతో సహకరించకపోతే, అప్పుడు ప్రజలు వారితో “మాకు మీరూ, మీ కార్యాచరణ పద్ధతులూ అక్కరలేదు. మీరు చెప్పేది మే మిప్పటికే సాధించగలిగామని చెప్పగలిగి ఉండాలి.

కాని ఆ విధంగా జరగడం లేదు. ఎందుకంటే గాంధీతత్వానికి మార్క్సిజానికి మధ్య ఉన్న అంతరం గాఢమైనది. ఋణ, వృద్ధి సంకేతాలతో వర్ణించడానికి వీలయ్యే సామాన్య సమీకరణం కాదది.

దీనిని కొంత విపులంగా చెప్పడం ఆవసరం. రాబోయే ప్రకరణం లక్ష్యం అదే.

2

ఉన్నది ప్రాణం ఒక్కటే

గాంధీజీకి, కార్ల్ మార్క్స్ కు మధ్యగల మౌలికభేదం జీవితం పట్ల, ఈ విశ్వం పట్ల వారి దృక్పథాలలోనే ఉన్నది. లక్ష్యానికి, సాధనానికి, ఆర్థిక, సాంఘిక, రాజకీయ, దార్మిక వ్యవస్థకూ సంబంధించిన ఇతర భేదాలన్నీ ఈ మౌలిక భేదంనుంచి ఉత్పన్నమవుతున్నవి.

జీవితాన్ని గురించి, విశ్వాన్ని గురించి గాంధీజీ దృక్పథం మార్క్స్ దృక్పథానికి భిన్నమైనది కావడమే కాదు, అది పెట్టుబడిదారీ విధానంతోనూ, పారిశ్రామిక విధానంతోనూ కూడా భేదిస్తుంది. ఎందుకంటే మార్క్సిజానికి పెట్టుబడిదారీ వ్యవస్థకూ మధ్య ఇతర

భేదాలూ, ఘర్షణలూ ఎన్ని ఉన్నా, రెండింటికీ కొన్ని అంశాలపై సాన్నిహిత్యం కూడా ఉన్నది. మూలధనం మీద, భూమి మీద వ్యవసాయం మీద, పరిశ్రమల మీద ఆధికారం ఒక్కచోట కేంద్రీకృతమై ఉండడం ముఖ్యమని ఈ ఉభయ సిద్ధాంతాలు భావిస్తాయి. ద్రవ్య రూపకమైన ఆర్థిక వ్యవస్థ అభిలషణీయమని విశ్వసిస్తాయి. ఇక వాటి మధ్య ఉన్న వివాదం కేవలం ఆజమాయిషీని పూర్తిగా తమ వశం చేసుకోవాలని, ఫలంలో పెద వాటా తమకే సంక్రమించాలని ఆ రెండు వ్యవస్థలూ పరస్పరం తలపడడంతోనే ఉన్నది.

ఒక దారి రెండుగా చీలిన దనుకోండి. చీలినచోట ఏర్పడిన కోణం 5 డిగ్రీల కంటే తక్కువయే కావచ్చును, ఐనా కొంత దూరం పోయిన తరువాత వాటి మధ్య అంతరం కొన్ని మైళ్ళ మేరకు వ్యాపిస్తుంది. ఈ చీలిక కన్యాకమారి దగ్గర జరిగిందనుకోండి. అప్పుడు చీలిన దారులలో ఒకటి మనలను పెషావర్ తీసుకువెడుతుంది. రెండవది నేపాల్ తీసుకు వెడుతుంది. ఆ విధంగానే జీవితాన్ని గురించి దృక్పథంలో గాంధీజీకి, మార్క్స్ కు, ఇతరులకు మధ్య గల భేదం ఒక ఘట్టంలో ఎక్కువ అంతరం ఉన్నదిగా తోచకపోవచ్చును. అరడజనుకూ, ఆరుకూ ఉన్నంత పోలిక ఉభయ దృక్పథాలలోనూ ఉన్నట్లనిపించవచ్చును. లక్ష్యాలలో గాంధీజీకి, మార్క్స్ కు కొంత సామ్యం ఉన్నదనుకోవడానికి, “గాంధీతత్వం హింసలేని మార్క్సిజం” అనే నినాదం తలయెత్తడానికి కారణం ఇదే. కాని ఈ పోలికలు, ఉభయసిద్ధాంతాలూ ఆర్థిక వ్యవస్థ ద్వారా సాధించదలచిన కొన్ని లక్ష్యాలలో మాత్రమే కనిపిస్తవి. లక్ష్యసాధనకు సంబంధించిన వివరాలను పరిశీలిస్తే, రెండు సిద్ధాంతాల మధ్య ఉన్న వ్యత్యాసాలు క్రమంగా స్పష్టమవుతాయి.

సమాజంలో అర్థాకలితో బ్రతుకువెళ్ళదీసే మూగజీవులను, సిరాశీతులను, విద్యా హీనులను, దీనదళితజనులను సముద్ధరించాలనే గాఢమైన ఆకాంక్ష ఒక్కటే గాంధీజీలోనూ, మార్క్స్ లోనూ సమానంగా కనిపిస్తుంది. మానవసమాజంలో అటువంటి నిర్మాగ్యులే అధికసంఖ్యలో ఉంటారు. అందరికీ ఇప్పటికంటే ఎక్కువ సౌఖ్యాన్ని చేకూర్చడానికి తగిన దక్షతఉన్న ఈ ప్రపంచంలో వారి స్థితి ఎంతో సిక్పవ్వంగా ఉన్నది. పైగా సాహిత్యాన్ని, విజ్ఞానశాస్త్రాన్ని, లలితకళలను, పరిశ్రమలను క్రమబద్ధమైన ప్రభుత్వాలను, విశిష్టమైన సంస్థలను, నగరాలను, కట్టడాలను రూపొందించి, ప్రకృతిరహస్యాలను నిశితంగా శోధించి ఒకప్పుడు గంధర్వలోకంలోనే లభ్యమవుతాయని ఊహించిన సుఖభోగాలను తమ ప్రజలకు లభింపజేసిన నాగరక సమాజాలు ఒకదాని వెనుక ఒకటిగా ఉదయించినా వారి స్థితి మాత్రం బాగుపడలేదు. ప్రకృతి మనకు ప్రసాదించే సంపదలోనూ, మానవుని మేధవల్ల, కృషివల్ల లభించే సంపదలోనూ ఈ దళితప్రజలకు కూడా భాగం లభించగల వ్యవస్థను నెలకొల్పాలని గాంధీజీ, మార్క్స్-ఉభయులూ వాంఛిస్తారు. ఐతే ఈ లక్ష్య సాధనకు సత్యాన్ని, అహింసనూ ప్రాతిపదికగా చేసుకొని తీరాలంటాడు గాంధీజీ. కాని మార్క్స్-లేదా, మార్క్స్ స్థులు- ఎందుకంటే, గాంధీవేరు, గాంధేయులు వేరు అన్నట్లే, మార్క్స్ వేరు, మార్క్స్ స్థులు వేరు అని కొందరంటారు-ఈ లక్ష్యాన్ని త్వరగా సాధించడానికి సుకూలించే సాధనం ఎట్టిదైనా అది తనకు సమ్మతమేనంటాడు.

విజ్ఞత కలిగి, ఉత్తమ సభ్యతా సంస్కృతులు కలిగి, ఒకే మహాన్నత లక్ష్య

సాధనకు కంకణం కట్టుకొన్న ఇద్దరు వ్యక్తులు మానవాళి కందరికీ అతిముఖ్యమైన ఈ సమస్యపై విభిన్నవైఖరుల నెందుకు ప్రదర్శించవలసి వచ్చిందనే ప్రశ్న ఉదయిస్తుంది. అందుకు నిజంగా ఏది కారణమో మనం నిర్ణయించగలమో, లేదో తెలియదు. కాని వారి దృక్పథాలలో భేదం స్పష్టంగా ఉన్నది గనుక ఆ ఇద్దరిలో ఏ ఒకరి పూర్వపక్షపు యధార్థతలోనో, ఆలోచనావిధానంలోనో పెద్ద లోపం ఉన్నదని మాత్రం స్పష్టమవుతుంది ఉభయుల ఊహలోనూ లోపమున్నా ఉండవచ్చును.

ఈ విశ్వానికి మూలమేదో తెలుసుకోవాలని శతాబ్దాల తరబడి లెక్కలేనంత మంది తత్వశాస్త్రజ్ఞులూ, విజ్ఞానశాస్త్రవేత్తలూ అన్వేషిస్తున్నారు. ఇది చేతనాచేతన పదార్థాల సమ్మేళనంగా మనకు కనిపిస్తుంది. తుదిదాక విశ్లేషించి చూస్తే ఈ పదార్థాలలో కాని, శాస్త్రీయంగా గుర్తింప వీలైన వాటి అంశాలలో కాని ఎన్ని ఆదిమమైనవి? ఈ అంశాలు అనేకమా? లేక పదార్థమూ, ప్రాణమూ అనేవి రెండేనా? ఆ రెండూగాక కేవలం ఒక్కదేనా? ఒక్కదే అయితే-అది పదార్థమూ? ప్రాణమూ? ప్రాణం ఆదిమమైనదని అంగీకరించినా, స్వతంత్రతూ, నిత్యతూ అయిన వ్యక్తులనేకులున్నారా? లేక ప్రాణమంతా ఒక్కదేనా?

తత్వశాస్త్రజ్ఞులూ, విజ్ఞానశాస్త్రవేత్తలూ ఎన్నటికైనా ఈ అంశాలపై సర్వసమ్మతమైన తుది అభిప్రాయాన్ని నిశ్చయంగా ప్రకటించగలరో, లేదో చెప్పడం కష్టం. దైనందిన సమస్యలతో ప్రమేయం లేకుండా కేవలం పండితుల పరస్పర చర్చలకు మాత్రమే సంబంధించినదైతే ఈ సమస్యలపై విజ్ఞులు ఎవరికి వారే ఒక ప్రత్యేక సిద్ధాంతాన్ని రూపొందించినా అందువల్ల నష్టమేదీలేదు. కాని ఆ విధంగా జరగడంలేదు. ప్రతి సిద్ధాంతాన్నీ మానవుల నిత్యజీవిత వ్యవహారాలకూ, సంస్థలకూ అన్వయింపజేయడానికి ప్రయత్నిస్తున్నారు ఒక సిద్ధాంతాన్ని ఆమోదిస్తే దాని ననుసరించి సమాజాన్నీ. సమాజంలో వ్యక్తి స్థానాన్నీ ఒక విధంగా ఏర్పరచవలసివస్తుంది. మరొక సిద్ధాంతాన్ని ఆమోదిస్తే సమాజస్వరూపమూ, దానిలో వ్యక్తి స్థానమూ మరొక విధంగా నిర్ణీతమవుతాయి. ప్రతి సిద్ధాంతంతోనూ, ఈ విధంగానే జరుగుతుంది.

శాస్త్రవిజ్ఞానం పెంపొందడంవల్ల క్రమంగా ఇటువంటి సిద్ధాంతాల సంఖ్య తగ్గవచ్చును. కాని నేటివరకు విజ్ఞానశాస్త్రంకూడా ఒక దశను దాటిన తరువాత కేవలం సంతాపవ్యమైన అనుమానప్రమాణాలనే ప్రకటిస్తూ ఉన్నది. శాస్త్ర పరికరాలనన్నిటినీ ఉపయోగించి కూడా పదార్థానికి ప్రాణానికి ఉన్న సంబంధమెట్టిదో నేటికీ మానవుడు నిశ్చయంగా గ్రహించలేకున్నాడు. ఇలా తన సిద్ధాంతాన్ని వాస్తవమని తా నంగీకరించడంతో సంతృప్తి చెందక, ఆ సిద్ధాంతాన్ని అనుసరించి ప్రపంచవ్యవస్థలో మార్పులు తీసుకురావాలనే మొండిపట్టు అతనిలో కనిపిస్తుంది. ఆ విధంగా తోకాన్ని మార్చడానికి ప్రయత్నించడంలో అతడు అవసరమైతే తప్పుదారులు త్రొక్కడానికి కూడా వెనుదీయదు.

ఈ తాత్త్విక సిద్ధాంతాలలో మన దృష్టికి తిన్నగా గోచరించే పదార్థమూ, ప్రాణమూ ఒకే మూలతత్వంనుంచి ఆవిర్భవించినవని భావించే సిద్ధాంతాలు రెండు కనిపిస్తున్నవి. గాంధీజీ, మార్క్స్, ఇద్దరూ ఏకమూలతత్వవాదులే. ఐతే ఆ మూలతత్వం

ప్రాణమని, పదార్థం కాదని గాంధీజీ విశ్వాసం. మనం అచేతనమని భావించే పదార్థం కూడా ప్రాణంనుంచి ఉదయించినదే. ప్రాణానికి భిన్నంగా దానికి ఉనికిలేదు. కనీసం ప్రాణం లేనినాడు దాని అస్తిత్వాన్ని ఎవ్వరూ నిర్ధారించి చెప్పలేదు. ప్రాణంలోనే ఈ విశ్వం జన్మించి, మనుగడ కలిగి, అంతరిస్తుంది. ఉండేది ఆ ప్రాణం ఒక్కటే. అది నిత్యం, అవిచ్ఛిన్నం, కినుక ప్రాణమే సత్యం. ఇతర శక్తులూ, రూపాలూ దానిలోనుంచి ఉదయించే రేఖలేనన వచ్చును, అవి నిత్యపరిణామశీలమైనవి. ఒక రూపం నుంచి ఇంకొక రూపానికో, అనేక రూపాలుగానో మార్పు చెందడానికి వలయినవి. ఐతే సచేతనమైన ప్రతిప్రాణికి ప్రాణంతో సంబంధం ఉన్నా, దానికి ఎప్పుడూ దూరం ఒకపోయినా, అసంఖ్యాక ప్రాణులు తమ జీవితకాలంలో ప్రాణస్వరూప రహస్యాన్ని గ్రహించడమనేది జరుగదు. ఈ అజ్ఞత ఎంతవరకు వ్యాపిస్తుందంటే ప్రాణమనేది ప్రత్యేకంగా ఉన్నదనే అనేకులు ఒప్పుకోరు. ఉన్నదని అనే వారికి కూడా దృఢవిశ్వాసం లేదు.

మహా సముద్రంవలెనే నీటి బిందువుకూడా పూర్తిగా నీరే అయినట్లే, మహామేధావి లోనో, మత్తేభంలోనో బలాధ్యమైన సింహంలోనో ఉన్నట్లే ప్రాణం సూక్ష్మక్రిమిలో కూడా పూర్తిగా ఉన్నది. దాని శక్తి బహిర్గతం కావడంలో ఎన్నో పర్గాలూ, పరిణామాలూ కనిపించ వచ్చునుగాక, అయినా అన్నిటిలోనూ ఉన్న మూలతత్త్వం ఒక్కటే, సమానమే. నిడురించే సింహంతో ఎంత బలం ఉన్నా, అది మనం చూడలేకపోవచ్చును. ఆ విధంగానే ప్రత్యక్షానుభూతిలోని ప్రాణశక్తి నిద్రాణంగానో, బహిర్గతంగానో విరాజమానమై ఉన్నది. చిత్రమేమిటంటే ప్రతిప్రాణి తన ఉనికి స్వతంత్రమైనదనీ ఇతర ప్రాణులకంటే భిన్నమైనదనీ భావించినా, ప్రాణం అనేకం కాదు. స్వల్పసంఖ్యకలది కూడా కాదు. ఒకే ఒక ఆత్మ అన్నిటిలోనూ వ్యక్తమై ఉన్నది. అతి సూక్ష్మమైనకణంలోని ప్రాణం వన్యమృగంలోని ప్రాణం కంటే భిన్నమైనది కాదు. మహా త్ముని కంటే అవతార పురుషుని కంటే మహా పాపాత్ముడు భీష్ముడూ కాదు. రంగులోనూ, కాంతి లోనూ కారిన్యంలోనూ, ఇతర లక్షణాలలోనూ బొగ్గా, వజ్రమూ ఎంత విభిన్నమైనవైనా ఆ రెండూ అంగారమనే మూలద్రవ్యం నుంచి ఏర్పడే రూపాలే అయినట్లు విశ్వవ్యాప్తమైన పరమాత్మయే వివిధచేతన జీవులలో వ్యక్తమై ఉన్నది. వాటి మధ్య కనిపించే భేదాల గహస్యాన్ని మనం గ్రహించలేక పోవచ్చును. మన మనస్సునూ, వ్యక్తిత్వానీ కూడా మనం గ్రహించలేక పోవచ్చును. ఐతే ప్రపంచంలోని ఇతర ద్రవ్యాలవలెనే గాంధీజీ కూడా అంతటా ఉన్నది ఒకే ప్రాణమని, దాని వల్లనే ప్రపంచం నడుస్తున్నదని నిస్సంకోచంగా విశ్వసింపాడు. చేతనాచేతన వస్తువులతో, దృశ్యాదృశ్యశక్తులతో, పుణ్యపాప నైతికాధ్యాత్మిక లక్షణాలతో, అణువునుంచి బ్రహ్మాండం వరకు విస్తరించిన పదార్థాలతో రూపొందిన ఈ విశ్వం ఒక్కటే. అదే ప్రాణం. దానినే సత్యమనీ, పరమాత్మయనీ వ్యవహరిస్తారు. భిన్న భిన్న రూపాలు బాహ్యద్వాదనాలే. బహుభంగులలో వ్యక్తంకాగల దాని శక్తి వల్లనే ఈ భిన్న రూపాలేర్పడుతున్నవి. ఈ దృక్కోణం నుంచి చూచినప్పుడు ఉనికిని నేను, నీవు, ఇతరం అని విభజించడానికి అవకాశమే లేదు.

నాకు బోధపడినంతలో ప్రాణాన్ని గురించి విశ్వాన్ని గురించి గాంధీజీ వైఖరి ఇది.

ఐతే, ఇదిఉన్నది ఒక్క ప్రాణమే, లేక దైవమే అనే సిద్ధాంతాన్ని గాంధీ తత్వ మొక్కచే కాదు, మరికొన్ని ఇతరతత్వాలు కూడా విశ్వసిస్తున్నవి. గాంధీజీ ప్రామాణికమని ఎంచిన భగవద్గీత, ఉపనిషత్తులు వంటి మతగ్రంథాల ఆధారంతోనే అవి కూడా ఈ సిద్ధాంతాన్ని విశ్వసిస్తున్నవి. ఐతే ఆశ్చర్యకరమైన విషయమేమిటంటే ఈ సిద్ధాంతం నుంచి ఆ తత్వాలు గ్రహించే పాఠాలు గాంధీజీ బోధకం చే భిన్నమైనవి. కొంతవరకు అవి కమ్యూనిస్టుల సిద్ధాంతాలతోనూ, లక్ష్యసాధనాలతోనూ సరిపెట్టుకోవడానికి సమ్మతిస్తున్నవి.

చేతనా చేతన రూపమైన ఈ విశ్వమంతా ఒకే ప్రాణపు అభివ్యక్తి అనే విశ్వాసం ప్రాతిపదికగా గాంధీజీ నేర్పిన పాఠాన్ని ఈ విధంగా చెప్పవచ్చును :

ప్రాణమంతా ఒక్కచే అయినప్పుడు, నాతో సహా ఈ విశ్వమంతా ఈశ్వరుని అభివ్యక్తియే అయినప్పుడు, ఎవరినైనా నేను నా శత్రువని, దుర్మార్గుడని, ద్వేషార్థుడని ఎట్లా ఎంచగలను? ఒకరికి నేను భయపడడానికి గాని, ఒకరిని భయపెట్టడానికి గాని ఎట్లా సమ్మతించగలను? ఒకరు నాకు మరొకరి కంటే సన్నిహితులని ఎట్లా భావించగలను? ఎవరినైనా ఒక లక్ష్యసాధనకోసం బలి పెట్టదగిన ఖుద్రుడని ఎట్లా అనుకోగలను?

నా ఆత్మకూడా ఆయనకే చెందినదే అయినా, దుర్మార్హమైన ఆయన శాసనంవల్ల నాకు నా దేహంతో బంధమేర్పడి, దానిని పరిరక్షించుకోవాలనే ఇచ్చను నేను విడనాడకుండా చేస్తున్నది. నాలో ఎంత దోషమున్నా నేను ఆత్మహత్య చేసుకోను. ఆ విధంగా చేసుకోవడం భావ్యమని ఎంచను. ఐనప్పుడు ఇతరులలో దోషాలున్నా, వారు వద్దులని నే నెట్లా అనగలను?

విశ్వాసం వల్లనే నేను ఈ ప్రపంచం ఈశ్వరుని అభివ్యక్తి అనీ, ఆయన కంటే భిన్నంగా నే నేమీ కాననీ భావిస్తున్నాను. కాని నేనట్టి ఉన్నతస్థితికింకా రాలేదు. ఇంకా బహిరీక వాంఛలకూ, ద్వేషానికి, హింసకూ, విచక్షణ శీలమైన అనుబంధాలకూ అతీతుడను కాలేదు. బుద్ధిపూర్వకంగా కాని, అప్రయత్నంగా కాని నా చేతలు నా వాస్తవస్థితిని వెల్లడిస్తున్నవి. కాని సత్యస్వరూపం పట్ల నా విశ్వాసం స్థిరమైన గనుక, నా విశ్వాసాని కనుగుణమైన స్థితికి నేను చేరుకోవాలని నిరంతరం యత్నించాలి. అహింసయే పరమధర్మమని నే నంగీకరించి, త్రికరణ శుద్ధిగా నేనా ధర్మాన్ని పాటించిన నాడే అది సాధ్యమవుతుంది. అహింసా సిద్ధాంతాని కనుగుణమైన దీక్షనే వహించాలి, నా విధులను, కార్యకలాపాలను అందు కనువుగానే అత్యంత శ్రద్ధతో నిర్వహించాలి. నేనావిధంగా జీవించక, నా లెక్కలకూ, కృషికి అడ్డవస్తున్నారని కాని, దుర్మార్గులని కాని ఇతరులను దండించడానికి, వధించడానికి నాకు స్వేచ్ఛ ఉన్నదని భావించిన నాడు “ఉన్నది ఒక్క ప్రాణమే” అనే సిద్ధాంతం నాకు సంబంధించినంతవరకు అవరణతో ప్రమేయంలేని తాత్త్విక చర్యయే కాగలదు.

ఇంతకు ముందే చెప్పినట్లు ఈ విశ్వం ఒకే ప్రాణం యొక్క, ఆత్మ యొక్క అభివ్యక్తి అని విశ్వసించేవారు మరికొందరు కూడా ఉన్నారు. ఐనా వారు ఆ సిద్ధాంతం నుంచి గాంధీజీ గ్రహించిన పాఠాన్ని ప్రమాణంగా ఎంచరు. శిష్టులను హింసించే వారిని, దుష్ట సిద్ధాంతాలను వ్యాపింపజేసే వారిని, కుడిం పథగాములైన దుర్మార్గులను నిర్మూలించ

దానికి, దుడించడానికి, బలాత్కారంగా నిర్బంధించడానికి తమకు అధికారం ఉన్నదని వారు భావిస్తారు. ప్రేమించడం కర్తవ్యమైనట్లే, తగిన కారణాలున్నప్పుడు హింసించడం కూడా అవశ్యక కర్తవ్యమని వారు విశ్వసిస్తారు. వారి దృష్టిలో ఆవిధంగా హింస కుద్యమించడానికి తగిన కారణాలు క్రమపరిణామ దశలలోని భేదాలవల్ల గాని, వ్యక్తుల సంఖ్యను బట్టి గాని, వారి కులము, మతము, దేశము, జాతి, సంపద వంటి భేదకారకమైన అంశాలవల్లగాని ఉత్పన్నం కావచ్చును. “ఉన్నది దేవుడొక్కడే” అనే సిద్ధాంతాన్ని అంగీకరించే ఇతరులకూ, గాంధీజీకి ఉన్న పభేదం ఈ విషయంలోనే ఉన్నది.

దర్శక్ మనూఘాయ పంచోలీ)

డాక్టర్ జివాగో : తొలి తలపులు

మిత్రమా !

నే నొక వారం రోజులు బొంబాయిలో ఉన్నాను. అక్కడ నేను జన చేసిన మిత్రుని ఇంటిలో “డాక్టర్ జివాగో” అనే నవల చూశాను. తిరిగి వచ్చేటప్పుడు ఆ పుస్తకం నా వెంట తీసుకువచ్చాను. రైలులో పుస్తకం చదవడం పూర్తి అయింది. దానిని గురించి నాకేర్పడిన తొలి అభిప్రాయాన్ని ఈ లేఖలో నీకు వ్రాస్తున్నాను.

ఇది తన రచనలలో ముఖ్యమైనదని, దీనిని గురించి వాగ్వివాదాలు చెలరేగడం ఒక విధంగా యుక్తమే అని స్వయంగా రచయిత పాస్టర్ నాక్ చెప్పుకొన్నాడు. కళ సౌందర్యావాసాన్నే స్థిరంగా అంటిపెట్టుకొని ఉండాలి గాని, ఈ తత్వం, ఆ రాజకీయపక్షం అంటూ ఏదో ఒక వర్గాన్ని సమర్థించకూడదు. ఆ ఆదర్శాన్ని రచయిత విస్మరించిన నాడు అతనికి చిక్కులు తప్పవు. కాన్ని రాజకీయ సిద్ధాంతాలను ప్రచారం చేయడానికే వెలువడిన గ్రంథాలను పరిశీలిస్తే ఈ మాట వాస్తవమని నిరూపితమవుతుంది. రష్యన్ పుస్తకాలలో అధికభాగం మార్క్సిజాన్ని, కమ్యూనిజాన్ని ప్రచారంచేసే లక్ష్యంతోనే వెలువడుతున్నవి గనుక ఇతర దేశాలతో పోల్చిచూస్తే ఇటీవల అక్కడ ఉత్తమ సాహిత్యం చాలా అరుదుగా వెలువడుతున్నదని విమర్శకులభివ్రాయపడుతున్నారు. స్టాలిన్ బహుమానాన్ని పొందిన “ఇంద్రధనుస్సు” అనే నవల అనువాదాన్ని చదివినప్పుడీ అభిప్రాయం సరియైనదేనని నిశ్చయమయింది. కళ అప్రధానమనీ, రాజకీయ సిద్ధాంతప్రచారమే ప్రధానలక్ష్యం కావాలనీ భావిస్తూ సృజనాత్మక సాహిత్యాన్ని రచించినవారు దురదృష్టవశాత్తు పాస్టర్ నాక్ రచనను దుయ్యబడుతున్నారు. అది అపమార్గం పట్టిన ప్రచార సాహిత్యానికి ఉదాహరణమని ఖండిస్తున్నారు. ఒక సిద్ధాంతాన్ని ప్రచారం చేస్తున్నదా, లేదా అనే ప్రాతిపదికపై ఏ రచననైనా విమర్శించడానికి రష్యన్ రచయితలకెట్టి అధికారమూ లేదు. కాని నరస్వతీదేవి అభరణాలను సంకెళ్ళనీ, సంకెళ్ళను ఆభరణాలని చేసే వాదాన్ని చర్చించి ప్రయోజనమేమీ లేదు.

పాస్టర్ నాక్ నవలను ప్రచారసాహిత్య మనవచ్చునా ? దానిలో మాతృదేశ ఖండన ఉన్నదా ? అది పాక్షికబుద్ధితో చేసిన రచనయా :

రష్యాను విడిచి వెళ్ళడానికి పాస్టర్ నాక్ సమ్మతించక పోవడంలోనే అతనికి రష్యాపై గల ప్రేమ వ్యక్తమవుతున్నది.

కాని తన ప్రేయసి లారాను రష్యాకు ప్రతిమూర్తిగా చిత్రించడంలో అతనికి రష్యాపై గల ప్రేమ ఇంకా స్పష్టంగా వ్యక్తమవుతున్నది. ఉపమానానికి, ఉపమేయానికి మధ్య సమానధర్మం ఉండాలి. ఈ దృష్టితో చూస్తే లారాను రష్యాతో పోల్చడంలో రష్యా పట్ల పాస్టర్ నాక్ ప్రేమ నిరూపితమవుతున్నది. దేశమూ, దాని పాలకులూ, అక్కడి ప్రభుత్వవ్యవస్థా పర్యాయపదాలూ కావు. అంకుంతిత దేశభక్తియే ఒక్కొక్కప్పుడు ఆ దేశపు పాలకులకూ, ప్రభుత్వవ్యవస్థకూ వ్యతిరేకంగా తిరుగుబాటును ప్రోత్సహించవచ్చును. వికర్ణుడు దుర్యోధనుని ఎదిరించడానికి, లంకను రక్షించే ఉద్దేశంతో విభీషణుడు రావణునికి హితం చెప్పడానికి కారణం ఇదే. విభీషణుడు లంకను విడిచివెళ్ళాడు. పాస్టర్ నాక్ రష్యా లోనే ఉండడాని కిష్టపడ్డాడు ! పీరిలో ఎవరు విజ్ఞతతో వ్యవహరించినట్లు ?

మనతో ఏకీభవించనివారు మన విరోధులనీ, ఏకీభవించేవారు మన మిత్రులనీ దూరదృష్టి లేనివారు మాత్రమే నమ్ముతారు. కాని “డాక్టర్ జివాగో” అనే నవలను రచించడం ద్వారా పాస్టర్ నాక్ తమకు ఉపకారం చేశాడని రష్యన్ దేశస్థు లంగీకరించే సమయం ఒకనాటికి వస్తుంది.

రష్యా దేశంలోని ప్రకృతి సౌందర్యాన్ని వర్ణించడంలో పాస్టర్ నాక్ దేశభక్తి చక్కగా వ్యక్తమవుతున్నది. రష్యాలోని విశాలమైన పచ్చిక బయళ్ళు, నదులు, జలపాతాలు, అక్కడి చంద్రోదయం, పొగమంచు, వానలు, వజ్రవజ్ర వణికించే చలిగాలులు, సూర్యోదయాలు, అన్నీ పాస్టర్ నాక్ భావనను ఎంత సమ్మోహితం చేశాయంటే, ఆత్మీయులకు దూరమైన వ్యక్తి వారి ముఖాలను స్మరిస్తున్నట్లు ఆ ప్రకృతివర్ణనలు కోకొల్లలుగా మనకి నవలలో కనిపిస్తాయి. అటువంటి సుదీర్ఘ వర్ణనలు కథాగమనాన్ని స్వేచ్ఛగా సాగనీయక అడ్డుపడిన మాట నిజమే. ఐతే ఈ నవలలోని నవ్యతకూ, కవితా సౌందర్యానికి ఈ ప్రకృతి వర్ణనలు కూడా కొంతవరకు కారణమని ఒప్పుకోవాలి.

పాత్రల ఆకృతినీ, అలవాటులనూ వర్ణించడం ద్వారా వారి రూపాలను తీర్చిదిద్దడంలో టాల్ స్టాయ్ తన నవలలలో చూపిన ప్రతిభ పాస్టర్ నాక్ రచనలో కనిపించదు. టాల్ స్టాయ్ రచించిన “యుద్ధమూ-శాంతి” అనే నవలలో డజన్ల కొద్దీ పాత్రలున్నా, ప్రతి వ్యక్తి రూపమూ పాత్రకుల మనస్సులో స్పష్టంగా నిలిచిపోతుంది.

వర్ణనలో కూడా టాల్ స్టాయ్ సిద్ధహస్తుడు. బోర్నిస్ యుద్ధానికి ముందు రాత్రి వర్ణన పరిమితిలో చిన్నదైనా చిరస్మరణీయమైనది. అటువంటి వర్ణనలంకా అతని రచనలలో ఎన్నో కనిపిస్తాయి. ఐనా రచయితకు పాక్షిక దృష్టిలేదనే అభిప్రాయం మనకు కలుగుతుంది. అతనికి ప్రకృతిసౌందర్యంతో తాదాత్మ్యం లేదు. కాని పాస్టర్ నాక్ వర్ణనలు చదివితే అతడు వాటిలో పూర్తిగా లీనమైపోయాడనిపిస్తుంది. ఆ వర్ణనలు నిజానికి ఆత్మాశ్రయ గీతిక లనిపిస్తుంది.

“యుద్ధమూ-శాంతి”, “డాక్టర్ జివాగో” అనే నవలల తులనాత్మకాధ్యయనం

జరిగింది. రెండు కథలలోనూ కాలగమనం సువిస్తృతమైనది. సానుభూతి స్వరం రెండింటిలోనూ వినిపిస్తుంది. ఇవి వాటి పోలికలు. కాని కళాదృష్టిలో వాటిమధ్య భేదం కూడా చాలా ఉన్నది. ఆ రెండింటిని పోల్చడం సాహసమే అవుతుంది. కాని పాస్టర్ నాక్ మనస్సులో ఉంటుంటే ఉద్దేశమున్నట్లు కనిపిస్తుంది. ఎందుచేతనంటే చరిత్రపట్ల టాల్స్టాయ్ వైఖరి నతడు విమర్శిస్తూ అన్నమాటలను బట్టి. తాను చరిత్రను విశాలదృష్టితో చిత్రించినట్లు చెప్పుకొన్నాడనిపిస్తుంది. కాని పాస్టర్ నాక్ చరిత్రక దృష్టి విశాలమూ కాదు, గంభీరమూ కాదు.

సముద్రాన్ని సముద్రంతోనే పోల్చడానికి వీలవుతుందని, 'యుద్ధమూ-శాంతి' అనేనవలను' "యుద్ధమూ-శాంతి" అనే నవలతో మాత్రమే పోల్చడానికి వీలవుతుందని నేను మనవి చేస్తున్నాను. దానిని "డాక్టర్ జివాగో"తో పోల్చడం ఉత్సాహాతిశయాన్ని ప్రకటించడమే కాగలదు. ఒక మనిషి ఏ రాజకీయ సిద్ధాంతాన్నినా పిశ్వనిస్తాడా, లేదా అన్న మాటతో నిమిత్తం లేకుండా మానవతా ధర్మాన్ని పునఃస్థాపించడమే "డాక్టర్ జివాగో" నవలలోని ప్రధానేతివృత్తం. పిష్టవనినాదాల అడుగున, విప్లవోత్సాహం అడుగున ఒక వ్యక్తిని అణచివేయడం భావ్యం కాదని అతిదా నవలలో హెచ్చరించగోరుతున్నాడు. ఆ విధంగా ఎందరో అణగిపోయారు. ఎందరో తమ వ్యక్తిత్వాన్ని కోల్పోయి అధికారం కనుకూలంగా చిందులు వేశారు. కాని తానూ, తన ప్రేయసి లారా ఆ బృందగానంలో గొంతు కలుపలేదు. ఐతే వారి చేతలవల్ల వారి వ్యక్తిత్వాలూ, ఆకృతులూ స్పష్టంగా రూపొందుతాయా? వారు గాని, వారి మిత్రులు గాని ఎన్నడైనా మన కెదురైతే, వారి విలక్షణతవల్ల మనం గుంపులో వారిని పోల్చుకోగలమా?

మంచుతో నిండిన నాటి వాతావరణంలో అందరి దృష్టి సామాన్య జనంమీదనే కేంద్రీకృతమై ఉన్నప్పుడు, అందరూ ఒక మూసలో పోతపోసినట్లు రూపొందుతున్నప్పుడు మానవుని వ్యక్తిత్వాన్ని గురించి ప్రస్తావించడంలో ప్రయోజనం ఏమున్నదని పాస్టర్ నాక్ సూచిస్తున్నాడా? అతని లక్ష్యం అదేఅయితే ఆ ప్రయత్నం పూర్తిగా ఫలించలేదు. నిరంకుశత్వానికి వ్యతిరేకంగా ఆ ఇద్దరు వాత్రల ప్రతిఘటనతోపాటు మరికొందరి ప్రచ్ఛన్న విమర్శ కూడా అందులో ఉన్నది. కాని వారిని పాస్టర్ నాక్ స్పష్టంగా చిత్రించలేక పోయాడు. ఉత్తమ స్థాయి రచనలో ఇది సామాన్య లోపంకాదని చెప్పవలసి ఉంటుంది. రష్యన్ విప్లవానికి, సమకాలిక సాంఘిక రాజకీయ వ్యవస్థకూ వ్యతిరేకంగా జివాగో చాలా విమర్శ చేస్తాడు. కాని అతని చర్యల ద్వారా అతడు మనకు స్పష్టంగా ఏమైనా సూచించగలడా? ప్రతి మానవుని వ్యక్తిత్వాన్ని, సమాజంలో ప్రతి వ్యక్తి విలువను తప్పక గుర్తించాలి. అతనిని బానిసగానో, గడ్డిపోచగానో పరిగణించకూడదు. ఐతే అందువల్ల అతని దృష్టిలో మరు మృత్యుల ఏవిధంగా ప్రవర్తించగూడదో తెలుస్తుంది. కాని సమాజం ఏ విధంగా ఉండాలో అతడు చెప్పలేదు. తనజీవితం ద్వారా అతడిచ్చే సందేశమేమిటి? అతడూ, అతని వంటి అభిప్రాయాలే ఉన్నవారూ ప్రభుత్వాన్ని ప్రతిఘటించాలా? ఈ వ్యూహంలోనుంచి బయటపడే మార్గాన్ని సూచించాలా? కమ్యూనిస్టులూ, అధికారులూ తప్పుదారి ననుసరించడంవల్ల ప్రజలు అనేక కష్టాల ననుభవించవలసి వచ్చింది. ఐనప్పుడు ప్రజం

కష్టాలను తొలగించడానికి జివాగో చేసిన దేమిటి? ప్రజలు నిస్సహాయులు. తాను తన కుటుంబానికి దూరమై పార్టీ నినాదాలు చేసేవారి కబంధహస్తాలలో చిక్కుపడినట్టే ప్రజలు కూడా వారివలలో చిక్కుకున్నారు. వారి స్థితి అదేనా? అందుకు భిన్నమైనదా? రష్యన్ విప్లవంవల్ల, భ్రాతృహత్యా మూలకమైన యుద్ధంవల్ల జాగరితులై ప్రజలు భూస్వామ్య వ్యవస్థను, నిరంకుశత్వాన్ని ప్రతిఘటించి పోరాడారు. ఈ అంశం ఈ నవలలో యథాతథంగా చిత్రితమయిందా?

ఈ అంశాన్ని వదిలివేసినా, మరొక సంగతి కూడా ఉన్నది. జివాగో కేవలం తనదుస్థితికి చింతిస్తాడా? నూతన వ్యవస్థను సృష్టిస్తాడా? టాలెస్టాయ్ నవలలో పియరేకు అటు సంపన్నులన్నా, ఇటు యుద్ధోన్మాదులన్నా చిరాకు. ఐనా అతడు స్తబ్ధంగా ఉండడు. నెపోలియన్ ను హత్యచేయబోతాడు. సైనికులు హింసకు గురికవుతున్నా ప్రజలను రక్షించడానికి పరుగెత్తుతాడు. చివరకు సామాన్యులైన ఖైదీలతో చేరి, వారితో తాదాత్మ్యం పొందిన తరువాతనే విశ్రమిస్తాడు.

మరి జివాగో మాటవేసింది? అతడు చెప్పుకోదగ్గ దేదై నా సాధించాడా? పాఠకుల కతడు ప్రసాదించేదేమిటి? పరిస్థితుల తారీడి కతడు చలించిపోతాడు. కాగా మొదటి నుంచీ అతడు తనకర్తవ్యమేదో నిర్ణయించుకోలేదు. చిట్టచివరికి ఆశ్చిత్య స్థితి కతడు పూర్తిగా బద్ధుడవుతాడు. ఈ దౌర్బల్యంవల్ల తన సేవకుని కుమార్తె మరీనాను పెండ్లి చేసుకుంటాడా? చివరకే మృతుంది?

“యుద్ధమూ-శాంతి” అనే నవలలోని ప్రధాన పాత్రలకు యుద్ధం ఏదో ఒకవిధంగా విమోచనపాత్ర వవుతుంది. మేరీ, నికలస్, యాండి, పియరే, నటాషా, అందరూ తమ సమస్యలను కొన్నిటిని పరిష్కరించుకో గలుగుతారు. యుద్ధ శిథిలాలునుంచి లేలిక పద్దగుండెలతో తిరిగి లేవగలుగుతారు. రష్యన్ విప్లవంలో జరిగిన తప్పుల వల్ల ఏర్పడిన శిథిలాలనుంచి నవలలోని పాత్రలను కాని, మనలను కాని, పాస్టర్ నాక్ రచన పైకెత్త గలుగుతున్నదా? ముగింపు చాలా కృత్రిమంగానూ, అసంగతంగానూ ఉన్నదని నా అభిప్రాయం.

విప్లవానికి, ఆంతరంగిక సంఘర్షణకూ, యుద్ధానికి గురియైన జివాగో తన సమస్యనే తాను పరిష్కరించుకో లేక పోతాడు. అతనిపై మనకు నిశ్చయంగా జాలి కలుగుతుంది. ఐతే అతని ప్రజ్ఞ అంతరించినందుకు జాలిపడతామే కాని, ప్రతికూల పరిస్థితులలో నుంచి తప్పించుకోవడాని కతడు దృఢ నిశ్చయంతో ప్రయత్నించినందుకూ కాదు, ఉన్నత లక్ష్యాలు కలవాడనీకాదు.

ఈ నవలను చదువుతూ ఉండగా ఏమి నేరం చేసి నందుకు, ఏకుట్ర పన్నినందుకు, లారా పారిపోవలసి వచ్చిందనే శంక నాకు కలిగింది. అప్పుడు ప్రబలిన శక్తుల బలాబలాలును రచయిత సరిగా అంచనా వేయలేదా? ఐతే ప్రఖ్యాత రష్యన్ రచయితలు రూపొందించిన ఐతిహాసిక మార్గంలో సామాన్య మానవుని హక్కులను ఈ నవల చిత్రించినది ఒప్పుకోవాలి. రష్యన్ విప్లవం గుణదోషాలను నిర్ణయించడాని కిది ప్రయత్నించింది. రచయిత భావనకు ఉత్తేజం కలిగించేది అతని వ్యక్తిత్వమే కాని ఏదో ఒక

రాజకీయసిద్ధాంతం కాదన్న విస్మృత సంప్రదాయాన్ని ఈ నవలద్వారా పాస్టర్ నాక్ మనకు జ్ఞప్తికి తెచ్చాడు. సాహితీ పరునికి ఏసిద్ధాంతా న్నయినా విశ్లేషించి చూసే అధికారమున్నదని నిరూపించాడు. ఒక సిద్ధాంతాన్ని ఆమోదించే వారితోనూ, ఖండించేవారితోనూ నిమిత్తం లేకుండా వ్యక్తి స్వాతంత్ర్యం ముఖ్యమని అతడుద్ఘాటించాడు. మనుష్యుల కోసం సిద్ధాంతాలూ కాని సిద్ధాంతాల కోసం మనుష్యులు కాదని ఎలుగెత్తి చాటాడు.

సామూహికసిద్ధాంతాలూ, నిరంకుశ ప్రభుత్వాలూ తలపడే కాలంలో ఈ సంగతులను చెప్పడానికి అసాధారణమైన మేధాశక్తి కావాలి.

సీ

మనూభాయ్

మహాదేవదేశాయ్

దినచర్య గ్రంథం నుంచి

2-8-1987 : ఈ వేళ సూర్యోదయం కొంచెం ముందుగా అయింది. కాగా బాపూ (గాంధీజీ) దుప్పట్లను ఎండలో అరబెట్ట వలసినదని ఆదేశించాడు. ఈ సందర్భంగా ఆయన ఒక సంగతి చెప్పాడు. దుప్పట్లను గురించి మాతో చెప్పుతున్నప్పుడు ఆయనకు డాక్టర్ నాస్తి సతీ అలవాటు జ్ఞప్తికి వచ్చింది. ఆమె స్కాట్లెంక్ దేశస్థురాలు. బట్టలను చక్కగా ఉతికేసి, కాని బట్టలను రోజూఉతికేదికాదు. సబ్బును కూడా ఉపయోగించేది కాదు. కాని వాటిని గంటల తరబడి ఎండలో ఉంచేది. ఎండలో ఉంచడంవల్ల కలిగే లాభాలను ఆమె తనకు వివరంగా చెప్పిందని గాంధీజీ అన్నాడు. ఆ ప్రస్తావన రావడంతో, కస్తూరిబాను డాక్టర్ నాస్తి గారిఇంట్లో ఉంచడం, అక్కడ ఆమెకు శత్రుచికిత్స జరగడం గురించి ఆయన మాకు చెప్పాడు. కస్తూరిబా టిర్పుకది చక్కని తార్కాణం. ఆమె గుండె బలహీనంగా ఉండడంవల్ల మత్తు మందునిస్తే ఆమె తట్టుకోలేక పోవచ్చునని మత్తు మందు లేకుండానే శత్రుచికిత్స చేశారు. గాంధీజీ దూరాన నిలబడి చూస్తున్నాడు. ఆయన వణుకు తున్నాడు. బాధా పీహాలు కస్తూరిబా ముఖమీద కనిపిస్తున్నవి. కాని ఆమె నోటితో తన బాధను వెల్లడించలేదు. “ఒకనైపు భయపడవద్దని నేనామెకు ధైర్యం చెబుతూనే, మరొక వంక వణికిపోతున్నాను. ఆ దృశ్యాన్ని నేను చూడలేకపోయాను” అని ఆయన మాకు చెప్పాడు. “బా నాడు ప్రదర్శించిన సహనశక్తి అసాధారణమైన” దని నేను గాంధీజీతో అన్నాను. “ఔను. శత్రుచికిత్స చాలాసేపు జరిగింది. అప్పుడు కలిగే బాధకు ఎవరైనా కేకలు బొబ్బలు పెట్టేవారే! కాని బా అద్భుతమైన సహనశక్తిని ప్రదర్శించి” దని గాంధీజీ అన్నాడు. ఆవు మాంసపు తేనేటిని త్రాగడానికి నిరాకరించడంలో కూడా ఆమె అట్టి ధైర్య స్థైర్యాలనే చూపింది. “చావలసి వస్తే నేను చావడానికి సిద్ధమే, కాని అటువంటి పదార్థాలు తిని బ్రతకడం నా కిష్టంలే” దని ఆమె అన్నది.

సాయంకాలం బాపూ ఒకవ్యక్తి పేరెత్తి, అతని పుట్టినరోజుపృథని అడిగాడు.

వల్లభ భాయ్ : ఎందుకు? మీరతనికి ఉత్తరం వ్రాయాలనుకొంటున్నారా?

బాపూ : పుట్టినరోజు సందర్భంగా ఇతరులకు నేనెటూ ఉత్తరాలు వ్రాస్తున్నాను కదా! అతడు చేసిన నేరమేమిటి?

వల్లభ : ఎవరైనా మిమ్ములను కోరితే, సందేశం కావాలని అర్థిస్తే, వారికి మీరు ఉత్తరం వ్రాయడం భావ్యమే. కానప్పుడు జెమిలనుంచి మీరతనికి వ్రాయవలసిన అవసరమే మున్నది?

బాపూ : అదేమిటి? — రచనలో అతనికి ప్రధానస్థానమున్నది. ఆ కాఖకు చెందిన రచయితలలో అతడే మొదట ఎన్నదగినవాడో, రెండవవాడో.

వల్లభభావం కొంతసేపు మౌనంగా ఉన్నాడు. తరువాత “కావచ్చును” అని అన్నాడు.

బాపూ : కావచ్చునేమిటి? నిశ్చయంగానే అతడు ప్రముఖ రచయితయే.

వల్లభ : ఐతేనేమి? పని గట్టుకొని ఉత్తరం వ్రాసి మీరటువంటి పిరికిపందను ప్రోత్సహించడం దేనికి? ఒకవైపు దేశం యావత్తు తగుబడిపోతుంటే తనకేమీ పట్టనట్లు తీరికగా ఇంట్లో కూర్చొని వ్యాసాలు వ్రాయడంలో అర్థమేమిటి?

బాపూ : తన రచనలద్వారా అతడు దేశానికి సేవచేయడం లేదని నీ వనగలవా?

వల్లభ : పండితుల వ్రాతలవల్ల దేశానికి జరిగే ఉపకారమేమీ లేదు. చదవడం, వ్రాయడం అనే అంటువ్యాధిని వారు వ్యాపింపజేస్తారు. అందువల్ల మన ఉద్యమం దెబ్బతింటుంది. చదవడం, వ్రాయడం పట్ల వ్యామోహంవల్ల ప్రజలు మరెందుకూ ఆకర్షరకు రారు. ఇటువంటి నిర్భాగ్యులను తయారుచేసే పాండిత్యంవల్ల, వ్రాతల వల్ల ప్రయోజన మేమిటి?

బాపూ : ...రచనలను గురించి నీవామాట అనగలవా? అతడు వ్రాసిన—జీవిత చరిత్రను నేను చదువలేదు కాని ఆ జీవిత చరిత్రవల్ల ప్రజలు అప్రయోజనంవుతారా?

వల్లభ : ప్రజలు అతడు వ్రాసిన జీవిత చరిత్రను చదువుతారా? లేక అతడు జీవించే తీరును చూస్తారా?

బాపూ : అతడి జీవితవిధానంతో ఉన్న లోపమేమిటి? వెలింగ్టన్ 1916-17 ప్రాంతాన టౌన్ హాల్ లో ఒక సమావేశాన్ని ఏర్పాటు చేసినప్పుడు, యుద్ధప్రయత్నంలో తోడ్పడవలసినదని అతడు అందరికీ విజ్ఞప్తి చేశాడు, కొన్ని షరతులమీద యుద్ధప్రయత్నానికి తాము తోడ్పడతామని తిలక్ అనుయాయులు ఆ తీర్మానానికి ఒక సవరణను ప్రతిపాదించాలని నిశ్చయించుకొన్నారు. కాని ఆ పక్షం నుంచి - లేదీ నిలబడ్డాడు. అందరూ అతనిని గేలిచేస్తూ కేకలు వేశారు. ఐనా అతడేమీ తొణకలేదు. తాను చెప్పవలచుకొన్నదింతా స్పష్టంగా చెప్పినమీదటనే సభనుంచి బయటకు వెళ్ళాడు.

వల్లభ : హా! అటువంటి నటనా ప్రదర్శనలో అతడు సిద్ధమాస్తాడే?

బాపూ : ఐతే అతడింకేది చేయాలోని నీ అభిప్రాయం?

వల్లభ : ఏ కొంచమైనా త్యాగం చేయనక్కరలేదా?

బాపూ : జెయిలుకు వెళ్ళడమేనా త్యాగమండే?

వల్లభ : నేనామాట అనను. కాని అతడునాకు సుపరిచితుడు. మీకు తెలియదు. కనుక నేనేమి చెప్పను? వీలయినంత తక్కువ త్యాగంతో అత్యధికలాభం గడించాలని అతని ఆశయం.

బాపూ : ఔను. అతని తత్త్వం అదే.

వల్లభ : అదిగో! ఆ మాట మీరే ఒప్పుకుంటున్నారు! ఇటువంటి తత్త్వం నశించాలి. తానేమో వీలయినంత తక్కువత్యాగం చేయాలి. ప్రజల కడగండ్లంటే అతని కేమీ భాతరులేదు. త్యాగం చేసేది వారు. అధికంగా ప్రయోజనం పొందేది అతడు.

బాపూ : నీ వీ విధంగా అన్నావని అతనితో చెబుతాను, జాగ్రత్త?

వల్లభ : కావలిస్తే నేనే అతని ఎదుట ఈ మాట అంటాను. అన్నానుకూడా!- అందరూ- చోట కలుసుకున్నారు.-- త్వరలోనే రాజకీయోద్యమంనుంచి విరమించనన్నాడని అన్నారు. "అతడెట్లా విరమించుకుంటాడు? విరమించుకునే అధికరం అతనికెక్కడిది? రాజకీయ రంగంమీది కతడెందుకడుగు పెట్టాడు? ప్రజా హిత జీవితంలోనికి ప్రవేశించిన వ్యక్తికి విశ్రాంతి తీసుకునే అధికారంలేదు" అని నేను వారితో అన్నాను.

బాపూ : అది అతని తప్పుకాదు. అతడింకా కృషిచేస్తూనేఉండే వాడు. కాని అంతలో నేను రంగంమీదికి ప్రవేశించాను. దానితో అతడు వేసుకొన్న ప్రణాళికలన్నీ తలక్రిందులయ్యాయి. నాపై అతనికి విశ్వాసంలేదు గనుక అతడు విరమించ దలచుకొంటే మన మాశ్చర్యపడకూడదు.

వల్లభ : సరే! ఐతే అతనికి వ్రాయండి. "సత్యం బ్రూయాత్ ప్రియం బ్రూయాత్" అనే సిద్ధాంతాన్ని మీరు నమ్ముతారు.

బాపూ : మహదేవ్! అతడి వాక్యం నేర్చుకొన్నావా?

వల్లభ : ఔను బాపూ రేపటినుంచి అతడు గీతా పఠనం ప్రారంభిస్తాడు. గీతా పఠనం ప్రారంభించాక ఆ గ్రంథాని కతడు చేసే విపరీత వ్యాఖ్యలు మీకు విశ్రాంతి కలిగిస్తాయి. "రేపటినుంచి మనం గీతా పఠనం ప్రారంభిస్తాము కదా?" అని పండుకొనే ముందతనినడిగాను. నేను జెయిల్ సూపరి డెంటును విమర్శిస్తున్నప్పుడు మాటి మాటికి ఈవాక్యాన్ని ఉచ్చరించాడు.

ధీరూ బేన్ పటేల్

ప్రార్థన

ప్రభుత్వం నిన్నహయస్థితిలో ఉన్నప్పుడు తన స్థితిని చక్కబరచు కోవటానికి

మనుష్యుడేదైనా చేయగోరితే, దైవాన్ని ప్రార్థించడం తప్ప మార్గాంతరం లేదు. దీను రాల్చిన ఒక తల్లి సూర్యభగవానుని ప్రార్థించటం ఈ కథలో వర్ణితమయింది. సూర్యుడు రశ్మిమంతుడు. విద్యా విజ్ఞాన కారకుడు. ఆయనను “ఆకాశాంచలం నుంచి తొంగి చూచే గిరి” అనీ, “జగచ్చక్షు” వనీ వర్ణిస్తారు.]

ఇట్లో ముగ్గురం ఉంటున్నాము-అక్షయుడూ, నేనూ, మరొక వ్యక్తి. ఈ మూడవ జీవి మనస్తత్వం మాకు పూర్తిగా అర్థంకాదు. అక్షయుడికి కోపం వస్తుంది. నేను మాట్లాడక ఊరుకుంటాను. అప్పుడప్పుడు దుఃఖిస్తాను.

ఆకాశంలో ఒక గిరి ఉన్నది

చదరంగా ఉన్న సుదీర్ఘ సంకుచిత మార్గం వెంట నేను శ్వాస పీల్చడానికి కూడా వీలు లేకుండా పరుగెత్తుతూ ఉంటాను. దాని కిరువైపుల గదులున్నవి మరీ వేగంగా పరగెత్తడం వల్ల నా అన్వేషణ అస్పష్టమై చివరకు గాలి, వెలుగూ, చొరని దారిలో చిక్కు పడి పోతుంది. శుభ, నేను ఏకమై ఉండేవారం, తరువాత శుభ నీటిలో నుంచి మంచు ముక్కలైకి తేలినట్లు నా ప్రక్కను చేరింది ... ప్రాణాధిక శుభ.

దానిపేరు ఉదయ

ఎన్నో రోజుల పాటు ఎంతో ఆత్మీయతతో, అనురక్తితో ప్రపంచానికి దూరంగా మా జీవితం మేము జీవించాము. మాటల వంతెనను ఇటూ, అటూ, దాటవలసిన అవసరం మాకు లేక పోయింది. మాకు ఇళ్ళు వేరువేరుగా లేవు. మే మిద్దరం అంత సన్నిహితంగా ఉంటున్నందుకు అక్షయుడు చిరాకు పడేవాడు. సంయోగ వియోగాలకూ, రాగద్వేషాలకూ, పరస్పరం అపార్థం చేసుకోవడానికి నెలవైన ఈ విశాల ప్రపంచంలోనికి నేను త్వరగా తిరిగి రావాలని ఆతడు కోరే వాడు. ఈ ప్రపంచంలో మా యిద్దరికీ చెందిన బిడ్డతో-శుభతో-మేము జీవించాలని ఆతడభిలషించేవాడు.

దాని అంచునుండి తొంగిచూచేవాడు

చివరి కథని కోరిక తీరింది. వసంతకాలంలో హేమంతం కోసం నిరీక్షించేవారి అభిలాష ఎప్పుడూ నెరవేరుతుంది. వసంతం అందుకే వస్తుంది కాబోలు... అప్పుడు మేము ముగ్గురం కలిసి జీవించాము. అక్షయుడూ-నేనూ-శుభ. నిజానికి జీవించింది. శుభయే. శుభ జీవించడంకోసమే మేమిద్దరం జీవించాము. మొదట అది మా ఇల్లు. తరువాత శుభ ఇల్లయింది... నిజంగా అవి ఎంతో మంచిరోజులు. ఆనంద శతదశపు రేకులు ఒక్కటొక్కటిగా అప్పుడే విచ్చుకొన్నవి. విధి విస్మృతి వల్ల మాకు సహస్ర దశ పద్మంకాక అనంత పద్మం లభించిన దనిపించింది.

కాంతిహస్తుడు, అతడు పద్మపాణి

జీవితాన్ని మేము శుభ కళ్ళ ద్వారా చూడడం మొదలుపెట్టాము తెల్ల పావురం మెడ నిమిరేవారం. సాగరతీరాన కెరటాల్ల నీటిని మా కాళ్ళతో దోబూచులాడనిచ్చేవారం. సారిజాత పుష్పాలను ఏరి పొడుగైన మాలలను అల్లేవారం. తిరిగి భయానకమైన బడి గంట

విని స్నేహపు రెక్కలను పూర్తిగా విచ్చుకొని ఎగిరేవారం. జీవితంలో మేము మరచిపోయిన వన్నీ శుభ మాకు తిరిగి తీసుకువచ్చింది...పూర్వారోగ్యంతో ఉన్న శరీరానికి అలసట కలగడం, అదొక స్వచ్ఛమైన, సౌమ్యమైన అనుభూతి. అప్పుడే ఒక ఊణంపాటు చైతన్యం మనీభవిస్తుంది...మనస్సుకు దెబ్బతినగల శక్తి-అప్పుడే చైతన్యం లేత గడ్డివలె వేనవేలు చిగుళ్ళు తొడుగుతుంది

అతడు జగచ్చుపు

ఒక రోజున శుభ పెరిగి పెద్దదయిందని మేము గుర్తించాము. ఒక్కొక్కప్పుడు మేము ముగ్గురం ఉండేవారం. ఒక్కొక్కప్పుడు ఇద్దరమే...విడిపోయి, గింజుకుంటూ. దగ్గరగా పండుకొని ఉండడం వల్లనే ఒకరి నొకరం తాకుతూ... మే మిద్దరమే-అక్షయదూ. నేనూ. శుభ వస్తూ పోతూ ఉంటుంది. శుభ వెళ్ళినప్పుడెల్ల వియోగంవల్ల ఏర్పడే ఖాళీ క్రమంగా విస్తృతం కాసాగింది. ఆ శూన్యస్థలంలో శుభ కూడా తప్పిపోయేది. ఏదైనా ఆంబుకోసం వెతుకుతూ ఉండేది. “అమ్మా! నీ వంటే నాకెంతో ఇష్టం” అనేది.

చదరంగా ఉన్న ఆ చీకటిదారి ఇంకా పొడుగు కాసాగింది. గడలన్నీ మూసి ఉండేవి. నేను ఒంటరిని. నేను పరుగెత్తవలసి ఉన్నది. కాని కాళ్ళలో నత్తువపోయింది. భయంవల్ల నిశబ్దతాను. కాని వెంటనే కూలిపోతాను. ఐనా కిమ్మనకుండా పరుగెత్తుతాను భయంకరమైన ఈ శూన్యంలో ఏదైనా ప్రతిధ్వని వినిపిస్తే నేను భరించలేను. ఆ ఊణాననే నేను చిన్నభిన్నమై పోతాను. పరుగెత్తడమే మంచిది. అప్పుడు ఎక్కడైనా శుభను కలుసుకొనే అవకాశమైనా ఉంది. శుభ కూడా ఎక్కడో పరుగెత్తుతూనే ఉన్నదట. కాని నన్ను వెతుకుకుంటూ కాదు. ఎన్నటికీ కాదు. ఈ ప్రపంచమత్రేభవు కణతలనుంచి శుభ ఏ ప్రశస్తమణిని ఆపేక్షిస్తున్నదో తెలియదు.

అతనికి ఉజ్జ్వల నీలమణితో పోలిక

అక్షయనికి చాలా కోపంగా ఉన్నది. అతనికిది నచ్చలేదు. శుభ రోజూ రాత్రి చాలా జలస్యంగా ఇంటికి తిరిగిరావడం అతని కిష్టంలేదు. మాకు పూర్తిగా అపరిచితులైన ఇందరితో, భిన్న ప్రకృతులుగల వ్యక్తులతో శుభ స్నేహం చేయడం అతని కిష్టంలేదు. మా కర్థం కాని పుస్తకాలను శుభ చదవడం, మాకు బోధపడని సంగతులు మాటలాడడం అతని కిష్టంలేదు. కాని శుభ ఈ పనులన్నీ చేసేది. తల్లిగా నేను నా విధినిర్వహణలో పూర్తిగా విఫలమయ్యానని అతని విశ్వాసం. శుభ కళ్ళ క్రింద నల్లని ముడతలను నేను చూడడంలేదనుకొంటున్నాడు.

కాని నేను వాటిని చూస్తూనే ఉన్నాను. అంతేకాదు. అక్షయనికి కూడా కనిపించని అంశాల నింకెన్నిటిలో కూడా చూస్తున్నాను. శుభ పరుగెత్తుతున్న ఈ పోటీలో అడ్డువచ్చిన వారిని ప్రక్కకు తన్ని వేస్తుందని, వారిని దిగంతాలకు విసిరివేస్తుందని నేను గుర్తించాను. నాకు తట్టుకొనే శక్తిలేదు. దిగంతమంటే నాకు భయం. ఒంటరి తనమంటే నాకు భయం. అన్నిటిని మించి శుభ చిక్కుల పాలయినప్పుడు దానిని దగ్గరకు తీసుకొని ఓదార్చడానికి నేను ఉండనేమోనని భయం. అది నేను భరించలేను, అక్షయని కోపాన్ని భరించగలను.

ఏమీచేయలేని నిస్సహాయతను భరించగలను. కాని శుభకు నే నవసరమైనప్పుడు దగ్గర ఉండ నేమోననే ఊహను మాత్రం భరించలేను.

సీమలు ఊణఊణం మారిపోయే ప్రపంచంలో శుభ తప్పిపోయింది. దాని నావరించిన అంధకారానికి పూర్తిగా అది కారకురాలు కాదు. అది...మన అందరి వల్లనే...నిస్సహాయురాలు.

అంధకార గణం మీదికి నింహంవలె లంఘిస్తాడతడు

ఎన్ని అనుకొన్నా అది నా శుభ-శుభ! నా ముద్దుబిడ్డ! అప్పుడప్పుడూ ప్రేమశూనశీ మైన, కల్పశమైన ఆ ముఖంతో కొంత ప్రసన్నత కనిపిస్తుంది. మాతో జీవిస్తున్న ఈ మూడవ వ్యక్తితో మా శుభ దాగి ఉన్నదని అప్పుడు నేను గ్రహిస్తాను. ఒకనాటికి దానికి కనువిప్పు కలుగుతుంది. అప్పుడది బయటకువచ్చి మమ్ముల నిద్దకనీ తిరిగి కలుసుకుంటుంది. కొన్ని ఊణాలపాదే కావచ్చును. ఐరా బాధలేదు.

ప్రేమ పూర్ణ స్ఫర్శతో అతడు పద్మాలను మేలుకొలుపుతాడు

ఆ అపరిచిత వ్యక్తితో అక్షయం తరచుగా పోట్లాడుతూ ఉంటాడు. కోపంతో నిండిన వారి మౌనం పొగవలె ఎంజీ నంతటిసీ ఊపిరి పీల్చునీయకుండా కమ్ముకుంటుంది. “నేను వెళ్ళిపోతా” నంటుందది. “ఎక్కడికి వెడతావు శుభా! నీకు తెలియదు. ఇన్ని విభిన్న ప్రపంచాలు లేవిక్కడ. ఈ విశ్వానికి ఆకృతి నిచ్చిన చరమసత్యం ఒక్కటే.”

అతడు దేవోత్తముడు

శుభా! భయంతో, ఒంటరి తనంతో నిండిన ప్రపంచంలో ఆయనయే నాకు ఏకైకా శ్రయం. ఒక్కొక్కప్పుడు నేను ఏకాగ్రతతో ఆయనను స్మరించినప్పుడు నా కాళ్ళు స్థిరంగా నిలబడతాయి. ఈ చదరపు బాటకు వర్తలాకారం వస్తుంది. ఏదో ఆపూర్వానుభూతి కలుగు తుంది. దానిని నీవుకూడా అనుభవించగలిగితే బాగుండునని నే నెంత గాఢంగా వాంఛిస్తున్నానో!

నా నమస్సుల నందుకొంటున్న దేవుడు సుందరుడు. మన కందరికీ పూజనీయుడు.

త మి శ ము

మూలం :

అనువాదం :

(శ్రీ) ఆర్. రంగాచారి

డా॥ డి. చిన్నికృష్ణయ్య

చారిత్రక సమీక్ష

తమిళ సాహిత్యానికి స్వదేశీయము, అనుస్వాతము అయిన 2200 సంవత్సరాల నాటి ప్రాచీన సంప్రదాయమున్నది. కాని అతి ప్రాచీన రచనలు మనకిప్పుడు నష్టమయినాయి నిజానికి సంగం యుగానికి సంబంధించిన - అనగా కడపటి తమిళ పరిషత్కాలమునకు చెందిన సుప్రసిద్ధ గ్రంథాలుకూడా డా. ఉ. వె. స్వామినాథ అయ్యర్ వంటి విద్యత్పరిశోధకుల మార్గదర్శకత్వము వలన విస్మృతి పథము నుండి ఉద్ధరింప బడడం ఇటీవల మనమెరిగిన విషయమే. ఈ గ్రంథ రచనాకాల నిర్ణయమో ఇప్పటిదాకా వివాదాస్పదంగానే ఉన్నది. ఇక సన్నిహిత ప్రాచీన గ్రంథకర్తలను గురించికూడా మనకు ప్రామాణిక వివరాలు లభ్యం కావడం లేదు. కవిత్వము (సంగీతము) మాత్రమేకాక వచనము, రూపకము కూడా తమిళ సాహిత్య విభాగములు అనడం ఆదినుండి అంగీకృతమయిన విషయమే ; కాని ఆ ప్రాచీన వచనానికి, రూపకప్రక్రియకు మచ్చు తునకలు, ప్రధానంగా ఆ కావ్యాలకు రచితమైన వ్యాఖ్యానాపంలోనూ, ఆ కవితా రచనలలో అంతర్నాటికా సదృశ సన్నివేశాలుగానూ మాత్రమే నేడు మనకు మిగిలి వచ్చినవి. వచనము, రూపకము విశిష్ట ప్రక్రియలుగా వర్ణిల్లడం సుమారు 19 వ శతాబ్దము నుండియే జరిగింది. ఆంగ్ల సారస్వత ప్రాబల్యము ముద్రణ సౌకర్యాలు దానికి ప్రధాన కారణాలు. శతాబ్దాల తరబడిగా తమిళ సాహితీ భాషాక్రమము అంతగా విపర్యస్తము కాకున్నా, క్రీ. శ. 1000 దాకా లేఖ నోచ్ఛారణాలు (orthography) అవ్యవస్థితంగా ఉండి, ఉచ్ఛారణలో పరిణామాలు ఆ తర్వాత ఏర్పడియుండవచ్చుననీ, ప్రస్తుతం ఉపలభ్యమానమగు ప్రాచీన సాహితీ స్వరూపం, ఇంచుమించు క్రీస్తుశక పూర్వపర కాలంనాటి సాహితీ మాతృకలకు సుమారు క్రీ. శ. 500 ప్రాంతమున పరిష్కృత రూపాలే - అని విజ్ఞుల కొందరి విశ్వాసము. తిప్పిపరిణామం అంతకంటే వివాదాస్పదమైన అంశము. కాన తమిళ సాహిత్యానికి ఒక నిర్దిష్ట చరిత్రము ఇంకను నిర్మాణ దశలోనే ఉన్నదని చెప్పవచ్చు. ఇక్కడ మేము ఉద్దేశించినది స్థూల విభాగాలను గూర్చిన సంగ్రహకథనము మాత్రమే.

1. సంగం కావ్యాలు

తమిళ కవిరా వైఖరిలో విలక్షణంగా భావింపబడేది ద్విధావిభాజ్యమైన వస్తు విన్యాస విధానము. అవి 1. అవాయత్యాశ్రయ ప్రణయ స్థితులు. 2. పురం-పరాశ్ర

యము - అంటే యుద్ధం, రాష్ట్రతంత్రం ఇత్యాదులు.

పరిణామ శీలము, సానుభూతి మంతము అయిన ప్రకృతి భూమికను బట్టి అహం లోని విస్తృత విశ్లేషం ఈ విధంగా ఉన్నది - (1) భూవిభాగము (భూపంచకము) తిన్నై అంటే - పర్వత ప్రాంతాలు (కుడించి), గోపభూములు (ముల్లై), పొలాలు లేదా సమభూములు (మరుదం), సాగరతీరము (నెయ్దల్), బీళ్లు లేదా మరుభూములు (పాల్లై) (2) వృక్షతువులు. (3) దినషడ్విభాగాలు; తమిళ దేశమందలి పువ్వులు, మొక్కలకు; సంబంధించిన ప్రత్యేక సంకేతాలతో, వర్ణనాత్మక సమర కవిత్వం గురించిన సాదృశ్య పదీకరణము దీనిలో ఉంటాయి.

ఈ కవితా సమయాలు ప్రాచీన తమిళ వ్యాకరణ సంహితమైన తొల్కాప్పియము (కర్త-తొల్కాప్పియర్) లో ఉగ్గడింపబడినవి. విశదము, విస్తృతము అయిన ఈ గ్రంథం 1. ధ్వని శాస్త్రము, 2. వాక్యపరిచ్ఛేదము, శబ్ద నిష్పత్తి విధానము, 3. ఇతివృత్తము (వస్త్రసంకారాదికము) మొదలగు వాటిని, అప్పటికే స్థిరపడిన నియమ క్రమంలో పివరించడంవల్ల, తత్పూర్వకాల విస్తర సాహిత్య స్థితికి నిదర్శన హేతుకంగా వెలసి ఉన్నది. సంస్కృతాద్యవ్యదేశ్య శబ్దజాల స్వీకరణకు సంబంధించిన సూత్రములు ఇందుండడం గమనార్హమైన అంశము. కాలానుగుణంగా పయోగంలో పరిణామములు తప్పనిసరి అని ఈ గ్రంథము ఉద్ఘోషించును. (ఈ అభిప్రాయాన్నే 12వ శతాబ్దిలో నన్నూల్ అను వ్యాకృతికర్త అయిన పవణండి ముని నొక్కి వక్కాణించారు.) విద్వాంసులు ఈ గ్రంథ రచనాకాల చర్చలో ఏకీభవించడంలేదు. ఈ వ్యాకరణ సంహితపై సంపూర్ణంగా కానీ, భాగాలలో కానీ వెలువడ్డ వ్యాఖ్యానాలలో ఇళంపూరణార్ (సుమారు క్రీ. శ. 10వ శతాబ్దమో లేదా తర్వాతనో), నచ్చినార్ కినియర్ (సుమారు క్రీ. శ. 15 వ శతాబ్దమో ఆ తర్వాతనో) వ్రాసిన వ్యాఖ్యానాలు గణింపదగ్గవి. ఇవి విస్తృతమైన గతకాలపు తేజోదృశ్యాలును మనకు ప్రదర్శించగలుగు తున్నాయి.

సాహిత్యానికి వాస్తవంగా సంబంధించి సంతమేరకు, ఉపలభ్యమౌతున్న కావ్యాల్లో సంగంకావ్యాలే అతి పురాతనాలు. ఇవి కవితా సంకలనాలు; విభిన్న కాలాల్లో పెక్కురు కవులు వ్రాసినవి. అవి 1. ఎట్టుత్తొగై (అష్ట సంకలనము) 2. పత్తుప్పాట్టు (దశ గీతములు).

ఎట్టుత్తొగైలో (a) పురనానూరు (సుమారు 150 కవులు వ్రాసిన 400 పద్య కవితలు) (b) పదిట్రుప్పత్తు (దశదశకములు) (వివిధ కవులు పదుగురు చేరరాజులను విమరించినవి, తర్వాత స్వరబద్ధమైనవి) - అను రెండు పరాశ్రయ కవితా సంకలనాలున్నాయి. తక్కిన ఆరుగు ఆత్మాశ్రయ కవితాసంకలనాలు. అవి (1) అహనానూరు (నెడుంతొగై - దీర్ఘ సంకలనాలు) 142 మంది కవులున్నూ, పేరులేని మువ్వరున్నూ వ్రాసిన 400 పద్యరచనలు. ఒక్కొక్క పద్యంలోను 18 నుండి 31 దాకా పాదములుంటాయి.

2. నట్రినై : [ప్రాంతీయ కవితలు] 400 స్వచ్ఛంద కవితలు (Blank-

Verse); పద్యానికి 3 మొదలు 6 పాదాలు. వీటిలో 56 ఖండికల రచయితల పేర్లు తెలియవు ; తక్కినవి 192 మంది కవులు వ్రాసినట్లు పేర్కొంటారు

3. కురుంతొగై (లఘుసంకలనాలు) - 400 స్వచ్ఛంద కవితలు, పద్యానికి 4 నుండి 8 పాదాలు. 10 ఖండికల రచయిత లెవరో తెలియడం లేదు ; తక్కినవి 205 మంది రచించారంటారు.

4. ఐదుగురు నూర్ (లఘు శతకపంచకము) - స్వచ్ఛంద కవితలు పద్యానికి 3 మొదలు 6 చాకా పాదాలు. ఐదుగురు కవులు రచించిన నూరేసి పద్యాలుగల ఐదు భాగాలు.

5. పరిపాడల్ - పరిపాడల్ అను విశిష్ట చందస్సుగల 70 దీర్ఘపాదాలు వానిలో మూడిట ఒక భాగం మాత్రమే ప్రస్తుతం లభిస్తున్నది వీటిని 13 మంది కవులు వ్రాయగా 10 గురు స్వరబద్ధం చేసినారు. ఇవి వివిధ ప్రాంతీయ - ఆధిపత్యమూర్తులైన విష్ణు, సుబ్రహ్మణ్య, డుర్గలను, మదురానగరాన్ని, వైగైవదిని కీర్తించే కవితలు. అందువైగై కీర్తనం ఆత్మాశ్రయ పద్ధతికి చెందినది.

6. కలితొగై - కలి అనే విశిష్ట చందంలో రచించిన 150 నాటకీయ భావగీతి కలు. ఇది వరకే పేర్కొన్న పాండభౌమిక (తినై) విభాగక్రమంలో ఐదుగురు రచయితల సంకలనాలు. [ఈ సంకలనం మాత్రమే వ్యాఖ్యతో సహా సంపూర్ణంగా లభించినది. తక్కినవి కొద్దిగానో, గొప్పగానో అసంపూర్ణాలే]

రెండవ కవితా సంకలనవర్గానికి చెందిన పత్తుప్పాట్టులో (దశగీతములు) సుప్రసిద్ధకవిసక్తిరకృతమైన 'తిరు-మురుగు-ఆట్రుప్పడై' (సుబ్రహ్మణ్యనిలయాలను సూచించే 300 పంక్తుల రచన), నెడనల్ వాడై (పాండ్యరాజు దండయాత్రను, శీతకాలపు ఉరవళ్లను గురించి తెలిపే 200 పంక్తుల రచన) అనే రెండు కృతులున్నాయి. తక్కిన ఖండికల్లో మూడు 'మార్గదర్శక' రచనలు (పోషకులను అన్వేషించే కవులకు, నర్తకులకు) ; ఐదు. ప్రాంతీయ గీతాలు. వీనిలో సుదీర్ఘమైనది 782 పాదాల్లో మాంగుడి మరుదనార్ రచించిన 'మదురైక్కాంచి' అనే కృతి, ఈ కావ్యం, ఆదర్శపాలక లక్షణాలు ప్రవచించడం మాత్రమే కాక మదురా పరిసర ప్రాంతాలను సమకాలిక సాంఘిక జీవితాన్ని అభివర్ణిస్తుంది. 303 పాదాలుగల 'పట్టణప్పాలై' అనే కృతి సుప్రసిద్ధ "పుహర్" (కావేరి హృంపట్టణము) పురవర్ణనం కలది. అతి లఘుకావ్యం 103 పాదాల్లో రచితమైన 'మురైప్పాట్టు' (గోప కావ్యము).

ప్రస్తుతం లభిస్తున్న సంగం కావ్య సంకలనాలు రెండింటిలో సుమారు 2400 ఖండికలున్నాయి. వీటిలో చాలా కృతులకు నచ్చినార్ కినియర్ వ్యాఖ్యలు రచించాడు. కొన్నిటికి వ్యాఖ్యాతల పేర్లు తెలియడం లేదు ; తెలిసిన వాటిలో ఛెరాసిరియర్, పరిమేల్ ఆళగర్ (పరిపాడల్ వ్యాఖ్యాత) ప్రముఖులు.

సంప్రదాయానుగుణంగా ప్రణయేరి వృత్త చిత్రణం గల ఆత్మాశ్రయ కవిత్వ విశిష్టలక్షణాలు ఇవి : నిరాదంబరమూ, ప్రసన్నమూ, సరళమూ అయిన కైలి ; గాఢమైన

అనుభూతితో, నిసర్గమనోహరంగా స్ఫురించే ప్రకృతి వర్ణనలు; లలితమైన రూపకల్పనలు; ఆదర్శప్రాయంగా, ఆత్మీయతాతీతంగా, సుకుమారమైన ఆర్థచ్ఛాయలలో సాగిన వస్తువిన్యాసము, 'పరాశ్రయ' కవితలు ప్రాచీన తమిళ సంఘానికి, నాగరికతకు దర్పణములు.

2. ఉత్తర సంగం కావ్యములు

“అష్టాదశ అముక్కుతులు” (పదినెన్కిక్ కణక్కు) గా వ్యవహరింపబడే పద కొండు నీత్యుపదేశ కావ్యాలు, ఏడు ఆత్మాశ్రయ కృతులు - ఇక పరిశీలనార్హములు.

వీనిలో ప్రాథమ్యం వహించే గ్రంథం తిరువళ్లువర్ రచించిన తిరుక్కురిళ్ (కురళ్). ఇందు 1880 పాదద్వయ కవితలున్నాయి. దీనిని “వెట్టా” అంటారు. మొదటి పాదం కన్నా రెండవ పాదం చిన్నది. 1881 దశక విభాగాల్లో సందానమైన ఈ గ్రంథంలో మొత్తం మీద మూడు వర్ణములున్నాయి. అవి (1) జీవితధర్మతత్వము (అరమ్-గృహస్థ, సన్యాస ధర్మాలు. (2) సాంఘిక రాజకీయ-ఆర్థతత్వము (పొరుళ్-అర్థము) (3) ప్రణయ తత్వము (ఇర్ప్పమ్-కామము). ఈ గ్రంథం విశ్వకావ్యంగా అభినందితమైనది. (బహు భాషల్లో అనువితమైన కావ్యమిది; ఇంకా నూతనానువాదాలు సాగుతూనే ఉన్నాయి). మత విద్వేషాలకతీతంగా, మహావిజ్ఞాన స్వరూపంగా, విశ్వజనీన తత్త్వాకృతిగా వెలసిన గ్రంథ మిది. లలితమైన హాస్యం, యుక్తమైన రూపకల్పన, దేశీయాభిరుచి, భావతీవ్రత, నిగ్రహ గాంభీర్యాలు దాని కవిత్యపు సోయగానికి వన్నెలు దిద్దిరాయి. ప్రణయేతి వృత్త సంవిధానానికి సంబంధించిన ప్రాచీన సంప్రదాయాలు కటువుగాకాక కమనీయంగా నిర్వహింప బడ్డాయి. ఈ గ్రంథానికి ఎన్నో వ్యాఖ్యానాలు వెలసినాయి; వానిలో పరిమేల్ ఆశగర్ వ్రాసినది సుప్రసిద్ధము. ననీన దృక్పథాలకనుగుణంగా వ్యాఖ్యానాలు వెలువడుతూనే ఉన్నాయి.

మహానీయమానవుడైన ఈ మహాకవి జీవితం గురించి పుక్కిటి పురాణాలు తప్ప ప్రామాణిక వర్తమానం ఏదీ లభ్యం కావడం లేదు. ఇతడు మదరాసులోని మైలాపురానికి చెందిన వాడనీ - క్రీస్తుశకానికి కొంత పూర్వదనీ - అనగా 2000 సంవత్సరాలకు ముందరి వాడని నమ్ముతున్నారు.

తర్వాతి రచనల్లో “నాండియార్” అను కవితా సంకలనం (జైనకవులు రచించినవి) “పళమొళి” (“ప్రాచీనోక్తి” - ఏకకవి కృతం లోకోక్తుల పోహళింపు గలది) ముఖ్యమైనవి. ఒక్కొక్క దానిలోను నీతిబోధకాలైన వెట్టాలు-నాలుగు పాదాలు గల నాలుగు వందల వెంబా పద్యాలు-ఉన్నాయి. తక్కిన 8 ఉపదేశాత్మక కావ్యాలకూడా ఈ తరగతికే చెందినవైనా పరిమాణంలో చిన్నవి. 7 ఆత్మాశ్రయ కృతులకూడా చిన్నవే. వీనిని వ్రాసిన కవులు ఉద్దేశపూర్వకంగా ప్రాచీన ప్రాంతీయ కవితా సమయబద్ధులు కావడంచేత వారి రచనల్లో, సంగం కావ్యాల్లో స్ఫురించే సహజధోరణి లుప్తమైంది. సమర రంగ మహిమను ప్రశంసించే “కళవళి నార్పదు” అన్నది మరొక విశిష్ట కావ్యము.

3. కథనాత్మక ప్రాచీన కావ్యాలు

కథనాత్మకమైన ప్రధాన మహాకావ్యాలు: (a) జంట కావ్యములు (i) సింహద్వికారం

(మేఖలాస్వీకారము)-రాజయోగి ఇళంగో అడిగ్ వ్రాసినది. (ii) మణిమేకలై (మణిమేఖల)-
సీతలైచ్చాత్రనార్ అను బౌద్ధకవి కృతము. (b) చింతామణి (జీవక చింతామణి)-తిరుత్తక్క-
దేవర్ అను జైనకవి రచించినది.

“వక్త్రయాపతి” “కుండలకేళి” అనేరెండు కథనాత్మక కావ్యాలున్నా, పెరుందేవ
నార్ రచించిన భారతమున్నూ ఇప్పుడు లభించడంలేదు.

సిరిప్పదికారం గద్య-గీత-సాటిక ప్రక్రియలకు ఉదర్శనప్రాయం, తమిళ సాహిత్యానికి తలమానికము. నాలుక నాయకులు రాజులను గాక సామాన్యులను (పిణ్ణకి, కోవలన్ అను వారిని) ఎప్పుకోవడం, తమిళదేశ రాజన్యత్రయ చరిత్రను సమగ్రంగాను, స.కోచర హితంగాను ఉద్గడించడం; ప్రజల జీవితం, ఆచార వ్యవహారాలు, జానపదగేయాలు, శిలకళలు మున్నగు వానిని విశదీకరించడం-ఈ కావ్యం ప్రత్యేకతలు. ఈ కృతి ప్రాచీన కాలాన్ని విశోకింపజేసే గవాక్షం, ఈ విషయంలో దీనికి “అడియార్కు నల్లార్” వ్రాసిన వ్యాఖ్యానం మరింత ఉపకరిస్తుంది.

విషాద ప్రణయగాథ ఇందలి ఇతివృత్తం. కోవలన్ అనే వణిగ్భవముడు తాత్కాలికంగా మాధవి అనే వేశ్యా వ్యామోహంలోపడి, తెలివి తెచ్చుకొని-పతివ్రత అయిన తనపత్ని కణ్ణగితో మధుర చేరుకొంటాడు. అక్కడ క్రొత్త జీవితం ప్రారంభించాలనుకున్న కోవలుడు పాండ్యరాజు శాసనంవల్ల పౌరపాటున వధ్యుడయ్యాడు; ఆ పతివ్రత కోపాగ్నికి మధుర దగ్గ మౌతుంది. తర్వాత ఆమె పతివ్రతాదైవంగా నెలకొంటుంది. ఇది ప్రసిద్ధ కథ. ఇళంగో కథనపద్ధతి మనోభావాలను శాశ్వతంగా అకట్టుకోగల నేర్పుకలది.

ఈ కావ్యానికి ఉత్తరభాగం సాత్రచార్ కృతి. అందులో మాధవి పుత్రిక మణిమేఖల బౌద్ధ సన్యాసిని కావడము వర్ణితం. కవి బౌద్ధసిద్ధాంత సమాహతుడు కావడంతేతరచనలో కావ్యత్వం కుంటుపడింది. ఈ కృతిరచనా కాలం ఇంతా నిశ్చితం కాలేదు.

చింతామణి చాల తర్వాతి కాలానికి చెందిన కృతి. (క్రి.శ. 9 లేదా 10వ శతాబ్దం) కథావస్తువుకు ఒక సంస్కృత కావ్యం ఆధారం. ‘వృత్తం’ అనే ఛందస్సును తమిళ కవిత్వంలో మొట్టమొదట విస్తృతంగా వాడడంవల్ల, ఆలంకారికమైన వివిధ ప్రయోగాల ఆదృతి వల్ల తమిళ విద్వాంసులు దీన్ని గొప్పకృతిగా పరిగణిస్తారు. ఈ కృతికి “నచ్చినార్ కినియర్” వ్యాఖ్యానం వ్రాసినాడు.

‘కొంగువేళిర్’ అనే రాకుమారుడు వ్రాసిన ‘పెరుంకదై’ (బృహత్కథ) ఇక్కడ పేర్కొనదగినది. (ఈ కవి సంగం కాలానికి చెందిన వాడుగా కొందరు విద్వాంసులు భావిస్తున్నారు). ఇది ఉత్తర భారతదేశమునకు చెందిన వానపదత్త ఉదయసుల ప్రణయ వృత్తాంతమును వివరించే కథాకావ్యము. ఈ కృతిలో కొన్నిభాగాలు ఈనాడు మరుగుపడ్డాయి. యథార్థ వస్తు వివేచనరీత్యా ఇది ఎంతో విలువ కలది. ఈ తరగతికి చెందిన ప్రాచీనమైన తక్కిన లఘుకృతులలో తోలామొళితేవర్ వ్రాసిన చూళామణి (చూడామణి) ఒకటియగును.

IV భక్తి సాహిత్యోదయం

క్రి.శ. 8, 7 శతాబ్దాల నుండి భక్తి సాహిత్యం రూపు కట్టసాగింది. ఇది ప్రజల

మధ్య ముడిసంబంధమైన పునరుజ్జీవనం కలిగించడానికి పూనుకొన్న వైష్ణవ (అళ్వారులు) శైవ (నాయనార్లు) అచార్యుల కాలము. దాదాపు 150 సంవత్సరాలు సాగిన ఈ పురోభివృద్ధి దశలో అంతకు మించుకు ప్రాపంచిక దృష్టిగల కృతులు విస్మృతమైనాయి. అప్పర్ (అరునావుచ్చరన్) జ్ఞాన సంబంధర్, సుందరర్, మాణిక్యవాచగర్, కారైక్కాల్ అమ్మైయార్, తిరుమూలర్ మొదలైన పలువురు శివభక్తులు రచించిన స్తోత్రగీతాలను పద కొండు గ్రంథాలుగా, సంబి అండాన్ నంబి అను నతడు 'తిరుమురై' అను పేరిట, 11 వ శతాబ్దిలో సంకలనం చేసినాడు. ఈ విధంగానే పండ్రెండుగురు అళ్వారులు (పొయ్గై, భూత, పేయ్ అళ్వారులు అను మొదటి ముగ్గురు-కులశేఖర అళ్వారు, పెరియాళ్వారు, అండాళ్, నమ్మాళ్వారు, తిరుమంగై అళ్వారు మొదలైనవారు) రచించిన 4000 స్తోత్ర గీతాలను అచార్య నాథముని 'ఉవ్వప్రబంధ' మనే పేరిట ఆ శతాబ్దిలోనే సంకలనం చేసినాడు. ఈ సాహిత్య మంతా ప్రచురిత కాలంనాటి సత్సంప్రదాయ బద్ధం మాత్రమే కాక 'ప్రాంతీయ ఆచారాలకు దృష్టాంతాలుగా ఉన్నది. కవిత్వాశయం ఉదాత్తము. ఐహిక దృక్పథాన్ని తీవ్రమత సిద్ధాంత పరంగా కేంద్రీకరించి, సాధారణ మానవ భావాలను భవ్యంచేసి, ఉన్నత పథంవైపు ఉన్నత పరచే ప్రయత్నం జరిగింది. క్రమేణ ఈ పాటలు స్వరబద్ధం కావడంతో తత్ గీతపతనం దేవాలయాల్లోను ఇతర మతసంస్థల్లోనూ జరిగే అనుష్ఠానాల్లో భాగమై భద్రపడినవి. అండాళ్ రచించిన తిరుప్పావై, మాణిక్యవాచగర్ రచించిన తిరువెంబావై (తిరువాచకంలో భాగం) ఆర్వాచీన కాలంలో బహుళ ప్రచారం పొందినవి.

V సాహిత్య పునరుజ్జీవనము

1, 12వ శతాబ్దాలు గొప్ప సాహితీ పునరుజ్జీవనానికి సాక్షి భూతములు. ప్రసిద్ధి ఉపదేశాత్మక రచనల్లో, అవ్వైయార్ అనే కవయిత్రి (అదే పేరుగల సంగంకాం కవయిత్రి కంటే భిన్నవ్యక్తి) రచించిన 'అత్తిసూడి' మొదలైనవి, జయంకొండార్ అనే కవి యుద్ధ ప్రశస్తి గురించి రచించిన 'కళింగత్తుపరణి', సేక్కిళార్ అనే సర్వోత్తమ శివభక్తుడు శైవ 'తిరుమురై'లో సంగంగా కలిపిన "పెరియపురాణం", సాటిలేని మహాకవియైన కంబన్ వ్రాసిన "రామరై" అనే పెళ్ళవిభాత "రామాయణం", ఒట్టకూత్తన్ రచించిన "తక్కయాగ పరంగణి", "కులోత్తున్ పీళ్లై తమిళ్" మొదలైనవి, పుగళేంది రచించిన "నళవెన్నా"-ఇత్యాదులు ఈ కాలంనాటివే.

కొందరు విద్వాంసులు కంబన్ ఈ కాలానికి పూర్వదూటారు. ఇది ఏవిధంగా ఉన్నా కంబి రామాయణం మాత్రం (మూలం వాల్మీకి రామాయణమే అయినా) మహా ఇతిహాసంగా ప్రత్యేకస్థానాన్ని సంపాదించింది కంబి రామాయణం తమిళ సంప్రదాయ సిద్ధమైనదే కాకుండా పదవిన్యాసం, ఉభయ దక్షత, కల్పనా గరిమ, పాండితీ ప్రకర్ష, అదర్శాధార్యం మొదలగు వానికి మెప్పువత్తసిన కావ్యం. అనంతర కాలంలో ఈ రామాయణం పలువుర తాకిడికి (కరకౌశలానికి) గురికావడంతో సిద్ధవృత్తము, సమగ్రము అయిన శోధితప్రతి ఇంతవరకు ముద్రితం కాలేదు.

(కంబన్ 'శదగోపర్ అంతాది' మున్నగు అముక్తమల రచించాడని ప్రతీతి; అలాగే పుగళేంద్ర కూడా "అల్లి అరసాణిమలై" వంటి జానపద గేయాలు రచించినట్లు నమ్ముతారు.)

జైన రచయితలు ఉపదేశాత్మక రచనలు, వ్యాకరణ సంహితలు, నిఘంటువులు ఇత్యాదులను అప్పడప్పడూ రచిస్తూ వచ్చినారు.

13వ శతాబ్దినుండి ఆధునిక యుగందాకా ఉన్న మధ్యకాలంలో ప్రధానంగా వ్యాఖ్యాతలు, తత్వసిద్ధాంత ప్రతిపాదికలు ప్రసిద్ధికెక్కారు. సంగం కావ్యాల వ్యాఖ్యానం గురించి ఇదివరకే పేర్కొవడం జరిగింది. మెయ్ కందార్ రూపొందించిన శైవ సిద్ధాంతం (శివజ్ఞాన బోధం); దానికి శివజ్ఞాన స్వామి వ్రాసిన వ్యాఖ్యానం; వైష్ణవ సిద్ధాంత వివరణాత్మకంగా మణిప్రవాళ (తమిళ సంస్కృత) శైలిలో అశ్వారుఢ స్తుతి గీతాలకు వైష్ణవాచార్యులు లలితంగానూ మూలాలు సారంగానూ చేసిన వ్యాఖ్యానాలు అతి ప్రధానములైనవి.

ఆచార్యులలో ఒకరైన వేదాంత దేశికుడు (వేంకట నాథుడు) కూడా, వేదాంత విషయ సంబంధియైనా తమిళసాహితీ దృక్పథంతో విచులించడం 400 పద్యాలు రచించాడు యోగ రహస్యాన్ని గురించి, వైద్యాన్ని గురించి 18 మంది సిద్ధులు రచించిన కవితలు ఇక్కడ సూచనార్థములు.

తరువాతి కాలానికి చెందిన స్వతంత్రరచనల్లో పరంజోతి మునివర్ వ్రాసిన "తిరు విళైయాడల్ పురాణం", విల్లిపుత్తూర్ వ్రాసిన భారతం, అచ్యుతగిరి నాథర్ వ్రాసిన నాద గంభీరమైన 'తిరుప్పగళ్' (స్తోత్రాలు) పేర్కొనదగ్గవి. ఈ రచనలపై సంస్కృత ప్రభావం బాగా కనిపిస్తుంది. సంస్కృత పురాణాలకు అనువాదాలు, సారాంశాలు, 'ప్రాంతీయ' పురాణ రచనలు దాదాపు 13వ శతాబ్దివరకు పెద్దఎత్తున సాగుతూ వచ్చినవి. కచ్చియప్ప శివాచారి యార్ (కచ్చప శివాచార్యులు) వ్రాసిన 'కందపురాణం' తమిళ పురాణాల్లో చాలాపెద్దది సంస్కృత కృతి ఆధారంగా గల ఈ పురాణం కవి పాండిత్యానికి, వర్ణనా నైపుణ్యానికి నిదర్శనము. అధివీర రామపాండ్యన్ (వెట్టివేర్ కై అనే ప్రఖ్యాత ఉపదేశాత్మక కృతికర్త) వ్రాసిన నైడదం (నైషధము) కవితా ప్రావీణ్యం కలదిగా ఎన్నవచ్చును. పేర్కొనదగ్గ ఇతర కవులు, వారి కృతులు: (a) కుమరగురు పరర్ (నీదినెరి విళక్కం, కాళిక్కలంబగం మీనాక్షి ఆమ్మై పిత్తైతమిళ్ మొ.), (b) శివప్రకాశర్ (నాన్ మణిమలై), (c) పిత్తై పెరుమాళ్ ఆయ్యంగార్ (అష్టప్రబంధం), (d) తాయు మానవర్ (మత, వేదాంత సంబంధమైన కృతులు), (e) రామలింగ స్వామి (తిరు-ఉరుక్-పా), (f) గోపాలకృష్ణ భారతి (నందనార్ చరిత్రం), (g) మహావిద్వాన్ మీనాక్షి సుందరం పిత్తై (ప్రాంతీయ పురాణాలు)-ప్రభృతులు.

బౌద్ధ, జైనుల వలెనే, తక్కిన హైందవేతరులు కూడా తమిళ సాహిత్యాన్ని తమ భక్తిరస కావ్యాలతో, తదితర కృతులతో సుసంపన్నం చేసినారు. ఉదాహరణకు:

ముస్లిములు 1 'సీరాప్పరాణం' - (మహమ్మదు ప్రవక్త జీవిత చరిత్రము) 12,000 పద్యాలలో ఉమరుప్పులవర్ (ఉమరు పండితుడు) వ్రాసినది.

- 2 “పితైత్రమిక్”- (ప్రపత్తపై) సక్కురైప్పులవర్ వ్రాసినది
- 3 భక్తి, మార్మిక గేయాలు-మస్తాన్ సాహిబు కృతులు.
- క్రైస్తవులు 4 “రక్షణ్య యాతిగమ్”- (జాన్ బన్యన్ వ్రాసిన పిలిగ్రిమ్స్ ప్రాగ్రెస్కు అనుసరణం) (19వ శతాబ్దం) భక్తి గేయాలు వ్రాసిన కృష్ణ పితై రచన.
- 5 గేయరచనలు-పెళ్ళజనీన మత సందేశం, నిత్యపదేశం కలవి (ప్రతాప ముదలియార్ చరిత్రం అను తమిళనామం వ్రాసిన) వేదనాయకం పితై కృతము.
- విదేశీయులు 6 ‘తేంబావణి’-(క్రీస్తు జీవితాన్ని చిత్రించే మహా కావ్యం) వీరమామునివర్ అనే నామాంతరంగల కాన్ స్టాంటియన్ బెస్కెరచించినది. ఇతడు ఇటలీ దేశపు మతప్రచారకుడు. 17-18 శతాబ్దాల మధ్యకాలం ‘తొన్నూల్’ అనే వ్యాకరణ గ్రంథం, పాశ్చాత్య పద్ధతిలో కూర్చిన ‘చతురంగరాది’ (అకారాది) అనే నిఘంటువు, వ్యావహారిక వచనంలో సరళమైన కథలు మొ|| ఇతని రచనలు.
- 7 క్రీస్తు చరిత్ర-సిద్ధాంతాలు క్రీ. శ. 17-18 శతాబ్దాలకు చెందిన ఇటలీ దేశపు మతప్రచారకుడు, రాబర్ట్ డినాబిలి రచించినది.

సూచన :- ఇటీవల కాలంలో, డాక్టర్ జి. యు. పోప్, బిషప్ కార్ల్ వెల్ తమిళసాహిత్యాన్ని చక్కగా అవగాహన చేసుకోవడానికి అవకాశం కల్పించారు. వివిధ దేశాలకు చెందిన అనేక విద్వాంసులు ఈ పద్ధతిపై తమ కృషిని కొనసాగిస్తున్నారు.

మధ్య యుగం కవులు పెక్కురిలో, కాళమేగం, సత్తి ముత్తుప్పలవర్, వడిక్కాసు తంబిరాన్ ప్రభృతులు, ఉద్భాంతి కొలివే ఉత్త్రేక్షలతోను, చాతుర్యంతోను రంజక రచనలు సాగించినా, తర్వాతి సంకలనాల్లో తత్కర్తృకంగా మిగిలినవి కొన్ని చిల్లర మల్లర పద్యాలు మాత్రమే.

20వ శతాబ్దంలో అద్వితీయ మహాకవి కీ. శే. సుబ్రహ్మణ్యం భారతి; అతని దేశ భక్తి గీతాలు సువిఖ్యాతములు. వాస్తవంగా అతడు అపూర్వదృష్టిగల జాతీయ కవి. దేశ భక్తి గీతాంతో పాటు సువితమయ్యే అతని కవితల్లో కొన్ని-ఉదాహరణకు కణ్ణన్ పాట్టు (కన్నయ పాట) పాందాలి శపథం, కుయిల్ పాట్టు (కోయిల పాట)-సాహితీ రత్నాలు. రామలింగస్వామి అడుగు జాడలో అతడు సరళమూ, సామాన్యమూ అయిన గద్యపద. శైలికి మార్గ దర్శకుడయ్యాడు; తన్మార్గం అవిచ్ఛిన్నంగా కొనసాగుతున్నది. ఈ సందర్భంలో ప్రత్యేకంగా పేర్కొనదగ్గ ఇతరులు:- ఇటీవల మరణించిన భారతి దాసన్, కవి మణి దేశికవినాయకంపిళ్ళై, ఎస్. డి. ఎస్. యోగి.

VI జానపదగేయాలు, వీరగాథలు ఇత్యాదులు

సామాన్య ప్రజానీకానికి అభినందనంకలిగించేవి జానపద గేయాలు, వీరగాథలు

మున్నగునవి, వాటిలో కొన్ని-రాజాదేశింగుకథ, ఈ పరకే ప్రస్తావించిన ఆల్లి అరసాణిమాలై, ముక్కుడిల్ పట్ట, హరిజనులపను-బంధించిన ఇతర గేయాలు, లిపాటలు ఆర్త గీతాలు-ప్రచురితములైనాయి. కొరవగేయాల్లో తిరికూట (త్రికూట) రాసప్ప కవిదాయని (17వ శతాబ్ది) క్షిట్రాలకు వంజి సుప్రసిద్ధము పట్ట, కురవ.జి-అనేవి నాటకీయ ధోరణికి చెందినవి.

VII వచనం, వ్యాసం, నాటకం, నవల, కథానిక, ఇత్యాదులు.

నాటకం : ఆరుణాచలకవి రాయసి (18వ శతాబ్దం) రాసినాటకం (పద్యాత్మకం, ఆ కాలంలో ప్రసిద్ధి తెక్కినది. సుందరం పిళ్లై (19వ శతాబ్దం) పద్యరూపకంగా రచించిన మనోన్మణియం (ఆంగ్లకృతికనుసంబంధించి నాటక పరిణామంలో శ్రేష్టమయిన మార్గదర్శక రచనగా భావింపబడుతున్నది. ఈ శతాబ్దిలో స్వతంత్రంగాను, షేక్స్పియరుకు అనుసృతులుగాను కీ. శే. సంబంధ ముదలియారు రచించిన వాటకాలు సంఖ్యాపరమైనవి. వర్తమాన యుగ సాహిత్యపు విలువగల ప్రశస్తత రూపక పురోభివృద్ధికి అనువైనవి కాదు.

వచనం : ఇదివరకే సూచించినట్లుగా, వచనం అభివృద్ధి చెందడం అన్నది ఇటీవలే జరిగింది. కాని ప్రథమ వచనావలంబిగా పేర్కొందగ్గది 'ఇరైయనాద్' వ్రాసిన ఆహప్పొర్రుళ్ అన్నదానికి-7వ శతాబ్దంలోనో అతర్వాతనో సంగకవి కంటే భిన్నుడైన మరొక నక్కిరర్ వ్రాసిన వ్యాఖ్యానం. ఈ తరగతికి చెందిన వ్యాఖ్యాతలు ఇటీవలి కాలంలోను-మరైమరై అడిగిళ్ వంటి వారు ఉన్నారు.

సరళ సాహిత్య శైలిలో, విభిన్న విషయాల గురించిన వ్యాసాలు, (సాంకేతికం మైనవి, పరిశోధనాత్మకమైనవి కూడా) సుబ్రహ్మణ్యభారతి, తిరు వి.క. కల్కి (ఆర్.కృష్ణమూర్తి) మొదలైన వారనుసరించిన మార్గంలో వెలువడుతున్నవి ఉన్నాయి.

నవలలో, ఇదివరకే పేర్కొన్న "ప్రతాపముదలియార్ చరిత్రమే" కాక రాజం అయ్యర్ వ్రాసిన 'కిమలాంబాళ్' మాధవయ్య వ్రాసిన 'పద్మావతి' మొదలైనవి తొలి తొలి రచనలు. కీ. శే. కల్కి నవలలుగా చిత్రించిన చారిత్రక ప్రణయ గాథలు సుప్రసిద్ధాలు. అతనికి అనుచరులు ప్రస్తుతం అసంఖ్యాకులు.

కథానికాప్రక్రియ 20వ శతాబ్దిలో ప్రముఖ వ్యాప్తి నందుకొన్నది. వి.వి.యస్. ఆయ్యర్, పుదుమైపిత్తన్, కు.ప.ర, రాజాజీ (విశిష్టంగా నీతి దృష్టాంత కథానికలు) సుప్రసిద్ధ కథానికా రచయితలు.

VIII ఉపనాహారము

ఈ పీఠిక ప్రాయశఃకంగా ప్రాచీన తమిళ కవిత్వాపరామర్శ అని గుర్తింప వచ్చును. నియత పరిధుల్లో-అనువాద వైఖరులు, బాలసాహిత్యం, పరిశోధన, సాహిత్య విమర్శ, పత్రికలు, విదేశీయ ప్రాబల్యం, తమిళవిజ్ఞాన సర్వస్వసంకలనం-ఇత్యాద్యాదునిక సాహిత్య సంవిధానం గురించి ప్రస్తావించడానికి అనువు పడలేదు.

విషయసూచిక

(సంకలనకర్త : ఆచార్య టి. పి. మీనాక్షి సుందరం)

సంగం కావ్యాలు:

ఎట్టుత్తొగై , కురుంతగై
అహనానూరు, పరిపాడల్,
ఐంకురునూరు, వట్టుప్పత్తు,
కలిత్తొగై, తిరుమురుగ్గాట్టుప్పడై,
ముల్లెప్పాటు, నెడునల్ వాడై

తిరుక్కురళ్

నాలడియార్

సిలప్పతి కారం

మణిమేగలై

దేవారం

తిరువాచకం

తిరువెంబావై

నాలాయిర దివ్యప్రబంధం

తిరుమంతిరం

సిద్ధుల పాటలు

జీవకచింతామణి

రామాయణము

పెరియ పురాణం

కందపురాణం

మహాభారతము

కుటాలక్కురవంజి

తిరు-అరుళ్-విలాస-ప్పర

శివణక్కం

తిరు-అరుట్-పా

కూడలూర్ శిళార్, కపిలర్, కరుంగుడి
మరుదనార్, బీతనార్, ఇల్లంపెరునశితి
యార్, కడువన్ కళవేయిననార్, కావూయి
యాట్టుక్కప్పియనార్, నక్కిరర్
నప్పుత నార్

తిరువళ్లవర్

ఇళంకో అడిగళ్

సీ త్తలైచ్చాత్త నార్

తిరుజ్జాన సంబంధర్, అప్పర్, సుందరర్

మాణిక్యవాచకర్

పెరియ ఆళ్వార్, ఆండాళ్, కులశేఖర
ఆళ్వార్, తిరుమంగై ఆళ్వార్, భూతత్తు
ఆళ్వార్, నమ్మాళ్వార్

తిరుమూలర్

తిరుత్తక్క తేవర్

కంబన్

శేక్కిళార్

కచ్చియప్ప శివాచారియార్

విల్లి పుత్తూరార్

తిరుకూత రాసప్పక్క విరాయర్

తాయుమాన స్వామిగళ్

రామలింగస్వామిగళ్

చాటువులు

కాళమేఘస్ఫులవర్, సత్తిసుత్రస్ఫులవర్,

పడిక్కాసుతంబినాన్

నందచార్ కథ

గోపాలకృష్ణ భారతి

భారత సముదాయం

సు. బమణ్యభారతి

క్షితికూర్తు

,,

సెన్ తమిళ్ నాడు

,,

సిలువపై రక్షకుడైన ఏను

కవిమణి దేశిక వినాయకం పితృ

సంకలనము

భారతి దాసన్

జానపద గేయములు

ఎన్. వానమామలై

వీరగాధలు

1. రాజాదేసింగు కథ

2. అల్లి అరసాణిమూలై

వీధి దీపము

పుదుమై ప్పిత్తన్

పట్టినప్పాలై - ఒకవ్యాఖ్యానము

మరైమలై అడిగళ్

భారత దేశము-స్వాతంత్ర్యము

తిరు వి. కళ్యాణ సుందరనాథ్.

వేపమొక్క తపస్సు

రాజాజీ

సంగకావ్యములు

అష్ట సంకలనము (ఎట్టుతొగై)

(1) లఘుసంకలనము (కురంతొగై)

(2) కురించి (పర్వత ప్రాంతములకు సంబంధించినది-సమాగమ దృశ్యము)

మా అమ్మ మీ అమ్మ అన్యోన్యం సన్నిహితులొ?

మా నాన్న మీనాన్న పరస్పరం సంబంధులొ?

సీమా నేనూ మరి తరతరాల సుహృదులమో?

సారాకుణ-ఉర్వరలో సార్థ్రమాను వర్షాంబువులు-అట్టే?

వలపు లొనుకు మన ఎదలివి కలిసి మెలసి పోయెనులే

(ఇందలి ఉపమా సౌభాగ్యానికి కవి సుప్రసిద్ధుడు)

సూచన :- సమాగమ వాంఛ తీరడంతో యువప్రియుడు తన్ను పరిత్యజింప వచ్చునేమో అని కన్య అయిన ప్రేయసి ఒకతె భయపడుతుంది అముగ్ధ వీక్షణంలో కలిగిన ఆకస్మాత్ పరిణామం ఆమె రహస్యం శయాన్ని బయలు పరచింది. సూక్ష్మ

బుద్ధియైన యవకుడని గనుచుచాడు తన పేరు గతంతరమైరదని అతడు
పై విధంగా ఆభయమిస్తాడు:

(ii) మల్లె (గోపభూములకు సంబంధించిరది శ్రద్ధాసూచక సప్తశ్లోం)

వింరేకులవోలెనున్న మెత్తని తన ప్రేమలతో,
పేరుకొన్న పెరుగునామె పులుసు చేయపుణు చుండ
అంతలోనే దిగజాలెడు అమలమైన చీర చెంగు
కడుగని తనచేతులతో ఉట్టడగా వెక్కికొనియె;
సకాలమున పెరుగు పులుసు గుబాళించవలెను గాదె-
తాలింపుల ఘాటగు పొగ నీకొత్తుల నేత్రమ్ముల
నావరించి వరించిన కలకపాటు చెందదామె
వలపారగ వండినట్టి ఆ కమ్మని పెరుగు పులుసు
చెలువారగ వడ్డించెను చెలువ తనదు పెనిమిటికిని.
“అహోకమ్మదనం” అనుచు అతడక్కరతో వవిజూచెను;
అంతకన్న అనువు గాను అతను వేరు పల్కగలడె;
ఆ వలపుల పరిశ్రమకు అర్థమైన ప్రతిఫలమది-
అంతరంగ సంప్రీతిని ఆమె పొంగి పోవగాను
మండిహాస విశదమయ్యె ఆ సుందర వదనమపుడు (167)

కూడలూర్ కిళార్.

సూచన :- ఒక పురంలో ఇల్లాలుగా ఉన్నామెను చిన్ననాటి దాది (ఉపమాత) చూడవచ్చింది;
తానా ఉంట చూసిన ఒక సన్నివేశాన్ని ఆ పురం విడిచి తన ఊరు చేరుకొన్న
ఆ దాది ఇల్లాలి కూరిమి అల్లికిపై విధంగా నివేదించింది.

(2) నట్టినై - (ప్రాంతీయము)

(i) కురించి-పర్వతప్రాంతము.

అడి తప్పని వాడు ప్రేయతముడు నా విధుడు,
నాదు బిగికొగిలిని వీడి యెరుగని వాడు;
ఎత్తయిన కొండల్లో శ్రీ గంధ ఉరువుపై
తావి పుప్పొడి ఎలని నెత్తమ్మి తేనెపెర-
సాటిలేనిది గాదె సహజ మాధురిని.
మారాగ బంధమ్మునట్టే సున్నితము;
నీరులేకున్నచో నిలచియుండదు జగము
అట్టె, తానులేకున్నచో నేనుండనని తెలిసి
ప్రేయమునే చూపించి మరిపించు గాని,
నా సోగ కనులలో అశ్రువులు జారగా

చూడజాలనివాడు; నీ వన్నరీతిగా
ననువీడి ఒకనాడు వేరుగా నడచుకొను
తెనుపు తెలియని వాడు; తథ్యమని నామాట (1)

-కపింర్

సూచన :- తనయువ ప్రయతముడు తనను విడిచిపెట్టనన్నాడని చెప్పిన
నెచ్చెలితో అనురాగిజయైన ఆ యువతి చెప్పిన అధిక్షేపం పై వచనం.

(ii) వాలై (మరుఘామి వృత్తము)

తళతళ మెరిసే పసిడి గిన్నెతో
తేనెను కలిపిన తీయని పాలను,
నెరసిన కురులవి చెదరుతుండగా
వయసులు చెల్లిన దాచులు శ్రమతో,
మొగ్గలు తొడిగిన లేత రెప్పలను
చేత పట్టుకొని బెదరిస్తూ
తమ చేతికి నందక

గిరగిర తిరిగే మద్దుల పట్టిసి
“శివపమ్మా”! అని ఆప్యాయంగా
అనిపించుకొనే ఆ ఆల్లరి పిల్ల-

పొదరుల చుట్టూ పరుగులు తీస్తూ
ముత్యాల్ పొదిగిన బంగారు టందెలు
ఘల్లు ఘల్లుమని రవళి చేయగా;
అలసీ సొలసీ దాచులు, శ్రమపని ఆపు చేసికొనగా
చిలిపి శనముతో అలరించిన చిన్నడి;
బలే విధముగా మారిపోయిన..!

ఈ నడవడిని ఈ తెలివి తేటలను
ఎప్పుడు నేర్చునో! ఎట్లు నేర్చెనో!
తన ప్రయకాంతుని లేమివేళలో
పలు కష్టాలను పాలుపంచుకొను;
ఆ స్థితి నెరిగిన తండ్రి, ప్రీతితో
పంపిన విలువగు భోజ్యపదార్థము
జేకొన నొల్లని అభిమానవతి,

మండు వేసవిలో గహనాటవిలో
పలుచగ పొరే సెలయేరు వలే
ఛాళి చాచి తిండియల్లలేక,

నీరసించి కడు నన్నగిల్గింది, అయ్యో నా కన్నతల్లి (110)
- సోతనార్.

సూచన :- వైవాహిక జీవితం తన కుమార్తెలో కలిగించిన ఆకర్షాత్ పరిణామానికి చకితు
రాలైన తల్లి తెలిపినవి పై వాక్యాలు.

(3) అహనాహరు (అత్మాశయ కవితా చతుష్కతి)

(i) ముల్లై (అటవీ దృశ్యము)

వానలు వచ్చెను; అంతటా ఆడవి

అవుడందాలు దిద్దుకొనె.

మొల్ల తీగలను నిండయి కన్నడె

చక్కగ, పదుచుగ, మొగ్గల మొత్తము,

“ఇల్లం” తరువూ, పచ్చ బోదెగల

‘కొనై’ వృక్షం నును మొగ్గలతో

విరియ గాచినవి వడివడిగా,

మెలికలు ద్రిప్పిన ఇనుప కమ్మిపలె

కొమ్ములు గల దుప్పి, తోయల తోపల

ఇటు నటు గంతులు పెట్టసాగినది;

గ్రీష్మాశవమున ఎండి దిగులుగా

బీబులు వారిన నేలలు చక్కబడినవి,

ఉరుముల మెరుపుల కురిసెను మబ్బులు

భువికి శాంతికరముగా పెను వర్షం. (4)

- కురుంగుడి మరుదనార్

సూచన :- ఒక కన్యకు ఆమె నెచ్చెలి పై విధంగా వద్దర్తవును వర్ణిస్తూ, ఆమె కర్తవ్యాన్ని
గుర్తు చేస్తున్నది.

(ii) పాలై (మరుభూమి దృశ్యం)

బహు దూర దేశాలకు నా ప్రయాణం

ఇది మేమిద్దరం చేసుకొన్న నిర్ణయం.

వీడికోలు సమయంలో ఆమె నాడు చెంతలేదు.

బావోద్వేగంలో రుద్దమైన కంఠంతో, ఆమెను

విలిచాను, నెలవు తీసుకో దలచాను;

ఎప్పట్లా సమాధానం రాలేదు నాడు

ఒకవేళ నా విలుపు విన్నదో, లేదో;

చిన్నారి పాపను చింక కెత్తుకుని
 మెల్లగా వెలువడెను లోనండి తాను;
 నా కంతం సూచించే వ్యాకులపాటునల్ల
 తెచ్చికోని నవ్వులతో నెమ్మదిగా నిలచె చెంత.
 తన ఒంటరి తనయప్పుడు నేను చూడగలిగాను
 సహజమైన ఒయ్యారము తొలగిపోవ, తడబడుతూ
 నేలమీద ముద్రబుగా అడుగులు కదలిస్తూ
 చిరునవ్వులు చిందిస్తూ సమీపానికి వచ్చెనామె.
 దుఃఖంతో మిళితమైన ఆ లేతనవ్వులు
 ఎదలో తీయని తలిపుల కదిలికవలన కాదు
 దానిమ్మ గింజల్లాంటి పలువరుస కనిపించనే లేదు,
 సోగకనులతో దాగిన మమతలు కానరాలేదు,
 కారణమేమిటో తెలియ లేకున్నాను.
 పూర్వం-ధన సంపాదనకోసం నేను,
 దూర దేశాలకు పోవాలన్న నా మాటను తలచెనేమో!
 ఆ నాడు తడియారిన గొంతుకతో ఇలా పలికెనామె
 “నన్ను ఒంటిదాన్ని చేసి తగునా పోవుట మీకు?
 ఒక్కనాడూ నిన్ను విడిచి ఉండలేను నేనంటూ
 పలికిన ఆ సాంత్యనాలు ఏ మైనవి నేడు?
 నేను విన్న భయంకరపు
 చెడారులెట్లు దాటగలవు?
 కాలమెరుగని కారడవులలో
 ఎండిన మామిడి వృక్షాలను
 క్రిడార్థమువలె కుప్పలుగా,
 బండలపై మిసమిసలాడుతు
 రాలిపడిన రాచ ఉసరికలను,
 మండుచెండ వేళల్లో
 మాడియున్న కొండచరుల
 పేర్చినట్టు సూదిరాళ్లు
 అడుగడుగున చీల్చుచుండ
 ఏరితిని నీ పయనం సాగింతువు?
 కంటి కింపుగాని కారు భీష్మవి

ఏరీతిని దాటగలవు?

(కాని ఆ స్థితి గడిచె కొంత,
సమ్మతించె ఆమెయు సంత)

ఆమె చూపు మౌనంగా

నాకేదో తెల్పుచుండె

కానీ ఏమది? [ఐహుళః

కలుగునా పునర్వీక్షణ

మరియెడు ప్రత్యాశయో?]

ఏవో అనిశ్చయ మేదో నిస్పృహ.

ప్రేమగు పొగమంచువలెను

క్రమ్ముకొనే కన్నీటిని

నేను కాంచ గలిగినాను.

యత్నించెను తానెంతో,

అణగదయ్యె ఆవేదన;

సంయమనందారి సంయమనానది ప్రకృతి దారి ప్రకృతిది.

గుండెలకును హత్తుకొన్న

పసిపాపని బుజ్జగించు

నెపమున తలవంచుకొనియె;

నీరనిండి నిర్మలముగ పారుచున్న ఏటినుండి

తెచ్చినట్టి అల్లిపూల యెర్రని లేదండ యొకటి,

ఆ పాపడి శిరసుమీద అందముగా అమరియుండె.

— మరి దేనిని నేనప్పుడు చూడగలిగినాడ చెప్పు !!

మెడలో తా దాల్చినట్టి పొగడ పూలచండయపుడు

పాలిపోయె నిట్టూర్పులవేడిగాలి సోకగాను—

[లోని తాప మణచివేయ జరుగునదంతేకద !]

“చెంత నేనున్నపుడే ఇంత వందరు ఆ, ఉత్తమురాలు

వదలిపోవ తథ్యముగా బ్రతుక జాలదని తలచితి,

యాత్రానిర్ణయమిప్పటికి నిలుపు చేసుకున్నాను

—పాలై, చాడియ పెరుంకడుంగో

(‘పాలై’ కవిగా ప్రసిద్ధుడైన ఒక యువరాజు)

సూచన: ఒక యువకుడు తన ఇంట సంభవించిన ఉద్యేజక వియోగ సన్ని
వేళాన్ని స్మరిస్తున్నాడు.

ఈ ఖండికకు ప్రాచీన వ్యాఖ్యలోని అధస్పూర్తి ఇట్లున్నది. ఒక “యువకుడు

వీడ్కోలు సమయంలో, చింతాకాంతయైన భార్యను చూచి భవాక్షనతైన తన దూర ప్రయాణ నిర్ణయాన్ని త్రోసిపెట్టిన విధం తెలుపుకుంటున్నాడు :

సుద్రాసు విశ్వవిద్యాశాలానికి చెందిన డా. ఎం. వరదరాజు, ఆస్థాన విస్తృత వ్యాఖ్య-కవి చిత్రించిన పరిసరపరిస్థితుల దృష్ట్యా సవరిణి కొరుసని విశదపరచాడు. ప్రస్తుత రచన వారి వ్యాఖ్య కనుసరణము.

(4) (i) పురనాచూరు [పరాశ్రయ కవితాదతుశ్శతి]

ఇంకా ఈ వింత జగము
ఎలా నిలిచివున్నదంటూ
అబ్బుర పడుతావుకదూ ?
ఎందరో మహాత్ములిక్కడ
బ్రతికి యుండు కారణమున

అమృతమే తమ చేతికందినా
అది మధురమ్మని తా మొంటరిగా
ఆస్వాదించరు వారు
పగయన్నది వారెరుగరు,
పరులను వెరపించే పనులుచేయు
దుర్బల మనస్కులు కానే కారు;
కీర్తికొఱకు తమ ప్రాణ
త్యాగానికి వెనుదీయరు;
శాశ్వతమగు అపకీర్తియె వెలగా
ప్రపంచ లాభం సంప్రాప్తమైనా
వదలిపెట్టి మిన్నకుందురు
అలపెరుగరు; తమకుగాక
పరుల కొఱకు పాటుపడెడు
సీరత వైభవోపేతులు, (182)

-(ఇళం పెరువళుతియార్)

(ii) ఈ జగమంతా నా ఆవాసం; అందరూ నా కావులే.

మన మంచి చెడ్డలు పరులు అల్లేవి కావు;
మరణమన్నది క్రొత్త కాదని నాకు బాగా తెలుసు;
ఆనందం అలవడితే చిందులు తొక్కలేదు;
ఆపదలు తాడిస్తే అదరిబెదరి పోలేదు;
మెరపుంతో ఫిడుగులతో మేఘములు వర్షించును;

మోషీస్తూ వరదలు పెనుబండరాళ్లను దొర్తించును;
 ప్రవాహవేగంలో తగులుకొన్న తెప్ప ఎలకో తొలగిపోవును-
 ఆద్రే - అమూల్యమైన మన జీవితమును
 నిర్దయవిధి ఇల్లల్లాడించు
 అందుకే, నేన - అధునిక చూచి ఆశ్చర్యపడను
 దీనులకు హినులకు నిరసించలేను.

-కణియన్ ఫూంకుస్టనార్,

[“పూలకొండ”కు చెందిన గోళజ్ఞుడు, జ్యోతిష శాస్త్రవేత్త]

(iii) కడలిదాక వ్యాపించిన పుడమిని నిర్మితిగ
 వెల్లగొడుగు నీడలోన సింహాసన మధివసించి
 సాటిలేక పాలించే సమ్రాట్టనకుగాని,
 షణ విశ్రాంతిని కోరిక అహారా తమలమటించి
 జంతుజాలం వేటాడే అజ్ఞానకిరాతులకి గాని,
 -తిరదానికి కొంత తిండి, అచ్చాదనకొక వస్త్రం-
 ఈ రెండే అవసరాలు;
 తక్కిన అవసరాలు సరిసమానమే;
 చాతృత్వమే సంపద లక్ష్యం;
 స్వంత సుఖం అన్వేషిస్తే
 మన జీవితమున నష్టమౌను
 ఎన్నో అమూల్యార్థములవి. (187)

-నక్కిరర్

(5) పరిపాదర్ (ఈ పేరుగల ప్రత్యేకమైన చందంలో కూర్చినది)
 కదంబ గుచ్చునునహారధారి: స్వామీ!
 నీ దయాగుణమున తేలెడు ధర్మాత్ములు,
 మహర్షి ప్రియులగు నీ పెళ్ళల భక్తులు
 నీ పాద సన్నిధి తప్పక చేరెదరు.
 మండెడు ఎర, మరి ఎదిగిన క్రోధం గల తామసులూ,
 ధర్మపథానికి దూరవర్తులగు అదృష్టహీనులూ,
 కాషాయాంబర కపట హృదయులూ,
 పునర్జన్మ మే లేదను మూర్ఖులు-
 ఎన్నడు చేరుట నీ పాదమ్ములు ?

అందులకే నేనర్థించను
బంగారాన్ని భాగ్య భోగాలను.
అంతులేని నీ అశుకంప,
ఆచంచల పద భక్తి
వీటిఫలమైన ధర్మ బుద్ధి-
ఈ త్రయమునకే నిను వేడుదు.

-కాచువన్ ఇళవేయిన నాన్

(అటవిక జాతికి చెందిన ఒక యువకుడు)

(6) బంతుల నూరు [లఘుపద్య పంచ శతీ]

బిడ్డను బిగి తొగిలిలో హత్తుకొనెను తండ్రి,
ఇరువురినీ తన ఆశ్లేషములో బంధించెను
ఆ తొక్కుపలుకుల బుడుతని తల్లి;
ఆ తీరున వారందరు మంచముపై మైమరచిరి,
ఈ రీతిగా నున్నవారు తమకంటే సంపన్నులు
ధరణిలోనె తేరంటూ తలపోసి సుఖించిరి (409)

సూచన : పెంపుడు కూతురి ఇంటికి పోయివచ్చిన దాడి, ఆ కూతురు కన్న తల్లికి సంతోషంతో విన్నవించిన వృత్తాంతం.

(7) పదిట్రుప్పత్తు (దశదశకములు)

ఓ! రాజా చిరకాలం వర్ధిల్లుము;
నిత్య సత్య వచనులైన కవులు నీదు
కిరీని సదాస్తుతియింతురు;
నీవు చూపెట్టే కరుణకు
నీ శత్రువులు కూడా సంతోషిస్తున్నారు
నీ షేమంకోరేవారు
నీ విచ్చే బహుమతులకు
తృప్తి వహిస్తున్నారు
నీ విద్యావైశద్యము, శమదమసంపత్తి
నీ నయవర్తనము, నిర్మలమై వినుతికెక్కె. (87)

(కాప్పియాట్రుక్కాప్పియనార్)

సూచన : ఒక చేరరాజుకు సంబంధించిన మంగళాశంసనము.

(8) కలితొగై ("కలివెణ్ణా" అనే చందోగతికి సంబంధించిన కవితా సంకలనం)

కురించి (పర్యత ప్రాంతాలకు సంబంధించినది)

తళ తళ మెరిసే కడియాల్ చాల్చిన

ఓ నా చెలి: విను, ఒకవార్త;

ఆడ పిల్లలము మనమందరమూ

అబాదుకొనే చోటు తెలుసుకద!

-మనము కష్టపడి ఆక్కడ కట్టిన

ఇసుక మేడలను కూల్చి కాలితో,

ముడుచుకొన్న మనకొప్పులు లాగి,

బంతి గుంజుకొని పరుగులుతీసి

వేధించుటలో ఆనందించెడి,

అల్లరి కుట్టడు, మొన్నాకనాడు

నేనూ అమ్మా కూర్చొని ఉండగ,

ఇంటికి వచ్చెను 'గృహిణుల్లారా!

దప్పి గొంటినే నీళ్లు పోయుడ"ని;

మా అమ్మచూసి, నాతో అప్పుడు-

"ముద్దులకూనా! వచ్చిన వానికి

పసిడిపూత గల కడవనీటిని

దప్పితీరగా పోసి రమ్మ"నెను.

వెళ్ళితి నేనును తల్లి మాటపై

వచ్చిన వానిని గుర్తు పట్టకయె;

అంతలోన అతడమాంతముగా

గాజులు తొడిగిన నా ముంజేతిని

ఒడిసి పట్టుకొనె మోటులనముతో-

భయబాధలతో చకితురాలనై

"చూడమ్మా వీడేమి చేసెనో"

అని గట్టిగా అరచితి, వెంటనే

అదరు బెదరుతో పరుగిడి వచ్చిన

తల్లి చూసె నను, ప్రశ్నార్థకముగ :

(కుదురుపడితి నప్పటికేనును)

"త్రాగుచుండ పొరపోయె నతనిక"ని

పలికితి; అంతట, తల్లి అతని

వీపు నిమురుచూ, తట్టు చుండగా,

ఆ కొండె యువకుడు సూదుల్లాంటి ఓర చూపులను

నా పై విసరుచు విరగబడి నవ్వుచుండెను. (51)

-కపిలన్

సూచన : ఆవేశలో తానెదుర్కొన్న విచిత్ర సమానమాన్ని నెచ్చెలితో ఒక పద్యం చెబుతున్న సన్నివేశమిది.

పత్తుప్పాట్టు (దశగీతములు)

(1) తిరుమరు గాట్రుప్పదై (సుబ్రహ్మణ్య దేవునిచేత తానికి మార్గసూచి)

పరమాత్మునిపాదమ్ములు మెదలడానికనువుగా

నీ హృదయం నిర్మలముగ ఉంచుకొనగలిగితే,

అహంకార రహితమైన అవస్థ నందుకోవాలని

ప్రతి నిత్యం యత్నిస్తూ నీవున్నట్లయితే,

స్వచ్ఛమైన నీవదలో ఉదయించెడి

అభిలాషలు నిక్కముగా ఫలించును;

సిద్ధించును చిరకాంక్షితమగు మోక్షము (62-66) పాదాలు

-సక్కిరర్ (ముదురాపుర జ్యోతిష్ఠుని కుమారుడు)

(2) మొల్ల పాట (గోపగీతము)

(ఒక శిబిర దృశ్యము)

అది సరిగా అర్థరాత్రి; పెనునాల్కలతో

మోసె గంటల మోతలపుడు ఆగిపోయే;

అదవి మొల్లతీగెల్లెల్లె తెల్లగ విరబూచెను,

చుట్టునున్న చిన్న పొదల పూల తావి కప్పివైచె,

చిటుగాలికి కదలాడెను పుప్పొడిమయమైన పొదలు;

అలాగే చూగుతు ఉన్నా, కర్తవ్యంలో జాగృతి కలిగి

వృద్ధులైనా నిటారుగ నిలిచి, సీతాంబరములు తాల్చినవారై

తమ సిగలించుక కదలుతుండగా, రాజ రక్షకులు మెదలుచు నుండిరి.

రక్షణగల శిబిరంలో చక్రవర్తి విశ్రమించె;

ఉదయమ్మున జయభేరి లతని జయము మ్రోగించును

నహ్నతనార్ (కావేరిప్పుం పట్టణముకును చెందిన బంగారు వ్యాపారికుమారుడు)

(3) నెడునల్ వారై (హేమంతపు విసురుగాలి)

(సీతు బాధకు గోపాలుర ఆగడాట్టు)

జలధరాలు భీకరముగా విరుచుకు పడె విశ్వంపై,

కురిసెను నవ మన వర్షం తుండలతో పోసినట్లు,

ఉప్పొంగెడు వరదలన్న గర్జించిరి గోపాలురు;

కర్తలతో అవలిస్తూ ఎత్తగు ప్రాంతాలకు
 గోగణమును భద్రముగా తరలించిరి వారప్పుడు;
 కాని అచట కుదరలేదు నెమ్మది ఏ మాత్రము వారికి;
 పెద్ద రేకులున్న వాతి అల్లి పూలదండంపుడు
 చెదరిపోయే వెంట తరుము జడివానల ఉరవడికిని.
 వీచెడు చలిగాలి వారి ప్రాణాలను కొరికివేయ
 చలిమంటలు కాచుకొనగ అంటించిన కొమ్మలతో
 అదరు వదరు చెంపలతో గజగజమని గుమిగూడిరి.

—నక్కిరర్ (మదురలో జ్యోతిశ్శాస్త్రజ్ఞుని కొడుకు)

తిరువళ్ళవర్

తిరుక్కురళ్

(రెండు పాదాలుగల నీతిపలుకులు)

మనసున మాలిన్యము లేకుండుటే “ధర్మము”

తక్కినవన్నీ డంబములు, వ్యర్థాలు. (94)

అనురాగ హీనులు అన్నియు తమవే అనుకొందురు;

అనురాగవంతులు తమ ఎముకలుకూడా పరులసొమ్మంటారు (72)

చంపునంత కీడు ఒకడు నీకు తలపెట్టినా

వాడు ఇదివరలో చేసిన మేలు తలుచుకుంటే, ఈ కీడు మాయమవుతుంది (109)

పరుని తప్పుల నెన్నునట్లే, తనదు తప్పుల నెన్నగల్గిన

విలువగల ప్రాణాన కేకీడు వాటిల్లు? (190)

చదువదలచినదెల్ల నిర్దుష్టముగ చదివి

పిదప, ఆ చదువుకనువుగ నడచుకోనెరుగుము (391)

సత్యము ఏ నోటినుండైనా మెలుపులా వెడలివచ్చును

ఏ నోట ఏ మాట విన్నప్పటికీనీదాన్ని గ్రహించడంలోనే విజ్ఞానంఉంది (428)

విషము కలుపుట చూచినను, అది తెలిసి త్రాగెడువారు

ఎల్లరిని ప్రేమించు సంస్కారయుతులు (580)

అణగని ఆకలి, తీరని వ్యాధి, పగగొన్న శత్రువు-

ఈ మూడు దరిజేరనియనిదె గొప్ప భాగ్యవంతులైనదగు దేశము (784)

సూచన : ఇది ఒక దేశపు ఘనతను సూచిస్తున్నది.

ఉన్న తస్థితిరుండి జారి పడినవారు

శిరసునుండి రాలిన శిరోజమువలె నొడుగు (984)

పుట్టినట్టి తీరు పుడమి నందరికొకటే

యెత్తాలు వేరుపడ ఘనశయు వేరుపడును. (972)

బిచ్చమెత్తి, బతుకుటకే కొంగురిసి స్మృష్టించివుంటే

ఆ దోషం స్రవ్యకే ఆశ్చర్యమగుచుగాక. (1062)

నే చూడగా తాను తలపించి నిలుచు

నే చూడకున్నచో తలయెత్తి నచుచూచి చిరునవ్వు చింపించు

నా మగువ (1094)

చదువు పెరుగుకొద్ది మన అజ్ఞానం వెల్లడి యౌను

అట్లే కలియ కలియగ పెరుగు కామాతురతయు (1110)

నేను తుమ్మినపుడు ఆమె నను దీపించె,

అవలనె, “ఏ ప్రేమసి తలపో, మిమ్ముతుమ్మించెను,” అనుచు దుఃఖించె (1817)

సూచన : తుమ్మితే చెడుపు కలుగుచుందని ఒక నమ్మకం; దీనిపై అది తొంగునట; ప్రేమించిన అపులు తలచుంటే తుమ్ము వస్తుందట.)

నాలడియార్

నీతిబోధకాలైన నాల్గు పాదాలగల పద్యాల సంకలనము

భేరిధ్వని చాలా దూరానికి వినిపిస్తుంది;

విడుగుపాటు అంతకన్న ఎక్కువ దూరానికే వినిపిస్తుంది;

మహాదాతృత్వ ప్రశంస మాత్రం

ముల్లోకాల్లో ప్రతిధ్వనించి

చెప్పజాలనంత దూరాలకు వినిపిస్తుంది.

(నీలంబు ఇళంకో అడిగిళ్-నీలప్పదికారం)

20-అన్యాయం పాలైన అబల తెచ్చిన అభియోగము.

కణ్ణికి : “ఓయి ద్వారపాలకుడా! న్యాయం, జ్ఞానం, ఆత్మ మార్గాలకు అతిక్రమించి ప్రవర్తిస్తున్నావు-అతనికి ఇది చెప్పు” “అపకారం పొందిన ఒక స్త్రీ-చేత ఒక్కగా నొక్క అందెను పట్టుకొని, వచ్చిందను.

ఆమె భర్తను కోల్పోయింది-వెలుపలి వాకిలిదగ్గర నిలిచింది, అనిచెప్పు; పో, అలస్యం చేయకు.”

ద్వారపాలకుడు : (సింహాసనంపై కూర్చొని ఉన్న రాజు దగ్గరకు వడి వడిగా పోయి)

“జయం, జయం, కొర్రై వల్లభుడా!

విరకాలం జీవించు!

ఒక స్త్రీ వచ్చింది; ఆమె లోలోపల ఉడికిపోతూ, ఉగ్రతతో ఉప్పొంగు తున్నట్లు నాకు అనిపిస్తుంది. ఆమె చేత ఒక బంగారు అందె ఉంది; ఆమె భర్తను కోల్పోయిందట. వెలుపలి వాకిలి వద్ద ఉంది-ఔను భర్తను కోల్పోయిన ఆమె తలవాకిలికడ నిలచింది.”

రాజు : “ఆమెను రానిమ్ము ; పోయితినుకొని రా”.

(ద్వారపాలకుడు తలవాకిలిదగ్గరకు తిరిగిపోయి, ఆమెకు సభలోకి దారి చూపించును; ఆమె రాజు ఎదుటికి వస్తుంది.)

రాజు : “కన్నీరాలుకుతుండగా నా ముందుకు వచ్చిన నీ వెవరివి యవటి?”

కణ్ణికి : “అలోచన లేని రాజా! నేను చెప్పవలసింది ఎంతోఉంది. అదర్భ ప్రాయులైన రాజులచే ప్రసిద్ధి కెక్కిన పుహాత్తు చెందిన దాన్ని నేను. ఆ రాజులలో ఒకడు ఒక పావురాన్ని రక్షించడం కోసం-దేవతలే ఆశ్చర్య పడేటట్లు తన దేహంలోని కండనే కోసి యిచ్చినాడు; ఇంకొకడు అంత కంటే అరుదైన పని చేసినాడు-ఒక ఆవు ఆ రాజు కట్టించి ఉంచిన గంట స్తంభం దగ్గరికి వచ్చి గంటకు కట్టిన త్రాటిని నోటితో లాగింది; గంట పిడుగువలె మ్రోగింది. రాజు ఆ చప్పుడు విని వేగంగా వచ్చినాడు; దయనీయమైన స్థితిలో ఆ ఆవుకన్నీరు కాదృడం చూచి నాడు; అతని ఎద కాలిపోయింది; ఆరాజు ఒక్కగా నొక కొడుకు ఎక్కిన తేరు ఆ ఆవు దూడమీదుగా దూసుకు పోయింది; ఇది తెలుసుకొన్న రాజు-రథచక్రాలను యువరాజుపై సూటిగా పోనిచ్చినాడు.

ఇవన్నీ నీవూ వినిఉండవచ్చు!

సరే! ఆ నగరంలోనే గొప్పవంశంలో వుట్టి, అకళంకమైన పేరుగాంచిన మసతువన్ అనే వర్తకశ్రేష్టుడు ఉండేవాడు. అతని కుమారుడు సత్యంగా జీవిస్తామనుకున్నాడు; రాజా, పాపం, విధి వెంటపడి తరుమగా అతడు విజయసూచకమైన అందెను ధరించి నీ రాజధానిలో ప్రవేశించినాడు; అతడు నా అందెను అమ్మడానికి యత్నించినాడు; కాని నీ ఆజ్ఞ అతనిని క్రూరంగా హత్యచేయించింది. నేనతని భార్యను. నా పేరుకణ్ణికి”

రాజు : “ఉగ్రశక్తి! దొంగను చంపడం అధర్మంకాదు, ధర్మమే! అది ఈ దేశంలో ప్రసిద్ధ మైన న్యాయము”

కణ్ణికి : “కొర్రై ప్రభూ, నీవు అపమార్గాన ప్రవర్తించినావు-నేను దాన్ని నిరూ

పించగలను; నా బంగారు అందె మణులు తావినది."

రాజు : "సామర్థ్యం కలదానా! నీవు ఇప్పుడు చెప్పినమాట ఎంతో సమంజసమైనది. రాచరికపు అందె ముత్యాలు పొదిగింది. నీ అందె మాకీయి. మమ్ము చూడనీ."

(ఆమె తన అందెను రాజు ముందు పెట్టగా, రాజు దాన్ని పగుల గొట్టమని ఆమెకు ఆదేశిస్తాడు; కణ్ణకి అట్లా చేయగా, రక్తమంత ఎర్రగా ఉండే కెంపు చెదరి రాజు ముఖానికి తగులుతుంది; కెంపును చూచి అతడు అచేతనుడై, అదిరిపడుతాడు. రాజధ్వజం ఒరిగిపోతుంది. రాజదండం వారి పోతుంది.)

రాజు(తేరుకుని): ముందు వెనుకలు ఆలోచించక స్వర్ణకారుడి కూటసాక్ష్యాన్ని నిజమనుకొన్నాను. నేను రాజునా? కాను, నేను దొంగను పొందుకులు తమ ప్రజలను సర్వధా కాపాడినారు. ఇప్పుడు నేను వారి ఆ పేరుకు మచ్చ తెచ్చినాను. నన్ను నశించనీ!"

(ఈ మాటలతో రాజు కిందపడి మూర్చిల్లుతాడు. పొందుకుని రాజు అదిరి పడింది. ఆమె నిలువెల్లా కంపించి పోయింది. ఆమె "ఒక స్త్రీకి ఏదీ ఆమె కోల్పోయిన భర్తనుతిరిగి ఇవ్వజాలవు," అని మరణించిన తన భర్త పాదాలను భక్తితో స్పృశించి తానూ మరణిస్తుంది.

సూచన : కథనంలోని యీ భాగంలోని కవిత్వం ఎంతో నాటకీయంగా ఉంది. కనుక, అది ఇక్కడ ఒక నాటకంలోని సన్నివేశం రూపంలో మూలానుగుణంగా సమ కూర్చడం జరిగింది).

మణిమేకలై (మణిమేఖల) సీతలైచ్చాత్తనార్

అదిరైదానమిచ్చుట (సాధువన్ శ్రేణి)

54-105 పంక్తులు

అదిరై భర్తయైన సాధువన్ సముద్రతీరాన్ని అంటి పెట్టుకొని ఉన్న ఒక చెట్టు నీడలో పడి ఉన్నాడు. మబ్బులు కమ్ముకు ఎస్తూన్నా ఆగక, భయంకరమైన సముద్రంలో అతడు ఒంటరిగా శ్రమించినాడు. అలసటకు ఓర్వలేక గాఢనిద్రలో పడినాడు. ఆ భయంకరమైన కొండపై ఉన్న నాగులు మొదలైన క్రూరులైన దిమ్మరులు అతని దగ్గరకు వచ్చి అతనిని తేరిపార జూచినారు.

"అపద పాలైన ఇతడు ఒంటరిగా వచ్చినాడు; బలహీనంగా ఉన్నాడు; మాంసం మైన ఇతని దేహం తిండిగా ఒడుగుతుంది" అనుకొని వారు అతనిని మేల్కొలిపినారు.

వారి భాషలో ప్రవీణుడైన సాధువన్ వారితో మెత్తగా ముచ్చటించినాడు. దానితో

సంతృప్తులై, వారు అతనికి అపాయం కలిగించడం నుండి విరమించుకొన్నారు. వారు దూరంగా నిలుచుండి, భక్తిమీర అతనితో ఈ విధంగా అన్నారు. “నాము గొప్ప శక్తి గల వారు. ఇక్కడికి సమీపంలో ఉన్న మా నాయకుని కలుసుకోవడానికి. దయచేయండి”.

సాధువన్ వారితో ఒంటరిగా పోయినాడు. నాగుల నాయకుని నివాస స్థలం ఎంత అసహ్యంగా ఉందని! కల్లు కాగుతున్న కడవ, పచ్చిచేపలు, మాంసము, ఎండిన బొమికెలు- వీటినుండి వస్తున్న దుర్గంధం సాధువన్ ముక్కుపుటాలను బద్దలు చేసినవి! తన పెంటితో తీరి కూర్చొన్న ఎలుగు బంటివలె ఆ నాయకుడు భార్యతో కూర్చున్నాడు సాధువన్ మొదట పలికిన మెత్తని మాటలు అతనిపై పనిచేసినవి. ధైర్యం తెచ్చుకొనిన సాధువన్ దగ్గరలో ఉన్న ఒక పెద్ద చెట్టు క్రింద నీడలో విశ్రమించినాడు. ఆ నాయకుడు అడిగిన మీదట సాధువన్-క్రూరమైన సముద్రంలో తాను పొందిన విషాదకరమైన అనుభవాన్ని వివరించి నాడు.

నాయకుడు (సాధువన్ వృత్తాంతం విని చలించినాడు). “ఈవ్యక్తి ఆపదలచే, అలసటచే కష్టపడినాడు; ఎంతోమంచి వాడు. మనగౌరవానికి పాత్రుడు. రండి జనులారా! ఇతని కోసం ఒక స్త్రీని, మాంస మద్యాలనూ తెండి.”

సాధువన్ : “ఎంత అపవిత్రమైన మాటలు విన్నాను! నాకు మగువా వద్దు. మాంస మద్యాలు వద్దు!!”

నాయకుడు : “నీమాటలు నా కోపాన్ని ఎక్కువ చేస్తున్నవి. మగువ, మాంసము, మద్యం కాక ఈ ప్రపంచంలో మరేదైనా సంతోషం కాని, అవసరం కాని ఉన్నదా అటువంటిదేదైనా ఉంటే చూపించు చూద్దాము. మాకు నిజం చెప్పు.”

సాధువన్ : “నాగుల నాయకుడా! విను. మైకాన్ని కలిగించే మద్యాన్ని, ప్రాణి హింసను జ్ఞానం కల తాపసులు నిషేధించినారు. నిదురించడం, మేల్కొనడం లాగే జనన, మరణాలు ఒక దాని వెంబడి మరొకటి వస్తాయి. ఇది సత్యం- సన్మార్గంలో ప్రవర్తించని వారు భీకర నరకంలోకి కూరుకొని పోతారు. ఇందుకే బుద్ధి మంతులు చెడును అరికట్టి మంచినే చేసినారు ఇది తెలుసుకో!”

నాయకుడు : (ఆర్భాటంగా నవ్వుతూ) : “హహ! ఈ దేహాన్ని విడిచి ప్రాణం ఇంకో చోటు వెదుక్కొంటుందా? ఇది ఎట్లా? కొంచెము విడుదలచి వివరించు.”

సాధువన్ : “అయ్యా! అగ్రహించక ఇది విను. జీవం ఉన్నంతవరకు, దేహం ఇంద్రియ జ్ఞానం కలిగిఉంటుంది. జీవం పోగానే దేహం వాడి గాయాన్ని కాని, మండే నిప్పునికాని తెలిసికోజాలదు. కనుక చావుకు గురి కాని తోపలి వస్తువు ఒకటి ఉందని తెలుసుకో. అది ఒక క్రొత్త నెలవులో ఇంకొక జీవిత గతిని పొందు తుంది. నాకే కాదు. తక్కినవారికీ ఇది తప్పదు. అంతదాకా ఎందుకు? నీ కలలలో నీ అంతరాత్మ ఎంతో దూరానికి పోవడం గమనించే ఉంటావు. గమనించలేదా? ఈ ఆత్మ ప్రతిస్థితిలోను తాను చేసిన కర్మల ఫలితాలను అనుభవించడానికి కొంగ్రొత్త ఆకారాలు ధరిస్తూ ఉంటుంది. అనుమానం విడచి పెట్టి దీన్ని స్పష్టంగా గ్రహించు.”

ఇరయనార్ అగప్పారుగ్ ఉరై

[“అత్యంత్రయ” ఇతివృత్తానికి సంబంధించిన ఇరయనార్ రచించిన వద్య కృతికి నల్లరేడ్ (అదే పేరిటే సంగతచిత్రంబై భిన్నుడు) వచనంలో వ్రాసిన వ్యాఖ్యానము.]

విషయం : ..అనగా--అతడు, ఆమె ఏకాంత స్థలంలో కలిసికొని, ప్రేమ మీద సంగమించి తనిసివారు..,

వ్యాఖ్యానము: “ప్రేమమీద సంగమించి” అనుటలోని భావం ఇది:

ఒక యువకుడు, యువతి ఒక తోటలో ఏకాంతంగా కలిసి కొనినప్పుడు గాఢంగా ప్రేమించుకొని, మోహం విజృంభించగా, సంభోగ సుఖం అనుభవస్తారు. అంతేకాక, రచయిత బంధుగా సూచించినట్లు అతడు, ఆమె (నాయకుడు, నాయిక)-సాటిలేని గుణం కలవారు. వారు ఒంటరిగా వచ్చినారనడాన్ని ఈ విధంగా ఊహించవలసి ఉంటుంది. “అతడు-బండల పంటి మూపుంతో (కండరాలు కూడ) దృఢంగా ఉన్నవారు; భీకరవర్తనకు ఎగసే పులి (కాకంఠే-గొడ్డు) ని దాని, మదిలించిన ఏనుగును కాని, క్రూరమయిన ఎలుగుబంటిని కాని పోలి ఉన్నవారు; స్త్రోత్రంలో ఉన్నత పర్వతాల వంటివారు; విశాలమైన భూమివలె అంతులేని ఆకాశంవలె అడుపును ఎరుగని వారు; సింహబలం కలవారు; చురుకుదనంలో దుప్పిని పోలివారు అయిన వేలకొలది యువకులకు నాయకుడు. వారు వాడి కూలాల కలవారు”. ఆ విధంగానే ఆమెకూడ చుక్కలమధ్య వెలిగే చందమామవలె చేకొల. యువతులలో ముఖ్యమైన వ్యక్తిగా ఉండి ఉండవలె. ఆమె చెలికత్తెలు ఆమెకు అజన్మస్నేహితురాండ్రై, సమవయస్కులై ఒక కంచాన తిని ఒక మంచాన నిదురించేటంత దగ్గరివారై, కలిసి చదువుకొన్నవారై ఉండి ఉండవలె. వాటికి నాగరికత, చెలిమి, ఉన్నతాశయాలు, సత్ప్రవర్తన, గరిమలతోబాటు చూపటం కంటిని, బుద్ధిని ఆకర్షించే చక్కదనం కూడా ఉండి ఉంటుంది.

ఈ వివరణకర్త-“అతడు”, “ఆమె” ఒంటరిగా కలిసి కొన్నారనడాన్ని తిరస్కరించారు. తమ పల్లెపట్టు విడిచివచ్చి తోటలో ప్రవేశించిన ఆ యువతులు ఆట సందర్భంలో చెడరిపోయి ఉంటారు. అయితే, ఆ ముఖ్యమైన యువతిని ఒంటరిగా విడచిపెట్టి పోయినారా అని ప్రశ్నించవచ్చు. అందుకు, ఆమె దొడ్డబుద్ధి కలది కనుక తమ్ము అపార్థం చేసికోదని ఆ చెలికత్తెలు భావించి ఉండవచ్చునని సమాధానం చెప్పకోవచ్చు. మరి అయితే, తమ పల్లె పట్టులో తోడులేక మోగని ఆ యువతికి ఈ కొత్తచోట ఒంటరిగా ఉండడానికి వెరవు కలిగి ఉండదా అనే ప్రశ్న పుట్టవచ్చు. ఆ తోటకు వారు పదేపదే రావడంవల్ల ఆ చోటు ఆమెకు సుపరిచితమనీ, అక్కడ ఆమె జంతుగొంతులులేక ఉండగలదని అనుకోవచ్చు.

ఆమె తోటలో ఎట్లా నిలచి ఉంటుంది? మొదట మనం ఆ పరిస్థితులను గురించి ఆలోచిద్దాము. ఆ తోటలో ఎన్నో రకాల చెట్లున్నవి. అవి పూలు పూస్తాయి. ఫండ్లు కాస్తాయి. అక్కడ పలురకాల తీగెలు పూచి చుట్టుప్రక్కల సుగంధాన్ని విరజిమ్ముతాయి. తేనెను త్రాగి తుమ్మెదలు యంకారం చేస్తుంటాయి. కోయిలలు కూస్తుంటాయి. చల్లని తెమ్మెరలు అల్లనల్లన పీస్తుంటాయి. అక్కడ ఎవరూ అనుమతిలేక చొరబడడానికి ఏలులేదు. అటువంటి తోటలో- ఒక కృత్రిమమైన గుట్టమీద ఎర్రని “వేంగై” (వేగిన) చెట్టు ఒకటి ఉంది. ఆ చెట్టు విరగ భూచి ఉంది. ఆమె దాన్నిచూచి, తమకపడి, అందెలు మ్రోగుతుండగా మెల్లగా ఆవైపుకు

నడక సాగిస్తుంది. ఆమె సువాసన వెదజల్లే పూవును కోస్తుంది.

ఆమె తన వెనుకనున్న బంగారు రాతిమీద ఒక కొండవాగు మృదంగ ధ్వనిచేస్తూ ప్రవహించడాన్ని చూస్తుంది. ఒక పసినెమలి సీలపు గొడుగువంటి తన రంగురంగుల పురి విప్పి నాట్యం చేయడాన్ని చూచింది. దాని రంగస్థలం ఎర్రరాయి. దానిమీద పూల పుప్పొడి కంబళిలా కప్పిఉంది. ఉదయ సూర్యుని లేత కిరణాలు దానిపై వెలుగు చిందిస్తున్నవి. కోయిలలు గాత్ర సంగీతం నిర్వహిస్తున్నవి. తుమ్మెదలే వీణ సారిస్తున్న విద్వాంసులు. ఆమె ఆ సౌగంధిక నాట్యాన్ని చూచి తన్మయురాలైంది.

అతని రాక ఎటువంటిది? అతడు తన అనేక అనుచరులతో కొండపై వేటాడడానికి వచ్చాడు. అతడొక దుప్పిని వెంబడించి పోవడంలో తన అనుచరులను వెనుకనే విడిచి పెట్టినాడు. ప్రేమ దేవతవలె రూపుగొన్న ఆమె ఉన్న తోటలోనికి అతడు ప్రవేశిస్తాడు.

ఆ సమావేశం ఎట్లా సంభవించింది? ఉత్తర సముద్రాలలో విడిచిపెట్టిన ఒకే రంధ్రమున్న కాడిమాను, దక్షిణ సముద్రంలో నుండి తేలివస్తున్న చువ్వతో బంధితమైనట్టున్నది. కాకుంటే ప్రచండమైన సూర్యుడు, చల్లని చంద్రుడు తమతమ మార్గాలు విడచిపెట్టి కలగలిసి నట్లున్నది. విధి ఆ ఇరువరినీ తనివినీయడానికై ఏకం చేసింది.

దేవారం (దేవహారము)

తిరుణ్ణానసంబందర్ :

అనుదిన మీ భువిపై హాయిగాను బ్రతుకవచ్చు;
(నిరసించుట కేమున్నది నిత్యసుఖానుభవమున)
సరిగా గమనిస్తే సరసత ఏమున్నదిచట
తరువాతను పొందనున్న జీవిత సుఖముకన్న;
సుందరమగు 'కళహంసము'న అద్భుతయగు దేవితోడ
అందముగా నెలపుకొన్న ఆదిదేవు దర్శింపుము.
జీవకోటి బహువిధమని బహుముఖమని వినుచుందుము
జీవరాశి సృష్టించును, జీవగతుండై వెలుగును;

ఏ దేవుడు, ఆ దేవుని కునికిపట్టు "మిళలై";

అట గిరి మేఘములు భేరిధ్వని చేయును
(మయూరములు నర్తించును; మధుపమ్ములు పాడును)
"పొన్ని"యలల తేలివచ్చు నల్లనిలే గలువ గమిని
మన్ననతో స్వీకరించు "మిళలై" తనకర్పణముగ.

సూచన : జీవకోటి=84 లక్షలని తాత్పర్యం; పొన్ని=కావేరి నది.

అప్పర్

ఘన మెవరికీ కాసులం కాము;

మరణమన్న వెరపు లేదు, భయద నరకమన్న లెక్కలేదు !
 భయ విముక్తలము, ఊర్ధ్వశిరస్కుల మౌదాము;
 వ్యాధి బాధలిపుడు దూతము మనకు;
 కాలరాత్రికిక మోకిరించము;
 నిత్య సుఖానుభూతితో ఆవేదనల నెరుగము
 సర్వేశ్వరుడు, ఉపకర్త,
 శంఖవలయపు చెవిపోగుల వాడు మన ప్రభువు
 అతనికి ప్రియమైన పూటకాపులం మనము
 ఈ బంధమెన్నటికీ విడిపించుకోడానికి చూడము
 కుప్పబోసిన పూల మెత్తదనము కల
 అతని దివ్య చరణములే ఏకాశ్రయమని శరణు జొచ్చితిమి;

x x x x

అహో! ఆశ్రయించితి నేను,
 నా తండ్రి, నా ప్రభువు మహిత పాదచ్ఛాయ,
 ఆవరించెను నన్ను ఉపశాంతికరమైన చల్లదనమిప్పుడు-
 తుమ్మెదలు జుమ్మనగ, జలజాకరములోని చల్లని
 నీట నా దేహమది తేలియాడినయట్లు,
 మధుర మధు మాసమున మలయ మృదు పవనములు
 హితమితముగా మందగతిని వీచినయట్లు;
 తొలిదిక్కులో నిండు చందురుడు కనిపింప
 చెవికింపుగా విపంచికా స్వరము వినినట్లు;

x x x x

దేహమను గేహంలో హృదయమనే ప్రమిదజేసి
 అజ్ఞానం పరిహరించు జ్ఞానమనే పుత్రము పోసి
 జీవితమును వత్తిజేసి, వివేకాగ్ని కణముతో
 వెలిగించి, కన్నులెత్తి వెదికితే కనబడును-
 +కదంబధారి కన్నతండ్రి అందెం పాదాలవి.

x x x x

ఆమె తొలుత విన్నది ఆ దేవుని నామరూపాలు;
 అతని నెలపు "ఆరూర"ని విదప తెలుసుకొన్నది;
 అదిగో! ఉన్మాదినిలా అతనికై తవించసాగె,

+కదంబధారి : శివకుమారుడు సుబ్రహ్మణ్యుడు; కదంబవనం అతని ప్రత్యేకావాసం;
 అతనికి ప్రియమైనది కదంబసుమహారధారణం.

ఆ క్షణమే తలిదండ్రుల నామె పరిత్యజించినది,
విపుల విశ్వపథములన్ని విస్మరించెను పూర్తిగా.
అంతెందుకు? తానెవరో, తన పేరేమో మరచెదామె-
శిరసావహించె నాదేవుని పాదాలను ముద్దరాలు.

సుందరర్

మలినమైన కాయంతో ఆశ్రయించితి నీ ప్రావనపదములు
నా అంతట నేను చేసినదేదంటే ఇంటే ఆది,
భక్తవత్సలడ! మాల్గిమ్మ మాని స్వాదక్షిరము
స్వీకరించు సహృదయుడా!
తప్పిదాలు చేస్తున్నా వేరెరుగను నీ పేరు తప్ప-
తప్పదారి త్రొక్కనీక నా కన్నులు చక్కదిద్దమో దేవా!
-ఓట్టియూరుపురనివాస:

x x x x

నేను పొందినది ఇంతెవరు పొందగలరు? దయామయా!
మేలను భ్రమతోడ మోసాలు పలికితి; దోషాలు చేసితి;
త్రిపురాంతకుడ! ముల్లైవాయిల్ మహా ప్రభో,
నీ కంటె నేవేరు శరణమెరుగను నిజము.
నా తీవ్ర శోకమును నిర్మూలనము చేయుమో దేవ!
జ్యోతి స్వరూపా! పాశుపతధారి!

మాణిక్యవాచకర్

(a) తిరువాదకం

తన బిడ్డకు పదిలముగా స్రవ్యమిచ్చు
తల్లికంటె మిక్కుటమగు ప్రేముడితో
ఈ గట్టిపడిన పాపిదైన కండలు కరగించితివు;
లోదివ్వెను వెలిగించితి;
నివ్వందము చేసితి వనంతానందమును మకరందము;
ఆవై నీవెటకో అంతుచిక్క కరిగినావు,
శివుడా! నా సర్వస్వమ! ఓదేవా!
నిరతాన్వేషణలో నేనొడిసి పట్టుకొంటి నిన్ను,
ఇక నెక్కడికీవిప్పుదు పోగలవో దేవదేవ!

x x x x

నేటికి నాయెడ దయతో లోజీకటి పాశదోలి

నా హృదిలో నిలిచినావు తేజోనిధి సూర్యునివలె.
 ఈ ఔదార్యం సంస్మరింతు, తక్కినవి విస్మరింతు
 నీవులేక ఏదిలేదు;
 కాలంలో కరిగి అన్నీ అణవణువై
 నీలో తుదిలయమందును, పెరుండురైవాస! శివా!
 నీవే నిత్యుండవు; నీవులేక శూన్యము సర్వం,
 ఎవ్వరు నీ తత్త్వం ఎరుగగలరు, దేవ దేవ!

(b) తిరువెంబావై .

(i) తొలికోడి కూతతో కదలాడు పక్షుల కిలకిలారావాలు,
 సప్తస్వరాలు, శ్వేతశంఖానినాదాలు స్పష్టముగ వినిపించె;
 (అది ఆరుణోదయము) వినుతింతుమా పరంజ్యోతి నా కరుణా
 మయు నుదార కళ్యాణసంధాత; వినవా నీవా సుస్వరములు?
 ఆహా! ఏమిటి నిదుర? లెమ్ము, మాలో శ్రుతికలుపుము:
 ఆ దయాసముద్రునెడ ఇంతేనా నీ ప్రేముడి?
 లెమ్ము, కీర్తింపుమా ప్రళయాంతశేషు, పరమేశు,
 ఆదిపరాశక్తి నెడబాయని నిత్యు; అతనికివే అంజులులు.

(పాట - 8)

(ii) యుగయుగాలలో పురాతనాలకు పురాతనుడవు!
 ఐనా నవ్యతమునికన్న అతినవ్యుడవౌదువు నీవు!
 మేము, నిన్న స్వామిగ పొందిన భాగ్యవతులము, పరిచాచికలము!
 నీ భక్తులపాదాలను ఆదరించి అలంకరింతుము
 అందరికంటెను మిన్నగ వారినె ప్రేమింతుము
 భక్తులనట్టివారలనె భర్తలుగా స్వీకరించి
 నిరతము మెప్పించుచు నిజముగ సేవింతుము
 మా స్వామీ! ఇట్లే మము నీ వాశీర్వదింపుము
 మా కొదవలు తీరును; ఇవియే మా వినతులు.

(పాట - 9)

నాలాయిర దివ్యప్రబంధం

(నాలుగువేల దివ్యగీతసంకలనము)

1) పెరియ ఆళ్వార్ (విష్ణుచిత్తుడు)

“ దీ వె న ”

వర్ణిల్లు ఓ హరీ, నీలమణివలె మెళయు దేవదేవా!
 నీ చేవగల భుజము- నిన్నెతుచ్చుటకు సిద్ధపడిన
 ధూర్జులెందరినో వడగొట్టె...

నీకీ ర్తి చిరకాలం వర్తిల్లుగాక !

అది వేలకొలది ఏండ్లు వర్తిల్లుగాక !

కాదు- కోటానుకోట్ల వర్షములు వర్తిల్లుగాక !

అదృతావహమైన నీ పాదపద్మాలు

కాంతిహీనముగాక రాజిల్లుచుండగా

దీవెనల తాయెతుగ తాలెప్పదను నేను-

(తిరుప్పల్లాండు)

(2) అండాళ్

(i) తెల్లవారుజాముకు ముందే, నీ సన్నిధికి వచ్చినాము,

వికచాంబుజములు నీ దివ్యపాదముల సర్పింపగ,

మన్ననతో మా మొరవిని దయచూపవె దేవా ?

పసులకాచి బ్రతుకువారి కొలములోన

నడయింపగ నెన్నుకొన్నవాడవీవు,

మా చిన్న సేవలకు మారుమోమిడకుమయ్య !

నేడు మేము ఇచట నిన్ను శరణువేడవచ్చుట-

అల్పక్షణికములో విషయముల నాశించికాదు;

ట గోవింద; ఎప్పటికిని, ఏడేడు జన్మాలతును

ప్రేమతో మిమ్ముచేరి యుండగలవారము మేము;

నిరంతరం నీ కొక్కనికే దాసీజనమై యుండవలతుము-

తన్ముఖమై మా కోర్కెలనెల్ల నీవు మరలింపుము :

(తిరుప్పావై-పాట 29)

(ii) కడలితో పుట్టిన తెల్లని శంఖమా : ఉత్సుకతతో అడుగుతున్న

నాకు నిజంచెప్పు (అది నీకు తెలిసే ఉండవలె !)

మదగజదంతం తుంచిన ఆ మాధవు పగడపు పెదవులు

ఎంతటి తీయని రుచిగలవో : అవి

పచ్చకప్పురపు తావులీనునో కాక

వికచ కమల గంధమోనో ? (నాచ్చియార్ తిరుమొళి; 7-1)

(3) కులశేఖర ఆస్వార్

దేవకి చింత

తినరానికై వెన్నముద్దను వేడ్కతో నొక్కెడు

చిన్న తామరలేతమొగ్గ ఆ మెత్తని చేయి;

త్రాటిదెబ్బకు వెరచి - పెరుగుపూతలతోడ

నిలగా వణకెడు ఆ పగడాల పెదవులధీరు:-

ఆ కన్నీరు - ఆ బెదురు చూపు -

సొగసుగా వంకరలు తిరిగే ఆ చిన్ని ఎర్రని మూతి

మొరలాకించుమని మోడ్చిన అంజలులు -

ఆ చిటుత వానిని, సాటిలేని చిలిపితనాలని, యశోదచూచినది—

అదియే ఆనందమున కవధిగా భావించి;

(పెరుమాళ్ తిరుమొళి : 7-8)

(సూచన : చెరసాలలో దేవకి కుమారుడుగా జన్మించిన శ్రీకృష్ణుని యశోద సొంతబిడ్డవలె పెంచినది. శ్రీకృష్ణుని చిన్నతనపు చిలిపి చేష్టలనుగూర్చి వినిన దేవకి తానవి చూచే భాగ్యం లేకపోయే కదా అని బాధపడుతుంది)

(4) తిరుమంగై అళ్వార్

అ హో బి ల ం

బీళ్ళలో చెదరితిరిగి అలసి అడవి జంతువులు

విరిగి చెదరిపడిన శిలలుగల ప్రాంతాలు,

తీవ్రమగు వేడిలో కాలినిల్చిన వెదుళ్ళు

పైనబడి కరచి చీల్చగల శునకములు

క్రిందవాలుటకు వేచి, మింట లేలేడు గ్రద్దలు;

మండురెండ వేళ్ళలో మలసిపీచు వడగాలులు—

ఇవిమాత్రం కల్గిన గహనస్థలమే

తనకావాసంగా ఎన్నుకొన్న దేవర అతడు,—

వికృతమైన ఆస్యంతో, వెరపుగొల్పు కోరలతో

వాడియైన గోళ్లతోడ ఆ అసురుని (హిరణ్యుని) చీల్చుట కై

నరసింహాకృతిగా అవతరించినట్టి వేల్పు —

(పెరియ తిరుమొళి : 7-8)

(5) పూదత్తాళ్వార్ (భూతత్తాళ్వార్)

నేను నా వేలుపు నారాయణునికోసం

జ్ఞానప్రదీపశిఖ వెలిగించినాను,

ప్రేమార్ద్రమగు హృదియే ప్రమిద

కడలేని పట్టుదల దానికగు నూనియ,

ఆనందలయమగు ఆత్మ దీపపువర్తి

నేను జ్ఞానావృతుడ, తమిళభాషగాయకుడ.

(రెండవ తిరుమొళి — 1)

(6) సమ్మోహార్

ఇంద్రియ జ్ఞానచరమగు వస్తువుల దాటి
మరులుగొల్పెడు ఇంద్రియమును దహించి,
తపంతటన అపంతముగ వ్యాపింపింట్టి
చిత్తమగు మహాహస్య తత్త్వమునెరిగి (అద్వైతకృతి)
* సుఖదాహముల ముంచి కోరికలు తొలగించి,
బద్ధముగ విజయగౌరవముగ చేరితే
అక్కడే అప్పుడే విముక్తిలభించును;
అదియే ముక్తస్థితి, అదియే మోక్షమనొను.

(తిరువాయ్మొళి 8—8—6)

(సూచన : * కర్మఫలితాలు)

తిరుమూలర్ తిరుమంత్రమ్

- (i) మారకజాతి ఒకటి— మరి భగవంతుడూ ఒకడె.
జ్ఞాపకం ఉంచుకో, బాగా జ్ఞాపకం ఉంచుకో—మరణమన్న భయమదే!
బిగితుముగా పట్టుకొమ్ము మనసులోని భగవంతుని,
అతడొకడే * రణేయుడనుట నీవు తెలుసుకొమ్ము. (2104)
- (ii) నిజమగు ఆనందం కనుగొంటిని నేను, అది
సర్వులకూ ఉపలభ్యం కావలెనని నా కోరిక.
చిదాకాశమన వెలసిన ఆ వేదవేద్య విశదం చేసిన
దేహంలోపలి చైతన్యమును పలికించాలంటే
మనం లోమాపుతో చూడవలెను.
లోమాపుల లోతునుబట్టి
ఆ మర్మశక్తి తానే వెలువడు.
- (iii) ప్రేమా, దైవమూ వేర్వేరను వారలు మూర్ఖులు,
ప్రేమే దైవమని ఎవరును తామెరుగరు,
దైవం ప్రేమయే—అనుట తెలిసి, ఎల్లవారు
ప్రణయాచ్ఛాదితులై దేవునితో జీవించవలెను (270)

సిద్ధుల పాటలు

- (1) చక్క-గ ఒకరాయి నిలిపి అదే దైవ మనుచు పలికి,
పూలుకొన్ని పూజచేసి, వలగొని, వినతులతో
పూటలు (మంత్రాలా అవి?)

దైవం నీలో ఉన్నప్పుడు, నిలిపిన రాయేమి పలుకు?
కుండకు గరిటెకు మరి కూరల రుచియేమి తెలి...?

(శివక క్విర్-490)

- (2) ఓ చిన్నదానా! తారాడు ఎద్దుకు ముతతాడు వేయవలె;
కోర్కెత్తుంచవలె;
అందని అకొమ్మను తప్పక వుంచవలె;
ఎందాకా ఈ కాయం ఉండగలదో ఎటగరాడు!

(కౌంకలసిద్ధర్-43)

సూచన :- దీనికి మర్యార్థం కలదు తారాడే ఎద్దు మనసును, అందని కొమ్మ సత్త్వానికి సూచకాలు).

- (3) ఈ దేహం మలినమైంది-అది ఒక ఉప్పమరవ,
ఇంకో దేహం చొరడానికి బాషధ పత్రం నావద్దలేదు
పరమాషధమట్టిది నేను పొంగలిగితే
ప్రియ జననీ! ఈ నశ్వరదేహం విడిచి
చేరుకొనన నీపాదసన్నిధి?-(అళుకుని సిద్ధర్-9)

- (4) ఓ లోపలి దయ్యమ!
'అహమె'ప్పుడు తొలగునో దేవునవుడు చూడగలవు,
ఓ లోపలి దయ్యమ!
కాయమెప్పుడు గెలుతువో నీ కళంకమవుడు తొలగును.
(అహప్పేయ్ సిద్ధర్-18)

- (5) మనస్సనే వృషభాన్ని మట్టుపెట్టితే తాను
ముక్తుడౌట నిజమయ్యా తాండవ రాజా! (ఓనటరాజా!)

- (6) శూన్యమొకటె సత్యమనుచు
నమ్మువారి కవసరమే
ఆస్తి పత్రాల అక్కర
చెవ్వాకుల చేడియా! (కుదంబై సిద్ధర్-1)

జీవక చింతామణి (తిరుత్తక్క-తేవర్ కృతి)

భాగము-1-విద్యాభ్యాసము (పాదములు 299-319)

జీవకుని జననము

విశ్వాస ఘాతుకమైన దాడి మూలంగా సచ్చంద రాజు ప్రాణాపాయ స్థితికి గురి
అవుతాడు. గర్భిణి అయిన తన రాణి వెమలిఆకారంలో ఉండే యంత్రంద్వారా తప్పించు

కాని పోయే వీలు కల్పిస్తాడు.)

299. వాడి కన్నులు కలది, తనపతికి అమృతమైనది
అయిన విజయ ఆపదనుండి తప్పించుకొంది
ఆకాశంలో తన మయూర యంత్రాన్ని నడిపిస్తున్నది
దుఃఖంతో బలహీనమైన ఆమె
దురాక్రమణ దారుని భేరిమోత విసింది
బల్లెంపోటు పాలైన ఆడు జింకవలె
ఆమె అల్లల్లాడి పోయి
అచేతనురాలై ఒరిగిపోయింది.

300. ఆ మహానగాన్ని విడిచి, తనను నడిపేవారు లేక ఆయంత్రం
నెమ్మదిగా మెత్తగా
పొలిమేరలలోని శ్మశానంలో దిగింది
అక్కడ నీడలలో గ్రద్దలు నిద్రపోతున్నవి-
అక్కడి పీనుగు పెంటలు అతి ధీరుల
హృదయాలను కూడ అరక్షణంలో భయపెట్టేటట్లున్నవి!

301. కాలే శవాలనుండి మబ్బులవలె లేచివచ్చు
పొగ భీకర పిశాచాలకు వెరపు కొల్పగా,
సౌరభములు వెదజల్లే సుమగుచ్ఛంవలె
ఆయంత్రం మెల్లగా ఒరిగెను
ముడుచు కొన్న పాదాలతో కదలక నిలిచెను

x

x

x

x

(302-3) (గర్భవతి అయిన రాణికి స్మృతి వచ్చింది. ఆమెకు విషాదకరమైన తన ఒంటరి తనం తెలియవచ్చింది. పురిటి నొప్పులు ఆమెను కమ్మ సాగినవి)

304. మెరిసే అలంకార దీపాలతో చుట్టుమూగిన చీకటిని చెదర
గొడుతూ మమకారం నిండిన దివ్యులు భక్తిగా నిలుచుండినారు
అలజడిగా ఉన్న సముద్రంనుండి లేచే సూర్యునివలె
బంగారు పాపడు పుట్టినాడు
నిరాశా నిస్పృహలలో మునిగిన మానవుల దుఃఖవ్యధ అంతరించింది!

305. తావులీనే శిరోజాలుకల ఆ తల్లి
తనపతి తనకిచ్చిన ఆ వరాల బిడ్డను చూచింది
చందమామ చల్లని కిరణాలవలె మెరిసే పాంధారను
తన వక్షస్థలంనుండి వెలువడేట్లు చేసింది

వజ్రాలు తమంతతాము పాలు చేపునంతదాక కాచుకోలేక
పోయింది; ఆ పాలతో మట్టికలిపి ఆ మహాశివు
నొసటిమీద ఉంచి సరిగా పరుండబెట్టింది.

806-809. (సంతోషదాయకమైన ఆ రోజులలో రాజుకు వారసుడుగా ఈ కుమారుడు
కోటలోపుట్టి ఉంటే రాజు, ప్రజలు కూడా సంతోషించి ఉండేవారు. అన్నిచోట్లనుండి కానుకలు
వచ్చి మూగి ఉండేవి. కాని, పాపం ఆ బాలుడు అజ్ఞాతంగా ఈ శ్మశానంలో పుట్టినాడు.
ఆ నిర్భాగ్యురాలైన తల్లి ఈ దురదృష్టానికి తల్లడిల్లిపోయి కొడుకుతో అంటున్నది),

810. ఈ విశాల ప్రపంచానికి నీవు ప్రభువువు కాని నాతండ్రి
నీవున్న ఈచోటు శత్రువుది !
నీ శయ్య శవాలకాలే శ్మశానవాటిక -
నేను అడిగే దిక్కులేక ఒంటరిగా ఆలమటిస్తున్నాను !
నిన్ను సురక్షిత ప్రాంతానికి తీసుకొనిపోవడానికి
దట్టమైన ఈ చీకటి అడ్డువస్తున్నది.
నీవెట్లా బ్రతికెదవో పెరిగెదవో తెలియకున్నది
నా ప్రాణం ఇంకా కొట్టుకోవడం ఎందుకో తెలియకున్నది !

811. కోరికలురీర్చే చింతామణి ! నీవు ఒక మాటన్నా
అనక పరుండి ఉన్నావు
నా కన్నీరు తుడిచేందుకు పుట్టిననిన్ను
అర్థదేవుని- నా జీవితనౌక
దుఃఖసాగరాన్ని దాటడానికి నమ్మకొన్నాను
ఈ నమ్మకంకూడ వమ్మయితే
మరివేరే దిక్కేది నాకు ?
మితండ్రి ఆ మహారాజు చెప్పినట్లుగానే నడచుకొన్నాను
మరి నాకి బాధ ఏమి ?

(812-819). (తన తనయుని ముద్దుమోము చూస్తూ ఆమె కొంత ఉపశమనం
పొందింది, సూర్యుడు అస్తమించిన తర్వాత చంద్రుని ఉదయంతో కాంతి పుంజుకొన్న కను
చీకటివలె ఆమె కనిపించింది.

ఆ చోట నెలకొని ఉన్న ఒక దేవత ఆ రాణికి పరిచితమైన మరుగుజ్జురూపానవచ్చి
ఆమెను ఓదార్చింది. అసలు అన్ని కష్టాలకు ఆ దేవత (తానే) తప్పదుపనులే కారణమ
నింది. ఆ తర్వాత ఆమె భవిష్యత్తుచెప్పి ఇట్లా ఆదేశించింది :-)

816. “నా కంటి పాపా! ఈ చిన్నవాని ఆజ్ఞ
ఈ లోకాన్ని పరిపాలించగండు,
కాని మొదట దుశాకమణ దారుని చంపవలె!

దానిని నెరవేర్చుటకు ఇదిగో ఒకడు వచ్చుచున్నాడు.
అతడు ఈ పాపని తీసికొనిపోయి పెంచనీ;
మనం అడ్డుతగలదం ఎందుకు?
రా, మరుగున దాగి ఏం జరుగుతుందో చూద్దాము.”

317 - 318 మరుగుజ్జు రూపాన వచ్చిన ఆ దేవత

తాను పరచిన పడకమీద ఆ పసివానిని

పరుండబెట్టింది-తన వక్షముల నుండి

పాలు పోగుతుండగా

“నీకు నీ శత్రువులవల్ల

కీడు వాటిల్ల కుండుగాక” అని పాపని

దీవించి, తల్లి చేతినుండి రాజముద్రికను

తీసి, అచ్చట పెట్టింది.

నిర్భాగ్యురాలైన ఆ తల్లి అందెలు మ్రోయగా

ఆభరణాలు మెరవగా ఆవలకి పోయింది.

తాను పొదిగిన ముత్యాన్ని విడిచిపెట్టి

సముద్రానికి మరలిపోయే ఆలిచిప్పవలె

పోయిన ఆమె మరుగుజ్జు చూపిన మరుగులో నిలచి

ఇతరుల కంటికి కనిపించక చూడసాగింది !

(ఆమె కేక పెట్టింది)

319. “నా ప్రాణమా! నీవు కడుపున పుట్టినందుకు

నీకు కొంత మేలైనా చేసినాననుకొందును-

కాని అది నిన్ను పెంచడానికి చాలదురా తండ్రీ!

త్రూర జంతువులు తిరుగులాడే చోటనేనా నీవు

పడుకోవలసింది.”

(అని, ఆమె దుఃఖించసాగింది) ఆమె ఆమెపైనున్న ఒక చిన్నరెమ్మను పట్టు
కొంది; ఆమె ఒక కంటితో చూస్తుండగా-ఆ కొమ్మను అల్లుకొన్న ఒంటి పూవున్న తీగవలె
ఆమె కనిపించింది.

కంబని రామాయణము

(రామకథై)

కాండ II - అయోధ్య

గుహ పటలము (రామ గుహల సమాగమము)

(అయోధ్య యువరాజైన రాముడు దేశభ్రష్టుడై జనవుల నైపుగా ప్రయాణం చేస్తూ

వచ్చి, గంగనది ఒడ్డున ఉన్న పర్వతాలలో ఒక దనం విశమిస్తాడు. అతని వెంట అతని భార్య సీత, తమ్ముడు లక్ష్మణుడు ఉన్నారు. బోయల రాజైన గుహకు-పర్వతాల వెలుపల ఉన్న లక్ష్మణునితో రామునికి తన వందనాలర్పించ ఎలెననే కోరిక వెలిబుచ్చుతాడు).

11. “అయ్యా, కొంతసేపు ఆగు”మని గుహనికి చెప్పి

ఆ యువకుడు లోనికిపోయి అన్నకు మొక్కి ఇట్లా అన్నాడు;

“జయ, విజేతా: నిను చూడడాని కొకడువచ్చె.

అతని వెంట అతని వారు పలువురు వచ్చినారు;

నాకతడు సామాన్యుడుగాను, ఔదార్యం కలవాడుగాను కనవస్తున్నాడు

అతని ప్రేమ మాతృప్రేమకంటె మిన్నగా పరిగణిస్తాను నేను. అతడు గంగ కట్ట ఇటు వయనించే అంతులేని పడవలకు అధిపతి అట. అతని పేరు గుహకు.”

12. (రాముడు గుహుని తోడ్కొని రమ్మని లక్ష్మణుని కొరగా, అతడు అట్లాగే చేస్తాడు. రాముని చూడగానే గుహుని మనసు ద్రవిస్తుంది. అతడు ఆరాధనా భావంతో తలవంచి, మౌనంగా నిలబడినాడు).

13. “ఇక్కడ కూర్చో అనినాడు రాముడు; అంటులేని ప్రేమగల

గుహకు అందుకు ఒప్పుకొనలేదు. “సీకోసం కొమ్ముతేనె,

కమ్మగా వండిన చేపలు తెచ్చినాను; పీసిని స్వీకరించవూ:

అనినాడు. (ఏమి జానపదుని ఆజ్ఞత? అని మురులు అంటున్నట్లుంది)

అవుడు మహావీరుని ధోరణిలో మెల్లగా నవ్వి వయసు మీరిన

ఆ మునులతో మాటాడ సాగినాడు.

14. “ప్రేమకు గుర్తుగా తెచ్చిన ఈ కానుకలు అనర్హతై,

భక్తితో పండిన ప్రేమను తెలియజేస్తున్నవి.

ఇవి అపూర్వాలు-దేవతల అమృతముకంటె విలువైనవి

ప్రేమతో ఇచ్చినప్పుడు అన్నీ అర్హాలే అవుతాయి; మనం

స్వీకరించడానికి తగినంత పవిత్రమైనవి అవుతాయి;

కనుక మనం వీనిని ప్రియమార స్వీకరించితిమని భావింపవలె:”

15. (తర్వాత రాముడు మరునాడు గంగను దాటవలెననే తన

ఉద్దేశాన్ని గుహునికి తెలుపుతాడు: అందుకు అవసరమైన

పడవలను త్వరగానే తెమ్మంటాడు. గుహుని అతనితో వచ్చిన

వారిని ఇండ్లకుపోయి ఆ రాత్రికి విశ్రమించుడని సెలవు ఇస్తాడు.

16. సీలి మబ్బుపోలిన అతడు అట్లా మాట్లాడగా,

ప్రేమ లోగొనగా గుహకు తనభావాలను వెలిబుచ్చినాడు:

“ఈ ప్రపంచం అంతటిని పాలించడానికి పుట్టినవాడా!
 సిన్నీ విధంగా మార్పుచెందిన స్థితిలో చూడవలసి వచ్చిన దుకు
 నాకిళ్లను అక్షణమే ఊడదీసుకోవలసింది-కాని,
 కేవలం ప్రేమలు పలికే దొంగను నేను;
 నిన్ను దుస్థితిలో ఒంటరిగా విడచి పెట్టడం నాకిష్టంలేదు
 కనుక నీ బానిసగా ఉండి సేవించడానికి అనుమతించు.”

17. సాటిలేని ఓలుకాడ, పురుషోత్తముశయిన రాముడు

ఈ వాదం విన్నాడు;
 సాత్విప్రాయంగా సీతను, తమ్ముని వెలుగు మోమును
 చూచినాడు. ఆపై అతడు ఇట్లా అన్నాడు:
 “ ఇతని ప్రేమ గాఢమూ, అనంతమూ (మీకు తెలియడంలేదా)”—
 పిమ్మట విప్సారిని కన్నులలో కనికరమున గుహతో ననె:
 “ ప్రయతమ మిత్రమ ! నీవు మాతో ఇక్కడ (కొంతకాలం)
 ఉండవచ్చు”

18-19. (గుహుడు లక్ష్మణునిద్వారా రాముని ప్రవాసం గురించిన వివరాలు తెలుసుకొంటాడు. సూర్యుడ స్తమిస్తాడు. చీకట్లు వ్యాపిస్తాయి).

20. సంప్రదాయబద్ధంగా

సంధ్యాకాల కృత్యాలు జాగ్రత్తగా నెరవేరినవి,
 పాలకడలి వెడలి వచ్చు సుధవలెనున్న సీత,
 అసాధారణ పరాక్రమవంతుడా రాముడు
 కరకు నేలపై పరచిన రెల్లుగడ్డి పడకపై విశ్రమించినారు;
 తమ్ముడు లక్ష్మణుడు ఎక్కువెట్టిన వింటితో
 రెప్పవేయక ఉదయంవరకు కావలి కాచినాడు !

21. గుమిగూడిన గజయూధంవలెనున్న తనదు బలగంతో,

గుహుడు కూడ కావలి కాచెను, సంధించిన బాణంతో;
 విప్సారిని కన్నుల మేల్కొని ఉన్నా;
 బాధావిల హృదయం బరువయి తపిస్తున్నది,
 శోకార్తుడయిన ఆ చింతమ్ముని,
 కటికనేలపై శయనించిన ఆ అన్నను చూసెను గుహుడు:
 తెప్పన, అతెప్పల దొర కన్నులలో బాష్పధార,
 నల్లని కొండల వెలువడు నదీ వేగమయ్యెనపుడు.

(“మరునాడు రాముడు సీతతోను, లక్ష్మణునితోను నది దాటినాడు. కొంత కాలానికి వారు చిత్రకూటంలో స్థిరపడినారు)

భాగము 13-గంగ

(భరత, గుహల సమాగమము)

(రాముడు వనవాసానికి పొయిన విషాద సంఘటన అతని పెద్ద తమ్ముడైన భరతుని పరోక్షంలో జరిగింది. అది తెలిసిన తర్వాత భరతుడు- పెద్ద అలగం తీసుకొని రాముని జాడ కనిపెట్టడానికి, అతని సహాయాధ్య రాచరికాన్ని చేబట్టమని ఆహ్వానించడానికి బయలుదేరుతాడు. అతడు తన సేనతో గంగను చేరవచ్చినాడు. అవలి గట్టునుండి ఇది చూచిన గుహుడు భరతుని ఉద్దేశమేదో తెలియక అపార్థం చేసుకొంటాడు. రాముని సమూహంగా నాశనం చేసేటందుకే భరతుడు సైన్యంతో వచ్చినట్టు భావించినాడు).(1-8)

9. అతడు తన కత్తికట్టును బిగించినాడు, పెదవులు కొరికినాడు;

అతని మాటలు వాడిగా రేగినవి; అతని కిక్కు

నిప్పులు చెరగినవి;

అతని యుద్ధ భేరి మోగింది; అతని బాకా సందేశాన్ని విస్తరించింది

అతని భుజాలు “యుద్ధం దగ్గర పడింది” అనే భావంతో

పొంగి లేచినవి!

10. “దండెత్తివచ్చేది ఎలుకలదండ; నేను వానిని కబళించబోయే పామును!”

అంటూ తనవారిని పిలిచినాడు; భూమిపై ఉన్న బెబ్బులులన్నీ

పడిగా కలిసి అంబరే పొంగివచ్చినట్టు

గుంపుగా వచ్చినవారు వారు.

12. చుట్టూ ఉన్న బోయలను చూచి గుహుడు అన్నాడు

“ఇటు చూడండి! ఆ సేన ద్రోహబుద్ధితో తరలి వస్తున్నది ;

దాన్ని వీరస్వర్గానికి ఎగజిమ్మవలెనని నేను

నిర్ణయించినాను

దీనిని మీరు అంగీకరించగలరని నా నిశ్చయం !

పాచీనమూ గొప్పదీ అయిన రాజ్యాన్ని నానెచ్చెలికి

తిరిగి ఇస్తాను”

15. ఈ దండు లోతుగా ఉగ్రంగా ఉండే నది నీట నడవగలరా?

యుద్ధంలో ఏనుగుల గుంపును ఎదుర్కోడానికి వెరచితే

నేను ఎలుకాడినేనా ?

“మిత్రమా”, అని అమ్మామ్మా, అత్తంత ప్రేయమా అయిన మాటతో మహాత్ముడైన రాముడు నన్ను విలువలేదా? నేనతనికి భంగం కలిగిస్తే “ఈ బోయముచ్చు చచ్చిఉండవచ్చు” అని ప్రపంచం నన్ను తిట్టుగాక!

16. “రాముడు తన అన్న” అని అనుకోడానికే ఈ భరతుడు నిదానించలేదా? పైకి ఉరకనున్న బెబ్బులివలె తమ్ముడు కావలి కాస్తున్న విషయం విస్మరించినాడా? మరి నా గురించిన గణన లేదా? - నాస్వరాష్ట్రంలోనన్ను అవమానించి దాటిపోవడమా?

ఐహుళ్య రాజుల గుండెలను ఈ హీనస్థితిలోని విలుకాసి కోల చీల్చివసి అను కొన్నాడేమో!”

17. “హా! ఈ భూమినేలేపాపిష్టి రాజులకు పాపం చెరుపు శాశ్వతమైన అపకీర్తి అనే ఆలోచనేరాదా! వారు అయినవారెవరో కానివారెవరో తెలుసుకోలేరా? తాము కలిగించే వ్యధ ఎంతటిదో ఎరుగరా? బాగు, బాగు- అట్లే ఉండనీ- నాజీవితంకంటె విలువకల స్నేహంతో నన్ను ధన్యుని చేసిన అతనిని ఎదుర్కోడానికి ముందు వీడు, వీని దండు మొదట మన చేతులలో నుండి చావు తప్పించుకోవద్దూ?”

22. “నా ఏలిక రాముడు ఈ భరతునికి తన రాజ్యం సర్వమూ ధారపోసినాడు; అయినా రాముడు మన గొడ్డు గడ్డలో ఉండడాన్ని ఓర్వలేక ఇతడు తన దండుతో వచ్చి నాడు; చూడండి: మీరు “బోయల కులం ఎత్తి వచ్చినదండును నిర్మాతించి రాజ్యాన్ని సరైన వారసునికి అప్పగించింది తిరిగి” అనే పొగడ్తను పొందవలెననుకోరా?

(ఈ విధంగా మాట్లాడిన గుహుడు, ఆ వెంటనే యుద్ధానికి సంసిద్ధుడై గంగ ఈ ఒలివైపు నెలిచినాడు; అవలిగట్టున భరతుని సారథియైన సుమంతుడు - భరతునికి గుహుని చూపించి, రాముడు అతనితో ఎట్లా చెలిమిచేసుకొన్నాడో వివరించినాడు. అట్లా అయితే మొదట తాను రాముని స్నేహితుని కలుసుకోవడమే సమంజస మనినాడు భరతుడు. అట్లా నిశ్చయించు కొని నదిని దాటడానికై ముందుకు వచ్చినాడు. జడలు కట్టిన జుట్టుతో,

దుష్టుకమ్మిన దేహంతో, చారచీరలతో అకంఠమైన దుఃఖం మూర్తీభవించి కట్టున్న భరతుని చూసిన గుహకు అవరిపడినాడు. కాను భరతుని ఎంత మోహంగా ఆపార్థం చేసుకొన్నాడో తెలుసుకొని విచారించినాడు. అతడు పడవనెక్కి ఒంటరిగా బయలుదేరి అవలి తీరాన ఉన్న భరతుని సమీపించినాడు. (32-31)

32. (రామునికి) వందనంచేస్తూ చేతులు కట్టి నిలబడినాడు భరతుడు;

గుహకు అతని పాదాలపై బడినాడు:

భరతుడు గుహని లేవదీసి

పిళ్ళ వాత్సల్యం కంటే గొప్పదైన వాత్సల్యంతో అక్కునచేర్చు

కొన్నాడు; ఔను! మహనీయుల భావనలో, మనసులలో

తనపట్ల మన్నన గడించుకొన్న భరతుడు-

పద్మస్థితుడైన బ్రహ్మ కూడ తలవంచి పూజించేటంతటి

భరతుడు - అట్లే చేసినాడు:

(గుహకు భరతునితో ముచ్చటించి, భరతుని రాకక్షగల సత్యమైన అవసరాన్ని గుర్తెరిగినాడు అతడు భరతుని మరతను చూచి మైమరచినాడు). - (32-34)

33. చూడు, నీ తల్లి కోర్కెపై తండ్రి రాజ్యం నీ కిచ్చినాడు;

అదేదో అరిష్టమన్నట్లు తొలగద్రోసుకొన్నావు నీ మోమున

అలముకొన్న విషాదంతో తరలివచ్చినావు (రాముని తీసికొని పోవ

డానికై)

ఓ-ఆదర్శప్రాయమా! నీ ఈ దశను పరిగణిస్తే - ఎవరైనా

నీకు వేయి రాములైనా సరిపోల్చగలరా?

(ఈ విధంగా భరతుని ప్రశంసించిన గుహకు అతనిని రాముడు అంతకు పూర్వం నిద్రించిన స్థలానికి తీసుకొని పోయినాడు). (33-38)

39. భరతుడు చెదరిన మబ్బువలె వడిగా సాగినాడు

రాజ్యమధ్య పరచిన రెల్లుగడ్డి పడకను చూచినాడు.

ఆ పడకమీదనే మేటివిలుకాడు, చేతికి ఎముకలేని

శ్రీ రాముడు పవళించినాడు.

భరతుడు పాపం వణకి క్రిందపడినాడు.

ముత్యపు చుక్కలవంటి అతని కన్నీరు నేలను తడిపినవి.

అతడు దుఃఖ సముద్రంలో గాఢంగా మునిగిపోయినాడు.

(భరతుడు-అందరి కష్టాలకు తన విధియే కారణమని దుఃఖించినాడు).

41. ఎగు భుజాశక్తి అ భరతుడు ఇంకా ప్రశ్నించినాడు;

"ఆ ఘహసింహుడు పవళించిన శయ్య ఇది అయితే

ప్రేమించే మనసుతో అన్నను వెన్నంటి వచ్చిన
ఆ తమ్ముడు ఆ రాత్రి ఎక్కడ గలవుచుండె?”
మెత్తగా అడిగిన ఆ మాటవిని దోమలదొర సమాధానమిచ్చె ;

42. “పర్వత సదృశమైన భుజాలు కలవాడా!
ఆ నల్లని సొగసుకాదూ, ఆమెయు నిమరించగా
ఆ సాహసి ఎక్కువెట్టి వింజితో, మందే నిట్టూర్పులతో
కన్నీరు వర్షించే కండ్లతో - ఉదయం వరకు -
ఔను, ఒకమారైనా రెప్పవార్చక మేలుకొని ఉండే వాడు!”
43. ఇది వినిన రాజకుమారుడు (భరతుడు) ఈ విధంగా అన్నాడు
“అంతులేని దుఃఖానికి కారకుడను నేనైతే
దానిని తొలగించడానికి పూనుకొన్నాడతడు (లక్ష్మణుడు),
ప్రేమకు సరిహద్దు ఉందా?
నా సేవాతత్వం బాగానే ఉంది! బంధితమై!”

x

x

x

x

x

V సుందరకాండ

భాగము - 14 హనుమంతుడు మరలివచ్చుట.

(అరణ్యవాసం తుది సంవత్సరాలతో రాముడు పంచవటిలో జీవించినాడు. ఆ ప్రవాసపు తుది సంవత్సరం మొదట లంకను పాలించే రాక్షస రాజైన రావణుడు మోసంచేత సీతను బలాత్కారంగా దొంగిలించి తీసుకొనిపోయి తన భవనానికి చెంత ఒక తోటలో గట్టి రక్షణలో ఉంచినాడు. కానుకలు, బుజ్జింపు, బెదరింపులు వంటి వానిద్వారా ఒక ఏడాదిలో సీతను వశం చేసుకోవలె ననుకొన్నాడు; సీతను కోల్పోయిన రాముడు ఆమెకోసం వెదకసాగినాడు. ఆ అన్వేషణలో వానర నాయకుడైన సుగ్రీవుని కలిసికొని అతనితో స్నేహం చేసినాడు. సుగ్రీవుడు - సీతజ్ఞాత కనిపెట్టడానికై చారులను అన్ని దిక్కులకు పంపించినాడు. వారిలో ఒకడైన హనుమంతుడు సీత జ్ఞాత కనిపెట్టగలిగినాడు ఆమెకు ధైర్యం కలిగించగల రాముని సందేశాన్ని తెలిపి, ఆమె సందేశాన్ని రామునికి తెలుపుటకై వచ్చినాడు. హనుమంతుడు రామునితో ఇట్లు అన్నాడు;)

25. “చూచినాను సీతను - ఔను - నేను చూచినాను
పరివ్రతా రత్నాన్ని - నా కండ్లతో - అనుమానానికి ఆస్కారం లేకుండా -
పొంగిపడే సముద్ర కెరటాలు కడిగే దక్షిణ నగరమైన
లంకలో నేను ఆమెను చూచినాను;
ఓ దేవా సందేహాన్ని విడచిపెట్టు; దుఃఖమింకలేదు”.
ఈ విధంగా నమ్మకం కలిగించి హనుమ ఇంకా అన్నాడు,

26. “అయ్యా! నేను అన్నివిధాల నీకు తగిన ఆ మహాదేవిని
నీ మహారాజు అనీ, మహనీయుడైన నీ తండ్రికి తగిన
కోడలు అనీ, ఇంకా మిథిలకు రాజైన జనకుని ఆదర్శ
ప్రాయురాలైన కుమార్తె అనీ పొందిన పేరును మించునట్లు
ఉండే ఆమెకు కనుగొన్నాను; నన్నింకా చెప్పనీ! విను!”
27. “బంగారానికి సాటిలేనే లేదు; అట్లే ఓర్పులో ఆమె సాటివారు లేరు!
ఆమె ప్రత్యేకంగా నిలిచి ఉంది; తన జీవితాన ప్రవేశించిన
నీతో సమానంగా ఇతరులను ఆమె భావించదు!
ఆమె అనుగ్రహంతో నాకు సరిపోలేవారు కూడ లేరు;
ఆమె గొప్పతనం అటువంటిది!”
28. ఆమె ఎన్నిటిని సాధించినది! సూర్యవంశం నీడైనది.
అట్లే ఆదర్శవంతమైన ఆమె వంశం ఆమెదే కాగలదు!
తనను నీ నుండి విడదీసిన ఆటవికుని వంశాన్ని మరణం
పాలు కమ్మన్నది.
శాశ్వతుల సమూహానికి ఆమె జీవం పోసింది; మా
పూర్వీకులను పవిత్రులను చేసింది; ఇక ఏమున్నది?”
29. “సాటిలేని విలుకాడా! సముద్రావృతమైన ఆ లంకలో
మంచిదీ గొప్పది అయిన కారిన్యంకం శ్రీని మాత్రమే
కాదు నేను చూచింది!
ఉన్నత జన్మ, అంతులేని ఓర్పు, పాతివ్రత్యం మొదలైనవన్నీ
కలియగా మెరిసి పోతు-డగా చూచినాను.”
30. “ఆమె కండ్లలో భావాలలో ఆమె మిత వచనాలలో
నీవే ఉన్నావు; గుండ్రని ఆమె వక్షాలలో—
దయ మాలిన మన్నధుడు ఎడతెగక వేసే
పూరి బాణాల వల్ల ఏర్పడిన
మానని గాయంలో నీవే ఉన్నావు.
మరి ఆమె నీ నుండి దూరంగా ఉన్నదనటం ఎట్లా?
31. “కడలి కవతల-లంకా పురిలో ఒక వోట
మిండి నంటుతూ ఇంద్రుని వనంవలె స్వర్ణమయమై ఉండే వనంలో,
పగల్గూ రేల్లూ తెలియనిచోట

వాడు పెన్నింటిని తెలు కలిగిపో న్ని మామ తోని

తమః పుమైన ఆమెకు తెలు మామ 'ను!"

(అపై మామను తాను ఎఱిగినాగో అప్పేషించిన పిమ్మట బలమైన తక్షణము లోబడి ఉన్న సీతను కనుగొన్న విధానాన్ని; హరిగుణిణిని రానుచూడగలిగిన వైనాన్ని; సీత రావణుని గద్దించడాన్ని; శోకమగ్నయైన ఆమెకు రాముని ముద్రికను చూపించి సమదాయించి నమ్మకం కలిగించడానికి యత్నించిన విధానాన్ని వివరించసాగినాడు (31-40)

41. "నమ్మకాన్ని కలిగించడం ప్రత్యేకమైన గుర్తులెన్నింటినో
ఆమెకు తెలియజేసినాను; వానిని చక్కగా దీర్ఘంగా
పరిశీలించి నా భావనలో మోసం ఏమీ లేదని పూర్తిగా
సంతృప్తిపడి నేను తనకు చూపిన ముద్రికను చూచింది!
అది మరణపు పట్టునుండి మరల్చి జీవాన్నిపోసే మందుగా
పనిచేసింది!"

42. "ఆ ఒక్కక్షణంలోనేను పరస్పర విరుద్ధాలైన
రెండు సంఘటనలు చూచినాను!
మెరిసే ఆ తెంపు ముద్రికను ఆమె తన ఎదకు హత్తుకోగానే
ఆమెలో భీకరంగా చెలరేగుతున్న వియోగ తాపానికి అగలేక
మొదట అది కరిగిపోయింది. కాని లోపలి నుండి పొంగివచ్చే
ఆనందం కలిగించిన చల్ల దనంతో అది మరల గట్టి పడింది!"

(సీతతో ఆమె విమోచనం దగ్గరపడినదని తాను చెప్పినదాన్ని ఆ తర్వాత
వివరించిన మామను రామునికి ఆమె తుచినదేశాన్ని తెలియజేస్తాడు) (43-44)

43. ఇవటి స్థితిని గూర్చి నేను చెప్పగా ఆమె శ్రద్ధగా చెవి ఒగ్గింది,
అపై అక్కడి స్థితిని పూర్తిగా వివరించి ఈ సందేశం ఇచ్చింది:
"ఇంకొక నెల ప్రాణాలతో ఉండగలను ఆ తర్వాత తప్పక
మరణిస్తానని దయతో నిండిన నా మనసుకు తెలియసీ;
అని ఆమె నీ పాద పద్మాలు శిరసున ధరించింది.

(మామను సీత ఇచ్చిన చూడామణిని రామునికి ఇచ్చినాడు; ఇదిచూచిన రాముడు
ఎంతో కలత పడినాడు. ఆ తర్వాత కొంతకాలానికే వానర సైన్యాలతో ఆతడు లంక వైపు
సాగినాడు).

VI యుద్ధకాండము

భాగము 16 : శంభకర్ణవధ

(యుద్ధం ఇక సంభవింప నున్నదనగా రావణుని తమ్ముడైన విభీషణుడు సీతను

రామునికి అప్పగించమని రావణునికి చెప్పినాడు. అది ఎని కోటి... రావణుడు విభీషణుని తిరస్కరించగా, అతడు అన్న ను విడిచిపోయి రాముని ఆశ్రయమైనాడు. రావణుని పెద్ద తమ్ముడైన కుంభకర్ణుడు కూడా అన్న ఆశ్రయమున భాగించాడు. ఏమైనా అన్నతోబాడే ఉండి అతని సేవలోనే మరణించడానికి సిద్ధమయ్యెను. అపై జరిగిన యుద్ధంలో కుంభకర్ణుడు రాముని చేతి చావు దెబ్బలు తిన్నాడు. అది తది ఉదాహరణ అని రామునికి విభీషణుని పతాన్ని ఎత్తి చూపి వాది చినాడు).

349. గజపదాతుల బలం లెక్కకు మీరి ఉన్నా
తనను ఆశ్రయించిన అల్పమైన పావురాన్ని రక్షించడానికై
తననే త్రాసుకో తూచుకోవడానికి సిద్ధపడిన శిఖివంశంలోని వాడా
నీలో కూడా ఆ దయాధర్మం ఉంది! మా దుష్ట మార్గాలను
త్యజించి విభీషణుడు నీ శరణు జొచ్చినాడు—
సదా వానిని కాపాడు! నీకు ఇదే నా ప్రార్థన”!

350. “నీ వెవరో నాకు తెలుసు! వేదాలలో
వెలసిన అది పురమైన నీవు రాజ రూపంలో వచ్చినావు!
మా వంశంలో పుట్టినా నా తమ్ముడు న్యాయమూ,
గొప్పదీ శాశ్వతమైనదీ బసమార్గాన్నే తెలిసినవాడు;
దుష్ట మార్గాలు తెలియని వాడు; అతడు నిన్ను శరణు జొచ్చినాడు;
అతని ఈ నమ్మికను వమ్ము చేయకు! ఇదే నా ప్రార్థన!”

351. “మహదాశయాలు కలవాడా, నిరంకుశుడైన
రావణాసురుడు “ఈ విభీషణుడు నన్ను సమూలంగా నాశనం
చేయడానికి యత్నిస్తున్నాడు” అని తలచి తలచి పగను పెంచుకొన్నాడు
బహుశః ఈ ఇద్దరు కలిస్తే సోదర ప్రేమను విడనాడి
అతడు ఇతనిని చంపగలడు; కనుక నీవే
విభీషణుని కాపాడవలె”!

352. “నీకు మరల చెబుతున్నా—ఆ నీచుడు సోదర భావం
తలచి వెనుదీయడు; విభీషణుని చూడగానే చంపడానికి
యత్నించును ఏ దయా చూపడు! కనుక,
నా తమ్ముడు సదా నీతో, లక్ష్మణ హనుమంతులతో ఉండుగాక!
వారొక క్షణమైన విడిపోవునట్లు చేయకు! ఇదే నిన్ను
యోచిస్తున్నాను.”

(తన విషయం ప్రస్తావించిన కుంభకర్ణుడు వ్రక్కలైన తన శిరసును సముద్రంలో పడవేయించమని కోరినాడు. రాము డట్లా చేసినాడు. బలవంతుడైన కుంభకర్ణుని మృత్యువల్ల సంతోషంతో దేవతలు నాట్యం చేయగా, రావణుని భావనలు అతని ఆ ఘృధి

వారి తెలివితేటలకు దానికి వేగంగా వెళ్ళినాడు).

(కాండకో మిగిలిత పాగిము ; కు-భక్తద్వని మరణం సంభవించిన తర్వాత ఎందరో యోధులు మరణించినారు. తుదకు పదనీగాని పొగిసి యుద్ధంలో రాముడు రావణుని చంపినాడు. సీత చెరిచుండి విడుదల పొందింది. తన కర్తవ్యం నెరవేరగానే రాముడు సీతాలక్ష్మణులతో, స్నేహితులతో ఆయోధ్యకు మరలిన రాముడు అందరూ ఆనందించగా పట్టాభిషేకం చేసుకొన్నాడు).

పూసలార్ నాయనార్

పెరియపురాణం (శేక్కిళార్ రచన)

(శివభక్తుడైన పూసలార్ ఒక గుడికట్టవలెనని ఆశించినాడు. కాని ధనం పోగు చేయలేకపోయినాడు. కాబట్టి మానసికంగానే ఆలయం నిర్మించడానికి తీర్మానించాడు. అతి జాగ్రత్తతోను, మిక్కిలి శ్రమతోను అతడు దానిని చేయడానికి సమకట్టినాడు. ఎన్నో దినాల తర్వాత అతడు ఆలయాన్ని తనభావనలోనే పూర్తిచేసి భగవంతునికి అర్పించినాడు. భగవంతుడు-ఆప్రాంతపు రాజు శ్రమించి రాతితో కట్టిన నిజమైన గుడికంటే దానినే మేలైనదిగా గణించి స్వీకరించినాడు.)

5 పూసలార్ సుమార ప్రాంతాలలో సందరించినాడు
 శ్రమకు వెరుదీయలేదు-ప్రతిచోట ప్రయత్నించినాడు
 కాని సంపాదించింది మాత్రం కొంచెమే!
 “ధనంలేకుండా నేనేమి చేయగలను?” అని తదేకంగా ఆలోచించినాడు!
 “మానసికంగానే గుడి ఎందుకు కట్టరాదు?” అని
 ప్రశ్నించుకొని-గుడికి ఆవసరమైన వస్తుజాలాన్ని
 అల్పమైన వానిని కూడా విస్మరించక మానసికంగానే
 జమ చేయ నారంభించినాడు.

6. శిల్పులను పనివాండ్లను, వారి పనిముట్లతో సహా
 మనసులో గుమి చేసుకొన్నాడు;
 ఒక శుభదినాన దేవునికి గుడి కట్ట దానికి ప్రారంభించినాడు;
 శాస్త్రోక్తంగా పునాదులు వేయించినాడు.
 ప్రేమతో, భక్తితో రేఖవర్ణ విసువులేక శ్రమించినాడు.

7. నేలమట్టంనుండి శిఖరం (విమానం) దాకా వరుస క్రమంలో
 గోపురాన్ని ఏర్పరచడానికి తీర్మానించుకొని
 తనమనసులోనే దాని ఆకారం దీర్ఘి తీర్చినాడు.
 నేర్పుగా మలచినాడు.
 శిఖరం మీది బంగారు కలశాన్ని పూర్తి చేసినాడు.

ఉపమండపాలు మొదలైన వానికోసం దివాల కొద్దీ శ్రమించినాడు.

- 8 కలశాన్ని శిఖరంపై నెలకొల్పినాడు.
పక్కలకు గచ్చుపని చేసినాడు; గూళ్లు ఏర్పరిచినాడు.
చుట్టు ప్రాకారాలు ఎత్తుగా పెరిగినవి.
లోతుగా కోనేరు త్రవ్వడం జరిగింది.
ఇంతపని నిండుగా చక్కగా నెరవేర,
స్థాపనకు శుభదినము నిశ్చయించె నతఁడు,

9. ఇచట, "కాడవ"రాజు కాంచీనగరమందు
ఎంతోవ్యయం చేసి ఇటుకలతో, రాళ్లతో
గొప్పగా ఒక గుడికట్టినాడు.
ఇతర దేవతలకే అతుచిక్కని దేవదేవుని
ఆ గుడిలో ఒక శుభదినాన
ప్రతిష్ఠించడానికి తలపెట్టాడు
ఆ ముందు దినంరాత్రి రాజు నిదురించినపుడు-కలలో
జడలు కట్టిన కురులతో, మెరసే "కొన్నె" పసుపుపూవులతో
దేవుడు కనిపించి మాటాడినాడు :

- 10 "నా భక్తుడు పూసల్ అతిగా శ్రమించి
నిండ్ర వూరులో నాకొక గుడి కట్టించినాడు;
రేపు నేనచట ప్రవేశింపనున్నాను. కనుక
నీవు స్థాపనకింకొక దినము నిశ్చయింపుము".
ఈ మాటలు అనిన తర్వాత జడలు కట్టినకురులతో,
మెరసే పసుపుపూవులు చాల్చిన దేవుడు
ఆ పుడ్యాత్ముని నివాసానికి తరలిపోయినాడు.

11. పరిశుద్ధుడైన ఆ పరమాత్మ-కాడవరాజు ఆ భక్తుని
కనిపెట్టడానికి అనుగ్రహించినాడు
నిదురవండిలేచి, సాహస బలోపేతుడైన ఆ రారాజు
ఆ మరియొక ఆలయనిర్మాతకు వందనం ఆచరించడానికి
మిక్కిలి ప్రేమతో త్వరపడినాడు.
నిండ్రవూరు చేతి చల్లని తోటమధ్య పయనించినాడు.

12. 'భాగవతుడైన పూసలాల్' కట్టించిన
'ఆ గుడి ఎట ఉన్నది?' అని ఆ ప్రాంతీయులనడిగినాడు.
"అటువంటి గుడి ఏదీ లేద"నిధి వాడు,

రాజు ఇది వారించి కోసి భక్తులను సద్బాంధులను
తరిల భక్తుని పిలుపు నంపినాడు.

13. - మంకిరులందరిని పిలిపించు "మెగదగానే
"పవిత్రుడగు పూసలాల్ ఎవరు?" అని రాజు వారినడిగె
వారు "అయ్యి ఇచటివాడేకాని, ఇప్పుడిచటలే"దనిరి
నిరంకుశుడైన రాజు తానే భక్తుని సందర్శించడానికి తరలినాడు.

14. కిచ్చపడి వెదికి కన్నగొన్న తిరువాత భక్తుని రాజు అడిగినాడు :

"ఇచట మీరు నిర్మించినట్టు ప్రశంసలందిన గుడి
ఎవరన్నది? నేడు దాని ప్రతిష్ఠాపన దినమని విని
మీ పాదాలకు వందనలు అందజేయవచ్చినాను.
ముక్కంటి దొర నన్ను ఇచటికి పంపించినాడు."

భక్తుడు గుడిని మానసికంగానే ప్రేమ, భక్తి మెండుకొనగా నిర్మించినట్లు తెలియ
జేసి : య. అప్పుడు రాజు నిజమైన భక్తి మహత్వాన్ని తెలుసుకొనగలిగినాడు.

కచ్చియప్ప శివాచారియార్

కందపురాణం

(శివుని చిచ్చరకంటినుండి వెలువడిన నిప్పు రవ్వ కాముని కాల్చి బూడిద చేసింది
కాముని భార్య రతి పెద్దగా విలపించసాగింది.)

99. లక్ష్మీ సుందరి సూనుడా ! అమూల్యమైన నా ప్రాణమా !
విష్టుకుమారుడా ! శంఖరవైరీ ! ఇటు కోదండుడా !
పగడాల కొండను భస్మము చేసినట్లు, శివుడు
తన కండ్లతో నీ దేహాన్ని కాల్చి రూపణ చేసినాడు !
బ్రహ్మకు ప్రేయమైన వాడా ! దేవాతిథులలోన రెప్ప పా
చెరుగని కన్నులవి యెల్ల నిదురలో మునిగెనా ఏమి ?"

100. "ఎగిరే పురాలను కాల్చినవాడు శివుడు; అతనిపై నీవు
విల్లెక్కు పెట్టడం తగదని వాదించినాను నేను,
లెక్క పెట్టకపోయినాడవు నా మాట,
దేవతల పథకాలు, నెరవేర్చడానికే నిశ్చయించి తివవుడు,
"ఇవుడు నీ దేహం బూడిద అయింది; ఇది చూచీ
ఎవరు జీవింపగలరు ? నీవే నా ప్రాణం-నీవే
పోయిన తర్వాత నేను ఒంటిగా జీవింపగలనా?"

101. “దేవుని కంటి ధాటికి నిలువలేక పోయినావు !

నీ దేహం మాడి మసికావడంతో

దేవతలలో భయం ఆవహించింది;

తరగని-గొప్ప దుఃఖం నాకు వాటిల్లింది !

ఇంకా నీవు ఎక్కడ దాగుకొని ఉన్నావు ?

ఆకారం తొలగిన నాథుడా ! నీకు నేను

ఏకీడు చేసినానో చెప్పుము !”

102. “త్రిపుర సంహారం చేసిన గొప్ప విలుకాడైన

ఆ దేవుని తపసు చెడగొట్టడమే తమ ఆకాంక్ష

అయినట్లయితే ఆ పనికి నిన్నే ఏల ఎన్నుకోవలె ?

స్వర్గస్థులందరూ చచ్చినవారలా ?

వెలికి తెలియకపోయిన నిన్ను చంపినదివారే !

అదియే నా బ్రతుకులో వారు పన్నిన కుట్ర”

అల్పులకు మేలు చెయడమన్నది

ఆత్మ వినాశ కారణము కాదె ?

104. “నేనేమి చేసితి అపకారమొరులకు ? లేక ఇది నా

పూర్వకర్మానుభవమా ? విషాదాంతమెందులకు నీకు ?

ఓ చెరకు విలుకాడ : నా రక్షకుడ : కాపాడవే నన్ను ;

ఆ దేవునికి ఉన్నదే చిచ్చరకన్ను -

నశింపజేయడమాతని ప్రకృతి -

ఆయనను నిందించి లాభమేమిపుడు ?

105. “మెరుగు బంగరు చాయ శిరము కనబడదిపుడు !

సొగసు నిండిన నీదు ముఖబింబమేమయ్యె !

భూషణావళికాంతితో మెరయు భుజములు !

వెడదయై కనుపట్టునురము వై భవము

కనబడుటలేదు నా కన్నులకిపుడు

వేధించు కుట్మలకాణాలు కనబడవు

విల్లు కనబడదు, నృత్యవైఖరి కనబడదు,

ఓ నాథా ! నేనేమి చేయుదు ?

నెటకేగితివి నన్ను వదలియిప్పుడు నీవు ?

106-107. ఏ నాటికీ తనను విడనాడనని తమ పెండ్లినాడు చేసిన ప్రమాణాన్ని కాముడు

ఏ విధంగా భగ్నం చేయగలిగినాడని రతి ప్రశ్నిస్తుంది. కాముని ఆ పనిమీద

పంపిన దేవతలా అతనిని రక్షించడానికి ఎందుకు ముందుకు రాలేదో, తానంతకు ముందు గెలిచిన దేవతలవంటివాడే శివుడూనని అతనెలా భ్రాంతిపడ్డాడో అని రతి శోకిస్తుంది. కామనితో తన ఆనందాలు, క్రీడలు అన్నీ కలలయిందని దుఃఖిస్తుంది.

- 110 “తన అల్లుడని దక్షుడు పేక్షించె శివుని,
తుడకు మహేశ్వరతని ఉద్ధరము ధ్వంసము చేసె,”
“అతనిని ఎదుర్కొనుమని చెప్పి
దేవతలు నీ విధికి నిన్ను పంపినట్లున్నారు :
నీ కోసమే అన్నట్లు నేను, శోకాగ్నిలో రగిలి కాలిపోతున్నాను !
నీ ఉన్న చోటికే నన్ను రానిమ్ము !
అటకడిగో వచ్చెద, వచ్చెద ప్రాణమా !
(అని రతి శోకించును.)

విల్లిపుత్తూరూర్

మహాభారతము

భాగము 45-17వ యుద్ధము

(కౌరవ పాండవులకు మధ్య జరిగే యుద్ధంలో కౌరవపక్షాన్ని అవలంబించి యుద్ధం చేసిన కర్ణుడు విజయుని (అర్జునుని) బాణందెబ్బకు నెత్తురు వరదలై పారగా, క్రింద పడినాడు. కాని అతని “పురాకృత పుణ్యం” అతని ప్రాణానికి రక్షణగా నిలుస్తుంది. అర్జున రథసారథిగా ఉన్న శ్రీ కృష్ణుడు, కర్ణుని పుణ్యాన్ని దానంగా స్వీకరించవలెనని నిశ్చయించుకొంటాడు. అతడు కర్ణుని ముందు బ్రాహ్మణ సన్యాసివలె కనిపించి ఆ దానం కోరుతాడు, కర్ణుడు సంతోషంగా దానం ఇచ్చివేస్తాడు).

236-237. తన దేహం అన్ని భాగాలనుండి నెత్తురు కారుతున్నా తన కిరీటం, కుండలాలు రూపు మాసిపోయినా, కర్ణుని చేతులు మాత్రం వింటిని వంచి భాణాలు వేయడం మానలేదు. అప్పుడు సూర్యాస్తమయం కానున్నది. కృష్ణుడు అర్జునుని యుద్ధం నిలిపి రథంపైననే ఉండమన్నాడు. అపై అతడు బ్రాహ్మణ సన్యాసివలె మారు వేషం ధరించి కర్ణుని దగ్గరికి పోతాడు.

238. (బ్రాహ్మణుడు అంటున్నాడు) :
“వేగముగ పయనించు తురగములు పూన్చిన

రథములో ఆకసమును చీల్చుకొని గమించు

తేజోమూర్తి అంశమున పుట్టిన మహనీయుడా !

మేరు పర్వతంపై నేను కొన్ని కఠోరవ్రతాలు అవలంబిస్తున్నాను

పేదరికపు బురదలో కూరుకొనిపోయాను.

సముద్రవలయితమైన ఈ భూమిపై దుఃఖితులకు

కోరిన వరమిచ్చువాడవు నీ వొక్కడవని విన్నాను,
ఈ కణమె నీ పీయగలిగినదేదైన
ఉన్నచో నిమ్మని ప్రార్థించుచున్నాను.”

239. విప్రుని మాటలు కర్ణుని చెవులకు
తేనెవలె మిక్కిలి తీయగా సోకనవి;
విజయుని వాడి కోలదెబ్బకు బలమరి
రథముపై పడిఉన్న ఆ, స్థితిలోనూ
అతడు చిరునవ్వువచ్చి” బాగు, నేనేమి
ఈయగలనో చెప్ప మీ వచ్చాడు
వేదజ్ఞుడైన విప్రుడు “నీ పుణ్యమది యెల్ల ఉమ్మ నా కిపుడని”యె
కర్ణుని ఎదలోన సంతోషముప్పొంగె.

240. కర్ణుడు సమాధానం ఇచ్చినాడు
“నా జీవం షీజిస్తున్నది-అది నా దేహంలో ఉన్నదా
లేక బయట ఉన్నదా అదియు తెలియుటలేదు
అడిగినవి ఈ పాపి ఉవ్వగలిగినయప్పుడు
తామెందులకొ రాకపోయిన వారలు !
ఇన్నేండ్లుగా నేను అర్జించినట్టి
పుణ్యమునిపుడు పూర్ణముగ నిత్తును కై కొండు.
పద్మ నిలయుడైన బ్రహ్మకండెను తాము గొప్పగా
నా కిపుడు కన్పించుచున్నారు. నా పుణ్యమహిమయో !’

241. అని చెప్పి కర్ణుడు తానె “యాచకునిరీతి చేతులు మొగిచె;
శత్రువులకు పిడుగువంటి వాడవుడు
కన్నుల నవ్వుతో కర్ణుని చూచె
ధారా పూర్వకముగ దానము చేయమ”ని
తన గుండెలో కోలనాటినచోట
ప్రవహించు నెత్తురు ధారగాచేసి
కర్ణుడు దానము చేయగా, దేవుడు దాన్ని స్వీకరించెనపుడు
ఔను ! పూర్వం బలిచేతినుండి నీరు గ్రహించు
ముల్లోకాలను కొలిచిన దాదేవుడేకదా !

242. దానంతో తృప్తిపడిన సన్యాసి ఆభరణాలంకృతుడైన
* రాజుతో “నీకు వలసిన వరాలన్నీ అడుగు; కస్తూ”నన్నాడు

సూర్యుని తనయుడు ఇట్లు వ్రాద్దించినాడు;
 “నా పాపాలవల్ల పెక్కు జన్మలనెత్తి,
 తమవద్ద లేదని కోరి నా ఎద్దకు
 ఎచ్చు వార్తలకు లేదను మాట చెప్పని,
 హృదయమొక్కటి నాకు దయచేయు”మనెను.

243. తన ఆత్మకొడుకు (ఆదే నిజము!) అనిన ఈ గొప్పమాటలు విని కృష్ణుని మనసు
 సంతోషంతో పొంగి పొరలంది ,

తనకేల తామరలతో కర్ణుని పట్టిచేర్చి కౌగిలించినాడు;
 జాలితో న్నవించిన కన్నీటితో అతనిని తడిపినాడు;
 “నీ వెన్నె జన్మలెత్తినా, నీకు సంపద, దాని నీయగల
 మనసు ఉండుగాక; తుదకు నీకు ముక్తి కలుగుగాక”
 అని ముమ్మూర్తులొకటైన వేల్పు పలికెను.

244. ఆపుడు కర్ణుడు భక్తి ప్రపత్తులతో నిలబడినాడు;
 తులసిమాల తాల్చు తుదిమొదలులేని దేవుడు
 కర్ణునికి తన విశ్వరూప దర్శనానందము కలిగించి, కరుణించె !
 కడలిని త్రాగి వ్యాపించు కారుమబ్బులవలె నల్లనిమేనివాడు
 చేతులలో పంచాయుధాలను ధరించి-ఒకనాడు
 మొసలి కోరలమధ్య చిక్కి సాయానికై
 ఎలుగెత్తి, పిలిచిన గజేంద్రుని మ్రోలి ప్రత్యక్షమైనట్లు
 కానవచ్చినాడు !

(245-246) (భూమిపై తన చివరి శ్వాసలో ఆత్మములైన దేవతలకు గూడ దుర్లభమైన
 దివ్యదర్శనం పొందగలిగిన తాను ఎంతో ధన్యుడని కర్ణుడు సంతోషించినాడు).

247. “ఈ లోకంలో, ఈ జన్మలో నేను
 ఎత్తైన కొండవలె, బరువెక్కిన మబ్బువలె,
 కడలే నీటివలె, కలువవలె నల్లని రంగును-
 దండము, కత్తి, శంఖము, చక్రము, విల్లు మొదలైన
 ఆయుధాలను-పెద్ద కుండలాలుగల కర్ణములను-
 తావులు చిమ్ముతులసి మాలగల ఉరము, నిండైన
 భుజములను, సొగసైన కంఠాన్ని, పగతపు మోవిని,
 అరవిరిసిన తామరవంటి ముఖమును,
 వెలుగురేఖలు వెదజల్లు మకుటమును,
 అ అద్వితీయుని రూపు కనులార కాంచితిని”

248. నా ప్రాణముకన్న ప్రేయమైన మిత్రునికి
 కృతజ్ఞతలు తెల్పుటకు ధర్మాదులై న ప్రేయసోదరులతో
 భీషణ యుద్ధానికి పూనుకొన్నాను; మరి కథాగీతులతో
 వినుతికెక్కిన నాదు కవచకుండలములను
 అమరాధిపునకు నిచ్చితి అనాడు;
 నా దేవ! నీ వడుగగా ఇప్పుడు
 స్వార్జిత పుణ్యమంతయు నిచ్చితి,
 ఏకైకగతి ధన్యమైనది నా బ్రతుకు,
 శిశువుగా అడ్డున వృక్షాలమధ్య ప్రాకిన ఉత్పల నేత్ర, నా స్వామి:

249. (ఆపై కర్ణుడు తన అవసానానికి ముందు దేవదేవుని దర్శించి ఆయన దయకు పాత్రుడైనందుకు ఆనందించినాడు).

తిరుకూట రాసప్పక్కవి తాయర్

కుట్రాలక్కురవంజి

కౌరవతే పాట

87. ఇది మా కొండ-మా కొండ - కుట్రాలంలోని త్రికూట పర్వతము, జడలు గట్టిన వాడు, నెలవంకతాల్పు, వేల్పు నెలకొన్నచోటు.

ఈ కొండలో మగకోతులు ప్రేయలకు తీయని
 పండ్లిచ్చి వలపులు పచరించు;
 అడుకోతి అరచేతినుండి జారిపడు పండ్లకయి
 అగ్రులు చాచువారు అమరులు కూడ.
 తీవ్ర వీక్షణముతో అమరులను నిందించు వారలిట ఆటవికులు.

సిద్ధులు తరచుగా గుమిగూడి ఇచట
 ప్రకటింతు తమ సిద్ధగతులు పరుల కచ్చెరువుగ
 చెదరిపడు "తేనె సెలయేటి" ధారం
 జల్లు లాకాశ వీధి నావరింపగ,
 భాను రథ చక్రములు నశ్వములు
 జారిపడు మాటిమాటికి దారి తొంగి

అట్టిది మా కొండ
 మా సొంత కొండయది.

తాయుమాన స్వామిగళ్
 (నంకలిత కీర్తనలు)
తిరు-అరుళ్-విలాస-ప్పరళివణక్కం
పరమ శివ దయా విలాస స్తుతి
పాట. 1

అది ఏది—అంతటా వెలిగేది, అపరిమితమైనదీ, ఆనంద పూర్ణమది కడలేని దయగలది:

అది ఏది—తన కరుణలో రెక్కలేనట్టె విశ్వముల కాశ్రయ మొసగేది, జీవమున జీవమై, చిగురించి మొలిచేది?

అది ఏది—మనసుకూ మాటకూ అందక నిలిచేది?

అది ఏది—తమ దశనమొక్కచే సత్యమని, పరమమని వివిధ మతాల వాదనలు చెలరేగ చిత్రమగు ప్రకృతి గల్గినది:

అది ఏది—అన్నిటినీ సాధింపగల శక్తి యుతమనీ, సత్యానంద రూపమని ఏకైకముగ నందరంగీకరించేది?

అది ఏది—రేబవల్ల దాటి కాలావధులు మీరి నిలిచేది:

అయిది—మదిలోన హృదిలోన మనమెల్లరము నిలుపుకో గల్గినది; మహా నిశ్శబ్ద శూన్యము, నిరాకారము, మన దృష్టిగోచరమగు పదార్థముల రూపమున భావించి, పూజింప యోగ్యమునైనది.

రామలింగ స్వామిగళ్
తిరు అరుట్పా (దయను వినుతించు గీతములు)
దైవ మణిమాలై (దేవునికి మణిహారము)

ఈవికి పేరెక్కిన చెన్నపురిలో కంద కోట్లం"లో వెలసి వర్ణింతున్న స్కంధదా:

షణ్ముఖా అనర్థమణివలె చల్లని దీప్తులు వెదజల్లు వాడ :

అంతర్ముఖులైన జ్ఞానులకు శివుని భూషణంవలె కనిపించు వాడ

నీ కిదే నా ప్రార్థనము :

“ఒక్కనీ సుమ పాదాల సదా స్మరించే ఉత్తముల చెలిమి కావలె !

“లోన ఒకటి తలచి, వెలికింకొకటి చెప్పవారి చెలిమి కలుగకుండవలె !

“నీమహిమ, నీ కీర్తిని వచింపవలె: అసత్యం మాటాడకుండవలె

“గాప్పదీ మంచిదీ అగు దారి తెలిసి కొనిబ్రతుకవలె,

“అహంకార విశాద మావేశింప కుండవలె!

“శ్రీ పరిష్కరంగము నాశించుతలపు చెడి, నిన్నెల్లవేళల స్మరించుచుండవలె

“జ్ఞానము కావలె, నీ దయ సిద్ధింపవలె, వ్యాధి బాధలు లేక జీవింపవలె !

కాశమేఘప్పులవర్

చాటువులు - (సంకలనము)

ముగ్గురు కళ్ళేములు పట్టి ముందుకులాగ,
వెనుకను ఇద్దరు పట్టి త్రోయుచునుండ,
వేదవిదుడా వికట రాముని చిన్నగురము,
నెలకు పదిమైళ్ల వేగమున సాగిపోగలదులే!

సత్తిముత్తుప్పులవర్

నారాయణ పక్షి ! ఎర్రకోళ్ల నారాయణ పక్షి!
రెండుగా చీలిన పగడపు ముక్కు కలదానా!
*కుమరి నీటిలో నివసించేందుకు తరలిపోతున్నావుకద !
అక్కడ నుండి నీ జతలో ఉత్తరంగా సాగిపోయేటట్టయితే
సత్తి ముత్తంలోని కొలనులో కొంచెంసేపు ఉండిపో !
అది నా స్వస్థలం!
ఆ దగ్గరలో ఒక కుటీరం ఉంటుంది.
దాని కప్పునుండి నీరు ఉరిసి గోడలపై పడుతుంది !
ఆ లోపల సందేశం కోసం బల్లి పలుకు శకునంగా
వింటుందే వెర్రిబాగులది-నాభాశక్తి-ఉన్నది!

ఇక్కడ నీవు చూసిన నా దీనగతి

“మారన్వతుది” రాజధానియైన మధురలో

కప్పుకోడానికి పై బట్టలేక, కొరికే చలిగాలిపాలై
చేతులు గుండెకు చేర్చికట్టుకొని కాళ్ళు ముడుచుకొని

ఒదిగి కూర్చొని

బుట్టలో పెట్టిన పాములా బుసలు కొట్టు

ఈ దీనుని గురించి చెప్పు మావిడకు;

(అమెకది కొంత ఉపశాంతి కరమాను !)

పడిక్కాసు త్తంబిరాన్

కుకవులకు ఇది పర్వదినం :

వారిని పట్టుకోదానికి ఇక్కడ ఎవరూ లేరు :

వారి నెత్తిన అతుకులు వేయగల “పిళ్ళైప్పాండియన్” ఇటలేడు :

వారి చెవులు పిండి కిందికి వంచగల ఏ “విళ్ళి” ఇటలేడు !

వరుసలు పేర్చి వారితలలు నరకే ఏ “ఒద్దైక్కూత్తన్” ఇటలేడు :

భలే! శ్రమములో మూర్ఖులు కవితలు కురిపించి

జగతిలో మహాకవులవలె మూగనీ.

గోపాలకృష్ణ భారతి

సంగీత కృతి

నందనార్ కథ

(హరిజనవాద వర్ణన)

వరి పొలాలగట్టను లాకినట్టుండును పులయుల అవాసం :

ఆ పూరి కప్పు మీద గుమ్మడి తీగెలు కప్పి ఉన్నాయి

చుట్టు పక్కల కుక్కలు మొరుగు తున్నాయి-

గ్రద్దలు చుట్టి చుట్టి ఎగిరి వస్తున్నాయి-

అక్కడి ఎండు మాంసం ముక్కల కోసం కోళ్ళు అరుస్తున్నాయి-

పెరటిగోతి దగ్గర ఎముకలు కిండలు కుప్పలుగా పడి ఉన్నవి

గుంటలో నాచు పెచ్చు పెరిగి ఉంది - ఎండ్రులకు నత్తలకు

ఉసికి పట్టుగా;

ఆ బావులలో మెట్ట తాబేళ్లు ఉన్నాయి-

వాటిలో నానిపోయిన ఎముక తుంటలు, చివికిన చర్మపు

ముక్కలు నరాల తునకలు, పొలంగట్టుపై పడి ఉంది

నలుదిక్కులా నింపు దుర్బర దుర్గంధాలు,

అక్కడి వారికి సిగ్గన్నది లేదు,

చేపలు ఎండ వేసిన పీథులలో,

తలకు, మొలకు మొగ్గల సరాలు కట్టుకొని

శంఖంతో చేసిన చెవి కమ్మలూ

రకరకాల హారాలు వేసుకొని

ఎగిరెగిరి నాట్యం చేస్తున్నారు !

వీధి వాకిల దగ్గర నిలబడి దుర్బాషలాడుతూ

సందోహమున చేలి చప్పట్లతో,
కల్లు పెల్లానుచూ, ప్రేలుచూ, వదరుచూ;
తగినట్లు తప్పెటలు వాయించుతుంటారు,
— ఆ పులయుల ఆవాసమట్టివి.

సుబ్రహ్మణ్యభారతి

పాటలు

1. భారత సముదాయం

భారత సమైక్యత - వర్ధిల్లుగాక - ఎప్పటికీ

భారత సమైక్యత - వర్ధిల్లుగాక - జయ ! జయ !

అనుపల్లవి

ముప్పది కోట్ల ప్రజలందరికీ చెందినదీ

సాటిలేని సమైక్యత - జగాన మేలియైన ఐక్యత - వర్ధిల్లుగాక !

చరణాలు

1. మనిషి మనిషిని దోచడం - ఇకవద్దు!

భాధ కలిగించు బతుకు - ఇకవద్దు !

మనకు స్వార్థ జీవితం - ఇకవద్దు, వద్దిక.

చల్లని తోటలు, విశాల భూములు నిండిన మన ఈ భూమి

— ఈ భూమి అరుదైనదీ గొప్పదీ !

పండ్లు, దుంపలు, ధాన్యాలు సమృద్ధిగా ఇచ్చేది ఈ భూమి

నిరంతరము సమృద్ధిగ పండే ఈ భూమి వర్ధిల్లుగాక !

2. “ఏ జీవికిని తిండి కొరవడ కూడదు - కొరవడిలే తోకము
నశించుగాక !”

అని శాసనం చేద్దాము ! ఎప్పటికీ అనుసరిస్తాము !

3. “జీవులందరిలోన ఉన్నానునేనని శ్రీకృష్ణుడనలేదా ?”

అందరికి ఆనంద మార్గాన్ని చూపును గాక భరతదేశం,

ఔను — విశ్వమునకిదారి భారతమే చూపును గాక.

4. అందరిదొకదేశాని — అందరి కులమొక్కదే — మనంభారతీ

యులము : స్థాయిలో, విలువలో ప్రతి ఒకరం సమానులమే !

అందరమూ ఈ దేశపు రాజులం !

ఔను అందరమూ మనదేశపు రాజులం ! దేశం వర్ధిల్లుగాక !

2. ఊరికూతు

(ప్రళయ తాండవం)

(తాత్విక సందర్భం)

సూచన: ప్రొఫెసర్ పి. మహదేవన్ గారి ఆంగ్లానువాదం ఇక్కడ ఉద్భృతము.

భారతిగారి భక్తి కవిత పరకాష్టకంను కొన్న గేయమిది. ఈ విశ్వవలయంలోని స్థితిగతులను ఆధ్యాత్మిక దృష్టితో పరామర్శించి, కరుణ గంభీరముగా కవితతో సందర్శింప జేసినాడు.

1. బ్రహ్మాండ గోళాలు బద్ధలై పిడుగులు తాళంవేయగా
భూన్యంలో రక్తదాహంతో నిండిన భూతాలు పాదగా
ఆపాటలో భావం నీ పాదద్వనితో కూడగా
కదలి అడే కాళీ, చాముండి, కంగాళీ!
అమ్మా అమ్మా
నీ తాండవం చూడనిదావు నన్ను.

2. పంచభూతాలు చెదరిపోయి ఒకటిగాకఅసి,
ఆ భయదధ్యానంలో అంతర్దీనం కాగా
వెలిగే వెలుగులోమది జారిపోగా—
ముగియని నాట్యం చేస్తావు వేగముగ,
నిప్పులు కురిపిస్తావు
అమ్మా అమ్మా
భూన్యంలో నీ తాండవం చూసి మురిసిపోయాను.

3. భూన్యమైన ఆవరణకూడా బెదరి చెదరి పోగా
భూతప్రేత గణాలు విరతి నొందగా
ప్రళయమనే దయ్యం ఓహోహో అని తిరుగగా
అసహ్యించి ఉరిమి చూచి తిరిగి వస్తావు
విలయ తాండవం చేస్తావు
అమ్మా అమ్మా
నీ తాండవం చూడనిదావునన్ను.

4. శక్తి భూతాలు తమ తలలు తలలు ఢీకొని
టప టప టప మని చేతులు తట్టి అచట
దిక్కులన్నిటి వ్యాపించిన నీ కంటి చిచ్చుతో

మాడి నశించేట్లు చేస్తావు
అమ్మా అమ్మా
నీ తాండవం చూడసిచ్చావునన్ను.

5. కాంతో బాటు

మల్లోకాలు నిర్మూలమౌతాయి - అవుడు
చేవుని దివ్యకాంతి మాత్రమే వెలుగుతుంది - శివుని
స్థితిని చూచి నీ కోసం తాపం తొలుగుతాయి
ఆయనను చేతితో ప్రియమూర్తా తాకి

ఆనంద తాండవం చేస్తావు
అమ్మా అమ్మా
నీ తాండవం చూడసిచ్చావు నన్ను.

3. నెన్ తమిళ్ నాడు

1. చెన్ను మీరిన తమిళ నాడనుచు చెప్ప, తేనియ జాలయి చెవిలోన
పారు, కన్నతండులనాడసే తంబన బాలుక్వాసాన నవళ క్రిసంజని
తమోను.

2. వేదానికి నివాసం-పరాక్రమానికి ఆలవాలం!
దివ్య భామల వోలె నిజమైన ప్రేమతో మెదిలే యువకులు
నెంకొన్న తమిళనాడు!

3. కావేరి, దక్షిణ పెర్న, పాలారు, తమిళం కనుగొన్న
వైగై, తామ్రపర్ణి వంటి నదులెన్నో తనమీద ప్రవహింపగా
సారవంతమైన తమిళనాడు !

4. పొదిగై కొండ మీది తమిళముని*
ఎల్లప్పుడును రక్షించు నేల
భూమివై ఎన్ని సంపదలున్నాయో
అన్నీ నెంకొన్న తమిళనాడు !

5. నీలికదలి అంచున నిలచి
నిత్య తపము చేయు కుమారి (కన్యాకుమారి) ఒక ఎల్ల,

* పొదిగై - ఒక పర్వతము (తమిళముని-అగస్త్యుడు)

- ఉత్తరాన వెంకటపతి కొండ,
ఆ మధ్య వెలసిన గొప్పదౌ తమిళనాడు !
6. విద్యలో మేటి తమిళనాడు — గొప్ప
కంబన్ పుట్టిన చోటు — పెక్కు-
శాస్త్రాల వాసనలతో భువిని
పరిమళింపగ జేయునీ తమిళనాడు !
7. వట్లవ కవిని జగతికి వరముగా నిచ్చి,
మిన్నంటు కీర్తిని పొందిన భూమి,
ఎదనలోగొను సులపృథికారమను
కావ్య మణిహార కారణము మా తమిళనాడు !
8. సింహళము, జావా వంటి ద్వీపాలలో
దరిద్రాపుల నున్న ప్రాంతాలలో
జలయాన మొనరించి పులిచెక్కెములను
మరి చేపచెక్కెలమునిల్పిన వీరులనాడు
9. నింగినందెడు హిమవచ్చిఖరాలు
కంపింపజేసిన రాజుల భూమి !
మొర సంగ్రామాన కాళింగ పతుల
చీకట్లు తొట్టి జేసిన యద్ధై
వీర నర పతులకావాసభూమి.
10. చైనాలో, గ్రీసులో ఖండ ఖండాలలో
వ్యాప్తించెందిన కీర్తి వల్లరులు కలిగి—
కళలు, విద్యలు యుద్ధ సీతులు, వణిగ్
వ్యాపారముల పెంపు వాసిల్లగా
భాసిల్లినట్టి మా తమిళనాడు.

కవిమణి దేశిక వినాయగంపితై

(నుమములు, హారాలు-కవితా సంకలనం)

సిలువపై - రక్షకుడు ఏను

1. ఏనును సిలువవేసి చంపవలెనని
నాశకులు గుమిగూడి నిశ్చయించారు
అయ్యయో ! త్వరలోనే అది అమలు జరిగె !

2. “మానవజాతిని రక్షింప వచ్చెనట !
తన్ను తాను కాపాడుకోలేక పోయాడు!
అతడు గర్జించె మోషించె - ఇపుడతనికథ ముగిసె
ఉన్నత గతి చూపవచ్చెనట భువికి.
ఇపుడు ఉన్నతమగు నిలువవై మిగిలెతాను”;
3. ఇట్లెందరో అతని పరిహసించినవారు !
కాని ఆ ఉత్తముడు నోరెత్తలేదు,
స్థిమితపడి తానట నిలుచుండినాడు :
4. తర్వాత దేవుని కరుణను కీర్తించి
తండ్రి తాను చేసేదేదో తెలుసుకోలేని
వారిని మన్నింపుమని వేడుకొనియె.
5. అతడు తలయెత్తి దివిని చూచెను,
అతడు ఏమి కోరెనో ?
ఎవ్వరాతని తలపు తెలుసుకో గలరు ?
6. తుదకు దుఃఖమున అతడిట్లు పలికె:
“ ఉంచితినిపట్ల పెనునమ్మకమును
మరచితే నీవిపుడు ఓ దేవ! నన్ను “
7. ఆ నాడు దేవుని సాహాయ్యమట వచ్చినటుల కానరాదు
అతని వేడి కోరింతయు వ్యర్థమని ఎవరైనా అనవచ్చు!
8. “నిన్ను శరణు జొచ్చితి” ననెను,
వంచిన తలతోడ నిలుచుండెగాని
తుది వరకు దేవుని మరచి పోలేదతడు.

భారతి దాసన్ (విప్లవకవి)

(మరణదండన పొందినకవి, రాజుకు వ్యతిరేకంగా ప్రజలతో మొరపెట్టుకొంటున్నాడు)

10. నాకూ రాజుకు మధ్య గలిగింది వ్యాజ్యేం,
“ప్రజలే దాన్ని పరిష్కరించవలె” నందిని నేను,
అందుకు ఒప్పుకోని రాజు ఈ అబలకూ ణాకు

మరణదండన శాసించినాడు.

మేమూ శాసనము వినివచ్చినామిటకు

ఈ భూమి-ఒక్క మనిషి కొఱకే ఆయిన

అది నశించడమే మేలు :

ఇప్పుడు మేము మరణించవచ్చు! మీ కున్నదా రేపు

మీరుండురకు నమ్మకము ?

(రాజు పిలుపుమీద తాను రాకుమారై కు కవిత్వం నేర్చడానికి అనుకున్న సంగతి జ్ఞాపకం చేసుకొని ఇలా చెబుతున్నాడు).

12. “నేను తమిళ కోవిదుడనని రాజు నను పిలిపించె

తమిళ కవినని తెలిసి నన్ను ప్రేమించె నతని పుత్రి,

తమిళామృతమే నాదు నాశకారణమని తలచురో ఎనరైనః

అంతకంటెను మాతృభాషకు దుస్సహమగు అపకీర్తి ఉండునే?

అందుకే ఈ విన్నపము మీకు; నిష్కళంకము అత్యుదారము,

అపూర్వము తమిళము మీ ప్రాణనమముగ కాపాడుకొనుడు”

13. “ఇక, ఈ సింహాసనానికి వారసురాలు రాకుమారై

ఆ హక్కు నద్దుకొను అధికారమెవరిది? ప్రజలదా కాక ఆరాజుదా?

ధర్మ తిరస్కృతి కావించె రాజునుట నాదు నిశ్చయమగును!

కరణదండనక్రియ రాజుకు క్రీడ; అత్యల్ప విషయము—

కాని మనకది ప్రాణాంతక వ్యధ,

సింహాసనము తానాక్రమించిన నాడు

ప్రజలను ఈ భువికి ప్రభువులుగా చేయ

నెంచినది రాపుత్రి యని మీరలెరుగుదురె?

14. “అయ్యో! ఇప్పుడామెకు మరణశిక్ష! ఆమెను రక్షించండి!

‘నా ప్రీయమైన భూతలమా! నా చక్కని దేశమా!

నీ కీర్తిని, -నీవై వేగంగా పారే సెలయేటిని, ఉన్నతనగమును,

మకరంద సుగంధిం వనాలను, ఇంకా ఎన్నిటినో

తమిళ కవితలో వర్ణించాలను కాంక్షాగ్ని అణిగిపోసిది.

ఆ కాంక్ష ఎప్పటికీ ఆ విధంగానే ఉండనీ!

నా దేహం ముక్కలు చెక్కలైనా, రక్తం వెల్లువై పారినా

ఆ కాంక్ష ఎప్పటికీ ఆ విధంగానే ఉండనీ!”

15. “వర్ణిల్లు నా మంచి దేశమా-బంగారు దేశమా!

సజ్జనులు, సత్కవంతులు తమ హక్కులతో వర్ణిల్లెదరు గాక!

దివినుండి భూమి మీదికి విరిగిపడే ఉల్కులారు
ఈ క్రూర నియంతృత్వం తనంతట నశించు నాక!
మహా పురుషులారా! పనివలారా! తండ్రులారా! తల్లులారా!
కడసారిగ అందరికి అందరికి మొక్కుచుంటి మనసారా!
నే పోతున్నా; నా రక్తం ఈ ప్రేమభూమిలో గాఢంగా
ఐంకనీ!”

ఖడ్గహతికి సిద్ధముగా తలవంచెను ఆ కవి
పొంగి లేచిరి ప్రజలంతట, తమ్ములము కాపాడుకొనగ
తలవదులును పారిరి తలకొక డిక్కుగ నప్పుడు.

17. కవినీ అతని సఖినీ ప్రజలే విడిపించినారు
నరపతికి పంపిరి సందేశం ఈ విధముగ
“కాజాలడు మా పాలకుడిక నెన్నడి నృపతి.”
స్థితి గతులెరిగిన రాజప్పటికే తరలిపోయె.

అన్ని హక్కులు జరులవేసని,
సర్వసంపదలు ప్రజలదొనని,
ఇక కీడు చేసే వారు లేరని
క్రొత్త శాసనం కలిగెనప్పుడు
అంతటా శాంతి సుఖములు కలసి వచ్చె.

(ఎన్. వానమామలై సంకలనం నుండి)

జానపద గేయాలు

“నీటిలో మలినమే లేదు”

గట్లను కోస్తూ మెలికలు తిరుగుతూ
మెరిసే నీలజల మది పారును
సుల్త తిరుగుతూ, సఖీ! కావేరిలో!
వెండి లాగు మెరిసే-ఆ నిర్మల జలము
పానానికి స్నానానికి కడవలు కడవలుగా
మోసి కొనుచు పోతున్నారట చూడుము, నాప్రియా!
ఈ నీటిలో మాలిన్యం ఇంచుకైన కానరాదు-
ఈ నీటిని దాచు కొనుట తెవ్వరి తరముగాదు!

బాల బ్రాహ్మణునికి చల్లనిదే,

ఫాదిరికిని చల్లనిదే.

(ఫాదిరి=Parish)

ఈ చిన్న పల్లెలో పొదిరి నుండి పొయిని దాకా,
రాజు నుండి బంటుదాకా, కులాదెన్నో, తరగతులెన్నో!
కాని అందరికీ పూజనీయము ఈ చల్లని నీరే!
వారి సంపన్నతలన్నీ ఈ చల్లని నీటి కొరకే!
నిజానికి, ప్రవహించే ఈ చన్నీరే
మన పొలిటి దేవత, సఖి!

లాలిపాట

నిదురపో, ముత్యమా! నాతపః ఫలమా!

నిదురపో, నెమ్మదిగ నిదురపోవయ్య

విశాల జగతి నాడుడవు,

చక్కగా చెక్కించి పూలతో నించిన ఉయ్యాలలో ఊగి
నిదురపో! నా శిరోరత్నమా! నే పాడెద! నిదురపో!

ఎందుకీ కన్నీరు? ఆపవే నా పాప!

ఎవరు కొట్టిరి నిన్ను లాలించు చేతితో,

కనుమూసి నిదురపో, కనుపాపః ముత్యమా!

కమ్మగా తినిపించు తల్లి నినుకొద్దెనా?

బుజ్జగించెడు తీత అక్కయ్య కొద్దెనా?

పొలిచ్చి పాలించు అవ్వ నిను కొద్దెనా?

పూగుత్తితో మామయ్య కొద్దెనా?

కాటుక తీర్చేటి అత్తమ్మ కొద్దెనా?

చెప్పవయ్యా తండ్రీ! చెప్పరా బాబు!

చెప్పి నీవూ చక్కగా నిదుర పోరా!

[మధురైలోనిపల్లవారి(హరిజనుల) పాట]

ముక్కూడల్ పళ్లు

(తప్పదారి తొక్కిన తర్రపై చార్య నింద)

1. దొరా వీడు నన్ను మోసగించె
చేప అని తోకనూ, పామని తలనూ
చూపించే మోసగాడు వీడు;
తేనె కలిపిన రెట్టించు తీపిని
అట్లుమా ఇర్వరి సంపదలు కలిపి,

కస్తూరి పసుపుగా వేరొక పడతికి ఇచ్చె
 అవతలదాని చింతముద్దకోసం ఆహుతి చేసినాడు :
 తాను చెడినాడు - నేను నడిపితి పాలైతి,
 అవమానం నా పాలు - బహుమానం దానిపాలు;
 ఇతనికాళ్లు ఇక్కడ నిలవనే నిలవవు,
 కలనైనా ఆ చోటు మరచిపోకున్నాడు;
 దేవుడైన “అశగర్” మా బ్రదుకుకు జీవం,
 అతడే నింగికి నేలకూ రక్షకుడూ
 అతని సేవకు వీడు కావలసి వస్తే
 దొరా ! శిక్షించి దారిలో పెట్టవలె వీని.

2. పదుగుర తిట్లకై పుట్టినా వీడు ?
 సిగ్గన్నదే విడిచి పెట్టినా ఏమి ?
 పచ్చని పడతుల వలపులకై పడిచచ్చు,
 నా సొగసులీ వఱకె నాశపఱచెను వీడు,
 వంతెనను మంచి పారింది వెల్లువ,
 ఇంకే విధముగా తెలియజెప్పను నేను :
 వాగలిని చేపట్ట మరచెను వీడు,
 చేపట్టిన నన్ను చూచి ఇగిలించుట కూడమానె,
 నిప్పువలని గాయమారి పోవునుగాని,
 నాలుకవలని గాయమారదెన్నడును.
 నేను వీని ముఖం మీదనే “ఛీ” అన్నాను !
 నా మోము వానికిక చూపజాలను నిజము;
 దయతలచి వానితో మాటాడి చూడండి.
 కర్ర దిమ్మకూడ ఉలిమొనకు వశమౌను !
 చెట్టుబోదెకట్టి, కొట్టండి వీనిని :
 భయమన్న నేమొ తెలుసుకోనీయండి !
 మా మంచి దొరా ! ఇదే నా మొర !

వీరగాథలు

1. దేసింగు రాజకథ

(యుద్ధంలో)

ఇరవై వేలకు గుర్రపు రౌతులు దొడు తీసి వస్తున్నారు—
 తనదు కండ్లతో దానిని చూచెను రాజాదేసింగు.

ఆ రాజు మీసం అవరింది; అతని గుర్రం
 “సరాసరి” వేగంగా తిరిగి ఎగిరింది.
 నవాబు సేనలు నేల కూలె- ముక్కలు ముక్కలుగా తునిగి;
 అతని గుర్రాలు కూలిపోయె-కుకవికలుగా చెదరి;
 ఇరవై వేల గుర్రాలు చెదిరె-చివర వందరగా.
 ఏనుగులంతా మురిసిపోయెనట ఆ రాజు దేసింగు
 ఇనుప గుడియతో పట్టపేనుగు మాటిమాటికీ కొట్టింది
 తక్కిన ఏనుగులు వడిగా తిరిగి తిరిగి వచ్చినవి
 ఆ ఏనుగులు మీంకరించినవి ఎంతో బిగ్గరగా
 కాని గుర్రం “సరాసరి” వాని పైననే ఎగిరింది
 పట్టపేనుగు నెత్తిమీదుగా చూకించి తాను
 ఒరలో నున్న కత్తిని దూసెను రాజు దేసింగు
 శత్రువులు కింది కొరిగేటట్లుగా గాఢంగా కొట్టె
 ఇనుప గుడియతో కొట్టినందుకు వందన మొందె పట్టపేనుగు
 కొన్నె ఏనుగులు నేలపై కూలి దుమ్మును కరచినవి
 పేగులు చినిగి, బద్దలై పోయి కొన్ని నశించినవి
 తలలు పగిలిన మదపుచేనుగులు మరణించినవానాడు
 కాళ్లు గిలగిల తన్నుకొని కొన్ని చావుపాలైనవి
 ఈ విధంగా చివర వందరబసవి ఇరవై వేల ఏనుగులు!
 దీని సంతతిని చూచినాడ యా రాజు దేసింగు;
 ఒక ఏనుగు మీది మావటి వానిని అతడు చూచినాడు
 పెద్ద పెట్టున గొట్టు మని నవ్వినాడు అతడు
 ఎడమూరి మడమ చీలతో గుర్రం దొక్కతో పొడిచె
 అంతే! “సరాసరి” ఎగిరి ఏనుగుపై ముంగుట్ల మోపింది
 రాజు కత్తిదెబ్బ తగలగా నేలకూలె మావటివాడు
 కత్తి వాని గుండెం గుండా దూసుకొని పోయె!
 జయ జయ! రాజు దేసింగు!

అల్లి అరసాని మాలై

(అల్లి రాజి కథ)

ఓహోహో, పాండ్య పౌరులు పరభూములకు తరలి పోతున్నారు.
 మధుర నగర సీమలలోవర్షాలే లేవు;
 జలైనా పడలేదు దక్షిణ మధురాపురిలో

చినుకలైన చినకలేడు చొక్కని* మమలలో
 ఎండి వరుగై పోయె మధురా నగర మంతా
 కాలి పొగలు రేగింది తడి అనే మాటలేక
 తాగేందుకు నీరులేదు కొలనుల్లోమడుగుల్లో
 కాకి తాగేందుకైనా గరిటనీరు పుట్టప!
 నదులు, కొలనులు అడుగుదాక ఎండినవి
 చెరువులు అడుగంటినవి
 అడుగులోతుదాక భూమిలో వేడిపుట్టి
 పైకినిప్పులు చెరిగె
 పంటలు లేవీ రాజ మధురలో
 దొంగతనాలసలు లేవు ఘనమౌ మధురాపురిలో
 భూమి మీద దట్టంగా దుమ్ము పేరు కొంది
 చిగురించిన చెట్లన్నీ ఎండుటాకులవలె రాలినవి
 భూమి ఎండినది గర్థమనాలేదు;
 పాండుని దేశంలో పక్షులు లేనే లేవు
 వెరపునెరుగని మధుర ఇంద్రపై జెందాలెగిరేవి.
 కూటికి పేదలై పరదేశం పోతున్నారు అక్కడి ప్రజలు
 అందమైన మధురలో అన్నం సున్న అయింది.
 మధురచుట్టు ఉన్న మహావనాలు మొక్కలన్నీ
 మోడులై మాడిపోయి మసి బొగ్గు లాతున్నవి
 నిలిచేందుకు నీడలేదు నేడు మధురాపురిలో
 ఊరిలోనే ఉన్నవారు నిద్రల పాలైనారు
 పాండ్ల దేశప్రజల మోములు పాడుపడినట్లున్నవి
 కడుపు విచారమే చాలా ఘనమై పోయింది
 పండ్రెండు ఏండ్లక్కడ కరవు నిలిచిపోయింది
 శరీరాలు వెలవెల పోగా కండ్లు గుంటలు పడగా
 పురుషులు పిల్లా జెల్లతో భార్యలతో
 దిక్కులేక తంకొక్క దిక్కుకు చెదరిపోయినారు .

పుదుమైప్పిత్తన్

(కథానికా సంకలనము)

వీధి దీపము

వీధి చివర మలుపులో ఒక మునిసిపల్ దీపం ఏ తోడూలేక ఒంటరిగా ఉంది. తన మనక వెలుతురు ప్రసరించడానికి ప్రయత్నిస్తూ అది బతికింది. యౌవనం, వృద్ధాప్యం, మరణం-ఇది మానవుడే గుత్తకు తీసుకొన్న వికాదుకదా ! అందువల్ల ఆ వీధి దీపానికి కూడా ఇప్పుడు ముసలితనము.

ఆ రాతి స్తంభం కొద్దిగా వాలిపోయింది. మీద ఉండే గాజు షేడు ఒకవైపు చీలి పోయింది. అదేదో ఆట అయినట్లు రాళ్ళు విసిరే తుంటరిపిల్లవానికి దీపం బాధపడుతుందని తెలుసా ? గాలి ఒక దెబ్బతో దాని ప్రాణం తీసిందా ? లేదు. దాన్ని భయంకరంగా బాధించి బాధించి సగంవచ్చిన స్థితిలో వదిలిపోతుంది. గాలి దయతరిచినప్పుడైనా ఆ దీపం మనక వెలుగు నివ్వగలుగుతున్నదా ? అదీ లేదు ! వానలో దానికి జలుబుచేసినప్పుడు దాని సంగతి పట్టించుకొనే నాథుడెవడు ?

గాలి కిది తెలుసా :

“ఈ ప్రాంతంలో ఈ దీపం ఆవనరంలేదు—దీన్ని పడగొట్టవలె” అంటారు వాళ్ళు.

దానికి ఒక స్నేహితుడుకూడా ఉన్నాడు. అతడొక ముసలివాడు !

సమాన వయస్కుల మధ్యనే స్నేహం పుట్టుకొని వస్తుంది.

ఇండులో ఆశ్చర్యం కలిగించేదేముంది :

దీపానికి ముసలివాడు.

ముసలివానికి దీపం.

వాళ్ళు ఆ దీపాన్ని తొలగించబోతున్నారని ముసలివానికి తెలియును. అతనికి ఎట్లా తెలుస్తుంది ?

అతడు తన తిండికోసం బిచ్చమెత్తుకోవడా :

తిండి లేకుండా బతకడమెట్లా :

వీధి దీపం అతని నేస్తమనే మాట నిజమే.

అయితే దాని వెలుగువల్ల అతడేమి సుఖపడినాడు :

ఆ సాయంకాలం అతడు వచ్చినాడు.

అక్కడింక భాళి గుంతమాత్రం ఉంది.

చీకటి ! చీకటి !

తన చేతిలో దారి తెలుసుకోడానికి ఉంచుకొన్న ఊతకర్తను ఎవరో లాక్కొని పోతే దిక్కు తెలియక అపస్తవడుతున్న గొడ్డివాని స్థితి : అరాధ్య ప్రపంచం-శూన్యమూ పనికిరానిదీ అర్థం చెప్పి ఆయింది.

మనశ్శాంతి?

అది ఎక్కడినుండి వస్తుంది?

అది బీటలు పడిన పిథిదీపమే; కాని అది అతనిని కొంతయినా ఓదార్చుతూ వుండేది. వెలుగు తెరుస్తూ, తాకి చూచి ఆనందించడానికి రాతిస్తంభమైనా ఉండేది.

ఆ మరునాడు ఉదయం అటువైపు పోయిన వారికి ఒక ముసలివాని శవం కనిపించింది.

ఇప్పుడక్కడాక కొత్త దీపం!

ఎల్లొక్క దీపం!

పిక్కిలు దాని చుట్టూ ఆనందంగా ఆటాడుకొంటున్నారు.

పాత దీపం గురించి, ముసలి వాళ్ళ గురించి వాళ్లెందుకు పట్టించుకోవలె.

ఒకనాడు-వాళ్ళలా ఆ చిన్నపిల్లలూ ముసలి వాళ్ళవుతారు.

అయితే నేం.

ఎక్కడైనా, ఎప్పుడైనా ఇది ఇంతే.

పాతవి తొలగి పోతాయి. కొత్తవి వస్తూంటాయి.

ఇదే ప్రపంచ స్వభావం!

వచనభాగము

ఆధునిక యుగము

మరైమలైఅడిగళ్

పట్టినప్పాలై-ఒక వ్యాఖ్యానము

వ్యక్తికరణ సంగ్రహంగా ఉన్నా, విషయంలో సుసంపన్నమై ఉండి శ్రావ్యంగా కూడా ఉండే పద్యం ఆనందం కలిగిస్తుంది. ఈ సంగతి ఒక ఉదాహరణ ద్వారానే స్పష్టం కాగలదు. కాబట్టి మనం ఇప్పుడు మాజీక్కవాచకర్ స్వామి వ్రాసిన “తిరుచ్చిట్రం బల కోవైయార్” అనే రత్నాలగని నుండి ఒక అపూర్వ రత్నాన్ని ఎన్నుకొని ప్రదర్శిద్దాము.

X X X X X X X

చివరి రెండు పంక్తుల భావం ఇది: “నా కంటి పాపా! ఈ వేళ నేనొక కొండ దారి వెంబడి రావడం తటస్థించింది. నేను అలా వస్తుండగా, మండుతున్న కండ్లున్న ఒక పెద్దపులి నన్ను సమీపించి పంజాలు విప్పింది. అయితే నేనొక క్షణంలో రక్షింపబడినాను! పులి మీదికి బల్లెం విసిరిన ఆ వీరయువకుని నేర్పును ఏమని వివరించగలను?”

ఈ మాటలు ఒక చెలికత్తె నాయకుతో అన్నవి ఈ మాటలు వినిన నాయక మొదట సహించలేక నీరసాన్ని చూపుతుంది. ఆ తరువాత మేమిటి ఈ విధంగా భావిస్తుంది:

“హా! నా కష్టంకాదు మూత్రమే దీనికాలైన నాకోసం

ఈ కొంతల ప్రాంతాలలో సంపదించాడు! అతడు కష్టం ఇంకెవరూ

ఈ ప్రాంతాలకు రావీ! ఆ పెద్దపులి అతనిని దెబ్బ కొట్టి ఉండే”?

నాయక ఈ విధంగా గాఢంగా ఆలోచించవలెనని, చింతించవలెనని ఆ చెలికత్తె తెలివిగా ఎంత అన్నదమైన మాటలను ప్రయోగించింది! ఇది తప్పక ప్రశంసార్హం కదా!

తిరు. వి. క. (తిరు. వి. కల్యాణ సుందరనాథ్)

వ్యాసము

భారతదేశము-స్వాతంత్ర్యము

భారతదేశాన్ని కులతత్వ విశాచం ఆవరించి చాలాకాలమైంది. ఆ కులపిశాచం సంస్కృతం ఉద్యమాలను-చివరకు బుద్ధుని ప్రయత్నాలను కూడా-మించి జీర్ణించు కొనింది. పెక్కురు బుద్ధిమంతులు ఇటువంటి విషయాన్ని తొందరగా వెళ్ళ గొట్టడం అసాధ్యమను కొంటున్నారు. కాలగతిని గురించి ఆలోచించవలసినదని వారిని ప్రార్థిస్తున్నాను. కుల పిశాచాన్ని తరమగొట్టడానికి తగిన ప్రయత్నం ఇప్పుడే చేస్తే కాలక్రితంత తానే దానికి సాయపడడానికి సిద్ధమై నింపగలదని స్పష్టం కాగలదు. చేయనున్న కృషిని సక్రమ మార్గంలో వినియోగించడం మాత్రం అవసరము.

సౌజన్యవిప్లవం - కాలానుగుణమైన ప్రయత్నాల ఫలితంగా ఉదయిస్తుంది. మొదట సౌజన్యవిప్లవానికి తగిన ప్రయత్నాలను మాత్రమే చేయవలె. ఇది నిష్ఫలమని తేలిపోతే దౌర్జన్యపూరితమైన విప్లవం తనంత తానుగా పుట్టుకొని వస్తుంది. అయితే దౌర్జన్యం తల ఎత్తేటట్లు కృషి చేస్తే మాత్రం అందుకు ప్రకృతిసాయపడదు.

ప్రయత్నాలను ఏ పద్ధతులలో ఏ విధంగా చేయవలెనో వివరిస్తూ ఒక పుస్తకం నింపి వేయవచ్చు. ఇక్కడ దాని సారాంశం-దాని జీవాన్ని-ఒక్కగా నొక్క విషయం ద్వారా పరామర్శిస్తాను. ఇది-“వర్ణాంతర వివాహము”. “వర్ణాంతర వివాహం” కులం వల్ల కలిగే ప్రత్యేకతా భావాన్ని క్రమేణ నాశనం చేయడమే కాక కొంత కాలానికి కులపిశాచాన్నే కిందికి పడగొట్ట గలదు.

‘వర్ణాంతర వివాహం’ ప్రకృతిని బలపరుస్తుంది. అది దేవునికి ఇష్టమైన విషయమే. అది శైవ బ్రాహ్మణ్యదైన సుందరమూర్తి నాయకార్ సవర్ణ వివాహం చేసుకోదానికి పూనుకున్న జేత భగవంతుడు దాన్ని అడ్డగించి అతనిని “వర్ణాంతర వివాహం” చేసుకోమని చెప్పడం ఇక్కడ పేర్కొన తగింది.

భారతమాతను బంధించిన లెక్కలేని సంకెళ్ళలో ఒకదైన కులతత్వపు సంకెటను పగులగొట్టడానికి “వర్ణాంతర వివాహం” చక్కని పనిముట్టు. కనుక-యువకులారా! వీర యువకులారా! లెండు! లెండు! వర్ణాంతర వివాహపు ఉత్సాహంతో లెండు!

ఇందుకేమీ కావలె? బంగారం, తక్కువ సంపదకావలెనా? తుపాకులు, ఆయుధ సామగ్రి కావలెనా? వద్దు. అక్కరలేదు. పటువల కావలె; ధైర్యంకావలె; భారతమాత స్వాతంత్ర్య సంపాదక కోసం మీరు భయంకర యుద్ధం లేవీపించువలెననడంలేదు ప్రకృతిమాత. ఆమె మీరంతా చర్మాంతరవివాహం పట్ట స్థిరమైన పూరిత తల్లిగి ఉండవలెనని కోరుతున్నది. మీరామె పిలుపును పాటించరా? యువకులారా! లెండు. వర్ణాంతర వివాహాన్ని గురించిన పట్టుదలతో లెండు! ఒకటి కండు! గుంపులుగా ప్రోగండు! మీరుకలసిలేస్తే కులవిభావం జుట్టూడి పారిపోతుంది. కులతత్వవిశ్వాసాన్ని పారబోలడానికి తగిన నేర్పు, నైర్మల్యం, శక్తి మీకు ఉన్నవి! కావలసినది పట్టుదల ఒకటే. దానిని గురించి ఆలోచించండి!

చక్రవర్తి రాజగోపాలాచారియార్ (రాజాజీ)

కథాసీక (నీతికథ)

వేపమొక్క తపస్సు

ఒకపురాతనమైన వేపచెట్టు. దాని ప్రక్కనే ఒక చిన్న వేపమొక్కకూడా ఎదుగుతున్నది.

“అమ్మా! నేనుకూడా నీలాగే బేదుగా పెరుగుతానా?” అని అడిగింది మొక్క.

“మరి ఇంతెట్లా పెరగ గలవు? నీవు అలాగే పెరుగుతావు.

ఏం నీకది ఇష్టంలేదా?” అంది ఆ పెద్దవేపచెట్టు.

“నీ దగ్గరకు వచ్చే వాళ్లందరూ మందుకొ, మంత్రానికో మాత్రమే వస్తున్నారు. ప్రేమతో నీదగ్గరకు వచ్చే వాళ్లనెవరినీ నేను చూడలేదు” అని చెప్పింది మొక్క.

“మందు మంత్రం మాత్రమే దుఃఖాన్ని నయం చేస్తాయి; తీయ్యని పండు ఏమివ్వ గలదు? అది అంతులేని ఆనందాన్ని ఇవ్వజాలదు.

నాకు నా పరిస్థితే సంప్రప్తికరంగా ఉంది. నీవు కూడా అట్లే ఉండు బిడ్డా” అన్నది తల్లి చెట్టు.

“నాకొక గొప్పకోరికఉంది-నేను సొగసైన కరివేపాకు మొక్కగా కావాలనుకొంటున్నాను” అన్నది వేపమొక్క.

“బిడ్డా! ఓర్పుకో! నీవు నాలాగే ఆనందంగా జీవించగలవు. మనకు ఇతరుల ఆనందాలు లేకపోవచ్చు. ఇతరుల ఆనందాలను చూడడం వల్ల, అటువంటివి కోరడం వల్ల కీడు మాత్రమే కలుగుతుంది” అని బోధించింది పెద్ద చెట్టు. చిన్న మొక్క ఆమాటలను వట్టింపుకోలేదు.

“నేను వేపచెట్టునుకానే కాబోను” అని అది నిర్ణయించుకుంది. గణపతిని వేడుకొని వరం సంపాదించింది. ఆ వేప మొక్క కరివేపాకు మొక్కగా పెరగ సాగింది.

అది మూడడుగుల ఎత్తయినా పెరగకముందే ఇరుగు పొరుగున ఉన్న వాళ్ల వంట కోసం కరివేపాకులు గిల్లడం ప్రారంభించినారు. కొందరు కొంత దయతలచి ముడు

రాకులు మాత్రమే గిల్లినారు. కొందరు కొమ్మలకు కొమ్మలే విరిచేవారు. కొందరు లేతాకులు మాత్రమే కోసేవారు, దానివల్ల వంట రుచి పెరుగుతుందని వారి ఉద్దేశం.

ఒక మేక మొక్కలో మిగులంటూ ఉన్నదాని నంతా ఒకనాడు తినిపోయింది. అయితే ఆ వేపవేరు మాత్రం భూమికింద ఉండగలిగింది. గణపతి వరం వేరుదాకా వ్యాపించలేదు.

ముందు ముందు ఏమి కానున్నదో గణేశ్వరునికి మాత్రం తెలియదా?

“అమ్మా! నాకిప్పుడు తెలివి వచ్చింది!” అంది వేరు-తల్లి చెట్టు వైపు చూసి దుఃఖంతో సన్నని గొంతుకతో.

“సీనింకా ప్రాణాలతో ఉన్నావా బిడ్డా?” తల్లి చెట్టు అడిగింది.

“అమ్మా: ఇదిచాలు. నాది తెలివి తక్కువైన కోరిక. చేదు చెట్టుగా ఉండడమే మంచిదని తెలుసుకొన్నాను. నాకు బతికే మార్గం చెప్పు” అన్నది వేరు.

“తిరిగి గణేశునే ప్రార్థించు” అని బోదించింది చెట్టు.

“నేనూ సీకోసం ప్రార్థిస్తాను” అని, వేపచెట్టు బిడ్డతరపున నిండు భక్తితో ప్రార్థించింది. వేరు చిగురుతొడిగింది. వేప మొక్క తిరిగిలేచి ఎదగసాగింది.

మనుష్యులు మళ్ళీ ఈ మాటు కరివేపాకులకోసం వచ్చారు. అది చేదుగా ఉండడాన్ని చూచి తిరిగిపోయినారు. మొక్కను పెరగనిచ్చినారు. గ్రామంలోని కోళ్లు వచ్చి మొక్క ప్రక్కనున్న మట్టిని కెలికీ పొడిచి పోయినవి. అవి పురుగులు వెదకడానికై అట్లా చేసినవి. కాని అది మొక్కకు మేలుగా పరిణమించింది. అది వేగంగా పెరిగింది. దాని లేత మొగ్గలను తుంచడానికి ఎవరూ లేరు. సంతోష సూచకంగా తల్లి చెట్టునుండి కూడా దానిపై పువ్వులు జలజలా రాలినవి.

తెలుగు

మూలం :

అనువాదం :

డా॥ దివాకర్ల వేంకటాచార్యుని

శ్రీ మిరియాల రామకృష్ణ

చారిత్రక సమీక్ష

తెలుగుభాష ఉత్పత్తిని గురించి రెండు రకాల వాదాలున్నాయి. ప్రాచీనాంధ్ర కవులు, ప్రాచీనాంధ్ర వైయాకరణులు ఈ భాష సంస్కృత ప్రాకృత జన్యమని అన్నారు. మొట్టమొదటి తెలుగు వ్యాకరణమైన “ఆంధ్ర శబ్ద చింతామణి” లో

‘అద్యో ప్రకృతిః ప్రకృతిశ్చాద్యో విషా తయోర్భవేద్వికృతిః’

అనే కారిక ఈ అభిప్రాయాన్ని స్పష్టంగా చెబుతున్నది. ఈ నాటికి కూడా ఈ అభిప్రాయాన్నే బలపరచేవారు కొందరున్నారు. కాని ఈనాడు భాషా శాస్త్రవేత్తలు చాలామంది డా॥ కార్టవేల్ గారి సిద్ధాంతాన్ని సమర్థిస్తున్నారు. దక్షిణ భారతదేశంలో వాడుకలో ఉన్న తెలుగు మొదలైన భాషలు ద్రావిడ భాషా కుటుంబంలోనివనీ ఈ భాషలన్నింటికి మూలమైన ఆది ద్రావిడభాష ఒకటి ఉండేదనీ అది అత్యంత ప్రాచీనమైనదనీ డా॥ కార్టవేల్ గారు ప్రతిపాదించిన సిద్ధాంతము.

తెలుగు భాష క్రీ. శ. 1వ శతాబ్దినాటికి ప్రాథమిక దశలో ఉండి ఉంటుందని పది శోధనల వల్ల తెలుస్తున్నది. క్రీ. శ. 1వ శతాబ్ది నాటికి సజీవంగా ఉన్న మూల ద్రావిడభాషకు తెలుగు కూడా ఒక ప్రత్యేక మాండలికంగా ఉంటూ స్వతంత్రంగా ప్రజల వ్యవహారంలో ఉండి ఉండవచ్చు. ఈ విధంగా క్రీ. శ. 1వ శతాబ్ది నాటికే ప్రజలు తెలుగు మాట్లాడుతున్నట్లు నిరూపించడానికి పాఞ్చాలున్నాయి. కాని, తెలుగులో మొట్టమొదటి శాసనం మాత్రం క్రీ.శ. ఆరవ శతాబ్దిలో కనిపిస్తున్నది. అనాటి తెలుగు శాసనాలలో ప్రాకృతపదాలు ఎక్కువగా ఉన్నప్పటికీ తరవాతి కాలంలో క్రమంగా పాకృత పదాలకు బదులు సంస్కృత పదాలే వాడటం కనిపిస్తుంది. క్రీ.శ. తొమ్మిది, పది శతాబ్దాలలోని కొన్ని శాసనాలలో తెలుగులో రచించిన పద్యాలు కూడా కనిపిస్తున్నాయి. ఈ పద్యాలన్నీ దేశీచ్ఛందస్సులోనే ఉన్నాయి. దీనిని బట్టి దేశీచ్ఛందస్సులో అనాడు కొన్ని కావ్యాలు వెలువడి ఉండవచ్చునేమో! అని పరిశోధకులు ఊహిస్తున్నారు. పాల్కురుకి సోమనాథుడు (13వ శతాబ్ది) దేశికవితా విశేషాలయిన కొన్ని పదాలను పేర్కొని ఉండటం ఈ ఊహను బలపరుస్తున్నది. ఆ పదసాహిత్యము కాలగర్భంలో కలిసిపోయి ఉంటుంది. అనాటి తెలుగుభాష కూడా ద్రవస్థితిలోనే ఉండేది. ఒకే పదాన్ని భిన్న రూపాలలో భిన్న ప్రాంతాలలో ప్రజలు వాడుతూ ఉండేవారు. ఆ భాషకు ఒక స్థిర రూపాన్ని కలిగించినవాడు నన్నయభట్టు. చాళుక్య వంశీయుడైన రాజరాజు పోషణలో ఉన్న

నన్నయభట్టు ఆ రాజు కోరికను అనుసరించి సంస్కృత మహాభారతాన్ని తెలిగించడానికి పూనుకొన్నాడు. ఈ మహాకావ్యానికి పూర్వీకులంగా సంస్కృత పదజాలాన్ని తెలుగులో వాడుకోవడానికి కొన్ని సూత్రాలను ఏర్పరచుకొన్నాడు. ఈ లక్షణ రచనవల్ల తెలుగుభాష సుసంపన్నం కాగలిగింది. అందువల్లనే నన్నయభట్టు “ఆదికవి” అయినాడు. ప్రాచీనాలంకారికులు ప్రవచించిన సాహిత్య సూత్రాలను పాటిస్తూ సలక్షణమైన తెలుగుభాషలో ప్రశస్తమైన కావ్యాన్ని రచించిన మొదటికవి అని మాత్రమే ఈ “ఆదికవి” అనే బిరుదుకు ఆర్హం.

“దేశభాషలందు తెలుగు లెస్స” అనే భావాన్ని “ఆముక్తమాల్యద”లో సుప్రసిద్ధ రాజకవి శ్రీకృష్ణదేవరాయలు ప్రకటించినాడు. ప్రాంతీయ భాషలలో తెలుగుభాష మేల్తరంగా ఉందని ఈ వాక్యానికి తాత్పర్యము. ఈ వాక్యము క్రీడాభిరామంలో కూడా కనిపిస్తున్నది. క్రీడాభిరామాన్ని కవిసార్వభౌమ బిరుదాంకితుడైన శ్రీనాథుడు రచించినాడంటారు. అతడు 14వ శతాబ్ది ఉత్తరార్థంవాడు. శ్రీనాథుడు కాని, శ్రీకృష్ణదేవరాయలు కాని తెలుగుభాష మీది పక్షపాతం వల్లనే అట్లా చెప్పి ఉంటారని కొందరనుకోవచ్చు. కాని బ్రిటిష్ వారు మరదేశాన్ని పాలించిన కాలంలో ఉన్నతోద్యోగాలు చేసిన విదేశీయులెందరో దేశభాషలను నేర్చుకొని, వాటన్నింటిలోను తెలుగుభాష మధురంగా ఉన్నట్లు అభిప్రాయపడినారు. “ప్రాచ్యదేశాల ఇటాలియన్ భాష” అని తెలుగును ప్రశంసించినవారు ఆ విదేశీయులే!

ప్రథమాంధ కవి అయిన నన్నయభట్టు మహాభారతాంధీకరణానికి శ్రీకారం చుట్టినాడు. కాని ఆయన పూర్తిచేయగలిగినవి భారతంలోని రెండున్నర పర్వాలు మాత్రమే! ఆ తరువాత రెండు శతాబ్దాలపాటు భారతరచన నెవరూ చేపట్టలేదు. తిరిగి ఆ అనువాదాన్ని కొనసాగించినవాడు తిక్కన. తిక్కన కవిబ్రహ్మ బిరుదు గలవాడు. తుది పదిహేను పర్వాలు తిక్కన తెలిగించినవే! మూడవదైన అరణ్యపర్వంలోని ఉత్తరాద్ధాన్ని పూరించిన వాడు ఎఱ్ఱాప్రగడ. ఇతడు పద్నాలుగో శతాబ్దివాడు. నన్నయ, తిక్కన, ఎఱ్ఱాప్రగడలను ముగ్గురిని కలిపి కవిత్రయమని న్యవహరిస్తారు. ఆనంతర కవులెందరో కవిత్రయాన్ని అనుసరించినారు. వారంతా కవిత్రయంపట్ల ప్రదర్శించిన గౌరవం ఆతివేలమైనది. కవిత్రయం వారి అనువాద పద్ధతి విలక్షణంగా ఉంటుంది. వారు మూలకథను అతిసన్నిహితంగా అనుసరిస్తూ అనువదించిన మాట నిజమే. కాని వారి అనువాదం మాత్రం యథాతథానువాదం కాదు. బాచిత్యం కోసం వారు కొన్ని మట్టాలను పెంచి వ్రాసినారు. కొన్ని సన్నివేశాలను తీసివేసినారు. కొన్ని చోట్ల సూక్ష్మశల్పనలను చేర్చినారు. అవసరమనిపితే, కొన్నిచోట్ల స్వతంత్రమైన వర్ణనలను చేసినారు. ఈ విధంగా కావ్యానికి పుష్టి కలిగించడం వారి ధ్యేయంగా కనిపిస్తుంది. సంస్కృత మూలంలో అతిదీర్ఘాలుగా ఉండే లాఠితిక విషయాలనూ నీతి బోధక విషయాలనూ, తెలుగులో సంక్షేపించినారు కూడా. ఇట్లా అనువదించడంవల్లనే ఇతిహాసంగా పేరు పొందిన సంస్కృత భారతము తెలుగులో రసవంతమైన ఒక కావ్యంగా రూపొందింది. తెలుగు భారతము ఒక ప్రక్క సంస్కృత మూలంలోని సారాన్ని తెలుగువారికి భద్రంగా అప్పగించడమే కాకుండా మరోప్రక్క అనువాదమనే సంగతిని మరిపిస్తూ స్వతంత్రమైన కావ్యంవలె అలరిస్తున్నది. అందువల్లనే కవిత్రయం వారి అనువాదపద్ధతిని ఆ యుగంకోసం కవులంతా అనుసరించినారు. అనుసరించి సంస్కృతంలోని పురాణాలను కూడా తెలిగించడం మొదలు పెట్టినారు. అది మొదలుకొని “అనువాదాలయితే నేమి, అవి కూడా సాహిత్య సరస్వతికి అమూల్యమైన

అలంకారాలే" అనే అభిప్రాయం నాటుకొన్నది. మారన తెలిగించిన మార్కండేయ పురాణము, కేతన అనువదించిన దశకుమార చరిత్ర, ఎఱ్ఱన తెలిగించిన హరిహంశ, స్వసింహ పుగాజాలు నాచన సోమన ఆంధ్రీకరించిన ఉత్తర హరిహంశము ఆ యుగంలో వచ్చిన అనువాదాలతో ప్రళస్తాయి. 11వ శతాబ్ది ఉత్తరార్థంవదైన నన్నెచోడుడనే మహాకవి శైవమతం మీద మక్కువ గలవాడు. ఆ మతాన్ని అవలంబించినవాడు. తతదు స్వతంత్రమైన ప్రతిభతోనే కుమారసంభవమనే కావ్యాన్ని రచించినాడు. ముఝుందు రాబోయే ప్రబంధమనే ప్రక్రియ యొక్క ముఖ్యలక్షణాలు నన్నెచోడుని కుమారసంభవకావ్యంలో దిజ్ఞాతంగా కనిపిస్తున్నాయి.

12వ శతాబ్దిలో తెలుగుచాటిమత పరిస్థితులు మారసాగినాయి. ఈ మత సంచలనం వల్లనే నన్నయ మొదలుపెట్టిన భారతానువాదాన్ని ఎవరూ పూర్తి చేయలేకపోయినారు. తెలుగుభారతం పూర్తిగా వెలుగులోకి రాకుండా జరిగిన ఆలస్యానికి మతకల్లోలాలు కొంతవరకు కారణాలు. ఆ కాలంలోనే వీరశైవమత స్థాపన జరిగింది. కన్నడ దేశాన్ని పాలిస్తున్న బిజ్జలుని మంత్రి బసవేశ్వరుడు వీర శైవాన్ని స్థాపించినాడు. ఆ మతము కన్నడ దేశంనుంచి తెలుగు దేశంలోకి అతి శీఘ్రంగా అల్లుకొనిపోయింది. ఆ మతానికి జీవగణ్ణ శివభక్తి పారమ్యం మాత్రమే! కులంతో నిమిత్తంలేకుండా పరమశివుని పట్ల ఎవరు భక్తిని ప్రకటిస్తారో వారికి కైవల్యం తప్పకుండా సిద్ధిస్తుందని ఆ మతం ప్రతిపాదించింది. తెలుగుదేశంలో సామాన్య ప్రజలే కాకుండా కవులు, పండితులు కూడా వీర శైవమతాన్ని స్వీకరించినారు. స్వీకరించడమేకాక ఆ మతాన్ని ప్రచారం చేయడానికి చాలామంది తమ జీవితాలనే ధారవోసినారు. కవులలో పండితాచార్యుడు, పాల్కురికి సోమనాథుడు అట్టివారే! సులభంగా బోధపడే దేశిభాషను, ప్రచారంలో ఉన్న దేశిచ్చందస్సులను ఈ కవులు వాడి వీరశైవ మత ప్రచారానికి ప్రగతికి బోహదం చేసేకావ్యాలను రచించినారు. ఆ కావ్యాలలో శివతత్త్వ సారము, బసవపురాణము, పండితారాధ్య చరిత్ర తలమానికాల వంటివి. ఇవన్నీ 12వ శతాబ్దిలో వచ్చిన కావ్యాలు. వీరశైవ కవుల దృష్టి సాహిత్యం మీద కన్న మతం మీదే గాఢంగా లగ్నమయింది. ఇతి వృత్తాన్ని ఎంచుకోవడంలోనూ భాషను ప్రయోగించడంలోనూ ఛందస్సులను వినియోగించుకోవడంలోనూ వీరశైవ కవులు అతి స్వతంత్ర మార్గాన్ని ఆవలంబించినారు. నిన్న మొన్నటివరకు పండితులు వీరశైవ వాఙ్మయంపట్ల కొంత నిరాదరణ చూపేవారు. అందుకు ఆ కవుల నిరంకుశ వ్యాపారము కొంతవరకు కారణము. ఏమయినా తెలుగు వాఙ్మయంలోకి శైవకవులు తెచ్చిన నూతన ప్రక్రియలు అపురూపమైనవని చెప్పక తప్పదు. శతకము, ఉదాహరణము, గద్యలువంటి అనేక సాహిత్య ప్రక్రియలను మొట్ట మొదట ప్రయోగించినవారు శైవకవులే!

14, 15 శతాబ్దాలలో తెలుగుకవులు సంస్కృత భాషలో ఉన్న మహాకావ్యాలను కూడా తెలిగించడానికి పూనుకొన్నారు. కొందరుకవులు అనువాదాలను మానివేసి, స్వోపజ్ఞను ప్రదర్శిస్తూ కథనాత్మకాలైన కావ్యాలను రచించడానికి ఉత్సాహపడినారు. ద్వీపద కావ్యంగా వెలిసిన రంగనాథ రామాయణము, భాస్కరాదులు రచించిన భాస్కరరామాయణము, మంచనకవి వ్రాసిన కేయూర భామ చరిత్రము, జక్కన కవి రచించిన విక్రమార్క

చరిత్రము, అనంతమాత్యుడు రచించిన భోజరాజీయము, గౌరవ రచించిన హరిశ్చంద్ర ద్విపద ఈ యుగంలో వెలువడిన కావ్యాలలో అగ్రగణ్యమైనవి. మహాకవులుగా నిలిచిన శ్రీనాథ పోతన తిద్దరూ ఈ యుగంలోనివారే! శ్రీనాథుడు మహాకవి మాత్రమే కాదు, మహాపండితుడు కూడా. కనకనై ప్రచండమైన తర్క పాండిత్యంగల గొడ డిండిమభట్టును శాస్త్ర వివాదాలలో ఓడించి దేవరాయల ఆస్థానంలో కూడా కనకాభిషేక సన్మానాన్ని శ్రీనాథుడు పొందగల్గినాడు. శ్రీనాథుడు, రచించిన కావ్యాలలో చాలావరకు సంస్కృత పురాణాలకు, కావ్యాలకు అనువాదాలే కాని అనువాదకళతో అతడు ఆసక్తిరచాడు. అతడు చేసిన నైషధాను వాదానికి తెలుగులోని ఉత్తమ కావ్యాలలో ఉన్నతమైన స్థానం లభిస్తుంది. శృంగార నైషధ మనే పేరుగల ఆ కావ్యము శ్రీనాథుని ప్రతిభకు, వ్యుత్పత్తికి గీటు రాయి వంటిది. సంస్కృత నైషధాన్ని యథాతథంగా తెలిగిస్తూ బౌద్ధిత్వం కోసం మధ్య మధ్య కొన్ని చిన్న మార్పులు చేసినాడు. అనేక సన్నివేశాలలో శ్రీనాథుని నైషధాను వాదము హర్ష నైషధాన్ని మించిన కళా సౌందర్యాలను ప్రదర్శించింది. అనువాద సరణిలో తరవాతి తరంకి పులమీద శ్రీనాథుని ప్రభావం నిరవదికంగా కనిపిస్తుంది. పోతన శ్రీనాథుని సమకాలికుడే! అతడు మహాభక్తుడు కూడా! సంస్కృతంలో ఉన్న భాగవత పురాణాన్ని పోతన తెనిగించినాడు. భాగవతంలో పోతన కవిత్వము సుధాలహరిగా వెల్లివారింది. అందుకు కారణాలు రెండు-మొదటిది అతని మనః ప్రవృత్తి సీగర్ల నిర్మలం కావడం. రెండవది అతడు స్వీకరించిన మహాభాగవత కథ మదురాతిమధురమైనది కావడం. ఈ రెండింటికీ తోడు అతని భాష సహజ కోమలంగా ఉంటుంది. తెలుగుభాష కోమలత్వానికి అది పతాకప్రాయమైనది. ఆ భాగవతంలోని దశమస్కంధంలో గోపికల మధుర భక్తిని పోతన అభివర్ణించిన తీరు మరెవరికిని సాధ్యంకానట్లు కనిపిస్తుంది. మొత్తంమీద దశమస్కంధ మంతా ఒక భావగీతం వలె వీనుల విందుగా ఉంటుంది. పోతన తన ఆత్మీయమైన భక్తిని పాత్రలలోకి పొదిగి అనేక సన్నివేశాలకు రక్తికట్టించినాడు. ఈ కారణాల వల్ల పోతన గారి భాగవతము నేటికీ బహుళ ప్రచారంలో ఉంది. నాలుగు ముక్కలు చదువుకొన్న ప్రతి తెలుగు వాడు పోతన రచించిన పద్యాలలో ఒకటో రెండో నోట పట్టుకోకుండా ఉండడు.

18వ శతాబ్దంలో తెలుగు వాఙ్మయాన్ని విజయనగర రాజులు పోషించినారు. ఆయుగంలోనే తెలుగు వాఙ్మయము సర్వతో ముఖంగా వికసించింది. తెలుగు వాఙ్మయ చరిత్ర చెప్పుకొనేటప్పుడు ఈ యుగాన్ని స్వర్ణయుగంగా పేర్కొంటూ ఉంటారు. విజయనగర రాజులలో శ్రీకృష్ణ దేవరాయలు మేలుబంది. ఆయనే స్వయంగా పండితుడు. స్వతంత్రంగా కావ్యరచన చేయగల ప్రతిభావంతుడు. ఆయన రచించిన కావ్యమే "అము క్రమాల్యద". తెలుగు వాఙ్మయంలోని ప్రబంధాలలో దానికి ఉన్నత స్థానముంది. శ్రీకృష్ణదేవరాయలు ఎందరో కవులను పండితులను పోషించినాడు. ఆ కవులలో ఎనమండుగురు కవులకు అష్టదిగ్గజాలుగా ప్రసిద్ధి వచ్చింది. ఈ యుగంలో ప్రబంధానికి ప్రథమ తాంబూలం లభించింది. కవులు ప్రబంధాలను ఎక్కువగా రచించినారు. అందువల్లనే ఈ యుగాన్ని ప్రబంధయుగము అని వ్యవహరిస్తూ ఉంటారు. సంస్కృత సాహిత్యంలో ఉన్న "కావ్యము" అనే ప్రక్రియనే తెలుగు వాఙ్మయంలో "ప్రబంధము" అని వ్యవహరించడం జరిగింది. అయితే తెలుగు వాఙ్మయంలోని ప్రబంధ

ప్రక్రియకు సంస్కృత వాఙ్మయంలోని కావ్యప్రక్రియ కన్న విచిత్రమైన ఆర్థం ఏర్పడింది. ప్రబంధ మనేది కొన్ని నిర్దిష్టలక్షణాలు కలిగి ఉండే ప్రక్రియ. అందులో ప్రబంధ ప్రభావమై ఉండాలి నాయకుడు ధీరోదాతుడుగా, రసకు శృంగారకుడుగా ఉండాలి. సంప్రదాయసిద్ధా లైన వర్ణనలు పద్మేషుడి ప్రబంధానికి ముఖ్యలక్షణాలు. అర్థాన్ని తెలుసుకోవడానికి అలా ఉండ వచ్చు. శబ్దార్థాంతర మయమయిన ఉపాత్తతైది ప్రబంధానికి ప్రాధాన్యము అల్లసాని పెద్దన రచించిన మనుచరిత్ర, ముక్కుతిమ్మన రచించిన పారిజాతాపహరణము శబ్దమూర్తి రచించిన వసుచరిత్ర ఈ యుగంలో వెలువడిన ప్రసిద్ధ ప్రబంధాలు. ప్రబంధం లోని ప్రతిపద్యము ఆ కవి తాలూకు గాథవున్నట్టికీ అన్ని కుడా శక్తితో మనోజ్ఞ శయ్యకూ నిదర్శనంగానే ఉంటుంది. తెలుగు వాఙ్మయంలోని ప్రబంధము అడమిమేదో. ప్రబంధాలను పతిస్తేనే తెలుస్తుంది. తెలుగు వాఙ్మయాన్ని ఒక నందనవనంతోనూ ప్రబంధాలను ఆ వనంలో పారిజాత వృక్షంతోనూ పోల్చవచ్చు. విజయనగర సామ్రా జ్యం వర్ధిల్లిన కాలం ఎంత మహత్తరమైందో ఆ నాటి ప్రజల జీవితాలు ఎంత చక్కగా ఉండేవో అడుగడుగునా జీవితంలో ఆనాటి తెలుగువారి కసాత్తుక దృష్టి ఎట్లాంటిదో ప్రబంధాలు ప్రత్యక్షంగా చూపిస్తున్నాయి. ఆ యుగంవాడే అయిన పింగళి సూరన్నకు తెలుగు వాఙ్మయంలోనే పత్యేక స్థానముంది. నలిగిపోయిన వాఙ్మయము విడిచి కొత్త మార్గం తొక్కినవాడితడు. కళాపూర్ణోపయము ఇతడు రచించిన నవ్యప్రబంధము. కవిత్వ రూపంలో వెలువడిన నవలగా కళాపూర్ణోపయాన్ని భావించవచ్చు ఈ కావ్యంలోని కథను కవి తానే స్వతంత్రంగా అల్లుకొన్నాడు. పింగళి సూరన్న మరి రెండు కావ్యాలను రచించినాడు. వాటిలో రాఘవ పాండవీయము ఒకటి. ఇవి ద్వ్యర్థి కావ్యము, ప్రభావతీ ప్రద్యుష్ణము రెండోది. ఇది నాటకీయ పద్ధతిలో వెలుసిన ప్రబంధము. ఈ రెండూ కూడా పింగళి సూరన్న ప్రతిభకు స్వతంత్ర రచనా పాటవానికి నిదర్శనాలు. సంస్కృత వాఙ్మయంలోని మహాకావ్యము నాటకము అనే రెండు ప్రక్రియల స్వాభావిక మైన లక్షణాలను సీక్రరించి, గద్య పద్య భయమయమైన చంపూ కావ్యంలో మేళవించి ప్రబంధమనే నూత్న ప్రక్రియను తెలుగు వాఙ్మయంలోకి కవులు ఆవిష్కరించినారని అనిపిస్తుంది.

విజయనగర సామ్రాజ్యం పతనమైపోయిన తరువాత తెలుగు వాఙ్మయంలోని ఉద్యమమంతా దక్షిణ దేశానికి తరలివెళ్ళింది. దక్షిణదేశంలోని మధుర, తంజావూరు రాజ్యాలు రెండూ ముఖ్యంగా తెలుగు వాఙ్మయానికి కేంద్రాలయినాయి. ఈ రెండు రాజ్యాలను పాలించినవారు నాయకరాజులు. వీరికి కళలన్నా సాహిత్యమన్నా ఎక్కువమక్కువ. కవులను, పండితులను, కళాకారులను నాయకరాజులు ఎన్నోవిధాల స్కరించి పోషించి నారు. ఈ దక్షిణాంధ్రయుగంలో కూడా తిరిగి ఎన్నో ప్రబంధాలు వెలువడినాయి. అయితే ఇవి శ్రీకృష్ణదేవరాయల యుగంలో వెలువడిన ప్రబంధాలతో పోటి వేయలేవు అంత పసగలవి కూడా కావివి. ఈ యుగంలో ప్రబంధాలు రచించిన కవుల తమ రచనలలో ఉపదేశానికన్న ఆనందానికే అధికమైన ప్రాధాన్యమిచ్చినట్లు కనిపిస్తుంది. సారంగ ధరుని కథ, తారాశళాంకుల ప్రణయము, అహల్యా సంక్రందనుల ఉపాఖ్యానమువంటి దుర్బీతి బోధకాలయిన విషయాలను కావ్యవస్త్రపులుగా ఎన్నుకోవడానికి ఈ యుగంలోని కవులు సందేహించలేదు. శృంగారరసాన్ని నానా ముఖాలుగా వర్ణించడంలో పరవశులై ఈ కవులు

బౌద్ధత్య సీమలను ఉల్లంఘించినారు. ఈ యుగంలోని వాఙ్మయాన్ని పరిశీలించిన విమర్శకులు కొందరు “ఇదొక షీణయుగము” అని భావించడానికి బహుశాకారణము బౌద్ధత్యపాలన లేకపోవడమే కావచ్చు. కాని ఈ యుగంలో ప్రబంధాలు మాత్రమే కాక ఇతర ప్రక్రియలెన్నో వెలువడినాయి. వాటిని పరిశీలించి చూస్తే ఈ యుగంలోని వాఙ్మయవికాసంకూడా శ్రీ కృష్ణదేవరాయ యుగంలోని వాఙ్మయవికాసానికేమీ తీసిపోదని అనిపిస్తుంది. ఈ యుగంలో సర్వోత్తమ అనురించిన సాహిత్య ప్రక్రియలెన్నో ఉన్నాయి. అవన్నీ ఆధునిక యుగంలో పల్లవించినాయి. ఆ నూతన ప్రక్రియలలో యక్షగానము, వచనకావ్యము పేర్కొనదగినవి. యక్షగానమనేది ఒక గేయప్రక్రియ. దీనినే “జమ్మలపాట” అనీ అంటారు. నృత్యానికి సంగీతానికి సమానంగా ప్రాధాన్యమిచ్చే దేశీయమైన నాటకానికే యక్షగానమని పేరు వచ్చింది. దక్షిణాంధ్రయుగంలో యక్షగానాలు వందలకొద్దీ వెలువడినాయి. యక్షగానాలను ఆ కాలంలో రంగస్థలంమీద ప్రదర్శించినారు కూడా. నంగీత కళలో సిద్ధపురుషులైన త్యాగయ్య, శేత్రయ్య లిద్దరూ దక్షిణాంధ్రయుగంలో ఉన్నవారే. త్యాగయ్య కూర్చిన కీర్తనలు, శేత్రయ్య రచించిన పదాలు వేల సంఖ్యలో ఉన్నాయి. ఈ పదవాఙ్మయంలో భావగాంభీర్యము, భాషామధుర్యము జతగూడినాయి. పదవాఙ్మయ ప్రసిద్ధికిదొక కారణము. వచనరూపంలో కావ్యాలను రచించడానికి పూనుకొన్న రచయితలు దక్షిణాంధ్రయుగంలో చాలామంది కనిపిస్తున్నారు. ఈ యుగంలోనే రామాయణము! భారతము, భాగవతము వచనరూపంలో ఆవతరించినాయి. ఈ యుగంలోని కవులందరిలోనూ చేమకూర వెంకటకవికి అగ్రతాంబూలం లభిస్తుంది. ఇతడు రచించినవి సారంగధర చరిత్ర, విజయవిలాసము. ఇవి రెండూ కావ్యాలే! శబ్దచమత్కారాన్నీ అర్థచమత్కారాన్నీ సాధించడంలో చేమకూర వెంకటకవి సాటిలేనివాడు.

దక్షిణాంధ్రదేశంలోని వాఙ్మయరంగమిట్లా వర్ధిల్లిన కాలంలోనే ఉత్తరాంధ్ర దేశంలో కూడా ప్రసిద్ధమైన ప్రబంధాలెన్నో వెలువడినాయి. ఈ కాలంలోని వాడే వేమన యోగి. తెలుగుదేశంలో ఇతడు బహుప్రసిద్ధుడు. ఇతడు రచించినవన్నీ ఆటవెండి పద్యాలు. అవి వేల సంఖ్యలో ఉన్నాయి. తెలుగుదేశంలో వాటికున్న ప్రచారము అపారమైనది. అతని కైలి ఎంత సరళంగా ఉంటుందో అంత శక్తివంతంగా కూడా ఉంటుంది. నీతులకు, హాస్యానికి, సమకాలీన సమాజంలోని దురాచారాలను విమర్శించడానికి, తెలుగు సుడికారపు తేటదన్నా ప్రదర్శించడానికి వేమన పద్యాలు పెట్టిందిపేరు. ఈ కాలంలో ఇంకా పేర్కొనదగిన కవులు ముగ్గురున్నారు-వారు కూచిమంచి తిమ్మకవి, అడిదం సూరకవి, కంకంటి పాపరాజు.

18వ శతాబ్ది నాటికి తెలుగు కవిత్వపు ప్రమాణాలు క్రమంగా దిగజారసాగినాయి. శబ్దాలంకారాలన్నా శబ్దచిత్రాలన్నా మోజుపడే కవులసంఖ్య పెరిగిపోవడమే ఈ షీణదశకు ప్రధానమైన కారణము. మనుచరిత్రను కొంతమంది వసుచరిత్రను కొంతమంది గుడ్డిగా అనుకరించి కావ్యాలు వ్రాయసాగినారు. రసావేశంతో స్వతంత్రమైన వర్ణనలు చేయడానికి ఎవ్వరూ తలపెట్టినట్లు కనిపించదు. అసలు స్వతంత్రంగా రచన చేసే శక్తి వారిలో కొడిగట్టిపోయింది. అందువల్లనే ఆ కాలంలో వీరేశలింగం పంతులు

గారు సరస్వతీ నద విలాపమునే లఘుకావ్యాన్ని రచించినారు. తెలుగు సుస్వతి అంద చందాలు ఏ విధంగా దిగజారిపోతున్నాయో ఆక్లిష్టమైన పుస్తకములన్నీ సుస్వతి నారదునకు జరిగిన సంభాషణద్వారా ఆయన తన కావ్యంలో చెప్పించినారు. అష్ట భాషను, ఆంగ్లసాహిత్యాన్ని చదివిన యువకులు, ప్రతిభావంతులు ఎందరూ ఆ సాహిత్యం పరిస్థితులను చక్కగా అకళించుకోగలిగినారు. తెలుగు కవిత్వాన్ని సాగి సజీ వంగానూ సచేతనంగానూ తీర్చిదిద్దడానికి నూతనరీతులను అన్వేషించినారు. కవిత్వంలో అభినవరీతులను వారు నెలకొల్పగల్గినారు.

ఒకపక్క ప్రాచీన సంప్రదాయమంటే ఇష్టమున్న పండితులు, కవులు సాహిత్య దాయికమైన కావ్యపణితులలోనే రచనలు సాగిస్తూ ఉండగా మరొకపక్క ఆంగ్లసాహిత్యంతో పరిచయమున్న యువకులైన కవులు షెల్లీ, కీట్స్, వర్డ్స్వర్త్ వంటి ఆంగ్లకవులను లుక రించి రచనలు సాగించినారు. ఆంగ్లసాహిత్య సంప్రదాయాలను అనుసరించడంవల్ల తెలుగు సాహిత్యంలో కాల্পనిక కవిత్వమనే నవ్యకావ్య ఒకటి ఆవతరించింది. దీనినే భావకవిత్వమని పిలవసాగినారు. ఆ మాటయే స్థిరపడిపోయింది. ఇందులో చాలాభాగము గేయరూపంలో ఉన్న కవిత్వము. వస్తువునుబట్టి చూస్తే ఇది ఆత్మాశ్రయమైన కవిత్వము. ఆత్మాశ్రయ కవిత్వాన్ని అందంగా రచించిన వారిలో శ్రీ కృష్ణశాస్త్రి ప్రఖ్యాతులు. పేర్కొనగినవారు అనావశ్యకాలైన వర్ణనలను విడిచిపెట్టి ఒక నవమృదయ సిద్ధాంతాన్ని ప్రతిపాదస్తూ శ్రీరాయప్రోలు సుబ్బారావుగారు లలిత, త్యూకంకబమువంటి చిన్న కావ్యాలను రచించి నారు. ఈ కాలంలోనే కొందరు కవులమీద జాతీయోద్యమ ప్రభావం పడింది. అట్లాంటి కవులు రాజాప్రతాప చరిత్ర, శివభారతమువంటి విశిష్టమైన కావ్యాలను రచించినారు. ప్రత్యే కాంధ్ర రాష్ట్రనిర్మాణంకోసం సాగిన ఉద్యమంచేత మరికొంతమంది కవులు ప్రభావితులై నారు. అట్లాంటి కవులు ఆంధ్రప్రదేశ్ సీ, ఆంధ్రపురాణము, రాష్ట్రగానమువంటి ఉత్తమ మైన కావ్యాలను రచించినారు. ఇవన్నీ పాఠకలోకంలో జాతీయాభిమానాన్ని, రాష్ట్రీయ చైతన్యాన్ని రేకెత్తించినాయి. గాంధీమహాత్ముని వ్యక్తిత్వము ఎందరో నవకవులకు ఆకర్షించింది. సహజంగా గాంధీజీ సిద్ధాంతాలకు బుద్ధభగవానుని సిద్ధాంతాలకు పోలిక లున్నాయి. ఈ ఇరువురి సిద్ధాంతాలు కొందరు కవులను కావ్యరచనకు ప్రేరేపించినాయి. కొందరు బుద్ధభగవానుని కావ్యనాయకుడుగాను, కొందరు బుద్ధుని శిష్యులను కావ్యనాయకులు గాను చేసికొని నవ్యకావ్యాలను రచించినారు. ఈ తెగకు చెందిన కావ్యాలలో శ్రీ పింగళి-కామూరి కవులు రచించిన సౌందరనందము ఉత్తమోత్తమంగా కనిపిస్తుంది. శ్రీ అడవి బాపిరాజుగారు, శ్రీ కవికొండల వేంకట రావుగారు పల్లియుల జీవితాల్ని వస్తువుగా తీసుకొని పల్లెపదాలను రచించినారు. శ్రీ దువ్వూరి రామిరెడ్డిగారు గ్రామీణుల జీవితాలను వర్ణిస్తూ కావ్యాలను రచించినారు. వాటిలో 'కృషీవలుడు' ముఖ్యమైనది.

మహాపండితుడు, భాషాశాస్త్రవిశారదుడు అయిన శ్రీ గిడుగు వేంకట రామమూర్తి పంతులుగారు వ్యావహారిక భాషోద్యమానికి సూత్రాధారులయినారు అన్నిరకాల రచనలకు వాడుకభాషను వాడటమే మంచిదని ఆయన గట్టిగా వాదించినారు. ఈ ఉద్యమము ఎందరినో ఆకర్షించింది. శ్రీ గురజాడ అప్పారావు.

పంతులుగారు వాడుక భాషలోనే కనిత్వాన్ని రచించినారు. ఎంకిపాటలు, కిన్నెరసాని పాటలు, శివతాండవమొడి భావనగీతలు వాడుకభాషలోనే వెలువడినాయి. సాంప్రదాయికమైన గాంధీక భాషలో కూడా కొందరు గేయకవ్యాలను రచించినారు. వారిలో శ్రీ నారాయణరెడ్డిగారిది అగ్రతాండవము. ఆధునిక సాహిత్యంలో సరికొత్తగా చివురించిన మరోకొక అద్భుతము విచ్ఛిన్నము. ఈ శాఖకు మూలపురుషుడు శ్రీశ్రీ గారు. ఇప్పుడు ఈ శాఖ అనేక రూపాలను ధరించి విస్తరిస్తున్నది. ఆభ్యుదయ కవిత్వం రచించే వారిలో కొందరు చందమామతంగా వ్రాసేవారు కాగా మరికొందరు చందోరహితంగా వ్రాసేవారు. సక్రియలిమ్, గానాయికమ్, నైకోతానిసిన్వంటి పాశ్చాత్యసాహిత్య తత్వరీతులను కూడా అభ్యుదయ కవిత్వంనా. యథేచ్ఛగా కొందరు దింపినారు. వీటిలో ఒక నిర్దిష్టమైన వ్యవస్థగా రూపంగాని కనిపించడం లేదు. ఇందులో అక్కడక్కడ కొన్ని షంకి కవిరా ధండాలున్నప్పటికీ కర్పవంగా ఈ రకమైన కవిత్వానికి ప్రజాదరణ మృగ్యమైపోతున్నది.

ఆధునికయుగంలో నూనా సంప్రదాయమార్గాన్ని అనుసరించిన కవులెందరో కనిపిస్తున్నారు. శ్రీ ఆరుపతి వేంకటాచలం, శ్రీ శ్రీ సాద కృష్ణమూర్తి శాస్త్రి, శ్రీ వావిలి కొలను సుబ్బారావు, శ్రీ జనమంచి శేషాద్రిశర్మ ప్రభృతులిట్లాంటి వారే! వీరంతా స్వతంత్రమైన కావ్యాలను, అనువాదాలను సాంప్రదాయికమైన సరణితో సంతరించినారు. ఆధునికయుగంలో కొందరు కవులు సహసాంప్రదాయిక పద్ధతిలో కావ్యాలను రచించినారు. ఈ పద్ధతిని సమీచీనంగా అనుసరించి కవులు కావ్యరచనలు సాగిస్తే మన సాహిత్యము సుసంపన్నము, సుఫలవంతము అవుతుందని ఈ వ్యాసకర్త వ్యక్తిగతంగా అభిప్రాయపడు తున్నారు. శ్రీ విశ్వనాథ సత్యనారాయణ, శ్రీ కాటూరి వేంకటేశ్వరరావు, శ్రీ పింగళి లక్ష్మీకాంతం, శ్రీ గడియారం వేంకటశేషశాస్త్రి, శ్రీ జాషువా, శ్రీ మమనాపంతుల సత్య నారాయణశాస్త్రి ప్రభృతులు ఎందరో ఈ పద్ధతిలోనే రచనలు సాగిస్తూ ఉన్నారు. వీరు రచించిన కావ్యాలు మన సాహిత్యానికి సజమైన అలంకారాలుగా ఉన్నాయి. గాంధీజీ రచించిన స్వీయచరిత్రను శ్రీ తుమ్మల సీతారామమూర్తిగారు తెలిగించి “ఆత్మకథ” అని పేరు పెట్టినారు.

నాటకము, నవల, కథానిక, వ్యాసము, విషర్క, వంటి సాహిత్య ప్రక్రియలు తెలుగు లోకి వచ్చి నూరేళ్లు మాత్రమే అయింది. ఈ నూరేళ్లలోనే ఆ ప్రక్రియలు తెలుగు సాహిత్యంలో ఉన్నతమైన విలువలను అందుకొని పరిపుష్టిని పొందినాయి. తెలుగు సాహిత్యంలో “నాటకము” మొదట సంస్కృత నాటకాల అనువాదంతో ప్రవేశించింది. క్రమంగా రచయితలు నాటక రచనమీద దృష్టి మరలించి, చారిత్రకాలు, పౌరాణికాలు, సాహితీకాలు అయిన ఇతివృత్తాలను ఎన్నుకొని స్వతంత్ర నాటకాలను తెలుగులో రచించినారు. స్వతంత్ర నాటక రచయితలలో శ్రీ దర్మవరం రామకృష్ణమాచార్యులు, శ్రీ వీరేశలింగం పంతులు, శ్రీ వేదం వేంకటారావు శాస్త్రి, శ్రీ పానుగంటి లక్ష్మీ నరసింహారావు, శ్రీ తిరుపతి వేంకట కవులు, శ్రీ వడ్డాది సుబ్బారాయుడు, శ్రీ చిలకమర్తి లక్ష్మీ నరసింహం, శ్రీ బలిజేషల్లి లక్ష్మీకాంతం, శ్రీ గురజాడ అప్పారావు ప్రభృతులు గణనీయులు, వీరిలో కొందరు కొన్ని సంస్కృత

నాటకాలను తెలిగించినారు. ఇవన్నీ తెలుగుదేశంలో బహుళంగా ప్రచారాన్ని పొందినాయి. స్వతంత్ర నాటకాలలో ప్రతాపరుద్రయము, కన్యాశుల్కం, హిందవోద్యోగ విజయములు, హరిశ్చంద్ర గయోపాఖ్యానము, విషాదసారంగధర వంటివి ఉత్తమమయినవిగా పరిగణన పొందినాయి. అయితే, ఈ కాలంలో అనేకమైన ఇంకాలతో సుదీర్ఘంగా ఉండే నాటకాలను ఎవరూ రచించడం లేదు. ఏకాంకికలయిన నాటికలను మాత్రం పుంఖానుపుంఖంగా రచిస్తున్నారు. శ్రీ పి. వి. రాజమన్నాను, శ్రీ విశ్వనాథ కవిరాజు, శ్రీ చింతా దీక్షితులు, శ్రీ ఆత్రేయ, శ్రీ బుచ్చిబాబు, శ్రీ నార్ల వేంకటేశ్వరరావు ప్రభువులు రచించిన నాటికలకు తెలుగు దేశంలో బహుళంగా ప్రచారం లభించింది శ్రీ భమిడిపాటి కామేశ్వరరావు గారు రచించిన హాస్యరస ప్రధానాలయిన రూపకాను ఎన్నోసార్లు రంగస్థలం మీద ప్రదర్శించడం జరిగింది. గేయరూపంలో నాటికలు మొట్టమొదటిసారిగా రచించిన వారు శ్రీ కల్లావట్టుల శివశంకర శాస్త్రిగారు. దీక్షితదుహిత, పద్మావతి చరణవారణ తక్రవర్తి వంటివి శ్రీ శివశంకర శాస్త్రిగారి గేయనాటికలలో రసవంతంగా ఉంటాయి. యువతరం వారిలో శ్రీ సి. నారాయణ రెడ్డి, శ్రీ బాలాంత్రపు రజనీకాంత రావు గార్లిద్దరూ అన్ని గుణాలలోను మిన్నలైన గేయ నాటికలను రచించినవారు. ఆకాశవాణి కార్యక్రమాలలో ప్రసారం చేయడానికి గేయనాటికలను ఎందరో చక్కగా రచిస్తున్నారు.

శ్రీ వీరేశలింగం పంతులుగారి “రాజశేఖర చరిత్ర” తెలుగు సాహిత్యంలో వెలువడిన మొదటి మంచి నవల. అంతకు ముందునుంచీ తెలుగులో నవలను రచించడానికి కొందరు ప్రయత్నాలు చేస్తూనే ఉన్నారు. తెలుగులో నాణ్యమైన నవలను రచించినవారు చాలామంది ఉన్నారు. శ్రీ చింతమర్తి లక్ష్మీనరసింహం, శ్రీ కేతవరపు వేంకట శాస్త్రి, శ్రీ వేంకట పార్వతీశ్వర కవులు, శ్రీ విశ్వనాథ సత్యనారాయణ, శ్రీ ఆడవి బాపిరాజు, శ్రీ తిప్పరనేని గోపీచంద్, శ్రీ బుచ్చిబాబు, శ్రీ పోతుకూచి సాంబశివరావు, శ్రీ నోరి నరసింహ శాస్త్రి, శ్రీ బలివాడ కాంతారావు ప్రభువులు నవలలను రచించిన వారిలో ప్రత్యేకంగా పేర్కొనదగినవారు. వీరందరిలోనూ తిరిగి చెప్పవలసినది శ్రీ విశ్వనాథవారికి అగ్రస్థానం లభిస్తుంది. స్వతంత్రమైన నవలూ సంఖ్య అట్లాఉండగా, ఇంగ్లీష్, హిందీ, బెంగాలీ వంటి భాషలనుంచి అనువాద రూపంలోకి తెలుగులో వచ్చిన నవలల సంఖ్య కూడా అధికంగానే ఉంది.

కథానికా రంగంలోకూడా తెలుగు రచయితలు తమ అసమానమైన ప్రతిభను నిరూపించుకొన్నారు. శ్రీ గురజాడ అప్పారావు, శ్రీ మాడపాటి హనుమంతరావు, శ్రీ విశ్వనాథ సత్యనారాయణ, శ్రీ శివశంకర స్వామి, శ్రీ శ్రీపాద సుబ్రహ్మణ్యశాస్త్రి, శ్రీ వేలూరి శివరామ శాస్త్రి, శ్రీ చింతా దీక్షితులు, శ్రీ కరుణ కుమార, శ్రీ చలం, శ్రీ కొడవటిగంటి కుటుంబరావు, శ్రీ ముని మాణిక్యం నరసింహారావు, శ్రీ గోపీచంద్, శ్రీ మొక్కపాటి నరసింహ శాస్త్రి, శ్రీ బుచ్చిబాబు, శ్రీ మధురాంతకం రాజారాం ప్రభువులు తెలుగు కథానికా రచయితలలో ఉత్తమశ్రేణికి చెందినవారు. ప్రపంచ కథానికల పోటీలో పాల్గొని శ్రీ పొంగుమి పద్మరాజు గారు ద్వితీయ బహుమానం పొందినారు. ఇంగ్లీషు, హిందీ, బెంగాలీ భాషలనుంచి ఎన్నో కథానికలు తెలుగులోకి అనువాదరూపంలోవచ్చినాయి.

ప్రాచీన కాలపు తెలుగుకవులలో చాలామంది పాండిత్య సంపద బాగా ఉన్న వారు. వారు తమపాండిత్యాన్ని చూపెట్టడానికి ద్వర్ధ్య కావ్యాలను, తత్సమాలు చేరని

అచ్చమైన తెలుగు భాషలో ప్రజలను రచించినారు.

తెలుగులో శతకవాఙ్మయానికి ఒక ప్రత్యేక స్థానముంది. రమారమి రెండు వేల శతకాలు తెలుగులో ఉన్నాయి. ఈ శతకాలలో ఎంతో వైవిధ్యం కనిపిస్తుంది. సాధారణంగా అవులు అను కవిశాస్త్రంలో ప్రథమదశలో కానీ ప్రాథమిక దశలో కానీ శతకాలు రచిస్తూ ఉంటారు భగవంతుని మీద భక్తిని ప్రకరించడం, నీతులను బోధించడం, వేదాంత చిత్తాన్ని గురించి వివేచించడం ఈ శతకాలలో వెల్లివిరిసిన విషయాలు. తెలుగు ప్రజల శతకాలను బాగా అదరించినారు. వివిధ కాలాలలో శతకాలు తెలుగు జాతి జీవితానికి ప్రతిబింబాలుగా వెలువడినాయి.

ఇక జానపద వాఙ్మయంలో కూడా తెలుగు చాలా సంపన్నమైనది. పండితులు చాలాకాలం ఈ పామరుల వాఙ్మయాన్ని నిరాదరంగా చూచినారు. అయినా జానపదవాఙ్మయము తన సహజమైన విశిష్టతవల్ల దేశంలో నిలదొక్కుకొన్నది. ఇప్పుడిప్పుడు పండితులు కూడా జానపదవాఙ్మయాన్ని అదరిస్తున్నారు. జానపద వాఙ్మయం పట్ల పండితులు ఈ నాడు ఎంతో శ్రద్ధను, ఆసక్తిని చూపిస్తున్నారు. సరళమైన తెలుగు సుడికారాలూ సరసమైన భావసంపదకూ అమాయకమైన రసభావాలకూ ఈ పామరు జనుల వాఙ్మయము ఒక తరుగులేని గనిగా ఉంది. అందువల్లనే పండితులు, పామరులు అనే తేడాతేడండా అది సర్వజనులకు ఆనందం కలిగిస్తున్నది.

ప్రాచీన కాలంలో తెలుగుమీద సంస్కృత భాష తాలూకు ప్రభావం ఎక్కువగా ఉన్నట్లే నవనకాలంలో తెలుగుమీద ఇంగ్లీషు, హిందీ, బెంగాలీ భాషల ప్రభావం ఎక్కువగా కనిపిస్తున్నది. తెలుగు వాఙ్మయము సహజంగానే సంపన్నమైనది. అయితే అది ఇతరభాషలనుంచి ఉత్తమమైన సంపదలను స్వీకరించడానికి వెనకాడే భాషకాదు. హిందీ, ఇంగ్లీషు, బెంగాలీ పదాలు ఎన్నో తెలుగుభాషలోకి చేరిపోయాయి. అందువల్ల తెలుగు క్రమక్రమంగా పెరిగి ఎంతో సంపదను కూడగట్టుకుంది. ఉత్తమోత్తమాలుగా ఎన్నికగన్న హిందీ నవలలను, కథానికలను, నాటకాలను ఇప్పుడు తెలుగులో చదువుకోవడానికి విజకలిగింది. అత్యుత్తమాలైన హిందీ కార్యాలను కూడా తెలిగించడానికి ప్రయత్నాలు చురుకుగా సాగుతున్నాయి.

తెలుగుభాషను గురించి ప్రత్యేకంగా రెండు మూడు మాటలుబెప్పి ఈ వ్యాసాన్ని ముగిస్తాను.

జీవచ్ఛాప అనేది ప్రతిదినమూ మారకపోవచ్చు. కాని ప్రతి సంవత్సరానికి క్రమేణ కొంత మారుతూనే ఉంటుంది. ఈ సత్యాన్ని తెలుగు భాషలోని పండితులు గుర్తించినారు. మారుతూఉన్న పదాల రూపాల క్రమవికాసాన్ని విశ్లేషిస్తూ కొత్త వ్యాకరణాలను రచించి ప్రజలకించుపలసి ఉంటుంది. 11వ శతాబ్దినుంచి నేటివరకు తెలుగుభాషకు అట్లాంటి వ్యాకరణాలు పన్నునే ఉన్నాయి.

తెలుగులోని అక్షరాలు ఏబై అరు. సంస్కృతంలోని అక్షరాల కన్న తెలుగులో అరు అక్షరాలు ఎక్కువ. తెలుగువారి నాదతంత్రులు ఈ అక్షరాలను అన్నింటిని అతిస్పష్టంగా ఉచ్చరించడానికి అవకాశం పడిఉన్నాయి. అందువల్లనే ఉదాత్త - అనుదాత్త - స్వరిత - అది సముచిత ధ్వనులతో వేదమంత్రాలను గానంచేయడానికి తెలుగువారే తగినవారుగా

కనిపిస్తారు. తెలుగు భాష సహజంగానే ఉంటుంది. సంగీతానికి తెలుగుభాష ఎంత చక్కగా ఒదిగిపోతుందో పోతన పద్యాలు, త్యాగరాజు కీర్తనలు నిరూపిస్తున్నాయి. అందువల్లనే దక్షిణ భారతదేశంలోని గాయకులు తమ మాతృభాష తెలుగు కానివారు కూడా, తెలుగుభాష పూర్తిగా పెట్టనివారు కూడా త్యాగరాజు కీర్తనలను వదిలి లేకపోతున్నారు, వాటినే పాడుకొంటున్నారు.

దక్షిణ భారతదేశం వాడై, మహా పండితుడుగా వాసకెక్కిన ఆయ్యప్పదీక్షితులు ఆంధ్రదేశాన్ని గురించి, తెలుగు భాషను గురించి ముగ్ధుడై

ఆంధ్రత్వం మాంధ్ర భాషాచ నాల్పస్య తపసః ఫలమ్

అని ప్రశంసించినాడని చెబుతారు. ఆంధ్రుడై పుట్టడం, తెలుగులో మాట్లాడటం. నిజంగా వరప్రసాదాలే అనీ గొప్పతపస్సు చేయనిదే ఆ రెండు అదృష్టాలు లభించవనీ పై మాటల తాత్పర్యము.

ఆంధ్రుడై పుట్టిన ఒక పండితుడు చెప్పిన ఈ ప్రశంసలు ఎంత అమూల్యమైనవో:

వి ష య సూ చి క

ప ద్య వి భా గ ము

1. సర్వానందము	నన్నయభట్టు
2. యయాతి నీతులు	,,
3. సందేశము	తిక్కన సోమయాజి
4. బెజ్జమహాదేవి	పాల్కురికి సోమనాథుడు
5. మూర్ఖత	మంచన
6. కాళివియోగము	శ్రీనాథుడు
7. బలివదాన్యత	బమ్మెరపోతన
8. హిమాలయ పర్వతము	అల్లసాని పెద్దన
9. సూర్యోదయము	రామరాజ భూషణుడు
10. పెండ్లి	చేమకూర వేంకటకవి
11. శతక పద్యావళి	
సర్వేశ్వర శతకము	యథావాక్కుల అన్నమయ్య
సుమతి శతకము	బద్దెన
శ్రీ కాళహస్తీశ్వర శతకము	ధూర్జటి
దాశరథీశతకము	కంచెర్ల గోపన్న
భర్తృహరి సుభాషితము	ఏనుగు లక్ష్మణకవి
వేమన శతకము	వేమన

- | | |
|----------------------|--------------------------|
| 12. జ్ఞానధనము | తిరుపతి వేంకటేశ్వర కవులు |
| 13. గాంధీమహాత్ముడు | దువ్వూరి రామిరెడ్డి |
| 14. ధర్మపథము | పింగళి-కాటూరికవులు |
| 15. రెండునక్షత్రాలు | విశ్వరాథ సత్యనారాయణ |
| 16. భారతీయ సతీగౌరవము | గడియారం వేంకటశేషశాస్త్రి |
| 17. a) ఆశ | దేవులపల్లి కృష్ణశాస్త్రి |
| b) ఓయినటరాజు | .. |
| 18. భిక్షువర్షియసి | శ్రీశ్రీ |

గద్య విభాగము

- | | |
|--|-----------------------------|
| 1. ఇంద్రప్రస్థమునువీడి
శ్రీకృష్ణుడు వెడలుట | కళువె వీరరాజు |
| 2. a) పెరాస
(నీతిచంద్రిక-మిత్రభాగము) | పరివస్తు చిన్నయసూరి |
| b) అతినంచయేచ్ఛతగదు
(నీతిచంద్రిక-మిత్రభాగము) | .. |
| 3. ప్రార్థన | కందుకూరి వీరేశలింగం |
| 4. స్వభావ | పానుగంటి లక్ష్మీనరసింహారావు |

o:-:o

సన్నయభట్టు-(990-1060)

సర్వానందము

శ్రీ మదాంధ్ర మహాభారతము - ఆదిపర్వము-తృతీయాశ్వాసము -
203-206 పద్యాలు

మ. రజనీనాథకులై క భూషణుడవై రాజుర్నివై భారుణీ
ప్రజనెల్లన్ దయతోడ ధర్మచరిత్రం బాలించుచుం దొంటి ధ
ర్మజు నాభాగు భగీరథున్ దశరథున్ మాంధాతృ రామున్ రఘున్
విజయం బోలితి సద్గుణంబులు జగద్విఖ్యాత పారీక్షితా :

తరలము. పువలయంబున వారి కోరిన కోరికకిందగ నీవు పాం
దవ కులంబు వెలుంగఁ బుట్టి దృఢంబుగా నృపలక్ష్మితో
నవసారాజ్యభరంబు దాల్చిన యంత నుండి మఖంబులం
దివిరియిష్టధనంబులిచ్చుటఁ దృప్తులైరి మహాద్విజుల్

- ఉ. అమ్మనుజేంద్రుడైన నలుయజ్ఞము ధర్మజు, రాజసూయ యజ్ఞముఁ బ్రయాగఁ జేసిన ప్రజాపతి యజ్ఞముఁ బాశపాణి యజ్ఞమ్మును గృష్టయజ్ఞము నిశాకరు యజ్ఞము నీ మనోజ్ఞయజ్ఞమ్మును నొక్కరూప విలసన్మహిమం గురువంశవర్ధనా !
- చ వితతమఖప్రయోగ విధివిత్తము లుత్తసుధీయుతుల్ జగన్ముత సుమహాతపోధను లనుగ్రహ నిగ్రహశక్తియుక్తు లీ క్రతువున ఋత్విజుల్ కమలగర్భ సమానులు పూర్వదిక్పతి కృతువున యాజకోత్తముల కందెఁ బ్రసిద్ధులు సర్వవిద్యలన్
- శా. విద్యన్ముఖ్యుఁడు ధర్మమూర్తి త్రిజగద్విఖ్యాత తేజుండుకృష్ణద్వైపాయనుఁ డేగుదెంచి సుతశిష్య బ్రహ్మ సంఘంబుతో సద్వంద్యుండు సదస్యుఁడయ్యెననినన్ శక్యంబె వర్ణింప సాక్షాద్విష్టుండవ నీవు భూపతులలోఁ గౌరవ్య వంశోత్తమా !
- ఉ. ఆర్తిహర క్రియాభిరతుడై కృతసన్నిధియై ప్రదక్షిణావర్త శిఖాగ్రిహస్తముల వహ్ని మహాద్విజ దివ్యమంత్ర నిర్వర్తిత హవ్యముల్ గొనుచు వారిజవైరికులేశ నీకు సంపూర్త మనోరథంబులును ఋణ్యాఫలంబులు నిచ్చుచుండెడున్
- ఉ. మానిత సత్యవాక్య ! యభిమన్యుకులోద్భవ ! శాంతమన్యుసంతానుఁ డవై దయాభినిరతస్థితి నీవు మదీయ బంధు సంతాన మనోజ్వరం బుపరతంబుగ నాకు బ్రయంబుగా మహోర్ధ్వసత సర్పయాగ ముడిపింపుము కావుము సర్పసంహతిన్

యయాతి నీతులు

- క. ఎఱుక గలవారి చరితలు
గఱచుచు సజ్జనుల గోష్ఠిఁ గదలక ధర్మం
బెఱుగుచు నెఱిగిన దానిని
మఱవ కనున్పించునది సమంజస బుద్ధిన్
- క. ఇచ్చునది ధనము పాతుగన
కచ్చుగ నొరు వేడ కుండునది యభిముఖులై
వచ్చిన యాశార్థుల వృథ
పుచ్చక చేయునది సర్వభూతప్రీతిన్
- క. మనమునకుఁ బ్రయంబును హిత

మును బధ్యముఁ దధ్యమును నమోఘము మధురం

బును బరిమితమును నగు పలు

కొనరఁగఁ బలుకునది ధర్మయుతముగ నభలన్

సీ. వదన బాదాసనవ్యక్త ముక్తములైన
పలుకులన్కడు వాడి బాణతతులఁ
బరమర్మలక్ష్మముల్ పాయక భేదించు
చుండెడు దుర్జన యోధవరుల
కడ నుండకున్నది కరుణ యార్జవ మక్ష
జయము సత్కంబును శమము శౌచ
మనునవి యెద నిల్పునది శత్రుషడ్వర్గ
జయ మందునది శుద్ధశాంతబుద్ధి

తే. మదముఁ గామంబుఁ గోరిధంబు మత్సరంబు
తోభమును మోహమును నను లోని సహజ
వైరివర్గంబు నొడిచిన వాడ యొడుచు
నశ్రిమంబున వెలుపలి యహితతతుల.

తిక్కన సోమయాజి (1200-1280)

సందేశము

(శ్రీ మదాంధ్ర మహాభారతము - ఉద్యోగ పర్వము - శ్రుతీయాశ్వాసము -
266 - 262, 264 - 269 పద్యాలు)

క. జలదస్యన గంభీరత
నెలుఁగొప్పఁగ దంత దీప్తలెసఁగ ముకుందుం
డలరుచు నభ నఖిలజనం
బులు విన ధృతరాష్ట్ర భూవిభున కిట్లనియెన్

క. జననాథ ! నీ యెఱుంగని
పనులు గలవె యైనఁదగవుఁ బరమహితంబుం
దనవారికిఁ జెప్పన తగు
నని వచ్చితి భారతాన్వయము ప్రియమొందన్

క. క్షీరోదకగతిఁ బొందవ
కౌరవు లొడఁగూడి మనికి కార్యం బది నీ
వారసి నడపుము; వారన
పీరనఁ గురుముఖ్య ! నీకు వేఱుంగందే !

చ. భరతకులంబు ధర్మమును బాడియు సత్యముఁ బొత్తుఁ బెంపును
గరుణయుఁ గల్గియుండు ననఁగా నుతిఁగన్నది ; యందు సద్గుణో
త్తరులరు నీవు నీయనుఁగుఁదమ్ముఁడు ; నీ తనయుల్ యశోధురం
ధరశుభశీలు రీ సుచరిత్రక్రమమిప్పుడు దప్ప నేటికిన్

శా. ఈ వంశంబునకెల్ల నీవకుదు రిందెవ్వారి చందంబు లె
దై వర్తిల్లినఁ గీడు మేలుఁదుది నీ యందొందెడుం ; గాన స
ద్భావం బారసి లోనిపొత్తు వెలివృత్తంబున్ జన్మస్థుల్యముల్
గావింపందగు నీక యెవ్విధమునం గౌరవ్యవంశాగ్రణీ !

చ. వినుము సుయోధచాదులగు వీరు సథర్ములుగాక కార్యము
ల్గొనగ మహార్థసిద్ధి యొడలుం దమకిట్టిన కన్వయంబు వ
ర్తనమిది గాదు నాక బెడిదంపుఁదనంబున బంధుకోటికి
న్ననసులు నొవ్వగా నవగుణంబులకుం బుయిలోడ రేమియున్

ఉ. కౌరవపాండవుల్ తెఱఁగు గైకొని శాంతతఁ బొందియున్కి మే
లారయ నాకు నీకుఁ గులమంతకు నీ నృపకోటి కుర్వికిం
బోరితమైన నింతకును బుట్టు మహాపద ; గావునన్ ధరి
త్రీ రమణాగ్రగణ్య ! గణుతించి యవశ్యముఁబొందొనర్పవే ;

ఉ. అందు వృకోదరాష్ట్రనుల నాహవరంగమునందు మీలు వా
రెందఱో యెన్నుమా ! యిచట నీ గురు భిష్ములఁ గ్రేణీసేయు వా
రెందఱో ! వారు వీరు నని నీలుటకంటె భవద్బలంబులై
యందఱుఁ గూడుటొప్పదె జనాధిప శాంతి యొనర్చుమెమ్మెయిన్

తే. జగతిఁ గల జనపతులు నీ చరణపీఠ
మర్థిఁగొలువ సముద్రవేలావృతోర్వి
యెల్ల నేలుటయొప్పదే ! తల్లి ప్రజం
విరోధంబు వాదించు దెంత మేలు ?

క, నరనాథ : నీ వుపేక్ష
పరుఁడ వయినఁ గౌరవులక పాండవులక కా
దరయఁగ భూప్రజకెల్లను
దురితం బొనరించినట్ల తుదిఁ గీడు సుమీ !

క. కౌరవపాండవులం దె
వ్వారలకుం జావు నొవ్వ వచ్చిన మేలు
రీరమణ ! చిత్రమున నె
ట్టారయుమా ! నీకు దుఃఖమగునెట్లయినన్

ఉ. వీరును వారు బండితులు విక్రమవతుఁ బాహుగఁ యె
ర్వారులు పూని రిత్రవరంబు నాటడిఁ వబోవ నె
ట్టారక యుండవచ్చు గనునొపె ను మేలులు వాకితైదువుల్
గూరఁగ నాటినం బువమిఁగూలట కక్కట ! యోర్వవచ్చునే !

ఆ. అట్లు గాకయుండ నీ రెండుదెలుగుల
వారిఁ గాచికొనుము ! వసుమతీశ !
నీదు ప్రాభవంబు సీతియు శాంతియు
నఖిల జనులు బొగడునట్లు గాఁగ

పాల్కురికి సోమనాథుడు (13 వ శతాబ్ది)

బెజ్జ మ హా దే వి

(బసవపురాణము-తృతీయాశ్వాసము 625-660 ; 695-698
707-714 ; 781-804)

మఱియును విను బెజ్జమహాదేవ మనఁగఁ
గఱకంత శ్రీపాద కమలాంతరంగ
“యెల్ల నియోగంబు లెల్ల బాంధవులు
నెల్లవారలు గల్గి నిట్లు భర్తనకుఁ
దల్లిలేకుండుట చా విద్వితంబు
దల్లి లేకది యెట్లు చా నుదయించె !
దల్లి సచ్చెనొ కాక త్రైలోక్యపతికిఁ
జెల్లఁబో ! యిట్లేమి సేయంగవచ్చుఁ ?
దల్లి సచ్చినఁ గాదె తాను డస్సితిని
యెల్లవారికి దుఃఖ మిట్టిద కాదె !
తల్లి గల్గిన నేల తపసి గానిచ్చుఁ
దల్లి గల్గిన నేల తల జడల్లిట్లుఁ ?
దల్లి యున్న విషంబుఁ ద్రావనేలిచ్చుఁ ?
దల్లి యుండినఁ దోపు దాల్చనేలిచ్చుఁ ?
దల్లి పాములనేల ధరియంపనిచ్చుఁ ?
దల్లి బూడిద యేల తాఁ బూయ నిచ్చుఁ ?
దల్లి పుచ్చెనె భువిఁ దనయునిఁ దిరియఁ ?
దల్లి పుచ్చునె సుతు పల్లకాటికిని
దల్లి లేకుండిన తనయుండు గాన

ప్రల్లదుడై యిన్ని వాట్లకు వచ్చెఁ
జన్నిచ్చి పలుమాలు వెన్నయుఁ బెట్టి
పన్నుగా నిన్నియుఁ బాలును బోసి
యాఁకొనఁగాఁ గడువరసి పాలిచ్చి
సాఁకించి పెనుపదే జనని గల్గినను
దానింత వాడయ్యెఁ దల్లి లేకయును
దానెంత పెరుగునో తల్లి గల్గినను ?
బెండ్లిండ్ల నోములఁ బేరఁటములను
బండువు దినములఁ బాటి జాతరలఁ
దగిన పోడిమిసేయు తల్లి లేకున్న
వగవరే మఱియెట్టి మగబిడ్డలై న
నూర కుపేక్షించి యుండఁగఁ దగునే ?
యారంగఁ దల్లి నై హదుని నేనైన
నరసెదఁ గాక : యిట్టఱలేక పెనుచు
తరుణియకాదెట్లు దల్లి దా" ననుచు
ననయంబు బెజ్జమహాదేవి దాన
జననియై పరమేశుఁ దనయుఁ గావించి...
...కొడుకని యిబ్బంగిఁ గొనియాడుచుండఁ
బడఁతి నిశ్చల ముగ్ధ భావంబునకును
శివుఁడును మెచ్చి తాఁ జేకొనియుండె
నుపిద గావించు బాలోపచారములు

.....
దినములు సనఁగ నదేవ దేవుండు
వెండి యమ్మకుఁబ్రపన్నుండుగాఁదలచి
దండి రోగంబైన తఱుచంటి క్రియను
జన్నును గుడువక సందిల్లనోరు
వెన్నకుఁదెఱవక యున్న యాక్షణమ
బిట్టల్కిపడి తల్లి బిమ్మిటి నొడలుఁ
బట్టలేకాపదగిట్టి "నా యన్న !
నాకన్న ! నావట్టి ! నాచిన్ని వడుగ !
నా కుఱ్ఱ ! చన్నేలరా కుడ్చవై తి !

.....
పనియేమి? మాటలఁబాయునే తెవులు

నినుగొంత వీటిడి తన మధనేలః
 చాఁజూడంగ నీసంకటం బింక
 బాలుండ! నీమీదఁబ్రాణముల్విడుతు''
 నని తన శిరమున కలుగ నున్నంతఁ
 దన తల్లికపుడు ప్రత్యక్షమై నిలిచి
 యడుగు మిచ్చెద నీకు నభిమతఁబనుడుఁ
 "గొడుక! నాకొక తోర్కి కొఱతయుఁగలదెః
 నీవు నీరోగివై నిత్యుండవై ను
 భావాప్తి నుండు నాకంటియే చాలు
 కన్న మోహంబున కంటె నగ్గలము
 ఎన్నఁజెంచిన మోహ మెందు నటండు!
 అటుగాన నిన్నుఁగన్నులారఁజూచుచును
 నిటయుండుటయే నాకు నీప్పితం బనిన
 మందస్మిత ముఖార విందుడై తల్లి
 నందంద కౌఁగిట నప్పశింపుచును
 "ముల్లోకములకెల్ల ముత్తవ! నాకుఁ
 దల్లివిగాన నాతల్లి! నీయట్టి
 తల్లివి గలుగంగదనకు రోగంబు
 లెల్లెడఁ బొందఁగ నెట్లుండవచ్చు?"
 ననుచు నిత్యశ్వాస యమ్మకు నొసఁగె
 ననుపమ పరమ పరానంద మూర్తి
 యమ్మయై శివుఁగొనియాడుటఁజేసి
 "యమ్మవ్వ" యనునామ మయ్యె వెండియును.

మంచన (14 వ శతాబ్ది)

మూర్ఖత

(కేయూర బాహుచరిత్రము-ద్వితీయాశ్వాసము 28-33)

క. గార్గ్యుడను విప్రుడొకరుడు
 దుర్గారాధనముఁజెక్కు దొసఁగులఁబడుచున్
 దుర్గాటవిలోఁజేయ ని
 రర్గశగతిఁదన్నుఁజూచి యా యంబికయున్

క. వరమడుగు మనిన మ్రొక్కుచు
సరభసమగు కాంక్ష తోడ సంజీవని ని
ర్భర కరుణ న్నాకొసఁగుము
పరమేశ్వరి! యనినఁగొన్ని పచ్చని యాకుల్

చ. తలచిన మాత్ర నాత్మకరతామరసంబున నున్నవాని ని
మ్ములఁగృపసేసి వీని రసముం బయిపైఁజిలికింపఁగా శవ
మ్ములకును బ్రాణముల్ గలిగి ముందటి రూపమువచ్చి తేజముం
బలమును జెంది పూర్వగుణభంగిఁజరించుట కల్గు నెల్లెడన్.

క. ఎండవు తఱుఁగ వనుచు నిడి
చండిక పొడగానరాక చనుటయు మదిలో
నిండిన సంతసమున వి
ప్రపంచవి కొని యాత్మపురము పొంత నొకరుఁడున్

చ. చనునెడ నిర్మనుష్యమగు చక్కటి నప్పెనుగాన నెండి పో
యిన యొక పుండరీక శవ మీరము వెల్పులనున్నజేరఁగాఁ
జని తన కన్నయోషధము శక్తి నిజంబుగఁజూడనెంచి చే
త నలిపి యాకులం బసరు దానిపయిం బిడితెం గుబుద్దియై

చ. విడిచిన నేమి చెప్ప నతిభీకర దుస్సహ పుండరీక మ
ప్పుడు తన నిద్రమేల్కొనిన పోలిక మ్రొగుచు బిట్టలేచి య
వ్వెడఁగగు విప్రుఁగూయిడఁగ వ్రేసి మృతుఁడొనరించి మ్రింగెమే
ల్వడసియు బుద్ధిచాలని యభాగ్యులు తత్పుల మందనేర్తురే!

శ్రీనాథుడు 1380-1450

కా శీ వి యో గ ము

(కాశీఖండము-ద్వితీయాశ్వాసము-109-110, 112)

తేగీ. కమలలోచన! మనుజుఁడొక్కటిఁదలంప
దైవమొక్కటిఁదలంచు యెంతయు నిజంబు
కాశీఁబెడఁబాయనని యేను గదలకుండఁ
గాశీఁబెడఁబాపె దైవంబు కరుణలేక

తేగీ. అప్పటికి నియ్యకొంటిఁగా కంబుజాక్షి!
ఋషుల పాశంబులే యింతలేసి పనులు?
కొసలకాఁబోతు నాఁబోతు గ్రుమ్ములాడ
నడిమి లేఁబెయ్యగతి వచ్చెనాకు నిపుడు,

సీ. వివరించి చూడంగ విసుమానములు గాక

గోత్రారి వెఱచునే కుధరములకు;

యుగవిరామమున నుట్టుఁత లూపగఁజాలు

గాలి కొండ దమింపఁజాలదెట్లు?

సర్వ భూతంబుల శాసింపఁజాలెడు

జములావు గిరియందు జడతవడునె?

దహనుని దాహకత్వంబు మహీధ్ర సం

స్తంభంబునకు శక్తి చాలదొక్కొ

రుద్దు లాదిత్య తుషిత మరుద్గణములు

దక్కుగల దేవతలు జగత్త్రయము మ్రింగి

యుమియఁజాలుదు రట్టివారోపలేరె;

వింధ్య గిరి గర్వసంరంభ విభవ మడఁప.

తే. కామధేనువుఁ దనయింటఁ గట్టినాఁడు

కలవు తన శోఁట లోపలఁ గల్పితరులు

అట్టి యింద్రుండు ప్రార్థించె నట్టె నన్ను

నింత పని కియ్య కోకుండ నెట్లు నేర్తు :

సీ. మాట నిల్కడఁగాదె ? మధుకైటభులు దొల్లి

హరివేతఁ జచ్చిరే కార్ణవమున

గరుఁడుండు మోమోటఁ గాదె ? వాహన మయి

వనజాక్షు వెక్కించుకొనియె వీఁపు

స్వాగతంబునఁ గాదె ? చక్రాయుధుఁడడంపఁ

బాతాళ బిలములో బలి యడంగె

విశ్వాసమునఁ గాదె ? వృత్రాసురేంద్రుండు

సమసె నంబుధివాక శక్రచేత

మెఱసి యుపకార మొనరింప మేలువచ్చుఁ

గీడు వచ్చు మనంబులో నోడవలదు

వాఁడు చేసిన ధర్మంబు వానిఁ గాంచుఁ

గీర్తి యొక్కటి సాలదే కేవలంబ ?

చ. ప్రతిదివసంబు విందుము పురాణముఖంబునఁ గాళియందు సం

తతముగ నంత్రాయములు దాఁకుచునుండు ననంగ నిప్పుడా

శ్రుతి నిజమయ్యె నేనిదె యశోక మనస్తత నుండఁగా నత

ర్కిత గతి వచ్చెఁ జూడుమిదె కిన్నరకళితి ; ఘహంతరాయముల్,

తే. విముఖుడయ్యెఁ జూపి ? నాకు విశ్వభర్త
గాక యూరక యే భంగిఁ గలుగ నేర్పు
సకల కైవల్య కల్యాణ బన్మ నిలయ
కాశికాక్షేత్ర విప్రయోగ వ్యధార్తి.

తే. పాణి యాహార కబళంబుఁ బాటవైచి
కూర్పరము నాకు పిన వెణ్ణి కూళ వోలె
భోగమోక్షములకు జన్మభూమి యైన
కాశి విడిచి నరుండన్యదేశ మరుగు ।

సీ. పాయంగవచ్చునే ప్రాతేయగిరి కూట
సమవతీర్ణ జలౌఘ జహ్నుకన్య ?
మణువంగ వచ్చునే మందార మధురసా
స్వాద ఘూర్ణిత నేత్ర పటుకనాథ ?
విడువంగ వచ్చునే విహ్నుంధ కారార్కు
దుంతి విఘ్నేశ మండూక జతరు ?
మానంగవచ్చునే మధ్యాహ్న కాలంబు
శ్రీ వికాలాక్షి కెంజేతి భిక్ష ?
సురలు ప్రార్థింపఁగాఁ బ్రతిశ్రుతము చేసి
యెట్లు వోకుండ నేర్తు నేనింత వాడ ?
నెట్లువో నేర్తుఁ గాశిఁ బుత్రైకరాశిఁ
బ్రకట గుణరత్న దుగ్ధాంబురాశిఁ బాసి

బమ్మెర పోతన - (15వ శతాబ్ది)

బలి వదాన్యత

(మహాభాగవతము - అష్టమ స్కంధము - 589-595, 597)

సీ. నిజ మానతిచ్చితి నీవు మహాత్మక
మహిని గృహస్థధర్మంబు నిదియ
యర్థంబుఁ గామంబు యశమును వృత్తియు
నెయ్యది ప్రార్థింప నిత్తు ననియు
నర్థతోభంబున నర్థి బొమ్మునుదెట్లు
పలికి లేదనుకంటెఁ బాపమెట్టి
యెట్టి దుష్కర్ముని నే భరించెదఁ గాని
సత్యహినుని మోవఁజాల ననుచు

తే. బలుకదే తొల్లి భూదేవి బ్రహ్మతోడ
సమర మందడ్గు దిరుగక చచ్చుకంటె
బలికి బొంకక నిజమునఁ బరఁగుకంటె
మానధనులకు భద్రంబు మఱియుఁ గలదె.

క. ధాత్రిని హరికునకు సు
క్షేత్రము బీజములు లెస్సఁ జేకులు భంగిం
జిత్రముగ దాత కీవియుఁ
బాత్రము సమకూలునట్టి భాగ్యము గలదే !

కా. కారే రాజులు రాజ్యముల్ గలుగవే గర్వోన్నతిం బొందరే
వారేరీ సిరిమూట గట్టుకొని పోవంజాలిరే భూమిపైఁ
బేరై నం గలదే శిబిప్రస ఖులుం బ్రీతిన్ యశః కాములై
యారే కోర్కులు వారలన్ మఱచిరే యిక్కా-లమున్ భార్గవా !

క ఉడుగని క్రతువుల వ్రతములఁ
బొడగనఁ జననట్టి పొడవు పొడవునఁ గులుచై
యడిగెడినట నను బోఁదికి
నిడరాదె మహానుభావ ! యిష్టార్థంబుల్

కా. ఆదిన్ శ్రీ సతి కొప్పపైఁ దనువుపై నంసో తరీయంబుపైఁ
బాదాబ్బంబులపైఁ గపోంతటిపైఁ బాలిండ్లపై నూత్న మ
ర్యాదం జెందు కరంబు గ్రిందగుట మీదై నా కరంబుంట మే
ల్లాదే రాజ్యము గీజ్యమున్ సతతమే కాయంబు నాపాయమే :

మ. నిరయంబై న నిబంధమైన ధరణీ నిర్మూలనంబై న దు
ర్మరణంబై నఁ గులాంతమైన నిజమున్ రానిమ్ము కానిమ్ము పో
హరుడైనన్ హరియైన నీరజభవుం డభ్యాగతుండైన నొఁ
దిరుగ న్నేరదు నాదు జిహ్వా వినుమా ధీవర్య వేయేటికిన్

ఆ. నొడవి నంతవట్టు నుసలక యిచ్చుచో
నేలకట్టు విష్టుఁడేటి మాట
కద్దెనేనిఁ దాన కరుణించి విడుచును
విడువకుండ నిమ్ము విమల చరిత !

క. మేరువు తలక్రిందైనను
బారావారంబు లింకఁ బాణిన లోలో
దారుణి రజమై పోయినఁ
దారాధ్యము బద్ధమైనఁ దప్పక యిత్తున్

మత్త • ఎన్నడుం బరు వేడఁబోడట యేకలంబఁట కన్నవా
రన్నదమ్ములు నైనలేరట యన్నివిద్యల మూలగో
ష్ఠిన్నెఱిగిన ప్రోడగుజ్జఁట చేతుల్కొగ్గి వసింప నీ
చిన్నపాపనిఁ ద్రోసిపుచ్చఁగఁ జిత్తమొల్లడు సత్తమా !

క. బ్రతుకవచ్చుగాక బహుబంధనములైన
వచ్చుగాక లేమి వచ్చుగాక
జీవధనములైనఁ జెడుఁగాక పడుఁగాక
మాట దిరుగలేదు మానధనులు !

అల్లసాని పెద్దన - (1475 - 1535)

హిమాలయ పర్వతము

(మనుచరిత్ర - ద్వితీయాశ్వాసము - 3, 8, 9, 10, 11, 12)

చ. అటఁజని కాంచె భూమి సురుఁడంబర చుంబి శిరస్సరజ్జరీ
పటల ముహూర్ముహూర్త దభంగ తరంగ మృదంగ నిస్స్వన
స్ఫుట నటనానుకూల పరిపుల్లకలాప కలాపి జాలమున్
గటక చరత్కరేణుకర కంపిత సాలము శీతశైలమున్

క. పరికించుచు డెందంబునఁ
బురికొను కౌతుకము తోడ భూమీసురుఁడ
గ్గరికటక తట నిరంతర
తరుగహన గుహా విహార తత్పరమతియై

సీ. నిడుద పెన్నెఱిగుఁపు జడగట్ట సగరు ము
మ్మనుమండు తపము గైకొనినచోటు
జరత కచ్చపకులేశ్వరు వెన్నుగానరా
జగతికి మిన్నేలు దిగిన చోటు
పుచ్చడి కతనంబు పోఁబెట్టి గిరికన్య
పతిఁగొల్వ నాయాసపడిన చోటు
వలరాచ రాచవా రలికాక్షు కనువెచ్చఁ
గరఁగిన యల కనికరపుఁ జోటు

తే. తపసి యిల్లాండ్ర చెలువంబుఁ దలఁచి తలఁచి
మున్ను ముచ్చిచ్చును విరాళిగొన్న చోటు
కనుపపులు వేల్పుఁబడవాలుఁగన్న చోటు
హర్షమునఁ జూచి ప్రవరాఖ్యుఁ డాత్మలోన

చ. విలయ కృశాను కీలముల వేడిమి బోడిమి చూలి వెల్మిడిన్
గలసిన భూతదాత్రి మఱి క్రమ్మఱ రూపయి నిల్చి యోషధుల్
మొలవగఁ జేయునట్టి నయమున్ బ్రతికల్పము నెట్లు గాంచు నీ
చలిమలవల్ల నుల్లసిలు చల్లఁదనంబును నూనకుండినన్

సీ. పనుపునిగ్గుల దేటు పాఁపజన్నిదమొప్పుఁ
బ్రమథాధిపతి యింటిపట్టెటింగె
శచి కీఠ గళపుచుఁ జదలేట సురరాజు
జలకేళి సవరించు చెలువెటింగె
నదనుతోఁజేపి చన్నవిసి యోషధుల మ
న్నొదవు కొండలకెల్ల బిదుక నెఱింగె
వేల్పుదెంతులలోన విఱ్ఱివీగుచు మేన
నవరత్నరచనల రవణ మెఱింగె

ఐరిపరి విధంపు జన్మంపుఁబరికరంపు
సొంపు సంపద నిఖిల నిలింప సభయు
నప్పటప్పటికిని జిహ్వత్రుప్పుడుల్ల
నామెత లెఱింగె నీ తుషారాద్రి కతన

మ. తంమే బ్రహ్మకునైన నీ నగమహత్త్వంబెన్న నేనియ్యెడన్
గం చోద్యంబులు జేపు గన్గొనియెదన్ గాకేమి నేఁడేగెదన్
నలిసి బాంధవ భానుత ప్ర రవికాంత స్యంది నీహార కం
దళ చూత్కారపరంపరల్ పయిపయిన్ మధ్యాహ్నమున్ దెల్పెడిన్

రామరాజ భూషణుడు-(16వ శతాబ్ది)

సూ ర్యో ద య ము

(వసు చరిత్ర-చతుర్థాశ్వాసము-128-137 ప.)

మ. అమృతాంకుండు నిశాసతిం గలసి, శీర్మచ్ఛంద్రికా గంధ
శిల్పముతోఁ బుష్కరశయ్యాపాసితన, వేళాదూతి తత్కాల సం
త్రమ సంశీర్ణతరోదుహారమణివారం బేరి తానొక్కచో
గుమిగాఁబోసెనొ నా మినుక్కురను వేగుంజుక్కఁగంటే చెలీ!

మ. తొవకుం దూరపునంటు, రేమగువ పొందుం బూర్వపక్షంబు,వ
మృపుఁదారారుచి మద్విభూతి నది గా కట్టారితో వారికే
యవినాభావము నాకుఁగాక యని చంద్రాపాయవేశం బ్రదీ
సవిపాండుద్యుతిపేరఁజుండ్రిక శిఖిం బ్రాపించె నీక్షించితే;

- కా. తారాసస్యము పండినన్ గగన కేవారంబునం జంధికా
 సీరం బారంగగోసి తద్రుచి ఫలానీ శంబు ప్రాతర్మహా
 సీరిగ్రామణి తూరుపె తైరనచోచెం దూర్పునందెల్పు, త
 ద్దూరన్యస్త పలాకరాశి క్రియ నిందుండేగ నిస్సారుడై
- మ. సిరి నెత్తామర యిటికిన్ మగుడిరా, జెంతన్ ద్విజారావమా
 ధురిఁబుజ్జాహముఁదెల్పుచున్ గురుతరు ల్లోడో నటత్పల్లవో
 దర సీహార జంబు చిల్కంగ, నయుక్తం బొంటి మైనుండ నం
 చు, రథాంగంబు ద్విజాతి గానగవయై చూపట్టె నప్పట్టునన్
- చ. ఎలమి మనోజబుబుఁడెనయించిన జక్కవదీము పెంటి పేరెలు
 గునఁబిల్చి చూడ్కిఁగడియించి యెదుర్కొని మేనుమేను నిశ్చల
 గుణసంగతిం బెనఁచి చక్రము దామర తెంకిఁజేర్చుడ
 త్కలకల శంకఁబోలె విహ గంబులు వీడెఁగులాయ కూటముల్
- ఉ. పంచశీలి ముఖుండు తుదబాణమునన్ జగమెల్ల గెల్చి య
 భ్యంబిత పుష్పవృష్టి మరుదావళి నింపఁగ నిప్పుడల్ల ము
 ద్రించిన జాడఁదెల్పె సుదతీ మధుపంబు పరిచ్చదచ్చటా
 కంచుకి తోత్పంబు తుదకచ్చనఁజిక్కి యచంచలాకృతిన్
- ఉ. తమ్మి పతంగపత్ని తమిఁదాల్చిన పాడుర కోరకాండము
 ల్లిమ్మి నిమీలితచ్చద పరంపరచేఁబ్రసవా ప్తివేశ రా
 నిమ్ముగ వాని నొయ్యి విరియించిన హేతుగుణాప్రిఁబాంధ వ
 ర్గమ్ముల నేచు తేటి పిలుకలైడలెన్ సహజానితచ్చవిన్
- చ. సమయమహద్వి, బోధగుణశాలి, మహోదయ భూమి భృద్వతం
 సమునకుఁబ్రాగ్బాధుటి యెడఁజక్రహితుండు నశేషదేవతాం
 శమునగు సూనునిందలఁచి సాంధ్యమహోమయ హోమవహ్నిదీ
 ప్రముగ నొనర్చెఁదారచరు భక్తి శతాహుతి పూర్వకంబుగాన్
- మ. కుముదాధార విహారముల్ కమల కన్గోజాల కంభోజగే
 హము మూయం దెఱపింతు వేగనని వామాలోకమున్నాటి యా
 సమయోపేంద్రుఁడు దక్షిణాక్షిఁదెఱచెన్ సంజాత రాగాను బం
 ధముతో నా విధుఁడేగెఁ బ్రొద్దువొడిచెన్ బంధూక బంధుచ్చవిన్
- కా. ఓ చామీకర చారుగాత్రి! నిను గోత్రోత్తంసమున్వేడి నేఁ
 డా చేదిక్షితిపాల శేఖరునితో హత్తింపఁగా వచ్చు తత్

ప్రాచీనరక్తుబట్టు పట్టుగొడుగై భానుండు దోపం, బ్రహ్మ
వీచుల్ తద్గత రత్న గుచ్చముల తీవిం బొల్పెఁబ్రాంతంబునన్

చేమకూర వేంకటకవి—(17వ శతాబ్ది)

పెండ్లి

(విజయవిలాసము-శృతీయాశ్వాసము-109-113; 115-119.ప)

చ. కలరొక యెవ్వరైనా నవుఁగాదని యద్దము వల్కు వార లీ
యిలఁ మఱిఁదానెఱుంగనటు లెంతటి మాయల కాఁడు కన్యకా
తిలకము దారవోయ వసుదేవునిగట్టడ నేసి వేయిక
న్నులు గల వేలుపుంబలెఁగనుంగొనుచుండె మురారి వెంగటన్.

క. మధుకర వేణులు కొందఱు
మధురోక్తులు వెలయఁదెర యమర్చిరి సరగన్
మధుమధన జనకుఁడంతట
మధుపర్క మొసంగె నృపకుమారాగ్రణికిన్

తే. దేవకి యొసంగఁగా వసుదేవుఁడవుడు
చంద్రకాంతవుగిండి గొఱ్ఱంగ నీటఁ
బసిఁడి పశ్యములోఁ బదాబ్జములు గడిగి
తనదు మేనల్లునకుఁ గన్యధార వోసె

ఉ. సూరెలఁజేరి యష్టమహిమల్ దగువాడు నొసంగ నావలం
గోరిక నిక్కినిక్కి కనుఁగొంచు సుపర్వులెసంగ వాద్యముల్
బోరు కలంగ నంగములు పొంగ వదూవరులం గడాని బం
గారపు మెట్టఁ బ్రాలపుటికల్ గడియించితి గొందఱై దువల్

క. వడిఁ దెలువల్ దెరవంపం
బడఁతుక నగుమొగము కానఁబడియెన్ గాంతల్
తడఁబడఁగ శరన్నేమముఁ
బెడఁబాసి చెలంగు చంద్రబింబమువోలెన్

చ. పొలయలుకందు వేఁడుకొను పొదికఁ దెల్పెడు లీల సిగ్గు దొ
ట్రీలిన ముఖాబ్జమెత్తి మెడక్రిందికి హస్తయుగంబు సాచి వే
నలి దెమలించి సౌఖ్యకలనస్థితి గట్టిగఁ బట్టి కట్టె న
వైలఁదుక కంతసీమఁ గురువీరుఁడు మంగళసూత్ర మయ్యెడన్

చ. తమతమ వారలొందొరుల దండఁ గరంబుల ముత్తియంపుఁ బ
ల్లెములిడి 'చేయి మీఱఁగవలెఁజుమి నీ' కని యెచ్చరింపఁగా

నమితముగా సుభద్రపయి నర్జునుఁ డర్జునుపై సుభద్రయుం
తమిఁ దలఁజ్రాలువోసి రెల నవ్వును సిగ్గును లోఁదలంకఁగన్

తే. అగ్నిసాక్షిగఁ బెండ్లాడినట్టి ప్రియ వ
ధూటియును దాను బంగారుపీట మీఁద
నుచితగతి వెలయంగఁ గూర్చుండి పాక
శాసని చెలంగె ధీమించి సేసలిడఁగ.

తే. మృగమదముచెంతఁ గుంకుమరేఖ వోలె
నీలమణి పొంత నుదిరి పొనేకువోలె
మేఘము కుఱంగటన దీగ మెఱుపువోలె
నర్జునుని చెంగట సుభద్ర యలరె నపుడు.

చ. కలుగుఁ గలావిశేషము జగంబునఁ బెండ్లి యటన్న నెట్టి వా
రల కటువంటిపట్ల నెలప్రాయము రూప మెయార మూని పే
ర్కలిగిన రాచకూఁతురఁట! రా కొమరుండఁట! యేమి చోద్య మా
సౌలపు మిటారి సిగ్గరులు చూపరచూడ్కికి విందు సేయుటల్

శతక పద్యావళి

యథావాక్కుల అన్నమయ్య (13 వ శతాబ్ది)
సర్వేశ్వర శతకము 87, 88 ప.

మ. తరులం బువ్వులు, పిందెలై యెదవి తత్తజ్ఞాతితోఁ బండ్లగున్
హర ! మీ పాదపయోజపూజితములై యత్యద్భుతం బవ్విరుల్
కరులౌ, నశ్వములౌ, ననర్థమణులౌ గర్హరమౌ హరమౌ,
దరుణీ రత్నములౌ బటిరతరులౌదభ్యంబు సర్వేశ్వరా !

మ. ఒక పుష్పంబు భవత్పదద్యయముపై నొప్పంగ సదృశి రం
జకుఁడై పెట్టిన పుణ్యమూర్తికిఁ బునర్జన్మంబు లేదన్నఁ బా
యక కాలత్రితయోపచారముల నిన్నర్పించుచోఁ బెద్దనై
స్థికుఁడై యుండెడువాడు నీవగుటఁదాఁజిత్రంబె సర్వేశ్వరా !

బ దై న (13వ శతాబ్ది)

సుమతి శతకము-14, 39 ప

క. ఉత్తమగుణములు నీచున
తెత్తెఱుగునఁ గలుగ నేర్పు నెయ్యెడలం కా
నెత్తిచ్చి తరఁగి పోసిన

నిత్తిడి బంగారుమగునె యిలలో సుమతీ !

క. కూరిమిగల దినములలో

నేరము లెన్నడును గలుగ నేరవు! మఱి యా

కూరిమి విరసంబైనను

నేరములే తోచుచుండు నిక్కము సుమతీ:

భూర్జుటీ (15వ శతాబ్ది)

శ్రీకాళహస్తీశ్వర శతకము 13, 45 ప.

కా. ఏ వేదంబు పఠించె లూత, భుజగంబే శాస్త్రముల్పాచేదా
నే విద్యాభ్యసనం బొనర్చెగరి చెంచే మంత్ర మూహించె, బో
దా విద్యావ సిధానముల్ చదువులయ్యా; కావు! మీపాద సం
సేవాసక్తియె కాక ఒంటురతికిన్ శ్రీకాళహస్తీశ్వరా:

మ. పవి పుష్పంబగు, నగ్ని మంచగు, నకూపారంబు భూమిస్థలం
బవు శత్రుండతి మిత్రుడౌ విషము దివ్యాహారమౌ నెన్నఁగా
నవసి మందలి లోపలన్ 'శివశి' వేత్యాభాషణోల్లాసికిన్
శివ: నీ నామము సర్వవశ్యకరమౌ శ్రీకాళహస్తీశ్వరా!

కంచర్ల గోపన్న (17వ శతాబ్ది)

దాశరథీ శతకము 16, 30 ప.

ఉ. ముప్పునఁగాలకింకరులు మంగిట వచ్చినవేళ, రోగముల్
గొప్పరమైనచోగవము కుత్తుక నిండిన వేళ, బాంధవుల్
గప్పినవేళ, మీ స్మరణ గల్గునొ; గల్గిచో నాఁటికిప్పడే
తప్పక చేతు మీ భజన దాశరథీ! కరుణాపయోనిధీ!

ఉ. చిక్కని పాంపై మిసిమిఁజెందిన మీగడ పంచదారతో
మెక్కినభంగి మీ విమల మేచకరూప సుధారసంబు నా
మక్కువ పల్లెరంబున సమాహిత దాస్య మనేటి దోయిటిన్
దక్కెనటంచు జుట్టెదను దాశరథీ; కరుణా పయోనిధీ!

ఏనుగు లక్ష్మణకవి [18వ శతాబ్ది]

(భర్తృహరి సుఖాశీతము - 16, 52 ప.)

ఉ. ఒద్య నిగూఢ గుప్తమగు విద్రుము రూపము పూరుషాశికిన్
విద్య యశస్సు భోగకరి విద్య గురుండు విదేశబంధుఁడున్
విద్య విశిష్టదైవతము విద్యకు సాటిధనంబు లేదిలన్
విద్య నృపాలపూజితము విద్య నెఱుంగనివాఁడు మద్యుడే!

ఉ. ఆపదలందు ధైర్యగుణ మంచిత సంపదలందుఁ దాల్మియున్
భూపసఖాంతరాశమునఁ బుష్కల వాక్చతురత్వ, మాజి బా
హుపటుశ క్రియున్ యశమునందనురక్తియు, విద్యయందు వాం
ఛాపరివృద్ధియున్ బ్రకృతి సిద్ధగుణంబులు సజ్జనాశికిన్

వేమన [18వ శతాబ్ది]

(వేమనశతకము)

ఆ.వె. ఉప్పుకప్పురంబు నొక్క పోలిక నుండు
చూడఁజూడ రుచుల జూడ వేఱు
పురుషులందు పుణ్య పురుషులు వేఱయూ !
విశ్వదాభిరామ : వినురవేమ !
అల్పుఁడెపుడుఁబల్కు నాడఁబరముగాను
సజ్జనుండు పల్కు చల్లగాను
కందుఁమోగి నట్లు కనకంబు మ్రోగునా
విశ్వదాభిరామ! వినురవేమ!

తిరుపతివేంకటేశ్వర కవులు (1871-1950)

జ్ఞానధనము

(బుద్ధచరితము—పంచమాశ్వాసము-82-92)

సీ. సహకార కిసలయచ్చవితోడ దలనిండ
జడలు గట్టిన శిరోజముల తోడ
రోహిణి సహితార్క రుచితప్ర సుమలతా
గ్రంబుఁబోలిన శరీరంబు తోడ
దినకరచ్చన్నుడై తేజు బాసిన పూర్ణ
చంద్రుఁబోలిన ముఖచ్ఛాయతోడఁ
జిరదృష్ట పతిరూప పరిపుష్ట వైవర్ణ్య
దైన్య సంతోష భేదముల తోడఁ

తే. గూడ నేదేండ్ల రాహులుం “దేడ కేగె”
వంచుఁజెలరే గుచును జీరయంచు లాగ
నెడద నేవేళ తావింప బడుచునున్న
వీవితేశ్వరు గుర్తించి చేరబోయి

(31)

క. హా!సిద్ధార్థా! యని కడు

నాస మెయిం గనుల నశ్రు లత్యధిపతిర

శ్రీ సృష్టి సేయబదములు

కై సేసెన్ విగుల నెగడు కచభరకాంతిన్

ఆ. ఆతండు లేవనెత్తునంత కమ్మపాళ వి

పళమనస్క యగుచు పగ నిగుడగ

గొంగిలిచుకొనియె; గాంతలు కాంతుల

గారవించుటిట్ల కాదె యెందు.

ప. పరంపరి సిద్ధార్థుండును మొదట చొక్కయంతే వానినిగాఁ దలంచి తత్కృత్యంబు
చూచి ధీమముఖ సౌష్ఠ్యవంబునను బ్రియురాలిగా గుర్తించి యోవార్చి జ్ఞానవాయు
కంబులగు వచనంబులు కొన్నిపలికె...అంతట మృదు మధురగంభీర సంభాషణ
ముల విషయనివర్తన విషయంబులగు నుడువులు చుడువులన్న కుమారు నవికారు
మారాకారు దవుదవులం గాంచి యాతని వేరంబు మనంబుంగలంప
శుద్ధోదక నృపాలుండు కోపంబు పట్టకాలక వారువంటి డిగి డగ్గఱకుం జరుదెంచు
నయ్యెడ-

క. అసమాత్ముండగు బుద్ధుం

డును దండ్రీకింబేర్పి మ్రొక్కుడుం గోపము

గ్రన్నన మాయమయ్యె;

బుద్ధునింగనుంగొనియుం గోపముండంగలదే యచటన్

తే. అఖి రాజాధిరాజ పూజ్య ప్రభావ

మహితమై యొప్పు తనదు కుమారు మహిమ

మరసి యాశ్చర్యమంది యయ్యనఘండిట్లు

లనియెంబు తునితోంబేర్పి యనువు ఎడంగ

చ. ధర సకలంబు నేలుచు నదారుడవై యశముంగడించి యె

ల్లరు స్మృతల్లజుల్ ప్రణతులం బచరింపంగఁజుట్టెల్ల వ

హ్వరె యునిగా నుఖింపడగు నంతటివానికి నింతవచ్చె! నె

వ్వరి నెటు సేయ నేరవు కృపారహితమ్ములు ధాత చెయ్యముల్

సీ. తపర్నన త్రయౌ నర్థాంగి కోర్కుల

నింపుమైచీర్చి మన్నింపవైతి

పురుడు పోవకమున్న పుత్తు నెమ్మొము వీ

క్షీంచ భాగ్యంబుఁ గాక్షింపవైతి
నా కుమారుగ నిన్నునమ్మునఁ దలంచు ప్ర
జల సమ్మతినిఁ బొందఁ జాలవైతి
ముదుసలి నై రాజ్యము నొనర్చలేని నా
దగు నశక్తతకు లోబొగులవైతి

వకట : యింతటి రాజ్యంబు నడవి పాలు
చేసి సన్నాని వైతి కాశ్మీర గర్ద
భము విధమ్మున నీ జాతకము చృథావి
శేష భాజన మింకేమి సేయఁగలదు !

క. నావుడు బుద్ధుండిది
నాకివేళనె పట్టువడియెనె? పరంపరగా
నే వచ్చుచున్న దనుటయు
భూవరుండిట్టులను నలుక వొంపిరి చోవన్

క. ఎలమి మహాసమ్మత ము
ఋణులు నూర్వురు నృపులు శాక్యకుల సంభవు లీ
యిల నేలిరందు నీవలెఁ
గలసెనె బైరాగులందొకందేని సుతా!

చ. అనవుడు బుద్ధుండిట్లను మహాత్ముడుక్రి మదీశు జన్మ వ
ర్తన పర మేను మున్నును బరంపరగా నిటు సన్నుసించు చుం జ
నకుని కుందు దీర్చితిని జ్ఞాన ధనంబిడి పెక్కుసార్లు
కావున నిపుడట్టిదే ధనము పూర్తిగా నీ కిడువాడ శాంతికై

దువ్వూరి కామిరెడ్డి (1895 - 1947)

గాంధీ మహాత్ముడు

[కవి కోకిల గ్రంథావళి - 2 సం. 258 - 60 పుటలు]

ధర్మ సంస్థాపనార్థంబు దైవశక్తి
యుగయుగంబున జన్మించుచుండునన్న
యార్జ్య సూక్తికిఁ దార్కాణమైన యట్టు
లవతరించితివె గాంధీమహాత్ము! నీవు,

భీష్మ దీక్షయుఁ జైతన్య ప్రేమరసము
బుద్ధుఁ యహంస ప్రహ్లాదు పూతభక్తి
యల హరిశ్చంద్రు సత్యవ్రతాధ్యక్షయును
గలసి మూర్తిభవించితే కార్యహర!

కురుభూమిన్ స్వవిపక్ష శోణితపుచాగుల్ పౌర్ణిషాణన్ వసుం
ధర భారంబును దించి ధర్మసియతిన్ దక్కించె శ్రీకృష్ణుడి
తన నీవన్న నహంస సూత్రమును సంస్థాపించి వర్తించి దు
ర్బర దౌర్జన్యపు మూలబంధము సడల్పం జాలితో ధీనిధి!

ముప్పదిమూడు కోట్లప్రజ ముక్తపథంబున నీ యనుజ్ఞలం
దప్పక యాచరింతు; మృతిదండ్యులం జిక్కగనైన జంకరో
యప్ప! చిరప్రసన్ను శిథిలాస్థికశేఖరమైన నీవు చే
ద్రప్పఁ బునః ప్రబుద్ధులై తేజరిలున్ మహిమేంద్రజాలతన్

కడపల్ దాటని కోమలుల్ విజయ శంఖంబెత్తి పూరించి న
ల్గడ సత్యాగ్రహ మంత్రబోధనలు సల్పంజల్ప గ్రామీణులున్
నడుముల్ గట్టి స్వదేశ సేవలకుఁ బూనన్ జైట్లు నిండార నె
క్కడ నూహించితి పి షహోద్యమ మమోఘశ్రేయమున్ గాంధీజీ!

మొనలో మేటి పిరంగిదెబ్బలకు రొమ్ముల్ సాఁపి పోరాడఁ గం
జను నాంగ్లేయుల వజ్రముష్టియుతమౌ సామాజ్యగర్వంబు, త
ర్జన, ధిక్కారము నీదు సాత్మబలమున్ రాకొట్టి దీకొట్టి పొం
దెను గంధూతి చికిత్స ప్రాకృతులకున్ దివ్యప్రభల్ లొంగునే!

అరకట్టు పుట్టంపు నిలుపేదవయ్యును

సప్రమాట్టుతో సరి సమతః గనుట
పలుచాఁటి కర్చుకై చిలువైనయును లేక
కోటి రూప్యంబులఁ గూర్చఁ గనుట

శమదమక్షమ నిత్యశాంతికి నెలవయ్యు

సత్యాగ్రహంబును సల్పుచుంట
కంటికిందాఁ ని కాయంబు గల్గియు

దేశదేశంబులఁ దేజరిలుట

ఇట్టి యన్యోన్య వైరుధ్య మెసఁగునట్టి

నీ మహత్తర జీవిత నియతి లోని

గుప్తభావంబు లెప్పురి కొలత కందు

నందు వైదేశికుల కెట్టులంతుచిక్కు?

బోగము, సౌఖ్యసంపదలు బొందుటకుందగు సూర్యముఁడియు,
వేగము తత్పథంబు విడి విశ్వజనీన కుటుంబివై మహా
త్యాగముఁ జూపి జీవితమునంత స్వరాజ్యపుయజ్ఞ వహ్ని నీ
రాగత వ్రేల్చినాడవు ధర్మం బశుశక్తి విహర మొందఁగన్

పింగళి - కాటూరి కవులు - [1894-1972 ; 1895-1965]

ధర్మపథము

[సౌందరనందము - పునరాగమనము 20-27 పద్యాలు]

మమతా విరహితమున్ సం

భ్రమదూరముఁ గరుణరస తరంగితమున్ శాం

తమ హోదారమును కటా

క్షమునన్ దజ్జనముఁ గనచు గౌతముఁడనియెన్

సుతుఁడంచున్ బతియంచు బాంధవుఁడఁటంచున్ మోహ విభ్రాంతి సం

గతులై దుస్తర శోకవార్ధిఁబడి చీకాకైన యో జీవసం

తతులారా! కలిపాశబద్ధులగు నార్రప్రాణులారా! జను

రృతి సంపీడితులార! సత్యపథమున్ మీరెల్ల రాలింపుడి!

భావింపన్ క్షణభంగులమ్ములగు జీవవ్రాతమున్ నమ్మి యే

లా విభ్రాంతమతిన్ భవాంధువునఁ దెల్లన్ జూతుకయ్యయ్యో! యీ

దావుం బుట్టువులేల? కామ్యమృగతృప్తావారికై పర్వు లే

లా? వే భంగుల సృష్టి నిత్యపదవాచకం బున్న విన్పింపుడి!

మొద లీ సంస్కృతిబంధకారణముఁ దన్నోక్షమ్ము నూహింప లే

కెద హింసారతి నూని పాపమతులై యేలా చెడన్? ద్రొక్కఁగాఁ

గదరయ్యా! నవధర్మమార్గమును వక్కాణింపుడి సత్యభూ

తదయాశీల త్రిశబ్దయు క్తమగు మంత్రం బర్థి వేనోకులన్!

యమనియమమ్ము లాకులు, యథార్థము నాభి, సమాధి నేమియై

యమరిన ధర్మచక్రము దయామతించాలిచి త్రిప్పరయ్య! యా

యమునకు బొమ్మ వెట్టియు భవాసురు నొదలమెట్టి, మోక్షకాం

త మెడను తాలిగట్టుటకుఁ దారసిలున్ శుభ తంతు సంతతుల్!

భవ మను నైంద్రజాలికుని పాణితలమ్మునఁ జిక్కి నశ్వరం

బవు సుఖచంచలాద్యుతులకై వలపూని, సువర్ణశృంఖలల్

దవిలిచి యొండొకళ్ళకు సదా నడియింతురు కీలబొమ్మలై;

భనిలి చరింపరాదె నవధర్మము జన్మవిముక్తి కల్గెడిన్.

చరియింపరే! పాపవంఘాత తిమిర ప
 లాయన మంత్ర మస్తేయపథము
 పాలింపరే! యపవర్గ దుర్గకవాట
 పాటన మ్మిది సత్యవాక్కియమము
 కైకొనరే! లోక కల్మాణ కృద్ధర్మ
 సారభూతం జహింసావ్రశమ్ము
 అంగీకరింపరే! యలరువింటికి దురా
 సదమైన యీ బ్రహ్మచర్య దీక్ష
 తాల్చరే! శాంతి దాంతి నిధానములకు
 మహిత సిద్ధాంజనమ్ము సమత్వబుద్ధి
 ఆమయజరాపమృత్యువు లంటనీని
 శీలకవచమ్ము దీనిఁ గై సేసికొనరే :
 ఇది సత్యం బిది నిత్యం
 బిది భవంతికాలవిత్ర మిది శితదఃష్టా
 వదనయగు మిత్తి యౌదలఁ
 బదార్పణము భవ్యమోక్షపద మియ్యడియే !

విశ్వనాథ సత్యనారాయణ (1897 - 1976)

రెండు నక్షత్రాలు

భ్రష్టయోగి (అంధకావ్య సంపుటి) 23-24 పేజీలు

ఉ. ప్రేగగు ప్రామసౌధమణి వీధికఁ బుద్దెను రాచబిడ్డ, క
 ల్పాగము వోరె నేల విరియంబడె బంగరుముద్ద లేదెసన్
 ద్యాగము పొందె వారసతులాడిరి ముంగిటఁ దూర్యరావముల్
 ప్రోగెను లోకపుం జనులు బోరన సన్నుతి వెట్టి రెంతయున్

తే. గీ. ఒక్క చిటుపేద గుడిసెలో నుద్భవిల్లి
 నాడు కవికూన పదియవనాడు మంత్ర
 సాని దెప్పిన దన్నము చాలదంచు
 మంత్రమో : సణ్ణినాడు బ్రాహ్మణుడు వచ్చి :

సీ. ఆ రాచబిడ్డ కల్మాణ పశ్చాణ స
 జ్జిత పంచకళ్యాణిఁ జెలువు గులికె
 ఈ కవికూన పేరాఁకట మాడి క
 స్నులలోనఁ బ్రాణముల్ నిలుపుకొనియె
 ఆ రాచకూన మార్గాయాస తిన్ను ట్లా
 జములు వంగుచుఁ బథిశ్రమము వాపె

నీ కవిబిడ్డ దుఃఖైక జన్మనిఁ దీక్ష
కిరణుండు శుచి నుడికించి వైచె

.....

ఉ. రాజు నిరంత భోగ మధురంబగు జీవిత మంతటించు నా
రోజునఁ దూర్మముల్ మఱల మ్రోసెను శ్రీకలకంఠ కంఠ గీ
తీ జగతీ మలంపుల గతిప్రమదం బొసెన్ మనోజ్ఞ వ
ర్షా జనునాద నీరద భరంబు మ్రోగెఁ ద్రయీనినాదముల్.

ఐ. వె. నాటి సంజవేళ నభమున ధగధగా
యిత విలాసదీప్తి జతను పటిచి
సానయిడిన మణి విధాన దీపిల్లు తా
రక యొకండు నేల రాలిపడియె :

చ. కవికి ఘృధాగ్ని పీడితము కాయము తెల్లై కౌష్ఠవహ్నిలో
శవమిడు నంతలో సపరసాగరమందునఁ గర్మసాక్షి క్రుం
కువడె నొకింతలోన మెఱుఁగున్ దెసలందునఁ గ్రమ్ముకొంచు నూ
త్మ విలసనమ్ము చిమ్ము నొక తారక మిండికి నెక్కి వెంబడిన్.

గడియారము వేంకటశేషశాస్త్రి (1897 జననము)

భారతీయ సత్తి గౌరవము

(శివభారతము - తృతీయాశ్వాసము 157-168 ప)

మ. అనుచో నుత్తరసహ్యాభూవిజయమై యబ్బాజి సోన్ దేవుడొ
య్యన నేతెంచి సఖిగపాణి వినకుండై 'దేవ! మీ యాన తీ
రునఁ గళ్యాణి జయించి దాని సరదారున్ బట్టి బంధించి, యా
తని సర్వస్వము రాణివాసమును దోడన్ దెచ్చినా, మంచనన్.

శా. ఆ - యేమీ? యొక రాణివాసమును బుణ్యావాసమున్ దెచ్చి నా
వా? యే హైందవుడైన నీగతి నమర్యాదన్ బ్రవర్తించునే?
మా యాజ్ఞన్ గమనింపవో? జయమదోన్మాదంబునన్ రేగి, నీ
యాయస్సూత్రము లీవ త్రుంచుకొనెదో? యాద్ధత్య మోర్వన్ జుమి!

మ. అనుచున్ జేవులుమీలు కన్నుఁ గవతో నాస్పందితోష్ఠంబుతో
ఘనహంకారముతో నటద్బుక్కుబితో గర్జిల్లు నా బోన్ సలే
శునిఁ జూడన్ బులులోడెఁ గొల్చు; శివుడిసున్ గుత్తుకన్ మ్రొంగి, బో
ధన నవ్వారల బంధమూడ్చి గొనితేరన్ బంచె సోన్ దేవునిన్

మ. త్వరితుండై యతఁడట్టులే సలిపి “దేవా ! నన్ను మన్నింపు ; మీ సరదారున్ గొని తెచ్చుచో సరభసోత్సాహంబు కన్గపె ; దు శ్చరితాలోచన లేదు ; లేదు భవదాజ్ఞాలంఘనోద్యుత్తి ; మీ చరణద్వంద్వము నాన’ యంచు వినిపించన్ సుంత శాంతించుచున్.

మ. శివరాజంతట మేల్ముసుంగుఁ డెరలో స్నిగ్ధాంబుకచ్చాయలో నవసౌదామినిఁ బోలు నా యవనకాంతారత్నమున్ భక్తి గౌరవముల్ వాఱఁగఁ జూచి పల్కె ‘వనితారత్నంబు లీ భవ్య హైందవ భూ జంగమ పుణ్యదేవతలు ; మాతా ! తప్పు సైరింపుమీ !

సీ. హరిహరబ్రహ్మలఁ బురుటిబిడ్డలఁ జేసి
జోలఁబాడిన పురంధ్రీలలామ
యమధర్మరాజు పాశముఁ ద్రుంచి యదలించి
పతిభిక్ష గొన్న పావనచరిత్ర
ధగధగద్దహనమధ్యము పూరిరాసిగా
విహరించియున్న సాధ్వీమతల్లి
పతినిమిత్రము సూర్యభగవాను నుదయంబు
నరికట్టి నిలుపు పుణ్యముల పంట
అట్టి యెందఱో భరతాంబ యాడుబిడ్డ
లమలపతిదేవతాత్వ భాగ్యములు వోసి
పుట్టి నిలు మెట్టి నిలుఁ బెంచు పుణ్యసతులు
గలరు, భారతావని భాగ్య కల్పలతలు

మ. అనల జ్యోతుల నీ పతివ్రతలఁ బాపాచారులై దాయు భూ జనులెల్లన్ నిజసంపదల్ దొఱఁగి యస్తవ్యస్తుతై పోరె ; విత్రనమే నిల్చునె ? మున్నెఱుంగమె పులస్త్యబ్రహ్మసంతాన, మోజననీ ! హైందవభూమి నీ పగిది దుశ్చారిత్రముల్ సాగునే ?

తే. యవన పుణ్యాంగనామణి వగుదు గాక
హైందవుల పూజ తల్లియట్లందరాదె ?
నీదు రూపము నాయందు లేదయైనఁ
గనని తల్లివిగా నిన్ను గారవెంతు.

శా. మా సర్దారుఁడు తొందరన్బడి యసన్మార్గంబునన్ బోయె ; నీ దోసంబును గని నొచ్చుకోకు, నినుజేరన్ నీగృహంబిప్పుడే నా సైన్యంబును దోడుగాఁ బనిచెదన్, నాతల్లిగాఁ దోడుగా దోసిళ్లన్ నడిపెంతు ; నీ కనుల యందున్ చాల్చి సారింపుమీ !

మ. అని కొండాడి, పతివ్రతాహిత సపర్కాదుర్ముఖతాతండు యా
వన కాంతామణి కర్ణ సత్కృతు తొనర్పన్ జేసి, చేసేతం జి
క్కిన సర్దారుని గారివించి హితనూక్తిన్ బల్కి, బీజాపురం
బునకున్ బోవిడె - వారితోఁ దన బంబుల్ గొన్ని తోడంపుచున్

మ. శివరాజంతట సోనదేవుమొగమై శ్రీలెంతయున్ బూజ్య, లే
యవమానంబు ఘటింపరా, దిది మదీయాభీష్ట; మస్మచ్చమూ
దవులీ యజ్ఞ నవశ్యమోమవలె; నీ తాత్పర్యమున్ జూచి, లోఁ
కువ చేకూరమి నెంచి, నీయెడ దొసంగు లేమి భావించితిన్

తే. మోగలుల దండరాయిడి ముడుంగంజేయ
నుత్తరమున 'గళ్యాణ' "మాహుళి"యుంజేరి
ప్రజల సౌఖ్యము మా ప్రభుత్వమును బెరుప
నట సుబేదారుండవుగఁ గార్యమ్ము గొమ్ము"

దేవులపల్లి వేంకట కృష్ణశాస్త్రి - (1897 జననము)

ఆ శ

(కృష్ణపక్షము-లిలి)

కన్నీటి కెరటాల వెన్నెలేలా?
నిట్టూర్పు గాడ్పులో నెత్తావి యేలా?
ప్రళయకాల మహాగ్ర భయద జీమూతోరు
గళ ఘోర గంభీర ఫెళఫెళార్చటలలో
మెఱుపేలా?
ఆశని పాతమ్ములో నంబువేలా?
హాలాహలమ్ములో నమృతమేలా?
ప్రజల సీరంద్రాభ్ర జనిత గాఢధ్వంత
సిబిడ హేమంత రాత్రి కుంతలములలో
చుక్కేలా?
శిథిల శిశిరమ్ములోఁ జివురేలా?
పాషాణ సాశిపైఁ బ్రసవమేలా;
వికృత కూరపుదా మృత మృత్యు కఠోర
వికట పాండుర శుష్క వదన దంష్ట్రాగ్నిలో
నవ్వేలా?

ఓయి నటరాజ

(హాస్యశి 25)

ఆవధరింతువు ప్రతి దివసాంతమందు
 నిత్యనూతన తాండవ స్వత్యక్షే
 ఓయి నటరాజ! తలలైన నూపలేక
 భువనములు దుర్భరానందమున నడంగ
 అప్పుడూహించలమ్ముల నతిశయించి
 పౌరలు నచ్చుతరసగవు మాదురులలోనఁ
 గొట్టుకొనిపోవు స్వామి! నా కుద్రజీవి
 తన్నుగూడ దారియేలేక తనివివోక
 అంత నే వెట్టినై పోమనయ్యః నిన్నుఁ
 బోలి పాడఁబోవుదుః నిన్నుఁ బోలి నాట్య
 మాడఁ బోవుదు, లజ్జఁబోనాడి, కాక
 యింత దాహమ్ము దహియింప నెటులు మరుదుః
 ఏవిధాన సౌందర్య రసైక జీవి
 నిలవ నేరుతు నిట నొక్క నిముసమేని
 మానుకీన జీవిత శుష్క-మార్గముల తవ్వి
 దీయ పాదపంజీరముల్ మ్రోయకున్న
 అటతోఁ బాటతో నేర్చినట్లు దేవః
 ఏనుగూడ నీరలె నటియింప నిమ్ము!
 ఎడతెగని యాత్ర నెట్టా సాగించు వలకు!
 ఎట్టా నీ దర్శనమ్ము సాధించు వలకు!

శ్రీశ్రీ - (1910 జననము)

భిక్షు వర్ణియసి

(మహా స్థానం-14)

దానిపక్క చెట్టు క్రింద
 ఆరిన కుంపటి విధాన
 కూర్చున్నది ముసిల్మానకతె
 మూలుగుతూ ముసురుతున్న
 ఈగలతో వేగలేక.
 ముగ్గు బుట్టవంటి తలా

ముడుతలు తేరిన దేహం
 కాంతిలేని గాఢకళ్ళు
 తనకన్నా శవంశయ-
 పడిపోయెను జబ్బుచేసి
 అడుక్కునే శక్తిలేదు
 రానున్నది చలికాలం
 దిక్కులేని దీనురాలు
 ఏళ్ళు ముదిరి కిట్ట కదిలి
 బతుకంటే కోర్కె నడలి-
 పక్కనున్న బండకాతి
 పగిదిగనే పడిఉన్నది.
 “ఆ అవ్వే మరణిస్తే
 ఆ పాపం ఎప్పురి”దని
 వెర్రిగాలి ప్రశ్నిస్తూ
 వెళి పోయింది !
 ఎముకముక్క కొరుక్కుంటు
 ఏమీ అనలేదు కుక్క
 ఒక ఈగను పడవేసుకు
 తొందరగా తొలగె తొండ :
 క్రమ్మె చిమ్మ చీకట్లో
 దుమ్మురేగె నంతకేర
 “ఉది నా పాపం కా”దనె
 ఎగిరివచ్చి ఎంగిలాకు

గద్య వి భాగము

కళువె వీరరాజు (17వ శతాబ్ది)

ఇంద్రప్రస్థమును వీడి శ్రీకృష్ణుడు వెడలుట
 (అంధ్ర వచన భారతము - ద్వితీయాధ్యాయము - పు 4)

అంతట వైశంపాయనుండు జనమేజయునిం జూచి “కరువఁ శోతమా ! జనార్ద
 నుండింద్రప్రస్థపురంబున సంతృప్తాంతరంగులగుచుఁ బాండుసంబంధులు బహుమాన పురస్క
 రంబుగ నొనర్చు పూజలం గైకొనుచుఁ గొన్ని దినంబులు సుఖంబున వసి మంచి వసుదేవునిం
 గఘంఘాను వేడుక ద్వారకానగరంబునకు నరుగం దలంచి యుద్ధిష్ఠిరాష్ట్రముల చేత వీడ్కోలు

వదసి యనంతరంబ సర్వతోకవందిత దివ్యశ్రీ చరణారవిందుండగు గోవిందుండు శన మేన యత్తయగు కుంతిదేవి పాదంబులకుం బ్రణామం బాచరింప నద్దేవి యతనిం గొగిలించి శిరంబు మూర్కొని యనిపె.

అంత మాధవుండు తన చెలియలైన సుభద్ర సమీపంబునకుం జని ప్రేమాతిశయంబు వలన నానందాశ్రవులు గ్రమ్ముకొనిం ద్రుయంబులగు కొన్ని హితవదనంబులు నెయ్యంబునం బలకరించిన సుభద్ర యన్నియును విని, తలిపం ద్రులగు దేవకీ వసుదేవులకును మఱియునుం గలుగు బంధుజనంబులకుం దెలుపందగిన వచనంబులు మృదుభాషణంబుల నన్నతో విన్నవించి పాదపద్మమాలకుం బ్రణమిల్లిన నతండెంతయు సంతసంబు నందుచు వెడలి పాండవ పురోహితుండగు ధౌమ్న గనుంగొని యభివాదనంబొనరించి యతని వలన నాశీర్వచనంబులు గైకొని ద్రుపదరాజపుత్రి జేరంజని, యావరించి సుభద్రం జెప్పి యప్పగించి యర్జునుండు నుందాసుచు ననుజ సహితుండగు ధృష్టనందచు పాలికింజని వారలేవురుం బరివేష్టింప నప్పరమపురుషుడు బృందారక బృందవచేష్టితుండగు పురందరు చందంబున విలసిల్లి యాత్రాకాలయోగ్యంబులగు కృత్యంబులు సేయందలంచి దివ్యంబులగు గంధమాల్యంబుల దేవతలను భూదేవతలను బూజులు గావించి నమస్కరించి యాశీర్వాదంబు సేయు విప్రోత్తముల వలనం గురుమాక్షతంబులు గైకొని శిరంబున ధరియించి యమ్మహిసురులకు మంచి కనకాంబరంబు లొసంగి ప్రవక్షింబు గావించి యుచుతివతసి సకల గుణార్పితంబగు శుభముహూర్తంబున శంఖచక్రగదాయుధపరివృతంబును నైర్య సుగ్రీవ మేఘపుష్ప వలాహక సమేతంబును గరుడధ్వజాభిరామంబును, రత్న కాంచన శోభితంబును నగు దివ్యస్యందనంబెక్కి వెడలు సమయంబున ధర్మనందనుం డారథంబు నధిరోహించి యరదంబు నడుపుదారుకు నివారించి ప్రేమాతిశయంబునం దానే సారథ్యంబు సేయుచు, భీముండతి విశాలంబును, దివ్యమాల్య విరాజితంబును, సువర్ణమయ కాండంబును నగు పాండు చృత్రంబువట్టుచు నర్జునుండు సాంద్రచంద్రాకరంబు నుల్లసంబులాప వాలవృజనంబు వినరుచు, నకుల సహదేవుల ధవళంబులగు సుభయదామరంబులు వీచుచు ఋత్విక్పురోహిత సమేతులై వెంబడిం జనుదెంచు ల్లప్పుడు శిష్య పరివేష్టితుండైన గురువు చందంబున నందంబు నొడె; ధౌమ్యుండు వృద్ధజన పరివృతుండగుచు నభిమన్యుని రథంబున నిడికొని యనుసరించె. తదనంతరంబ క్రోశమాత్రంబరిగి ధర్మజు సతని తమ్ములనుం గొగిలించుకొని వారి వారిని దగు తెఱంగుల నుపదరించి తనకు మ్రొక్కిన నకుల సహదేవులను గారవించి వారల నందఱ నింద్రప్రస్థ పురంబునకు ననిపి, రెండవ యాఖండబుని చందంబున గోవిందుండు ద్వారకా నగరంబునకుం జనియె.

అయ్యేడం గొంతేయులు జనార్దను రథంబు దృష్టిగోచరంబై యున్నంత తడవును గనుంగొనుచును, లోచనంబుల కగోచరంబైన తఱి రాజీవాక్షుని హృదయ కమలంబున నునచికొని తనవిచరక యతనిం గొనియాడుచు నగరంబుం జేరిరి.

పరవస్తు చిన్నయసూరి (1806-62)

పేతాన

(నీతిచంద్రిక - మిత్రలాభము)

ఒక ముసలి పులి స్నానముచేసి దర్బలు చేతబట్టుకొని కొలని గట్టన నుండి

“యోయి తెరువరి! యీ పయిడి కంకణము వచ్చి వుచ్చుక”మ్మని పిలిచి చెప్పెను. ఒక పాంథుడా మాటవిని “యిది నా భాగ్యము చేతనే వచ్చుచున్నది. ఏం సందేహ పడవలె?” నని చింతించి “యేదీ కంకణము చూపు”మని యడిగెను. పులి చేయి చాచి “యిదిగో! హేమకంకణము చూడు”మని చూపెను “నీవు క్రూర జంతువవు కాబట్టి యేలాగున నిన్ను నమ్మవచ్చు”నని పాంథుడు పలికెను ఆ మాట విని పులి యిట్లనియె. “ఓరి పాంథ! విను. మనువు యౌవనమందు మిక్కిలి దుష్టుడనయి యుంటిని. అరేకములగు గోవులను, మనుష్యులను వధించి, మితితేని పాపము సంపాదించి భార్యాపుత్రులను బోగొట్టు కొని యేకాకినయి నిలిచితిని. అనంతరమొక పుజ్యాత్ముడు నాయందు దయచేసి “యింక మీదట గోవులను, మనుష్యులను వధింపకు. సత్కార్యములు చేయు, మని చెప్పెను. అది మొదలుకొని పాపకృత్యములు విడిచి మంచికార్యములు చేయుచున్న వాడను. వృద్ధుడను. బోసినోరివాడను. గోళ్ళు పోయినవి. లేవనత్తువ లేదు. నన్ను నీవేల నమ్మవు? నీవు దరి ద్రుడవు కాబట్టి యిది నీకు దానము చేయవలె”నని కోరితిని. సంశయ పడక యీ కొలనిలో స్నానముచేసి వచ్చి పసిండి కంకణము వుచ్చుకొమ్ము.” అనగానే వాడు పేరాశచేత దాని మాటలకు లోబడి కొలనిలో స్నానము చేయఁబోయి మొలబంటి బురదతో దిగఁబడెను. అప్పుడు పులిచాచి “యయ్యయ్యో! పెను లొంపిలో దిగఁబడితివి గదా! నేను వచ్చి నిన్ను లేవ నెత్తెదను, భయపడకు”మని తిన్నతిన్నగా సమీపించి వానిని బట్టుకొనెను. ఈ లాగున వాడు తగులుకొని “క్రూరజంతువును నమ్మరాదు. నమ్మి యాగతి తెచ్చుకొంటిని. మించిన దానికి వగచి యేమి ప్రయోజనము? ఎవ్వరికైన విధి తప్పించుకో వశముగాదు. అని చింతించుచు దానిచేత భక్షింపఁబడియె.

ఆతిసంచయేచ్చ తగదు

(నేతి చంద్రిక-మిత్రలాభము)

అర్థములు నిత్యములు గావు. యౌవనము ఝురీ వేగతుల్యము. జీవనము బుద్బుదప్రాయము. కాబట్టి బుద్ధిమంతుఁడు సత్వరముగా ధర్మము సమాచరింపవలెను. సమాచరింపని వాఁడు పశ్చాత్తాపముఁ బొంది శోకాగ్ని సంతప్తుడగును. నీవతి సంచయము చేసితివి. దాని దోషమిది. తటాకోదర జలములకుఁబరిహాసువలె సమర్థిత విత్తములకుఁ ద్యాగమే రక్షణము. ధనము పాతఱతో దాఁపఱికము చేయుట దాని వినాశమునకు దారి చేయుటగాని వేఱుగాదు. వాయికట్టి కడుపుకట్టి ధనము గడించువాఁడు పరులకయి మోపు మోయువాని యట్లు క్లేశమునకు మాత్రము పాత్రము. భోగత్యాగము లకు వినియోగింపని ధనముంట వలన ఫలమేమి? పోకడవలన హానియేమి? లోభి ధనికుఁడయ్యు భోగవిరహముచే దరిద్రునితో సమానుడే. అయినను లోభికి ధనార్జన రక్షణ హానులయందు దుఃఖమొకటి విశేషము. లోభి తన ధనము పేదలకుఁ బెట్టఁడు, చుట్టములకు వినియోగింపఁడు. తానుంగుడువఁడు. కడపట నేలపాలో దొంగల పాలో చేయుచున్నాడు. ప్రయవచనముల తోడి దానము, గర్వసహితము గాని జ్ఞానము, క్షమాసహితమైన

శౌర్యము, త్యాగము క్త మైన విత్తమసియె సు నాలుగు తోకమందు దుర్లభములు. బుద్ధిమంతునకు సర్వదా ధనార్జన మావశ్యక కార్యమే కాని యతి సంపయేచ్చ తగదు.

కందుకూరి వీరేశలింగం (19వ శతాబ్ది)

ప్రార్థన

వీరేశలింగం గ్రంథావళి-వేదవనంపుటము (ప్రచురణము 1951) 141-142 పుటలు

మనుష్యుడు తన సుఖమునకుఁగావలసిన పదార్థముల నిమిత్తమయి పరాత్పరుని సాహాయ్య మపేక్షించువాఁడు గనుక ప్రార్థన యావశ్యకమయినది. కాబట్టి ప్రార్థన చేయుట మహావ్యక్తికి సహజగుణము. అకలి వేసినప్పుడు బిడ్డ పాలనిమిత్తమయి తిల్లిని వేడకొనును; అన్నాతురుడైన దరియిండు తన కన్నము పెట్టంగల ధనికుని గృహమునకుఁబోయి వేడుకొనును; రోగిగర్తుండు వ్యాధి బాధ తొలగింపఁగల వైద్యుని యొద్దకుఁబోయి వేడుకొనును. ఈ ప్రకారముగా బాలురు మొదలుకొని వృద్ధుల వఱకును తమపోషణము నిమిత్తము సంరక్ష్యము నిమిత్తమును విపన్నివారణము నిమిత్తమును తత్తత్కార్యములను చేయఁగలవారిని చేరి ప్రార్థింతురు, పోషణ రక్షణాదులు లేక శరీర మెట్లు సుఖస్థితి యందుండ నేరదో యట్లే యాత్మయు పోషణరక్షణాదులు లేక సుఖస్థితి యందుండఁజాలదు. దేహసంబంధములయిన లోపములు తటస్థించినప్పుడు తల్లోపములను వారింపఁగలవారిని వెదకుచుఁబోయి ప్రార్థించు నాగుననే మరుష్ముండాత్మ సంబంధములయిన లోపములు సంభవించినప్పుడాలోపములను దీర్చి సుఖము ప్రసాదింపఁగలిగిన యీశ్వరుని నిజస్వభావము చేతనే ప్రార్థించును. జ్ఞాన శరీర పోషణమునకావశ్యకము లయిన సత్యశాంత్యాదులకు లోపము తటస్థించి నప్పుడు తత్సంపాదనమున కయి గుణసంపత్త్ర దాతయైన యీశ్వరుడానే వేడుకొవలెను; పాప రోగముల బాధచేత నాత్మరక్షణము కావలసి వచ్చినప్పుడు భవరోగవైద్యుండగున యీశ్వరునే వేడుకొవలెను; అనివార్యములయిన యింద్రియములు యుద్రేకము చేత చిత్తదౌర్బల్యము కలిగి సుఖభావము సంప్రాప్తము కాఁబోవునప్పుడు సుఖసంధాయకుండైన యీశ్వరునే వేడుకొనవలెను. ఈ చెప్పిన దృష్టాంతముల వలన భగవత్ప్రార్థన యావశ్యకమనియు స్వాభావికమనియు నేర్పడు చున్నది. సమస్తమునకును మనకెవ్వఁడాధార భూతుఁడుగ నున్నాడో, ఎవ్వని యనుగ్రహము లేక మనమొక్క నిమిషమైన సుఖపడుటకు శక్తులము కామో, ఎవ్వఁడు ప్రతిదినమును మన మనుభవించునట్టియు మనకు ప్రియమయినట్టియు మన మనుగడను సుఖవంతముగాఁజేయు నట్టియు సమస్త పదార్థములను, సాధనములను దయచేసెనో, అట్టి పరమ దయాళుఁడును పరిశుద్ధుఁడును ప్రేమైక నిధియైన యీ యీశ్వరుని సంపూర్ణభక్తితోను కృతజ్ఞతతోను మనమున కొకసారి రెండు నిమిషములైనను స్మరింపక, ప్రార్థింపక, తెలిసిన వాఁడెవ్వఁ డూరకుండఁగలుగును?

కన్న నధికజ్ఞానమును గూడ నీవా భాషలో సంపాదింపుము. నాకు మఱింత యిష్టము కాని నీ యాంగ్లేయ భాషాజ్ఞాన మెందులకో నీ వెఱుగుదువా? ఆంగ్లేయ భాషయే కాదు, ఇంక ననేక భాషలు కూడ నేర్చుకొనుము. నీవు సంపాదించిన పరభాషాజ్ఞాన మంతయు నీ భాష నభివృద్ధి పఱచుటకే. నీ భాషను భాగ్యవత్తరమును జేయుటకే—నీ భాషను బరభాషా గ్రంథ ప్రళస్తాభిప్రాయములతో వన్నె పెట్టుటకే—అంతకంటె వేఱుకాదే. ఆంధ్రభాషలో అ ఆ ల కంటె నవతలి యక్కలము లెఱుంగనివాడవు కదా! ఆంధ్రుడవై యుండియు నాంధ్ర భాషలో “ఆ”యని నోరు మెదలుపలేనివాడవు కదా! నీ యాంగ్లేయ భాషాజ్ఞానమును దేశమున కెట్లుపచరింపదలంచితివో చెప్పుము.

పంజాబీ

మూలం :

అనువాదం :

డా॥ దర్శన్ సింగ్ మైని

డా॥ అక్కిరాజు రమాపతిరావు

చారిత్రక సమీక్ష

ఒక స్థాయి సౌకుమార్యాన్ని నాజూకుతనాన్ని సంతరించుకొన్నదాకా ఏదైనా ఒక భాష జవనత్వాలు సిద్ధింప చేసుకోలేదు. ఈ విధంగా జరగటానికి అనివార్యంగా కొంతకాలం పట్టవచ్చు. ఇది జన బాహుళ్య చైతన్య స్థాయిపైన విద్యాధికుల వివేచనా శీలతపైన ఆధార పడి ఉంటుంది. ఇట్లా అన్నంత మాత్రాన సాహిత్యభాష అనేది జానపద సుశికారానికి భిన్నం గాను, అతీతంగానూ తప్పనిసరిగా ఉండాలని చెప్పటంకాదు. ఇంకా ఇందుకు వ్యతిరేకంగా అది వ్యావహారికానికి అతిచేరువగా కూడా ఉండాలి అని చెప్పవలసి ఉంటుంది. అప్పుడు కాని అది తన సత్తువను, ఓడుపును నిలుపుకోలేదు.

భాష అనేది కేవల వ్యవహారోపయోగితను దాటి సౌందర్య భావనాభి వ్యక్తి సాధనమైనప్పుడు ఆ స్థితి ఒక కొలికికి చేరిన స్థితి అని చెప్పవచ్చు. ఆ విధంగా చేరడంలో విస్తృత సంక్లిష్ట భావోద్విగ్నతలను, సంవేదనలను అది స్పష్టంగా వ్యక్త పరచగలదు. జీవ చైతన్య సంగీత సమ్మేళనం చేయగలదు. జానపద నుడికారం కూడా ప్రముఖమైన స్థితిని చేరి పరిణామ దశను చేరుకొనే లోపున కనిపించని ఎన్నో మార్పులకు లోనవుతుంది. కాబట్టి భాష అనేది ఒక సువ్యక్త స్థాయిని చేరుకొనేదాకా సాహిత్యపరిణామశీలాన్ని అది సిద్ధింపచేసుకోలేదు.

అది ఎప్పుడై నా ప్రజల ప్రతిభకువాగ్రూపక సంవాదము మాత్రమే నన్నమాట. విచ్ఛేదన స్థాయిని చెప్పినట్లు అది ఒక జీవన విధానానికి సూచకంగా పనిచేస్తుంది.

చైదిక ప్రాకృతంలోను, అపభ్రంశంలోనూ తోతుగా కాలానిఉన్న పంజాబీ భాష ఎప్పుడు సారస్వతపు రెక్కలు విప్పకొన్నది? ఎప్పుడది గేయంగాను, గాథగాను జాలు వారింది? మాండలిక స్థాయినుండి సాహిత్య భాషస్థాయికది చేరుకోవడంలో ఏ ప్రతిబంధకాల నది ఎదుర్కొన్నది? ఈ ప్రశ్నలకు ఇదమిద్దంగా, సూటిగా సమాధానాలు చెప్పడం సాధ్యం కాదు. సాధారణంగా భాష అనే రాసాయనిక పదార్థము అటువంటి విశ్లేషణలకు లోగదు. అయితే అదృష్టవశాత్తు పంజాబీ భాషకు సంబంధించి రివ శతాబ్దికాలానికే సాహిత్య భావనల తొలి కదలికలు చూడవచ్చు. ఇందుకు సాక్ష్యాధారాలున్నవి. అయితే పంజాబీ సాహిత్యం యొక్క విలక్షణత అది ఆధ్యాత్మిక మనలేక పోయినా ప్రబోధాత్మకంగా మాత్రం అది పుట్టి

టం వాస్తవము. మత ప్రమేయంలేని తౌకిక పథాలకు మళ్ళటం అటు తరవాత కాలంలోనే జరిగింది. ఉత్తర భారత నవీన భావలనేకం వలెనే పంజాబీ కూడా హతయోగ సాధకులు పూనుకొని కృషి చేసినందువల్లనే సాహిత్య వాహకం కాగలిగింది. గోరఖ్ నాథ్ (940-1081) కాలంలో ఈ హతయోగులు మరింత పూనికతో పనిచేసారు. ఈ రచనలంటూ మనకు వాటి ప్రాథమ్య రూపాలతో లభ్యంకాలేదు. అవి సాగించిన యాత్రలో ప్రక్షిప్తాలు, కూర్పులు, శైలి లాంటివి విధిగా చోటు చేసుకొని ఉండవచ్చు. వీటిలోని భాష కలగా పులిగపు జానపద నుడికారంతో కనపడుతుంది. వేదాంతము, హతయోగము ప్రజా సామాన్యంలో కూడా ప్రచారం చేయడానికేటటువంటి సాహిత్యసృష్టి జరిగిందనడం స్పష్టమే. అంటే ఈ శైలి ఒక ప్రత్యేక లక్ష్యసాధనకు సంబంధించి బయలుదేరిందన్నమాట.

ఏమైనప్పటికీ ఆధికారికమైన అచ్చపు పంజాబీ సాహిత్యపు మచ్చురచనలు భారత దేశంలో ఇస్లాం ఆగమనం తర్వాత మాత్రమే చూడవచ్చు. బలమైన సమతావాదధోరణి పిడివాదము, తీవ్రమతాభినివేశముకల ఈ కొత్తమతము-ప్రశాంతమై, అంతర్ముఖమైన హిందూమతంతో ముఖాముఖీగా సంఘర్షించటం జరిగింది. ఈ రెంటి సమన్వయ సాధనలో స్వప్రసిద్ధమైన సూఫీ ఉద్యమం ఆవిర్భవించింది. ఈ యుగంలో ఉత్తేజితలైన మహనీయులలో కొందరు ఇందువల్ల సూఫీదర్శనోద్భూతమై గూఢము, అవ్యక్తమైన మూసలలో తమ దివ్యదర్శనాలను రూపించవలసివచ్చింది. ఈ విధంగా చేసిన మొట్టమొదటి సూఫీకవి ఫరీద్ (1173-1235). ఈయన ఒక కొత్త శైలిని రూపొందించాడు. ఇందులో పర్షియన్ పదజాలాన్ని సంలీనం చేసుకొంటూ పంజాబీ నుడికారం నిలుపుకోవడం ఆయన సాధించాడు. వాస్తవానికి దీనిని రెండు విభిన్న సంస్కృతుల, ఆలోచనాధారల “మార్మిక పరిణయం” అని చెప్పవలసి ఉంటుంది. ఫరీద్ ఈ విధంగా సంగమరమైన ముస్లిం తపస్వితను ప్రాంతీయమైన వ్యావహారిక నుడికారంలో ప్రతిపాదించాడు. ఆయన మార్మిక గీతాలలో కూడా, ఆయన కవితా భావుకతపై పంజాబుదేశ ప్రకృతి సౌందర్యం బరపిన ప్రభావాన్ని దర్శించవచ్చు. ఆయన ప్రకృతిచిత్రాలూ, పదగుంభనలు నిశితమై, విశదమై, సుసంపన్నమై, ఇంద్రియగ్రాహ్యమైన బాహ్యప్రకృతిని ఆకళింపు చేసుకోవడంలో ఆయనకు గల ప్రతిభ నిరూపిస్తాయి.

ఆ తరవాత రెండువందల సంవత్సరాలు, పరిస్థితి చాలా అసంతృప్తికరంగానూ నిరాశాపూరితంగానూ కనిపిస్తుంది. ఈకాలం వినాశకర సంఘటనల కాలవాలమైనది మాత్రమే కాకుండా, ప్రతిభావంతుడైన కవిగాని రచయితగాని ఈ కాలంలో రంగంమీద కనిపించడు. ఈ విధంగా సాహిత్యం కొనకొనీరి దశలో కొట్టుకోవడమనే దశను ఛాసర్ తరువాత ఇంగ్లీషు కవిత్వానికి సంప్రప్తించిన ఇదే విధమైన దశతో కొంతవరకు పోల్చవచ్చు. ఈ రెండు శతాబ్దాల దీర్ఘమైన నడిమి కాలంలో సాహిత్యపు మనక వెలుగులు మాత్రమే ప్రసరించాయి. ఈ కాలంలో సృజనాత్మక శక్తి సామర్థ్యాలు, నిద్రాణము, జడము అయిపోయినవి. ఒక మహత్తర సంఘటనము, ఒక మహాపురుషుడు ఏకకాలికంగా అవతరించినప్పుడు మాత్రమే ఎప్పుడూ కూడా గొప్ప సాహిత్యం ఆవిర్భవిస్తుంది.

సిక్కుపంథా వ్యవస్థాపకుడైన గురునానక్ (1469-1589) నిరుపమాన పౌష్కల్యంతోను, నిరతిశయ పారవశ్యంతోను కృతులను గీతాలను గానంచేయడమే ఈ సహాయోగ సిద్ధి. పంజాబీ భాషా చరిత్రలోనే ఇది అపూర్వ అద్భుత విలక్షణ సంఘటనము. ఆసాధారణ పతిభాళాలి అయిన మహాపురుషుడు అతి సున్నితమైన భావనను, గాఢమైన అనుభూతిని వ్యక్తీకరణ సమర్థంగా భాషను మలచిన గొప్ప సన్నివేశమిది.

ప్రజలు నిత్యం మాట్లాడుకొనే భాష ఒక సౌలభ్యాన్ని, ప్రభుతను స్వాయత్తం చేసుకోవడమనే బెన్నత్యం ఎప్పుడైతే పొందిందో, నిసర్గలలితమైన, గృహోచితమైన ప్రాంతీయ భాష, సంప్రదాయబద్ధమూ, పాండితీ ప్రగల్భమూ అయిన సంస్కృత భాషను త్రోసి రాజుని దానిని మించిపోయింది. ఈ విధంగా జీవంతో తొణికిసలాడుతున్న, మాంసలమైన, పుష్టికరమైన వాస్తవ హృదయస్పందనకు, నాడికి చేరువైన దేశీయనుడికారం, కవిభావుకతావసరాలను పూర్తిగా తీర్చగలిగింది.

ఇక వెంటనే గురునానక్ కవిత పూర్వ కవితా సంప్రదాయాన్ని, సమకాలీన జానపద ఛందాలను, జానపద గీతపులయలను, జానపద సాహిత్యాన్ని కూడా, ఆకింఛు చేసుకొన్నది, పాండిత్య విలసితమైన, సైద్ధాంతికమైన విషయాలు, నిత్యజీవిత దృశ్యాలైన ఇంటినుంచి, పొయ్యినుంచి, అంగడినుంచి, వీధినుంచి గ్రహించిన ఉపమానాలతో బొదగడం జరిగింది. అందువల్లనే రెక్కలు తొడుక్కున్న మాటకు అంతటి శక్తి వచ్చింది. సూటిగా హృదయంలో అది నాటుకొని ఉద్దిష్ట ప్రయోజనాన్ని అది సాధించటమూ జరిగింది. ఉజ్వలమైన, పరమోత్తేజిత స్ఫూర్తిమంతమైన ఆయన ప్రతిగీతి చరణంతోను విప్లవాత్మక మానవత్వం పొంగులువారింది. అయితే నానక్ ప్రాపంచిక సంతోషాలపట్ల, సుఖజీవనంపట్ల విముఖుడుకాడు. పువ్వులు, ఆకులు, పర్వతాలు, మైదానాలు, పశుపక్ష్యాదులు, జలచరాలు, ఋతువులు, గాలులు, నదులు, సముద్రాలు, ఆయన పద చిత్రాలలో వర్ణించడంచూస్తే నిత్యసత్యమైన సారశ్యమైన జీవిత సత్యాలపట్ల ఆయన ఎంతగా ఆకృష్టుడో, అనురాగపూర్ణుడో అర్థమవుతుంది. అన్నిటికన్నా ప్రధానంగా ఆయన మానవుని అంతరాంతరాలలోని సౌందర్యాన్నేషణను గూర్చి పలసిద్ధిని గూర్చి గానం చేశాడు. ఆయన గొప్ప రచనలు జపజి, సిద్ధ గోశత్, ఖారమహి, లను ఆదిగ్రంథ్ లో చూడవచ్చు.

ఆయన తరవాత వచ్చినవారంతా సహజంగానే గురునానక్ ఛందాన్నే తమదిగా చేసుకొన్నారు. తమ పద్యాలను ఆయన పేరుమీదుగానే కూర్చారు. గురు రామదాస్ అత్యున్నత శ్రేణికి చెందిన సౌందర్య భావుకతను ప్రదర్శించినవాడు. ఐదో గురువైన అర్జునదేవ్ దివ్య కవికి ఉండవలసిన సాధన సంపత్తులన్నీ కలవాడు. ప్రగాఢ వినయము, విశ్వాసము అయిన కవిత్వతత్వాలు. దీనికి ప్రకృష్టమైన ఉదాహరణగా తనతండ్రి గురువు అయిన ఆయన నుంచి వియోగం కలిగినప్పుడు అర్జునదేవు, లాహోర్ నుంచి వ్రాసిన పద్యరూప లేఖావళిని చూపవచ్చు. ఆయన భావగీతికలలో కనిపించే గతస్మృతుల అనుభూతి తీవ్రత దగ్గుత్తి కను కలుగజేస్తుంది. ఆయన 'సుఖ్ మణి' అనే శాంతి గీతం ప్రపంచంలోనే ఈ రకమైన సాహిత్యంలో అగ్రేసరమైన వాటి సరసన నిలుస్తుంది. అది వికల మనస్కులకు ఉపశమనం కలిగించే దివ్యోషధ విలేపనముగా పనిచేస్తుంది.

గురు అద్వనదేవే ఆది గ్రంథాన్ని సంకలనం చేసిన వాడు. అది మహా గొప్ప ప్రయత్నం. అపురూపమైన విద్యుత్తు, శక్తి సామర్థ్యాలు ఉన్నవారు మాత్రమే చేయవలసిన పని అది. తేజ్ బహదూర్ సింగ్ రచనలుకూడా గురుగోవిందసింగ్ తరవాత ఆది గ్రంథంలో చేర్చాడు.

ఈ ఆదిగ్రంథం, భారతదేశపు మధ్యయుగ సాంఘిక, మతపరిస్థితులను వర్ణించే అధికారికమైన సమగ్రమైన సంపుటి అని చెప్పవచ్చు.

ఆది గ్రంథం సంకలనం చేయడంలో గురు అద్వనదేవ్ కు తోడ్పడిన బాయి గురు దాస్ కూడా గొప్పకవి. గ్రంథంలో ప్రతిపాదితమైన సిక్కుమత విశ్వాసాలు, జీవన విధానాలను వ్యాఖ్యానించినవారిలో, ఆయన తన 'వార్స'ల ద్వారా ఉత్కృష్టతను ప్రకాశితం చేసుకొన్నాడు. మనస్సుకు హత్తుకొనే ద్విపదలు, రూపకాలు, పవిత్రకృతులలోని జ్ఞానాన్ని నిర్దుష్టమైన, ప్రౌఢమైన పంజాబీ నుడికారంతో క్రోడీకరించి చెప్పుతున్నాయి.

ఈ కాలపు వచన సాహిత్యం ఎక్కువగా మహిమాన్వితమైన సాధువుల చరిత్రలను వర్ణించేటటువంటిది. గురునానక్ జీవితం, యాత్రా వృత్తాంతాలకు సంబంధించినటువంటిది. ఆయన జీవితంతో ముడిపడి ఉన్న మహిమలు, విభిన్న వర్గాల ప్రజలతో పండితులతో ఆయన జరిపిన గూఢార్థ సంభాషణలు, భక్తి శ్రద్ధలతో గ్రంథ ప్రతిపాదితములైనవి. అప్పటికి వచనరచన బాగా వికసించలేదు. కర్తృత్వం తెలియని రచనలైన జనమ్ సఖి, పరచి, బచనలు, అప్పుడప్పుడే సాహిత్య శాఖామధ్యమాలిగా వికసనోన్ముఖమైనవి.

ప్రత్యేకించి నూపీతత్వ దర్శనంలో ఒక పరివ్యాప్త లక్షణం ఉన్నది. ఫరీద్ కతిన నియమాలకు, ఇస్లామ్ బోధించే సర్వసంగపరిత్యాగ సాధనకు బద్ధుడై ఉండగా, షా హు సేన్ కొన్ని హిందూ భావనలను, తలంపులను, గ్రహించటమేకాక వారి ప్రతీకలను, కల్పనలను కూడా అనుసరించాడు. తన కాఫిలద్వారా అతడు ప్రసిద్ధుడు. ఈ రచనలు భావకవిత్వా దమ్ము తో, వాస్తవ దర్శనానికి అతీతమైన దర్శనంకోసం అత్యప్రతీక్షణను వ్యక్తం చేస్తాయి. ఈ నుడికారపు సరళిలో రచనలు సాగించిన ఇతరులు సుల్తాన్ బహు, షా, అలీ హైదర్ మొదలైనవారు. ఈ కవులంతా కూడా దేశభాషలోనే రచనలు చేశారు. భావ ప్రకటన సామర్థ్యంలో దేశభాషను, కొత్త ఎత్తులకు తీసుకొనిపోయినారు.

ఆధ్యాత్మిక, ఆధిభౌతిక విషయాలనుగూర్చి రచనలు బహుళంగానే వెలువడుతూ వచ్చినా, మత ప్రమేయంలేని దృష్టి ప్రవేశించటానికి కూడా చాలా కాలం పట్టలేదు. మతాభినివేశము, మతపరమైన భావుకతలు వీరగాథా సృష్టికి మూలమైనవి. శృంగార ప్రణయ గాథలు ప్రజల ఇంద్రియ సుఖాసక్తి నుంచి ఆవిర్భవించినా అందులోకూడా అవి శౌర్య సాహసాలను, వీరత్వ యోగ్యతలను ఉదాత్తంగా గానం చేయడం జరిగింది. యుద్ధ గీతాలలో సుప్రసిద్ధమైనది గురు గోవిందసింగ్ విరచిత "చండి దీవార్". ఇందులో వేగంగా పరుగులుతీసే ఛందాలు, వర్తనానుగుణంగా శబ్దించే సంగీతం, ఇవాల్టికి కూడా విద్యుత్ప్రభాకర్షకాలాగానే ఉన్నవి. ఆ తరవాత కాలానికి చెందిన నజబత్ అనే కవి, నాదర్ షా దండయాత్ర అని వ్యవహృతమయ్యే మహాప్రళయాన్ని వద్యకావ్యంగా వ్రాశాడు. కాదిర్ యాత్ ప్రఖ్యాతమొందిన సిక్కు సైన్యాధిపతి హరిసింగ్ నాథివా విజయయాత్రలు వర్ణించాడు.

పంజాబీల ఇళ్ళలోను, హృదయాలలోను, ప్రణయ శృంగార గాథలకు ఆదరణ ఎక్కువ. అవి సూటిగా వాళ్లను ఆకర్షిస్తవి. విశాలమైన, సుషేత్రాలతో, ఈ పంట భూములన్నిటినీ పండించగల నదులతో, స్వర్ణతుల్యమైన వాయు ప్రసారంతో, పంజాబీలకు తొక్కిక జీవన దృష్టి ప్రబలమైనది.

వారి మార్మిక గూఢ రచనలలోకూడా విస్పష్టంగా ఇండియానుభూతి వాసన రేఖా మాత్రంగా దర్శనమిస్తూనే ఉంటుంది. ప్రణయగాథలన్నిటా మిక్కిలి ప్రాచుర్యం సంపాదించుకొన్నది “హీర్ రంజా” అనే గాథాకావ్యం.

దామోదర్ (17వ శతాబ్ది) కాలంనుంచీ కూడా పంజాబీ భావుకతను అది ప్రభావితం చేస్తూనే ఉన్నది.

దీని ఇతివృత్తంలోనే బలమైన ఆకర్షణ, విలక్షణత ఉన్నది. అందువల్ల ఇది ఒక సాహిత్య శాఖకు పథనిర్దేశక లక్ష్యగ్రంథమైంది. తర్జుమాలుగా ఎందరో కవులు తమ కవితా స్ఫూర్తిని దానిపై పరీక్షించుకొన్నారు. తమ ప్రతిభను చూపటానికి ప్రయత్నించారు కాని వారిన్ షా (1730-1790) ఆగమనంతోకాని దానికొక అమరమైన సౌందర్యం, ఐతిహాసిక ఉదాత్తత సిద్ధించలేదు. వీటిని ఆయన తన “హీర్” కావ్యంలో సిద్ధిపజేశాడు. పంజాబీ నుడికారపు లోతుపాతులను, సమగ్రమైన శక్తి సామర్థ్యాలను పూర్తిగా వినియోగించుకోవటమే కాదు, అన్యదేశ్యాలను సహితం కూర్చి శైలి గొప్ప అందచందాలు ప్రదర్శించేటట్లు పంజాబీ భాషను సౌందర్య మహితం చేశాడు. ముఖ్యంగా ప్రణయ సన్నివేశాలు మనోజ్ఞమైన అష్టాదాన్ని కలిగించే నవ్యతను వెలారుస్తున్నవి. అయితే ఆ శాఖకు చెందిన కావ్యాలలో వారిన్ “హీర్” కు అత్యుత్కృష్టత నాపాదించిన లక్షణాలు కవి విశాల దృక్పథమూ, ఆయన వెలువరించిన భావాలు. వారిన్ షాకు విభవోపేతము, భావనారమ్యమూ అయిన ఊహాశక్తి మాత్రమే కాదు ఉన్నది. విజ్ఞాన సర్వస్వాత్మకమైన శక్తి కూడా ఉన్నది. ఈ నాటికి కూడా ఈ ఇతిహాసమే పంజాబీ జీవనాన్ని, సంస్కృతిని అధికారికమైన, సమగ్ర సుందరమైన చిత్రణ చేస్తున్నది.

ఇతర ప్రణయగాథా కావ్యాలు, విషాదకావ్యాలు, పీటావిరచిత ‘మీర్జాసహిబన్’ హషామ్ విరచించిన సస్సి, పున్ను మొదలైనవి. ఇవి బాగాప్రాచుర్యాన్ని పొందినప్పటికీ కూడా వారిన్ కావ్యస్థాయికి మాత్రం చేరలేదు.

పద్యసంకలన గ్రంథాలను కూర్చడం 18వ శతాబ్దిలోనే ప్రారంభం కావడం ఒక విశేషం. భాయిమానసింగ్ (1644-1784) తన జనమ సఖిలో వచనాన్ని పండితైక వేద్యములు గూఢములు అయిన ఆలోచనలను వ్యక్తంచేసే సాధనంగా వాడుకొన్నాడు. అయితే దేశీయమైన నుడికారంలోని ఒడుపును, స్ఫూర్తిని ఏమాత్రంజారిపోనీయలేదు.

19వ శతాబ్ది పూర్వార్థం సిక్కుల వైభవాన్ని, సామ్రాజ్యాధికారాన్ని పంజాబులో ప్రదర్శించిన కాలం. సర్వతోముఖంగా పంజాబీసాహిత్యం సంపుల్లవికాసనం పొందినకాలం. అది రంజిత్ సింగ్ ఏలుబడికాలం. అయితే అత్యంతాశ్చర్య కరమైన విషయం. ఆ కాలంలో కూడా పంజాబీ అధికారభాషా పరిగణనం పొందలేకపోయింది. స్వల్పకాలికమైన సిక్కుపరి

పాలన అంతమయ్యేనాటికి పంజాబీకి నాలుగు శతాబ్దాలపైబడిన సాహిత్య సంప్రదాయమంటూ ఏర్పడిఉన్నదన్నమాట ఈవిధంగా. ఆ తరవాత బ్రిటిషువారు పంజాబును జయించి తమ ఆధీనంలోకి తెచ్చుకున్నారు. ఇటువంటి నిర్బంధపూరితమైన, విచ్ఛిన్నకరమైన పరిస్థితి, రాబోయే రచయితలపై సాహిత్యభావనపరంగా విపరీత ప్రభావాన్ని ప్రసరింపజేసిఉంటుంది.

ఇంతలో పంజాబీ సాహిత్య చరిత్ర అత్యంత కష్టాలలో ఉన్నప్పుడు రచనలు సాంప్రదాయక రీతిలో కేవలం అనుకరణ ప్రాయంగా వెలువడసాగినవి. ఈ రచనలలో స్వచ్ఛత, జీవశక్తిలోపించడంకూడా ఆరంభమైంది. ఆ శృంగార కావ్యపు మూసలే పునరుక్తం కాసాగినవి. శిల్పము, భావనాశక్తి ఏమాత్రమూ వ్యక్తంకాకుండా. ఈ సంద్యుగంలో చెప్పుకోదగిన ఒకే ఒక కవి షామహుద్దీన్ (1782-1862). ఈయన సిక్కు సామ్రాజ్యాస్తమయం గురించి వేదనతో వ్రాశాడు. ఈ నన్నీవేశాన్ని కరుణన నిర్భరంగా గొప్పభావోద్దేకంతో ఆయన సాధించాడు.

ఆ తరవాత కొద్దిదశాబ్దాలు పాతవిలువలు శైధిల్యం పొందుతూ కొత్తవి కాలూనటం జరిగింది. ఈ కొత్తవిలువలు పాశ్చాత్యవాసనా వాసితములు. ఉదాహరణలు ప్రజాస్వామికత, శాస్త్రీయత, సమత్వ చైతన్యము, ప్రతిపాదించేవి. ముఖ్యంగా యువతరం వారిపై ఇంగ్లీషుభాషాసాహిత్యాలు గాఢమైన ప్రభావం బరపటం ప్రారంభమైంది. బ్రిటిషురచయితలతోను, ఇతర యూరోపుఖండ రచయితలతోను సహపాతులైనవారు ఆరాధనలను ప్రార్థనలను విడిచిపెట్టలేదు.

అయితే ఆర్కనమాజ్, సింగ్ సభవంటి సనాతన పునరుజ్జీవనోద్యమాలు పాశ్చాత్య సంస్కృతి చైతన్యాన్ని 20వ శతాబ్దం మొదటి మూడు దశాబ్దాలకాలం వ్యాపించకుండా కొంతవరకు నిరోధించకపోలేదు. అయినా ఎప్పుడైతే ఫ్రాయిడ్ ప్రతిపాదిత మనస్తత్వ విజ్ఞానం మార్క్సిస్టు తత్వచింతన, ఐరోపీయ రచనామాంస సిద్ధాంతాలు, సాహిత్యశిల్పాలు అకళింపుకు వచ్చాయో, స్వాయత్తమైనవో, అప్పటికే గతంతోపూర్తిగా తెగతెంపులు చేసుకోవడం సంభవించింది.

ఈరెండు ప్రపంచాల మధ్య వారధిగా ఏర్పడిన కవులలో బాయిసీర్ సింగ్ (1872-1957) అగ్రగణ్యుడు. ఆయనకంటే కాలిక ధర్మాన్ని బలంగా చిత్రించినకవి ఇంకొకరులేరు. ఆయన పాశ్చాత్యభావాల మెరమెచ్చులను, శిల్పభోరణులను నిరోధించినా, దేశీయమైన మార్మిక, ఆధ్యాత్మిక కృతుల జలాశయానంచే అధికాధికంగా తనభావధారను తోడుకొనాల్సి గాలిబీచేడిశను మాత్రం ఆయనకూడా గుర్తించకతప్పలేదు. పంజాబీ సాహిత్యంలోని నవ్య శాఖలన్నిటినీ ఆయనే ప్రారంభించినవాడు - నవల, వ్యాసము, సాహిత్యాను శీలనము మొదలయినవాటిని. ఏమైనా కవిగా, బహుశా గురుపరంపర తరవాతవచ్చిన కవులలో అగ్రగణ్యుడైన మహాకవిగా - ఆయనను పంజాబులోస్మరిస్తారు. ఆరాధిస్తారు. హరీందర్ చటోపాధ్యాయ ఐదునదుల భూమిలో ఆయన ఆరవనది అని ఆయనను గూర్చి వర్ణించడం అశ్చర్యంకాదు. ఆయన స్ఫులింపని సాహిత్యశాఖ అంటూలేదు. ఖండకావ్య రచనలో ఎటువంటి సారళ్యం, సౌలభ్యం చూపినారో, ఇతిహాసరచనంలో కూడా అంతటి సౌలభ్యాన్ని, సారళ్యాన్నే చూపారు. 'రానాసూరత్ సింగ్' అనేది ఆయన ముక్తచ్ఛందంలో వ్రాసిన మహా

కావ్యం. నిగ్వాణం లేనా విముక్తిని అన్వేషించే ఆత్మయాత్రికుడు, సాగించిన సుదీర్ఘసాహస యాత్రకది. దానిలోని అంతరార్థ ప్రతిపాదకమైన ఇతివృత్తము, ఆరోపిత కల్పనాశిల్పము, సైన్సర్ కవి విరచిత “ఫెయిరీక్విన్”ను తలపింప చేస్తాయి. ఆయన వ్రాసిన ప్రకృతి గీతాలు, వర్క్సెనర్ రచనలతో దీటురావడమేకాదు, ఒక విలక్షణమైన మార్మికభాసమానత కూడా ప్రదర్శిస్తాయి. అవి మంచురో తడిసిన పువ్వులవలె మృణ్మంగాను, సువాసితంగాను, అప్పుడే విరిసినంత స్వచ్ఛంగానూ ఉంటవి. చైనాపూల కుండీ అంత నాజుకగా రమణీయంగా ఉంటవి. భాయివీర్ సింగ్ ను ఆయన సమకాలికులలో మహనీయుడైన డబ్ల్యు బి ఏట్సుతో పోల్చడం అంత సయచితంకాక పోవచ్చు. వాళ్ళదర్శనాలలో చెప్పుకోదగిన వైవిధ్యం ఉన్నది. వాళ్ళుచేపట్టిన శిల్పంలో కూడా ఎంతోవైవిధ్యం ఉన్నది. అయితే ఒక విషయంలో మాత్రం వాళ్ళిద్దరి మధ్యాసాదృశ్యం ఉన్నది. కవి వయసులో పెద్దవాడవు తున్నకొద్దీ కవితాభావన తారుణ్యం పొందతూవచ్చింది. ఇదే ఇద్దరిపోలిక.

భాయివీర్ సింగ్ నుంచి పురాణసింగ్ (1881-1981) వరకు సాగినదశ సహజంగా మృదువుగా ఆచార్యుడు శిష్యుడికి అందజేసినట్లుగా సాగిపోయింది. మహాత్ముడు, మహాకవి అయిన భాయివీర్ సింగ్ తో ప్రత్యక్షపరిచయ సేవాభాగ్యం కలిగిన తరవాతనే పురాణసింగ్ సిక్కుమార్మిక సంప్రదాయ దీక్షితుడుకావడం జరిగింది అయితే వారి కవితా ధోరణులు, శైలులు చాలాభిన్నమైనవి భాయివీర్ సింగ్ తన ఆతిశయ, అతిలోక కల్పనల మధ్య కూడా పూర్వ కవితా గంభీర్యముదను నిలుపుకోగా పురాణసింగ్ లో భవ్యకవితా వేశంకానవస్తుంది. జపాను పర్యటనానుభవము, తరుణవయసున వార్ల్డ్ విటమన్ తో ఆయనకు పరిచయం లభించడం. ఆయన కవితావానికి స్వేచ్ఛను, అనుపమ సౌందర్యాన్ని ప్రసాదించినవి. వచన గీతంమాత్రమే తన కాంక్షల, స్వప్నలోకాలను ఆవిష్కరింప జేయటానికి సమర్థమని బుద్ధిపూర్వకంగానే ఆయన గ్రహించాడు.

ప్రగాఢమైన పంజాబీముద్రతో ఆయన పల్లెపడతులు మధురమంద స్వరంతో పాడుకొనే కూనిరాగాలను, నాట్యాలను, పశువుల ఆరవాలను, పచ్చికమేయడాన్ని, రైతులు ధాన్యంచల్లడాన్ని, పంటకోయడాన్ని గానంచేస్తాడు. వాడినీషా తరవాత పంజాబు ఆత్మముద్రను ఇంతవిపులంగా స్వేచ్ఛగా పద్యరూపంలో అందించిన వారెవరూ లేరనేచెప్పవలసి ఉంటుంది అయితే ఒక్కొక్కసారి అతడు వార్ల్డ్ విటమన్ ఛాయలతో కూడిన ఉద్వేగిత కవితా పాత్రలో ఇమడకుండా పొంగిపొరలిపోతూ ఉండటంకూడా చూడవచ్చు. ఖలే మెదాన్, ఖలేచంద్, ఖలేలేష్, ఖలేఅస్థానిరంగ్ మొదలైన ఈ శిర్షికలన్నీ ఆయన కవితా భావనయొక్క అపరిమిత స్వాతంత్ర్యాన్నే సూచిస్తున్నవి.

ఈ శతాబ్ది మూడుపదుల నడిమికాలందాకా భాయివీర్ సింగ్, పురాణసింగ్ లు కవితారంగాన్ని తమస్వంతం చేసుకొన్నారు. ధనిరామ్ చత్రక్ కవికి పీరివిశాల దర్శనం అవడలేదు. సుకుమారమైన సుందరమైన గీతరచనలో మాత్రం ఆయన సిద్ధహస్తుడు. సమకాలీన పంజాబీకవులలో ఆయన నిద్రవై శైలిని అనుకరించి చూపగల కవులు చాలా తక్కువ మందిమాత్రమే ఉన్నారు. ఆయన భాషను ప్రేమించాడు. దానిని నేర్చుగా, సాధికారంగా ఉపయోగించు కొన్నాడు.

ఇంతటితో ఇక పంజాబీ ఆధునిక కవితా ప్రాంగణంలో అడుగుపెడుతున్నాము. ఆధునికత అనేది ఒకరు ఏపధంగా ఒకవిషయాన్ని గ్రహిస్తారో, ఏదృక్పథాన్ని అవలంబిస్తారో దానికి సంబంధించినదికాని, సమకాలీనతకు మాత్రమే సంబంధించినది కాదని మనకు తెలుసు అది వస్తువుకు, శిల్పానికి రెండింటికీ కూడా సంబంధించింది.

ఈ విధంగా చూస్తే పంజాబీ కవిత్వానికి పందొమ్మిది వందల ముప్పై, ముప్పై ఐదు సంవత్సరాలనాటినుంచి ఆధునికతకు సమకూర్చిన విషయాలు ఏవంటే లైంగికప్రణయం, రాజకీయాలు, ఆదర్శాలు, వీటికి సంబంధించిన నిబద్ధత, నిమగ్నతలు, ఇవి అందించే సందేశంలో, ఆపాదించే వైముఖ్యంకోసూ, కవిత ఎంతవరకు తనపాత్ర నిర్వహించిందనేది ముఖ్యము.

రాశిమీద చెప్పవలసివస్తే ప్రధానంగా అదితిరుగుబాటు ధోరణి కవిత్వమని చెప్పవచ్చు. వాళ్ళు అవలంబించిన శిల్పాలలో ఫ్రాయిడ్ చైతన్య స్రవంతి ధోరణి, సాంకేతికతల నుంచి సోషలిస్టు వాస్తవికతవరకు కనపడతాయి. అయితే ఆధునిక కవిత్వంలో చాలా భాగం పూర్తిగా పరోప జ్ఞానుకరణమే. సమకాలీన చైతన్యాభివ్యక్తికి అనువైన శిల్పాలను బహు కొద్ది భారతీయభాషలు మాత్రమే సంతరించుకోగలిగిన స్థితిని చేరుకొన్నాయి. ఇంకా పాశ్చాత్యధోరణి ప్రబలంగా ఉంది.

నవ్య కవిత్వం మోహన్ సింగ్ (జ. 1905) తో ప్రారంభ మైందని చెప్పవచ్చు. ఆయనను తొలి నవ్యకవి అని పేర్కొనవచ్చు. అలంకారబంధురము, ప్రణయ క. తాత్మకము అయిన పద్యరచన నుంచి స్వాత్మానుభూతి ప్రదర్శకము, మానవత్వ సందేశ సుందరము అయిన దశ వరకు ప్రయాణించి, ఆయన విప్లవాత్మక మానవత్వ ప్రతి పాదన రేఖకు చేరుకొన్నాడు. భావగీతం ఆయన చేతిలో ప్రత్యేక పరిణతి పొందింది. అపూర్వ రియాల్మక బాణీలు కొన్ని ఆయనసాధించాడు అయితే అటువంటివి సాధించిన ఆయన ఇటీవల కొంత కౌశలం కోలుపోయినట్లని పిస్తున్నది. ప్రయోగాత్మకతలోను, భావగీతికారచనంలోను మోహన్ సింగ్ కు చేరువగా రాగం కవయిత్రి అమృతాప్రీతిమ్ (జ 1919). విషాద ఘట్టమైనవి పంజాబు విభజన, తత్ఫలితంగా చెలరేగిన దారుణ పరిస్థితులు ఆమె కవిత్వానికి కొత్త స్ఫూర్తిని ఇచ్చినవి. యువ సహజ ఊహలోకిపు కల్పనల స్థానంలో గాఢమైన అత్యంతగవేషణ వేదనతో కూడిన పర్యాలోకనం ఆమెలో ప్రారంభమైంది. ఆమె చైతన్యం విస్మయావహమై సుసంపన్నమైన భావా స్వరాలను సంతరించుకొన్నది. ఆమె కవిత్వం అంతర మానసిక క్షేత్ర చిత్రణము, ప్రసిద్ధి పొందిన హాప్ కిన్స్ భావనలో చెప్పవలెనంటే అది అంతర్ముఖతా చిత్రణ. కాలం ఆమె కవితాభావుకతను పక్కదశకు చేర్చింది. ఇప్పుడామె జీవిత ప్రకాంత సమీకరణ గవేషణలో ఉంది. పేర్కొన దగిన ఇంకొక పంజాబీ కవయిత్రి ప్రభాజిత్ కౌల్ (జ. 1924) ఆమెలో కూడా అటువంటి అంతస్సంఘర్షణ దర్శనానుభవం ఉన్నది. ఆమె మనోహరమైన సుందరమైనరచనచేస్తూనే ఉన్నది. ఆమె ఇటీవల ప్రకటించిన కవితా సంపుటి “పబ్లి” సహజ కవితా సామర్థ్యానికి, కొత్త ప్రయోగాలు, కొత్త రూపు దళాలు అనుభవాన్ని ఒరుసుకొని వెలువడటానికి నిదర్శనంగా ఉంది.

ప్రీతమ్ సింగ్ సఫీర్ (జ. 1916)ది మౌలికమైన, విలక్షణంగా ప్రత్యేకమైన

శైలి. టీబ్యూ భావచ్ఛాయలలో ప్రారంభించి షలియర్ శేషినికి. నిగూఢతకు చేరుకొని, చివరకు మళ్ళీ పూర్వీకుల మార్మిక భావనా స్థాయికి ఆయన చేరుకొన్నాడు.

రెండో ప్రపంచ యుద్ధం నాటినుంచీ, పంజాబీ కవిత్వం మరింత సంక్లిష్టమై, ప్రయోగాత్మకంకాజొచ్చింది. ఇది వరకటికన్నా నవకవులు ఆరోపనాంతర్వాహనుల పట్ల వాళ్ళ అవలంబించే శైలి పటాబోపం, మాటలప్రేలుక్కు రుచికరంగా ఉండక పోవచ్చు గాక.

ఈ సంప్రదాయానికి చెందిన ప్రముఖులు, ప్రసిద్ధులు హరిభజన్ సింగ్, జస్వంత్ సింగ్ నేకి, సోహన్ సింగ్ మిశ, జన్ బీర్ సింగ్ ఆహులివాల, హసరత్ లు వీళ్ళు. దరిలోను నేడు వర్తిస్తున్న రచయిత శివకుమార్ బటల్వి, తారుణ్య స్వప్నాల, విఫల ప్రేమను చిత్రిస్తాడు ఈ కవి. అతనిది చాలా మృదువైన శైలి. అతని భావగీతాలన్నీ సుతారంగా వాయించిన వాయులీన జన్యాలులాగా స్పందిస్తాయి. ప్రతిధ్వనిస్తాయి. తన బృహత్కావ్యం "లూనా" తో ఆయన అత్యంత ప్రతిభాశాలి ఆయన కథనాత్మక కవిగా సుస్థిరస్థానం సంపాదించు కొన్నాడు.

II

సమకాలీన సాహిత్య ప్రక్రియ లన్నింటిలోను ఒక్క కవిత్వానికి మాత్రమే చెప్పుకోదగినంత గతమంటూ వున్నది. నాటకం, నవల, కథ, వ్యాసం, సాహిత్యవిమర. అన్నీ అత్యంత నవీనాలు. ఇప్పటిప్పడే అవన్నీ రూప రేఖలతో సాగుతున్నాయి. ఇంకా పరిణతి సాధించవలసి ఉన్నది.

పంజాబీలో నాటకంకూడా ఇంత ఆలస్యంగా ఆవిర్భవించటం ఆశ్చర్యకరంకీ కాళిదాసు కాలం నాటినుంచే నాటకప్రక్రియకు దీర్ఘకాలిక, గౌరవప్రద చరిత్ర ఉన్నప్పట్టి పల్లె పట్టల "నకల్"లు "నాటక్"లు ప్రజలలో నాటక ప్రదర్శనాభిరుచి నైతే గాఢంగా ప్రోది చేశాయే కాని, సమర్థుడైన పంజాబీ రచయిత ఎవరుకూడా ప్రథమ ప్రపంచ సంగ్రామ కాలం దాకా సమగ్రమైన నాటక రచన వైపు దృష్టి మళ్ళించనే లేదు. ఈశ్వర చంద్ర నందా (1892-1966) పాశ్చాత్య ప్రభావం కల మొట్టమొదటి నాటకరచయిత. అతడు మధ్యతరగతి బూర్జువా సమాజ చిత్రణను వాస్తవికమైన, చురుకైన సంభాషణలలో చిత్రించాడు. సమర్థవంతంగా, ఆయన చిత్రణలో పాత్రలను కొన్నింటిని వైయక్తిక మైరవి గాను, మరికొన్నింటిని సామూహిక ప్రాతినిధ్యం కలవి గాను ప్రవేశ పెట్టాడు.

ఆయనకు మెచ్చుకోదగిన ప్రదర్శన విజ్ఞానం ఉంది. అందువల్ల ఆయన రూపకాలన్నీ గొప్పగా ప్రదర్శన యోగ్యతను సాధించుకొన్నవి. సంతసింగ్ షేకాన్ (జ. 1908) యూరోపియన్ నాటకాన్ని బాగా అధ్యయనం చేసినవాడు. పంజాబీ నాటకాన్ని కూడా విలక్షణమైన శిల్పకళాత్మకంగా తీర్చిదిద్దడానికి ఆయన ప్రయత్నించాడు. ఆయన విప్లవవాది. పురాతనాచార, విశ్వాసవిధ్వంసకుడు. ఆయన జడమైన, చివికిన సంప్రదాయాలను, వినాశక ఆంక్షలను, కల్లబొల్లి నిషేధాలను, నిరసించి సవాలు చేయడమేకాక, విప్లవాత్మక మైన మానవతా చైతన్యదృక్పథాన్ని నాటక రంగానికి అందించిన వాడై నాడు. ఇట్ సెన్-ప్రాయ్డ్

మాక్స్ ఆయనమీద తమ ప్రభావం బరపటం స్పష్టమే. ఆయన నాటకాలైన కళాకార్, వారిస్. నలదమయంతి, మొయన్ సర్ నకై, మొగలైన వాజీలో ఈ విషయం విశదమవుతుంది. ఇంకొక వైపున చూస్తే హగచరణ్ సింగ్ (జ. 1914) ఏ సిద్ధాంతానికి, ఏ తత్వ చింతనకు ప్రయోగాత్మక నాటక రచనకు అమ్ముకు బోయినవాడు కాదు. ఆయన తొలినాటకాలు సంస్కరణాభిమానాన్ని, అద్భుతమైన దృక్పథాన్ని, వెల్లడిస్తాయి. అయితే ఇటీవల ఆయన మానవుని ఆంతరికలోకాన్ని ప్రతిభావంతంగాను, లో చూపుతోనూ గవేషిస్తున్నాడు. సమకాలీన వాస్తవికతపై ఆయనకున్న అవగాహన, వశ్యశక్తి ఆయన “శోభాశక్తి” ప్రదర్శిస్తుంది. ఆధునిక పంజాబీ రచయితలలో అత్యంత ప్రసిద్ధుడు, ఉత్సాహోపజ్ఞాశీలి, కొత్త కొత్త నీపలకు తీసుకొని పోవలెనన్న అభిలాష గలవాడు బలవంత్ గార్గి (జ. 1918). నాటక శిల్పంలో ఈయన పరిపూర్ణ ప్రజ్ఞ సాధించినవాడు. రష్యన్, యూరోపియన్, అమెరికన్ నాటకాలతో ఈయనకు సన్నిహితమైన పరిచయ సాహచర్యం ఉన్నది. ఇందుకు తోడు పూర్వ సంస్కృత నాటక సంప్రదాయంతోను, జానపద రూపకపాహిత్యంతోనూ, వీటి ప్రదర్శన శిల్పాలతో విశేషమైన విజ్ఞానాన్ని సాధించినవాడు. ఆయన తొలిరూపకం “లోహకుద్” పంజాబీ మాండలికం, సామర భాషలలో ఆయనకు గల అసమాన ప్రజ్ఞను వ్యక్తం చేస్తున్నది దీనితోపాటు ఆయన ఎంచుకొన్న ప్రాంతాన్ని బాగా ఆకళింపుకొన్న విషయం విశద పడుతుంది. పంజాబీ నాటకంలో ఇది కొత్త అధ్యాయాన్ని సృష్టించింది. ఆనాటి నుంచీకూడా ఈ రచయిత బహుముఖరంగాలలో ప్రగతిని సాధిస్తున్నాడు.

నవల కూడా చాలా ఆలస్యంగానే వచ్చింది. దీనికి కారణం బహుశా బాగా పారిశ్రామిక పురోగతిని సాధించిన సంఘాలలో మనకు కానవచ్చే సమస్యలను వర్ణించడానికి అనువైన సాహిత్య ప్రక్రియ కావడమే ఇది. అయితే నవల రచయితగా సుప్రసిద్ధుడుగా స్థిరపడ్డ నానక్ సింగ్ (జ. 1897) పరంపరగా ఒకదాని వెనుక ఒకటి నవలలు వ్రాసేస్తూనే ఉన్నాడు. ఆయన రచనా పరిశ్రమ ఎట్రోలోప్ తోనో, బెన్నెట్ తోనో మాత్రమే పోల్చదగినది. ఆయన ముఖ్యంగా కథనడపడంలో నేర్పరి, చిరకాలంగా ఆవృత మవుతూ వస్తున్న కల్పనిక ప్రణయం, అద్భుత సన్నివేశాలు, అతినాటకీయత మొదలైనవన్నీ యథావిధిగా ఉపయోగించు కొంటాడాయన. అయినప్పటికీ బలమైన సామాజిక, మానవత్వ ప్రదర్శక ధోరణి ఆయన రచనలలో సువ్యక్త మవుతూనే ఉంటుంది. ఆయన మధ్యతరగతి వారిని గురించే వ్రాసినా, ఆయన వ్యంగ్య విమర్శకు గురిఅయ్యేదికూడా ఆ మధ్యతరగతే.

సురెందర్ సింగ్ నరుల (జ. 1919) తో భావనాలోకంలోనూ, ప్రాయోగిక ధోరణితోనూ పంజాబీ నవల ప్రవేశించి ముందుకు సాగింది. కథా కథనం నుంచి ఆయన పాత్రాస్మిలనం వైపు తీసుకొని పోయినాడు రచనాశిల్పాన్ని. ఆయన ఆధునిక కావ్య మనదగిన నవల “వియోపు త్రర్ లో” నగర వాతావరణాన్ని ఆలంబనంగా చేసుకొని మానవ తరాల అంతరాలను, సంఘర్షణను చిత్రించాడు. ఆయన తీసుకొనే ఇతి వృత్తం యొక్క వాస్తవికావగాహన ఆయనకు బాగా ఉన్నది. దాని మీద ఆయన చక్కని కల్పనలు చేస్తాడు, పాశ్చాత్య రచనా శిల్పంతో వాటిని మేళవిస్తూ. అమృతప్రీతమ్ అనే రచయిత తన డాక్టర్ డేవ్, పింజత్ మొదలైన నవలల్లో, కవిరాత్మకమైన శ్రీ సహజ మైన వాస్తవిక

గ్రాహ్యతను ప్రదర్శించింది. చార్లెస్ ల్యూక నవల 'సెంటిమెంట్స్', సమర్థవంతంగానూ నరేంద్రపాల్ సింగ్ చేతిలో చూపుబిడ్డకొంది. ఇతని చలనచిత్రాలు మొహందర్ సింగ్ శర్మ, సూర్య్ సింగ్ సేటి, గురుదయాల్ సింగ్ లు, సినీ ప్రాంతీయ భాషల వలారచయితలతో పోల్చదగిన నవలలు వ్రాశారు.

పంజాబీ కథానిక, కవిత వలెనే అచ్చమైన మౌలికతను గొప్పగా ప్రదర్శించే ఆధునిక సాహిత్య ప్రక్రియ. కొత్త శిల్పరూపంగా కావాల్సింది. ఎందుకంటే ప్రయోగాత్మకతకు అందులో అవకాశం ఎక్కువ జీవితాన్ని రూపొందించే అవకాశం చాలి. అంతేగాని ఐతిహాసిక, బృహస్పతి మూలకాల అవసరంలేదు. అర్థశతాబ్దమైన ఒకక్షణాన్ని వేగపరిచి చూపగల గటం, ఒక పాట ఒక పార్శ్వం చూపగలగటం, చాలావరకు శేఖా చిత్రాలు, ఒక మానసిక స్థితిని అందంగా సంపూర్ణతతో చిత్రించగలిగితే చాలు. ఇందులో మొహన్, షేఖోష్, గోర్కి కేథరిన్ మేన్స్ ఫీల్డ్, హెచ్. ఇ. బేట్స్, ఓ హెన్రీ, మొదలయిన మహా రచయితలు పంజాబీ రచయితలకు ఆదర్శ రచయితలు. పంజాబీ రచయితలలో గ్రామీణులుగా పేర్కొనదగినవాళ్ళు సంత్ సింగ్ షేఖాన్, కర్తారీ సింగ్ దుగ్గల్, కుమార్ సింగ్ కౌత్ అజిత కౌర్, జలిప్ కౌర్ తివానలు, పాశ్చాత్య భావానుకరణం నుండి విడివడి పరిగణనీయమైన స్వేచ్ఛను సంపాదించారు. స్వీయ వైశిష్ట్యాన్ని, కాలాన్ని సాధించారు.

పంజాబీ వచనరచన కూడా ఒకటి కంటే ఎక్కువగా పునఃగతినీ సాధిస్తున్నది. ఆయితే ఆధునిక తాత్త్విక చింతలను ప్రతిపాదించగల దాడిను ఇంకా అది సంపాదించుకోలేదనే చెప్పవలసి ఉంటుంది. ఆయితే సరళ సుందరమైన, ప్రౌఢ నిర్భుష్టమైన గురుబక్షి సింగ్ శైలి (ప్రీతిలలి) కాని, పాండిత్యస్ఫూర్కమైన తేజ్ సింగ్ (1894-1968) సాహిత్య సుడి కారంకాని ఇందుకు అపవాదులుగా ఉంటాయి. అందువల్ల పంజాబీ లఘు వ్యాసమే ఇప్పుడు చురుకైన శైలితో, సుందరవిన్యాసంతో, వచన రచన ప్రేరేపకతతో వహించగలడని చెప్పవచ్చు.

బలవంతగార్లి రచిత 'సిమ్ డెవ డె' రేఖాచిత్ర రచన వ్యంగ్య హాస్య స్ఫూర్తితో మైనది గ్యా నిగురుడత్ సింగ్ రచన "మేరా పిండ్" గ్రామీణ జీవిత చిత్రణన గూర్చి. చలోక్తులతోను చమత్కారంతోను సాగిన రచన. లఘు రచనలలో కావ్యత్వ గొప్పగా పొందినవి, వీటి. సమర్థమైన అనుకరణలు కూడా ఎన్నో పుట్టినవి.

సాహిత్య విమర్శ ఇంకా పాండిత్యస్థాయికి చేరుకొని గౌరవం సంపాదించలేదు. ముఖ్యంగా ఇది పరిశోధక విద్వాంసులకు, వారి నిర్ధాంత గ్రంథాలకు పరిమితమైంది. ప్రధానంగా పాశ్చాత్య రససిద్ధాంతాలవైన, విమర్శభోరాలైన ఆధారపడి ఉంది. కొత్త కొత్త సాహిత్య ప్రయోగాలు ఆధునిక శిల్ప సృష్టిప్రతల ఆవిష్కరకములుగా సృష్టించడం జరిగినా, అవి లా తాత్కాలిక వసరోచితములుగానే అనిపిస్తున్నాయి.

డా॥ మోహన్ సింగ్ దివానా పంజాబీ సాహిత్య విమర్శకు ఆచార్య పురుషుడు. సంత సింగ్ శేఖన్, మార్క్సిస్ట్ సాహిత్యరస సిద్ధాంత సంచేది. సీతదృష్టి, విశ్లేషణ, ప్రామాణికతగల విమర్శకుడు. ఈయన ప్రతిపాదనలే గత ముప్పై సంవత్సరాలుగా, ఇంకా అంతకు మించి, చట్టాలుగాను తీర్పులుగాను చెల్లుబాటువుతున్నాయి. ఇంకొక మార్క్సిస్టు విమర్శకుడు

కింగ్, తన తీర్పుంలో మరింతపట్టుబడతాను, సరితశాస్త్రయ దృక్పథంతోనూ వ్యవహరిస్తాడు.

ఇప్పుడు పంజాబీ అధికార రాష్ట్రాన్ని పొందినది. దీని అభివృద్ధి కోసం, వికాసం కోసం నిబద్ధమైన ప్రత్యేకంగా ఒక విశ్వవిద్యాలయం కూడా ఏర్పాటైంది కనుక, పంజాబీ సాహిత్యం బహుముఖంగా ప్రగతి సాధించగలదని మనం ఆశించవచ్చు.

విషయ సూచిక

1. ఫరిదా! గలియాన్ చికన్ దూర్ ఘర్
2. తవ్ తవ్ లాహ్ లాహ్ హత్ మరొరన్
3. బిజానీ జొకంబ్లి అలాహ్ వేర్ సమహ్
4. ఫరిదా బురే దఖాలఖర్
5. ఫరిదా మైజనియ దుఖ్ మర్దుకు
6. బదమహతుఖరి
7. అక్కలారా ఇది వానల నెల
8. గురు అద్దునచేవ్
9. ఎక్ పిత ఎక్ స్ హమ్ బరక్
10. మానవునితో భగవంతుని బాంధవ్యం
11. శావణం
12. భాద్రపదం
13. గురుగోవింద సింగ్
14. భాయివీర్ సింగ్
15. నిన్ను కలలోను చూశాను ప్రాణప్రియా
16. వీణ, వైణికుడు
17. పురాణ సింగ్
18. ధనిరామ్ చితక్

షే యిక్ పరీద్

ఫరిదా! గలియాన్ చికన్ దూర్ ఘర్

పరీద్, వర్షం రథ్యను సంక్షుబ్ధం చేసింది

ప్రియమందిరం సుదూరం

అతడి దగ్గరకు వెళ్ళావా నీ పరిధానాలు తడిసిపోతాయి

ఇంటిదగ్గరే ఉండిపోతే

ప్రేమబంధాలను నీవు తెంచినట్లే అవుతుంది.

(సోల్ 24 పు. 1379)

X X X X X

తవ్ తవ్ లాహ్ లాహ్ హత్ మరొరన్

దహించుకొనిపోతున్నాను గిజగిజలాడుతున్నాను వేదనతో

నిరాశతో చేతులు పిసుక్కుంటున్నాను

ప్రభువుకోసం బహుకాల నిరీక్షణతో వెర్రెత్తిపోతున్నాను

నీవు నన్ను వదిలేశావు, అందుకు కారణం ఉన్నది

నాదేదోషం నీదికాదు ప్రభూ

నీ వంటి తండ్రి విషయంలో నేను అలక్ష్యం చేశాను

యావనం వాడిపోగానే నన్ను నిరాశ ఆవహించింది

నల్లని కోకిలా ఏమిటి నిన్నింత నలుపుగా దహించివైచినది

ప్రభు వియోగాగ్నియా?

ప్రభువు లేకుండా ఎవరు ఉల్లసించగలరు?

ఆయనకృపపల్లనే ఎవరైనా ఆయనను చేరగలరు

ఈ ప్రపంచమొక అగాధ అంధకార దుఃఖగర్తం

నేను ఏకాకిని స్నేహితులు, సహచరులు ఎవ్వరూలేరు

ఆయన అనుగ్రహంవల్ల పవిత్రమైన గూటమిలోకి నేను వచ్చాను

చెలికాడుగాను, సహవాసిగాను భగవంతుణ్ణి కొత్తగా దర్శిస్తున్నాను

నేను అడుగిడిన పథం మిక్కిలి కష్టభూయిష్టమైనది

రెండంచుల కత్తికన్నాకూడా పదునైనది

అతితీక్షణమైన అతిదప్పుమైన

ఆ పథాన్ని నీవు ఎన్నుకోవాలి

ఓ షేక్ ఫరీద్, మేలుకో

నుప్తిపీడు, ఆయనను గురించి ఆలోచన చేయి.

X X X X

ఖిజాసిజ్జాకంబ్లి అలొహ్ వెర్ సమహ్

ధారాపాతంగా జడివానలు కురియనీ ప్రభూ

నన్ను ముంచెత్తి నా వస్త్రాలు తడిసిపోయేట్లు చేయనీ

అయినా నేను నా ప్రాణమిత్రుణ్ణి చూడబోతాను

లేకపోతే ప్రేమబంధాలు తెంపిస్తాను.

X

X

X

X

ఫరీదా బురేద ఖాలకర్

ఫరీద్ అపకరానీ ఎవకావం చేశాడు

నీ అగ్రహారాల్లో సూర్యుడు గతి తప్పిందా చూడు

నీ శరీరమప్పుడు చింకావిడకలా చూడు

అత్యంతమూ కోడుకొని ఉన్నానీ అప్పుడు సీపు పొందెదప్పుగాక

X

X

X

X

ఫరీదామై జనియ దుఃఖ్ ముయ్యెకు

ఫరీద్ నాతోక్కడికే దుఃఖిమని పంపాను

నమస్తలోకమూ శోకాబలంగానే ఉన్నది

నా ఇంటికప్పునంది నేను మాస్తున్నాను

శోకాన్ని కీలు పుతి ఇంటిని చూట్టు ముట్టుకుంటు ఉన్నాయి

X

X

X

X

గురునానక్ డేప్

బదమహా తుఖరి

ఇది చైత్రమాసం

పసంత కాలం ఎల్లెడలా కనువిందుగా ఉంది

అందమైన తేనెబీగను చూడవచ్చు

పువ్వులతో కలకలలాడుతున్నవ. సీమలో

నా బాల్యపు రోజుల ఆవాసమిది

కాని నా ఆత్మలో వియోగ దుఃఖం

ప్రభువుకోసం ఎంత కాలం నుంచో వేచి ఉన్నాను

భర్త ఇంటికి చేరరా నప్పుడు భార్యకేవిధంగా మనశ్శాంతి వుంటుంది

వియోగచింత నా శరీరాన్ని కృశింప చేస్తున్నది

మావిగున్నలలో కోకిలకలకూజితం చేస్తున్నది

దానిస్వరం నిండా ఆనందోల్లాసం

కాని నా ఆత్మలో చింత

మమ మక్షికం విరయబూసిన పూల కొమ్మల చుట్టు పరిభ్రమిస్తున్నది

ఆశా ప్రేమల వారాహుడు

కాని ఓనాతల్లీ ఇది నాకు మృత్యు సన్నిభము

నా మనసు దుఃఖ మగ్నం కనుక

శాంతి సౌభాగ్యాలు నాకెట్లా లభిస్తాయి
గురువంటాడు

ప్రభువు వచ్చి తన పత్నిని కలుసు కొన్నప్పుడు
చైత్రంలో ధన్యత్వ శాంతి లభిస్తుంది

X X X X

గురుపదేశం నన్ను చేరరానీ

నీకు నేను తెలియపరుస్తాను ఓలాల్

క్రూరమైన దండ యాత్ర వెడలి బాబర్ కాబూల్ నుంచి దూసుకొనివస్తున్నాడు
బలాత్కారంగా కాసుకలు కోడుతున్నాడు

యుక్తాయుక్తాలు నశించి పోయినవి, శాపట్కం బాహుటంగా విహరిస్తున్నది

కాజీవృత్తి, బ్రాహ్మణవృత్తి నశించి పోయినవి

వాటికి బదులుగా సైతాను వివాహ కార్యక్రమం జరిపిస్తున్నాడు పౌరోహిత్యం వహించి
ముస్లిం స్త్రీలు తమ కష్టాలలో ధర్మ శాస్త్రాలు పఠిస్తారు

తమ వేదనలలో తమకు తోడు పడవలసిందిగా భగవంతుణ్ణి వాళ్ళు ఆవాహనం చేస్తారు
హిందూ స్త్రీలు, గొప్పతక్కువల వాళ్ళకూడ ఒకేరకమైన దురదృష్టానికి గురిఅయినారు
ఓ నానక్ ఖాసీ పాటలు వినడడుతున్నవి, పాడుతున్నారు

కుంకుమ పువ్వు చల్లాల్సిన చోట రక్తం చిలకరించడం జరుగుతున్నది

X X X X

“ఓదివ్యగురూ, ఇవాళ ఖురాసాన్ నీ దైనది”

భారత దేశం ఎందుకు కాదు?

భారదేశం వైపు మొగలాయి యముడులాగా వస్తున్నాడు

నిన్నెవరు తప్పుపట్టగలరు

మొగలాయి యముడు మా వైపు వస్తున్నాడు

అని మాత్రమే అంటున్నాము

ప్రాణ ప్రియా నీ జనులెందరు

మోరంగా ఊచకోతకు గురిఅయినారు

ఇదంతా నీ హృదయానికి అమితమైన వ్యధ కలిగించటం లేదా

అందరికీ నాథుడవు నీవు, అందరికోసమూ సంవేదన చెందుతావు

అధికారం అధికారం పరస్పరం ఘర్షించి నప్పుడు

పెదవి కదవలేని నిస్సహాయతతో చూడవలసిందే

అయినా నా అభియోగం ఒకటి ఉన్నది,

పెద్దపులులూ తోడేళ్ళు ఇవాల్లివలె కట్టు మీద

నేను నిన్ను స్పృశిస్తాను జీవిస్తాను
నేను మళ్ళీనిన్ను స్పృశిస్తాను, మరింతకాలం జీవిస్తాను
వాళ్లు చదివారు, చదివారు

బండ్లకొద్దీ జ్ఞానభారాన్ని సమకూర్చుకొన్నారు.

ఒండెలకు ఎత్తారు, పడవలనిండా నింపారు

కానివాళ్లు ఎక్కడికి పోతారు

ఒక్కటే విషయం గణనకు వస్తుంది

తక్కినదంతా ఆత్మరహితమైన నిస్సారం, నిరర్థకం.

X

X

X

X

అహోరాత్రాలు ఆయన పూచుకొంటూనే ఉన్నాడు

ఋతువులనాయనే రూపుకట్టించాడు,

వాయువును, జలాలను ఆయనే రూపొందించాడు.

ఆగ్నిని, ఆకాశాన్ని, ఆయనే రూపెత్తించాడు

ఈ భూమిని వాయుమధ్యంలో సుప్రతిష్ఠితం చేసాడు

ఇది కర్మభూమి

ఇది భగవంతుని ఆలయం వంటిది

ఈ భూమి పుష్పవర్ణశోభితము, అనేక జీవజంతు జాల ఆవాసితము

వాటి అనంతరాశితో అదినిండి నిబిడీకృతంగా ఉంది.

ఇక్కడ మనం నడుచుకొన్న దానిని బట్టే మనకు తీర్పు లభిస్తుంది

భగవంతుని న్యాయస్థానం గోధుమలనుండి పొట్టును తూర్పారపడుతుంది

పరిపక్వమైనదీ, అపరిపక్వంగా ఉండిపోయినదీ

అక్కడే మన కర్మఫలం పంపకం జరుగుతుంది

ప్రతి మానవుడూ ఒంటరిగా నిలవ వలసిందే

ఈ భూమిమీద జీవితం ముగిసిన తరవాత

అతడు చేసిన పనుల ఫలితాన్నే పొందుతాడు

X

X

X

X

జవ జి-ప, లె4.పు.7

అసంఖ్యాకమైన దీపాలతో నా ప్రాణనాథుని చుట్టూ

సమస్తస్వర్గమూ పరిభ్రమిస్తూ ఉంటుంది.

చిరునవ్వుత్రాలు మౌక్తికాలు

వాయువులు ఆయనకు వీచనలు విసురుతాయి

కోటిపువ్వుల గుండెల గుబాళింపు ఆయన ఆలయంలో ఉదితమౌతుంది.

సృష్టియొక్క అనంతమైన సంగీతం ప్రతిధ్వనిస్తూ ఉంటుంది

నా ప్రాణప్రియుడు శతసహస్రాక్షుడు

కాని మర్త్యమైన పాదాలులేవు
 ఆయన సమక్షపు పరిమళం నన్ను పారవశ్యంతో ఉక్కిరిబిక్కిరి చేస్తున్నది
 ఆయన దేహం కోటిపరిమళాలు విరజిమ్ముతుంది
 అయినా ఆయన గంధరహితుడు
 ఆయన జీవనజ్యోతి
 ఆయన వదనమండల కిరణ పుంజం వల్లనే నక్షత్రాలు ఉజ్వలకాంతి మంతాలు
 ఆయన సర్వాత్మమయుడు
 ఆయన ఇచ్చ ననుసరించే అన్నీ జరగవలెనని
 నేను నిరీక్షిస్తూ వుంటాను
 స్వామి వచ్చిఅండన నిలచినప్పుడు
 దివ్యకాంతి వ్యక్తమవుతుంది
 దప్పిగొన్న సారంగంవలె ఆయన పాదపద్మ (ద్వార?)
 పూర్ణచంద్రుడు నన్ను ఆకర్షిస్తున్నాడు
 దానిపిపాస ఆనునిత్యం ఎక్కువవుతూనే ఉన్నది
 ఓ భగవంతుడా! వచ్చి నీ సంరక్షణ వీక్షణాన్ని నాపై బరపు
 నీ పవిత్రాతి పవిత్ర నామంలో నాధ్యాస శాశ్వతంగా నిలవనీ

ధనశ్రీ పు. 663

X X X X

కెంపులు తాపడం చేసిన ముత్యాల భవనాలు
 నీ ముందు నిలిచినప్పుడు
 చందనం, కస్తూరి, అగరులతో
 నేల అంతా పూతలు పూసి గోడలన్నీ మెత్తినప్పుడు
 సత్య సందర్శననుండి నీ దృష్టి మళ్ళించకు
 ఓ శివ్యుడా నీ ప్రాణప్రియుని నామం మరువవద్దు
 సమస్త ఇంద్రజాలం నీవకవర్తి అయినా
 మనస్సులో కోరినంతమాత్రం చేత దృశ్యరూపుడవు.

అదృశ్య రూపుడవు నీవు కాగలిగినా

గుములుగుములుగా జనులు వచ్చి నిన్ను అర్చించినా
 నీ ప్రాణప్రియుని నామాన్ని నీవు గ్రహించవద్దు
 నీవు సుల్తానువే అయినా
 నీ సైనిక పటాలాలు నీ అణ్ణ పాలనంకోసం ఎదురుచూస్తున్నా
 అదంతా దురతిశయం

సత్యసందర్శనం నుండి నీ దష్టి మళ్ళించకు
ఓ శిష్యుడా నీ ప్రాణప్రియుని నామం మరిచిపోవద్దు

x

x

x

x

శ్రీరాగ్ పు. 14

వైశాఖమాసం ఆహ్లాదకారి,

చెట్టు పుష్ప వికసనములు

ప్రాంగణ ద్వారంవద్ద పడతి భగవంతుని కోసం

నిరీక్షిస్తున్నది

'రా నావై కరుణ ప్రసరించు

నా ప్రాణ ప్రియా గృహానికి విచ్చేయవలసింది

ఈ కష్ట సాగరాన్ని నన్ను తరింప చేయి

నీవు లేకుండా, నేను వ్యర్థురాలిని

నీ విలువను ఎవరు నిర్ధరించి చెప్పగలరు, మనోహరా

నీకు సంతోషం కలిగించే పక్షంలో, నేను నిన్ను కాంచి

జతరుజే దర్శింప చేస్తాను

నాకు తెలుసు నువు దూరంగా లేవు

నీవు నా హృదయంలోనే ఉన్న విషయం గుర్తిస్తున్నాను

నీ మందిరం నేను గుర్తించగలను

నానక్, వైశాఖంలో భగవంతుణ్ణి ధ్యానమగ్నుడై దర్శిస్తాడు

వాక్కు (మంత్రం) మీద మనసు నిలిపి ఆనందమనస్కుడై నవాడు.

x

x

x

x

పురిలందరూ వ్రేపల్లె పడతులను కో

పహార్లంతా గోపాలురు, కృష్ణులు అనుకో

గాలీ నీరూ ఆగ్ని నీ ఆభరణాలు కానీ

సూర్యచంద్రులు నీ అవతారాలు

సమస్త ధరాతలం నీ రంగస్థలం

వస్తు వాహనాదులన్నీ సంతెళ్ళు

నానక్, ఆధ్యాత్మిక జ్ఞాన శూన్యులైన వారంతా అపహృతులు

మృత్యు సచివుడాతణ్ణి ఒడిసి పట్టుకుంటాడు.

x

x

x

x

కలియుగం కృపాణం

రాజులు సూనదులు

ధర్మం రెక్కలు తొడుక్కొని ఎగిరిపోయింది

ఈ గాఢాంధకార కాపట్యపు రాత్రిలో
సత్య శీతాంశుడుదయించనే ఉదయించడెపుడూ
నా అన్వేషణలో నేను విసిగి వేసారాను
అంధకారంలో నాకు త్రోవకనపడనే లేదు
అహంకారానికి దాసుణ్ణెనాను

దుఃఖిస్తున్నాను చింతతో
నానక్ అంటాడు ఏ విధంగా విముక్తి లభిస్తుంది.

X X X X
భగవంతుడు తప్ప అన్నీ సశించేవే
రాజులు, పాలితులు, పాలకులు ఎవ్వరూ మిగలరు
అంగళ్ళు, నగరాలు, అంగడి వీధులు భవంతుని ఆజ్ఞకు లోబడి సశించిపోతాయి
బలమైన సుందర భవనాలు తన వసుకుంటాడు అవివేకి
మహదైశ్వర్యంతో నిండిన ధనాగారాలు క్షణంలో ఒట్టివై పోతాయి
తురగాలు, రథాలు, ఒంటెలు, ఏనుగులు, వాటి శాలలు
వనాలు, సంపదలు, భవనాలు, ఆవాసాలు,
గుడారాలు, సుఖశయ్యాలు, నగిషీలు దిద్ది తీర్చిన మండపాలు
ఇవన్నీ ఎక్కడ గుర్తింపు పొందుతాయి.

X X X X
నదులన్నీ పాడి పశువులవుతాయనుకొందాము

నీటి ఊటలన్నీ పాలా వెన్నా అవుతాయి గాక
సమస్తమైన భూమి (మన్నా) చక్కెర అవుతుంది గాక
హృదయానికి ఎల్లప్పుడూ సంతోషం కలిగే విధంగా
వజ్రాలు, రత్నాలు స్థగితమైన

పర్వతాలన్నీ వెండి, బంగారుమయం అవుతవి గాక
అప్పుడుకూడా నేను నిన్నే మహిమ పరుస్తాను

నేను మాటాడినప్పుడల్లా ఆ కోరిక నానుంచి వీడిపోదు
భూమిమీది సమస్తమైన వైదు పచ్చలన్నీ పండిన పండ్లు అవుతవి గాక
గరిక (మాసమంతా) అంతా బియ్యమవుతాయి గాక
సూర్యచంద్రుల గతులను నేను నిరోధించగలుగుతాను గాక
నా ఆసనం అచంచలంగా స్థిరంగా ఉంటుంది గాక

అప్పుడు కూడా నేను నీ మహిమనే మనంగా పొగుడుతాను
అంతే కాక నేను మాటాడినప్పుడల్లా ఆ కోరిక నానుంచి వీడిపోదు

X X X X

రాహు కేతువులనే పాప జీవులనే నేను ఖాదించగలిగినా ?

రక్తపిపాసువులైన రాజులపై నా అధికారం నెరవగలిగినా

నా వైభవం ఆ విధంగా ప్రకాశించగలిగినా

అప్పుడు కూడా నేను నీ మహిమనే ఘనంగా వ్యక్తం చేస్తాను

ఆ విధంగా చేయాలన్న కోర్కె నామాటల్లో ఏనాడూ నన్ను వీడిపోదు.

x x x x

నిప్పు, నీహారము నా వస్త్రాలపుతాయి గాక

గాలి నా ఆహారమవుతుంది గాక

అంతరిక్షంలోని అప్పరస

లందరూ నా కాంత లవుతారుగాక -

అన్నీ నశించేవే

అప్పుడుకూడా నేను నీ మహిమనే జ్ఞానియాడుతాను

ఆ విధమైన కోరిక నామాటలనుండి వీడిపోదు.

x x x x

వర్మ మజ్జిమా సుత్తం 142.

అక్కలారా ఇది వానల నెల

I

నెమళ్ళు నాట్యం ప్రారంభించాయి

అక్కలారా ఇది వానలనెల

వర్షం కురుస్తున్నది రిం రుం, రిం రుం

ఓ పడతీ నీ కనులకి చాలాగొప్పది

అందరినీ జయించిన వాడిని నీవు జయించినప్పుడు

ఓ ప్రాణప్రియా నీవు వస్త్రే చాలు

నన్ను నేను సమర్పించు కుంటాను

నీ పేరు చెప్పిన సంతోషం పొందినందుకు

నేను పరిత్యక్త నైనాను

వాళ్ళంటారు నేను గర్వితురాతనని

నీవు నావాడవు కనక నేను గర్వితురాలను

నీవు లేకపోతే నేనెవరిని

దుమ్ము, ధూళి, బూడిదను

ఓ అక్కలారా, ఇది వానల నెల

వర్షిస్తున్నది అడు వస్తాడా, వస్తేసరి
 వర్షిస్తున్నది రిం రుం, రిం రుం
 ఆనందం, ఆనందం వాళ్ళకు, వాళ్ళు అతడితో ఉన్నారు
 నా చెలులు అతడితో ఉన్నారు
 వాళ్ళు గానం చేస్తారు, ప్రణయ జీవనం చేస్తారు.

II

నా గృహం శూన్యం, సెజ్జ శూన్యము
 అతడు రాలేదు నా కెంపు వన్నె గాజులను
 కెంబట్టు పాన్సుపై పగలగొట్టి చిందరవందరగా
 శూన్యమైన గదిలో ఆ ముక్కలు విరజిమ్ముతాను
 అతడు రానప్పుడు భూషలతో ఉన్న ఈ బాహువులు
 నిష్ప్రయోజనం

ఈ కెంపు లేసులు నిరర్థకం
 ఇంతకాలం ప్రతీక్షించిన తరవాత
 అతడు నా నుంచి పరాజ్ఞుడు కాలేదా
 ఓ పడతీ, కెంపువన్నె గాజులలో కాదు,
 గాజులు చేసే వాళ్ళలో కాదు,
 అందమైన భూషలు ధరించిన బాహువులలో కాదు
 నీ ప్రేమ వ్యక్తీకరించ వలసింది.

III

ఆ! అయితే నేనిప్పుడెక్కడికి వెళ్ళగలను
 దారి లేదు, గుమ్మం లేదు
 అయినప్పటికీ తల్లీ నన్ను అందగత్రె అనేవాళ్ళ కొందరు లేరా
 కాని అతడు నన్ను చూడడు
 నా యందు ఇష్టుడు కాదు
 అప్పుడిక నా సౌందర్యమంతా బుగ్గికానీ
 నా కురులు చక్కగా అలింకరించుకున్నాను
 పాపట అందంగా తీర్చిదిద్దుకున్నాను
 నున్నగా తల దువ్వుకున్నాను, జడ అల్లుకున్నాను
 ఇరు ప్రక్కలా సాంబ్రాణి ధూపాన్ని పట్టించి
 ఫాఫ్లలో సిందూరం అలిదు కున్నాను

ఎంత అందంగా ఉన్నాను నేను,
నున్నగా దువ్వకున్న నాకురులు, జడలు బహుసౌగంధుగా ఉన్నాయి
కాని అతడు నావైపు చూడడు,
అంతా నిమిషంలో జరిగిపోయింది
నేను పరిత్యక్తను, అతడి ప్రేమకోల్పోయినాను

IV

నాదుఃఖంలో, అట్టడుగునుంచి నా ఆత్మక్షోభిస్తున్నది
నేను విలపిస్తున్నాను, నాతో ప్రపంచమూ
అదవిలోని పక్షులన్నీ నాకోసం విలపిస్తున్నవి
కాని నాకోసం నిష్ఠరమైన నా ఆత్మవిలపించదు
అదినా వినాశం

V

స్వప్నంలో ఒకసారి అతడు నాదగ్గరకు వచ్చాడు

వచ్చి వెళ్ళిపోయినాడు

నా కనుల అశ్రువులు నిండాయి, అది కేవలం కల
అయ్యో, నాప్రాణప్రియా, నీఉన్నచోటు నేనుచేరే ధైర్యంలేదు
దూరిని పంపించలేను ఒకవేళరాగలనా? రాగలిగినాగూడా
నీనుంచి నాకేమీ వార్తరాదు
నానుంచి నీకేమీ సందేశంచేరదు
ఈనానిరర్థకమైన మెళుకువ గొప్పవ్యధకాదా
ఓ నిద్రా, రా, నన్ను నీవశంచేసుకో
నాకు విశ్రాంతి కలిగించు, ఒకవేళ నా సంతోష
స్వప్నాలలో మళ్ళా అతడిని చూడగలనేమో.

VI

నాప్రాణప్రియుని గురించినవార్త తెలియజేయటానికి ఎవరైనా నాదగ్గరకువస్తే
నిజంగా ఎవరైనా ఇప్పుడు నాదగ్గరకు రావడమే జరిగితే
నీకు తెలుసు నేనాతనికి ఏమిఅర్పిస్తానో
అతి దుస్సహమైన అనుభవాలద్వారా నేను దానిని నేర్చుకున్నాను
నాసర్వస్వం నా ప్రభువుకు అర్పిస్తాను
అంతా అర్పించుకుంటాను
నా కొరకు నేనేమీ ఉంచుకోను, ఆయనను సేవింపు

కోవటానికి కూడా
నన్ను నేను పూర్తిగా సమర్పించుకోవడం వల్ల
ఆయన నుండి నేను అరువు తీసుకొని
ఆయన వాటితోనే వారిని సేవించుకుంటాను.

VII

నెమళ్ళు నాట్యం ప్రారంభించాయి
రిం ఝుం, రిం ఝుం, రిం ఝుం
అక్కలారా ఇది వానలనెల
వర్షిస్తుంది, రిం ఝుం
అప్లోదం వర్షిస్తుంది, రిం ఝుం
ఆనందం, ఆనందం, అదేవార్త
జీవితమంతా ఉజ్జ్వలోజ్జ్వలం

X

X

X

X

గురుఆత్మనదేవ్

సద్గురు సందర్శనం కోసం నా ఆత్మ
ఎంతకాలంగా సిరీక్షిస్తున్నది
వర్షించువుల కోసం చాతకంలా కూస్తున్నది
నా దీపాస తీరదు, పరమగురుపాదుల సందర్శనం లభించనంతవరకు నాకు
విశ్రాంతి లేదు
పరమ గురుమౌళి సందర్శనంకోసం
సమర్పితుణ్ణి, సమర్పితుణ్ణి.

రాగ్ మఖ్ హ్ పు. 96

X

X

X

X

నీ వదనం సుందరం

నీ మాటల రవం మనసు కుదురుపరుస్తున్నది
నా ప్రభువును చూసి ఎంతో కాలమైంది.
నీ ఆవాసభూమి ధన్యత నొందినది
ఓనా సద్గురూ, చెల్లికాడా, ప్రభూ
నా నెచ్చెలీ, ప్రభువూ అయిన

నా సద్గురునికి
నేను సమర్పితుణ్ణి, సమర్పితుణ్ణి

రాగ్ మజ్హ్ ఘ్. 96

X X X X

నీ నుండి శ్లాఘకాలం నాకు వియోగం కలిగితే

అది నాకొక యుగం

మళ్ళీ నేనెప్పుడు నిన్ను కలుసుకో గలను ప్రాణప్రియుడవైన ప్రభూ
ఈ రాత్రి వేగించలేను

సద్గురుని కొలువు దర్శించకుండా నిద్రరాదు

సద్గురుని కొలువుకూటానికి

నేను సమర్పితుణ్ణి, సమర్పితుణ్ణి

పవిత్ర గురువును దర్శించటం నా భాగ్యం

నా మందిరంలోనే శాశ్వతుడైన భగవంతుణ్ణి కనుగొన్నాను

నిన్ను సేవించుకోనీ, నీ నుండి మరిమెప్పుడూ శ్లాఘకూడా వియోగం కలగకుండనీ
నానక్కో సేవకుడు

నేను అర్పితుణ్ణి, నా ఆత్మ నీకు సమర్పితం

నానక్కో నీ సేవకుడు

రాగ్ మజ్హ్ ఘ్. 96

X X X X

నేను ఏకైక వస్త్రాదు జెట్టిని

ఆయన పోష్యుడిగా ఉన్నాను

ఆయనతో, ఆయనవలె, నేను గొప్పవారందరిలో గొప్పవాణ్ణి

విశదంగా చుట్టూ గిరిగీశారు

వస్త్రాదు మల్లారు వచ్చారు. ప్రేక్షకులు చుట్టూ కూచున్నారు

కుస్తీలు ప్రారంభమైనాయి, క్రీడ ఆరంభమైంది.

ఆయన కూచుని చూస్తున్నాడు

మధురాతి మధురం

బాజాలు మ్రోగుతున్నాయి బాకాలు ఊదుతున్నారు

జెట్టి మల్లారు పరిశ్రమిస్తున్నారు,

ఏ విధంగా వెనక్కు తగ్గుతున్నారో

ఏ విధంగా అడుగులు ముందుకు వేస్తున్నారో

అర్థవృత్తాకార గతులలో ఏ విధంగా పదబాలనం చేస్తున్నారో

వాళ్ళందరినీ చిత్తు చేశాను
 అదుగో పడి ఉన్నారక్కడ
 పంచకం, నీ జెట్టిమల్లురు
 ఆయన దగ్గరకు పరుగుతీశాను
 ఆయన నా పీపు తట్టాడు
 మధురాతి మధురం
 ఆహూతులంతా ఒక్కొక్కరూ చెదరి పోయినారు
 ఎవరికివారుగా వారి దారిన వెళ్ళిపోయినారు
 ఆయనను చూడని వారికి
 బావు బ్రతుకులు రెండూ కూడా మల్లభూమి
 కాని ఇతరులున్నారే ఆయన్ను చూసిన వారికి
 మధురాతి మధురం
 దేహరూపుడు కాదాయన
 సమాధి అవస్థ
 నేను ఆయన్ను చూడగలిగను
 హృదయ కమలాన్ని మకరందంతో ఆయన మాధుర్యంతో నింపుతాడు
 ఆయన ఊర్పుతో నన్ను ఉత్తేజ పరుస్తాడు
 మధురాతి మధురం
 జన్మజన్మాలు ఈ విధంగా దొర్లిపోతాయి
 నా బంధనాలు చేడించాడు, నా పాశాలు కోసివేశాడు
 స్వేచ్ఛాభానూదయమయింది
 గురునానక్ అంటాడు
 మధురాతి మధురం

శ్రీరాగ్ పు. 74

ఎక్ పిత ఎక్ నహమ్ బరక్

ఒకే భగవంతుడు అందరికీ తండ్రి
 మనమంతా ఆయన బిడ్డలం
 ఓగురూ, ఓమిత్రుడా, నాహృదయాన్ని నీకు అంకితంచేసుకొంటున్నాను
 నీవు నన్ను వదిలివేస్తే, భగవంతుని కిరణ లేశం నన్ను పొందనీ
 నీ పాదాలు స్పృశిస్తాను
 వాటిని కడుగుతాను.

నా హృదయమంతా నీకే అర్పిస్తాను
 ఆరికించు, మిత్రుడా, నేను నిన్ను శరణు పొందాను
 భగవంతునితో ఏకం కావడం ఎట్లానో నాకు బోధించు
 గర్వం నుండి తప్పించుకొని బయటపడు
 ఆయనను శరణు పొందు
 ఆయన ఏం చేస్తాడో దానిని సంతోషంతో అంగీకరించు
 ఆరికించు నా మిత్రుడా
 నీ కాయాన్ని, నీ మనస్సును, నీ సమస్తాత్మను ఆయనకు అర్పించు
 దైవసాక్షాత్కారపు వెలుగును దర్శించు
 నా ప్రభువు ఆశీస్సువల్ల
 పుణ్య పురుషుల
 సాధు పుంగవుల అనుగ్రహంవల్ల
 దివ్య నామం నాకు మధురమైనది
 తన సేవకుణ్ణి సద్గురువు కటాక్షించాడు.

రాగ్ సోరల్ పుటలు 611-612

x

x

x

x

మూఢ నమ్మకమనే పెంకు పగిలిపోయింది
 మనసు దీప్తి పొందింది
 కాళ్ళ సంకెళ్ళు తెగగొట్టాడా గురువు, బండికి స్వేచ్ఛను ప్రసాదించాడు
 రూపాంతరత్వం ముగిసింది
 కుతకుత ఉడికిపోతున్న పాత చల్లబడింది
 గురువు చల్లబరచే నామాన్ని ఇచ్చాడు
 పవిత్ర వ్యక్తి నాతో ఉన్నాడు కాబట్టి, నా కోసం పొంచి ఉన్న
 మృత్యు కింకరులు, నన్ను విడిచిపోయినారు
 నన్ను నిర్బంధించిన ఆతడి నుండి నాకు విడుదల అభించింది
 న్యాయాధిపతి ఇప్పుడు నా విషయం ఏమి చేస్తాడు !
 నా కర్మ భారం తొలగించబడింది,
 నేను దానినుండి విడుదల పొందాను
 సముద్రంలోంచి తీరాన్ని చేరుకున్నాను.
 గురువు నాకీ అనుగ్రహం ప్రసాదించాడు
 నా స్థానం సత్యమైనది, నా పీఠం

సత్యమైనది, సత్యాన్నే నేను ప్రత్యేక లక్ష్యంగా చేసుకున్నాను
సత్యమే నా పెట్టుబడి, సత్యమే వ్యాపారంచేసే
సరుకు, నానక్ తనక్ ఇంటిలో చేర్చి ఉంచాడు.

x

x

x

x

మారు. పు. 1002

మానవునితో భగవంతుని బాంధవ్యం

నీవే నా తండ్రీవి తల్లివి

నీవు నా బంధుగుడవు భ్రాతవు

అంతటా నిండి ఉన్నావు నీవు నా రక్షకుడవు

నీ అనుగ్రహంవలన నిన్ను నేను గుర్తించాను

నీవు నా ప్రాపు నీవు నా మన్నన

నీవు వివా నాకెవరూలేరు నిఖిల ప్రపంచం నీ క్రిడారంగం

మానవులను అల్పజంతువులను నీవే సృష్టించావు

నీ ఆనందానికై వాళ్ళవాళ్ళ విధులను నియామకం చేశావు

నీవు సృష్టించిన సమస్తమూ నీదే మాదంటూ ఏమీ లేదు

నీ నామాన్ని ధ్యానిస్తూ నేను గొప్ప ఊరట పొందాను

నా హృదయం సేదదీరింది నీగుణగానంవల్ల

సద్గురువు (పరిపూర్ణ గురువు) నన్ను అభినందించాడు, నానక్

తన కష్టాలనుంచి గద్దెక్కాడు

భగవంతుని పాదకమలాలను ప్రేమించే ఆమె

శ్రావణంతో సంతోష స్వాంత

ఆమె మనో దేహాలు అచ్చ ప్రేమతో సంలగ్నమైనాయి

నామమే ఆమె ఏకైక ఆధారం

ఐహిక సుఖ వ్యామోహం కల్ల

అవి బూడిద అవుతాయి

భగవదమృత బిందువులు సుమనోహరములు

ఎవరికైతే సాధు సమాగమంచేకూరుతుందో

అతడు వాటిని పానం చేస్తాడు

వనసీమలు లోయలు

నిరుపముడు, సర్వవ్యాపి భగవంతుని తోడి

ఆనందాన్ని ఆనుభవిస్తాయి

భగవంతుణ్ణి కలుసుకోవాలని నా మనసు వేచి ఉన్నది.
 ఆయన అనుగ్రహమే నాకు దానిని సిద్ధింపజేయాలి
 భగవత్పాక్షాత్కారాన్ని పొందిన నా సహచరులకు
 నేనెప్పుడూ వర్జితుడనే
 నానక్ భగవంతుడు దయాపూర్ణుడై
 వాక్కుతో మానవులను
 పునర్జీవితులను చేస్తాడు
 భగవన్నామాన్ని తమ హృదయాలలో బంధించుకున్నవారికి
 శ్రావణం సుఖదాయి
 భాద్రపదంలో ధన పీఠాచాన్ని ఆరాధించే ఆమె
 సంశయంతో కూరుకొనిపోతుంది
 శత సహస్ర అలంకార భూషితురాలైనా
 అవి దేనికి కొరగావు
 మానవుడు తాను అధికంగా ప్రేమించేవి
 క్షణంలోనే అతణ్ణి విడిచిపెట్టిపోతాయి
 అతడు చేతులు వేలవేస్తాడు
 అతడి శరీరం వణుకుతుంది
 వర్జహీనతచెంది పాలిపోతుంది
 తనువు శిథిలమైన ఆనాడే మానవులు దాన్ని ప్రేతమంటారు
 మృత్యుకింకరులు చుట్టుముట్టి ఆత్మను కొనిపోతారు
 వాళ్ళ రహస్యాన్ని ఎవ్వరికీ చెప్పరు
 మానవుడు తాను చల్లినదేదో అదే కోతకు వస్తుంది కర్మ క్షేత్రంలో
 నానక్ ఆయన రక్షణ కోరిన మానవుడికి
 భగవంతుడు తన పాదాలనే తెప్పగా ఇస్తాడు
 తమ రక్షకుడైన గురువును ప్రేమించినవాళ్ళు
 భాద్రపదంలో నరకం పొంత బోరు.

x

x

x

x

గురూపదేశం నాకు రక్షణ

అన్ని వైపులా అది నన్ను కాచి ఉంటుంది

భగవంతుని నామంతో నా ఆత్మ మూడిపడి ఉంది

ఇప్పటి వరకూ పాపిష్టి మృత్యువు పారిపోయింది

ఓ ప్రభూ నీవు ఆనందాన్ని అనుగ్రహిస్తావు నాకు

సర్వ వ్యాపకుడైన భగవంతుడవు నీవు
 నా బంధనాలు తెంచావు
 నా హృదయాన్ని పరిశుద్ధం చేశావు
 నానకో, భగవంతుడు నాశరహితుడు
 ఆయన ఆరాధన నిష్ఫలం కాదు
 నీ నామం జపించగా,
 నీ భాగవత శ్రేష్ఠులు హర్షిస్తారు, వాళ్ళ కోరికలన్నీ సఫలీకృతమవుతాయి

X X X X

సౌరత్ పు. 626

చేతులతో తాళం వేయి, కన్నులను మృదంగాలుగా చేయి
 నీ ఫలమే మూడు తంత్రుల వీణ, శ్రవోయుగళి మధుర వేణువు
 నాలుకే ఆలాపన
 హస్త చాలనాలతో అందెల మలం మలలతో అనుగుణం
 గా హృదయ నృత్యమొనరించు
 భగవంతునికి నృత్యాన్ని సమర్పించు
 దయాళువైన అతణ్ణి నీ ప్రేక్షకుడనుకో
 చూడు నీ ఆహార్యము, అలంకరణలు
 సమస్త పృథివి నీ రంగస్థలం చేసుకో
 మీది ఆకాశాన్ని ఛాందినీగా అనుకో
 ప్రాణశక్తి అన్నిటి నిర్వాహకుడు
 నీటి నుంచి, తక్కిన మూలకాల నుంచి
 భగవంతుడొక తోలు బొమ్మను చేశాడు
 దానికి కదలికలు సంక్రమింప చేశాడు
 భూతలం నాలుగు మూలలా భగవంతుడు
 సూర్యచంద్రులనే దీపాలను వెలిగించి నిలిపాడు
 పదిమూది నాట్యగళైలు, ఐదుగురు వంత ఆడే వాళ్ళు కలిసి
 ఒక మందిరంలో ఉన్నారు
 వాళ్ళు ఎవ్వరికి వారు అభినయిస్తున్నారు
 అందరూ వేరు వేరుగా మాట్లాడతారు
 ప్రతి ఇంట్లోనూ రాత్రి పగలూ
 నృత్యం సాగుతూనే ఉంటుంది
 ప్రతి హృదయంలోనూ బాజాలు

మ్రోగుతూనే ఉంటాయి
 తొక్కిక కార్యకిలాపాంతో ఒకరిని
 నాట్యం సలిపేట్లు చేస్తాడు భగవంతుడు
 మరి ఒకరిని నివృత్తి మార్గానికి మళ్ళిస్తాడు
 ఇంకొకరికి జన్మాంతరాత్రే దుస్థితిని కలిగిస్తాడు
 నానక్ అంటాడు.
 సద్గురువును సందర్శించ గలిగిన వాడు
 నాట్యం చేయనే చేయడు.

రామ్ కలిరాగ్ పు. 884 - 5

మానవుడు వేదాలు చదవనీ అధ్యయనం చేయనీ
 నివాళి, భుజంగ యోగాలను ప్రదర్శించనీ
 పంచ మహాపాతకాల సహవాసంనుంచి అతడు తప్పకోలేడు
 అది అసంభవం, అంతేకాదు అహంకారానికి మరింత లోగిపోతాడు
 ఓ నా ప్రాణాధికుడా, భగవంతుని దర్శనం ఈ విధమైన సాధనలద్వారా సాధించ
 లేవు

నాకు తెలుసు, ఏమంటేనేనిటువంటి వెన్నో చేసి చూశాను
 అలసి సొలసి భగవంతుని ద్వారం దగ్గర సొమ్మ నిలి పడిపోయినాను
 నాకు ఆయన జ్ఞానాన్ని, వివేచనను ప్రసాదించగలడని
 మౌన వ్రతాన్ని పాటించనీ మానవుడు
 పర్వభక్షణం మాత్రమే చేయనీ

అతవిలో వస్త్రరహితుడై సంచరించనీ

భూమి మీది పవిత్ర యాత్రాక్షేత్రాలన్నీ సందర్శించనీ
 కాని ఈ ఐహిక మోహాలనుంచి అతడు తప్పించుకోలేడు
 అతడు విమోచనం కోసం ఒక పవిత్ర ష్టేత్రంలో
 ఆవాస మేర్పరచుకొని తలబద్దలు కొట్టుకొనేంత ప్రయత్నించవచ్చు
 కాని అటువంటి లక్ష ప్రయత్నాలు చేసినా మనసు లోని మాలిన్యాలు అతడిని
 వీడిపోవు

అనేక రకాల గొప్ప గొప్పదానాలు చేయవచ్చు అతడు
 కనకం, కాంతలు, గుర్రాలు, ఏనుగులు అనుగ్రహించవచ్చు
 దాశ్యం, వస్త్రాలు, భూములు, కోకొల్లలుగా అతడు సమర్పించవచ్చు
 అయినా అతడు భగవంతుని ద్వారాన్ని సమీపించ లేడు
 పూజలు, ఆరాధనలు సాగించనీ,

విధేయ వ్రతం పూననీ, దండప్రణామాలా చరించనీ
షట్కర్మయుతుడే కానీ,

ఆ పథంలో అతడు భగవంతుణ్ణి కనలేడు

అహంకార జాలకాలలో అతడు చిక్కుకుంటాడు కేవలం

మానవులు యోగం పట్ల విసుగు చెందారు, ఎనభై నాలుగు సిద్ధులపట్లవేసట
నొందారు

మానవుడు దీర్ఘజీవనాన్ని సాధించవచ్చు,

కాని భగవంతుని సాంగత్యం పొందకపోతే

అనేక జన్మలెత్తవలసే ఉంటుంది

రాజరికపు కీర్తిలను అనుభవించ వచ్చు

రాజ్యానందాన్ని పొందవచ్చు, అప్రతిహత మైన

ఆజ్ఞలను జారీ చేయవచ్చు

పరమ రమణీయమైన శయ్యలాతడికి ఉండవచ్చు,

చందనం, అగరు ఆయన అనుభోక్తములు కావచ్చు

కాని అవన్నీ దారుణమైన నరకద్వారాన్ని సమకూరుస్తాయి

ఆయన భాగవతులతో కూడి భగవంతుని స్తోత్రం చేయడం అన్నిటికన్నా మహత్తర
మైనది

నానక్ అంటాడు

పూర్వ జన్మలో అతడు చేసిన పనులే ఈ జన్మలో

అతడికి అదృష్టం కలగటానికి ఆస్కారమవుతాయి

నీ ఆరాధకుడు, ఓ ప్రభూ, నీప్రేమామృతంతో చొక్కి ఉన్నాడు

దిక్కులేని వారల కష్టాలు పోకారే దయామయుడు

దయచూపాడతనికి, అతని ఆత్మ భగవంతుని స్తోత్రంలో సంలీనమైంది

సారత్ పు 641

శ్రావణం (జూలై)

శ్రావణంలో వదువు సంతోషభరిత

భగవద్భావ మగునుతో

ఆమె మనోదేహాలు

ప్రభువుకోసం తహతహతో సంలగ్నమై ఉన్నాయి.

ఆనందంకోసం ప్రయత్నాలు చేయడం

ఆమెకు అకర్షకం కాదు

(34)

అది ఎప్పుడూకూడా దుమ్ములోనే కలిసిపోతుంది
 కాని దివ్యప్రేమ మధురిమను ఆమె భావిస్తుంది
 ఇందులోనే ఆమె తనవిశ్వాసాన్ని నిలుపుతుంది
 పచ్చని అరణ్యాలు, అడవి బయళ్లు భగవంతునిలో
 నిత్యనూతనంగా ప్రకాశిస్తాయి
 జీవజై తన్యమూ, శక్తి ప్రభవస్థానమాయన
 ఆమెకూడా ఆయనకోసం నిరీక్షిస్తున్నది
 ఆయన కుటిలో విహరించేందుకు
 భగవంతుని కనుగొని ఆయనను ప్రేమించే వారందరికీ
 నేను సమర్పితుణ్ణి
 భగవంతుని నామం రంజితమైన వారందరికీ
 నాజీవితాన్ని అగించు
 శ్రావణంలో బహుళ వర్షమాసంలో
 భగవంతుడే తమ ఏకైక ఆధారంగా
 ఆయన ప్రేమే తన ఏకైక ప్రాప్యంగా దర్శిస్తారో
 అటువంటివాళ్లు మాత్రమే సంతోషిత స్వాంతులైన ధన్యులవుతారు

బారమహా, మజ్ హౌఫు, 134

భాద్రపదము (అగస్త్య)

రే బ్రాయపు జవరాలు పురుషాసక్త చిత్తయై వరుగులు తీస్తే
 భయము, సందేహము, బాధ, ఆమెకు ఎదురవుతాయి
 వెయ్యిఅందాలు తనకున్నా
 అవేమీ ఆమెకుపయోగపడవని తెలుసు కుంటుంది
 ఆమెశ్వాస ఆగిపోగానే
 ఆమె చెలికాండ్రు, సన్నిహితులు ఆమెను విడిచి పెడతారు
 మృత్యుకింకరులు చుట్టుముట్టి నప్పుడు
 ఆమెను వాళ్లెవరూ రక్షించలేరు
 ఆమె విధివ్రాతకు అందరూ ఆమెను వదిలి వేస్తారు
 అయ్యోఅటువంటి దృశ్యం ఎదురైనప్పుడు
 వణికిపోయే ఆమెహృదయం ఎంతగానో కృంగిపోతుంది
 పాలిపోయి ఆమె ముఖం మృతవైవర్ణ్యం పొందుతుంది
 కర్మఫలం అనుభోక్తమవుతుంది
 శుభాశుభములే కాని ఏవైనా

సద్గురుని పాదాలపొంత రక్షణను కోరుకో
 ఆయనేనిన్ను దరిజేర్చినావ
 బ్రాద్రపదంలో కష్టాలు బాధించవు
 ప్రభువును వినయంతో సేవించుకొన్న వారికి
 భగవంతునిసాయం ఆర్థించిన వారికి
 ఆయన స్వేచ్ఛ ప్రసాదిస్తాడు బహుకృతిగా

బారమహ, మజ్హిమ్ ఫు. 134

x

x

x

x

గురుగోవింద సింగు

నీ మహిమాతి కాయిత నుంచి
 ఓ భగవంతుడా నాకీ వరాన్ని ప్రసాదించు
 సత్కర్మల నుండి నేనెప్పుడూ
 వైదొలగకుండునట్లు
 జీవితరణరంగంలో నిర్భయంగా నిలిచి
 సకల శత్రువులతో పోరాటం సాగించేటట్లు
 ఆత్మవిశ్వాస పూర్వక ధైర్యంతో
 జయప్రకటనం చేసేటట్లు
 నీ స్తుతులను గానంచేయడమే నా పరమాశయమయ్యేటట్లు
 నీ మహిమ నా మనస్సులో నాటుకొనేటట్లు
 ఈ మర్త్య శరీరం తన పరిమితులను ప్రాపించి నప్పుడు
 అపరిమిత సాహసంతో పోరాడుతూ మృతినొందు నట్లు

చండిచరిత మంగళగీతిక

x

x

x

x

ఆయన మసీదులో ఉన్నట్లుగానే
 ఆలయంలో ఉన్నాడు
 ముస్లిం ప్రార్థనలో ఉన్నట్లు
 హిందువుల ఆరాధనలో ఉన్నాడు
 మానవులంతా ఒకటే, వేరు వేరుగా కన్పించినా
 ధనపతి వారలు దివ్యలోక గంధర్వులు
 దేవతలూ, రాక్షసులూ నిధి నిక్షేపాలను సంరక్షిస్తున్నట్లు
 వారివారి పరిసర వాతావరణానుగుణమైన అలవాట్లతో
 హిందువులూ ముస్లిములూ అంతా ఒక్కటే

కాని అందరు మనుష్యులకూ అవేకళ్ళు
 అదే ఆకృతి- అంతా ఆ నాలుగు భౌతిక పదార్థ సమ్మేళనమే
 పృథి వ్యాపస్తేజో వాయువులు
 (నిప్పు, నీరు, నేల, గాలి)
 ఈ విధంగానే హిందువుల పరమాత్మ ముస్లిముల అల్లా ఒక్కడే
 పురాణాలూ, ఖొరానూ కూడా ఆ ప్రభువునే స్తుతిస్తున్నాయి
 అవన్నీ ఒకే ఆకృతిని చూపుతున్నాయి
 ఒకే ప్రభువు వాటన్నిటికీ కర్త

అకల్ ఉస్తత్ 86, 16.

X X X X

మహాతాత్ములకు జయము
 ఇహ జీవనపథంలో వాళ్ళ పెదవులపై ప్రభువునామం ధరించే వారికి
 గాఢంగా తమ హృదయాలలో
 ఎల్లప్పుడూ ధ్యానిస్తూ ఉంటారు
 ధర్మోత్సాహ శక్తితో
 శరీరం నశ్వర వస్తుమని తెలుసుకొని
 జీవిత సంక్షుద్ధి సాగరాన్ని తరించేందుకు
 ప్రభువు నామాన్ని, ప్రభువు సంస్తుతిని
 తమను దరిచేర్చే నావలాగా వాళ్ళు చేసుకున్నారు
 దృఢమైన సంగరాహిత్యమే వారు ధరించారు వస్తుంగా
 అదే వారికి కవచ దుర్గం
 దివ్యజ్ఞానం వాళ్ళ మనసులలో వెలిగే దీప్తి
 వాళ్ళ వివేకహస్తాలే వారుపయోగించే సమూర్థని
 జ్ఞానమనే చీపురుతో అదై ర్యాన్ని, అసత్యాన్ని
 అంతా చిమ్మి వేస్తారు వాళ్ళు

కృష్ణావతార- కృత్యాది

X X X X

ఓ ప్రేయా
 ఎరుగుదువో, నన్ను ఎరుగవో
 అది నీ త్రం
 (నీ చిత్తం వచ్చినట్లే జరగనీ)
 దయచేసి ఒకసారిరా, నా హృదయాన్ని అలంకరించు,

అయిపోయింది, నేను త్యక్తుణ్ణి అయినాను,
 ఆవల దూరంగా ఉంచబడి వందసార్లు నేను
 నీకు సమర్పితుణ్ణి అయినాను
 నీ పాదాలవద్ద వందసార్లు మృతుణ్ణి అయిపడిపోయినాను
 ఓ ప్రాణప్రియా
 స్వర్గ మర్త్యాలు నీకోసం వెతికాను
 నీ వలెనాకు అమృతమహాకారు
 నిన్ను వాళ్ళు మర్త్యుడనుకొన్నారు. గోపాలుడవేనని
 వాళ్ళు నిన్ను రంజకు డన్నారు ప్రాణప్రియా!
 కాని వాళ్ళకు తెలియదు, నీవు నా భగవంతుడవు.

నా స్వర్గం, నా ఆత్మవని
 నీ గూర్చిన పారవశ్యానందంతో నీ పాదాలవద్ద
 నూరుసార్లు నేను ప్రాణాలు విడిచాను
 ఎరుగుదువో ఎరుగవో నన్ను, ఓ ప్రియా
 నీ చిత్తం వచ్చినట్లే కానీ
 ఒక్కసారిలా, నా హృదయాన్ని
 అలంకరించు ప్రాణప్రియా
 నీ ప్రేమ నన్ను పట్టి ఈడ్యగానేను వచ్చాను ప్రాణప్రియా
 ఎంతో దూరాన నా తల్లి దండ్రుల పంచనువీడి
 ప్రాణ ప్రియా నీవేనా ఏకైక శరణ్యం
 అడుదానిని నీకోసం ఆర్తితో విలుస్తున్నాను
 ఓ రాజా జనయాత్

దయతో నన్ను అనుగ్రహించు
 ప్రియా,
 నీకు నేను తెలియనీ, తెలియకపోనీ
 నీ చిత్తం వచ్చినట్లుగానే కానీ
 దయచేసి ఒకసారి, నా హృదయాన్ని ఒకసారి
 అలంకరించు ప్రాణ ప్రియా

x x x x
 ప్రేమాచూడు
 నా దాతుర్య మంతా,
 నా నేర్పంతా వ్యర్థ మైంది
 భంధనాలతో కట్టుపడి నేను విలపిస్తున్నాను

గురువులు, తల్లిదండ్రులు, బ్రాతలు
 నన్ను ఈదవ బెట్టివేశారు
 మన అనుబంధాలు విడదీశారు, తెంచివేశారు
 బేదాల నెన్నడూ నేను నావిగా చేసుకోలేదు
 వాళ్ళ ఇళ్ళు, హృదయాలు, రంజించను
 భగవంతుడికే తెలుసు, మళ్ళీ మనం కలుసుకుంటాము
 ఇవాళ సరే మనం విడిపోవలసి ఉన్నది
 ఈ పీడ్కోలు నాఆత్మను పొడుస్తున్నది, ఓ వారిన్
 నా హృదయంలో బాణంలా గుచ్చుకొంటున్నది

హీర్ - వారిన్ షా

X

X

X

X

భాయిపీర్ సింగ్

(లూనవుష్పవచనముగా భావితము)

మమ్ముల్ని అపచయం చేయడానికి అనుగ్రహించావు
 తొడిమల నుండి చీలికలై పోకుండా విడివడినందుకు సంతోషంమాకు
 మా సుగంధ పరిమళాన్ని స్వాధ్యాయత్రం చేసుకొంటున్నావు నీవు
 మేము నీ వక్ష : స్పర్శా మాధుర్యాన్ని పొందుతున్నాము
 ఆ పిమ్మట నీవు విసరిపారవేస్తావు
 మేము అప్పుడు నీకూ, మాకూ కొరగాకుండా పోతాము
 మాగతానికి, ఆగతానికి
 దుమ్ములోకలిసి మేము పడిఉంటాము
 దారిపోయేవాళ్ళు మమ్ముల్ని కాళ్ళక్రింద త్రొక్కిపారవేస్తారు
 క్రూరంగా రేకరేకుగా చీల్చివేస్తారు
 రెక్కలుతరించిన చిన్నిచిన్ని పులుగుల వలెమేము చెదరిపడి ఉంటాము
 నీ లాలన అనేప్రాణాంతక మైన ఆనందాను
 భూతికి నాశరహితస్మృత్యంకము ఇప్పుడు మాఆత్మ
 మా వినాశనంలోనుంచి కూడా కృతజ్ఞతా
 గీతాలనే మేము ఆలపిస్తూ ఉంటాము
 ఓప్రియా, ఓప్రియా

X

X

X

X

(కవితాధి దేవతతో కవిభాషణము)

సుధూర లోకాలలో సమున్నత హర్షాంకురలో

కవితాధి దేవత వసిస్తుంది
 ఆత్మ సంగీత వినీల తరంగాలలో తేలియాడుతూ
 తనదైన దివ్యవైభవోజ్జ్వలతతోడ
 ఒక సంధ్యాసమయాన ఆమె దివినుండి భువికి దిగివచ్చినది
 ఉదయోజ్వలకాంతి పుంజవసనయై
 జీవ శతకాంతులు వెల్లివిరుస్తూ ఉండగా
 మధురగానామృతాన్ని ఆస్వాదించి మత్తయై
 ప్రేమోన్మత్త, పారవశ్య చిత్తయై
 పసిడితీగపై మెరిసిన హిమబిందువువలె
 సరులుగా పోహరించిన మాక్తిక జ్యోత్స్నవలె ఆమె వచ్చింది.
 అవశమగు ఆనందమువలె మృదువుగా,
 సుమంజులముగా, సుతారముగ ఆమెవిచ్చేసినది
 తీయనికంతము నందొదుగులు పోయిననాదము వలె
 సితారుతీగలలో జాలువారిన మధుర మంజుల నాదపు గుసగుస వలె
 అతిరమణీయత ఒడవించే అచ్చెరువువోలె
 నక్షత్రానేకద్యుతులను నాలో పరివ్యాప్తము చేయుచు
 ఆమె విచ్చేసెను
 తన్మయ వాదనవేళల సాధకుని కరాంగుతులు
 తాకికంపించే స్వరతంత్రులవలె
 ఆమె స్పర్శసోకి నామేనెల్లను పులకించెను
 తన్మయతా భావన మధువై నా హృదయమ్మున పొంగెను
 వేనవేలు సుందర గగనమ్ముల వర్ణములొక్కుమ్ముడి
 సంగీతమ్ముగ నాలోఘోషించెను
 నిరహంకారక పరమానందమ్మున నామది
 హృతమైపాదమ్ములు నిలువక తేలిపోయి నట్లయ్యెను
 ఎగియటోవు పురుగు రెక్కలు సారించినట్లు
 స్వాత్మ పక్షమ్ములు అల్లార్చి నట్లయ్యెను
 మది మత్తిలెను
 నీలాకాశపు సీమలలోనే పరవశతను పొందినాను
 నాలో నీవున్నప్పుడు
 సమస్తము సుందరతరమై భాసించును,
 నీ సౌందర్యము అద్దది, ఓ కవితాధి దేవతా
 అని నేనంభిని

అయినా ఏమిటితల్లీ !

ఇంతలోనే అంతర్హితమవుదువు

ఎందులకీ ఉద్విగ్నత ?

ఎందులకెందులకీ చరశీలత, షణికత.

పర్వతములు నిలిచిఉన్నవి- ఆనందావగుంతనములతో

సాగరములు, సరస్సులు, వనసీమలు,

ప్రవర్తతములు

నీ కటాక్ష వీక్షణమది

ఎందుకింత షణప్రభము

మేదురవాత్సల్యాతిరేక దీప్తాంబర కవితాదేవత

పలికెనిట్లు

షణప్రభాదాంచల్యమ్మును

నియమింపగ శక్తులెవరు :

భానుకిరణమిట్టె మెరిసి

గీతోత్సవ స్ఫూర్తివోలె

అనంత జీవనవేగముతో పరువిడి

ఆవలి తీరము చేరును

రసగీతీలోల స్వరముల

మట్టి సంకెలల కట్టనేర్తురో ?

గగనసీమలను ఉల్కాకాంతులు

తగుకులీనును, తమమున మునుగును

విరిసిన హరివిల్లున మెరసేఅందము

అందుకొనగ జాలినవాడెవ్వడు ?

ఇందుకిరణమును, ధగద్ధగిత వజ్రద్యుతిని పట్టజాలుదుర ఎవ్వరైనను

తారకలవతరించును, మిణుమిణుకుమను

కొంది కాంము, అటుపై అంతర్హితమైపోవును

ఎంకోయిల ఎదచీల్చుక కదలాడిన కలకూజితమున

జలదబిందుపానోత్సుక చాతక పరిదేవనమున

పొంగిపొరలు ప్రేరణనెవ్వఁ బంధించిరి ఇంతవరకు

ఉద్యోగోద్రేజిత సంస్పృధనమ్ముననే

ఇటువంటివి మాత్రం ఇతరములైనవి అందముగా అనివించును

అనంతషణికతగా మనమంతా రూపొందినాము

గోళములు పరిభ్రమించును, గ్రహకక్ష్యలు కదిలిపోవు
 వలయమ్ములు జ్వలించు
 వృత్తములందున వృత్తమ్ములు,
 అద్భుతముగ పరిభ్రమించును
 మనమో కాంతి కిరణములవలె
 అనంత భావవేగమున
 రోదసిలో కదలాడే తెరలందును
 చీల్చుకొనుచు ఇంతలోన అవతరించి
 అంతలోనే అంత ర్హితమగుదుము
 తళుక్కున మెరసిపోవడమే మనపని
 ఎందులకని అడిగిన సమాధానమును చెప్పటకాదు
 మన మరుదెంతుము ఆత్మను దీప్తిమంతమును చేయకాంతితో,
 పరవశ మొనరింతుము దానిని త్వడీయాద్భుతానందస్పర్శతో
 జీవనస్ఫులింగములు ఇట్టైవచ్చి
 శిలలనుకూడా ప్రేమతో వెలిగించును, నశియించును
 మాకు ఆగడమంటూ లేదు, నిరంతరం పథవర్తనమే
 మిణుకుమిణుకుమనుచే పుట్టుక, మిణుగురులే దేహయష్టి
 భావనలే, భావనలే అన్నీ, నీ హృదయంలో
 మేమువచ్చి ఆడిపోతాము,
 మనందరిలలాటములపై భగవంతుడు
 లిఖించినాడు భవితవ్యము
 సాగర ఘూర్జితమహత్ భావోద్వేగము
 మానవహృదయమ్ముల ప్రేమను సృష్టించెడి దానిని

x

x

x

x

నిన్ను కలలో చూశాను ప్రాణప్రియా

ప్రాణప్రియా నిన్ను స్వప్నంలో దర్శించాను
 నీ బాహువుల్లోకి వాలిపోయినాను
 కాని నీ తనువు క్షణ ప్రభాకలితము
 నారిత్ర కౌగిలిలో
 నా బాహువు మాత్రం వణుకుతూ వుండిపోయినది
 నీ ఫాదాలకు నా ఫాలము సోకగా నేను మ్రొక్కును

కాని నా ఫాలానికి ఏమీ తాకలేదు
 నాకు ఉన్నతోన్నతంగా ఒకదివ్యదృశ్యానివి నీవు
 నేను నిన్ను చేరలేను
 నీ పరిధా నాంచలం అందుకొనగ నేను పరుగెత్తాను
 కాని మెరుపుమెరిసినట్లు ఎగసినది
 సాచని నా చేతులతో దానిని నేను పట్టుకోలేకపోయినాను
 ఎగసిపోతూ ఉన్నదానిని, ప్రేమోజ్వలాకృతీ
 పైన ఎగసిపోతూ, తావకీనదేదీప్యమానకాంతితో
 నను దహించినావు
 నా హృదయంలో ఒక జ్వాలను వెలిగించినావు
 నా జీవరహితమృత్తిక జీవంతో జ్వలించినది
 ప్రతిరోమము ఆత్మభరితంగా ప్రకాశిస్తున్నది.

x

x

x

x

వీణ, వైణికుడు

వైణికునితో వీణ ఇట్లా అన్నది
 “నీ కృతుల కాకృతి ఇచ్చేదాన్ని నేను”
 అప్పుడు వైణికుడా వీణనుతీసి
 గుడ్డతొడుగు లోపంఉంచేశాడు
 అప్పుడు వీణ గ్రహించింది
 “నేను కేవలం దారు శకలాన్ని ఒట్టి తంత్రిని, జీవంలేని ఆకారాన్ని
 నా స్వామి అ ప్రతిషేధమైన ఇంద్రజాలమే
 నన్ను సంగీతంతో నింపుతుంటి
 నా అస్తిత్వ సమస్తాన్నీ నరనరాన్నీ పరవశింపజేస్తుందది
 అప్పుడు నేను ప్రేమగానం చేస్తాను
 నా స్వామికూడా నాతో కలిసి పాడతాడు
 శ్రుతిని విని చొక్కిపోతాడు
 అవును ఆయన పాడాడు, ఆనందించాడు
 గానమాధుర్యంలో మైమరిచాడు
 స్వామీనీ నేర్పు అద్భుతమైనది
 నీ పాట అనంతం
 గేయానివి, గానానివి, పారవశ్యానివి నీవే
 ఆనందానివి, అనందదుడవు, ఆనందితుడివి నీవే

x

x

x

x

నేను అల్పప్రమాణంగానే పెరిగితాను

నా వసంతవికాసం ఇతరులదృష్టి పడకుండా
కొండల్లో దాక్కుంటాను మచ్చరపుకన్ను ఏదీ నా మీద పడకుండా
ఆకాశంనుంచి నాతనుకాంతిని నేను తెచ్చుకున్నాను,

అదేమీ గొప్ప చాటింపుగా చెప్పడంకాదు
నన్ను సృష్టించిన వానినుంచి వినయమనేబహుకృతిని యాచిస్తూ
నేనీ ప్రపంచంలోకి వచ్చాను
నేను దివ్యహిమాన్ని తాగుతూ, సూర్యకిరణాల

ను ఆహారంగా స్వీకరిస్తాను.
రాత్రులు చంద్రకిరణాలతో ఆడుకుంటాను
నా పరిమళంలోనే కూరుకొని చొక్కిపోయి సంతోషంగా జీవిస్తాను
పగటిపూట తేనెదీగను కలుసుకోవడం తగని సిగ్గు నాకు
ఉత్సాహంగా గాలులువీస్తూ నన్ను చుట్టుముట్టటానికి వచ్చినప్పుడు
నాలో నలిగిపోయేట్లు చేయవు,

ధ్వనిని ఉత్పాదించవు
అజ్ఞాతంగానే ఉండిపోవడం నా కోరిక,
నా పేరు ఎవరికీ తెలియకుండా.

X X X X

ఒక శిలపడి ఉన్నది
రూప రేఖలులేవు, ఆకృతిరహితం
ఓ శిల్పి దాన్ని చూడటం తటస్థించింది
దానిలో అతడొక బొమ్మను రూపకల్పన చేశాడు
ఉపయోగపడని భాగాన్ని తొలగించి వేశాడు
ఒకచేతిలో ఉలిని తీసుకున్నాడు
వేరొక చేతిలో సుత్రిని పట్టుకున్నాడు
తొలిచాడు, మలిచాడు
పనికిరాని భాగాలను తీసివేశాడు
ఓహో చూడండి, అది అందమైన రూపు సంతరించుకొన్నది
నిరాకృతికమైన ఆ శిల
తాదృశంగా
నా మనో ఫలకం
రూపరేఖలు లేవు, ఆకారం లేదు,
ఒక శిలా ఖండంలో

నా ప్రభూ

దానిమీద నీ దింబాన్ని మలుచుకో,

ఓ నా ప్రభూ, నీవు శిల్పివి

నీ శిల్పం అనురాగ ప్రేరకం

దీనినర్థం చేసుకొనే శక్తిని నాకు ప్రసాదించు

నాకళ్ళనుండి అజ్ఞానం పొరలు వీడునట్లు చేయి.

x

x

x

x

పురాణసింగ్

దివ్యప్రాసాదాలు, మహా భవనాలు వర్ణిల్లుగాక

అంతకన్నా చిన్నచిన్న కుటీరాలు వర్ణిల్లుగాక

కొడుకులూ కూతుళ్ళూ ఇంటా బయటా సుఖసంతోషాలతో నివసించనీ

ఆరామాల్ని నిత్య వసంతంగా కలకలలాడనీ

పంటలు పుష్కలంగా కొల్లలుగా పండనీ

పిప్పరి వృక్షాలూ, చూత వృక్షాలూ వర్ణిల్లనీ

ఎల్లప్పుడూ వచ్చగా ఉండే పటవృక్షాలు

అనంతకాలం నిలిచి ఉండనీ

నీ సతత శ్యామల మల్పరీ వృక్షాలు కలకాలం నిలవనీ

బదరీతరులు వర్ణిల్లనీ అనంతకాలం

నీ వృక్షజాలమంతా, నీ కసిందలు, నీ ఫలగుల్మాలూ వర్ణిల్లనీ

నీ బదరీ ఫలాలు మధురములు

వక్షాకాంతులు పర్వేనీ నీటి ఊటల నీరుతియ్యనిదే

నీ పర్వతాలు దేవదారు వనాలతో ఉన్నతో స్నాంతగా మనోహరంగా

ఉంటాయి

నీ భూమ్యాకాశాల బహుళ వర్ణాలు కలకాలం నిలవనీ

నీ ఇల్లాళ్ళు చల్లగా కలకాలం మననీ

నీ పశుసంపద చల్లగా వర్ణిల్లనీ

పాలుపిలికే పల్లెపడుచు రందరూ వర్ణిల్లుదురుగాక

నీ శిశువులంతా రోదనలతో కలకాలం వర్ణిల్లనీ

నీ దధిభాండాల్ని ఎల్లప్పుడూ నిండి ఉంటాయి గాక

మీగడ కరుళ్ళు తేలియాడుతూ ఉండగా

అరుణోదయాత్పూర్వమే తిరిగే కవ్వాలు

అరోగ్యాన్ని, పుష్కలత్వాన్ని సమకూరుస్తూ

స్త్రీలు, పురుషులు, పని పాటలు చేసే వాళ్ళు కలకాలం వర్ధిల్లాలి
 వాళ్ళ శ్రమ, నేర్పు శాశ్వతంగా వర్ధిల్లాలి
 నీ మహాభవన నిర్మాతలు కలకాలం వర్ధిల్లాలి
 నెత్తిపైన ఇటుకలు, సున్నము మోసుకొనిపోయే వాళ్ళు
 కలిపిన మట్టిని ఎత్తైన సారువుల పైకి తీసుకొనిపోయేవాళ్ళు
 వాళ్ళు సురుచిరస్వప్నాలు బహు దీర్ఘంగా విస్తరించును గాక
 సుదీర్ఘమైన హేమంత నిశీధాలు ప్రేమపూర్ణములగునుగాక
 మా చిరుహస్తాలు మహాత్కారాలు సాదించని
 మహాత్తర ఫలితాల నిచ్చే ప్రణాళికలు రూపొందించు
 నిఖిల ప్రపంచం కోసమూ
 ప్రథమ చంద్రుడు హతుడైనట్లు
 అడుగడుగునా నా ప్రియభూమినీపై
 శతసహస్రమహాదాశీస్సులు గ్రుమ్మరిస్తాను.
 సంతోషించు, సంతోషించు ఓ మిత్రుడా
 స్వర్ణ, హరిద్రవర్ణ సారస పుష్పాలతో
 నసంత హర్షాతి రేకవికసనములు
 షీర ధవళములు వేసగి ప్రొద్దులలో ఉల్లసనములు
 ఆనందించు ఆకాశంలో దట్టమైన నల్లని మబ్బుగముల ఫెళ పెళార్చ
 టలకు, గర్జనలకు
 వానల నెల శ్రావణంలో ఆనందించు
 ఆకాశ వాసుల సందేశాలు వానరూపంగా నీకు అందించే
 జడివాన చినుకుల ట పటపలను ఆలించు
 మబ్బుళాలువలు హస్తగతం చేసుకోవటానికి పరుగులు తీసిదూకు
 శ్రావ్యమైన వాటి గర్జన స్వరాన్ని నీ వశంచేసుకో
 బాటసారులను ముద్దముద్దగా తడిపివేసే కుండపోతను
 ధారాపాతంగా కురుస్తున్న వర్షంతో
 పొట మరించి రసం చిప్పిలుతూఉన్న
 వానచినుకులతో మిశ్రితమవుతూఉన్న
 మామిడిపళ్ళను ఆస్వాదిస్తూ ఆనందించు
 పత్ర, పుష్పవర్ణశోభను సంప్రీతితో ఆనందించు
 పండిపోతున్న మల్బరీ ఆకుల విలాసాలను
 గురువులయెడ అత్యంతాత్మీయమైన నీ ప్రేమారాధనలను ఆనందించు
 ఈ ముడిని గట్టిగా బిగించు

సద్గురుని ఆలనాపాలనలపట్లనే సంపూర్ణంగా ఆధారపడు
 వెలిగించు వెలిగించు ఆ జ్యోతిని-సద్గురువులు
 నీ యందనుగ్రహించిన ప్రేమను
 ఎన్నటికి దానిని నీనుండి తొలగనీయకు
 నీ వాహినుల గుండెల్లో జ్వలించే జ్వాల
 దానివై పుమాడు, హిమవత్పర్వతాగ్రంమీద ప్రకాశించే దానిని
 సద్గురు కటాక్షంద్వారా ఉజ్వలంగా దీప్తిమంతంగా
 జ్వలించే జ్వాలను
 పాదకమనుషులకు ప్రేయం దకదర్శను
 కేంద్రంలో ప్రేయనితో నిలబడు
 అక్కడ నిలబడు, ఓ వీరుడా నీ భుజంమీద
 కృపాజాన్ని భరించి
 రణరంగంలోకి నిర్భీతిగా దూకు
 ఓ సాహసి నిర్భయుడవై న నీవు
 ఎల్లప్పుడూ జయిస్తావు
 సద్గురుడు నీ అండబాయక ఎల్లప్పుడూ
 ఉండనే ఉన్నాడుకదా-

— — —

ధనిరామ్ ఛత్రక్

మైత్రి

రా మిత్రుడా ఇక్కడ కూచందాం ఇద్దరం
 జీవితపు రథ్యలో మనంతారసిల్లాము
 ఈ రాత్రి ఇక్కడ, మళ్ళీ రేపు విడిపోతాము
 విడిపోవడానికే గదా కలుసుకుంటున్నాము
 ఆ స్తరజాన్ని పరుచుకోహాయిగా విశ్రమించు
 బడలిన పాదాలను ప్రక్షాళనం చేసుకొని విశ్రాంతి తీసుకో
 అప్పుడిక మన తలంపులు
 పరస్పరం సంతోషప్రదములవుతవి
 అతిధికి అతిధికి మధ్య
 ఏమైనాగారడీ చేశావా ఏమిటి ?
 చూపుతోనే నన్ను ఆకట్టుకొన్నావు

ఓ నామిత్రుడా నవ్వునేవరించేవాడా
 నా హృదయాన్ని విముగ్ధం చేశావు
 ఇప్పుడిక మనం కలిసి తిందాము
 ఇద్దరికీ కాంక్ష్యమైన గమ్యస్థానం చేరుకున్నాము
 జ్ఞానపు విందును అనుభవిద్దాము
 ఆత్మానందం వెల్లివిరియగా
 నీవు సయ్యదువు, నేను బ్రాహ్మణుడను
 దైవదూరమైన ద్వేషంతో దూరస్థులమైనాం మనం
 కులంపేరున, మతం పేరున
 క్రూరవిధికి గురిఅయి చీలిపోయినాము
 కలిసిమెలసి పరిశ్రమిద్దాము
 దుఃఖపరితాప భాజనమైన ఈ ప్రపంచంలో
 ఓ సోదరా కట్టుబాటు ఏందుకు తెంచకూడదు ?
 సంప్రదాయాల ముద్రను ఎందుకు చెరిపివేయకూడదు
 మిత్రమా ఈ పాంథశాలలోకి
 వేలకువేలు వస్తారు పోతారు,
 మనోభావాలలో ద్వేషాన్ని ప్రదర్శిస్తారు
 ఒకరిపట్ల ఒకరు వైముఖ్యం చూపుతారు
 జీవించడమనే గొప్పకళ కొద్దిమందికి మాత్రమే తెలుసు
 త్యాగమనే మహోదారమైన కళకరిగించే
 సంతోషం కొద్దిమంది మాత్రమే తెలుసుకోగలరు
 స్నేహితుడా ఈ పాంథశాలలో మనం
 మానవమాత్రులం కలుసుకొంటాము, విడిపోతూ ఉంటాము
 ప్రేమతో జీవించటానికి పాటుపడదాము
 ఉదారహృదయంతో ఇవ్వడం నేర్చుకుందాము
 ద్వేషపతాకాన్ని కిందికి దింపి ముడిచికట్టేద్దాము
 దాని స్థానంలో పవిత్రమైన దయాకేతనం ఎగురవేద్దాము
 అంతా నశించినా అది మాత్రం శాశ్వతం.

బెంగళీ

మూలం :

అనువాదం :

డా॥ ఆర్. కె. దాస్ గుప్త

డా॥ కొత్తపల్లి వీరభద్రరావు

చారిత్రక సమీక్ష

భాష : ఇండో-యూరోపియన్ భాషా కుటుంబంయొక్క ప్రాకృత భాషలకు చెందిన వంగ భాష అస్సామీ, ఒరియా భాషలకు చాలా సన్నిహితమైనది. సంస్కృతం నుంచి గాని ప్రాచీన భారత-ఆర్య (old Indo-Aryan) భాషనుంచిగాని బయలు దేరిన ప్రాకృత భాషావిశేషం లేదా మధ్యకాలీన భారత-ఆర్యభాష (Middle Indo-Aryan) వంగ భాషకు ప్రత్యక్షమాతృక. ఇది పదో శతాబ్దిలో అపభ్రంశ-అవహాట్ నుంచి వికాసము పొందింది. ఇది భారతదేశంలో 88, 888, 989 మందికి మాతృభాష. బాంగ్లాదేశ్ లో కూడా ఇది ప్రజల మాతృభాష.

లిపి : అశోకుని శిలాశాసనాలలోని బ్రాహ్మీ లిపినుంచి వంగలిపివచ్చింది. మనకు లభిస్తున్న దీని అతి ప్రాచీన రూపము ఎనిమిది వందల సంవత్సరాల నాటిది. 1778 లో హగ్లోలో అచ్చయిన ఎన్. బి. హోల్ హెడ్ 'వంగభాషా వ్యాకరణం' లో ఉపయోగించడం కోసం అదేసంవత్సరంలో ఛార్లెస్ విల్కిన్స్ వంగాక్షరాఅను పోతపోయడంతో దాని ముద్రణ లిపి స్థిరపడి పోయింది.

ప్రాచీన వంగభాష : వంగభాషాసాహిత్యాలను మూడు భాగాలుగా విభజించవచ్చును- ప్రాచీన వంగభాష, మధ్యకాలీన వంగభాష, ఆధునిక వంగ భాష. 950-1350 మధ్యకాలము ప్రాచీన వంగ భాషాయగము; 1350-1800 నడుమ కాలము మధ్యకాలీనవంగభాషాయగము; 1800 నుంచి నేటివరకు ఆధునిక వంగ భాషాయగము. మనకు ఉపలభ్యమానములగుచున్న అత్యంత ప్రాచీన వంగ రచనలు; ముఖ్యంగా బౌద్ధధర్మానికి సంబంధించిన సిద్ధాచార్యులు రచించిన నలభై ఎనిమిది చర్యాపదాలు. వీటిరచన 1050-1200 నడుమ సాగింది. "కాల" ప్రధానమైన, పదిపద్య పాదాలుండే, మాత్రాచందస్సు చర్యా గీతాల ఛందస్సు. వీటిలో ఒకదానిపద్ధతి హిందీ గుజరాతీ భాషలలో కనబడే "చౌపాయ్"ని పోలి ఉంటుంది. మార్మిక మైన తాంత్రిక లేదా యోగసాధనా విధానాలను గూర్చి ఇవి చెప్పుతాయి. బ్రహ్మానందం పొందడం వీటి గమ్యము. ఐ కోక్రి భూషితమైన సంకేతాలతో, ఒకవిధమైన మార్మిక భాష లో ఉన్నది, సామాన్య సాహిత్య విపాసువు నుద్దేశించి రచిత మైనవి కావనీ ఏతత్సారన లో దీక్షితులైన వారి నుద్దేశించినవనీ సువ్యక్త మవుతుంది, కాని; చలిల, కాన్త, సర్వన

మొదలైన ఈ కవుల రచనలలో పదహారు పదిహేడు శతాబ్దులలో బయలు దేరిన వైష్ణవ పదావళిలో కనబడే కొన్ని లక్షణాలకు బీజప్రాయమైన సూచన లున్నాయి.

మధ్యకాలీన వంగభాష-పద్యాలగుో శతాబ్ది : ముసల్మానులు వంగదేశాన్ని ఆక్రమించిన కొత్తలో ఆదేశం తాలూకు వైజ్ఞానిక జీవితంలో కొన్ని అడ్డంకులు వచ్చినాయి. కాని క్రమక్రమంగా ఒక సూతన సమాజం వికసించి నవ్యసంస్కృతి విలసిత మైన వాతావరణ మేర్పడింది. జనభాషాశృంగంలో ప్రచారంలో ఉన్న కథలు గాథలు సంస్కృత సంప్రదాయంలో ఉన్నవాటితో మేళనం పొంది ప్రజల భాషలో ఆఖ్యానాత్మకమైన కవిత్వం బయలు దేరడానికి సామగ్రిని ఇచ్చినాయి. హిందూ-బౌద్ధతాంత్రిక సంప్రదాయమొక విలక్షణమైన మార్మికతకు దారితీసింది. దీనిమీద ఇస్లాములోని మార్మికత కూడా కొంత ప్రభావాన్ని చూపింది ఉండవచ్చును. కాని ఈ శతాబ్దిని సామగ్రిని సమకూర్చుకొనే ప్రారంభ యుగంగానే గ్రహించవలెనుగాని కృతకృత్రిక సాధించిన కాలంగా తీసుకోవడానికి వీలు లేదు. ఈ యుగంలో బయలుదేరిన సాహిత్యమేదీ నిలవలేదు.

పదిహేనో శతాబ్ది : వంగదేశాన్ని పాలించిన సుల్తానులు వారిహిందూ మంత్రులు ఇచ్చిన ప్రోత్సాహంవల్ల పదిహేను పదహారు శతాబ్దులలో వంగ సాహిత్య కృషి విజృంభించింది. పదిహేనో శతాబ్దిలో ఆఖ్యానాత్మక కావ్యరచన ప్రముఖ సాహిత్య ప్రక్రియగా వెలువడింది. సంస్కృత రామాయణ కథనాటి ముఖ్యేతివృత్తము. ఈ సంప్రదాయానికి చెందిన కవులలో ముఖ్యుడు కృత్తి వాసుడు. ఈ శతాబ్ది ఉత్తరార్థంలో ఆయన రామాయణాన్ని వంగభాషలోనికి తెచ్చినాడు. ఇంకా చాలామంది వంగకవులు రామాయణాలు వ్రాసినా, కృత్తి వాస రామాయణమే వంగ భాషలో ప్రసిద్ధ గ్రంథంగా నిలిచి పోయింది. దాని ప్రథమ ముద్రణము 1802లో జరిగింది.

ఇంకొక ఆఖ్యానాత్మక కావ్యము మాలాధరవసు, పదిహేనో శతాబ్ది నాల్గవ భాగంలో వ్రాసిన శ్రీ కృష్ణ విజయము. కృష్ణగాథకు సంబంధించిన కావ్యాలలో ఇది ప్రాచీన తమము. దీని ఇతివృత్తము విష్ణు పురాణ భాగవత పురాణాల మీద ఆధార పడినదైనా దీనికొక ప్రత్యేకత ఉండడంవల్ల ఇది అత్యంత ప్రచారాన్ని పొందింది. ఇది గమనించిన సుల్తాను, కవికి గుణరాజఖాన్ అనే బిరుదాన్ని ప్రసాదించినాడు.

కాని, కృష్ణ గాథమీద బయలుదేరిన అత్యుత్తమ కావ్యము బడు చండీదాసు వ్రాసిన శ్రీ కృష్ణకీర్తన్ అనేది. బహుశః ఇది ఆశతాబ్దివివరి నాళ్లలో రచితమై ఉండవచ్చును. రాధాకృష్ణుల ప్రేమనిది మనోహరంగా భావుకతతోను నాటకీయతతోను చిత్రించిన కావ్యము. దివ్యప్రేమను వివరించి చెప్పడంలో ఇది జయదేవుని గీతగోవిందమంత గూఢ రూపకలక్షణము ఉన్నదికాదు. మతప్రాముఖ్యము లేని మానవతా లౌకిక దృష్టితో రచితమైన దీర్ఘ కావ్యంగా పరిగణించడం తోనే దీని విశేషత ఉంది. ఈ కవిపేరే ఉన్నకవులు చాలామంది దీని తరవాతి శతాబ్దిలో బయలుదేరినారు. వారికావ్యాలలో గుణోత్కర్ష కలవి కొన్ని మాత్రమే కాలానుగుణంగా చాలామార్పులకు లోనవుతూ వచ్చినాయి.

కాని, పదిహేనో శతాబ్ది వంగకవులు తమ అభ్యాసాత్మక కావ్యాల వస్తువు కోసం కేవలం పురాణాల మీదనే ఆధారపడి లేరు. విప్రదాసు వ్రాసిన మనసా విజయ మనే పాంచాలీ (భక్తి ప్రధానమైన అభ్యాస కావ్యము) కావ్యము శైలీ సరళతకు సన్నివేశముల అవిచ్ఛిన్న రామణీయకతకు పేరుపొందిన కావ్యము. మనసాదేవి కథలకు సంబంధించినది. ఈ కథకే గ్రహించి రచితమైన నాటి కావ్యాలలో విజయగుప్తుడు వ్రాసిన మనసా మంగళ కావ్యము విశేష ప్రచారానికి వచ్చింది. ఈ కావ్యంకూడా పైకావ్యం బయలుదేరినప్పుడు వచ్చిందే. ఇందలి ఇతివృత్తము పురాణ భిన్నమైనది.

చైతన్యుడు, ఆయన యుగము : 1486లో చైతన్యుడు నవద్వీపంలో సుదీ నాటికే వైష్ణవ మతము వంగదేశంలో వేరుని ఉంది. సంస్కృత విద్యలకు నవద్వీపము కాణాది. అక్కడి యువ విద్వాంసులలో చైతన్యుడు ప్రముఖుడు. భగవత్ప్రేమ, ఆయనను తరచుగా సమాధిలోనికి తీసుకొనిపోయేది. అద్వైతా చార్యుడు, హరిదాసు అనే సూఫీ ఆయన ముఖ్యశిష్యులు. ఈ కూటానికి చైతన్యుడు నాయకుడైనాడు. 1509లో చైతన్యుడు గృహజీవితాన్ని విసర్జించి సన్న్యాసాన్ని స్వీకరించినాడు. తరవాత దక్షిణంలోను పశ్చిమంలోను ఉత్తరంలోను ఆయన తీర్థ యాత్రలు చేసినాడు. ఈ యాత్రలలోనే ఆయన రూపసనాతనులనే సోదరులను కలుసుకొని వారికి ఈ నవ్యవైష్ణవ ధర్మంమీద అభినివేశం కల్పించి బృందావనం పంపినాడు. వారు సుల్తాను దగ్గర తమ ఉద్యోగాలను వదలుకొని బృందావన్ పోయినారు. ఇప్పటికీ వంగ దేశంలో బహుళ ప్రచారంలో ఉన్న సంకీర్తన పద్ధతిని ప్రారంభించి చైతన్యుడు ప్రజానీకాన్ని ప్రభావితం చేసినాడు.

తన ధర్మయొక్క మూల సూత్రాలను ఎనిమిది శ్లోకాలలో చెప్పే సంస్కృత రచన తప్ప చైతన్యుడు వేరే ఏమి వ్రాయకపోయినను, పదహారు పదిహేడు శతాబ్దాలలో బహుళంగా వైష్ణవ సాహిత్యాన్ని సృష్టించిన కవుల మీద ఆయన ప్రభావము చాలా ఉంది. ఆయన కీర్తి శేషుడైన తరవాత ఆయన పేరును శాశ్వతం చేయవలెననే దృష్టితో ఆయన సమకాలికులు రచనలు సాగించినారు. వాటిలో బృందావన్ దాసు వ్రాసిన చైతన్య మంగళ లేదా చైతన్య భాగవతము వంగదేశంలో బయలుదేరిన ప్రప్రథమ జీవిత చరిత్ర. కాని, చైతన్యని జీవితంమీద ప్రవచనాలమీద బయలుదేరిన అత్యుత్తమ రచన, పదహారవ శతాబ్ది నాలుగవభాగంలో కృష్ణదాస కవిరాజు రచించిన చైతన్య చరితామృత కావ్యము. బృందావన దాసు చైతన్యని విష్ణువు అవతారంగా మాత్రము చిత్రించగా, కృష్ణదాసు ఆయనను రాధాకృష్ణ యుగళ మూర్తిగా చిత్రించినాడు. వైష్ణవ సిద్ధాంతాల వివరణ, దివ్య ప్రేమ వివరణ-ఈ కవితాత్మకమైన జీవిత చరిత్రకు ఒక వైశిష్ట్యాన్ని తీసుకొని వచ్చినాయి.

పదహారవ శతాబ్దిలో ఇతరకావ్యాలు: మంగళ కావ్యము : జనసామాన్యంలో బహుళ ప్రచారంలో ఉన్నచండి, మనస మొదలైన దేవతల కథలను వర్ణించే సుదీర్ఘాలైన అభ్యాస కావ్యాల సముదాయము, పదహారవ శతాబ్దివంగ సాహిత్యంలో ఒకవిశిష్ట విభాగము. ఈ కావ్యాలు పురాణ ప్రమాణంలో ఉంటాయి. వీటికి మంగళ కావ్యాలని పేరు. వీటిలో కవికంకణ్ ముకుందరాం చక్రవర్తి పదహారో శతాబ్ది చివరిదశకంలో వ్రాసిన చండి మంగళ కావ్య మత్యంత శక్తి మంత మైనది. కృష్ణదాస కవిరాజు వ్రాసిన చైతన్య చరితామృత

కావ్యము వైష్ణవ సంప్రదాయానికి చెందిన కావ్యాలలో సర్వప్రథమ స్థానాన్ని పొందినట్లే, వైష్ణవేతర సంప్రదాయాలకు చెందిన కావ్యాలలో చండి మంగళకావ్యము ప్రథమ గణ్యమైనది. ఇంతేకాకుండా, విస్తృతమైన ప్రమాణంలో ఆఖ్యానాత్మక శైలిలో బయలుదేరిన ప్రథమ సుదీర్ఘ కావ్యమిది. వర్ణనాచమత్కృతిలో, సాంఘికమైన వాస్తవిక దృష్టిలో ఈ కావ్యానికి ఒక విశిష్ట స్థానముంది. ముతుందరామ్ సామాజిక దృష్టి అప్పుడప్పుడు హాస్యమిశితమై వ్యక్తమవుతుంది. సమాజం విషయంలో ఈ కవికున్నతటస్థ దృష్టి, వంగముస్లిముల జీవిత చిత్రజ్ఞాన్ని సానుభూతితో పరిశీలించే విధంగా చేసింది. కరుణరస ప్రధానమైన భావప్రకటన కూడా ఈ కావ్యంలో లేక పోలేదు. ఈ కావ్యంలోని ప్రాసంగిక సన్నివేశాలలో ఒకచోట, చండిదేవితో సింహముట్లా అన్నట్లు కవి వ్రాసినాడు; “అమ్మా! నేనే పాపమూ ఎరగను. కాని, నీదయ నామీద లేదు”. సంఘంలో అడుగున పడిపోయిన జాతుల నిరాశను ఈ కవి చక్కగా వ్యక్తంచేసినాడు.

వైష్ణవగేయాత్మక కవిత : పదహారు, పదిహేడు శతాబ్దాలు ; శ్రీ వై తన్మయుగం వైష్ణవ సిద్ధాంతోద్యమాలవల్ల ప్రభావితమై బయలుదేరిన వైష్ణవ పదావళి, మధ్యకాలీన వంగ దేశంలో ప్రభవించిన ప్రముఖ సాహిత్యప్రక్రియగా పేర్కొంటారు. పదిహేనో శతాబ్ది మైథిలీకవి విద్యాపతి వ్రాసిన వైష్ణవ గేయాలు వరవడిగా బయలుదేరిన వంగవైష్ణవగేయాలు స్వల్పకాలంలోనే వంగ దేశంలో బహుళ ప్రచారానికి వచ్చినాయి. వంగభాషతో, మైథిలీ శబ్దజాలాన్ని కలిపి వంగకవులు బ్రజబులి(వృజభాషకంటే భిన్నమైనది), అనేకావ్యభాషను సృష్టించి ఒక కృతక భాషలో రచనలు సాగించినారు. పదహారో శతాబ్ది పదకర్తలలో-లోచనదాసు, బలరామదాసు, జ్ఞానదాసు ప్రముఖులు. రాధాకృష్ణ గథలను తీసుకొని వీరు వ్రాసిన వైష్ణవ గీతాలు, ఈ జాతికి చెందిన వంగ రచనల రూపరేఖలను తీర్చిదిద్దినాయి. జ్ఞానదాసు వంగభాషలోను, బ్రజబులిలోను వ్రాయగా; లోచనదాసు తనవంగరచనలతో ప్రసిద్ధుడైనాడు.

పదహారో శతాబ్ది చివరి నాళ్ళలో వైష్ణవ ధర్మ ప్రచారము నూతనోత్సాహంతో సాగింది. దీని తాత్త్విక సిద్ధాంతాల ప్రచారకులై బృందావన గోస్వాములు, వంగ ప్రజలకు చాలా దగ్గరగా రావడానికి ప్రయత్నం చేసినారు. కీర్తనలతో కొత్త జాతీలను ప్రవేశ పెట్టినారు. సంగీతాన్ని కవిత్యంతో కలిపి భావాత్మకమైన గీతికా రచనను నవ్యమార్గంలో నడిపించినారు. ఈ నవ్య మార్గానికి మార్గదర్శకుడు నరోత్తమదాసు. ఈయన సంగీతజ్ఞుడు; గేయ రచయిత. ఈ సంప్రదాయంలో విశేషంగా ప్రచారానికి వచ్చినకవి గోవిందదాసు. ఈయన మూడువందల కంటే ఎక్కువగా కీర్తనలు వ్రాసినాడు. చండిదాసు పదాలుగా- (చండిదాసనే పేరున్న కవులు చాలామంది ఉన్నారు)-చెలామణి అవుతున్న పదాల తరవాత గోవిందదాసు పదాలే వంగ భాషలో బహుళ ప్రచారంలో ఉన్నాయి.

వైష్ణవ ప్రపత్తిని అభివ్యక్తంచేసే గేయాలుగా వీటి ఘనత అట్లా ఉండగా ఈ పదాలను ప్రణయకవితలుగా కూడా చదువుకొని ఆనందించవచ్చు. ఇదే వీటి ప్రత్యేకత. వంగ వైష్ణవ కవులు సంప్రదాయ సిద్ధాంతాల శృంగులలకు కట్టుబడిపోయి తమ భావుకతను సంకుచితం చేసుకోలేదు. తమ భావనాశక్తికి పరిపూర్ణమైన స్వేచ్ఛనిచ్చినారు.

పదిహేడో శతాబ్ది : మొత్తంమీద పదిహేడో శతాబ్దిలో సాహిత్య ప్రతిభ సన్న గిలించనే చెప్పవలె. కాశీరామ్ దాసు వ్రాసిన వంగ మహాభారతమే ప్రత్యేకంగా చెప్పదగిన రచన. కృత్తివాసుని వంగ రామాయణంలాగే ఇది కూడా నేటికీ ఒహుళ ప్రచారంలో ఉంది. మిగిలిన సాహిత్య తృషి అంతా, పదహారో శతాబ్దిలోని ప్రతిభావంతుల ఆఖ్యానాత్మక రచనలకు గేయాత్మక రచనలకు నీరసమైన అనువాద ప్రాయమైనది. ఈ శతాబ్దిలోని ఇంకో ముఖ్యమైన రచన కోతక్ దాసు (క్షమానంద) వ్రాసిన మంగళ కావ్యము మనసా మంగళము. జనసామాన్యానికి కూడా అర్థమయ్యే సులభమైన వంగ భాషలో ఈ రచన సాగింది. కల్పనకు దీనిలో అంత అవకాశం లేకపోయినా, ఆఖ్యాన విధానంలో ఈ కవి కొంత వ్యక్తిగత ప్రత్యేకతను ప్రదర్శించిచాడు. ఈ రచనలన్నీ పయార్ అనే వంగ చృందస్సులో నడిచినాయి. ఇది వంగ భాషలో ప్రాథమికమైన చందము. దీనిలో శ్రావ్యత లాఘవము కూడా ఉన్నాయి.

కాని, పదిహేడో శతాబ్దికి వంగ సాహిత్యచరిత్రలో ప్రత్యేకతను తెచ్చిపెట్టినవి మతసంబంధంలేని కాల্পనిక కథా కావ్యాలు. వీటిని వ్రాసిన వారందరూ, ఇంచుమించుగా ముస్లిములే. ఫార్సీలోను హిందీలోను ఉన్న కావ్యాల మాదిరిననుసరించి ఈ కవులు వీటిని వ్రాసినారు. కొందరు ముస్లిము కవులు వైష్ణవ పదాలుకూడా వ్రాసినారు. వీరిలో సయ్యద్ మర్తూస, నజీర్ మొహమ్మద్ ముఖ్యులు.

ఆరకాన్ ముస్లిము కవులు : పదిహేడో శతాబ్దిలో ఆరకాన్ దర్బారులో ఉన్న కవులు వంగ సాహిత్యానికి ముస్లిములు చేసిన సేవకు ప్రముఖ నిదర్శనము. ఈ శతాబ్దిలో ఆరకాన్ దర్బారు సాహిత్యాభివృద్ధికి ప్రముఖ కేంద్రము. బీబెహో-చీనా బాషా కుటుంబానికి సమీపంగా ఉండే ఆరకాని భాష ఆ ప్రజల భాష. ఖర్మా భాషతో సన్నిహితత్వమున్న భాష అది. కాని శతాబ్దులుగా వంగ మేధావులతో వారి ఉద్యమాలతో ఉన్న సంబంధంవల్ల ఆరకాన్ వంగ సాహిత్య కేంద్రంగా వికసించింది. ఆరకాన్ లో ప్రథమ వంగకవి దౌలత్ కాజీ. రాజప్రాన్ తు చెందిన సాధన్ అనే కవి వ్రాసిన కావ్యాన్ని అనుసరించి ఈ కవి వంగ భాషలో సతీమైనా లేదా చంద్రాని ప్రభువు అనే కాల্পనిక కావ్యాన్ని వ్రాసినాడు. ఆరకాన్ లో ప్రముఖ కవి అయిన అలాఉల్ దీనిని 1859లో పూర్తిచేసినాడు. అలాఉల్ సూఫీ తత్వవేత్త. ఇతనికి సంస్కృతము, ఫార్సీ బాగా వచ్చును. హిందీ సాహిత్యంతో పదివయముంది. జాయసీ వ్రాసిన పద్మావతి ననుసరించి ఈ కవి వంగభాషలో వ్రాసిన కావ్య మితని కృతులలో అగ్రగణ్యము.

పద్దెనిమిదో శతాబ్ది : పద్దెనిమిదో శతాబ్దిలో వంగ కవిత్వము, మతవిరహిత దృష్టితో వికసించి ఆఖ్యాన కవిత్వంలో కొత్త పోకడలు పోయింది. రామేశ్వర భట్టాచార్య వ్రాసిన శివ సక్తిరత్న (1710) కావ్యంలో శివుడు దరిద్రుడైన కర్షకునిగా, పార్వతి మానవ నాయికగా కనబడతారు. ఈ కావ్యంలో ప్రదర్శితమైన సామాజిక వాస్తవికత ముకుందరామ్ వ్రాసిన చండి మంగళ్ కావ్యంలోని వాస్తవికతను తలపింపజేస్తుంది. ధర్మతాకూర్ కథను తీసుకొని ధర్మమంగళ కావ్యాలు వ్రాసి ప్రచారంలోకి వచ్చిన ఘనరామ్ చక్రవర్తి, మణిక్ రామ్ గంగూలీలు తమ కీర్తి ప్రతిష్ఠలను ఈ శతాబ్దిదాటి నిలుపుకోలేక పోయినారు.

ఖారత్ చంద్రరాయ్ (1712 - 1760) ఈ శతాబ్దిలో మహాకవి. తన అన్న

దామంగళ్ (1753) లో మూడు విశిష్టేతి వృత్తాలున్న మూడు కావ్యాలను సంపుటికరించి నాడు. ఈయనలో ప్రయత్నసిద్ధమైన కోమలకైలి వర్ణనా నైపుణ్యము బాగా కనబడతాయి. ఈ కావ్యాలలో మొదటి కావ్యంలో శివపార్వతుల కథ ఉంది. ఈ కావ్యము పేరే ఈ కావ్య సంపుటికి కవి నిర్ణయించినాడు. రెండో కావ్యము విద్యా సుందరుం ప్రణయ గాథను చిత్రించే విద్యా సుందర్. మూడవది జహంగీర్ ప్రతాపాచిత్తుల సంఘర్షణ నాధారంగా చేసుకొని వ్రాసిన ఐతిహాసిక కాల্পనిక కావ్యము. ఈ మూడు కావ్యాలలో విద్యాసుందర్ మిక్కిలి శక్తిమంతమైనది. అక్కడక్కడ దీనిలోని కొన్ని భాగాలు నీతిమంతులైన పాఠకులకు తిరస్కారయోగ్యముగా ఉన్నా మొత్తంమీద ఆఖ్యాన కావ్యాలలో ఇది ప్రముఖమైనదని చెప్పవచ్చు. ముకుందరామ్ విస్తృతపరిధిలో సహజ శక్తితో దేవతలను మనుష్యులను జంతువులను చిత్రించి మన భావోద్దేశాన్ని మేల్కొల్పే రచన చేసినాడు. భారత్ చంద్ర రాయ్ తన ప్రయత్నసిద్ధమైన కళతో సంస్కారయుతమైన ఆభిరుచి కలవారిని అనందపరుస్తాడు. ముకుందరామ్ గంభీరుడు. భారతచంద్ర రాయ్ సుకుమారుడు.

భారత చంద్రుడు ఈ శతాబ్ది ఆఖ్యాన కవులలో అగ్రగణ్యుడైతే, రామ్ ప్రసాద్ సేన్ ఈ కాలంలోని అత్యంత ప్రముఖ గేయకవి. కాశీకీర్తన్ అనే పేరుతో కాశీమాత మీద ఈయన ఎన్నో భక్తి కీర్తనలు రచించినాడు. భగవంతుని మాతృమూర్తిగా దర్శించిన ఈ కవి కీర్తనలు భావతీవ్రతతో విశిష్టస్థానాన్ని ఆక్రమించి ఉన్నాయి. వైష్ణవ కీర్తనలలో ఉన్న శ్రుతి సుభగత్వము మార్గవము వీటిలో లోపించినా, తమ సులభకైలితో అకృత్రిమ రూప కల్పనలతో కీర్తనలు గంభీరమైన ఆధ్యాత్మికానుభూతిని వ్యక్తం చేస్తాయి.

ఈ శతాబ్దిలో లౌకిక ప్రేమను గురించి వ్రాసిన వారిలో అగ్రగణ్యుడు, ప్రథముడు రామ్ నిధి గుప్త (1742-1889). నిధుబాబు అనీఅంటారు. వంగ సంగీతంలో శాస్త్రీయతను తలపింపజేసే బాణీని ప్రవేశపెట్టిన వాడియన. రచనలో సంక్షిప్తత ఈయన విశిష్టత. హిందీలో ఉన్న టిప్పా అనేదాన్ని వంగ సంగీతంలోకి తెచ్చి దానికి ఐహళ ప్రచారాన్ని తెచ్చినాడు.

కైస్తవ మిషనరీలు వంగభాషలో వచన రచనకు చేసిన సేవవల్ల, పద్దెనిమిదో శతాబ్దికి వంగ సాహిత్య చరిత్రలో విశిష్టస్థానముంది. పోర్చుగీసు మిషనరీలు వారివల్ల మతాన్ని స్వీకరించిన దేశీయులు మత సంబంధమైన రచనలు కొన్ని చేసినారు. అంతకుపూర్వమున్న వైష్ణవ రచయితల వల్లనే వచనానికి చాలా సన్నిహితంగా ఉన్న భాషలో ఈ రచనలు సాగినాయి. ఆ రచయితలను ఈ కైస్తవ రచయితలు అనుసరించినారన వచ్చును. మనోల్ ద అసంపన్ అనే ఆయన 1784లో ఢాకాలో వ్రాసి 1748లో రోమన్ లిపిలో అచ్చు వేయించిన “కృపార్ కాస్త్రోర్ అర్థభేద్” అనేది అచ్చయిన మొదటి వంగ పుస్తకము. పోర్చుగీసు భాషలో వ్రాసిన మొదటి వంగ వ్యాకరణము, వంగ-పోర్చుగీసు నిఘంటువు కూడా ఈ సంవత్సరంలోనే అచ్చయినాయి. ఈస్ట్ ఇండియా కంపెనీ ఇంగ్లీషు ఉద్యోగులు కూడా పరిపాలన సౌకర్యం కోసం వంగ పుస్తకాలను ముద్రించడంతో ముందంజ వేసినారు. వీరే మొట్టమొదట వంగాక్షరాలను పోతపోసి 1785-1792 మధ్యకాలంలో ప్రభుత్వ యంత్రాంగానికి కావలసిన నియమావళిని ముద్రించినారు.

పంథొమ్మిదో శతాబ్ది పునరుజ్జీవనము : పంథొమ్మిదో శతాబ్ది పూర్వార్థంలో సాంస్కృతిక పునరుజ్జీవనాన్ని తెచ్చినవారు కొత్తగా వర్ధిల్లరగతిలో పరిగణనకు వచ్చినా వారు, కలకత్తా మేధావులే అని చెప్పవచ్చు. అప్పుడు కలకత్తా భారతదేశపు రాజధాని మైకేల్ మధుసూదన్ దత్తు (1834-1873), బంకించంద్ర చటర్జీ (1838-1898) రచయితలుగా ప్రఖ్యాతి పొందిన ఈ యుగంలో నవ్యవిజ్ఞానము నవ్యసాహిత్యము అభివృద్ధి పొందినాయి. ఈ యుగానికి మార్గదర్శకుడు - బ్రహ్మసమాజ వ్యవస్థాపకుడు, సంఘసంస్కర్త, విద్యావేత్త అయిన రాజారామ్ మోహన్ రాయ్ (1772-1833). ఈయన శాస్త్రీయ రచనలు, శాస్త్ర చర్యలు వంగ సాహిత్యాన్ని ప్రముఖంగా అలరించినవే. పాశ్చాత్య శాస్త్ర విజ్ఞానాలు భారత దేశానికి నవ్య ప్రోత్సాహాన్ని ఇచ్చి బుద్ధికలాపాలను ఇసుమడింప జేస్తాయి అనే ఆయన ఉత్సాహం కూడా ఈ యుగంలో ముఖ్యమైనదే. తన ధార్మిక సంస్కారోద్యమానికి పునాదిగా ఆయన ఉపనిషత్తులను తీసుకోవడంలో కలకత్తాలోని నవ్యమేధావులకు సంస్కృతం మీద ప్రాచీన భారతీయులు సాధించిన బౌద్ధిక విజయాలమీద గౌరవం కలిగింది. 1784లో సర్ విలియమ్ జోన్స్ స్థాపించిన రాయల్ ఏషియాటిక్ సొసైటీ, పాశ్చాత్య విద్వాంసులు చేసిన కృషి, మన ప్రాచీన సాహిత్య తత్వ శాస్త్రాన్ని విషయంలో మరచిపోతూ నవ్యదృక్పథాన్ని కలిగించినాయి. కలకత్తాలో 1800-లో స్థాపితమైన ఫోర్డ్ విలియమ్ కాలేజీ, అనేక సంవత్సరాలు భాషాసాహిత్యసంబంధాలైన పరిశోధనలకు కేంద్రమైంది. భారతీయ విద్వాంసులు, పాశ్చాత్య విద్వాంసులు కలిసి పనిచేసి పాత్య గ్రంథాలను; వంగభాషను సమర్థవంతంగా బోధించడానికి అనువుగా వ్యాకరణ గ్రంథాలను నిమంటువులను తయారుచేసినారు. కలకత్తాలో 1817లో హిందూ కాలేజీ స్థాపన జరిగిన తరువాత అంగ్ల భాషా సాహిత్యాలమీద అభిమాన మధికమయింది. ఆక్సఫర్డ్ హెన్రీ విలియమ్ డెరోజీయో (1809-1881) దగ్గర చదివిన యువకులు నవ్య వంగీయులనే అన్యర్థ నామ దేయంతో మేధావుల ఉద్యమానికి నాయకులయినారు. వంగ సాహిత్యంలో కొత్త పోకడలను ప్రవేశపెట్టిన మైకేల్ మధుసూదన్ దత్తు ఈ కళాశాలలో విద్యార్థి. బ్రహ్మసమాజ ఉద్యమానికి నాయకుడు, వంగభాషలో చక్కని వచన రచన చేసినవాడు అయిన దేవేంద్రనాథ్ ఠాకుర్ (1817-1905) కూడా ఈ కళాశాలకు చెందినవాడే. 1857లో కలకత్తా విశ్వవిద్యాలయ స్థాపన జరగడంతో నవ్యవిజ్ఞానానికి నవ్యసాహిత్యానికి ఉన్న లంకె ఇంకా బలపడింది. ఈ విశ్వ విద్యాలయంలో మొట్ట మొదటి గ్రాడ్యుయేట్ అయిన ఇద్దరిలోనూ బంకించంద్ర చటర్జీ ఒకడు ఈ మేధా జాగృతికి శ్రీరామ కృష్ణ పరమహంస మాటలు, చేతలు ఆధ్యాత్మిక బలాన్ని చేకూర్చినాయి. ఆయన శిష్యుడే ఆయన సందేశాన్ని అందించిన "రామకృష్ణ కథామృతం, ద్వారా వంగ భాషకుకూడా సేవచేసినాడు.

వచన రచనకు మార్గదర్శకులు : వంగలిపిలో అచ్చయిన ప్రప్రథమ వంగ గ్రంథాలు, ఈస్ట్ ఇండియా కంపెనీవారి న్యాయశాస్త్ర గ్రంథాలు శ్రీ రామపురంలో 1800లో విలియమ్ కెరీ (1761-1843) స్థాపించిన బాప్టిస్ట్ మిషన్ వంగ భాషలో కొత్త నిబంధన గ్రంథాన్ని ముద్రించింది. రామ్ రామ్ పసు వ్రాసిన ప్రతాపాదిత్య చరిత్రకూడా ఈ సంవత్సరంలోనే అచ్చయింది. ఫోర్డ్ విలియమ్ కాలేజీలో విలియమ్ కెరీతో కలిసి కృషిచేసిన ప్రముఖ వచన రచయిత మృత్యుంజయ విష్ణులంకార్ (మృతి 1819) సంస్కృతపద భూయిష్ఠ

రచన చేయగా రామ్ రామ్ వసు ముప్పిరైలి అని పిలవబడే సులభ భాషలో రచన సాగించినాడు.

వంగరంగస్థలము : రంగస్థలంమీద మొట్టమొదటి నాటకం వేయించినవాడు గెరసిమ్ లెబెడవ్ (1749-1818) అనే రిప్యా దేశస్థుడు. ఒక ఇంగ్లీష్ పార్కును అరుస రించి వంగ భాషలో వ్రాయబడిన ఈ నాటకము 1795లో ప్రవర్తికమయింది. కాని, నిజమైన నాటకాలు తారా చరణ్ సిక్థర్ వ్రాసిన భద్రార్థున్, జి. సి. గుప్తవ్రాసిన కీర్తివిలాస్ అనేవి, ఇంకోయాభై సంవత్సరాఱు-అంటే 1852 వరకు ప్రకటితం కాలేదు. ఇవిపాశ్చాత్య నాటక పక్కిలో బయలు దేరిన నాటకాలు, వీటిలో రెండోదానిమీద షేక్స్పియర్ ప్రభావ ముంది. తరవాత పాతికేళ్ళగాకా, వంగ నాటకాలు సంస్కృత నాటకాలకు గాని ఇంగ్లీషు నాటకాలకుగాని అనుసరణ ప్రాయాలే. వీటికి అపవాదంగా-రామనారాయణ తర్కరత్న వ్రాసిన కులీన కుల సర్వస్వము (1854), ఉమేశ్ చంద్ర మిత్ర వ్రాసిన విధవా వివాహనాటకము (1856) అనేసాంఘిక నాటకాలను; నీలిమందు వ్యాపారం చేసే పాశ్చాత్యుల అకృత్యాలను చిత్రించిన నీల దర్పణ్ (1850) అనే దీన బంధు మిత్ర (1829-74) వ్రాసిన నాటకాన్ని గ్రహించవచ్చును. నాటకంగా అంతశక్తి మంత మయిందికాకపోయినా, దేశంయొక్క ఆర్థిక రాజకీయ పరిస్థితులతో జోక్యం కలిగించుకొని ఒకరచయిత వ్రాసిన నాటకంగా నీల దర్పణ్ కు చాలా ప్రాముఖ్యం ఉంది. దీనబంధు నాటకాలలో చాలా శక్తిమంత మయిన, నాటకము సధావార్ ఏకాదశీ (1866) అవహేళన గర్భితమైన హాస్యనాటకము. ఇదే విధంగా సమాజాన్ని అపహాస్యంచేస్తూ మైకేల్ మధుసూదన్ దత్తు వ్రాసిన-ఏ కే ఇకి బరె సభ్యతా (ఇదేనా సభ్యత అంటే), బుడసానికేర్ ఘాడే రోమ్ (ముసలి శారీకకు మెడమీద రోమాలు-అంటే “ముసలి మిండగాడు” అని అర్థము) అనేనాటకాలు కూడా నాడు ప్రసిద్ధికి వచ్చినవే,

నవ్యకవిత్వానికి ప్రేరకులు : పద్దెనిమిదో శతాబ్ది చివరికాలంలో “కవి” “పాంచాలి” అనే రెండు కవితారీతులు ప్రచారంలోకి వచ్చినాయి. ఒక విధంగా ఇవి వంగ సాహిత్య పతనాన్ని సూచించినాయి. రామ్ వసు (1787-1829) “కవి” అనే రీతికి ప్రతినిధిగా ప్రచారంలోకి వచ్చినాడు. దాశరథిరాయ్ (1806-1857) మొట్టమొదట ఒక “కవి” సమాజానికి రచయితగా ప్రారంభించి తరవాత “పాంచాలి” గాయకునిగా బహుశ ప్రచారాన్ని పొందినాడు. పంధామ్మిదవ శతాబ్ది పూర్వార్థంలో ప్రముఖకవిగా పేరు పొందిన వాడు, “సంసాద ప్రభాకర్” పత్రికా సంపాదకుడు అయిన ఈశ్వర చంద్రగుప్త (1812-1859) పద్దెనిమిదవ శతాబ్ది సంప్రదాయాలను ‘కవి’ సంప్రదాయాలను గురించి వ్రాసినాడు. అయితే నిజంగా నవ్యకవిత్వానికి ప్రేరకులు ఇతని శిష్యులు. వీరిలో విశేషంగా ప్రభావాన్ని చూపిన కవి “పద్మిని ఉపాధ్యాయన్” వ్రాసిన రంగలాల్ బెనర్జీ (1826-1886). అల్లాఉద్దీన్ చిత్తూరును ముట్టడించడానికి సంబంధించిన గాథను చిత్రించే అభ్యాసాత్మక కావ్యమిది. ఆ నాటి ప్రజలను సంఘటింపజేసిన స్వాతంత్ర్య గాథాకథనమిది.

పంధామ్మిదో శతాబ్దిలో ప్రథమ ప్రముఖకవి మైకేల్ మధుసూదన్. ఇంగ్లీషు భాషలోని “బ్లాంక్ వెర్స్” (Blank verse) “సానెట్” (Sonnet) వంటి ఛందోరీతులను వంగభాషలోకి తీసుకొనివచ్చినాడు తాను వ్రాసిన ప్రతిదానిలో పాశ్చాత్యప్రభావాన్ని భారతీయ సాహిత్య ప్రతిభతో చక్కగా మేళవించి రచించినాడు. బ్లాంక్ వెర్స్ లో ఇతను

వ్రాసిన "మేఘనాద్ వధ" (1861) కావ్యము అత్యంత శక్తివంతమయిన మహారచన. సంప్రదాయ సిద్ధమైన భక్తి భావంచేత ప్రభావితంకాని విధంగా కేవలమానవత్వ దృష్టితో రామాయణకథను ఈ కావ్యంలో చిత్రం గ్రహించినాడు. ఈ రచనా విధానంలో హోమర్, వర్జిల్, మిల్టన్ మొదలైన కవుల ప్రభావం కనబడినా తత్వతః ఇది భారతీయమైన రచనమే.

హేమచంద్ర బెనర్జీ (1838-1905) వ్రాసిన వృత్రసంహార (1875-1877)లోను మహాభారత కథను సూచించి నవీన్ చంద్రసేన్ (1846-1909) వ్రాసిన కృష్ణగాథ రచన లోను పౌరాణిక శైలి పునర్దర్శన మిస్తుంది. కాని శిల్పంలోను భావశక్తిలోను ఇవి చాలా అల్పాలు.

వంగ నవల : వంగ భాషలో మొట్టమొదటి వచన నవల భూదేవ్ ముఖర్జీ (1825-1894) వ్రాసిన ఐతిహాసిక్ ఉపన్యాస్ (1862) లోని "అంగుళీయ వినిమమ్" అనేది. ఔరంగజేబు కుమార్తెను శివాజీ ప్రేమించడం దీనిలోని కథ. వంగ భాషలో నిజమైన కాల্পనిక నవలలో మొట్ట మొదటిది, బంకిం దుని దుర్గేశనందిని (1865) లోని కథకిది పూర్వరంగంగా ఉంటుంది. సామాజిక వాస్తవికతను చిత్రించిన మొట్టమొదటి వంగ నవల ప్యార్ చంద్ మిత్ర (1814-1888) వ్రాసిన "అలా లేర్ ఘరేర్ దులాల్" (సంపన్నుల ఇంటి గారాబు కొడుకు) అనేది. ప్రముఖమైన కుటుంబానికి చెంది గారాబుము ఎక్కువై చెడిపోయిన వ్యక్తి కథ ఇది. దీని శైలి సహజంగా సజీవంగా ఉంటుంది. సమకాలికమైన వచన రచనలో కనిపించే శబ్దాడంబరము దీనిలో కనిపించదు. ఈ నవల, కాశీ ప్రసన్న సింఘ (1840-1870) హాస్యరస పూరితమైన 'మాతామ్ పేచెర్ నక్సా' (పరీక్షిస్తున్న గుడ్లగూబ నగిషీలు) రచనకు ప్రత్యక్ష ప్రోత్సాహమిచ్చింది. నాటి కలకత్తాలోని సాంఘిక జీవితాన్ని అవహాస్యం చేస్తూ వ్రాసిన వ్యావహారిక భాషలో ఉన్న అమృత రచనల సంపుటి ఇది.

ఈ యుగంలో అగ్రగణ్యుడైన నవల రచయిత బంకిం చంద్ర చటర్జీ. తన పద్య రచనతో మైకేల్ ఎంత జాగరూకుడో తన వచన శైలి విషయంలో బంకిం చంద్రుడంతటి జాగరూకుడు. పనితనంలో ఆరని అన్ని నవలలు లోపరహితాలు కాకపోయినా, శిల్ప విషయంలో బంకించంద్రుడు చాలా జాగరూకత వహించిన రచయిత. ఈయన కాల্পనిక నవల "కపాల కుండల" (1866) లో సౌందర్య మున్నంతగా గాంభీర్యం లేదు. పాత్ర చిత్రణలో ప్రముఖులైన విషవృక్షం (1878), కృష్ణ కాంతేర్ ఉయల్ (1878) మొదలైనవి ఆయన చేసిన నైతిక చర్చల మూలంగా బలహీనాలయినాయి. "పందేమాతరం" గీతం మూలంగా ప్రఖ్యాతికి వచ్చిన ఆయన నవల ఆనందమల్లో ఇతివృత్తంలో బిగువు లేదు. అయితే ఆయన దేశభక్తియొక్క తీవ్రతనిది శక్తిమంతంగా వ్యక్తం చేస్తుంది.

రమేశ చంద్ర దత్తు (1848-1905)ను నవలలు వ్రాయదలసిందిగా బంకించంద్ర చటర్జీ ప్రోత్సహించినాడు. ఈయన వ్రాసిన ఆరు నవలల్లో మహారాష్ట్ర జీవన ప్రభాతం (1878), రాజపుత్ర జీవన సంధ్య (1879) ఐతిహాసిక నవలలుగా కొంత ప్రతిభావంతములైన రచనలు.

వంగ పత్రికలు : మొ మొదటి వంగ పత్రికలు "దిగ్దర్శన్" అనే మాసపత్రిక, సమాచార దర్పణ్" అనే వార పత్రిక. వీటిని రెండింటిని 1818 లో శ్రీరాంపురం మిషను

వారు ప్రారంభించినారు. ఈ సంవత్సరము జూన్ నెలలో గంగా కిశోర్ భట్టాచార్య “బెంగాలీ గజెట్” అను వార పత్రికను ప్రారంభించినాడు. వీరందరూ సాహిత్య సంబంధమైన పత్రికా ప్రచురణను సత్సంప్రదాయంగా నెలకొల్పినారు. ఈ సంప్రదాయానికి రాజేంద్రలాల్ మిత్ర “వివిధార్థ సంగ్రహ” (1851); బంకించంద్ర చటర్జీ “వంగదర్శన్” (1872), “భారతి” (1877), “సాధన” (1891) మొదలైన పత్రికలు విశిష్టోదాహరణలు. పత్రికా రచన, ప్రచురణ సుస్థిరంగా నెలకొన్నాయి.

రూపకము : 1875లో కలకత్తాలో “ది గ్రేట్ నేషనల్ థియేటర్” స్థాపించబడటంతో రంగస్థలము సమధికోత్సాహంతో వికసించింది. కొన్ని రాజకీయేతివృత్తాలున్న నాటకాలు ప్రదర్శించబడటంతో ప్రభుత్వము మేధా స్వాతంత్ర్యాన్ని శాసించడంకోసం “డ్రమాటిక్ పెర్ఫార్మెన్స్ సెంట్రల్ ఆక్ట్” అనే చట్టాన్ని అనులు పరిచి కొన్ని చర్యలు తీసుకొంది. పంథొమ్మిదో శతాబ్దిలో ప్రముఖ నాటక కర్తలు-జ్యోతిరింద్రనాథ్ తాకుర్ (1848-1925), రాజకృష్ణరాయ్ (1852-1894), గిరిశచంద్ర ఘోష్ (1844-1911), అమృతలాల్ బోస్ (1858-1929), ద్వితీయేంద్రలాల్ రాయ్ (1863-1913) అనేవారు. వీరిలో చాలామంది నాటకాలు రంగస్థలం మీద బాగా రక్తి కట్టినాయి. ఎందరో ప్రతిభావంతులైన నటీనటులుకూడా ఉండేవారు. కాని మొత్తంమీద కవిగా మైకేల్ మధుసూధన దత్తునిగాని నవల రచయితగా బంకించంద్రునిగాని పోలగలిగిన నాటక కర్త ఎవరూలేరనే చెప్పవలెను.

సాహిత్య విమర్శ : సాహిత్య గద్య రచనలో ప్రప్రథములు-దేవేంద్రనాథ్ తాకుర్, అక్షయకుమార్ దత్త (1820-1886), ఈశ్వరచంద్ర విద్యాసాగర్ అనే ముగ్గురు. వంగభాషలో సాహిత్య విమర్శను ప్రారంభించి తీర్చిదిద్దిన బంకించంద్రుడు వ్రాసిన విమర్శ నాత్మక రచనలు, తరవాత వచ్చిన రమేంద్ర సుందర్ త్రివేది (1864-1919), బాలేంద్ర నాథ్ తాకుర్ (1870-1899) మొదలైనవారికి మార్గదర్శకాలయినాయి. ఐతిహాసిక వచన రచనలలో అక్షయకుమార్ మైత్రేయ (1861-1930) వ్రాసిన “సిరాజుద్దౌలా” (1877) ప్రసిద్ధికెక్కింది. పురావస్తుశాస్త్ర పరిశోధనలను ప్రారంభించిన ఘనత మైత్రేయకు దక్కింది. స్వామి వివేకానంద (1863-1901) వ్రాసిన వచన రచనలు శక్తిమంతాలై విషయ నైర్మలానికి పేరుపొందినాయి. ఈ విధంగా సాహిత్యగద్య ఈ శతాబ్దిలో పరిణామ వికాసాలను పొందింది.

పంథొమ్మిదో శతాబ్దిలో వంగకవిత్వము :

ద్వితీయ ఘట్టము : బిహారీలాల్ చక్రవర్తి వ్రాసిన (1884-1894) శారదా మంగళ (1879) సాధేర్ ఆసన్ (1888-89) అనే కావ్యాలు భావుకతలో కొత్తదనాన్ని సంతరించుకొన్న కాల্পనిక రచనలు. వీటిలో స్నిగ్ధత, భావసౌకుమార్యము మనోహరంగా ఉంటాయి. వీటి ప్రభావము రవీంద్రనాథ్ తాకుర్ (1861-1941) మీదకూడా పడింది. ద్వితీయేంద్రనాథ్ తాకుర్ (1840-1926) వ్రాసిన “స్వప్నప్రయాణ్” (1875) శక్తిమంతమైన తాత్విక కావ్యము. అక్షయకుమార్ బదాల్ (1865-1918) కవిత్వము సౌకుమార్యానికి పేరుపొందింది.

రవీంద్రనాథ్ ఠాకుర్ : కవిగా, నవలా రచయితగా, కథానికా రచయితగా, నాటక కర్తగా, వ్యాసరచయితగా, విమర్శకునిగా రవీంద్రనాథ్ ఠాకుర్ వంగసాహిత్యానికి వైపులాన్ని తెచ్చి దానిని సార్థకం చేసినాడు. ఇన్ని సాహిత్య ప్రక్రియలలో ఇంత విస్తృతంగా వ్రాసిన ఇంకొక వంగ రచయిత లేడు. 1913లో గీతాంజలికి ఆయనకు “నోబెల్” బహుమానం వచ్చేటప్పటికే వంగదేశంలో ఆయన ప్రభావం సాహిత్యరంగంలో నిర్దిష్టమై ఉంది. తరవాత దేశవ్యాప్తంగా ఆయన కీర్తి ప్రతిష్ఠలు ప్రచారంలోకి వచ్చినాయి. కవిగానే ఆయన తన ధర్మాన్ని నిర్వహిస్తూ వచ్చినా క్రమేణ ఆయన స్వాతంత్ర్య సంగ్రామంలోనికి ప్రవేశించడానికి కారణమిదే. తన వ్యాసాలలో ఒకదానిలో మహాత్మాగాంధీ ఈయనను మహా నీయ రక్షకుడని వ్యవహరించినాడు. ఠాకుర్ రచనలతో ఆయన కవిత్వము మహాన్నతమైంది. అవసాన కాలంలో ఆయన వ్రాసిన కవిత్వంలో కూడా ఒక ప్రత్యగ్రత, అమోఘత కనబడతాయి. డెబ్బై సంవత్సరాల వయస్సులో ఆయన తన వచన పద్యాలను తీర్చిదిద్దుకొన్నాడు. అవసాన కాలంలో ఆయన వ్రాసిన కొన్ని పద్యాలలో అత్యంతాధునికత లావణ్య శోభితంగా ప్రత్యక్షమవుతుంది.

ఠాకుర్ తరవాత : రవీంద్రనాథ్ కంటే చిన్నవారైన ఆయన సమకాలికులలో ఎందరో మంచి రచయితలు ఉన్నారు. అవనీంద్రనాథ్ ఠాకుర్ (1871-1951) వంగరచనలో నిష్ణాతుడైన ప్రమథ చౌదరీ (1863-1949), ప్రఖ్యాత కథానికా రచయిత ప్రభాత్ కుమార్ ముఖర్జీ (1878-1982) బహుళ ప్రచారాన్ని పొందిన సామాజిక నవలలు వ్రాసిన శరత్ చంద్ర చటర్జీ (1876-1958) వీరిలో గణనీయులు. ఛందశ్శిల్పంలో నిపుణుడైన సత్యేంద్ర నాథ్ దత్త (1892-1922) మహాత్మాగాంధీయొక్క సహాయనికరణోద్యమం వల్ల ప్రభావితమై చర్చాగ్గాన్ అనే అత్యుత్తమ కావ్యం వ్రాసినాడు.

ఆధునిక యుగము : నవ్వ కవిత్వోద్యమానికి ప్రచార సాధనగా ప్రారంభించబడిన కల్లోల్ (1928) అనే పత్రికలో వ్రాసిన యువకవులతో ఆధునిక యుగము వంగ సాహిత్యంలో ప్రారంభమయిందని చెప్పవచ్చును. వీరిలో చాలామంది ఠాకుర్-వ్యతిరేకోద్యమాన్ని అభిమానిస్తూ వచ్చినా ఆ మహాకవి ప్రభావం పడనివారు లేరనే చెప్పవలె. ఈ వర్గానికి చెందినవారిలో బహుళ ప్రచారాన్ని పొందిన కవి కాజీ నజ్రుల్ ఇస్లాం (జననము 1899). ఈయన కవిత్వంలో భావోద్వేగము, ఆవేశము ఎక్కువగా కనబడతాయి. అయితే ఈ వర్గానికి చెందిన ప్రౌఢవయస్కుడు మోహిల్ లాల్ మజుందార్ (1888-1952) గొప్పకవి సుస్థిరమైన భావనాశక్తి ప్రదర్శించినకవి ఈయన.

ఆధునిక యుగంలో ఉత్తమ కవిత్వం వ్రాసినవారు కల్లోల్ వర్గానికిగాని ఠాకుర్-వ్యతిరేకోద్యమానికిగాని చెందినవారుకారు. ఠాకుర్ తరవాత అత్యుత్తమ వంగకవి జీవనానంద దాసు (1899-1954). అత్యుత్తమ శవల రచయిత, “పథేర్ పాంచాలి” వ్రాసిన విభూతి భూషణ్ (1899-1950) భట్టాచార్యుడు హాస్యరచయితలలో అగ్రగణ్యుడు, రాజశేఖర శంకర్ (జననము 1880). సాహిత్య విమర్శలో ఈ స్థాయికి చెందిన రచయిత ప్రమథనాథ్ దిసి (జననము 1901). కవిత్వంలో నిజమైన ఆధునికులు సుధీంద్రనాథ్ దత్త (1901-1960) విష్ణుదే (జననము 1909) అనేవారు. దే మంచి విమర్శనాత్మకమైన వచనం వ్రాసినవాడు.

కూడా. పూర్వతరానికే చెందిన తారాశంకర్ బెనర్జీ (1898-1978) బహుశ ప్రచారంలో ఉన్న నవల రచయిత కాగా భావాత్మకమైన వచనరచన చేసినవారిలో అన్నదా శంకర్ రాయ్ (జననము 1904) ప్రముఖుడు. శక్తిమంతులైన మిగిలిన ఆధునిక వంగరచయితలను గురించి భవిష్యత్కాలంలో వారే సాధికారంగా వ్రాయగలరు. ఈ చిన్న వ్యాసంలో పేర్కొనబడని వారుకూడా తమ సోదర రచయితలతోపాటు వంగసాహిత్య సంప్రదాయాన్ని నిర్మించినవారే కాగలరు.

విషయసూచిక

1. మహాత్మాగాంధీ	రవీంద్రనాథ్ ఠాకుర్
2. గీతాంజలి	" "
3. కాబూలివాలా	" "
4. మానసపూజ	రామ్ ప్రసాద్ సేన్
5. హరిత, స్వర్ణకథలు; గీతాలు	
(అ) దొంగలు, దోపిడికాండ్రు	కాజీ నజ్రుల్ ఇస్లామ్
(ఆ) ఒకసానెట్	విష్ణుదే
(ఇ) నావికుడు	విష్ణుదే
6. కదంబవనంలో కలవరం	చండీదాసు
7. చీకట్లు, మబ్బులు	"
8. నాతోచెప్పు	"
9. నామ మహిమ	"
10. మేఘమలార్	విభూతి భూషణ్ బందోపాధ్యాయ
11. పరివర్తన చక్రాలలో	కాజీ నజ్రుల్ ఇస్లామ్
12. వనలితా సేన్	జీవనానంద దాస్
13. కప్పలు	బుద్ధదేవబోస్
14. కలకత్తా	అమియాచక్రవర్తి
15. ప్రేమ	విష్ణుదే
16. పేరు	సుధీంద్రనాథ్ దత్త

రవీంద్రనాథ్ ఠాకుర్

మ హా త్మా గాంధీ

పాశ్చాత్య సంపర్క ప్రభావంవల్ల భారతీయ సంస్కృతిలోని మూల భూతమైన ఏకత భిన్నమవుతూవచ్చి దానిలో అస్పృశ్యత అనే దారుణ వ్యాధి బైటపడింది. జాతీయ

సౌభాగ్య సాధన విషయంలో హిందువులు ముస్లిములు నిరాశోపహతులై, తొలిక దృష్టిలో హిందులు అప్పుడప్పుడు పంచిపెట్టే ప్రాపకాలకోసం పాకులాడుతూ పరస్పరం దెబ్బలాడుకోవడం మొదలుపెట్టినారు. భారతీయులు ఎంతగా చిన్నభిన్నమయిపోయి నైతిక పతనాన్ని పొందినారంటే వారిప్రతిభలో వారు తమ్ముతాము ఉద్ధరించుకోగలరని ఎవ్వరూ నమ్ములేక పోయినారు. ఇట్లాంటి పరిస్థితులలో ప్రాచీన ఋషులకోవకు చెందిన ఒక మహాత్ముడు, ఒక మహాపురుషుడు, నిజమైన నాయకుడు బయలుదేరినాడు. ఆయన మహాత్మాగాండీ. ఆయన్ని గౌరవించడానికే మనమీనాడు సభతీర్చి ఉన్నాము. ఈ నాడు మనదేశపు భవిష్యత్తును గురించి ఎవ్వరూ సిస్సుహ చెందనక్కరలేదు. అజేయమైన సృజనాత్మక శక్తి ప్రాదుర్భావం చెందింది. మహాత్మాగాంధీ మనకు చూపిన మార్గంలో పయనిస్తే మనము ఆత్మోద్ధారణ చేసుకోవడమే కాకుండా, ప్రపంచంలోని ఇతర ప్రజలను కూడా ఆత్మోన్నతి సాధించుకొనే టట్లు చేయగలము.

ఈ నాడు మగమధ్యకువచ్చిన వ్యక్తి, వ్యక్తిగత దేశీయగత స్వార్థపరత్వానికి అతీతునిగా పేరుప్రఖ్యాతులు పొందినవాడు. స్వార్థపరత్వమనే నీచగుణయొక్క విస్తృత రూపమే దేశీయ స్వార్థపరత్వమనే గంభీర నామా కింద చెల్లుబడి కావచ్చు. రాజకీయ వేత్తలని పిలవబడేవారి నైతిక వర్తన మంత ఆదర్శవంతమనడానికి వీలులేదు. అసత్యాలు చెప్పడ మంటే వారు జంకరు; తమ వ్యాప్తికోసం ఇతరులను మర్మాఘాతాలతో నొప్పించడానికి వెనుదీయరు. మగమిప్పుడు పాశ్చాత్యులలో ఒక వింతనడవడి చూస్తున్నాము. తమ దేశం కోసం ఒకవైపు ఆత్మార్పణ చేయడమూ ఇంకోవైపు ఆ దేశం చేసే క్రూరకృత్యాలలో చేతులుకలపడమూ కనబడుతున్నది. దీనిని చూస్తుంటే ఈ పాశ్చాత్య సభ్యత అనేది ఎంత కాటముంటుంది అనిపిస్తున్నది. దేశభక్తిఅనే భావభారం కింద అదినశిస్తుంది కాబోలు. అయితే ఈ నశింపు రాబోతే, వారు మనదేశవాసుల వలె తటస్థంగా ఉండక భయంకరమైన సంఘర్షణతో కూడిన ఉత్పాతాన్ని తెచ్చిపెడతారు.

రాజకీయవేత్తలు తాము కార్యకూరులమని తమ్ముతాము అభినందించుకొంటారు దుర్మార్గత వల్ల తామశించిన పని నెరవేరుతుందని నమ్మకం కుదిరితే వీరు దుర్మార్గతతో చేతులు కలపడానికి జంకరు. కాని మన విధిని శాసించే పరాత్పరుని దగ్గర ఈ ఆటలు సాగవు. మనము వీరి నేర్పు తన్ను మెచ్చుకొన్నావీరిని గౌరవించలేము. సత్యంకోసం సర్వస్వము త్యాగం చేయడానికి జంకని మహాత్మాను మనము గౌరవిస్తాము. మనదేశము ఆధునిక యుగంలోకి అడుగు పెట్టే శుభసమయంలో మన అదృష్ట వశం చేత; తాత్కాలిక ప్రయోజనాలను ఆశించి విశ్వ జనీతమైన త్రికాలాబాధితమైన నీతి సభాన్ని వినర్జించవలెనని అట్లాంటి నైతిక పతనాన్ని ఉపేక్షించవలసినగాని చెప్పేవ్యక్తినాయకుడు కాలేదు.

జనశ్రయం కాకుండా స్వాతంత్ర్యము సంపాదించడమెట్లాగో ఆయన మనకు మార్గము చూపించినారు. అయితే, మనస్సులను హింసాదూరం చేసి, అహింసవల్లనే కారణ సాధన చేసుకోవచ్చుననే పూర్ణ విశ్వాసమున్నవారి సంఖ్య మనలో ఛాలాతక్కువ. మహాభారతంలో కూడా నాగరికమైన పాశ్చాత్య దేశాల నాగరిక యుద్ధము సరేసరి-ధర్మయుద్ధంలో ఛాలా హింసా కౌర్యాలు కనబడతాయి. బహుశః ఇదే మొదటి సారికావచ్చు; మనము

ప్రాణాలు విడువ వలెనుగాని చంపరాదని, ఇందువల్ల విజయము మనదేఅని కంఠోక్తిగా చెప్పడం జరిగింది: ఇదికేవలం యుక్తిమార్గం కాదు, రాజకీయగమ్యాన్ని సాధించుకొనే పద్ధతికాదు: ఆదర్శసందేశము. ఆధర్మ యుద్ధంలో మృత్యువంటి నాశము. ధర్మబద్ధమైన అహింసా సమరంలో-పరాజయం తరవాత విజయమూ మృత్యువు తరవాత అమృతత్వమూ శేషించి ఉంటాయి. తమజీవితంలో వీటినిసాధించిన మహాత్మా ఈ విషయమై మనకు విశ్వాసాన్ని కలిగించగలరు.

ఇదివరకు లాగే భారతీయ ప్రతిభ తనమీదకు దండెత్తి వచ్చినవారి సంస్కృతిలో ఆధ్యాత్మికంగా విశిష్టమైన విషయాన్ని గ్రహించి దానినుండే మానవాళి మనుగడకు ఆశా హేతువైన సందేశాన్ని నిర్మించింది. పరలోకం కోసం నిరీక్షించకుండా ఇహలోకంలోనే పాపపంకిలమైన మానవజాతిని ఉద్ధరించడానికి పురుషోత్తముడు పురుషుడై పుట్టి మానవుల పాపాన్ని తానే భరించడమనే ఉన్నత సిద్ధాంతం క్రైస్తవ మతంలో ఉంది. ఆకొన్నవానికి అన్నమూ జీర్ణాంబరధారికి శుభ్ర వస్త్రమూ సమకూర్చవలెననే ఉదారాశయము క్రైస్తవ మతంలో నొక్కి చెప్పి ఉన్నట్లుగా ఇంకేమతంలోనూ లేదు. దానమూ దయా మొదలైన వాటికి మనదేశంలోని ధార్మికవ్యవస్థలలోను స్థానమున్నా వాటికొక సంకుచితమైన పరిధి ఏర్పడి ఉంది. కేవలమూ అవి మానవుని ప్రేమచేతనే ప్రేరేపించబడి లేవు. మన అదృష్టవశం చేత గాంధీజీ ఈ ఉన్నతమైన క్రైస్తవ సందేశాన్ని సచేతనంగా గ్రహించడం జరిగింది. వృత్తి ధర్మంగా మత ప్రచారం చేసే మిషనరీల నుంచి కాకుండా క్రైస్తవ ధర్మాధర్మాలను గాంధీజీ టాల్ స్టాయి ద్వారా గ్రహించడంలో విశేషం ఉంది. తనజీవితంలోని సంఘర్షణల ద్వారానే కలిగిన వివిధానుభూతులను బట్టి టాల్ స్టాయ్ అహింసా సిద్ధాంతం తాలూకు విలువను గ్రహించిన ఉపదేష్ట. యూరప్ మనదేశానికిచ్చిన ఈ బహుకృతి కోసమే దేశం నిరీక్షించి ఉంది.

మధ్యయుగంలో మనకు ముస్లిముల వల్ల కొన్ని కొత్త విషయాలు తెలిసినాయి. దాడు, కబీరు ఇంకా కొందరు సాధువుంగవులు: పవిత్రత, మోక్షము అనేవి ఎక్కడో దేవాలయాలలో బంధించబడి ఉండేవి కావనీ సర్వమానవాళికి అవి వారసత్వాలైన సంపదలనీ ప్రవదించినారు. ఇస్లాంలో వచ్చిన సంపర్కంవల్ల మనకి సందేశం లభించిందని ఆంగీకరించడానికి మనము జంకకూడదు. ఇతరమతాల నుంచిగాని, సంస్కృతులనుంచి గాని, విశిష్ట వ్యక్తుల జీవితాల నుంచిగాని, మంచివిషయాలను స్థలకాలాదులను లెక్కచేయకుండా సత్పురుషులు గ్రహిస్తారు. మధ్యయుగం గడిచిపోయింది. ఆధునిక యుగంలోకి అడుగు పెట్టినాము. ఇప్పుడు పురుషోత్తముడయిన మహాత్మాగాంధీ, పాశ్చాత్యలోకం ఇయ్యగలిగిన ఉత్తమ బహుకృతిలో మనదగ్గరకు వచ్చినారు. సాధువులు ఈ భూతలానికి వారసులని క్రైస్తవు చెప్పినా: నేటి క్రైస్తవులు విజయము బలవంతులదే,సాహసులదే అని వచిస్తారు. దీనిలో ఆశ్చర్యంలేదు. పాశ్చాత్యుల వ్యాఖ్య ననుసరించి ఈ సిద్ధాంతము ప్రకృతికి విరుద్ధము, అర్థ రహితము. ఈ విరోధా భాస తాలూకు సత్యాన్ని రుజువు చేయడానికి ఇంకో పవత్ర కావలసి వచ్చినాడు. ఈ సాధుత్వము బలహీనత కాదనీ ఇది సత్యప్రేమల శక్తి అనీ నిరూపించవలసి వచ్చింది. ఇదే సత్యాగ్రహము. ఈ సాధుత్వము తలవంచడం

కాదు; దోషాన్ని అన్యాయాన్ని తల ఒగ్గి భరించే నీష్క్రియాత్మకమైన సహనం కాదు; ఈ విధంగా తలఒగ్గడం పిరికితనం. అనిచ్చారీతిలో నిరంకుశత్వానికి సాయపడడం. అహింసా యుతమైన ఈ సాధుత్వానికి గాంధీజీ గొప్ప వీరత్వాన్ని తెచ్చి బలవంతుల అహంకారానికి శాశ్వతమైన ప్రతి ద్వంద్వంగా నిలిపినారు.

పరస్పర విరుద్ధాలైన ఈ సూత్రాలలో చివరకు ఏది జయిస్తుందో చెప్పడం కష్టము. మనలో, మనచుట్టూ దుష్ట శక్తులు విజృంభిస్తూ ఉండగా ధర్మమార్గాన్వేషణము చాలా శ్రమతో కూడినది. అహింసయొక్క అత్యున్నత స్థాయిని అందుకొనే శక్తి మన కున్నా లేకపోయినా మనము దానిని ఒప్పుకొని తీరవలె, నమ్మి తీరవలె; ఈ నసిన యుగంలో తన జీవితంద్వారా శూద్రుల ద్వారా ఈ ఉన్న తాదర్శాన్ని మనముందు అయిన ఉంచ లేదా; మనము తప్పటడుగులు వేసుకొంటూ దానిని అనుసరిస్తూ పోతే మహాత్ముని సందేశము మనకు క్రమ క్రమంగా సత్యమని రుజువువుతుంది. ఈ దీనము మనం స్మరించదగినది, ప్రతి సంవత్సరము ఈ దినము పునరావృత్తమై నప్పుడు, సంవత్సరాలు గడిచిన కొలదీ మన కాయన సందేశము సన్నిహితమై స్పష్టమై మన స్మృతి పథంలో నిలిచిపోతుంది.



రపీంద్రనాథ్ ఠాకూర్

గీ తాం జలి

నన్ను అనంతుణ్ణి చేశావు. ఇది నీ లీల. ఈ చిన్న పాత్రను ఎన్నిసార్లు నవ్వజీవనంతో నింపావో: ఎన్నిసార్లు ఖాళీ చేశావో;

ఈ చిన్న పిల్లన గ్రోవిని ఎన్నికొండలపైకి ఎన్నితోయల తోకి తీసుకొని పోయి అనంతంగా నిత్య నూతనమైన ఎన్ని మధుర స్వనాలు దీని ద్వారా వినిపించావో!

అమరత్వాన్ని అందించే నీచేతి చలవ వల్ల నా పేదగుండె ఆనందంలో అవదుల్ని దాటి మాటల కందని భావాల్ని వ్యక్తం చేస్తుంది.

ఆనంతమైన నీ వరాలు పరిమితమైన నా చిన్న చేతుల్ని నింపివేస్తాయి. యుగ యుగాలుగా నువ్వు వరాలు వర్షిస్తున్నావు. నా చేతుల్ని నింపుతూనే ఉన్నావు.

X

X

X

X

ఎక్కడ మనస్సుకు భయంలేదో,

ఎక్కడ శిరస్సు ఉన్నతంగానే ఉంటుందో;

ఎక్కడ జ్ఞానికి స్వేచ్ఛఉందో,

ఎక్కడ అంతులేని అడ్డగోడల ఆరలమధ్య

లోకం చిక్కిపోలేదో;

ఎక్కడ మాటలు సత్యపు లోతులనుంచి
 ఉపికి వస్తాయో;
 ఎక్కడ నిర్విరామ కృషి పూర్ణత్వం వైపు
 చేతులు జాపుతుందో;
 ఎక్కడ నిర్మల వివేక వాహిని అర్ధరహితమైన
 ఆచార మరుభూముల సైకతాలలో
 దారితప్పి మటుమాయంకాదో;
 ఎక్కడ మానవ కృషి నువ్వు చూపించే మార్గంలో
 విస్తృతాశయాల్ని అన్వేషిస్తూ మన
 కార్యాల్ని సాధిస్తూ పురోగమిస్తుందో-
 అలాంటి స్వేచ్ఛా స్వర్గలోకంలో, ప్రభూ!
 నా దేశం మేల్కొనేటట్లు చెయ్యి!

తొలినాటి సూర్యుడు

తొలినాటి సూర్యుడు
 ప్రశ్నించాడు
 ఉదయించిన సత్రాను-
 ఎవరు నువ్వని
 ఉత్తరం రాలేదు.
 సంవత్సరాలమీద సంవత్సరాలు గడిచిపోయాయి,
 తుడినాటి సూర్యుడు
 పశ్చిమ సాగర తటంమీద
 నిశ్చల సాయం సమయంలో
 తుడి ప్రశ్న అడిగాడు-
 ఎవరు నువ్వని
 ఉత్తరం రాలేదు

రవీంద్రనాథ్ ఠాకూర్

కామూతివాల్మీకి

జడేళ్ల నా కూతురు “మిని” ఏదో ఒకటి వాగుతూ ఉండకుండా ఉండలేదు. తనజీవిత
 కాలంలో ఒక్క నిమిషమైనా నిశ్చలంగా ఉండి కాలాన్ని వృధా చెయ్యలేదని నా నమ్మకం.

తల్లి చికాకుపడి దాన్ని ఎప్పుడైనా వాగకుండా చెయ్యడం ఉందిగాని నేను మాత్రం ఊరు కొంటాను. మిని నిశ్శబ్దంగా ఉండడం అసహజం; నేను దాన్ని భరించలేను. ఇందువల్ల మా సంభాషణలు ఎప్పుడూ సజీవంగా ఉంటాయి.

ఒకరోజు ఉదయం, నా కొత్తనవలలో పదిహేడో అధ్యాయం మధ్యలోనే ఉండగా, మెల్లిగా పిల్లిలా నాగడిలోకి నచ్చి నా బేతులతో చెయ్యివేసి మిని అంది “నాన్నా! మన దర్బాన్ రామ్దయాల్ ‘కాకి’ని ‘కొఆ’ అంటాడు ఏమి తెలియదు! అంతేనా?”

మన దేశంలో ఉన్న భాషా భేదాల్ని గురించి నేను చెప్పేలోపలే, ఈ విషయం విడిచిపెట్టి ఇంకోవిషయం ఎత్తుకొంది. “ఏమంటావు, నాన్నా? షోలా అంటుంది-మేమాల్లో ఏనుగు ఉందనీ దాని తొండంలోంచి నీళ్ళు చల్లితే పర్షంవస్తుందనీ”.

మిని నా కాళ్ళ దగ్గర బల్లకి సమీపంగా కూర్చుని తన మోకాళ్ళమీద చేతుల్తో తాళంవేస్తూ ఏదో మెల్లిగా పాడుకొంటోంది. నేను పదిహేడో అధ్యాయాన్ని ప్రాయడంలో ముగిసి ఉన్నాను. కథానాయకుడు ప్రతాప్ సింగ్ కథానాయక కాంచనలతను తన చేతుల్లోకి తీసుకొని కోట మూడో అంతస్తు కిటికీలోంచి పారిపోవాలని ప్రయత్నం చేస్తున్నప్పుడు అది. ఉన్నట్టుండి మిని కిటికీ దగ్గరికి పరుగుతీసి “కాబూలీవాలా కాబూలీవాలా” అని కేక పెట్టింది. నిజమే, వీధిలో ఓకాబూలీవాలా మెల్లిగా నడిచిపోతున్నాడు. తన దేశస్థులు ధరించే వదులుగా ఉండే బట్టల్ని, మలినంగా ఉన్నవాటిని ధరించి ఉన్నాడు. పెద్దతలపాగా, చీపు మీద సంచీ, చేతుల్లో ద్రాక్షపళ్ళడబ్బాలు.

ఈ మనీషిని చూడడంతోనే నాకూతురు ఏమనుకొందో చెప్పలేనుగాని గట్టిగా ఆతన్ని పిలివడం మొదలు పెట్టింది. సరే! అతను వస్తాడు, నా పదిహేడో అధ్యాయం ఎప్పటికీ ముగియదు అనుకొన్నాను. సరిగ్గా, ఇదేసమయానికి కాబూలీవాలా తలఎత్తి మినివైపు చూశాడు. ఇది చూడడంతోనే, మిని భయంతో పరుగుతీసి తల్లి రక్షణకోసం మాయమయి పోయింది. కాబూలీవాలా సంచిలో తనలాంటి చిన్నపిల్లలు ఇద్దరు ముగ్గురు ఉండి ఉంటారని మిని నమ్మకం. ఈలోగా, కాబూలీవాలా మా గుమ్మంలోకి వచ్చి చిరునవ్వుతో నన్ను పలక రించాడు.

నాకథానాయికా నాయకుల పరిస్థితి చాలా విషమంగా ఉండడంవల్ల నాకేమిచేయడానికి తోచక మిని పిలిచిందిగదా అని ఏవో కొన్నికొన్నాను. మా సంభాషణ - అబ్దుల్ రహమాన్, రష్యన్లు, ఇంగ్లీషువారు, సరిహద్దు సమస్యలు మొదలయిన వాటిమీద సాగింది.

బయలుదేరివెళ్ళేముందు “అయ్యా! అమ్మాయి. ఏది?” అన్నాడు.

మినికి ఈ జడుపు పోవాలి అనే దృష్టితో పిలిపించాను. వచ్చి నాకుర్చీకి ఆను కుని కాబూలీవాలాను అతడి సంచీని చూస్తూ నిలుచుంది. అతను కొన్ని ఎండుద్రాక్షపళ్ళని ఇవ్వడానికి చెయ్యి జాపాడు. దీనితో మిని భయం మరింత ఎక్కువై నాకింకా దగ్గరగా జరిగింది. ఈ విధంగా వాళ్ళ మొదటిసారి కలుసుకొన్నారు.

ఇదయిన తరువాత, కొద్దిరోజులికి, ఓరోజు ఉదయం నేనెక్కడికో వెడుతూ

తలుపు దగ్గరిగా బల్లమీద మిసీ కూర్చుని తనకాళ్ళ ముందు కూచునిఉన్న భారీవిగ్రహమైన కాబూలీవాలాతో నవ్వుతూ ఏమిటో మాట్లాడుతూ ఉండటంచూసి గతుక్కుమన్నాను. ఇన్నాళ్ళవరకూ కూడా మా చిట్టితల్లి వాళ్ళనాన్న తప్ప అంతఓపిగ్గా తన కబుర్లన్నీ వినే వాళ్ళను ఇంకొకరిని ఎరగదను కుంటాను. అప్పటికే ఆవిడగారి చిన్నిచీరె కొంగుకు బాదం పప్పులూ, ఎండుద్రాక్షల ఓన్నమూట వేలాడుతూఉంది. ఆమె దర్శనార్థి నమర్పించే నజరానా అది.

‘ఎందుకీవిడకివన్నీ నువు ఇవ్వడం’ అంటూ, నాజేబులోంచి ఒక అర్థరూపాయిబిళ్ళ తీసి ఆతడికిచ్చాను. మాటా పలుకూ లేకుండా వెంటనేదాన్ని తీసుకొని, జేబులో వేసుకున్నాడతడు. అయితే ఇంతకూ ఒకగంట తర్వాత తిరిగివచ్చిచూస్తే, నేనిచ్చిన అర్థరూపాయి దానివిలవకు రెట్టింపు కష్టాన్ని తెచ్చిపెట్టింది. కాబూలీవాలా ఆ అర్థరూపాయిబిళ్ళను ‘మిని’కి ఇచ్చాడు. తళతళలాడుతున్న ఆ బిళ్ళనుచూసి, తల్లిపిల్లపై విరుచుకుపడింది ‘ఈ అర్థరూపాయి బిళ్ళ నీకెక్కడిదే?’ అనికేకలేసింది.

సంబరపడుతూ మొహంచాటంతచేసి ‘కాబూలీవాలానాకిచ్చాడు’ అందిమిని. ‘కాబూలీవాడిచ్చాడానీకీది’ అని తల్లిగొంతుచించుకొంది-కొయ్యబారిపోతూ. ‘ఓసి మిసీ’ వాడిదగ్గర నుంచి నువ్వెట్లా తీసుకున్నావే’ అంది.

సరిగ్గా ఈక్షణంలోప్రవేశించి, విరుచుకొనిపడబోయే ఉత్పాతాన్ని ఆపగలిగాను. ఇకనేను ఆరాలు తియ్యడం మొదలెట్టాను. తరవాత నాకుతెలిసిందేమంటే, వాళ్ళీవిధంగా జట్టుకట్టడం ఇదిమొదటిసారి, రెండోసారీకాదు. పిల్లలో మొదటిభయంకాస్తాక్రమంగా పోగొట్టాడతడు సీమబాదంపప్పులూ అవీ లంచంపెట్టి. ఇక ఇప్పుడిద్దరూ ప్రాణమిత్రులే అయిపోయినారు. ఏవేవో వినోదాలు, హాస్యాలు వాళ్ళమధ్య దొర్లుతుండేవి. మాంచిఉల్లాసంగా కాలక్షేపంజరిగేది. ఆతడి ముందునుంచి దర్జాగా, తన చిరుత తీవిని ప్రదర్శిస్తూ కూచుని ఒడ్డూ పొడుగూ ఉన్న ఆతడి మహాకాయంపై దృష్టి నిలిపి మిని తనమొహమంతా నవ్వుతుళ్ళిపోతుండగా, ఇక మొదలు పెడుతుంది. “ఓకాబూలీవాలా, ఇదుగో నీసంచిలో ఏంతెచ్చావ్?”

అప్పుడిక కొండవాడిముక్కు యాసతెచ్చిపెట్టుకొని అతడంటాడు. ‘ఏనుగ’. అందులో అంత విరగబడినవ్వాలింది ఏముందోమరి, ఇక వాళ్ళిద్దరూ వగలబడి నవ్వుకుంటారు ఆచలో క్రికి. నామట్టుకునాకు, ఈ పిల్లపెద్దవాళ్ళతో మాట్లాడటం, అదేమిటో ప్రత్యేకించి చాలావిలక్షణంగానూ ఔత్సృక్యం కలిగించేదిగానూ అనిపిస్తుండేది.

ఇక అప్పుడు కాబూలీవాలా తానువెనకబడటం ఇష్టంలేక, తన వంతుప్రారంభించేవాడు ‘బుజ్జమ్మా మరినువ్వు అత్తారింటికెళ్ళటం ఎప్పుడు?’

వంగదేశంలో చిన్నారిచిట్టి పడుచులందరికీ అత్తారింటిసంగతి ఎన్నడో చాలాచాలా చిన్నప్పడే తెలిసిపోతుంది. కాని మేంకొంచెంగా నవీనభావాలు ఆచరణలో పెడుతుండడంవల్ల ఈవిషయాలు మా పాపకుదూరంగానే ఉంచాము. ఈప్రశ్నమినిని కొంచెం తికమక పెట్టిఉంటుంది.

క్షణంసేపు గాభరాకూడా కలిగింది. అయితే దాన్నిబయటకు పొక్కునిస్వలేదు. తక్షణమే సర్దుకొని అంది “మరినువ్వు వెళుతున్నావా అత్తారింటికి”?

కాబూలీవాళ్ళలో ముఖ్యంగా మగవాళ్ళ విషయంలో అత్తారింటికి వెళ్ళడానికి ద్వంద్వా ర్థాలున్నాయి అది జైలుకుపోవడమనేఆర్థాన్ని నాజూకుగా చెప్పడం అన్నమాట. మనశ్శుద్ధి లేకుండా మన గురించి చక్కగా అన్నీ వాళ్లే పట్టించుకొంటారు గనుక. మా పాప వేసిన ప్రశ్నను ఆధృడకాయడ ఈ ఆర్థంలో కీసకొని ఉంటాడు. ‘హూ, అంటూ పిడికిలి బిగించి ముందుకు ఊపుతూ, కంటిముందు లేని పోలీసువాణ్ణి ఉద్దేశించి ‘మామామగారిని చితకగొడతాను’ అంటాడు. ఇదివిసి, ఈ అపూర్వ సత్కారాన్ని పొందబోయే మామగారిని ఉహించుకోని, మిని పకపక పగలబడి నవ్వుతుంది. ఆలవిగాని వాడైన ఆమె నేస్తంకూడా ఆ నవ్వుకి జతగా శ్రుతి గలుపుతాడు.

శరత్కాలపు తొలి పొద్దులవి. పూర్వకాలంలో రాజులు జైత్రయాత్రకు బయలుదేరే కాలమిదే. అయితే నేను మాత్రం కలకత్తా ఒకమూలలో ఉన్న నాఉనికినుంచి సమస్తప్రపంచం మనస్సుతో చుట్టబెడుతూ ఉంటాను. ఏదైనా ఒక దేశం పేరు మనసులో మెదిలితే చాలు, నా హృదయం అక్కడికి చక్కా ఎగిరిపోతుంది. వీధుల్లో ఎవరైనా విదేశీయుడు కనిపిస్తే చాలు, ఇక అల్లి బిల్లిగాఅల్లుకుంటూకలెన్సీకంటాను. సుదూరమైన అతడి మాతృదేశపు పర్వతాలు, లోయలు, అటవీ సీమలు, అందులో ముచ్చటైన వాసకుటీరమూ, స్వేచ్ఛగా, స్వతంత్రంగా, ఎడారులన్నిటికీ దూరంగా, ఆ సంతోష జీవనాన్ని ఉహించుకుంటాను. నిజానికి ఊహల్లోనే ను దూరపయనాల సుందర దృశ్యాలను విస్పష్టంగా భావించు కోగలననుకుంటాను. ఏమంటే మొక్కలాగా పాతుకుపోయిన నేను ప్రయాణంతప్పని సరి అయితే పిడుగుపాటుగా భావిస్తాను దానిని. ఈ కాబూలీ వాలా సమక్షంలో, తక్షణమే పర్వత పాద సీమలకు, ఎత్తైన, నగ్న శిఖరాల దారిలోఆల్లి బిల్లిగా అల్లుకు పోయే కనుమలకు, నా మనసు ఊహా విహారం సాగిస్తుంది. ఒంటెల వరసలు, వ్యాపారపు సరుకులు మోసుకొని పోతూనూ, తలపాగాలు చుట్టి, పాతకాలపు విడ్డూరమైన తుపాకులు మోసుకుంటూ, కొందరు బల్లెలు ధరించి, కొందరు నడుస్తూ మైదానాలవైపు ప్రయాణం సాగించటం నాకళ్ళ ముందుకనిపించే దృశ్యం. ఈ విధమైన దృశ్యాలు నా కళ్ళముందు కదలుతూ ఉంటాయి. కాని ఇంతలో ‘మిని’ తల్లి వచ్చి కల్పించుకొంటుంది, నా కంటి ముందరి దృశ్యాలు చెదిరిపోయేలాగా. ఆమె హెచ్చరిక స్వరంతో ‘ఆ మహిషి విషయమై జాగ్రత్తగా ఉండాలి’ అంటుంది.

దురదృష్టవశాత్తు మిని వాళ్ళమ్మ వొట్టి పిరికి. వీధిలో ఏమైనా కలకలం వినపడిందంటే చాలు, లేదా ఎవరైనా కొందరు కలసి ఇంటివైపు వస్తు ఉండటం చూసినాచాలు, వెంటనే మరి తిరుగులేని నిర్ణయానికి వచ్చేస్తుందామె. వాళ్ళు దొంగలైనా కావాలి, తాగుబోతులైనా కావచ్చు ననుకుంటూ పాములు, పులులు, మలేరియా, బొద్దింకలు, గొంగళిపురుగులు, లేదా ఇంగ్లీషు నావికు డెవరో వచ్చి చుట్ట మట్టినంత భయపడుతుంది.

ఇన్ని సంవత్సరాల అనభవంగిడించినా కూడా, ఆమె తన భయాన్ని అదుపుతో

పెట్టుకోలేక పోతున్నది. అందువల్ల కాబూలీవాలాను గూర్చి ఆమెకెన్నో భయ సందేహాలు చుట్టూముట్టుకున్నాయి. వాణ్ణి ఒకకంట కనిపెట్టి ఉండవలసిందిగా నన్ను ప్రార్థించే పడుతూ ఉండేదామె.

నేను మృదువుగా ఆమె భయాలు అర్థంలేనివని నవ్వేసే ప్రయత్నంచేస్తూ వచ్చాను. అయితే ఆమె దానికి మరింత వ్యగ్రంగా, కొన్ని అతి ముఖ్యమైన ప్రశ్నలు వేసి సమాధానం రాబట్టుకొనే ప్రయత్నం చేస్తూ వచ్చింది.

పిల్లల నెవరూ ఎప్పుడూ ఎత్తుకొని పోలేదా? మరికాబూలులో బానిసవ్యాపారం ఉందన్న మాట నిజమా కాదా? ఇంత భారీ మనిషి చిన్నపిల్లనెత్తుకొని తీసుకొని పోవడం జరగదనే మీరనుకుంటున్నారా?

నేనామెతో చెప్పాను. అది అసాధ్యం కాకపోవచ్చునేమో గాని, చాలామటుకు అసంభవం మాత్రం అవుతుంది. అయితే ఇంతమాత్రంతో ఆమె తన భయం విడిచి పెట్టలేదు. ఆమె అనుమానం నిరాధారమైంది కాబట్టి, అతణ్ణి ఇంటికి రాకుండా నిషేధించడం సబబుకాదు అనిపించింది నాకు. అందువల్ల వాళ్ళిద్దరి మధ్య దోస్తీ అంతకంతకూ ఎక్కువైంది.

మామూలుగా, సంవత్సరంలో ఒక్క సారి, జనవరినెల మధ్యరోజుల్లో రహమాన్ అంటే ఈ కాబూలీవాలా, తన స్వదేశానికి వెళుతుంటాడు. ఆసమయం దగ్గరపడటంతో పాత బాకీలన్నీ వసూలు చేసుకోవడానికి ఇల్లిల్లా తిరుగుతూ, చాలా తొందర పనుల్లో ఉంటాడు. అయితే ఈ సంవత్సరం మాత్రం ఏదో విధంగా తీరికచేసుకుని వచ్చి ఘనిని చూసి పోతూనే ఉన్నాడు. బయట వాళ్ళెవరైనా చూస్తే వాళ్ళిద్దరిమధ్య ఏదోగూడుపుతాణి సాగుతున్న దను కోవడానికి అవకాశముంది. ఎందుకంటే ఒకవేళ ఉదయం వచ్చి చూసి పోవడానికి సందర్భ పడక పోతే సాయంత్రం తప్పకుండా వస్తాడతడు.

వాస్తవానికి నాకుకూడా అప్పు డప్పుడు గతుక్కు మనిపిస్తు ఉంటుంది. అనుకో కుండా వెళ్ళి వెలుగు సరిగా రానిగది మూలలో ఇంత పొడుగ్గా, వదులొదులు బట్టలు ధరించి, సంచులు వేలాడే అతణ్ణి ఆశ్చర్య పరచడం. కాని మిని మాత్రం చిరునవ్వులు చిందిస్తూ ఓ కాబూలీవాలా, కాబూలీవాలా, అనిపిలుస్తూ పరిగెత్తి అతడిదగ్గరకు పోవడం చూసినపుడు వాళ్ళిద్దరిమధ్యా వయస్సు ఎంతో వ్యత్యాసమున్నా, యథాపూర్వంగా నవ్వుల్లోమునిగి పోవడం, అవేధలోక్తులాడుకోవడంతో నామను కుదుటపడేది.

ఒకరోజు ఉదయం, అతడు స్వదేశానికి తిరిగి వెళ్ళటానికి నిశ్చయించుకొన్న కొద్ది రోజుల ముందు, నేను నా పుస్తకాల పనిలో ప్రూవులు దిద్దుకుంటున్నాను. శీతగాలి వీస్తున్నది. కిటికీలోంచి వచ్చిపడి సూర్యకిరణాలు నాపాదాలకు వెచ్చగా తాకుతున్నాయి. ఆచిరు వెచ్చదనం చాలా ఆహ్లాదకరంగా ఉంది. ఎనిమిది గంటలయిపుండవచ్చు సుమారుగా. తెల తెల వారుతుండగానే తట్ట బుట్ట నెత్తిని పెట్టుకొని అమ్మకాలు సాగించడానికి పోయినవాళ్ళు తలకు ఆచ్ఛాదనలు ధరించి తిరిగి వెళుతున్నారు ఇళ్ళకు. ఇంతలో వీధిలో ఏదో గందరగోళం

వినిపించింది. చూసాను. ఇద్దరు పోలీసువాళ్ళు రహమాన్ ను బంధించి తమ వెంట తీసుకొని పోతున్నారు. పిల్లలు గుంపులుగా వెంటబడ్డారు. కాబూలీవాలా ధరించిన బట్టలపైన రక్తపుమరకలున్నాయి. పక్కనే నడుస్తున్న పోలీసు చేతిలో కత్తిరూడా కనబడుతున్నది గబగబా వెళ్ళి వాళ్ళను ఆపాను. ఏమిటిదంతా? అని వాళ్ళను అడిగాను. ఒకరినోటివెంటకొంత ఇంకొకరి నోటివెంట ఇంక కొంత నేను తెలుసుకొన్న దేమంటే, అవీధిలో పొరుగిళ్ళలో ఉన్నఒకవ్యక్తి, రాక్షసులొకటిమృతు ఈ కాబూలీవాలాకు కప్పవలసిఉంది కతడి దగ్గర ఆతడది కొన్నాడు. కానీ ఆటవంశాలవ ఏదీ తాను కొనలేదన్నాడా వ్యక్తి. ఈ వివాదంలో మాటా మాటావచ్చి రహమాన్ అతణ్ణి పొడిచాడు. ఆ ఉద్రేకంలో బంధితుడు తన విరోధిని గూర్చి రకరకాల టిట్లు టిడుతున్నాడు. ఇంకలో ఆనకోకుండా మాఇంట్లో ఒక వరండా లోంచి మా మిని కన్పించి ఎవ్వటి మాదిరి ఉల్లాసంగానే 'ఓకాబూలీవాలా, కాబూలీవాలా' అని పిలిచింది. ఆమెవేపు తిరుగుతున్న రహమాన్ ముఖం వెలిగిపోయింది. అతడిచంకలో ఇవాళ సంచు లేవీలేవు. అందువల్ల సంచిలోఉన్న ఏనుగును గూర్చి అతడితో చర్చించే అవకాశం లేక పోయిందామెకు. అందువల్ల వెంటనే రెండో ప్రశ్నమీదికి ఆమెధ్యాస మళ్ళింది. వెంటనే ఆమె అడిగింది. 'అత్తారింటికి వెళుతున్నావా నీవు?' రహమాన్ నవ్వాడు. ఆతరువాత అన్నాడు. "అదిగో మరి అక్కడికి వెళుతున్నాను పాపా" ఈ సమాధానం మినిని ఉల్లాసపరచకపోవడం గమనించి బేడీలు పడ్డ తనచేతులను ఎత్తి 'ఊ' 'అంటూ' ముసలి మామగాణ్ణి చాచచితక గొట్టి ఉండును. కానీ నాచేతులకు బేడీలున్నాయిగా మరి' అన్నాడు

ఖాసీ నేరంకింద రహమాన్ కు చాలా సంవత్సరాల జైలు శిక్షపడింది.

కాలం గడిచి పోయింది. అతణ్ణి గూర్చి మరచే పోయినాము. స్థలచలనం లేకుండా నిత్యకృత్యాలైన మావనల్లో మేము మునిగిపోయి కటకటాల మధ్య శిక్షననుభవిస్తున్న ఒక నాటి స్నేహితు వ్యక్తి ఆ పతానను గూర్చిన ఆలోచనే మాకురాలేదు. తరవాత అచ్చ స్వచ్ఛమైన చలాకీ మనసు గల మా మిని కూడాతన పాతస్నేహితుణ్ణి మరచిపోయిందని చెప్పడానికి నాకే కీచగా ఉంది. కొత్త కొత్త నేస్తాలు ప్రవేశించారు ఆమె జీవితంలో. పెద్ద దవుతున్నాడ్డీ, ఆమెతన ఈడు అడవిల్లల తోనే గడపుతూ వచ్చింది. నాన్న గారి గదిలోకి కూడా అడుగు పెట్టడం అరుదే అయిపోయింది. ఎప్పుడోగాని ఆమెను వలకరించే సందర్భమే కుదిరేదికాదు నాకు.

చాలా ఏళ్ళు గడిచాయి. మళ్ళీశరత్కాలం వచ్చింది. మిని పెళ్ళిపనులు జరుగుతున్నాయి. దేవీపూజ జరిగే శైలవుల్లో మహూర్తం నిర్ణయించాము. దుర్గతల్లి కైలాసశిఖరికి తరలి వెళ్ళడంతో పాటే మాఇంటి దీపం కూడా మమ్మల్ని విడిచి వెళ్ళడానికి నిశ్చయమైంది ఇక మా ఇంట్లో నీడలే పరచుకొంటాయి.

ఉదయం చాలా కాంతి మంతంగా ఉంది. వానలు వెనక బట్టిన తర్వాత, వాతావరణంలో ఒక నిర్మలత్వం, స్వచ్ఛత వచ్చాయి. సూర్యకిరణాలు మేలిమి బంగారుకాంతలతో మిలమిలలాడుతున్నాయి. ఆవి ఎంత కాంతిమంతాలుగా ఉన్న వంటే కలకత్తా సందు గొండుల్లోని మురికి ఓడుతున్న ఇటుక గోడలను కూడా తళ తళలాడిస్తున్నాయి. తెల్లవారుఝాము.

నుంచే పెళ్ళి మేళాలు మోగుతున్నాయి. ఆచప్పుశుభవినపడ్డప్పుడల్లా నాగుండ్ల వేగంగా కొట్టుకుంటున్నది కారుణికమైన భైరవి రాగాలాపన, నామస్సుని నులిమి వేస్తున్నది, రాబోయే ఎకబాటును తలపింప జేస్తూ. మా మినికి ఈ రాత్రికి వెళ్ళి జరగబోతున్నది.

తెలతెల వారుతున్నప్పటినుంచీ ఇల్లంతా కోలాహలంగా పెళ్ళిసందడి నిండి ఉంది. ఆవరణలో వెదురు గడలు పాతి పెళ్ళి పందిరివేయాలి. పందిరిలోనూ, వరండాలోనూ, చిరుగజ్జెలతో కూడిన దీపశాఖిక నెమ్మెలను వేలాడ తీయాలి. ప్రతిచోటా తొందర, ఉద్వేగమూ. నాచదువుకునే గదిలో కూచుని పద్మపుస్తకాలు చూసుకుంటున్నాను. ఇంతలో నాగదిలోకి ఎవరో అడుగుపెట్టి విరయంగా వందనంచేసి నాముందు నిలుచుండి పోయినాడు. అతడు ఆనాటి కాబూలీవాలా రహమాన్. మొదట నేను అతణి గుర్తుపట్టలేదు. అతడిదగ్గర సంచితేదు. దట్టంగా నెత్తినిండా పొడుగాటిజుట్టు లేదు. అతడి వెనుకటి కళాకాంతులు, ఉత్సాహమూలేవు. కాని పెదవులపై చిరునవ్వు కనబరచాడు. అప్పుడు నేనతణి గుర్తుపట్టాను.

‘ఎప్పుడొచ్చావు రహమాన్! అని అడిగాను’

‘నిన్న సాయంత్రం’ అంటూ! నన్ను జైలు నుంచి విడిచి పెట్టారు, అని చెప్పాడు.

నాచెవుల కామాటలు చాలా బాధాకరంగా పరిణమించాయి. తనసాటిప్రాణిని హింసించే ఏవ్యక్తితోనైనా మాటకలపనేలేదు నేను ఇదివరకు. ఇంతేకాకుండా ఈ రోజుఇంత కన్నా శుభశకునంతో ప్రారంభమై ఉంటే ఎంతో బాగుండేదికదా అని నామనస్సు నాధపడింది. ఇతడు రాకుండా ఉన్నట్లయితేనే శుభంగా ఉండేది అని పించింది. ‘మూడున్నోళ్ళ శుభకార్యం జరుగుతున్నది’ అంటూ, నాకేమాత్రం తీరుబడిలేదు. ఇంకోరోజున వస్తారా తరవాత’ అన్నాను.

గిరుక్కున తిరిగి అతడు వెళ్ళబోయాడు. తలుపువాక బోయి అతడు సంకోచించాడు, కాని అడిగాడు. “ఒక్క సారి నేను చిట్టితల్లిని చూడమనగా అయ్యగారు-ఒక్క షణ్” ఇంకా మిని వెరకటి శైశవదశలోని ‘మిని’ గానే ఉంటుందని అతడి నమ్మకం లాగుంది. తనదగ్గరకి పరుగుతీస్తూ ఇదివరకటిలాగానే ‘ఓకాబూలీవాలా, కాబూలీవాలా’ అంటు పిలుస్తూ వస్తుందని ఆశించినట్లుంది. వెరకటిరోజుల్లో మామిరిగానే కబుర్లూ నవ్వులూ ఆశిస్తున్నట్లున్నది. నిజానికి వెనకటిరోజులను గుర్తుచేసుకుంటున్నట్లుఒకకాగితంతో బావం, కిస్మీన్, ఎండుద్రాక్షలు జాగ్రత్తగా పొట్ట కట్టి తెచ్చాడు. ఏదోవిధంగా తనదేశస్థుడెవరి దగ్గరనుంచో వీటిని సంపాదించాడు. తనదగ్గరున్న చిన్నముల్లె కాస్తాపోయిందికదా.

మళ్ళీ అన్నానునేను “మా ఇంట్లో ఇవాళ శుభకార్యం ఉంది. ఇవాళ ఎవరూ నీకు కనపడే అవకాశం లేదు” !

అతడి ముఖం చిన్న బోయింది. పరకాయించి షణ్సేపు నావేపు చూశాడు. గుడ్ మార్నింగ్, వెళ్ళాస్తానయ్యా, అని వెళ్ళిపోయినాడు.

నాకు కొంచెం విచారం కలిగింది. మళ్ళీ పిలిపిద్దామా అనుకున్నాను కాని తనంత తానే తిరిగిరావడంచూశాను. నాకు బాగా దగ్గరగావచ్చి, తనచేతిలో ఉన్న పొట్టాన్ని తీసుకో వాల్సిందిగా కోరుతూ, “పాప కోసం ఈకాసిని తీసుకొని వచ్చానయ్యగారూ, వీటినిమెకిస్తారు కదూ” అన్నాడు. నేను వాటిని తీసుకొని, డబ్బులివ్వబోతున్నాను. కాని అతడు నాచేతిని వెంటనే పట్టుకొని “బాబుగారు చాలా దయగాలవారు, నన్ను మరచిపోవద్దు, జ్ఞాపకంవుంచు కోండి, ఇందుకుగాను నేను డబ్బుతీసుకోను. మీ ఇంట్లో ఒక చిన్నతల్లిఉంది. ఇటువంటిచిట్టితల్లే నాకూడా మా ఇంట్లోవుంది. మా పిల్లను తలచుకుంటూ మీ అమ్మాయికివి తెచ్చానుగాని. అమ్మిలాభం గడిద్దామనికాదు.”

ఈ విధంగా అంటూ వదులుగా వేలాడుతున్న తన పంట్లాంలోకి చేయి దూర్చి బాగా మాసిపోయిన చిన్న కాగితం ఒకటి బయటకు తీశాడు. ఎంతోభద్రంగా ఆ కాగితంమడతవిప్పి, ముడతలు లేకుండా, తన రెండు చేతులతోనూ పట్టుకుని నాచేబిలుమీద ఉంచాడు. దానిమీద చిట్టచెయ్యి అద్దిన గుర్తుఉండి. అదిపుబోకాదు. చేతితో గీసిన చిత్రమూ కాదు, సిరాపులిమి అద్దిన చిన్న చెయ్యిముద్ర జాగ్రత్తగా ఆ కాగితం మీద తీసుకొన్నదది. ఈ చేతి స్పర్శ అతడి గుండెలమీదవప్పుడాఉంటూనేవచ్చింది. ప్రతిసంవత్సరమూ, వీధుల్లోతనసరుకులమ్ముకోవడానికి కలకల్రావస్తూఉన్నప్పుడల్లా, ఈ చిన్నచెయ్యి తాలూకు స్పర్శ అతడిహృదయంలో భద్రంగా ఉంటునే వచ్చింది.

నాకళ్ళలో నీళ్ళు తిరిగాయి. అతడు పండ్లమ్ముకునే బీద కాబూలీ వర్తకుడన్న విషయం నాధ్యానలోంచి తప్పుకున్నది. నేను మాత్రం. నేను అతడికంటే అధికుడినా ? అతడు కూడా ఒక తండ్రి.

తనదైన సుదూర పర్యత నివాసగృహంలోని తన చిన్న పార్వతి చిన్నారి చేతి ముద్ర, నాకునా ‘మిని’ గూర్చిన ఆలోచన కలిగించింది. లోపలెక్కడో ఉన్న ‘మిని’ని వెంటనే నేనక్కడకు పిలిపించాను. ఎన్నో అభ్యంతరాలు ఎదురైనయ్యే. కాని నేను వేటిని పట్టించుకో లేదు. పెళ్ళికూతురి అలంకారానికి తగిన ఎర్రటి పట్టుచీరతో, నానట గంధపుపూతతో, నవ జదుపు అలంకారంలో, మిని వచ్చి సిగ్గుపడుతూ నా ఎదుట నిలిచింది.

ఆమెను చూచి కాబూలీ వాలా చాలా తొట్టు పడ్డాడు తమమధ్య వెనుకటి స్నేహానుబంధాన్ని పునరుద్ధరించుకునే ఆశ ఇకఎంత మాత్రమూలేదు. చివరకెలాగో చిరునవ్వు తెచ్చుకుని ఇట్లా అన్నాడు. ‘చిన్నారితల్లీ, అత్తవారింటికి వెళు తున్నావా’ ?

మరి మిని కిప్పుడు అత్తవారింటి విషయం తెలుసుకదా. అంచువల్ల వెనకటి మాదిరిగా ఆమె సమాధానం చెప్పలేక పోయింది. ఆమె చెక్కిళ్ళు ఎర్రపడ్డాయి. నవ వధూసహజ మైన సిగ్గుతో తలవంచుకొని నిలబడింది.

మొట్ట మొదటి సారిగా కాబూలీవాల, మిని ఒకరి కొకరు తపస్థ పడ్డ ఆరోజునాకు గుర్తు వచ్చింది. నాకు విచారం కలిగింది, పెళ్ళికూతురు అక్కడినుండి వెళ్ళిపోగానే. రహమాన్

బరువుగా నిట్టుర్చాడు. నేలమీద చతికిల పడ్డాడు. హఠాత్తుగా తనకూతురుకూడా ఇంతటి దీర్ఘ కాలంలో ఈ విధంగా ఎదిగి వుంటుందన్న విషయం అతడి మనసులో మెరిసింది. తననిప్పుడు చనువుగా గుర్తుపట్టలేదు. మళ్ళీతాను కొత్తగా ఆమెనుమాలిమి చేసుకోవాలి. ఆమెనిదివరకటిలా తాను భావించడం కుదరను. అంతేకాక ఈ ఎనిమిదేళ్ళలో మరింకెన్ని మార్పులు వచ్చాయో! ?

పెళ్ళి మేళాలు. బాజాభజంత్రీలు మోగాయి. శరత్కాలపు మంద సూర్యుడు మా చుట్టూ కిరణాలు ప్రకాశింప చేశాడు. కాని రహమాన్ కలకత్తాలోని ఒక చిన్న సందులో కూచుని, ఆప్టనిస్థానంలోని ఉహార పర్వతప్రాంతాలు దర్శిస్తున్నాడు.

ఒక బాంక్ నోట్ ను తీసుకొని అతడి చేతికిచ్చాను నేను.

“రహమాన్, నీ బిడ్డదగ్గరకు వెళ్ళిపో. మీ దేశం వెళ్ళు. ఆ శుభసంతోషతరుణం మా అమ్మాయికి మంచి అదృష్టంతెచ్చి పెడుతుందిగాక” అన్నాను.

ఈ కానుక నతడికిచ్చిన తరువాత, నేను కొన్ని పెళ్ళి ఖర్చులు తగ్గించుకోవాల్సి వచ్చింది. విద్యుద్దీపాల అలంకరణం జరిగిందికాదు. అంతేకాదు మిలిటరీ బాండు మేళం కూడా పెట్టలేదు. ఇంట్లోని ఆడవాళ్ళకు చింత కలిగింది. అయితే నాకు మాత్రం వివాహమహోత్సవం మరింత శోభాయమానంగా కనపడింది. ఏనాడో దూరమై పోయిన తండ్రి తన ఏకైక సంతానాన్ని సుదూరమైన తన దేశంలోకలుసుకోవడం జరిగిందన్న ఆలోచన ఎంతోఆనందం కలిగించింది.

రాంప్రసాద్ సేన్

మానసిక పూజ

మనసా, ఎందుకింత ఆందోళన చెందుతావు ?

కాళీ నామాన్ని జపించు, ధ్యానంచేస్తూకూచో.

ఈ పూజార్చాటాలతో, మనసు అతిశయదర్పంతో

నిండి పోతుంది— ఆమెను అర్పించు రహస్యంగా—ఎవరూ

తెలియకుండా—ఈలోహ, శిలా, మృణ్మయప్రతిమలతో

నీకు చేకూరే లబ్ధి ఏమాన్వది ?

మానసికంగానే ఆమెమూర్తిని కల్పించుకో, హృదయ

పద్మసింహాసనం మీద ఆమె ప్రతిమను ప్రతిష్ఠించు.

పక్వాన్నము, ఆరటిపళ్ళూ ఆరగింపు చేస్తావా ?

ఓహో ఎంతదంభం ఇవి తల్లికి నివేదన చేయడం !

భక్తి మరందంతో ఆమెను ఆరగింపచెయ్యి, నీ మనస్సుని సంతృప్తి పరచుకో.

ఆమెను వెలిగించే ఉద్దేశంతో అమ్మ దగ్గర డివ్వెలూ, జ్యోతులు, దీపాలు ఎందుకు
వాంఛిస్తావు ? మనసులో భూషోజ్జ్వలమైన
దీపం వెలిగించు, అహోరాత్రులు దానికాంతి ప్రకాశించనీ
'కాళీ మాతకుజై, కాళీ మాతకుజై' అంటూ
మేకలను, గొర్రెలను, గేదెలను ఎందుకు బలిగా
ఇవ్వడానికి తీసుకొనివస్తావు ? అరిషడ్వర్గాన్ని బలిగా అర్పించు,
ప్రసాద్ అంటాడు—తప్పెట్టూ తాళాలు భేరీలు ఏమవసరం ? 'కాళీ మాతకుజై' అనటానికి
చప్పట్లు చాలు, తల్లిపాదాలపైన నీ మనసు పదిల పరచు.

కాశీనజ్రుల్ ఇస్లామ్

హరిత స్వర్ణ కథలు, గీతాలు.

దొంగలు, దోపిడి కాండ్రు.

మిత్రుడా ఎవరు నిన్ను 'దొంగ' అనేది ?

దోపిడి గాదవనేది ?

చుట్టూ దోపిడి గాళ్ల డప్పు కొడుతున్నారు

దొంగలు రాజ్యమేలుతున్నారు

పరమ ఛార్మికుడెవడయ్యా, దొంగల దోపిడిగాళ్ళ మధ్య

వచ్చిరీర్పు చెప్పడానికి ?

ప్రపంచంలో ఎవ్వరైనా సరే దోచుకోని వాడంటూ

ఒకడున్నాడా ?

ఓ పండు స్వాధీనపడి, నీ ధ్వజాస్పా ఎత్తుగా నిలుపు

పేదలను దోచుకోబట్టే నేటి పెద్దలందరూ

గొప్పవారుగా చెలమణి అయినారు.

ఎంత గొప్పగా దోచుకుంటే, ఎంత గొప్పగా

చౌర్యాన్ని అవలంబిస్తే

మోసగించడంనేరిస్తే, దోపిడి చేయ గలిగితే

నవ నాగరక ప్రపంచ జాతులలో స్థాయి అంత కంతకూ

ఎక్కువవుతుంది !

కానిన ప్రజల దేహాలనుంచి స్రవించి గడ్డ కట్టిన రక్తంతో మహాభవనాలు

నిర్మితమై తలెత్తుతాయి

పెట్టుబడిదారులు తమకర్మాగారాలను

లక్షలకొద్దీ పొయిలను పాడుచేసినడుపుతారు

మానవుడి రక్తమాంసాలు పీల్చి తిని త్రేనే ఈ భయంకర

మైన దయ్యపు యంత్రమేమిటి

సజీవంగా వురుమలు స్త్రీలు లోపలికి వెళతారు కాని

పిండిన చెరకు పిప్పిలా బయటకు వస్తారు.

లక్షలాది మారపు మానవత్వాన్ని పీల్చి పిప్పిచేస్తు

న్నాయి కర్మాగారాలు.

కాని కోటిశ్వరుల ఆసప పాత్రలు

పసిడిజాడీలు నింపుతున్నాయి.

వడ్డీవ్యాపారి అన్నార్తులైన నిర్భాగ్యుల ఆహారంపైనే

కుండ బొజ్జ పెంచుకుంటున్నాడు

భూస్వామి పేదవాడి కొంపకూలుస్తున్నాడు

తనసవారిబండి సాగేందుకు నాలుగు

చక్రాలపైనా—

జగతినంతా పడుపుటిల్లుగా మార్చింది వ్యాపారబుద్ధి

పాపమూ, నైతాను ఇద్దరూ అక్కడి పరివార భృత్యులు, పాత్రలు

నింపి అందించేవాళ్ళు, దురాశా గీతం పాడివినిపిస్తారు

ఆరోగ్యమూ, జీవితమూ, ఆశా, మాట, అన్నీ పోగొట్టుకున్నాడు మానవుడు

దివాలాతనంతో, నిశ్చయమైన సర్వనాశనంవైపు దూసుకొని పోతున్నాడు

తప్పించుకొనే మార్గం ఇక ఎంతమాత్రమూ లేదు

పసిడిమీద దురాశతో చుట్టూ తవ్విన గోతులున్నాయి కనుక

సమస్త ప్రపంచమూ ఒక బందిఖానా, దీనిసంరక్షక వ్యక్తులు దోపిడి కాండ్రు

దొంగల మధ్య భ్రాతృత్వంఉన్నది, మోసగాళ్ళకు దోస్తీ ఉన్నది.

నిన్నెవరు దోపిడిగా డంటారు, నేస్తం ? నువు దొంగి

లిస్తున్నావని ఎవరన గలరు ?

నాలుగు రాళ్ళ సంపాదించుకొన్నావు, నాలుగు

గ్లాసులు నింపుకున్నావు

అంతేకాని నువు ఏనునిషి గుండెల్లోనూ పొడవ లేదు :

నీవు దొంగవేకావచ్చుగాక, మానవత్వాన్ని పోగొట్టుకోలేదు.

రత్నాకర్ వలెనే నీవుకూడా వాల్మీకివి అయ్యేఅవకాశం ఇంకాఉంది, నిజమైన

మానవుణ్ణి కలుసుకొనే ఆ సందర్భం రావాలేగాని.

విష్ణుడే

ఒకసానెట్

గోధూళి వేళ స్వర్ణకాంతి, అయినప్పటికీ
 నా నిరర్థక దివోసంచారంలో
 మధ్యాహ్నపు నిశ్చయజనమైన స్వప్నాల మండిపోతున్నాయి.
 అయ్యో నా హృదయం చింతాకాంతం !
 తృప్తితో, ప్రేమతో, మండిపోతున్న బయళ్ళు,
 క్షేత్రాలమీద ఆనందం వెల వెలబోతున్నది
 అయినా పనికి మాలిన హృదయం చల్లవడింది .
 ఇంద్రజాలం పంటి స్రవణయజ్ఞాలలో
 నేనుతెరచాపవత్తి బయలుదేరాను.
 అయినాభయవడ్డాను, చిన్న భిన్నమైచాను.
 మండి పోతున్నదది, అధోలోకపుస్వప్ననది
 శుష్కించింది, మృతించింది
 ఓ వల్లెలో పశువులకాపరీ, రైల్వేకూలీ,
 జీవితాన్ని ప్రవహించనీ, వరదలుగా పారనీ
 నన్ను పోలియినాస్థితిసర్వసామాన్యంగా
 ఈ మనోదేహాల జగత్తు, వ్యక్తుల మధ్య
 ఆపశ్రుతులు
 'హ్రాడా' శీర్షంమీది శిలాస్తరంమీద పచ్చని
 చెట్టుగా పాడనీ
 దృఢంగా, నిటారుగా స్కందం, గాటంగా మట్టిలోకినాటుకోనీ
 కాని రకరకాలైన పైభాగపు చిగురుటారులగుములతో
 తమ సందేహాలు, ఋణాలనుంచి
 'తిమోన్' లు పరిత్యక్తులుకానీ
 ఇటుమాడు : కర్మాగారాలనేలపైన 'హెగెల్'
 వ్యర్థమైన అతిశయం పొరలాడుతున్నది క్షీణదశలో
 సాగుభూముల్లో, మేటిన్నే విరచితమైన
 భౌమ చిత్రాలలో, 'మల్లార్చే, శిష్యుల వీధి
 ఉరేగింపులలో

నావికుడు

భయంతో వీక్షించి నావికుడు వైఫల్యశంకితుడైనాడు
కడుజాగ్రత్తతో చుక్కానిని కనిపెట్టుకొని ఉండాల్సిందిపోయి
నడి సముద్రంలో ఉన్న నావ తనదారితాను
చూసుకోగలదని తానుకునిపాట్లు తీశాడు
అప్పటిక జాగ్రత్తపడ్డాడు ధైర్యం తెచ్చుకున్నాడు, తనస్థానంలో ఉండి జాగరూకుడై
శ్రమించాడు.

ఇంతలోనే సమీపంలోని రేవుయొక్క
కలకలం, సందడి వరసలు తీర్చినట్లున్న తాటిచెట్లు స్వాగతించి అభినందించినట్లేంది
అతడి నావ సాగి పోతున్నది
పసిడికైశిక భయభ్రాంతితో ఆచార్యాణి (పురోహిత పత్ని) కి
సాయం రవి దివో విహంగపు గుడ్డులా కనబడ్డాడు
కర్షకుడికి కోతకువచ్చిన గోధుమ పంట శ్మేతాలలో ఆటవస్తువులాగా కనపడ్డాడు.
మానవులతలలన్నీ కుప్పగా కూడుకున్నాయిచీకట్లో
ఒంపుగా వచ్చే సూర్యకిరణ పాతాన్ని దర్శించారు
తమ ఆవాస స్థానంలోకి

కత్తిలాగా దూసుకొని వస్తున్నట్లు
వాళ్ళుచూశారు అత్యంత శ్రద్ధా శువులై, ఆబంగారు కిరణాన్ని,

అందులోని కాంతి కణజాలాన్ని, అవి

శీఘ్ర గతిని సంచలిస్తూ ఎగసిపోతూ, ఎగిసిపోతూ,

సంచలిస్తూ; ఎందుకు; ఎంతదాకా?

ఓ నావికుడా, సన్నద్ధుడివిగా ఉండు సూర్యయానంతో

పొత్తు సాధించు

క్షణకాలం సువు బాదిలోను, నినెవా, ఈజిప్టు 'ఆర్' దర్పణాలలో బంధితుడవైనావు
నిన్ను నీవు వదిలించుకుని, ఇతరతీరాల వైపు

పయనం సాగించావు

వైశాలి, బైజాంటియమ్, అలెగ్జాండ్రీ

యాలనుంచి ప్రేరణ

స్మృత సాగర విహార తీరాలమీద దీప్తమవుతున్న

నన్నుని, నిశ్చలమైన క్రొవ్వొత్తిదీపాలు నీకు

అవియోగ్యమైనవే, కాని ఏమిటి పరితాపం:

లోతైన ఎరుక కావాలని కోరుతున్నావు, పరిపూర్ణమైన అనుభవాన్ని
 తేనెటీగ రెక్కలు తుంపర్ల వలె తళతళలాడుతూ
 సూర్యకాంతిలో విహరించేంతవరకూ
 జైట్ విమానం కన్నా మించిన సూక్ష్మగ్రాహకతతో
 'హేరోను' (దీర్ఘపాదియయి జలవిహంగం) నీలగగ
 నాన్నిస్వాయత్తంచేసు కొనే దాకా
 మానవుడు తృప్తిపడి విశ్రాంతుడు కాడు
 పౌరపాట్ల నుంచి, పాపంనుంచి, విషాదకరమైన తప్పులనుంచి
 విముక్తుడై
 అతడి నావికాత్మ ముందుకు సాగుతుంది
 ఈ గ్రహగోళంపై ఇంతకన్న ఉత్తమజీవనాన్వేషణలో
 ఉత్కృష్ట ఆనందంకోసం—గాఢతరమైన సహాయాగంకోసం

కదంబవనంలోని కలరవమేమిటి ?

చండిదాసు ప్రేమ గీతికలు

కదంబవనంనుంచి ఈ అనూహ్యహఠాత్ రవమేమిటి ?
 నా చెవులు విభ్రమంపొందాయి
 జీవితానందసారమేమిటి ?
 మాధుర్యమూ కవిత్వమూ
 నాహృదయంలో విచారాన్ని, విస్మయాన్ని రేకెత్తించాయి !
 ఈ సంచలనాన్ని
 నేనీవిధంగావర్ణించగలను ?
 మనో మోహకమైనపారవశ్యం కలిగించే వేణువునుంచి
 ఎడతెగని రవం
 విషమూ, జీవితమూవలె,

చీకట్లు, మబ్బులు

చండిదాసు ప్రేమగీతికలు

చీకట్లు, మబ్బులు
 భయంకరమైన నిశీధాన్ని ఆవరించుకున్నాయి
 ఒంటరిగా, కదంబపృష్ఠం క్రింద
 నేను పరితపిస్తున్నాను

కృష్ణుడెక్కడా కానరాడు
చూపులు గుచ్చి గుచ్చి దూరాలు పరికిస్తున్నాను
భూమిని చీల్చి వేసి
నన్నునేను దాచుకుంటాను
నాతారుణ్యం వేగంగా తరలిపోతుంది
అయినా నాహృదయం ఉక్కిరి బిక్కిరైపోతున్నది
కృష్ణునికోసం నిరీక్షిస్తూ.

నాతో చెప్పు

(చండిదాసు ప్రేమగీతికలు)

నాకు వినిపించు
నాతో చెప్పు నా ఆందమైన ప్రేమ
నీ అంగాంగాలెందుకట్లా కోయ్యబారిపోతున్నవి,
పెదవులెందుకు వణుకుతున్నవి
నయనాలశ్రవణార్థాలవుతున్నవి
సుకుమారమైన తనవు వణికిపోతున్నది
నీజీవితాన్ని తపింపజేస్తూ
శూన్య విలోకనాలు బరవుతూ
మానంగా తలపోతలలో మగ్నమై పోయి
ఏమాలోచిస్తునావు
ఏంచూస్తున్నావు ?
చండిదాసమహాశయుడంటాడు
నాకు నిశ్చయంగా తెలుసు
ఆమెచెవుల్లో వేణునాదం సోకింది.

నామమహిమ

(చండిదాసు ప్రేమగీతికలు)

ఓ సఖా, ఎవరు నాకు శ్యామసుందరుడి నామం వినిపించారు ?
నా చెవులద్వారా, హృదయాన్ని తొలుస్తూ

అది నాజీవితాన్ని కలవరపరిచింది
 అంతమధువున్నది శ్యాముని నామంలో
 నా నాలుక ఎన్నటికీ విడిచిపెట్టలేదు
 మాటిమాటికీ రుచి ననుభవిస్తూ
 నా నిగ్రహాన్నికోల్పోయినాను
 నేనేవిధంగా అతణ్ణిచేరుకోగలను ?
 ఆతని నామమే అంతమహిమగలదైనప్పుడు
 ఆయనదేహాన్ని స్పృశించగలిగినప్పుడేమవుతుంది ?
 ఆయనఎక్కడుంటాడో తెలిసినతర్వాత
 ఏకన్నెపడుచు దారి తప్పకుండా ఉండగలదు
 ఓహో, ఇటువంటి తలపులకు దూరంగా ఉండాలని
 నేనెంతగా కోరుకున్నాను
 ఈ గాఢోద్విగ్నమైన తలపుల నుంచినేరుతప్పించుకోలేను
 నేనేంచేయాలి ?
 ఒక సుశీల తనశీలాన్నే భగ్నంచేసుకుంటుంది.
 తనయవ్వనాన్ని దాహాశుద్ధికి గురిచేస్తూ
 అంటాడు ద్విజ చండీదాసుడు.

చండీదాసు ప్రేమగీతాలు

ప్రవర్తితమవుతున్న నాయావనమే
 నాకొకగొప్ప ప్రమాదం
 ఇక తరవాత
 భీతిని గొలిపే బృందావనం
 కదంబ వన వాటిక
 గలగల పారే యమున
 నా అందమైన భూషలు
 గోవర్ధనగిరి
 ఇన్ని ఆ పదలతో
 నేను ఏకాంతంగాజీవిస్తున్నాను
 నాగాథల నెవ్వరూ వినేవారు లేకుండా,

విభూతి భూషణ వందోపాధ్యాయ

మేఘమల్లార్

దశపాఠమితదేవాలయంలో ప్రద్యుమ్నుడావ్యక్తిని కలుసుకున్నాడు. జేష్ఠమాసపు ఆఖరిరోజుఅది. మాస సంక్రమణోత్సవంకోసం జనులంతా గుమిరూడారు ఆలయంలో. చుట్టూపట్ట ఊళ్ళనుంచి కన్నెపిల్లలు పూజలుచేయడానికి వచ్చారు.

ఆరోజంతా ప్రద్యుమ్నుడు ఆ వ్యక్తికోసం ఎదురుచూస్తూనేఉన్నాడు. మధ్యాహ్నపు ప్రొద్దుబాగావాలినతర్వాత, చాలామంది జనులు పాములాడించేవాడి చుట్టూచేరి వినోదీస్తుండగా, ఆగుంపును ఎంతోకనిపెట్టిచూస్తున్నాడు, తానుకావాలనుకొనేవ్యక్తి అక్కడకనిపిస్తాడనే ఆశతో. ఇదివరిలోఎప్పుడూ ఆమసిషి నతడు కలుసుకోలేదు. కాని అతడికి నమ్మకమే. “గొప్పగాయ కుణ్ణి గుర్తించడానికి ఆవసరమైన విలక్షణత ఏదోఅతడివద్ద ఉండనే ఉంటుంది.

ఇంతలోనే హఠాత్తుగా గుంపులోనుంచి ఎవరో తనను కనిపెట్టిచూస్తూ ఉండటం గమనించాడు . ఆచూస్తున్నవ్యక్తి కట్టుకున్న బట్టలు మురికి వోడుతున్నాయి. చీలికలూ పేలి కలూ అయినాయి కాని అతడి వాలకంలో ఏదో విలక్షణత,తానుఎదురుచూస్తున్న వ్యక్తిఇతడే నని ప్రద్యుమ్నుడికి స్ఫురింపచేసింది. ప్రద్యుమ్నుడతడి వైపుకు కదలి అడుగులేస్తుండగా, ఆ గుంపులోంచి బయటకురావలసిందిగా ఆ వ్యక్తి ప్రద్యుమ్నుడికి చెప్పాడు.

“నాపేరు సూరదాసు. నేనుగాయకుణ్ణి, అవంతి మాపట్నం” అని చెప్పాడావృద్ధుడు.

“నీవు నాకోసం ఎదురు చూస్తున్నావు కదా ?

ప్రద్యుమ్నుడికి చాలా ఆశ్చర్యంకలిగింది, అతడికెట్లాతెలుసో ?

“నువు నాకేమీ అపరిచితుడివికావు” అన్నాడావృద్ధుడు.

“మీనాన్న నాస్నేహితుడే. నేను ఎప్పుడు వారణాసిని దర్శించినాతప్పకుండవెళ్ళి నామిత్రుణ్ణి చూసేవాణ్ణి. నిన్నుకూడా చూస్తూనేఉండేవాణ్ణిఅప్పుడు. కాని అప్పటికినువ్వొక్కా చిన్నపిల్లాడివి”.

“మీరిక్కడ ఎక్కడ బసచేశారు ?” అని అడిగాడు ప్రద్యుమ్నుడు.

“ఆ నది పక్కన ఉన్నదే, ఆపాడుబద్దగుళ్ళో. నీవెక్కడ ఉంటున్నావు

“ఇక్కడి విహారంలో విద్యార్థినినేను. ”

“భేష్. అయితే నదివద్దనే ఉన్న గుళ్ళోకి వస్తావా ? నాకోసం. ఒకసారిరా. ”

అప్పటికింకా చీకటిపడలేదు గుడినుంచి బాలికలంతా ఇళ్ళకు తిరిగి వెళ్తున్నారు. వాళ్ళవై పేచూస్తున్నాడు ప్రద్యుమ్నుడు. అతడి కళ్లునునందను వెతుక్కుంటున్నవి. అయితే స్థునందమాత్రం అతడికి కనపడటంలేదు. క్రమంగా పొద్దెక్కిపోతున్నది చీకటిమ.స్థురుకోక

ముందే అతడు విహారానికి చేరితీరాలి - ఆచార్యశీలభద్రులవారు చాలా చండశాసనుడు నియమపాలనలో.

గబగబా అడుగులు వేస్తూకొండదిగుతున్నాడు ప్రద్యుమ్నుడు. కొండదిగి మైదానం లోకి అడుగుపెట్టగానే నదపక్కనే ఉన్నగుడిగోపురం అతడికంటపడింది. అస్తమిస్తున్న సూర్యకాంతిలో తెల్లని మేఘాలతో చెలిమిపాటిస్తూఅది నిలబడింది.

ఇంతలోనే అతడి కట్టు బట్టనెవరో గుంజినట్టైంది. గిరుక్తున వెనక్కుతిరిగి చూస్తే శలాకలాగా, నీలపువీరకట్టిన తరుణ బాలిక కనిపించింది. తెల్లని పూలదండ ఆమెనల్లని కురుల చుట్టూగుండ్రంగా అలంకృతమై ఉంది.

“ఎప్పుడొచ్చావు సునందా నువ్వు ? నీకోసం ప్రతిచోటా తెగ గాలించానే నేను, నాకెక్కడాకనపడలేదునువ్వు”

ఆ అమ్మాయిసిగ్గుపడిపోయింది, కాని అవమానం పొందినట్లుగా భావపడింది. “పోనిలే, నేను నిన్ను గమనించటంలేదనుకుంటున్నావు గదూ, నీకు తీరికేదీ, గారడివాళ్ళతోనూ, పాములవాళ్ళతోనూనీకు సరిపోయే సమయమంతా”

“సునందా నన్ను నమ్మవా ? నీకోసం నేను చూశాను”

కొంతమంది బాలికల జట్టు గుడినుంచి తిరిగి వస్తున్నారు. వాళ్లు దగ్గరయ్యేసరికి, సునంద గబగబ అడుగులేసింది వాళ్ళనుకలవటానికి. అంతాకలసినడిచికొండమలపు దగ్గరవాళ్ళు దిగిపోయినారు, ప్రద్యుమ్నుడొక్కడే అక్కడ ఒంటరిగా మిగిలిపోయినాడు. అతడికి చాలా ఆశాభంగమైంది. కోపంవచ్చింది. కొన్నిక్షణాల తర్వాత, విహారానికి పోవడానికతడు మళ్ళీ ముందుకు నడిచాడు. పరచుకొంటున్న చీకటి ఇంతలో చిక్కపడింది.

అది పౌర్ణమిరాత్రి. కొండలు, పరిసరక్షేత్రాలూ, అన్నీ, మృదువైనకాంతిలో స్నాతమైనాయి. దూరంగా చెట్లపైనుంచీ మైదానాల మీదనుంచి మందపవనాలు వీస్తున్నాయి.

దేవాలయానికివచ్చిన గుంపంతా క్రమక్రమంగా పలచబడిపోతున్నది. గుళ్లోమోగే సంజగంటిప్పుడు వినపడటం లేదు. ప్రద్యుమ్నుడు తొందర తొందరగా, వెనక్కు తిరిగి పోతుండగా ఒక చెట్టువెనక హఠాత్తుగా అతడికొక మనుష్యోక్తుతి పొడకట్టింది. ఆ చోటును సమీపిస్తుండగా, ఆ ఆకృతి సునంద అనీ, ఆమె తనకోసం అక్కడ నిరీక్షిస్తున్నదనీ అతడు తెలుసుకున్నాడు. అల్లిబిల్లిగా అల్లుకొన్న కొమ్మలవల్ల, నలుపు తెలుపుగా వెలుగునీడలు ఆమె చుట్టూ వింత ఆచ్ఛాదనాన్ని కలిపించాయి ఆమె ముఖము, చేతులూ, నీలంచీరా ఆ వింత కాంతిలో భాగమైపోయినాయి.

“నాకు నిజంగా చాలా కోపంవచ్చింది సునందానీపైన” అన్నాడు ప్రద్యుమ్నుడు.

“నిజమేకావచ్చు, కాని తప్పెవరిదంటావు? నువ్వేమో రోజంతా గుంపుతో ఉండిపోయి

నావు, నేనేమో నీకోసం గుళ్ళో ఎదురుచూస్తూ గడిపాను”.

“కాని మరి నువ్వు నన్ను చూస్తే ఎందుకు పిలువలేదు?”

“ఎట్లా, నా చుట్టూ అంతమంది అమ్మాయిలుండగా, మధ్యాహ్నం మాత్రం ఎవ్వరూ లేరు. నేను ఒక్కదాన్నే ఉండిపోయాను, కాని నువ్వుమాత్రం వచ్చావు కాదు.”

“సరే, ఒప్పుకుంటాను. ఇదంతా నా తప్పే, కాని నేను చెప్పేది విని అర్థం చేసుకో. నే నేమీ మంత్రగాళ్ళ వెనక పడలేదు. ఆవంతినుంచి వచ్చిని ఒక మహాగాయకుడి కోసం చూస్తూ ఉన్నాను నేను. ఆ ధ్యాసలోనే గడిపాను. నీకు తెలుసు సునందా, వీణ వాయించడం నేర్చుకోడానికి నేనెంత తాపత్రయపడుతున్నానో. ఈయనున్నాడే నిజంగా మహానుభావుడనుకో. గొప్ప పాటగాడు. ఎమైతేనేం, చివరకు నేనాయనను కలుసుకోగలిగాను ఇన్నాళ్ళికి. దా వెళదాం. ఆ నదివడ్డున కాసేపుకూచుందాము. కొంచెంసేపు వేణువునూదుతాను. నాతోపాటే తెచ్చాను”

వాళ్ళిద్దరూ నది ఒడ్డుకుపోయి కూర్చున్నారు. కాని ప్రద్యుమ్నుడు అన్యమనస్కంగా మురళి నాలాపించాడు. ఇదివరకెన్నడూ అతణ్ణి ఆ విధమైన ఉద్వేగంతోచూడ లేదు సునంద.

ఆ పాటలో అతడికేమీ ఉత్తేజంకలగలేదు. విలక్షణమైన సూరదాసు ఆకృతి అతణ్ణి ఆహ్వానించు కొంటున్నట్లనిపించింది వెన్నాడుతూ. ఎంత వికారంగా, అసహ్యంగా ఉన్నాడా వ్యక్తి? సన్నగా చర్మమంతా పదులొదులుగా వేలాడుతూ, ఇంచుమించుగా వసువ్రత భిక్షువు చిత్రీకరించిన ముసలితనం గూర్చిన చిత్రంలాగా ఉన్నాడు. ఆఖరుకు అతడు ధరించిన వస్త్రాలుకూడా ఎర్రటి ఘాతీతో నిండి ఉన్నాయి, ఎండించి సిద్ధంచేసిన, రంగు వెలిసిపోయిన పాతతోళ్ళలా ఉన్నాయవి.

ఆ మర్రోజు ఉదయం ప్రద్యుమ్నుడు నది ప్రక్కనే ఉన్న పాడు వడిన గుడికి వెళ్ళాడు. ఆ గుళ్ళోని దేవతా ప్రతిమ అక్కడినుంచి ఏ నాడో మాయమైపోయింది. పగిలి నెర్రెలు వారిన ఆ గోడలనిండా లెక్కలేనన్ని పాములు చోటు చేసుకున్నాయి.

సూరదాసన్నాడు “ఇక్కడ చీకటిగా ఉంది లోపల.”

“బయటకుపోదాం పద.”

ప్రద్యుమ్నుణ్ణి పరిశీలనగా చూసి సూరదాసు తనలోతాను గొణుక్కున్నాడు. “అవును నువ్వు సాధించగలవు. నాకు తెలుసు.” వికృతమైన సూరదాసు ముఖంలో కనపడే ప్రజ్ఞ స్ఫుటంగా ముద్రితమై ఉండడం చూసి ప్రద్యుమ్నుడు ఆబ్బురపడ్డాడు. సూరదాసన్నాడు. “నీవు వస్తావని నేను ఆశిస్తూనే ఉన్నాను. మీ నాన్నగారు ప్రఖ్యాతగాయకుడు. ఇంకా నీవు దగ్గర నువ్వేమైనా నేర్చుకున్నావా?”

“ఆ, ఏదో కొంచెం. నేను మరళిమీద కాస్త పాడగలను,” అన్నాడు ప్రద్యుమ్నుడు.

‘మేఘమల్లార్ రాగాన్ని ఆలాపించగలవా?’

ఆ బాణీని నేర్చుకున్నాను కాని. దానిలో పరిపూర్ణప్రజ్ఞమాత్రం ఇంకా పట్టుపడలేదు అని చెప్పాడు ప్రద్యుమ్నుడు.

“నీవేం నేర్చుకున్నావో చూద్దాం కానీ.”

ప్రద్యుమ్నుడు మరళి వాద్యాన్ని తీసుకొని పాడటం సాగించాడు. అతడికి సహజమైన ప్రతిభ ఉన్నది. దానికితోడు తండ్రిగారినుంచి మంచి శిక్షణకూడా లభించింది. అతడాలాపించిన మేఘ మల్లార్ రాగం, చాలా శక్తిమంతంగానూ, పుష్టిగానూ ఉంది. అంతగా కదిలించి వేయగల ధోరణిని సూరదాసుకూడా ఆశించి ఉండడు బహుశా. లేచి అమాంతం ప్రద్యుమ్నుణ్ణి అతడు కౌగిలించుకున్నాడు. “మీ నాన్నగారు గర్వించి ఉండేవారు, పొంగిపోయేవారు. సరే, నువ్వుదాన్ని సాధించి తీరగలవు. నా మనసులో కలిగిన ఉద్యోధం నిజంగా సార్థకమే”

సూరదాసు శ్రుణ్ణం సేపు అగి అన్నాడు మళ్ళీ “నేను నీతో చెప్పాల్సిన విషయం ఒకటుంది. కాని అది పరమ రహస్యం. ఇక ఇప్పుడు నేనుకూడా ఉన్ననంగతి బయటికే నేస్తున్నాను. నేనుకూడా నీకోసం ఇన్నాళ్ళనుంచీ నిరీక్షిస్తున్నాను. మనం కలుసుకోవడం చాలా మంచిదైంది సరే. ఇంతకుమించి నీతో ఏమైనా చెప్పటానికి ముందుగా నీవు నాకో మాట ఇవ్వాలి. ఈ రహస్యం నీవు ఎక్కడా, ఎవరకీ పొక్కునివ్వ కూడదు.”

ప్రద్యుమ్నుడు ఎంతో ఆశ్చర్యానికి గురి అయినాడు. ఈ ముసలివాణ్ణి తాను కలుసుకొన్నది ఇంతకూ నిన్ననే. తనను ఎటువంటి గొప్ప రహస్యాన్ని దాచమంటున్నాడో? అతడికి చాలా కుతూహలం కలిగింది. ఈ రహస్యం ఎవ్వరికీ చెప్పనని వాగ్దానం చేశాడు.

సూరదాసు తన కంఠస్వరం బాగా తగ్గించి ప్రారంభించాడు. “చూడు, ఆ పొలానికటుగా ఒక గుట్ట కనపడటం లేదా. పూర్వకాలంలో ఆ గుట్టమీద సరస్వతీదేవి ఆలయం ఉండేది. ఈ దేవాలయానికి విశేషమైన ప్రభావం ఉండేది. అప్పటిదాకా ఎందుకు! అప్పుడు ఈ నాటికి కూడా ఆషాఢ పౌర్ణమి నాటి రాత్రి ఆ గుట్టమీద కూచుని ఏ మాత్రం అపస్వరం లేకుండా మేఘమల్లార్ రాగాన్ని పరిపూర్ణంగా ఆలాపించగలిగితే, ఆ చదువులతల్లి తనంత తానుగా అతడికి ప్రత్యక్షమవుతుంది. ఈ విధంగా క్రమం తప్పకుండా అటువంటి మూడు పున్నమిరాత్రులు ఆలాపిస్తే, తన కళలో అతడికి సర్వసంపూర్ణాధిపత్యం సిద్ధిస్తుంది. సరస్వతీదేవి అనుగ్రహంవల్ల, సంగీత శాస్త్రంలోని గుహ్యతీ గుహ్యమైన మెళకువలన్నీ అతడికి అవగతమవుతవి. కాని ఒక్కషరతుమాత్రం ఉంది. ఆ గాయకుడు బ్రహ్మచర్య వ్రతాన్ని అవలంబించాలి. తరుణవయస్కుడై ఉండాలి, వచ్చే ఆషాఢ పూర్ణిమకు నువ్వెందుకు ప్రయత్నం చేయకూడదు?”

అత్యంత విస్మయంతో ప్రద్యుమ్నుడు ఈ విషయాలన్నీ వింటున్నాడు. సరస్వతీ దేవిని గూర్చి అతడు ఎన్నెన్నో పురాణగాథలు విన్నాడు. ఆమె విద్యులకు, కళలకు, అధిష్ఠాన దేవత. ఆమె నిజంగా ఉందా? ఆమెను చూడటమనేది సాధ్యమా?

“ఏం? నీకు ప్రయత్నించాలనిలేదా” అని మళ్ళీ అడిగాడు సూరదాసు.

“అదేం కాదు. అసలామెను చూడగలగటమంటూ సాధ్య పడుతుందా అని ఆశ్చర్యపడుతున్నాను ...”

“నీ కళ్ళతో నీవు ప్రత్యక్షంగా స్పష్టంగా చూడగలవు. నీకేమీ అభ్యంతరం లేకపోతే, వచ్చే పున్నమి నాటి రాత్రికన్నీ నేను సంసిద్ధం చేస్తాను.”

ప్రద్యుమ్నుడికి ఆలోచించుకోవడానికి వ్యవధానమేమీ లేదు. అతడేమీ ఆలోచించు కోలేక నేపోయినాడు. ఏదో మత్తుచల్లినట్లు, ఎవరో మంత్రం వేసినట్లు ఉన్నది అతని పరిస్థితి. కేవలం ఆ ఒక్కమాట అనగలిగాడు. “సరే మంచిది. నేను వస్తాను.”

ఆ పున్నమినాటి రాత్రి, సూరదాసుని వెంబడించి ప్రద్యుమ్నుడు భద్రావతి నది వొడ్డుకి వచ్చాడు. ఆకాశం ఆచ్ఛాదితంగా ఉంది. చంద్రుడు పాలిపోయిన వెన్నెల కాస్తున్నాడు. రాత్రి పలచబారి ఉంది. సూరదాసు కర్మకాండకుపక్రమించాడు. ఒక పుర్రెను తెచ్చి దాన్ని సూనెతో నింపి ఒక దీపం వెలిగించాడు. అటు తర్వాత హోమాగ్నిని రాజేసి వెలిగించాడు. ఈ విచిత్రమైన ఉపాసనా కర్మకాండనంతా మౌనంగా అత్యంత విస్మితుడై చూస్తూఉండి పోయినాడు ప్రద్యుమ్నుడు.

రాత్రి చాలా గడచిన తర్వాత సూరదాసు అన్నాడు. “ఇక నేను చేయవలసిన దంతా పూర్తయిపోయింది. నీవంతు మాత్రమే ఇక మిగిలింది.”

సూరదాసు తీక్షణంగానూ, ఆకలిగొన్న చూపులతోనూ చూడటం ప్రద్యుమ్నుడికి స్పష్టంగా కనిపించింది. ఈ విషయం అతడికి చికాకు కలిగించింది కాని ఎప్పుడైతే వేణుగానం ప్రారంభించాడో, ఆ మరుక్షణంనుంచీ సూరదాసును గురించి ఇతర విషయాలన్నీ మరచిపోయినాడు. అంతటా నిశ్శబ్దం అలుముకుంది. గాలికూడా కదలటంలేదు. ఆకాశం నిశ్శబ్దమైపోయింది. ఆ రాత్రి నిశ్శబ్దాన్ని అంతా మేఘమల్లార్ రాగతరంగాలు చిక్కగా నింపివేశాయి. ప్రకృతి శోభ, సంగీతోత్తేజకత, ఒకే లయాత్మకంగా మేళనం పొందాయి.

హఠాత్తుగా ఆ ప్రదేశం చల్లని దివ్యోజ్జ్వల కాంతి ఆవరించుకుంది. సితశుభ్రోజ్జ్వల దివ్యపరివేషంతో అతిలోక సౌందర్యస్వరూపిణి అయిన ఒక తరుణ యువతి ప్రత్యక్షమైంది. ప్రద్యుమ్నుడు తన కళ్ళనే తాను నమ్మలేకపోయినాడు. విజ్ఞాన, లలిత కళా అధిష్ఠాత్రి, సత్య సౌందర్యాధిదేవత తన కళ్ళ ముందు ప్రత్యక్షమైంది. మూగవడ జేసిన ఆశ్చర్యంతో ఆ దివ్య లోక సుందరాకృతి నెమ్మదిగా మళ్ళీ గాలిలో కలుస్తూ మాయమై పోవడాన్ని చూస్తూ ఉండిపోయినాడు,

ప్రద్యుమ్నుడు మంత్రించి నిలబెట్టిన వాడిలా ఉండిపోయినాడు. ఇది నిజమా? కలా! ఇది నిజంగా ఆనుభూతమైతే విషయమేనా? లేదా మనస్సు పరిపరి విధాల గాఢాలోచనలతో కల్పించుకున్న తప్పిబ్బా, భ్రాంతి కాదకదా? తన కళ్ళముందే ఆ సౌందర్య సాక్షాత్కారం జరిగింది. అయినా అతడు నమ్మలేకపోతున్నాడు.

కలలోంచి ఉలిక్కిపడి లేచినట్లయింది అతడిస్థితి సూరదాసు మాటలు వినగానే. కప్పుడు నీకు నవ్వుకొక కలిగిందనుకుంటాను. ఏమంటావు? నవ్వుకొక కదిలేదికదా మంచిది. శుభం, ఇక నీవు వెళ్ళవచ్చు. నేనికా పూర్తిచేయవలసిన తతంగం ఉంది.”

అల్ల కళ్ళోలమైన మనస్సుతో, అంతుపొంతులేని వేయి విధాల ఆలోచనలతో, ప్రద్యుమ్నుడు విహారం వేపు బయలుదేరాడు.

చాలాదూరంనడిచాడు. ఆ పొలాలన్నీదాటి ఒక ఆడవిలో ప్రవేశించాడు. చీకటి చాలా డట్టంగాఉండి అక్కడ. ఒకకాలిదారిన చిన్నగా ఒక కాంఠివెంట నడుస్తున్నాడు. అక్కడ ఏమాత్రమూ వెన్నెలపడటానికి వీలులేదు. చంద్రుడు పాలిపోయిఉన్నాడు. ఆకాశమంతా ఆచ్ఛాదితంగా ఉంది. ముందుకునడిచి అతడు ఒకచోట మిక్కిలి ఆశ్చర్యపడ్డాడు. ఒకయువతి నుంచి కాంతి తనను నడిపిస్తున్నది. ఆమె శరీరమంతా ఒక విలక్షణమైన కాంతితో వెలిగి పోతున్నది. గాఢమైన చీకట్లో మిణుగురుల కాంతిలా మెరిసిపోతున్నదామె వెలుగు. కొంచెం సేపటిక్రింద ఈమెనే తాను చూసింది. అర్థనిమీలితమైన కన్నులతో ఆమె దారికోసం తడుము లాడుకుంటున్నట్లని పించింది. ఆమె ముఖమంతా గొప్ప కష్టంలోకూరుకొనిపోయినట్లు ఎంతో విచారంగాఉంది.

ప్రద్యుమ్నుడికి విచిత్రమైన భయంపుట్టింది. ఇదంతా ఏదోమంత్రతంత్రాలమాయగా గాభరాకలిగింది. నడకవేగం హెచ్చించి గబగబా విహారానికిచేరుకున్నాడతడు.

ఎంతసేపటికీ అరాత్రి అతడికి నిద్రపట్టలేదు. తెల్లవారు ఝామున అతడికొక విచిత్రమైన, వింతైన, కలవచ్చింది. సాటిలేని సౌందర్యరాశి అయిన ఒకానొకదేవత: భద్రావతి నదిలోని నల్లని నీళ్ళలోనికిలాగబడుతూ ఉండటంచూశాడతడు. ఆమె ఆనీళ్ళలోమునిగిపోకుండా ఉండాలని ఎంతగానో గింజుకుంటున్నది, కాని ఆ క్రూరజలాలు ఆమెనుమంచుతున్నాయి, లేవనివ్వటంలేదు. ఆమెశరీరకాంతి తరిగిపోతున్నది. పలచబడిపోతున్నది. ఆమెను చీకటి మూసివేసింది. ఒక పెద్దచేప ఆమె విల విల లాడుతూ కొట్టుకుంటూ ఉండటాన్ని పశ్చికిలించి చూస్తూ సంబరపడి పోవటంకూడా అతడు చూశాడు. ఆచేపముఖం వికృతమైన సూరదాసు ముఖాన్నే పోలిఉంది.

ఆమ్రోజు ఉదయాన్నే ప్రద్యుమ్నుడికలనంతా, మహాకోటి విహారాచార్యులవారైన పూర్ణవర్ధనులవారికి వీగివెచ్చాడు. ఆనుభవశాలి; వృద్ధుడు, అయిన ఆచార్యుడుఆశ్చర్యంతోనూ, ఆందోళనతోనూ ప్రద్యుమ్నుడు చెప్పిందంతా విన్నాడు. కిషకాచార్యుల కట్లాటాన్నాడు. ‘నేనను

కుంటూనేఉన్నాను. ఇట్లాంటిదేదో జరగవచ్చునని. కొందరుంటారు. తమస్వార్థాన్ని సాధించు కోవటానికి ఎంతటి దారుణానికైనా వెనుదియ్యరు. నీకుతెలియకుండా నీవు వాళ్ళదుర్మార్గాలకు ఆసరా అయినావు. వాళ్ళచేతుల్లోసాధనమైనావు, నరస్వతీదేవిని బంధించడంలో. సరే, ఆవ్యక్తి ఆకారం ఎలాఉంటుందో నాకు చెప్పు. ”

సూరదాసు కృశించిన దేహాన్ని, వికృతమైన రూపరేఖలను వివరించాడు ప్రద్యుమ్నుడు.

“ఇప్పుడునాకు తెలిసిపోయింది. ఆవ్యక్తి సూరదాసుకాడు. అవంతినుంచీరాలేదు వీడు. వీడుగుణాఢ్యుడనే కాపాలికుడు”. అనిచెప్పాడు పూర్ణవర్ధనుడు.

‘వినుప్రద్యుమ్నా’ అంటూఇంకా ఈవిధంగాచెప్పాడాయన “సుమారు రెండువందల ఏళ్ళకిందట ఒకయువకుడైన సంగీతవిద్వాంసుడుండేవాడు ఆసరస్వతీదేవి ఆలయంలో.అతడు, అత్యద్భుతంగా మేఘమల్లార్ రాగం పాడేవాడు. అందుకు అనుగ్రహిస్తూ అమ్మవారు అతడి కప్పుడప్పుడూ దర్శనమిస్తుండేది. ఆనాటినుంచికూడా సరస్వతీదేవి, మేఘమల్లార్ రాగాన్ని ఆ ప్రాంతంలో నిర్దుష్టంగా, పరిపూర్ణప్రజ్ఞతో ఎవరైనా పాడితేప్రత్యక్షమవుతూఉంది. ఒకప్పుడు ఆమె సూరదాసుకు ప్రత్యక్షమైంది. ఆమె దివ్యానుగ్రహంవల్ల దేశమంతటిలోనూ సూరదాసు మహాగాయకుడైనాడు. సూరదాసుకు అమ్మవారు ప్రత్యక్షమైనప్పుడు అక్కడ గుణాఢ్యుడు కూడా ఉండటంతటస్థించింది. అమ్మవారతణ్ణి ఏదైనావరం కోరుకోమనడంతో, మొండివాడు ఆమెనేకోరుకున్నాడు తనవశంకావాలని. అసంభవమైనదాని నాతడుకోరుతున్నాడంటూ,ఆవిధంగా జరగదని చెప్పి తల్లి అదృశ్యమైపోయింది. ఆమె తనచెప్పేచేతుల్లో ఉంచుకోవాలన్న తీవ్రతతో మతి భ్రష్టుడైన గుణాఢ్యుడు తాంత్రిక ప్రయోగాలన్నీ నేర్చుకోవడానికి పూనుకున్నాడు. ఆమె నేవిధంగానైనా వశం చేసుకోవాలన్నది అతడి వాంఛ. ఆతరవాత వాడి సంగతేమైందో మనకు తెలియదు. చాలాకాలంగా వాడి గురించి మనకు తెలియదు.

నువు చెప్పినదానిని బట్టిచూస్తే,చిట్టచివరకు వాడుతన దుష్టప్రయత్నాన్ని సాధించాడే మోననిపిస్తున్నది. సరే, నది ఒడ్డుననే ఉన్నగుడికి పోయి వాడింకా అక్కడే ఉన్నాడేమో చూడు.”

ప్రద్యుమ్నుడు పరిగెత్తిపోయినాడు గుడిదగ్గరకు. అతడు భయపడి నంతా అయింది. అక్కడెవరూలేరు. ఖాళిగాఉందిగుడి. సునందను కలసి తానుచాలా ముఖ్యమైనపని మీద వెళుతున్నానని, తొందరలోనే మళ్ళివస్తానని చెప్పి వచ్చాడు.

ఆరాత్రే, విహారాన్ని విడిచిపెట్టి ప్రద్యుమ్నుడెక్కడికో వెళ్ళిపోయినాడు.

ఒకసంవత్సరంగడిచేపోయింది.దేశమంతా తిరిగిగాడు ప్రద్యుమ్నుడు ఆమనిషికోసం. అతడికోసంవెతికాడు ప్రతిచోటా. తనజీవితాన్నే పూర్తిగా తలకిందులుచేసినవాడా మాయల మారి. వాడిపొడకూడాఎక్కడా కనపడలేదు.అసలు గుణాఢ్యుడి గురించే ఎవరూవిన్నట్టులేదు. అయితే దేశంలో విపరీతాలుమాత్రం ఎన్నోపొడకడుతున్నాయి ముఖ్యంగా విద్యలకు సంబం

ధించి, కళలకు సంబంధించి. మిహిరగుప్తడనే విఖ్యాతశిల్పి చాలాకాలనుంచి బుద్ధదేవుని విగ్రహం చెక్కుతున్నాడు చూసినవాళ్ళ గుండె వగిలిపోయేట్లుగా ఆ విగ్రహం ముఖంలో భయంకరమైన రాక్షస లక్షణం కనిపించ సాగింది గొప్పపేరు ప్రతిష్ఠలార్జించిన తక్షశిలా విద్వాంసులైన యామినాచార్యులవారు సంవత్సరం పైబడి మీమాంసాశాస్త్రానికి కొత్త వ్యాఖ్యానాన్ని సంతరించడంలో పరిశ్రమిస్తున్నారు. సరిగా ఈ పన్నెండు నెలల్లోనూ ఆయనకు మత్తిభ్రష్టమై పోయింది హఠాత్తుగా. ఎప్పటికప్పుడు మళ్ళీ మొదలు పెట్టడమేతప్ప పంక్తికూడా సాగటం లేదు

ఇటువంటి వార్తలెన్నో వింటున్నాడు ప్రద్యుమ్నుడు. ఇదంతా ఏమిటో అతడికి అర్థమవుతున్నట్లే అనిపిస్తున్నది. గుణాధ్యుడికోసం, ఎప్పటికప్పుడు ఫలితం లభించకపోతున్నా, గాలింపు మానలేదు ప్రద్యుమ్నుడు

ఒక రోజున ఊరుబిల్వ గామంలో అప్పుడే అడుగు పెట్టిన ఒక మనిషిని గురించి ప్రద్యుమ్నుడు విన్నాడు. అతడు ఎవరికోసం ఎదురుచూస్తున్నాడో ఆ కాలి కుడి పోలికలన్నీ ఈ వ్యక్తిలో ఉన్నాయని అతడికెవరో చెప్పారు. వెంటనే హుటాహుటి ప్రద్యుమ్నుడు ఊరుబిల్వం చేరుకున్నాడు. కాని ఆ కొత్తగా వచ్చిన రహస్యవ్యక్తి నతడు కనుక్కోలేకపోయినాడు.

ఆ రోజంతా ఆ వ్యక్తికోసం తిరిగి తిరిగి వేసారిపోయినాడు ప్రద్యుమ్నుడు. చాలా బడలిక చెందాడు. ఊరి చివరికి పచ్చేశాడు అక్కడొక పెద్ద మర్రి చెట్టు ఉంటే కాసేపు విశ్రాంతి తీసుకుందామని ఆ చెట్టు కింద కూచున్నాడు. ఇంకా సంజ ముసురుకోలేదు. తన ముందు పరుచుకొన్న పొడుగాటి నీడలను చూస్తూ కూచున్నాడతడు. ఆ సంజవేళ ఎంతో ప్రశాంతంగా, మెకంమైన తన మనసుకి ఎంతో ఊరట గొలిపేదిగా ఉంది. అక్కడికి కొద్ది దూరంలో ఒక గుట్ట కనపడు తున్నది ఆ గుట్ట నిండా దట్టంగా పొదలు అల్లుకుని ఉన్నాయి. అయితే ఏదీ బాటుగా ఆ బలిసిన పొదల తుప్పుల మధ్య నుంచి ఒక కాలిదారి కనపడు తున్నది అదారి చాలా కరువుగా కనపడు తున్నది

ఇంతలో ప్రద్యుమ్నుడికి చాలా ఆశ్చర్యం గొలిపే సంఘటన జరిగింది. ఆ గుట్ట పైన దట్టమైన పొదల వెనక నుంచి మానవాకృతి వెలికి రావడమే ఆ ఆశ్చర్యకరమైన సంఘటన. అక్కడి ఇరుకు దారిలో ఆ ఆకృతి నడిచి వస్తున్నది కిందికి. ఆ ఆకారం తనవైపు నడుస్తూ దగ్గర దగ్గరగా రావడంతో, ఆ ఆకృతి ఒక యౌవనవతి అయిన స్త్రీదని అతడు తెలుసుకున్నాడు. ఒక చిన్న కుంట నుంచి నీళ్ళు తీసుకొని పోయేందుకుగాను ఆమె ఆ గుట్ట దిగి వస్తున్నది.

ఆమెనెక్కడో చూసి నట్లుగా అతడి కేదో లీలగా స్ఫురించింది? ఆమె నెక్కడ చూశాడురాను! అతడు కూడా అక్కడి నుంచి లేచి దగ్గరగాబోయి పరీక్షగా చూసేందుకు, ఆ నీళ్ళ కుంట దగ్గరకు పోయినాడు.

ఇది సంభవమేనా? ప్రద్యుమ్నుడు విస్మితుడైనాడు. ఆమె ఎవరో కాదు. మహా కోటి విహారానికి దగ్గరలో ఉన్న అడవిలో ఆనాడు తాను చూసిన స్త్రీ మూర్తి. ఆమె ఆ దురదృష్ట కరమైన రాత్రి తనకు ప్రత్యక్షమైన దేవత. అవే కళ్ళు, అవే పరమ సుకుమారమైన రూపరేఖలు. అయితే ఆమె తనవున ఆ దివ్యకాంతి లేదు. ఇదివరకటి వలె. చెప్పడానికి వీలు లేనంతగా పాలిపోయి ఉంది ఆమె. ప్రద్యుమ్నుడికి ఏంచేయడానికి పాలు పోలేదు. కలత చెందిన మనస్సుతో అతడు విహారాన్ని వదిలి పెట్టి వచ్చాడు. తన ఉద్వేగ పూరితమైన అన్వేషణలో ఇటువంటి సన్నివేశం ఎదురవుతుందని అతడేనాడూ ఊహించలేదు అతడికి మతి పోయినట్లేంది. గాభరాతో, ఆందోళనతో, అక్కడి నుంచి మెల్లిగా జారుకున్నాడు. ఆమె తనను ఎక్కడ చూస్తుందో అనే భయంతో. కాని మర్రోజు సాయంకాలం మళ్ళీ అదే వేశకు అతడక్కడికి రాకుండా ఉండలేక వచ్చాడు. కిందటి రోజులాగానే ఆరోజుకూడా ఆమె అదే విధంగా, అదేప్రదేశం నుంచి ఆమె నీళ్ళు తీసుకొని పోవడానికి అదే విధంగా దిగి వచ్చింది. ఈ విధంగా విచిత్రంగాకొన్ని రోజులు వెళ్ళి కనిపెట్టి చూశాడు. ఏంచేయడానికి నిశ్చయించుకోలేకపోయినాడు.

ఒక రోజు సాయంకాలం ఆమె ఆ నీటి కుంటలోకి దిగటం చూశాడు. కొంచెం దూరంగా కనపడుతున్న కలువ పూవును కోసుకోవాలని ఆమెకు ఆసక్తి కలిగింది కాని ఆ లోతుకు వెళ్ళటానికి భయపడి ఆగి పోయింది. అతడామె దగ్గరగా వెళ్ళగా, ఆమె అతడి వైపుకు తిరిగి “నాకు పువ్వు కోసి ఇస్తావా?” అని అడిగిందతణ్ణి పేలవమైన చిరు నవ్వుతో.

“తప్పకుండా కోసి ఇస్తాను కాని నాకేమైనా తినడానికి పెడతావా? నాకు చాలా ఆకలిగా ఉంది.”

“అలానా పాపం ఆపువ్వు నట్లా వదిలెయ్యి నా కుటీరానికిరా. ఏమైనా ఉండేమో చూస్తాను సుపు తినడానికి”.

ఆమె వెంటదే గుట్ట ఎక్కి ఆమెకుటీరానికి వెళ్ళాడు ప్రద్యుమ్నుడు. తలుపుతెరిచి ‘లోపలికిరా’ అని దయగా చెప్పిందామె.

ఆ చిన్న గుడిసెవంటి ఇంట్లో ఇక ఎవ్వరూ లేక పోవడం ప్రద్యుమ్నుడు గ్రహించాడు.

“నువ్విక్కడ ఒంటరిగానే ఉంటావా?” అని అడిగాడతడు. “లేదు ఒక సన్యాసి నన్నిక్కడకు తీసుకొని ఎచ్చాడు. అతడేం చేస్తూంటాడో నాకు తెలీదు. అప్పుడప్పుడు సన్నతడు ఇక్కడికి తీసుకొని వచ్చి విడిచి పెట్టి పోతుంటాడు. మళ్ళీ ఐదారు రోజుల వరకూ కాని రాడు.”

ఒక మట్టి శాత్రలో కొంచెం పలచని వండిన పప్పు పోసి ఇచ్చిందతడికి. “ఇంతకు ముందెక్కడ ఉండే దానివి నువ్వు? మీ ఇల్లెక్కడున్నది.” అని అడిగాడతడు.

ఆమె పెద్ద కొయ్య పళ్ళెంలో అన్నం వడ్డించే వనిలో నిమగ్నురాలైంది. తలెత్తి చూసి, చాలా ఓస్మయం కనపరిచింది. “మా ఇల్లు! ఏమోనాకు తెలీదు. నాకు చెప్పింది ఏ మిటంటే, విదిశకు పోయే మార్గంలో ఉన్న గుడిలో నేను స్పృహతప్పి పడి పోయి ఉన్నానుట. ఈ సన్యాసి నన్నక్కడ ఆస్థితిలో చూశాడు. అంతకు మించి నా పూర్వజీవితాన్ని గూర్చి నాకేమీ తెలియదు!”

ఆమె మనస్సు ఎక్కడెక్కడో విహరిస్తున్నట్లుగా ఉంది. పరధ్యానంగా ఆమె సాయం కాలపు ఆకాశాన్ని చూస్తూ కూచుంది, ఏమిటో గుర్తు తెచ్చుకోవటానికి ప్రయత్నిస్తున్న దానిలా. పూర్తిగా విస్మృతిలోకి వెళ్ళి పోయిన దానిని దేనినో గుర్తుకు తెచ్చుకొంటున్నది ఇంతలో హఠాత్తుగా ఆమె కన్నీరు పెట్టుకుని ఏడ్చింది. పాలి పోయిన ఆమె చెక్కిళ్ళ నుంచి కన్నీళ్ళు జారిపోతున్నాయి.

ఆమె కళ్ళు తుడుచుకుంది. అన్నం పళ్లెం అందుకుని ప్రద్యుమ్నుడికి అందించింది దాన్ని.

“అయ్యో, ఇంతకన్నా నీకేమీ పెట్టలేకపోతున్నాను. నాకు చాలా విచారంగా ఉంది కాని ఈ రాత్రికి ఇక్కడే ఉండిపో నువు. ఎడిన తామర గింజలతో నీకు తియ్యటి పదార్థం చేసి పెడతాను పొద్దున దాన్ని నువు తినవచ్చు.”

“ఒంటరిగా రాత్రి ఇక్కడ గడపటానికి నీకు భయంగా ఉందికదూ, లేదూ.”

“అవును. నాకు విపరీతమైన భయం వేస్తుంది. ఆ దట్టంగా బలసిన వెదురు పొదలలో ఏదో కదులుతున్నట్లువుతుంది. నాకు నిద్ర పట్టనే పట్టదు ”

ప్రద్యుమ్నుడు అంగీకరించి ఆ రాత్రికి అక్కడే ఉండిపోయినాడు అయితే ఆ రాత్రంతా చాలా పొద్దుపోయే దాకా ఆమెతో ఏదో మాట్లాడుతూనే ఉండిపోయినాడు. తానెవరో ఆమెకు రేఖామాత్రంగానైనా స్మృతి అంటూ లేదన్న విషయం అతడు గ్రహించ గలిగాడు.

పొద్దున్నే అతడామె దగ్గర శెలవు తీసుకన్నాడు. కాని ప్రతిరాత్రివచ్చి, ఆ గుట్ట కిందనేపించి అతడు జాగ్రత్తగా కనిపెడుతూనే ఉన్నాడు. తక్కిన సంగతులన్నీ ఎట్లా ఉన్నా నిస్సహాయురాలైన ఆ తరుణ యువతి ఆ విధంగా, ఒంటరిగా ఆ కుటీరంలో బాధ పడటానికి మనసు ఎదురు తిరిగింది. అప్పుడప్పుడు ఆమె ఒంటరిగా ఆ నీరవనిశిలో, నిస్తబ్ధ వాతావరణంలో పాడుకోవడం విన్నాడు. ఆ పాటలతణ్ణిచీతుణ్ణిచేసేవి.

ఒక ఉదయం ఊరు బిల్వం గ్రామస్థుడొకడువచ్చి, తానెవరికోసం ఇంతకాలం వెతుకుతున్నాడో ఆ మనిషివచ్చి, ఊరి బయట గుట్టకింది కుంటలో స్నానంచేస్తూ ఉండడం తానిప్పుడే చూసివస్తున్నానని ప్రద్యుమ్నుడికి చెప్పాడు. ప్రద్యుమ్నుడు పరిగెత్తివెళ్ళాడు. ఆ వ్యక్తిని చూశాడు. అవును, ఆ వ్యక్తి కాపాలికుడే.

గుణాధ్యక్షుడు విభ్రాంతిచెందాడు. తాను మళ్ళీ ప్రద్యుమ్నుణ్ణి చూస్తానని ఆతడెప్పుడూ అనుకోలేదు. ఆశించలేదు.

“ఇక్కడికెట్లావచ్చావు”? అని అడిగాడు.

“నేనెందుకొక్కడకు వచ్చానో నీకు తెలియదా?”

“సరిసరి నా కోసం నువ్వెందుకు తిరుగుతున్నావో నాకు తెలియకపోలేదు. నీ నుంచి ఇప్పుడిక నేను ఏమీ దాచిపెట్టదలచుకోలేదు. నీకు తెలియ ప్రద్యుమ్నా నేనెంతగా పశ్చాత్తాపంతో కుమిలిపోతున్నానో. నేను చేసిన దుర్మార్గానికిను ఎంతగానో పరితపిస్తున్నాను. ఇప్పుడు నా జీవితమంతా దుర్భరమైన క్షణక్షణ యాతన అనుభవిస్తున్నాననుకో కాని అసలేం జరిగిందో నన్ను చెప్పనీ, నేను ఒక సన్యాసి దగ్గరకొన్ని మంత్ర తంత్రాలు నేర్చుకున్నాను. వాటి వల్ల నేను ఎవరినైనా బంధించి నా వశంలో ఉంచుకోగలను. కాని ఈ మంత్ర తంత్రాల ద్వారా నేనెవరినీ ఆకర్షించలేను. అందువల్ల నేను నీ సహాయాన్ని కోరవలసి వచ్చింది. నీ వేణుగాన సమ్మోహితురాలై దేవి ప్రత్యక్షమైనప్పుడు నే నామెను బంధించ గలిగాను. నేనెంచేస్తున్నానో నాకే తెలియకుండా పోయిందప్పుడు. ఇంచుమించుగా నాకు పిచ్చిపట్టింది. అంతేకాకుండా ఇంకొకటికూడా ఉంది. ఆ మంత్రతంత్రాల ప్రభావం పరీక్షించి చూడాలన్న ఉబలాటంకూడా నాకుండేది యథార్థం చెపుతున్నాను నీకు. ఆ మంత్రతంత్రాలు దేవతలమీద కూడా పనిచేస్తాయన్న నమ్మకం నా కుండేదికాదు.”

“అయితే ఇప్పుడెంచేస్తానంటావు” అని అడిగాడు ప్రద్యుమ్నుడు.

“నేను చేసిన పాప కృత్యానికి విరుగుడుకోసం చూస్తున్నాను. నేనిప్పుడు ఆ సన్యాసి దగ్గరనుంచే వస్తున్నాను. ఆయనికేవో కొన్ని కొత్త మంత్రాలు నాకు నేర్పాడు, ఇదవరకు నేను ప్రయోగించిన మంత్రతంత్రాలకు ఉపసంహారకంగా అవి పనిచేస్తాయని. ఇప్పుడుపదేశించిన మంత్రాల ద్వారా కొంత నీరు తీసుకొని అభిమంత్రించి దేవతపై చల్లితే, ఆమెను బంధం తొలగిపోతుంది అయితే ఒక విషమ సమస్య ఉన్నది. ఈ విధంగా చేయ గలగడమంటూ సంభవమో, కాదో నాకే మాత్రం అర్థంకావడంలేదు.

“ఎందువల్ల?” అని చాలా ఉత్కంఠతో అడిగాడు ప్రద్యుమ్నుడు.

“ఎవరైతే ఆమె మీద ఆ నీరు చల్లుతారో వాళ్ళు శిల అయిపోతారు. కోపం తెచ్చుకోవద్దు ప్రద్యుమ్నా. నాస్థితిని అర్థం చేసుకో. నేను రెండందాలా చెడ్డాను. అంచేత నాయీ శేషజీవితాన్ని, ఆమె బంధ విముక్తురాలవుతుందో కాదో నాకెందుకు? ఆ విషయం ఎట్టించుకోకుండానే కాలక్షేపంచేస్తాను. నేనుకృతకృత్యుణ్ణి అవుతానో లేదో ఎవరుచూసొచ్చారు? చచ్చిపోయి వేరే ఇంకోజన్మకు ఎదురుచూసేకాలమిది నాకు. శిల అయిపోతాననుకో. ఇక నాకు మిగిలేదేమింది. శాశ్వతంగా అంతా పోగొట్టుకుంటాను.”

ఒంటరిగా ఆకుటీరంలో ఆతరుణ్యమువతి విచారవదనంపాలిపోయి కనిపించింది

ప్రద్యుమ్నుడికితనమనసులో. ఒక్కక్షణకూడా తటపటాయించకుండా, అతడన్నాడు, “ఆపని నేను చేస్తాను. ”

“బాగా ఆలోచించుకో” అన్నాడు గుణాధ్యుడు ఎంతో ఆశ్చర్యపడుతూ. “ఇదే మీ పరిహాసంకాదు”.

“ఆ మంత్రజలమిట్లా ఇవ్వు” అన్నాడు ప్రద్యుమ్నుడు ఎంతో దృఢంగా.

కాపాలికుడి వెన్నంటి ఆగుట్టమీద కుటీరానికి చేరుకున్నాడు ప్రద్యుమ్నుడు.

“నన్ను వేడుకుంటున్నాను మరీమరీ. మళ్ళీబాగా అలోచించుకో ఇంకోసారి. ఏదో జరిగి ఎవరోదయ తలచి నిన్నురక్షిస్తారని అడియాసలేమీపెట్టుకోవద్దు. నిన్నెవరూరక్షించలేరు. ఇకశాశ్వతంగానువు జీవితానికి దూరమైపోతావు. ఆదేవతకూడా రక్షించాలనుకున్నానిన్నే మాత్రమూ రక్షించలేదు. ఆమంత్రాలు తిరుగులేవివి. జరగితిరాలిందే. వాటి ప్రభావం అటు వంటిది. దేవతలుకూడా కట్టుబడి ఉండవలసిందే. ఈ విషయంలో వాళ్ళుకూడా ఏమీకల్పించుకోలేరు చేయలేరు. వాటినిదాటలేరు.”

“సీకా చింత ఎంతమాత్రమూ అక్కర్లేదు వెళ్దాంపద. దయచేసిత్వరగాపోదాంపద.”

ఆగుట్టపైన ఆయువతి బయట ఒంటరిగా కూచునిఉండటం వాళ్ళకు కన్పించింది. ప్రద్యుమ్నుడిని చూడటం ఆమెకు సంతోషం కలిగించినట్టైంది.

“నీవు వెళ్ళిన దగ్గరనుంచి నీగూర్చే నేను ఆలోచిస్తున్నాను. నువ్వు మళ్ళీవస్తానన్నావుకదూ. ”

లోపలికివెళ్లి అతడికేదో తినటానికి తేవడానికి ఆమె వెళ్ళింది. గుణాధ్యుడప్పుడు మళ్ళీ ఆడిగాడు

“దాగా ఆలోచించే చెవుతున్నావా ? నిశ్చయమేనా ?”

“ఇకనాతో ఊపక చర్చపెంచవద్దు. ఆ జలం ఇట్లాఇవ్వు.” ప్రద్యుమ్నుడికోసం ఆమెఏవోతేపివస్తువులు తెచ్చింది పళ్ళెంలో. కొంచెంసేపైన తర్వాత ఒక కూజాతీసుకొని నీళ్లుముంచుకొని రావడానికామె కింఛికి దిగి వెళ్ళింది.

“ఇదుగో ఈ కమండలంతీసుకో. అందులో ఆ నీరున్నది ” అని అందించాడు గుణాధ్యుడు. “మందునన్నిక్కడనుంచి వెళ్ళిపోసి. దేవతతిరిగి వచ్చిన తర్వాత, ఈనీళ్లుఆమె మీదచల్లు. ”

తన వస్తువులన్నీ చంకనపెట్టుకొని అతడుగుట్టదిగిపోయినాడు. ప్రద్యుమ్నుడు ఒంటరిగా అక్కడే కూర్చుండి పోయినాడు.

అతడికింతలో హృదయంనిండా మమతతోకూడిన తలపులేవేవోనందడించాయి. సాయంకాలపు ఆకాశంకేసి చూస్తూ, కాశీలో తమ ఇంట్లో అమ్మతనకోసం ఎదురుచూస్తూ ఉండటం గుర్తుచేసుకున్నాడు. ఇంతలో సునంద జ్ఞాపకం వచ్చింది. ఆమెకూడా ఇప్పుడీ సమయంలో తనని గురించే అనుకుంటూ ఉందేమో? ఇంటిమీద ఇదివరకెప్పుడు తనకింత మరులు పుట్టలేదు. గొంతులో ఏదో అడ్డుపడినట్టైంది. కళ్ళతడిసి పోయినయ్యే.

ఆచేవత చిన్నగా గుట్టపైకి ఎక్కివస్తున్నది. మనసులోని ఊగిసలాటంతా బలవంతాన నెట్టిపారేశాడు. ఆమె తనను సమీపిస్తున్న సమయంలో చప్పునలేచి ఆమె దగ్గరగా వెళ్ళాడతడు. వంగి ఆమెపాదాలుతాకాడ అన్నాడు

“నేను మహాపరాధమేచేశాను. కాని అప్పుడు నేనేంచేస్తున్నానో నాకేమీ తెలిసింది కాదు. ఏమైతేనేం నాపాపానికి నిష్క్రొతిని పొందుతున్నాను”.

ఆమె ఏమీఅర్థంకానిదానిలా వెర్రిగా చూసిందతడివైపు, “నిజంగా నీవెక్కడనుంచి వచ్చావో నీకేమీ గుర్తులేదా” అని అడిగాడు ప్రద్యుమ్నుడు.

“ఎందుకులేదు. విదిశపోయే మార్గంలో.....” గుణాధ్యుడిచ్చిన కమండలువును ప్రద్యుమ్నుడు తీసుకున్నాడు. ఆమెపైన కొంచెంనీరు చిలకరించాడు.

ఒక్కసారిగా ఆమెకు మెలుకువవచ్చినట్టైంది ఉలికిపాటుతో. ఇంకాస్త నీరుచిలకరించాడు ప్రద్యుమ్నుడు. ఒక్కక్షణంసేపు అతిలోకమహా సౌందర్యపు వెలుగు తనకంటిముందు మెరవడం అతడికి అత్యంత విభ్రమానందంకలగజేసింది. అనిర్వచనీయమైన ఆనందంతో తబ్బి బుచ్చెందాడు ఆక్షణం. అంతటితో అతడి కళ్ళుమూసుకొని పోయినవి. చివరసారితక్కువ మెరిసినట్లుగా తనచైతన్యంలో ప్రేమమూర్తిఅయిన తన తల్లిముఖం, కాశీలోని తమ ఇంట్లో కిటికీ లోంచి తనకోసం ఆత్రుతతో చూస్తూ ఉండటం పొడగట్టింది.

మహాకోటివిహారంలోని ఆచార్యులవారైన ఆచార్య శీలప్రతులదగ్గర, ఒక తరుణి వయస్కురాలైన దాలిక, బుద్ధదేవుని ఉపదేశాల మేరకు పరివ్రాజక దీక్షను స్వీకరించింది.

ఆ అమ్మాయిపేరు సునంద. హిరణ్యనగరంలోని వర్తకశ్రేష్ఠుడైన శ్యమంతదాసు గారాబు కూతురాపిల్ల. పెళ్ళిచేసుకోవడానికామె నిరాకరించింది అంతచిన్నవయస్సులో ఆమెసర్వసంగ పరిత్యాగంచేసిన దీక్షస్వీకరించడం, విహారంలోని వారందరికీ ఎంతో గౌరవపాత్రమైంది. ఆమె అందరికీ ప్రేమపాతురాలైంది. అయితే ఏం, ఆమెఎప్పుడూ చాలావిచారంగా, దూర దూరంగా ఉంటూ ఉంటుంది.

చెన్నైల రాత్రులు విహారిపుమేడపైన నిలబడి దూరదూరతీరాలకాప్రశాంతని శీఘ్రంలో అమెప్రతీక్షిస్తూగడుపుతుంది, అతడు తప్పక తిరిగివస్తాడని అమెకెవరో చెప్పారు. చెప్పలేదా?

ప్రతిఉదయమూ, ఆరోజు అతడు తప్పక తిరిగివస్తాడనుకొంటుంది ఆమె. పగలంతా గడచిపోతూ ఉండగా, సాయంకాలం చల్లబడగానే అతడు వస్తాడని ఆమెచూస్తుంది. చీకట్లు మునురుకుని రాత్రి అవుతుంది. అయినా ఒంటరిగా ఆమె మేడపైన నిలబడి అతడికోసం నిరీక్షిస్తూనే ఉంటుంది. ఆకులు చిరుసవ్వడిచేసినా ఆమె ఉలికిపడిపోతుంది. అడుగుల చప్పుడు ఏమైనా వినపడుతుంటే దేమో నని ప్రాణాలు గట్టిబట్టి చూస్తుంది. తానెంతగానో ప్రేమించిన యువకుడు, తిరిగివస్తానని పలికి వెళ్ళినవాడు. అతడికోసం.

రాత్రిబాగా పొద్దుపోయి, ఎప్పుడో ఆమె నిద్రగూరితే ఆమెకు వింత అయిన కల వస్తుంది ఎక్కడో ఒక ప్రదేశంలో, ఒక కొండపైన ఒక శిలావిగ్రహం ఉంది. అయితే ఆ ప్రతిమ మొహం మాత్రం ఆమెకు స్పష్టంగా కనిపించదు. గుబురుగా ఎత్తుగా రెల్లుగడ్డి, వెదురు మొక్కలు పెరిగి, ఆ మొహాన్ని ఆచూకీ దిస్తున్నాయి. విసురుగా వీచే గాలి ఆ వెదురు కొమ్మల్లోకి రెల్లుచువ్వల్లోకిపోయి, ఏదో సంగీతాన్ని సృష్టిస్తూ ఉంటుంది. ఆ శబ్దం గాఢమైన మేఘమల్లార్ రాగాలా పనను సృష్టిస్తున్నది.

తెల్లవారగానే, ఆ కలకరిగి మాయమై పోతుంది. ఆమె మేల్కొన్న తర్వాత ఆ విషయమంతా ఎంతో మిథ్యగానూ, చాలా గుహ్యంగానూ, ఆమె కనిపిస్తుంది. పగటి వెలుగులో, ఆ విషయాన్ని ఆమె తాను వివరించలేననుకుంటుంది. కాని ప్రతీక్షించాలి, తప్పదు, అనుకుంటుందామె.

కాజీనజ్రుల్ ఇస్లాం

నిర్విరామ చక్రభ్రమణ పరివర్తనంతో.

అనంతత్వం వణకిపోతున్నది (ఇది ఒక వింత !)

నిర్విరామంగా పరిభ్రమించే చక్రపరివర్తనలో

గతం మృతం

దాని దేహం ఆంధ్యం

గతం మృతం

దాని పాదాలు క్షతశాలు.

అనంతత్వం సొమ్మసిలిపోయింది (ఇదేమీ వింతకాదు)

నిర్విరామంగా పరివర్తించే చక్రపరిభ్రమణంలో

పాత అంతా తుడిచి పెట్టుకొని పోతుంది

చైత్రం ఒక్కమ్మడి దూసుకొని ప్రవేశించడంతో

ఓ నవతా ! ధైర్యమూను

ఓ శక్తి రా

మృతం గతం

నేల కూలింది
 రా ఓ అతిథీ
 రా ఇప్పుడు
 నవజీవనం వైశాఖ పునర్నవాన్ని ముందుగా సూచిస్తోంది
 నిర్విరామ పరివర్తనచక్రపరిభ్రమణంతో
 నిర్విరామ చక్రపరి భ్రమణం
 నిర్విరామ చక్రపు
 వక్రపథరేఖ చూడు
 దిక్చక్రంపై ఒరిపిడి గీత
 రథం పరిభ్రమిస్తున్నది
 దాని ఘూర్ణమాన చక్రాలు
 దిగ్భ్రాంతి నొందిస్తున్నవి
 సమస్త సృష్టిని
 శతసహస్ర సంఖ్యాతీతంగా సూర్యులు చంద్రుల విన్యాసం
 నిర్విరామ పరివర్తన చక్రపరిభ్రమణంతో
 నిర్విరామ పరివర్తన భ్రమణ చక్రాలు
 తారకలు, గ్రహాలు ఆకాశంలో పరిభ్రమిస్తున్నాయి
 దాని అంకంలో 'రేపు', ఉగుతూ 'నేడు'
 తెల్లవారుతున్నది
 ఎవరిని స్వాగతిస్తూ ?
 దూర శిఖరాలు
 వీక్షిస్తున్నాయి.
 ఎవరి విజయధ్వజం
 కింశుకాలపై మృదువికసన ప్రసరణం.
 శకటం వంపులు తిరుగుతున్నది
 చక్రాలు పథగములు
 సిందూర మార్గాలనేర్పరుస్తున్నవి
 ఎవరి విజయోత్సవ
 తోరణం, ఎర్రగా వెలుగుతోంది
 ఉజ్జ్వలోదయం వర్ధమానమవుతున్నది
 నిర్విరామ పరివర్తన చక్రపరిభ్రమణంతో
 నిర్విరాఘ్ పరివర్తనచక్రాలు

తుపాను, వరద
 హోరు, మూలుగు
 రా, సుదృఢ వర్తమానం?
 యువతా రా !
 రా నవతా?
 పురిటి నొప్పులు
 స్ఫురించడంద్వారా

రా ! భయమెందుకు ?

రా ! భయమెందుకు ?

తల్లి ఆదుకొనే చేతులెత్తి పిలుస్తోంది
 హరివిల్లు పలయాల రేఖలనుంచి
 నిర్విరామ పరిభ్రమణ చక్రపరివర్తనంలో
 నిర్విరామ పరివర్తన చక్రాలు
 భూత వర్ష కళేబరాన్ని
 భుజాలమీద మోసుకుంటూ
 లయాత్మకమైన పదగమనంతో
 కాలం నేడు కదులుతోంది
 చక్రధారి ఏడీ అతడు
 ఈ శవాన్ని శకల శకలాలుచేసేందుకు!
 నిర్విర్భుడు శివుడిప్పుడు
 దాని గాటపు లాలనలలో
 ఓ దాని మృత పరివర్తనాలను భేదించు
 నిర్విరామ పరివర్తన చక్రాలలో
 నిర్విరామ పరివర్తన చక్రాలు

జీవనానందదాస్

వనలతా సేన్

సహస్ర వర్షాలుగా భూతలమంతా ద్రిమ్మరుతున్నాను
 శ్రీలంక సముద్రంనుంచి మలే తిమిర సముద్రంవరకూ

ఎంతగానో తిరుగులాడాను, బింబిసారుని ఆశోకుని ధూసర క్షేత్రాలలో
అక్కడకు నేను వెళ్ళి ఉన్నాను, సుదూరపు ఆంధ్రపు విదర్భకు
ఈ జీవితంపట్ల విసిగి వేసారాను, ఈ పొంగుతున్న జీవిత సముద్రంపట్ల
క్షణకాలం వనలతాసేన్ తో నాకు ప్రశాంతి లభించింది
సుదూరపు విదిశానగరపు చీకట్లవలే ఆమె కురులు నల్లనివి
శ్రావస్తీ శిల్పశోభాన్విత మామె వదనము
చుక్కానిలేని చోదకుడు ఊగిసలాడి దూర సముద్రంలో మునిగిపోయినట్లు
జాపత్ర మొక్కల దీవులు, దాసికింది పచ్చని శాద్వలంచూసి
ఆమెను అంధకారంలో చూశాను, నన్నుడిగింది

ఎక్కడికి వెళ్ళావు? అని

ఇంత సుదూరపథంలో? విహగకులాలయాల నేత్ర

పఞ్చాంచలాలుఎత్తి వనలతాసేన్ నన్ను అడిగింది.

దివసాంత సాయంసమయం తుషారం మృదువుగా పడుతున్నధ్వనితో

‘పతంగి’ తన రెక్కలు విదిల్చి సూర్యుని ఆఘ్రాణించినప్పుడు

ఇలాతల వర్ణాలు క్షీణప్రభమైనప్పుడు

మిణుగురులు కాంతుల అంతస్తుల రమ్యమైన

చాందినీ కట్టినప్పుడు

పక్షులు తమగూళ్ళకు చేరుకుంటాయి-నదులన్నీ ఇంటి ముఖంపడతాయి

జీవితపు చిర్తా మూసుకొంటుంది

అంధకారం మాత్రమే మిగులుతుంది, అప్పుడిక

వనలతాసేన్ వైపుకు వెళ్ళవలసిన సమయమది.

బుద్ధదేవబోస్

మాండూక్యం

వానలు, వానలు, కురిశాయి,

కప్పలుపొంగిపోయినాయి

బృందగానం చేస్తున్నాయి, ఎలుగెత్తి ఉల్లాసంగా

ప్రాకృతకాలపు పరమానందంతో

ఇవాళ భీతి చెందవలసినదేమీ లేదు

శుత్తుగాని మృత్యువుగాని

విధిచేతిలో నిర్లక్ష్యంగా వినరే రాళ్ళుగాని లేవు
 పచ్చికలు దట్టంగా పరచుకున్నాయి మబ్బులవలె
 పొలాల్లో నిర్మలమైన జలం నిలచి ఉంది
 పని, పాటు లేకుండా పగటి వేళలు
 స్వాతిశయ సంగీతంతో గడిచిపోయినాయి
 ఇంద్రియ వర్షాసేచనంలో పారవశ్యపు స్పర్శ ఉంది
 అడుసు ఎంత మనోహరం, ఎంత తారుణ్యం, ఎంత మృదువు!
 వాటికి గొంతులేవు, కంఠాలు పూర్తిగా ఉబ్బరించినా
 గీతపు సప్తస్వరావిష్కారములవి
 ఎంత నిగనిగలాడే శరీరాలు - మబ్బులవలె హోరిద్రాలు, హరితాలు
 కళ్ళు పైకెత్తి పారదర్శకద్యుతితో
 యోగీశ్వరుని నిశ్చలమైన గంభీర దృష్టిలా
 గాఢధ్యానంతో, భగవంతుని సాక్షాత్కారంకోసం
 వాన నిలిచిపోయింది, నీడలు కదలాడాయి
 ఋక్కుల మాదిరిగా స్వరాన్ని పెంచాయి, గంభీరపు శాంత ఆకాశంలో
 రోజుసాగి ముగియగానే, గాఢనిస్వనం భంగమైంది.
 అంధకారం అంతటా ఆవరించింది ఒలవంతాన
 మూలుగుతూ కనురెప్పలమీద నిద్రముద్రిస్తూ
 అర్థరాత్రి అది, తలుపులన్నీ మూసి సుఖంగా శయనించాము
 ఆ నిశ్చల ప్రశాంతతను అవిరామంగా ఒక గొంతు భంగ పరుస్తోంది
 పరమయోగి స రహస్యక ధ్యానజప చరమశ్లోకం
 ఒంటరిగా మిగిలిపోయిన చివరి కప్ప గోండు గోండు గోండు

అమియ చక్రవర్తి

కలకత్తా

పెద్ద పెద్ద ఆకుల చెట్లకింద

వెచ్చని చందమామ ఆనందం పరచుకొంటున్నది

తోట దడికిదూరంగా

ఇనుపగేటు మీద

కులాసాగాలికి పూలతీగె తల్లావుతున్నది

నా కళ్ళలో ఈ సుందర దృశ్యం కదులుతూనే ఉన్నది
 ఆ సందు చివరిదాకా నడిచేదాకా
 పియానో స్వరాలు, గాలిజోలి పట్టించుకోకుండా
 వసంతాకాశాన్ని బాధతో నింపుతున్నాయి
 దక్షిణ కలకత్తాలోని ఒక సందులో
 మళ్ళీఎప్పుడై నా భూమిమీదికి తిరిగివస్తే
 మళ్ళీ ఈ సందుగుండానే ఇంకోసారి నేను నడుస్తాను
 తళతళలాడే సూర్యకాంతిలో ఆ ద్వారాన్ని చూస్తాను.
 దానిపక్కనే పాటలకునుమలతను
 గుత్తులు గుత్తులుగా ఉన్న పూలను, పసుపురంగుపూలు,

అచ్చస్వచ్ఛమైన నీలాలు.

దట్టంగా పరచినపచ్చగడ్డి కంబళీ నాకన్నులకు విశ్రాంతినిస్తాయి
 ఎవరిల్లో అది, ఎవరుంటారో అక్కడ,

ఇవిమాత్రం నేనెరుగను-

కాని ఒంటరి పాంథుని విహ్వల పరచే మధుమాస వ్యధా హృదయం
 పియానో స్వరాలు వణికించే ఆ నిశ్చల ప్రశాంతత
 ఒక్క ఊణకాలం నాకళ్ళను ఆనందంతో నింపుతుంది

విష్ణుడె

ప్రేమ

నా కళ్ళనుంచి నీ దృష్టి మళ్ళించు, మళ్ళించు
 జ్వాలలను మేఘాలతో ఆచ్ఛాదించు
 నీ కళ్ళలోని అయస్కాంతం
 హోరుమనే సంగీతాన్ని మేల్కొల్పుతాయి
 నీ తారకా నయనాలు
 గ్రహగోళపు కక్ష్యా నృత్యాన్ని
 నాలో మేల్కొల్పుతున్నాయి
 నీ కనుల పిలుపుతోనే
 నా జీవితం గంతులు వేస్తుంది
 మళ్ళించు మళ్ళించు నీ దృష్టిని

ఇలా తలపురధ్య ఇంతటితో ఆగిపోయింది,
 హఠాత్తుగా, ఒక్క సారిగా
 ప్రపంచపు సరిహద్దులు
 అతి చిట్టచివరి అంచున,
 చీకటి గట్టుమీద
 శూన్యాకాశపు జారిపోయే శిఖరతలంపై
 ఆగిపోయాను, నా పూన్కిపట్టునడలింది.
 నా మస్తిష్కంలో నిష్క్రియోజనమైన మృత్యువాసన
 నీ వదనాన్ని ఆచ్ఛాదిస్తున్నది
 మళ్ళించు మళ్ళించు నీ దృష్టిని
 నీ పిలుపు విని
 వక్షిలా ఉరుకుతాను
 అంతులేని తరంగాలలో నిరంతర అధోముఖంగా
 తెలియని చీకట్లో మునిగిపోతూ?
 నా అవితథత్వం ఎక్కడ, నా నిలిచే ఆధారం ఎక్కడ?
 నీ కళ్ళలోని ఆ తారకను తొలగించు తొలగించు
 మంటలను కప్పివేయి
 నీలమేఘాల్లో వాటిని మూసిఉంచు.

సుధీంద్రనాథదత్తా

నీ నామం

ఇప్పుడిక నీవు వెళ్ళిపోయావు
 ఈ నాటికికూడా ఈ ఆర్తి పెరుగుతూఉంది
 ఇవాల్లికికూడా నేనంటున్నాను, ఆ మాటలు వినపడుతున్నాయి
 వినిపించుకోవడం లేదు,
 ఇప్పుడు నీవు వెళ్ళిపోయినావు.
 నా వర్తమానం
 భరించలేని వ్యధ,
 నా భవిష్యత్తు శూన్యం
 క్షణ క్షణం నెమ్మదిగా సమీపించే మరణమైనా

నీ ఆకర్షణకన్నా చాలా నయం, దూరగుడవు, అపరిమేయుడవు, లింగరహితుడవు,
ఈ పరిభ్రమణ వలయంలో నన్ను బంధించావు.

మరుగైపోతున్న ప్రతిబింబం

నాకంటే శక్తినిమించి బాధిస్తున్నది.

నిజం, నా వ్యథా స్వాప్నిక క్షేత్రంలో

అన్నీ భయంకరమైనవే, నీ వొక్కడవే, నిలుస్తావు.

అయినప్పటికీ నా మనస్సు

భ్రాంతిని నిరాకరిస్తున్నది

బింబ ప్రతిబింబ భావం నా ఎరిగినదే

కాని వినిమయం కుదుర్చుకోలేకపోతున్నాను

నీవు వంచుకోలేవు

నా ప్రాపంచిక వ్యథా భరిత నిరాశను

ఈ బరువేనాడో నన్ను పిండిచేసి

అనంతశూన్యంలో అది పేలిపోతుంది.

వ్యర్థమే నాకు తెలుసు, అ సాయంతనం అడవిలో

నన్ను హఠాత్తుగా తేరిపారచూసినప్పుడు

నా కన్నుల్లో అశ్రువులు

నీ కన్నులను వెలగించేందుకు

అహం అహం, అని నన్ను నేను మోసగించుకున్నాను

నా మార్గంలో

ప్రేమ నర్పించి నీ హృదయానికి చేరువ

కాలేకపోయాను కాని నా మనస్సులో

అబద్ధాల కుప్పలు పేర్చుకున్నాను

ఈ ప్రేరణ, నిగ్రహంలేమితోకూడి

ఎందరికో తాపాన్ని కలిగించింది

బంగారు యాపిల్ ను సులభంగాచేజిక్కించుకొనే

దురాశతో,

ప్రతిషేధాన్ని లక్ష్యించకుండా

చివరికి చెట్టును చరమగమ్యమైన

నీ పాదాలముందుకు చేర్చాను

అయినాగాలి తాకిడికి పాద ముద్రలు చెరిగిపోతున్నవి

ఈ ధూళి పరిస్థితి మార్గంలో

ఈ అవసరంకూడా ఇంకాకొన్నాళ్ళకు ఉండనే ఉండదు.

ఇప్పుడు నీవు నాకు అగత్యం.

నా అవసరం అత్యంతమైనదిప్పుడు.

ఈ విషాద పరిభ్రమణ కక్ష్యలో ఇవాళ

నాయీ కోరుతున్న అసరా పరిహసిస్తున్నది

అంతులేని ఈ వ్యధఅంతా

నీపేరు స్మరించగానే తుడిచి పెట్టుకొని పోతుంది.

నీనామం-కేవలం నీనామం-ముమ్మాటికీ నీనామం.

—o0o—

మరాఠీ

మూలం :

డా॥ డి. వి. పట్వర్ధన్

అనువాదం :

శ్రీ సోమంచి యజ్ఞన్నశాస్త్రి

చారిత్రక సమీక్ష

మరాఠీ సాహిత్య చరిత్ర సుదీర్ఘమైన పది శతాబ్దాల చరిత్ర. మరాఠీ సాహిత్య పరంపర పదవ శతాబ్దినించి గణించవచ్చును. మరాఠీ భాష అంతకంటే పురాతన మునుది. మరాఠీ సంస్కృతభాషాజన్యం. కాని సంస్కృతంనుంచి నేరుగా పుట్టిన భాషకాదు మరాఠీ. పాళీ, మహారాష్ట్రీ, మహారాష్ట్రీ-అపభ్రంశ భాషలద్వారా సంస్కృతానికి, మరాఠీకి, సంబంధమేర్పడింది. మహారాష్ట్రీ - అపభ్రంశభాషలోఉన్న రచనలు, - ఏడు ఎనిమిదో శతాబ్దాల నాటివి - ఎన్నిటిలో ఇటీవలి పరిశోధనలు వెలుగులోకి తెచ్చాయి. కనుక, ఒక జీవద్భాషలో, సహజంగా, అనివార్యంగా కలిగే మార్పులవల్ల, పరిణామాల ప్రభావం మూలంగా, మరాఠీభాష జనించినది చెప్పవచ్చును.

మరాఠీ సాహిత్య ఆవిర్భావము - వికాసము

మరాఠీభాషలో సాహిత్యసృష్టికి, వికాసానికి, రెండు ముఖ్య సంఘటనలు దోహదం చేశాయన్న విషయం సుప్రసిద్ధం. మొదటిది, యాదవ వంశం ప్రాముఖ్యంలోకి వచ్చి, దేవగిరి ముఖ్యపట్టణంగా, చాలాకాలం సుస్థిర రాజ్యపాలన చెయ్యడం యాదవ వంశం, మరాఠీ తమ రాజభాషగా స్వీకరించి, ఆ భాషలో వైదుష్యాన్ని, విద్వాంసుత్వాన్ని, ప్రోత్సహించింది. రెండవది. మహానుభావ పంథా, వార్కరీపంథా అన్న రెండు మతప్రధానమైన తెగలు, ప్రాముఖ్యంలోకి రావడం. ఈ రెండు తెగలూ కూడా, తమభక్తిమార్గ ప్రబోధనలు, తమ ఉద్దేశాలూ, ప్రజలలో వ్యాపింపచెయ్యడానికి, మరాఠీభాషని, తగిన సాధనంగా ఎన్నుకున్నాయి. దీనివల్ల మరాఠీ వాఙ్మయ వికాసానికి చాలా ప్రోత్సాహం కలిగింది. మహానుభావ పంథా రచయితలు, మరాఠీ గద్యంలో చాలా ముఖ్యమైన రచనలు చేశారు. వార్కరీ భక్త కవులు, కవిత్వంలో, తమ రచనలు, సాగించారు. పద్దెనిమిదో శతాబ్దం చివరిదాకా సాగిన మరాఠీ రచనా వికాసానికి, సాహిత్యాభివృద్ధికి, మూలపురుషులు, మార్గదర్శకులు వార్కరీ పంథారచయితలేనని ప్రసిద్ధిచెందారు.

రెండుయుగాలుగా మరాఠీసాహిత్య విభజన మరాఠీసాహిత్యం, మహారాష్ట్రదేశపు నడిబొడ్డున, క్రీస్తుశకం పదోశతాబ్ది ప్రాంతమున తలయెత్తింది. వాడుక భాషగా, మరాఠీ అంతకిపూర్వమే, ఒకటి రెండు శతాబ్దాల క్రితమే వ్యవహారంలోకి వచ్చి ఉండాలి. పదో శతాబ్దంనాటి పిల్లకాలవ, కాలం గడిచినకొద్దీ విస్తృతమై, ఒక మహానదిగా

పరిణమించింది. మరాఠీభాష మాటలాడే వ్యక్తులగుణాలు, స్వభావాలు, ఊహలు, ఉద్దేశాలు, ఆశలు, ఆశయాలు, ప్రతిబింబింపజేస్తూ, ఈ సాహిత్య ప్రవాహంసాగింది. ఇంగ్లీషు వాఙ్మయానికి లాగే, మరాఠీ సాహిత్యానికి కూడా సుదీర్ఘమైన చరిత్రఉన్న విషయం, నిర్వివాదంగా తెలుస్తూఉంది. కాలంగడిచినకొద్దీ, పరిస్థితుల మార్పువలన, మరాఠీ సాహిత్యపుస్వభావం, ఆంతర్యం, మారింది. పాతరూపాల బదులు కొత్తసారస్వతప్రక్రియలు, తలయెత్తాయి. కాని ఈ దీర్ఘచరిత్రలో ఎక్కడా పరంపరావిచ్ఛిత్తిలేదు. సూత్రం తెగిపోలేదు.

మరాఠీ సాహిత్య చరిత్రని రెండు యుగాలుగా విభజించవచ్చును.

మొదటి యుగం : క్రీ.శ. 1000 నుంచి 1800 వరకూ. ఈ యుగ సారస్వతం, ప్రాచీన లేదా పురాతన మరాఠీ సారస్వతం. రెండవ యుగం. క్రీ. శ. 1800 సం॥ లో ప్రారంభమై, ఇంకా సాగుతూ ఉంది. దీనికి ఆధునిక మరాఠీసారస్వత లేదా సాహిత్య యుగమని నామకరణం చెయ్యవచ్చును.

ప్రాచీన మరాఠీ సాహిత్యపు విశిష్టరూపరేఖ లేమిటో మనమిప్పుడు పరిశీలిద్దాము.

ప్రాచీన, ఆధునిక మరాఠీ సాహిత్యాల విశిష్ట స్వరూపాలు: ప్రాచీన మరాఠీ సాహిత్యం, మొత్తముమీద అంతా పద్యకవిత్వ విభాగమే. కొన్ని ఛందోరీతులలోనే ఈ కవితా రచనలు సాగడంవల్ల, మాటల, లయల ఎన్నికలలో, రచయితల స్వేచ్ఛ సంకుచితమయింది. ఈ రచనలు, ప్రధానంగా భక్తి ప్రబోధకాలు. కథాకథనరూపంలో, వివరణ రూపంలో, మాత్రమే ఉండేవి. అధికకుతూహలం రేకెత్తించగల నాటకం, నవల, కథ, వ్యాసం మొదలయిన సాహిత్య రూపాలు, ప్రాచీన రచయితలకి, కొంచెం ఇంచుమించు తెలియదనే చెప్పవచ్చును. పురాతన కవులకి మానవ స్వభావం మీద ఎక్కువ సదభిప్రాయం లేదు. మానవ స్వభావంలో, చెడుగులనేవారు చూసేవారు. మానవజీవితంవల్ల ప్రయోజనం, లాభం లేవన్న దృష్టికోణమే, వారి రచనలలో, ప్రతిబింబించేది. దీనివల్లవారి కవిత్వం ప్రాపంచిక దృష్ట్యా పరిశీలిస్తే, నిరాశావాదభరితమైన రచనలుగా కనిపిస్తాయి. వారికి హాస్య దృష్టిలేనేలేదు. నవ్వును తప్పుగా యెంచేవారు. నిరుత్సాహ పరిచేవారు. వారికవిత్వం ఎప్పుడూ అతి గంభీరంగా, నిరాశాజనకంగా ఉండేది. ఇదికాక, ప్రాచీన కవులు, తమ స్వంత అనుభవాలు - బాహ్య అనుభవాలుగాని, అంతర అనుభవాలుగాని - తమరచనలలో ఏ విధంగానూ ప్రతిబింబింపజేసే వారుకారు. పైగా వారి రచనలలో చర్చితచర్చణ ముండేది. అందరు కవులూ, తమరచనలకి రామాయణ మహాభారతాలనుంచే కథావస్తువులను అభిప్రాయాలను స్వీకరించడమే, దీనికి ప్రధానకారణము. వారికి జీవిత దృక్పథంలో ఆనందంగాని, ప్రాపంచిక దృష్టికాని లేకపోయినందువల్లనే వ్యంగ్య, హాస్య, వికట, పరిహాస కవిత్వాలవంటి ఆకర్షణీయమైన సాహిత్య ప్రక్రియలు ఉపయోగించుకోలేకపోయారు.

దీనికిభిన్నముగా, ఆధునిక కవులు పురాతన కవిత్వపురూపాలూ, పోకడలూ, చాలా పదలుకున్నారు. ఆధునిక కవులకి, ఆపారవైవిధ్యముగల పాశ్చాత్య సారస్వతంతో, ముఖ్యంగా ఇంగ్లీషు సారస్వతంతో పరిచయం కలగడము, పురాతన కవులకి లేని ఒక గొప్ప సౌకర్యం

వీరికి కలిగింది. ఇంగ్లీషు, పాశ్చాత్య సాహిత్యాలు, వివిధ ప్రక్రియలలో, అమిత సంపద కలిగిన సాహిత్యాలవడం, ఆధునిక రచయితలకి చాలా లాభదాయక మయింది. పైగా అపారమైన సంస్కృత సాహిత్యం వారికి లభ్యమౌతూనే వుంది. ఆధునిక రచయితలు, పురాతన సాహిత్యరూపాలనే కాక, ఆధునిక సాహిత్యరూపాలుకూడా, ఎంతో ఆనందంతోనూ, అధిని వేశంతోనూ, అలవరించుకున్నారు. తమ తమ స్వంత అనుభవాలు, సాహిత్యంలో ఉపయోగించుకోవడం అలవరించుకున్న ఆధునిక రచయితలు, ముద్రణాసౌకర్యాలు విస్తృతమవడంతో త్వరితంగా రచనలు సాగించడం ప్రారంభించారు. నూతన చైతన్యంలో, నూతన వాతావరణంలో, అమితోత్సాహంతో గద్య పద్య రచనలు సాగించారు.

పురాతన మరాఠీ సాహిత్యం : ఇంతకు ముందు చెప్పినట్లు, పురాతన మరాఠీ సాహిత్యం, సుమారు ఎనిమిది శతాబ్దాల కాలం వ్యాప్తిలో ఉంది ముకుంద రాజు, జ్ఞానేశ్వరులు, ఈ సాహిత్యానికి మార్గదర్శకులు, స్థాపకులు. కొత్తగా రూపొందిన మరాఠీ భాష, సాహిత్యభాషగా, త్వరితగతినీ పరిణామం చెందడానికి, సాంఘిక అవసరాలు, ప్రేరేపణలు, చాలా దోహదం చేశాయి. ఆధ్యాత్మిక రంగంలో, ప్రజావాణిని, అవసరాలను గుర్తించి, వాటిని తీర్చడానికే కావాలని, బుద్ధిపూర్వకంగా, ముకుందరాజు, జ్ఞానేశ్వరులు, తమ “వివేక సింధు” “జ్ఞానేశ్వరి” గ్రంథాలను మరాఠీ భాషలో వ్రాశారు. సాంప్రదాయానుసారం, జ్ఞానేశ్వరుడు [క్రి. శ. 1275-1296] మరాఠీ సాహిత్యానికి ఆదిపురుషుడు. మరాఠీ సాహిత్య సృష్టికర్త. కాని ఆ సంప్రదాయమే, ముకుందరాజు, జ్ఞానేశ్వరుడికి, ఒక వంద సంవత్సరాల పూర్వీకుడనీ నిర్ణయిస్తోంది. జ్ఞానేశ్వరుడు వ్రాసిన పుస్తకాలు, “జ్ఞానేశ్వరి” “అమృతానుభవ” ము ఎంత గొప్ప రచనలో, మనోహరమైనవో, ఆయన జీవితమూ, జీవితానికి సంబంధించిన గాథలూ కూడా అంత ఆశ్చర్యజనకాలు, ఆనంద దాయకాలుగానూ ఉన్నాయి.

ఇదే సమయంలో జ్ఞానేశ్వరుని కంటే కొంచెం పిన్నవాడు, సమకాలికుడు అయిన నామదేవు (1270-1350) నార్కరీ పంథాతత్వం భారతదేశమంతా వ్యాపింప చెయ్యాలని, సులభమైన, సామాన్య ప్రజాభాషలో, తన భక్తి గీతాలు వ్రాశాడు. రెండు శతాబ్దాల అనంతరం, మహారాష్ట్రలో మహాభక్తుడు, అతనిని పించిన కవీ అయిన ఏకనాథుడు [1533-1599] ఉదయించాడు. జ్ఞానేశ్వరుడు వ్రాసిన ‘జ్ఞానేశ్వరి’ ఎంత సుప్రసిద్ధమో, మహాభాగవతంలో వ్రాఖ్యాతమైన ఏకాదశస్కంధాన్ని పురస్కరించుకుని ఏకనాథుడు వ్రాసిన గ్రంథం, అంతసుప్రసిద్ధం వ్యవహారంలో ఇది ఏకనాథ భాగవతమని ప్రసిద్ధికెక్కింది. ఇది ఏకనాథుని ఆమూల్య గ్రంథం. పురాతన మరాఠీసాహిత్యంలో ఇది రెండవ గొప్పగ్రంథం. ఆతిసులభమూ, ఆతిఆకర్షణీయమూ అయినతైలి ఈతను, అలవరించుకున్నాడు. కథాకథనంలో అందేవేసినచెయ్యి. మరాఠీ భాషలో, లౌకిక కవిత్వానికి పునాదివేసిన మహనీయుడు. మూడు శతాబ్దాలలో, మరాఠీ భాష మార్పులుచెంది, జ్ఞానేశ్వరి గ్రంథభాష, కొంతవరకు అయోమయమయి అర్థంకాకుండా పోవడం వల్ల, ఈయన జ్ఞానేశ్వరి గ్రంథాన్ని చక్కని భాషలో తిరిగి వ్రాశాడు. ఈనాటికీ, అదే మూల గ్రంథమని అందరూ భావిస్తూ ఉంటారు. ఈయన మహారాష్ట్రలో గొప్ప సంఘ సంస్కర్త. జ్ఞానేశ్వరుడితో బాటు ఈయనా మహాభక్తుడని, కవి అని, ప్రసిద్ధిచెందాడు. ఏకనాథుడు

ప్రారంభించిన లౌకిక కవిత్వరచనను, ముక్తేశ్వరుడు కొన సాగించి, అభివృద్ధి చేశాడు. ఈతని మహాభారత రచన ఒక పరిణతి చెందిన ప్రతిభాశాలి రచన. పురాతన మరాఠీ సాహిత్యంలో ఉత్తమమైన కథారచన అని దీనిని పరిగణించడం, యుక్తంగానే ఉంది. ఆయన సుస్పష్ట వర్ణనాశక్తి, వివిధ భావాలకి అరుగుణంగా పారకుల్ని స్పందింప చేసే శక్తి, చక్కటి తియ్యని ప్రతిభావంతమైన శైలి, ప్రతిపద్యంలోనూ, కనిపిస్తాయి. మరాఠీ సాహిత్య చరిత్రలో తుకారాం (1608-1651) ఒక విశిష్ట స్థానం. తుకారాం, నిజమైన ప్రతిభాశాలి. అతని పద్య రచన అంతా మౌలికం. స్వప్రేరేపణజనితం. సంఘంలో, అమూల్యగ్రంథాలు రావాలన్న సంఘ సంస్కర్త ఆయన. తనవ్యంగ్యంతో, అపహాస్యంతో, నూటిపోటి మాటలతో ఉద్బోధనలతో సమకాలీన సమాజాన్ని సంస్కరించడానికి ప్రయత్నించాడు. మాటలపొంకము, స్పష్టత, భావనాశక్తి, ప్రగాఢ విశ్వాస ఉత్సాహాలూ, ఆయన వ్రాసిన ప్రతి పంక్తిలోనూ కనిపిస్తాయి. హృదయాన్ని స్పృశించి, మనిషిని చెడు మార్గాలనుంచి చల్లగా తప్పించే రచనలు ఆయనవి. ఈయన సమకాలీనుడు, స్నేహితుడు, ఈయనలాగే భక్తుడు రామదాసు (1608-1681). రామదాసు వ్రాసిన గొప్ప గ్రంథం “దాసబోధ”. పురాతన మరాఠీ సాహిత్యంలో ప్రతిభా వంతమూ, చైతన్యవంతమూ అయిన సద్రచన అని దీనికి ప్రఖ్యాతి రావడము సహేతుకమే. కొంతమంది విద్వాంసుల అభిప్రాయ ప్రకారం, రామదాసు శివాజీ మహారాజుకు గురువు. ఈయన ఇంకా చాలా వైవిధ్యంతో కూడిన పద్యాలు, పాటలు, కథనాత్మక కవిత్వము కూడా వ్రాశారు. ఆయన రచనలన్నీ ఉదాత్తలూ, ఉత్తేజకరాలూను.

పద్దెనిమిదో శతాబ్దపు కవిత్వానికి నాంది పలికిన వాడు వామన వండితుడు. ఈయనకి మరాఠీ సంస్కృతాలు రెండింటిలోనూ ప్రావీణ్యముంది. ఈయన వ్రాసిన “యథార్థ దీపిక” (భగవద్గీతకి అచ్చపువ్యాఖ్య) నిజంగా గొప్ప గ్రంథం. ఆయన మరొక గ్రంథం, వేదాంత రచన “నిగమసారము.”. చక్కని తేట మరాఠీలో వేదాల సారాంశం ఈ గ్రంథంలో సుబోధం చేశారు. వామనవండితుడి ప్రతిభ సామాన్యంగా కలిసివుండని రెండురకాల ప్రతిభ, పాండిత్యమూ, కవితాశక్తి. ఒక్క వ్యక్తిలో, వీటి కలయిక, సమన్వయమూ, అసాధారణమే.

రమనాథ వండితుడు కూడా ఇటువంటి ప్రతిభ, సామర్థ్యమే, తన “నలదమయంతీ స్వయంవర” కావ్యంలో చూపించాడు. ఇది మరాఠీలో అసలైన మాణిక్యం.

శ్రీధరవండితుడు, శైలిలో ముక్తేశ్వరుని, లౌకిక కథాకథన కవిత్వంలో ఏక నాధుని పోలినవాడు. “పాండవ ప్రతాపం” “హరివిజయం” అన్న కావ్యాలమీద ఆయన పేరు ప్రతిష్టలూ, ప్రజారంజకత్వమూ, ఆధారపడి ఉన్నాయి. సౌకుమార్యం, పదాల తియ్యదనం, ప్రసన్నత, నిర్మల కథాగమనమూ, ఆయన ఎన్నుకున్న కవితా వస్తువుల ఉదాత్తత ఇవన్నీ ఆయనకి చాలా పేరు ప్రఖ్యాతలు గడించి పెట్టాయి. జ్ఞానేశ్వర, ఏకనాథ, రామదాసులలాగే, ఈయనకూడా, మరాఠీభాషమీద సంపూర్ణ అధికారం సంపాదించి, ప్రతిభా వంతంగా భాషను ప్రయోగించాడు తరువాత మోరోపంతుని గురించి [1729-1794] ప్రస్తావించాలి. ఈయన అనేక విధాలైన సాహిత్య ప్రయోగాలుచేసి, విరివిగా మరాఠీలో గ్రంథాలు వ్రాసినకవి. ఈయన తన ప్రముఖ భక్తి కావ్యంలో, తనను “మయూర్” (నెమిలి)

అని ప్రస్తావించుకున్నాడు. ఆయన వ్రాసిన మహాభారతము మరాఠీ భాషలో, ప్రథమ పురాణ కావ్యము. ఈ కావ్యంలో, ఆయనప్రతిభ చక్కగా ద్యోరకనువుతుంది వివిధ విషయాలని గురించిన ఆయన విజ్ఞానమూ, మరాఠీభాషమీద ఆయన ప్రభుత్వమూ, పద్యనాటకీ, పరిరచన తాన కథనాలతో ప్రేరేపింపగల సామర్థ్యమూ, నాటకరీతు సంభాషణా చాతుర్యాలు, మొదలయిన ఉత్తమ గుణాలన్నీ ఈ మహాకావ్యంలో కనిపిస్తాయి. మోరోపంతు వ్రాసిన “సంశయరత్నమాల” “కేశావ్య” కావ్యాలలో ఆయన ప్రతిభ పరాకాష్ఠ అందుకుంది. మోరో పంతు 1794లో కాలధర్మం చెందారు.

1794నుంచి 1818 వరకూ [1818 సం॥లో మహారాష్ట్రంలో ద్రెవిడు పరిపాలన ప్రారంభమైంది] మధ్యకాలములా పురాతన మరాఠీ సాహిత్యానికి ధరళ వాక్యమని, ఆధునిక మరాఠీ సాహిత్యానికి నాంది అని పరిగణించవచ్చును. పురాతన మరాఠీసారస్వత అవసాన దశలో కూడా, రామజోషి, అనంతఫండి వంటి ప్రజారంజకులైన కవులు, తమరచనలలో, కవితాశక్తిని ప్రదర్శింపగలిగారు. రామజోషి, తన ప్రతిభవల్ల, అప్పటి వరకూ, కేవలం పచ్చి శృంగారానికే ఉపయాగపడుతున్న “లావణి” అన్న ఛందస్సును ఉదాత్తంగా ప్రజలను రంజింపజేయ్యడానికి, ప్రజలకి విజ్ఞాన బోధన చేయ్యడానికి కూడా ఉపయోగించవచ్చునని నిరూపించాడు. రెండవ ప్రఖ్యాతకవి, అనంతఫండి, లావణి, పవాడ, కటావ, ఫటాక, మొదలయిన, రకరకాల ఛందస్సులలో పదాలు వ్రాశాడు. వీటిని ఆయన, అతి చాతుర్యంతో వ్రాయడంవల్ల, ఈ గేయ నాటకాల ప్రదర్శన జరుగుతున్నంత కాలమూ, ప్రజలు, అతిశ్రద్ధతో తన్మయులై, వీక్షించేవారు.

పురాతన మరాఠీ సాహిత్యంలో మరో ముఖ్యభాగం చారిత్రక విభాగం. ఇది మరాఠీ సాహిత్యంలో, సాటిలేని విభాగం. ఈ విభాగంలో, గద్యమూ, పద్యమూ, రెండు విడివిడి భాగాలు. గద్య సాహిత్యంలో, బఖర్లు, లేఖలు, రెండు ముఖ్య ప్రక్రియలు లేఖావిభాగంలో, ప్రభుత్వమూ, ప్రత్యేక వ్యక్తులూ, వ్రాసినలేఖలున్నాయి. శివాజీ మహారాజా, మరాఠా రాజ్యం స్థాపించిన తరువాత ఈ “బఖర్ల” వ్రాత ప్రారంభమయింది. అప్పుడు క్రమం తప్పినా ఆధునిక సమయందాకా, ఈ బఖర్ల వ్రాత జరుగుచూనే ఉంది అఖిరి “బఖర్” వ్రాయనకాదు, “మల్హర రామరావుచిట్టస్.” ఈయన సుమారు 1810 సం॥వరకూ జీవించి ఉన్నాడు. పద్యభాగంలో, గేయకారులు వ్రాసిన పవాడ, కటావులు ఉన్నాయి. జరిగిన సంఘటనలు, తేలికైన భాషలో చెప్పడమీ, ఈ బఖర్, పవాడల ముఖ్యోద్దేశమవడం వున్నది. ఇవి మరాఠీ సాహిత్యంలో, ఒక స్థానం ఆక్రమించుకోగలిగాయి. ఈ మధ్య వెలుగులోకి వచ్చిన, ప్రభుత్వ, ప్రత్యేక ప్రముఖ వ్యక్తుల ఉత్తర ప్రత్యుత్తరాలు అనాటి ప్రజల ఉద్దేశాలు, భావాలు, తెలియజేస్తున్నాయి గేయకారులు, దేశభక్తి ప్రధానమైన గీతాలూ, రవితలూ, వ్రాశారు మరాఠా సామ్రాజ్యం, పుట్టి, పెరిగి, శిథిలమైన శతాబ్దంలో, జరిగిన ప్రధాన సంఘటనలు సంస్తుతిస్తూ చేసిన ఈరచనలు చెప్పకోతగ్గ సాహిత్య ప్రాధాన్యతకే సంతరించుకున్నాయి.

ఆధునిక మరాఠీ సాహిత్యము : ఆధునిక యుగకాలము సుమారు నూట యాభయి సంవత్సరాలే అయినా, దీనిని నాలుగు విభాగాలుగా విభజించడం సమంజసం.

మొదటిది 1800 నుంచి, 1885 వరకూ [ఇండియన్ నేషనల్ కాంగ్రెస్ ప్రభవించిన సంవత్సరమిది]. రెండవది 1885 నుంచి 1920 వరకూ [ప్రథమ ప్రపంచసంగ్రామం ఆఖరయిన సంవత్సరం]. మూడవది, సుమారు పాతిక సంవత్సరాల కాలం, 1921నుంచి 1945 వరకూ. [ద్వితీయ మహా సంగ్రామం అంతమయిన సంవత్సరం]. ఆఖరి, నాలుగోదశ, ఇప్పుడు నడుస్తున్న కాలం. ఆధునికయుగంలో గద్య పద్యవిభాగాలలో అన్నిరకాలయిన ప్రక్రియలూ, అభివృద్ధి చెందాయి. మరాఠీభాషలో వివిధాలయిన శాస్త్రవిజ్ఞానరచనలూ, తయారయ్యాయి. ఈ యుగంలో, ప్రతినవత్సరమూ, తయారవుతున్న సాహిత్యగ్రంథ పరిమాణం చాలా పెరిగింది.

1818 వ సం॥లో పీష్య బాజీరావు II పదవీత్యాగం చెయ్యవలసి వచ్చింది. తరవాత బ్రిటిషు పరిపాలనా కాలపు నూతన వాతావరణంలో మరాఠీభాషనీ సాహిత్యాన్నీ అభివృద్ధి చెయ్యడానికి వైసుంచీ, దేశీయులలో నుంచీ కూడా చాలా ప్రయత్నాలు జరిగాయి.

తంజావూరి మహారాజు, మరాఠీ సాహిత్యం పెంపొందింప చెయ్యాలని నిశ్చయించి, ప్రథమంగా, ఒక ఇంగ్లీషు పుస్తకాన్ని మరాఠీలోకి 1817వ సం॥లో తర్జుమా చేయించాడు. రెండవ యత్నం, ప్రఖ్యాత మిషనరీ, డాక్టరు కార్నీ కలకత్తాలో చేసినది. 1805లో ఆయన మరాఠీ వ్యాకరణము-నిఘంటువు ప్రచురింపచేశాడు ఫాదరు స్టీఫెన్సు వ్రాసిన “క్రిస్తపురాణం” 1816 సం॥లో ప్రచురితమయింది. బొంబాయి రాష్ట్ర ప్రథమ గవర్నరు, ఎలిఫిన్ స్టన్, మరాఠీలో మౌలిక గ్రంథాలు, తర్జుమాలు, ప్రచురించడానికి ప్రోత్సాహమిచ్చి, మరాఠీభాషా, సాహిత్యాలు, అభివృద్ధిచెందడానికి శక్తికొద్దీ సహాయం చేశాడు. మేజరు కాండీ స్వంతంగా తయారుచేసిన మరాఠీ-ఇంగ్లీషు, ఇంగ్లీషు మరాఠీ నిఘంటువులూ, మోల్సునర్తు నిఘంటువు ప్రత్యేకంగా పేర్కొన తగినవి. ఇవి భారతీ యేతరులు చేసిన ప్రయత్నాలు. మహారాష్ట్రలో, ఛత్రే, బాళశాస్త్రి జాంభేకర్; లోకహితవాది, జ్యోతిబహులే, మొదలయిన ప్రముఖులు, మరాఠీలో వివిధ విషయాలమీద గ్రంథాలు వ్రాశారు. 1857సం॥లో బాబూ పదంజీ వ్రాసిన “యమునా పర్యటన”ము, మరాఠీభాషలో మొదటి నవల. ఈ నవల ఇతివృత్తం, సంఘ సంస్కరణ. మరాఠీభాషలో మొదటి వార్తాపత్రిక 1835వ సం॥లో వెలువడింది. ఈ కాలంలో మౌలిక పద్యరచన మాత్రం విస్తృతంగా జరగలేదు. అప్పుడప్పుడు ఓ మాదిరి పద్య రచనలు ప్రచురితమయినా, మొత్తంమీద, సంస్కృతంనుంచి తర్జుమాలు మాత్రమే ప్రముఖంగా ప్రచురితమయ్యాయి. ఈ విధంగా, మరాఠీసాహిత్యం, మహారాష్ట్రుల కృషిచేతనూ, మహారాష్ట్రేతరులకృషిఫలితంగానూ, అభివృద్ధి చెందడం ప్రారంభించింది. 1880 నాటికి, పాత నేలలో కొత్తవృక్షం వేళ్లు నాటుకుంది.

1858వ సం॥లో బొంబాయి విశ్వవిద్యాలయ స్థాపన జరిగింది. 1873-74 లో విష్ణుశాస్త్రి చిప్లంకర్, తమ “నిబంధమాల” ప్రారంభించారు. 1880-81 “కేసరి” పత్రిక ప్రారంభమయింది. ఈ మూడూ ఆధునిక మరాఠీ సాహిత్యాభివృద్ధికి అమితంగా తోడ్పడ్డాయి.

ఆధునికకవిత్వం : కేశవసుత (1886-1905) ప్రచురించిన మొదటి కవితలోనే ఆధునికమరాఠీ కవిత్వం ప్రారంభించిందని, నిజానికి, చెప్పవచ్చును. మిత వాదిత్వము,

ఇంగ్లీషుకవిత్వంలోని కల్పనికతత్వము, యూరపురే దేశభక్తిభావము, మానవతావాదము, మహారాష్ట్ర పూర్వచరిత్రని ఆధారంగాచేసుకొని దేశాన్ని కీర్తించడమూ, మొదలయినవిన్నో పోకడలు, ఆయన కవిత్వంలో కనిపిస్తాయి. కవిత్వం, భావాలు, ఎదెకంలేకెదలించగలవి ఆయన నమ్మకం. జీవితంలో, ఎన్నో చెడుగులు, దురాచారాలు, ఖండించదానికి సాధ్యంగా ఆయన కవిత్వాన్ని ఉపయోగించాడు. ఆయన మరారీలో ప్రథమవిప్లవకవి. మూరీకవిత్వపు పాత సంప్రదాయం మీద ఆయన తిరుగుబాటులేదదీశాడు. కాని ఆయన తిరుగుబాటు కేవలం సారస్వతరీతులమీద మాత్రమేకాదు. అది ఇంకనూగహనమైనది. ఈయన కవిత్వం, సమకాలికులైన, రిచరెండుతిలక్, కవి వినాయక్, కవిగోవిందరాజు, బాలకవి, మొదలయిన కవులకి ప్రోత్సాహంకలిగించి, వారిని ప్రభావితకవులుగా రూపొందించింది. ఈ కవులు, అనేకరకాలయిన కవిత్వప్రకారాలు ప్రకృతిసౌందర్యం గృహసౌందర్యం, పూర్వపు బొమ్మలన్నిటాన్ని ఉల్పాదించేసే పీఠగాఢాలు, నాటకీయతా, హాస్యశైలి భావోద్దేక కవిత్వమూ, వీరికవిత్వంలో ప్రదానగుణాలు. 1920 నాటికి ఈ పద్ధతి కవిత్వం అంతమయింది.

1920నుంచి, 1945వరకూ కవులు, విదవకుండా సాంఘిక సాహిత్య, శిష్టాచారాల మీద దండెత్తుతూనే ఉన్నారు. అదేసమయంలో భాస్కరరావు తాంబే (1874-1941) తనగేయ కవిత్వంతోటి, ఇండ్రయాకర్షకమైన శైలితోటి ప్రజారంజకత్వం సంపాదించుకున్నాడు. కవిచంద్రశేఖర్ కూడా కవిత్వంలోనేర్పరితనంపల్ల, చాతుర్యంపల్ల చాలామంది పరితలని ఆకర్షించగలిగాడు. కాని ఈ కాలంలో ఎక్కువపలుకుబడి సంపాదించినది “రవికిరణమండలి”. ఇది ఒక కవి సమాజము. కవిత్వం నిత్యజీవితానికి మూలకావడమ అన్నవాదం, ఈ మండలి సభ్యులు, ఎలుగెత్తి చాటేవారు. జీవితంలో చినచిన్నకోపతాపాలు, వైఫల్యాలు, కవితావస్తువులు గా తీసుకొని, గోలపెడుతూవుండేవాడు కవి ‘యశ్వంతు’. కవి ‘గిరీష్’ ప్రాముఖ్యంలేని మారుమూల విషయంతీసుకుని, దానిమీద సిద్ధాంతాలు ప్రవచించేవాడు. తమాషాచురువుతో ప్రేమగీతాలు వ్రాశాడు మూఢవజ్రాలియను. వీరందరూ రవికిరణమండలి సభ్యులు, ఈ మండలి సభ్యుల ప్రత్యేకతలతో, ఈ కాలపు కవిత్వం ప్రసిద్ధిచెందింది.

కాని 1925లో పి. కె. ఆర్రే తన “జెండూచిఫూల్” అన్న పుస్తకం ప్రచురించాడు ఇది రవికిరణమండలి సభ్యుల పద్ధతులమీదా ఘాతైన వ్యంగ్యరచన. చాలా ప్రజారంజక మయింది.

ఈనాటి కవులకి మార్గదర్శి, వారిరీతులు ఉద్దినవాడూ బి ఆర్ తాంబే, (1874-1941). వీరిగేయాలు చాలామందిపాడి వాటిని విస్తృతంగా ప్రజలలో ప్రచారంలోకి తెచ్చారు. తాంబే ముఖ్య శిష్యుడు బి. బి. బోర్కర్. తన కవిత్వంలో సౌందర్యపర్జనలో, ఒకకొత్త సోయగము, కల్పనాశక్తి వినియోగించి, ప్రత్యేకత సాధించుకున్నాడు.

రవికిరణమండలి, కవి తాంబే. ఉభయులూ కలసి, అనంతకాజేకర్, కవి అనిల్, ఎన్.జి. దేశపాండే, మొదలయిన కవులకి ప్రేరేపణగాపరిణమించారు. ఈ కవులు, చాలా వరకు, రవికిరణమండలి, కవితాంబేల ప్రాబల్యానికి ప్రతిగా, వ్యతిరేకపద్ధతిని కవిత్వం వ్రాశారు. కాణేకర్ వ్రాసిన “చందారాత్ అణి ఇతర్ కవిత” (1933) కవి అనిల్ వ్రాసిన

“ఫూలవత్” (1932), భగ్నమూర్తి (1940), పెద్దేష్ట (1947) ఈ కాలంలో ప్రచురితమైన కొన్ని గొప్పకవితాగ్రంథాలు. 1942 ఉద్యమపు ప్రభావంత్యరితంగానే సాహిత్యంలో కనిపించింది. అదే సమయంలో ‘కుసుమాగ్రజ’ వ్రాసిన ‘విశాఖ’లో ఆయన ప్రతిభవెల్లడి అయింది. 1945 నించి ఆధునిక కవిత్వం, మానవజీవితం అన్ని కోణాలనించి పరిశీలించడానికి ప్రయత్నించేస్తూ ఉంది. కవితనప్రత్యేక అనుభవాలని ఆధారంగా చేసుకుని వ్రాసిన కవిత్వాన్ని పరిత ఆస్వాదించేటట్లు చేసే ప్రేరేపణ ఆధునిక కవిత్వంలో ఒక ప్రధానసూత్రం. ఆధునిక కవిత్వంలో వస్తువు అధికాంశం, వ్యక్తిగతమైన అనుభవం. వర్ణనలు, కవితాసమయాలు, నూటిగా ఉంటాయి. దొంకతిరుగుడులు, కవిత్వపు పులుముడులు విసర్జించి, వ్యావహారికానికి సన్నిహితమైన భావనే ఉపయోగించాలని ప్రయత్నిస్తుంది ఆధునిక కవిత్వము. “కాపాకవిత” అన్న కవితా సంపుటి ది ఎస్. మర్డేకర్ 1947లో ప్రచురించాడు. ఆధునిక కవిత్వపు రూప రేఖలన్నీ ఒక్కమారుగా వెలికితెచ్చింది ఈకవితాసంపుటి. ఆధునిక కవిత్వపు సంపూర్ణ ప్రభావం, ప్రప్రథమంగా ఈ సంపుటిలో కనిపించింది. మర్డేకర్ (1907-56) ఆధునిక మరాఠీ కవిత్వానికి మార్గదర్శి. పి.ఎస్.రేగె; విందా కరంఠికర్, వసంతబాపట్, మంగేశ్ పడ్గాంకర్, ఛాంతారెక్కె మొదలయిన ఆధునిక కవులకి దారి చూపించినది, మర్డేకర్ అరడంలో ఆతిశయోక్తి ఏమీవుండదు. సంజీవని మరాఠీ, బహుసాఖాయుచౌదరి, ఇంద్రాసంతులు శ్రీల ఆశలూ, ఉద్దేశాలూ, తమకవిత్వంలో చాలా చక్కగా, సహజంగా వెలిబుచ్చారు.

దీనితో కవితా సమీక్ష పూర్తి అయింది.

ఆధునిక మరాఠీ గద్యము; నాటకము : 1843 మరాఠీ నాటకం జన్మించింది. అచిరకాలంలోనే శైశవంగడిచిపోయింది. విష్ణుదాసుభావే, మరాఠీనాటకరచనకి నాంది పలికిన వ్యక్తి. కాని నటుడు, నాటకరచయిత, నాటకప్రయోక్త అయిన బి.పి. కిర్లోస్కర్ చేతుల్లో (1843-1885) నాటకం మొట్ట మొదటిసారిగా రాణించింది. ఆయన వ్రాసిన సౌభద్ర నాటకం (1882) చాలా ప్రజాదరణపొందింది. ఆ నాటకంలో పాటల గానమాధుర్యమే ఈఆదరణకి కారణం. జి.బి. డేష్ (1854-1916) కిర్లోస్కర్ శిష్యుడేగాని, మరోప్రత్యేక పంధానపరిణమించాడు. “కారద” నాటకంవ్రాసి ప్రదర్శించాడు. సంభాషణాచాతుర్యంవల్లా, పాత్రలస్వభావ సిద్ధతవలనా, కారద నాటకం, ఈ నాటికీ ప్రజామోదం చూరగొంటూనే ఉంది. మరాఠీ నాటకాన్ని మరో విధంగా తీర్చిదిద్దిన మహాసియుడు కె. పి. ఖాడిల్కర్ (1882-1948). మరాఠీ రంగభూమిమీద శ్రావ్యమైన సంగీతమే ప్రధాన ఆకర్షణగా ఉండేది. కాని ఖాడిల్కర్ రాజకీయ శైక్షతో “కీచకపథ” నాటకంవ్రాశాడు. అందులో లోకమాన్యతీలకు భీముడుగానూ, లార్డుకర్ణాట్ కీచకుడుగానూ రూపొందించిన ధ్వని వూడడము వలన ఆనాటకాన్ని ప్రదర్శించకూడదని ప్రభుత్వం నిషేధించింది. అతనిచారిత్రక నాటకాలు, కొంతవరకు షేక్స్పియర్ నాటకాలని పోలి సవి. శృంగార, అమృత సంఘటనల ద్వారా, వ్యంగ్య నాటకాలు వ్రాయాలని ఈయన ప్రయత్నించాడు మరో ప్రముఖ నాటక రచయిత, ఎస్. కె. కొల్హాట్కర్ (1871-1934) హాస్య ప్రధానమైన రూపకాలువ్రాశాడు. కొంతవరకు, ఈ రూపకప్రదర్శనలు, సంఘసంస్కారణి ప్రేరేపణ కలిగించాయి. శృంగారము, హాస్యము, ఘనమైనగద్యశైలి, సముచిత పాత్ర

పోషణ, వీటన్నిటి సమన్వయంతో కృతకృత్యుడై నాటకరచన సాగించిన మరో ప్రముఖ రచయిత ఆర్. జి. గడ్కరీ. ఆయన వ్రాసిన నాటకాలు, ఏకచ్ఛాత్రాలు, ప్రబలితప్రభావ నాటకాలు మరాఠీ రంగభూమిలో ప్రకాశవంతమైన నక్షత్రాలు. ఎన్.సి. కేల్కర్ (1872-1947) నాటక రచనలో అంత ప్రజ్ఞాపంతుడు కాదు కాని, కొన్ని చక్కని నాటకాలే వ్రాశాడు. చాసుదేవ శాస్త్రిఖరే, మంచి చారిత్రకనాటకాలు వ్రాశాడు. వీరందరూ మరాఠీ నాటక ప్రభుమయంగంలో ప్రఖ్యాత నాటక రచయితలు.

వీరిపేరు ప్రఖ్యాతులమీద మరాఠీ రంగభూమి మరో యుష్పయి సంవత్సరాలు జయ ప్రదంగా సడిచింది కొంతమంది ప్రజారంజకులైన 'గాయకనటులు', మరాఠీ రంగభూమికి ప్రాణమై నాటక సాంప్రదాయాన్ని పోషించారన్న కీర్తి గడించుచున్నారు. మరాఠీ రంగభూమి గొప్పతనం, ఆకర్షణ, ఈ సంగీతనటులేనన్న భావంపబలింది. ఈ సమయంలో, సంగీత ప్రాధాన్యతని తప్పిస్తూ, నాటకాలు వ్రాసిన రచయిత మామావరేక్కర్ పైకి వచ్చాడు. నాటక రచయితగా అతనిజీవితము, ఆధునిక మరాఠీనాటక చరిత్ర అని చెప్పవచ్చును. ఆయన నాటక రచనలో కొన్ని ప్రయోగాలు చేశాడు. అనేక సాంఘిక సమస్యలు, నాటక రూపేణవివరించడానికి ప్రయత్నించాడు ఆయన సలభై నాటకాలకి పైనవ్రాశాడు. అపూర్వ బెంగాలు (1953) భూమికన్య సీత (1955) ఆయన ఇటీవలవ్రాసిన నాటకాలు. ఈరెండు నాటకాలలోనూ, స్వాభావికత చాలాప్రధానగుణం. మరాఠీ రంగభూమిమీద స్వాభావికత ప్రవేశపెట్టిన మొదటి రచయిత మామావరేక్కర్ (1883-1965). మరాఠీ రంగభూమి ఈ విషయంలో మా మా వరేక్కర్ కి ఎంతో బుణపడివుంది. "నాట్యమన్వంతర" అన్న నాటక సంఘం "అంధశ్యాంచి శ్యాలా" అన్న నాటకం 1933లో ప్రదర్శించింది. ఈ నాటక రచయిత ఎస్. వి. వర్తక్. మరాఠీ రంగభూమి చైతన్యవంతంచెయ్యాలి అని చేసిన ప్రయత్నాలలో, ఇది చాలా గొప్ప యత్నం. పి. కె. అత్రై ఆధునిక నాటకాలువ్రాసి ప్రదర్శింపచేశాడు. ఈయన నాటకాలు, అర్ధికంగా, విజయం సాధించాయి. హాస్యశక్తి పాత్ర వివరణ, ఘాటైన శైలి, ఆత్రైప్రత్యేకతలు తాను వ్రాసిన 'అస్వాభావిక' నాటకాలలో కూడా, వీటన్నిటిని ఆత్రై ప్రయోగించుకోకలిగాడు. ఎమ్.జి. రంగనేకర్, 'నాట్యనికేతన' మన్న సంస్థ స్థాపించి, తన నాటకప్రదర్శనల మూలంగా ప్రజానికానికి వినోదంచేకూర్చాలి అన్న ఉద్దేశం సాధించు కున్నాడు. కేవలం వినోదప్రసారంమటుకే పరిమితమైన ఆశయం ఆయనది. సుఖాంత నాటకాలు వ్రాసి ప్రదర్శించి, ఈ ఆశయం సాధించాడు. పి.ఎల్. దేశపాండే వ్రాసిన "అమల్ దారు" అన్న నాటకం ఇటీవల విజయవంతంగా ప్రదర్శితమయిన నాటకాలలో ప్రముఖ నాటకమని చెప్పవచ్చును. వనంతకాణీ ట్టర్, విద్యాధరగోఖ్లే, ఇద్దరూ, ఈనాటిప్రముఖ మరాఠీ నాటక రచయితలు. ఉభయులూ, మరాఠీ రంగభూమికి శక్త్యానుసారం నాటకరచనలు అందిస్తున్నారు. రచనా విస్తృతిలోనూ, రమణీయతలోనూ, మరాఠీ నాటకాలు, చాలా ప్రఖ్యాతమే.

నవల : 1885లో "హరినారయణ ఆప్టే" విరచిత "మధవీస్థితి" అన్న నవలా ప్రచురణతో, ఆధునికనవల మరాఠీ పరితలకి పరిచయమయింది. నిజానికి ఆయన చేతిలో, మరాఠీ నవల అకస్మాత్తుగా పరిపక్వ పరిణతి చెందింది. కొన్ని నవలలువ్రాసిన తరువాత,

ఆయన దృష్టిచారిత్రక కథనాలమీదికిమళ్ళింది. రానడె, అగార్కర్ ప్రభృతులనించి నేర్చిన సంఘసంస్కరణ అవశ్యకత, ఆఫ్టె, తానువ్రాసిన 'మధవీస్థితి' "పణ్ లక్ష్యాత్ కోన్ ఘేతో" మొదలయిన మొదటి నవలల్లో వివరించాడు. ఈయన అంత గొప్పకళాకారుడు కాదు. వ్రాసినదే వ్రాసి విసుగుపరుస్తాడేవాడు. కాని నవలారచయితగా ఆయన అఖండ విజయం సాధించాడు. దీనికి ఆయన రచనలలో ప్రకటితమైన వివేచనా ఐక్యత, చక్కటిపాత్రవివరణ ప్రధానకారణాలు. నాథమాధవ్; సి.వి. వైద్య; వి. ఎమ్. పరంజపె, మరాఠీ నవలా సాహిత్యానికి మంచికానుకలు సమర్పించారు. వి.ఎమ్. జోషి, మరో శిఖగానికి తీసుకువెళ్ళాడు మరాఠీ నవలని. రాగిణి (1915) నురో అయిదునవలలతో ఆయన మరోకొత్తబాటతెరిచాడు. 'సుచీలాచాదేవ్' (1930) అన్న నవలఆయనవ్రాసిన నవలలన్నిటిలోనూగొప్పది. చదువుకున్నస్త్రీ బుద్ధి ఎలావికసించుతుందో చాలా గాఢంగా పరిశీలించి, వివరించివ్రాసిన నవల ఇది. "ఇందు కాళి, నరకభోళే, అన్న నవలలో ఇతివృత్తం కళకీ నీతికీ మధ్య సంఘర్షణ. మరాఠీ రంగస్థలం విచ్ఛిన్నమవడంతో, 1940 సుమారున, నవలే, మధ్యతరగతికుటుంబాలకి వినోదప్రదాయిని అయింది. మరాఠీ నవల రకరకాలయిన విషయాలని స్పృశించింది. ప్రయోజనాన్ని సాధించే పరికరంగా పరిణామంచెందింది. డాక్టరు ఎన్.వి.కేట్కర్, సంఘసంస్కర్త. సాంఘిక సమస్యలు విమర్శించడానికి ఆయన నవలని వినియోగించుకున్నాడు. ప్రొఫెసరు. వి.ఎమ్. జోషి నించి డాక్టరు కేల్కరువరకు అకస్మాత్తుగా నవల అంతస్తులో చాలాపెరిగింది. మా మా వరేర్చర్ నాటకాలకంటే నవలలే ఎక్కువవ్రాశాడు.

పందొమ్మిది వందల ఇరవై అయిదో సంవత్సరం తరవాత ప్రఖ్యాతి చెందిన వ్యక్తులు ఇద్దరు. ప్రొఫెసరు ఎన్.ఎస్. ఫడ్కె, వి. ఎన్. ఖండేకర్లు. ఉభయులూ, మొదట నవలా రచయితలుగానూ, తరవాత వ్యాస, కథానికా రచయితలుగానూ, పేరుపొందారు. ప్రొఫెసరు ఫడ్కె "కళకళకోసమే" అన్న సిద్ధాంతాన్ని తీవ్రంగా ప్రచారంచేస్తే, "కళ జీవితం కోసమే" అన్న సిద్ధాంతాన్ని ప్రవచించాడు ఖండేకర్. తేలికగా సాధించగలిగిన ప్రేమని, తెలివైన చిన్నచిన్న మార్పులతో, రకరకాలుగా అల్లి, వై మధ్యతరగతి ప్రజలకి రుచులు చూపించాడు ఫడ్కె. ఆయన, సున్నితమైన శైలికి చాలా ప్రసిద్ధిచెందాడు. ఖండేకర్ మొదట కథానికా రచయితగా పేరుతెచ్చుకుని తరవాత నవలా రచయితగా ప్రఖ్యాతి పొందాడు. "కళ కళకోసమే" అన్న ఫడ్కె సిద్ధాంతాన్ని 'కళ జీవితంకోసమే' అన్న సిద్ధాంతంతో ప్రతిఘటించాడు. ఈ సిద్ధాంతంలో ప్రధానభాగం, ఆశయవాదం. ఉభయులూ, మరాఠీ సాహిత్యంలో గొప్పమణులు. పి.వై. దేశపాండె, విశ్రామ బేడేకర్, విభావరీ శిరూర్కర్, మాలతీబాయి బేడేకర్, మాలతీబాయి దాండేకర్, ముక్తాబాయి దీక్షిత్, కమలాబాయి తిలక్, కుసుమావతి దేశపాండె, ఆర్.వి. దిఫె, సానె గురూజీ ప్రభృతులు మరాఠీ నవలా సాహిత్యానికి చక్కని నవలలుకూర్చిపెట్టిన ఇతర ప్రముఖ రచయితలు. ఈనాడు ఎన్. ఎస్. పెండె, వి.వి. శిర్వాడకర్, జి.ఎన్. దాండేకర్, రంజితదేశాయి, ప్రభృతులు ప్రధాన నవలారచయితలు. మరాఠీ సాహిత్యానికి గర్వించదగిన నవలా సాహిత్యం సమూహాల్సారు.

కథానిక, వ్యాసము : కథానిక, వ్యాసము, ప్రత్యేక సాహిత్య ప్రక్రియలుగా ఈ సమయంలోనే ప్రాముఖ్యానికొచ్చాయి. హెచ్.ఎన్. ఆఫ్టె, ఎన్.కె.కొల్హాట్కర్. వి.ఎస్.

గూర్జరు ప్రభుత్వము ఈ రెండు సాహిత్య ప్రక్రియలని చాలా త్వరితంగా అభివృద్ధిచేశారు. మానసిక పరిశోధన; కథలో రూప వస్తువుల ఐక్యత ఈ రెండు విషయానికి పురస్కరించు కుని, దివాకరు కృష్ణ అధునిక కథానికా రచయితలలో అగ్రగణ్యుడని నిర్ణయింపవచ్చును. ఖండేకర్, ఫడ్కేల కృషి ఫలితంగా, 1940 సుమారున కనిభాక ప్రత్యేకత సంపాదించుకుని, సాహిత్య ప్రక్రియగా స్థిరపడిపోయింది. వై.బి. జోషి, కథలకి ఒక విధమైన నైజత్వం సిద్ధింప చేశాడు. కుటుంబ వాతావరణం సృష్టించడం వలనా, హృదయాన్ని స్పందింపజేసే దృష్టికోణాలు నింది వ్రాయడం వలనా, ప్రజారంజకుడైన కథారచయిత అయ్యాడు. సమకాలీనంగా, వి.వి. బోకిల్, అనంతకాజేకర్, సి.వి. జోషి, ఎన్.ఎమ్. మాటె. వి.కె.అత్రె, కథానికాని ఉచ్చస్థాయిలోకి తీసుకునివెళ్లారు. కాని, ఈ ప్రక్రియలో, రకరకాలయిన వ్రాయోగాలు చెయ్యడంలో, అందంలోకి మిన్న, గంగాధర గాడ్గిల్. నిత్య నూతనంగా కనిపించే తన, ఊహా, ఉపమానాలతో, ఆయన, కథానికాని మరో అంతస్తుపైకి తీసుకుని వెళ్ళాడు. అరవింద గోఖలే, పి.బి. భావే, వెంకటేశ ముద్గాల్కర్, మహదేవశాస్త్రి జోషి, డి.బి. మొకాషి, డి.ఎమ్. మిరాసదార్, ఎస్.జి. గోరె, వసుంధరా వట్వర్థన్, ఈనాటి కథానికా రచయితలలో ప్రధానులు. ఎన్.ఎమ్. మాటీ, అనంతకాజేకర్, డాక్టరు ఇరావతికర్వె, ఎన్.ఎన్. ఫడ్కే, దుర్గాభాగవత్, కుసుమావతి భాగవత్, ప్రఖ్యాతి చెందిన వ్యాసరచయితలు. ఆర్.బి.జోషి వ్రాసిన “ప్రవాసవ్యాసాలు”, పి.ఎల్. దేశపాండె వ్రాసిన వ్యంగ్యరచనలు, ప్రత్యేకంగా పేర్కొనదగినవి. కుసుమావతి దేశపాండె, డబ్ల్యు.ఎల్. కులకర్ణి, డి.కె.బేడేకర్, ఎన్.కె. క్షీరసాగర్ మొదలయిన విమర్శకులు, మరాఠీ రచయితలకి నవ్య మార్గాలు చూపించారు.

వాదవివాద గద్యరచనలు : 1873 నుంచి, 1945 వరకు, మరాఠీ గద్యానికి సాంప్రదాయిక రచనాకాలం. గద్యరచనకి దారితీసినవాడు విష్ణుశాస్త్రి చిత్తంకర్ [1850-1882]. మరాఠీభాషకి ఈయన శివాజీ మహారాజు వంటివాడు ఈయన భావోద్రేక పూరితమూ, చతురమూ, అయినకైలితో చాలా పేరు ప్రఖ్యాతులు గణించుకున్నాడు. ఆయన తరవాత ప్రఖ్యాతులు తిలకు, అగర్కరులు. సాంఘిక సంస్కరణలూ, రాజకీయపమన్యలూ, నేటి పరిష్కారం ముందుగా జరగాలి అని తిలకు, అగర్కర్ల మధ్య తీవ్రంగా చెలరేగిన వాద ప్రతివాదాలు విస్తృతమవుతున్న మరాఠీ పరితలని ఉత్తేజితులు చేసినవి.

తిలక్ గద్యరచనలో ఆరితేరినచెయ్యి అపారమైన పాండిత్యంలో ఆయనకైలి విరాజిల్లుతూ ఉండేది. లోక ప్రసిద్ధమైన “గీతా రహస్యం” లో ఆయనకైలి, పాండిత్యము, ప్రపంచఖ్యాతి ఆర్జించుకున్నాయి. అదే సమయంలో. ఎన్. పరంజపె. [1864-1929] ‘కళ’ అన్న పత్రికలో తన వ్యాసాలు వ్రాశాడు. వాగ్దాటి, వ్యంగ్యము, ఆయన ప్రత్యేకతలు. ఈ రెండూ ప్రతిబింబిస్తూ ఆయన వ్యాసాలు సాగినవి. ఎన్.సి. కేల్కర్ ప్రఖ్యాత పత్రికా రచయిత. అనేక రంగాలలో ప్రవేశమున్న రచయిత. ఆయన జయప్రదంగా చేపట్టిన గద్య రచనా ప్రక్రియేలేదు. ఎ.బి. కొల్హాట్రర్, రమాఖాయ రానడె, ఎన్. ఆర్. పంగర్కర్, ఎన్.ఎమ్. మాటె, కాకాకలేల్కర్, డి.వి. పోర్డార్, వి.డి. సవర్కర్, వినోభాభావే, కె.పి. కులకర్ణి, ఎన్.ఆర్. పాటక్, ఎస్.డి. పెండ్యె, ఎన్.జావడేకర్, వి.బి.కోల్హె, పి.జి.సహస్రబుద్ధె,

ఎస్.జి. తుల్పులె, డాక్టరు కరండికర్, ప్రభుత్వ వాద వివాదగద్యరచనల విస్తృత ఉపయోగానికి చాలా తోడ్పడ్డారు.

మరాఠీభాష, సాహిత్యాల భవిష్యత్తు : మరాఠీభాష భవిష్యత్తేమిటని అప్పడప్పడు ప్రశ్న అడుగుతూ వుంటారు. ఒక్కటే సూటి అయిన జవాబుదానికి. మరాఠీ భాష మాట్లాడే ప్రజలు, నాలుగు కోట్లని మించి ఉన్నారు. మరాఠీ సాహిత్యం అన్ని సారస్వత ప్రక్రియలలోనూ, అభివృద్ధిచెందింది. ఇప్పడు మహారాష్ట్ర ప్రదేశానికి రాజభాషగా నియమిత మయింది. ఉన్నత విద్యకికూడా బోధనాభాషగా నియమిత మవడానికి అది తగినభాష. అచిరకాలంలోనే ఆ పరిణామం జరిగి తీరుతుంది. సందేహంలేదు. కనక నిస్సందేహంగా మరాఠీభాష, మరాఠీ సాహిత్యాల భవిష్యత్తు దేదీప్యమానమే.

విషయ సూచిక

గద్యవిభాగం

1. శివాజీ మహారాజువ్యూహం - ఆజ్ఞాపత్రం.
2. శ్రేయోరాజ్యం-ఒకవ్యాసం - విష్ణుబువ బ్రహ్మచారి.
3. వాగ్దాటి - - విష్ణు శాస్త్రి చిట్లంకర్.
4. గీత-ధర్మం - బాలగంగాధరతిలక్.
5. దొరికిన బరిణి - ఎస్.ఎమ్, పరంజపె
6. సిమ్లా దృశ్యవర్ణన - ఎన్.సి. కేల్కర్.
7. పుణ్య ప్రభావము - ఆర్.జి గడ్కరి.
8. మానవుడి భగవంతుడు }
ప్రపంచపు భగవంతుడు } - వినాయక్ దామోదర సావర్కర్
9. భారతీయ నాగరికతలో }
అమర సూత్రం } - ఆచార్య ఎస్. డి. జావడేకర్
10. మహారాష్ట్ర సరస్వతి - ఆచార్య వినోబాభావే.
11. మహాత్మాగాంధీ అమరడు - పి. కె. ఆత్రే.

కవితా విభాగం

1. భగత్కృప - జ్ఞానేశ్వర్.
2. భాగవతము-ఒక గొప్ప }
క్షేత్రము - ఏకనాథ.
3. తుకారాం, సం దేహము క్తి - తుకారాం.
4. ఉత్తమ పురుషుడి వర్ణన - రామదాసు.
5. కేకావళి-నెమలికూత - మోరోపంతు.
6. సలహా - ఆనంతభండి.
7. (i) ముళ్లులేని గులాబిలేదు }
(ii) కొత్తసిపాయి. - కేశవసుత.
8. ఔదుంబర - బాలకవి.
9. అయ్యో, అయ్యో, అంటారు }
ప్రజలు ఒక్కక్షణం - బి. ఆర్. తాంబె.
10. లోకం పోకడ - యశ్వంత్.
11. జీవితం సాధించారు - బి.బి. బోర్కర్.
12. ఈ అమరపతాకం - కుసుమాగ్రజ.
13. సూర్యభగవానుడా, త్వరగా }
ఉదయించు - ఇందిరాసంత్.

అజ్ఞా పత్రం (క్రీ.శ. 1666)

శివాజీ మహారాజు వ్యూహం

నౌకాదళం రాజ్యాంగాలలో ఒక ప్రత్యేక విభాగం. ఆశ్వికదళంఉన్న రాజు ఏ విధంగా భూమి మీద తన స్వామ్యం స్థాపించి ప్రజలని అదుపులో పెట్టుకోగలడో, ఆ విధంగానే నౌకాదళం పోషించేరాజు, సముద్రాలమీద తన సత్తా స్థాపించుకోగలడు. ఈ ఉద్దేశంతో నౌకాదళం నిర్మించుకుతీరాలి. త్వరితగతిప్రయాణంచెయ్యగల నౌకలు మధ్యపరిమాణంలో నిర్మించాలి. అంటే అవి మరీ పెద్దవిగానూ ఉండకూడదు: మరిచిన్నవిగానూ ఉండకూడదు, మధ్య తరగతివిగా ఉండాలి. ఆ విధంగానే ఓడలుకూడా నిర్మించాలి. బలమైన గాలులువీచుతేనేగాని

నడవని బరువైన ఓడలు నిర్మించి ప్రయోజనంలేదు. అయినా శత్రువులగుండెలదరకొట్టడానికి అలాటి పెద్దఓడలు ఒకటి రెండు నిర్మించినా, నిర్మించపన్నును. కాని నౌకాదళం ఎటువంటి దైనా, కావలసిన ఆయుధ పరికరాలన్నీ ఓడలలో ఉండాలి. పోరాడగలనావికులు, బాకులు తుసాకులు, మందుగుండుసామాను, దిక్కుచులు మొదలయినవన్నీ సమకూర్చిన ఓడలు అవసరం. నౌకాదళం అయిదు భాగాలుగా (సుబాలుగా) విభజించాలి. ఒక్కొక్క భాగంలో వేగంగా పయనించగల అయిదు నౌకలు, మరి పదిహేను నావలు ఉండాలి ఈ సుబాలన్నీ ఒక్కరి అజ్ఞలో ఉంచాలి. దాన్ని సర్ సుబా అంటారు. అన్ని సుబాలు, ఈ అజ్ఞలోబడి నడుచుకోవాలి.

పిష్టుబువ బ్రహ్మచారి (1825-1871)

శ్రీయోరాజ్యం మీద ఒక వ్యాసం

ఆర్యులారా, వినండి.

తన రాజ్యంలో తన ఏలుబడికింద ఉన్న ప్రజలందరూ, ఒక కుటుంబంలో తనకుటుంబంలో భాగస్థులన్న భావం వారికి కలిగేటట్టు, రాజు, వారికి సచ్చ చెప్పాలి. 'నేనే ఈ కుటుంబానికి పెద్దని. నా రాజ్యంలో ఉన్న భూమి అంతా ఒకతోట; నాతోట. కనక వారందరికీ ఈ భూమిద్వారానే గ్రాసం లభించేటట్టు ఏర్పాటుచేయాలి. అందరూ హాయిగావుండేటట్టుచూడాలి; రాజు ఈవిధంగా మొదట ఆలోచించడం ప్రారంభించాలి. రాజ్యమంతా ఒక కుటుంబమనీ, ప్రజలందరూ ఒక కుటుంబంలో భాగస్థులనీ అందరికీ భావన కలగాలి.

2. ఈ విధంగా రాజ్యంలో ప్రజలందరూ ఏక కుటుంబంలో సభ్యులన్న భావం కలిగిన తరువాత, వారందరూ, తన కుటుంబమంతటినీ తృప్తిగా ఉంచడంలో నిమగ్నుడై శ్రమిస్తున్న రాజుతో "మేమందరమూ, తమ అజ్ఞలకిలోబడి ప్రవర్తించడానికి, సంపూర్ణంగా, సిద్ధంగా ఉన్నాము" అని చెప్పాలి.

3. రాజ్యంలో భూమినంతటినీ సేద్యంచేయించాలి. ఏ భూమిలో ఏపంటబాగా బాగా పండుతుందో, ఆ పంటలువేయించి, పంటలు పండించాలి. సంవత్సరంపొడుగునా సేద్యానికి నీరు అందించేటట్టుగా తటాకాలు, ఆనకట్టలు కట్టించాలి. ఫలవృక్షాలు, ధాన్యము, కాయగూరలు, మొదలయినవేకాక, పశువులకి, గుర్రాలకి, గాడిదలకి ఒంటెలకి కావలసిన గడి వగైరాకూడా పండించాలి. ప్రతి పల్లెలోనూ గిడ్డంగులు నిర్మించి, సరుకులతోనింపాలి. గ్రామస్థులు, తమకి కావలసిన వస్తువులు తీసుకోడానికి అవకాశం ఇవ్వాలి. అన్నికాలాలలోను, అన్ని రకాలభూములలోనూ, ఏదో ఒకపంట పండితట్టుగా వ్యవసాయం సాగించాలి. పండిన పంటలు ప్రజలందరి ఉమ్మడిసొత్తు అనుకోవాలి. ఈ పంట ఎవరోఒకరి అధీనంలో ఉంచాలి. అతని దగ్గరనుంచి ప్రజలు తమకి కావలసిన ఆహార వస్తువులు అన్నీ తీసుకోవాలి. రాజు పరిశ్రమలు స్థాపించాలి పత్తి, ఉన్ని మిల్లులు, ఫాక్టరీలుస్థాపించి బట్టలు తయారుచేయించాలి. ఈ బట్టలు గ్రామ గ్రామాలలో ప్రభుత్వగిడ్డంగులలోపెట్టిఉంచాలి. గ్రామ ప్రజలు తమకి కావలసినబట్ట

అక్కడనుంచి తీసుకువెళ్ళడానికి అనుమతి ఇవ్వాలి. పన్నెందుసంవత్సరాలు ఏ ప్రదేశంలోనైనా అనావృష్టివల్లబాధ కలిగితే వర్షాలు బాగాపడే మరోప్రదేశంలో ఆనకట్టలు కట్టి ఆ నీటిని అనావృష్టితో బాధపడుతున్న ప్రదేశానికి సరఫరాచెయ్యాలి రాజు, బంగారం, వెండి, ముత్యాలు, ఇతరమణులతో నగలు చేయించి గ్రామాలలో భండారాలలో భద్రంచేయించాలి. గ్రామస్తులు, పురుషులు (స్త్రీలు కూడా) అవసరమొచ్చినప్పుడు అవి తీసుకొని ఉపయోగించుకొనివ్వాలి. ఏవైనా నగలు పాడైపోతే, లేదా విరిగి పోతే, ప్రజలు వాటిని భండారానికి తిరిగి ఇచ్చేసి కొత్త నగలు తీసుకోవాలి. గ్రామాలలో స్థాపితమైనపాక్షరీలలో రకరకాలయిన ఆయుధాలు, పనిముట్లు, తయారు చేయించాలి. నిస్తంత్రీవారైవద్దతి ఏర్పాటు చేయాలి. వివాహ సభకార్యలు జరిపించడానికి ఒక ప్రత్యేకశాఖ ఏర్పాటు చెయ్యాలి. అయిదేళ్లునిండిన పిల్లలను రాజు తన అధీనంలోకి తీసుకుని రావాలి. ప్రభుత్వం, వారిని అన్ని రకాలయిన విద్యలలోనూ ఆరితేరజేసి, చక్కగా పెంచాలి. వారి ఆభిమతాల ప్రకారం వారి అభిరుచులకు అనుగుణంగా వారికి ఉద్యోగాలు కల్పించాలి.

వృద్ధాప్యంతో స్త్రీలు పురుషులు ప్రత్యేకంగా పనిచెయ్యకుండానే, వారికి వేతనాలు లభించాలి. ఈ విధంగా ఒక కుటుంబం, అంటే ప్రజలందరూ సమిష్టిగా నడుచుకునే పద్ధతి ప్రవేశపెట్టాలి. ఈవిధంగా ఏర్పాటు చేస్తే, దొంగతనం, దెబ్బలాటలు, హత్యలు. నామమాత్రంగా కూడా లేకుండా పోతాయి. దీనివల్ల కోర్టుల అవసరం తీరిపోతుంది. కరువు, కాటకం, ఎవరికీ తెలవదు. ఎవరికి కావలసిన వస్తువులు వారికి లభిస్తాయి. రాజు, అతని ప్రజల మధ్య, సంబంధ బాంధవ్యాలు, ఈ విధంగా ఉండాలి.

విఘ్నశాస్త్రి చిల్లంకర్ [1850-1882]

వాగ్డాటి

వాగ్డాటి పూర్తిగా వికసించాలంటే, దేశంలో ఒక విధమైన ప్రభుత్వముండాలి. ఇదే ప్రజా ప్రభుత్వ రాజ్యంగము. పార్లమెంటరీ పద్ధతి ప్రజాస్వామిక ప్రభుత్వంలో అతి సంఖ్యాక పార్టీ ప్రభుత్వయంత్రాంగాన్ని నడుపుతుంది. కనక, విజ్ఞానులు, బుద్ధి కుశలులు అధికసంఖ్యాకులను తమవైపు ఆకర్షించుకోవలసిన అవశ్యకత ఏర్పడుతుంది. ఇలా ఆకర్షించడానికి వాగ్డాటిని మించిన మరో ఆయుధం కనిపించదు.

వాగ్డాటి అలవరించుకున్న వ్యక్తి, అదుపులోకి ప్రజలందరూ రాగలరన్న విషయం నిర్వివాదం. నాయకుడు తన ఇష్టానుసారం ప్రవర్తించి, తనవాగ్డాటివల్ల ప్రజలని తన అధీనంలోకి తెచ్చుకుని దేశమంతటిలోనూ, తన ప్రభుత్వం స్థాపించుకుంటాడు. ఈ విధంగా, వివిధరకాలయిన రాజ్యాంగపద్ధతులలో ప్రజాప్రభుత్వపద్ధతే వాగ్డాటి సంపూర్ణవికాసానికి అనుకూలమైన పద్ధతి. ఇతర రాజ్యాంగ పద్ధతులలో ప్రభుత్వం, అతి సంఖ్యాక పార్టీయే నడపదు. అధిక సంఖ్యాకులని, నాయకుడు, తనవైపు తిప్పుకోగల సాధనం, వాగ్డాటి. అవసరమే కాదు. అవసరమేలేని వాగ్డాటి, పురిటిలోనేసంధి కొట్టుకు పోతుంది. అభివృద్ధి చెందడానికి అవకాశముండదు.

బాలగంగాధర తిలక్ [1856-1920]

గీత-ధర్మం.

భగవద్గీతప్రవచించిన మతం, భక్తి, కర్మ, ఆధ్యాత్మిక జ్ఞానాల సమ్మేళనం. ఈ మతంలో భయానికి తావులేదు. విషయాలన్నిటినీ, సంపూర్ణంగా సమన్వయించుకున్న మతం. పైగా, ఈ మతంలో సమానత్వముంది. అంటే ముక్తిసిద్ధింపజెయ్యడంలో కులాలమధ్య, అంతస్తులమధ్య, దేశాలమధ్య ఏవిధమైన భేద భావమూలేక, ఒకే నమయంలో, ఒకే విధంగా, దానిని అందుబాటులోకి తెచ్చింది. అదే విధంగా, ఆన్యమత సహనం ప్రబోధించింది. ఈ విధంగా గీతప్రవచించిన మతం పురాతన వైదిక మతవృక్షపు తియ్యటి ఆమృత ఫలమే. వైదికమతంలో మొదట సంపదలు లేదా పశువులు త్యాగం చెయ్యడానికి, యజ్ఞయాగాదులు ఆచరించడానికి ఎక్కువ ప్రాముఖ్యముండేది. అంటే, ఆచారకర్మకాండ ద్వారా, కర్మచేసే పద్ధతికి ఎక్కువ ప్రాధాన్యముండేది. కాని శ్రుతులలో చెప్పిన కర్మకాండ పద్ధతి; జ్ఞానమార్గం కంటే హీనమైనది, అప్రధానమైనది అన్నజ్ఞానం, ఉపనిషత్తులు, ప్రబోధించిన తరువాత, సాంఖ్య పద్ధతి వేదాంతం ప్రభవించింది. కాని ఈ జ్ఞానసూత్రా సామాన్య ప్రజకి అర్థంకానిది, పైగా కర్మ పరిత్యాగం చెయ్యాలన్న ఆభిప్రాయం పుట్టించేదిగా కూడా ఉన్నందు వల్ల, కేవలం ఉపనిషత్తులలో చెప్పిన మతం కాని, ఉపనిషత్తుల—సాంఖ్య వేదాంతాల సమన్వయంగాని, సామాన్యులకి సంతృప్తి కరంగా లేకపోయింది. గీతాశాస్త్రము, ఉపనిషత్తులు బోధించే బుద్ధి మాత్రగ్రాహ్యమైన వేదాంతాన్ని, ఇంద్రియ గోచరమై ప్రేమతత్వానికి అందుబాటులో వుండే రాజగుహ్యయోగన్ని—రెండింటినికలిపి సమన్వయం చేసింది. ఇది సనాతన కర్మకాండ ప్రధానమైన మతానికి అనుగుణంగా అందరికీ ఎలుగెత్తి చాటుతోంది—“అర్జునుడికే చెప్పినట్టు చెప్పినా, నిజానికి ఇది అందరినీ ఉద్దేశించి చెప్పినదే —“మీ మీదర్మాల, మీ జీవితంలో, మీ మీఆంతస్తులను బట్టి, శక్తిని బట్టి, చివరివరకూ మీ మీప్రాపంచిక విధులు నిర్వర్తించండి. కోరిక లేకుండా, ఉత్సాహంతో ప్రపంచపు మంచే, మీ మంచి అన్న ఐక్య దృష్టితో మీ విధులు నిర్వర్తించండి. ఈ విధంగా పరమాత్మ రూపంలో, భగవంతుడిని నిరంతరం పూజించండి. పుట్టిన ప్రతి జీవిలోనూ పరమాత్ముడు ఉన్నాడు. కనక ప్రపంచ మంతా వ్యాపించి ఉన్నది పరమాత్మ. ఇది అనాది. ఈ విధంగా పూజించడంలోనే, విధిని నిర్వర్తించడంలోనే ఇహంలోనూ, పరంలోనూ, మీకు ఆనందముంది. ఈ విధంగా కర్మకీ, జ్ఞానానికి, ప్రేమ భక్తులకీ, వైరుధ్యం పోయి, సమన్వయం కుదిరింది. గీతప్రవచించిన, ఏకైక ఐక్యమతమిదే. మన జీవితమంతా ఒక యజ్ఞం కింద మార్చుకోవాలి. ఇది వేదం ప్రవచించిన మతం యొక్క సారమే.

ప్రొఫెసరు ఎన్. ఎమ్. పరంజపె. (1864-1929)

దొరికిన భరణి

బ్రాహ్మణుడు ఈ విధంగా అన్నాడు. “ఓహో, ఇదే నిజమైన భరణి. ఈ భరణి అందం, ఎంతదివ్యంగావుంది. ఈ భరణి, కిందిగిన్నె, భూమి. ఆకాశం పైమూత. ఎంత

అద్భుతం, విశాలం, దివ్యమైనబరణి ఇది. ఈ బరణినే వేదాలు, ఉపనిషత్తులు, స్వర్గము, భూమి అని వర్ణించాయి, భగవంతుడు స్వయంగానే తన చేతుల్తో ఈ బరణి తయారు చేసి, మానవుడికి ఇచ్చాడు. కాని నేనింతవరకు దానిని చూడనే లేదు ఆబరణి ఎక్కడో పోయిందని దుఃఖిస్తుకూర్చున్నాను. ఆబరణిలో నాభిగవత్రప్రతిమలున్నాయి. అవీసరిగ్గా ఆబరణి లాటివే. ఆ బరణిపోయినప్పుడు, ఆ ప్రతిమలు పోయాయి. కాని భగవంతుడా, నువ్వు ఎప్పుడైనా లేకుండా పోతావా? నర్వవ్యాపివి, నువ్వు లేకుండా ఎలా వుంటుంది. కాని అజ్ఞానులు ఇది అర్థంచేసుకో లేరు. అయినా, ఇది మాత్రంనిజం! నా అజ్ఞానంవల్ల, నేనుఏదో, నిజంగా పోగొట్టుకున్నాను. ఈ రోజున , నీ కృపవల్ల, భగవాన్, అంతా తిరిగిపొందాను. భగవాన్, పోయిన బరణి తిరిగి దొరికింది. అజ్ఞానంలో, మభ్యపడి, భూమ్యాకాశాలు కలిసి ఏర్పడిన బరణి వుండగా, అందులో ఉదయిస్తున్న సూర్యుడిలాటి నా ఆరాధ్యదైవముండగా నక్షత్రాలలాటి బంగారు వద్దాలుండగా, నేనెందుకు ఏదో పోయిందని, వృధాగా, ఏడవాలి? పరిపూర్ణ ఆత్మకూడా ఈ బరణిలోనే ఉంది. అనంతంకూడా ఇందులోనే ఇమిడి ఉంటుంది. ఆకృతి తాల్చిన ఆ పరిపూర్ణ ఆత్మని పూజించి, ధ్యానించి, సన్మానించి, దానినే మననం చేస్తూఉంటే, మనకి లభించనిదేముంది. ఈ విషయాన్ని గురించేపూర్ణంగాధ్యానంచేసినప్పుడు, మానవుడుదీనిలోలీనమౌతాడు. ఎవరు ఈ విధంగా చేస్తారో వారిమీద భగవంతుడు తన కృపను తప్పక వర్షిస్తాడు, అతని కోరికలన్నీ ఫలించేట్టుచేస్తాడు. చివరికి భగవత్సాక్షాత్కారం అతనికి కలిగేట్టు వరప్రదనంచేస్తాడు.

ఎన్. సి. కేల్కర్. (1872-1947)

సిష్టా దృశ్య వర్ణన.

హిమాలయ పర్వతశ్రేణిలో శిఖరాన్ని మించిన శిఖరాలశ్రేణులు , ఒకదాని వెనుక మరొకటి, అంటిపెట్టుకుని ఉన్నాయని వినికిడి. అలాటి ఒక శ్రేణి సిష్టా చేరుతున్నప్పుడు మాకు కనిపించింది. కాలానించి ఎక్కడం ప్రారంభించినప్పుడు, ఈ పెద్దకొండ ఎక్కితే చాలు, సిష్టా కనిపిస్తుంది, అనుకున్నాము. కాని సిష్టా చేరడానికిపైకిఎక్కవలసిన ఏడువేల ఆడుగులలో ఆరువేల ఆడుగులపైన ప్రయాణంచేసిన తరువాత కాని సిష్టా కంటపడనే లేదు. ఈ కొండలు ఎక్కడంలోరైలు, ఎన్నోవొంపులు తిరిగిపోడం వల్ల, మేముతిరగని దిశలేదు. ఎన్నోచోట్ల, సిష్టా వెనకవుండిపోగా, మెము ముందుకి సాగిపోతున్నామేమో ననిపించింది. సిష్టా రైలుమార్గం పాముమెలికలతో పోల్చడం పరిపాటి. కాని రైలునంపూర్ణవలయాలు తిరగడం వల్ల పాము, మెలికలు, సత్యమైన ఉపమానం కానేకాదని తేలింది. ఒకలోయపూర్తిఅయి, దానినికప్పే పర్వత శ్రేణిఅయిపోయిందని అసిపించగానే, మరోలోయ, దానిని అనుకుని మరోపర్వతపంక్తి కనక సముద్రమట్టంనించి, ఎంతో ఎత్తు, కంటికి కనిపించేది కాదు. మనమీద కొత్త ఆపదలు, వొచ్చిపడ్డప్పుడుపాత ఆపదలు మరిచి పోతామన్నట్టు, కొత్త పర్వతశ్రేణి కనిపించినప్పుడు పాతశ్రేణి మటుమాయమయ్యేది. అసంఖ్యాకమైనలోయలు, పర్వతపువొంపులు, పరస్పరం పేర్చుచూస్తే. హిమాలయాలు, ఒక దీపశ్రేణిలాగో, లేదా, ఎన్నోరేఖలున్న పుష్పాలహారంలాగో కనిపిస్తాయి సిష్టాకొండ, ఆ హారంలో, వందల పుష్పాలలో, ఒక పుష్పం. ఎత్తైన ఒక్కొక్క

ఒక్కొక్కపర్యతంబుకొక్కపుష్పంతోనమానం. బహుశా ఈ శిఖరాలన్నీ శివాభగవానుడి, పేర్లతో పునీతమయాయి మాకుఎదురుగాకనిపించిన శిఖరం పేరు “చుదేశ్వర్”, శిఖరం మీద చిందర పందరగా పడివున్నమంచునిచూస్తే, యోగీశ్వరుడైన ఆ శివభగవానుడి అనాసక్తి శోభనిష్ఠునికె తెచ్చే, విభూతి పర్యతమాఅనిపించింది, దానినుంచి, కేదారం, కైలాసం, కాంచనగంగ ధవళగిరి మొదలయిన ఇతర ఇష్ట శివనివాస ప్రదేశాలు సహజంగా జ్ఞాపకమొచ్చాయి. ఈరోజు వారాపత్రికలో ఎవరెస్టు శిఖరారోహణ ప్రయత్నాన్ని గురించి చదివినప్పుడు, ఇంగ్లీషువాడు కాలుపెట్టని శివభగవానుడి నివాసస్థానం ఒకటైనా ఇంకా వుందిగదా అన్న భావం కలిగి, నాకు కొంతహాయి అనిపించింది.

ఆర్. జి. గడ్కరి (1885-1914)

పుణ్యప్రభావము

వసుంధర : వద్దు, వద్దు, బృందావనా : శ్రీ విలువ అంత హీనంగా కట్టకు ! తల్లిగా నీకు జన్మనిచ్చి, భార్యగా జీవితాంతం సాహచర్యమిచ్చి, కూతురి రూపంలో నీకు తిరిగి జన్మించి, నీ జీవితం మూడు దశలలో నీకు కోమల ప్రేమానుభవం కలిగించి నిన్ను పుత్రుడిగా, భర్తగా, తండ్రిగా రూపొందించిన శ్రీని, హీనంగా పరిగణించకు. ప్రపంచంలో ప్రేమ, పరిశుద్ధత, మృదుత్వం, మంగళ పవిత్రత, వీటి ఏకరూపమైన విజయ పతాకం శ్రీ ! ప్రపంచంలో ప్రతి వస్తువూ ఆమె ఘనతని నిరూపిస్తుంది. ఒక శ్రీ వీక్షణంతో, ఓ మరు భూమిలో, ఫలవంతమైన ప్రదేశం ఏర్పడింది. ఒక శ్రీ నామం, నదుల రణగొణధ్వనికి, వేదాధ్యయన పవిత్రత ప్రసాదించింది. కాంతికి మృదుత్వం తెచ్చింది శ్రీ. సత్యానికి సౌందర్యమూ, అమర్చిపెట్టింది. శ్రీ హృదయంలో పొంగి పెల్లుబిడే ప్రేమవెల్లువలతో, మహా కవుల ఉపజ్ఞలు ఊహలై, భావాలై, రెక్కలు ధరించి ఎగురుతున్నాయి. శ్రీ సౌందర్యపు ఛాయలు చిత్రించడం కోసమే ఊళ్లుడైన చిత్రకారుడి కుంచె, నిరంతరం రంగులలో మునిగి తేలుతోంది. అందమైన దేవాలయాల గర్భగుళ్లలో, శ్రీ దేవతల మూర్తులే ప్రతిష్ఠించి ఉంటాయి. శ్రీ కరుణలకులలో కదిలే అశ్రుబిందువులేమహావీరుల ఖడ్గాంచలములను ప్రేరే పించి, శత్రువులపై విహరింపజేస్తున్నాయి. ఆమెకోసమే, నముద్రంమీద కొండలు నాట్య మాడాయి. చివరికి భగవంతుడే శ్రీ రూపం తాల్చాడు స్వయంగా. బృందావనా ! శ్రీ అనే ఆలయంలోనే మానవత్వ దివ్యత్వ భావనల అపూర్వ సమ్మేళనం జరిగింది. పురుషుల దివ్య స్వభావానికి పరమావధి సాధుత్వసిద్ధి. నిష్కామంగా భగవంతుడిని కొలిచే భగవద్భక్తులు మానవశ్రేణిలో, ఉత్తమ శిఖరం అలంకరిస్తారు. లక్షమంది నీలాటి పురుషులలో అలాటి సాధువుంగవుడు ఒక్కడూ కనిపించడు. కాని మాలాటి శ్రీలలో, పతిదేవత కోరికల ననుసరించి, రకరకాల సేవలుచేస్తూ, ఎంతోమంది సాధుశ్రీలు, పతివ్రతలూ ఉన్నారు. భర్త సేవలో, తమ కోరికలు, కాంక్షలు, ఆహుతులుగా సమర్పిస్తూ పతికి సేవలుచేసే పుణ్య వనితలు ప్రతి గృహంలోనూ కనిపిస్తారు. భగవంతుడు ఏవిధంగా తన బిడ్డలనందరినీ భేదభావం లేకుండా పోషిస్తాడో, అదేవిధంగా శ్రీ, తన సంతానాన్ని, ప్రతిఫలం కోరని

మాతృభావంతో పోషించుకు వస్తుంది. ఈ విధంగా శ్రీ దేహంలో మనిషి, భగవంతుడూ కూడా తమ ఆమూల్యమైన గుణాలు వెల్లడి చేసుకుంటారు. భగవత్సృష్టి అంతటిలోకి పరమోత్కృష్టమైన సృష్టి మానవుడు. అలాటి మానవుడిని, విశ్వాసంతో పోషించే భారం వహించడానికే భగవంతుడు శ్రీని సృష్టించాడు. మనుష్యసృష్టి పారంపర్యం నిలబెట్టడానికి భగవంతుడు ప్రేమమూర్తి అయిన శ్రీరూపం తాల్చాడు. భగవత్సృష్టికి ప్రఖ్యాతి తెచ్చిన వాడు మనిషి. పురుషుడు పరమేశ్వరుని కీర్తి; కాని శ్రీ పరమేశ్వరుని మూర్తి. భగవంతుడు మానవరోకాన్ని తలగన్నిన మరో, ఆకర్షణీయమైన ప్రపంచాన్ని సృష్టించాలని దీర్ఘధ్యానంలో వున్నా, ఓ పుణ్యశ్రీ, ఒక వతివ్రత పిలుపు విన్నప్పుడు స్వయంగా పరిగెత్తు కుంటూ రావాలి. బృందావన్, నా మాటల సత్యం కనిపెట్టు. నా చేతులో హారం చూడు. సమ్రాటో తలవంచుతావా ?

వినాయక దామోదర సవర్కరు (1883-1966)

మానవుడి భగవంతుడు—ప్రపంచపు భగవంతుడు

జగత్తులో ఆదిశక్తి ఏ శాసనాలమీద, ఏ సూత్రాల ఆధారంగా వ్యాప్తి చెందివుందో గమనించి, ఆ సూత్రాలు, శాసనాలని, మానవ కళ్యాణానికి, ఆనందానికి వినియోగించడమే, మానవునికి అంగీకారయోగ్యమైన సడవడి. మానవ కళ్యాణానికి ఏది అనుకూలమో, ఏది ఉపయుక్తమో, అది మంచిది. ఏది అనుకూలమో, అది చెడ్డది ఏది నైతికం, ఏది అనైతికం అన్న విషయంలో ఈ విధమైన నిర్వచనం చెయ్యడం మనిషికి చాలా అవసరం. “భగవంతుడికి ప్రియమైనదంతా మంచిదే; మానవ కళ్యాణానికి ఉపయుక్తమైనదంతా భగవంతుడి మన్నన పొందుతుంది.” ఈ రెండు సూత్రాలు, అభిప్రాయాలు నిజంకావు. కనక అర్థవిహీనం. మనం ఈ విశ్వజగత్తులో నివసిస్తున్నాం. కాని ఈ జగత్తు మన స్వంతంకాదు. కొన్ని విషయాలలోనే ఈ జగత్తు మనకి అనుకూలం; చాలా విషయాలలో ప్రకృతి శక్తులు మనకి వ్యతిరేకం. ఈ విషయం పూర్తిగా, ధైర్యంగా అవగాహన చేసుకుని జంకు గొంతు లేకుండా పరిస్థితులు ఎదుర్కొని ప్రవర్తించడమే నిజమైన మానవత. అదే ప్రపంచపు భగవంతుడిని అంటే బ్రహ్మాన్ని నిజంగా సత్యంగా సేవించడం.

ఆచార్య ఎన్. డి. జావడేకర్ (1894-1955)

భారతీయ నాగరికతలో ఆమర సూత్రం

భావి భారతీయ నాగరికత ఏ విధంగా రూపొందించాలి అని నిర్ణయించి వివరించ వలసి వచ్చినప్పుడు, ప్రస్తుతం, రెండు విధాలైన ఆలోచనలు ఉన్నాయని చెప్పవచ్చును. ఒకటి, భారతీయ సోషలిస్టు నాయకులు, ఆధునిక ప్రపంచంలో ఇతర దేశాల చరిత్రని ఆధారంగా చేసుకుని, ప్రోత్సాహం పొంది, ప్రవచిస్తున్న నాగరికత. రెండవది, ప్రపంచ

మంతా జోహారులర్పిస్తున్న, మహాత్మాగాంధీవంటి సత్యాగ్రహ నాయకులు నిర్వచిస్తున్న నాగరికత. ఈ నాగరికతకి మూలం, భారతదేశపు ప్రాచీన ఆధ్యాత్మిక నాగరికత. మన పూర్వ సాంప్రదాయాన్ని గౌరవించి, పూర్వపు టాన్లుత్యానికి గర్వించి, దాని పునాదిపైననే నిర్మించ దలచుకున్న నాగరికత ఇది కాని నిజానికి ఇవి విభిన్నాలైన, విరోధమార్గాల పురోగమించే భిన్న నాగరికతలు కావు. పైకి ద్యోతకమవుతున్న విరోధభావం నిజానికి సమసిపోయి, అదృశ్యమైపోగలదు. స్వాతంత్ర్య భారతదేశంలో నాగరికత అభివృద్ధి చెంది, చెప్పకోతగ్గ విధానంరూపొందినప్పుడు, ఈ రెండు విధానాలలో వైరుధ్యం నిజంగా అదృశ్యమైపోతుంది. స్వాతంత్ర్య భారతదేశంలో రూపొందే నాగరికత, దాని సుగుణాల మూలంగా, ప్రపంచంలో మానవజాతి అంతటి భౌతిక, ఆధ్యాత్మిక అవసరాలను తీర్చగలిగేదిగా ఉంటుంది అనడానికి సందేహం లేదు. ఈ భారతీయ నాగరికతే, మానవ నాగరికతగా రూపొంది, విశ్వమంతా వ్యాపించగలదని దృఢంగా విశ్వసిస్తున్నాము. ఆశిస్తున్నాము.

ఆచార్య వినోబాభావే (జననం 1894)

మహారాష్ట్ర సరస్వతి

ఇంద్రాయణి నది మహారాష్ట్ర ప్రదేశానికి ఎన్నో బాధ్యతలు తెచ్చి పెట్టింది. గుడ్డి భూగోళ శాస్త్రరీత్యా, ఇంద్రాయణి కేవలం ఒక పిల్లనది. దాని పొడుపు కొలిస్తే, నిజానికి అది నది అని పిలవడానికి అర్హమైనదా? బహుశా అది ఒక యేరు, ఊటగడ్డ అంటే తీరి పోతుందేమో! ఇది ఆధ్యాత్మిక ప్రేరణకి ఊటస్థానం.

కొయ్యముక్క తిన్నా అరిగించి, రుచికి తియ్యగావుండే నీరే శ్రేష్టతమమైన నీరు. ఇంద్రాయణి నీటికి ఈ రెండుగుణాలూ ఉన్నట్టు ప్రయోగంవల్ల తేలుతూనేవుంది. జ్ఞానానికి దీదైన జీర్ణశక్తి, భక్తికి సరితూగే కమ్మతనం, మరి ఏ ఇతర వస్తువులోనూ చూపించలేము. ఇంద్రాయణి నీటికి జీర్ణగుణం ప్రసాదించే జ్ఞానశక్తి, కమ్మదనమిచ్చే భక్తిభావన ఉన్నాయని చరిత్ర నిరూపిస్తోంది. వివేకమార్గ గురువు జ్ఞానేశ్వరుడు, భక్త శిఖామణి తుకారాం, ఉభయలూ, ఇంద్రాయణి నీరుతాగి, పోషణ పొందారు. జ్ఞానోబ; తుకారామ అన్న మంత్రోచ్చారణ ధర్మనిష్ఠాతుల నందరినీ ఆకర్షించిన మంత్రోచ్చారణ. ఇది ఇంద్రాయణి జలమే ప్రసాదించింది. డేహు, ఆలండి, ఈ రెండు ప్రదేశాలూ, పంచక్రోసి దూరంలో ఉన్నాయి. (పంచక్రోసి అంటే అయిదు కోసుల దూరంలోవున్న అయిదు గ్రామాల సమూహం). ఇంద్రాయణి ఒడ్డున పదిమైళ్ల దూరంలోవున్న గ్రామాల — జ్ఞానేశ్వరుడి ఆలండి, తుకారాముడి డేహు. ఆలండి జ్ఞానమార్గానికి ఆధారం. డేహు భక్తి శిఖరం ప్రసాదించింది. పంచక్రోసి అవరణలోనే ఇద్దరు మహావ్యక్తులు ప్రభవించడం బహు అరుదైన విషయం. అది ఈ ఇంద్రాయణి నది ప్రసాదించింది. పక్కనున్న జిల్లా బహుశా సారవంతమైనదే కావచ్చును. కాని ఇంద్రాయణి నది ఒడ్డునున్న భూమి శ్రేష్టతమ ఫలితాలనిచ్చింది. జ్ఞానపు సారమంతా వడగట్టి తియ్యడానికి తన జీవితమంతా ధారపోశాడు జ్ఞానేశ్వరుడు. మూర్తిభవించిన భక్తి

రుచి, తుకారామ. ఇంత జ్ఞానసారమూ, ఇంత భక్తిరుచి, రసలో దాచుకున్న ఈ నదీజలాల మహాత్మ్యం అపూర్వమని చెప్పక తప్పదు.

పి. కె. అత్రే (1898-1969)

మహాత్మా గాంధీ అమరుడు

గాంధీజీ అసువులు విడిచాడు. మహాత్మాజీ మరణించాడు. భారతదేశ స్వాతంత్ర్య పిత మనలో లేడు. ఆయన మరణం వీరమరణం. తను నమ్మినదాని కోసం, ఆహుతి అయిపోయిన మహానీయుని మరణం. పోయి పరమూషు రోజులయింది. 1948 సం॥ జనవరి ముప్పయ్యో తారీఖు సాయంకాలం, భారత రాజధానిలో, పరిశ్రమైన ప్రార్థనా ప్రదేశంలో, మృత్యుదేవత, ఆయన్ను కౌగిలించింది. దేశంలో ఎస్తరించిన ద్వేష, కలుష వాతావరణపు అగాధంలో, ఆయన జీవితం చివరికి బలి అయిపోయింది. ప్రపంచంలో, శాంతి, ప్రేమల కాంతి ప్రసారిస్తూ మార్గదర్శి అయిన దిక్సూచీ సాధం, క్షణంలో కూలిపోయింది, మరుసటి రోజున, యమునానది ఒడ్డున, లక్షల ప్రజలు, కన్నీరు కారుస్తూ, అస్తమిస్తున్న సూర్యుడి సాక్షిగా, గాంధీజీ భౌతికకాయానికి వీడ్కోలు చెప్పారు. అ ప్రదేశంనించి, నాక లోకంలోవున్న కోట్ల దేవతలకి 'మహాత్మాగాంధీ అమరుడు' అని ఆయన అమరత్వం ఎలుగెత్తి చాటిచెప్పారు ఆయన శరీరంలో ప్రతి అయిపూ, సువాసన లీసుకూ, విచ్చిన్నమై పృథవి, నీరు, అగ్ని, వాయువు, ఆకాశాలయిన పంచభూతాలలో కలిసిపోయింది.

రేవు కోటానుకోట్ల ప్రజలు, గాంధీజీ అస్తికలు, ప్రయాగ సంగమంలో నిమజ్జనం చేసే సమయంలో ; గాంధీజీ చితాభస్మం ఇతర పుణ్యనదులలోనూ, సముద్ర జలాలలోనూ వెదజల్లే సమయాన, కళ్ళనీళ్ళు తిరుగుతూ ఉండగా, తర్పణలు అర్పిస్తారు. అయ్యో, అయి పోయింది. ఈ యగవు మహాపురుషుని అవతారం సమాప్తి అయిపోయింది. అయిదు నెలల క్రితం ఈ విశాల భారతదేశం ముక్కలయింది. ఇప్పుడు భారతదేశ భాగ్యవిధాత అసువులు బాశాడు.

కవితా విభాగం

జ్ఞానేశ్వర (1275-1296)

భ గ వ త్గృ హం

జ్ఞానేశ్వరి గ్రంథాంత శ్లోకాలలో, జ్ఞానేశ్వరుడు, భగవద్గృహం కోసం ప్రార్థిస్తాడు. "సాధుపుంగవులారా ! నిరంతరం ఆలోచించి, వివేచించగా, ఈ గ్రంథం నాచేత వ్రాయించడంలో, మీరు నామీద పెట్టిన బాధ్యత యావత్ప్రపంచంలోనూ, నిరుపమానమైనదని స్పష్టంగా తేలుతుంది. నేనింకేమి వర్ణించగలను ? నేను నిమిత్తమాత్రుడుగా, ఈ మత

మంతా మీరే వివరించారు ; మీ హస్తాలతో మీరే పూర్తిచేశారు. కేవలం శ్రమదానం తప్ప ఇందులో నాభాగ మేమీలేదు” అన్నాడు. తరవాత ఈ విధంగా ప్రార్థించాడు. “లోకేశ్వరుడు, నే చేసిన సారస్వత సేవతో సంతృప్తి చెందుగాత : సంతృప్తిచెంది, నామీద కరుణా కటాక్షం ప్రసరించుగాత : దుష్టులు తమ దుష్టత్వం విసర్జించి, ఇనుమడిస్తున్న ప్రేమతో, మంచిని గ్రహింతురుగాక, సర్వప్రాణి సేవాం, లోకంలో ప్రజ్ఞులించుగాక : అధర్మము అనే అంధకారం పటావంచలై పోవుగాక, లోకంలో సత్యమత సూర్యుడు ఉదయించుగాక : అనవరతమూ దీవనలిచ్చే భగవద్భక్తుల కూటం మానవులను ఆదుకొందురుగాక ! వారు నిజానికి జంగమములైన కల్పవృక్షపు తోటలు. కోరికలు తీర్చే చింతామణుల గనులు. వారు మాట్లాడగల అమృత జలధులు. వారు మచ్చలేని చంద్రులు. వారు తపింపచేయని సూర్యభగవానులు. సర్వజనులు ఆనందభాగ్యం అనుభవించురుగాక : అందరూ, సర్వధా పరమాత్మ సేవలో నిమగ్నులగుదురుగాక ! ఈ గ్రంథం మననంచేసే పుణ్యులందరూ, సర్వ విషయాలలోనూ— గోచర, అగోచర విషయాలు, అన్నిటిలోనూ— విజయం పొందుదురు గాక !

దీనికి భగవంతుడు, “తథాస్తు, ఇది జరుగుతుంది” అన్నాడు. ఆ మాటలు విని, తృప్తిపొంది, ఆనందించాడు జ్ఞానేశ్వరుడు.

జ్ఞానేశ్వరి,

అధ్యాయం 18,

శ్లోకవాక్యాలు 1791-1801.

ఏకనాథ (1533-1599)

భాగవతము - ఒక గొప్ప శ్లేత్రము

ఏకనాథుడు భాగవత చరిత్ర వివరించడంలో, అదొక శ్లేత్రంగా రూపకం కల్పించాడు ఆయన ఈ విధంగా వ్రాశాడు. “శ్రీ భాగవతము ఒక గొప్ప శ్లేత్రం. బ్రహ్మ మొదట విత్తులు సేకరించి, సమకూర్చాడు. ఈ శ్లేత్రానికి ప్రధాన యజమాని నారదుడు. నారదుడే, విత్తులుజల్లే మహత్కార్యం స్వయంగా చేపట్టాడు. వ్యాసుడు, ఈ శ్లేత్ర సంరక్షణకి పదికట్టలు నిర్మించాడు. దానివల్ల బ్రహ్మానందమనే పంట అమోఘంగా పండింది. శుకుడు పంట రక్షించే పొలము కావరిగా పనిచేశాడు. భగవన్నామం అనే ఒడిసెలరాయి విసురుతూ, పాపమనే పిట్టల్ని తోలేశాడు. ఉద్భవుడు వెన్నులుకొట్టి, ఏకాదశ స్కంధం అనే ధాన్యం కుప్పచేసి, తూర్పారపట్టి, శ్రీకృష్ణ వాక్యముల రూపంలో, నికరపు గింజల్ని జల్లెడ పట్టాడు. వీటినుంచి, మంచి రుచికరమైన అమృత భోజ్యాలు తయారుచేశారు ; వేసిన వ్రశ్నలే ఈ భోజ్యాలు. ఉద్భవుడి తరవాత ఈ బాధ్యత పరీక్షిత్తు వహించాడు. ప్రాపంచిక సంబంధాలు వదులుకుని, కేవలం శుకుడి నోటినించి, భాగవతం వినడంలోనే

నిమగ్నుడయాడు పరీక్షితు. విని అతౌకిక ఆగ్రందం పొందాడు. అదే పద్ధతిని శ్రీపర పండితుడు తన భావార్థ దీపికలో, భాగవతంలో సుప్రమైన అర్థాలు వివరించి, రామ పరమా నందకరమైన శాంతి సాధించుకున్నాడు జనార్దనుడికి ఆదిమానప్రాత్రము, నీకనాడుడనే మక్షికము, మరారీభాషలో రెండు మాండలిక రూపాలనే రెక్కలతో ఎగిరి, ఆమృష్టాన్నం మీద వ్రాలి, తనివితీరా ఆస్వాదించి, ఏ అటంకమూ లేకుండా, తిరిగిపోయి డు. లేదా, జనార్దనుడి ప్రియ మార్జాలం, భావార్థదీపిక కాంతిలో, మృష్టాన్నం కనిపెట్టించని ఆయిరా చెప్పవచ్చును. సువాసనలు వెదజల్లుచూ, మృష్టాన్నం రుచికిరంగా వుండవలె, గిన్నెలు నమీపించి, పిల్లి, మ్యాప్ మ్యాప్ మనగానే, సాధుపుంగవులు, తమతమ ప్రాత్రంతోనించి, మిగిలిన మెతుకులు దానికి పెట్టారనికూడా చెప్పవచ్చును. జనార్దనుడి ప్రియ మార్జాలం, సాధుపుంగవులు వదలిర భుక్తశేషాన్ని నాకడానికే పరమానందం పొందింది. ఆ మిగిలిన మెతుకులే ఆమృత మనుకుని తిని ఆనందించింది.

ఏకనాథ భాగవతము

31/443-454.

తుకారాం (1606-1651)

తుకారామ జీవితంలో ఆఖరిఘట్టం ; తుకారామ సదేహము క్తి

తుకారామ తన ఆధ్యాత్మిక శక్తిలో ఆఖరిమెట్టు చేరుకున్నాడు. మహా పావన పురుషుడని, ఆయన పేరుప్రఖ్యాతులు అందరికీ పరిచితమయాయి కేవలం చిల్లర నరుకులు అమ్ముకునే ఒక చిన్న వ్యాపారస్తుడి జీవితంనుంచి, ఆయన ప్రపంచపు ఆధ్యాత్మిక శిరో మణిగా పురోగమించాడు. ఇకనిప్పుడు అంతిమఘట్టం కోసం మాత్రమే నిరీక్షిస్తున్నాడు. తను ప్రపంచం వదలి వెళ్ళవలసిన సమయం ఆసన్నమైనప్పుడు. భగవంతుడే ప్రత్యక్షంగా వచ్చినట్టు ఆయన చెప్పాడు. “చూడండి. భగవంతుడు, చేతుల్లో శంఖచక్రాలు ధరించి వచ్చాడు. ఆయన ప్రియ వారాహుడు గరుత్మంతుడు చెదిరిన రెక్కలతో వచ్చి, నాతో, ‘భయపడకు, భయపడకు’ అన్నాడు. భగవంతుడి శరణుమీద వున్న కిరీటుపు రత్నాల కాంతితో, సూర్యకాంతికూడా వెలవెలపోయింది. భగవంతుడి శరీరకాంతి, ఆకాశపు కాంతిలాగ నీల వర్ణం. వర్ణించలేనంత అందంగా ఉన్నాడు భగవంతుడు. నాలుగు చేతులు, మెడలో వైజయంతిమాల. ఆయన కట్టిన ధోవతితో దిక్కులు ప్రకాశవంతమయాయి. స్వర్గమే దిగి తనయింటికి వచ్చిందా అని తుకారం హృదయం ఆనందంతో వెల్లివిరిసి పోయింది

భగవంతుడే స్వయంగా తనవద్దకు వచ్చిన తరవాత ఈ లోకంలో తాను ఇంకా బతికివుండడం భావ్యం కాదనిపించింది, తుకారాముకి. అందరికీ తుది సమస్కారాలు చెప్పి “నేను స్వర్గానికి వెళ్ళిపోతున్నాను. మీ అందరి కృపా, నామీద ప్రసరించండి. అందరికీ నా నమస్సులు. విఠ్ఠల భగవానుడు చాలా సేవచేసెనంటే, నన్ను రమ్మని పిలుస్తూ, నిరీక్షిస్తు

న్నాడు. నా అంతిమ గడియలో పాండురంగ ప్రభువు నన్ను తీసుకువెళ్ళడానికి వచ్చాడు, తుకారాము ఈ బొందితోనే అదృశ్యమయి పోతున్నాడు.’’

రామదాసు (1608-1681)

శివాజీకి రామదాసు సలహా - ఉత్తమ పురుషుడి వర్ణన

ఇది మహమ్మదీయ రాజ్యాలమధ్య తన పరిపాలన సాగించవలసిన శివాజీ మహా రాజుకి సంత రామదాసు ఇచ్చిన ఉపదేశము. “దేహానికి రకరకాలయిన దుస్తులు, ఆభరణాలు తొడగాలి. మనస్సుని రకరకాలయిన రాజకీయ ఆలోచనలతో నింపాలి. శరీరం మాత్రం రకరకాల వస్త్రాంతోటి, ఆభరణాలతోటి ప్రకాశవంతమయి, మెదడు శూన్యమయి వుంటే శరీరకాంతి ఏమీ రాణించదు. భగవంతుడు, ముఖ్యంగా తులజాభవాని నిన్ను చూసి గర్వించుతోంది. నువ్వు ఏ కార్యం తలపెట్టినా చాలా జాగరూకతతో నిర్వహించాలి. చాలాకాలంగా దేశంలో మహమ్మదీయులు ప్రజాపీడన చేస్తున్నారు. కనక శివాజీ ఎల్లప్పుడూ జాగరూకుడై ఉండాలి. భగవంతుడు, ఎవరినైనా, ‘వీడు నావాడు’ అని ఓమారు పేర్కొన్న తరవాత, అతనిచేత ఏ కార్యం చేయించుతాడో చెప్పలేము”. న్యాయదృష్టి, బుద్ధి కుశలత, ఇతరుల హృదయాల లోతులు కనిపెట్టగల సామర్థ్యం, ఇవన్నీ శివాజీకి భగవత్ప్రసాదితాలు. అదేవిధంగా శివాజీ అపారకృషి, అతని జాగరూకత, సమయస్ఫూర్తి, ధైర్య సాహసాలు, అతని శక్తి సామర్థ్యాలుకూడా భగవంతుడు ప్రసాదించినవే. శివాజీ పేరు ప్రఖ్యాతులు, ఆయన సత్యనిష్ఠ, గొప్పతనము, ఆసామాన్యమైన ఇతర సుగుణాలుకూడా భగవత్ప్రసాదితాలే. భౌతిక, ఆధ్యాత్మిక విషయాలని గురించిన ఆయన వివేక వివేచన, అన్ని విషయాల లోనూ సర్వదా జాగరూకత, ఆయన శ్రమగుణంకూడా భగవంతుడు ప్రసాదించిన గుణాలే. లోకంలో భగవంతుడి రాజ్యం తెరిగి స్థాపించే ప్యక్తులు, నిజానికి, భగవదవతారాలే.

దాసబోధ

2 నుంచి 20 వరకూ

మోరోపంత (1729-1794)

కేకావళి — నెమలికేక

యమదేవత శైస్యపు బావుటా కనిపించినట్టు, దేహంలో వృద్ధాప్యం పొడచూపడం ప్రారంభించింది. రుగ్మత మూలంగా దేహం అలసిపోయింది. నువ్వు తప్ప నాకు మరో సమర్థవంతమైన తోడులేదు. నేను తొందరపడకపోతే, ఈ శత్రువు, మరణదేవత, నా గొంతుక కోస్తాడు?

నాకు ఎల్లప్పుడూ మంచితోడే దొరకనీ. నా శ్రవణాలలో ఎప్పుడూ సుగుణ పంతుల మాటలే వినిపడనీ. నా మెదడులో పచ్చ మాసిపోనీ! సర్వ భౌతిక విషయాల

మీద, నాకు ఏవ కలగనీ. నా బుద్ధి, పుణ్యపురుషుల పాదపద్మాలలో శరణుపొందనీ. ఒక వేళ నాబుద్ధి దానికి ఇష్టపడకపోతే, ఇష్టపడి స్థిరంగా అక్కడే నిలిచేటట్లు చెయ్యి. నీనించి విడిపడ్డప్పుడు, దుఃఖంతో రోదించనీ. నా మనస్సు, నీకథతో మత్తెక్కిపోనీ !

ఓ హరీ, భగవానుడా, నువ్వు దాక్షిణ్యమనే అమృతం వర్షించే మేఘానివి. శిశువు రోదినే, తల్లి, అతిప్రేమతో. ఆ శిశువుని, ఎత్తుకుని, ఆలింగనం చేసుకుంటుంది. సాధువులు, సద్గురులు, పొగిడి, కొలిచేసీకు, అకస్మాత్తుగా, నాలాటి అతిథి దొరుకుతాడా ! భగవంతుడా, ఈ భక్తుని, ఈ ప్రపంచ సముద్రంనించి రక్షించడం నీకేమి కష్టంకాదు!

అనంతఫండి (1744-1819)

సలహా — ఫట్కాకవిత

కష్టమైన మార్గం ఎప్పుడూ ఉపయోగించకూడదు. సామాన్యంగా ఉపయోగించే బాటని వదలకు ఈ ప్రాపంచిక జీవితం, అనుభవించు. కాని, వూరికే, ఏ కారణమూ లేకుండా, దొంకతిరుగుళ్ళు పోకు. అణకువగా ఉండు. తియ్యటి అబద్ధాలు చెప్పకు. నమ్రతతో ఉండు. ఎవరిమీదా కోపం తెచ్చుకోకు. భగవంతుడంటే నమ్మకంలేని నా స్తికుడవయ్యావని, నిందపడకు. లాభసాటి పనులుచెయ్యి. కాని పాపమార్గం తొక్కకు. తల్లితండ్రుల మీద కోపం తెచ్చుకోకు. ఏకాకిగా ఉండకు. నిత్యజీవితంలో మోసపోకు. ఎప్పుడూ సోమరిగా కూర్చోకు. కేవలం తిండి సంపాదనకోసం అసాధారణమైన కష్టకార్యాలు చెయ్యకు. ఇతరులలో తప్పులు పట్టకు. ఇతరులు సిగ్గుపడేలాగ వాళ్ళని గురించి ఉపాన్యాసాలివ్వకు. ఎవరినీ ద్వేషించి, వాళ్ళ సంపదలు పోయేలాగ ప్రవర్తించకు నువ్వే అందరికంటె తెలివయిన వాడినని, ధనవంతుడినని అనుకుని గర్వపడకు. నీకంటె గొప్పవారు చాలామంది ఉంటారు కనక నీ గొప్పతనం నువ్వు చాటించుకోకు. నీ సహాయం కోరిన బీదలని, బంధువులని చూసి కోపగించుకోవద్దు.

నీ యాజమాన్యం అట్టేకాలం నిలవదు కనక, ఓడిపోవడానికి అచకాశమున్న పనులు నెత్తిమీద పెట్టుకోకు. ఋణపడి నీ పేరుప్రతిష్ఠలు పోగొట్టుకోకు నీ స్నేహితుడి కోసం, అవసరమైతే, నీ జేబులోనించి డబ్బుతీసి ఖర్చుపెట్టు. కాని అతనికి హామీగా నిలవ వద్దు. పందెం కట్టకు. తప్పుడు త్రాసులో తూచకు. బంటుని నష్టపోకు. నీ దగ్గర ఉండగా ఎవరినీ అడగకు. నీ దగ్గర లేకపోతే, లేనిది కావాలని అడగడమెందుకు ? గ్రామమంతా నీదే అయినప్పుడు, అందులో, ఎవరినో ఒకరిని మాత్రం గొప్పగా చూడకు. ఎవరినీ అనవసరంగా దూషించకు ; పొగడనూ వద్దు ; తెలివైనవాడిని పొగడడం మంచిదేకాని, బుద్ధి హీనుడితో స్నేహం చెయ్యడం మాత్రం, మంచిదికాదు. కష్టించి సంపాదించిన రొట్టె రుచిగా వుంటుంది. వంచదార, నెయ్యి, దొంగిలించడం కానిపని. అకస్మాత్తుగా వచ్చిన అతిథికి, గుప్పెడు తీసి ఇవ్వడానికి వెనుకాడకు. ఉన్నదానితో తృప్తిపడు. విసిగిపోకు. అర్జించిన దానిలో కొంత మిగుల్చుకో. మంచికోసం సందేహించకుండా ఖర్చుపెట్టు.

ఒక్క విషయం చెబుతున్నాను. మంచిపనులు చెయ్యవలసిన సందర్భంలో మాత్రం తటస్థంగా వుండకు. ఈ విధంగా ప్రవర్తించుకుంటే నీ పేరుప్రతిష్టలు తప్పకుండా లోకానికి వెల్లడి అవుతాయి. మంచి ఆలోచనలకి భయపడకు. మంచి స్నేహం విడనాడకు. విభజించడంలో నమ్మకు. భగవంతుడిని వూజించడం మరవకు.

కేశవసుత (1866-1905)

ముళ్లులేని గులాబి లేదు

ముళ్లులేని గులాబీ లేదు

ఈ సత్యం మనస్సులో మననం చేసుకో

అప్పుడు నిరాశ నిన్నెప్పుడూ వ్యాకులపెట్టదు

సుఖం ; దుఃఖం, కలిసేవుంటాయి, ఎప్పుడూ, ఈ లోకంలో

సుఖం కోసం శ్రమించినప్పుడు, దుఃఖమూ మనపాల పడుతుంది

నీడపడని వెలుగు, ఎవరైనా, ఎప్పుడైనా చూశారా ?

వెలుగుతో నీడ సమ్మిళితమైనప్పుడే చిత్రం తయారవుతుంది

ఈ లోకం మెచ్చుకోవలసిన దొకటే

అదే ప్రేమ.

కాని హృదయవిదారక మేది :

ఇదీ, అదే ! ప్రేమే !!

ప్రామాణికం ఏమీలేదు. ఈ ప్రాపంచిక జీవితం వక్రమార్గాన్నే నడుస్తుంది.

ఇది అసహ్యమే. ఇది గుర్తించి, తప్పించుకోలేకపోయినా,

దుఃఖించడం, శోకించడం మానెయ్యి !

కేశవసుత

కొత్త సిపాయి

నేను ఈ కొత్తయుగంలో, ధైర్యవంతుడినయిన సిపాయిని. నాలో, కొత్త ఉత్సాహము, శక్తి ఉన్నాయి. నన్ను ఎవరు, తలవొంపించగలరో చూస్తాను. నేను బ్రాహ్మడిని కాను. హిందువునే కాను. నేను ఏ కులానికి చెందినవాడిని కాను. నా పరుధులు పరిపూర్ణంగా నిర్ణయిస్తూ, గిరిగీసిన వాళ్ళు, నిశంగా హీనులు. నా ఆకలి అనంతం. ఒక రొద్దై ముక్క నాకు సంతృప్తి ఇవ్వదు. నేను కూపస్థమండూకాన్ని కాను. నా తోటచుట్టూ ముళ్ళ కంచెలు వెయ్యడం నేను సహించలేను. నే చూస్తాను : నన్నెవరు విధేయుడిగా చెయ్యగలరో ! నే ఎక్కడికి వెళ్తే అక్కడ నాకు అక్కచెల్లెళ్లు; అన్నదమ్ములే కనిపిస్తున్నారు. ఎక్కడా, నాయింటి చిహ్నాలే కనిపిస్తున్నాయి. ఎక్కడికి వెళ్ళినా, కాలికింద భూమి, గడ్డితో

కప్పిన భూమి! ఎక్కడికి వెళ్ళు; పైన సీలాకాశమే కనిపిస్తుంది. ఈ అందమైన సున్నితమైన, వీల్లలు, సూర్యకాంతిలో వుష్పాలలా కనిపిస్తారు వారిని చూసినప్పుడు నా మనం ఊగుతుంది. వాళ్ళు నావాళ్ళు. నేను వారివాడిని ఉభయులతోనూ, కొత్తకత్తి ప్రవహిస్తోంది. నే చూస్తానుగా, ఎవరు నన్ను లొంగదీయ్యగలరో!

నే ఎవరిని పూజిస్తున్నాను? సందేహమెందుకు? నా ఆత్మనే పూజిస్తున్నాను. విశ్వమంతా నాలో కనిపించుతోంది కనుక నన్నే పూజించుకుంటున్నాను. 'నేను' అంటే 'నాకు' 'నా' అన్న అర్థంలేదు. సంకుచిత దృష్టితో ప్రవర్తించేదారందరూ అపదలు ఆహ్వానించుకుంటున్నారు. నేను చిన్నా, పెద్దా; కొంచెము, గొప్పా, గుర్తించను. మంచిచెడ్డల ద్వైతభావం సమసిపోతుంది. దగ్గర, దూరం అన్నభావంకూడా అదృశ్యమైపోతుంది. ప్రతి ఒక్క విషయమూ, నాకు పెద్దది, గొప్పది, మంచిది, సన్నిహితమైనది అనే అనిపిస్తుంది. సర్వమూ వ్యాపించి, నే జీవిస్తున్నాను. ఇప్పుడు చెప్పండి, ఎవరు నన్ను అదుపులో పెట్టగలరో!

నువ్వుల హల్వా చేసేటప్పుడు వేగుతున్న నువ్వులమీద ఆరారా పంచదార పానకం పోస్తారుకదా! అప్పుడు నువ్వుగింజని ఆవరించి పంచదార పేరుకుంటుంది. రుచితేని గుణరహితమైన నువ్వుగింజ చుట్టూ తియ్యటి రుచితో ఏ విధంగా పంచదార పాకం ఆవరించి, పేరుకుని ఉంటుందో, అదేవిధంగా గుణరహితమైన ఆత్మని, జడమూ, కఠినమూ, మాంద్యమూ అయిన అహంకార ప్రేరేపణగుణం ఆవరించి వుంటుంది. పైగా నువ్వుగింజని చుట్టుకున్న పంచదార తియ్యగాఉన్నా, మొనతేలి, పక్కనున్న నువ్వుగింజని పొడవడానికి సిద్ధంగా ఉన్నట్టు కనిపిస్తుంది. లోకంలో ప్రజల రీతికూడా ఇదేవిధంగా ఉంది. కాని ఈ వైరం, పోరాటం ఏలా సమసిపోగలదు? ఇది నా మనస్సుని కలవరపెడుతున్న ఆందోళన. మనం ప్రాణంతో ఉన్నంతకాలం శాంతిసామ్రాజ్యం స్థాపిద్దాం. నేను భగవద్భూతని. ఒక కొత్త ఉత్సాహంతో, శక్తితో నేను ఓ దైర్యశాలినయిన సిపాయిని.

బాలకవి (1890-1918)

* ఔదుంబర వృక్షం

ఈవలి, ఆవలి ఒడ్డులనున్న పచ్చని గడ్డిబయళ్ళని స్పృశిస్తూ, ఓ లంకనుంచి మరోలంకని చుట్టుతూ ప్రవహించుతోంది నల్లని, నీలపు నీటిప్రవాహం. దూరాన కొండ సమీపాన ఉన్నది ఓ నాలుగు గడపల కుగ్రామం. కాని గ్రామం ముందర చాలా దట్టమైన పచ్చని తోటలు, పచ్చికబయళ్లు. తోటలు, పచ్చికబయళ్ళ మధ్యనించి మెలికలు తిరుగుతూ సలిగిన కాలిబాట. బాటచివర ఓ సల్లనికొలను. నీటిలో కాళ్ళుపెట్టి కూర్చున్నట్టుగా, వేళ్ళు నీటిలో పాకగా, కొలనుఒడ్డున ఉన్నది ఓ ఔదుంబర వృక్షం. ఆ చెట్టునీడతో అభించింది కొలనుకి, ఓ కమ్మని ఆకర్షణీయమైన సల్లదనం.

* [బౌదుంబర వృక్షం భగవాన్ దత్తాత్రేయులకి ప్రేయమైన వృక్షం. కనక దత్తాత్రేయులని పూజించేవారందరికి ఇది పవిత్రవృక్షం. ఈ వృక్షమెక్కడ ఉంటే, అక్కడ జలధారకూడా ఉంటుందని నమ్మకం.

ఇది మేడిచెట్టుని పోలిన చెట్టు.]

బి. ఆర్ తాంబె (1874-1941)

అయ్యో, అయ్యో, అంటారు ప్రజలు, ఒక్కక్షణం

ఒక్కక్షణం ప్రజలు అయ్యో, అయ్యో అంటారు. నేపోతే పని ఆగిపోతుందా ? సూర్యుడు ప్రకాశిస్తాడు. చంద్రుడు తళతళలాడుతాడు. నక్షత్రాలు వాటి గమనం అవి సాగించుతాయి. యథాప్రకారంగానే గాలులు వీచుతాయి. వీటికి ఏ ఆటంకమైన ఉంటుందా ? మేఘాలు వర్షిస్తాయి, పంటలు పండుతాయి. నదులు ఉప్పొంగి, విర్రవీగి, ప్రవహిస్తాయి. ఒడ్డున పూర్వపు కాలిబాటలే తిరిగి కనిపించుతాయో లేదో, ఎవరికి కావాలి ! స్నేహితులు, చుట్టాలు కన్నీళ్ళుకార్చి, మళ్ళీ తమపనులు సాగించడం ప్రారంభిస్తారు. లేస్తారు. కూచుంటారు. నవ్వుతారు. కేరింతలు కొడతారు. నే చనిపోతే వారికి పోయేదేమిటి ?

రాముడు, కృష్ణుడులాటి భగవదవతారమూర్తులే అదృశ్యమయ్యారు. వారు పోయిన తరవాత లోకం అనాథ అయిపోయిందా ? అనంతంగా, ఎవరికి మాత్రం మైలపట్టారు. నే లేకపోతే దినక్రమం ఆగిపోతుందా ?

ఇలాటి ప్రపంచం కోసం మనం చిరచిరలాడుతూ బాధపడాలా ? ఎవరి తృప్తి కోసమో, కోర్కెలు తీర్చడము కోసమో, మనం ఎందుకు పాటుపడాలి ! భగవంతుడి సందేశ దూతలకి మనం ఎందుకు ఎడమొహమవాలి ? మనం శాంతితో ఎందుకు నిమగ్నమవ కూడదు ?

యశ్వంత్ (జననం 1899)

లో కం పో క డ

ఓ ప్రపంచమా ! నీ సడత అంతా అపసవ్యమే. నీ తోటలోనుంచి, ఎప్పుడైనా, ఒక్కపుప్పు నాకు లభించాలని ఎంతో కోరికగా ఉండేది. కాని ఫలించలేదు. ఇప్పుడు పాడెకట్టై అంతా పువ్వులతో నిండిపోయింది. నే కాలినడకను ప్రయాణం చేసినప్పుడు, అడుగడుగునా, నే తూలి పడిపోయేలా చేశారు. శవం మొయ్యడానికి భుజం ఇవ్వాలని, అందరూ ఆత్రుతపడుతున్నారు. బజారు వీధిద్వారా, ఎంత ఆడంబరంగా, శవాన్ని మోస్తూ, నడుస్తున్నారు ! బ్రతికివుండగా, ఒక్కడు, ఒక్క తియ్యటిమాట, శుష్కప్రియంగానైనా పోనీ, అసలేదు. నన్ను నిర్దాక్షిణ్యంగా విమర్శించారు. కాని, ఇప్పుడు నా పొగడ్తలతో

మెప్పులతో స్మశానభూమి అంతా మారుమ్రోగిపోయింది. అలాగే ఒక్క ఆహ్వానంకోసం, మూడులోకాలూ, విఫలుడనై తిరిగాను. కాని, ఇప్పుడు, శవాన్ని కౌగలించుకోడానికి నా బంధువులందరూ గుమిగూడారు. నా జీవితమంతటిలోనూ, నా మంటలు చల్లార్చడానికి ఒక్క చుక్క నీరు ఇచ్చినవారెవరూ లేకపోయారు. కాని ఇప్పుడు, నా శవంమీద ఎన్ని బిందెల నీళ్లు పోశారు.

స్నేహబాంధవ్యం అనే కుటీరం నిర్మించాలని ప్రయత్నించాను. ఎండిన గడ్డి పరకలే చేతికి దొరికాయి. తలమీద ఇనపముళ్ల చీలతో దెబ్బలు బాచారు. ఇప్పుడు నది ఒడ్డున, ఎముకలమీద దేవాలయాలు లేచాయి.

వెచ్చదనం కోసం ఆవరణలు నిర్మించుకోలేకపోయాను. నిరుపయోగమైంది. కాని ఇప్పుడు రాత్రిపగలు, ధూపదీప నైవేద్యాలే జరుగుతున్నాయి. జీవితమంతా పీడనకి లోనై, చివరికి ప్రాణం విడిచాను. ఇప్పుడు నేనంటే ప్రేమ ఒలకపోస్తున్నారు.

ప్రపంచమా ! శాంతిని ప్రసాదించే నీ మార్గం నిజంగా పావనమార్గం.

బి. బి. బోర్కర్ (జననం 1910)

జీవితం సాధించారు

ఎవరి అహంకారం పండిన ఫలంలాగ రాలి పడిపోయిందో
 ఎవరి మనసు నీటిలాగ నిర్మలమో
 ఎవరు, కలుసుకున్న అందరితోటీ ఐక్యమయారో
 చేతనా చేతన జీవాలకి ఎవరు ప్రాణమయారో
 స్నేహపుబీజం ఎవరు మొలకలెత్తించారో
 ఎవరి హృదయాలు, సముద్రమంత విశాలమై, అన్ని భావాలు ఇముడ్చుకుని
 అర్థం చేసుకున్నాయో
 ఎవరు, ఆర్చుకుపోయిన భూములవైపు మేఘాలు పయనించినట్లు
 ఆర్తులవైపు మొగ్గుతారో,
 ఎవరి దూరదృష్టి పాపాన్ని కాలివేసిందో
 ఎవరి పురోభివృద్ధివల్ల యోగ్యత, అర్హత, పుష్పించి, సుగంధిత మవుతాయో
 ఎవరు నక్షత్రాల గొప్పతనం, తమ ఆత్మజ్ఞానంతో తులతూచారో
 ఎవరు అనాదిబ్రహ్మాన్ని, ఇంట్లోవుండే గ్రహించి, సిద్ధి పొందగలిగారో
 వారే జీవితం సాధించుకున్నారు.

కుసుమాగ్రజ (జననం 1912)

ఈ అమర పతాకం

ఈ అమరపతాకం

ఈ నిస్సహాయమైన జెండా

ఆగకుండా ఎగురుతుంది

ఇది వీరుల రక్తంతో తడుస్తుంది.

పుణ్యపురుషుల విశ్వాసంతో మొలకలెత్తుతుంది.

ఈ నిర్భయమైన త్రివర్ణపతాకం

నీలి ఆకాశంద్వారా, నూతన జీవితం ప్రసాదిస్తుంది.

దీనికి ఈ ధవళ హిమగిరి ఆశ్రయమిస్తుంది.

అనంతమైన ఈ సముద్రజలాలు తర్పణలర్పిస్తాయి.

తూర్పుకొండమీద ఉదయభానుడులాగ, ఈ అమరపతాకం ప్రకాశిస్తుంది.

గాయపడిన భూమాత హృదయంలో స్వప్నాలు ఇక్కడ ఫలిస్తాయి.

ఈ అమరపతాకం, జనసంపద సంరక్షించడానికి మెలకువతో, మెలగుతుంది.

ఇతరులూ మెలిగేటట్లు చేస్తుంది.

ఇది దళిత, పీడితవర్గానికి రక్ష.

ఇది సమత్వపు రాజుగా, తీవ్రత పురోగమిస్తుంది.

అపారమైన అంధ, అమానుష శక్తులు, ఈ జెండాధాటికి చీలి

చెల్లాచెదరయిపోతాయి.

నక్షత్రాల మధ్యనించిగాని, ఇంద్రధనస్సు గేటులో ప్రవేశించికాని,

ఎక్కడికి ఈ నీలిచక్రం వెళ్లినా, అక్కడో కొత్తప్రపంచం

మొలకెత్తుతుంది.

విశ్రాంతిలేకుండా ఎగురుతుంది, ఈ అమరపతాకం!

ఇందిరాసంత్ (జననం 1913)

ఓ సూర్యభగవానుడా త్వరగా ఉదయించు

ఓ సూర్యభగవానుడా, త్వరగా ఉదయించు

రావయ్యా, త్వరగా

బంగారు నడకలతో, ఈ గృహాన్ని అలంకరించు

గోమయంతో అలికిన ప్రాంగణం

పసుపు కుంకుమలతో పెట్టిన, పవిత్ర ప్రదేరం నూచించే, స్వస్తికముగ్గు
తెరచిపెట్టిన గృహాలు నీకు స్వాగతమివ్వడానికి ఆత్మతపడుతున్నాయి.
సూర్యభగవానుడా, త్వరగా ఉదయించు.

ఆలస్యం చెయ్యకుండా, రా !

సూర్యభగవానుడా, నువ్వు ఆకాశం నడిబొడ్డుకి

చేరుకున్నావు

భూమి, పైనుంచి ప్రసరించిన కాంతితో తళతళలాడుతోంది.

తెరచిన కిటికీలలోనుంచి

ఇంటికప్పు పైనుంచి, పెంకుల సందుల్లోనుంచి, నా యింట్లో

ప్రసరించిన వెండి కిరణాలు

కొంతసేపు తారట్లాడాలి

వీడ్కోలు చెప్పేటప్పుడు

బంగారుద్వారం ద్వారా

ప్రాంగణంలోకి రా

మాతృప్రేమకంటె మృదువైన నీ హస్తాలతో

ప్రాంగణంలో ఆడుకుంటున్న పిల్లల్ని

లాలించి, ప్రోత్సహించు.

కిటికీలని రంగులతో ఆలంకరించు.

మనస్సు అలిసిపోయింది.

ఈ ప్రాపంచిక జీవితం

ఆశాజనకమైన

అరుణ ఆనందంలో ఓలలాడించు.

మలయాళం

మూలం :

అనువాదం :

శ్రీ కె. కె. నాయర్

డా॥ ఎన్. శివరామమూర్తి

ఆచార్య పి. కె. నారాయణపిళ్ళై

శ్రీ జొన్నలగడ్డ వెంకటేశ్వరశాస్త్రి

చారిత్రక సమీక్ష

తూర్పుకనుమల అస్పష్ట నీల వర్ణ రోచులకు, పడమటి వైపున అరేబియా సముద్రపు గాఢ నీల వర్ణోజ్జ్వలతకు మధ్య పరచుకొనివున్న పచ్చపట్టు కేరళం. దీని ఆదిమ చరిత్రఅంతా పురాప్రపంచ వాణిజ్యం, వాణిజ్యరద్యల చరిత్రలో అంతర్భాగంగా ముడిపడివుంది. ఈ విపణి మార్గాలన్నీకూడా ఒక వైపున ఫోసిసియా, రోమ్ నగరాలను, ఇంకొక వైపున భారత దేశాన్ని, దూరప్రాచ్యాన్ని అనుసంధానం చేస్తూ ఉండేవి. కేరళదేశ చరిత్రం ప్రాచీన ద్రవిడ దేశపు చరిత్రలో ఒక భాగమే పురాగాఢోజ్జ్వల చరిత్రలో ప్రఖ్యాతి వహించిన చోళ, పాండ్య భూవల్లభులతోపాటుగా కేరళను పాలించిన చేరరాజన్యులు కూడా త్రయీసార్వభౌమతలో పాలుపంచుకొన్నారు (మూవరసర్). మూడు మహారాజ వంశాలలో కేరళ పాలకులైన చేర వంశీయులు కూడా వేరివున్నారని దీని అర్థం.

తొలుత బిషప్ కాల్వెర్ట్ మలయాళాన్ని తమిళం మాండలికంగా పరిగణించాడు. కాని తర్వాత తన తప్పును దిద్దుకొన్నాడు. తమిళానికి తోబుట్టువుగా దీన్ని తర్వాత నిర్ధరించాడు. కేరళ భాష, దాని సంస్కృతి కూడా ద్రావిడ జన్యమే అయినప్పటికీ, ప్రాతిపదిక ద్రవిడ సంబంధి అయినా, సంస్కృతసంప్రదాయాన్ని ఎంతగానో స్వాయత్తం చేసుకొని సుసంపన్నతను సాధించింది- తమిళ మహాకావ్యం శిలప్పదిగారం (మంజీర మహా గాథ) చేర రాజు విరచితమే, పతిట్టు పాట్టు అనే గాథా సంకలనం (పది పదుల గాథలు) చాల వరకు చేర రాజన్యుల కీర్తిని తమిళ కవులు గానంచేసిన గాథలే. ఈ తమిళ కవులంతా చేరరాజుల ఆశితులే. తొమ్మిదో శతాబ్ది వాడైన కుల శేఖర మహారాజు, 'పెరుమాళ్ తిరుమొళి' కీర్తన. ఈయన తమిళ సంప్రదాయపు వైష్ణవ వాక్యారులలో చాలా ప్రసిద్ధిని కూడా పొందిన మహా నీయుడు. ఈ మహారాజు సంస్కృతంలో ముకుందమాలను కూడా రచించాడు.

ఈ భాష ఉద్భవ వికాసాలను చాలా సంక్షేపంగా మాత్రమే ప్రస్తావించగల అవకాశం ఉంది ఇక్కడ. ఈ భాష అదిమాకృతిని పునర్నిర్మించడంలో చాలా సాధక భాధకాలు ఎదుర్కోవలసి వచ్చింది. ఎంతో కాలం వరకూ కూడా తమిళమే అధికార భాషా ప్రాబల్యం వహిస్తూవచ్చినందువల్ల ఈకష్టం ఎదురైంది. ప్రజావ్యవహారస్థమైన మలయాళభాషనంపూర్ణంగా

వికాస స్థాయికి చేరుకొన్నప్పటికీ కూడా పాలనభాషగా తమిళం కొరసాగుతూనే వచ్చింది. అయితే అత్యంత శక్తిమంతంగా రూపొందిన జనజీవన భాష పాలనభాషలోకి చొచ్చుకొని పోగలిగింది. అందువల్లనే ప్రభుత్వ శాసనాలలోను, రాజకీయవ్యవహారపత్రాలలోనూ కూడా తొమ్మిదో శతాబ్దానికే అధికార భాషలోకి చేరిపోయి, దాని కావ్య ప్రాధలు భాషాస్థాయిని సంతకం చేయగలిగింది. అధికారభాషను స్థానభ్రంశంచేయడానికి ఇది ఎప్పుడూ మొదటి మెట్టుగా ఉపకరిస్తుంది. కవిత్వంలో కూడా బహువిస్తారితమైన పదిబాహుశ్యాన్ని చొప్పించడం మాత్రమే కాక, తన దైన వినుతన్న వాక్యనిర్మాణ వైఖరి, వ్యాకరణ మర్యాదలతో ఒక సమ్మిశ్రణ శైలిని కూడా సృష్టించకలిగింది. ఈ సందేహాలలో కొన్ని ఎంతరచనలుకూడా ఈ కలగాపులగపు శైలిలో రావడం జరిగింది అయితే ఈ విధమైన స్థానపరివర్తనం పూర్తి అయ్యేలోగా కేరళలో సంస్కృత ప్రభావం పూర్తిగాపాదుకొన్నది. అందువల్ల ఇదివరకటి వ్యవహారం మళ్ళీ ఇంకో సారి పునరావృతమైంది. ఇంకొక విధమైన భాషాసమ్మిశ్రణ శైలిరూపొంది, ఈసారి ఈ సాంకర్యశైలిలో కొన్ని కొత్తకావ్యాలు పుట్టుకొని వచ్చాయి. అయితే ఈసారి ఈ సమ్మిశ్రణం మలయాళ, సంస్కృతాల మధ్య జరిగింది. ఈ సమ్మిశ్రణం చాలా ఉపజ్ఞాసహితంగా జరిగింది. శబ్దాల కూర్పులో ఒక మాధుర్య సమ్మద్ధి సానురూప్యతలతో ఈ సమ్మిశ్రణ కావ్యశైలి నైడూర్యాలు ప్రవాళాలు కలిపి గుచ్చిన మాలవలె రూపొందింది. అందువల్లనే ఈశైలికి మణి ప్రవాళమన్న పేరు వచ్చింది. భాష ఇంక ఇంకా వికసనదశను చేరుకొనే సమయానికి సంస్కృత వ్యాకరణాన్ని ఉల్లాసించింది, కాని సంస్కృత పదజాలాన్ని విలీనం చేసుకొంటూ వచ్చింది. దీని ఫలితంగా మలయాళం స్వరసుభగతను ఎంతగానో సాధించుకొని అనంతంగా సుసంపన్నతను సముపార్జించుకొన్నది. అచ్చద్రావిడ పదాల పోహళింపుతో అడవిగాలి వీస్తున్నప్పటి నాద మాధురికీ, విచక్షణతో కూడిన సంస్కృత పదాల కూర్పుతో శ్రావ్యతాసమ్మద్ధికీ మలయాళం సమర్థం కాగలిగింది. సంస్కృతచ్ఛందాలు పతనగాంభీర్యతను ప్రసాదించగా ద్రావిడ ఛందాలు రెక్కలు విప్పుకొని సునాదమాధుర్య సమ్మద్ధినిస్తూ విహారాలు నలుపగలవు.

జానపద కవిత:

ఇదమిత్రంగా కాలనిర్ణయం చేసి చెప్పటానికి ఎన్నో ఇబ్బందులున్నప్పటికీ సమ్మిశ్రణ భాషాశైలితో వెలువడిన సాహిత్యాల ముందు కాలంనుంచీ ఈ జానపదకవిత ఉంటూనే ఉన్నదని నిర్ధారణగా చెప్పవచ్చు. ఒక విధంగా ఈ సమ్మిశ్రణ భాషాశైలిలోని సాహిత్యం శిష్టసాహిత్య వర్గాలవారి కృతకసృష్టి అనికూడా అనవలసివుంటుంది. ఈ జానపద సాహిత్యం ఒక పారంపరికమైన గొప్ప సంప్రదాయాన్ని సృష్టించింది. ఆర్థికంగా సాంఘికంగా అట్టడుగు స్థాయిలో వున్నవారు సృష్టించిన సాహిత్యం కావడంతో ఈ జానపద కవితలలో దుర్భరమైన సామాజిక దోపిడిని గూర్చి నిరసన భావాలు వ్యక్తమవుతూ వుంటాయి కొంతవరకు. అయితే సర్వసాధారణంగా ఈ కవితలన్నీ ఉల్లాస కరమైన ఆశావాదదృక్పథాన్నే వెలారుస్తుంటాయి. సుకుమారమైన భావ సంపదతోను, లలిత పదవిన్యాసంతోను, సరళాతినరళంగాను, శతాబ్దుల తరబడిగా జానపదప్రవంతి ప్రవహించింది, నదీతీర జీవిత విన్యతిని, పనిపాటల, విరామ వినోదాల చక్రియక్రమాన్ని, ఋతుశోభను, జననమరణాల వైచిత్రిని ఈ జానపదకవితలు ప్రతిబింబింపజేస్తూ ఉంటాయి. కేరళీయులకు లాలిపాటలు, పెళ్ళి పాటలు, మృతిగీతాలు ఉన్నాయి

ఈ జానపద సాహిత్య సంప్రదాయంలో నిరంతర వైవిధ్య విస్తృతికి చోటున్నది. ఈ విధంగా వికాసంచెందటంలోనే దాని ప్రాణశక్తి పొడకడుతుంది. శిష్టులు అవలంబించి కొనసాగించిన సంస్కృతసంప్రదాయం జానపద సాహిత్యంలోకి కూడా ప్రవేశించగలిగింది క్రమంగా. అయితే ఈ సంప్రదాయేతివృత్తాలు జానపదుల నోళ్ళలో విడురానికి, వింతవింతలకూ కూడా ఆలవాలమైనాయి. రామాయణ, మహాభారతాల పాత్రలను, సంఘటనలను తారుమారు చేసిన వైపరీత్యాలకు కూడా జానపద ఊహాశాలిత ఆకరం కాకపోలేదు. భీముడు తన వీరోచిత సాహసకృత్యాలన్నిటిలో కొంత విదూషకప్రవృత్తిని కూడా జతచేస్తూ ఉంటాడు. అతడు కొరవుల పాపపు ఎత్తులన్నిటినీ భగ్నంచేయడంలో ఒకవిధమైన సంతోషాన్ని పొందుతారు జానపదులు.

తరవాత తరవాత కాలపు జానపదగీతాలు ఒడెనన్, ఆరమాల్ అనే సాహస వీరుల గుణగానంచేసే గాథావళిగా రూపొందుతూవచ్చాయి. ఈ యోధాగ్రేసరులు తమ జీవితాలనే పణంగా ఒడ్డి, మృత్యువును అత్యంత నిబ్బరంగా ఎదుగొడ్డారు. కనియకులంరణక్షేత్రపు వీర గీతం పదిహేడో శతాబ్దికి చెందినది. ఈ వీర గాథ మిక్కిలి విషాద శబలితంగా వుంటుంది. గంభీరంగా సాగుతుంది.

ఈ వీరగాథా కావ్యంలో ప్రారబ్ధానికి సాహసానికి మధ్య సంఘర్షణ తటస్థించడమే ఇతివృత్తం. అది భవితవ్యంగా పరిణమిస్తుంది. చివరకు మరణంద్వారా కూడా స్వాత్మతృప్తిని సాధించడం జరిగింది. కొన్ని పాటలలో కుల వట్టిపుల ఆంక్షలవల్ల సంభవించిన భగ్నప్రేమలు వర్ణితాలు. ఇంకాకొన్ని గాథలు అయ్యప్పన్ వంటి దివ్యమూర్తుల బోధలకు సంబంధించినట్టివి. భేదభావాలన్నిటినీ తొలగదోసే పరిపూర్ణమైన నందేశం ఆయనది.

శిష్ట కవిత

జానపద కవిత వరిపొలాలనుంచీ కొబ్బరితోటలనుంచీ గుళ్ళనుంచీ, దేవతల గురించీ, యుద్ధభూములలో అసువులను నైతంలెక్క చేయకుండా పోరాడే యోధవరుల గురించి ప్రభ వింఛగా, మణిప్రవాళ రచనలన్నీకూడా రాణివాసవిలాస భోగిని మందిరాలనుంచి వెలువడ్డవి. సంస్కృత సంస్కృతీకరణం ఉద్యమంగా సాధించిన వలన వచ్చిన వర్గమూ, వారితో సన్నిహిత సంబంధ బాంధవ్యాల నెలకొల్పుకున్న వారివర్గం కూడా సాంఘిక, భూస్వామిక, ఆర్థిక, వ్యవస్థీకృతమైన స్థూపాకృతికి శిఖరస్థానీయులై నారు. లోకంలో ఎప్పుడూ కూడా శ్రీమంతులైన ఉన్నత వర్గాలవారు ఆనందమే జీవనపరమార్థమన్న సంప్రదాయాన్ని సృష్టించుకోగలరు. వాళ్ళు సంస్కృతీపరులు కూడా కావడంతో వాళ్ళఅభిరుచులు అధమస్థాయికి దిగజారడంకానీ, మొరటుగా పరిణమించడంకానీ జరగలేదు. అయితే వీళ్ళ సంస్కృతి నీతిదూర శృంగార విలాసభరితము, అత్యంతనాగరీకమూ అయినది. ఈ సంస్కృతి ఎటువంటిదంటే కాటలన్ న్నూ, ఓవిడ్ లు పరిపాలించిన కాలంలో రోమునగరపు ఉన్నత సాంఘిక వర్గాల విలాసభరిత నీతి బాహ్య సంస్కృతి వంటిదే. మణిప్రవాళ ధోరణికి చెందిన తోట్టతొలుతటి రచనలలోదీ, పద మూడో శతాబ్దికి చెందినదీ అయిన వైశికతంత్రం, తొమ్మిదో శతాబ్ది వాడైన దామోదరగుప్తుడి రచన కుత్తానినాటను ఆదర్శంగా స్వీకరించినదే. దానిలోమాదిరిగానేదీనిలోకూడా శీలహరణమే చెప్పుకోదగిన గొప్ప ఇతి వృత్తంగా ప్రతిపాదించడంజరిగింది.

ప్రణయానికన్నా కానుక ప్రవృత్తిని, ఆత్మకన్నా శరీర ప్రాధాన్యాన్ని, పారదారిక చిత్తవృత్తిని మనం నిరసించవచ్చు. కాని ఈ కవితా చస్తువు కావ్యశైలిని కమణీయ తరంగా దిద్దితీర్చింది. విశ్వసించలేనంతగా స్వరసుభగతను కూర్చింది. అంతేకాదు ఈ కావ్యచస్తువు బహువిధాలైన ఆకృతిక విభాగాలను కూడా రూపొందించబడింది. పరమరమణీయంగా ప్రేయతమ ఆకృతిక నేపథ్యాన్ని సుకుమారంగా ఒక్క పద్యంలో చర్చించడం, పది పద్యాలు మొదలుకొని ముప్పైచాకా ఉండే ఖండకావ్యరచనమూ- ఇందులో సన్నివేశ గాఢాకల్పనం కూడా వుంటుంది-ఇంకా సుదీర్ఘ గీతికా రచనమూ, వృత్త గంధిరచనమూ (చంపు)-ఇవి పాద టానికి అనువుగావుంటుంది- ఇవి సందేశకావ్యాల బాణీలోకూడా వుంటవి-అంతేకాకుండా వాచిక గాధలుగాకూడా వుండవచ్చు, వీటన్నిటికీన్నీ మూల రచనమైన కాళిదాసు మేఘసందేశంలాగా- ఈ మొదలైన అవాంతర విభాగాలెన్నో ఈ కవితా విభాగంలో చేరుతాయి. ఈ విధమైన కామక విలాస రచనలు రెండుశతాబ్దాలుకొనసాగాయి. ఆ తర్వాత మొహంమెత్తి అవి నశించి పోయినవి. ఈ అంత్యఘడియలు చంద్రోత్సవ కావ్యావిర్భావంతో మరింత శీఘ్రంగా సమీపించాయి. ఈ చంద్రోత్సవం 1500 ప్రాంతంలో వెలువడింది. ఈ కావ్యం భోగినీ మందిర కైవారకవితలను, ఆ కవితల్లజలను బాగా హేళనచేయడంకూడా జరిగింది. ఆకవులకు ఇంత కన్నా వేరేపనిలేదనీ, ఆ భోగశ్రీలచుట్టూచేరి వారి అందచందాలు, స్తుతించడంకన్నా వేరే ఉపజ్ఞ వారిలో కనపడదనీ చంద్రోత్సవం దెప్పి పొడిచింది.

కావ్య సంప్రదాయం

ఇంతలో ప్రౌఢకావ్యధోరణి ఒకటి ప్రారంభమైంది. సాహిత్యం ఆలోచనాత్మకంగా సాగాలన్న ధోరణి ప్రచురమవుతూ వచ్చింది. గానం చేయడానికి అనువైన-పఠించడానికన్నా-ద్రావిడ భండాలను స్వీకరించి, తమిళ-మలయాళ సమ్మిశ్రణశైలిలో చీరామన్ అనే (శ్రీరామ) కవి వాల్మీకి రామాయణం ఆధారంగా రామచరితమ్ రచించాడు. పన్నెండో శతాబ్దిఅంతంలోనో లేదా పదమూడో శతాబ్దితొలి పాదంలోనో ఈ రామచరితం రచితమైంది. 1350-1450 సంవత్సరాల మధ్యకాలంలో నీరణం కవులు-ఈ కవి కుటుంబంలోచాలా ప్రతిభావంతులైన సోదరులిరువురు, వారి భాగినేయుడు ఉన్నారు-రామాయణ, మహాభారత, భాగవతాలను, భగవద్గీతను, స్వతంత్రకావ్యాలుగా యథేచ్ఛా సంగ్రహరచనలుగా కూర్చి ప్రకటించడం జరిగింది. చివరిదైన గీతానువాదం బహుశా అయాభాషలన్నిటిలోనూ ఈ మహాగ్రంథపు తొలిఅనువాదం అయి ఉంటుంది. 15వ శతాబ్దంలో చెరుస్సేరిభాగవతకావ్యాన్ని యథాస్వేచ్ఛానువాదంచేశాడు. శ్రీకృష్ణుని శైశవక్రీడలను ప్రధానేతివృత్తంగా స్వీకరించి ఆయన ఈ రచనచేశాడు. ఈవిధమైన గోకుల బాలుని ప్రేమ పూర్వకారాధనం భారతీయ సంప్రదాయ విశిష్టలక్షణం. ఉత్తర భారతంలో ఇటువంటి రచన చేసినవాడు నూరదాసు. వాత్సల్యప్రణయగీతికా రచనంచేశాడాయన రామచరితమ్ నుంచి చెరుస్సేరివరకు ప్రవహించిన ఈ కావ్యధార, కవితాశైలిలో విలక్షణమైన మార్పును తెచ్చిపెట్టింది. ఒక నవీనస్వరూపాన్ని తెచ్చుకున్నది. తమిళపద బాంధవ్యాన్నుంచి క్రమంగా విడివడుతూ, సంస్కృతపద సాన్నిహిత్యంతో రూపొందసాగింది. అయితే ఈ పరిణామంలో నిరంతర ప్రయత్నపూర్వకంగా సంస్కృత వ్యాకరణ, వాక్యసంరచన ప్రభావాన్ని పరిహరిస్తూవచ్చింది. అయినా సంస్కృతపదాలను బహుశంగా స్వీకరించి శబ్ద సుసంపన్నతను

సంతరించుకొంది. అయితే ఈ ప్రక్రియలో ఆ పదాలను దేశీయంచేసుకోవడం జరిగింది. ఈ విధమైన భాషాస్థిరీకరణం 16వ శతాబ్దంలో ఎజుత్తచ్చన్ కూడా కొనసాగించడంజరిగింది. ఈ పనిని ఆయన ఎంతో సమర్థవంతంగా నిర్వహించి రామయణ, మహాభారతాల స్వేచ్ఛానువాదాల ద్వారా ఈ భాషా స్థిరీకరణకు స్థిరప్రాతిపదిక కల్పించినందువల్లనే, ఈ సాహిత్యసంప్రదాయానికి ఆయన జనకుడనే గౌరవాదరాలను ప్రజలలో సంపాదించుకొన్నాడు.

సంస్కృత సంప్రదాయ సాహిత్యనిధులైన కావ్యాలను మలయాళంలోకి అత్యంత సమర్థవంతంగా నిరణం కవులు పరివర్తించేబాధ్యతను నిర్వహించగా, ఎజుత్తచ్చన్ గొప్పతనం ఆ కావ్యగాథలను ఎంతో సహజసుందరగా తనలోకజ్ఞతను వెల్లడించుకోగల వాహికలుగా ఉపయోగించుకోవడంలో ఉంది. ఆయనలోకజ్ఞత చాలా విస్తారమైనది, ఆయన ప్రదర్శించిన మానవ సంఘర్షణపరీక్షాన ప్రాగల్భ్యం అస్తిత్వతాత్త్విక సిద్ధాంతానుగుణంగా ఉందని చెప్పవచ్చు, ఈ సిద్ధాంతం ఆయన రచనారీతికి పూర్తిగా అన్వయిస్తుంది. సమస్త సృష్టిని కబళించగల, కాలగర్భంలో కలిపివేయగల కాలపరిణామానికి సంబంధించిన విషాదభావుకత ఈ కవిలో విశేషంగా కనబడుతుంది. ఆధునికమైన సమస్త అస్తిత్వ వాదసిద్ధాంత సాహిత్యంలో కూడా జీవిత భయానకపరిస్థితిని, సాఫల్యసాధన అస్థిరత్వాన్ని ఇంతకన్నా సౌమ్యంగా వర్ణించిన ఘట్టం ఇంకోటి లేదని చెప్పాలి, ఈ ఎజుత్తచ్చన్ చిత్రించిన సన్నివేశాన్ని పోల్చిచూసినప్పుడు. ఎజుత్తచ్చన్ చిత్రించిన చిత్రమిది. కప్ప తన తర్వాతి కబళంకోసం తాపత్రయపడుతూ నాలుక చాస్తున్నది. అయితే దాని పరిస్థితి ఏమిటి? జారిపోతున్నది చిలువ నోటిలో ఆహారనాశమార్గంలోకి. పిపాసలన్నిటినీ మించిన పిపాస ఇది. ముందుగానో వెనుకగానో ఎప్పుడో ఒకప్పుడు ఈ పిపాస తీరుతుంది మృత్యుపరిష్కారంతో. కూడివుండటమనేది వీడిపోవడానికి మాత్రమే అంటాడాయన. అయితే ఎజుత్తచ్చన్ నిరాశావాదికాడు. గ్రీకునాటకకర్తల విషాదశబలితమైన ఆశావాదం ఎజుత్తచ్చన్ ది. చంచలమైన కాలనైకతగతిలో కూడా సత్యస్వరూపావిష్కరణం జరగగలదని ఆయన గట్టివిశ్వాసం. స్వార్థభావాలను అంతరాత్మ బోధించే విలువలముందు స్వచ్ఛందంగా అర్పణం చేసుకోవడమే వివాశకరమైన క్షయికరణానికి తగినసమాధానం అని ఆయన అంటాడు. ఈ భావాన్ని ఆయన ఉదార అంతర్ముఖ దృక్పథంతో ఇట్లా వివరిస్తాడు. "నీ వయసును పరిహరించు, లేదానకల విశ్వంతో తాదాత్మ్యానుభవాన్ని అయినా పెంపొందించుకో." అధిమానవావిర్భావానికి కేలవరి నిర్దేశించిన మార్గమిదే. దీన్ని నీషిట్ చే అందుకోలేక పోయినాడు.

ఆ తర్వాత మూడు శతాబ్దాలు సాధించిన ఫలితాలను సుదృఢంచేసుకోవడం జరిగింది. సంస్కృత ఇతిహాసాలు, పురాణాలు, ఆధిభౌతిక, తాత్త్విక గ్రంథాలు మలయాళంలోకి పరివర్తితమైనాయి. అధికసంఖ్యాకంగా కవితాకృతులుగానే ఇవన్నీ వెలువడ్డాయి. ఈ కావ్యరచనా రీతి ప్రధానంగా ఆలంకారికరీతినేపాటిస్తుంది కాని గీతికాంశనుమాత్రం కాదు. అదేవిధంగా పాండిత్యానికే ప్రాధాన్యంకాని మౌలికమైన ఉపజ్ఞకుకాదు. కాలదొషం పట్టిన సుదీర్ఘ కావ్యరచనపై 1902వ సంవత్సరం తర్వాత మళ్ళీ మోజు పెరగడమూ దాన్ని పునరుద్ధరించాలన్న ఈ మోజు రెండు దశాబ్దాల కాలం భారవి, మాఘకావ్యాల ధోరణిలో కావ్యరచన కొనసాగడమూ జరిగింది. అపమార్గప్రోత్సాహకమైన ఈ ప్రయత్నంవల్ల ఒనగూరిన ఒకేఒక్క

ప్రయోజనం మాత్రముంది. ఆదేమిటంటే క్రైస్తవ ఇతివృత్తాలతో మహాకావ్యరచన సాగటమూ, కావ్యస్థాయికి అది చేరుకోవడమూ, ఇందువల్ల చేకూరిన సత్ఫలితం. గంభీరమైన ఇత్తడి వాద్య బృందంలోంచి ఎప్పుడో గాని వేణువూదిన స్వరాలు వినిపించవీ కావ్యభాషాశైలిలో. జ్ఞానప్పన (కాంతిగీతం) అని పూంతనమ్ విరచితమైన 16వ శతాబ్ది కావ్యంలో, చావు బ్రతుకుల ధ్యానం వైయక్తిక అనుభవ భావతీవ్రతతో ధ్వనిస్తున్నట్లుగా కనబడుతుంది. ఏమిటంటే సున్నిత హృదయుడు, సజ్జనుడు అయిన ఈ కవి తన శిశు విషాదమృతితో ఈ ధ్యానమున్నట్టైనాడు. ఆ తర్వాత నాలుగుశతాబ్దాలకు ఆ విధమైన గీతికాధ్యానాన్ని మళ్ళీ వి. సి. బాలకృష్ణ పణి క్కర్ పునః ప్రారంభించాడు. క్షయవ్యాధితో ఈయన అతిపిన్నవయస్సునంటే ఇరవైయే రేళ్ళ లేతవయస్సున 1915 లో కాలగతిచెందాడు. ఆధునిక కవిత్వోద్యమపుతోలి రోజుల్లో ఈయన మృతిచెందడం విచారకరం. ఆధునికోద్యమం ముగ్గురుమహాకవులతో ఆశన్, ఉల్లార్ వల్లథోల్లతో ఒక స్పష్టాకృతిని ధరించి ప్రారంభమైంది.

ఆధునిక కవిత:

ఈ ముగ్గురిలోనూ కూడా ముందుగానే వెళ్ళిపోయిన ఆశన్ మన ఆశయాలకు చేరువైనవాడుగా కనిపిస్తాడు. ఆయన స్వభావసిద్ధంగానే కొంతనైరాశ్య వాదిలాగా కనిపిస్తుంది. దీనికి తోడు భారతీయ ఆధ్యాత్మిక అధిభౌతిక గవేషణా జిజ్ఞాస కూడా ఆయన్ను మరింత గంభీరుణ్ణిచేసి ఉండవచ్చు. ఈ ప్రపంచాన్ని మిథ్య అనీ, అశాశ్వతమనీ భావించడం భారతీయ తత్వచింతనలో కనపడుతుంది. అయితే ఆశన్ తన జీవితకాలమంతా తన కులంవారికి సేవచేస్తూ గడిపాడు. ఆయనకులం ఎజవాకులం. ఆయన నాటికి ఈ కులంబాగా సాంఘికంగా వెనకబడి వుండేది. ఆయనలో కనపడే వైరుధ్యాలకి సరిఅయిన సమన్వయం కనపడదు కానికా సేవా భావమే ఆయన కవితకు శక్తిని గొప్పగా పురికొల్పింది. క్రియాశీలమైన ఆయన నిత్యజీవిత వ్యాసంగం, ప్రపంచ దృష్టిలో ఒక కృతక సిద్ధాంతిక సమన్వయానికి అందేదికాదు. ఏదోఒక విశాలపరిధిలో ప్రాపంచిక ఆమోదం కోసం ఆయన యత్నించలేదు. ఆయన చివరకు తేల్చి చెప్పిదేమిటంటే జీవితమూ, ప్రపంచమూ ఏ ప్రయోజనాన్నో నిర్దేశించినవని సహేతుకనిరూ ణకు లొంగవనీ, పరమార్థం నిరూపితంకాదనీ, దయనీయమైన ఒక ప్రణాళికగానే అవినిలిచి ఉంటాయనీ ఆయన భావం. అయితే వీటిని ఉద్ధరించవచ్చు. నమ్మలేనంతగా పరివర్తింపచేసు కోవచ్చు, అనురాగంతో అనేది ఆయన ప్రతిపాదించినతత్వం. ఈ విధంగా తర్వాత ఎప్పుడో ఆల్బర్ట్ కేమస్ ప్రతిపాదించబోయే తత్వభూమికకు ఆశన్ ముందుగానే ప్రాతిపదికాపిష్కరణం చేశాడు. కేమస్ కూడా ఆశన్ లాగానే దురంత సంఘర్షణకులొనై చివరకు ఆయన విధంగానే ప్రశాంతచిత్త స్వాస్థ్యం సాధించాడు కరుణైక దృష్టినే చరమాలంబనంగా చేసుకొని. ఉల్లార్ (1877-1949) సంప్రదాయంలోదప్పుత సాధించినవాడు, గీతి శ్రావ్యతకన్నా పాండిత్యప్రకర్ష, సాంద్రతకన్నా, రాశిని ఎక్కువగా ప్రదర్శించినవాడు. అయితే ఆయన సందేశం విశ్వప్రేమను చాటేది. ప్రాచీన సంప్రదాయంలో ఆయనదర్శించింది బాధ్యతతో కూడిన, ప్రతిస్పందనగుణం గల క్రియాశీలత, ఆయన బోధలన్నీ సత్యతత్వరతంతోనే ధ్వనిస్తాయి. కాని పాండిత్యం పాలు మాత్రంకొట్టవచ్చినట్లు కనపడుతూనే వుంటుంది. వల్లథోల్ (1878-1958) శైలి చాలా సులభమైనది. చొచ్చుకొనిపోగల శ్రావ్యత గలది. ఆయన ప్రవృత్తిని అదిబాగా ఆవిష్కరిస్తూ

ఉంటుంది. ఉదారాశయాలతో ఆయన ప్రవృత్తి ఎప్పుడూ సులభంగా సంచలనం పొందగలదు. గొప్పమార్పును తెచ్చిపెట్టగల రాజకీయ, ఆర్థిక పరిణామాలను గూర్చి ఆయన పూర్తిగా ఆకళింపు చేసుకొని ప్రతిపాదించివుండకపోవచ్చు, అయితే అటువంటి పరిణామాలద్వారా మానవుడికి వెనువెంటనే లభించవలసిన ఫలితాలను గూర్చి ఆయన పూర్తిగా స్పృహచూపకపోలేదు. జాతీయోద్యమ వివిధ ఘట్టాలను గురించి ఆయన గానంచేశారు. గ్రామపునరుద్ధరణావశ్యకతను గురించి, కులానికి వ్యతిరేకంగా పోరాటాన్ని గూర్చి, విదేశీయ ప్రాబల్యాన్ని గూర్చి ఆయన ఉద్బోధగీతాలెన్నో రచించాడు.

సాంఘికార్థికరాజకీయ రంగాలలో అసంఖ్యాకమైన అన్యాయాలు, సమస్యలు, పోరాటాలు ఆధునిక కవితావస్తువు వ్యక్తంచేస్తుంది. ఇడప్పల్లి(1909-36), చెంగమ్పూష(1914-48) రచనలలో విపాద శబలిత పూర్తిగా ధ్వనిస్తూ ఉంటుంది. అఖ్యుదయోద్యమలక్ష్యాలను స్పష్టంగా గుర్తించక పోవడంవల్ల ఈ విధంగా సంభవించిందని చెప్పాలి. రాజకీయసంరంభం కొంతకాలం కవితారంగాన్ని చాలా ప్రభావితంచేసింది. ఈ ఉద్యమం కొన్ని లక్ష్యాలను బలవంతంగా నిర్దేశించే ప్రయత్నంచేసింది. ఇందువల్ల చేకూరిన ఫలితం ఏమంటే అచ్చమైన మానవతావాద దృష్టికలుషితమైపోయి కవిగీతి దిగజారిపోయింది. దుష్పరిణామాలకులోనైంది. అయితే దీన్ని నిరోధించే ప్రయత్నం వెనువెంటనే జరిగింది. కవులు రాజకీయ సిద్ధాంతాలకు పూర్తిగా కట్టుబడివుండాల్సిన పనిఎంతమాత్రమూలేదనీ, వాళ్ళు అస్తిత్వమూ, ప్రాపంచిక పరిణామాలపట్ల వాళ్ళగాఢమైన ప్రతి స్పందనలూ మాత్రమే ప్రతిబింబింపజేయాలని త్వరలోనే గ్రహించారు. మానవజీవిత దుర్భరస్థితిగతులను గూర్చి దయనీయమైన సానుభూతి భావన వెంపొందింపజేసింది ఈ అవగాహన. తానుతాకినదల్లా భస్మమైపోవాలని కోరుకున్న భస్మాసురుడి పురాణగాథ, దేవాసురులు పాలకడలిత్రచ్చి అమృతాన్ని, విషాన్నీ కూడా పొందడం, కొత్తకొత్త అర్థాలలో, కొత్తకొత్త దృక్పథాలతో మళ్ళీ కావ్యవస్తువులైనాయి ధ్వనిగర్భితంగా. మళ్ళీ కురుక్షేత్రయుద్ధంజరిగి మానవుడు తననుతాను ఉద్ధరించుకోవాలన్నతపన, తన ఉనికిని సమర్థించుకోవాలన్న ఆశయం గుర్తించడం జరిగింది. ఈ బృంద స్వరంలోబలమైన కంఠాలుగా గుర్తించవలసిన వాటిలో-ముఖ్యంగా పేర్కొనవలసిన శంకరకురుప్-ఒకగీతంలో మానవ జీవితంలోని పవిత్ర యజనశీలలక్షణాన్ని గూర్చి గానంచేస్తాడు.-మానవుడు లక్ష్మీస్త్రీ దీన్ని సాధించగలడని ఆయనభావం. ఇంతకుచాలా పూర్వమే ఎజుత్తవ్చన్కూడా అహంనిరాసాన్ని గూర్చి లేదా సర్వోహం అని విశ్వాతాదాత్మ్య దృక్పథాన్ని అలవరచుకోవలసిన ఆవశ్యకతను గూర్చి చెప్పే ఉన్నాడు.

అభినయరూపకాలు

యూరోపులోని అద్భుత రూపకాల బాణీలోనే, అయితే చాలా ప్రాథమిక స్థితిలో ఉన్నవి. ప్రాచీనకాలంనుంచే ఆలయోత్సవ విధులుగా దేవాలయాలలో కొన్ని రూపకాలు ప్రదర్శించడం జరుగుతూవచ్చింది. తారకాసురుణ్ణి దుర్గాదేవి సంహరించడమనే పాటలోని వేగ సంరంభంవల్ల అది పాడుతున్నప్పుడు ప్రాథమిక స్థాయిలోని రూపక ప్రదర్శనను దేనినో తిలకిస్తున్నట్లుగానే ఉంటుంది. పుట్టినప్పటి ప్రాథమిక స్వరూపానికి, బహుకాలం వికసించి ఈ

నాటి స్థితికిచేరుకున్న స్వరూపస్వభావానికి అంతరంవెంతప్పున్నా గ్రీకుమద్రాక్షిప్తానవేత దై యో నిసియన్ వటాటోవ సంరంభంతో పోల్చుదగ్గ కథాకవితాక సన్నివేశావిషయము-ముఖ్యంగా ఆచార సంహారపుట్టంగానే వుంటూ వుంటుంది ఈ సన్నివేశం - ఆధునిక కవిరామిన్నాసాలను గూడ సంచలనాత్మకంగా ప్రభావితం చేయగలదు. కేవలం కల్పించుకున్న ఆధునిక ఆవిర్భాసాలను అధిగమించి ఈ ప్రదర్శనలు ఒక వీరావేశాన్ని ఉత్తేజాన్ని కలిగించరేపు, సుప్తమైఉన్న ఉద్యోగప్రవృత్తిని మేల్కొల్పుగలవు. ఈ కథాకళిలోని ఆసాధారణమైన ఈ ఉచ్చేగం ఏనాటి ఆదిమప్రవృత్తిలో మళ్ళీ ఉద్బుద్ధం చేయగలిగిన వారసత్వం, అయితే ఈ విధమైన ప్రాక్తన ఉద్యోగ భరిత జీవచైతన్యం ఇటువంటి కళాత్మక ప్రతిరూపాన్ని సంతరించుకోవడం క్రమము గతవికాసం ద్వారా సాధ్యపడింది. పదిహేడవ శతాబ్దికి ఈ కళాకృతికొక పరిపుష్టరూపం సిద్ధించింది.

ఈ కళారూపం ఎన్నో సంప్రదాయాల సమన్వయ సంయోజనా కృతిగా రూపొందింది. కథాప్రదర్శన గీత భాగమంతా నెమ్మదిగా సాగుతుంది, అంటే లాస్కప్రదర్శకం. అయితే విలక్షణమైన భాగమంతా తాండవ విన్యాసమే. అభినయానికి సంపూర్ణమైన స్థాన మున్నది కథాకళిలో, ఆహార్యమూ, వేషరచనా పాత్రల అతిమానుష లక్షణాలను బాగా స్ఫు రింపచేస్తూ వుంటాయి. ముఖానికి ఒక ఆచ్ఛాదన ఫలకాకృతి ద్వారా పాత్ర చిత్రణచేస్తారు. అందువల్ల ఆ పాత్ర విలక్షణభావాలన్నీ చక్కగా వ్యక్తంచేయడానికి తగిన వీలుంది. అది నిజమైన ముఖాచ్ఛాదన ఫలకమే అయితే, అంటే అటువంటి దానిని తగిలించుకుంటే ఆ పాత్రకు తగిన హావభావప్రదర్శనం సుసంగతంకాదు. ముఖంలోని అభినయంచ్చారా హావభావాలు వెల్లడి చేసేందుకు కూడా అప్పుడు వీలుకలగదు. కథాకళిలో ఈ ముఖాకృతిని చిత్రకళ ద్వారా సాధిస్తారు. పాత్రధారి ముఖం నిజానికి ఒక రంగస్థలమే అయిపోతుంది. ఆ రంగస్థలంమీదనే అంతశ్చైతన్య హావభావ ప్రదర్శనమంతా జరుగుతుంది. అంతర్యంలోని కల్లోలంకాని, ఉల్లాసం కాని ముఖకవళికల ద్వారా, కదలికలద్వారా పాత్రధారి అభినయించి చూపుతాడు.

యూరోపియన్ అభినయరూపకాలకంటే కథాకళిన్నమైనది. యూరోపియన్ సంగీత రూపకాలలో కూడా అవాంతర భేదమైన 'లిబ్రెట్టో' తో కూడా కొంతవరకు విభేదిస్తుంది. ఈ అభినయ రూపకభేదం సంగీతరూపకంకన్నా ఇతివృత్తపు చిక్షదనంకొంత కలిగివుంటుంది. కథాకళిలోని సుదీర్ఘ గీతాలు చాలా శ్రావ్యంగా, గీతిహృల్లంతో ఉంటాయి. కథానాయికను గూర్చిన ఒక వర్ణన ఈ విధంగావుంది. "సృష్టికర్త నిన్ను సృజించేటప్పుడు తన దగ్గరవున్న సౌందర్య సామగ్రినంతా పూర్తిగా వాగేసుకున్నాడు. మిగిలిన అడుగుబొడుగుతో చంద్రుణ్ణి తయారు చేశాడు. అందువల్లనే కాంతిమంతమైన చంద్రుడిమొహంలో కళంకమున్నది. నీ వద నంలో అలాంటిదేమీ లేదు కదా! ఆ తర్వాత సృష్టికర్తగారు కొలనులో చేతులుకడుక్కున్నాడు. ఆయన చేతులకు అంటుకున్నదివ్యప్రసాదన సామగ్రి నీళ్ళలోకలిసి పోవడంతో కలువలు కల కలలాడాయి. రావణుడు అప్పురస అయిన రంభను చూశాడు. "నీలవాణిందీ జలాల్లోంచి ఇసుక చాలున వెల వెలబోతున్న పసిడి శలాకలాగా" అంటూ పాట మొదలవుతుంది. "ఆమె ఆపరంజి తనూ సౌందర్యకాంతి ఆమెధరించిన చలిత నీల చునాలలోంచి పుంజీకృతరేఖలాగా వెలువడుతున్నది."

ఈ పాట రాగం నీలాంబరి. తీయనిఊహల్లో స్వప్నపథ పారవశ్యసంచారాన్ని చేయిస్తుంది.

ఆదికాలంలో ప్రవర్తితమవుతూ వచ్చిన దేవాలయోత్సవ విధుల కార్యకలాపాలు ఆ తర్వాతకాలంలో కథాకళికొక గాంభీర్యాన్ని కూర్చాయి. అట్లాగే ముతక హాస్యాలు, సాధారణ మైన వేడుకల, వినోదాలను గూర్చిన వ్యాఖ్యానపు విసుర్లు కూడా క్రమంగా విశిష్టమైన వికసన దశకు చేరుకోవడంజరిగింది. పురాణగాథలను ఆలంబనం చేసుకొని వాటిని పునః కల్పితంగా వినిపించే ప్రక్రియ ఆయిన చక్వార్లలో, అందులోని తాత్త్విక విషయాలను గాలికి వదిలేసి హాస్యపూరితంచేయడం జరుగుతుంది. ప్రేక్షకుల బలహీనతలను లోపాలను-సంఘంలో ఒక విభాగ పుజీవిత నిధానానికి ప్రాతినిధ్యం వహిస్తారు వీళ్ళు-వ్యంగ్యంగా ఎత్తిపొడుస్తూ హాస్య భరితంగా వినూ ఉంటారు. 18వ శతాబ్దంలో కుంచన్ నంబియార్ ఒక కొత్త ప్రక్రియను సృష్టించాడు ఈ సంప్రదాయంలోంచి. దానిపేరు తుల్లాల్, ఇందులో కథా కథనాన్ని నిర్వహించే వ్యక్తి కథాకళిలో మాదిరిగా ఆహార్యమూ, ముఖాకృతిరచనమూ అనుసరించి పాడటమూ, అభినయంచేయటమూ రెండూ చేస్తాడు. పురాణగాథలనే ఇతివృత్తాలుగా ఇక్కడకూడా గ్రహించడం జరుగుతుంది. అయితే అలవిమాలిన సాహసంతో, స్వతంత్రించి పురాణకథాక్షేత్రాలను, పాత్రలను కేరళీయంచేయడం, సాంఘికం గావించడం జరుగుతుంది. డ్రైడన్ ను మించిన వ్యంగ్యగీతికా రచనా ప్రావీణ్యంగల, తీవ్రసంచలనం, హోరు సృష్టించగల రాబిలియాస్ లాగానే నంబియార్ కూడా ప్రపంచ స్థాయి అగ్రశ్రేణి హాస్యరచయితలలో ఒకరు. ఈయన యాభై వరకు తుల్లాల్ ప్రహ నాలు రచించాడు. ఆయన వ్యంగ్యం ఆశని పాతంలాగా మోదుతుంది. అయితే హాస్యంతో ఏ మాత్రమూ గాయం తగల కుండా చేస్తాడు. జన్మతః సంక్రమింపజేసుకొన్న సాంఘికాధిక్యతవల్ల వేదాధ్యయనాధికారాన్ని ఏకైకవర్గంగా స్వాయత్తంచేసుకొన్న పురోహితవర్గమూ, ఈ గుత్తాధిపత్యం స్వప్రయోజనసిద్ధికోసం భ్రష్టుపట్టించిన వారి ప్రవర్తన, పతనమైపోయిన రాచరికపు జమీందారీ వ్యవస్థ, శత్రుజీవులైన వీరు తమ శస్త్రాలను మరచిపోయి వాటిని కుదువబెట్టి మద్యమందిరాలచుట్టూ తిరగడమూ, స్త్రీ వ్యసనంతో దిగజారిపోవడమూ, ఇక వాణిజ్య వర్గంవారు ఎనిమిది ఖరీదుచేసి వాటికి పద్దెనిమిది రూకలు వసూలు చేయడం, అధికారులు తమయజమానులను ప్రజలను కూడా యథాశక్తి వంచించడం-మొదలైన పరిస్థితులన్ని తీవ్రమైన ఖండనకు గురిఅయినవి ఈయన రచనల్లో.

ఆధునిక నాటకం

కవితారూపకాల, సంగీతరూపకాల సాంధికాలం గడిచిపోయిన తర్వాత ఈ శతాబ్ది మొదటి రెండు దశాబ్దాలలో బయలుదేరిన ప్రహసనం ఆధునిక నాటక ప్రదర్శనలకు నాంది పలికింది. దీని ఈ ఆప్టాచరూపక లక్షణం ముఖ్యంగా గోల్డ్ స్మిత్, షెరిడన్ ల రచనలను దృష్టిలో పెట్టుకొనగా దీనికి సంక్రమించింది. కాని ఈ ప్రహసనాలు సామాజిక విమర్శను కూడా లక్ష్యంగా చేసుకున్నాయి. అకృతులు మారినా ఆశయం మాత్రం స్థిరంగా అంటి పెట్టుకొనే వుంది. పంథోమ్మిదవందల యరవైల తర్వాత ప్రతికులం వారి సాముదాయక మనః స్థితి-నంబూద్రి, నాయర్, క్రిస్టియన్, ముస్లిం-అంతర్ముఖీన మైకాలదోషం పట్టిన మూఢాచారాలను

గూర్చి ఆత్మపరిశీలన చేసుకోసాగింది. త్వరితగతినీ మారిపోతున్న కాల పరిస్థితులతో తగిన సర్దుబాట్లుచేసుకోలేక పాతకాలపు జీవనపద్ధతులనే పట్టుకొని పాకులాడడంవల్ల మానవుడు అనేక ఇక్కట్లకు గురికావలసివస్తున్న విషయాన్ని సాంఘికులు గుర్తించగలిగారు.

ఈ శతాబ్ది నలభైల చివరిసంవత్సరాలలో ఇబ్ నెస్ ప్రభావం చాలా బలీయంగా ప్రసరించింది. అనారోగ్యకరమైన సంప్రదాయంలో నలిగిపోతున్నకుటుంబంలో శ్రీ పురుషుల విధి వైపరీత్యాలను వస్తువుగా చేసుకుంది నాటక సాహిత్యం. ఈ ఇతివృత్తాలు మానసిక విశ్లేషణదృష్ట్యా మరింత చొచ్చుకొని పోయే లక్షణాన్ని, నాటకీయంగా మరింత ప్రభావశీలాన్ని సంతరించుకున్నాయి. కుటుంబ విషాదాంత స్థితిగతులనుంచి, విస్తృత సాంఘికరుగ్మలవరకూ విస్తరించాయి. రాజకీయార్థికరుజులను వస్తువుగా స్వీకరించాయి. అయితే ఈ దశ తీవ్ర రాజకీయోద్యమసిద్ధాంత ప్రచారం, సంఘటిత కార్యకలాపాలు సాగిన దశకాబ్ది, చాలా నాటకాలు పూర్తి తీవ్రతతో ఒక వక్షం వైపుమొగ్గునే ప్రదర్శించాయి. తర్వాత కొద్దికాలానికి వీళ్ళ తీవ్రవాదధోరణి ప్రతిచర్యాత్మక దృష్టిని కూడా రెచ్చగొట్టడం జరిగింది.

వ్యంగ్యరచయితలు బయలుదేరి తమ ప్రభంజన ప్రహసనాలతో దక్షిణపక్ష స్వీయ సముపాదిత ధార్మికతను, వామపక్ష విలయోత్సాహాన్నీ ఇంకా ఈరెండు వజ్రాలలోని నిష్ఠియాలాపాలను బట్టబయలు చేశారు.

కాని ఇంతకన్నా కూడా సార్థకమైన స్థిరమైన విలువలను ప్రతిపాదించిన ప్రతిచర్యాత్మకధోరణి ఏ మంటే విశాలమైన సమన్వయ దృక్పథంతోకొన్ని నాటకాలు వెలువడటం. అయితే ఇవి తమ లక్ష్యాన్ని అందుకోవడం జరగలేదు చాలా వాటి విషయంలో. ఆశయాలు మంచివైనంతమాత్రాన కనే కలలుఅందంగా ఉండాలని ఎక్కడుంది? కాని కనీసం ఓపదిపన్నెండు మంచినాటకాలు గడచినకొద్ది సంవత్సరాలలో వెలువడ్డాయి. విశాల సమైక్యతాదృష్టిని ప్రతిపాదించగల ఇతివృత్త నిర్వహణతో నాటకీయ శిల్పంతో, ఇటువంటి రూపకం, ఒక కుటుంబంలోను, విభిన్న మత సముదాయాలలోను, ఆర్థికవర్గాలలోను, జాతులలోను ఏ విధమైన సత్సంబంధాలను సృష్టించగలదో ఈ రూపకాలు నిరూపించ గలిగాయి.

వచనం

నిత్యవ్యవహారోపయోగిత, పరస్పర భావవినిమయ సాధనంగా రూపొందించడం వచన వికాసంలో ప్రధానంగా అభిలషించదగినవి. కవిత్వ వికాసానికి సంబంధించిన దశలు వచనవికాసంలో ఏమీ చోటుచేసుకోలేదు. కవిత్వ చారిత్రకదశల్లో కృతకమైన భాషా సమ్మిశ్రణంతో కూడిన శైలులు రూపొందడం జరిగింది. గాని వచనానికి సంబంధించి ఇట్లాజరగలేదు పురాణగాథా పఠనంలో, ఇటువంటి ప్రక్రియను పాడివిన్పించేవారు సంస్కృత పదాలను బహుళంగా వాడేవారు. అయితే ఇది భాషాసమ్మిశ్రణం ఎంత మాత్రమూకాదు. ఎందుకంటే ఆ పదాలన్నీ కూడా మలయాళ భాషానిర్మాణానికి, వాక్యవ్యవస్థకి పూర్తిగా వొదిగిపోయి దేశీయతా ముద్రనేధరించేవి. అనేక విషయాలపై గ్రంథాలు-గణితం, భూగోళశాస్త్రం, వాస్తుశిల్పం

వైద్యం, తర్కం, సంగీతం, రూపక ప్రదర్శనం-రచించడంతో, ఈ గ్రంథాలు బహుళవ్యవహారోపయోగం కోసం రాయడంతో వైశద్యము, సృష్టతసంతరించుకొన్న పచనశైలి రూపొందు తూవచ్చింది. చారిత్రక విషమనన్నివేశం ఏదైనా తటస్థించినప్పుడు దాని వల్ల ఉత్పన్నమయ్యే భావోద్వేగానికి వాహికాకృతిని కూర్చినప్పుడు అది కేవలం సమాచారం తెలియజేసేది మాత్రమే కాక ఉత్తేజదంకూడా అవుతుంది.

1909వ సంవత్సరంలో కుందర చట్టాన్ని ప్రకటించినప్పుడు, స్వాతంత్ర్యపోరాటం తొలిరోజుల అమరవీరుడైన వేలుతంబి అవమానకరమైన పరితాపకరమైన బ్రిటిషువారి దమనకాండను ప్రతిఘటించి పోరాడవలసిందిగా పిలుపునిచ్చాడు. ఆయన ప్రకటన చారిత్రక ప్రాధాన్యం గల గొప్ప సమాచారపత్రం మాత్రమే కాదు, ఉత్తేజకరమైన వచనశైలీ విన్యాసం అని కూడా చెప్పాల్సివుంది. క్రైస్తవమత ప్రచారోద్యమ నిర్వాహకులు కూడా ఈ రంగంలో చెప్పుకోదగిన కృషి చేసి మంచిఫలితాలనే సాధించారు. వాళ్ళు తమ పవిత్ర గ్రంథాలను అనువదించి ఈ మహత్తరకార్యాన్ని కొనసాగించారు. వారు ప్రచారసాహాయ్యక సాహిత్యద్వష్టితో అత్యంత సులభంగాను, ప్రభావశీలంగాను వుండేటట్లు తమ రచనలుచేశారు. తిరువాన్కూరులో నెలకొన్న పాఠ్యపుస్తక సంస్థ కూడా ఈ విషయంలో మంచికృషిచేసింది. ఈ సంస్థకార్యకలాపాలలో ఈ సంస్థాన పరిపాలకులెందరో అత్యంత సన్నిహితసంబంధాన్ని కలిగివుండటం, నిర్వహణ కార్యకలాపాలలో పాల్గొనడమూజరిగింది. పంథోమ్మిదో శతాబ్ది ఉత్తరార్ధంలోని వార్తా పత్రికల ప్రాచుర్యంకూడా వచనం బహుముఖంగా వికసించడానికి ఎంతగానో తోడ్పడింది.

నవల

సృజనాత్మక సాహిత్య ప్రక్రియల్లో అత్యంత ప్రధానమైన స్థానం వహించే నవల కిందటి శతాబ్దపు ఎనభైలలో ఆవిర్భవించింది. తొలి నవల (1887) కాల్యునిక ప్రణయగాథ, అయితే రెండో నవల మాత్రం (1889) అటువంటిది కాదు. సామాజిక వాస్తవికతలను ప్రతిబింబించే మహోత్తమ రచన ఇది. అటు తర్వాత మూడు దశాబ్దాల కాలంలో చారిత్రక నవల ప్రధానపాత్రనాక్రమించినా, ఈ చారిత్రక నవలలు బృహత్పరిమాణం, బృహన్నిర్మాణం కలిగి వెలువడినప్పటికీ, సామాజిక వాస్తవికతా దృక్పథమే నవలావికాసాన్ని ప్రధానంగా ప్రభావితం చేస్తూమున్నందుకు నడిపించింది.

నాటక సాహిత్యంలోవలెనే ప్రతికులంవారి సాముదాయక మానసికస్థితి అంతర్ముఖీనమైంది ఈ ప్రక్రియాసంబంధిగా కూడా. వారి వారి స్వభావాలనుబట్టి మానసిక సంచలన స్థితులుగూడా మారుతూ కనిపిస్తాయి. నాయర్ అవిభక్త కుటుంబ విచ్ఛిన్న పరిణామాలను గూర్చి ఎమ్. టి. వాసుదేవన్ నాయర్ పరిశీలనాత్మకమైన రచనలలో వేదనాభరితమైన నిరాశ చాఛాయాలు వ్యక్తమవుతూ వుంటాయి. కాథలిక్కుల సాంఘిక జీవనపరిస్థితులను గూర్చి రఫీ తీవ్ర విమర్శలుచేస్తాడు. అయితే ముండస్సేరి తాను కూడా ఈ లోపాలనే వాళ్ళలో గమనించి నప్పటికీ పునరుద్ధానపథానికి దైవాజ్ఞాపాలనాన్నిచూపుతూ నడిపిస్తాడు. బక్షిర్ రచనలలో మానవ సన్నివేశపు హాస్యప్రవృత్తి కనపడుతూ వుంటుంది. దీనినాయన సంప్రదాయాభిని

వేశంకల ముస్లింకుటుంబాలను, ఆధునికాభ్యుదయభావాల సుసంపన్నులను కుటుంబాలను మోహరింపజేసి సృష్టిస్తాడు. ఈ రెండోవర్గం వాళ్ళు మొదటివర్గంవారిని పాత విద్వాంస పంకిలంనుంచి బయటకు లాగుతుంటారు.

స్వాతంత్ర్యంతో దానంతటదే భూలోకస్వర్గంపుట్టిపడటం యథార్థంకాదనే విషయాన్ని అన్నిప్రాంతాలవారికన్నా ముందుగా కేరళ గ్రహించగలిగింది. పరాయి వారితోపడిన సంఘర్షణ ఇకముందు సోదరుల మధ్యనే సాగవలసి వుంటుందన్న సంగతిని గ్రహించగలిగింది. తగజి 'నిచ్చెనమెట్టు' (1963) జాతీయాన్నత్య ప్రతిపాదనలనుగూర్చిన భ్రాంతులను వివరించి చూపే నవల. స్వాతంత్ర్యానంతర రాజకీయ వ్యవస్థను యథాతథంగా ఈ నవల చూసే కనుల ముందునిలుపుతుంది. అధికారంకోసం కుమ్ములాటలతో ప్రజాసంక్షేమం ఏ విధంగా క్రమక్రమంగా విస్మృతమైపోయిందో ఆయన వర్ణించాడు. అయితే ఇదికూడా తుదితీర్పు కాదు. కె. సురేంద్రన్ రచించిన జ్వాల (1965) కూడా పాత భ్రాంతులన్నిటినీ పటాపంచలుచేసింది. అయితే అంతరాత్మ ప్రబోధించే విలువలు కొన్నిటిని ఈ నవల ప్రతిపాదించింది, తిరుగలేని సంకల్పంతో రచయిత నిబద్ధతను బోధించింది.

తీవ్రవాద సిద్ధాంతాలపట్ల కూడా ఇటువంటివేకొన్ని ప్రతిఘోరాలు వెలువడ్డాయి. చాలా సందర్భాలలో సృజనాత్మక ప్రతిభ మానవజీవితపు అంతరాంతరాలలోకి చొచ్చుకొని వెళ్ళటం లేదు. బాహిరమైన పరిశీలనలతోను పాక్షికమైన ప్రకటనలతోనూ మాత్రమే తృప్తి పడుతూ వచ్చింది. అయితే ఉత్తమ గ్రంథాలలో ఈ సంఘర్షణపోటీ మనస్తత్వ సంబంధికాదు, వర్గాల కులాల పాక్షిక వైరుధ్యాల ప్రస్తావనకు సంబంధించింది కాదు, మానవజీవితంలోని మహితాశయాలను, గౌరవ ప్రతిపత్తిని ప్రదర్శించేది. ఈ దృష్టితోనే బడుగు మనుషులైన వ్యవసాయకార్మికుల, రిజ్దాలులాగేవాళ్ళ, పాకిపనివాళ్ళ జీవిత భాగధేయాలు నాయకత్వాన్ని పొంది ఇతివృత్తాలపుతూవచ్చాయి. ఈ గాధలనే తగజి, కేశవ్ దేవులు, తమప్రముఖేతివృత్తాలుగా ఎంచుకొని నవలా రచన సాగించారు.

ముగింపు

భారతదేశంలోని రాష్ట్రాలన్నిటిలోనూ అక్షరాస్యత విషయంలో అగ్రగామి అయి, అధికసంఖ్యలో వారైపత్రికలు, తదితర వార పత్రికలు ప్రచురమవుతూ, సాహిత్యాన్ని వృత్తిగా కూడా చేసుకోవడంలో ప్రపంచదృష్టి నే ఆకర్షిస్తూ (రచయితల సహకార సంఘం కేరళలోకెల్లా పెద్దప్రచురణసంస్థ, రచయితలకు ముప్పై శాతం వరకూ ప్రతిఫలం ముట్టజెప్పతుందీసంస్థ) కేరళరాష్ట్ర సాహిత్యరంగం నిరంతరవ్యాసంగభరితంగానే ఉంటున్నది. జనాభాతో పోల్చితే సాహిత్యకృషి, వుత్పత్తి చాలా ఎక్కువే అని చెప్పాలి. అయితే అధిక భాగం మఖలోపుట్టి వుబ్బలో పోయేరకమే అని వేరేచెప్పాల్సినపనిలేదు. కాని వెలువడే ఉత్తమ రచనలు మాత్రం ఏ ప్రమాణాల దృష్ట్యా చూసినా, ఇతర ప్రాంతాలలోని ఉత్తమోత్తమ రచనలకు ఏ మాత్రమూ తీసిపోవు.

విషయసూచిక

మూలం :

1. చీరామన్ రామచరిత
మండోదరి విలాపం,
2. భాషాకౌటిలీయం.
వ్యవసాయాన్ని గురించి.
3. రామపణిక్కుర్
శివరాత్రి మహాత్మ్యం
పాపాత్ముడు దివ్యపదవినిొందడం
4. చేరుస్సేరి
కృష్ణగాథ
గోపికా వియోగం.
5. తుంచట్టుఎజుత్తచ్చన్
మహాభారతం
ప్రతీకారం
6. కుంజన్ నంబియార్
పంచేంద్రోపాఖ్యానం
మృత్యువేలేకపోతే
7. ఉన్నిమ వారియర్
నలచరితం
దమయంతి కట్టెలుకొట్టే వానితో

అనువాదం :

- శ్రీ పి. డామోదరన్ పిళ్ళై బి. ఎ.,
మాజీ పర్యవేక్షకుడు, మలయాళ
నిఘంటు కార్యాలయం, ట్రీవేండ్రం.
- శ్రీ సి. జె. చాకొ, ఎమ్. ఎ.
ఆధ్యాపకులు, విశ్వవిద్యాలయ మలయాళ
విభాగం, ట్రీవేండ్రం.
- శ్రీ పి. డామోదరన్ పిళ్ళై బి. ఏ.
మాజీ పర్యవేక్షకుడు, మలయాళ నిఘంటు
కార్యాలయం, ట్రీవేండ్రం.
- ప్రొ. సి. పి. కె. తారకన్ ఎమ్. ఏ., ఎల్. టి.
ఆంగ్లశాఖాధిపతి,
కేరళ విశ్వవిద్యాలయం,
ట్రీవేండ్రం.
- డా॥పి. కె. నారాయణపిళ్ళై
ఎమ్. ఏ, పిహెచ్. డి
ప్రధానాచార్యులు, శాఖాధిపతి,
మలయాళ విభాగం, కేరళ
విశ్వవిద్యాలయం, ట్రీవేండ్రం.
- శ్రీ వి. ఎస్. శర్మ. ఎమ్. ఏ.
పరిశోధక విద్వాంసులు,
మలయాళ విభాగం, కేరళ
విశ్వవిద్యాలయం, ట్రీవేండ్రం.
- శ్రీ ఎస్. వి. కృష్ణ వారియర్
ఎమ్. ఏ, ఎమ్. లిట్
నంపాదకుడు, మాతృభూమి, వార పత్రిక,
కాలికట్.

8. కేరళ వర్మ
ప్రసంగ సంగ్రహం
మలయాళాన్ని సుసంపన్నం
చేయడం
డా॥ ఎన్. పరమేశ్వరన్ ఉన్ని
ఎమ్.ఎ, పిహెచ్.డి.
అధ్యాపకులు, సంస్కృత కళాశాల,
ట్రీవేండ్రమ్.
9. ఒ. చందు మీనన్
ఇందులేఖ
ఈర్వ్యా ప్రేమికుడు
డా॥ పి. వి. వేలాయుధన్ పిల్లె
ఎమ్.ఎ, పిహెచ్.డి.
ప్రచురణశాఖా విభాగం, కేరళ
విశ్వవిద్యాలయం, ట్రీవేండ్రం.
10. సి. వి. రామన్ పిల్లె
మార్తాండ వర్మ
తల్లి ఒకటి తల్లిస్తే
తనయ ఒకటి తలచింది
డా॥ పి. కె. నారాయణ పిల్లె
ఎమ్.ఎ, పిహెచ్.డి.
ప్రధానాచార్యులు, శాఖాధిపతి,
మలయాళ విభాగం, కేరళ విశ్వవిద్యాలయం,
ట్రీవేండ్రం.
11. కుమారన్ ఆశన్
చింతావిస్తయ సీత
అక్కటికపు నీటి డోటలు
ప్రొ. జోసెఫ్ ముండస్సేరి ఎమ్.ఎ.
సభ్యుడు, రాష్ట్ర ప్రజాశికా సంఘం
ట్రీవేండ్రం.
12. ఉల్లూర్
కిరణావళి
కన్యాకుమారిలో సూర్యోదయం
ప్రొ. పి. సి. దేవస్మియ
విశ్రాంతాచార్యులు,
మలయాళ విభాగం
మార్ ఇవనియోన్ కళాశాల,
ట్రీవేండ్రమ్.
13. వల్లభోల్
సాహిత్యమంజరి
గురుదేవుడు
శ్రీ కయినిక్కుర కుమారపిల్లె
ఎమ్.ఎ.
మాజీ ప్రధానాధ్యాపకుడు,
మహాత్మాగాంధీ కళాశాల, ట్రీవేండ్రం.
14. జి. శంకర కురూప్
సూర్యకాంతి
అన్వేషణ
ప్రొ. బి. హృదయకుమారి
ఆంగ్లాచార్యులు
ఇంటర్మీడియట్ కళాశాల,
ట్రీవేండ్రం.

చీరామన్

రామచరిత

మండోదరి విలాపం

[చీరామన్ రచితమైన రామచరిత 13 వ శతాబ్దికి చెందినదని భావించబడుతున్నది. మలయాళ సాహిత్యంలో ఇంత వరకు లభించిన వాటిలో తొట్టతొలతటి కావ్యంగా కూడా దీన్ని కొందరు భావిస్తున్నారు. వాల్మీకి రామాయణంలోని యుద్ధకాండం ఆధారంగా ఇది ప్రాచీన మలయాళంలో రచితమైంది. ప్రాచీన మలయాళంలో ద్రావిడ ధ్వనులు మాత్రమే ఉంటాయి. 164 విభాగాలలో 1814 పద్యాలున్నాయి ఈ కావ్యంలో. ప్రస్తుతం స్వీకరించిన ఈ వృత్తాంతం 104 వ విభాగంలోది. (సం॥)]

ఇక ఇప్పుడు నిన్ను అడగవచ్చా ఓ సురవిరోధీ, అణచుకోలేని నుఃఖాన్ని నాకు కలగజేసి నీవు ఎక్కడికి వెళ్ళావు రణాభిలాషతో. నీ మహారాజు వైభవం, హోదా ఏమై పోయినాయి. నీ నిరిసంపదలన్నీ ఎట్లా విడిచిపెట్టావు? నీకవి అత్యంత ప్రేమస్పదమైనవే. నీ నగరం నీ కెంత ప్రీయమైనది! నీకత్యంత ప్రేమాస్పదులైన వారి నెట్లా విడిచి పెట్టి వెళ్ళగలిగావు? నీకింకా ఎన్నో ప్రీయమైనవన్నవి. వాటిన్నీటిని నేను పేర్కొన లేనుగదా?

అంటులేని ఈ రణకోలాహలంలో ఈ విధంగా పడివుండటం నీకేమాత్రమూ ఉచితంకాదు. ఈ విధంగా నిద్రగూరటం నీకు తగునా. నీ రణవరాక్రమం శత్రువులకు దుస్సహమైంది. వారిని తపింపజేసింది. ప్రేమ వుట్టిపడే చూడ్కులతో గంభీరంగా లేచి నావైపుచూడు. నీ ఆగ్రహాన్ని విడిచిపెట్టు. ఒక్కసారి నీ చూపు నాపై ప్రసరించనీ. నాయీ హృదయభారమంతా కరిగిపోనీ ప్రభూ. గతంలో ఏ శత్రువూ నిన్ను నిర్జించ లేదు. ఇంత తేలికగా అపయశస్సును నీవు పొందనూ లేదు.

మద్దరాండ్రైన సాంద్రసీలచికురలు ఒకవేళ ఏదైనా అపరాధం చేసివుంటే మటుకు వాళ్ళను శిక్షించే పద్ధతి ఇదా! మళ్ళీ ఎప్పుడు నీ దయాపూర్ణమైన అనుగ్రహం నాపై ప్రసరిస్తుందీ? కాంతిమంతమైన నీ పాదాలకు అభివాదం చేస్తున్న నాతో ఒక్కమాటైనా మాట్లాడవా? భూమి మీద ఇలాంటి ప్రవర్తన యోగ్యమైనది కాదుకదా. అల్పులకు మాత్రమే తగివున్నది కదా. ఓ మహాప్రభూ ఈ సుషుప్తి నుంచి మేలుకో!

ఓ మహారాజాధిరాజా! నిజానికి నిన్ను సమయింప చేయాలని నీ శత్రువులు వెయ్యిన్నొక్క విధాలుగా ప్రయత్నాలు చేయ్యలేదు. గతంలో భీషణ ఘోషణ గర్జనల అశనిపాతాలు నోరు తెరచినంతలో కురిపించే తాటక సంహరించ బడినప్పుడే నాకిట్లా జరగ బోతున్నదని తెలుసు. అందుకే ముందుగా హెచ్చరించాను నిన్ను.

నిజానికి దానివల్ల (అమె చావుతో) అమె కొడుకులలో ఒకరు యుద్ధానికి బయలు వెడలి హతుడైనాడు, ఆ తర్వాత మూర్ఖుడైన మారీచుడికి కూడా అదే గతి పట్టింది. అయితే

మారీమడు కపట వేషంతో మోసం చేసి ద్రోహం చేశాడు. వీటన్నిటినీ చూస్తూవుండి కూడా నీవెన్నో అపరాధాలొనర్చావు ప్రభూ. కాని ఓ రాక్షస రాజా, భగవంతుని సంకల్పాలు ఎన్నడూ అవితధాలు కావు. ఆయన సర్వశాసకుడు.

ఎవరు మరచి పోయినారు అలవోకగా ఎడమ చేతిలో సంధించిన నారాచం కపిప్రభువు వాలిని నేలగూల్చడం? సుగ్రీవుడు ఆయన్ను (రాముణ్ణి) ఆశ్రయించడం బట్టి కదా వాలి దురంతమృత్యు వేదనకు గురి అయింది. ఆనాటినుంచి పలుమార్లు నేను ప్రాధేయ పూర్వకంగా హెచ్చరిస్తూనే వచ్చాను. అయితే రోజు రోజుకు నీ పరాభవ వేదన నిన్ను నిలువసీయ లేదు నిన్నది పూర్తిగా ఆక్రమించుకున్నది.

నీ తోబుట్టువు శూర్పణఖ మాటలు పాటిగా చేసుకొని ఆమె (సీత) కోసం నీవు వెళ్ళావు ఎంతో తమకంతో. ఆ సుమధురభాషిణి సీత కోసం వెళ్ళితే నిన్నెవ్వరూ నిరోధించ రనుకున్నావు. నిన్ను దమించే విరోధులు లేరనుకున్నావు. ఆమె నీ అంతఃపుర శతనహస్ర సుందరాంగులను మించినదిగా నేనెన్నడూ అనుకోలేదు. కాని సర్వనాశనం జరుగుతుందని మాత్రం తెలుసుకోలేక పోయినాను.

ఓ మహారాజా, ఆమె సౌందర్యంలో అంతగా నిన్ను వ్యామోహపరచే పరిపూర్ణ తను ఏం చూశావు నీ చిత్తస్థైర్యాన్ని పోగొట్టుకొనేందుకు? నీ వివేకమంతా నశించి పోయేంత సౌందర్యం ఏం కనపడింది నీకు? ఆమె తను కాంతియా, అది ప్రపంచాన్నంతా తలకిందులు చేయజాలింది కాదే. కులీనతా, అందచందాలు, ఏమాత్రమూ చలించని నీపై మక్కువ కల సుందరాంగు లెందరో ఉన్నారే. చక్కని చుక్కలు వరమ శోభాలకలు ఎందరో ఉన్నారే నీ నగరులో. వారందరినీ మించినదా ఆమె. ఆమెలో ఏం చూశావు నీవు?

ఆశ్రితులందరికీ, దరిచేరిన వారందరికీ కల్ప వృక్షమైన వాడా! ఈమెను తీసు కోని రావడానికి నిన్ను ప్రేరేపించిన ఆ తలపు లెటువంటివి? ఆమె అందరినీ మించిన అందగత్తె అనా! మనోజ్ఞమూర్తి అనా! లేదా అందరినీ మించిన కులీనురాలనా? లేక వివేకవతి అనా! నేను ఎరిగినవారందరి కన్నా ఈ విషయంలో ఆమె ఏ విధంగా అధికు రాలు? నీ అవివేకం వల్ల, విచక్షణారాహిత్యం వల్ల ఆమెపట్ల నీవు మతిభ్రష్టుడవై పోయినావు. ఓ మహారాజా మర్త్యుల జీవితాలు వర్షాకాలపు కుక్కగొడుగులవలె నశించి పోయేవే.

ఇదివరలో దేవదేవుని పరశువుకూడా నిన్నుదూసుకొని పోయినప్పటికీనిన్ను చంప లేకపోయింది. కాని ఇప్పుడో కేవలం బాణాలుకూడా మహారాజువైన నీ తనువును తూట్టుపొడచి నీ నోటినిరక్తంతో నింపివేశాయి, ఓ మహాప్రభూ నీ ఇల్లాలి శోకదందహ్యమైన అగ్నిప్రవేశాన్ని సూచిస్తున్నట్లుగానా?

ఓ మహారాజా ఈ యుద్ధభూమిలో మహారాజోచితంగా ఎందుకు నేలమీద వారిగి వున్నావు. దయతోలే. ఆబలలెందరితోనో నీ ధర్మపత్నినైన నేను, నీతో అమృతోపమానమైన ప్రయభాషణములు చేయించేవాళ్ళం, విలపిస్తున్నాము. ఒకరికొకరు ఓదార్పుమాటలు చెప్పుకొని

ఈ దుఃఖాన్ని భరించడానికి చేస్తున్న ప్రయత్నంలో మనోహరమైన కలువకన్నులనుంచి మలినాశ్రుధారలతో ఈ ప్రపంచమంతా మసక బారిపోతున్నది.

(అను. శ్రీ పి. దామోదరన్ విశ్వే).

భాషాకౌటిలీయం

[కౌటిల్యుడి అర్థశాస్త్రంపై వెలువడ్డ వ్యాఖ్యానాలలో ఆధునిక భారతీయ భాషలన్నిటా తొలుతగా వెలువడిన వ్యాఖ్యాన మీభాషా కౌటిలీయమని చెప్పవచ్చు. కర్తృత్వం తెలియని ఈ వ్యాఖ్యానం ప్రాచీన మలయాళభాషలో రచితమైన పన్నెండో శతాబ్దరచనగా కొందరు విద్వాంసులు భావిస్తున్నారు. మలయాళంలో లభ్యమవుతున్న తొలి వచన రచనల్లో ఇది తొలిది. మూల గ్రంథంలో మూడింట నాలుగువంతులు ఈ భాషా కౌటిలీయం వ్యాఖ్యానిస్తున్నది. అర్థశాస్త్రంపై తాముకూర్చిన సంస్కృత వ్యాఖ్యానంలో డా॥ గణపతిశాస్త్రి గారు ఈ వ్యాఖ్యాన గ్రంథాన్ని ఉపయోగించుకున్నారు. ప్రస్తుతం తీసుకున్న ఈ భాగం 41 వ ప్రకరణంలోని 24 వ అధ్యాయంలో 2 వ అధికరణంలోది. వ్యవసాయశాస్త్రానికి సంబంధించినది. (సం॥).]

సీతాధ్యక్ష అనేది సూత్రం. సీత అంటే కృషి. అందువల్ల సీతాధ్యక్ష అనే సూత్రం వ్యవసాయ పర్యవేక్షకాధికారిని నిర్దేశించి చెపుతున్నది.

వ్యవసాయ పర్యవేక్షకాధికారికి కృషి తంత్రాన్నిగూర్చి, శుల్బశాస్త్రాన్నిగూర్చి, వృక్షాయుర్వేదాన్ని గూర్చి పరిజ్ఞానం వుండాలి. కృషితంత్రమంటే పరాశరుడున్నా ఇతరులున్నా వర్ణించిన వ్యవసాయ శాస్త్రవిజ్ఞానం. శుల్బశాస్త్ర మంటే భూమి సారజ్ఞానం. భూమి సారజ్ఞానం వున్నవారికి అంటే భూమితత్వాన్నిగూర్చి శాస్త్రీయ పరిజ్ఞానం కలవాళ్ళు భూమిలో జల సమృద్ధిగల ప్రదేశాలను ఇట్టే గుర్తించగలరు. వృక్షాయుర్వేద మంటే వృక్ష శాస్త్రజ్ఞానం, ఆందరికీ తెలిసిందే.

నాగలితో భూమిని చాలాసార్లు దున్నాలి. 'స్వభూమౌ' అంటే ఏ భూమికి ఏ విత్తనాలు అనుకూలఫలితాన్ని ఇస్తవి అని. అటువంటి ఆయాభూముల్లో దాసజనమూ, కర్మకారులూ, దండ ప్రతికర్తలూ భూమి దున్నడానికి విత్తనాలు చల్లడానికి నియోజితులు కావాలి. దాసులంటే సేవకులు. కర్మకారులంటే శ్రామికులు. దండప్రతికర్తలంటే బంధితులు.

వ్యవసాయానికి అనుకూలమైన సంవత్సరాలనుగూర్చి ఇటుపైన వివరిస్తున్నాము, “వర్ష త్రిభాగం పూర్వపశ్చిమయోః”: అంటే అపణి, పురత్రాటి, అయోపిక, కార్తీక మాసాలు నాలుగున్నూ వర్షర్తువు. అవసరమైన వర్షంలో అరోవంతు గనక ఈ ఋతువు మొదటి నెల అయిన ఆవణి మాసంలో కురిస్తే, ఇంకో అరోవంతు కనక ఈ ఋతువులో చివరిదైన కార్తీక మాసంలో కురిస్తే, ఇకమిగిలిన రెండింటి మూడువంతులు మిథ్య నెలలైన పురత్రాటిలోను, అయోపికలోనూ కురిస్తే అటువంటి సంవత్సరాన్ని సుషమ వత్సరమంటారు. వ్యవసాయానికి సుషమ వత్సరం చాలా మేలైనది.

ఇటువంటి వర్షాగమనాన్ని బృహస్పతి స్థానాన్నిబట్టి, చలనాన్నిబట్టి, గర్భాధానాన్ని బట్టి ముందుగానే తెలుసుకోవచ్చు. గర్భాధానమంటే మార్గశి మాసంనుంచి తరవాత అరునెలల్లో కనపడేమంచు, గాలి, ఉరుములూ, అనిఅర్ధం. శుక్రుని ఉదయాస్తమయాలు, నవగ్రహాలలో శుక్రుని సంచారమూ, తరవాత సహజ, అసహజ లక్షాణాలైన సూర్యపరివేషమూ, ఇటువంటి వర్షాగమనం గూర్చి ముందుగా తెలుసుకొనడానికి ఎంతగానో ఉపయోగపడతాయి.

ఇటు తర్వాత సుషమ సంవత్సరంలో కురిసే మేమాల రకాలగుగూర్చి తెలుసు కొందాం. మూడురకాలైన మేమాలు ఈ సంవత్సరములో ఏడురోజుల పాటు అదే పనిగా కురుస్తాయి. ఎనభైరకాలయిన మేమాలు తుప్పర కురుస్తాయి, అరవైరకాల మేమాలు కనపడతాయి కాని ఒక్కచినుకు కూడా రాల్చవు. ఈ రకమైన వర్షపాతమంతా కూడా అన్ని రకాల విత్తనాలకు, మొలకలకూ కూడా మంచిది.

గాలీ ఎండా లేకుండా నాలుగు నెలల కాలంలో వానలు మూడుసార్లు కురిస్తే, ఒక సారి కురవడానికి మరోసారి పడటానికి మధ్య ఆవుపేడ ఎండిగట్టిపడగల వ్యవధానంవుంటే ఆ యేడు పంటలు బాగా పండుతాయని నిశ్చయం.

వ్యవసాయ వర్ణవేషాణాధికారి విత్తనాలు ఎదబెట్టాలి. వాటికి కావల్సినంత తడిని ముందుగానే నిర్ణయించాలి దీన్ని ఆ ఋతువును బట్టి, భూమి స్వభావాన్ని బట్టి నిర్ణయించాలి.

విత్తనాలను ఏడురాత్రులు మంచుకు తడవనివ్వాలి. ఆ తర్వాత ఏడురోజులు ఎండకు ఎండనివ్వాలి. కోశిధాన్యపు విత్తనాలు ఇదేవిధంగా మూడురోజులు కాని ఐదురోజులు కాని వుండేట్లు చేయాలి. కాడలునరికి పైరుచేసే పంటవిషయంలో ఆ విధంగానరికిన ముక్కల చివరలను నెయ్యి. తేనె, పందికొప్పు, ఆవుపేడ కలిపిన విలేపసంతో ముందుగా పూసినాటాలి. దుంపరి, గడ్డల పైర్లను కోసినముక్కలకు నెయ్యి, తేనెలు పూయ్యాలి. అస్తీబీజాలు, పత్తి విత్తులు మొదలైన వాటికి ఆవు పేడపూయాలి. మామిడిచెట్లు, జీడిమామిళ్ళు మొదలైనవి నాచేగుంటల్లో ఎముకల భస్మం ఆవుపేడ నింపాలి. మొక్కలు పెరిగి పెద్దవై పుష్పించి ఫలించే సమయానికి వ్యవసాయశాస్త్రంలో చెప్పినట్లు ఆయా ఎరువులు వేయ్యాలి.

మారాకువేసేశురుణంలో రెండు మూడు ఆకులు వేసినస్థితిలో మొక్కలకు చీడ పేడలనుంచి సంరక్షణగా ఒకరకపు చిరుమీల ఎండుపొడితో ఒక రసాయన ద్రవ్యం మిశ్రితంచేసి ఆ మందు చల్లాలి.

పాములు రాకుండా వుండేందుకుగాను పత్తి విత్తులు, పాము కుబుసమూ కలిపి కాల్చిన పొగ ఆ ప్రదేశమంతా నిండేట్లు చేయాలి.

(అను॥ శ్రీ చెమ్మనం చాకో).

రామ పణిక్కర్

శివరాత్రి మహాత్మ్యం

పాపాత్ముడు దివ్యపదవి నొందడం.

[14 వ శతాబ్దంలో ఉండిమలయాళ సాహిత్యాన్ని సుసంపన్నం చేసిన నిరణం రచయితల్లోని మహారచయిత రామపణిక్కర్, ఆయన రామాయణం చాలా విఖ్యాతమింది. బహుశా మలయాళంలో వెలువడిన సంపూర్ణరామాయణ మహాకావ్యాలలో అదే తొట్టతొలుతటిది కావచ్చు. ఈ రచన ఆయన వ్రాసినదే మరొకకావ్యమైన శివరాత్రి మహాత్మ్యంలోనిది. నూట యాభై పద్యాలలో రచితమైన ఈ కావ్యంలో సుకుమారుడు శివరాత్రి జాగరణ ఫలాన్ని పొందడం ఇతివృత్తం. (సం॥).]

నందీశ్వరుడు ఉమానాథుని వికసిత పద్మపాదాలకు మొక్కి సవినయంగా ఈ విధంగా విన్నవించుకున్నాడు, ఓ జగదీశ్వరా నపరివారంగా యమధర్మరాజు వచ్చి మహా ప్రభువుల దర్శనంకోసం వచ్చివున్నాడు. దేవరవారు ఏమి సెలవిస్తారతడికి, వెళ్ళిపోమ్మంటారా లేక లోపలికి రానివ్వమంటారా? తమఆజ్ఞ శెలవిప్యండి మహాప్రభూ.

చతుర్వేద ప్రభవస్థానమైన పరమేశ్వరుడు తన కరుణాకటాక్ష వీక్షణాన్ని బరపి తక్షణం తనని దర్శించవచ్చిన అతణ్ణి లోనికి ప్రవేశపెట్టమని కోరాడు. అప్పుడతడు (నంది) ఉల్లాసంతో యముడి దగ్గరకువచ్చి ఇట్లా అన్నాడు. 'మేలు మేలు. వచ్చి జగదీశ్వరేశ్వరుణ్ణి దర్శించండి. పార్వతీ ప్రాణనాథుణ్ణి'

ఇది వినగానే యమధర్మరాజు పరమేశ్వరుడి నన్ని ధికి వచ్చాడు. అక్కడ అసంఖ్యా కంగా స్వామివారి ముందున్న భూతగణాలను చూశాడు. వారంతా పరమానంద భరితులై వున్నారు. పరమ పవిత్రమై అత్యంత శోభస్కరంగా, స్పాటికమనోజ్ఞ దివ్యతనులై, చంద్ర రేఖాలంకృతులై దర్శనీయులై ఉన్నారు.

వైవస్వతుడికి పరమ పవిత్రులు, అమితఓజస్వంతులూ అయిన గణనాథులను చూడగానే చాలా సంతోషంకలిగింది గణాధి పతులందరూ చతుర్హస్తాలు భస్మాలంకృతులు. చర్మాంబరధారులు, కామజేతవలెనే మహాపరాక్రములు. విశ్వగోళాలను కంఠహారాలుగా ధరించిన వారు, మాయాతీతులు.

అక్కడే యముడు దక్షిణపువైపున బ్రహ్మనుచూశాడు. సర్వలోకసృష్టికర్త అయిన విరించినాయన సర్వవేదాలను రాశీభూతంగా సృష్టించినవాడు. ఆయనతోకూడి తరంగిత నీల జలరాశిని పోలిన దేహయష్టితోను, కలువకన్నులతోను, కోకిలవాణి భారతీ దేవిని చూశాడు. ఆ తల్లి ఆష్టాదశ మహామంగళ శోభాకృతులతో ముల్లోకాలన్నిటిని దేదీప్యమానంచేస్తూ ఉంటుంది.

అటుతర్వాత పశ్చిమ పార్శ్వంలో కృతాంతుడు జగదీశ్వరుడి వక్కనే సనకసనం దనాదులను, మహర్షులను, వారిలోకెల్లా మహాత్ముడైన వశిష్ఠులవారిని, మహాభైరవులను, మాతృ గణాలను, కాళరాత్రిని, పాశుపతాస్త్రాన్ని, ఉజ్జ్వలంగా అధివసించి ఉండటం చూశాడు.

ఉత్తరం వైపున సీలమేఘాజ్వలకారుడైన మహావిష్ణువును అనర్హ దివ్య రత్నోజ్జ్వలభూషలు ఆయన వెడద ఉరలో దివ్యకాంతు లీనుతూవుండగా కౌస్తుభ మణిమయోజ్జ్వల కాంతి మిరుమిట్లు గొఱపుతుండగా తాటంకద్యుతులు ప్రతిఫలించే చెక్కుటద్దం దివ్యప్రభాకలిత మైన వదన మండలం ఒప్పారేవానిని అంతకుడు చూశాడు.

ప్రభుపాదపద్మాలకు మొక్కి కృతాంతుడు సాష్టాంగపడ్డాడు. తన దండాన్ని ప్రభువు పాదపద్మాలముందు అర్పించి, అటుతర్వాత లేచి బహుభంగుల జగదీశ్వరుణ్ణి స్తుతించాడు ముకుళితహస్తుడై. అప్పుడాయన మనస్సెంతో ఆహ్లాదం పొందింది.

ఓ సర్వజగత్ప్రభూ, జయము జయము. నీవుతప్ప మాకింక శరణ్యుడెవ్వరున్నారు.

ఓ పర్వతరాజపుత్రి ప్రాణప్రియా జయము జయము. జగములన్నీ నీవే. సముద్ర సార్వతరంగాకృతి సముద్రజలానిదే అయినట్లు దిక్పాలకులమైన మేము దేవప్రభువులమైన మేమందరమూ ఈ మా వదవులను నిర్భయంగా, నియతంగా నిర్వహించడానికి నీ పాదపద్మ సేవారాధనమే కారణం.

ఓ ప్రాణనాథా, హరా సర్పభూషితుడవైన నీవు భక్తులకు భయదుడవు. జ్ఞాన మార్గ పరిజ్ఞాన శూన్యుడనై నిత్యమూ నేను పాపకృత్యాలలో పరిభ్రమిస్తున్నాను. ఓ మహాప్రభూ, సర్వజగదైతస్యమూర్తి. పరమానంద స్వరూపా. ఎవరైనా కష్టహరణం కోసం ఒక్కసారి నీనామాన్ని ఉచ్చరిస్తే చాలు, భయవిదూరమైన లోకాన్ని ఆతడికి ప్రసాదించగలవు.

ఇక ఇప్పుడు, నేను చేసిన అపరాధాన్ని ప్రభూ నీకు విన్నవించుకుంటాను. మీ అనుగ్రహ పూర్వకమైన ఆజ్ఞాబద్ధుడనై విధినిర్వహణ అప్రమత్తుడనై నా కింకరులను సర్వ మర్త్యకోటి ప్రాణాలను హరించి తీసుకొని రావలసిందిగా పంపుతూ వుంటాను. పుణ్యకర్మల నాచరించిన వారికి సౌఖ్యసంతోషాలను, గడవరాని పాపాలనాచరించిన వారికి తగిన శిక్షలను విధిస్తూవుంటాను.

దండపాడినైన నేను ఓ దేవా నాశక్తిసామర్థ్యాలను మేరమీరకుండా నిర్వహించ గలుగుతున్నాను. కాని ఇప్పుడు నేను హతప్రజ్ఞుణ్ణి అయినాను, నీ ఉద్బటాజ్ఞానవర్షాల వల్ల. వాళ్ళు నాకింకరులను హతమార్చారు, పాపాత్ములలో కెల్లా పాపాత్ముడైన సుకుమారుణ్ణి పట్టి తెస్తున్న సమయంలో.

వాడెన్నో గోవులను వధించాడు. బ్రాహ్మణులను పరిమార్చాడు అనేక బాధలకు గురిచేసి. చండాల వనిత సంపర్కంలో మద్యమాంసాలు కడుపార గ్రోలాడు. దార్లు కొల్లగొట్టి ఇతరుల సొత్తు దొంగిలించాడు. ఆ చండానికి ఎందరో కొడుకులను కన్నాడు, వాళ్ళంతా మహా పాపాలను మించి మిక్కిలి భయంకరా కృతులుగా వున్నారు.

అటు తర్వాత ఆ చండాలి కాలగతి చెందగా దాని పుత్రిక అయిన ఇంకొక చండాలితో, ఇదితన కన్నకూతురే అయిన బహుకాలం శరీరసౌఖ్యాలలో మునిగి తేలి దీనివల్ల

కూడా ఎందరో కొడుకులను కన్నాడు. సుకుమారుడు చేసిన మహాపాపాలను ఆకాశపతిత మైన వర్షబిందువులను లెక్కించడం ఎంత దుస్సాధ్యమో అంత దుస్సాధ్యం. భూమి మీది ఇసుకరేణువులను గణించడం ఏ విధంగా అయ్యేవని కాదో అదేవిధంగా వాడి పాపాలు లెక్కపెట్టడం అసంభవం.

ఓ దేవాదిదేవా! మహాపాపి అయిన పతిత ద్విజుడు సుకుమారుడు నీ కైలాసధా మాన్ని పొంది పరమానందస్థితి వానికి చేకూరగా ఇక ముందు ముందు పాపాత్ములకు పుణ్యాత్ములకు భేదం తెలుసుకోవడమే కష్టమై పోతుంది.

బ్రహ్మాది సకల ప్రాణులుకూడా అనునిత్యం దేవరవారి ఆజ్ఞలు శిరసా వహించి నిర్వహించడంలో పలు ఇడుములకు గురి అవుతూనే ఉంటారు. నాకు చాలా బాధ కలిగించే విషయం ఏమిటంటే ఎవరి ఆజ్ఞలను ఎప్పుడూ తలదాల్చుని నిర్వర్తించని వాడు సుకుమారుడు. కాని ఇప్పుడు నీవు సుకుమారుడికి పరమప్రాప్త్యమైన స్థితిని ప్రసాదించావు. వాడు పాపాలు తప్ప మరేమీ చేయలేదు. అందువల్ల స్వామీ నీకీర్తికి కళంకం వచ్చింది.

సరే. ఇదంతా ఇట్లా జరిగింది. జరగనీ, నీకు అత్యంత విధేయుడనై సర్వమూ నివేదించుకుందా మని నేనిప్పుడు ఐచ్ఛాను. సరే. దయతో నన్నను గ్రహించి నన్నికముందు ఎలా నడచుకోమంటారో ఆజ్ఞాపించండి. దేవరవారి దివ్యచిత్తానికి విషయం తీసుకొని రావడం వల్ల నాబ్రతుకు సార్థకమైంది. మీ పాద వద్దాలకు మొక్కుతున్నాను”.

ఈ మాటలతో అంతకుడు ప్రభువు కాళ్ళమీద వడ్డాడు. పరమేశ్వరుడు యముడి పట్ల ఎంతగానో ప్రసన్నుడై అతణ్ణి లేవనెత్తాడు. నవ్వుతూ మృదు మధుర వాక్కులతో ఇట్లా చెప్పాడు. ‘ఓ, యమధర్మరాజా. అప్రతిహతంగా నీ ఆజ్ఞలు ఎల్లప్పుడూ కొనసాగడ మనేది నాకేనాడూ అగౌరవంకాదు. అవి జరిగి తీరవలసిందే అయితే ఇప్పుడు ఇట్లా జరగడానికి తగిన హేతువు లేకపోలేదు. దాన్నిప్పుడు నీకు చెబుతాను.

నిజమే. నీవు చెప్పినట్లు సుకుమారుడు పరమ పాపాత్ముడే. అయితే ఒకరోజున మోహాంధకారంలో మునిగిపోయి చండాలికోసం పువ్వుల నిమిత్తం అతడు నాదర్శనం చేసుకున్నాడు. ఆ రాత్రంతా శివరాత్రి జాగారం చేశాడు ఇతర భక్తులతో పాటుగా. అతడి మనస్సంతా ఇతర పాపచింత ఏమీ లేకుండా నాపైనేమగ్నం చేశాడు ఆ రోజున.

వాడికి పుణ్య వర్తనమంటూ లేనేలేదు. అయినప్పటికీ అనాటి అతడిధ్యానం అనంతమైన అతడి పాపాలన్నిటినీ పోకార్చింది. జ్వలితాగ్నిని ఎవరైనా ముట్టుకుంటే, అది కాలుస్తుందని తెలియక ముట్టుకున్నప్పటికీ అది అతణ్ణి కాల్చి వేస్తూంది. అదే విధంగా ఆ రోజున అతడి పుణ్యవ్రతపాలనం అతడి పాపాలనన్నిటినీ దహించి వేసింది. అందువల్ల నేను అత్యంత ప్రీత చిత్తుణ్ణి అతడికి గణాధి పత్యాన్ని ప్రసాదించాను.

(అను॥ శ్రీ వి. దామోదరన్. విశ్లే)

చెరుస్సేరి

కృష్ణగాథ

గోపికావియోగం

[ఒకవైపున మలయాళ కవిత్వాన్ని సంస్కృతమూ, మరొకవైపున తమిళమూ ప్రభావితం చేస్తూవుండగా చెరుస్సేరి తన దీర్ఘకావ్యాన్ని మలయాళ భాషకు అత్యంత సహజ సిద్ధమైన శైలిలో రచించాడు. 15వ శతాబ్దంలో విరచితమైన ఈ కావ్యం భాగవత దశమ స్కంధం ఆధారంగా వెలువడినా, ఆయన మాలికమైన ఉపజ్ఞ ఈ కావ్యంనిండా చోటుచేసుకొంది. 16000 పంక్తులకు తగ్గకుండా వున్న ఈ కృతి వివిధ భాగాలుగా విభక్తమైవుంది. ప్రస్తుతం ఈ ఘట్టం గోపికా దుఃఖం అనే ఘట్టం నుంచి స్వీకృతం, ప్రణయ లీలా విహారుడైన శ్రీహరినుంచి తమ వియోగానికై తపిస్తున్న గోపికల పరితాపమే ఇందలివస్తువు. (సం॥)]

ఓ తుమ్మెదలారా :

అతని పారవశ్యంలోనే జీవించే మా ప్రయుజ్ఞ మీరు తిలకించారా ?

పారవశ్యంతో పిల్లనగ్రోవినూదుతున్న అతనిని

ఈ చుట్టుపక్కల ఎక్కడైనా చూసారా ?

మందారా, చెప్పవే, ఆ పంకజాక్షుని, అందాలవాణ్ణి

నువ్వు చూసావా ?

ఓ అలసిపోయిన కాలమా ! రెండు ఝాములో మరెక్కువో

అ మోసకాడు మమ్ములను వదిలి వెళ్ళాడే !

ఓ కేశవా ! నువ్వు అతన్ని చూసివుంటే

మాతో నిజం చెప్పు :

నువ్వంటే ఆ నల్లనివాని కిష్టం :

నీ కుసుమాలు ఆతని వర్ణమే కదూ

పిచ్చెత్తించే అతని మురళీరవాలకు

మేము పూర్తిగా లొంగిపోయాం.

అతనితో ఆడాము పాడాము ఉప్పొంగిపోయాము

ఆ తరువాత : ఆ మరుక్షణం : అతను వెళ్ళిపోయాడు.

పూలతో వ్యాపించి వికసించిన ఓ ఇరంజీ !

నిద్రనుండి లేచి చురుగ్గా చెప్పు :

అతనెక్కడ : పంకజాక్షుడు : ఈ రోజెక్కడ :

ఓ అశ్వత్థ వృక్షమా : అచ్యుతునికి నమ్మదగినదానివి.

గోపికలమైన మాకు వేదన కలిగించవద్దని చెప్పు.

ఓ పొన్నవృక్షమా ! మమ్ములను విడిచిన

వెళ్ళిన ప్రియునికోసం గాలిస్తున్నాం.

ఈ వనంలో నిజంచెప్పిన వారిలో మొదటిదానివి కావే !

— ఓ ! అతనెక్కడ.

ఓ అత్తివృక్షమా ! మా హృదయాలను స్పందింపజేసినవాడు

ఆ నాయకుడు మమ్ముల నొదిలాడు. మూర్ఖిల్లా !

మరి మేమో ! ఓ అత్తివృక్షమా ! వేదనతో దహించిపోయాం

చర్మం, ఎముకలు మాత్రమే ఇక్కడ నిలుచున్నై.

ఓ రావివృక్షమా ! నారాయణుని చూసావా ?

నువ్వు చూస్తే, స్పష్టికరించు.

నిష్కపటంగా ఉంటే నీకు పోయేదేమీ లేదు.

కాసేపాలోచింపు, మనమంతా శ్రీలంకాదూ

వనమంతా గాలించాము. లాభం లేకపోయింది.

ఏ ఒక్కరూ అతన్ని ఎక్కడా చూడలేదు.

ఏమే కలవభామా ! తలొంచుకున్నావు ?

నీ వికసింపు సొంపుకన్నా అతని చిరునవ్వు ఇంపుగాఉందా ?

అందువల్ల అతనిపట్ల ఈర్ష్యను పెంచుకుంటున్నావా ?

ఓ కనకాంబరమా : ఇవాల్టిరోజు మా ప్రియతమ

నాయకుడు, ఆ యదుశ్రేష్టుని ఎక్కడైనా చూసావా ?

ఇక్కడ ప్రతిరోజు ఒక్కక్షణం అతన్ని నిలుపుతాం.

ఆ తరువాత అతను మెల్లగా తప్పించుకుంటాడు.

మా హృదయాలను ఇలా మోసం చేస్తాడని మేము

ఎప్పుడూ ఊహించలేదు.

ఓ జింకలారా ! పొదట్లోంచి తలొంచుకొని

ఎందుకలా పారిపోతారు ?

ఆగండి ! మేము బాణాలం కాదు ! భయపడి పారిపోవద్దు.

వెర్రిగా ఎందుకలా పారిపోతారు ?

దగ్గరగారండి, మేం మీకు నిజం చెప్తాం :

మా ప్రియుడు, మా జీవితాధారం మమ్మల్ని వదలి వెళ్ళాడు,

మేము మరి మగదిక్కు లేనివాళ్ళం !

మా సంపద దారిలో పోయింది.

అటుఇటు చూస్తూ, సిగ్గువీడి, అజాగ్రత్తగా అరుస్తూ, పిలుస్తున్నాం.

మేము మరణించటానికికూడ సిద్ధంగా ఉన్నాం.

ఆతని మురళీరవాలు వినిపిస్తే

వేగంగావెళ్ళి అతనికి విడిగా వినిపించండి.

ఆతనిని మీరు జేరుకున్నప్పుడు.

అప్పుడు మా బాధ ఉపశమిస్తుంది.

ఓ మయూరాలూ ! దైవికంగా ఈరోజు

మా ప్రయుణ్ణి కేశవుని చూసారా ?

తరచుగా అల్లరి ఆటలతో నేస్తగాళ్ళతో

నెమలి ఈకలకై వస్తాడు.

అట్లా ఎక్కడైనా చూసివుంటే

అనుగ్రహించండి ! ఓ అనుగ్రహించండి !

దయించి మాట్లాడండి !

దుఃఖంతో సగం వెర్రితనంతో

విశ్రాంతి లేకుండా తిరుగుతున్నాం !

అతనికోసం ప్రతిచోట వెతుకుతూ పిలుస్తున్నాం

అడవికోళ్లు ! మీరు అతన్ని చూశ్లేదు.

చూసారా ?

గోకులాధిపతి తిరుగాడటం ?

అతికష్టంతో నడుస్తూ తిరిగాం ! ఓ ఏమిదుఃఖం !

అడుగుతూ తిరుగుతూనే వున్నాం కాని ఎక్కడా అగుపడలేదు ?

విఃపిస్తూ నిర్జీవంగా బలహీనంగా ఎందుకుండాలి ?

ఎదుర్కొందాం ! మనకతను కనిపించలేదు.

ఓ శాంతమైన హంసా ! ఎందుకీ నిరంతర దుఃఖం !

నందనందనుని నువ్వు చూశ్లేదా ?

ఏమి చెయ్యాలో, చెయ్యకూడదో తెలియదు.

చింతాక్రాంతులమై ఎడుస్తూ మేమూ జీవిస్తున్నాము.

ఓ చామంతీ ! అతి చల్లనైన శీతాకాలంలో

నిశ్చలంగాఉన్న

కలువభామల్లా, స్త్రీలం అందరం వీక్షిస్తున్నాం !

మేము మీ పక్కకొచ్చి నిలుచున్నాం !

మా ప్రేయసుడువచ్చి మా గుండెల్ని
 సంపూర్ణంగా విహ్వలంచేశాడు.
 నవ్వుతూ మావద్ద నిలుచున్నాడు.
 ఆ తరువాత మమ్ములనొదిలి కేవలం
 దుఃఖంలోముంచి మెల్లగా అడవివదలి వెళ్ళాడు.
 ఇకనుంచి మాకు మంచి ఏమాత్రం తెలియదు.
 మేము కాలి ఇట్లా దహించుకు పోతున్నాం :
 విడలేని ఒకతె మాత్రం
 మా ప్రేయసుడైన కణ్ణని తనవద్ద ఉంచుకుంటుంది.
 ఓ వనదేవతా ! అతను ఎటు మాయమయ్యాడో చెప్పు !
 మేము అక్కడికి వెడతాం !
 ఓ ఊదారంగు ఫలప్రక్షమా ! నువ్వు చూశ్చేదా ? చూసావా ?
 దేదీప్యమానంగా వెలిగే మా ప్రేయసుణ్ణి చూసావా ?
 అయ్యో ! మమ్మల్ని ఇలా తిరగమని శిక్ష విధించాడు.
 తియ్యని కేతకీ ! నిన్ను మెల్లగా అడుగుతాను.
 సూటిగా చెప్పు ! నన్ను మోసగించవద్దు !
 నువ్వు చూడలేదు : మా ప్రేయసుణ్ణి నువ్వు చూసావా ?
 నల్లగా కారుమేఘంలా వుంటాడు.
 నల్లని మేఘాలు అతని శిరసుపై కొప్పులా అలంకృతమౌతై .
 పాదాలకు అందియలు, చేతిలో మురళి,
 అభరణాలన్నిటితో, సుందరాకృతిని
 తేజోవంతమైన వస్త్రాలతో నింపి,
 కరగించే మాటలతో
 సుదుటిమీద ఉంగరాల జుట్టుతో మెరసిపోతూ
 తేజస్సుతో పోల్చటానికి తిరుగులేకుండ
 సుదుట ఒక కుంకుమ తిలకంతో
 తియ్యగా అప్పుడప్పుడు చిరునవ్వు నవ్వుతూ,
 ఒకవిధంగా శ్రీల మనస్సులనే బద్దలుచేస్తూండే
 అతన్ని చూడకుండా మాట్లాడకు.
 పొంగిపొరలే దుఃఖాన్ని నింపుకున్న మా హృదయాలు
 ఈ వార్తతో బద్దలౌతై .

(అను. ప్రొ. సి. పి. కె. తారకన్)

తుంచట్టు ఎజుత్తచ్చన్

మహాభారతం

ప్రతీకారం

[తుంచట్టు ఎజుత్తచ్చన్, 16వ శతాబ్దంలో జీవించి, పేరుపడసిన మహాకవి. ఆయన తన మరువలేని, ఆధ్యాత్మ రామాయణము, మహాభారతము అనే రచనలద్వారా మలయాళ సాహిత్యాన్ని ఒక స్థాయికి తెచ్చారు. ఉపనిషత్తులకు దగ్గరగా ఆధ్యాత్మిక చింతనతోసహా హరినామ కీర్తనతోసహా చాల ఇతర రచనలు ఆయన చేసినవే అని అంటున్నారు విద్వాంసులు. ప్రస్తుతభాగం మహాభారతంలోని కర్ణపర్వంనుండి గ్రహించబడింది. ఇందులో భీముడు దుశ్శాసనునిపై తీర్పుకున్న ప్రతీకారం వర్ణింపబడింది.]

“పొగరుబోతు దుర్మార్గుడా ! ఇటురా !

ద్రుపదరాజ పుత్రికను నువు అవమానం చేసావు.

ఆమె సొగసైన కబరీభరమ్మును పట్టి ఈడ్చుకొచ్చావు

వివస్త్తను చేయాలని, చెప్పలేని అవమానాలు కల్పించావు.

ఆ ఘోరకృత్యాలను నేను మరువలేను.

సురాసురులు మానవులు తిలకించుచుండ

ఆ ప్రతీకారాన్ని తీర్చుకుంటాను

రణరంగంలో ఆ ప్రతీకారంతోనే నిన్ను మట్టుపెడతా

మేఘగర్జనతో, దుశ్శాసను తిలకించిని భీముడిలా పల్కాడు.

రథసారధిని, అశ్వాలను ముందుగా మర్దించాడు.

ఆ తరవాత రథాన్నే పూర్తిగా ధ్వంసం చేసాడు.

దుశ్శాసనుడు ధృడసంకల్పంతో ముందుకురికి,

బల్లెం, బాణం, చక్రాలతో

భీముని దేహానికి గాయం కల్పించాడు.

ఎగురుతూ ముందుకురికి

మేఘగర్జనతో భీముని రథాన్ని నాశనం చేసాడు.

ఇద్దరూ చక్రాలను హస్తాలలో ధరించారు.

అసాధారణమైన మల్లయుద్ధం చేసారు.

రణరంగంలో అల్లకల్లోలం కలిగించారు.

దేహాన్నుంచి కారే రుధిరాన్ని

చేత్తో నేలకి తుడుస్తూ

నయనాలలోని రక్తం తుడుచుకుంటూ
 క్రోధావేశంతో పళ్లు కొరుక్కుంటూ
 ఒకరినొకరు పిడిగుద్దులు గుద్దుకుంటూ
 కళ్లు గిరగిరా తిప్పతూ
 కిందపడుతూ మళ్ళిలేస్తూ
 ఒడలంతా ధూళిధూసరాలతో నింపుకుంటూ
 ఒకరి మెడను ఒకరు ఎగిరి పట్టుకుంటూ
 పదునైన నఖాలతో గీరుకుంటూ, పొడుచుకుంటూ
 మాంసఖండాల్ని చీలుస్తూ
 ఒకరి నొకరు పాదాలతో తొక్కుకుంటూ
 వేదనతో ఒకరి హస్తాలను ఒకరు తిప్పకుంటూ నొక్కుకుంటూ
 ఒకరి కేశాలను ఒకరు పెరుక్కుంటూ
 రక్తాన్ని అన్నివైపులా జల్లుకుంటూ
 చేతుల పటుత్వం ఎంచుకుంటూ
 ధృఢంగా పాదాలపై నిలబడి
 ఒకరినొకరు ఢీకొని దొర్లుకుంటూ
 చూచువారలకు భీతి కలిగించేరీతి
 వారు యుద్ధాన్ని చేసారు.
 దుశ్శాసనుడు గెలుస్తాడని కొందరు
 భీముడు జయిస్తాడని మరికొందరు
 “భయాన్ని పారదోలి వారి విన్యాసాలను తిలకించండి.
 చూట్టానికే భయంకరంగా ఉందిది
 మల్లయుద్ధమే నిజానికి భయంకరంగా ఉంది.”
 అదిచూసే జనసామాన్యం ఈ విధంగా మాట్లాడుకున్నారు.
 అహంకారంతో విజయం సాధించినవానిలా
 కొద్దిసేపు శత్రువును అలక్ష్యం చేసి,
 భీముడు శత్రువుపాదాలుపట్టి పడదోసి
 సరికి పడేశాడు.
 మానవులు దేవతలు వారిద్దరినీ తిలకించుచుండగా
 భీముడు అతనిపై కూర్చుండి తొక్కివేసాడు.
 భీమసేనుడు ఎటువంటి సంశయం లేకుండ
 దుశ్శాసనుని వక్షస్థలాన్ని, తన ఖడ్గంతోను, తన
 నఖాలతోను చీల్చాడు.

ఒక ప్రవాహంలా వేడి రుధిరధారలు
 కట్టలు తెంచుకుని ప్రవహించినవి.
 వేగంతో ముందుకు ప్రవహించే రుధిరధారలను
 ఆసోశ్వాదిస్తూ, గర్జిస్తూ గంతులు వేశాడు.
 మళ్ళీ ముందుకొంగి పుక్కిటబట్టాడు.
 గర్వంతో నవ్వుతూ ఇలా అన్నాడు.
 “నా నాలుక, నా కడుపు సంతృప్తిచెందాయి.”

మడసిన శత్రువు వేగులను
 తన మెడచుట్టూ పూలమాలగా వేసుకున్నాడు
 చిందులు తొక్కుతూ, తొడలు చరుస్తూ
 భీముడు రణరంగంలో పెద్ద సంక్షోభాన్ని కలిగించాడు.

(అను॥ డా. పి. కె. నారాయణ విశ్వే)

కుంచన్ నంబియార్

మృత్యువే లేకపోతే

[18వ శతాబ్దపు అర్ధభాగంలో, మలయాళ సాహిత్యంలో ప్రసిద్ధులైన మహా కవులలో, కుంచన్ నంబియార్ ముఖ్యుడు. 40కి తక్కువ కాకుండా, తుళ్లల్ పాట్టులను, తుళ్లల్ నాట్యనికి అనుగుణంగా, రచించి, ఈ నాట్యానికి మూలకారకుడయ్యాడు. తుళ్లల్ పాట్టులే కాకుండా, మలయాళంలో చాల రచనలు చేసాడు. అది శ్రీకృష్ణచరితం, మణి ప్రవాళం, భాగవద్గుతు-పధిన్నలు విట్టం, భాగవతం-ఇరుపట్టినాలు విట్టం, రుక్మిణీ స్వయం వరం, పాట్టు విట్టం, శిలావతి-నాలు విట్టం, చాణక్యసూత్రంకి లిప్పాట్టు, నలచరితంకి లిప్పాట్టు, పంచ తంత్రంకి లిప్పాట్టు మొదలైనవి. కొంత మంది పండితులు ఇతనిని, కేరళ సంస్కృత పండితుడు రామపాణి వాడతో పోలుస్తారు. ప్రస్తుత భాగం వంచేద్రోపాఖ్యానం తుళ్లల్ నుంచి గైకొనబడింది. ఇందులో కవి, యమధర్మరాజు, మరణాధిపతి, బలి కార్య క్రమంలో నిమగ్నమై, ప్రపంచాన్ని దాని మార్పుకు దాన్ని వదలివేయటం వర్ణించాడు.]

ముసలి వారంతా భూమిపై మూగటం ప్రారంభించారు.
 వారు మరణించరు ఎందుకంటే మరణం ఆక్కడ లేదు
 తాతయొక్క ముత్తాత ఇంకా బతికే వున్నాడు
 ఆయన ముత్తాత కూడ జీవించే వున్నాడు
 ఆయన అయిదు వందల సంవత్సరాలు
 పిల్లలకోసం బతికే వున్నాడు
 తాతకు తాత లున్నారు.

గంజికోసం అక్కడ ఏర్పాటు లేమి
 పది మచికల బియ్యం పిల్లలకే చాలదు
 పెద్దవారికి వంద మచికలు కావాలి
 చిన్న చిన్న మొత్తాలలో వారికి పెడితే
 పళ్లలేని వాళ్లు పదికోట్ల మంది బలవంతులు
 ప్రతి ఇంటా పడి ఉంటారు బొమ్మలలాగా
 ఆడవారు మగవారు లెక్క లేనంత మంది
 వారికను ఖామలు కూడ తెల్ల బారినై
 చాల మంది చెవిటి వారు గుడ్డి వారు
 ఖర్వాటులు
 వారి తలకాయలు కంచు బిందెల కంటె
 బాగ మెరుస్తూ వుంటై.
 వారికి ఎముకలు తప్ప మరేమీ లేవు
 లెక్కలేనంత దుఃఖము వ్యసనమే వారికి
 ఒక్కరూ ఘృథతో చావరు
 స్థలం లేకపోవటమే ఒక పెద్ద ఖాధ
 ఎత్తైన గోవురాలపై నిదురించే వారు
 కింద కొండలపై పడి
 తలను అవయవాలను పగలగొట్టు కుంటారు
 ముసలి వారు ఒకరు కాదు ఇద్దరు కాదు-లక్షలు
 వారు పడ్డాకాని ఏ ఒక్క కారణంతోనూ ఒక్కరూ చావరు.
 రాజకుమారులే అవస్థలపాలొతున్నారు
 దొంగ తనకు దొరికింది చేజిక్కించుకుంటాడు గాని చావడు
 రాజ ప్రాసాదంలో ఖజానాని దొంగిలించటానికి
 పగలు మారువేషాలలో తిరుగుతారు వారు
 రాజుల శక్తి అస్తమించింది.
 పూజలు మానేశారు దేవాలయాలలో
 మంత్రులు రాజులకు భయపడరు
 ప్రజలకు మంత్రులకు దడవరు
 అమర్యాద మోటతనం ప్రపంచంలో ఎక్కువై నై
 యముని బలులే ఇటువంటి దుర్బటనలకు కారణం
 యజ్ఞాలను కర్మకాండలను, తమ విధులను బ్రాహ్మణులు పరిత్యజించారు

పూజించటానికి దేవాలయం లేదు
 మనశ్శాంతి అసలే లేదు
 గర్వంతో ఉన్నజనం వారికి తోచినట్లు
 ప్రవర్తిస్తున్నారు.
 మానవ జీవితాన్ని పాలించేందుకు నూత్రాలు
 నియమ నిబంధనలు లేవు,
 నియమవంతులైన శ్రీల పాతివ్రత్యానికి భంగం వాటిల్లింది
 మనుషులు చెడునడతగల జీవితాలు గడపటం ప్రారంభించారు.
 చెడ్డవారు, చావంటే భయంలేక
 ఇట్లా బతకటానికి సిగ్గుపడేవారు కాదు !
 జీవనాధారాన్ని కలిగించే భర్తలను
 వేశ్యలై ఇళ్లనుండి వెళ్లగొట్టేవారు
 భార్య వద్దకు భర్తలు వస్తే
 ఏటులు వాళ్లను కొట్టేవారు
 ఆరాచకం ఆవధులు దాటింది
 కలి పరిపాలన కంటే ఘోరంగా ఉంది.
 మరణం లేకపోవటం అందరికీ దుఃఖంగానే వుంది.
 మాంసం తినేవారికి తిండికూడలేదు
 యముడు లేకపోవడంతో ఎవరూ చావరు
 క్రూరమృగాలు, సింహం, ఎలుగు, చిరుతపులి
 పచ్చిమాంసం మీదనే ఆధారపడ్డై.
 పెద్దచేప చిన్న చేపను మొత్తం మింగుతుంది.
 కాని అవివేరే మార్గంగుండా దెబ్బతగలకుండా వచ్చేస్తై.
 భూమంతా క్రూర పాణులతో నిండింది,
 తిండి పెట్టటానికి ఎవ్వరూలేరు.
 ద్రవ్యం పట్టణాలలో చాల తగ్గింది.
 విపరీతమైన జనాభా పెరుగుదలవల్ల
 బ్రాహ్మణులకు ఉచిత వంటశాలల్లో భోజనం దొరకదు
 నాట్యగాళ్లు వారి నాట్యాన్ని మరచిపోయి
 ముఠాలుగా సోమరులయ్యారు.
 పాటగాళ్ల గొంతులలో మాధుర్యం ఇంకి పోయింది,
 వాడికి ధనం సంపాదించడానికై స్వాట్యం లేదు,

క్షుధాత్రుతతో సంగీతాన్ని ఎవరు ఆనందించగలరు ?

భోజనం అన్నమాట వింటే జనం తలలు ఎత్తేవారు.

కాని ఈ మాట ఎక్కడా వినపడదు ?

సభ్యుల సంఖ్య పెరిగినందువల్ల

అన్నదమ్ముల మధ్య ఆప్యాయతలు మాయమైనై.

ఒకనికి అన్నలు ఒకరు ఇద్దరూ కాదు.

యాభై వందా కాదు ఐదువందలు కూడ ఉంటారు.

వారు ఆప్యాయతలతో ఎలా మెలుగుతారు ?

మరణమనేది వారికి సహాయం చేస్తుందా ?

(అను॥ శ్రీ వి. ఎస్. శర్మ)

ఉన్నైవారియర్.

దమయంతి కట్టెలుకొట్టే వానితో

[కేరళ కథాకళి నాట్యానికి పేరుపొందింది ఈ నాట్యానికి తగినట్లుగా పాడేందుకు వీలుగా కొన్ని రచనలు, పాటలు, పురాణేతిహాసాల మీద ఆధారపడి రాయబడ్డాయి. అటువంటి వానిలో 18వ శతాబ్దంలో జీవించిన ఉన్నయ్ వారియర్ రచించిన నలచరిత్ర ఉత్తమమైనదని సాహిత్య విమర్శకుల అభిప్రాయం. ఈ ప్రస్తుత భాగం, ఆ రచనలోని రెండవ భాగంనుంచి గైకొనబడింది. దీనిలో దమయంతి కట్టెలవానిని ఎలా ఎదుర్కొన్నది చిత్రీకరించబడింది.]

కట్టెలవాడు:- “అదేమిటి ? ఈ భయంకరమైన అడవిలో ఈ ధ్వనేమిటి ? దూరంలోఉండి నిజాన్ని ఎలా తెలుసుకోగలను? చెంతకు వెళ్ళి అదేమిటో చూస్తా. కాని ఈ అడవి దట్టమైంది. నేనా ఒంటరివాణ్ణి. ఆ కారడవిలో ప్రవేశించి, వెతకటానికి నాకూ భయంగానే వుంది. సూర్యభగవానుడు భయంకరమైన చీకట్లను పారద్రోలుతూ ఉదయించ బోతున్నాడు. సోమరిలా కూర్చుని ప్రయోజనం లేదు ? అది పిరికితనం ! నా అయుధాలైన ధనస్సు, బాణాలు, ఖడ్గాన్ని తీసుకుని ఇప్పుడే వెడతా ! దగ్గరగా వెళ్ళి అదేమిటో చూస్తాను. హీన వంశంలో పుట్టినందుకు నాలో ఉన్న హీనత్వాన్ని ఆవలనెట్టి ఉచితంగా ప్రవర్తించాలి.

రాణి:- అయ్యో ! నా రాజా ! దయామయుడివి ! ఆలోచనా పరుడివి ! నన్ను ఇలా ఉపేక్షించి ఎలా వెళ్ళగలిగావు ? నేను మూర్ఛపోయి, దాన్లోనే కృశించిపోతున్నాను. నువ్వు నీ సంపదనంతా జూదంలో పోగొట్టుకొని, ఈ దట్టమైన అడవిలో జ్ఞానం కూడ పోగొట్టుకున్నావు. అంత అభిమానంతో ఉండే నువ్వు, ప్రేమాభిమానాలు లేకుండా ఎలా ఉండ గలుగుతున్నావు !

కట్టెలవాడు:- ఆ తీయని కఠం ఆడ మనిషిదిలా ఉంది. చెంత కెళ్ళి ఆ ఆంధ్రగత్తె ఎవరో కనుక్కుంటా! ఈ వృక్షాల నడుమ నుండి అమె అందం చూడగలుగుతున్నా ! ఎవరి బ్రయ్యోగానికీ ఈమె ఇలా దుఃఖిస్తోంది ? అమెనెలా గెలుచుకోగలను ? అబ్బా ! ఏమి.

సోగసు ! ఏమి ఉత్కృష్టత ! మరింత చెంతకేగి నా కన్నుల పండుగ చేసుకుంటా ! దేవతాశ్రీల యొక్క అందాలే తన వంపు సొంపులతో మించి పోయింది, ఆమె అధరామృతాన్ని గ్రోలే ఆ అదృష్టవంతుడెవడో ! భూమ్మీద తిరుగుతూ, అంత తియ్యగా ఆకట్టుకునే ఈ దేవత ఎవరు?

రాణి:- ఓ భగవాన్ ! కొండచిలువ నాపాదాన్ని పట్టుకుంది ఒక చైతన్యం నన్ను కమ్ముకుంటోంది. ఓ : పరాక్రమశాలి: నా మరణానంతరం నీ ప్రేమానువాగం అకట్టుకునేట్లు నన్ను గురించి చింతించి :

కట్టెలవాడు:- ఈ కన్నె పడుచుకు నా అన్న వాళ్లు లేకుండ ఈ ఆపదలో చిక్కుకొని తన అనందాన్ని కోల్పోయింది కదా!

సిగ్గుపడవలదు : ఈ వనంలో కాపురం చేస్తున్న వాణ్ణి నేనేవరైతే నీకేమి, దిక్కు లేక పడిరోదిస్తుంటే, ఇంకెవరైనా వచ్చి నిన్ను రక్షించారా?

అ భయంకరమైన కొండచిలువను మట్టుపెట్టేలోగా, నా భుజాలమీద వాలియుండు జవ్వనీ:

“ప్రాణం ఊగిసలాడుతున్న చివరిక్షణంలో కూడ, బ్రాహ్మణోత్తములునైతం కులాన్ని గురించి ప్రస్తావించరు. ఓ నా సుందరీ చూడు ! భయంకరమైన సర్పాన్ని విడిపించాను.

రాణి:- సర్పపు కోరలకు భయపడి మూర్ఛపోయాను. నన్ను కాపాడినందుకు నీకు ధన్యవాదాలు. ఒకరి ప్రాణాన్ని కాపాడినందుకు దైవమే నీకు బహుమతినిస్తుంది ఇక నీ పని నువ్వు చూసుకో!

కట్టెలవాడు:- నిన్ను ఎలా ఒదిలిపెట్టి వెళ్లేది ప్రియా! నా ఆలోచనలను కూడ విను : ఏమి నిర్ణయించానో విని, నాతో పాటు ఏకిభవించటానికి ప్రయత్నించు. నేను బాధలో ఉన్నా !

‘ఓ అందాల భామా ! ఎందుకు నీకి మూర్ఛత్వం ! నువ్వు శ్రీజాతీకే మకుటానివి ! నీలో ఉత్తమ శ్రీ లక్షణాలు, అందచందాలు పూర్తిగా నిండిఉన్నై. ఇవన్నీఉన్న నువ్వేనన్ను తిరస్కరించి గుర్తించకుండ ఉంటే ఏమి ఉపయోగం ?

మన్మథుడు నాతో పగబూని తన పూల బాణాలను నాపై వదులుతున్నాడు. నాలో కామోద్రేకాన్ని కలిగించటానికి, అశరుడు నాపై శతవిధాలుగా ప్రయత్నిస్తున్నాడు. ఈ కారణాలతో తిరిగి నీ లేత పాదాలను నొప్పించకు. అనుమానం పెరుభూతం అన్న సామెత ఉంది. నీ తనువెక్కడున్నా, నీ మనసెక్కడో ఉంది. ఇటనుండి ఎటు పోదామనుకుంటున్నావు. నువ్వు వయసులో ఉన్నదానివి. నన్ను సహాయం చెయ్యనీ : నన్ను పాలించు ! నాకో ఇల్లుంది. అ ఇంటి కప్పు నుండి నీళ్లుకారవు : గోడలు మందమైనవి. అక్కడ మనం కాపురంచేద్దాం ! కొద్ది మంది మాత్రమే వన జీవితాన్ని చవిచూస్తారు.

భగవంతుడు తన భక్తుల్నిదయతో చూస్తాడు. ఆలోచించు : ఒకరికొకరం చక్కగ సరిపోలేదూ ! అవునవును : ఇంత కంటే చెప్పాల్సింది ఏముంటుంది ?

రాణి:- ఓ స్వామి ! నలమహారాజా ! దీని కంటే వింత ఏమైనా ఉంటుందా ? ఓ రాజా! నన్ను ఒదిలేసి మాయమయ్యావు. నిన్ను పోగొట్టుకొని నేను వెనకే ఉండిపోయాను. కొండచిలువ కోరలోపడి కూడ బతికి బయటపడ్డాను ! వ్యాకులపాటుతో ఉన్న నాకు, వెర్రి మాటలాడే కద్దెలవాడు తారస పడ్డాడు ! ఈ మూర్ఖునికి సమాధానం నేను ఎలా చెప్పాలి ? వీడు నా మాటలు విని నెమ్మదిగా వెనక్కి వెడతాడా ? ఇప్పుడు జ్ఞాపకం వచ్చింది, ఇండ్రుడు నాకిచ్చిన వరాన్ని గురించి, నావ్రతాన్ని ఎవరు భంగపరచటానికి ప్రయత్నిస్తారో, వారు భస్మి పటలం అవుతారని. అ వరం ఇప్పుడు నన్ను కాపాడుతుంది.

(అను॥ శ్రీ ఎన్. వి. శృష్ణవారియర్)

కేరళవర్మ

ప్రసంగ సంగ్రహం.

మలయాళాన్ని సుసంపన్నం చేయడం

[కేరళవర్మ, వలయకోయిల్ తంబురాన్ (1845-1915) తిరువాన్కూరు రాజ కుమారి సహవర్తి. మలయాళ భాషా పునరుద్ధరణకు పాటుపడి, ఆధునిక మలయాళ వచన రచనకు పితామహులుగా పరిగణించబడ్డారు. విశాఖ విజయ, శ్రమపాన సహస్ర, యమ ప్రాణమస్తకం మొదలైన గ్రంథాలు సంస్కృతంతో కూడ రచించారు మలయాళంలో కొన్ని అట్టుక్కురలు, పద్యాలు, మయూర సందేశంతోసహా రాశారు. కాళిదాసుని 'శకుంతల' కావ్యం వీరు మలయాళంలోకి అనువాదంచేసిన వాటిలో ఒకటి దీని వల్లనే "కేరళకాళిదాసు"ని పేరు పొందారు. ఆయన నాయకత్వంలోనే మలయాళ సాహిత్యం ఒక ఉన్నత స్థితికి చేరుకుంది. మలయాళభాషా సాహిత్యంలో ఆయన ఉత్తమత్వాన్ని సాధించాడు. కేరళ వర్మ 1910ముందు భాగంలో, వైక్కోంలో జరిగిన "భాషాపోషిణి" సభా శుభసమయంలో, దక్షిణదేశపు భాషల మలయాళంతోసహా, అవశ్యకతను వక్కాణిస్తూ, ప్రస్తుతం తార్కికమైన, భావగర్భితమైన భాషా సూత్రాన్ని ఒకటి సూచించారు. ప్రస్తుత భాగంపైన చెప్పిన మరుపురాని ఉపన్యాసం నుండి గ్రహించబడింది. వీనిలో ఆయన మలయాళభాషావికాసానికి కొన్ని మార్గాలను సూచించారు.]

ఈ రోజుల్లో జన సామాన్యంలో వేగంగా వుంజుకున్న కోరిక, భారతదేశాని కంతటికీ సామాన్యమైన ఒకే ఒక మాతృభాష వుండాలని, ఈ కోర్కె ఫలించిననాడు, ఇతర భాషల కోసం చేస్తున్న కృషి, ప్రయత్నాలు స్మృతిపథంలో నుండి పూర్తిగా తొలగి పోతై యన్న వారి వాదం అర్థరహితమని వెల్లడించటానికి కష్టమేమీ లేదు. కలకత్తానుండి వెలువడే "మోడరన్ రెవ్యూ" మాస పత్రికా సంపాదకుడు, కొంతకాలానికి హిందీ, బెంగాలీ భారత దేశపు ఇతర ప్రాంతాలకి వాడుకలోకి వచ్చినప్పుడు, రెండవ భాషగానే ఉంటాయిగాని, ప్రధాన భాషలుగా కాలేవు. చరిత్రసాంప్రదాయం, ప్రపంచ వ్యవహారాలు కొంతకాలానికి దక్షిణదేశపు ద్రావిడ భాషలు పనికి రాకుండాపోయి, ఉత్తరదేశపు భాషలలో ఒకటి ప్రపంచభాషగా నిలిచి పోతుందన్న వాదాన్ని, చరిత్ర సాంప్రదాయం, ప్రపంచ వ్యవహారాలు మనకనుమతించవు అంతేకాకుండా భారతదేశానికి సంబంధించినంతవరకు, ప్రాంతీయభాషలలో ఏదోఒక భాషను తీసుకుని, ఆ భాషనే ఆన్ని ప్రాంతాలకు ఒకే భాషగా ప్రతిపాదించవలసిన అవసరంలేదు. భారత దేశంలో వ్యవహార భాషలుగా జన సామాన్యం వినియోగించేవి, సంస్కృతం, ఆంగ్లం,

హిందీ మాత్రమే. ఈ పరిస్థితులలా వుండగా, కేరళదేశం వున్నంత వరకు, మలయాళ భాష నిలిచి వుంటుందని నేను ధైర్యంగా చెప్పగలను. కొంతకాలానికి ఏదో ఒక ప్రాంతీయ భాష మలయాళాన్ని తొలగిస్తుందని, ఏ ఒక్కరూ భయపడనవసరం లేదు.

పైన చెప్పిన విషయాలను బట్టిచూస్తే, మలయాళాన్ని వృద్ధిలోకి తేవలసిన అగత్యం ఎంతైనా ఉంది. ఆ ఉద్దేశాన్ని సాధించటం కోసం మనం కొన్ని మార్గాలను గురించి ఆలోచించాలి. మన భాషలో ఇంత స్వల్పమైన సంఖ్యలో గ్రంథాలుండటానికి గల కారణాన్ని ముందు మనం పరిష్కరించాలి. ఇది మనం సాధించాలంటే, ముద్రణలో లేని కొన్ని ప్రాచీన గ్రంథాల్ని ముద్రించాలి. అంతేకాకుండా కొత్త విషయాల మీద నూతన గ్రంథాలను ఉత్పత్తి చెయ్యాలి. ప్రాచీన కాలం నుంచీ మన సాహిత్యాన్ని పూర్వీకులు కొంత ఉపేక్షించారు. అధునాతనమైన గ్రంథాలను చెదల బారినండి సేకరించాలన్న విషయం మళ్ళీ చెప్పనవసరం లేదు. గ్రంథాలు, మత్తు కలిగించే ద్రాక్షాసవలాంటి పానీయాలు కాలం గడిచిన కొద్దీ విలువను పొందుతాయి. ఒక కాలంలోని భాషా చరిత్రను, గ్రంథాలు లేని ఆ సమయంలో, ఆ కాలంలోని ఆచార వ్యవహారాలను బట్టి మనం ఎనలేని గ్రంథాలను ఉత్పత్తిచేసినా, అవి పండితుల మన్నలను అందలేవు. రామచరితం, గుండర్లు ఉపయోగించిన పయ్యన్నూరు ఏత్తోళ కేరళనుంచి ఆతనితోనే మాయమైనై. దక్షిణ తిరు వాన్మూరులో, రామ కథ సాట్టు, భారతం పాట్టు లాంటి పాటలు, ముద్రణకు నోచుకోలేక శిథిలావస్థలో ఉన్న సంగతి తెలుసుకున్న మనం నిజంగా సిగ్గుపడాలి. ఇప్పుడు నేను చెప్పిన గ్రంథాలే ముద్రణకు నోచుకోలేక మిగిల్చై అనుకోనవసరం లేదు. సాహితీ సముద్రంలోని ఒకముసక ఎనలేని సంపదలను తెచ్చిపెడుతుంది. వివిధమైన విషయాల మీద కొత్తగ్రంథాలను ఎన్నో ఉత్పత్తి చెయ్యాలి వుంటుంది. వచన సాహిత్యంలాగా పద్య రచన మలయాళంలో అంత అపురూపం కాకపోయినా కాని కాలగమనంలో కొంత అడ్డంకి ఏర్పడవచ్చు. కాని రచనకున్న స్థానం నిజంగా విచారించవలసినదే! ఒక విషయం మీద మలయాళంలో వచన రచనలు చెప్పుకోతగ్గ పరిమాణంలో లేవన్న విషయం మాత్రం నిజం! ఏ భాషలోనైనా సరే, జీవితగాథల్ని ప్రాంతీయ చరిత్రల్ని తెలిపే గ్రంథాలు, ఆ భాష మాట్లాడే ప్రజల జీవితాలను సుఖమయం చేస్తాయి. ఈ అభిప్రాయాన్ని నెరవేర్చటానికి సరైన పద్ధతులు ఆరంభించాలి. మన పండితుల శ్రద్ధాసక్తులు శాస్త్ర పరిజ్ఞానం మీద కూడ ఉండాలి. వృక్షశాస్త్రం, జీవశాస్త్రం, భూగర్భ శాస్త్రం మొదలైన వానిమీద ప్రధానమైన గ్రంథాలు మలయాళ భాషలో కూడ ఉత్పత్తి చెయ్యాలి! నవలా సాహిత్యం కూడ సరైన విధంగా అభివృద్ధి చెందిక పోవటం నిజంగా శోచనీయమే! చారిత్రాత్మక నవలలు, సాంఘిక నవలలు, చిన్నకథలు వివిధమైన మనఃప్రదృప్తులను చిత్రించేవి. మలయాళ సాహిత్యం గ్రంథాలు లేని కొరతని తీర్చలేవు! మంచి ఆంగ్ల మలయాళ నిఘంటువులేని కొరత వలన శాస్త్రీయ గ్రంథానువాదాలపై పెద్ద అగాధం ఏర్పడింది. మలయాళ సాహిత్యాభివృద్ధికి ప్రాచీన అధునాతన గ్రంథాల ముద్రణ ఒకటే చాచదు. జనసామాన్యంలో సాహిత్యాభిలాషని గలిగించటం ఎంతైనా అవసరం. అధిక ప్రజలు మంచి గ్రంథాలను చదవటం, రచయితలను గురించి తెలుసుకోవటం చేసినప్పుడే మన భాషాభివృద్ధికి ఉచ్చస్థితి మొదలవుతుంది.

(అను॥ డా. ఎన్. పరమేశ్వరన్ ఉన్న)

ఓ చందుమీనన్

ఇందులేఖ

ఈర్ష్యా ప్రేమికుడు

[ఓ. చందుమీనన్ (1847-1889) మొట్టమొదటి సవలాకారుడు. చిన్నతనంలోనే అంగ్లం, సంస్కృతం చదివి మెట్రిక్యులేషన్ కు చేరాడు. 1867 లో సబ్-కలెక్టరు ఆఫీసులో గుమాస్తాగా చేరి, సబ్-జడ్జి స్థానాన్ని క్రమేణా చేరుకున్నాడు. బ్రిటిష్ ప్రభుత్వం అతనికి రావుజహద్దర్ బిరుదునిచ్చి సత్కరించింది. ఇందులేఖ, శారద అనే రెండు నవలలను రచించాడు. రెండవది మాత్రం అసంపూర్ణంగానే మిగిలిపోయింది. మీనన్ కూడ ఒక మంచి సాహిత్య ఎమర్శకుడే !]

ఓ భగవాన్ ! ఈ జీవితం ఈ అందంతో నేను ఏమీ చెయ్యలేను ఏమీ సౌందర్యము ! ఏమీ వర్చస్సు ! ఏమీ కుంతలాలు ! ఎంత సౌబగైన కన్నలు ! ఓ భగవాన్ ! నేను అశక్తుణ్ణి ! అశక్తుణ్ణి ! నేను ధైర్యసాహసాలు లేనివాణ్ణి ! యుచితార్థయైన రచనను ముఖమున తిలకించిన ఇంద్ర రావణుల శక్తి ఏమైంది :'' ఇందులేఖను చూసిన మరుక్షణంలో నంబూద్రికి పై విధంగా ఆలోచనలు మూగినై. స్థిరంగా కొద్దిసేపు కుర్చీలో కూర్చుని తనలోతాను ఇలా అనుకున్నాడు :

“ఇందులేఖ ! పరాక్రమవంతుడైనవానికి కన్నెలు, గడ్డిపరకలు ఒక చేనన్న సూక్తి నువ్వెప్పుడూ చదవలేదా ?

ఇందు : (పకాలున ఆపలేని నవ్వుతో) నేను చదవలేదు ! కాని ఇప్పుడే విన్నాను. అది చాల పసందైన సూక్తి !

ముఖమున అణచలేని తియ్యని స్వరాలతో నవ్వుతున్న ఇందును చూసిన నంబూద్రి పాదురో అంతకుముందు ప్రయత్నించి కూడ పెట్టుకున్న ఆకర్షణ అంతా ఒక్కసారిగా కరిగి పోయింది. అంతకుముందు గోవిందన్ తో మాట్లాడి తీసుకున్న నిర్ణయం మర్చిపోయినా, నంబూద్రిపాదు పూర్తిగా ఇందులేఖలో మునిగిపోయాడు. మళ్ళీ అదేస్థితిలో “ఇందులేఖ ! కొద్దిగా పెద్దగా నవ్వు ! అంగ్లంలో నవ్వటంకూడ నేర్చుతారా ? ఆ నవ్వు చాల అందంగా ఉంటుంది. దయచేసి మళ్ళీ ఒకసారి నవ్వు !

ఇందులేఖ మళ్ళీమళ్ళీ నవ్వుతూ, నవ్వుతూ అలసిపోయిన ముఖాన్ని ఒకసారి తుడుచుకుంది.

నంబూద్రి : ఆహా ! అప్పుడే ఒడిలివెళ్ళావా ? అది మంచివికాదు నిన్ను మాట్లాడినట్లు మాట్లాడే తీరిక నీకు లేదనుకుంటాను. అటువంటిది ఈరోజు నన్ను ఇక్కడికి ఎందుకు రమ్మన్నావు ?

ఇందు : లేదు. నే నస్తున్నా.

(అని అంటూ ఇందులేఖ ముఖం కడుక్కుని తిరిగివచ్చింది)

“ఇందులేఖా ! నీ వయసెంత ?”

“పద్దెనిమిది,”

“నేను ఎన్నేళ్లవానిలా కనపడతాను ?”

“నేను ఒక్కసారి చూడగానే వయసు ఊహించలేను కాబట్టి చెప్పలేను.”

“అయినప్పటికి ఊహామాత్రంగా అంచనా వెయ్యలేవా ?”

“అంచనావేసేది నిజం కాదు.”

“అయినా ఘమారుగా చెప్పు.”

“ఏదో ఒకటైతే చెప్తాను. యాభైకిమించి ఉంటావనుకుంటాను.”

“ఛీ ! అనందర్భం ! వికసించే యౌవనాన్ని దాటాననుకున్నావా ? అయ్యో ! ఎంత దౌర్భాగ్యం ! నాకు యాభై ఏళ్ళా ? నీముందే ఉన్ననేను, యౌవనంలో ఉన్నానని ఆ మాత్రం నిర్ధారణ చేసుకోలేవా ?”

“ఎందుకూ : నేను ముందే చెప్పాను. వయసు ఊహించేటంత నిపుణురాలను కాదని.”

“ఓ ! పద్దెనిమిదేళ్ళ ప్రాయంలో ఉన్ననీకు యౌవనంలోఉన్న మనిషి వయసు భేదం తెలియదా ?”

“లేదు : నాకు తెలియదు. నిండు యౌవనం అంటే ఏమిటి ? ఇంతవరకు నాకు తెలియదు.”

“ఎందుకంటే నువ్వు ఆంగ్లం చదివావు కాబట్టి వాటిని గురించిన ఊహకూడ లేదు, ఇది నిజం.”

“అవచ్చు. అదే అయింటుంది.”

“నేను అవివాహితుణ్ణి.”

“మంచిదే !”

“నా తమ్ములు మా కులంనుంచే సంతతికోసం వివాహం చేసుకున్నారు. నేను సుఖంగా జీవితం గడుపుతాను. సంబూద్రిలు వాళ్ల కులంనుంచి ఆచారం ప్రకారం వివాహం చేసుకున్నట్లయితే వారికి సుఖం పోయినట్లే. నాకింతవరకు నా భార్య అంటూ లేదు. ఇందులేఖా ! ఎందుకు మౌనం ?”

“నువ్వు నీ విషయాలగురించి ఆలోచిస్తుంటే నేను ఎందుకు కలగజేసుకోవాలి ?”

“నిన్న నీకు పంపిన కవిత, వింటావా ? నే చదివేదా ?”

“లేదు, బాధపడకు.”

“బాధేమిటి ? కవిత చదవడం ఆనందంకదా !”

“అది నాకు తెలియదు.”

“నువ్వు ఆంగ్లం చదివావు కాబట్టి అట్లా అనుకుంటావు.”

“అవచ్చు.”

“ఆంగ్లం చదివితే కొద్దిపాటి ప్రణయ సంబంధమైన జ్ఞానం తప్పకుండా కలుగుతుంది.”

“అవును, అది నిజం.”

“ఇందులేఖా ! సున్నితమైన ప్రణయం నీలోఉంది ”

“నాలో ఉందని నేననుకోను.”

“నువ్వు నైషధం చదివావా ?”

“లేదు ”

“ఆడది చదువతగింది నైషధం కాదూ ! ఒక పద్యం చాన్నుండి చదివేదా ?”

“ఆ పెద్దపెట్టె ఏమిటి ? సంగీతపెట్టె ?

“అవును.”

“చయించి నాకు వినిపిస్తావా ?

(కోరిక ననుసరించి ఇందులేఖ పియానో వాయిచటం ప్రారంభించింది. రెండు మూడు సెనుషాల తర్వాత సంబూద్రి ఇలా అన్నాడు.)

“ఇంక ఆపు : నువ్వు అలసిపోగలవు : ఎంతసేపని నీ అందమైన చేతులు అలా కష్టపడతై ?”

(ఇందులేఖ అతనివంక తృప్తిగా చూసింది. సంబూద్రి వెండి పాన్ దాన్, బంగారు వన్నీరుబుడ్డి కోసం పిల్చాడు. అవి వచ్చిన తరవాత ఇలా అన్నాడు).

“ఈ వెట్టె చూడు : అది అందంగాలేదూ ?

(ఇందులేఖ, వెట్టెను, వన్నీరుబుడ్డిని తీసుకుని, కొంతసేపు వాటిని తిలకించి, కిందపెడుతూ)

“అవి చాల సొగసుగా ఉన్నై.”

సంబూద్రి : నీకు కావాలంటే తీసుకోవచ్చు.

“లేదు. నా కవసరం లేదు.”

“నువ్వు తీసుకోవచ్చు. ఆక్షేపణ లేదు.”

“నా కవసరంలేదు.”

“ఇందులేఖనితప్ప ఏస్త్రీని ప్రేమించను.”

“నిజంగానా ?”

“అవును. నువ్వు నమ్ముతావా ?”

“అవును.”

(సంబూద్రి తన ఆసనంనుంచి లేచి నవ్వుతూ)

ఇందు : ఎంత విచిత్రం ?

“విచిత్రమా? నేను నిజంగా అదృష్టవంతుణ్ణి. నేను నాట్యం చెయ్యేదా? ఇందులేఖ నాకు లభించలేదా? ఏది నాకుకావాలో అది నేను సాధించాను.”

“దయించి అటువంటి అనందరృప్రలాపాలు పలుకవద్దు. నా జీవితంలో నీ భార్యగా ఉండలేను. నువ్వు నన్నుకోరితే నేనేమీ చెయ్యలేను. సాహసించి ఇక అలా పలికితే ఎప్పటికీ నిన్ను ఇక చూడను. చేసుకోవలసిన పనిఉంది.”

(ఇలా పలుకుతూ ఇందులేఖ లోపలి గదిలోకి వెళ్ళిపోయింది)

(అను॥ డా. పి. వి వేలాయుధన్ వీళ్ళే)

సి. వి. రామన్ పిళ్ళై

మార్తాండవర్మ

తల్లి ఒకటి తలిస్తే, తనయ ఒకటి తలిచింది

[సి. వి. రామన్ పిళ్ళై మలయాళ సాహిత్యంలో గొప్ప నవలాకారుడు. పట్టభద్రుడైన తరువాత, ఆయన ప్రభుత్వోద్యోగంలో చేరి, విచారణాధికారిగా ప్రభుత్వపు ముద్రణాలయపు ఉన్నత పదవిని చేరుకున్నాడు. ప్రభుత్వాధికారి అయినప్పటికీ ప్రాంతీయ రాజకీయాలలో జోక్యం కలిగించుకునేవాడు. మార్తాండవర్మ, ధర్మరాజు, రామరాజు బహద్దర్ ఆయన రచించిన చారిత్రాత్మక నవలలు, ప్రేమామృతం అనేది ఆయన రచించిన సాంఘిక నవల. ఈ నవలలేకాక, సి. వి. (ఈ విధంగా ప్రసిద్ధికెక్కిన) ప్రతిష్టకు కారణం ఆయన ఎన్నో ప్రహసనాలను రాసి, మలయాళ వచన నాటకాలకు ప్రధాన కారకుడయ్యాడు. ప్రస్తుత గ్రంథభాగం ‘మార్తాండవర్మ’ నుండి గ్రహించబడింది.]

చంపకశ్శేరి గృహంలో ఉదయరాగం పండుగ వాతావరణాన్ని చూసింది. కాత్యాయనీ అమ్మ, ఇల్లాలు కనిపించని చోటులేదు. వంటగదిలో ఆమె వంటవాళ్ళకు పిండి వంటకోసం బియ్యప్పిండి సరిగా జల్లించమని గద్దిస్తోంది. అరటిముక్కల కోసం పంచదార పాకం మరింత చిక్కగా తియ్యుద్దని చెప్తోంది. అనుకొన్న అతిథులు అందరూ వస్తారని కూరలకోసం కూరగాయలు మరింతగా తరగమని అనుమతిస్తోంది. కాత్యాయనీ అమ్మే, వాళ్ళు వీళ్ళు కానుకగాపంపిన అరటిపళ్ళ గెలలను స్వయంగా అందుకుని సామాన్ల గదిలోకి పంపింది. దీపాలను అశ్రద్ధతో తుడవటం చూసి, ఆమె దాసిని చివాట్లుపెడుతూ “నీ చేతికి ఏమైనా పుండులేచిందా? ఇట్లాచూడు దీపాలు వెండిలాగ మెరుస్తూఉండాలి!” కాత్యాయనీ అమ్మే స్వయంగా, ద్వారమంటపం దగ్గర ఒకటి, లోపల గదిలో ఒకటి, భోజనాలగదిలో పెట్టటానికి మూడు కంచుదీపాలకి 25 వత్తుల్ని చేసింది. కూతురిమీద ఉన్న ఆపేక్షతో ఆమె చిన్నగిన్నెలలో సున్నం నింపటం, వక్కల్ని శుభ్రంచేసి ముక్కలుగా కోసి వెండి పళ్ళాలలో పెట్టటం, పొగాకు ముక్కలు ముక్కలుగాచేసి, సుగంధ ద్రవ్యాలైన పచ్చ కర్పూరం, పుసుగు మొదలైనవానితో చేర్చి వెండిగొట్టాలలో నింపటం, తాంబూల సామాగ్రి, యాలకులు, లవంగాలు, ఎండుకొబ్బరి ముక్కలు, పుండుమపువ్వు మొదలైనవి కూర్చి, లేత తమలపాకులతో, వెండి పళ్ళాలను పేర్చటంలాంటివేనో చేసింది.

సూర్యాస్తమయానికి వంటవాళ్ళు వంటకు సంబంధించిన పనులు పూర్తిచేసుకున్నారు. వానకూడ వెలిసింది. ద్వారమంటపం ఇంద్రుని మరకత మందిరంలా మెరిసిపోయింది. తెల్ల చాందినీకి ఎర్రఅంచు, మొఖమల్ వరుపు, తలగడలు, ద్వారమంటపంలో ఉంచబడిన మంచంచుట్టా పరచబడిన గడ్డిచాపలున్నై. దివిటిలా వెలుగుతున్న దీపం ఇవన్నీ పశ్చిమద్వారం వద్దనున్న కాత్యాయనీ అమ్మ దృష్టిలోపడి, ఆమె అధికమైన ఆనందంతో లోపలి గదిలోకి వెళ్ళింది. కొంతమంది దాసీలు అలంకరణల ఏర్పాట్లు చూట్టానికి సంకు అసన్ ని ఆహ్వానించారు. “ఒరే అబ్బాయియా! నాతో ఆడుకుందామని వస్తే, మిమ్మల్ని కొడతాను.” ఉత్సవాలలో పాల్గొనకూడదని నిశ్చయించుకున్న అసన్ మొండిగా కూర్చుని పోయాడు. పరికుట్టు పరిస్థితి పాఠకులు ఊహించుకోవచ్చు. (కాత్యాయనీ అమ్మ కూతురు) ఇంటికి ఉత్తర ద్వారంవద్ద పెద్దమగ్గులతో కిక్కిరిసి ఉండటంవల్ల, పరికుట్టు లోపల గదిలోనే ఉండటానికి నిశ్చయించుకుంది. మామూలు ప్రకారం స్నానం, ముస్తాబులు ముగించింది. తనకు రాబోయే విపత్తును ఎలా ఎదుర్కోందామా అని మార్గాలు ఆలోచిస్తోంది. ఆ సమయంలోనే విలువైన ఆభరణాలు తీసుకొని కాత్యాయనీ అమ్మ ఆమెదగ్గర కొచ్చింది.

“తల్లీ! నువ్వు ఒకపని చేసితిరాలి! ఈ ఉలకెత్తు, కంటకసర, నాలువంతి వేసుకో! (ఆభరణ విశేషాలు). టక్కకూడ చెవికి పెట్టుకో! ముక్కు ఆభరణాలుకూడ ఎందుకు మార్చుకోవు! నా దగ్గరకు రా! నేనే స్వయంగా నీ పాదాల్ని తంట, పాదసారలతో అలంకరించనీ! ఇటు చూడు! నా ప్రత్యేకమైన వస్త్రాలు నీ కోసం స్వయంగా తెచ్చాను నీకు తెలుసా? ఇది వట్టక్కార రకం మేలైంది.” వీటన్నిటికీ ఎటువంటి సమాధానం పొరుకుట్టి ఇవ్వలేదు

కాత్యాయనీ : నా తల్లివికదూ! నీ కురులు ఆరకపోతే ముందుకు కట్టుకో! ఈ పువ్వుతో నీ కురులను అలంకరించుకో! నీ నుదుట తిలకం దిద్దుకోతల్లీ!

పొరుకుట్టి : ఇవన్నీ ఎందుకో నాకర్థం కావటంలేదు!

కాత్యాయనీ : నువ్వేదీ తెలుసుకోకుండా ఉండటానికి నటిస్తున్నావు. కాబట్టి నే చెప్పేది విను.

పొరు : అమ్మా! ఇదంతా ఎందుకో నిజం చెప్పవా!

కాత్యాయనీ : ఇదంతా ఎందుకో నీకు చెప్పితిరాలంటావా? అయితే విను. పూజనీయులైన తంపి బహుళ ఈరోజు వస్తున్నట్లున్నారు.

పొరు : వస్తేరాని. ఆయనతో నాకేమి సంబంధం!

కాత్యాయనీ : ఎందుకు నామీద తిరుగుబాటు చేస్తున్నావు. ముఖ్యంగా ఈ విషయంలో మరోవిధంగా ఉండమని నీకెవరైనా చెప్పారా? నీకు నువ్వే స్వయంగా ఆలోచించి ప్రవర్తించలేవా? అందుకనే నే చెప్పింది చెయ్యమని : ఇంక నువ్వేమీ చెయ్యనక్కర లేదు! ఒకవేళ అతను నిన్ను చూద్దామన్న కోరిక వ్యక్తపరిస్తే?

పాదు : ఏమిటి? అతను నన్ను చూద్దామనా? అతనికి నన్ను చూడాలన్న కోరిక? అతను అంత అనాగరికుడా?

కాత్యాయని : ఒక ఆడపిల్లను చూద్దామన్న కోరిక అనాగరికమా? ఈ ధర్మ శాస్త్రాన్ని ఎక్కడ నేర్చుకున్నావు? ఇవన్నీ మర్యాద లక్షణాలు కావుతల్లి! ఒకవేళ అతను నిన్ను వివాహమాడగోరితే!

పాదు : అటువంటప్పుడు అతను వివాహ సమయంలోనే నన్ను చూడాలి!

కాత్యాయని : వధువుని చూడకుండా వివాహం చేసుకునే ఆచారం ముందెక్కడన్నా ఉందా?

పాదు : మనకుండులో ఎక్కడన్నా వరుడు తనకులం వధువుని చూట్టానికి వెళ్లే అలవాటువుందా? అది నేను తెలుసుకుందామనుకుంటున్నాను.

కాత్యాయని : అయితే నీ ఉద్దేశంలో ఎవరొచ్చి చూడాలి?

పాదు : ఆయన తండ్రికాని, మేనమామకాని వచ్చిచూడాలి.

కాత్యాయని : రాష్ట్రపాలకుడైన అతని తండ్రి రావాలంటే ఎంతసాధ్యమైన విషయం! సాధారణంగా అది జరగదు అదికాకుండా ఆ మహాచుభావుడికి ఒంట్లో బాగాలేదు.

పాదు : అటువంటప్పుడు ఆయన మేనమామ రావచ్చుకదా!

కాత్యాయని : ఆయనకి మేనమామలేడు. ఈ రాయబారం సడపటానికి ఒక మేనమామని సృష్టించమంటావా?

పాదు : అట్టేలే! ఆయన బంధువుల్లో ఒకరు రావచ్చు!

(ఈ మాటలువిన్న కాత్యాయని అమ్మ ఏమిచెయ్యలేని నిస్సహాయస్థితిలో మాట్లాడ లేక కూతురికి ఏమీ సరైన సమాధానం ఇవ్వలేకపోయింది. చివరకు ఆమెను మందలిద్దా మనుకుని ఎట్లాఅంది.) నీకు ఏదీమంచిో తెలియనప్పుడు, ఇతరుల సలహామీద నడుచుకో. నీకు ఈ విషయంలో తెలివిగాని, జ్ఞానంగాని ఉన్నట్టులేదు ఎవరికోసం ఎదురుమాస్తున్నావు? స్వయంగా నువ్వే ఉత్తరం చదవలేదా? నీకు నువ్వే అది కల్పితలేఖ అనుకుంటే సరి పోయిందా? ఎదురుచుస్తూ అలాగాఉండిపో! చివరకు నువ్వు తప్పకుండా విచారపడతావు!

పాదు : ఇంతకంటే ఎక్కువగా బాధ కలిగించేది ఇంకేమైనా ఉంటుందా?

కాత్యాయని : దేనికంటే ఎక్కువ?

పాదు : గౌరవనీయుడైన తంపి భార్య అవటంకన్నా ఎక్కువ!

కాత్యాయని : ఆయనకి ఏం తక్కువ? ఆయనకి హోదా తక్కువా? సంపద తక్కువా? అందం తక్కువా?

పాదు : ఇవన్నీ ఉన్నై. ఇంతకంటే మరి గుణాలే లోపించాయి!

కాత్యాయని : ఆ గొప్పలంటే నీ ఉద్దేశం ఏమిటి ? నన్ను కూడ విననీ ! అతనికి తెలివితేటలు చాల తక్కువ. మరినా కూతురి తెలివితేటలు అమోఘం ! నరే చెప్ప !

పాదు : (గొప్పతనం ఉట్టిపడే స్వరంతో) మనిషికి కొన్ని గుణాలు ముఖ్యం ! అటువంటి గుణవిహీనుడైన మనిషిని వివాహం చేసుకోటం నరకప్రాయం !

కాత్యాయని : నీపిచ్చి వాగుడికి ఆర్థం నాకు తెలియటం లేదు ! పూజనీయులైన తంపికి మంచి గుణాలు లేవని సువ్వాక్కదానివి అనుకుంటే లాభంలేదు !

పాదు : అమ్మా ! దయంచి ఆయిన మంచి గుణాలలో ఒక్కటి వినవా !

కాత్యాయని : (కొద్దిసేపాలోచించి) అయ్యో ! ఆలస్యం అవుతుంది ! అటువంటి ఆక్షేపణలు ఎందుకులే వీదీసావు తంపికంటే పరాక్రమవంతులు ఈ అవనిలో ఎవరు ఉన్నారు :

పాదు : సరే ! తల్లీ మన కరుమాన్ శౌర్యాన్ని గుదించి మళ్ల జ్ఞాపకం చెయ్యి నవనరం లేదు !

(కాత్యాయని అమ్మ, పారుకుట్టిని ఆవాక్యాల పూర్తిచెయ్యనివ్వలేదు) నీ సిగ్గు మాలిన తనానికి అపధులులేవు ? ఇంక ఆవు ! ఏదైనా వింతిమీరితే అపాయానికి దారితీస్తుంది నీ అధిక ప్రసంగంతో, ఆగౌరవనీయుడైన తంపిని శునకం అంటావా ? (కోపంతో కాత్యాయని అమ్మ అట్లా అంది)

పాదు : నేను అట్లా లగ్నేదు ! పరాక్రమం అనేది మనుషులకి, వశువులకి సామాన్యమైనదే ! కాన్ని ప్రత్యేకమైన గుణాలు మనిషికి ఉంటై ! అటువంటి గుణాల్లో ఒక్కటైనా తంపికి ఉన్నదో లేదో ? నేను చెప్తామనుకుంది అదే ! అమ్మా ! ఉట్టిపుణ్యానికి కోపంతెచ్చుకోకు !

కాత్యాయని : అవును ! నేను చెప్పిన ప్రతిదానికి నువ్వు అడ్డు చెప్పచ్చు ! ఇదేకదూ తలి తండ్రుల మీద చూపించితే గౌరవం ! ఈ ఆచార వ్యవహారలు ప్రత్యేకంగా సువ్వాక్కదానివే ! గిరిగీసుకున్నట్లుంది ఈ ప్రవర్తన ఎక్కడినుండి చూసి నేరుచు కున్నావో చెప్పు !

పాదు : ఎక్కడా ఈ అలవాటు ఉండక పోవచ్చు ! నా ప్రవర్తన విరుద్ధంగా ఉండచ్చు ! కాని అది ఎవరికీ అపాయకారికాదు ! నిజమా కాదా ?

కాత్యాయని : నీకు అనలు అది అపాయం కానేకాదు ?

పాదు : నా అదృష్టానికి నేనే అడ్డునిలబడతానా ? అలా ఎప్పుడు జరగదు !

కాత్యాయని : అదినాకు బాగ తెలుసు ! నువ్వు చాల తెలివిగల దానివి. ముద్దుల పెంపకం నిన్ను పనికిరాకుండచేసింది. తండ్రి సంరక్షణలో పెరిగిన పిల్లలగతి అంతే ! నీగర్వంతో నిన్నెవరూ ప్రశ్నించలేగనుకుంటున్నావు : ఉండు ! నీకో గుణపాఠం చెప్తా !

పాదు : ఆమ్మా ! ఎందుకు ఇట్లా అనవసరంగా నన్ను బాధిస్తావు ? నా ఆనందాన్ని, నా భావాల్ని ఆలోచించకుండా నువ్వు ఇట్లా మాట్లాడుతుంటే నాకుచాలా విచార మేస్తోంది ! నేనన్న దాంట్లో అర్థం ఉందో లేదో ఒక్క క్షణం ఆలోచించి, తరువాత కోపంలో సీకిష్టమైన నన్ను చివాట్లు పెట్టు :

కాత్యాయని : తెలివితేటలకి అన్వయిస్తున్నావా ? ఏ జ్ఞానం నీలో ఉందిను కుంటున్నావు ? అపకీర్తిపాలయ్యేపని అచ్చకున్నా :

అయ్యో : ఆయన ఇప్పుడొస్తాడు నేనేం చెయ్యాలి : (చేతులాడిస్తూ)

ఓ : భగవాన్ : ఈమె నాకొక సమస్యగా తయారైంది.

పాదు : నీకునువ్వే తెచ్చుకున్న ఆపదకి ఇంకొకరిమీద పోపం ఎందుకు ?

కాత్యాయని : నేను తెచ్చుకున్నదా ? ఎవరికోసం ? ఇదినా ఆనందంకోసం చేసుకున్నదా ? (తనలో) ఇప్పుడు ఆమెను పట్టుని కొట్టేదా ? ఇప్పుడేమి చెయ్యటం ? ఇటువంటి విషమ పరిస్థితిలో నాకు ఆమె ఎదురు తిరిగింది (లాలసగా) నా బంగారు తల్లివి కదూ ! ఎంత అపకీర్తి ఆలోచించు తల్లీ ! నీవు తెలివిగల పిల్లవన్న నమ్మకం నాకుంది !

పాదు : ఈ విషయాలు ఇంప తొందరలో తలక్రిందు తొతాయని నేనూహించ లేదు. ఇప్పుడు నేనేం చెయ్యాలి : నాకు తెరియని కారణాలకి తంపిని గౌరవించటం ఊహించలేనిది ! భార్య భర్తలుగా జీవించటం మాకు సాధ్యం కానిపని ! కాబట్టి ఈ విషయాల్ని మరింత చెడుగా ఎందుకు చేస్తావ్ ?

కాత్యాయని : ఇట్లా మాట్లాడటానికి నువ్వెవరివి ? నీకు తల్లి అంటే ఎంత గౌరవం ? నువ్వు నాకూతురివికాదు ! విధినెవ్వరూ తప్పించలేరు ! నీ ఇష్టంవచ్చినట్లు నువ్వు చేసుకో !

(అను॥ డా॥ పి. కె. నారాయణ పీళ్ళె)

కుమారన్ ఆశన్

చింతావిష్ణయ సీత

[కుమారన్ ఆశన్ (1873-1924) మలయళ సాహిత్యంలో ప్రసిద్ధికెక్కిన శ్రయంలోని ఒకడు. మిగతాఇద్దరు ఉళ్ళూరు, వళ్ళత్తోక్. అతని ప్రాథమిక విద్యా నంతరం, శ్రీ నారాయణగురు ప్రాపకంతో, బెంగళూరు, మద్రాసు, కలకత్తాలలో పెద్ద చదువులు చదవటానికి అవకాశం ఏర్పడింది. ఆయన కొంతకాలం ప్రధాన కార్యదర్శిగా, వెనుకబడిన తరగతుల పునరుద్ధరణకు పాటుపడి, దానికి సంబంధించిన “వివేకోదయ” అనేదానికి సంపాదకుడుగా ఉన్నాడు. కొత్తభావాల్ని ప్రతిబింబింపజేసే ఆయన చిన్నకావ్యాలు, అద్భుతమై, భావప్రధానంగా అతిశయిల్లుతూ మలయాళ భాషాసాహిత్యానికి ముఖ్యమై విరాజిల్లుతుంటే, వీణపూవు, నళిని, లీల, దుర్యస్త, చండాల భిక్షుకి, ప్రరోదనం, చింతాశోకంలో సీత, కరుణ మొదలైనవి చెప్పకోతగ్గ ఆయన రచనలు. ఆయన ప్రబోధ చంద్రోదయం

సౌందర్యలహరి, నటస్కృత నాటకాలను, మలయాళంలోని కనువడించి, ఒకదాని తరువాత ఒకటిగా వచన రచనలను “వివేకోదయం”లో ప్రచురించాడు. 1921 లో వేల్స్ రాజ కుమారునిచే మద్రాసులో గౌరవించబడి, ఆయననుంచి ఒక పట్టువస్త్రాన్ని, ఒక బంగారు కడియాన్ని ఒహమానంగా పొందారు. 1924 లో పుల్లన్ననదిలో, “త్రిక్కున్నప్పజు” వద్ద జరిగిన పడవ ప్రమాదంలో మరణించారు. ఋషులను, వారి ఆశ్రమప్రాంతాలను పొగుడు తున్న ప్రస్తుత గ్రంథభాగం “చింతాశోకంలో సీత” నుండి గైకొనబడింది. తన కుమారులు అయోధ్యానగర రాజనభకు వెళ్ళినప్పుడు, ఏకాంతంగా ఉన్న సీత ఆలోచనలను ప్రతిబింబింప చేస్తుంది.]

ఈ పర్వశాలా ప్రదేశము ఎంత ఉపశమనాన్ని కలిగించుచున్నది. కలతలేని, సంక్షోభములేని సింధునదీ తీరమా : లేక దావానలం చెంతనున్న చల్లని తటాక తీరమా ?

ప్రకాశవంతమైన ఋష్యాశ్రమాలలో జాజ్వల్యమానంగా ప్రకాశించే దీపాలవంటి మునిపత్నుల నిష్కళంకమైన మెరుస్తున్న చెక్కిళ్ళతో—

దీనికంతటికీ వారి మహిమయే కారణముకదా ! జీవకోటి అంతటికీ ఒకే విధమైన ప్రేమనుపెంచే వారి పవిత్ర హృదయాలను నేను ధ్యానిస్తాను.

వారి హృదయాలు వేదాధ్యయనాలలో తిరుగాడుతూ, వంచభూతాలలో సంచరిస్తూ, నియమ నిష్ఠలను నిరంతరం కాపాడుకునేవారిని నేను ధ్యానిస్తాను.

జీవితం అనే పుణ్యభూమిని, పురాణాలు వానిలోని కథలనే పవిత్ర జలాలతో, పునీతం గావించి, వానియొక్క జ్ఞానం అనే ఫలాలను ప్రతీఒకరికీ పంచుతారు.

పవిత్రులైన ఆశ్రీలు, ఆధ్యాత్మికానందాన్ని వారిభర్తల సేవలోనే పొందుతారు. వారికి వారి సహవర్తులే దైవస్వరూపాలు. వారికి ప్రాపంచిక సుఖాలమీద ఆసక్తి ఉండదు.

శ్రుతులన్నీ ఒకసారి ఎప్పుడో మరిచిపోవచ్చు !

స్మృతులన్నీ ఒకనాడు కాలగర్భంలో కలసిపోవచ్చు :

కాని పాపనమూర్తులైనవారు ఈ భూమిని వదిలిపోరు !

ప్రాపంచిక సుఖాలవల్ల వారి హృదయాలు కఠినంగా మారినా, వారి భార్యలతో సాగించే జీవనంవలన, హృదయాలు మృదువుగా మారుతై.

ఆ కారణంచేతనే ఒక మహాకవి నిరంతర సమాధిలో ఉండి, తుచ్చమైన జగత్తును గుర్తించి, ఒక విహంగం తన చెలికత్తెను పోగొట్టుకొని శోకించగాచూసి జాలించెదాడు.

(అను॥ ప్రొ. జోసెఫ్ ముండస్సేరి)

ఉళ్ళూర్

కిరణావళి

కన్యాకుమారిలో నూర్మోదయం

[తిరువనంతపురం వద్దనున్న గ్రామమే స్వగ్రామమైన మహాకవి ఉళ్ళూర్ పూర్తి పేరు ఉళ్ళూర్ ఎస్ పరమేశ్వరయ్యర్. ఆ శతాబ్దంలో ప్రసిద్ధికెక్కిన మలయాళ సాహితీ త్రయంలో ఒకడు. 1877 లో పుట్టిన ఉళ్ళూర్, తిరువనంతపురంలో ఎమ్ ఏ., బి. ఎల్. డిగ్రీలను తీసుకుని, ఒకప్పటి ట్రాచన్ కూర్ ప్రభుత్వంలో పెద్ద పదవులచోజేరి, ప్రభుత్వ చీఫ్ సెక్రటరీగాకూడ పనిచేశారు. ఉమాకేరళం అనేఒక ఇతిహాస కావ్యాన్ని, మరికొన్ని చిన్న కావ్యాలైన కర్తభూషణం, పింగళ, భక్తిదీపిక, చిత్రశాల, హృదయకౌముది, తప్త హృదయం, అమృతధార మొదలైనవి ఉళ్ళూర్ యొక్క ముఖ్యంగా చెప్పకోవలసిన కావ్యాలు. ఆతని కావ్య, సంస్కృతికి చెందిన పరిశోధకులు విజ్ఞానదీపిక నాలుగు భాగాలలోను, మరచి పోలేని రచనైన కేరళ సాహిత్యచరిత్రం, లేక మలయాళ, సంస్కృత, తమిళ భాషలను పూర్తిగా మిళితించేస్తూన్న కేరళ భాషాచరిత్రలోను ప్రతిఫలించినై. ఉళ్ళూర్ తన సంపాద కీయంలో ప్రాచీన మలయాళ రచనలెన్నో ప్రచురించాడు. వాటిలో ముఖ్యమైనవి రామ చరితం, గిరిజా కల్యాణం, వ్యవహారమాల పాటప్పాట్టు, భద్రోత్పత్తి, కేశగ్రహణం, త్రిపురారాధనం, బకవధ, దూతవాక్యం. జంగమ విజ్ఞాన సర్వస్వంగా, శబ్దార్థ సంగ్రహంగా గుర్తించబడిన పండితుడు, కవి 1940 లో స్వర్గస్థుడైనాడు.]

“ఓ శాశ్వతమైన ప్రభూ ! రక్షకా !

ఆభరణయుక్తమై దేదీప్యమానంగా ప్రకాశిస్తూ
మానవులు నిండిన ఈ గోళాన్ని నువ్వే సృష్టించావు
దీనిమధ్య సత్యమనే స్తంభాన్ని స్థాపించి
దానికి నీలాకాశాన్నే పందిరిగా మలచి
దానికిమట్టూ వట్టుపరదాలనే ద్వారాలకు కట్టి
దానికి సూర్యచంద్రులను విద్యుచ్ఛక్తి దీపాలలా
నక్షత్రకాంతితో మెరిసే గోళానికి వేలాడదీసావు.
ఇంద్రనీలమణులను నివుణతతో సంద్రమనే
భ్రాంతి కలిగేలా బాటలావేసి, పచ్చలను భూమి
అని భ్రాంతికలిగేలా మధ్యలో పొదిగావు
కాని స్వామీ ! ఉషఃకాంతులను తిలకించినప్పుడు
పొంగిపొరలే పారవశ్యం అసామాన్యమైంది.

“ఓ ప్రభూ ! ప్రకృతి ఇంతకంటే వేరే ఆనందాన్ని

నాకేమీ ఇవ్వగలదు? తొకికమైన బంధాలనుండి
 విముక్తుడనై, నిన్ను ముఖాముఖీ చూడటంకంటె ఏం కావాలి?
 విశాలమైన నింగియొక్క నీడనే చీకటిదుప్పటిని
 తొలగించుకుని తూర్పుకుచూస్తూ తన
 కిరణాలను వ్యాపింపజేస్తూ, భూమియొక్క
 బంగారు మంటపం పైకి లేచింది.
 తన స్నేహితులతో
 సాయం సమయంనుండి రాత్రివరకు
 నాట్యంచేసి ఆలసిన చంద్రుడు
 నింగినుండి మాయమయ్యాడు.
 అక్కడక్కడ ఒకటి రెండు తారలు
 స్వర్గ సంబంధమైన బాలలు
 తమ తల్లులనుండి తప్పిపోయి మార్గం తెలియని
 వానిలా మసకగా మెరుస్తున్నై.
 దేవతాస్త్రీ నాసికాభరణంలోని
 వజ్రం ఒకటి నేలజారి మెరుస్తున్నట్లుగా ఉంది.
 “ఎందుకలా సిగ్గుపడుతూ నించుంటారు?
 వెనుదిరిగి రక్షణగల ప్రదేశాలకు ఎగిరిపొండి :
 చేదీప్యమానంగా వెలిగేవాడు తన గమనంతో బయలుదేరాడు.
 కాబట్టి ఆయన మార్గంనుండి దూరంగా తొలగండి.
 మిత్రులారా! దేవతాస్త్రీలు గజగమనాలతో
 నాట్యం చేస్తుంటే, వారిగాజులు తియ్యని రవాలతో
 ఆ బాట ప్రతిధ్వనించే ఘడియ వచ్చింది.
 మందవాయువులనే చీపుళ్ళతో శుభ్రంచేసిన
 ఆ బాటంతా దివ్యంగా మెరుస్తుంటే
 మందాకినీ నదిలోని జలాలు జల్లి
 కల్పవృక్షాలనుండి పూసిన పూలతో
 ఆ బాటంతా పరిచారు.
 కాబట్టి మీరంతా వేరే ప్రదేశాలలో దాక్కండి.
 తూర్పుముఖంగానే చూడండి
 ఉషాకన్య దిష్టండలానిక
 వ్యాపిస్తూ సముద్రాన్ని అంటుతున్న

నల్లని మేఘాలగుంపుల అంచున
 బంగారుపూత వేయటం ప్రార్థించింది.
 ఆ అంచు ఎక్కరని బంగారువర్ణంతో
 చీనాంబరపు అంచులావుంది.
 వ్యవసాయం కోసం దేవతలు సముద్రంపై
 నిర్మించిన అడ్డకట్టలా వుంది.
 లేక అందమైన మైనాకవర్ణతం నెమ్మదిగా తలెత్తినట్లుంది.
 ఏమిటి ! ఓ ఉషాదేవతా ! నీవు పనిలో ఉన్నావా ?
 నువ్వు ఇంద్రసీలవు మంటపంమీద వగడాలు పొదుగుతున్నావా ?
 లేక నిరంతరం బంగారు నాణాల
 నాణ్యతను గీటురాయిపై పరీక్షిస్తున్నావా ?
 లేక బంగారు పతకాలను ఏనుగుల వరుసలకు
 కుంభస్థలాలపై అలంకరిస్తున్నావా ?
 మేఘాలనే గిన్నేలలో సక్షత్రాల ద్రావకాన్ని
 మరగ బెడుతున్నావా ?
 లేక మేఘాలలోని మెరుపులకు మరలు బిగిస్తున్నావా ?
 శుభప్రదమైన గోళంమీద ప్రేమ పారవశ్యంతో
 తూర్పు స్త్రీ మీద ఆమె చెలికత్తెలు ఆమెపై
 సువాసనాభరితమైన కుంకుమ పువ్వు ద్రవాన్ని
 ఆమెపై చల్లుతున్నారు.
 "ఓ చిరునవ్వుల తూర్పు దేవతా !
 నువ్వు అలంకరించుకున్న పట్టు వస్త్రం
 నా మనసనే తుమ్మెదకు
 తామర కొలనులా వుంది.
 దట్టంగా పూర్తిగా వికసించిన
 తామరల ఒక్కో రేకు
 నీ ప్రభువైన ఇంద్రుని నయనంలా వుంది."
 కాని ఆయోగ్య : వర్ణం మారుతోంది.
 కుంకుమ పువ్వు ద్రావకం
 ఇప్పుడు బంగారు ద్రవంలా వుంది.
 దిజ్ఞుండలం అంచున తేజస్సు గల ఒక పదార్థం
 యొక్క కదలిక తెలుసుకో దగింది,

పసుపు, ఎరుపు, నలుపు, తెలుపు రంగులు
 కలసి మెరుస్తున్న ఆ భాగం
 ఇప్పుడు పూర్తిగా బంగారు వర్ణంలో కలసి పోయి
 ప్రపంచానికి మెరుస్తూ మనోహరంగా వుంది,
 అటు చూడు ! ఆకాశం సముద్రం
 మనోహరంగా ఒకటైన చోట
 బంగారు వస్తువేదో పొడచూపింది !
 రెండు కళ్లు నులుముకొని చూడు !
 అది కూర్మావతారపు నడిమి భాగమా ?
 లేక దైవ సంబంధమైన పర్రని కలువ కాడా ?
 లేక ఎర్రగా అగ్నిలా మెరుస్తున్న "కిరంజి" పండు
 పై భాగమా ?
 లేక దేవతారాధనికై కొనితెచ్చిన పళ్లెమా ?
 లేక కల్పక వృక్షాల పూలు పెంచటానికి తెచ్చిన
 కొత్త పూల కుండీయా ?
 లేక యజ్ఞ సంబంధమైన శిలయొక్క బంగారు రంగు
 గల సమతల ప్రదేశమా ?
 లేక దేవతలు క్రిడించే పడవ పైభాగమా ?
 లేక సముద్ర కన్య ఆటలో ఉపయోగించే వింజామరా ?
 లేక ఇంద్రుని ఛత్రానికి అలంకరించిన వస్త్రమా ?
 లేక కొత్తదీపమా ?
 లేక ఆమృతంవుంచే రత్నాలు పొదిగిన పాత్రయా ?

(అను॥ ప్రొ. పి. పి. దేవనయ)

వల్లథోల్

సాహిత్యమంజరి

అ చా ర్య దే వు డు

[కవి గారి పూర్తి పేరు వల్లథోల్ నారాయణ మీనన్. (1879-1958),
 వల్లథోల్ అనేది వారి కుటుంబనామం, ఈ శతాబ్ది పూర్వార్థంలో మలయాళ కవి
 త్యాన్ని బాగా ప్రభావితం చేసిన కవిత్వయంతో ఈయన ఒకరు. దక్షిణమలబారులోని ఒక
 గ్రామమైన మంగలంలో ఈయన జన్మించారు. సంప్రదాయ పద్ధతిన మలయాళమూ,

సంస్కృతమూ, అభ్యసించారు, చిత్రోదయ అనే మహాకావ్యం రచించడమేకాక ఋతువిలాస, బందనస్థానయ అనిరుద్ధన్. గణపతి, మగ్ధలానమరియమ్, బధిరవిలాప, శిష్యసుమ్మకనుమ్, నగిల, కోచుసీత, అచనుమ్ మకలుమ్, జాప్పుజి, మొదలైన లఘుకావ్యాల నెన్నిటినో రచించారు. కాని ఆయనకు మహాకవిగా ముఖ్యంగా భ్యాతితెచ్చినవి సాహిత్య మంజరి పేరుతో తొమ్మిది సంకలనాలలో చోటుచేసుకున్న 150 గీతాలూ, వీరశృంఖల, దివ్యాస్వప్న అనే మరో రెండు కావ్యాసంపుటలూ అని చెప్పాలి. ఆయన సంస్కృత రచనలనెన్నిటినో మలయాళం లోకి అనువదించారు. ఇందులో ఋగ్వేదం, వాల్మీకిరామాయణం, వామన, మత్స్య పద్మ, అగ్నిపురాణాలు, శాకుంతలమ్, బోధి సత్యఅవదాన కల్పలత, మొదలైన ఉత్కృష్టగ్రంథాలు న్నాయి. వల్లభోల్ దేశీయ కళారూపాలైన కథాకళి వంటివాటిపై చాలా ఆభిమానం కనపరచి వాటిని పునరుద్ధరించడానికే చాలా కృషిచేశారు దీనికోసం కళామండలం అనే సంస్థ నాయన స్థాపించారు. దీనికిప్పుడు అంతర్జాతీయమైన ప్రశంస కూడా వచ్చింది. ఇవన్నీ అలా ఉంచి వల్లభోల్ రవింద్రనాథటాగోర్, భారతితో సమస్కంధుడైన జాతీయ మహాకవి అని చెప్పాలి. సాహిత్యమంజరి, నాలుగోభాగం నుంచి ఈ కవిత ఎన్నిక చేయబడింది. గాంధీజీ పై రచించిన ఈ కవిత, వల్లభోల్ జాతీయ కవితారచనకొక మచ్చుతునక వంటిది.]

1. సమస్త విశ్వమూ ఆయన గృహమే
చెట్టుచేమ, పచ్చికా, బీడూ అన్ని అయన ఆత్మబంధువులే
పరిత్యాగమే ఆయన అర్తి
అణగిమణిగి ఉండటమే ఆయన ఔన్నత్యం
ఇదీ నాగురుదేవుని స్వరూపం-పరమగుహ్య విజ్ఞానానికాయన ఋషి,
2. సక్షత్రరత్న ఖచితమైనా
పట్టించుకోదు
కర్దమ మేఘసంభన్నమైనా
పట్టించుకోదు
ఏదీ దానికి అంటదు, కలుషాన్ని కలిగించ లేదు
ఆకాశం అత్యంతోన్నతోజ్వలం
నా గురుదేవుడున్నా
3. అత్య పూర్వమైన విమలనది,
భయంకర క్రూరజీవుల కావాసం కానిది
ధూమంలేని పవిత్ర జ్యోతి
పన్నగ పరివృతంకాని మహా పెన్నిది
నీడ ఏ మాత్రమూ పడని పండు వెన్నెల
నా గురుదేవుడు.

4. అస్త్రశస్త్రాలు లేకుండా
 ఆయన ధర్మయుద్ధం సాగిస్తాడు
 గ్రంథాలక్కర లేదు, దైవత్వసంపదను బోధిస్తాడు
 ఔషధాలు అవసరం లేదు.
 వ్యాధులన్నీ కుదురుస్తాడు
 నలుసంత హింస లేకుండానే
 ఆయన యజ్ఞాలు నిర్వహిస్తాడు—యజ్ఞాలు
 నా గురుడేవుడు.
5. నూటికి నూరుపాళ్ళు అహింస ఆయన పవిత్రజీవిత వ్రతం
 శైశవంనుంచి శాంతి ఆయన ఆరాధ్య దేవత
 తరచు ఆయన ఆంటుంటాడు
 “అహింస అనే నిరుపమానమైన కవచం
 అత్యంత శక్తిసామర్థ్యాలున్న అపాయం కలిగించే ఉక్కునైనా
 మొక్కవో జేస్తుంది” అని.
6. ఉత్తేజం కలిగించే ఆయన ప్రబోధాలు
 ధర్మ దేవత హృదయం నుంచి వెలువడుతున్న వాక్కులు
 ఇప్పటికి ధర్ముడు తన స్వరూపాన్ని చూడగలిగాడు
 పరమ సత్యపు కొలువుకూటపు శ్రావ్య సంగీతం
 ముక్తికాంత రత్నఖచిత కంకణనిస్సవం.
7. ప్రేమతో సమస్త విశ్వాన్నీ పాదాక్రాంతం చేసుకొనే
 ఈ యోధ వరుడికి
 ప్రణవ బీజాక్షరం ఓం ధనువు,
 ఆత్మ ఆశుగం, బ్రహ్మదర్శించ వలసిన లక్ష్యం
 ఓంకారంలో కూడా లీనమవుతూ, తల్లీనమవుతూ
 ఆయన దాని ప్రభవ స్థానాన్ని చేరగలడు,
 సూక్ష్మము, పరమము అయిన స్థితిని చేరుకోగలడు
8. ఏను ప్రభువు త్యాగాన్ని నీవు దర్శించ దలిస్తే
 ధర్మరక్షకుడు శ్రీ కృష్ణుని రాజు నీతి చూడదలిస్తే
 బుద్ధి దేవుని అహింసావ్రతాన్ని, ఆదిశంకరుల
 మేధాసంపదను, రంతి దేవుని ఆంతులేని అక్కటికాన్ని
 హరిశ్చంద్రుని సత్యవాక్యతత్పరతను,

మహమ్మదు పట్టుదలను, న్యాయాను శీలాన్నీ,
అన్నీ ఒక్కనోట మూర్తి ఖావించిన మహామానసీయ
మానవమూర్తిని సందర్శించ దలుచుకున్నావా
నా గురుదేవుడి వద్దకువెళ్ళు, లేదా అయిన గాథ చదువు.

9. ఒక్కసారి అయిన పాదాలు దర్శించుకుంటే
ఒట్టి భీరువు మహావీరుడవుతాడు
క్రూరుడు పరమకారుణికుడవుతాడు
పరమలోభి నెరదాత అవుతాడు
పరుషభాషియుడు మధుర వాక్కు అవుతాడు
మురికివాడు అ తిపరిశుభ్రత పొందుతాడు,
అతి సోమరి మిక్కిలి పరిశ్రమించే వ్యక్తిగా మారిపోతాడు
10. అపారమైన శాంతమూర్తి అయిన ఈ దేవర్షిముందు
హంతకుడి కత్తి నీలోత్పల మాలిక అవుతుంది.
కరకు గోళ్ళ సింహం గువ్వ అవుతుంది, పరుగులు తీసేతరంగాల
మహద్భయద సంద్రం, అలవోకగా దాటగల
చిన్న పడియ అవుతుంది,
11. వర్తమాన పరిస్థితుల గూర్చిన చర్చలలో
నట్టడవి కూడా ఆయనకు సమావేశమందిరం కాగలదు
ఆతి సంచలనానికి ఆట పట్టెననగర మధ్యం కూడా
ప్రశాంత పర్వత సుందరకందరం కాగలదు.
12. ఈ ధర్మ కృషీవలుని ఉత్తమకృషి
ప్రతి శ్మేతంలోనూ బంగారు పంటపండిస్తున్నది
అయితే ఈ మహా ద్రష్ట చూపులకు
వనిడి ఈ భూమిలో పసుపు పచ్చని ఇసుక మాత్రం.
13. ఈ సర్వసంగ పరిత్యాగికి
మహారాజ వైభోగం అతి నిరాదరణపాత్రం
స్వాతంత్ర్య కర్కశవధంలో పట్టుతివాసీలు
పరచే ఈ మహోన్నత ప్రభువు
సుకుమారమైన పాదాలు కసుగందకుండా
రక్షణకల్పిస్తున్నాడు.

ఎప్పుడూ అర్థదిగంబరంగా దేహాచ్ఛాదనం
ముతక అంగ వస్త్రంమాత్రమే కటికి బిగిస్తాడు.

14. గీత నివ్వగలిగిన పవిత్రభూమిపైనే
ఇటువంటి మహాన్నతుని అవతారం సాధ్యం
ఈ కర్మయోగి ఈ భూమిలో మాత్రమే జన్మిస్తాడు
ఆర్యా వర్తంలో, హిమాలయాలకు వింధ్యకూ
మధ్య పుణ్యభూమిలో మాత్రమే
శాంతి సింహుడైన మహాపురుషుడుద్భవించ గలడు
గంగా జలపూతమైన పుణ్యభూమిలో మాత్రమే
ఇటువంటి కల్పవృక్షం ప్రభవించగలదు.

15. సర్వసంగ పరిత్యాగీ జయము, జితేంద్రియుడా జయం
మహాపురుషా జయం, జయం ఓ జగద్గురూ.

(అను॥ శ్రీ కనైక్కార ఎమ్. కుమారచిఱ్ఱె)

జి. శంకర కురుప్

సూర్యకాంతి (అన్వేషణ)

[సమకాలీన మలయాళ కవిత్వాప్రపంచంలో అత్యంత సుప్రసిద్ధుడు మహాన్నతుడు అయిన శ్రీ జి శంకర కురుప్ కు ప్రప్రథమంగా జ్ఞానపీఠపురస్కృతి 1965 లో లభించడం ఆయన విశిష్టతను వేనోళ్ళ చాటుతుంది. 1901 లో జన్మించిన ఈ మహనీయుడు పాఠశాల విద్యాభ్యాసాన్ని తన స్వస్థలమైన నయథోడ్ లోనే పూర్తిచేసుకున్నారు. స్వయం కృషితో విద్వాన్ పట్టాన్ని సముపార్జించుకొన్నారు. ఒక పాఠశాలలో భాషాబోధకుడిగా జీవితను ప్రారంభించి ఎన్నుకులంలోని మహారాజా వారి కళాశాలలో మలయాళంబోధించే ప్రధానాచార్య పదవి నధిష్టించారు. జి శని పొడి అక్షరం సంకేతంగా ఆయన ఎన్నో రచనలూ చేశారు. సుమారు నలభై గ్రంథాలవరకూ ఆయన రికరంగా వెలువడ్డాయి. వీరి కవితారచనలలో ముఖ్యంగా పేర్కొనదగినవి సాహిత్యకౌతుకం (నాలుగు భాగాలు), సూర్యకాంతి, పూజపుష్పం, పథికాంతపట్టు, నిమిషం, ముత్తుకల్, వెల్లిప్పరవకల్, విద్వదర్కనం, పాథేయం, వనగాయకన్, ఒడకుజల్, జీవనసంగీతం మొదలైనవి ఉన్నాయి. వీరి ఉత్తర రచనలలో కాళిదాసుని మేఘసందేశానికి అనువాదమూ, తాగూర్ గీతాంజలి అనువాదమూ ఉన్నవి. భారత ప్రభుత్వం వారిటీవల వీరిని పద్మభూషణ బిరుదంతో సత్కరించారు (సం॥)]

కవి అన్నాడు చిన్నారి పవనమా

ఎవరి కోసమీ అన్వేషణ ?

చలించి పోతున్న ఉత్సుకతతో పొంగిపోతున్న అసురాగంతో

నీకు విశ్రాంతి లేదు ఇతరాలోచన లేదు ఉన్మత్తంగా
 అవశోరాత్రాలు గవేషిస్తూ పరుగులు తీస్తున్నావు
 బహుశా నీచాంచల్య పరిభ్రమణోన్మత్తత
 చూసి చిన్ని పువ్వు వణికి పోతుంది
 కిందికి పైకి వెర్రిగా ఆలోకిస్తుంది.
 ప్రేయరాలి పేరేకాదా అది,
 నీవు అస్పష్టంగా గుస గుసలుగా ఉచ్చరిస్తున్నది !
 మత్తెక్కించే ప్రేమ మధువే కాదూ అది
 నీ పాదాలు పరిభ్రమింప చేస్తున్నది
 ఇంకేది అటువంటి పారవశ్యోన్మత్తత కలిగించ గలదు
 దివ్య ప్రేమోత్తేజితమై
 నీ వంటే ఎంత అసూయగా ఉందో నాకు !
 మిత్రమా వెదకు, త్వర త్వరగా వెదకు
 వేణుకుంజ పరిహాసాన్ని లక్ష్యపెట్టకు
 దాని మనసంతా చాలా బోలు
 నిట్టూరుస్తూ
 గద్గదస్వరంతో
 గాలి బదులు చెప్పింది
 అయ్యా, మీరూహించినది నిజమే
 నా ప్రేయ దివ్యవదన సందర్శనంకోసం
 నేను పరిభ్రమిస్తున్నాను
 చాలా కాలమే అయిపోయింది
 మేము విడిపోయి
 అయినా ఆమెజ్ఞాపకంనన్ను కలచివేస్తున్నదిప్పటికీ
 సృష్ట్యాది ఉదయాన
 నేను కనులు తెరచి మేల్కొనినప్పుడు
 భూదివమ్ములు పరస్పరావ లోకనాలతో ఎదురుబొదురుగా నిలిచాయి
 మానవ్యధతో
 భూన్యహృదితో
 చూశాను
 ఆమె నన్ను విడిచి వెళ్ళింది
 అయ్యా, నా ప్రేమను పరీక్షించేందుకేమో

ఒకటి రెండు విరిసిన సిత నక్షత్రాలు
 ఆమె కురుల నుంచి జారి పడ్డాయి
 ఆమె కాలి అందెల ఘలం ఘలలు విన్నాను
 కాని అవి పక్షుల కూజిత ధ్వనులనుకున్నాను
 ఆమె లాక్షారంజిత పాదాల గులాబీ అరుణి మంపు ముద్ర చూశాను
 కాని అది ఉదయ లజ్జామౌగ్య శోభ అనుకున్నాను
 ఆకాశంలో ఆమె పసిడి అంగుళ్యాభరణాన్ని విడిచిపెట్టి పోయింది
 కాని దాన్ని నేను నభోమణిగా మాత్రమే తలచాను
 గుర్తు పట్టే అనవాలు కోసం ఆమె
 తన చీనాం శుకపురుమాలు విడిచి పెట్టింది
 కాని దాన్ని నేను మేఘశకలమనుకున్నాను
 ఆమె పాద పూతమైన అంశుకపు
 అంచును నేను చుంబించ లేదు
 చెంగల్వారుణ సంద్రమనుకున్నాను దాన్ని ఆరోజునుంచి
 నన్ను నేను మరచి పోవడానికి
 ప్రతి చోటా ద్రిమ్మరుతున్నాను
 ఆ ఆనందాకృతిని దర్శించడానికి
 ఎవ్వరూ చూడలేదు ఎవ్వరూ
 అమెను చూశామని భావించుకుంటున్న వాళ్ళు కూడా చూడలేదు
 అమెను చూచేందుకు నేను మాత్రమే యత్నించాలి
 ప్రణయ స్వరూపిణి అయి నే వెదుకుతూ ఉన్న
 ఆమె ఉనికి ఉహాకల్పితమనే వారి మాట దబ్బర
 అది నమ్మదగింది కాదు
 ఆమె వదన సౌగంధ్యం నాకింకా గుర్తు వుంది
 లజ్జా వివశదరముకుశిత కుంద వుష్పములనే చుంబించి నప్పుడు
 ఆమె కపోలముల చల్లని స్పర్శను
 నా దాహోధరాలు సెలయేటిని తాకినప్పుడు జ్ఞాపకం చేసుకున్నాను.
 జ్ఞాపకాలు మనస్సునెలా పారవశ్యంతో నింపగలవు
 ఆమె, నేను వెదుకుతున్న ఆమె, మిథ్య అయినప్పుడు ?
 లేత చేతుల పూలతీవ పరిరంభంలో కాని
 హిమానీ పర్యంకోజ్జ్వల తలమున కానీ
 నాకు మనశ్శాంతి లభించదు, ఎప్పుడో ఒకనాడు

ఆమె సన్నిధానం చేరగలను, ఈ అశమాత్రమే నా ఊరట,

నా బలం

నిశితో

వనితో

అలసిసొలసి నే పడి పోదును, మగతకమ్మి

అదృశ్యంగా అప్పుడామె నా దరికి వస్తుంది

ఆమె చల్లని చేయి నన్ను తడుతుంది.

తడబాటుతో ఆనందంతో

నే మేల్కొంటాను

హతవిధీ ! మళ్ళీదుఃఖంలో కూరుకుపోయేందుకే

నిద్రపోతున్న సంద్రాన్ని మేల్కొల్పి

అడుగుతా నతణ్ణి "చెప్పు ఆమె ఎక్కడ ఉంది" ?

అనుకుంటాడతడు ఈ దౌర్భాగ్యుడు ఉన్నాది

అందుపల్ల హోరున మోషిస్తాడు గంభీరంగా

వృక్షశీర్షాన్ని ఎన్ని మాట్లా తట్టి అడిగాను కాను

వ్యధాకలిత డోలాందోళన విత్తంతో

ఆమె గురించి వర్తమానం చెప్పవలసిందని

కాని కంపించే అవయవాలతో

చెట్టు ఇట్లా చెప్పింది నాకు

అయ్యో ! నే నామెనసలు చూడనే లేదు.

విలపిస్తూ నేను దాని ఒడిపై వాలిపడిపోయినప్పుడు

కొండ తన ధ్యానమగ్నత మధ్య

అకాశంకేసి చూసింది

కాని అకాశం తన మౌన భాషతో చెప్పింది తా నామెనుచూడలేదు

హా : దీనికిక అంతం లేదు కాబోలు

ఈ వియోగ చిరవ్యదకు ?

(అను: ప్రొ. బి. హృదయ కుమారి)

సింధి

మూలం :

శ్రీ తీరథ్ - వి - బసంత్

అనువాదం :

డా॥ జి. నాగయ్య

చారిత్రక సమీక్ష

వైదికార్కులు సింధునదికి దిగువన ఉండే లోయలో మొదట స్థిరనివాసం ఏర్పరచుకొని ఉండిన కాలంలో వ్యవహరించిన భాషా మాండలికాలనుండి పరిణమించిన భాష సింధీ భాష. వాయువ్యదేశ ప్రాంతంనుండి వచ్చిన దాడులకు సింధుదేశం తరచు గురిఅవడంచేత దాని జాతి, సాంస్కృతిక చిత్రపటము పెక్కు రంగులతో వన్నెకెక్కి అద్భుతంగా కనబడుతుంది. హిందీ, పాఠశీకం, అరబ్బీ, తుర్కీ, ఇంగ్లీషు, పోర్చుగీసు భాషల్లోని పదజాలం తమ ప్రత్యేక చిహ్నాలు దాల్చుకొని సింధీ భాషాపద్ధతికి అనుగుణమైన మార్పులుచెంది సింధీ భాషలో పూర్తిగా మిళితమైంది. పరభాషా పదప్రవేశంవల్లనూ, సహజమైన వాటి సమీకరణ విధానంవల్లనూ సింధీభాష చాలా ప్రాచీనత కలదైనప్పటికి నూతనంగానూ సుందరంగానూ వెలసింది.

క్రీ. శ. 712 లో సింధుదేశంలో ఇస్లాం మతం వ్యాపించడం మొదలైంది. అది క్రమంగా కొంతకాలానికి ప్రజాహృదయాలను విశేషంగా ఆకట్టుకొని స్థిరపడింది. ఇస్లాం మతం విగ్రహారాధనను వ్యతిరేకించేది కావడంవల్ల అంతకుపూర్వం వెలసిన వాఙ్మయంకాని కవిత్వకాని మిగలలేదు. ముసల్మానులు ఎక్కడ కాలుపెట్టినా ఇస్లాం మతగ్రంథమైన 'ఖురాన్' ప్రవచించిన ప్రకారం సరికొత్త నమాజాన్ని నిర్మించాలని తలపెట్టినారు. ప్రాచీన శిలావిగ్రహాలను, తమకు ముందున్న వాఙ్మయాన్ని సమూలంగా విధ్వంసం చేసినారు. అందువల్ల ఈనాడు ప్రాచీన సింధీ వాఙ్మయం చాలా స్వల్పంగా మాత్రమే మనకు మిగిలింది. ప్రాచీన సింధీవాఙ్మయంలో 'సుమ్మర', 'సుమ్మ' శకములందు వెలసిన హమద్ (Hamad), రజు (Raju), ఐసాక్ (Isack) వంటి రచయితలవి కొన్నితప్ప తక్కిన రచనలన్నీ మాయమైనాయి. ఈ ప్రాచీనయుగంలో పీరగాధలకు ప్రాచుర్యం ఎక్కువ కలిగింది. 'బుత్రి' నివాసియైన షా అబ్దుల్ కరీమ్ (1538-1625) ఈ ప్రాచీన పీరగాథలను పునరుద్ధరించి, సంగీతంతో మేళవించి వాటిని గానయోగ్యంగా చేసినాడు. అబ్దుల్ కరీమ్ రచనలూ, మమూయ్-జ-బెయ్త్ (Mamoi-ja-bait), కాజీకజన్ (Kazikazan) అనే కవుల ద్విపదలూ మాత్రమే ప్రాచీన సింధీరచనల అవశేషాలుగా మిగిలినాయి.

క్రీ. శ. 18 శతాబ్ది మధ్యకాలం నాటికిగాని సింధీభాషలో ప్రతిభావంతమైన ఉత్తమ కవిత్వాసృష్టి జరగలేదు. చారిత్రకంగా చూస్తే ఈ యుగం సాంస్కృతిక వికాసానికి ఏమీ దోహదం చేసేదిగా లేదు నాదిర్ (Nadir), అబ్దాలి (Abdali) రాజులున్నూ వారి

ఆఫ్ గన్ సుబేదార్లున్నూ సనైన్యంగావచ్చి సింధుదేశాన్ని క్రూరంగా దోచుకున్నారు. సింధీ ప్రజల తొక్కిరిసిన ఆధ్యాత్మిక నేతలయి, వారి భయాంకూ భక్తికి పాత్రమైన 'కల్ బోరాలు' (Kalboras) ఆ దోపిడీ మూకలను త్రిప్పికొట్టలేకపోయినారు. నాదిర్, అబ్బాలి, ఆఫ్ గన్ సుబేదార్ల సేనాశక్తి అపారమైంది. ఆ నైన్యాలు ఒకప్పుడు మొగలుల, మరాఠుల ప్రాబల్యాన్నికూడ అణచివేసి ఢిల్లీని విధ్వంసం చేసినాయి. ఈ దాడుల్లో సింధుదేశం మరీ అధికంగా దెబ్బతింది. యాతాయాతములొనర్చే నైర్జాల అఘాతాలు ఈ దేశాన్ని చాలా క్రుంగదేశాయి. దేశం పరాయి రాజులకు స్వాధీనమైన తరువాత అపారంగా కప్పాలు కట్టవలసి వచ్చేది. రాజకీయంగా అశాంతి ఏర్పడిన ఆ కాలంలోనే షా-అబ్దుల్-లతీఫ్ అనే ఒక మహాకవి వెలశాడు. అతడు దైవభక్తి కలవాడు. నిరాడంబర జీవి. అతడు సంగీతశీలి అవడంచేత 'బైట్సు' (Baits) అని చెప్పబడే తన గేయాల్ని ఆశువుగా పలికేవాడు. తరువాత అతని అనుచరులు వాటిని వ్రాసిపెట్టారు 'షా-జో-రసాలా' అనేది ఈ విధంగా కూర్చబడిన గేయసంపుటి. ఇది సింధీసాహిత్యంలో ఉత్తమోత్తమ రచన. షా-లతీఫ్ సామాన్య జనుల నిత్యజీవిత ఘట్టాలనే కవితా వస్తువులుగా స్వీకరించాడు అతని గేయాల్లో నిక్కచ్చి జీవులు, పొలాల్లో పల్లెటూళ్ళలో పనిచేసే కర్షకులు, హోరుగాలి వీస్తూండగా ఒంటెల బిడార్లను వచ్చుమొక్కలులేని పర్వతాలవెంట, ఇసుక ఎడార్లవెంట నడిపించుకపోయే జనులు సాక్షాత్కరిస్తారు. తమ సరుకులకు విపణివిధులు వెతుక్కుంటూ ప్రమాదకరమైన సముద్రాల మీద పడవ నడుపుకుంటూపోయే నావికులు ప్రత్యక్షమౌతారు. ఉత్తమత్వం, నిర్దుష్టత మనోరంజకత్వం షా లతీఫ్ గేయాల్లోని ముఖ్యధర్మాలు. ప్రాచీన జానపద వాఙ్మయంలోని దురదృష్టవంతులైన కథానాయికా నాయకులను గ్రహించి వారి దుఃఖానుభవాలను మననంచేస్తూ యుగయుగాల విజ్ఞానంతో సమన్వయించి సరికొత్తరీతిలో అతడు ప్రకాశింపజేసినాడు. సింధుప్రాంతం హిందూ పౌరశీక సంస్కృతులకు సంగమస్థానం. మానవతా ధర్మము, సర్వజన సమాదరణశీలత వాటిని సాధించే అంతర్దృష్టి అక్కడ నెలకొన్నది. జీవితంలో సూక్ష్మాంశాలనుకూడా ప్రేమిస్తూ వాటిని వేదాంతదృష్టితో మేళవించే విశ్వమానవతాదానికి షా-లతీఫ్ ప్రముఖ లక్షణం. షా-లతీఫ్ ఎటువంటి అంశాన్నైనా ప్రజ్ఞతో నిర్వహించగల ప్రతిభాశాలి నిర్మానుష్యమైన పర్వతప్రాంతాలు, ఇసుక ఎడార్లు, ఉప్పొంగిపారే ప్రవాహాలూ, భయోత్పాతాన్ని పుట్టించే పెనుగాలులూ— ఓటి నైసర్గికశోభను కవితలో ఎంతో అభినివేశంతో చిత్రిస్తాడు. నిర్దాక్షిణ్య ప్రకృతియైన పరిసరాల్లో దుర్బర జీవితాన్ని నిలుపుకోవడానికి మానవుడు ధీరత్వంతో నడిపే పోరాటం ఇక్కడ కనబడుతుంది. షా-లతీఫ్ యొక్క పరిశీలనారంగం ఎంత విస్తృతమైనదంటే దానినుంచి ఏదీ జారిపోదు. పేరులేని మొక్క దగ్గరనుంచీ, జంతువు దగ్గరనుంచీ, గర్భదరిద్రుడైన కర్షకుడుకానీ, కుమ్మరి కానీ అతని దృష్టికి దూరంకావడం ఉండదు. అతడు సింధీకవులకెల్ల తలమానికం. ప్రజావ్యవహారానికి ఉచ్చారణరూ సన్నిహితంగా ఉండే శక్తిమంతమైన భాషలో అతడు రచన చేసినాడు. అతని కవిత ఉత్తమోత్తమం. అపురూపమైన అంతర్దృష్టి, వివేకంగల మహా ఋషిగా, ఉదారచిత్తునిగా, కరుణార్ధి హృదయునిగా, సన్మార్గవర్తనునిగా, ముందుచూపుగల మహాకవిగా షా-అబ్దుల్-లతీఫ్ ను సింధీప్రజలు భక్తితో అరాధిస్తారు. అతని రచనలు ఏ దేశంలోనైనా ఎక్కడైనా ఎవరికైనా గర్వకారణమైనవే.

షా-లతీఫ్ అడుగుజాడల ననుసరించి కవితారచన సాగించిన మహాకవుల్లో సచల్ (Sachal) ప్రథముడు. సనాతన మతవిశ్వాసాలను, ముఖ్యంగా ఇస్లాం మతంపేర వ్యాపించి అర్థరహితంగా అనుసరింపబడే వాటిని ఎదిరించిన భౌతికవాది 'సచల్'. సంకుచిత తత్వాన్నీ స్వపక్షమందలి దురభిమానాన్నీ అతడు స్పష్టంగా శక్తిమంతమైన భాషలో అధిక్షేపించాడు. మూఢవిశ్వాసాలపై అతడు చేసిన తిరుగుబాటు అన్నిరకాలైన సంస్కరణలకు ప్రోత్సాహకారణమైంది. సచల్ తిరుగుబాటు సూఫీకవి. అతనికి పూర్తిగా విలక్షణమూ, విభిన్నమూ ఆయిన రచనలు చేపట్టినవాడు 'సామి' (Saami) అనే కవి. అతని పద్యధార గంభీరంగా ప్రవహించే ప్రవాహంలాగా ప్రసన్నగమనంతో సాగిపోతూంటుంది. అతని కవిత్వం లౌకిక విషయాలతో కలుషితం కాదు; సామాన్యులు అజ్ఞానవలయంలో చిక్కుకొని మంచినెడ్డల నిర్ణయించుకోలేక అనుభవించే ఈతి బాధలకు అతీతంగా ఉంటుంది. శంకరాచార్యుల సాంప్రదాయాన్ని అనుసరించిన మాయావాది సామి. అచ్చమైన సింధీ భాషలో అతడు వ్రాసిన 21000 శ్లోకాల్లో స్వాతిశయం పనికిరావనే ఉపదేశాన్నే మనకు వినిపిస్తాడు. మానవజీవితం క్షణభంగురమనీ, అందులో మనదనుచున్నదేదీ మనది కాదనీ, మోక్షసాధనకు గురువును ఆశ్రయించి అనుసరించాలనీ సామి తన రచనల్లో ఉపదేశిస్తాడు. సామిలో కేవలం కవితాస్వాంశముకన్న ఋషితత్వమే ఎక్కువగా గోచరిస్తుంది. అతని రచనలో మనల్ని ఎక్కువగా ఆకర్షించేది శబ్దసరళత, రమ్యత. అదే అతని ప్రతిభకు అమోఘమైన తార్కాణం.

పైని పేర్కొన్న కవిత్వయం తరవాత భావార్థ ప్రకాశములైన వారి ప్రసంగ పాఠాలనే విభిన్న ధోరణుల్లో ఉచ్చైస్వరంతో గానం చేసిన గేయకవులు ఎందరో వెలశారు. అట్టివారిలో బెడిల్ (Bedil) ఉద్బంధ పండితుడు. బెకాస్ (Bekas) మంచి భావుకుడు. దల్పత్ (Dalpat) చిత్ర కవిత్వ నిపుణుడు. గుల్ మొహమద్ (Gul mohamad) తన రచనల్లో సరికొత్త రూపాంశం పరితపించాడు. దేశీయమైన 'బైద్స్', 'కఫీస్' (Kafees) లకు మారుగా తనకు సచ్చిస పాఠశీకచ్ఛందోరీతుల ప్రవేశపెట్టినాడు. వీరివలెనే తరువాత వెలసిన మీర్జాకాలిచ్ బేగ్ (Mirza Kalecch Beg) వంటి కవులెందరో ఈ చారిలో నడచి అధిక రచనలచే సింధీ సారసత్వానికి వన్నెచిన్నెలు చేకూర్చి గణితకెక్కినారు. స్థూలమూ, రేఖాప్రాయమూ, అతి పరిమితమూ అయిన ఈ సమీక్షా వ్యాసంలో అప్రసిద్ధులైన కవులనూ వారి కావ్యాలనూ విడివిడిగా వివరించడం సాధ్యమయ్యే పనికాదు. అయినా పాత సంప్రదాయాన్ని కొంతవరకు ఉల్లంఘించి తమదైన సరికొత్త మార్గాన్ని నిర్మించుకొని నిలదొక్కుకొన్న కవివర్గాన్ని గూర్చి ప్రసక్తం చేయడం తప్పనిసరి. ఈ కవివర్గ ప్రతినిధి కిషిన్ చంద్ బివాస్ (Kishin chand Bewas). అతడు తన శిష్యుల్లో యువకులైన కొందరికి తన ఆదర్శాలను బోధించి వారిని చైతన్య మూర్తులుగా తీర్చిదిద్దినాడు. ఈ విభజన మూలంగా కవివర్గంలో విభేదాలు ఏర్పడినాయి. కవివర్గంలోని కవులు సమైక్యంగా కాకుండా విడివిడిగా ఎవరికివారే స్వాతంత్ర్యోత్తర కాలానికి అనుగుణమైన చిత్ర వృత్తులను, భాషారీతులను సృష్టించుకొని తమ ప్రత్యేక ప్యక్తిత్వాలను నిరూపించుకొన్నారు.

సింధీభాషలో గద్యరచన బ్రటిషు పరిపాలన తరవాతనే ప్రారంభమైంది. 19 వ

శతాబ్ది చివరి పాదంలో హిందూ పౌరశీకదేశాల్లో వ్యాప్తిగాంచిన కొన్ని కథలూ, అద్భుత కల్పితేతివృత్తాలూ అప్పుడప్పుడే పరిపాలకులచే ప్రవేశపెట్టబడిన నూతన సింధీ లిపిని చదువ గల్గిన పాఠకుల వినోదం కోసం ఆయాభాషల నుండి సింధీభాషలోనికి అనువదించబడినాయి. అప్పటినుండి సింధీభాషలో భాషాంతరీకరణాలు విరివిగా ప్రారంభమైనాయి. ఇంగ్లీషు, హిందీ, బెంగాలి, ఉర్దూ, సంస్కృత భాషల్లోని చాలా గ్రంథాల అనువాదాలు సింధీలోకి వచ్చినాయి. అవిచ్చిన్నమైన ఈ అనువాదాల ఫలితంగా మహాభారతం, రామాయణం, గీత, సీక్కుమత గ్రంథం, ఉపనిషత్తులు మొదలైన గ్రంథాలేకాక కబీర్, సూరదాస్, మీరాబాయ్, తులసీదాస్ మొదలైన భక్తాగ్రేసరుల మధుర రచనలు కూడా సింధీభాషలోకి వచ్చాయి.

సాధారణంగా మత సారస్వతం పుస్తకాలతో వైవిధ్య రహితంగా ఉంటుంది. నూతన సంఘ వ్యవస్థకి విపరీతంగా తోస్తుంటుంది. అయినా మత సంస్థల మూలంగా మతాధిపతుల నిర్లహణ చాతుర్యం పల్ల మత సారస్వతం సింధీప్రజల ఆదరాభిమానాలకు పాత్ర మైంది. ఈ మత సారస్వత, లౌకిక వాఙ్మయ వికాసాన్ని కుంటుపరచలేదు, 20 వ శతాబ్ది ప్రారంభంలో ప్రథమంగా కొన్ని ఆంగ్ల నవలలు, నాటకాలు సింధీభాషలోకి అనువదించబడినాయి. తరవాత 'ప్రేమ్చంద్', 'శరత్', 'బంకిమ్', 'తారాశంకర బెనర్జీ', 'కె. యం. ముస్తీ' మొదలైనవారి రచనలు కూడా సింధీభాషలోకి వచ్చినాయి గోర్కి వంటి రష్యా రచయితల రచనలు అనువాదాలు కూడా కొద్దికాలం క్రితమే సింధీ భాషలో వెలశాయి. ప్రపంచ సాహిత్యంలోని ఉత్తమ రచనల అనువాదాలు ఇంకా ఎక్కువగా రావలసి ఉంది. వాటి ఆవశ్యకత ఈనాడు ఎంతైనా ఉంది. ప్రభుత్వంవారి ప్రోత్సాహ సహకారాలు అమితంగా ఉంటేనేకాని జయప్రదంగా ఈ అనువాద కార్యాన్ని నిర్వహించడం సాధ్యంకాదు.

ప్రాచీన గద్య రచయితల్లో ప్రధానంగా పేర్కొనగలిగినవారు దయారామ్ గిడు మల్, మీర్జా కాలిచ్ బేగ్ (Mirza Kaleech Beig) లు. వీరు గద్యాన్ని సాంఘిక భావ ప్రపంచానికై వినియోగించినారు; దై నందిన జీవితాన్ని ప్రతిఫలింప చేసే చక్కని కథలను వ్రాశారు. దయారామ్ గొప్ప పండితుడు. అతని గద్యరచన నిశిత పరిశీలనంతో నీతిబోధతో కూడి మిక్కిలి రమ్యంగా ఉంటుంది. కాలిచ్ బేగ్ బహుగ్రంథ రచయిత. అతని గ్రంథాలు సుమారు 200 పైగా మనకు లభిస్తున్నాయి. సింధీ సారస్వతంలోని అన్ని ప్రక్రియల్లోనూ అతడు సరికొత్త ప్రయోగాలు చేసినాడు. అతని రచనల్లో స్వతంత్ర గ్రంథాల కంటే అనువాదాలే ఎక్కువ. అతని వచన రచన ఒడిదుడుకులేకుండా పట్టాల మీదనే నడిచే రైలు లాగా ఘుఘ్మార్గంలో మృదువుగా సాగిపోతుంటుంది. ఈ శకంలోనే కౌరోమల్ ఖిల్ నాని (Kauromal Khilnani) అనే మరొక పూజనీయుడు బ్రహ్మసమాజంచే ప్రభావితమై సంఘ సంస్కరణాని కుపయుక్తములైన చిన్నచిన్న గ్రంథాలను ప్రకటించినాడు. నైఋతికులకు, వ్యాసకర్తలకు కూడా ఈ యుగం పేరెన్నిక గన్నదే. ఈ కాలంలో పర్మానంద్ మేవారామ్ (Parmanand Mewaram) అనే నైఋతికుడు వెలసినాడు. అతని భాషాశైలి సరళమూ, మధురమూ, ప్రసన్నమునూ అయి మిక్కిలి శక్తిమంతంగా ఉంటుంది. అతని నీతియుక్తములైన వ్యాసాలు పిన్నలకు పెద్దలకు వినోదంతోపాటు ఉపదేశాన్ని చేకూరుస్తాయి. కౌరోమల్ ఖిల్ నాని, పర్మానంద్ మేవారామ్ ల ఆడుగుజ్జాడల ననుసరించి రచన సాగించిన

భేరుమల్ మెహెర్చంద్ (Bherumal Meherchand) లాల్చంద్ అమర్దినోమల్ (Lalchand Amardinomal) జేత్మల్ పార్సరామ్ (Jethmal Parsram) అనేవారు కవిత్వయంగా ప్రసిద్ధి కెక్కినారు. వారిలో భేరుమల్ మెహెర్చంద్ బహుభాషావేది. విశేషించి సాంఘిక శాస్త్రజ్ఞుడు. లాల్చంద్ అమర్దినోమల్ గద్య రచనలో పాతవడ్డ మాటలు, ఛాందసపు అభ్యాసాలు ఎక్కువగా కనిపిస్తాయి. అయినా అతని భావాలు తీక్షణమై, మృదు మధురమై ప్రత్యేకత నార్జించుకొని చదివేకొద్దీ చవులారస్తుంటాయి ఈ కవిత్వయంలో మూడవవాడైన జేత్మల్ పార్సరామ్ పత్రికా రచయిత; రాజనీతి నిపుణుడు. మితవాదులు వాదించే ఆనవసర వివాదాలనూ, తాత్కాలికోపకరణాలైన యుక్తులనూ విశదమైన భాషా సరళితో బలపరుస్తాడు. అతడు 'బిసెండ్'ను ముఖ్య అనుచరుడు. బిసెండ్ దివ్యజ్ఞాన సమాజం వారి చిన్నచిన్న ఆంగ్ల గ్రంథాలను, కొన్ని సుప్రసిద్ధ ఆంగ్ల గ్రంథాల్లోని సంక్షిప్త రూపాలను అతడు అధికసంఖ్యలో సింధీభాషలోకి అనువదించాడు. మరికొన్ని స్వల్ప గ్రంథాలను కూడా స్వయంగా సింధీభాషలో రచించినాడు. జేత్మల్ పార్సరామ్ వ్యాసకర్త కూడా. 'ఫేబియన్' సామ్యవాదం, దివ్యజ్ఞాన సమాజ విజ్ఞానం, సూఫీత్వం వీటితో కూడుకొన్న అతని రచన కొత్తపోకడలతో మధురాతి మధురమై పాఠకులను విశేషంగా ఆకట్టుకొని విందు చేసింది. ఈ తరానికి చెందిన ఇతర కవుల్లో ముఖ్యులు—ఆచార్య గిద్వాని, యన్. ఆర్. మల్గాని, లీలారామ్ ప్రేమ్చంద్, దయారామ్ మీర్చందాని, డాక్టర్ హెచ్. యం. గుర్ బక్షాని మొదలైనవారు. వీరంతా తమకు కీర్తిని తెచ్చే అమోఘ రచనలుచేసి ప్రసిద్ధి గాంచినవారే.

భరతఖండ విభజన మూలంగా ఏర్పడిన కల్లోలాలూ, అలముకొన్న విషాద చ్చాయలూ సింధీ సాహిత్య సృష్టికి సంబంధించిన ఉత్సాహాన్ని పోగొట్టలేదు. పైగా సరిహద్దుకు రెండువైపులా ఒకవిధమైన కొద్దసాహిత్య వికాసం ప్రారంభమైంది. దీని ప్రభావం రాబోయే సాహిత్యంపై కూడా ఉంటుంది. దానిపై ఇది చెరగని ముద్రవేసే అవకాశాలు చాలా ఉన్నాయి. ఉదాహరణకు చిరకాలం నుంచీ వస్తున్న నాటకాలనుండి మన దృష్టి యం. యు. మల్గాని నాటకాలపై పడింది. ప్రాచీన నాటకాలు అద్భుతావహాలు, నీతిబోధకాలు. మల్గాని నాటకాల్లో దృశ్యమానమయ్యేవి — వర్ణాంతర వివాహాలు, బహుభార్యాత్వం, విడాకులు, కొడుక్కు హతత్వం అక్రమ సంబంధాన్ని అంటగట్టడం. ఇలాంటివే భావనాశాస్త్ర సంబంధం మీద ఆధారపడిన గోబింద్మల్ హీ (Gobind Malhi) నాటకాలు, మేధకు మేతపెట్టే 'బసంత్' (Basant) గారడీ రచనలు. ఇవి నూతన సాహిత్యోద్యమానికి మరి కొన్ని సంతకాలు. వీటికి తోడు అసక్తికరమైన నాటక సంఘాలు కొన్ని వెలసినాయి. వాటి వల్ల నాటక కళాభిరుచి పెంపొందింది. నాటక ప్రదర్శనం వినోదకరంగా లాభదాయకంగా పరిణమించింది.

పాశ్చాత్య కళావిజ్ఞాన ప్రభావంచే సింధీ సారస్వతంలో గొప్ప పరివర్తనం కలిగింది. క్రమక్రమంగా కథా వస్తువరణంలోనూ మార్పులొచ్చాయి. సాహిత్యానికి సంగీత సౌందర్యాలతోడి సంబంధం పూర్తిగా తొలగిపోయింది. “సుందరమైన వస్తువు ఎల్లప్పుడు

సంతోషాన్నే కలిగిస్తుంది” అని ‘కీట్స్’ (Keats) చెప్పిన లోకోక్తికి ఈ సాహిత్యం వ్యతిరేకంగా గోచరిస్తుంది. దరిద్రం, అసహ్యం, అపరిశుభ్రపలతో శారీరకంగా మానసికంగా దిగజారిపోయిన సామాన్యుల నిత్యజీవితం స్పందించే కవి హృదయాలను ఆకర్షించింది. సౌందర్య మొక్కటే ఆరాధ్యం కాదని అనుందర పస్తువులను కూడా కవిరావస్తువులుగా స్వీకరించవచ్చునని నిరూపించారు ఆధునిక కవులు. వారు ప్రకృతి సౌందర్యాన్ని గానం చేయటానికి, పూర్వుల నైతికాదర్శ విలువలను స్తుతించటానికి నిరాకరిస్తారు పరిసరాల్లో మూమూలుగా కన్పించే అతిసామాన్య పస్తువుల్లోని రామణీయకతను సప్తించినప్పుడే కవిత్వం ఆధునికుల దృష్టిలో సార్థకత చెందుతుంది. ఈ రచయితలను తమ వాస్తవికానుభవాలు ఉడుకెత్తించినాయి. వారిహృదయాలను కోపంతోనూ నిస్పృహతోనూ నింపివేసినాయి. సంపన్నుల మోసానికి గురియై జీవితంలో తాము సుఖశాంతులకు నోచుకోలేదని వ్యసనాన్ని పొందుతూ ద్వేషంతో చురచురలాడే సామాన్యజనుల గొంతుకలు వీరి కవిత్వంలో వినిపిస్తాయి ఎన్నో దృక్పథాలు సాహితీ రీతులు ఆధునిక యుగంలో ఒకేసారి ప్రచారానికి వచ్చినా నిస్పృహను పొందిన ఈ సామాన్యజనుల జీవిత చిత్రతే ప్రాధాన్యం వహించింది.

అంతర్జాతీయ ప్రశస్తి కల్గిన కల్పనా కథలతో సరిపోల్చి దగిన నవలలు హిందూ దేశంలోనే నాకు తెలిసినంతవరకు ఇంకా వెలువడలేదు. సింధీ సారస్వతంలో ఈ నవలా ప్రక్రియ ఇంకా శైశవ దశలోనే ఉన్నది. అయినా ‘గోబింద్ మల్హి’ (Gobind Malhi) మొదలైన వారి నవలలతో ఈ ప్రక్రియకు బీజారోపణం జరిగింది. గోబింద్ మల్హి అతి సామాన్యమైన కొన్ని చిన్న నవలలను రచించినాడు. ఒక రకంగా ‘పొప్తిహిరానందమ్’ (Popti Hiranandam), సుంద్రీ ఉత్తమ్ చందాని (Sundri Uttam Chandani), కలన్ ప్రకాష్ (Kalan Prakash) తారామీర్ చందాని (Tara Mir Chandani) మొదలైన రచయిత్రుల తోడ్పాటువల్ల నవలా రచనకు ఒక నిజమైన సమున్నత స్థాయి లభించింది. దైనందిన జీవితంలో నిత్యము స్త్రీలు ఎదుర్కొనే సమస్యలను, వివిధ వ్యవహారాల్లో వారి ఆలోచనా తీరును దృక్పథాన్ని వీరు తమ నవలల్లో ప్రధానంగా చర్చించి మన ముందుంచినారు. సాంఘిక నిర్మాణము నందు వీరు వేలెత్తి చూపే దోషాలివి—ఆధునికా నియమాల ఒత్తిళ్ళకు లోనై శైథిల్య మందడం, సంఘసమస్యలను ఎదుర్కొనటంలో ప్రాచీనులవలె కాక నేటి యువతరం వాళ్లు పట్టుదలనూ, శ్రద్ధనూ కనవర్చకపోవడం.

నిజం చెప్పాలంటే కథ చెప్పడం లోకంలో అనాదిగా ప్రచారంలో ఉన్న కళే. రసస్ఫోరకమైన ఒక నన్నివేశాన్నో, ఒక భావావేశాన్నో, ఒక పాత్ర మనఃప్రవృత్తినో కేంద్రంగా చేసుకొని దానికి అనుగుణమైన వాతావరణాన్ని సృష్టించి తేటతెల్లంగా కథను వివరించడమే ఇంతవరకు పాటిస్తూవస్తున్న కథన పద్ధతి. ఇప్పుడు ఈపద్ధతి రూపులేకుండా పోయింది. తేటతెల్లమైన కథాస్థానంలో కథకాని కథ (No story) కథా వ్యతిరేకమైన కథ (Anti story) అనే అద్భుత ప్రక్రియలు ఎక్కువగా వెలసినాయి. సూక్ష్మంగా పరిశీలిస్తే ఇది ఒకరకమైన కాకుల కథవలె చోద్యంగా కనిపిస్తుంది. ఎందుకని అంటే ఈ కథలో నాయకుడికి అనేకములైన అనుభవాలు కల్గుతాయి, కాని ఈ నాయకులు వాటిని సక్రమంగా వివేచించుకొనే

శక్తి కోల్పోయిన మనుష్యులు. ఈ ధోరణి రచనచేయడంలో నాజుకు తేలిక రచయితలు ఈ ప్రక్రియకు సరిపోయిన కథావస్తువులను అన్నిటిని కూలంకషంగా ఉపయోగించుకొన్నారు. అందుకని ఇప్పుడు అయోమయస్థితిలో దిక్కుతోచని దీన స్థితిలో దేవులాడుతున్నారా అని అనిపిస్తుంది. 1950-59 కాలంనాటి నియమబద్ధమైన ప్రగతిమార్గం నుంచి కథారచన దూరంగా వెళ్ళిపోయింది. ఆ తరువాత మానవుని అంతర్బద్ధి లాభకరమైన ఉద్యోగాన్వేషణలో చాలా వాస్తవికత చూసింది. క్రిక్కిరిసి ఉండే ఆఫీసుల్లో అర్థరహితమైన దినచర్య ఆశా దృష్టిని పూర్తిగా నీరస పరిచింది. ఇది నేటి కథారచనలో కనిపిస్తుంది. దీన్ని రూపు మాపేందుకు కొందరు రచయితలు ఊహాప్రధానమైన ఆనందాన్ని కల్గించే నన్నివేశాలను సృష్టించారు. ఒక రకంగా ఈ విధమైన రచన ఉడిగిపోతున్న శక్తులకు కొంత ఉత్తేజాన్ని కల్గించింది. అంతేకాకుండా సంపన్నుల అభిరుచులనూ, నాగరికమైన జీవితాన్నీ సుపరిచితం చేసింది. ఈ రచనల్లో దిగంబరత్వానికి అశ్లీలమైన కామప్రవృత్తికి దగ్గరగా ఉన్న రచనలు మాత్రమే కొంతవరకు పాఠకుల మనస్సుకు వెగటు కల్గించవచ్చు. ఈనాడు అన్ని ప్రక్రియలు వదలేసి కథలు సృష్టిస్తున్నట్లు నటించడమే గొప్పైపోయింది. అన్ని ప్రక్రియలను వదిలేసి రచన చేయడంకూడ ఒక నూతనప్రకృతి అని ఈ రచయితలు గ్రహించడం లేదు. ధ్యేయాన్ని వదలి వేయడం కూడ ఒక రకమైన ధ్యేయమే కదా! అయినా కూడ వీరి వాక్యరచన, భాష చాలా వింతగా ఉన్నా, అభ్యాసాలు అహంభావ పూరితములై పరమ ఛాందసంగా ఉన్నా, కళ్ళకు కట్టించే దృశ్యాలను చిత్రించే ప్రజ్ఞ వీరికుంది. అందువల్ల వారికథలు సాహిత్య ప్రతిష్ఠ గడించుకొన్నాయి.

ఏదో ఒకరకమైన కావ్యసమీక్ష, సాహిత్య విమర్శ సింధీభాషలో జాతిగా లేకుండా పోయింది. సాహిత్యవిమర్శ ఒక సృజనాత్మకమైన కళ అని కానీ, ప్రత్యేకంగా పరిశీలించదగిన శాఖ అని కానీ గుర్తింపు జరగలేదు. ఈ లోపాన్ని తీర్చేందుకు చాలా పిథాల విమర్శనా పద్ధతులు విరివిగా బయలుదేరినాయి. సాహిత్య విమర్శనా పద్ధతులతో వివిధ సాహిత్య ప్రక్రియలను అన్వయించటం జరిగింది. అయినా చేయవలసింది చాలా ఉంది. ఇప్పుడు జరుగుతున్న అవిరామకృషివల్ల పాండిత్యమూ దానితోపాటు సాహిత్య విమర్శ పెంపొందే అవకాశాలు బాగా కనిపిస్తున్నాయి.

నాల్గవకాలం పాటు నిల్చే స్వతంత్రమైన జీవితచరిత్రలు సింధీభాషలో ఎక్కువగా లేవు ఈ దశాబ్దిలో విష్ణుశర్మ వివిధ భాగాలుగా ప్రచురించిన డాక్టర్. చొయిత్రమ్ (Dr. Choitram) చరిత్రలో జీవితచరిత్ర కుండవలసిన హంగుల్లో కొన్ని ఉన్నాయి: స్వీయ కథాత్మకమైన శ్రీ మల్కాని 'కాన్ వార్' (Kanwar) అనే గ్రంథం జీవితచరిత్రలో ఒక ప్రత్యేక తెగకు చెందింది. ఇందులోని కథావస్తువు ప్రధానంగా భావప్రేరితమైంది. అందువల్ల ఈ రచన పదికాలాలపాటు నిల్చే అవకాశాలు ఉన్నాయి. ఈ కాలంలో వ్యాసరచనకు కూడా మంచి ప్రోత్సాహం నహకారాలు లభించాయి. అర్థశతాబ్దానికి పైగా రాజకీయ వృత్తాంతాలతోడి వ్యాసాలు చిన్న పుస్తకాల రూపంలో ప్రకటింపబడినాయి. ఇవి నేటి వివాదాలకు అతీతంగా లేవు కనుక వాటి సాహిత్య విలువ నిలువకపోవచ్చు, అలాగే సాహిత్య

ఓమర్కలో కూడా కొన్ని ప్రాథమిక ప్రయత్నాలు జరిగాయి. అయినా వాటికి సాహిత్య స్థాయి చాలా తక్కువ. వ్యాసరచనాస్థాయిని, విలువను పెంచటానికి ప్రపంచంలో ఇతర భాషల్లో ఉన్న వ్యాసాల స్థాయికి వాటిని తీసుకరావటానికి ఆధునిక సింధి రచయితలు కృషి చేస్తున్నారు.

స్థూలమూ, రేఖాప్రాయమూ, అతి పరిమితమూ అయిన ఈ సమీక్షా వ్యాసంలో చాలా వివరాలు సర్వంకషంగా చర్చించటానికి వీలుకాలేదు. అందువల్ల ఉద్దేశపూర్వకంగానే కొన్నిటిని వదలివేయడం జరిగింది.

వి ష య సూ చి క

గద్య భాగము

'సామి' ప్రవచనములు
శ్రావణం - వర్షఋతువు
ప్రేమ
గురుశిష్యులు
పశుగ్రహణము
సింధీలో సంగీత నృత్యాలు
మానవునిలోని సృజనాత్మక శక్తి
సోదరుడు అబ్దుల్ రెహమాన్

దయారామ్ గిద్వాని
పర్మానంద్ మేవారమ్
భీరుమర్ మెహల్ ఛన్ద్
జీత్ మల్ పర్సరామ్
యన్. ఆర్. మల్కాని
రామ్ పంజువాని
టి వి బసంత్
అమర్ లాల్ హింగోరని

పద్య భాగము

నీ ఎదను వెంచు
కాసారము
చతుష్పదాలు
జాతీయగీతము
నేతకాడు
షా అబ్దుల్ లతీఫ్
కిషన్ ఛంద్ బెవాన్
సామి (భాయీ చెయిన్ రాయ్)
సచల్ సర్-మన్త్
షా అబ్దుల్ లతీఫ్

.....
హరి దర్శాని
లెఖ్ రాజ్ కిషన్ చన్ద్
హింద్ రాజ్ లీలారామ్
నారాయణ్ శ్యామ్
ఉమర్ మారుయ్
.....
.....
.....
రామ్ దియాచ్, బిజల్

దయారామ్ గిద్వాని

‘సామి’ ప్రవచనములు

ఈ లోకంలో మానవునికి ప్రబలమైన ప్రతికూలశక్తులు అయిదున్నాయి. అవి అందరికీ తెలిసినవే కాని కొద్దిమందే వాటిని గుర్తించగలుగుతారు. మనం వాటిని పట్టించుకోకుండా బహిర్గతం చేస్తున్నట్లు నటించినా వాటిలోకొన్ని రహస్యంగా మనలను వీడక అంటిపెట్టుకొనే ఉంటాయి. మన బిడ్డలకన్నా అవి ప్రియమైనవి. అయినా ఆ అనురక్తిని లక్ష్యం చేయకుండా మనం వాటిని అధిక్షేపిస్తాం. ఆ విషయంలో మన విజ్ఞానాన్ని దుర్వినియోగపరుస్తాం. ఎప్పుడోకాని మనం తెలివిగా ప్రవర్తించం. ఈ విరోధులకు తుపాకులు కాని సైన్యాలుకాని లేవు. అయినా ప్రభువులకన్న చాలా శక్తిమంతమైనవి. అంతేకాదు ప్రభువులూ వీటికి బానిసలే. వీటిని జయించే నిమిత్తమే ప్రపంచంలోని అన్ని మతగ్రంథాలు వెలసినాయి. వ్యాస వాల్మీకలవంటి కవులంతా, బుద్ధుడు, జొరోస్టర్ (Zoroaster), మోసస్, క్రైస్తవ, కన్ఫ్యూషియస్ (Confucius), మొహమద్లాంటి ప్రవక్తలంతా వాటిని తిరస్కరించారు. అయినా ఈ శత్రువులు మనపై అధికారాన్ని నిలుపుకొంటూనే ఉన్నాయి. అవి మన హృదయాలను ఆకట్టుకోవడమేకాక దేవతల రూపాలతో మన సమర్పణలన్నిటిని తమకోసం ఆత్మీకరించుకున్నట్లు చేసుకొన్నాయి. వాటి వలయంనుండి తప్పించుకొని బయటపడడానికి ఎన్నో మంత్రాలు పఠింపబడినాయి. అయినా నిజం చెప్పాలంటే వాటిని మననుండి పారదోలడానికి మనం సుతరామూ ఒప్పుకోము. అవి మనలను పూర్తిగా బానిసలుగా చేసుకొన్నాయి. ఆరోగ్యంగా ఉన్నంతకాలం జీవితం అభంగురమని అనుకోము. గొప్ప ఆనందం మనలను అవరించినప్పుడే మనోవ్యధను అనుభవించి అలమటిస్తాం. అలాంటి సమయాల్లో ఆత్మాశ తేనెలాగా మధురం కాదు. కామం ఆనంద పారవశ్యాన్ని కల్గించదు. అనురక్తి, ఆత్మల నిరర్థకత్వాన్ని గురించి ఆలోచిస్తాం. అప్పుడు కాని ఈ పూర్వస్నేహితుల నిజమైన దుర్నితవరత్వం అవగతం కాదు. భగవంతుని ప్రార్థిస్తాం. ఆధ్యాత్మికోపదేశికుడు అవసరమని భావిస్తాం. దైవాన్ని స్మరించకుంటే ఆరోగ్యానికేమీ లోపముండదు. కాని అతనికి దగ్గరగా ఉన్నట్లు భావించుకుంటే అనారోగ్యంకూడా ఆశీర్వాదనమే అవుతుంది.

ఆజ్ఞానాంధకారానికి భగవంతునితో అన్యోన్య్యానుబంధమే ప్రతిక్రియ అని సామి ప్రవచించినాడు. తమ యోగిత్వాన్ని ప్రకటించుకొనేవారు మిథ్యాచార్యులు. ఎవడు తన సర్వస్వాన్ని దైవాధీనం చేస్తాడో, ఎవడు ఈ ప్రపంచాన్ని ‘మాయ’ అని తలస్తాడో, ఎవడు వ్యసనానికి, అత్యాశకూ చలించడో వాడే యోగి. జయాపజయాలు, సుఖదుఃఖాలు అతన్ని చలంపజేయవు. ద్వంద్వాతీతుడై మిణుగురుపురుగులాగా ప్రకాశవంతంగా అతడు జీవిస్తాడు. నిజం చెప్పాలంటే ఆధ్యాత్మిక పరిజ్ఞానం, అంతర్గతానందం సంపదగా కలవాడే నిజమైన యోగి.

శత్రువుల జయించడం వేరు. మిత్రుల సంపాదించుకోవడం వేరు. మతస్థులతో కలిసి తిరగడం వేరు. తనకుతానే యోగికావడం వేరు. సాధుసాంగత్యం చెడును మాత్రమే

పొరదోలుతుంది. సాధుత్వం మాత్రమే దైవత్వాన్ని పొందటానికి ఉపకరిస్తుంది. కాషా యాంబరాన్ని ధరిస్తే సాధువు కావచ్చునని కొందరి భావన. ప్రలోభాలను ఎదుర్కొనలేని వాడూ, చెడును జయించలేనివాడూ ఎప్పటికీ యోగికాలేడు. నీట దిగనివాడు ఈదనేర్చునా ? దుష్టశక్తుల్లో పోరాటం సాగించినపుడే నిజమైన యోగ్యత బయటపడుతుంది. బాధ్యత విస్మరించేవాడు స్వర్గధామాన్ని చేరుకోలేడు. ప్రతి మానవుడు ఋణగ్రస్తుడే. ఆ అప్పు తీర్చక తప్పదు. ఈ ఋణం తీర్చుకొని ఋణవిముక్తిపొంది బాధ్యత నెరవేర్చుకొనే ఆచరణలు మనందరికీ వస్తాయి. ధనవంతులు, పండితులు తాముకూడ ఋణగ్రస్తులమని గ్రహించరు. తీర్చవలసిన అప్పుడిందని వారు అనుకోరు. వారు స్వతంత్రులమని భావిస్తారు. ధనహీనుల కన్నా జ్ఞానశూన్యులకన్నా కూడా వారిబాధ్యత గురుతరమైందని గుర్తించాలి. తాము యజమానులం కామని సేవకులం మాత్రమేనని, తమ అధీనమందున్న సంపదంతా పరుల సేవకే వినియోగించాలని వారు గుర్తించాలి. స్వేచ్ఛా వర్తనానికి, స్వప్రయోజనానికి ఐశ్వర్యం రాచటలు కాదు. నిస్వార్థపరులుగా ఉండాలని సామి మనకు బోధిస్తాడు. తమ స్వంత ప్రాధాన్యము సగ్గడించుకొనేవాడు 'అహం'ను ఎలా జయించగలుతాడు ? ప్రతి స్వత్వాన్ని శక్తిని, సంపదనూ, జ్ఞానాన్నీకూడా మనం ఇల్లడంగా భావించాలి. వాటిని కేవలం స్వప్రయోజనాలకు వినియోగించుకొన్నట్లయితే దైవానికి అపరాధం చేసిన వారమౌతాం. అందరం ఎలా పోతామో ఒక్కసారి ఆలోచించుకోండి. మనం సుందరవస్తువుల్నే కాంక్షిస్తాం. వాటి సృష్టికర్త మాటేమిటి ? ఇది మనకు గుర్తుంటే దైవారాధనే మహాప్రసాదమని గమనిస్తాం. అప్పుడూ మనలనూ, తోటివారిని వేరుపరచే ద్వంద్వభావం తొలగిపోతుంది. మనం షా-అబ్దుల్ లతీఫ్ లాగానే "బాధ, మృత్యువులను వింత అనుభవాలు" గా ఆహ్వానిస్తాం.

ఈ సంగతులను సామి తన ప్రవచనాల్లో వివరించాడు. అనంగీకృతమూ, అప్రియమూ అయిన వాటినుంచి మనం విముఖులం కాకూడదని సామి చెబుతాడు. అయితే దాంభికత్వం, దురహంకారం, ఆత్మవంచన, లోలత-వీటిని పట్టుదలతో జయించటం నేర్చుకోవాలి. 'అహం'ను ఆదుపులో పెట్టుకొని భగవదారాధనకు ఉపక్రమించాలి సామి ఎన్నో రీతుల ప్రబోధించే అంశమిదియే. దీన్ని మనం మనసారా అంగీకరించవచ్చు. ఈ ప్రవచనం ప్రకారం బాధ సంతోషకరము, విషము అమృతప్రాయము, అనారోగ్యము ఆరోగ్యప్రదము, దుఃఖమే సుఖము, బీదతనమే ఐశ్వర్యం, మృత్యువే బ్రతుకు-అన్ని బాధల్లోనూ కొంత మంచి ఉంటుంది. శివుని చిత్తంలేనిదే ఏమీ జరగదు ఇతరుల మంచితనం మనలో మంచిని పెంచుతుంది. ప్రభువుల చిత్తానుసారం మెలగడంకన్న భగవంతుని సేవించటం అనేది మహోన్నతమయినది. సామి ప్రవచనాలనుండి మనం నేర్చుకొనే పాఠాలివియే. వాటిలో ఆధ్యాత్మిక బోధన బోధింపబడినది. ఈ బోధనలను మనం అనుసరిస్తే మన హృదయాలు పునీతము లౌతాయి.

పర్యానండ్ మేవారమ్.

శ్రావణం—వర్షఋతువు.

మంగళవారం రాత్రి మాకు మంచి వానజల్లు కురిసింది. మేఘాలు కమ్ముకొని ఉరుము మెరుపులతో కురవక ముందు గాలిలేక కొంత ఉక్కగా ఉండేది. ఈ ఋతువులో వర్షించే మేఘాల సూచనలు ఎక్కడ చూచినా బాగుంటాయి. ఆ మెరుపు మెరిసిందంటే వాన వచ్చినట్టే ఆ రాత్రంతా కుంభవృష్టి కురిసి దాహంతో నిండు కొన్న తటాకాలన్నిటిని నింపి వేసింది. ఈ ఋతువులో రాట్టె, వెన్న మనకు చౌకగా దొరుకుతాయి. సహజంగా ఇది బీద సాదలకు సంతోషాన్నిస్తుంది, వారు గొంతెత్తి ఇలా పాడతారు “మెరుపుతో జడివాన కురిసింది హెచ్చుధరలకు గింజలను కొని నిల్వచేసిన వాళ్ళు దిగులుపడుతున్నారు. సుఖమైన పంటతో ఆశలు చిగురించాయి. అధికలాభలకోసం ధాన్యం నిల్వబోసిన వాళ్ళు నాశనమైపోసి “పొలాలూ, కమతాలూ ఇప్పుడు నీటితో నిండినాయి. ప్రజలు “మాకు దేవుడు ఇంకా జడివాన పంపాలి” అని పాడతారు. ఎంత కురిసినా వారికి తృప్తిలేదు. అందువల్లనే పశులకాపరి ఇలా ప్రార్థిస్తాడు. “మేఘాలు కమ్మి చూపుమేరభూప్రదేశాన్ని మొబ్బులతో ముంచాయి. వానదేవుడు బీడును నీటితో ముంచేశాడు.”

పోయిన శుక్రవారం చాలా అప్లదకరంగా ఉండినది. ఆకాశం నిండా మేఘాలు. పీస్తున్న పిల్లలెమ్మెరలు—వీటివల్ల మాకు సిన్హారో ఉన్నామని అనిపించింది. నేను కరపూర్దా (Kara Phurda)వంటన కేసి వాహ్యశి వెళ్ళాను. మరవురాని దినం అది. వరదతో పొంగి ప్రవహించే ‘పుల్లెలి’(Phulleli)ని చూడాలి. నీటిమయమైన కనుచూపు మేరంతా చిన్న అలల పటలం లాగా ఉంది. నిర్లక్ష్యంగా అది ముందుకు సాగిపోతుంది. ఒకవేళ ఇప్పటికే అలస్యం చేశానేమో, తనకోసం పంటకాపులంతా ఎదురు చూస్తూ ఉంటారనుకొంటూ పోతూ ఉంది. అయితే తప్పు దానిది మాత్రం కాదు. ఇంత విశృంఖలంగా ఉండటానికి కారణం వర్షమున్నూ, వడిగా ప్రవహించే నదియున్నూ. ఒక్కొక్కసారి నది ప్రేమికుడిలా తన్మయత్వం పొంది ఉంటుంది. మరికొన్ని వేళల్లో టలాయిస్తూ వగలు పోతుంది. దానిపొంగు ప్రజలను నాశనం చేయనూవచ్చు లేదా బాగుపరచనూవచ్చు. అది తన సహజవైజంపై పెంపొరుతున్నట్లు కనిపిస్తుంది. లేకుంటే సింధీ ప్రజలతో ఈ విధంగా ప్రవర్తించడానికి కారణం వేరే లేదు, ఎందుకంటే అపరిచితుని కోసం తన పతినే సర్వనాశనం చేసిన విశ్వాసఘాతకురాలైన శ్రీ లాగా సింధీప్రజలు సర్వాంతర్యామియైన భగవంతుని విస్మరించి సింధూనదీ దేవతయైన దర్ హ్యాలాల్ (Darhya Lal) ను ఆరాధిస్తున్నారు. నైవేద్యాలను పెడతారు; పుణ్యస్నానాలు చేస్తారు. ఈ నదినే కొలుస్తారు. అయితే ఇదంతా దాని ప్రవర్తననేమీ మార్చలేదు. ఇకముందు దానివైపు కన్నెత్తి చూడవద్దనీ, నైవేద్యాలను దండగ చేయవద్దనీ నేను వారికి సలహా ఇస్తాను. సర్వ సంపదకు ఆధారభూతుడైన సర్వేశ్వరుని ఆరాధించడం ఉత్తమోత్తమం. పాయను కాక మూలాన్ని ఆరాధిస్తే ఆ నది తన వక్రమార్గాన్ని చక్కచేసుకుంటుంది. తన చిత్తచాంచల్యాన్ని విడిచిపెట్టుతుంది... ఈ ధోరణి దర్హ్యాలాల్ వినకుంటే మంచిది. అది అతన్ని రెచ్చగోట్టు

తుంది. దయచేసి నా అభిన్నతను (Identity) బయలుపరచకు. ఎంతైనా నేను అతని బిడ్డనే. ప్రోదిచేసి పెంచే ఆ మహామూలశక్తి ఆవయవాన్నే. నది లేనిదే కాలువలేదు. అందువల్ల మిత్రులారా ఇంక సెలవు. నేను పంటకాపుల చెంతకు ఫిర్యాదు చేయకముందే వెళతాను.

ఆ విధంగా 'పుల్లైలి' తన విసురు తగ్గించి తోవలో నిదానించింది నేను ఆనందంతో దాన్ని అనుసరించి ఒక తోటను చేరుకొన్నాను. పూలతోనూ ఏపుగా ఉన్న ఆకుజొంప ములతోనూ విరజిమ్మబడిన పచ్చని పచ్చిక బయలును అక్కడ చూచాను. అంతిలో గూలాబీల మల్లెల సువాసనల గుబాళింపులు వాతావరణాన్ని నింపినాయి. ఇలాంటి చల్లని సుందరమైన దినంలో నృప్తి అంతా సంతోషనిమగ్నమౌతుంది. సాధారణంగా ఇక్కడ ఏ వక్షులనైనా అరుదుగా చూస్తాం. కాని ఈ దినం అవి కిలకిల స్వనంతో గెంతుతున్నాయి. చిన్న చుక్కలు పెట్టే వడ్డంగిపిట్ట నా తలమీదుగా వేగంగా దూసుకపోయింది. మామిడితోపులో నీలవర్ణంగల పాలపిట్టకూడా ఆకస్మికంగా కనిపించింది. మలేరియాతో మంచం పట్టినవాళ్లకు దీని ఈకలు పడితే రోగం నయమౌతుందని మూఢనమ్మక మున్నవాళ్ల నమ్ముతారు అనేకములైన చిలుకలు శాఖా చంక్రఘటంగా చుట్టూచేరి ఉన్నాయి అవి పంటలను ఎంత నష్టపరచినా వాటిని మనం గోముగా చూస్తాం. కొమ్మలో మామిడికానీ, 'యాపిల్' కానీ, జామపండుకానీ కనపడుతుందో లేదో వెంటనే చిలుక వాటిని ఎత్తుకపోతుంది. మనం వేసే గులకరాళ్లు వాటిని బెదరగొట్టలేవు.

వేసవిలో మనం 'నైటింగేల్'ను చాలా అరుదుగా చూస్తాం కాని ఇప్పుడది రోజంతా పాడుతూనే ఉంటుంది పువ్వులను కెతుకుతున్న నల్లని తేనె పిచ్చుక (Mater- ఒక వక్షి) ను ఒకరోజు చూచాను. ఈ జాతిలో పచ్చని రకం కూడాఉంది. లేదా రెంటికి దగ్గర పోలిక ఉంది. తరవాత నేలపై కూర్చున్నాను. చల్లని గాలి కొంత ఉపశమనాన్ని కల్గించింది. కోయిల భూకూరాపములు ఆకాశాన్ని నింపివేశాయి. వేరొక వక్షి నామీద ఎగిరి పోయింది. దాని నిగనిగలాడే నల్లని రెక్కలను గమనించాను. మందమారుతంలో వాన కోవెలు నాట్టం చేశాయి, 'బాబుల్'నూ, మానుతోర్రల్లోని కీటకాలను పొడుచుకొని విందుగా కుడిచే మంగలిపిట్ట (dorongo) నూ చూచాను. నా తిరుగుప్రయాణంలో ఒక గుడ్లగూబనూ, కిచకిచలాడే ఇసుక గోరంక (Sand piper) నూ చూచాను.

ఈ పిచ్చిగుంపుకు దూరంగా ఉండే నిర్మల ఏకాంతంలో దివ్యానుభూతులు వస్తాయి. ఆశ్చర్యకరమైన ఈ సుందర ప్రపంచాన్ని సృజించిన దైవాన్ని గురించి ఆలోచిస్తాం. ఈ వాతావరణంలో భగవద్భక్తి పూరితమైన ఆవేశం కలుగుతుంది. ఆ నిర్మల ఏకాంతత్వంలో ఉండే సౌభ్యాన్ని ఆనుభవించి భగవత్ సంసర్గాన్ని పొందుతాం. కవి అన్న ఈ మాటలు యథార్థం. "పట్టణ వాసంలో మనకు ఒరిగిందేమిటి? సుందరప్రకృతిలో చెట్లలో భాషలూ, పరుగెత్తే సెలయొళ్లలో కావ్యాలూ, కనిపించే ప్రతిరాతిలో సూక్తులూ, ప్రతి వస్తువులో మంచీ నెలకొన్నాయి."

భేరుమల్ మెహర్ ఛంద్ —

ప్రేమ

కొంతమంది వ్యక్తులు ఎంత మంచి వాళ్లంటే అంతటా మంచితనాన్నే చూస్తారు. 'ఏం జరిగినా అందులో' మంచి ఉందంటారు. వారి హృదయాలకూ కొంత ఉపశాంతిని కల్పించసలువంటి ఏ వివత్కర సంఘటనా లేదు. గగనమంతా మేఘాచ్ఛాదితమైనా, ఎక్కడో ఒక కాంతి కిరణం ఎప్పుడూ ఉంటుంది దైవం దాన్ని మన దృష్టి నుంచీ తాత్కాలికంగా దాచినా అక్కడ కాంతి ఎప్పుడూ ఉందని వారి దృఢ విశ్వాసం. ఏదో కొంత మంచి అంటూ లేకుండా చూడటం వారికి నప్పదు. వారిది అలాంటి దృష్టి. వారి అత్త అలాంటి తేజస్సుతో పుసితమైంది వారికి ఎక్కడ చూసినా కాంతి వినా కన్పట్టదు.

జీవితంలోని తీపిచేదులకు మల్లే వారు దానికి అలవాటు పడినారు. దురదృష్టపు ఆకస్మిక ఆఘాతం వారిని కృంగదీయదు. దానికి వారు ఏడ్వరు. సుదూర భవిష్యత్తువైపు దృష్టి సారించి సాంత్యనం చెందుతారు. దారంట ముళ్లు పరచినా, పూలు తమ కాళ్ళ కింద ఉన్నట్లు ఆనందంగా వారు నడుస్తారు. ఆ విధంగా కష్టకాలాలను అధిగమిస్తారు. బాధంటే వారికి భయం లేదు. ఏ ఉత్పాతమన్నా బెదురులేదు. ఉరికంబాలనూ శిలువ శిక్షలనూ సానం దంగా ఆహ్వానిస్తారు. వాటిని సంతోషంగా కలుసుకొనేటంత ఓర్పు, ప్రశాంతతా కలిగి ఉంటారు. సంతోషంగా ఉల్లాసంగా ఉంటారు. అందరినుంచి మంచినే వారు కోరతారు. మంచిని ఆలోచిస్తారు. మంచి మాట్లాడతారు. మౌనం కూడా మధురమనిపించేటంత దేదీప్య మానం వారి సాన్నిధ్యం. ఈ ఆద్భుత వస్తువు మామూలు మనుష్యులకంటే ఎంతో ఉన్నతులు. 'భూమ్మీద దేవతలు' అని వారిని పిలవటం అత్యంత సముచితంగా ఉంటుంది.

వీరిని దైవాభీష్టానికి తలవొగ్గేటట్లూ, ఇప్పటి చెడులో కొంత రాబోయే మంచిని చూసేటట్లూ చేసేదేమిటి? అని మీరడుగుతారు. వారు ప్రేమభరితులు అనటమే దీనికి సమాధానం. సుగుణసౌధానికి పునాది అదే. ప్రేమ అయస్కాంత శక్తిని సృజిస్తుంది. పర్థిత వాత్సల్యానికి అది మూలం. ప్రేమ ప్రేమను సృష్టిస్తుంది నాపట్ల నీకు సద్భావం ఉంటే నేను నీకు చేరువవుతాను. ఆ విధంగా పరస్పర సౌహార్దం పెరుగుతుంది. పరస్పర సందర్శనానికి సంతోషభరితుల మౌతాం. తన్ను తాను మరవటం ప్రేమ విశిష్టగుణం, స్వార్థ పరాయణత్వానికి బదులు ఇవ్వాలనే, సేవించాలనే కోరిక హృదయంలో పెరుగుతుంది. అందుకే బిడ్డను సాకటానికి తల్లి తన్నుతాను మాడ్చుకొంటుంది ఆమెది ఒక అర్పిత జీవితం. అలాగే ప్రణయమగ్న పనిత తాను వలచే పురుషునికోసం తన ఆరోగ్యాన్నీ, భాగ్యాన్నీ, ఆనందాన్నీ త్యాగం చేస్తుంది.

దేశభక్తుడు స్వదేశం కోసం కారాగార వాసాన్నీ, క్లైశాన్నీ కోరి ఆహ్వానిస్తాడు. బాధనుంచీ అతను ఆనందాన్ని పొందుతాడు. ప్రాణర్యాగపు పీలుపును సంతోషంగా అందుకొనే మనుషులు కొందరున్నారు. ఇది కూడా ఒక ప్రేమ గుణమే. నిజానికి సకల సుగుణాలు

ప్రేమోత్పన్నములే అలాంటి ప్రేమాశీస్సు పొందినవాడు ధర్మావతారుడౌతాడు. ప్రేమేంద్ర జాలం ఎలాంటిదంటే, మీరా విషాన్ని పుచ్చుకొన్నా బాధ తప్పించుకొంది. రాజా ఆమెకొక విష నాగును పంపితే దాన్ని కంఠాభరణంలాగా తన మెడలో వేసుకొంది. ఆమెలోని ఈ ప్రేమ జ్ఞానే విషాన్ని దుర్బలీకరించి నాగు స్వభావాన్ని మార్చింది. ప్రేమ శక్తి అలాంటిది. మన లోని నరసరమూ భవగంతుని కోసం ప్రకంపించేందుకు, దైవం మనలను తన సన్నిధికి ఆకర్షించుగాక : ప్రేమలేని మనిషి భావనాశక్తి శూన్యమైన మట్టిముద్దలాంటివాడు.

జేత్ మల్ పర్సరామ్

గురు శిష్యులు

అధ్యాపక విద్యార్థుల మధ్య, గురు శిష్యుల మధ్య భాంధవ్యం అతి ప్రాచీనంగా ఉన్నదే. అయినా అది కాలాన్నిబట్టి మారింది విద్యార్థులు కొన్ని 'పీరియడ్లు' నిఘాటుగా నిలబడి కొయ్యబెంచీల మీద కూచోని, తమ అధ్యాపకుల బోధనానంతరం గృహాన్ముఖులయ్యే పూర్వపు పాఠశాలల పద్ధతులు లేవు అంతే. ఈ రోజుల్లో ప్రతి కుర్రవాడూ శీతం కట్టాలి. అతని పరీక్ష దాటించే విధి ఉపాధ్యాయునిది. ఈ పద్ధతి బోధనను ఒక రకమైన మండి వ్యాపారంగా మార్చింది. గతంలో ఇట్లాలేదు పిన్నలూ, పెద్దలూ, విద్య నభ్యసించే ఆశ్రమాలూ, విద్యాలయాలూ ఆ రోజుల్లో ఉండేవని పురాతన ఆర్యగ్రంథాలు తెల్పుతాయి. విద్యార్థిపై అధ్యాపక నీచిత ప్రభావం అమితంగా ఉండేది, కులపతి తన పిల్లలను పెత్తనంచేసే పెద్ద కుటుంబాలతో విద్యాలయాలు పోలి ఉండేవి. సొంత బ్రతుకు తెరువుకోసం అధ్యాపకులకు చింత ఉండేది కాదు. వారు అమ్ముడుపోయే వారూ కారు. విద్యార్థుల తలిదండ్రులకు బానిసలూ కారు. తమ విద్యార్థుల్లోని నిగూఢ శక్తులను జాగృతం చేసి తమ రూపాలకు ప్రతిరూపాలుగా రూపొందించటం తమ విధి అని వారు భావించేవారు.

చుట్టూ చూస్తే చాలామంది మాట్లాడటం ద్వారా తప్పనిసరిగా నేర్చుకోరనే సంగతి గ్రహిస్తాము. పసిబిడ్డ మొదట ఇంట్లో నేర్చుకొంటుంది. వ్యాకరణం చదవకుండానే శుద్ధంగా మాట్లాడుతుంది. ప్రకృతి అగోచరంగా ప్రవర్తిస్తుంది. విత్తనం నుంచీ చెట్టు పెరుగుతుంది. భూమి తన గర్భంలో విత్తనాన్ని రక్షించుకొంటుంది. నీళ్ళు పెంచి పోషిస్తాయి. సూర్యుడు వెచ్చదనాన్ని ఇస్తాడు, గాలి మొలకెత్తింప చేస్తుంది. ఆ విధంగా ప్రకృతి, విత్తనంనుండి చెట్టునూ, రచ్చనుండి నిప్పునూ, నీటిచుక్క నుండి నదినీ సృష్టిస్తుంది. ఆ విధంగానే కోడి పెట్ట పొదిగిన గ్రుడ్డు నుండి గరుత్మంతము బయటికి వచ్చింది. తల్లులందరూ రక్తం ధార వోసి తమ పిల్లలను పెంచురారు. మానవజాతిని విశిష్ట మొనర్చేదేమిటంటే దాని ఆలోచనా భాషనా శక్తులే. ఇవి మస్తిష్క హృదయ శక్తులు. ఈ వ్రజ్జలు మౌఖిక బోధనద్వారా, పుస్తక పఠనం ద్వారా అభివృద్ధి చెందవు, కరుణాంత రంగుడైన గురుని సంస్కార హృదయము విద్యార్థి మనసును ప్రభావితం చేసినపుడే మొగ్గ విచ్చుకొంటుంది.

గురుశిష్యుల బాంధవ్యం సన్నిహిత వాత్సల్యాలతో కూడుకొన్నది. శ్రేష్టమైన బోధనా విధానము ఏదని 'గీత'లో అర్జునుడు కృష్ణుని ప్రశ్నిస్తాడు. మూడు ముఖ్య విషయములను మనసులో ఉంచుకోవలసిన అవసరముందని ఆయన సమాధానమిస్తాడు. మొదట అధ్యాపకునకు సాష్టాంగ ప్రమాణం చెయ్యి. ఈ కాలమువారికి ఇది పరిహాస ప్రాయంగా ఉంటుందనటంతో సందేహం లేదు. గురుశిష్యులిరువురి మధ్యా పొరపొచ్చాలు లేని బాంధవ్యమూ, వాత్సల్యమూ ఉండాలని ఈ ప్రాచీనాచారపు అంతర్గత లక్ష్యము. తన వాయిద్యాలనుండి గాయకుడు సంగీతాన్ని ఎలా వెలువరుస్తాడో గమనించావా? వాయిద్యం ప్రతిధ్వనించేందుకు ముందు దాన్ని ఆతడు ఆరాధించాలి. తన ఆత్మ రహస్యాన్ని ప్రతిబింబింప చేయాలి. అలాగే అధ్యాపకులూ విద్యార్థులూ పరస్పరం మేళవింపు సాధించినపుడే బోధన మొదలవుతుంది.

తదుపరి దశ తరవాత మొదలవుతుంది. దీంట్లో ప్రశ్నలడగటం ఉంటుంది. నేటి పాఠశాలల్లో కళాశాలల్లో ఈ విధానానికి ప్రోత్సాహంలేదు. తనకాళ్ళమీద తాను నిలబడి ఉపన్యసించే అధ్యాపకుని విద్యార్థులు ఊరక వింటారు. శబ్దం వారిచెవుల్లో దూరుతుందనటంలో సందేహమేమీ లేదు. అయితే వాయుగ్రహణాల్లాగా వారి మనసులు మేల్కొన్నాయా అనేది ఎవరూ నిరూపించలేరు. విద్యార్థి పరీక్షలో ఉత్తీర్ణుడౌతున్నంతవరకూ ఎవడూ దీన్ని గురించి పట్టించుకొన్నట్లు కన్పించదు. అధ్యాపకుడు కాక, విద్యార్థి ఎక్కువగా ప్రసంగించే 'పరాశ్రయ పాఠాలు' (object lessons) ఇవ్వాలని ఛాందోగ్యోపనిషత్తు నొక్కి చెబుతుంది. చెట్ల కింద నీడలో తరగతులు తీసుకొనేటప్పటి విధానము అది. ప్రాచీన గ్రీసులో రచ్చ పట్టులు (public squares) ఉన్నత విద్యను ఒసగేవి సోక్రటీస్ అంటేవానులు, పల్లెపట్ట పచ్చికపై కిలసి మద్యాన్ని సేవిస్తూ 'జల్సా' చేస్తున్నపుడు వెన్వెంటనే ప్రశ్నలు సాగేవి. అధ్యాపక విద్యార్థులు స్నేహితుల మల్లే సహచరుల మల్లే ఉండేవారు. వ్యాఖ్యానించడానికి తగినంతవైదధ్యం అవసరమయ్యే ప్రహేళికా సంభాషణను సోక్రటీస్ తరచూ కావించేవాడు. తన కంటే పిద్యార్థి చేతన్ను తేజోవంతం కావటానికి అస్కారముందనే విశ్వాసంతో డా. అరుండేల్ ఈ విధానాన్నే సెంట్రల్ హిందూ కళాశాలలో అనుసరించాడు.

మూడవ దశ సేన. వేతనాచార్యుల పనిచేయటమని దీనికి భావం కాదు. బోధనను ఆచరణయోగ్యంగా రూపొందించటమే దాని ధ్యేయము కేవలము పుస్తక జ్ఞానాన్ని కాక ఆచరణాత్మకమైన ప్రజ్ఞను సాధించడమే సర్వనిద్యల ధ్యేయము. కాబట్టి బోధనాకళను స్మరించేటప్పుడు దాని సూక్ష్మసారము ఈ కింది మాటల్లో నాకు గోచరిస్తుంది: "వినమ్రతా" జిజ్ఞాసా, సేవల ద్వారా అభ్యసించు".

యన్. ఆర్. మల్కాని

పశు గ్రహణము

సింధ్ లో సక్రంద్ తాలూకా దొంగళనాలకు ప్రసిద్ధము. సింధూనది ఈ ప్రాంత పొలిమేరలను తాకుతూ సుందర స్థిత సరస్సులతో నిండిన మైదానాన్ని నీటిమయం చేస్తుంది.

ఈ జలాలు కలువా, దాని జాతి రకాలతో నిండి ఉన్నాయి. జలమయమైన మైదానం దండి పంటలనిస్తుంది. వంట కోతల తరవాత ప్రజలు దొంగతనాలకు దిగుతారు. పశువుల దొంగను పచ్చిక మీద అననాష్ట ఏపీ దొరక్కుండా అడవి సాపీష్యము సుకరమైన ఆశ్రయాన్నిస్తుంది.

ఆ మధ్య మా ఒంటెతోలేవాడు గప్పాలు కొడ్తూ అన్నాడు. "ఇది గొడ్లదొంగల రాజ్యము. ఇక్కడ ప్రతి తెగమనిషీ, కరియ కానీ జల్బానీ, చందియా, రంద్, ఖోసా కానీ ఈ అలవాటుకు మరిగినవాడే."

నేను: నీ తెగ ఏది?

ఒంటె తోలేవాడు: 'కరియా' ను. గొడ్లదొంగతనంలో పేరుమోసినవాళ్ళము.

నేను: మీది కాని దాన్ని మీరెందుకు దొంగిలిస్తారు?

ఒ. తో: అది మా పూర్వీకులవృత్తి. ఇతరులు డబ్బు సంచించిదొంగిలించే లాగా మేము పశువుల దొంగిలిస్తాము. పట్టపగలు అందరి ముందూ ఈ దొంగతనం చేస్తాము.

నేను: అంటే ఈ ప్రాంతంలో రాటుదేలిన దొంగలున్నారన్నమాట.

ఒ. తో: బోలెడు మంది-నమ్మకంగా! కాశీం, లక్షరి, రహజాన్, ఉమర్, థింగన్ కరియో - మచ్చుకి కొంత మంది. అయితే హబుషా వాళ్ళందరిని చిత్తుచేస్తాడు. పోయినైల్లోజైలునుంచీ విడుదలయ్యాడు. ఎవడికి తెలుసు. మళ్ళీవాడు అక్కడికే చేరొచ్చు. వాడి పేరంటేహడలు.

నేను: పశువులను మీరు ఎలా దొంగిలిస్తారో చెప్పి:

ఒ. తో: అదిగో అక్కడ మేస్తున్న జంతువులను చూడండి. అవి పచ్చిక నుంచీ ఇంకాస్తాదూరం పోతే ఎవడో ఒకడు అడవిలోకి తోలకపోతాడు, నేలంతా గడ్డిమయమే. ఆక్కడ గిట్టల గుర్తులు కనిపించక పోవడంవల్ల చాడిం కోరు (tell-tale) కు ఆస్కార ముండదు. ప్రాణానికి ముప్పుచేకుండా ఎనడూ అడవిలోకి వెళ్ళలేడు. అయితే పశువులక్కడనే ఎప్పుడూ ఉండవనేది కూడా స్పష్టమే. కాబట్టి వాళ్లు వెళ్తువెళ్తు బర్రెలను నదిలోకి అదిలిస్తారు. ఉబ్బించిన చర్మం మీద వాటిని వెంబడిస్తారు. అవతలి గట్టున వాళ్ల అనుచరులు వాటికోసం ఎదురు చూస్తారు. వాళ్లలోవాళ్లకు సంబంధాలున్నాయి. సంకేత స్థలాలూ పశువుల దొడ్లూ ఉన్నాయి. ఒక్కో బర్రెను పదిరూపాయలకు, ఒంటెను ఇరవైకి వాళ్ళమ్ముతారు. కొనుగోలు దారు మందను దక్షిణాదిలోని బడిన్, టాండోబగ్ ప్రాంతాలకు తోలక పోతాడు. రొమ్ముకూ తోకకూ ఉబ్బిన చర్మాలను తగిలించి ఒంటెను కూడా వారు ఈదిస్తారు.

నేను: మీకు ఊరికే తేరకు పచ్చినందువల్ల ఆ పశువులను మీరు అతి చౌకగా అమ్మేట్లున్నారు:

ఒ. తో: అది మంచిధరే. హబుషా అంతమాత్రము ధర కూడా చెల్లించడు. తాను వెళ్లే ఊళ్లు తనకు బ్రహ్మాండమైన వినోదము ఇవ్వాలంటాడు. లేకపోతే పశువులను ఎత్తుకొని నదీ ఆవలి గట్టుకు తోలక పోతాడు. అక్కడ గుక్కెడు పాలకోసం గొడ్డును అమ్ముతాడు. ఆ! గుక్కెడు పాలకోసం. దానితో అతని సంబంధం సరి,

నేను: దానివల్ల అతనికి ఒరిగేదేమిటి ?

ఒ. తో: ఏమీ లేదు. లాభసాటి లేని వాళ్ళ వంశవృత్తి అది మంచిది. అందరూ ఒక్కలా ఉండరు. దానికి తోడు పొలంమీద అన్ని సమయాల్లో నీళ్ళు పారవు కనుక మంచి పంట రాదు. అలాంటప్పుడు లాభసాటి ఉద్యోగం దొరక్క ప్రజలు ఆకలితో అలమటిస్తారు. దాంతో దొంగతనానికి దిగుతారు. వ్యవసాయం పనిఉన్నా నాలుగు నెల్లే. ఆ తరవాత చేసే దేముంది ? అందువల్లే మిగతా ఎనిమిది నెలల్లో సోమరిపోతులు గొడ్లచోరీకి దిగుతారు

నేను: ఈ నేరాన్ని పోలీసులెందుకు నిరోధించరు ? వాళ్ళకు దొంగల లోగుట్టులు తెలిసే ఉండాలి. వారు తలచుకొంటే పట్టుకోవచ్చు.

ఒ. తో: అది సర్వసాధారణమే పోలీసులుండేది బీదసాదలకోసం కాదు. వాళ్ళు అమాయకులను శిక్షిస్తారు. నేరస్తులను తప్పించుకోనిస్తారు. పశువుల దొంగలతో లాలూచీపడి విడుదల మూల్యాన్ని పెద్దగా పొందుతారు. ఇక్కడ దొంగలు మాత్రమే కాదు రుసుంచెల్లిస్తే పశువులను ఎత్తుకపోనిచ్చే రాటుదేరిన దళాళీలు కూడా దండిగా ఉన్నారు. ఏడ్చిస్తారు కాబట్టి, బాధకు గురియైన ఏ పక్షమూ పోలీసులకు ఫిర్యాదు కూడా ఇవ్వదు. అందుకే పశువులను విడిపించుకొనేందుకు పెద్ద మొత్తాన్ని చెల్లించటానికి ప్రతివాళ్ళు ఇష్టపడతారు

నేను: గుర్తుపట్టేదానికి వీలుగా మీ పశువుల మీద గుర్తులుంచకూడదా?

ఒ. తో: మన కన్ను కప్పటానికి దొంగ నాలుగు మార్లు గుర్తులు పెడతాడు. పశువు కది పెద్ద బాధ. వాడుదాని పట్లాడగొట్టనూ వచ్చు. కొమ్ములనో తోకనో తెగగొట్టనూ వచ్చు. అప్పుడు పూర్తిగా ఆనవాలు పట్టలేము. అది కూడా ఒక కళేననుకోండి. వేటలాగా పశుగ్రహణము కూడా ఒక సరదా అయిన మంచి ఆట. మీరెందుకు ప్రయత్నించి వాటి నుండి కొంత వినోదం పొందకూడదు ?

రామ్ పంజువాని.

సింధీలో సంగీత నృత్యాలు.

సింధీలు సంగీతమంటే చెవికోసుకొంటారు. శ్రామికుడు కానీ రైతూ, కుమ్మరీ, కమ్మరీ ప్రభుత్వోద్యోగి, భూస్వామి కానీ దానికి చేరువవుతున్నట్లే భావిస్తాడు. ఒకర (దేశివాళీ క్లబ్)ను సందర్శించిన వాల్లెవాల్లెనా నాతో ఎకీభవిస్తారు-ఎంత హృదయంగమమూ, సమ్మోహన కరమూ-సింధీసంగీతము : అని. కుమ్మరీ ఘటము మీద లయాత్మక తాళానికి అనుగుణంగా (Kafees) బైర్స్ (Baiors) లాంటి దేశివాళీ పాటలను జానపదులు పాడేటప్పుడు శ్రోత మంత్రముగ్ధుడౌతాడు. గాయకుని మంజుల రాగం మన 'ఏకతార' (yaktara) 'టూటూ' శృతిలో మేళవించినపుడు సంగీతమగు్నడై సభకుడు అవిదిత గ్రంధిని విప్పతున్నాడో అన్నట్లు కన్పిస్తాడు. కొన్ని సమయాల్లో స్వరము క్రమేపీ తారాస్థాయికి చేరుకొనే సరికి ప్రతిష్ఠ క్రి మైమరచి పోతాడు. హుస్సని (Hussani) లేదా 'కొహ్మరీ' (దేశివాళీ బాణీలు) లను వయొలిన్ వాద్యకారుడు (సురండియ) పలికించేప్పుడు మీ రెప్పుడన్నా విన్నారా ?

సంగీతానికి స్పందించనివారు సాధారణంగా ఉదాత్తశీలురు కారు ప్రకృతిలో నీళ్ళు జలజల ఉప్పొంగుతాయి. ఆకులు గలగల మంటాయి పక్షులుకిలకిల మంటాయి. అలాంటి వరప్రసాదితుడు మనిషి కాదా : గాత్ర-వాద్య సంగీతాలు రెండింటినూ సింధీలు సిద్ధహస్తులు. ఎన్నో వాయిద్యాలున్నాయి కానీ కొన్ని ఉపయోగంలో ఉన్నాయి. కొన్ని మూలబద్ధాయి. 'నుర్' (Nurr) అనే వేణువాయిద్యాన్ని గురించి మీరెప్పుడైనా విన్నారా ? అందులో మగ ఆడాతేడాలతో రెండు మెట్లు (reeds) ఉంటాయి మగది బాధతో అరుస్తుంది. ప్రణయవ్యధిత మైన ఆడుది నిట్టూరుస్తుంది. నదికి ఆవల, ఈవల నిలిచి ఒకదాన్నోకటి పిలుచుకొంటున్న చకోర ద్వయాన్ని ఇది మనకు స్ఫురింపజేస్తుంది. వేణువును ప్రతిధ్వనింప జేయాలంటే కళానైపుణ్యము కావాలి. పిల్లనగ్రోవి, 'తుంబీ' (గుమ్మడి జాతినుంచి తయారైన పిల్లన గ్రోవి) ల వాయిద్యకారులు చాలా మంది ఉన్నారు. గారడీ వాండ్లు పాములను వశీకరించుకొని లయబద్ధంగా వాని పడగలను ఆడిస్తారు. 'షెహనామ్' గాయకులు కూడా ఉంటారు. వాళ్ళు లేకుండా ఏ వివాహ మహోత్సవమూ పరిపూర్ణత పొందదు. 'చుంగ్' లేదా 'సురందో' (దేశివాశివయోలిన్) లను వాయిస్తూ మనలను గాఢంగా స్పందింపజేసే వాళ్ళు మరికొంతమంది కూడా ఉన్నారు. 'చుంగ్' లేదా 'సురందో' రాయ్దియాచ్ (Rai Dyach) ను లోంగిపోయేటట్లు ముగ్ధున్ని చేసింది. 'చుంగ్' వాయిద్యమా ? 'సురందో' వాయిద్యమా ? వాళ్ళు చెబుతూ ఉంటారు కానీ 'బీజల్' (Beejal) వాడిన ప్రత్యేక వాయిద్యమేదో చెప్పలేము. సహృదయలను స్పందింప చేసి ముగ్ధులను చేయగల సంగీత విద్వాంసులు అప్పటివలే నేడూ మనమధ్య ఉన్నారనటం— ఉచితంగా ఉంటుంది.

నా ఆభిమాన వాయిద్యము మాతోక్ (ఘటం, తో పాటు ఏకతార, (Yak-taara) దుహ్లా (Duhl), పవే (Pauve), కాని (Kaani), మురళి (Murl), బొన్నిండో (Bonnindo), డోలక్ (Dholak), థిక్రయన్ (Thikruiyun), ఖర్తాల్ (Khartaal) మొదలైన ఇతర వాయిద్యాలెన్నో మనకున్నాయి. పెద్దశ్రమ లేకుండా లయాత్మక ప్రతిధ్వనికి ఘటము ఒదుగుతుంది. కనుకనే చాలామంది ఘటవాయిద్యకారులున్నారు. అయితే ఈ ఘటాన్ని ప్రతిధ్వనింపజేయటానికి నిపుణులైన అపూర్వస్పర్శ కావాలి.

సింధీలకు సొంత నృత్యరీతులున్నాయి. ఉదా : ఛెజ్ (Chhej), జుమ్మిర్ (Jummir), ధమాల్ (Dhamaal), భగత్ (Bhagat), ఛీంఘా (Cheengho), జమాలో (Jamaalo). ఈ అవస్థందనల్లో నినర్గతా, ఆత్మత్వాగమూ వర్ణసౌందర్యమూ ఉన్నాయి వీటిల్లో భావావేశమూ, అర్పణా ఉన్నాయి. హిందూ పురుషులు మాత్రమే 'ఛెజ్' ను ప్రదర్శిస్తారు. ధంకా తాళానికి, 'షెహనామ్' గానానికి అనుగుణంగా నర్తకులు మండలాకార నృత్యం చేస్తారు. చుట్టూతిరిగే బృందంలో గతి తప్పకుండా ప్రతి ప్రదర్శకుడూ పరిభ్రమిస్తుండగా, అవి చిరుకర్రల చప్పుళ్ళలో మేళవిస్తాయి. స్త్రీలకు ప్రత్యేకమైన వేరే 'జుమ్మి' (Jummri) రీతి ఉంది. దీంట్లో 'బ్రహనో' (Bahrano) వలయగతి ఉంటుంది. మండలాకారంలో మధ్య ఒక వనిత ధంకాతాళంలో బృందగానాన్ని అందిస్తుండగా వనితా బృందము పరిభ్రమిస్తూ కొన్ని పెళ్ళిపాటలు పాడతారు. స్వీయ సౌందర్యభరితాలైన నర్తక నృత్యరీతులు జానపదాలకున్నాయి. పంజాబ్, రాజస్థాన్లకు కూడా 'జుమ్మి', 'జుమ్మిర్' లు

మామూలే. తియ్యదనమూ లయలతో సౌందర్య సంగీతాలు మేళవించే సింధీ జుమ్రీ ఏమైనా అతి సున్నితమైనదే.

వీటన్నిటిలో సింధీ 'భగత్' విశిష్టమైంది. సింధ్ 'భగత్' చాలా ప్రఖ్యాతమైంది. హిందూ మహమ్మదీయులిరువురూ దీన్ని వినటానికి ఇష్టపడతారు. 'భగత్' నృత్యనటనల సమ్మేళనం కాబట్టి కళాకారులు దీనిలో ప్రావీణ్యాన్ని పొందాలంటే కొంతైనా ఆత్మార్పణ అవసరము.

టి. వి. బసంత్

మానవునిలోని సృజనాత్మక శక్తి

నిర్జీవ పదార్థాలకు చెందిన అణువులనుండే బృహత్తర జీవులదాకా ప్రతి ఒక్కదాని ప్రాముఖ్యాన్ని స్వాభావికవాదము (Naturalism) నొక్కి చెబుతుంది. కానీ మానవ ప్రకృతిని అది గుర్తించదు. ఇది చాలా అసంగతము. ఉన్నదానిపట్ల ప్రగాఢమైన అసంతృప్తి, దాని స్థానంలో కొంచెము మెరుగైనదాన్ని తేవాలనే నిరంతరారాటమూ, మానవ మస్తిష్కంలో ఎప్పుడూ దాగిఉండటము సహజము. విశ్వాన్నంతటినీ కబళించగలిగినా ఈ తృప్తి తీరదు. జన్మిస్తూనే శిశువు ఈ విషయాన్ని ప్రకటిస్తుంది. ఎడారిలో 'సైతాన్' (Satan) ఆత్మలాగా పాలకోసం గట్టిగా మొత్తుకొంటుంది. ప్రతిరోజూ ప్రొద్దున్నే ఆకలితో లేస్తాము. తృప్తికొంత తీరకుండానే రాత్రి విశ్రమిస్తాము. మనలో ప్రతి ఒక్కరి చేతిలో ఒక విశాలమైన భిక్షాపాత్ర ఉంది. దాంట్లో మండే సూర్యుడుకూడా బిస్కట్ కంటే పెద్దగా కన్పించడు. మనల నిరంతరము వాంఛతోకితోసే ఒక చిల్లరనాణేన్ని విధి ఈ పాత్రలోకి పడజేస్తుంది. ఈ దయనీయ వ్యవహారము వల్లనే మాటిమాటికీ కలిగే నిరాశలు ఉద్యమింప ప్రబోధిస్తాయి వాంఛకు పరిసమాప్తి లేదు. నిజము. వాంఛాపరితృప్తి ఎన్నడూ ఉండదు. కానీ వాంఛజివితము, వాంఛాక్షయము మృత్యువనేది సరిసమానంగా నిజము. కుప్పాన్ని (తక్కువజాతి లోహం) బంగారంగా మార్చగలిగినా, అరచేతిలో ధూగోశాన్ని మోసినా, గురుత్వాకర్షణను దుర్బలీకరించినా, సక్షత్ర క్రమాలనే శాసించినా వాంఛా పరిసమాప్తి లేదు. తమిళీరని గుణంవల్లనే గాయపడిన హృదయాలు సర్వసంగపరిత్యాగానికి దిగినాయి. నిరసన ఏదోరకమైన జీవిత విమోచనమని ఉపదేశించాయి. ఆత్మవినాశనాకాంక్ష వాంఛాశక్తికి నిదర్శనమనేది వాళ్లు గుర్తించరు. ఏ పరిపూర్ణతా సంతుష్టికి దారితీయదు. కాబట్టి దేనినీ ఆశించటం నిష్ప్రయోజనమనే భావం సర్వసంగ పరిత్యాగానికి మూలము. ఈ మనుష్యులు నీళ్ళలో దిగకుండానే వణుకుతారు. అంతిమ నిరసనమీద చూపు నిలిపి జీవనశోభలోని మంచిని గుర్తించరు.

ప్రాపంచికగతిలో పాల్గొనడంపట్ల వారి నిరసన, ప్రపంచాన్ని తుడిచివేయదనేది స్పష్టము. ప్రపంచము యథావిధిగా సంతోషదాయకంగా సాగుతుంది.

జీవిత రహస్యాన్ని వివేకి అవగతం చేసుకోవటానికి యత్నిస్తాడు. ఆనవరత అణు

చలనానికికానీ, అంతిమ ప్రపంచోన్మూలనానికి కానీ ఆమిత ప్రాముఖ్యమేమీలేదని తెలుసుకొంటాడు. ఈ సంధిదశలో జీవితము వికసిస్తుంది. ఇది ముఖ్యమయింది. కాబట్టి జీవితంలో ప్రయోగించకముందు సర్వసంగపరిత్యాగానికి అతడు దిగడు. కఠోరనియమ తపస్సులతో మానవ ప్రారబ్ధపు చెడబాటుకు కోలాహలము చెయ్యడు. మానవ ప్రకృతి ఆత్మనిరసనకు ప్రతికూలము. అలాంటి అపసూర్షనానికి అది ఎదురుతిరుగుతుంది. మనలోఉండే జీవనశక్తి ఆత్మహత్యా ప్రవృత్తిని నిరోధించి జీవించమని బలాత్కరిస్తుంది. జీవించటమంటే దివ్యైలాగా మండటం తప్పదు. వాంఛ ఈ జీవనజ్ఞానకు మరొక పేరు.

ఈ తనివితిరని వాంఛాగుణమే, కాపాడుకొమ్మనీ, అనుభవంనుండి నేర్చుకొమ్మనీ మనలను పురికొల్పుతుంది వాంఛ అందమైన ఆడదానిలాంటిది. ఆమె కవ్వంపు చూపులు మనల మంత్రముగ్ధుల చేస్తాయి. మోహపరపశుల్లాగా మనము ఆమెను వెంబడిస్తాము. ఈ పనిలో అమూల్య పరిజ్ఞానాన్ని కొంత పొందుతాము. బయటికి ఈ విలాసిని సీతీ విదూరంగా కనిపిస్తుంది అయినప్పటికీ అంతిమ ఫలితము, సంతానముద్వారా జాత్య విచ్చిన్నత. దీన్ని ఏ సీతీ న్యూనపరచదు. ప్రకృతి ఎంత మాయావి అంటే, సీతని అవి సీతిగా మారుస్తుంది. లుబ్ధాశద్వారా పరిశ్రమలనూ కర్మాగారాలనూ నిర్మిస్తుంది. మహాజ్వల సామ్రాజ్య వినిర్మాణానికి నియంత నియంతృత్వాన్ని అది ఉపయోగిస్తుంది. ఆధర్మవరుల చర్యలనుండి ప్రజాస్వామిక సహకార వ్యవస్థలను వృద్ధి పరుస్తుంది ఈ విధంగా దయ్యము దేవతా పరికరమై పరిణామాన్ని పొందుతుంది. ఉగ్రమైన తుఫానూ, సంక్షుభిత సముద్రాల వల్ల విచలితుడు కాకుండా ఉధృత ప్రవాహాలు, ఉత్తాన జలాలగుండా నౌకను నడపగలిగిన పరిణత నాయకుడు విశ్వాత్మ. జీవితము అనుభవాన్ని ధ్యనిస్తుంది, కాదు అనుభవమే జీవితము. ప్రయోగ నిరాకరణము చేసి మార్పులకు చలించని వాళ్ళు బుద్ధిలో ఏ కాంతి లేకుండా, హృదయంలో ఏ ఉత్సాహమూ లేకుండా లోలోపల మొద్దుబారిపోతారు.

అల్ప విషయాల పలచటి పొరకింద దాగిన శక్తులెన్నో ఊహించు. ఆవిరినెట్టే కటాహపు మాతను ఒకరిని గమనించమంటి. అతడు ఒకరోజు రైలుఇంజను కనిపెడతాడు. ఇనపకడ్డీ ద్వారా మెరుపు భూమిలోనికి వెళ్ళటం ఒకానొకప్పుడు ఒకడు చూచి వందల మైళ్ళ పర్యంతమూ విద్యుచ్ఛక్తిని ప్రసరించే తంత్రీ వ్యవస్థను రూపొందించాడు- నిప్పు పుట్టించడం అనే విద్య మానవుని నమస్తజీవులకంటే ఉన్నతుని చేస్తుందనేది అధ్వరణ ఋషికి తెలియదు. 'హవన కుండ' (Havan kund) లో మనము వేసే నిప్పు, ప్రకృతి శక్తులను శాసించే మనశక్తిని ఎంతో వృద్ధి చేసింది. చిన్న బీజమునుంచి పెరిగే చెట్టులాగా లఘు విషయాల్లో మహత్తరావకాశాలు గుప్తమైఉన్నాయి. ప్రకృతి శక్తులు అనంతమైనవి. మన ప్రయోగాలకు అంతము ఉంటుందని ఊహించటము శక్యంకాదు. ఉత్తంగ పర్వతాలూ. ఘోషించే సముద్రాలూ, విశాలమైన ఎడార్లు, చీకటి అడవులూ మొదలైన ప్రాకృతిక శక్తులతో నిండిన భూగ్రహాన్ని ఆధునిక ప్రపంచంలో పోల్చిచూడండి. పల్లపు ప్రదేశాలూ, మలేరియా పీడిత ప్రాంతాల్లో మహానగరాలనూ, నాగరికతా కేంద్రాలనూ, విశాలమైన పొలాలనూ ఫ్యాక్టరీలనూ మనము పెంపొందించ లేదా? మానవుడెట్లా ఆవిర్భవించాడో కాస్త ఆలోచించండి. శుక్రాణువుగా మానవుడు తన ప్రయాణాన్ని ప్రారంభించి చంద్రునీ, దుక్కలను క్రమేణా చేరతాడు.

వాయువులను ప్రకృతి సముద్రాలుగా, పర్వతాలుగా, ఎడారులుగా అడవులుగా మార్చింది. సూక్ష్మజీవులను 'మాస్టోడాన్' (Mastodons) ల గా మార్చింది. కడపట తన ప్రచ్ఛన్న శక్తులను బయలు పరచే మానవుని సృజించింది. జీవితము ఒక సృజనాత్మక శక్తి. తెలివినీ వ్యక్తి వికాసానికి సంకల్పాన్ని అది ఉపయోగించుకొంటుంది. కేవల చాపల్యము, షణికో ద్రేకలూ, అవిచారపూర్వక నిర్ణయాలూ మన మానసిక శక్తులను పదను పెడతాయి. ఆ విధంగా నాడీమండల సంస్కారము ద్వారా మనము ఉత్తమ చైతన్యస్థాయికి చేరుకోవచ్చు. ప్రకృతిశక్తి మహానాటకంలో మానవుడొక క్రిడావస్తువుకంటె ఎక్కువగాదు. బృహత్తర జీవులనూ, తిమింగిలాలనూ కని తన్నుతాను మరచినవేళ ప్రకృతి మానవుణ్ణి ప్రసవించింది. మానవుడు దానికి లోబడకుండా తన సంకల్పానికి దాన్ని ఆధీనం చేసుకొన్నాడు. ఒకదాని కంటె మేల్తరమైన దానికోసము ప్రయత్నించటము— ఒక్కముక్కలో సర్వోత్కృష్టమైన దానికోసం ప్రయత్నించటము— అనేది విరళ వైశిష్ట్యము, ప్రకృతిలోని ఈ లక్షణమే తన రహస్యశయాన్ని నెరవేర్చే మానవుణ్ణి సృజించింది. ప్రతివ్యక్తికీ జీవితంలో ఒక నిగూఢాశయ ముంటుంది. ఇది అవధుల నధిగమించటాన్ని, తనకు సాధ్యమైన దాన్ని సాధించటాన్ని ప్రోత్సహిస్తుంది. తనజాతీ, పరిసరాల అభివృద్ధి కోసము మాన వుడు జీవితామూల్య వరాన్ని ఉపయోగిస్తున్నాడంటే, విశ్వ నిత్య ప్రయోగ స్వభావంతో ప్రతిస్పర్ధించటమే కాకుండా, స్వయం పరిపూర్ణము కావాలనే దాని రహస్యవాంఛా సాఫల్యానికి తోడ్పడుతున్నాడు. ఈ విధంగా ప్రతి మనిషిలోనూ ప్రకృతిశక్తులను జయించి, ప్రపంచాన్ని పరిపాలించాలనే రహస్యవాంఛ ఉంటుంది. ఈ సృజనాత్మక శక్తే మానవుడిని దైవస్థాయికి చేరుస్తుంది, దైవము కంటె ఉన్నటు లెవరూ లేరు.

అమర్ లాల్ హింగోరని.

సోదరుడు అబ్దుల్ రెహ్మాన్

కొందరతన్ని విచ్చివాడనుకొన్నారు. మిగతావాళ్లు అతనొక 'దర్వీష్'—దైవ మత్తుడైన మనిషి అని భావించారు. అతను రెండూ కావచ్చు. నన్నగా, బక్కపలచగా, పొడుగ్గా అగపడతాడు. మరీ దిగంబరంగా ఉండడు. ఒక అతుకుల 'గౌను' - గోడ్రి - అతని కాళ్ళనూ చేతులనూ కప్పి ఉంటుంది. హిందూ మహమ్మదీయుల గుళ్ళకు తరచూ వెళుతుంటాడు అంతర్ముఖుడుగా కనిపిస్తాడు ఆ రోజుల్లో సూర్యాస్తమయ సమయాల్లో, సెలయేళ్ళ పక్క 'సుక్కూర్' లోని రైల్వే గూడ్స్ యార్డ్ కు ఎదురుగా ఉండే రేవు వెంబడి జనం గుమికూడే వాళ్ళు. మాయావాది శాఖాకవి (a poet of Mayavadin School) యైన సామి నుండి కొన్ని గీతాలు వల్లించే వాళ్ళు. ఈ సమావేశాలకు అతను హాజరై ఏదో కొంత ఆనందాన్ని పొందే వాడేమో. అప్పుడప్పుడూ స్వగతం సలికేవాడు ; సోదరా అబ్దుల్ రెహ్మాన్ ! నీ కర్థమయిందా ? ఎప్పుడుదయిస్తుందో కాంతి నీ మీద ?''

ఒకరోజు నడుస్తూ నడుస్తూ తట్టుకొని రాతిమీద పడినాడు. ఆత్మశిక్షకు అది కారణమైంది. "సోదరా అబ్దుల్ రెహ్మాన్ ! ఎంత పొగరుబోతువు నువ్వు ? ఈ అదుపులేని

వ్యవహారం వల్లనే నీ చూపులు మిన్నంటాయి. నేలను చూస్తేనా నువ్వు ?” ఈ మాటలంటూ చతికిలబడి తన్నుతాను తిట్టుకొన్నాడు. “సోదరా అబ్దుల్ రెహమాన్ కాస్త ఆలోచించు, నువ్వెంత స్వార్థపరుడవో? రాయిని అక్కడే విడిచేసి దారంట పొయ్యేవాళ్ళ సుఖ ప్రయాణానికి ఇబ్బంది కలిగించటం మంచిదంటావా?” గంభీర నిశబ్దానంతరము కొనసాగించాడు : “సోదరా అబ్దుల్ రెహమాన్ ? నువ్వు నిజంగా ఒక మర్యాదస్థుడవే అయితే రాయిని దూరంగా తీసిపారవెయ్యాలి” తరవాత వెనక్కు మళ్ళి రాయిని దూరంగా విసిరివేశాడు.

అతని స్వభావం అలాంటిది. “సోదరా అబ్దుల్ రెహమాన్” అని తన్నుతాను సంబోధించుకునేవాడు చాలామటుకు అంతర్ముఖుడై తనతో తాను సాలోచనా పూర్వక సంభాషణా మగ్నుడయ్యే వాడు, “ఆకలిగా ఉందా” అని ఎవరన్నా విచారిస్తే అదే ప్రశ్నను మళ్ళీ తనకు వేసుకొనేవాడు : “సోదరా అబ్దుల్ రెహమాన్ ! ఏమన్నా తింటావా ” ఈ విధంగా స్మృతి, ఆత్మ పరిశోధనలూ అతని జవాబులకు ముందుండేవి. ‘హఫీజ్’ (Hafiz) అతనికి కంఠస్థము, పర్షియన్ లో పద్యాలు కూర్చగలడు. షా అబ్దుల్ అలీఖాన్, సామి కవితలతో అతనికి గాఢ పరిచయముంది సింథ్ సూఫీ విప్లవకివి ‘నఫల్’ ప్రభావం అతని మీద ఉంది. ఉర్దూ కూడా అతనికి తెలుసు. అభాషలో ఇతరుల తెలికైనా వచ్చే ఉత్తరాలను చదివిపెట్టి విషయాలు వివరించేవాడు, అతను నిశ్చల హృదయుడు. గంభీరుడు. ఇతరులదేదీ కోరేవాడు కాదు. తినటమూ అంతంత మాత్రమే. సర్వములుపుట్లోనూ వాడేదీ, తెగ ఉక్కబోస్తున్నా కూడా వేసవిరాత్రుల్లో నిద్రించేటప్పుడు చుట్టుకొని పడుకొనేది ఒకే ఒక బట్ట ‘గోద్రీ’ మాత్రమే, చుట్టూ ఉన్న జనము చూడకుండా తన పరమాత్మ (over soul) ఏం మాట్లాడు తాడో ఎవరికి తెలుసు ?

ఒకరోజు అమాయకుడొకడు ఒక క్రిమినల్ ప్రాసిక్యూషన్ లో ఇరుక్కున్నాడు. అతను ఒక గడియారాన్ని దొంగిలించినట్టూ అది సాక్షుల సమక్షంలో అతని దగ్గరే దొరికినట్టూ నేరాన్ని మోపి, గడియారపు ఆసామి - ఒక ముస్లిం వ్యాపారి - సుమారు నెలకిందట ఫిర్యాదు చేశాడు. ఆ మనిషి పలుకుబడిగల వ్యక్తి. ముద్దాయి మీద నేరం వెయ్యటానికి తగిన బలమైన అనుమాన ప్రమాణముంది తన మీద మోపింది తప్పుడు నేరమని ముద్దాయి వాదించాడు. ఒకనాడు ‘సేట్! ఇంటిదారంట వెళ్తుండగా, వాళ్ళ ఆడవాళ్ళవైపు తాను చూచినట్టు అనుమానించి అక్కడికక్కడే తనను చావమోదారని వాడు చెప్పుకున్నాడు. ఆ సమయంలో ఆ దారంట యాదృచ్ఛికంగా వెళ్తున్న అబ్దుల్ రెహమాన్ జోక్యము కలుగజేసుకోకుండా ఉంటే వాన్ని చంపేవాళ్లే. తన ప్రతిష్ఠ దేబ్బతిన్నదన్న భావము ‘సేట్’ను కలవరపరిచింది. అతను వాన్ని చంపనైనా చంపుతాడు కానీ అప్రతిష్ఠ భరించలేడు.

తన ప్రార్థనలు ‘సేట్’ను శాంతపరచక పోవటము చూచి అబ్దుల్ రెహమాన్ తన అభ్యాసము ప్రకారము తన్నుతానడిగాడు. “సోదరా అబ్దుల్ రెహమాన్ ! అతనికి సుప్రయు అయిదేళ్ళ సోదరిఉంది. తండ్రి ఆస్తిలో ఆమె భాగాన్ని తాను కాజేయాలను కొంటున్నందున- లేకపోతే ఆమె మగనికి ఆ ఆస్తి పోతుంది. కాబట్టి ఆమె పెళ్ళి పెటాకులు చెయ్యడు ఈ సేట్ దయచూపడనేది నిర్ధారణ అయింది కదా ! ఈ నిజాన్ని ఒప్పకోవటం చాలా మంచిది. అయినా తీవ్ర అసమ్మతి విఫలమయితే, సంగతి సందర్భాలను బట్టి బయలు చేయడం వల

పనికావచ్చు". అబ్దుల్ రెహ్మాన్ తనలో తాను ఎప్పుడూ నెమ్మదిగా మాట్లాడుకోడు కాబట్టి సేద్ అతని చుట్టూ ఉన్న జనమూ సూచన గ్రహించారు. పేదవాన్ని వదిలారు. అయితే ఈ వదంతి వ్యాపించింది. సేద్ ప్రతిష్ఠ దారుణంగా దెబ్బతింది. దాంతో వ్యాజ్యము తెచ్చుట (Prosecution) నిజానికి కట్టుకథ అయింది. ముద్దాయి తన నిర్దోషిత్వాన్ని తానే వాదించుకొన్నాడు.

సేద్ దీన్నంతా ససేమిరా అన్నాడు. నలువురు డిఫెన్సు సాక్షుల్లోనూ ముగ్గురిని కొనేశాడు. వారు కోర్టులో హాజరు కాలేదంతే. తమకేమీ తెలియదు పొమ్మన్నారు. నాల్గవ వాడేమో అబ్దుల్ రెహ్మానే. అలాంటి మనిషిని సాక్షుల జోనులో నిలబెట్టటం వల్ల ఒరిగేదేమీ తని డిఫెన్స్ న్యాయవాది సందేహించాడు. కానీ ఈ మనిషి నిజాయితీ పట్ల ముద్దాయికి నిర్వివాదమైన విశ్వాసం ఉంది, పాపభీతి కలవాడు కావడం వల్ల నిగొహమాటంగా నిజం చెబుతాడని. అతనిమీద ఆధారపడటము కొంచెము కష్టమే.

'సమ్మన్'లు అందగానే అతడన్నాడు : "సోదరా అబ్దుల్ రెహ్మాన్ ! న్యాయ స్థానంలో హాజరు కమ్మని 'సమ్మన్' వచ్చింది. అలాంటి స్థలం గౌరవనీయమైంది". సందర్భానికి చెప్పల ఐత నొకదాన్ని సంపాదించుకోగలిగాడు. న్యాయస్థానం పట్ల మర్యాదా సూచకంగా ఈ పనిచేశాడు. అయితే న్యాయస్థానానికి హాజరై శిష్టాచార పూర్వకంగా చెప్పలను ధరించి 'గోద్రీ' (godri) ని మెడచుట్టూ ఉత్తరీయములాగా చుట్టుకొనే వేళకు, లోనికి అడుగుపెట్టేముందు చెప్పలను వదలిపెట్టుమని 'పూను' (Peon) ఆదేశించాడు. సంభ్రమంతో అబ్దుల్ రెహ్మాన్ తనతో తాను చెప్పుకొన్నాడు : "ఈ పని కోసమే నువ్వీ చెప్పల జతను సంపాదించావు. ఇప్పడీ పొరవేముడు (live ried man) చెప్పల్లేకుండా న్యాయ స్థానంతో నిన్ను అడుగు పెట్టమంటున్నాడు." ఈ మాటలంటూ చెప్పలు విడవకుండానే లోనికి ప్రవేశించాడు ఈ వివరీతపు మనిషి ప్రవేశించటం చూసి మెజిస్ట్రేటు నవ్వాడు. గోద్రీని మెడచుట్టూ ధరించావెందుకని ప్రశ్నించాడు. అబ్దుల్ రెహ్మాన్ సాక్షిబోను లోనికి వెళ్ళి మామూలుగానే ప్రశ్నను మళ్ళీ వేశాడు : "సోదరా అబ్దుల్ రెహ్మాన్ : నువ్వీప్పుడు న్యాయస్థానంలో ఉన్నావు. నిన్నుడిగిన ప్రశ్నలకు ఒళ్లు దగ్గరుంచుకొని సమాధానించు. ఉత్సవ సమయాల్లో ఉత్తరీయాన్ని ధరించటం హిందూ సంప్రదాయమని చెప్పు. మర్యాద చూపటం వారి లక్ష్యము. అందువల్ల నువ్వు అలాగే చేశావు". ఈ జనాంతికము తరవాత ఆ అబ్దుల్ రెహ్మానే ఈ సమాచారాన్ని గౌరవనీయులైన మెజిస్ట్రేటుకు విజ్ఞాపించాడు.

ఆ తరువాత శిరిష్తాదార్ (Serishtadar) నైయమిక శపథం చేయిస్తూ వల్లించమని అడిగాడు.

"దేవుని ఎదుట నిజమే చెబుతాను, పూర్తి నిజము, నిజము వినా చెప్పనని ప్రతిజ్ఞ చేస్తున్నా".

అబ్దుల్ రెహ్మాన్ ప్రప్రథమంగా దీన్ని స్వగతంగా వల్లించి తరవాత చట్టప్రకారము నియమపాలన చేశాడు.

శిరిష్తాదార్ ; దయచేసి మీ పేరండి !

“సోదరా అబ్దుల్ రెహ్మాన్, నీ పేరు?” తరువాత మేజిస్ట్రేటు వైపు తిరిగి సమాధానించాడు. “నాపేరు అబ్దుల్ రెహ్మాన్”. అతని విచిత్రపద్ధతికి కోర్టులో వాళ్ళంతా ఎగతాళిగా నవ్వారు. మేజిస్ట్రేటు తమాషా కొంతసేపు ఆనందించాడు. తొందర్లో విసుగు పుట్టింది. ఏ ప్రశ్నకైనా సమాధానించే ముందు స్వగతం పట్టే అలవాటు సాక్షికుందని వకీలు వివరించాడు.

శిరిష్టాదార్ : దయచేసి మీ మతమండీ :

అబ్దుల్ రెహ్మాన్ (జనాంతికంగా) “నీ నమ్మిక తెలుసుకోవాలను కొంటున్నాడు. సోదరా అబ్దుల్ రెహ్మాన్, నిజము చెబుతానని ప్రతిజ్ఞ తీసుకొన్న విషయము జ్ఞాపకముంచుకో. నిజానికది జుగుప్సాకరమైన ప్రశ్న. హిందువంటే ముస్లిమ్లకు కోపము, ముస్లిమ్లు అని నువ్వంటే హిందువులు బెదరిపోతారు. నిజమెందుకు చెప్పకూడదూ—నిజము తప్ప, ఓ సోదరా అబ్దుల్ రెహ్మాన్, తికమక పడవద్దు. సింధీకవి సభల్ మాటల్లో చెప్పు :

“నేను హిందువునూ కాదు
ముస్లిమ్నూ కాదు
నేను నేనే”

అలాంటి వివరణాన్ని (statement) తీసుకోవచ్చునో లేదో నని సందేహిస్తూ శిరిష్టాదార్ పైఅధికారి ఆదేశం అడిగాడు. అతన్ని ముస్లింగా వ్రాసుకొమ్మని మేజిస్ట్రేటు ఆదేశించాడు.

శిరిష్టాదార్ : దయచేసి మీ వయస్సండీ :

అబ్దుల్ రెహ్మాన్ (జనాంతికంగా) “నీ వయస్సు అతనికి కావాలిట. నేను ముస్లింను కాదని అతనితో అన్నా, ముస్లింగానే సందేహించాడు.” తరువాత శిరిష్టాదార్ వైపు తిరిగి అదికూడా మేజిస్ట్రేటు నడిగి తెలుసుకొమ్మన్నాడు.

దీంతో మేజిస్ట్రేటుకు మండింది: “నువ్వొక ‘జాట్’ (Jat) వి. బుద్ధిగా మాట్లాడు. ఇది న్యాయస్థానమని మరచి పోవద్దు”.

అబ్దుల్ రెహ్మాన్ నవ్వి తనతో అన్నాడు: “సోదరా అబ్దుల్ రెహ్మాన్! మేజిస్ట్రేటు అంటాడు. ‘జాట్’ నని, బుద్ధిగా మాట్లాడూ ఆని”. ‘జాట్’ పదమంటే ఏమనుకొంటున్నాడో అతన్ని అడుగు. ఈ ప్రశ్నను అడక్కనుందే ‘జాట్’ అంటే ‘నిరక్షరకుక్షి’ అని అర్థమని మేజిస్ట్రేట్ హఠాత్కొఘంతో అన్నాడు.

అబ్దుల్ రెహ్మాన్ (జనాంతికంగా) “సోదరా అది విన్నారా : ఈ మాట నీకు నిజంగా సరిపోదు. నువ్వో ‘జాట్’ వి కానేకాదు. సింధీ, హిందీ, సంస్కృతము, ఉర్దూ, పర్షియన్ చదవగలవు. వ్రాయగలవు, అంటే అయిదు భాషలవృత్తాయి. గౌరవనీయుడైన మేజిస్ట్రేటును తనకెన్ని భాషలు వచ్చో అడుగు.”

అబ్దుల్ రెహ్మాన్ (మేజిస్ట్రేటులో) “అయ్యా...” మేజిస్ట్రేటు అతన్ని ఆపి అన్నాడు: “జాట్ అంటే ఇంగ్లీషు అర్థం కాని వాడు.”

అబ్దుల్ రెహ్మాన్ (జనాంతికంగా) “సోదరా అబ్దుల్ రెహ్మాన్ “జాద్” అంటే ఇంగ్లీషు తెలిసివాడని మేజిస్ట్రేటు నొక్కి చెబుతున్నాడు. ఇంగ్లీషు తెలియని అతని తాతలు “జాద్” లు ఏమో అడుగు. ఇక్కడ ఇంగ్లీషు వస్తుందని గర్వింపే ‘తోపన్ మల్’ (Topan-mal) -పశువుల దొడ్డి కాపలామనిషి-కొడుకులున్నారు. ఇదంతా మేజిస్ట్రేటుకొస్తుంది. ఆయనకొడుకు కాబట్టి.”

మేజిస్ట్రేటుకు మతి పోయింది. కోర్టు ధిక్కరణ నేరానికి అతన్ని ఎందుకు ‘ప్రాసిక్యూట్’ చేయకూడదు అని అబ్దుల్ రెహ్మాన్ ను అడిగాడు. ఇక మాట్లాడ వద్దనీ, వ్రాతమూలకమైన వివరణము ఇవ్వమని శాసించాడు కూడా.

మేజిస్ట్రేటు ఆజ్ఞకు లోబడి అబ్దుల్ రెహ్మాన్ క్రింది విధంగా వ్రాశాడు.

మానసీయా :

సోదరుడు అబ్దుల్ రెహ్మాన్ కోర్టు ధిక్కరణ నేరం చెయ్యనే చెయ్యలేదు. ఈ వాళ మీరు చాలామంది సాక్షులను నిందించారు. మీ తిట్లు నా చేలాంచలాన్ని కూడా తాకలేవు. మీకు కొంచెము సలహా ఇవ్వనివ్వండి. మీకు పెద్ద పదవి ఉన్నా జనంమీద పెత్తనము చెలాయించలేరని గ్రహించాలి. మీరు వారి సేవకులు. మీ ‘సమ్మన్’ల ప్రకారమే సాక్షులము ఇక్కడికి వచ్చాము. మా కొద్దీ మేము రాలేదు. మా పట్ల ప్రవర్తించాల్సిన పద్ధతి అదేనేమో కాస్త ఆలోచించండి. అలాంటి మన్ననకు గురిచేస్తే ఏ మర్యాదస్థుడూ మీ ముందు హాజరు కాడని నా విశ్వాసము. ఉద్యోగంనుంచీ మిమ్ములను ఎందుకు ‘బర్రరప్’ చేయకూడదో కారణాలు తెల్పాలి. మీరు సేవించే ప్రభుత్వాన్ని మీరే కించపరచారు. దయచేసి గుర్తుంచుకోండి. చేయించిన ప్రతిజ్ఞను సారము సోదరుడు అబ్దుల్ రెహ్మాన్ సత్యాన్ని పలికినాడు. పూర్తి సత్యాన్ని, సత్యాన్ని మాత్రమే పలికినాడు. అందువల్ల దేవా అతనికి సాయపడు.

సం॥ సోదరుడు అబ్దుల్ రెహ్మాన్.

(టీ. వి. బసంత్ అనువాదము)

నీ ఎదను పెంచు

విశాల హృదయతను పెంచుకో, అందువల్ల నువ్వు జీవించగలవు, అలాగే నేనూ మనగలను.

నీ దృక్పథంలో ఒక స్థైర్యాన్ని చేర్చుకో

అందువల్ల నువ్వు జీవించగలవు; అలాగే నేనూ మనగలను.

కొత్తవాణ్ణి కనుక నీ వ్యక్తిలో నాకు చోటు లేక పోతే

ఏదో కొంత చోటివ్వు, ఎంతకొంచెమైనా నరే-నీ ఎదలో ఏదో ఒక మూల

‘నేను’ ‘నీవు’ అనే భావాలను శాంతపరచు

అందువల్ల నువ్వు జీవించగలవు; అలాగే నేనూ మనగలను.

ఒకేచోట మనం పుట్టక పోతేనేమి

ఒకే దేశానికి చెందిన వాళ్లం

అయినా విశ్వపౌరులుగా జీవిద్దాం

దృక్పథంలో స్పష్టత ఉండనీ

అందువల్ల నువ్వు జీవించగలవు; అలాగే నేనూ మనగలను.

మతసంకుచిత సీమల్లో కలసి మెలసి ఉండక పోతే

జాతీయతా భావంతో కలసి ఉందాం

కాదు, సౌభ్రాత్ర మానవతాధ్యాత్మికల పేర

నన్ను నీ వాణ్ణి చేసుకో

హేయమైన వేరుపాటుభోరణిని వదల్చుకో

అందువల్ల నువ్వు జీవించగలవు; అలాగే నేనూ మనగలను.

నీ రాజప్రాసాదంలో ఒకే ఒక్కగది నువ్వు వదిలితే

నా లాంటి గృహబాధితులకు శత కుటీరాలు నిర్మించవచ్చు

దురాశను వినర్జించు

అందువల్ల నువ్వు జీవించగలవు; అలాగే నేనూ మనగలను.

భోజనపు బల్లమీద నువ్వు వదలిన వాటిని మిగల్చి గలిగితే

నిరర్థకంగా వెదజల్లుతున్నదాంట్లో

కొంత ఆదా చెయ్యగలిగితే—

దీనిపై దృష్టి సారించు

అందువల్ల నువ్వు జీవించగలవు, అలాగే నేనూ మనగలను.

నీ రాజ భోజనంలో ఒక్క మెతుకును వదలితే:

అది వేయి మెతుకులుగా మొలకెత్తి

ఆ కొన్న పేదలకు అన్నమౌతుంది.

మితవ్యయ పవిత్ర ప్రయోజనా నిమిత్తం

అందువల్ల నువ్వు జీవించగలవు; అలాగే నేనూ మనగలను.

నీ ఆశల తోటలో

ముక్తైనా పొదుపు చెయ్యగలిగినా

అరక్షిత కుటీరాలకు కంచెలవుతాయి.

దైవం నీకు వివేకాన్ని ప్రసాదించు గాక !

అందువల్ల నువ్వు జీవించగలవు; అలాగే నేనూ మనగలను.

జనం ఆకలితో అలమటిస్తున్నపుడు

దేశాలను జయిస్తానని ఎలా అనుకొంటావు ?

సాగరిక యుగంలో అమాయకుల రక్తాన్ని
 ఎలా చిందివ్వాలను కొంటావు ?
 వెలుతురులో చీకటి వసింప సీపద్దు
 అందువల్ల నువ్వు జీవించగలవు; అలాగే నేనూ మనగలను.

కాసారము.

ఈ నిర్మల సుందర కాసారాన్ని చూడు
 మనసు నెంత ఆకర్షిస్తుందో :
 అయినా అట్టడుగున ఏ చెత్తందో
 ఏ మాత్రము అంటుపట్టదు.
 ఒక రాయి విసురు-
 చుట్టూ తరంగా స్పృలిత ధ్వని
 మానవ మానస సరోవరోత్థిత
 పీచిక మల్లే-
 దైవము మానవుణ్ణి సృష్టించింది
 కాలానుగుణమైన దేవతలను మానవుడు కల్పించాడు
 మనిషి కల్పించిన దైవాలు
 సృష్టికర్త విరించి వోలె తమకు రామే గద్దెనెక్కాయి
 స్రష్ట ప్రజాపతి వారిని చూల్లేక
 మొఖం చాటు వేశాడు
 నేను కావాలనుకొన్న నేను కాదు
 కాకూడదనుకున్న నేను; నేను
 లోకాన్నీ, నన్నూ భ్రమింప యత్నిస్తున్నా
 ఎన్నో జిత్తులు నిరంతరం
 పన్నుతూనే ఉంటా.
 కాలపు జారుడు ముఖం మీద
 తూలుతూ తూలుతూ పడతాను
 పడిపడి లేస్తాను
 లేచి మళ్ళీ తూలుతాను, తూలుతూన్న దారేదోతెలియక
 గమ్యమేదో అర్థంకాక
 అలాగే వెళతాను

నేను చేసేది నాకు తెలియదు
ఎందుకు చేయాలో కూడ తెలియదు:

హరి దర్శాని (దిల్లీర్)
గాంధీఢామ్, కచ్.

చతుష్పదాలు.

కలడో లేడో ఎవరీ జగత్తత్వాన్ని భేదించ గలరు ?
విస్మయంలో మనీష మునిగి పోయింది; వివేచనా ప్రయోజనం లేదు.
నీ కష్టతన్ని దర్శిస్తే 'లేదు' అని అనలేవు
నీ మనసుపై అనుమానం ముట్టడిస్తే 'అవును' అని చెప్పలేవు.
వేదనలు నిన్ను చుట్టుముట్టితే, వాటి ముఖం చూడకు
ఆ దారి తొక్కటం ఎందుకు; నీ కేమాత్రం సాయం చేయలేదు
తోట చూడడం మేలు; గులాబీ; ఆవల నిర్ధరిణి
చూడు శశిని, మెరుస్తున్న చుక్కలను.

మనిషీ ! మరణకళ అభ్యసించు, జీవనకళ దానంతటదే అబ్బుతుంది
'అహం' ను విసర్జించినపుడు నీకు సిద్ధిస్తుంది
చావునూ బ్రతుకునూ ఒక వెంట్రుకవాసి వేరు పరుస్తుంది
ఆ అంతరాన్ని తొలగించు, ద్వంద్వంలో ఏకమవుతావు.

లేఖ్ రాజ్ కిషిన్ ఛంద్ (అజీజ్)
బొంబాయి

జాతీయగీతము

జాతస్య మరణం ధ్రువం ; వీర మరణాన్ని పొందు
భీరువులా చావొద్దు, ధీర యోధునిలా మరణించు
వ్యాధిగ్రస్థుడవై, ఏడుస్తూ, వణకుతూ అనామకంగా చావటమెందుకు ?!
రా ! యోగ్యపుత్రునిలా మాతృభూమికై ప్రాణాలర్పించు
ప్రతాప శివాజీ గురుగోవింద సింగులు జన్మించిన గడ్డలో
నిస్సహాయుడుగ, మందభాగ్యుడుగా - ఎలా ఉండగలవు ?
అతివ రణరంగానికి ఉరుకుతున్నప్పుడు
రాతి గుండెతో ఎలా మన గలవు
ఒకటిన్నర శతాబ్దంగా మనం బలహీనులూ దీనులూ కాగా

దాన్య శవులమై శిక్షితులమయ్యాం
 పొగడ్తల్లో తలమునక లయితే
 మన కంకాళం భిక్షాపాత్రా కాక తప్పదు
 మేలుకో ! లే ! వివేకుల్లా వర్తించు
 ఈ బంగారు ఆవకాశాన్ని వదిలితే
 ప్రళయ దివసం దాకా ఏడ్వక తప్పదు.

హింద్ రాజ్ లీలారామ్ (దుఖ్ఖాల్)
 గాంధీధామ్, కచ్.

నేతకాడు

ఓ నేతకాడా : నీ పనిలో నువ్వు నిమగ్నమై ఉన్నావు
 గడిచే కాలంపై గమనముంచు
 ఉషోదయం నుంచీ నీ పనిలో నువ్వు
 ప్రతిసారీ ఎందుకా చిరునవ్వు
 నీ వస్త్రం ఉపయోగమేమి
 అరుణోదయ కిరణాల్లాగా ఎర్రగా ఉన్నా !
 “నా బిడ్డ కొక చక్కటి చొక్కా నేస్తా
 గడిచే కాలాన్ని పట్టించుకొనే దెవ్వడు”
 నీ పనిలో నువ్వు నిమగ్నమై ఉన్నావు ఓ నేతకాడా :
 గడిచే కాలంపై గమనముంచు
 నీ పనిలో నువ్వు నిమగ్నమై ఉన్నావు
 నీ పదమేదో నన్నగా ఆలపిస్తూ
 చూడు : సూర్యుడ న్తమించాడు.
 సువ్విండా పనిలో ఉన్నావు
 (కుంగూ) కుంకుమలా ఎర్రగా ఉన్నా
 నీ బట్ట ప్రయోజనమేమి ?
 “ఒచువుకూ వరునికి దువ్వలువలు నేస్తారు వారు
 గడిచే కాలాన్ని పట్టించు కొనేదెవ్వడు”.
 నీ పనిలో నువ్వు నిమగ్నమై ఉన్నావు ఓ నేతకాడా :
 గడిచే కాలంపై గమనముంచు
 చంద్రకాంతిని తిలకించు
 రాత్రి శీతలాగా ఉంది

అయినా నీ పనిలో నువ్వు నిమగ్నమై ఉన్నావు
గులాబీలా ఎర్రగా ఉన్నా నీబట్ట ఉపయోగమేమి ?
“ఏదో ఒక శవాన్ని కప్పేందుకు ముసుగుగుడ్డ నేస్తారువారు
గడిచే కాలాన్ని పట్టించుకొనేదెవ్వడు”.

నారాయణ్ శ్యామ్

4ఎ. హాతిఖానా ప్లాట్స్

ధిల్లీ - 6.

షా అబ్దుల్ లతిఫ్

(ఉమర్ మారుయి)

వేరొక మగడొద్దు నాకు
ముతకదుప్పటిలో ముడుచుకొన్న వాడు చాలు
ముతక బట్ట తొడిగినా నా గుండెకు ప్రియమైనవాడు
విధేయ పనితల విశ్వాసం ఉన్నంతవరకూ
ఈ దుర్గ నివాసాన్ని తిరస్కరిస్తాను
నదీ జలపానాన్ని తిరస్కరిస్తూ
శుక్తి సముద్రంలో జీవిస్తుంది
మేఘం కోసం అతడు తపించినట్లు, ‘మాలిక్’ కోసం నా మనసు వేదన చెందుతుంది
నా ‘మరుస్’ పాలమీద బ్రతుకుతుంది
వారి విశ్వాసం వారిని సురక్షితంగా చేరినప్పుడు.
పెళ్ళికూతుళ్ళను నగా నట్రాకోనం మార్చేది ‘మరుస్’ అలవాటు కాదు
ఉమర్ కోటకు వచ్చి నేనా తప్పుడు పని చెయ్యను
ఈ రాజప్రాసాద నిమిత్తం నా కుదీరప్రేమను మార్చుకోను
నా చర్మమూడదీసి ఉప్పు పెట్టినా లెఖలేదు
నావారు అలాంటి పొరపాటును ఇక ముందెన్నడూ చెయ్యలేదు
నా ఊపిరి ఉన్నంత కాలం నా ప్రేయసిపై నాప్రేమ నిలుస్తుంది
‘మరుస్’తో నా జీవితం బంధింపబడింది—ఒక సన్నటి సూదీదారంతో
స్మృతికి తెచ్చుకొంటున్నా, ఓ సుమ్రుః నాదేశపు
పొలాలను, ఫలాలను
అక్కడే నా ఆత్మ నివసిస్తుంది. నా శరీరం మాత్రము ఇక్కడ
నా ఒకే ఒక్క తొడుగిక్కడ. దాని జీవితం
కుటీరాన.

కిషన్ చంద్ బెవాన్

తెరవెనుక ఎవరిదా చూపు ? అర్థం చేసుకో; అప్పుడు చెప్పు :
 చైతన్యం ప్రతిధ్వనించిన స్వరం ఎవరిది ? అర్థం చేసుకో; అప్పుడు చెప్పు :
 వందలమైళ్ళ దూరంనుండి శబ్దరూపాలు షణ్ణంలో వస్తాయి
 విద్యుచ్ఛక్తి అద్భుతం వెనుక శక్తి ఎవరిది ? అర్థంచేసుకో; అప్పుడు చెప్పు :
 స్థూలపదార్థ గతమైన ఈ ప్రాణం ఎవరిది? అర్థం చేసుకో; అప్పుడు చెప్పు :
 ఎరుపదే - నేలా - గాలి - నీరు - కాంతి - అవే
 శబల మధుర వాసనా పుష్పాలెట్లా పికసిస్తాయి ? అర్థంచేసుకో, అప్పుడు చెప్పు :
 విత్తనం లోంచి చెట్టు వస్తుంది : ఒక్క గింజ కంకి నిస్తుంది
 ఒక్క గింజనుంచీ సమృద్ధి ఎలా విరుస్తుంది ? ఎవరిదీ పనితనం ?
 అర్థం చేసుకో, అప్పుడు చెప్పు.
 కాంతి సప్తవర్ణ ఇంద్ర ధనువు నుంచీ ప్రతిదీ
 ఈ ఇంద్రజాలం ఎలా ప్రదర్శితమైంది ? అర్థం చేసుకో, అప్పుడు చెప్పు.
 చూడు, పుట్టిన మరుక్షణం పాపాయి తల్లి రామ్మున పాలు కుడుస్తుంది
 ఈ పసికందుకు ఈ కళ నేర్పించెవరు ? అర్థం చేసుకో, అప్పుడు చెప్పు.
 వాక్యాన్ని చేసే బిందువులకు నిడివీలేదు; వెడల్పాలేదు
 వాక్యానికా నిడివి ఎలా వచ్చింది ? అర్థం చేసుకో, అప్పుడు చెప్పు.
 మరొక దానికెదురుగా ఒక అర్థాన్ని ఉంచు
 ఈ ప్రతిబింబా లెక్కడ నుంచి? అర్థంచేసుకో, అప్పుడు చెప్పు.
 నా 'బ్రన్సి' ద్వారా లోతుగా తిన్నగా వీచేవాడు
 దానికోసం కాకపోతే 'బెవాన్' కవిత విలువేముంది ?
 అర్థం చేసుకో, అప్పుడు చెప్పు.

సామి

(ఖాయీ చెయిన్ రాయ్)

నా మనసుకొక సందేహం చుట్టుముట్టింది
 సామి సగ్గురుని ప్రశ్నిస్తాడు : “ఈ విశ్వం ఎక్కణ్ణుంచి వచ్చినట్టు?”
 అంతర్దృష్ట ఋషి నిర్ధారిస్తాడు :
 “ఏమీ లేదు ; కాని నీరులేని బుడగ”.

ఓ పరిపూర్ణుడా ! ప్రియురాలి వదనం ఏ విధంగా ఉంది ?
 “చెప్ప వీలేని మర్మం అది

రూప రహితమైంది; అవర్ణమైంది; నిరాకారమైంది
కళ్ళెదుట చూస్తేతప్ప గుర్తించలేంది”

“దైవం ప్రత్యక్ష నిదర్శనం — సూర్యుడిలా
కళ్ళు విప్పలేరు కనుక ఆంధులు చూడలేరు
నత్య ప్రణయ తత్వాన్ని అభ్యసించి సాయుజ్యాన్ని పొందు.
గడప గడపా నిరర్థకంగా తిరగకు”

“విద్య ఉందని దంబాలు కొట్టకు
మౌనము పాటించకు

ఇక్కడా అక్కడా తిరగకు
ధ్యాన నిష్టోపవిష్టుడవూ కాకు
సామి ప్రవచనం జ్ఞాన శూన్యమైతే
ఇదంతా కేవల ఆహంకారం
మహాత్ముల సాహచర్యంలో
నిర్వాణాన్ని పొందవచ్చు”.

“ఆహారంలో - ఉపవాసంలో

జాగృతిలో సుషుప్తిలో
ఒప్పుకోలులో మొండి వైఖరిలో
పట్టు విడుపుల్లో ఆతి వర్జించు
సాధు సాంగత్యంలో

జీవితలక్ష్యాన్ని అవగతం చేసుకో
సామి ఉవాచ :

“ఎవడి శాసనం చెల్లుతుందో వాడే ప్రభువు,”

సచల్ సర్ - మస్త్రే

ఎన్నో పేర్ల పిలుస్తారు వాళ్ళు నన్ను
కానీ నేను నేనే

ఒకడు నన్ను ‘మోవిలన్’ అని పిలుస్తాడు,
మరొకడు ‘కాఫిర్’ అని పిలుస్తాడు
మూడోవాడు ‘జహిర్’ అని పిలుస్తాడు
నాలుగోవాడు నన్ను మాంత్రికుడంటాడు
మరొకడు ‘కవి’ యని పిలుస్తాడు.

కానీ నేను నేనే.

ఎవడో ఒకడు నన్నొక పండితుడని పిలుస్తాడు

మరొకడు తాపసి యంటాడు.

ఏవడో ఒకడు నన్ను వసంతకాలంలో నువ్వే తోటవంటాడు,

ఎవడో ఒకడు నన్ను కవియైన సన్యాసి నంటాడు

కానీ నేను నేనే.

ఎవడో ఒకడు నన్ను 'ముల్లా' అంటాడు ; మరొకడు 'కాజీ' యంటాడు

ఎవడో ఒకడు 'ముఫ్తి' యంటాడు ; మరొకడు 'ఘాజి' యంటాడు

ఎవడో ఒకడు ఉపవాసియైన 'నామాజి' యంటాడు

కానీ నేను నేనే

ఎవడో ఒకడు నన్ను పనికిమాలినవాడు అంటాడు; మరొకడు దుష్టుడు అంటాడు.

ఏవడో ఒకడు నాకు మతంలేదని విముక్తికి దూరుణ్ణి అంటాడు

ఏవడో ఒకడు నన్ను ఆస్తికుడు అంటాడు; మరొకడు విగ్రహారాధకుడు అంటాడు.

కానీ నేను నేనే.

ఎవడో ఒకడంటాడు నన్ను బయటికి మనిషి చేతుల్లో 'నైతాన్' అని.

నన్ను మరొకడంటాడు 'బుజ్గ్' (మర్యాదస్తుడు) అని -

మరొకడు 'మన్' (పిచ్చివాడు) అంటాడు

కానీ నేను నేనే

ఒకడంటాడు నన్ను 'రంగుమనిషి' అని, మరొకడంటాడు నాకే రంగు లేదని

ఒకడు పిలుస్తాడు నన్ను పిచ్చి ఫకీర్ అని, ఒకడు నన్ను 'మర్యాదస్థుడు' అని పిలుస్తాడు;

మరొకడు సిగ్గుమాలిన మనిషి అంటాడు

కానీ నేను నేనే

ఒకడు నన్ను విశిష్టుడంటాడు. ఇతరులు మామూలు వాడు అంటారు

ఒకడు నన్ను పరిణతుడు అంటాడు. మరికొందరు అపరిణతుడు అంటారు

కానీ ఒకరు 'సచా' అని పిలుస్తారు. అదే నేను.

కానీ నేను నేనే

షా అబ్దుల్ లతీఫ్

(రాయ్ దియాచ్ బిజిల్)

భగవానుని ఆశీస్సుల ఆహవాన చేస్తూ గాయకుడు తన పని సాగించాడు.

మెరిసే గంటలు, వస్త్ర కౌశేయసూత్ర గుచ్ఛాలు తన 'చంగ్' కు కట్టాడు.

అల్లంత దూరం నుండి 'రాయ్ దియాచ్' 'దోలీ' ని అతడు చూచాడు

ఆ క్షణంలోనే భగవంతుని ప్రార్థించాడు.

“ఓ కరుణామయ భగవాన్, రాజు నా పాటకు ముగ్ధుడుకావాలి.”

భిక్షకుడు, స్రతిభావంతుడు 'జునగడ్' చేరారు
 మధుర గీతాల నాలపిస్తూ కిన్నెర వాయించాడు
 ఆతని సంగీతానికి నగరమంతా ఆతురత చూపింది
 రాణులు దుఃఖించ దాసిజనం రోదించారు
 రాజ శిరోభిక్షకుణ్ణి గాయకుడు అభ్యర్థించాడు
 తన కూర్మిక వాయిద్యంతో ఫకీరు రాజ ప్రాసాదాన్ని ప్రవేశించాడు
 మీచే తంత్రీనాదానికి కోట కంపించింది
 "బిజల్" అభియోగం, ఎక్కడా ప్రజల ఏడ్పు
 గాయక శిరోమణి రాయ్ తలను భిక్షగా ప్రార్థించాడు
 జునఘడ్ వణకుతుంది, రాజ ప్రాసాద గవాక్షల నుండి రోదన విన్పిస్తుంది.
 ఓ రాజా ఈ స్థితిలో నీ చెంతకొచ్చాను
 ఓ కరుణాంతరంగా, నీ ప్రాసాద సభా భవనంలో అడుగిడిన
 దీనుని ప్రార్థన మన్నించు
 ఈ సమయాన నీ ఔదార్యం చూపించు, మిగతా ఆతని ఆత్మ కర్పించు.
 "నేల మీది నూకల కోసం నేన్నెప్పుడూ భిక్ష ఎత్తలేదు
 నీ అశ్వశాలలో వేగంగా పరుగెత్తే గుర్రాలకు కొదవలేదు
 ఒక వేదండం కోసమూ తంత్రులను మీటటం లేదు
 నీ శరీరా భరణం ఆ తల దాని అన్నేషిని నేను.
 "ప్రణామాలు" ఓ భిక్షుకా : పది పర్యాయాలు
 ప్రమాణాలు నీకు
 నాకు విలువైనవి అయినా అల్పమైనదాని అన్నేషివి నువ్వు
 ఏమైనా, నా తల ఏ మాత్రం ఉపయోగ పడినా, దాన్ని
 ఇరవైతుండాలు చేసి నీ కొసగుతాను.

హిందీ

మూలం :

అనువాదం :

డా॥ నగేంద్ర

డా॥ బి. ఖమ్ సేన్

నిర్మల్.

చారిత్రక సమీక్ష

7 లేదా 8 వ శతాబ్దానికి చెందిన పుష్యుడనే కవి రచనలలో హిందీ కవిత్వపు ప్రారంభ ఛాయలు ఉన్నాయని అనుకోవచ్చు. కాని సాధికారంగా చెప్పాలంటే హిందీ కవిత్వం 10వ శతాబ్దంలోనే ఆరంభమైంది. రాజకీయ, సాంఘిక పరిస్థితులలో కలుగుతున్న మార్పులు కారణంగా ఆనాటినుండి నేటివరకూ హిందీ కవిత్వంలో ఇతివృత్తమూ, శైలీ విధానం దృష్ట్యా చాలామార్పులు వచ్చినయి. హిందీ వాఙ్మయచరిత్ర వ్రాసిన చాలమంది హిందీ వాఙ్మయ వికాసకాలాన్ని ఆదికాలము, భక్తికాలము, రీతికాలము, అధునిక కాలము అని నాలుగు యుగాలుగా విభజించారు. 7వ శతాబ్దపు మధ్యభాగంలో భక్తిభావ భరితాలయిన కొన్ని హిందీ కవితలు వ్రాయబడినా, 10 వ శతాబ్దపు మధ్యభాగం నుండి 14 వ శతాబ్దం ప్రారంభం వరకు ఆదికాలమని చెప్పవచ్చును. ఈ యుగంలో బయలుదేరిన హిందీ వాఙ్మయం, దానికిగల నామ ధేయం దృష్ట్యానూ, కర్తృత్వాన్ని బట్టి, కాల నిర్ణయాన్నిబట్టి, చాలా వివాదాస్పదం. ఈ యుగపు కాలపరిమితి కూడ వాదోపవాదాలకు తావయింది. విద్వాంసులు ఈ యుగాన్ని ఆది కాలమని, వీరగాథాకాలమని, చారణకాలమని, అంధకార యుగమని, అపభ్రంశ కాలమని, సంధి యుగమని, సిద్ధసామంత యుగమని పెక్కు పేళ్ళతో వ్యవహరించారు. కాని ఆదికాలం అనే పేరుకే ఎక్కువ ప్రచారం లభించింది పరిశీలనా సౌకర్యానికై ఈ యుగపు కవిత్వాన్ని మూడు వర్గాలుగా విభజింపవచ్చు. 1. అపభ్రంశభాషా కవిత్వం. 2. ప్రాంతీయ దేశ భాషలో వ్రాయబడిన వీరకావ్యాలు, 3. ప్రకీర్ణాలు.

1. అపభ్రంశ భాషా కవిత్వం : సిద్ధ సాహిత్యం, నాథ సాహిత్యం, జైన సాహిత్యం ఈ విభాగంలోకి వస్తాయి. ప్రముఖులైన 84 గురుసిద్ధులు క్రీ. శ. 750-1200 మధ్యకాలంలో జీవించి ఉండడంచేత, సిద్ధసాహిత్యం ఆ కాలంలోనే వ్రాయబడిందని చెప్ప వచ్చు. సిద్ధులు తమ భావాభివ్యక్తికి జనసామాన్యం వాడేభాషను వాడారు. వారి రచనలు, వారి సాధనవలెనే, భక్తితత్వంతో పాటు శృంగారభావంతో నిండిఉన్నాయి. 7వ శతాబ్దం నుండి 14 వ శతాబ్దం మధ్యకాలంలో గోరఖ్ నాథుడు, అతని శిష్యులు నాథ సంప్రదాయ పరమైన సాహిత్యం రచించారు. నాథులు సిద్ధులలోని శృంగారభావాన్ని పరిహరించారు. జాతిగత, వర్ణగత విభేదాన్ని గర్హించారు, నైతిక విలువలకు ప్రాముఖ్యం ఇచ్చారు. వారు ముఖ్యంగా దోహా, చౌపాయి, ఛందస్సులను, పాటలకు చర్యా పదాలను వాడారు. శాంతిరస ప్రధానాలయిన ఈ రచనలు, తరువాతి యుగంలో వచ్చిన సంత్ సాహిత్యాన్ని చాలా

ఎక్కువగా ప్రభావితం చేశాయి. 7 నుండి 14వ శతాబ్దం వరకుగల ఈ యుగంలోనే స్వయంభువు, సోమదత్తసూరి, సారంగధర్, నల్లాసింగ్ అనే జైనకవులు చరిత కావ్యాలను రచించారు. నైతిక ఆదర్శాలను ప్రచారం చేయడమేకాక ఈ రచనలు విస్తృతమైన ప్రకృతి వర్ణనలతో నిండిఉన్నాయి. వీరి రచనలలో శాంతరసం ప్రధాన తత్వంగా గోచరిస్తుంది. పౌమచరిత (పద్మచరిత), ఆదిపురాణము, మహాపురాణము మొదలయినవి జైన వాఙ్మయం పేర్కొనదగిన రచనలు.

2. ప్రాంతీయ దేశభాషలో వ్రాయబడ్డ వీరకావ్యాలు: ప్రాంతీయ దేశభాషలో వ్రాసిన వీరకావ్యాలు ఆదికాలంలో చెప్పకోదగ్గ వాఙ్మయప్రక్రియ. చరిత్రదృష్ట్యా నిరంతరం కొనసాగిన మహమ్మదీయ ఆక్రమణలు, రాజపుత్రులలో అంతఃకలహాలు వీటితో ఈ యుగం సంక్షుభితమైంది. అందుచేత అనాటి కవులు అనాటి పోరాటానికి కావ్యత్వం కల్పించడానికి మూలకారణం. ఆ యుగంలోని కవిత్వం ఆశ్రయదాతలను, ప్రసన్నులను కావించుకోవడానికి చేసిన ప్రయత్న పరిణామం కావడంతో, ఆ కావ్యాలలో చారిత్రక సత్యాలకంటే కల్పనా చాతుర్యానికే ఎక్కువ స్థానం లభించింది. చంద్ బర్దాయి రచించిన పృథ్వీరాజ్ రాసో, దలపత్ విజయ్ కృతమైన ఖుమాన్ రాసో, నరపతి నాలవా రచించిన బీసల్ దేవ్ రాసో, జగనిక్ రచించిన పరమార్ రాసో ఈ యుగానికి చెందిన ప్రముఖ కావ్యాలు. ఈ రచనలు అనాటి యుద్ధాల సజీవ వర్ణనలతో నిండిఉన్నాయి. ఈ కావ్యాలలో ఉపయోగించిన భాష రాజస్థానుకు చెందిన సాహిత్యభాష.

3. ఇతర కవులు : అపభ్రంశ భాషా కవిత్వమూ, దేశభాషా గతమైన వీరకావ్యాలూ కాక కొంతమంది కవులు స్వతంత్రంగా కొన్ని కావ్యాలు వ్రాశారు. వారి కవిత్వంలో చెప్పకోదగ్గ విషయవైవిధ్యం ఉంది. అమీర్ ఖుస్రో రచించిన పొడువు పద్యాలు, ముక్రీలు, విద్యాపతి రచించిన పదావళి, అబ్దుల్ రహమాన్ రచించిన సందేశరాసక్ అనే విరహకావ్యం ముఖ్యంగా పేర్కొనదగినవి.

ఆదికాలంలో బయలుదేరిన పై మూడు పోకడలతో కావ్యరచనా సౌందర్యందృష్ట్యా వీరకావ్యాలు చాలా ప్రధానస్థానం వహిస్తాయి. సిద్ధులు, నాధులు, జైన ప్రముఖులు రచించిన కావ్యాలు మతప్రచార భావంతో నిండిఉన్నాయి. స్వేచ్ఛావృత్తితో రచించిన వారి రచనలు రాశినిబట్టి చూస్తే చాలా తక్కువగా ఉన్నాయి. అందుచేత అవి ఏ విధమైన పోకడలకు మార్గదర్శకం కాలేకపోయినాయి.

4. భక్తికాలం : 14 నుండి 17వ శతాబ్దం మధ్యకాలంలో ఆవిర్భవించిన సాహిత్యం భక్తికావ్యవర్గానికి చెందినది. ముస్లిం శాసకుల పూర్ణాధికారం ఏర్పడిన తరువాత హిందువులలో నిరాశా నిస్సృహలు అలముకొన్నాయి. అటువంటి నమయంలో కవులు ధార్మికావేశంతో నిరాశాపూరితాలయిన హృదయాలలో భక్తి, ప్రశాంత భావాలు నింపి తమ నైతిక బాధ్యతలను నిర్వర్తించారు. పరమాత్ముని పట్లగల భక్తిభావాన్ని పురస్కరించుకొని వీరిని నిర్గుణ కవులనీ, సగుణ కవులనీ రెండువర్గాలుగా విభజింపవచ్చును. సాధనామార్గంలో గల విభిన్నత కారణంగా నిర్గుణ కవులను మళ్ళీ రెండు ఉపవర్గాలుగా విభజింపవచ్చును.

పరమాత్ముణ్ణి పొందడానికై చేసే ప్రయత్నంలో జ్ఞానానికి ప్రాధాన్యం ఇచ్చేవారిని సంత్ కవులని అన్నారు. ఈ వర్గానికి చెందిన కవులలో కబీర్ దాస్, గురునానక్, ధర్మదాస్, మలూక్ దాస్, దాదూదయాల్, సుందర్ దాస్ మొదలైనవారు ప్రముఖులు. తమ సాఫీలలోను, పదాల (పాటల) లోను వారు ఏకేశ్వరవాదాన్ని ప్రతిపాదించారు. సంప్రదాయ వాదాన్ని సమూలంగా ఖండించారు. కర్మకాండను, బాహ్య చిహ్నాలను నిరసించారు. ప్రపంచం అశాశ్వతమైంది అనే విషయం నొక్కిచెప్పారు. జ్ఞానమార్గానికి బదులుగా ప్రేమమార్గం ద్వారా పరమాత్ముణ్ణి పొందవచ్చుననే సిద్ధాంతాన్ని స్థాపించిన కవులను సూఫీ కవులన్నారు. జాయసీ, మంఝున్, కుతుబ్, ఉస్మాన్ మొదలైనవారు ఈ వర్గానికి చెందిన ప్రసిద్ధకవులు, భారతీయ ప్రేమాభ్యాసాలు ఆధారంగా ప్రబంధకావ్య ఫక్కిలో వీరు కావ్యాలు వ్రాశారు. వీటిల్లో జీవాత్మను ప్రేమికుడిగాను, పరమాత్మను ప్రియురాలిగాను చిత్రిస్తూ (వద్మావతి, మృగావతి, మధుమాలతి, చిత్రావతి) మొదలైన కావ్యాలు వ్రాశారు.

సగుణశాఖకు చెందిన కవులనుకూడా రామభక్తులని, కృష్ణభక్తులని విభజించారు. రామభక్త కవులలో తులసీదాసు అత్యంత ప్రసిద్ధుడు. ఆయన రామచరితమానస్ అనే మహాకావ్యంలోను, గీతావలి, కవితావలి, వినయ పత్రిక మొదలయిన ఖండకావ్యాలలోను రాముణ్ణి ఒక ఆదర్శమానవుడిగాను, ధర్మమార్గాన స్థిరంగా నడిచేవానిగాను, సత్యం, సౌందర్యము, శక్తి ఈ త్రిగుణాల అపూర్వ సమ్మేళన మూర్తిగాను చిత్రించాడు. అగ్ర దాస్, నాథాదాస్, ప్రాణచంద్ బోహాన్ మొదలయినవారుకూడ తమ రచనలతో ఈ శాఖను సంపన్నం చేశారు. కృష్ణభక్త కవులలో మహాకవి సూరదాస్, నందదాస్, పరమానంద దాస్, రసఖాన్, మీరా మొదలయినవారు, ప్రేమ, సౌందర్యాల అవతారాలమూర్తి అయిన శ్రీకృష్ణుని లీలలు మృదుమధురమయిన భాషలో వర్ణించారు. వారి కవిత్వతత్వం క్రమ క్రమంగా సంగీతాత్మక గేయాలలో ప్రకటితమయింది.

తులనాత్మక దృష్టితో చూస్తే ఈ కవులలో చిత్రమైన బేధం కనిపిస్తుంది. రామ భక్తిశాఖకు చెందిన కవులు శ్రీరాముణ్ణి ఆదర్శ శీలవంతునిగా చిత్రించి, భక్తిక్షేత్రంలో దాస భక్తిని ఆవలంబించారు. కృష్ణభక్తిశాఖకు చెందిన కవులు జానపద హృదయాల్లో నెలకొని ఉన్న లీలామయదైన శ్రీకృష్ణుడిపట్ల ఆసక్తికలిగి మధురభక్తితో అతణ్ణి ఆరాధించారు.

కృష్ణ నాయక కావ్యాలు ప్రధానంగా సంగీత ముక్తకాలుగా వ్రాసినా వాటిలో వెలిశాయి. రామకావ్యాలు కథాకావ్యాలుగా అవధీభాషలోను వ్రాయబడ్డవి. ఇతివృత్తంలోగల ఆకర్షణ, సంగీతప్రాధాన్యత కారణంగా కృష్ణకావ్యం ఎక్కువ ప్రచారం, లోకాదరణ పొందింది.

కావ్యకళా సౌందర్యం దృష్టితో పరిశీలిస్తే భక్తికాలం హిందీ సాహిత్యంలో స్వర్ణ యుగం అని చెప్పవచ్చు. ఈ యుగానికి చెందిన చాలామంది కవులు పాండితీమండితులు కాక పోయినా, జీవితపు గంభీర అనుభవాలు ఆధారంగా తీవ్రమయి అప్రయత్న సిద్ధమైన అభి వ్యక్తికి పరిణామ స్వరూపమయిన అజరామర సాహిత్యం సృజించారు, సంత్కవుల సాఫీలు, పదాలు, జాయసీ రచించిన వద్మావతి, తులసీదాస్ కృతమయిన రామచరిత మానస్, సూర దాసు గీతాల సంకలనమయిన సూర్ సాగర్— ఈ యుగంలోని మహత్తర కావ్యోత్కర్షకు

ప్రాతినిధ్యం వహిస్తాయి. వీనిలోగల జ్ఞాన, భక్తితత్వాల ఉదాత్త సందేశం, ఆనాటి సాంఘిక శీలానికి రూపుదిద్దడంలో గొప్పగా సహకరించింది.

4. రీతికాలము : భక్తికాలంలో కవులు సహజమైనటువంటి భావావేశం అనే సద్గుణం మూలంగా రాధాకృష్ణులను ఆలంబనగా గ్రహించి, పదాల—పాటలు వ్రాశారు. ఆ తరువాత రీతికాలంలో రాధాకృష్ణుల ప్రేమగాథలన్న వర్ణనను నెపంగా తీసుకొని, తమలో ఉన్న శృంగారభావాన్ని ప్రకటించే కవులు బయలుదేరారు. తమ శృంగార ప్రకృతి వికాసోత్కర్షలకు అనుకూలమయిన సాంఘిక—రాజకీయ వాతావరణం వారికి లభించింది. ఈ కావ్యధార రెండు శతాబ్దాలపాటు అవిచ్ఛిన్నంగా సాగింది.

వర్ణ్యవిషయాన్ని బట్టి రీతికాలంలోని కవులను రీతిబద్ధ కవులు (లక్షణశాస్త్ర సంప్రదాయాలను అంటిపెట్టుకొని ఉన్నవారు), రీతిముక్త కవులు (లక్షణశాస్త్ర సంప్రదాయాలను పాటించనివారు) అని రెండువర్గాలుగా విభజింపవచ్చు. రీతిబద్ధ కవులు సంస్కృత లక్షణ గ్రంథాలు ఆధారంగా కవిశిక్షణకై లక్షణలక్ష్య ప్రధానాలయిన రచనలు చేశారు. రసం, అలంకారం, నాయికాభేదం, మొదలయిన విషయాల ప్రధాన తత్వాలను దోహాదంలో నిర్వచించి, శృంగార సంబంధమైన భావాలతోనిండిన సవైయ్యా, కవిత అనే ఛందాలు ఉదాహరణలుగా రచించి, ఆచార్యులుగా పరిగణింపబడ్డారు. ఈ సంప్రదాయానికి చెందిన వారిలో కేశవ్, చింతామణి, మతిరామ్, దేవ్, కులపతిమిశ్ర. భిఖారీదాసులు అగ్రగణ్యులు. ఈ సంప్రదాయానికి చెందినవారిలో భీమారీదాసు కూడా ప్రముఖుడే కాని అతను లక్షణ నిర్వచనం చేయక, కేవలం విభిన్నరస, అలంకారాదులకు ఉదాహరణలుగా స్వతంత్ర విధానంలో, దోహాదను రచించాడు.

రెండవ వర్గానికి చెందినవారు అనిబద్ధ కవులు. ఆలం, ఘనానంద్, బోధా, తాకూర్ మొదలయినవారు ఈ వర్గానికి ప్రాతినిధ్యం వహిస్తారు. లక్షణశాస్త్ర సంప్రదాయాను సారంగా వ్రాయకుండా, ఈ కవులు అలంకారశాస్త్ర నిర్దిష్టమైన కవిత్వంపట్లకాక అయత్నజ మైన, శృంగార భావాభివ్యక్తిపట్లనూ, దాని విభిన్న రూపాలమీదనూ తమదృష్టిని కేంద్రీక రించారు. ఆ కారణంగానే వారి రచనలు ఇతరుల రచనలకంటే ప్రభావోత్పాదకాలుగాను, చమత్కార జనకంగాను ఉన్నాయి.

పైన చెప్పిన రెండువర్గాలు కాక ఈ యుగంలో మరోరెండు కవితా సంప్రదాయాలు కూడా ఆవిర్భవించాయి. వృంద్, వైతాల్, గిరిధర్ మొదలయిన కవులు సీతీబోధ కాలమయిన ముక్తకాలు వ్రాశారు. ఒక రకమైన 'జాతీయభావం'తో ప్రేరితులై, భూషణ్, సూదన్, లాల్ మొదలయినవారు వీరకావ్యాలు రచించారు. కాని ఆ జాతీయభావం నేటి కాలపు అర్థంలో నమస్తజాతికి చెందినదికాక ఏదో ఒక రాజులేక ఏదో ఒక వర్గానికి విధేయ తగా కనబడుతుంది. ఆ రకమయిన జాతీయభావం వారి రచనలలో ఎక్కువగా కనిపిస్తుంది.

ఈ యుగంలో కవులు ప్రజభాషలో కవిత్వం వ్రాశారు. కవులకు ఎక్కువ అభిమాన పాత్రాలయిన ఛందస్సులు దోహా, కవిత, సవైయ్యా మొదలయినవి. కావ్యం

యొక్క బాహ్యస్వరూప నిర్మాణంలో అభివృద్ధి, భావాభివ్యక్తిలో నైపుణ్యం ఈ యుగం యొక్క ముఖ్య ధర్మాలు,

ఆధునిక యుగము

భారతదేశ చరిత్రలో ఆధునిక యుగం క్రీ. శ. 1857 తో ప్రారంభమవుతుంది. ఇదే సమయంలో ఆధునిక భారతీయ సాహిత్యోదయం కూడా జరిగిందని గుర్తించవచ్చు. ఆధునిక హిందీ సాహిత్యాన్ని వాఙ్మయ చిరిత్రకారులు నాలుగు దశలుగా విభజించారు. మొదటి 11 సంవత్సరాలు సంధియుగంగా రాబోతున్న యుగానికి నాందిగా చెప్పుకోవచ్చు.

1. భారతేందు యుగం లేక పునరుజ్జీవన యుగం (క్రీ. శ. 1868—1893)
2. ద్వీవేదీయుగం (క్రీ. శ. 1893-1918)
3. ఛాయావాద యుగం (1918-1937)
4. సమకాలీనయుగం (1937 నుండి.....)

ఉత్తర మధ్య (రీతి) కాలంలో హిందీ కవిత్వం నిత్య జీవనరంగంతో సంబంధం లేకుండా పోయి, విలాసవస్తువుగా మారిపోయింది. సమస్త హిందీభాషా ప్రాంతంలో పునరుజ్జీవనోద్యమానికి వైతాళికుడైన భారతేందు హరిశ్చంద్ర (1849-1882) ఈ విషయాన్ని గుర్తించాడు. 'కామదేవుని అంతఃపుర ప్రాకారాల నుంచి ఆధునికహిందీ కవిత్వానికి విముక్తి' కల్పించాడు, సాంఘిక రాజకీయ జీవితపు వెలుగులోకి తీసుకొనివచ్చాడు. ఆయన హిందీ సాహిత్యానికి ఆధునిక దృక్పథం కల్పించాడు. అందుచేత ఆయనను హిందీ సాహిత్యానికి 'జనకుడని' అంటారు. ఈ పద్ధతిని తరవాత మహావీర్ ప్రసాద్ ద్వీవేదీ కొనసాగించాడు. ద్వీవేదీప్రకృతి సిద్ధంగాను, ఆచరణలోను సంస్కర్త. అతను చాలా జాగ్రత్తగా వర్ణ్య విషయంలోను, కవిత్వపు భాషలోను సంస్కరణలు తేవడానికి ప్రయత్నించాడు. దాని పరిణామ స్వరూపంగా హిందీ కవిత్వం అవసరానికంటే ఎక్కువైన నైతిక విలువలను అపాదించుకున్నది. భాష స్వచ్ఛమై, శుద్ధమైన ప్రామాణిక రూపాన్ని పొందింది. ద్వీవేదీ ప్రజాభాషకు ఖడిబోలికి చిరకాలంగా ఉంటూ వస్తున్న వైరుధ్యాన్ని, ఆనాడు పద్య రచనకు వాడిన భాషకుమధ్యగల అస్వాభావిక భేదాన్ని కూకటివేళ్ళతో అంతమొందించాడు. భావాభివ్యక్తిలో ఇలాంటి భేదం చిరకాలంగా ఉండడం నిజంగా అసహజం. ద్వీవేదీ నిర్ణయం ఆధునిక సాహిత్య వికాసానికి మంచి ఆవకాశాన్ని కల్పించింది. కవిత్వానికి సంబంధించిన ఆనాటి అదర్శాలు ప్రముఖులైన ఇద్దరు కవుల-హరిబౌద్ధ్ (అయోధ్యసింగ్. ఉపాధ్యాయ), మైథిలీ శరణగుప్త - రచనలలో సంపూర్ణంగా అభివ్యక్తమైనవి. శ్రీధర్, పాతక్, రామనరేష్ త్రిపాఠి ఆ యుగానికి చెందినవారిలో పేర్కొనదగినవారు. నిజానికి అది పునరుద్ధరణ యుగం. ఆధునిక జీవితాన్ని సుసంపన్నం చేసే ఉద్దేశ్యంతో ప్రాచీన భారతీయ సంస్కృతి అద్వితీయ మహిమా వైభవాలు చిత్రించబడ్డాయి. సాంఘిక, రాజకీయ, ఆర్థిక సమస్యలు కవిత్వంలో ప్రత్యక్షంగా ప్రతిబింబించాయి. ప్రతి గళము నుండి సాంఘిక జాగరణతో నిండిన పాటలు మార్మోగాయి.

పైన చెప్పిన తత్వాల సమాహార ప్రభావం వలన జాతీయ సాంస్కృతిక కవిత్వ మనే ప్రబలమయిన పోకడ ఆవిర్భవించింది. ఇది స్వతంత్ర భారతంలో ఇతోధికమైన

వేగాన్ని పుంజుకొంది. ఈ పోకడకు ప్రాతినిధ్యం వహించే కవులలో మాఖన్‌లాల్ చతుర్వేది, బాలకృష్ణ శర్మ, నవీన్, సియారామ్ శరణ్‌గుప్త, దినకర్ ప్రముఖులు. కాని ఇది ఆ కవితావిధానంలో ఒక అంశం మాత్రమే ఈ కవితాధార జీవితంలో నైతిక దృక్పథానికి మితిమీరిన ప్రాధాన్యం ఇవ్వడంతో ప్రేమోత్కంఠ, గాఢ అత్మాభివ్యక్తి, సౌందర్యానుభూతికి చెందిన అభివ్యక్తికి స్థానం లేకుండా పోయింది. దీనికి ప్రతిక్రియ జరగడం స్వాభావికమే. ఈ సూక్ష్మానుభూతులు చిట్టచివరకు ఛాయావాదంలో ప్రతిబింబించాయి. దీనికి మూలం ప్రసాద్ ప్రారంభిక రచనలు. ఆ తరువాత ఛాయావాదం నిరాలా (సూర్యకాంత్ త్రిపారి), పంత్ (సుమిత్రానందన్), శ్రీమతి మహాదేవి వర్మ రచనలలో చక్కని అభివ్యక్తి పొందింది. వీరందరూ కూడా ప్రముఖులయిన కవులు. వారి మహాత్కృష్టమయిన రచనలలో అభివ్యక్తికి యోగ్యమయిన అనుభూతులు, కావ్యగత సౌందర్యం చాలా గొప్పగా అభివృద్ధి చెందాయి. ఛాయా వాదానికి సంబంధించిన మహాత్తర కావ్యం కామాయని. మానవుని మానసిక వికాసాన్ని చిత్రించే ఈ మహాకావ్యం లేక మానవ సభ్యతా పురోగమనాన్ని సూచించే ఈ మహాత్తర రూపకం ఆధునిక భారతీయ కావ్య సాహిత్యంలో ఒక మైలు రాయి వంటిది.

కామాయని ప్రచురింపబడిన కొద్దికాలానికే ప్రసాదు మరణించాడు (1937-38). దాంతో ఛాయావాద ఉద్యమ క్షీణదశ ప్రారంభమయింది, రమణీయమయిన అత్మాభిస్సందన నిర్జీవమయిన వేదాంతభారంతో కృంగిపోయింది. కనుక ఈ పోకడకు తీవ్రమయిన ప్రతిక్రియ ఏర్పడింది. ఆ సమయంలో గాంధేయ సిద్ధాంతాలకు వ్యతిరేకింగా భారతీయ రాజకీయ క్షేత్రంలో వామపక్ష శక్తులు సన్నద్ధమయినయి. వామపక్ష సిద్ధాంతాలు, ఆదర్శాలు హిందీ కవికర్తలలో రెండు విభిన్నమయిన పోకడలలో అభివ్యక్తి పొందినయి. ఒకదాన్ని ప్రగతివాదం (అభ్యుదయ వాదం) అని అన్నారు. ఇది సామాన్యవర్గానికి చెందిన ప్రజాకవిత్వం మార్క్స్ సిద్ధాంతాల వలన ప్రేరణ పొందిన ఈ కవిత్వం సాంఘిక యథార్థవాద సిద్ధాంతాలకు కళాత్మక రూపం ఇవ్వడానికి తీవ్రమయిన ప్రయత్నం చేసింది. రెండవది ఈ మొరటు సాంఘిక చైతన్యపు వెల్లువనుండి కళాకారుని స్వాతంత్ర్యాన్ని పరిరక్షించడానికి కంకణం కట్టి, అత్యాధునిక భావానుభూతులను ప్రతిబింబింప చేయడానికై కావ్యవస్తువులోను, శైలిలోను వినూత్నమైన ప్రయోగాలు చేసింది. ప్రారంభంలో ప్రయోగ వాదమని పేరుకలిగి, ప్రస్తుతం “నయీ కవిత” అని చెప్పబడే ఈ కావ్యధార నేడు ఉచ్చదశలో ఉంది. ప్రగతివాద కావ్యోద్యమానికి అగ్రగామి సుమిత్రానందన్ పంత్. ఆ తరువాత నిరాలా కూడా ప్రగతివాద కావ్యంలో మేటి అయినాడు. కొంతమంది యువకవులు నరేంద్రశర్మ, అంచల్, సుమన్ మున్నగువారు కూడా ప్రగతివాద రచనలు చేశారు. రెండవ పోకడకు ప్రాతినిధ్యం వహించే వారిలో అజ్ఞేయ, గిరిజాకుమార్, మాధుర్, ధర్మవీర్ భారతి ప్రముఖులు. ఈ రెండు కావ్య ధారలకు సమాంతరంగా వ్యక్తిగత గీతాలకు సంబంధించిన మూడవ కావ్యధార కూడా ఉద్భవించింది. సాంఘిక లేక సాహిత్య సిద్ధాంతాలను ఏ మాత్రం లక్ష్యం చేయక, వ్యక్తిగత జీవాత్మకు సంబంధించిన సుఖదుఃఖాలు, ఆశలు-నిరాశలు మొదలయిన భావాల స్వచ్ఛందమైన, అయత్నజమైన అభివ్యక్తిని ఈ కావ్యధార తన లక్ష్యంగా చేసుకొంది. ఈ వర్గానికి చెందిన వారిలో బచ్చన్ ప్రముఖుడు. పరస్పరం విరుద్ధాలయిన ఆధునిక ఆదర్శాల - సిద్ధాంతాల

గడబిడలో, ఇతోధికమైన ప్రబలత్వంలో, జీవన, చింతన షేత్రాలకు సంబంధించిన గాంధేయ మార్గాలు మళ్ళీ ఉజ్వలంగా ప్రకాశించాయి. సియారామ్ శరణ్ గుప్త కావ్యరచనలలో ఈ సిద్ధాంతాలకు చెప్పుకోదగ్గ భావాభివ్యక్తి కనిపిస్తుంది. మరోవైపు అరవిందుని లోకాతీత అంతరంగికానుభూతి అనే తత్వం, ఆధారంగా పంత్ యొక్క అర్వాచీన రచనలలో, స్వర్ణ కిరణ్, అలిమా మొదలయినవి-చాయావాదం క్రొంగొత్త పుంతలు త్రొక్కింది, ఆనాటి అద్భుతశక్తి లేకపోయినా, పైన చెప్పిన కావ్యప్రక్రియలు అన్ని కూడా నేటికి ఏదో ఒక రూపంలో సజీవంగా ఉన్నాయి. నయికవితాక్షేత్రంలో, ఇతిర కావ్యధారలతో పోల్చిచూస్తే, చురుకుదనం పాలు ఎక్కువగా కనపడ్డా, మొత్తంమీద చూస్తే అంతకు ముందు ఉన్న కావ్యోద్యమాలు తక్కువ ప్రాధాన్యం వహించి ఉండలేదు.

ఈ విధంగా హిందీ కావ్య సాహిత్య చరిత్ర దాదాపు వేయి సంవత్సరాల కాల పరిమితి కలిగిఉంది. పరిమాణం. గుణం. రెంటి దృష్ట్యా కేవలం భారతదేశంలోనే కాక ప్రపంచంలో ఏ వికసిత భాషతోనైనా అది సరితూగి గలుగుతుంది.

హిందీ గద్య వికాసము

ఆధునిక యుగంలో ఖడీబోలి ద్వారా హిందీ గద్య రచన నేటిస్థాయికి చేరు కున్నది. అయితే స్థిరమైన రూపం లేకపోయినప్పటికీ ఇంతకు పూర్వమే రాజస్థాని, వ్రజభాష. ఖడీబోలిలో గద్యరచనా సంప్రదాయం ఉండేది. 12-15 శతాబ్దాలమధ్యకాలంలో దాన పత్రాలు, శిలాశాసనాలు. రాజ శాసనాలు మొదలయిన వాటిలో రాజస్థానీభాష విరివిగా వాడబడటం కనిపిస్తుంది. ఆ యుగపు గద్యరచనా శైలిపై మొదట్లో సంస్కృతం, ఆతరువాత అవభంశం, వ్రజభాషల ప్రభావం సులభంగా కనపడుతుంది. ప్రారంభ దశలో హిందీ గద్య వికాసంలో వ్రజభాష ప్రధానపాత్ర వహించింది, 15-18 శతాబ్దాలలో గోస్వామి విత్థల్ నాథ్ కృతమైన కొన్ని సంక్షిప్త గద్యరచనలు, అంతకుముందు కాలానికి చెందిన గురుగోరఖ్ నాథ్ గద్య రచనలు లభిస్తున్నాయి. కాని వారి గద్యశైలి చాల అస్తవ్యస్తంగా ఉంది. 17 వ శతాబ్దంలో గోస్వామి గోకులనాథ్, గోస్వామి హరిరామ్ అనువారలు వార్తాసాహిత్యరచన చేసి వ్రజభాషా గద్య వికాసానికి తోడ్పడ్డారు. కాని అడపాదడపా కనిపించే ఈ రచనా సంప్రదాయం అనిచ్చిన్నంగా కొనసాగిందనికాని, ఆయా గద్యశైలులు స్థిరత్వం, నాణ్యత, శుద్ధత కలిగి ఉన్నవని చెప్పడానికి అధారాలు అని కాని చెప్పడానికి వీలులేదు

ఈ చారిత్రిక సత్యం ఆధారంగా నిజానికి హిందీ గద్య వికాసం ఖడీబోలి ఉద్భవ వికాసాలను అనుసరించి ఉన్నదని చెప్పవచ్చు. భారతేందు యుగానికి పూర్వమే గద్యరచనలు చేసినవారిలో రామ్ ప్రసాద్ నిరంజని, నదాసుఖలాల్, ఇన్సాఅల్లాఖాన్, లల్లూలాల్, సదల్ మిశ్రలు ప్రముఖులు. వీరు పౌరాణిక కథలపై ఆధారపడిన రచనలూ, కృష్ణుని రమణీయ క్రీడా కలాపాలు కాల্পనిక ప్రేమగాథలు రచించారు. ఈ రచనలలో గద్యశైలి ప్రాదుర్భావాన్ని గుర్తింపవచ్చు. ఇన్సాఅల్లాఖాన్ ఆదర్శప్రాయమైన ఖడీబోలి ప్రయోగాన్ని సమర్థిస్తే. మిగతావారు రచనాశైలిలో సంస్కృతం, వ్రజభాషల వలన ప్రభావితులయ్యారు శైలి దృష్టితో పరిశీలిస్తే వీరి రచనలలో విస్తృతంగా వర్ణనలు; వివరాలు ఇచ్చే సంప్రదాయం

అక్కడక్కడా తీవ్రభావోద్వేగం గమనించవచ్చు. రాజా లక్ష్మణసింగు భాషవచన కవిత్వపు స్వాభావిక మాధుర్యాన్ని ఇమిడించుకొని ఉంది.

హిందీ గద్య రచనలోని శైలీభేదాలు 1868లో భారతేందు యుగంలో ప్రారంభమైనవని చెప్పవచ్చు. ఆ తరువాత గద్యవికాసాన్ని అధ్యయన సౌకర్యం కోసం మూడు దశలుగా విభజింపవచ్చు. 1. ప్రథమ దశ (1868-1918) 2. వికాసదశ (1918-1937) 3. నేటి ఉత్తమ దశ (1937 తరువాత)

ప్రథమ దశ : భారతేందు యుగంలోను, వైదివదీ యుగంలోను వ్రాసిన గద్యసాహిత్యం ప్రథమదశకు చెందినది. ఈ దశలో రచయితలు నాటకం, నవల, కథానిక వ్యాసరచన, సాహిత్య విమర్శ మొదలయిన సాహిత్యాంగాల వికాసానికి తోడ్పడ్డారు. నాటకరచనకు తోడ్పడ్డవారిలో ప్రముఖులు భారతేందు హరిశ్చంద్ర, బాలకృష్ణభట్, రాధాకృష్ణదాస్. నైతికదృష్టితో సాంఘిక నాటకాలు, చరిత్ర ఆధారంగా దేశభక్తి పూరిత నాటకాలు, చరిత్ర ఆధారంగా దేశభక్తి పూరిత నాటకాలు వ్రాసినా, వారి నాటకాల్లో సాధారణంగా సమకాలీన సాంఘిక పరిస్థితుల పట్ల వ్యంగ్యం వ్యంజితమవుతుంది సంస్కృతం, బెంగాలీ, ఆంగ్ల భాషల నుండి అనువాదాలు కూడా చేశారు. కాని భారతేందు తరువాత యుగానికి చెందిన రచనలలో ప్రౌఢ నాటక రచనాశైలికి ఎటువంటి ఆస్కారం కనిపించలేదు. నవలారచనలో కూడా దాదాపు ఇదే పరిస్థితి కనిపిస్తుంది. ఈ రంగంలో చెప్పుకోదగ్గవారు శ్రీనివాసదాస్, కిశోరీ లాల్ గోస్వామి, దేవకీనందన్ ఖత్రీ మొదలయినవారు. వారు యథార్థజీవిత చిత్రణకంటె ఎక్కువగా సంప్రదాయ బద్ధ ఆదర్శాల ప్రత్యక్ష చిత్రీకరణ పట్లనే మొగ్గుచూపారు. వ్యక్తిల చిత్రణకంటె సంశ్లిష్ట సన్నివేశాలు సృష్టించడం పట్ల ఎక్కువ అభిరుచి చూపారు. సంభాషణలకంటె వర్ణన, వివరణలు ప్రాధాన్యం వహించాయి. వారు కవిత్వమయ భాషకూడా ధారాళంగా వాడారు. ఈ సమయంలోనే జయశంకర్ ప్రసాద్ తన మొదటి కథ రచించి నప్పటికీ, ఈ దశకు ప్రాతినిధ్యం వహించే కథారచయిత చంద్రధర్ శర్మ గులేరీ. పౌరాణిక, చారిత్రక, అపరాధ పరిశోధక ఇతివృత్తాలు గల కథలు ధారాళంగా వ్రాయబడినప్పటికీ, ఈ దశలో సాంఘిక ఇతివృత్తాలే ప్రాధాన్యం వహించాయి. ఈ సమయంలోనే నిర్దుష్టమయిన గద్యరచనా శైలిగా వ్యాసం కూడా ఆవిర్భవించింది. ప్రారంభదశలో వ్యాసరచనా రంగంలో బాలకృష్ణభట్, ప్రతాప్ నారాయణ్ మిశ్ర, మహావీర్ ప్రసాద్ ద్వివేది, అధ్యాపక్ పూర్ణ సింహా చెప్పుకోదగ్గ కృషి చేశారు. వారి వ్యాసాలు ఎక్కువగా సాంఘిక విషయాలమీద ఆధారపడినవే, మనోజ్ఞమైన రచనలనుండి వ్యంగ్య ప్రధానమైన భావాలనుసరించి శైలీ, విషయ వైవిధ్యాన్ననుసరించి వర్ణనా విధానమూ మారుతుండేవి. ఈ యుగానికి చెందిన చాలామంది వ్యాస రచయితలు విమర్శాత్మక వ్యాసాలు కూడా వ్రాశారు. వీనిలో సంప్రదాయ బద్ధమైన విలువలు ఆధారంగా పుస్తకప్రధానమైన పరిశీలనకు ప్రాముఖ్యం ఇవ్వబడింది. ప్రథమ దశకు చెందిన విమర్శకులలో పద్మసింహాశర్మ, మిశ్రబంధు, శ్యామసుందర్ దాసులు ప్రముఖులు. ఈ యుగానికి చెందిన విమర్శకులు నైర్దాంతికమైన, ప్రయోగాత్మకమైన పద్ధతులు వాడినా, సాహిత్యాత్మకు సమీపించలేకపోయారు.

పరిమాణం, వైవిధ్యం, రెండింటి దృష్ట్యా వాస్తవికంగా గద్య వికాసానికి తగిన భూమిక ఏర్పడిందని ఈ యుగపు గద్యరచనలలోను మొత్తంమీద పరిశీలిస్తే తెలుస్తుంది. ప్రారంభ దశలోని రచనలలో నాజూకుదనం లేదుకాని కాలక్రమేణా విషయవైవిధ్యం పెరగడంతో గద్యశైలి సుసంస్కృతమైంది, లయబద్ధమైన వాక్య నిర్మాణం, ప్రజభాషా ప్రభావం, వ్యాకరణ విరుద్ధ ప్రయోగాలు, గ్రామ్య ప్రయోగాలు మొదలైన అవరోధాలను భాష కాలక్రమేణా అతిక్రమించింది.

వికాస దశ : ఈ దశకు ప్రాతినిధ్యం వహించిన రచయితలలో జయశంకర్ ప్రసాద్, రాయ కృష్ణదాస్ మాఖన్ లాల్ చతుర్వేది, శ్రీమతి మహాదేవివర్మ మొదలైనవారు. ఈ మధ్యకాలంలో జనాదరణ పొందిన హిందీగద్యం కూడా శీఘ్రగతిని వికాసం పొందింది, ఈ దశలో గణనీయమైన కృషి చేసినవారు ప్రేంచండ్, సుదర్శన్, బృందావన్ లాల్ వర్మ మొదలయినవారు ఆయనకు చక్కగా తోడ్పడ్డారు.

ఈ వికాసకాలంలో నాటక సాహిత్యం సముచితమైన గౌరవాన్ని పొందింది. కాని దినదిన ప్రవర్థమానమవుతున్న అవసరాలకు తగినట్లుగా రంగస్థలం అభివృద్ధి చెందలేదు. ఈ యుగంలో జయశంకర్ ప్రసాద్ ప్రముఖ నాటక రచయిత. భారతీయ సంస్కృతి పునరాభ్యాసం చేసేదృష్టితో ప్రేరితుడై జయశంకర్ ప్రసాద్ విజయవంతాలయిన చారిత్ర నాటకాలు రచించాడు. సేత్ గోవిందదాస్, ఉదయ శంకర్ భట్ మొదలైనవారు ఈ ప్రక్రియకు ప్రాతినిధ్యం వహించిన వారు. ఈ దశలోనే సమస్యానాటకాలు ఆవిర్భవించాయి. లక్ష్మీనారాయణ మిశ్ర నాటకాలలో ఈ ప్రక్రియ ప్రౌఢవికాసం పొందింది. ఈ మధ్యకాలంలోనే రామకుమార్ వర్మ, భువనేశ్వర్, అష్క మొదలైనవారు ఏకాంకికిను అభివృద్ధి చేశారు. ఈ యుగంలో కథాసాహిత్యం క్రొంగొత్త పరిమాణాలను పొందింది, నవల, కథానిక జీవిత గంభీర యధార్థ విషయాలకు సమీపంగా వచ్చాయి. కథాశిల్పంలో మనోవిశ్లేషణకు తగినస్థానం లభించింది, ఈ రంగంలో ప్రేంచండ్ అతి ప్రముఖుడైన రచయిత అయినా జయశంకర్ ప్రసాద్, చతుర సేన్ శాస్త్రి, జై నేంద్ర కుమార్, యశపాల్ కూడా సమకాలీన కథాసాహిత్యాన్ని సుసంపన్నం చేయడానికి చెప్పుకొదగ్గ రచనలు చేశారు. ప్రథమదశలోని ఉత్తరభాగంలో కళాత్మకమైన, వైయక్తికమైన వ్యాసాలు అంతగా కనపడవు కాని ఈ యుగంలో మళ్ళీ అవి ఆవిర్భవించాయి. హిందీ విమర్శాసాహిత్యంలో గంభీరతా, సూక్ష్మ అంతర్దృష్టి ప్రవేశించాయి. ఈయుగంలో ఉత్తమ వ్యాసరచయిత, ప్రముఖ విమర్శకుడు అయిన ఆచార్య రామచంద్రశక్త నిజంగా యుగ నిర్మాత అయిన సాహిత్య పురుషుడు. ఉత్తమదశ: 1947 లో లభించిన స్వాతంత్ర్యం కేవలం రాజకీయమైందే కాదు. తద్వారా ఏర్పడిన పరిస్థితులు సాహిత్యపురోగమనానికి కూడా చాలా ప్రభావపూర్ణంగా సహకరించాయి. ఆధునిక నాటక రచన రంస్థలానికి చాలా సమీపంగా వచ్చింది. సమకాలీన జీవిత యధార్థ చిత్రణకు ఎక్కువప్రాధాన్యం లభించింది. గేయనాటికలు రేడియోనాటికలు, మొదలైన క్రొత్త రచనారూపాలు ప్రచారంలోకి వచ్చాయి. రచనకు, అభినయానికి మధ్యగల భేదంమెల్ల మెల్లగా అంతరించిపోతున్నది. నాటకస్పష్టికి, వాటి ఫిల్మవలు నిర్ణయించడానికై జరిగే అన్వేషణలో ఉత్తమమైన ఫలితాలు లభిస్తున్నాయి. అష్క,

జగదీశ్చంద్ర మాధుర్, మోహన్ రాకేష్, లక్ష్మీనారాయణలాల్ ఆధునిక నాటకరచయితలలో ప్రముఖులు.

ఈ యగంలో కథాసాహిత్యం ఇంకా ఎక్కువ పురోభివృద్ధిని సాధించింది. కథా నిర్మాణంలో యథార్థవాదం చుట్టూపాత్ర వహించింది. సూక్ష్మాత్రి సూక్ష్మమయిన సమకాలీన విషయాల చిత్రణం జరిగింది, సృజనాత్మకతకు తగినటువంటి వాదావరణానికై మాండలిక తత్వాల ప్రయోగం కూడా జరిగింది. పాత్రల శీల నిరూపణకై అత్యాధునిక షునో విశ్లేషణాత్మక శిల్పప్రయోగం జరిగింది. గద్యశైలిలో ఒక విధమైన నూతనత్వం సంపాదించడం కోసం ప్రయత్నం చేయబడ్డది. జై నేంద్రకుమార్, యశపాల్, అజ్ఞేయ, అమృతలాల్ నాగర్, రేణు (ఫణీశ్వర్ నాథ్) మొదలైన వారికి ఆధునిక కథాసాహిత్య వికాసంవంతో ఋణపడివున్నది.

ఇతర గద్య ప్రక్రియలవలెనే వ్యాసమూ, విమర్శ కూడా శీఘ్రగతిని అనేక దిశలలో వికసించినాయి. వ్యాస రచయితలు ఉత్తమలేఖలు, సంస్కృతులు, స్కెచ్లు, రిపోర్టులు, ఇంటర్వ్యూలు మొదలైన వానిలో అభివ్యక్తికి కొత్త మార్గాలు కనుగొన్నారు. హిందీ గద్య శైలిలో గల సూక్ష్మ విభేదాలు హజరీ ప్రసాద్ ద్వివేది, జై నేంద్ర కుమార్, మహాదేవిపర్మ, సియారామ్ శరణ్ గుప్త మొదలయిన వారి రచనలలో కనిపిస్తాయి. నేటి అవసరాల దృష్ట్యా వివిధ విజ్ఞాన సంబంధమైన సాహిత్యం కూడా బాగా అభివృద్ధిచెందింది. అనేక శాఖలకు చెంది నటువంటి పరామర్శ గ్రంథాలు ప్రతి సంవత్సరమూ వెలువడుతున్నాయి. ఈ రంగంలో కాశీ నాగరీ ప్రచారిణి సభ ప్రశంసనీయమైన కృషిచేసింది.

హిందీ గద్యచరిత్ర అంత విస్తృతమైనది కాక పోవచ్చు కాని దాని పురోగతి మాత్రం శీఘ్రతరం. అది చాలా ఆలస్యంగా యాత్ర ప్రారంభించినా, లక్ష్యాన్ని చేరుకోవడంలో మాత్రం ఎక్కువ కాలహరణం చేయలేదు.

భారతేందు హరిశ్చంద్ర

భారత దుర్దశ (నాటకం నుండి)

అయ్యో : భారతదేశం ఎటువంటి మహామోహా నిద్రలో మునిగిపోయిందో కదా ! ఈ మోహానిద్ర నుండి మేల్కొనే ఆశ కూడా కనిపించడం లేదే ! నిజమే, నిద్ర లేవదలచు కొనని వారిని ఎవరు లేపగలుగుతారు ? అయ్యో దైవమా ! నీ లీలలు ఎంత విచిత్రాలయ్యా ! నిన్నటి దాకా రాజ్యం చేసిన వారికి, ఈనాడు చెప్పులు కుట్టించుకోవడానికి చేత రాగి డబ్బు లేదు. నిన్నటిదాకా అంబారిల మీద విహరించిన వారు, నేడు కాళ్ళకు చెప్పులు కూడా కర్రవై అడవుల పాలైనారు. నిన్నటిదాకా పిల్లల కోలాహలంతో నిండిన ఇండ్లు కలవారిని ఈనాడు స్మరించే వారు లేరు. వారికి గ్లాసెడు మంచి నీళ్లు ఇచ్చేవారైనా లేరు. నిన్నటిదాకా ధన ధాన్యాలతో కలకల లాడిన ఇండ్లలో ఈనాడు దీపం పెట్టేవారు కూడా లేకుండా చేశావు కదయ్యా !

అయ్యో! వ్యానుడు, వాల్మీకి, కాళిదాసు, పాణిని, శాక్యసింహుడు, బాణభట్టు మొదలగు వారిని బట్టి ఈ నాటికి గౌరవింపబడుతున్న భారతదేశానికా ఈ దుర్గళ! చంద్రగుప్త అశోకాది రాజన్యుల పరిపాలన చేత సువిఖ్యాతమైన భారతదేశానికా ఈ దుర్గతి! రాముడు, యుధిష్ఠిరుడు, నలుడు, హరిశ్చంద్రుడు, రంతిదేవుడు, శిబి మొదలగు పుణ్యాత్ములు నివసించిన దేశానికా ఈదళ! అయ్యో! భారతీయ సోదరుడా! లేవవయ్యా. చూడూ, విద్యా మార్తాండుడు వల్బిమాద్రిన ఉదయించాడు. నిద్రపోతూ ఉండడానికి ఇది సమయం కాదు. ఇంగ్లీషు వారి ప్రభుత్వం ఏర్పడ్డాక కూడా మేలుకోక పోతే ఇంకెప్పుడు మేలుకుంటావయ్యా? మూర్ఖులు విచ్ఛల విడిగా రాజ్యం చేసిన రోజులు గతించిపోయినాయి ప్రస్తుతం రాజు ప్రజల అధికారాన్ని గుర్తించాడు. విద్యావ్యాసంగం వ్యాపిస్తున్నది. ప్రతి వారికి అన్ని విషయాలను గురించి మట్టాడడానికి, వినడానికి అధికారం లభించింది. దేశదేశాలనుండి కొత్తకొత్త విద్యలు, కళలు మనదేశంలో ప్రవేశించినాయి. ఇంత జరిగినా ఇప్పటికీ నీవు ఆ పాతవిషయాలు, ఆ భంగుమూత్రాలు, పల్లెపదాలు, బాల్యవివాహాలు, భూతప్రేత పూజావిధానం, జాతకఫలాల మీద గుడ్డినమ్మకము, దొరికినంతలో తృప్తి, గప్పాలు కొట్టడంలో అభిరుచిదరిద్రగొట్టు పాత అలవాట్లు విడిచి పెట్టలేకుండా ఉన్నావు. అయ్యో! ఈ నాటికి భారతదేశం ఈ దుర్గతి లోనే పడి ఉండాలా? చితిమీద కెక్కించిన తరవాత గాని మెలకువరాదా? భారత సోదరా! లే, చూడు. ఈ యాతనలు భరించడానికి వీలులేకుండా ఉందయ్యా. ఎన్నాళ్ళు ఈ మోహంలో పడి వుంటావయ్యా? నీ సంతానం నశించి పోతున్నది. ఐకమత్యం లేక ఆందరూ నరక యాతనలు అనుభవిస్తున్నారు ఇంత దుర్గతిలో ఉన్నా ఇంకా లేవరా? అయ్యో! ఇహ ఈ దుర్గతిని నేను చూడలేనయ్యా. ఇంకనైనా లేవండయ్యా.

మహావీర్ ప్రసాద్ ద్వివేది

ఊర్మిళపై కవుల బౌదాసీన్యం

అయ్యో! వాల్మీకి! ఊర్మిళ పట్ల ఇంత బౌదాసీన్యం ఎందుకు చూపించినావయ్యా? ఒక్కసారి జనకపురిలో వైవాహిక వస్త్రాంతో ఊర్మిళను చూపించినావు. ఆ తరువాత ఆమెను గురించి పూర్తిగా మర్చిపోయినావు. అయోధ్యకు వచ్చిన తరువాత ఆత్మవారింట్లో ఉండగా ఆమెను గురించి వర్ణించక పోతే మానే. భర్త లక్ష్మణుడు ఆమెను విడిచిపెట్టి అడవులకు వెళ్ళి పోతుండగా ఆమె దుఃఖాశ్రువులు తుడవడం నీకు సముచిత మనిపించలేదా? రామచంద్రుని పట్టాభిషిక్తుని చేయడానికి ప్రయత్నాలు జరుగుతున్నప్పుడు నవలామణి అయిన ఊర్మిళ ఎంతగా ఉప్పొంగి పోయిందో నీవు గమనించలేవా? తన భర్త వరమ ఆరాధ్యుడైన రాముడు రాజు సింహాసనా సీనుడు కాబోతున్నప్పుడు ఊర్మిళకు ఎంత అనందం కలిగి ఉంటుంది? ఆమె మనో దళసు గురించి నీవు ఆలోచించక పోవడం ఆశ్చర్యకరం కదా! అయ్యో! ఒక్క ఘడియ తరువాత సీతారాములతో తనభర్త 14 సంవత్సరాల పాటు అడవులకు పోతుంటే ఆ ఊర్మిళ చిన్న మూలమయిన లత చలె రాజనందనంలో ఒక మూల గదిలో భూమి మీద పడి పొర్లాడుతూ ఉండడం నీవు గమనించనే లేదే! ఆ ఊర్మిళపట్ల పచన దరిద్రతనే వహించావే!

ఊర్మిళ వైదేహికి అనుంగు సోదరి. ఆమెకు పతివియోగం కాక సోదరి వియోగం కూడా సహించవలసి వచ్చింది. పాపం ఇంతగా దుఃఖక్రాంతురాలయిన ఆమెపట్ల సీవు అణుమాత్రం కూడా దయచూపించలేదు. అడవులకు వెడుతుండగా ఒక్కసారి కండ్లారా లక్ష్మణుణ్ణి చూడను కుడా చూడనివ్వలేదు. రామలక్ష్మణులు సీతాదేవితో పాటు అడవులకు వెడుతూ, తమ పురత్కాగం వలన అయోధ్యా నగరాన్ని అంధకారంతోనూ, నగర ప్రజలను దుఃఖాగరంలోనూ, తండ్రిని మృత్యు సుఖంలోనూ ముంచి తేల్చిన ఆరోజున కూడా సీకు ఊర్మిళ జ్ఞాపకానికి రాలేదు, ఆమెకు ఎట్టి దుర్గతి వట్టిందో, ఆమె ఏ మూలపడిందో అని సీవు ఏమాత్రం ఆలోచించ లేదు, ఇంత ఔదాసీన్యమా ?

తులసిదాసా : సీవు కూడా ఊర్మిళ పట్ల ఆన్యాయమే చేశావయ్యా ! ఈ సందర్భంలో సీవు ఆదికవీనే అనుసరించావు నానాపురాణ నిగమ సమ్మతంగాను, ఇతర గాథా సమ్మతంగాను రామచరిత మూనసాన్ని రచిస్తానని ఘంటా పథంగా చెప్పినపుడు, ఈ సందర్భంలో కేవలం ఆదికావ్యాన్నే సీరచనకు ఆధారంగా గ్రహించాల్సిన అవసరం లేదే ! సీవు కూడా వసగమన సమయంలో ఊర్మిళా, లక్ష్మణుల సమాగమానికి అవకాశం కల్పించలేదు. తన తల్లి సుమిత్రను కలుసుకున్న తరువాత వెంటనే 'గయే లఖన్ జహాః జానకీనాథ్' (జానకీనాథుడున్న చోటికి లక్ష్మణుడు వెళ్ళాడు) అన్నావు. సీ ఇష్టదైవమైన రామచంద్రుని అనన్య సేవకుడయిన లక్ష్మణుని పట్ల ఇంత కారీన్యమెందుకు ? సీ కమండలంలోని కరుణా వారధి అంతా సీతకే సమర్పించేలావు కాని ఊర్మిళకు బిందుమాత్రం కూడా ఉంచలేదు. ఒక్క చౌపాయిలో నైనా ఊర్మిళ మనోదళను వర్ణించలేకపోయావా ? లేకపోతే ఆమె నోటి వెంట ఒక్క మాటైనా అనిపించలేకపోయావా ?

అయితే భవభూతి మాత్రం ఈ విషయంలో కొద్దిగా దయాదృష్టి కనపరిచాడు. జానకితోపాటు రామలక్ష్మణులు అరణ్యాల నుండి తిరిగివచ్చిన తరువాత పాపం ఒక్కసారి మాత్రం భవభూతికి ఊర్మిళ జ్ఞాపకం వచ్చింది. చిత్రశాలలో ఊర్మిళ చిత్రం చూచి సీత లక్ష్మణుణ్ణి "ఇయమ ప్యపరాకా" (ఈమె ఎవరు ?) అని అడుగుతుంది. ఈ విధంగా మరిదిని అడగడం చిరుహాస్యంతో కూడినటువంటిది. సరసత్వం గలిగిఉంది. లక్ష్మణుడు దీనిని గ్రహిస్తాడు. కొద్దిగా సిగ్గుపడినవాడై అతను తనలోతాను "సీతాదేవి ఊర్మిళను గురించి అడుగుతున్నది" అని అనుకుంటాడు. ఆయన సీత ప్రశ్నకు జవాబు ఇవ్వకుండానే ఊర్మిళ చిత్రం మీద చెయ్యి అడ్డం పెట్టేశాడు. అయన చేతివలన ఆమె ఆచ్ఛాదితమయి పోయింది. ఊర్మిళ ఉజ్వల శీలం కూడా నేటి వరకు కవుల వలన ఆచ్ఛాదిత మయిపోయి ఉండడం ఎంత విచారకరం !

రామచంద్ర శుక్ల

కవిత్యం అంటే ఏమిటి ?

సౌందర్యం బాహ్య వస్తువు కాదు అది మనస్సులోనిదే అన్న విషయం ఐరోపియా కళానమిక్షలో ఒక గొప్ప సిద్ధాంతమని, పరిణామమని తలంచ బడుతున్నది. కాని నిజానికి

ఇది మాటల గారడీ తప్ప మరొకటికాదు. వీరకృత్యాన్ని మించి వీరత్వమనే మరొక పదార్థం లేనట్లు, సుందర వస్తువును మించి సౌందర్యమనే వేరే పదార్థం లేదు. రూపమూ, వర్ణమూ కల కొన్ని పదార్థాలు మన మనస్సులలో ప్రవేశించిన కొద్దిసేపటికే మన వ్యక్తిత్వాన్ని స్వాధీన పరచుకొంటాయి. అప్పుడు మనకు వాటి పృథక్ జ్ఞానమే లేకుండా పోయి, మనం ఆ వస్తువుల భావరూపంలో మారిపోతాం. మన అంతస్సత్ర యొక్క ఈ తదాకార పరిణతియే సౌందర్యానుభూతి దీనికి విరుద్ధంగా రూపం-వర్ణం కల కొన్ని పదార్థాల ప్రతీతి లేక కల్పన మన మనస్సులలో కొద్దిసేపు కూడా ఉండదు కదా, పైపెచ్చు అది మనకు మానసిక అవరోధాన్ని కలిగిస్తుంది. ఒక వస్తువు యొక్క ప్రత్యక్షజ్ఞానం లేక కల్పన వలన తదాకార పరిణతి ఎంత ఎక్కువగా ఉంటే అంతగా ఆ వస్తువు మనకు సుందరంగా కనిపిస్తుంది. కనుక బాహ్యభృంశాల ఈ వ్యత్యాసం వ్యర్థమని స్పష్టం అవుతుంది. మనస్సులో నున్నదే బయటా ఉన్నది.

బయట నవ్వుతూ - త్రుళ్ళుతూ, ఏడుస్తూ - పాడుతూ, వికసిస్తూ - వాడిపోతూ ఉన్న జగత్తే లోపలా, మనస్సులో కూడా ఉన్నది. ఈ జగత్తు రూప చేష్టాత్మక మయినట్లుగానే మనస్సుకూడా రూపచేష్టాత్మకమే. మనస్సు రూప - చలనాల సంఘాతమే. రూపం, మనస్సు - ఇంద్రియాలద్వారా సంఘటిత మయిందా లేక మనస్సు, ఇంద్రియాలు - రూపం ద్వారా సంఘటితమయిందా అనే మీమాంస వలన ఇక్కడ ప్రయోజనం లేదు. మనస్సు, మనస్సులో కలిగే జ్ఞానమూ, మన ఉనికి ఇవి రూపకాత్మకాలని మాత్రమే మేము చెప్పదలచుకున్నాము.

ఏదైనా ఒక వస్తువు ప్రత్యక్షజ్ఞానం లేక కల్పన వలన మన ఉనికి యొక్క జ్ఞానం ఎంతగా తిరోగమించి పోతుందో, ఆవస్తువు యొక్క రూపంలో మన మనస్సు ఎంతగా పరిణతి పొందుతుందో, అంతగా మన సౌందర్యానుభూతి ప్రగాఢం కాగలదు. ఏ విధమైన రూపరేఖలతో లేక వర్ణ విన్యాసంతో ఒకనికి తదాకార పరిణతి ఏర్పడుతుందో, ఆ విధమైన రూపరేఖలు లేక వర్ణవిన్యాసం అతనికి సుందరంగా కనిపించగలదు. మానవత్వపు సామాన్య పరిధికి చేరుకున్న అన్ని నాగరిక జాతులలోను సౌందర్యానుభూతిని గురించిన సామాన్య ఆచరణలు ప్రతిష్ఠించబడినాయి. సాధారణంగా వ్యత్యాసం అనుభూతి పరిమాణంలో మాత్రం కనబడుతుంది, సుందరమైన వస్తువును ఎవ్వరూ ఏక మొత్తంగా అసుందరమని అనరు. అలాగే బొత్తిగా అసుందరవస్తువును సుందరమని అనరు. పైన చెప్పబడినట్లు మానవుడు మానవునిలో మాత్రమే సౌందర్యాన్ని దర్శించడు, పల్లవ - గుంఫిత పుష్పహాసంలోను; పక్షుల పక్షజాలంలోను సిందూరాభ సాంద్యదిగంబలపు హిరణ్మయ మేఖలా మండిత మేఖ శకలంలోను, తుషారావృత ఉత్తుంగ గిరిశిఖరలలోను, చంద్ర కిరణాలతో మెరుస్తున్న నిర్ధరణిలోను. ఇంకా ఎన్నెన్ని వస్తువులలోనో, అతడు సౌందర్య చ్ఛాయలను అవలంబిస్తాడు.

ఏ సౌందర్యభావనలో నిమగ్నుడై మానవుడు తన పృథక్ సత్ర ప్రతీతిని విసర్జిస్తాడో అది నిజంగా దివ్యమైన విభూతి. భక్తులు తమ ఉపాసనలోను లేక ధ్యానయోగంలోను ఈ విభూతినే ఆస్రయిస్తారు. తులసీ, సూర్ వంటి సగుణోపాసకులయిన భక్తులు రామ

కృష్ణాదుల సౌందర్యభావనలో నిమగ్నులయి కైవల్యం లేక ముక్తి కామనకు ఆపకాళం కూడా లేనటువంటి మంగళమయ దశను అనుభవించారు.

కవిత్వం కేవలం వస్తువు యొక్క రూపం- వర్ణంలో గల సౌందర్య శోభనేకాదు క్రియాకలాపాలు, మనోవృత్తులలో గల సుందర మార్మిక దృశ్యాలను కూడా చూపెడుతుంది. వికసించిన కమలమూ, రమణీ సుఖమండలమూ మొదలగువాటి సౌందర్యాన్నే కాదు. మన స్సుకు హత్తుకుకొని పోయేటట్లు చేసేది, కవిత్వం, ఉదారత్వం, వీరత్వం, శ్యామం, దయ, ప్రేమోత్కర్ష మొదలగు వాళ్ళూ, మనోదళల సౌందర్యాన్ని కూడా మనస్సుపై యుద్ధిస్తుంది. శవాన్ని పీక్కుతినే కుక్కల, నక్కల భీభత్సవ్యాపారాన్నేకాదు, క్రూరుల హింసా ప్రవృత్తి, దుష్టుల ఈర్ష్యావృత్తి మొదలగు వాటి కురూపతతో మనస్సును తుట్టించేస్తుంది. అసుందరం యొక్క ఈ ఉనికి పూర్ణమూ, స్పష్టమూ అయిన సౌందర్యాభివ్యక్తి కొరకనే తలంచాలి. సాధారణంగా ప్రపంచంలో ఏ మనోవృత్తుల చెడురూపాన్ని మనం చూస్తూ ఉంటామో, కవిత్వం వాటిలోని సుందరరూపాన్ని వెతికి వెతికి చూపిస్తుంది. దశవదన నిధన కారుడైన రాముని క్రోధ సౌందర్యాన్ని చూసి ఎవడు మోహితుడు కాడు ?

సుందరమూ, అసుందరమూ, అనేవి రెండే కావ్యానికి గల రెండు పక్షాలు. మంచి-చెడు, శుభం-అశుభం, పాపం-పుణ్యం, మంగళం-అమంగళం, ఉపయోగకరం-అనుపయోగకరం అనే పదాలు కావ్యక్షేత్రానికి చెందినవి కావు. ఈ పదాలు నీతి, ధర్మం, వ్యవహారం, ఆర్థశాస్త్రం మొదలగువానికి చెందినవి. విశుద్ధ కావ్యక్షేత్రంలో ఏ విషయమూ మంచిదీ కాదు. చెడ్డదీకాదు, శుభమూ కాదు, అశుభమూ కాదు, ఉపయోగకరమూ కాదు, అనుపయోగకరమూ కాదు అన్ని విషయాలు సుందరమూ, అసుందరమూ అనే రెండే రెండు రూపాలలో వర్ణించబడతాయి ధార్మికులయినవారు శుభమూ, మంగళము అనుకునే విషయాల సౌందర్య పక్షంపై కవి తాను న్యాయంగా ముగ్ధుడవుతాడు, ఇతరులను కూడా ముగ్ధులను చేస్తాడు. ధర్మజ్ఞుడు తన దృష్టితో దేనినైతే శుభమూ. మంగళమూ అనుకుంటాడో దానినే కవి తన దృష్ట్యానుసారం సుందరము అంటాడు అయితే వీనిలో దృష్టిభేదం తప్పకుండా ఉంది. ధార్మికుని దృష్టి సమస్తజీవుల సంక్షేమం, పరలోక సుఖం, భవబంధాలనుండి మోక్షం మొదలయిన వాటిపై ఉంటుంది. కాని కవి దృష్టి ఈ విషయాల మీద ఉండదు. అతని దృష్టి సౌందర్యం మీదనే ఉంటుంది.

శ్యాం సుందర్ దాసు

సమాజము : సాహిత్యము

ఒక దేశప్రజలు సాముహికంగా మానవసమాజ పరిపుష్టికి, మనుగడకు ఉపయోగకరంగా ఉండేందుకు గాను తమ తరవాతి తరంవారికి అందజేసిన భావనంపద యొక్క భాండాగారమే సాహిత్యం. కనుక సాహిత్యాన్ని ఆయాప్రజల సాంఘిక జీవనానికి లేదా నాగరికతను సూచికగా ఎంచుకోవచ్చు. ఇది ఆ సూచికకు ప్రాతిస్విక రూపమని గాని, ప్రతి రూపమని గాని, ప్రతిబింబమనిగాని చెప్పవచ్చు, ప్రజల సాంఘిక స్థితి గతులను అనుసరించి

వారి సాహిత్యం ఉంటుంది. సాహిత్యోపలబ్ధిని మదింపు చేయడం వలన ఆయా ప్రజల సాంఘిక భావనాత్మకత, వారి నాగరికతగల భావనాత్మకత చక్కగా నిర్ణయించవచ్చు. భావాలను భద్రపరచడం, గత సంఘటనలస్మృతులను వదిలవరచడం, వాఙ్మయ ప్రధానలక్ష్యాలు. ఏదైనా ఒక పదార్థాన్ని కాని, ఒకానొక విశిష్ట సంఘటనను కాని చూచినపుడు మనస్సులో ఉత్పన్నమయే భావాలను భాషద్వారా అభివ్యక్తీకరించడానికి మానవుడు ప్రేరించబడతాడు. క్రమక్రమంగా భాషాయుద్ధాలవర్జనకు ఒక విశిష్టమైన సాధనంగాను, అసాధారణ సంఘటనలను వివరించడానికి లేదా కర్మకాండకు సంబంధించిన నియమాలను నిర్వచించడానికి ఉపయోగించబడ్డది, ఈ విధంగాసాహిత్యం సాంఘిక మనుగడకు ఒక ప్రబలమైన తత్వంగా రూపొందింది.

ఒకభావం మరోభావాన్ని కలుగజేస్తుంది ఈ పద్ధతి ఒక క్రమంగా మారినపుడు వాఙ్మయంలో ప్రత్యేక ప్రక్రియలు సృష్టించబడతాయి మనస్సును క్రియాశీలంగా ఉంచడానికి, దాని పరిపుష్టికి, వికాసానికి వాఙ్మయ రూపంలో మానసికాహారం కావాలి మానసిక స్థితి దానికిచ్చిన ఆహారాన్ని బట్టి ఉంటుంది. శారీరకమయిన మనుగడకు, పెరుగుదలకు మంచి ఆహారం సేకరించినట్లే, మనో వికాసానికి వాఙ్మయం సహకరిస్తుంది. మానవుని ఆలోచనా విధానాన్ని రూపొందించడంలో ప్రాకృతిక వాతావరణం ప్రధానపాత్ర వహిస్తుంది. చలిదేశాల్లో నివసించేవారు తమ మనుగడకై నిరంతరం ఎక్కువగా శ్రమించవలసి ఉంటుంది. దాదాపు తమ సమయాన్నంతా తమ జీవన నిర్వహణకు కావలసిన విధానాలు, సాధనాలు కల్పించుకోవడంలోనూ, వాటిని అమలు పరచడంలోనూ గడపవలసిఉంటుంది. ఆవిధంగా వారు భౌతిక సాఫల్యాల పట్ల ఎక్కువ ఆసక్తిని పెంపొందించుకుంటారు. ప్రాపంచిక ఐశ్వర్య ప్రాప్తియే వారి జీవితలక్ష్యం అయిపోతుంది.

తద్భిన్నమైన వాతావరణం గల ప్రదేశాలలో సోమరితనం ప్రధానంగా కనిపిస్తుంది. జీవిత ప్రధానావసరాలైన ఆహారాన్ని, వస్త్రాన్ని ప్రకృతి ఎర్పాటు చేస్తుందనే నిశ్చయంతో ఉన్నప్పుడు, వాటిని గురించి ఎవ్వరూ పట్టించుకోరు. మన భారతదేశం ప్రకృతిదేవతకు అనుకూలమైన, విస్తృతమైన క్రీడాస్థలి. ఇక్కడ అన్ని ఋతువులు క్రమానుసారంగా తమ ప్రభావాన్ని చూపిస్తయ్, జల సంపద వుష్కలంగా ఉంది. అన్ని రకాల పంటలు పండించడానికి అనుకూలంగా భూమి సారవంతంగా ఉంది, అటువంటప్పుడు ఇక్కడి ప్రజలకు భౌతికావసరాలను తీర్చగలిగే పదార్థాలను గురించి చింతించ వలసిన అవసరమేముంది ? ఈ పరిస్థితులలో మనస్సు భౌతిక వాంఛలన్నింటినీ వదిలివేసినదై, జీవాత్మ లేదా వరమాత్మను గురించిన సమన్యతతో ముణిగి తేలుతుంటుంది. లేదా శృంగారసంబంధమైన భావాలకు లేదా ఇంద్రియ సుఖాలకు లొంగిపోతుంది. కనుకనే మన సాహిత్యం ఆధ్యాత్మిక భావాలతోనో లేదా శృంగారరస సంబంధమైన రచనలతోనో నిండి ఉంది. ఈ విధంగా నేను పైన చెప్పినదంతా మానవుని సాంఘిక ప్రతిపత్తి వికాసంలో సాహిత్యం ప్రధాన పాత్ర వహిస్తుందని నిరూపిస్తుంది.

ప్రేంచండ్

గోదాన్

ఆరోజు వదిగంటలనుండే వడగాడ్పు పీచడం మొదలెట్టింది. మధ్యాహ్నం ఆయ్యేటప్పటికి నిప్పులు కురియసాగినయ్. పల్లం (క్వారి) నుండి కంకిరతట్టలు మోసుకొనివచ్చి హోరి బండిమీద వేస్తున్నాడు. మధ్యాహ్నం పనిమీదనుండి దిగేటప్పటికి హోరి పూర్తిగా ఆశక్తుడయిపోయినాడు. ఏనాడు ఇంత అలసట కలగలేదు. అడుగు పడటంలేదు. శరీరం లోపలనుండి కుతకుతలాడిపోతున్నది. అతను స్నానమూ చేయలేదు, శెనగలూ తినలేదు. ఆ అలసటలోనే ఒక చెట్టుక్రింద అంగవస్త్రం పరచుకొని పడుకొన్నాడు. కాని దాహంతో గొంతు ఎండుకొపోతున్నది. ఒట్టికడుపున సీళ్ళు త్రాగడం మంచిదికాదు అతను దాహాన్ని అణచుకోడానికి ప్రయత్నం చేశాడు కాని షణ్ణజానికి లోనున్న దాహం పెరిగిపోసాగింది. ఉండబట్టలేకపోయాడు. ఒక కూలి బాల్చీ నింపిపెట్టుకొని శెనగలు తింటున్నాడు హోరి లేచివెళ్ళి గబగబా ఒక చెంబెడునీళ్ళు త్రాగేశాడు. మళ్ళీవచ్చి పడుకున్నాడు. కాని ఒక అరగంటలో వాంతి చేసుకున్నాడు. ముఖంమీద ప్రేతకళ పడ్డది

ఆ కూలి 'వంట్లో ఎలాఉంది హోరి అన్నా' అని అడిగాడు.

హోరి తల తిరుగుతున్నది. 'ఏం లేదు. బాగానేఉంది' అని అన్నాడు. అంటూనే మళ్ళీ వాంతిచేసుకున్నాడు. కాళ్ళు చేతులు చల్లపడసాగాయి. ఇది ఏమిటి? తల ఎందుకు తిరుగుతున్నది? కండ్లముందు చీకట్లు కమ్ముకొస్తున్నట్లుంది. అతని కండ్లు మూతపడి పోయాయి. జీవితంలోని గతస్మృతులన్నీ సజీవంగా హృదయపటలంపై కనబడసాగినయ్; కాని క్రమరహితంగా, వెనకవి ముందూ, ముందువి తరవాతగా, స్వప్న చిత్రాలవలె, వికృతంగా, అసంబద్ధంగా, సుఖదమైన బాల్యం — బిల్లంగోడు ఆడుకొనేవాడు, తల్లి ఒడిలోపడి నిద్రపోయేవాడు. ఆ తరవాత గోబర్ (పెద్దకోడుకు) వచ్చినట్లు కాళ్ళమీద పడుతున్నట్లు అనిపించింది. మళ్ళీ దృశ్యం మారింది. ధనియా కొత్తపెండ్లి కూతురై, ఎర్రటి కలంకారీ చీర కట్టుకొని తనకు అన్నం పెడుతున్నది. ఆ తరవాత అచ్చం కామ ధేనువులాంటి ఆవు చిత్రం కళ్ళముందుకు వచ్చింది. దాని పాలు పిండాడు, మంగళ్ (చిన్న కొడుకు) కు తాగిస్తున్నాడు. అంతట్లో ఆ ఆవు ఒక దేవతగా మారిపోయింది.....

ఆ కూలివాడే మళ్ళీ విలిచాడు: 'మధ్యాహ్నం వేళ అయిపోయింది. పద అన్నా! తట్టలు

హోరి మాట్లాడలేదు. అతని ప్రాణాలు ఏవీ లోకాల్లో విహరిస్తున్నాయో చెప్పలేము. అతని శరీరం కాలిపోతున్నది. కాళ్ళు చేతులు చల్లబడిపోతున్నయ్. వడదెబ్బ కొట్టింది.

అతని ఇంటికి మనుషులు వరిగెత్తారు. ఒక గంటసేపట్లో ధనియా పరిగెత్తుకుంటూ వచ్చింది. శోభ, హిర వెనకాల చిన్న మంచాన్ని దోలీలా కట్టుకొని వస్తున్నారు. ధనియా

హోరి వళ్ళు ముట్టుకొని చూసింది. ఆమె గుండె ఆగిపోయింది. ముఖంలో కాంతి తొలిగి పోయింది.

గద్దదస్వరంతో అడిగింది : 'ఎలా ఉందయ్యా ఒంట్లో?'

హోరి చూపులలో నిలకడలేదు 'వచ్చావా గోబర్ ? నేను మంగళకోసం ఆవు తీసుకొచ్చాను. అదిగో అక్కడ ఉంది చూడు' అని అన్నాడు

ధనియా మృత్యువును కండ్లారా చూసింది. మృత్యువును గుర్తించగలను. మృత్యువును అడుగులో అడుగు వేసుకుంటూ రావడమూ చూసింది పెనుగాలివలె రావడమూ చూసింది. ఆమె కండ్లముందు ఆత్మ మరణించింది. మామ చనిపోయాడు, ఇద్దరు పిల్లలు గతించారు, గ్రామంలో అనేకమంది చనిపోయారు. మనస్సుకు ఒక దెబ్బలాగా తగిలింది. తన జీవనాధారం చేజారిపోతున్నట్లు అనిపించింది. అహా కాదు. ఓర్పు వహించాల్సిన సమయం, తన సందేహాలు ఆధారరహితాలు. ఏదో చడదెబ్బ తగిలింది. అందుచేత తెలివి తప్పిపోయింది. అంతే.

ఉలికిపస్తున్న కన్నీరు ఆవుకుంటూ 'నావైపు చూడు. నేను నన్ను గుర్తించలేదా ?' అని అన్నది.

హోరికి మళ్ళీ తెలివివచ్చింది. మృత్యువు దగ్గరపడ్డది. నిప్పులు కురిపించ పోతున్నది పొగ శాంతించింది. దీనదృక్పథంతో ధనియాను చూశాడు. కనుకొలకుల నుండి రెండు కన్నీటి బిందువులు జారిపడ్డాయి. క్షిణస్వరంతో అన్నాడు : 'నా తిట్లు-చీవాట్లు మన్నించు ధనియా ! ఇహ వెళ్ళిపోతున్నాను. గోమాతపట్లగల కోరిక తీరకుండాపోయింది. ఇప్పుడు ఉన్న కాస్తదబ్బు కర్మకాండలకు ఆయిపోతుంది. ఏడవబోకు ధనియా ! ఎన్నాళ్ళని బ్రతికిస్తావు ? చూడవలసిన దుర్గతిఅంతా చూశాను. ఇహ చావనీ' :

మళ్ళీ అతనికండ్లు మూసుకుపోయినయ్యే. అదే సమయానికి హీర. శోభా డోలీ తీసుకువచ్చారు. హోరిని డోలీలో పడుకోబెట్టి ఊరివైపు తీసుకువెళ్ళారు

గ్రామంలో ఈ వార్త గాలిలా వ్యాపించింది. గ్రామమంతా హోరి ఇంటిముందు గుమిగూడింది. మంచంమీద పడుకొని హోరి ఇదంతా చూస్తూఉన్నాడేమో, అంతా అర్థం చేసుకుంటున్నాడేమో కాని నోటమాట పడిపోయింది. ఆఁ. అతని కండ్లనుండి ప్రవహిస్తున్న కన్నీరుపలన మోహబంధాలు తెంచుకోవడం ఎంతకష్టమో తెలుస్తున్నది. తన చేతకాని దాని వలన కలిగే దుఃఖాన్నే మోహం అంటారు. నిర్వర్తించిన కర్తవ్యాలపట్ల, పూర్తిచేసిన పనుల పట్ల మోహం ఏముంటుంది ? ఏ అనాధలపట్ల మనం మన కర్తవ్యాలను నిర్వర్తించలేక పోయామో, వారిని వదిలిపెట్టి వెళ్ళాలంటేనే మోహం, మనం పూర్తి చెయ్యలేనటువంటి కోర్కెలపట్లనే వ్యామోహం.

అంఘా తెలిసిఉండకూడా ధనియా చెరిగిపోతున్న ఆశల నీడలను పట్టుకు వ్రేలాడు తున్నది. కండ్లనుండి కన్నీరు ప్రవహిస్తూనే ఉందికాని యంత్రంవలె అటూ-ఇటూ పరి గెత్తుతూ ఉంది. ఒకమారు చూచిడికాయ కాల్చి పానకం చేస్తున్నది. ఇంకోసారి గోధుమ

పొట్టుతో హారీ శరీరాన్ని మాలీమ చేస్తున్నది. అంతకంటే ఏం చేస్తుంది : చేతిలో దమ్ముడి లేదాయె, డాక్టరును పిలవాలంటే.

ఏడుస్తూనే హీరా అన్నాడు : 'మనస్సు దిటవు పరచుకో వదినా ! గోదానం చేయి, అన్నయ్య వెళ్ళిపోతున్నాడు.'

ధనియా అతనివైపు తిరస్కారభావంతో చూసింది. మనస్సును ఇంకా దిటవు పరచుకోవాలి ? తన భర్తపట్ల తన కర్తవ్యాన్ని ఎవరైనా చెప్పాలా ? తన జీవన సహచరుడి పట్ల ఏడుస్తూ కూర్చోవడమే తన ధర్మమా ?

ఇంకా చాలామంది 'అవునవును. గోదానం చేసేయి. ఇదే తగిన తరుణం.' అని అన్నారు.

ధనియా యంత్రంపై లేచింది. ఆరోజు నూయిఆమ్మి చెచ్చిన 20 అణాలు, చల్లబడిపోయిన తనభర్త చేతిలో పెట్టి, ఎదురుగాడిన్న దాతాదీన్ తో అన్నది : 'అయ్యా ! ఇంట్లో ఆవులేదు, చూడాలేదు, డబ్బులేదు. ఉన్నదంతా ఇదే. ఇదే ఆయన చేసే గోదానం.'

అంతే, విరుచుకు పడిపోయింది ధనియా.

జయశంకర్ ప్రసాద్

కవిత్వ స్వభావము

చాణుక్కుడు : చంద్రగుప్తా ! నేను బ్రాహ్మణ్ణి, కరుణే నా సామ్రాజ్యంగానూ, ప్రేమే నా ధర్మంగానూ ఉండేది. అనంద సముద్రంలో శాంతి ద్వీపంలో నివసించే బ్రాహ్మణ్ణి నేను. చంద్రుడు, సూర్యుడు, నక్షత్రాలు నాకు దీపాలు, అనంత ఆకాశం నా వందిరి. సస్యశ్యామలమూ, కోమలమూ అయిన విశ్వంభర నా శయ్య. బౌద్ధిక వినోదం నా కార్య కలాపం, తృప్తియే నా సంపదగా ఉండేది. బ్రాహ్మణ్ణయిన నేను నా జన్మభూమి వదలి ఎక్కడికి వచ్చేశాను ? సౌహార్ద్రం ఉండాల్సినచోట కుట్రలు పూలకు ప్రతినిధులుగా ముండ్లు, ప్రేమకు బదులు భయం, జ్ఞానామృతానికి బమలుగా దురాలోచనలు ఇంకా ఎంతమటుకు పతనం ? మౌర్య చంద్రగుప్తా ! తీసుకో, నీవు ఇచ్చిన అధికారాన్ని మళ్ళీ తీసివేసుకో. నేను మళ్ళీ పునర్జన్మ ఎత్తుతాను. నా జీవితం రాజకీయ కుట్రలవలన కుత్సితమూ, కళంకితమూ అయిపోయింది. ఏదో నీడవెంట, కాలానికమైన వైభవం వెంట, భ్రమలోపడి పరుగులిడుతున్నాను. నేను ఎక్కడ ఉన్నానో, ఎంతగా దిగజారిపోయానో నాకు తెలిసినవచ్చింది. నా శాంతిఅంతా పోగొట్టుకున్నాను. నా నిజస్వరూపాన్ని మర్చి పోయినాను.

*

*

*

*

సువాసిని : జీవిత కాననంలో ఆకస్మాత్తుగా, ఒక రాకారజని ఛాయలో దాగు కొని మధుర వసంతం ప్రవేశిస్తుంది. శరీరంలోని ప్రతి (పూల) మడి పచ్చగా తయారవు

తుంది. సౌందర్యమనే కోకిల 'ఎవరూ?' అంటూ కూస్తూ అందరిని పిలవసాగుతుంది అప్పుడు రాజకుమారి! ప్రేమకలికలు వికసించసాగుతయ్. వాటిలో ఆశ్రుభరితాలయిన స్మృతులు మకరందంవలె దాగిఉంటయ్

కార్నేలియా : (కొగలించుకొని) ఆహా : ప్రియసఖీ! నిజంగా నీవు కవివి. నీకు ప్రేమించడమూ తెలుసు, దాని రహస్యమూ తెలుసు ఆయితే మనిద్దరికి పొత్తు బాగా కుదురుతుంది. ఎలీస్! వెళ్ళు, నాన్నగారితో ఈమెను నా సఖిగా ఎంచుకున్నానని చెప్పు.

(ఎలీస్ వెళతాడు)

సువా : రాజకుమారి! ప్రేమలో స్మృతియే సుఖం. ఒక అంతర్వేదనయే ప్రేమకు ప్రాణం. ఆ ప్రేమ ప్రతియువతి హృదయంలో గూడుకట్టుకొని ఉండడం ఆశ్చర్య కర విషయం. కాని దానిని ప్రతివారూ అభివ్యక్తికరించలేరు. ప్రతి ఒక్కరికి దాని మర్యాసుభూతి కలగదు.

కార్నే : ఏమిటి నీవంటున్నది ?

సువా : అదే (ఆ ప్రేమయే) శ్రీ జీవనసత్యం. దాని సంగతి నాకు తెలియదనే శ్రీ ఇతరులను మోసగించడమేకాక తన్నుతానే వంచించుకుంటుంది. కామదేవుడు కంపిస్తున్న శ్రీ వక్షోదేశంమీద చేయిఉంచి, ఆ స్వరకంపనానికి అనుగుణంగా పాడతాడు. అదేకాదు రాజకుమారి! ఆ కామసంగీతపు స్వరాలు సౌందర్యపు చిత్రవిచిత్ర వర్ణాల అలలై, యువతీ ముఖాలపై లజ్జను, స్వాస్థ్యాన్ని నూచించే అరుణిమను కలిగిస్తాయి.

కార్నే : చాలుచాలు సఖీ! మదిరా చషకంలోని స్వప్న తరంగాలను కదల్చి వేయకు. స్మృతి చాలా నిష్ఠురమైంది. ప్రేమయే జీవనసత్యమైతే ఈ ప్రపంచమే ఒక అగ్ని పర్యతం కాగలదు.

చతురసేన్ శాస్త్రి

వైశాలీ నగర వేశ్య

ఆ సురక్షిత లతాకుంజంలో కండ్లు తెరవగానే అమె ప్రభావ పూర్ణ వ్యక్తిత్వం కలిగి తన ముందు నిబబద్ధ ఒక వ్యక్తిని చూసింది అతని వయస్సు తారుణ్యాన్ని వదిలి వేసింది. గౌరవర్థం కలిగి, శక్తితో వెలిగిపోతున్న అతని ముఖం సూర్యునివలె దేదీప్యమానంగా ఉంది. దట్టంగా ఉన్న నల్లని కురులు కొక పక్షివలె వెనుకవైపుకి దువ్వబడి ఉన్నయ్ ప్రశస్త మైన వక్షమూ, పొడుగ్గాను, బలంగాను ఉన్న బాహువులు అమూల్యమైన దుకూలంతో కప్ప బడి ఉన్నయ్ సడుం క్రింది భాగం నాజూకైన, పచ్చని పట్టు వస్త్రంతో శోభిస్తున్నది. దట్ట మయిన నల్లని మీసాలదర్శనీయమైన అతని ముఖంలోని అద్భుతశోభను పెంపొందిస్తున్నాయ్. చెవులకు వజ్రకుండలాలు, మెడలో గులాబీ రంగు గల అసాధారణాలు, దుర్లభాలయిన ముత్యాలు శోభిస్తున్నయ్. విశాలంగాను, నల్లగాను, ఉండి ప్రకాశవంతాలైన నేత్రాల నుండి

ఉత్పల్ల నరస అధరాల నుండి విలాసం, ప్రేమ అవిచ్ఛిన్నంగా ప్రవహిస్తున్నయ్యే. అతను ఒక చేతిలో మహర్షమైన వీణ ధరించిఉన్నాడు. అతన్ని చూచి అంబపాలి గాబరాపడి లేచి నిలబడ్డది. ఆమె చకితురాలై 'ఆ పురుష పుంగవుని చూస్తూ ఉండిపోయింది. అనుకోకుండా ఆమె అతని వలన ప్రభావితురాలైంది. అనాటి దాకా ఏ పురుషుని వలన ప్రభావితురాలు కాని అంబపాలి ఆ పురుషుణ్ణి చూసి స్తంభితురాలై పోయింది. ఆ పురుషుడే మొదట మాట్లాడాడు.

‘జనపద కళ్యాణి, దేవి అంబపాలి ప్రసన్నురాలు కావాలి. నీ ఏకాంత విశ్రాంతికి వ్యాఘాతం కల్పించి నీకు బాధ కలిగించానా ?’

‘లేదు. లేదు కాని భంతే, ఈ సురక్షిత ప్రదేశంలోకి అనుమతి లేకుండా ఎలా రాగలిగారు ? కాపలాదారులు నిద్రిస్తున్నారా ? లేక మీరు వారిని సూయా విమోహితుల్ని చేశారా ?’

ఆ పురుషుడు నవ్వుతూ అన్నాడు ! ‘లేదు. కళ్యాణి ! నేను ఆదృశ్యజ్ఞే, ఆకాశ మార్గాన వచ్చాను. పాపం, కాపలా దార్లు నన్ను గమనించలేక పోయారు.’

అశ్చర్యంచే విమూఢురాలైన అంబపాలి ‘ఇంతకీ మీరు ఎవరు భంతే ! గంధర్వులా?’ అని అడిగింది.

‘లేదు భద్రే ! నేను మానవుణ్ణి’.

‘కాని మీరు వచ్చిన తీరు.....’

‘నాకు కొన్ని సిద్ధులు లభించినయ్యే. నాకు లోపాంజన విద్య, ఖేదర విద్య వచ్చు.’

అంబపాలి లేచి నిలబడ్డది ‘మీరు సాధారణ మానవులు కారు మహాపాతకావా ! నన్ను మోసగించడానికి వచ్చిన దేవతలా ? దానవులా లేక యక్షులా ?’

‘కాదు జనపద కళ్యాణి ! నేను నీ అప్రతిమ రూప లావణ్యాన్ని, మీరుమిట్లు గొలిపే తేజస్సు, దర్పం, లోకోత్తర ప్రతిభను, గురించి మాదేశంలో విన్నాను. అందుచేత కేవలం నిన్ను చూడడానికే చాలాదూరం నుండి ఛద్మ వేషంలో వచ్చాను. ఇప్పుడు వినికిడి మాటల కంటే ప్రత్యక్షం మహత్తరమని గ్రహించాను. నీలాంటి రూపవతి అయిన బాలామణి బహుశ ఈ ప్రపంచంలో మరొకతే లేదు.’

అంబపాలి కౌతుహలం కొద్దిగా తగ్గి, అంబపాలికి ధైర్యం కలిగింది. తన రూప లావణ్య ప్రశంస విని అమె ఇలా అన్నది: ‘భంతే ! ఆదృశ్య రూపంలో ఒక స్త్రీ ఏ కాంత వాసంలో, ఆకాశ మార్గాన ప్రవేశించడంలో ఎంత నేర్పు చూపించారో, ఇతరులను ప్రశంసించడంలోను, మీ గుప్తప్రేమను ప్రదర్శించడంలోనూ, అంతేనేర్పు చూపించారు కాని’

ఆ పురుషుడు వీణమూత తీశాడు, అ వీణపై ఆశ్చర్యకరమైన దంతపు నగిషీ పని చేయబడి ఉంది సాధారణపు వీణలకు అ చివ్యవీణకు ఏ విధమైన పోలికలు లేవు ఆశ్చర చకితురాలై ‘ఎంత అందమైన వీణ ! కాని భంతే, ఈ వీణతో నా విలప కట్టడానికి ప్రయత్నం చేయబోకండి’.

ఆ నిరణయం ఇప్పుడే జరుగుతుంది. ఈ వీణాస్వరంలో వివశురాలై అంబపాలి నృత్యం చేసినపుడు.....'

'వివశురాలై నృత్యమా ?'

'తప్పదు.'

'అసంభవం.'

'తప్పదు.'

ఆ రహస్యమయ పురుషుడు తెల్లని చలవరాతి పీఠంమీద కూర్చున్నాడు. ఆయన వీణాంత్రులను మీటాడు అంబపాలి చకితురాలై, విమూఢురాలై కూర్చునిఉంది. ఆ ఆశ్చర్య పురుషుని వేశ్యమొదట ఒక గ్రామము (స్వర నమూనా), తరవాత మరొక గ్రామము (స్వర నమూనా) గా వీణాంత్రులమీద నృత్యం చేయసాగినయ్. వాతావరణం అ వీణాస్వరంతో నిండిపోయింది. అంబపాలి మత్తిల్లసాగింది. నాలుగువైపులా మూర్తీభవించిన సంగీతం, ప్రయసుఖ స్పర్శ కలిగించే స్వరాలు, సుషుమామయమైన వాతావరణం, తనను ఆవరించి ఉన్నట్టు ఆమెకు అనిపించింది.

వీణ మ్రోగుతూనేఉంది. దాని స్వరగతి తీవ్రమూ తీవ్రతరమూ కాసాగింది. ఆ తంతువాద్య కంపనలవల్ల పుట్టిన స్వరలిహారులు ఆమె చర్మకూపాలను ఛేదించుకొని, రక్తంలో ప్రవేశించి, రక్తాన్ని ఉత్తప్తం కావిస్తున్నట్టు అనిపించింది ఆమె ఋఖం అరుణిమ పహించింది, కండ్లు మత్తెక్కిస్తున్నయ్. శరీరం కంపించిపోసాగింది. ఆమె విస్ఫారిత నేత్రాలతో ఆ పురుషుని అసాధారణ వీణావాదనను చూస్తూ ఉండిపోయింది.

ఆకస్మాత్తుగా వీణావాదికుడు తన అంగుళీగణిని మార్చివేశాడు. చకితురాలైన అంబపాలి వీణ ఒకేకాలంలో మూడు గ్రామాల (స్వరనమూనా) తో మ్రోగుతున్నట్టు గమనించింది. ఈ విధంగా జరగడం కనీవినీ ఎరుగనిది. కొద్దిక్షణాలలోనే అంబపాలి వివశురాలై పోయింది తన శరీరంలో రక్తం బదులు మద్యం ప్రవహిస్తున్నట్టు, ఇహ తను స్థిరంగా ఉండలేనట్టు ఆమెకు అనిపించింది. వీణాంత్రులపై విద్యుత్వేగంతో నడయాడుతున్న ఆ వ్రేళ్ళను కన్నార్పకుండా చూస్తూ ఆమె అవశురాలై పోయింది. తన మృదులగాత్రమే వీణారూపంలో రుంకృత మవుతున్నట్టునిపించింది. ఆ అచేతనావస్థలోనే ఆమె నృత్యం చేయసాగింది. మొదట మెల్లగా, తరువాత వేగంగా, వేగతరంగా — అ వ్రేళ్ళను, ఆ చరణాలకు పోటీపడింది నృత్యం, వాదనం ఏకీభవించిపోయినయ్. నృత్యం చేస్తున్నది ఎవరో, వీణను వాయిస్తున్నది ఎవరో, ఆ అలౌకిక దృశ్యాన్ని చూస్తున్నది ఎవరో చెప్పలేము. క్రమక్రమంగా అంబపాలి పూర్తిగా అలసిపోయింది వాదకుని వ్రేళ్ళకూడా మంద్రస్థాయికి చేరుకోసాగినయ్. అంబపాలి మెల్లగా ఒక లతాగుల్మంపై వాలిపోయింది. ఆ మహాపురుషుడు తన మహార్థ వీణను క్రిందపెట్టి, ఆమెను చేతులతో లేవనెత్తి, తెల్ల చలువరాతి పీఠంమీద పడుకొబెట్టాడు.

నందదులారే వాజపేయి.

ఛాయావాదము

నేడు ఛాయావాద కావ్యోద్యమం హిందీలో ఒక సునిశ్చిత స్థానాన్ని ఏర్పరచు కున్నది. అది ఇప్పుడు కేవలం వ్యతిరేకించబడే విషయం కాని కేవలం పొగడ బడవలసిన విషయం కాని కాదు. ఇప్పుడు దానిని సమీక్షించవచ్చు, పరీక్షించవచ్చు. మొదటి నుండి ఛాయాత్మక నిగూఢ అభివ్యక్తి కారణంగా ఛాయావాదం ఆధ్యాత్మిక కావ్యం అని పిలవ బడేది. లోగడ భక్తికావ్యంలోని సాకార వర్ణనలకు విరుద్ధంగా, ఛాయావాదంలో నిరాకార పద్ధతి అవలంబించ బడ్డది. కాని దాని యథార్థ స్వరూపం ఇంకా స్పష్టంగా నిర్వచించ బడలేదు. ఛాయావాద పద్ధతి కబీరు మొదలగు వారి నిర్గుణ నిరాకార వ్యంజనలకు భిన్నమైందే కాక, సూఫీ కవుల పద్ధతికి కూడా భిన్నమైందే. సూఫీకవులు లౌకిక సంస్కృతి నిర్మాణంలో కూడా చాలావరకు సహకరించారు అయినా కూడా ఈ రెండు సంప్రదాయాలను ప్రధానంగా ఆధ్యాత్మికాలనవచ్చు. ఆధిభౌతిక పక్షం దృష్టితో చూస్తే ఒకవైపు ఉమర్ ఖయ్యాం దృష్టిలోను, మరొకవైపు షేక్ సాదీ దృష్టిలోను, భారతీయుడైన జాయసీ మొదలైన కవుల దృష్టిలోను భేదం ఎక్కువగా కనిపిస్తుంది. వీరందరు సమకాలీన సంస్కృతిని, దేశ కాలాలకు సంబంధించిన ఆరోచనా ధోరణులను భిన్నభిన్న స్వరూపాలలో వ్యక్తం చేసారు. ఉదాహరణకు ఉమర్ ఖయ్యాం కావ్యధార అదృష్టం భాగ్యం, నియతి యొక్క కఠోరగతి వలన భయపడి, దాని నుండి తటస్థంగా ఉండాలనే భావాన్ని సూచిస్తుంది. ఆయన కావ్యం ఈరాను, పర్షియా దేశాలలోని ఏకాంత వాటికలలో, ఉద్యానవనాలలో ఇద్దరు జీవుల ప్రేమ కలాపం అనే సరళ ఆదర్శాన్ని ప్రస్తుతీకరించింది. సాదీ మొదలగు వారి రచనలు దానికి భిన్నమైన వాతావరణాన్ని, ఆరోచనా ధోరణిని ద్యోతితం చేస్తున్నయే జాయసీ ప్రభృతులగు భారతీయ సూఫీ కవుల రచనలు ఉమర్ ఖయ్యాం వలె అదృష్టవాదాన్ని ప్రవర్తిల్ల చేయవు, ఇద్దరు జీవుల ఏకాంత జీవనాన్ని, ఉద్యానవన పరిస్థితులను ప్రదర్శించవు. అది అరబ్బీ సూఫీకవులవలె ఇస్లాం నీడలో వికసించ లేదు. ఈ కావ్య ప్రవృత్తి వ్యాపకమైన భారతీయ జీవితం, సౌందర్యానికి సంబంధించిన వివిధ దృశ్యాల మధ్యనుండి ప్రవాహితమైంది. ఈ విధంగా దేశకాలాలు, ఆరోచనా ధోరణులలో భేదం ఉన్నప్పటికీ, సూఫీ కావ్యాన్ని ఆధ్యాత్మిక మనే అంటారు. ఎందుకంటే వారందరిలో నిరాకార ప్రేమానుభూతి అనే లక్ష్యం సర్వ సామాన్యంగా కనిపిస్తుంది. వారి కావ్యాలలో లౌకికము, దేశకాల సాపేక్షమైన సాంస్కృతిక పక్షానికి ప్రాముఖ్యం లభించ లేదు. వారి కావ్యాలలో ప్రేమ - అలౌకిక ప్రేమకే ప్రాధాన్యం లభించింది.

జ్ఞాన మార్గానికి చెందిన కబీరు ప్రభృతులగు వారి ఆధ్యాత్మిక భావం స్పష్టమే కదా! రహస్యమయ శక్తి పట్ల అభివ్యక్తి, మిథ్యాప్రపంచం పట్ల సుదృఢమైన నిశ్చయం వారి ఆధ్యాత్మిక భావానికి మూల కందాలు. ఆధ్యాత్మిక కావ్యానికి ఒక అఖండ శక్తి పట్ల స్వీకృతి - అది ప్రేమమయం, జ్ఞానమయం లేక ఆనందమయం కానివ్వండి - ఎంత అవసరమో, ప్రావచిక శక్తి లేక వ్యావహారిక జీవనం పట్ల అస్వీకృతి రూడా అంతే

అనివార్యమై పోయింది. ఆధ్యాత్మిక లేక ఆధ్యాత్మిక వాదానికి చెందిన కావ్యాల ప్రధాన లక్షణం ఇదే. సాకారోపాసకులయిన భక్తకవులు కూడా రామకృష్ణాదుల చరిత్రలను అఖండం, అవ్యయం, దివ్యం, అలౌకికం అని ఆ గీటు రాయినే స్వీకరించారు. ప్రాపంచికమైన ఏ ప్రాకృతికశక్తిని పూర్తిగా, సిద్ధాంతానుసారంగా వారు అంగీకరించ లేదు. సాకారోపాసకులైన కవులు సాంస్కృతికమైన జీవన వ్యావహారిక పక్షాలను విస్తృతంగా చూపించారని తప్పకుండా ఒప్పుకోవలసిందే, కాని వారి దృష్టి అలౌకిక 'ఆదర్శం' మీద ఉండి పోయింది. ప్రపంచంలో దృశ్యమానమవుతున్న వాస్తవికత, తజ్జన్యాలయిన ప్రగతుల నుండి వారు దాదాపు దూరంగానే ఉన్నారు. అయినప్పటికీ ఈ కవులు జీవితంలోని బహువిధ పక్షాల సౌందర్యాన్ని చూపించారు. అనాటి సంస్కృతీ నిర్మాణంలో సహకరించారు. ఆదర్శం, అలౌకికం అనే భూమిక మీద వ్యవహారం, ప్రత్యక్షం గురించి ఈ మాత్రం చర్చ చేసారంటే, అదేం తక్కువ కాదు. కబీరు మొదలగు నిర్గుణవాదులు కూడా అణువణువులో ఆత్మ యొక్క వ్యాపకమైన ఉనికిని నిరూపించారు. దానిని గుర్తించమని పట్టుబట్టారు. సాధనరూపంలో వారు సరళమైన, త్యాగమయమైన జీవితాన్ని గురించి ఉపదేశించారు, జాతి వర్ణ భేదాలను నిషేధించారు, కాని వారి లౌకిక క్షేత్రం సాకారోపాసకుల లౌకికక్షేత్రం కంటే పరిమితమయింది. ఎందుకంటే వారి ఆధ్యాత్మికత ఈ లోకానికి ఆతీతమయినటువంటిది. దాని సాధన తటస్థంగాను, ఏకాంతంగాను ఉంటేనే సాధ్యపడుతుంది.

శ్రీమతి మహాదేవి వర్మ

కళా సౌందర్యం

జీవితంలోని సునిశ్చిత బిందువులను కలిపివేసే వని మన మస్తిష్కం చేస్తుంది కాని ఈ క్రమం వలన తయారయిన పరిధిలో సజీవత అనే వర్ణాన్ని నింపే సామర్థ్యం హృదయానికి మాత్రమే ఉన్నది. కావ్యం లేక కళ ఈ రెండింటి సంధి చిత్రం లాంటిది. తదనుకూలంగా బుద్ధి అనే మనోవృత్తి పలచటి వాయుమండలం వలె, భారం మోపకుండానే జీవితం మీద వ్యాపించి ఉంటుంది. రాగాత్మకమైన ఆప్రవృత్తి, ఆధారతలం మీద నత్యం యొక్క అనంత వర్ణాలకు, రూపాలకు చిరనవీనత్వం కల్పిస్తూ ఉంటుంది. అందుచేత కావ్యకళ యొక్క సత్యం జీవిత పరిధిలో సౌందర్యం అనే మాధ్యమం ద్వారా అభివ్యక్తమైన అఖండ నత్యం.

సౌందర్య సంబంధమైన సమస్య కూడ జటిలమైనదే. బాహ్య జగత్తు అనేక రూపాత్మకమైనటువంటిది. సుందర — వికృతరూపాలలో వ్యావహారికమైన ఒక వర్గీకరణ జరిగింది. అయితే ఈ వర్గీకరణ పరిధిలోనికి వచ్చే సౌందర్యాన్నే సత్యం యొక్క మాధ్యమంగా ఎన్నుకొని, మిగతావాటిని వదిలివేయాలా? కేవలం బాహ్యరేఖల, వర్ణాల సమన్వయాన్నే సౌందర్యం అని అంటే ప్రతి భూఖండంలో గల మానవ సంఘపు అభిరుచే, కాదు, ప్రతివ్యక్తి అభిరుచి ఇతరుల అభిరుచికి భిన్నంగా వుండవచ్చు. కనుక ఎవరి

ప్రత్యేకమైన అభిరుచిని బట్టి సామంజస్యానికి నిర్వచనం ఏర్పరచాలనే ప్రశ్న సత్తానికంటే ఎక్కువ జటిలమయింది కాగలదు.

కావ్యం, కళలు, సత్యప్రాప్తికై ఆధారంగా గ్రహించే సౌందర్యం యొక్క పూర్ణతను అభివ్యక్తి మీద ఆధారపడి ఉంది కాని కేవలం బాహ్యరూపు రేఖల మీద కాదు. ప్రకృతి యొక్క అనంత వైభవం ప్రాణితోటి యొక్క అనేకాత్మకమైన గతిశీలత, అంతర్జగత్తు యొక్క రహస్యమైన వైవిధ్యం - ఇదంతా కావ్యం, కళల సౌందర్యకోశంలో అంతర్భూతం వీనిలో శుద్ధతమ వస్తువు కూడా పర్వతంతో సమకక్షగా నిలబడే సాఫల్యం పొందే గొప్పముహూర్తమూ వస్తుంది, గురుతమ మయిన వస్తువుకూడా గడ్డిపోచతో సమమయి కృతార్థమయ్యే లఘుక్షణాలూ వస్తాయి.

హజారీ ప్రసాద్ ద్వివేది

మానవ జీవన ప్రవాహం

మానవజాతి యొక్క దుర్దమసీయమూ, నిర్మయమూ అయిన వేలాది సంవత్సరాల ప్రవాహ స్వరూపం నాకు స్పష్టంగా కనబడుతున్నది. అది సభ్యతా సంస్కృతులవృధావ్యామోహాలను, కాలరాస్తూ సాగివస్తున్నది. ఈ జీవనధార ఎన్ని ధర్మచారాలను, మూఢ నమ్మకాలను, ఉత్సవాలను, వ్రతాలను నిర్మూలిస్తూ ముందడుగు వేసిందో చెప్పలేము. సంఘర్షణ వలన మానవుడు క్రొంగొత్త శక్తులను పొందాడు - ఎన్నో విషయాలను గ్రహిస్తూ, ఎన్నో విషయాలను త్యజిస్తూ ఆ గ్రహణ - త్యాగాల పరిణామ స్వరూపంగా మనకండ్ల ముందున్న సమాజం ఈ విధంగా రూపొందింది. దేశం, లేక జాతుల సంస్కృతి యొక్క విశుద్ధత కేవలం ఉత్తిమాట, అన్నింటిలో మిశ్రమం ఉంది, అంతా అవిశుద్ధమే, మానవునిలో ఉన్న దుర్దమసీయమైన 'జిజీవిష' (బ్రతికి ఉండాలన్న కోర్కె) మాత్రమే శుద్ధమయింది. అది గంగానది యొక్క అబాధిత - అనాహత ప్రవాహం వలె అన్నింటిని అరిగించుకొని కూడా, పవిత్రమయినటువంటిది. సభ్యత - సంస్కృతుల వ్యామోహం క్షణంపాటు అడ్డంకి కలిగి స్తూంది, ధర్మాచార సంస్కారం కొద్దిసేపు ఈ ప్రవాహాన్ని ఎదుర్కొంటుంది. కాని దుర్దమసీయమైన ఈ ప్రవాహంలో పడి అన్నీ కొట్టుకొనిపోతాయి. ఈ జీవన శక్తిని సమర్థ వంతం చేసే ప్రతిశక్తి దానిలో భాగమయిపోతుంది, మిగతాది పారవేయబడుతుంది. మహాకాయా ! నీవు ధన్యుడవు. నీవుఎన్ని సార్లు మదనదేవుని గర్వఖండనం చేశావో, ధర్మరాజు కారాగారంలో విప్లవం రేకెత్తించావో, యమధర్మరాజు తారణ్యాన్ని ప్రింగివేశావో విధాత సర్వకర్తృత్వపు గర్వాన్ని చూర్ణం చేశావో గదా ! ఈనాడు మనలో ఉన్న మోహం సంస్కృతి - కళల పట్ల ఉన్న ఆసక్తి, ధర్మచారాలు - సత్యనిష్ఠ పేరిట ఉన్న జడభావం - వీటన్నింటిలో ఎంతభాగం నీ అకుంతల సృత్యంలో ధ్వంసం అయిపోతుందో ఎవరెరుగుదురు ? అయినా మానవుని జీవనప్రవాహం తన మత్తెక్కిన నడకతో ముందుకు సాగి పోతూనే ఉంటుంది. ఈనాడు అశోక పుష్పగుచ్ఛాన్ని చూచి నామనస్సు ఉదాసీనమయి పోయింది రేపు ఏ వస్తువును చూచి, ఏ సహృదయుని హృదయంలో ఉదాసీనత్వం

ఉదయిస్తుందో చెప్పలేం నేను ఏ విషయాలు అత్యంత విలవగలవని అనుకుంటున్నానో, ఏ విషయాలప్రచారానికై గొంతు చించుకొని అరుస్తున్నానో, వాటిలో ఎన్ని బ్రతికి ఉంటాయో ఎన్నికొట్టుకు పోతాయో, ఎవరు చెప్పగలరు ?

నేడు బహు మూల్యవంత మనుకుంటున్న సంస్కృతి ఇలాగే స్థిరంగా ఉండి పోతుందా ? సప్రమాట్టులు, సామంతులు ఎంతో ఆకర్షణీయంగా, మాదకంగా తయారు చేసిన ఆచారాలు - సంప్రదాయాలు నశించిపోయినయ్యే. ధర్మాచార్యులు మహర్షి అనుకున్న జ్ఞానమూ, వైరాగ్యం లుప్తమయిపోయినయ్యే, మధ్యయుగంలోని ఘనస్మృతుల అనుకరణలో ఉప్పొంగిన రసరాశి ఆవిరిలాగా ఎగిరిపోయింది. అయితే మధ్యయుగపు కంకాళం మీద వికసించిన పారిశ్రామికయుగం అనే కమలం ఈ ప్రకారంగానే ఉండి పోతుందా ? మహాకాలం యొక్క ప్రతి వదాఘాతంతో ధరిత్రి అదిరిపోతుంది. ఆ అకుంఠిత నృత్యపు ప్రతిచరణం ఏవో కొద్దిగా చుట్టబెట్టుకొనే పోతుంది. అంతా హరిపోతుంది, అంతా వికృతమై పోతుంది - అంతా నవీనమై పోతుంది.

రామ్ ధారి సింహ దినకర్

భారత నవ జాగరణ

ప్రాచీన చరిత్రను గురించిన గంభీర అన్వీక్షణం భారతీయ నవజాగరణకు గల ప్రధాన లక్షణం. ఐరోపాకు గల భావసంపదలో విజ్ఞానశాస్త్రమే భారతదేశానికి క్రొత్తగా అనిపించింది. దాంతో విజ్ఞాన శాస్త్రాన్ని సంతోష పూర్వకంగా స్వీకరించడం జరిగింది. మిగతా అన్ని రంగాలలో భారతదేశం తన ప్రాచీన సంపదను పునరాలోచన చేసుకొని, తన ప్రాచీన జ్ఞానాన్ని నవీనం చేసుకొని, నూతన మార్గం మీద పురోగమించింది. ఆంగ్లభాషలో 'రివైవాలిజం' అన్న పదానికి అంత మంచి అర్థం లేదు. నేటి సత్యాలను అనాదరించి (తిరస్కరించి), భూతకాలానికి చెంది, నిర్జీవమై పోయిన విషయాలనే మళ్ళిమళ్ళి చెప్పేవారిని పునర్జాగరణ వాదులు లేదా రివైవలిస్టులు అని అంటాము. రివైవలిస్టు కావడం అంతమంచిది కాదు. కాని నవజాగరణలో భూత కాలపు విషయాలు మళ్ళిమళ్ళి చేయబడతాయి. పునర్జాగృతి కాలంలో కొన్ని ప్రాచీన సత్యాలు పునర్జన్మిస్తాయి. ఇది పునర్జాగరణ కాదు, సత్యాల పునర్జన్మ. జాతిజీవనంలో గల కొన్ని సత్యాలు ఏనాటికి చావవు. కొంతకాలంపాటు ప్రచ్ఛన్నాలయి పోతాయి కాని మళ్ళి తగు సమయంలో అవి బలాన్ని పుంజుకుంటాయి ; తమశక్తి సామర్థ్యాలను నిరూపించుకొంటాయి. భారతదేశంలో వేదాంతంలో ప్రతిష్ఠించబడ్డ సత్యాలు ఈ కోవకు చెందినవి. భారతదేశంలో నవజాగరణ కలిగినప్పుడల్లా వేదాంతం యొక్క పాత్ర మానవ జాతి ముందు జ్ఞప్తికిరానంగా ప్రకాశించింది. వేదాంతం బుద్ధుడికి సహకరించింది, వేదాంతం శంకరుడి వ్యక్తిత్వాన్ని ప్రతిభాయమానం చేసింది. ఆ వేదాంతమే కబీరు, నానకు ఉపదేశాలను సత్యంగా నిరూపించింది. ఆ వేదాంతాన్నే క్రొత్తగా వ్యాఖ్యానించి రామానుజుడు భక్తిమార్గాన్ని ప్రశస్తం చేశాడు. క్రైస్తవమతం, విజ్ఞాన శాస్త్రం భారతదేశానికి చేరుకున్నప్పుడు భారతదేశం వాటికి స్వాగత సత్కారాలు నిర్వహించి చలసి

వచ్చింది. అప్పుడు భారతదేశం మళ్ళీ వేదాంతాన్ని ఆధారంగా గ్రహించింది. రామమోహన్ రాయ్, దయానందుడు, వివేకానందుడు ప్రారంభించిన నవజాగరణోద్యమ ప్రధానం నేటికీ మనలను పురోగాములనుగా చేస్తున్నది. ఆ ఉద్యమానికి వేదాంతమే వెన్నముకలాంటిది.

నివృత్తిమార్గ త్యాగం నవజాగరణకుగల రెండవ ప్రధాన లక్షణం. వివాదం, సంఘర్షణ కేవలం మతానికి సంబంధించినవి మాత్రమే అయిఉంటే, ఈ పర్యాయంకూడా భారతదేశం నివృత్తిమార్గాన్ని త్యజించి ఉండేదికాదు. ఎందుకంటే ఉపనిషత్తుల కాలంనుండి, బుద్ధుడి కాలంనుండి, ఈ విషయం భారతదేశపు సరసరాలలో జీర్ణించుకొనిపోయింది. భారతీయ స్వభావంలో నివృత్తి ఒక అవిభాజ్య భాగంగా మారిపోయింది. కానీ ఈసారి ఐరోపాలోని విప్లవాత్మక భావాలకు భాగస్వామ్యం ఎపించడంతో, బానిసత్వపు క్లేశంతో భారతదేశం వ్యాకులత చెందింది. మంచిమంచి మారణాయుధాలుకాక, జీవితంపట్లగల ప్రవృత్తిమయ దృష్టికోణమే ఐరోపా శ్రేష్టత్వానికి కారణమని భారతదేశం గ్రహించింది. ఆ దృక్పథం జీవన సంఘర్షణనుండి పారిపోయి సుఖాన్ని వెతుక్కోక, ఆ సంఘర్షణలో తలమునకలుగా ప్రవేశించి, దాన్ని ఉపయోగించుకుంటుంది. హిందూత్వంతో పోల్చితే ఇస్లాము ప్రవృత్తి ప్రధానమేకాని హిందువులు ఇస్లామునుండి ప్రవృత్తి మార్గాన్ని స్వీకరించలేదు. ఇస్లాములోని సూఫీ సిద్ధాంతాలు హిందువులకు బాగా నచ్చాయి. ఈ సూఫీ మార్గంకూడా హిందువుల వేదాంతంవలె నివృత్తి ప్రధానమయింది. భారతదేశంలో ఉండగా ఉండగా ఈ విషం (నివృత్తి) ఇస్లాంలోకూడా ప్రవేశించింది. కాని హిందూత్వమూ, ఇస్లాము ఐరోపాలో ముఖాముఖి సంఘర్షణలకు దిగేటప్పటికి జీవితంలో నివృత్తిమార్గం సరియైన మార్గంకాదని ఆలోచించ వలసి వచ్చింది. ఈ సందర్భంలోకూడా ప్రవృత్తిని క్రొత్త జీవితదర్శనంగా ఎంచి, భారతీయులు దానిని స్వీకరించారని చెప్పడానికి ఎటువంటి నిదర్శనాలు లేవు. స్వామి వివేకానందుడు, లోకమాన్య తిలకు వేదాంతానికి, గీతకు వ్యాఖ్యానాలు వ్రాసి, భారతీయ వైదిక ధర్మోపదేశం ప్రధానంగా ప్రవృత్తిమయమనీ, నివృత్తిమయం కాదని ప్రతిపాదించారు. ఇది హిందూత్వంలో సహజంగా ఉన్నదే. జీవితం సత్యం, ప్రపంచం స్వప్నమయం కాదు, జీవన పరాజయాన్ని చైరాగ్యం అనరు. మానవుని ఇహలోకిక సుఖాలను పూర్తిగా నాశనం చేసే విధానంలో కర్మాకర్మలను గురించి విచారణ చేయకూడదు, అనేటటువంటివి లేదా తత్సమానమైన ఉపదేశాలు ఈ యుగానికిచెందిన తత్త్వచింతకుల నోటినుండి తరచుగా విన బడేవి. నిజానికి 19 వ శతాబ్దపు నవజాగరణ భారతదేశంలో ప్రవృత్తివాదపు అద్వితీయ ఉత్థానమే.

రామమోహనుడు, దయానందుడు, రామకృష్ణుడు, వివేకానందుడు మొదలగువారు ప్రవృత్తిమార్గానికి ఎంతటి ప్రాధాన్యం ఇచ్చారంటే హిందువుల తాత్వికదృష్టి పూర్తిగా ప్రవృత్తి మార్గానికి మాత్రమే మాలాధారమని అనిపించింది. దాంతో సన్యాసంకంటే గార్హస్థ్యాన్ని శ్రేష్టమనుకోవడంతో గల అవరోధం తనంతట తానే క్షీణించిపోసాగింది.

నగేంద్ర

రసము : కళానుభూతికి కల సర్వసాధారణ సిద్ధాంతము

శాస్త్రీయ నియమ బంధాలను తొలగించుకొని, వ్యాపకమూ, వికాసశీలము అయిన స్వరూపంలో కావ్యానుభూతికి సంబంధించిన విశ్వజనీన సిద్ధాంతం రససిద్ధాంతం. ఈ సిద్ధాంతం ఆధారంగా ప్రతి దేశంలోనూ, ప్రతి కాలంలోను వ్రాయబడ్డ, సృజనాత్మక సాహిత్యాన్ని, అందులోగల ప్రతి ప్రక్రియకి సముచితంగా వెలకట్టవచ్చు. మానవ చైతన్యంలో సహజసిద్ధంగా ఉండే భావాన్ని ఆధారంగా స్వీకరించి, మిగతా అన్ని ప్రధాన మనఃప్రవృత్తులను కూడా సమచితరూపంలో స్వీకరించేటంత సర్వవ్యాప్త స్వరూపం కలిగినటువంటిది రససిద్ధాంతం. 'అందుచేత జీవితంలోగల సమస్త రూపాలలోనూ, రకరకాల విలువలతోనూ రససిద్ధాంతానికి పరిపూర్ణ సామరస్యం ఉంది. ఈ సామరస్యంలో భిన్నభిన్న వాదాల అంతర్విరోధం సమాహితమై పోతుంది. ఈ రససిద్ధాంతం మానవ వాదమనే సుదృఢమైన ఆధారశిలమీద సుప్రతిష్ఠితమై ఉండడమే దీనికి అసలైన కారణం. దేహము—ఆత్మ, సామర్థ్యము—అసామర్థ్యము, రాగము—ద్వేషము మొదలగువానితో కూడిన మానవునితోనే ఈ రసానికి సంబంధం. కనుక మానవుని భూత, భవిష్యత్. వర్తమానాలతో దీనికి అవిచ్ఛిన్న సంబంధం ఉంది మానవవాదం మానవుణ్ణి ఆత్మ్యత్వమ సత్యంగా ఎంచుకొని జీవన వికాసంతోపాటు నిరంతర క్రియాశీలంగా ఉన్నట్లుగానే మానవ సంవేదనను చరమ సత్యంగా ఎంచుకొని, రస సిద్ధాంతంకూడా నిరంతరం వికాసశీలతను కలిగిఉంది. జీవితపు పోకడలలో మార్పు వచ్చినపుడెల్లా, మానవవాదపు ప్రకల్పనలో మార్పులు జరుగుతున్నట్లే, సాహిత్యపు పోకడలలో మార్పులు వచ్చినపుడెల్లా రసస్వభావం కూడా వ్యాపకం అవుతూ ఉంటుంది. జీవితం నిరంతరం వికాసశీలమైన విధానాలను, అవసరాలను మానవవాదం తనలో ఆకళించుకొన్నట్లు, ఒక రససిద్ధాంతం మాత్రమే రోజురోజుకూ మారుతున్న సాహిత్యానికికల అవసరాలను తీర్చగలుగుతుంది. జీవితపు భూమికతో మానవత్వంకంటే మహత్తర సత్యం అర్పించినంతవరకూ, సాహిత్యపు భూమికలో మానవ సంవేదనను మించిన రమణీయ సత్యం కల్పించబడనంతవరకూ, రససిద్ధాంతాన్ని మించిన ప్రామాణికమైన సాహిత్య సిద్ధాంతం ఊహించడానికి అవకాశం ఉండదు.

వినోబాభావే

ప్రార్థన

ఓం అసతోమా సద్గమయా

తమ సోమా జ్యోతిర్గమయ

మృత్యోర్మా అమృతంగమయ

(ఓ భగవంతుడా ! అసత్యమునుండి సత్యము వంకకు నన్ను తీసుకుపో.

చీరటి సుండి నన్ను వెలుతురులోకి నడిపించు.

మృత్యువు సుండి అమృతత్వమునకు నన్ను కొని పొమ్మ)

పై ఉపనిషత్సంగ్రహం మనం ప్రస్తుతం ఏ దశలో ఉన్నామో, మనం ఏ దశకు పురోగమింపవలసి ఉన్నదో, తెలియజేస్తుంది. మన ప్రస్తుత దశను జీవుని దశతో పోల్చవచ్చు. చరమ దశను శాశ్వత సత్రూపమైన శివుని స్థితితో పోల్చవచ్చు. ప్రస్తుతం మనం అసత్యం, అంధకారం, మృత్యువు అనే దశలలో ఉన్నాం. ఇది జీవునిదశ ఇక్కడ నుండి మనం సత్యం ప్రకాశం, శాశ్వత జీవనం అనే దశను చేరుకోవడానికి పురోగమించాలి. అది శివత్వ దశ.

‘అసత్యం నుండి సత్యంవైపు నన్ను నడిపించు’ అని మనం ప్రార్థిస్తున్నప్పుడు ‘అసత్యం నుండి సత్యంవైపు పురోగమించడానికి నేను ఎల్లప్పుడు ప్రయత్నిస్తానని’ ప్రతిజ్ఞ చేస్తున్నా మన మాట. ప్రయత్నం చేయడానికి గల అభిలాష ఆధారంగా లేనంతవరకు ప్రార్థన అర్థరహితం. నేను అప్పుడప్పుడూ ‘అసత్యం నుండి సత్యంవైపు నన్ను నడిపించమ’ని ప్రార్థిస్తుంటాననుకోండి. కాని ఆ ఆదర్శాన్ని కార్యాన్వితం చేయడానికి ప్రయత్నించను, ప్రయత్నరహితుడనై ఉంటాను. లేదా దానికి విరుద్ధంగా ఆచరిస్తుంటాను అనుకోండి. అప్పుడు నేను ఏ దశలోను పురోగమించను. అది నాగపూరు నుండి కలకత్తాకు పోయే రైలులో కూర్చోని, కలకత్తాకు కాకుండా బొంబాయిపోవాలని కోరుతూ, ప్రార్థిస్తున్నట్లుగా ఉండగలదు. అసత్యం నుండి సత్యంవైపు నడిపించమని ప్రార్థిస్తున్నప్పుడు అలా ఆదిశలో పురోగమించడానికి ప్రయత్నం చేయాలి. ప్రయత్నరహితమైన ప్రార్థన కానేకాదు. కనుక ప్రార్థనలో అసత్యం నుండి సత్యంవైపు తన మార్గాన్ని మార్చుకోవాలని, దానిని సాధించడానికి పీలైన ప్రయత్నాలన్నీ చేద్దామనే నిజాయితీగల ప్రతిజ్ఞ ప్రార్థనలో ఇమిడి ఉంది

ప్రయత్నం చేయాల్సి ఉన్నట్లుంటే మరి ప్రార్థన చేయడమెందుకని ఎవరన్నా అడగవచ్చు. కాని మనం ప్రయత్నం చేయగోరుతున్నాము. కనుకనే ప్రార్థన అవసరం అవుతుంది. అది ఎలాగ అంటే-నేను ప్రయత్నం చేయవలసిన వాడినే కాని ప్రయత్నం ఫలితం నావశంతో లేనటువంటిది. అది భగవదీచ్ఛమీద ఆధారపడి ఉంటుంది. అదీగాక నేను ఎంతమాత్రం ప్రయత్నం చేయగలుగుతాను? ప్రయత్నం చేయడానికి కావలసిన నాశక్తి పరిమితం. నేను వంటరి వాణ్ణి, భగవత్సహాయం లేకుండా నేను ఎంతని సాధించగలను? సత్య మార్గంలో పురోగమించడానికి నేను ప్రయత్నిస్తూ ఉన్నప్పటికీ, భగవత్కృప లేకుండా నేను నాలక్ష్యాన్ని చేరుకోలేను. నేను ఆ మార్గాన్ని అధిగమించడానికి ప్రయత్నించవచ్చు కానిసాఫల్యం పొందుతానని ఎవరు చెప్పగలరు? కనుక తనంతట తానే లక్ష్యాన్ని సాధించ గల ననుకోవడం అర్థ రహితం, విత్తునాటడం మన చేతుల్లోఉంది కాని దాన్ని ఫలింప చేయడమనేది భగవంతుడి చేతుల్లోఉంది కనుక ప్రయత్నాన్ని ప్రోత్సహించడానికి, దానికిబలం ఇవ్వడానికి ప్రార్థన అవసరమవుతుంది. ప్రయత్నంతో కూడిన ప్రార్థన బలాన్నిస్తుంది. ప్రతివాడు తనశక్తిసామర్థ్యా లన్నింటిని కూడగట్టుకొని ప్రయత్నం చేయాలి. ఇంకా ఎక్కువ శక్తిసామర్థ్యాలు ఇమ్మని భగవంతుణ్ణి ప్రార్థించాలి. ఇదీ ప్రార్థనకు గల నిజమైన అర్థం.

ప్రార్థన అదృష్టవాదం. కర్మవాదం రెండింటి సమ్మేళనం, అదృష్ట వాదంలో ప్రయత్నానికి స్థానం లేదు కనుక అది అర్థ రహితం. కర్మవాదం అహంభావ ప్రధానం కనుక అహంకారానికి హేతువవుతుంది. కనుక ఈ రెండింటిని వేరు వేరుగా ఒప్పుకోవడానికి

వీలు లేదు కాని వాటిని విడిచి పెట్టడానికి కూడా వీలు లేదు. అదృష్టవాదంలో సహజ సిద్ధంగా ఉన్న వినయం మంచిదే. అదే విధంగా కర్మవాదంలో గల ప్రయత్న భాగం కూడ మంచిదే, అవసరమయిందే. ప్రార్థన ఈ రెంటిని ఒక చోటికి తెస్తుంది. భగవద్గీత ఈ క్రింది విధంగా ప్రార్థనలో గల తాత్పర్యాన్ని వివరిస్తుంది.

‘ముక్త సంగోఽనహంవాదీ ధృత్యుత్సాహ సమన్వితః’

ప్రార్థన అనగా అహంకారం లేనటువంటి ప్రయత్నం అని అర్థం. కనుక ‘అసతోమా సద్గమయ’ అన్న ప్రార్థనకు సమగ్రమైన అర్థం ‘నేను అసత్యం నుండి సత్యంవైపు నడవడానికి, ఎడతెగని పట్టుదలతో, అహంకార లేకుండా ప్రయత్నిస్తాను,’ ప్రార్థనకు గల ఈ అర్థాన్ని మనస్సులో పెట్టుకొని మనం రోజూ

ఓ భగవంతుడా !

అసత్తు నుండి నన్ను సత్యానికి చేర్చు,

తమస్సు నుండి జ్యోతిస్సుకు చేర్చు,

మృత్యువు నుండి అమృతత్వానికి చేర్చు.

అని ప్రార్థించాలి.

చంద్ బర్దాయి

పద్మావతి వివాహము

పద్మసేన భూపతికి సౌజన్యవతి యగు ఇల్లాలు ఉండేను.

ఆమె చంద్ర సూర్య ప్రభలు కల కూతురును కనెను.

ఆ బిడ్డ చంద్ర సూర్యప్రభలు కలసి ఒక చోట ఉన్నట్లు

లేదా పదార్థనైల సుషర్ణం వలెను ఉంది

యౌవనం పొటమరిస్తుండగా ఆమె అమృత పానం చేసినట్లుంది.

ఆమె ముఖం వికసితకమలం.

నేత్రాలు, కనుబొమలు

భ్రమరాన్ని, లేడిని, ఖంజన పక్షిని మించిపోయాయి.

దంత పంక్తి వజ్రాలను, నాసిక రాచిలుకను

పెదవులు బింబ ఫలాన్ని, కేశపాశం కృష్ణ నర్పాన్ని జయించినాయి.

పట్టపుచేసుగ, సింహం, హంస, ఈ మూడింటినడకల

సౌందర్యాన్ని కలిపి బ్రహ్మ ఆమె సడల సోయగాన్ని

సృష్టించాడా అని అనిపిస్తుంది

పద్మిని వలెనున్న పద్మావతి రూపం

కాముడు కామినీ చూపాన్ని నిర్మించినట్లుంది.

పశు పక్షులు, సురనర మునివరులను కూడా మోహింప చేసేట్లుగా,
కాముడు రూపరాశి అయిన కామినీ రూపాన్ని నిర్మించినట్లుంది.

శుభ సాముద్రిక లక్షణాలు కలిగి

ఆమె చతుష్పక్షి కళలలో ఆరితేరింది,

చతుర్దశ శాస్త్రాలు, షడ్విధ సాహిత్యాలు నేర్చింది.

ఆమె ప్రేమ పసంతంతో నమానమైంది.

సకియలతో ఆడుకుంటూ రాజ భవనంలో తిరిగేది,

ఉద్యాన వనాలలో నివసించేది, ఒకనాడు

ఒక రామచిలుక కంటికి కనిపించేటప్పటికి ఆమె హృద

యం ఉల్లాసంతో నిండి పోయింది.

రవికిరణాలకు చక్రవాక పక్షి గగుర్పొడిచినట్లు ఆమె హృదయం ఉల్లాసంతో నిండి
పోయింది.

అరుణాధరాలను బింబఫలచుని భ్రమించి

ఆకీరం బింబఫలాన్ని రుచి చూద్దామని గంతుపెట్టి వచ్చింది.

బింబఫలాన్ని ముక్కుతో పొడుద్దామన్న లోభంతో వచ్చిన ఆ చిలక ఆమె చేతిలో
పట్టు పడి పోయింది.

హర్షోల్లాసంతో నిండిన ఆమె కీరాన్ని రాజ భవనంలోకి తీసుకుపోయింది.

అనుపమ రత్నమణి ఘటితమైన పంజరంలోకిరాన్ని సురక్షితం చేసింది.

కీరాన్ని సురక్షితం చేసింది ఆటపాటలు మరచి పోయింది.

కీరానికి రామనామం నేర్పడంలో ఆమె మనసు లీనమయి పోయింది, పొంగి పోయింది.

కీరం ఆరాకుమారి శరీరాన్ని నఖశిఖ పర్యంతంగల సౌందర్యాన్ని గమనించి,
చూచింది.

విధాతకోరి కోరి ఈ పద్మిని స్వరూపాన్ని నిర్మించాడు.

కేశాలు కుటిలాలు, ముఖం పుష్ప సదృశం, స్వరం కోకిల స్వర నమానం.

గంధం పద్మగంధం, వయస్సంధిలో ఉన్న ఆమె మందగతి నడకలు రాయంచ
నడకలు

శరీరం శ్వేతవస్త్రాలలో ప్రకాశిస్తున్నది.

నఖాలు స్వాతి బిందువుల్లాగ శోభిస్తున్నయే.

ఆమె దెహ సౌగంధ్యం చేత తుమ్మెదలు దారులు తప్పాయి.

ఆమెను కండ్లతో చూచి ఆ శుకం సుఖాన్ని పొందింది.

ఈ విగ్రహం రచింపబడ్డ రోజే శుభదినం.

ఉమా శంకరుల కృపవలన ఈ అందాల రాణి

పృథ్వీరాజుతో హృదయ సాంగత్యం పొందుగాక !

విద్యాపతి గీతాలు

1. పర్వాకాలపు రాత్రి

కటిక చీకటిగా ఉంది.

అతి సుకుమారంగా ఉంది యువతి.

మార్గంలో వేలాది మిణుగురుగులు

కుండపోతగా వర్షం కురుస్తున్నది.

ఓ మాధవా : ప్రథమ ప్రణయం మూలాన ఆమె భీతురాలై ఉంది.

స్వయంగా ఆమె వద్దకు వెళ్ళి ఆమెను గమనించు

(ఆ తరవాత) నీకు తోచిట్లు వ్యవహరించు.

మార్గ మధ్యంలో యమునా నది భయంకర ప్రవాహం.

ఎలా దాటగలుగుతోందో పాపం ?

ఓ బుద్ధి మంతుడా ! ప్రియుడా ! సంయోగ సుఖమనే

భావం ఆమెకు అప్రధానం, పనికి రానిది.

అంతా తెలిసీ నీవు ఆ సుందర వదనంపట్ల ఇంత ఉదాసీనంగా ఎందుకు ఉన్నావు ?

ఎందుకు సిగ్గిల కుండా ఉన్నావు ?

మధువు తనకు తానై భ్రమరం వద్దకు ప్రవహించడం

ఇంతకు ముందు ఎవరై నా చూశారా ?

2. సఖీ, మొదట కురులు అలంకరించుకొని, మంచిగంధం అలదుకో

ఆ తరవాత చంచలమైన కండ్లకు కాటుక దిద్దుకో.

ప్రియుడి దగ్గరకు వెళ్ళేటప్పుడు శరీరాన్ని మేలిముసుగుతో ఆచ్ఛాదించుకో.

అక్కడికి వెళ్ళిన తరవాతకూడా ప్రియుడికి దూరంగా ఉండు -

అతనే నిన్ను స్వయంగా కోరుకోవాలి.

ఆవలి ముఖంపెట్టి మాట్లాడి, సిగ్గును అభినయించు.

అపొంగ పీక్షణాలతో అతని హృదయంలో కామాన్ని రేకెత్తించు.

కుచప్రదేశాన్ని అరచాటుగా ఉంచు, మాటిమాటికి

నీవీ బంధాన్ని బిగించుకుంటూఉండు.

అలిగినట్లుగా నటించు. కామకేళిలోని రసాన్ని (ఆనందాన్ని)

కొద్దిగా మిగిల్చిఉంచుకో. దానివలన అతడు మాటి

మాటికీ నీ వద్దకు రాగలడు.

కామకేళి విలాసాలను గురించి ఇంకా ఎంతనిచెప్పేది సఖీ !

కామదేవుడే గురువై అన్ని రహస్యాలు నేర్పుతాడు.

(చతురురాలైన సఖి రాధకు సంభోగవిషయాన్ని గురించి

ఇలా చెబుతున్నదని విద్యాపతి అంటున్నాడు.)

3. (నాయిక సఖితో ఇలా అంటున్నది.)

మనోరథపూర్తికై నేడు నేను హరి సమాగమానికై వెళ్ళాలి.

నాకెంతో విరాళిగా ఉంది.

కాని ఇంటిలోని పెద్దవారు నిద్రించేటప్పటికి చంద్రుడు ఉదయించాడు,

(అందుచేత ఆమె చంద్రుణ్ణి సంబోధిస్తూ ఇలా అంటున్నది.)

చంద్రుడా ! నీ వ్యవహారం బాగుండలేదు. నీవు క్రూరుడవు.

ఇటువంటి నీచబుద్ధి కలవాడవు కనుకనే నీకు కళంకం అంటింది.

అయినా నీకు భయంలేదు. (బుద్ధిని పోనిచ్చుకున్నావు కావు)

ప్రపంచంలోని ఆడవారు నీ ముఖాన్ని జయించారు. దాంతో

నీవు ఆకాశవీధుల్లోకి పారిపోయావు.

అక్కడకూడా నీవు రాహువు పాలబడ్డావు పాపం అటువంటి

నిన్ను ఎమని తిట్టేది ?

విధాత తన శక్తినంతా వ్యయంచేసి, నెలరోజులు కష్టపడి

నీకు సమస్తకళలు పూర్ణబలం కలిగిస్తాడు.

కాని ఈ పాపకృత్యాల మూలాన్నే, మరునాటినుండే నీవు క్షీణించిపోతావు

విద్యాపతి అంటున్నాడు.

ఓ యువతీ ! చంద్రుణ్ణి నిందించబోకు.

ఆతను పదునారు రోజులే వెన్నెల కురిపిస్తాడు

ఆ తరువాత సీకిష్టమైన చీకటి రాత్రులు రానేవస్తాయి.

4. ఓ రాధాసుందరీ ! నీ వదనశ్రీ స్వయంగా చాలా

ఉత్తమంగా ఉంది.

అందుచేత చంద్రుడి సౌందర్యం దొంగిలించావన్న నేరం

నీమీద పడుతుంది.

గ్రహణ సమయమని గ్రహించి వెళ్ళిపో.

ఎవరివైపు కన్నార్పకుండా చూడబోకు.

లేకపోతే చంద్రుడనే భ్రమతో రాహువు నిన్నే.

మ్రొంగివేయగలడు.

కాటుకతో నీ కళ్ళు నిగ్గుతేలాయి.

చూపులు వేటగాడి ఎక్కుపెట్టిన బాణాల్లా ఉన్నాయి.

ఎవడైనా నీవైపు కన్నార్పకుండా చూశాడో, ఖంజనపక్షి అనే

భ్రమతో నీ కండ్లను దొంగిలించుకోపోగలడు.

చంద్రుడు అమృతాన్ని సముద్రంనించి దొంగిలించాడు.
 అందుచేత రాహువు అతన్ని వెంటాడుతున్నాడు.
 నీవు చంద్రుణ్ణి దొంగిలించావు కదా !
 మరి రాహువు నిన్ను కూడా వెంటాడగలడు.
 విద్యాపతి అంటున్నాడు.
 సుందరీ నీవు నిర్భయంగా ఉండు.
 ఎందుకంటే నీ ముఖానికి చంద్రునికి పోలికేలేదు.
 చంద్రుడు నకలంకుడు, నీ ముఖం నిష్కలంకం.

కబీరుదాసు

దో హా లు

1. రెండు శరీరాల్లో ఒక చైతన్యంవలె ఈ తత్త్వము (జీవాత్మ)
 ఆ తత్త్వము (పరమాత్మ) ఒకటే.
 నా మనసులోని మాటను నీ మనసుతోనే గ్రహించు.
2. నేను ఉన్నప్పుడు భగవంతుడున్నాడు, ఇప్పుడు
 భగవంతుడున్నాడు, నేను లేను.
 ప్రేమమార్గం ఇరుకైనది, అక్కడ ఇద్దరికి చోటులేదు.
3. ఆకాశం గర్జిస్తున్నది, అమృతం వర్షిస్తున్నది.
 మేఘాలు శ్యామలంగాను, గంభీరంగాను ఉన్నాయి.
 నలువైపులా విద్యుల్లతలు మెరుస్తున్నాయి.
 కబీరుదాసు నిలువెల్లా తడిసిపోతున్నాడు.
4. శూన్యమే నా నివాసమనే వాక్యం మధురంగా వినిపిస్తున్నది
 నా (శరీరం) లోని ప్రతి నరమూ ఒకదీపం. ఓహో కరుణామయుడు
 దర్శనమిస్తున్నాడు.
5. నా నేత్రాలే గదులు, కనుపాపలే శయ్యగా ఆమరాచాను
 కనురెప్పలనే పరదాలను వేసి నా ప్రియుణ్ణి మురిపించాను,
6. నయనాలలోకి రావయ్యా, నిన్నిక్కడ బందీగా చేస్తాను
 నేను ఇతరులను చూడను నిన్ను చూడనివ్వను.
7. నా ప్రియుడు విదేశాల్లోఉంటే, ఉత్తరాలు వ్రాసిఉండేదాన్ని
 నా శరీరంలో, నా హృదయంలో, నయనాల్లో నిండిఉండేవానికి
 ఏమి వ్రాసేది ?

8. నీ ప్రభువు నీలోనే ఇమిడి ఉన్నాడు, పుష్పంలో సుగంధవలె
కస్తూరిమృగం గడ్డిలో వెదకినట్లు, నీవు బయటి ప్రపంచంలో
వెదుకుతుంటావు.
9. లోపలా బయటా వెదకి—వెదకి కబీరు ఆశ్చర్యంలో మునిగిపోయాడు.
బిందువు సముద్రంలో కలిసిపోయిన తరవాత దాన్ని ఎవడు
వెదకి వెలికి తీయగలడు ?
10. ఎదురు చూసి-చూసి, నా కండ్లు కాయలుకాశాయి.
నామస్మరణ చేసేచేసి, నా నాలుక వూసిపోయింది.
11. నా నయనాలు వియోగమనే భిక్షాపాత్ర ధరించి బైరాగులవలె ఉన్నాయి
దర్శనమనే మాధుకరాన్ని అడుక్కుంటూ, రాత్రింబవళ్ళు తృప్తిపడచి ఉన్నాయి.
12. ఆత్మానుభవ జ్ఞానాన్నిగురించి అడిగితే ఏమని చెప్పేది ?
మూగవాడు బెల్లంతిని దాని రుచిగురించి ఏమని చెప్పగలడు ?
13. వ్రాయసకాడో, వ్యాపారస్తుడో దస్త్రం వ్రాస్తాడు.
ఏమి వ్రాయాలని అంతర్ముఖుడైనప్పుడు వ్రాయదలచుకున్నది
హృదయంలో ఉన్నప్పుడు, సాధకుడు ఎల్లెడలా ప్రేయణ్ణి చూస్తాడు.
14. లోగడ ఈ హృదయం ఇతరజీవులను తినే కాకివంటిది.
ఇప్పుడది ముత్యాలుతినే హంసగా మారిపోయింది.
15. హృదయం గెలుపు నీ గెలుపు, హృదయపు ఓటమియే నీ ఓటమి
హృదయంమీద నమ్మకముంచితే ప్రేయణ్ణి పొందగలుగుతారని
కబీరు చెబుతున్నాడు.
16. నన్నెందుకు తొక్కుతున్నావని మట్టి కుమ్మరివాడితో అంటుంది
నేను నిన్ను తొక్కేరోజు కూడా అట్లాగే వస్తుందిలే.
17. తోటమాలి రావడంచూచి మొగ్గలు ఎలుగెత్తి ఆక్రందనం
చేస్తున్నాయి
వికసించిన పువ్వులు ఇవ్వాళ కోతపడుతున్నాయి
రేపు మీ పంతు.
18. సమస్త ధరిత్రి కాగితంగా, సమస్త కాననం కలంగా చేసి
సప్త సముద్రాల జలాన్ని సిరాగా చేసి వ్రాసినా
నాప్రభువు గుణగణాలను పూర్తిగా వ్రాయలేను
19. మాయాదీపం మట్టి నరుడు పురుగువోలె తిరిగి తిరిగి
భ్రమించి దానిలో పడి నశిస్తాడు.
గురుప్రబోధం వలన తప్పించుకు తిరిగే సాధువు అరుదు.

20. శూరుడికి శిరస్సు లేదు, ధాతకు ధన సంపద లేదు.
పతివ్రతకు శరీరములేదు, ఆమె భక్తి మనస్సులో ఉంటుంది
- 21, వసంత ఋతువు యాచకుడై రాగా,
వృక్షాలు సంతోషంతో ఆకులు ఇచ్చివేసాయి.
(వెంటనే) వాటికి నవపల్లవాలు లభించాయి.
దాత ఎన్నటికీ నష్టపోడు
22. సత్యానికి శాపభయం లేదు. సత్యాన్ని కాలం భక్షించ లేదు
సత్యానికి సత్యమే లభిస్తుంది సత్యం సత్యంలో కలిసి పోతుంది.
23. వాదవివాదం ఘోరవిషం, మాట్లాడటం ఒక వ్యసనం
నిశ్శబ్దంగా ఉండి అందరి ఘాటలు సహించు, మనస్సులో శాశ్వత నామాన్ని జపించు.
24. వృక్షాలు ఎన్నటికీ వండ్లు తిరువు, నమలు నీచినికూడ బెట్టవు.
పరమార్థం కోసరమే సాధువులు శరీరాన్ని ధరిస్తారు.

కబీరుదాసు - గీతాలు

1. నాకోసం ఎక్కడ వెదకుతున్నావు? నేను నీలోనే ఉన్నాను కదా!
నేను దేవాలయంలో లేను, మసీదులోనూ లేను.
నేను 'కాబా'లో లేను, కైలాసంలోనూ లేను.
నేను కర్మకాండలో లేను, యోగవైరాగ్యంలోనూ లేను.
నిఁంగా నన్ను వెదకేవాడివైతే, క్షణం సేపు వెదకితే
నన్ను వెంటనే చూడగలవు. నన్ను కలుసుకో గలవు
ఓ సాధూ! కబీరు మాటవిను. ఆశ్రయము ప్రతిశ్వాసలో
శ్వాసపత్రే ఉన్నాడు
2. నా శరీరంలో చంద్రుడు ప్రకాశిస్తున్నాడు.
కాని నాగ్రుడ్డి కళ్ళు చూడ లేవు.
నా శరీరంలో చంద్రుడూ ఉన్నాడు. సూర్యుడూ ఉన్నాడు.
శాశ్వత తత్వపు అనాహత నాదం నాలో మ్రోగుతున్నది.
కాని నా చెవిటి చెవులు దాన్ని వినలేవు.
స్వపర భేదంతో అలమటించినన్ని రోజులు
అతని చేతులు అభావంతో కూడి ఉన్నాయి.
స్వపరబుద్ధి పట్లగల ప్రేమ నశించినపుడే
ప్రభువు పని సంపూర్ణత చెంది నట్లు.

ప్రతి పనికి గల లక్ష్యం జ్ఞానప్రాప్తి.
జ్ఞానం సంప్రాప్తించి నపుడు పని ముగిసినట్లే.

3. నది, నదీ తరంగాలు ఒకటే, నదికి తరంగాలకు భేదమెక్కడిది ?
తరంగాలుపైకి లేచినాసరే, తరంగాలు విరిగి క్రింద పడినాసరే
ఆ రెంటికి భేదమేమిటి ?
ఏదో పేరు మార్చి తరంగం అనగానే
దానిలోని జలతత్వం మారిపోతుందా ?
పరమ బ్రహ్మ తత్వంలో శబ్దాలు పూసలవలె ఉంటాయి.
ఆ తావళంవైపు జ్ఞాన దృక్కులు సారించి చూడు.

4. మిత్రమా : లే, నిద్ర చాలించు
రాత్రి గతించి పోయింది, పగటి సమయాన్ని కూడా పోగొట్టు కొంటావా ?
మేల్కొన్న ఇతరులు రత్నాలు, వజ్రాలు సంపాదించు కున్నారు.
ఓ బుద్ధి తక్కువదానా : నీవు నిద్రలో అంతా పోగొట్టుకున్నావుకదా !
నీ ప్రియుడు బుద్ధిమంతుడు, నీవు బుద్ధిహీనురాలివి.
నీ ప్రియునికై నీవు శయ్య యేర్పాటు చెయ్యలేదు.
పిచ్చిదానా ! పిచ్చిపిచ్చి పనులతో కాలహరణం చేశావుగదా !
నీ యౌవనం వ్యర్థంగా గడిచి పోయింది.
నీవు నీ ప్రియుణ్ణి తెలుసుకోలేక పోయావు.
మేలుకో, మేలుకో, నీశయ్య ఖాళీగా ఉంది.
ఆతను రాత్రే వెళ్ళిపోయాడు.
ఆతని (భవ్య) సంగీతంతో వికలమైన హృదయంగల
పడతియే (జీవాత్మ, మేల్కొంటుందని కవీరు అంటున్నాడు.

తులసీ దాసు

సీతా స్వయంవరము

రఘవీరుని రూపాన్ని చూచి, దేవతలకు మొరలిడి,
దైర్యం కూడగట్టుకొని,
కన్నుల ప్రేమాశ్రువులు నిండ, శరీరం పులకరించ,
కండ్లారా ముని శోభగాంచి, తండ్రి ప్రతిన భావించి
సీత మనస్సులో ఊబింబింది.
'అయ్యో ! తండ్రి దారుణ ప్రతిజ్ఞ పూనాడే
లాభ నష్టాలను గురించి ఆలోచించడే.

భయా క్రాంతులైన మంత్రులు (మంచి) సలహాలు ఇవ్వక పోయారే.

బుద్ధ సమాజంలో చాలా అనుచితమైన కార్యం జరిగి పోయిందే.

కులిశ సమానమైన కఠోరధనువు ఎక్కడ ?

శ్యామల మృదు గాత్రుడయిన కిశోరు డెక్కడ ?

మనస్సును ఎలా చిక్కబట్టుకొనేదయ్యా భగవంతుడా !

శిరీష పుష్పకణం వజ్రాన్ని ఎలా చేధించ గలుగుతుందయ్యా ?

సమస్త సభాసదులకు మతులు పోయినయ్.

ఓ శంభు చాపమా ! ఇప్పుడు నీవేగతి నాకు

నీ భారమంతా ప్రజలపై వేసి,

రఘుపతిని చూచి తేలిక అయిపో ! (అని పరితపించింది సీత)

అతిగా పరితపిస్తున్న సీతకు శ్వాసలు యుగాలుగా

కనిపించాయి. కాలం ఆగి పోయిందా అని అనిపించింది.

ప్రభువును చూచి, మళ్ళీ కిందికి చూస్తుంది.

ధరిత్ర మీద లోల లోచనాలు విరాజిల్లు తున్నాయి.

విదు మండలంలో మనసి జమీన యుగ్మం నడయాడుతున్నది.

భ్రమరాలను పోలిన మాటలను ఆమె తన ముఖ పంకజంలో బంధించింది.

లజ్జా రూపమైన నిశిని చూసి, ఆభ్రమరాలు బయటికి రావటం లేదు.

లోచన జలం కనుకొలుకుల్లో పరమ లోభి

చేతిలో బంగారంవలె, ఆగి పోయింది.

వ్యాకులత్వం వల్ల సంకోచం పొంది,

దైర్యం వహించి, హృదయంలో విశ్వాసం పూని,

‘మనో వాక్య కర్మల నా ప్రతినిధుల నెరవేర్చి ఉండే,

రఘుపతి చరణ కమలాల్పై నాకు అచంచల అనురాగం ఉన్నట్లయితే.

సర్వతత్వామి అయిన ఓ సర్వేశ్వరుడా !

నన్ను రఘువీరుని దాసిగా చెయ్యి, అని అనుకుంది.

ఎవరిపట్ల ఎవరికైతే నిజమైన అనురాగం ఉంటుందో

వారివారికి తప్పకుండా లభిస్తారు, ఇందులో ఏమీ సందేహం లేదు

ప్రభువును చూచినపుడు ఆమె అత్మవిశ్వాసాన్ని ప్రకటించింది.

కృపానిధానుడైన రాముడు సర్వం గ్రహించాడు.

సీతను చూసి రాముడు ధనస్సును

గరుడుడు లఘుసర్పాన్ని చూసినట్లు చూశాడు.

రఘువంశ మణి అయిన రాముడు హార కోదండాన్ని

చూడడం లక్షణుడు గమనించాడు.

పులకితగాత్రుడై. కాలితో నేలను త్నతూ అన్నాడు
 'ఓ దిక్కుంజరాల్లారా ! కమతమా ! శేషుడా ! ఆది వరాహమా !
 ఓర్పువహించి ధరణిని ధరించండి, కంపించబోకండి.
 రాముడు శివ చాపాన్ని విరచ బోతున్నాడు.
 జాగరూకులై ఉండండి, నా ఆజ్ఞను మన్నించండి.
 రాముడు చాపాన్ని సమీపించినపుడు
 శ్రీ పురుషులు తమ తమ అదృష్టాన్ని ఎంచుకొన్నారు.
 అందరి సందేహాలను, అజ్ఞానాన్ని,
 మంద బుద్ధులగు రాజుల గర్వాన్ని
 భృగువతి పరశరాముని గొప్ప అహంకారాన్ని,
 సురమునివరుల పిరికి తనాన్ని,
 సీత యొక్క భేదాన్ని, జనకుడి పశ్చాత్తాపాన్ని,
 రాణుల మనస్సులలోగల దారుణ దుఃఖాన్నిని.
 వీడినన్నింటిని మూటగట్టి,
 శివ చాపమనే నౌకమీద పడవేసి
 రామ బాహు బలమనే అపార సింధువు
 దాటుదామంటే నావికుడే లేడు.
 రాముడు ప్రజా సమూహాన్ని విలోకించాడు.
 అందరు చిత్రంలోని బొమ్మలవలె స్థాణువులై ఉన్నారు.
 ఎక్కువగా వ్యాకులం చెందిందని రాముడు సీతను
 ప్రత్యేకంగా చూశాడు.
 నిమిషాలను కల్పాలుగా గడుపుతున్న సీతను
 ప్రత్యేకంగా చూశాడు
 తృప్తితుడై, జలందొరక్క శరీరం విడిచివేసిం తర్వాత
 అమృత సాగరం లభిస్తే లాభం ఏమిటి ?
 పొలాలు ఎండి పోయింతర్వాత వానలు కురిస్తే లాభం ఏమిటి ?
 అవకాశం చేజారి పోయిన తర్వాత పశ్చాత్తాప పడితే లాభం ఏమిటి ?
 అలా తలంచి ప్రభువు జ్ఞానకిని చూశాడు.
 అత్యధికమైన ప్రీతిని గమనించి పులకించాడు.
 గురువుకు మనస్సులో నమస్కరించాడు.
 అతి లాఘవంగా వింటిని చేత బట్టాడు.
 పైకి లేవనెత్తినప్పుడు అది మెరపులా మెరసింది.
 ఆకాశం ధనుష్ మండలంలా ప్రతిభా సించింది.

ధనస్సు చేతబట్టి ఎక్కు పెట్టి ఎప్పుడు వంచాడో, ఎవరూచూ
డలేదు, ఆశ్చర్యచకితులై నిలబడి పోయారే కాని,
క్షణంలో రాముడు ధనస్సును మధ్యకు విరిచేశాడు.
భువన భాండాలులో కఠోరరవం వ్యాపించింది.
సూర్యాశ్వాలు మార్గం తప్పి సంచరించాయి.
దిగ్గజాలు తల్లడిల్లాయి.
అహి, కోల, కూర్మాలు కలవరపడ్డాయి
భూమి, దానిని మోసేవారూ వణికిపోయారు
సురలు, అసురులు, మునులు చెవులు మూసుకొని
ఏమిటా ఈ బ్రహ్మాండరవం? అని వికలులై ఆలోచించారు
తులసీదాసు అంటున్నాడు 'రాముడు కోదండాన్ని ఖండించాడు'
(అప్పుడు) వాళ్ళంతా జయజయారావాలు చేశారు.
రఘువరుని బాహుబలం సాగరం.
శంకర చాపం నౌక.
దాని ఆధారంగా గ్రహించినవారి
భ్రమలు అన్నీ ముణిగి నశించిపోయాయి.

క వి తా వ లి

1. అయోధ్యాపురంనుండి వెలువడి
రఘువీరుని ప్రీయురాలు (సీత) చాలా ధైర్యంతో
నాలుగు అడుగులు వేసింది.
(ఆమె) లలాట ఫలకంపై స్వేదబిందువులు మిలమిలా మెరిసాయి
మధురాధరాలు ఎండిపోయాయి.
'ఇంకా ఎంతదూరం పోవాలి?'
పర్ణకుటీరం ఎక్కడ నిర్మించుకుందాం? అని అడగసాగింది.
ప్రీయురాలి ఆతురత చూసి
ప్రీయతముని మనోహర నయనాల నుండి
కన్నీటి బొట్లు జల జలా రాలాయి.
2. ప్రీయా : లక్ష్మణుడు బాలకుడు.
నీళ్ళు తేవడానికి వెళ్ళాడు.
ఒక ఘడియసేపు ఎక్కడై నా నీడలో నిలబడి ఎదురు చూద్దాం
చెమట తుడిచి గాలి విసురుతాను.

ఇసుకలో కాలిన చరణాలను కడుగుతాను.

ప్రియురాలి అలసటను గ్రహించి శ్రీ రామచంద్రుడు
చెట్టు నీడన కూర్చోని చాలా సేపు ఆమె కాళ్ళలోని ముండ్లు
తీసాడు అని తులసీదాసు అంటున్నాడు.

నాధుని ప్రేమను చూచి జానకి శరీరం రోమాంచితమైంది.
(ఆమె) కండ్లలో నీళ్ళు నిండాయి.

3. శ్యామ వర్ణంగల వానికి, గౌరవర్ణం గల వానికి మధ్యన ఒక నారి ఉంది.
సకియా ! నావలె చూడవే ఆమె అందం.
అరణ్యమార్గానికి పనికి రానిది, అతి సుకుమారి ఆమె.
ఎలా నడిచి పోగలుగుతుందో కదా !
ఆమె చరణ స్పర్శకు మహితలం సంకుచితమై పోతున్నది.
తులసీ అంటున్నాడు.
ఆ సకియ మాటలు విని గ్రామ స్త్రీలందరు విస్మితలయ్యారు.
వారి శరీరాలు పులకరించాయి, నేత్రాల నుండి అశ్రువులు
ప్రవహించ సాగాయ్, అప్పుడు అందరూ
'ఈ రాజ కుమారులిద్దరూ అన్ని విధాలా మనోహర,
మోహన మూర్తులు, అనుపమ సౌందర్యవంతులు' అని అన్నారు.

4. శ్యామల వర్ణం కలవాడు, గౌరవర్ణం కలవాడు
(ఇద్దరూ) సహజ సుందరులు.
మనోహరతలో కాముని క్రిందు చేసిన వారు.
చేత విల్లంబులు (ధరించి), తూణీరం బిగించి కట్టుకొన్నారు.
శిరస్సు మీద సుందర జటాజూటం, మునివేషం ధరించి ఉన్నారు.
(వారి) వెంట చంద్ర వదన యగు స్త్రీ ఉంది,
ఆమె తన సౌందర్యంలో ఒక్క అణువు రతికి ప్రదానం చేసింది
వారి కాళ్ళకు పాదరక్షలు లేవే ?
కాలి నడకన అడవి ఎలా దాటగలరా ? అని మనస్సు సందేహిస్తున్నది.

- 5 ఆ రాణి (కైకయి) మహామూర్ధురాలు అని నేను గ్రహించాను.
ఆమె హృదయం వజ్రంకంటె, శిలకంటె కఠోరమైనటువంటిది
ఆ రాజుకు కూడా కర్తవ్యాల జ్ఞానం లేకుండా పోయింది.
ఇటువంటి మనోహర రూపం గల వీరిని వదలి ప్రియజనులు ఎలా జీవిస్తున్నారోగదా !
వీరు కనుపాపలవలె ఉంచుకోదగ్గ వారు కదా !
వీరిని అడవులకు పంపటానికి మనస్సు ఎట్లా వచ్చిందో కదా !

6. శిరస్సున జటలు

విశాలమయిన వక్షస్థలం, ఆజాను బాహువులు
 అరుణ నయనాలు, ధృష్టురాకారాలైన కనుబొమలు
 తూణీరం, ధనస్సు, బాణాలు ధరించి
 తులసీ ! వనమార్గంలో శోభాయ మానంగా విరాజిల్లుతున్నారు.
 సహజంగానే ఆదర పూర్వకంగా మాటిమాటికి నీ వైపుచూచి
 మా మనస్సులను ముగ్ధులను కావించే
 ఆ శ్యామలాంగుడైన రాజ కుమారుడెవరో మాకు చెప్పవమ్మా
 (అని గ్రామ స్త్రీలు సీతను అడుగుతున్నారు)

7. అమృతంతో కూడిన ఆ మధుర వచనాలు విని

జానకీ ఆ గ్రామ స్త్రీలు జాణలని గ్రహించింది.
 వంకర చూపులు చూచి, కండ్లతోనే నైగలు చేసి,
 తెలియ చెప్పి, ముసి ముసి నవ్వులు నవ్వుతూ జానకీ వెళ్ళి పోయింది.
 తులసీ అంటున్నాడు
 ఆ సమయంలో నయనాలను సార్థకం చేసే శ్రీ రామచంద్రుని చూస్తూ
 ఆ స్త్రీలు సూర్యోదయ సమయంలో, ప్రేమరూపకమైన తటాకంలో
 వికసించిన మనోహర ముకుళాలవలే శోభించారు.

సూరదాసు (గీతాలు)

1. ఓ మనసా ! హరివిముఖుల సాంగత్యం వదలివేయి.

ఎవరి సాంగత్యం వలన దుష్టబుద్ధులు కలుగుతాయో,

హరి భజనకు భంగం వాటిల్లుతుందో,

అట్టి హరి విముఖుల సాంగత్యం వదలి వేయి.

సర్వానికి పయఃపానం చేయించినందు వలన

అది తన విషాన్ని విడిచి వేస్తుందా ?

కాకికి కర్పూరం తినిపించినా, శునకానికి గంగా స్నానంచేయించినా

గార్హభానికి సుగంధ ద్రవలేవనం చేసినా, కోతికి ఆభరణాలు

అలంకరించినా, ఏమిటి లాభం ?

గజరాజుకు నదీ స్నానం చేయించినా, అది మళ్ళీ దుమ్మెత్తిపోసుకుంటుంది కదా !

తూణీరాన్ని ఖాళీచేసినా, బాణాలవల్ల ప్రస్తర ఖండాన్ని ఛేదించలేం కదా :

సూరదాసా : ఖలుడు నల్లటి కంబళి వంటి వాడు,

తన రంగు తప్ప ఇంకో రంగు గ్రహించడు.

2. 'నేను వెన్న పూస తిన లేదమ్మా'

మిత్రులంతా కుట్ర పన్ని, నా ముఖాన పులిమారు, నీవె చూడు.
ఉట్టి మీద, ఎత్తున వ్రేలాడ కట్టివున్నాయి కదా వెన్న కుండలు.
నేను నా చిన్ని చేతులతో వాటిని ఎట్లా అందుకోగలను ?
వెదవులకు అంటిన పెరుగును తుడుచుకుంటూ, నంద మాహనుడు
వెన్నదొన్నె వీపు వెనక దాచుకుంటూ, ఇలా అన్నాడు.
ఆ (మాటలు విని) చేతిలోని కర్ర పడవేసి, నవ్వుతూ, యశోద
శ్యామ కృష్ణుణ్ణి హృదయానికి హత్తుకొంది.
బాల వినోద మోదంతో ఆమె మనస్సు ముగ్ధంచేసి,
భక్తిప్రతాపం చూపాడు భగవంతుడు
యశోదకు లభించిన సుఖం,
శివునికి, విరించికి కూడా లభించలేదని సూరదాసు అంటున్నాడు.

3. నేను చాలా సేపు ఈ ఆట ఆడానయ్యా గోపాలా :

చాలా సేపు ఆడానయ్యి.
కామ క్రోధాలనే వస్త్రాలు ధరించి, మెడలో విషయ వాసనలనే
పూల మాలలు ధరించాను
కాళ్ళకు కట్టుకొన్న మహామోహమనే నూపురాలు మ్రోగుతున్నాయి
పర నిందావాక్యాలు చాలా మధురంగా తోస్తున్నాయి.
భ్రమ జాలంతో నిండిన మనస్సు, అసంబద్ధమైన లయతో
తబలావలె మ్రోగుతున్నది.
నానా రకాలుగా తాళం వేస్తూ ఈ శరీరంలో తృప్తి ప్రతిధ్వనిస్తున్నది.
మాయ అనే కాసె కోక నడుముకు బిగించాను.
లలాటాన లోభమనే తిలకం దిద్దాను.
ఈ జీవితాన్ని ఈ విధంగా ఎన్నో సార్లు నటించానయ్యా
కోటి కళలతో, దేశ కాలజ్ఞానం లేకుండా చాలాసేపు ఆడానయ్యా
సూరదాసు (ఇలా) ప్రార్థిస్తున్నాడు
ఓ నందలాలి : నమస్త అజ్ఞానాన్ని తొలగించి ముక్తి ప్రసాదించవయ్యా.

4. అమ్మా : నన్ను అన్నయ్య తెగ డివపిస్తున్నాడే,
నీవు నన్ను కనలేదనీ, ఎక్కడో నన్ను కొనుక్కొచ్చావనీ అంటున్నాడే.
ఏం చేసేది నేను ? ఈ రోషంతో నేను ఆడుకోడానికి పోవడం లేదు.
మాటిమాటికీ నీ తండ్రి ఎవరు ? తల్లి ఎవరు ? అని అడుగుతున్నాడే.
సందుడు తెల్లనివాడు, యశోద రంగు తెలుపు.

మరి నీవు నల్లనీ వాడివి కదా !
 చిటికెలు వేసి వేసి గోపాల బాలకులకు నేర్పుతున్నాడే అన్నయ్య-
 వాళ్ళంతా నవ్వుతూ నన్ను వెక్కిరిస్తున్నారే
 నీవు నన్నే కొడతావు కాని, వాణ్ణి మాట మాత్రానికైనా తిట్టవు.
 సూరదాసు అంటున్నాడు.
 మోహనుని నోట రోషపూర్ణాలైన ఈ మాటలు విని
 యశోద ముగ్ధురాలైంది.
 కన్నా ! విను, బలభద్రుడు చిన్ననాటి నుండి దుష్టుడు.
 నా గోధనం మీద ఒట్టా
 నీవు నా పుత్రుడివే, నేను నీకు తల్లినే.

కేశవదాసు

రామచంద్రిక

అశోక వృక్షాన్ని చూచి రాజ పుత్రిక (సీతా) ఇలా అన్నది
 'అగ్నిలా ఉన్న నీవు నాకు అగ్ని ప్రదానం చేయి'
 ఆ సమయంలో పవన పుత్రుడు ముద్రిక పడవేశాడు.
 అటు ఇటు చూచి ఆమె ముద్రిక చేకొన్నది.
 అది చల్లగా అనిపించేటప్పటికి,
 'ఇది ఎటువంటి అగ్ని ప్రభా' అని అనుకొన్నది.
 రత్న జటితమయిన ఆ ముద్రికనుచూచి,
 దానిపై చెక్కబడిన పేరును చదివీ,
 సీత సంభ్రమాశ్చర్యాలలో మునిగిపోయింది.
 'బాల్యకాలంనుండి రఘునాథుడు ధరించిన ముద్రికే ఇది.
 ఇది ఆయన చేతనుండి ఇక్కడికి ఎలావచ్చింది ? ఎవరు తెచ్చారు ?
 భయభ్రాంతురాలై నలువైపులాచూచి, ఆకాశంవైపు చూచింది.
 కొమ్మమీద కూర్చొనిఉన్న శాఖామృగాన్ని చూచింది.
 'ఎవరు నీవు ? దేవతవా ? దానవుడివా ?
 పక్షరహితుడివై న¹ యవుడివా ? వానరవేషం ధరించిన దశకంతుడివా ?
 నీ రహస్యాన్ని త్వరగా వెల్లడించు.
 నా మనస్సు వ్యాకులపడుతున్నది.
 నీ మోసాన్ని త్వరగా వెల్లడించు.
 లేకపోతే శాపమియ్యగలను !

భయకంపితుడై కొమ్మను ఊపుతూ

ఆ వానరం భూమిమీదకు దూకాడు.

కరములు ముకుళించి ఇలా అన్నాడు.

‘నేను హనుమంతుణ్ణి, అమ్మా రామదూతనని గుర్తించవమ్మా !

1. స్వపక్షానికి చెందినవాడివా ? లేక శత్రుపక్షానికి చెందినవాడివా ?

‘ఎవరా రాముడు ? ‘దశరథ సుతుడు.’

‘ఎవరా దశరథుడు ?’ ‘అజ సుతుడు.’

‘ఇక్కడికి ఎందుకు వంపబడ్డావు ?’

‘సందేశం ఇవ్వడానికి, సందేశం తీసుకుపోవడానికి’

‘రఘువతి లక్షణాలు, గుణ, రూప, శీల, శోభా, స్వభావాలు తెలుపవయ్యా.

‘సుమిత్రా సుతుడు భక్తియుక్తుడై

అతిశూరుడై, శక్తివంతుడై సేవలుచేస్తూ ఉన్నా,

ముగ్గురు అనుజులు సమానులయినా

భరతుని పట్ల ఆయనకు ప్రత్యేకప్రేమ

నారాయణుని ఉరస్థలంపై శ్రీ వసించినట్లు

రఘువతి పక్షస్థలంపై ద్యుతి ప్రకాశిస్తున్నది.

భూస్థలిపైగల భూమీశులుగాని

దేవతలుగాని, రాక్షసులుగాని

దూపనంపదలలో రామునితో నరితూగలేరు’.

‘నాకు ఈ మాటలతో విశ్వాసం కలుగలేదు

వానరులతో స్నేహం ఎలా కలిగిందో తెలియచెప్పు’

విషయమంతా వివరించి, విశ్వాసం కలిగించిన తరవాత

సీతాదేవి ఆ ముద్రికను కన్నీటితో తడిపి

హృదయానికి హత్తుకున్నది.

కరుణాపూర్ణమైన స్వభావముకల సీతాదేవి

కన్నీరు కురిపిస్తూ, హృదయంలో హర్షిస్తూ,

ప్రియముద్రికను చూస్తూ,

అనేక విధాలుగా వర్ణించసాగింది.

‘దుఃఖ తమస్సును హరించే సూర్యకిరణమా ?

హృదయ శీతలకారి అయిన శశికళయా ?

కలకీర్తిశ్రీ శుభసహితమైన నామమా ?

రాముడు త్యజించిన రాజ్యశ్రీకి చిహ్నమా ?

నారాయణుని హృదయానికి ప్రతిమూర్తియా ?

అన్ని అక్షరాలపై శ్రీవలె ప్రకాశిస్తున్నదా ?
 పర విద్యవలె అనందప్రదాయినా ?
 అష్టావద వాహిని ఆయిన పార్వతి అని అనుకొనేదా ?
 మాయా సహితమైన బ్రహ్మ పదార్థంవలెకనిపిస్తున్నది
 ముద్రా సహితమైన లేఖవలె కనిపిస్తున్నది
 శ్రీ రామ జయమని ఉచ్చరించే రాజసేవకునివలె కనిపిస్తున్నది
 నా ప్రేయిడు వంపిన ప్రేయసఖి ఇది
 జగభూషణుడైన రాముని ఆ భూషణం ఇది
 ఈ ఆపదలో నాకు ధైర్యం కరపడానికి వచ్చిందా
 నా రహస్యాన్ని తలపులను తెలుసుకొ పోదామని వచ్చిందా ?
 సుఖదాయని, శిక్షాప్రదాయని, అర్థదాయని, యశదాయని,
 రస (ఆనంద) ప్రదాయని ఆయిన పరమ గురు శ్రీ వలె
 ఉన్నది ఈ శ్రీ రామ చంద్రిక
 ఇది నిశ్చయంగా తమోగుణాన్ని హరించేది
 జగత్ మార్గదర్శకం.
 బహువర్ణ విభాజితమైన ఈ ముద్రక సూర్యకిరణం వలె ఉన్నది.
 నగరంలో రాజ్యలక్ష్మి, వన ప్రాంతాలలో నేను, ఆయన్ను పదిలేశా.
 అయితే ఇప్పుడు నీవు ఆయన్ను వదలి వేశావు.
 ఇహ మన శ్రీ జాతిని ఎవరు నమ్ముతారు ?
 రాముడు కుశలమేనా ఓ ముద్రకా !
 స్వాభిమానపూర్ణుడైన లక్ష్మణుడు కుశలమేనా ?
 ఈ ముద్రక పలకడం లేదు.
 బుద్ధిమంతా ఓ హనుమంతా నీవైనా చెప్పవయ్యా.
 నీ వియోగం వలన ఈ ముద్రకకు కంకణ పదవి లభించింది కదా !
 అందుచేత ముద్రకా ! ఆని విలిచినందువలన ఈ ముద్రక
 పలకడం లేదు, అని హనుమంతుడు అన్నాడు.

ఘనా నంద్

ప్రేమ మార్గం

1. ప్రేమ మార్గం అతి సరళమైనటువంటిది
 కుటిల భావాలకు అమితమైన అవకాశం లేనిది.
 నిజమైన ప్రేమభావం కావాలి

అహంభావాన్ని వదలి వేస్తారు.

కపట బుద్ధిగలవారు నిస్సంకోచంగా ప్రవర్తించలేరు.

ఘనానంద్ ప్రియురాలైన ఓ సుజాన్ : ఈ మాట విను.

ప్రేమ మార్గంలో తా బట్టిన కుందేటికి మూడే కాళ్ళు,

కాని నీవు ఎటువంటి చదువు నేర్చుకొన్నావో కాని

మన్ 1. తీసుకుంటావు కాని

చటాకు 2 మాత్రమైనా తిరిగి ఇవ్వవు.

1. మన్ = మనస్సు, మణుగు బరువు

1. చటాకు = రవ్వంత శోభ మణుగులో 16 వ వంతు.

వాయుదేవునికి నివేదన.

2. సోదరుడా ! పపనుడా :

నీవు అన్ని చోట్లకు పోగలుగు తావు.

నీ లాంటి వారు ఇంకెవరున్నారు ?

మనస్సును కరగించి వేసే వాక్కును కలిగించు.

నీవు జగత్తుకు ప్రాణానివి.

పెద్ద, చిన్న ఆందరికీ సమానుడివి.

మన ఆనందానికి నిధానానివి

దుఃఖితులకు సుఖం కలిగించు.

నా సుజాన్ శోభయుక్తమైనటువంటిది గుణవంతురాలు.

నాకు అత్యంత ప్రీయమైనటువంటిది.

ఇప్పుడే నేనంటే గిట్టనిదైంది.

పెడముఖం పెట్టుకొని కూర్చున్నది.

విరహావ్యధను నివారించే మూలిక ఆమె చరణాల ధూళి

(అది నాకు) కొద్దిగా తెచ్చి పెట్టు. కండ్ల నిండా ధరిస్తాను.

భారతేందు హరిశ్చంద్ర

యమునా వర్ణన

యమునా జలాలను స్పృశించడానికో,

(లేదా) తమ శోభను జలముకురంలో తొలంగిచూచుకోడానికో,

(లేదా) పరమ పాపన ఫలాన్నాశించి పవిత్ర యమునా జలాలకు ప్రణమిల్లుతున్నవో,

లేదా (యమునా నదికి) ఆ తపనివారణం కలిగించటంకోసం తీరంపై

దట్టంగా వ్యాపించి ఉన్నవో,
 (లేదా) హరి సేవలకై ప్రణమిల్లుతున్నవో, అన్నట్లు
 తరణి తనూజా తటంపై తమాల తరువరాలెన్నో వంగి ఉన్నాయి.
 వాటిని చూచి నయన సుఖం లభిస్తున్నది.
 జల మధ్యంలో ప్రతిబింబించే చంద్రుడు
 చంచల నదీతరంగాలతో ఆడుకుంటున్నాడు.
 మనస్సుకు ఆనందం కలిగిస్తున్నాడు
 హరి దర్శనానికై చంద్రుడు జల మధ్యంలో నివసిస్తున్నాడో,
 (లేదా) తరంగముకురాలు చేత ధరించి శోభిస్తున్నాడో
 (లేదా) నదీ హృదయంలో ఉన్న హరి మూర్తి ప్రతిబింబిస్తుందో
 అన్నట్లున్నది చంద్రబింబం.
 శీత కరుడు ఒకప్పుడు శతచంద్రులై ప్రకాశిస్తాడు.
 ఒకప్పుడు దాక్కుంటాడు.
 మరొకప్పుడు బయటపడతాడు.
 పవన గమనవశమై ఆ చంద్రబింబం
 బహురూపాలుగా భాసిస్తున్నది.
 అనురాగ భరితుడై శశి యమునా జలంతో విహరిస్తున్నాడో
 తరంగాలమీద ఉయ్యాలలూగుతున్నాడో
 ఆకాశంలో చిన్ని గాలిపటంవలె అటుఇటు అల్లలాడుతున్నాడో
 అన్నట్లు ఉంది.
 (లేదా) ప్రజవనిత జలక్రీడలాడుతున్నదో అన్నట్లు ఉన్నది.
 విమల కోమలాలైన ఇసుక తిన్నెలు వ్యాపించిఉన్నాయి
 ఉజ్వలంగా మెరుస్తున్న ఆ ఇసుక వెండి మెట్లవలె
 మనస్సును అలరిస్తున్నది.
 (ఆ ఇసుక) ప్రియాగమనానికై పరచబడిన తివాచివలె ఉన్నది.
 రత్నరాసులను పొడిచేసి తీరాలలో వెదజల్లినట్లున్నది
 శ్యామల జల చికురాల పాపిడిలో ముత్యాలు నింపినట్లున్నది.
 ప్రజనివాసం వలన కలిగిన హృదయోల్లాసం వలన
 ఆ తీరాలలో సత్వగుణం వ్యాపించినట్లున్నది.

శ్రీధర్ పాఠక్

కాశ్మీర ప్రకృతి సౌందర్యం

ప్రకృతి ఇక్కడ ఏకాంతంగా కూర్చోని
తన అందానికి మెఱుగులు దిద్దుకొంటున్నది.
క్షణక్షణానికి వేషం మార్చుకొంటున్నది.
క్షణికమయిన శోభను ధరిస్తున్నది.
విమలాంబువూర్ణాలైన సరోవరాల్లో
తన ముఖబింబాన్ని చూచుకుంటూ ఉంటుంది.
తన సౌందర్యాన్ని చూచుకొని తానే మురిసిపోతుంది.
తుషారావృతాలైన గిరిశిఖరాలు కిరీటమాలికలవలె ఉన్నాయి.
ధవళ నిర్ఘ్రిణులు వెన్నెల సోనలై ప్రవహిస్తున్నాయి.
ధరిత్రీ గర్భంనుండి, రత్ననిధి ఉద్భవించినట్లు
వనాలు, కాననాలు, ఫలపుష్పాదుల శోభతో నిండిఉన్నాయి.

మనోజ్ఞంగా ఉన్నాయి.
నదులతో, సరస్సులతో, కాననాలతో,
తుషారావృతాలైన శిఖరాలు
భారతదేశం శిరస్సుపై భగవంతుడు
అనుపమ కిరీటం అలంకరించినట్లుంది.
అప్పుడప్పుడు శిఖరపంక్తి, ద్వితీయ చంద్రునివలె కనపడుతుంది.
(లేదా) మహేశ్వరుడు తన లలాటంపై చందనం అలిదికొన్నట్లుంది.
ప్రకృతి సౌందర్యం అలంకృతమయిన దృశ్యాలు
ఎంత జాగ్రత్తగా దాచబడి ఉన్నాయంటే
ప్రకృతి సంపద సంరక్షణ కోసం
భగవంతుడు కోట కట్టాడా అని అనిపిస్తుంది.
(లేదా) సమస్త ప్రపంచంలో ఉన్న సౌందర్యాన్ని
ప్రోగుచేసి ఈ భోషాణంలో దాచిపెట్టినట్లున్నది.
భ్రమ అనే పుష్పలావిక చేత
భారతదేశ శిరస్సుపై భగవంతుడు పూలు జల్లించినట్లుంది.

ఇది కామధేనువా ?

లేక సూర్యాశ్వపు కాలిగిట్టయొక్క చిహ్నమా ?
లేక బ్రహ్మ పాత్రనుండి ప్రవహిస్తున్న అమృతమా ? అన్నట్లుంది.
ఉహు.. ఈ సౌందర్యాన్ని దీంతోనే పోల్చాలి.

ప్రపంచంలో దీంతో తులతూగగలది మరొకటి లేదు.

ఇది సురలుండే స్థానం, స్వర్గం.

ఇది దేవతల నందనవనం.

ఇక్కడే దేవతలు నివసిస్తారు.

ఇది ఆభరణాలకు ఆభరణం.

ఇక్కడే ఎక్కడో దేవతలరాజు ఇంద్రుడు ఉండిఉంటాడు.

అక్కడ అక్కడా పరుగులిడుతున్న జలప్రవాహాలు

మధుర కలస్వనంతో ప్రవహిస్తున్నయే

ధవళ తుషారజలం తృప్తితులైన ప్రాణులకు అమృతం లాంటిది.

రకరకాల ఉష్ణతను తొలగించే శీతల మంద పవనం

మనోహరంగా ఉంది.

ఇక్కడ మేఘాలు కండ్లకు కనపడుతాయి.

నేలను తాకుతాయి.

తమ ఇచ్ఛానుసారం వర్షిస్తాయి.

అయోధ్యాసింహ ఉపాధ్యాయ 'హరిబౌద్'

మహాత్ నృత్యం

1. భూతలంపై శారద సౌందర్యం వ్యాపించిఉంది.

నీల అనంతాకాశం నిర్మలంగా ఉంది

దిక్కులలో అమితమైన తెల్లనికాంతి వ్యాపించిఉంది.

ప్రకృతి ఉత్పల్లమై భాసిస్తున్నది.

2. మేఘభూన్యమైన నభం ఉజ్వలకాంతితో నిండిపోయింది.

నవదిగ్విధులు మాలిన్య రహితమై ప్రసన్నంగా ఉంది.

భవ్య భూప్రదేశం కర్ణమరహితంగాను, స్వచ్ఛంగాను

రమణీయంగాను ఉంది.

ఆన్నివైపులా స్వచ్ఛజలంలాంటి నిర్మలత్వం విలసిల్లుతూఉంది.

3. కాంతారంలోను నదీతీరంలోను, గహ్వరాలలోను

స్వచ్ఛమైన జలంతోకూడిన సెలయేళ్ళు మందగతితో ప్రవహిస్తున్నాయి.

వాటిలోనుండి నిరంతరం విచిత్రమైన ధ్వని ప్రసరిస్తున్నది.

అవి (ఆ సెలయేళ్ళు) పుణ్యాత్మరాలైన శరత్తుయొక్క

కీర్తిని కలగానం చేస్తున్నట్లున్నయే.

4. అది రాత్రికమాసపు నిశీథం
అతి రమ్యమైనరాకా నిశీథి
సమస్త కళలతోకూడి చంద్రుడు
దిశలన్నింటిని విమలమూ, జ్యోతిర్మయమూ చేస్తూ ప్రకాశిస్తున్నాడు.
క్షితిమీద తెల్లదనం, సౌందర్యంతో విలసిల్లుతున్నది.
5. సకల పాదపాలు చంద్రికలో నుస్సాతాలయి ఉన్నట్లున్నయ్
ప్రతి పల్లవము ప్రభామయంగా కి నపడుతున్నది.
వికచలతా సమూహం, ప్రపుల్లిత శాఖాచయం.
విచిత్రతరమైన జ్యోతిస్సులో మునిగి తేలుతున్నట్లున్నయ్.
6. సితయామిని పరిపూర్ణంగా సముజ్వలమై ఉంది
రజనీపతియైన చంద్రుడు భానునివలె వెలుగొందుతున్నాడు.
చతుర చకోరి ఒకప్పుడు పరమమోహకరమైన సుధను గ్రోలుతుంది.
మరొకప్పుడు చకితురాలై (ప్రకృతి రమణీయతను) విలోకిస్తుంది.
7. పుష్పసౌరభాన్ని, తుషారబిందువులను గ్రహించి
మనోహరములు, వికాసకారులు అయిన
సుందర సుధాకరుని వీచికలలో ముణిగి
మనోహరమైన పవనం మెల్లమెల్లగా వీస్తున్నది
8. ఇటువంటి అలౌకిక అపూర్వ వసుంధరా ప్రదేశంలో
మనోరమమూ, అలంకృతం అయిన సమయంలో ఆకస్మాత్తుగా
ఆనందకందమూ, గోపగణాగ్రణి అయిన మోహసుని
అతిమధుర మురళీనాదం వినబడ్డది.
9. భావాశ్రయము, సర్వముగ్ధకారి అయిన మురళీరావం
మొదట మారుతంజోపాటు దిగంతాలలో వ్యాపించింది.
ఆ తరవాత
ప్రమోదవర్ధకాలయిన పీయూష బిందువులవలె
బహురసజ్ఞుల శ్రవణాలలో ప్రవేశించింది.
- 10 వంశీనాదాన్ని విని, అపార జనసమూహం
ఉత్సాహంతో కూడుకొన్నదై
ఇండ్లూ వాకిళ్ళ వదలి పరిగెత్తుకుంటూ వచ్చింది.
గోపికా సమేతులయిన గోపాలకులు
విహారాభిలాషతో వనప్రాంతానికి వచ్చారు.

11. అందరూ గుంపులు గుంపులుగా చేరి
వాద్యాలు వాయించి, మనోహర కంఠస్వరంతో పాడి
ప్రమత్తమైన మనస్సుతో, ఉన్మత్తప్రాయులై
ఆ విషినంలో కమనీయ క్రీడలు మొదలెట్టారు
12. మధుర మనోహర స్వరాంకితాలైన నానా వేణువులు
| మోగుతూ వినోదం కలిగిస్తున్నయ్.
అన్నింటిలోను ఎక్కువ మంజులమూ మోహకారి అయిన వేణువు
కుశలుడైన కేశవునిది.
(అది) మహామధురమైనటువంటిది.
13. ముకుందుని సుందరాంగులచే స్పృశింపబడినదై
కాంతారంలో ఆ మరళి ప్రతిధ్వనించినపుడల్లా
అనురాగంతో కూడిన, చపలాంగిని అయిన
విధుమఖి (రాత్రి) ఆకుఆకున నృత్యం చేయసాగింది.
14. ఆ కంఠస్వరాలు, ఆ విశిష్ట వేణునాదాలు,
ప్రియ మృదంగధ్వని, మంజుల వీణాస్వనాలు.
గ్రహించి వాయువు అనేక మార్గాలలో సామోదంగా
ఖగ మృగాలను, నరకిన్నరులను
ఉన్మత్త ప్రాయులను చేస్తూ ప్రసరిస్తున్నది.
15. మురళీరవంచే రసాద్భుతై
గోపి సమేతులయిన గోపాలకులు స్వశరీరాలను మరచినారు.
పాట ఆగిపోయింది.
వీణతోసహా అన్ని వాద్యాలు ఆగిపోయినయ్.
కేవలం విచిత్రమైన వశీరవం మాత్రమే వినబడుతున్నది.
16. ఆక్షణంలో వేణువు ఏదో మంత్రంచేత
ఆభిమంత్రితమైనట్లు అనిపించింది.
ఆ వేణువులో సప్త రంధ్రాలు ఉన్నాడ, మోహన.
వశీకరణాదుల మంజుధామంగా కనిపించాయి.
- 17 అనేక రాగాలు ఆలాపించి
వాటి స్వరూపాలు నేత్రాలముందు సాక్షాత్కరింపచేసి,
హృదయమోహ కారులయిన అనేక ఆలాపనలు చేసి,
శ్యామడు పరమ మోహకరాలయిన క్రియలు చేసాడు.

18. ఆ తరవాత వరవేణు స్వరాలు
అకస్మాత్తుగా ఆగిపోయాయి.
అందరి చైతన్యం తీరిగివచ్చింది.
అనంద నాదంతో కూడిన కంఠ స్వరసమూహంతో
దిశలు మాటి మాటికి ప్రతి ధ్వనించాయి.

మైథిలీ శరణ్ గుప్త

పృథ్వీ-పృథ్వీపుత్రుడు.

పృథ్వీ-చాలు ఇంకచాలు
నా సంతానంలో అతి చతురుడవని నిశ్చయంగా నిరూపించుకున్నావు.
కాని నాశనం చేసానని, మచ్చిక చేసుకున్నానని, సేవకులుగా చేసుకున్నానని
నీవు బడాయిలు కొడుతున్న ప్రాణులు
నేల మీద ప్రాకేవి లేక ఆడవులలో సంచరించేవి.
వివేక జ్ఞానం లేనివి.
కాని వివేక జ్ఞానం గల నీవు
సోదర మానవులను సంహరించాలని ఎలా నంకల్పిస్తున్నావు ?

పుత్రుడు: నీవు వారిని,

మృగప్రాయులైన ఆ అడవి మనష్యులను మానవులని అనగలవా ?

పృథ్వీ: నీవు కూడా ఒకప్పుడు వన్య ప్రాణివే.

వీరందరి కంటే కూడా కిరాతకుడివే.

ప్రియ పుత్రా ! నీవెంకా కిరాతకుడివే.

మారినదాల్లా బాహిరమైన. రూపమే.

నీ అంతరంగంలో మార్పు లేదు.

పుత్రుడు: నాకు ఆ అడవి మనషులతో పోలిక ఏమిటి ?

నేను శక్తి మంతుణ్ణి.

అందుచేత సర్వశ్రేష్ఠత్వానికి హక్కు దారుణ్ణి

పృథ్వీ: అవును నీవు శక్తిమంతుడవే, అది నిజం,

కాని ఇతరులలో కూడా శక్తి మంతులుండవచ్చు.

నీవు బహు మూల్యపంతా లనుకుంటున్న నూతన కల్పనలను

నుగ్గు నుగ్గు చేసే వారూ ఉండవచ్చు.

నాకు సంస్కృతి సభ్యతా ఉన్నదనుకుంటూ

అడవి మనష్యులని నీవు నీ జ్ఞాతులను అసహ్యించుకుంటున్నావు

కాని వారి ప్రాచీన చరిత్రను ఎరుగుదువా ?
 నేను నా ప్రారంభ దశలో చూచినట్లు చూడకలిగితే
 నీ అహంకారం తొలగిపోతుంది.
 వారు తమకోసం కాక ఇతరుల కోసం జీవించారు.
 వారు అందరినీ తమ సోదరులుగా భావించారు.
 వారు అధికారం కోసం కాని, సంపద కోసం కాని ప్రాకులాడ లేదు.
 వారికి పుచ్చుకొనడంలో కంటె,
 త్యాగం చెయ్యడంలోనే ఆనందం కలిగింది.
 తలంపులలో కాని కార్యకలాపంలో కాని నీకు వారికి తారతమ్యం ఉంది.
 నేడు సర్వ వ్యాప్తాలైన మానవ భావాలు.
 కేవలం శరీర వాంఛకు, అహంకారానికి సంబంధించినవి.
 పూర్వ సిద్ధాంతాలైన ఉన్నత తరమైన భావాలు
 నేడు నిరసన భావపూర్ణమైన ఎగతాళికి లక్ష్యాలయినయ్యాయి.
 ఇక్కడ ధర్మ నిష్ఠ, అతర్వాత బ్రహ్మానందం.

* * * * *

పుత్రుడు: నీవు ఏమన్నా సరే, ఈ ప్రపంచానికి నేనే ప్రభువుని,
 యజమానిని కావడం నీవు త్వరలోనే చూస్తావు.
 పృథ్వి: ఆ విజయంతో నేను ఉప్పొంగ గలనా?
 (అది) ప్రతాపం కాదు, భయం, విపత్కరం, ఆ విజయం,
 పేలి పోయి, అకాశవీధుల్లో వ్యాప్తిచెందే నక్షత్రం
 కీడును సూచిస్తుంది. అది ఉల్కకు గల తీవ్ర ప్రకాశం వంటిది.
 పుత్రుడు: నేను చేయబోయే యుద్ధం యుద్ధాలనే అంతమొందించ గలదు.
 పృథ్వి: నేను పూర్వ కాలంలో ఎన్నో సార్లు చూసాను
 నూతన యుద్ధం గతయుద్ధపు చిహ్నాలను తుడిచి వేస్తుంది,
 కొత్తగా యుద్ధం చేయబోయే వారు.
 ఏదో నీతి న్యాయం కల లక్ష్యాలకోసమే యుద్ధం చేస్తున్నామని
 ఆ లక్ష్యం స్థానంలో కొత్తలక్ష్యం ఏర్పడే పరకు, వాదిస్తారు.
 నీవు చేజిక్కించు కోన్న రాజ దండం
 ప్రజా వీడనకు చిహ్నమైన లోహ దండం కాగలదు.
 ప్రజలను భయభీతులను చేసే ఏ రాజు
 తన ప్రజలను బుజుగాములను చేయజాలడు.
 ఒక వేళ వారు రాజును అనుసరించినా

ఆ రాజును ఏమరుపాటున సంహరించడమే వారి లక్ష్యం కాగలదు.

నీ కంటే ముందున్న విజేతలను ఎంత మందినో నేను చూశాను.

కాని ఏ ఒక్కరూ మానవజాతి చేత గౌరవింపబడలేదు

పుత్రుడు: అయితే తల్లీ! నీ అభీష్టమేమిటో చెప్పు?

పృథ్వీ: నిన్నింకా సమున్నతునిగా చూద్దామనేదే నా అభీష్టం

కాని పెరిగి పోతున్న నా కుటుంబానికి

నీవు ప్రధానుడివి, ఉన్నత స్థానం వహించే వాడివి.

అయినా నీవు వినయ భావంతో ఔన్నత్యాన్ని సాధించాలి.

మిథ్యాహంకారం, డంబాలు

వదలివేయగల సామర్థ్యం నీకు ఉండాలి.

నీ స్వంత అభిప్రాయాలను

సమస్తప్రజల అభిప్రాయాలలో కలిపివేయాలి.

వర్గ, వర్ణ, దేశ, జాతి భేదాలన్నింటిని రూపుమాపజేయాలి.

ప్రపంచ నాగరికుడిగా నీవు

మానవతా సేవకుడిగా రూపొందాలి.

నీ తలంపులను, కార్యకలాపాలను నీతిగా,

భయంకాక ప్రేమ, బలంకాక ధర్మం ఆధారంగా నడిపించాలి.

ఈ విధంగా సంపూర్ణ ఔన్నత్యాన్ని సాధించు.

ఊహాతీతమైన ఔన్నత్యానికి

సమస్త సృష్టి సహాయాన్ని ఊతగా తీసుకొని పురోగమించు;

ఒకడు అందరి కోసం

అందరూ ఒకరి కోసం పాటుపడాలి.

వినాశమే తమ హానికరమైన లక్ష్యంగా పెట్టుకొన్న

మానసిక శక్తులన్నీ

నీకు సుయోగ్యమైన విజయాన్ని ప్రసాదించాలి

అటువంటి సుయోగ్యుడైన పుత్రుడికి

తల్లిని కాగలిగానన్న గర్వం నాకు కలగాలి.

జయశంకర్ ప్రసాద్

మా దేశం

అరుణ మధుమయం ఈ మాదేశం:

ఇక్కడ అజ్ఞాత క్షితిజానికి ఆధారం లభిస్తుంది.

(49)

సరస తామరస గర్భుని వై భవం మనోహర తరు శిఖలపై విరాజిల్లుతుంది.
 వ్యాపించిన వచ్చని జీవితంపై
 మంగళ ప్రదమైన కుంకుమ వెదజల్లబడి ఉంది.
 చిన్న హరివిల్లులా రెక్కలు విప్పి,
 శీతలమలయ పవనుడు ఆధారంగా
 తమ ప్రియమైన నివాసం అనుకొని
 ఇటు వైపే పక్షి సమూహం పరుగులిడుతుంది.
 వర్షిస్తున్న నేత్ర మేఘాలు
 కరుణాజాలంతో నిండి వర్షిస్తాయి.
 అనంతని అలలు ఈ గట్టుకే కొట్టుకొంటాయి.
 రాత్రంతా మేల్కొని ఉన్న తారలు
 మత్తుతో కునికిపాట్లు పడుతున్న
 ప్రాతఃకాల సమయంలో
 ఉషస్సు హేమ కుంభంధరించి
 సుఖాలు వర్షిస్తుంది.

ప్రభాత వర్ణన

రాత్రి గడిచి పోయింది.
 మేల్కొనవే ఓ ప్రియురాలా
 ఉషస్సు అనే చతుర స్త్రీ
 తారకలనే ఘటాలను
 అంబరమనే నీలాటిరేవులో ముంచుతున్నది
 వక్షుల కలరవం
 కుండలను నీటిలో ముంచుతున్నప్పుడు వచ్చే శబ్దం
 సూతన పల్లవాలు
 ఆ చతురస్త్రీ ఏమిట కొంగులా అల్లలాడుతున్నాయి
 అమెకు తోడుగా లతలు
 తమ ముకుళ పాత్రను మధువుతో నింపాయి.
 మేల్కొనవే ఓ ప్రియురాలా
 మూసిన నీ పెదవులు
 ఆమంద అనురాగాన్ని నింపుకొని ఉన్నాయి.
 సుఖ్యపవనం

నీ అలక జాలంలో బందీయై ఉంది
 నీ కండ్లలో
 ప్రభాతరాగం నిండి ఉంది
 రాత్రి గడిచిపోయింది
 మేల్కొనవే ఓ పియరాలా !

సూర్యకాంత్ త్రిపాఠి 'నిరాలా'

మే ఘ రా గం - 1

ఓ ఘోరమేఘమా !
 మృదులంగా ఊగి ఊగి
 గర్జించి గర్జించి
 నీ అమరరాగంతో ఆకాశాన్ని నింపివేయి.
 జల జల జల
 సెలయేళ్ళలో, గిరులలో, సరోవరాలలో
 గృహాలలో, మరు భూముల్లో
 తరులలో, మర్మరసాగరంలో
 చకితుడైన పవనుడితో
 విద్యుత్ గతితో
 పోటీ పడుతూ
 మనస్సులో
 విజయగహన కాననంలో
 ప్రతి ముఖం మీద ప్రతిఫలించు
 నీ అమర రాగంతో ఆకాశం నింపివేయి.
 వత్స రహర్ష ప్రదాతా !
 కురియుము కురియుము రసధారలు
 నన్ను దాటించు.
 నీభైరవ గర్జన జగత్తును చూపించు
 హృదయాన్ని తలదిల్ల చేసి
 అలజడిని సృష్టించి
 పదరా పద
 నా ఉన్మత్త మేఘమా :

జంబాల పటలం దిగబడుతున్నది.
 నదీ నదాలు కలకలారవం చేస్తున్నాయి.
 కల కలారవం చేస్తూ ప్రవహిస్తుంది.
 నర్తిస్తున్న హృదయం
 ప్రవహించడానికి మహా వికలమవుతున్నది.
 ఈ తిరుగుడు నుండి, ఈ గందరగోళం నుండి
 సఖనమూ, ఘోరమూ, గురుగహనమూ అయిన ధ్వనితో
 నాకు గగనాంచలాన్ని చూపించు
 అమర రాగంతో ఆకాశాన్ని నింపివేయి.

మే ఘ రా గం - 2

అనంత గభీర
 అంధ నిశీధిని పోలిన ఓ నిరంకుశుడా !
 కేవలం ఉల్లాసానికై పవనరథం ఎక్కి
 విహరించే ఓ సర్వస్వతంత్రుడా !
 ఓ తీవ్ర ఆకాంక్షామూర్తి !
 నిత్యమూ తీరిన కోరికల సంక్షిప్తరూపమా !
 ఏనాటికీ తీరని కోరికల సంక్షిప్తరూపమా !
 నీ విప్లవ ఉద్యేగాన్ని ఆపే అడ్డంకులేమిటి ?
 ఓ సీలి యోధుడా !
 గ్రీష్మాకాశంలో విహరించే ఓ మహత్తర పూజారీ !
 నీ కోపావేశపు వెల్లువ
 గండ్ర శిలల శక్తులను వమ్ము చేస్తుంది
 ఆకాశసౌధాల శౌర్యప్రగల్భాలను తుత్తునియలు చేస్తుంది
 ఒకసారి
 పూరేకులను భూమ్యాకాశాల చివరలకు వెదజల్లుతుంది
 మరోసారి
 ఆగ్రహించి సుకుమారకలికలను మూలమట్టం చేస్తుంది.
 వన - ఉపవనాలలోగల వృక్షాలను నగ్నం చేస్తుంది.
 నీ ఉరవడితో
 శీత బాధనుండి తప్పించుకోడానికి

గూటిని ఆశ్రయించిన అడవి పక్షి
కంపిత హృదయంలో వేదన కల్పిస్తావు.
భయప్రాంగణంలో నులివెచ్చని వర్షాన్ని కురిపిస్తావు
క్రూరపాలకుల సభాంగణాలు
నీ విప్లవ భావపు ఆపదల గర్జనలు వింటాయ్.
ఓ నిరాకార శ్యామల మేఘమా :

వేగంగా, చంచలంగా ఎగిరెగిరి పడుతున్న
తుఫాను అలలతో

నీవు కిందికి మీదికి విసరి వేయబడటం చూచి — చూచి
అలిసి - సొలసి, కుమిలి పోతున్న నేత్రాలకు
నీవు శాంతిని ఊరటను కలిగిస్తావు.

ఒకప్పుడు సృష్టికార్యంలో పాల్గొనాలన్న అభినివేశంతోనూ
మరొకప్పుడు సృష్టించినవాని పట్ల తీవ్రాసక్తితోనూ
ఒకప్పుడు సముద్రపు అపార శక్తులవల్ల ఏర్పడే ఆస్థిరత్వంతోనూ
మరొకప్పుడు సుకుమార గభీర పవనాలపై విహరిస్తుంటావు.
మిత్రునిగాను, యోధునిగానూ నీవు మా కండ్లకు మిరుమిట్లు గొలిపావు.
కాని ఇప్పుడు బాలునివలె, సూర్యుని నెత్తిన ఎక్కుతావు.

అతని ప్రభాపూర్ణ కిరణాలు
నీ ప్రేమ పూరిత దృగంచలాలముందు అవనతం అయిపోతాయి.
కార్యమే కారణంగా మారి పోతుంది.

త్రిలోకాలు నీలో తమ తమ నియమాలు మిళితం చేస్తాయి.
పృథ్వి, స్వర్గం, మధ్యనున్న ఆకాశం
అన్నీ నీ నేత్రాలకు మహత్తర శాంతిని కలిగిస్తాయి
ఓ శ్యామల ప్రేమికుడా !

శిలా సదృశ కఠినత్వం, పూవువలె మృదువుగా మారినపుడు
కవిహృదయం నూతనోత్సాహంతో ఉప్పొంగి పోతున్నది
ఈ క్షణాన లక్షలాది నక్షత్రాలు నిన్ను పొగడుతున్నాయి
చంద్రుడు, సూర్యుడు, విస్తృత గగనం
ఇవన్నీ

కృతజ్ఞత, ఉల్లాసంతో నిండిన మా నేత్రాలు.

మ్రోడు

నేడిది ఒక మ్రోడు

కళా విహీనం

సమస్త శృంగార రహితం అయిన మ్రోడు.

నేడిది వసంతాగమనంతో పులకరించదు, పల్లవించదు.

థనస్సులా వంగి వెల్లి విరియదు.

కాముని బాణాలవలె పూలు కురియదు

ఇచ్చట నీడలో నడుం వంచి

పథికులు ఉస్సురనరు.

ప్రేమికులు కూర్చొని కన్నీరు కార్చరు

ఇట కేవలం ఒక వృద్ధ విహగం కూర్చొని ఉండి

ఏదో గతాన్ని స్మరిస్తూ

సుమిత్రానందన్ పంత్

పరివర్తనము

ఓ నిష్ఠుర పరివర్తనమా !

నీ తాండవ నృత్యమే

విశ్వకరుణా వివర్తనం కదా !

సమస్త ఉత్థాన పతనాలు

నీ నయనోస్మితనాలే కదా !

ఓ సహస్రఫణ వాసుకీ !

కనిపించి కనిపించని నీ చరణాలు

జగత్ విక్షత వక్షస్థలంపై

నిరంతర చిహ్నాలుగా కనిపిస్తున్నయ్.

బృహదాకార జగదంబరాన్ని

నీ ఫేనోచ్చై నీత సీత భయంకర పూర్వార్థాలు

గిరగిర తిప్పి వేస్తున్నయ్

మృత్యువు నీగరశదంతం

కల్పాంతరం నీకుబుసం

అఖిల విశ్వమేనీ వుండే బిలం

దిజ్ఞుండలమే నీ వక్రకుండలి.

2

ఓ దుర్జయో ! ఓవిశ్వజిత్ !
 నీ ఇంద్రాననం ముందు
 వందలాది సురవరులు, నరనాథులు
 తలలు వంచుతారు కదా !
 నీరథ చక్రాలతో పాటు
 వందలాది అనాథుల భాగ్య చక్రాలు
 తిరిగి పోతుంటాయి.
 నీవు నృశంస ప్రభువువలె, నిరంకుశంగా
 జగత్తు నెత్తిన ఎక్కి
 సమస్త సృష్టిని పీడిస్తూంటావు, కాలరాస్తుంటావు.
 నగరాలను నగ్నం చేసి,
 భవనాలను భగ్నంచేసి,
 ప్రతిమలను ముక్కలు చేసి,
 చిరసంచితమైన కళలు, వైభవం, కళలు హరిస్తుంటావు
 ఆది వ్యాధులు,
 అతివృష్టి,
 వాయువు, ఉత్పాతాలు,
 అపశకునాలు, అగ్నిప్రమాదాలు,
 వరదలు, భూకంపాలు,
 ఇవన్నీ నీ విపులనైన్యంలోని దళాలేకదా !
 ఓ నిరంకుశుడా !
 నీ సైనికుల పదాఘాతంచేత
 ధరాతలం దళితమై
 గజ గజవణికి పోతుంది.

3

జగత్తు యొక్క అవిరళ హృత్కంపం,
 నీ పట్టగల భయాన్నే సూచిస్తుంది.
 కను రెప్పలు మూతబడి పోవటం
 నీ ఆహ్వానాన్నే సూచిస్తుంది.
 విపుల విషయవాంఛలే, వికసిత విశ్వమానస శతదళం.
 కుడిచి కాల కీటకంవలె అందులో ప్రవేశించి, మూలమూలలా తొలిచి వేస్తున్నావు.

స్వేదసింబితమైన సృష్టి స్వర్ణ సస్యాన్ని, అభీష్ట కృషిఫలాన్ని
 వడగండ్లరూపంలో నాశనం చేస్తున్నావు
 నతతధ్వని స్పందితమైన దిబ్బిండలం సమస్తం
 నిశా గగనంవలె
 నీ నమాధి స్థలం

4

మహాకాలుని కరుణారహితమైన భృకుటి విలాసం
 నీ పరిహాసమే
 విశ్వం యొక్క అశ్రుపూర్ణ చరిత్ర అంతా
 నీ చరిత్రే.

ప్రళయంకరమయిన నీ ఒక్క కఠోర కటాక్షం మూలాన
 సమస్త సృష్టిలో భీకర యుద్ధం ప్రారంభమవుతుంది
 అప్రథమజాలైన సౌధాలు, శ్రేష్ఠ శిఖరాలూ
 సామ్రాజ్య వైభవ మేఘాడంబరాలు
 నేలనంటి పోతాయి.

నీ ఒక్క రోమాంచం మూలాన
 భూమ్యాకాశాలు కంపించి పోతాయి.
 పక్షి పిల్లలవలె నక్షత్రాలు రాలిపడతాయి.

నీవు సైగ చేస్తే
 ఆలోడితమై అంబుధిశతశత తరంగ ఫణాలతో
 ముగ్ధ భుజంగంవలె నర్తిస్తుంది
 దిక్ పంజరంలో ఆబద్ధమైన గజరాజు వలె
 వినతాననమై, వాతహతమై
 ఆకాశం ఆర్తితో
 ఎలుగెత్తి గర్జిస్తుంది.

5

జగత్తుయొక్క శత శత కాయర చీతార్కాలు
 ఓ బధిరా ! నీ చెవుల పడుతున్నాయి.
 అశ్రుప్రవాహపు అగణితధారలు
 హృదయ పాషాణాన్ని చీరివేస్తున్నాయి
 క్షణ క్షణం వందలాది నిశ్వాసాలు
 ఆకాశం ఆవరిస్తున్నాయి.
 నలువైపుల నుండి చుట్టుముట్టి

సుఖశాంతులను ఆ క్రాంతగ్రస్తం చేస్తున్నాయి.

ఓ దుర్బల భ్రాంతి

నశ్వర జగత్తులో శాంతి ఎక్కడ :

సృష్టి తాత్పర్యమే అశాంతి కదా !

జగత్తు అనవరత జీవన సంగ్రామం.

స్వప్నమే విరామం.

ఒక వందఏండ్లు నగరాలు, ఉద్యానవనాలు,

మరోవందఏండ్లు నిర్జన వన ప్రాంతాలు

ఇదే కదా అసార ప్రపంచ గతి :

సృష్టి, స్థితి, లయాలు

నేడు గర్వోన్నతాలు

అపార రత్నదీప మాలికా సంయుతాలు,

మంత్రోచ్ఛార పరిపూర్ణాలు అయిన హర్యాలు

రేపు గుడ్ల గూబలకు నిలయాలు

కీడు రాళ్ళ సంగీతానికి ఆలవాలాలు,

భగ్నమందిరాలు

దివారాత్రాలతో కూడిన ఈ విశ్వం

మేఘమరుత్తుల మాయాజాలం.

మర్మవేదన

ప్రాణాలలో చిరవేదనను బంధించావు

చిరదగ్ధ హృదయానికి

వ్యర్థంగా అమర ప్రణయాభిలాష కలిగించావు.

పర్వతానికి జలం, దారువుకు అనలం

వారి దానికి చంచల విద్యుత్తు

పుష్పానికి సౌరభం,

ఆ సౌరభానికి వికలమయి ఎగిరిపోవాలన్న

ఎడతెగని కోర్కె కలిగించావు

హృదయం దహించుకొ పోతున్నది

దహించుకొ పోతున్నది

ప్రాణాలలో వ్యాకులము, గహనము అయిన వెత

ఇది ప్రజ్వరిల్లుతున్నది, సహించడానికి పీలు లేకుండా పోతున్నది
అయినా
దానికి తోడుగా చిరస్మృతి అనే శ్వాస సమీరాన్ని ఉబ్బులు.
ప్రాణాలు కరిగి పోతాయి.
దేహం జ్వలించి పోతుంది.
మర్మవేదన యొక్క కథ గడిచి పోతుంది.
ప్రేయసి ప్రతిమ శుద్ధ బంగారం వలె
వెలువడుతుంది.
ప్రాణాలలో చిరవేదనతో పాటు అగాధమైన మమత ఇచ్చావు.

మహా దేవి వర్మ

దేవాలయ దీపము

ఈ దేవాలయ దీపాన్ని వెలుగు తుండనీ !
నీ రవంగా, ఏకాంతంగా వెలుగుతుండనీ !
రజత శంఖం, సమతాళంలో మ్రోగిన గంటలు,
స్వర్ణ-పంశీ-వీణాస్వరాలు
హారతి వేశను శతకోటి పంగితాలతో నింపివేసాయి.
ఆ కల స్వరాల కలయికలో
శిలలు నవ్వాయి, తిమిరం ఆడుకుంది
ఇప్పుడు దేవాలయంలో ప్రభువు ఒంటరిగా ఉన్నాడు.
అజిరంభాని శూన్యాన్ని కరగించి వేయడానికి
స్వయంగా ఈ దీపంకరగిపోనీ
భక్తబృందాల చరణ చిహ్నాలతో సమలం కృతమైనపసిడి ముంగిలి,
ప్రణత శిరస్సుల చిహ్నాలతో కూడిన చందన పుగడప,
వెదజల్లబడ్డ పుష్పాలు, అక్షింతలు,
అపరిమితమైన అర్ఘ్యం, నైవేద్యాలు,
ఇవన్నీ అంధంకారంలో అంతర్నితాలై పోతాయి.
ఈ దీప శిఖలో వాటన్నింటి కథనంతా కలిసిపోనీ !
కాలరూప జపమాలను తిప్పి
పూజారి విశ్వం నిద్రా దేవి ఒడిలోమునిగి పోయింది.
ప్రతి ధ్వనుల చరిత్ర ప్రస్తరాల మధ్య అణగి పోయింది,

శ్వాస-నిశ్వాసాల సమాధిలా జీవితం,
మసి సాగరంలా జీవిత మార్గం,
ముఖరితమైన కణ్ణ కణంలోని స్పందన ఆగిపోయింది.
ఈ జ్వాలలో ప్రాణరూపాన్ని మళ్ళీ రూపొందనీ !
దిక్ భ్రాంతిచెంది తుపాను రేగి ఉంది,
రాత్రి గంభీరమైన ఊర్పులో మునిగి ఉంది.
ఈ సమయంలో
జ్యోతిస్సు యొక్క ఈ లఘు ప్రహరిని
పూజారిగా మెలగనివ్వండి
పగటికల్లోలం మళ్ళీ తిరిగి వచ్చేదాక
ప్రతిక్షణం జాగరూకమయి ఉండగలదు
తిమిర రేఖలలో కాంతి జాలంనింపుతూ
ఈ సంధ్యాదూతను ప్రభాతకాలం దాకా వెలుగుతుండనీ !

పియారామ్ శరణ్ గుప్తా

బా పూ

ఓ విశ్వమహావంశ పాలకుడా !
ధరిత్రీ నువుత్రుడా :
ధన్యుడవు నీవు, ధన్యుడవు.
కల్లాకపటం తెలియని వాడవు,
రాగ క్రోధాలకు అతీతుడవు,
నీలో ప్రాచీనంలో అర్వాచీనం
సనాతనత్వంలో ఆధునికత్వం ఉంది.
లఘుషీతిజం లాంటి వాడవు.
వసుధకు ఆత్మీయుడవు.
నీడినికి చేత వసుంధరకు స్వర్గంలో సమున్నత స్థానం కలిగింది.
స్వర్గం వసుధలో సమాహితమై ఉంది.
నీ నూతన సాంగత్యంతో
మహత్తమంలో లఘుత్వం అవతరించి ఉంది.
దూరాలు సమీపాలు, ఒక చోట కలసి మెలసి విలసిల్లాయి.
బాహ్యం, ఆంతరికం

హాస్య రోదనాలు

ఒకే స్వరంలో ప్రతిధ్వనించాయి.

కాని ఏ భాషలో ?

ఏ ఆశతో ? ఎవరికి తెలుసు ?

నీ నవ్వులో విశ్వమంతా హసిస్తుంది.

నీరోదనంలో నివసిస్తుంది.

విశ్వవేదన అనే మహాపారావారం

మోరంగా హాహాకారంచేస్తుంది.

నీ చిన్ని వర్తమానంలో

విపుల భవిష్యత్తుగా ప్రవర్ధ మాన మవుతుంది.

నేటి యుగానికి పుత్రుడివి

రేపటియుగానికి జన్మ దాతవు

ఒకణ్ణి అనేకులుగా లెక్కించే వాడివి

ఆందరికి సహజ సాధ్యుడివి

ఆందరు నిరభ్యంతరంగా నీ వద్దకు రావచ్చు.

ఆత్మలీనుడివి, సార్వకాలం సర్వాత్మీయుడివి.

నీకు పరాయి వారెవరు ?

నీవు సమస్త ప్రపంచానికి ఆత్మీయుడివి.

నిత్యము వుణ్ణి అతిథివి నీవు

ఓ విదేహుడా :

గృహస్థువై కూడా బైరాగివి

వజ్రాలు, బంగారం, మణులు, ముక్తాహారాలను

మట్టితో సమానంగా, నిర్వికారంగా

త్యజించ గల వాడివి.

అనవరతము అద్వితీయుడైన వాడివి

జన్మతోనే ఉన్నత దివ్య పురుషుడివి

మర్త్యులలో సానందంగా మెలిగావు.

భూతలనునే ఆలిచిప్పలో

పవిత్ర స్వాతి జలపు పెద్ద బిందువు పడి

దుర్లభమైన సుయోగం వలన

నీ లాంటి మహాత్తర వ్యక్తిత్వాన్ని రూపుదిద్దు కొన్నది.

బాలుడివా నీవు ?

బాలుడివి కాదు, యువకుడివి కాదు, వృద్ధుడివి కాదు.

పూర్ణ విశ్వమానవుడివి నీవు.

ప్రేమా, శ్రద్ధ-భక్తియుక్తంగా

నీకు అహరహం ప్రణమిల్లుతాం.

రామధారిసింహా దినకర్

చంద్రుడు

గగనంలోని చంద్రుడు నాతో ఇలా అన్నాడు.

ఈ మానవుడు ఎంత విచిత్రమైన ప్రాణి !

చిక్కు నమస్కలు నిర్మించుకొని అందులోనే చిక్కుకొపోతాడు.

దాంతో అశాంతి పొంది.

మేల్కొని ఉండలేడు, నిద్రించనూ లేడు

నేనెంత పాతకాలపువాణ్ణో నీకు తెలుసా ?

మనువు చావు పుటకలను చూపినవాణ్ణి

సీలాంటి ఉన్మత్తులు వెన్నెల్లో కూర్చొని

దినా స్వప్నాలు కనడం లక్షలమాట్లు చూశాను

మానవుని స్వప్నమా ?

అది ఒక నీటి బుడగ -

నేడు కనిపిస్తుంది, రేపు బద్దలై పోతుంది.

అయినా ధన్యుడు మానవుడు.

నీటి బుడగలతో ఆడుకుంటాడు.

కవి తలల్లుకుంటాడు.

నేను మాట్లాడలేదు కాని నారాగిణి (మనస్సు) పలికింది

ఇటు చూడు ఒకసారి చంద్రా !

నన్నెరుగుదువా నీవు ?

నాకలలు నీటి బుడగలా ?

ఇదేనా నీ సామర్థ్యం ?

నిప్పునే గుర్తించలేవా నీవు ?

కలలు గాంచి, బుజాధెగుర వేసేవాణ్ణి కాదు నేను.

వాటిని కరిగించి, ఇనుముగా మార్చే వాణ్ణి నేను ?

కొంగ్రోత్త భవనాలకు ఘనాదులు వేసే వాణ్ణి నేను.

ఇలా ఉక్కు గోడలు నిర్మించే వాణ్ణి నేను
 మనుషు కాదు నీ ముగదున్నది. మనుషుత్రుడు
 ఆతని కలల నాలుకలకూ పదునున్నది
 తలపులే కాదు బాణాల వలె దూసుకుపోయేవి
 కలల చేతుల్లో కూడా కరవాలాలున్నాయి.
 స్వర్గంలోని సామ్రాట్టుకు కబురందచేయి,
 'క్షణ క్షణం పురోగమిస్తున్నారు వారు ఆకాశం వైపు
 పగటి కలలు కనే వీరి పురోగతిని ఎలాగైనా ఆపుచేయి
 స్వర్గానే ఆక్రమించుకోడానికి వస్తున్నారు వీరు

(చారిత్రక సమీక్ష అనువాదం : శ్రీ మహేంద్రచతుర్వేది)

ఇంగ్లీషు

మూలం :

అనువాదం :

డా॥ కే.ఆర్. శ్రీనివాస అయ్యంగార్

డా॥ అడపా రామకృష్ణరావు

చారిత్రక సమీక్ష

భారతీయులు ఇంగ్లీషుభాషలో సాహిత్య రచన ప్రారంభించి ఇంకా రెండు వందల ఏండ్లైనా కాలేదు. ఈ సాహిత్య వికాసానికి ప్రేరణ మొట్టమొదట రాజా రామమోహన్ రాయ్ ద్వారా కలిగిందని చెప్పవచ్చును. భారతదేశానికి ఆధునిక నాగరక ప్రపంచంలో స్థానం లభించాలంటే భారతీయులు ఇంగ్లీషు భాషాజ్ఞానాన్ని అలవరచుకోవడం అవసరమని ఆయన స్పష్టంగా గుర్తించాడు. స్వయంగా తానీ నూతనభాషలో సంపూర్ణమైన ఆత్మవిశ్వాసంతో రచన సాగించాడు. ఇంగ్లీషులో ఆయన చేసిన రచనలు చారిత్రకంగా చాలా ముఖ్యమైనవి. ఐతే ఇంగ్లీషుభాషకు అభిలభారతస్థాయిలో ప్రాముఖ్యాన్ని కలిగించింది మాత్రం భారత స్వాతంత్ర్య సముపార్జన కోసం సాగిన జాతీయోద్యమమే. ఆ భాషయే భిన్న ప్రాంతాలకు చెందిన దేశభక్తులను సన్నిహితం చేసి, పరస్పరం వారు తమ అభిప్రాయాలను తెలుపుకోవడానికి వీలు కలిగించింది. 20 వ శతాబ్దం ఆరంభమయ్యేనాటికి ఇంగ్లీషులో ధారాళంగా, సాధికారంగా తమ భావాలను వ్యక్తం చేయగలిగిన బాలగంగాధర తిలక్, దాదాభాయ్ నౌరోజీ, సురేంద్రనాథ బెనర్జీ, రమేశచంద్ర దత్త, రవీంద్రనాథ ఠాకూర్, శ్రీ అరవిందుల వంటి మహనీయులు రాజకీయక్షేత్రంలో కృషి చేశారు. “హిందూ”, “మరాఠా”, “వందే మాతరమ్”, కర్మయోగిన్” వంటి రాజకీయ పత్రికలు సాహిత్య సౌందర్యంతోనూ, పాండిత్య పటిమతోనూ కూడిన రచనలతో భాసించాయి.

ఇంగ్లీషులో భారతీయులు చేసిన రచనలలో సాహిత్య ప్రక్రియ లన్నిటికీ స్థానం లభించింది. ఈ భాషలో కవితావ్యాసంగాని కుద్యమించిన వారిలో హెన్రీ డిరోజియో, కాళీ ప్రసాద మోష్, మైకేల్ మధుసూదన దత్త అనే ముగ్గురూ ప్రథములు. డిరోజియో, మధు సూదన దత్త కథాకావ్యరచనలో సిద్ధహస్తులు. వారి తరువాత సాహిత్యక్షేత్రంలో అడుగు పెట్టిన తరుదత్త చక్కని భావ కవిత్వం వ్రాసింది. ప్రాయంలో చిన్నదైనా ఆమెకు సహజంగా అలవడిన ప్రతిభను తండ్రి గోవిందచంద్ర దత్త శ్రద్ధగా పెంపొందింపజేశాడు. అతడు కూడా కొంత ఎన్నదగిన కవిత్వం వ్రాసినవాడే. తరు దత్త మన ఐతిహాసిక గాథలను ఇంగ్లీషు కవితలో చక్కగా వర్ణించింది. ఆమె రచించిన Ancient Ballads and

Legends of Hindusthan అనే కావ్యసంపుటి 1882 లో వెలువడింది. ఆ పుస్తకానికి సుప్రసిద్ధ విమర్శకుడు ఎడ్మండ్ గాస్ ప్రశంసాత్మకమైన ఉపోద్ఘాతం వ్రాశాడు. వర్ణిల్ కవి పలుకులలో వర్ణించాలంటే “నశ్వర పదార్థాలను గూర్చిన అశ్రుధార” ఆమెకవితలో సర్వత్ర నోచరిస్తుంది. చిన్నవయస్సు లోనే ఆమె చనిపోయింది, కాని ఆమె సోదరుడూ, సోదరి ఆమె కంటే ముందుగానే మరణించారు. “Sita”, “Our Casuarina Tree” అనే ప్రసిద్ధ గీతాలలో ఈ ఆపదల ప్రసక్తి కవితాస్ఫూర్తితో మనకు కనిపిస్తుంది.

తరు దత్త తరువాత ఇంగ్లీషులో రచన సాగించిన భారతీయ కవయిత్రులలో ముఖ్యురాలు సరోజినీ నాయుడు. స్వాతంత్ర్యోద్యమంలో గాంధీజీకి సన్నిహితంగా మెలగిన ఆమెకు చిన్ననాటనే ఈడుకు మించిన ప్రజ్ఞాపాటవా లలవడినవి. చిన్నవయస్సులోనే ఎడ్మండ్ గాస్ తో తన కవితను గురించి చర్చించి, ఆయన సూచన ననుసరించి ఆమె భారతీయాత్మను అభివ్యక్తం చెయ్యడానికి, భారతీయ భావావేశాన్ని సూక్ష్మతరంగానూ ఆత్మీయత తోను విశ్లేషణ కావించడానికి పూనుకొన్నది. పురాతన మత తత్వాన్ని గురించి, పాశ్చాత్యులు ఆత్మ పదార్థమనే దొకటి ఉన్నదని కలలు కనని ప్రాచీనకాలమందే ప్రాగ్దేశ వాసులను ఆత్మ జిజ్ఞాసాభిముఖంగా మేల్కొల్పిన అపూర్వ సందేశాన్ని గురించి అవిడ గానంచేసింది. ఆ ప్రయత్నానికి ఫలితం *The Golden Threshold*, *The Bird of Time*, *The Broken wing* అనే మూడు గణనియమైన కావ్యసంపుటాలు. కాని ఏ కారణం చేతనో ఆమె తన జీవితంలోని చివరి మూడు దశాబ్దాలలో కవితా రచన మానుకొన్నది. ఆమె సోదరుడు హరీంద్రనాథ చట్టోపాధ్యాయ కూడా ఇంగ్లీషులో కవిగా కొంత కీర్తి గడించాడు.

నోబెల్ బహుమతి లభించడం వల్ల భారతీయులలో రవీంద్రనాథ ఠాకూర్ ప్రథమంగా ప్రపంచదృష్టిని సమకాలీన భారతీయ సాహిత్యం వైపు ఆకర్షించడం జరిగింది. ఆయన ప్రధానంగా వంగ కవియే, కాని తన గీతాల నెన్నింటినో ఆయన వంగభాష నుంచి ఇంగ్లీషులోని కనువదించాడు. ఆయన కృతులలో *Gitanjali*, *The Gardener* సుప్రసిద్ధమైనవి. ఐతే సునిశిత బుద్ధి, భాషాంతరీకరణ దక్షత ఉన్న అనువాదకుల కృషివల్ల ఆయన వంగభాషలో రచించిన కవితలు దాదాపు పూర్తిగా ఇప్పుడు ఇంగ్లీషులో లభ్యమవుతున్నవి. నవలలను, నాటకాలను రచించడంలో కూడా ఆయన అగ్రగామియే. ఆయన నాటికలు, నవలలు, కథలు, కూడా అనేకం ఇంగ్లీషులో ఇప్పుడు లభిస్తున్నవి.

ఆయన ఇంగ్లీషు భాషలో మొదట వ్రాసిన కవిత “The Child” ఒక్కటే కావచ్చును. రవీంద్రుడు 1930లో ఆక్స్ ఫర్డ్ విశ్వవిద్యాలయంలో హిబ్బర్ట్ ఉపన్యాసాల నిచ్చాడు. తరువాత జర్మనీ దేశంలో పర్యటించాడు. అక్కడ ఆయన ఓబరమ్మర్ గావ్ గ్రామంలో ఆ ఊరి ప్రజలు ప్రదర్శించిన ఏనుక్రిస్తు జీవిత నాటకాన్ని తిలకించాడు. ఆ నాటకపు ఇతివృత్తమూ, గాంధీ మహాత్ముని దండి పదయాత్రా వృత్తాంతమూ రవీంద్రుని సుప్ర చైతన్యంలో ఏకం కావడంతో ఆయన సృజనశక్తి, ఆవేశంతో విజృంభించి ఒక్క రాత్రిలోనే ఆయన *The Child* అనే కవితను రచించడం జరిగింది. అంధకారంలో చిక్కుకొని తమ నిరాశను, యత్నవైఫల్యాన్ని జయించడానికి మానవాళి జేస్తున్న కఠోద్యమ

కృషిని ఆయన ఆ రచనలో అతి గంభీరంగా చిత్రించాడు. ప్రయత్నం విఫలమవుతున్నా, వారు హతాశులు కాలేదు. అన్వేషణను విడనాడలేదు. ఓర్పుతో తమ విముక్తికై కృషి చేస్తూనే ఉన్నారు. మానవుడు తన ముక్తికి కీలకం తన లోనే ఉన్నదని కనుగొన్నాడు. ఒకనాటికి తమ నడుమ జన్మించే దివ్యశిశువువల్ల తరతరాల నాటి తమ దుస్సహ భారము దిగి పోతుందని, అప్పుడు వాంఛకూ సాఫల్యానికి, ఉద్దేశానికి క్రియకూ, ప్రగతికి గమ్యానికి మధ్య ఉన్న దైర్ఘ్యభావం తొలగిపోతుందనే ఆశ వారిలో చిగుళ్ళెత్తు తూనే ఉన్నది.

శ్రీ అరవిందుని పంటి తాత్త్విక కవివరేణ్యుని జీవితవృత్తాన్ని సంగ్రహంగా సమీక్షించడం సులభంకాదు. ఆయన నన్నయ్యన మన్మోహన్ ఘోష్ కూడా కవియే, వారిద్దరూ ఇంగ్లండులో విద్య నభ్యసించారు. శ్రీ అరవిందుడు స్వదేశానికి తిరిగివచ్చిన తరువాత బరోడాలో ఇంగ్లీషు సాహిత్యాచార్య పదవిలో కొంతకాలం ఉన్నాడు. అప్పుడే ఆయన దృష్టి జాతీయ రాజకీయకార్యకలాపాల మీదకి మరలింది. భారత జాతీయ కాంగ్రెస్ సంస్థలో అతివాద వర్గ నాయకుడై అఖిల భారత స్థాయిలో ప్రసిద్ధుడైనాడు. అలీపూర్ బాంబ కుట్రతో ఆయనకు సంబంధమున్నదని ప్రభుత్వం ఆయనను ఒక ఏడాదిపాటు జయిలులో నిర్బంధించింది. దేశ బంధు చిత్తరంజన్ దాస్ ఆయన పక్షాన కోర్టులో వాదించాడు. ప్రభుత్వం చివరకు శ్రీ అరవిందుని కారాగారాన్నుంచి విడుదల చేసింది. ఆయన దృష్టి అప్పటికే యోగసాధన మీదికి మరలడం వల్ల ఆయన తన జీవితంలోని చివరి నాలుగు దశాబ్దాలు పుదుచ్చేరిలో ఏకాంత వాసంలో గడిపాడు. ఆయన ధారాళంగా రచనా వ్యాసంగం సాగించాడు. వేదాలు, భగవద్గీత వంటి ప్రాచీన భారతీయ గ్రంథాలను ఆయన వ్యాఖ్యానించాడు. తత్త్వ శాస్త్ర సంబంధమైన తన భావమథనాన్ని *The Life Divine* అనే ఉద్గ్రంథంలో వ్యక్తం చేశాడు. సాంఘిక శాస్త్రాన్ని గురించి, యోగశాస్త్రాన్ని గురించి, విద్యాబోధనను గురించి పుస్తకాలు వ్రాశాడు. ఇవిగాక ఐదు సర్వాంగీణ పద్య నాటకాలను కూడా ఇంగ్లీషులో రచించాడు. *Vasavadutta*, *Rodogune*, *The viziers of Bassora*, *Erie*, *Perseus the Deliverer* అనే ఆ నాటకాలు ఆకృతిలోనూ, భాషలోనూ, షేక్స్పియర్ నాటకాలను పోలినవి. అన్నింటిని మించి ఇంగ్లీషులో ఆయన సువిస్తృతమైన కవిత్వరచన కూడాసాగించాడు. లఘుకావ్యాలలో ప్రాచీన ఛందోరీతులను చొరవతో అనుకరించడంతో సత్యాన్వేషణకు తాత్త్విక యోగిక పథాలలో పయనించాడు “*Urvasic*”, “*Love and Death*” వంటి ఐతిహాసిక కావ్యాలను, “*Raji Prabhou*” వంటి కథాకావ్యాలను, “*The Meditations of Mandavya*, “*Ahana*” వంటి ప్రతీక కావ్యాలను రచించాడు. “*Ilion*” అనే ఐతిహాసిక కావ్యాన్ని కూడా శ్రీ అరవిందుడు గ్రీక్ భాషలోని ఇతిహాస కావ్యాల ఛందస్సులో రచించాడు కాని దురదృష్టవశాత్తు అది ఆ సమగ్రంగానే నిలిచి పోయింది. ఐతే ఆయన పద్యకావ్యాలలో సర్వోత్కృష్టమైనది. “*Savitri*” అనే ఇతిహాస కావ్యం. దానిని ఆయన అంత్యప్రాసలేని ఛందస్సులో ఇంగ్లీషులో 24 వేల పంక్తులలో రచించాడు. సావిత్రి నత్యనంతుల పురాణగాథను ఇతివృత్తంగా గ్రహించి, దానిని ఖూనవుని ఖూత, వర్తమాన, భవిష్యత్తులకు ప్రతీకగా రూపొందించాడు. రాజకుమారిగా జన్మించిన సావిత్రి ఈ జగత్తును దుఃఖనిశీధినుంచి శాశ్వతానంద ప్రభాతంతోనికి కొనిపోవడానికి అవతరించిన దివ్యశక్తి స్వరూపిణి. ఈ ఘనకావ్యపు విలువను

ఇప్పటివ్వుడే వివిధదేశాల విద్వాంసులు గుర్తిస్తున్నారు. “Savitri” సమగ్ర సుందరమైన విశ్వజనీన తాత్త్విక కావ్యమనీ, విశ్వసాహిత్యంలో మానవుని బుద్ధిని విస్తరింపజేసి అత్యు సాక్షాత్కారం వంకకు మరల్చే సృజనాత్మక రచనలన్నిటిలోనూ అతీత క్రిమంతమైనది ఇదియే కావచ్చుననీ అమెరికాదేశపు విశ్వవిద్యాలయాచార్యుడు ఫాంక్ రేమండ్ వైవర్ ప్రశంసించాడు.

శ్రీ అరవిందుని ఒరవడి ననుసరిస్తూ నేడు ఆయనవలెనే ఆధ్యాత్మిక కవితాసృష్టి చేస్తున్నవారనేకులున్నారు. వారిలో డీలీప్ కుమార్ రాయ్, సీరదవరణ్, కె.డి. సేత్తా, పృథ్వీంద్ర ముఖర్జీ ప్రసిద్ధులు. టి. యస్. ఇలియట్ వల్లనూ, ఎజ్రాపౌండ్ వల్లనూ అమితంగా ప్రభావితమైన యువకవుల వర్గంకూడా ఇంకొకటి ఉన్నది. వీరిది ఆత్మాశ్రయ కవితామార్గం. వీరిలో పి. లాల్, రాఘవేంద్రరావు, ఏ. కే. రామానుజన్, డామ్ మోరేస్, కమలాదాస్ కావ్యశిల్ప నిపుణతకు ఎన్నదగినవారు. ఈ వర్గంలో హార్బర్డన్ బహుమతి పొందిన డామ్ మోరేస్ కవితకు అత్యధిక ప్రచారం లభించింది తీర్చిదిద్దిన శిల్పసౌందర్యంతో నిండిన ఈ కవి ఆత్మాశ్రయగీతకలు నేటి ఇంగ్లీషు, అమెరికన్ కవితల వాతావరణంలో అతిసహజంగా ఇమిడిపోతాయి.

రాజా రామమోహన్ రాయ్ నాటినుంచి భారతీయులు ఇంగ్లీషుభాషను తమ వాదాన్ని ప్రతిపాదించడానికి, విషయ వివరణానికి, ప్రబోధానికి చక్కని సాధనంగా గుర్తించారు. ఐతే వారి వచనరచన ఇంగ్లండులో వక్తలూ, రచయితలూ వాడే శైలికి కేవలనుకరణం మాత్రం కాదు. భారతీయ వ్యక్తిత్వాన్ని ప్రకటించడానికొక ఉపకరణంగా వారు ఇంగ్లీషు వచనాన్ని ఉపయోగిస్తారు. అందువల్ల వారి శైలికొక ప్రత్యేకత అలవడింది. వివేకానంద స్వామి ఇప్పటికి 70 ఏండ్లనాడు ప్రాచ్యమతాన్నిగూర్చి ఇంగ్లీషులో తన గంభీరోపన్యాసాలతో షికాగో నగర శ్రోతలను ముగ్ధులను కావించాడు. ఆయన రామకృష్ణ పరమహంసకు ప్రధాన శిష్యుడు. తన గురువు పరమపదించిన తరువాత ఆయన రామకృష్ణ మిషన్ అనే సంస్థను నెలకొల్పాడు. వివేకానందుని రచనలూ, ప్రసంగాలూ ఎన్నో సంపుటల కెక్కినవి. వరిణత జ్ఞానంతో, దృఢవిశ్వాసంతో, లోకాన్ని ఉద్ధరించాలనే ఆవేదనతో ఆయన ప్రసంగించే వాడు. ఎంతో చొరవతో, ధీరత్వతో, హితబోధచేస్తూ శ్రోతలను రంజింపజేస్తూ అనర్గళంగా ఉపన్యసించేవాడు. యథార్థ భారతీయ సంస్కృతిని అభివ్యక్తం చేస్తూ ప్రసంగాలూ, రచనలూ చేసినవారిలో రవీంద్రనాథ ఠాకూరు, శ్రీ అరవిందుడు కూడా ఎన్నదగినవారు. విదేశీయమైన ఇంగ్లీషుభాషలో వారు తమ పాండిత్యబలంతో, సునిశిత మేధతో, ఎంతో సమర్థతతో తాత్త్విక చింతనకే ప్రాధాన్యమిచ్చే భారతీయ భావనను యావత్ప్రపంచానికి బోధించగలిగారు. డాక్టర్ సర్వేపల్లి రాధాకృష్ణన్ తత్వశాస్త్రాన్ని గూర్చి రచించిన ఉద్గ్రంథాలూ, భారతీయ జీవన విధానాన్నిగూర్చి వ్రాసిన లఘురచనలూ ప్రపంచమంతట ఆదరణపొంది, వర్తమాన భారతీయ చింతనాసరణికి ఉన్నతస్థాయిని సాధించినవి.

జాతీయ నాయకులు దేశప్రజలందరికీ తమ సందేశాన్ని వినిపించడానికి ఇంగ్లీషు భాష ఒక్కచే ఆనువైనది కావడంవల్ల జాతీయోద్యమం ఇంగ్లీషు వచన రచన విస్తరించడానికి అత్యధికంగా తోడ్పడింది. గొప్ప విద్వాంసుడైన బాలగంగాధర తిలక్ “మరాఠా” అనే

ఇంగ్లీషు పత్రికను అతి దక్షతతో నిర్వహించాడు. ఇంగ్లీషు భాషద్వారా జర్నలిజమ్ వ్యాసంగాన్ని సాగించిన ప్రముఖులలో బెహరమ్ జీ ముబారీ, శ్రీ అరవిందుడు, లాలా లజ్ పత్ రాయ్, కస్తూరి రంగ అయ్యంగార్, టంగుటూరి ప్రకాశం ప్రత్యేకించి పేర్కొనదగ్గవారు. గాంధీ మహాత్ముడుకూడా ఇంగ్లీషు పాత్రికేయుడే. స్వయంగా ఆయన మొదట “Young India” పత్రికను, తరువాత “Harijan” పత్రికను నడిపాడు. విక్టోరియన్ యుగంనాటి ఆలంకారికమైన ఇంగ్లీషు వచనశైలిని విడనాడి, ఆయన రచనలో స్పష్టతను, సరళతను సాధించగలిగాడు. కరోరసత్యాన్ని సూటిగా ప్రకటించడానికి ఆయన ఎన్నడూ వెనుదీయలేదు. కేవలదూషణకు తనరచనలో తావియలేదు. ఉక్కుతునుకలవంటి ఆయన వాక్యాలలో గాంధీ ర్యమూ, స్పష్టతా ప్రధాన లక్షణాలుగా కనిపిస్తాయి. “Hind Swaraj” వంటి ఆయన రాజకీయ ప్రబోధాత్మక రచనలు సుప్రసిద్ధమైనవి “My Experiments with Truth” అనే పేరుగల ఆయన ఆత్మకథ మహాత్మ్యష్ట రచనగా గణనకెక్కింది.

జవాహర్ లాల్ నెహ్రూ తన గురువు అడుగుజాడలలో నడిచాడు ఆయన కూడా బహుళ ప్రచారం పొందిన స్వీయచరిత్రను, ‘The Discovery of India, ‘Glimpses of World History’ వంటి జనరంజకమైన దేశచరిత్ర పుస్తకాలను రచించాడు. ఆయన తరచుగా ఉపన్యసిస్తూ ఉండేవాడు. అందువల్ల ఆ ఉపన్యాసాలలో శాఖాచంక్రమణం కనిపించేది. ఐనా ఆయన వ్యక్తిత్వం, నిజాయితీ, కార్యదీక్ష ప్రతిబింబించే వచనశైలిలో మరువలేని ఆకర్షణ మనకు కనిపిస్తుంది. ప్రాచీనాధునాతన గ్రంథాలను విస్తారంగా, విచక్షణతో చదివినవాడు గనుకను, గొప్ప వ్యక్తులమధ్య, మహాన్నత భావాలమధ్య సంచరించిన అదృష్టశాలి గనుకను, జవాహర్ లాల్ నెహ్రూ రచనలూ, ప్రసంగాలూ జీవితాన్ని సార్థకంచేసే సాంస్కృతిక భావాలతోనిండి నిర్వాత దీపకళికలవలె ప్రకాశిస్తున్నవి.

దేశానికి స్వాతంత్ర్యం లభించడంతో విద్వాంసులైన రాజకీయవేత్తలు, అరుదయ్యారు. అదృష్టవశాత్తు చక్రవర్తి రాజగోపాలాచారి ఇంకా మిగిలిఉన్నారు. వాడిగల మాటలతో కూడిన వచనశైలిలో ఆయన ఇంగ్లీషులో అటు వేదాంతాన్నీ గురించి, ఇటు రాజకీయాలను గురించి సమప్రజ్ఞతో వ్రాయగలరు. ఆయన ఇంగ్లీషులో రామాయణ భారతాలను ఎంతో నిపుణంగా రచించారు. వైశిష్ట్యమూ, భావ వ్యక్తికరణంలో సంయమనమూ ఆయన వచనశైలికి ముఖ్యలక్షణాలు. కాని చిన్నకథలను, నీతికథలను వ్రాసేటప్పుడు మాత్రం ఆ శైలి నిర్భుజితలో మార్దవం కొంత చోటుచేసుకున్నది.

ఇంగ్లీషుభాషలో భారతీయులు పత్రికల కోసం చేసిన రచనలు వాఙ్మయాన్ని సంపన్నంచేసి ప్రశస్తికెక్కినవి. గతంలో కే. నటరాజన్, సి. వై. చింతామణి, భాసా సుబ్బారావు వంటి నమ్రుద్ధులైన పాత్రికేయులు లుండేవారు. ఈ ప్రక్రియలో నేడు పరిణతి న్నందిన వారిలో పోథన్ జోసెఫ్, యం. చలపతిరావు, కే. ఈశ్వరదత్తు, జి. వి. కృపానిధి, ఫ్రాంక్ మోరేన్, యస్. ముల్లాంకర్ ముఖ్యంగా ఎన్నదగినవారు. కే. యం. మున్నీ ఇంగ్లీషులో

శక్యతాహాసితో నవలలను, వ్యాసాలను ధారావాహికంగా రచిస్తున్నాడు.

వీరితోపాటు నీరద్ సి. చౌధురినికూడా గణించవలసి ఉన్నది. Autobiography of an Unknown Indian, A Passage to England, The Continent of Circe అనే మూడు పుస్తకాలవల్ల ఆయనకు చక్కని సామర్థ్యంగల వచన రచయితగా పేరుప్రఖ్యాతులు కలిగాయి.

ఇక నవలా సాహిత్యం సంగతి. రమేశచంద్ర దత్త 1902 లోనే The Lake of Palms అనే నవలను ప్రచురించాడు. తరువాత ఏడేండ్లకు The Slave-Girl of Agra అనే నవలను ప్రకటించాడు. రమేశచంద్ర దత్త తరువాత ఇంగ్లీషులో అప్పుడప్పుడు కొన్ని నవలలు ప్రకటితమవుతూ వచ్చాయి, కాని ఈ సాహిత్య ప్రక్రియకు అధిక ప్రచారం వచ్చింది మాత్రం ముక్కురాజ్ ఆనంద్ రచించడం ప్రారంభించిన తరువాతనే. మనుష్యులు సృష్టించిన వర్గభేదాల పట్ల, కులవ్యవస్థ పట్ల అతనిలో ప్రజ్వరిల్లిన ఆగ్రహమూ, దళితజీవుల పట్ల అతనికిగల అమితమైన సానుభూతి ఎన్నో నవలలు వ్రాయడానికి అతనికి ప్రేరణ నిచ్చాయి. అతని నవలలలో Coolie (1933), Untouchable (1935), Two Leaves and a Bud (1937), The Big Heart (1954) అనేవి అధికంగా ప్రచారం పొందాయి. అతని పాత్రల వ్యక్తిత్వంలో కానవచ్చే ఉత్తేజమూ, వైవిధ్యంతో కూడి, సమగ్రమైన ఆతని సామాజిక సమస్యల ఆకళింపు, ఉదాత్త లక్ష్యసాధనకై రచించడంవల్ల రచనకు కలిగే బలమూ ఆతని నవలల విశేష ప్రచారానికి కారణాలు. ముక్కురాజ్ ఆనంద్ వ్రాసినంత ఎక్కువగా ఆర్. కే. నారాయణ్ నవలలు వ్రాయకపోయినా, అతడు రచనాశిల్పం పట్ల ఆనంద్ కంటే ఎక్కువ నిష్టగల రచయిత. నిలకడగా రచనా వ్యాసంగం సాగిస్తున్నాడు. నారాయణ్ ఇప్పటికీ తొమ్మిది నవలలను ప్రకటించాడు. The Vendor of Sweets అనేది చివరి నవల. అతడు ముక్కురాజ్ ఆనంద్ వలె విప్లవవాది కాదుగాని, మృదువైన మాటలతోనే పాఠకులను ఒప్పించే శక్తి అతని రచనలో కనిపిస్తుంది. అతడు సృష్టించిన మాల్గుడి అనే చిన్నపట్టు పరిధిలోనే పాత్రల ప్రవృత్తులను చిత్రిస్తూ, దక్షిణ భారతదేశ వాసుల జీవిత విధానాన్ని కండ్లకు కట్టేట్లు వర్ణిస్తాడు. అతని తొలి నవలలలో ఒకటియైన The English Teacher కొంతవరకు స్వీయకథాత్మకమైనది. అతని రచనలలో అదే సర్వోత్కృష్టమైనది కావచ్చును. తరువాత వ్రాసిన నవలలలో కొన్నిటిలో అతడు జీవితాన్ని వైద్యుడు రోగిని పరీక్షించినట్లు నిశితంగా గమనించడం కనిపిస్తుంది. మిస్టర్ సంపత్, మార్గయ్య అనే పాత్రలు ధనావేళతో వేసే ఎత్తులను, రాజు అనేపాత్ర ఎదుర్కొన్న నైతిక సంఘర్షణను, రాజకీయోద్యమంతో ముడిపడి భారతి, శ్రీరామ్ అనేపాత్రలు వివాహం చేసుకోవలెననే నిశ్చయాన్ని అతడు చక్కగా అర్థం చేసుకొని, సానుభూతితో చిత్రించాడు. నారాయణ్ నవలలలో The Man-Eater of Malgudi ప్రత్యేకించి పేర్కొనదగినది, ఆ నవల వ్రాస్తున్న రోజులలో నారాయణ్ దృష్టిని భారతీయ పురాణాదిహాస గాథలు ఎక్కువగా ఆకర్షించినట్లు కనిపిస్తుంది. ఎందుచేతనంటే ఆ నవల వ్రాసిన తరువాత అతడు - Gods, Demons and Others, అనే పుస్తకాన్ని ప్రకటించాడు. The Man-Eater of

Malgudi అనే నవలలో అతడు భస్మాసురుని గాథను ఆధునిక వాతావరణంలో ఎంతో నేర్పుతో తిరిగి చిత్రించాడు. ఆ నవలలో తోట్ల పదునుచేసే వాసు అనేపాత్ర ఆధునిక భస్మాసురుడు. పెద్దపులి చురుకుదనమూ, క్రౌర్యమూ అతనిలో కనిపిస్తవి. తన అభివృద్ధికి నిత్యమూ క్రొత్తదారులను అన్వేషిస్తూ ఉంటాడు. భస్మాసురుని కథను నారాయణ్ పూర్తిగా అనుసరించాడు. అందుకే వాసు మరణించిన తీరు భస్మాసురునికి పట్టిన దుర్గతినే తలపింపజేస్తుంది. ఓక మహత్తర శక్తి తీవ్రవాంఛల సుడిగుండంలో చిక్కుకొని విచ్చిన్నమై పోవడం మనకు స్ఫురిస్తుంది దీనితో పోల్చితే నారాయణ్ రచించిన The Vendor of Sweets అనే ఇటీవలి నవల కొంత నీరసమైనదిగా కనిపిస్తుంది. ఐనా పసిపిల్లలవలె అమాయకుడై లక్ష్యాలు మారిన నవప్రపంచంలో దారి తెలియక తడబడే జగన్ పాత్ర మన స్మృతిపథంలో నిలిచిపోతుంది. ఈ కథలో మృదుహాస్యమూ, ఆక్షేప నాటకధర్మమూ ఉన్నవి వాటితోపాటు ఇంతకంటే మేలుగా జీవించాలనే ఆపేక్ష, ఈ ప్రపంచంలోనే వర్తమానంలోనే నవసౌందర్యం ఉదయించాలనే ఆకాంక్ష, ఆశకూడా కనిపిస్తవి.

ఇంగ్లీషులో నవలలు వ్రాస్తున్న భారతీయ రచయితలలో పాఠకులను విశేషంగా ఆకర్షిస్తున్న వారు మరికొందరు కూడా ఉన్నారు. భవానీ భట్టాచార్య వర్తమాన సామాజిక జీవితపు పొరలను నిశితంగా, ప్రయోజనాత్మకంగా పరీక్షించి, వాటిలోని కృత్రిమత్వాన్ని నిర్దాక్షిణ్యంగా వెల్లడిస్తున్నాడు. ఇందుకు అతడిటివల వ్రాసిన Shadow from Ladakh చక్కని ఉదాహరణం. గాంధీ మహాత్ముడు ప్రబోధించిన నిరాడంబరమైన సర్వోదయాదర్శానికి, మనదేశంలో క్రొత్తగా తల ఎత్తిన బ్రహ్మాండమైన ఉక్కు కట్టడాలలో మానవతాదృష్టి లోపించిన స్థితికీ, ఉన్న అంతరం దీనిలో కనిపిస్తుంది. చివరకు గాంధీతత్వానికే జయం చేకూరుతుంది. నవలలను వ్రాస్తున్న ఇతర రచయితలలో శాంతా రామారావు, మనోహర్ మల్లాంకర్, కమలా మార్కండేయ, ఖుష్వంత్ సింగ్, నయనతారా నైగల్, అనితాదేశాయ్ పేర్కొనదగ్గవారు. ఇతే మన దేశంలో నవలలు వ్రాస్తున్న వారిలో ఇంగ్లీషు భాషను తన సృజనశక్తి కనుగుణంగా రూపొందించిన రచయిత నిశ్చయంగా రాజారావని చెప్పవచ్చును. అతడు వ్రాసింది స్వల్పంగానే. దీనిలో కొంత, అతని ఇటీవలి నవల The Cat and Shakespeare వలె, చిరాకు కలిగిస్తుంది. ఇతే Kanthapura, The Cow of the Barricades, The Serpent and the Rope అనే మూడు గ్రంథాలలో ఇంగ్లీషు భాషను సూతన దిగంతాలకు కొనిపోగల సూచనలు కనిపిస్తవి. అంతేకాదు. కథా వాఙ్మయంలో గాంధీయుగాన్ని కండ్లకు కట్టినట్లు చిత్రించిన కళాకారుడు అతడొక్కడే. The Cow of the Barricades అనేది అతని కథల సంపుటి. ఆ పుస్తకపు శీర్షికగా ఉన్న కథలో సంఘటనల నేపథ్యంలో గాంధీ మహాత్ముడుంటాడు. ప్రధాన పాత్ర గౌరి అనే గోవు. ఆ గోవు సమృద్ధికీ, మాతృప్రేమకూ, నిరవధిక కరుణకూ సంకేతం. అది నిజంగా తల్లియే, భారతమాతయే. గాంధీజీ అనుచరులారంభించిన శాంతియుతమైన చర్య క్రమంగా దౌర్జన్య పూరితమైన ఘర్షణగా మారుతుంది. మహాత్మునికి ప్రతినిధియైన నాయకుడు నిస్సహాయు

డవుతాడు. అదే సమయంలో ఆ ఊరి వారందరి ఆదరాభిమానాలకూ, గౌరవానికి పాత్రమైన ఆ ఆవు అక్కడికి వస్తుంది. దాని రాక చూసి ప్రభుత్వాన్ని ధిక్కరిస్తున్న గ్రామస్థులు ఆనందంతో “వందేమాతరం” అని కేకలు వేస్తారు. తన కర్తవ్యం సృష్టంగా తనకు తెలిసినట్లు ఆ ఆవు సైనికులు తాత్కాలికంగా కట్టిన అడ్డు కట్టమీదికి వెడుతుంది, సైనికులకేమీ బోధపడదు తెల్లగా కనిపిస్తున్నది సూది సూచకమైన ధ్వజమూ అని ఆలోచిస్తారు.

“ఐతే వారా ఆవును, దాని కండ్లను, ఆ కండ్లలో తొణుకుతున్న నిర్మల గంగాజల కణంవంటి అశ్రువును చూడగానే “మహాత్మాగాంధీకి జై” అంటూ ప్రజలలో కలిసిపోతారు. కాని వారి అధికారి, పాశ్చాత్యుడు, అదిచూసి తుపాకి ప్రేబుతాడు. అది గౌరి తలను దూసుకొని పోతుంది. సామాన్య ప్రజలమధ్య ఈశ్వరసంకల్ప సాధనమైన ఆ ఆవు నేల కూలుతుంది.” భారత స్వాతంత్ర్యం కోసం గాంధీజీ నాయకత్వంలో సాగిన ఉద్యమాన్ని ఇంతకంటే రసవంతంగా చిత్రించడం మరి ఎక్కడనైనా కనిపిస్తుందా? మతోన్మత్తుల ఘర్షణమధ్య గాంధీజీ తన జీవితాన్నే బలిదానం చేయడం విధినిర్ణీతమని రాజారావు ముందుగానే గ్రహించినట్లు తోస్తుంది. The Serpent and the Rope అనే నవల Kanthapura కంటే పెద్దది, ఎక్కువ ప్రసిద్ధికూడా పొందినది. ఐనా ఇంతవరకు వచ్చిన నవలలలో గాంధేయ రాజకీయోద్యమం Kanthapura లోనే సర్వోత్కృష్టంగా పర్ణితమయింది. గాంధీజీ ఉద్యమంవల్ల దక్షిణాదిలోని ఒక పల్లెలో కలిగిన సంచలనాన్ని మాటకొరియైతే ఒక వృద్ధ వితంతువు పలుకులద్వారా ఈ నవలలో మనం తెలుసుకుంటాము. కథ పూర్తిగా ఆమె గ్రహణశక్తికి, మనస్తత్వానికి అనుగుణంగా, ఆమె స్మృతిపథంలో కదిలిన క్రమంలో వ్యక్తమవుతుంది. కల్పనా కథలు, గాథలు, భారతదేశంలోని పల్లెపట్టణ సాంఘిక జీవితం, జాతీయ స్థాయిలోనూ, పల్లె స్థాయిలోనూ గాంధీజీజాతీయోద్యమానికి సంబంధించిన రాజకీయ ఘటనలు, అన్నీ కలిసి చక్కని వివేచనతో కూడిన శక్తిమంతమైన నవలగా రూపొందాయి. భాషపై అధికారమున్న ప్రభువుపై రాజారావు ఇంగ్లీషు భాషను ప్రయోగిస్తాడు. ఒక నూతనభాషను సృష్టిస్తున్నాడనిపిస్తుంది. అతని వ్రాతలో భారతీయ భాషా సహజమైన లయ కథలోని భావపరిణామాని కనుగుణంగా లీనమవుతుంది. ఇంగ్లీషు మూసలో పోసినా అది భారతీయ భావసనే వ్యక్తంచేస్తూ, భారతీయులు ఇంగ్లీషులో సృష్టించిన సాహిత్యంలో అత్యంత రసవంతమైన రచనగా రూపొందింది.

విషయ సూచిక

క వి త

సీత

తరుదత్త

మా సరుకు చెట్టు

„

గీతాంజలి

రవీంద్రనాథ ఠాకూరు

విశ్వాసి

పద్మాసనస్థుడైన బుద్ధునకు

జయం

అధివాస్తవిక శాస్త్ర స్వప్నం

ఈశ్వరుని గులాబి

దేవుని కుమారుడు

అతాకిక దేశికుడు శ్రీరమణుడు

పొలిమేర

గులాబుల ప్రపంచం

నరోజినీ నాయుడు

శ్రీ అరవిందుడు

హరింద్రనాథ చట్టోపాధ్యాయ

డామ్ మోరేస్

పి. లాల్

వ చ నం

అమృత పుత్రులు

ఏది మంచితనం ?

సత్యాగ్రహం

పరివర్తనశీలి మానవుడు

నాగరికత భవిష్యత్తు

ఒక తేజం నిష్క్రమించింది

మంత్రి సీతారామయ్యర్

కాంతాపురంలో వైశాఖ వర్షాలు

వివేకానందస్వామి

రవింద్రనాథ ఠాకూరు

మోహన్దాస్ కరంచంద్ గాంధీ

శ్రీ అరవిందుడు

సర్వేపల్లి రాధాకృష్ణన్

జవాహర్లాల్ నెహ్రూ

చక్రవర్తి రాజగోపాలాచారి

రాజారావు

తరుదత్త

సీ త

గదిలో పత్తి తగ్గించిన దీవపు వెలుగులో

సంతోషం తాణికే ముగ్గురు పిల్లలు !

విచ్చిన కళ్ళతో తదేకదృష్టితో వారేమి చూస్తున్నారు ?

రవికిరణం చొరని దట్టమైన అడవి,

దాని నడుమ చదును చేసిన భూమి.

అక్కడ సుదీర్ఘ వృక్షాలను పెనవేసుకొన్న లతలకు

బ్రహ్మాండమైన విరులు పూస్తున్నవి ;

నిర్మలాంబుపూర్ణ నీరవకాసారంలో

రాయంచలు విహరిస్తున్నవి ;

కోంకనుంచి ఎగిరి నెమలి నేలపై వ్రాలుతుంది ;

వన్యహరిణాలు పరుగులెత్తుతూ ఉంటవి ;
 పొలాలు బంగరువన్నె ధాన్యకణాలతో ప్రకాశిస్తుంటవి ;
 హోమకుండాలనుంచి సన్నగా నీలిపొగలు
 నింగివైపు పయనిస్తుంటవి ;
 అది తపస్వియైన కవిమహర్షి ప్రశాంతాశ్రమం.
 కాని ఈ సుందరాంగి ఎవరు ?
 ఆమె దుఃఖం వ్యర్థం కాలేదు.
 ఎందుకంటే, ఆమె నయనాలనుంచి జారే ప్రతి బాష్పకణం
 మూడు జతల పసినేత్రాలనుంచి అశ్రుధారలు కురియింపజేస్తున్నది ;
 ఆ ముగ్గురు పిల్లల లేత తలలు విషాదంతో వంగిపోయినవి.
 అతి ప్రాచీనమైన కథ అది.
 అలనాటి సీతాదేవి దీనగాఢను తిరిగి స్మరణకు తెచ్చిన
 ఆ పాటను ఒకతల్లి పాడింది.
 ఆ కంఠధ్వని ఆగిపోయింది.
 ఆ దృశ్యం వారిదృష్టికి దూరమయింది.
 ఐనా ఆ పిల్లలు తెల్లవారేవరకు ఆ సన్నివేశాన్నిగూర్చి
 కలలు కంటూనే ఉంటారు !
 మునపటివలెనే ఆ పిల్లలు సాయంవేళ
 తిరిగి తమ తల్లిచెంత చేరడ మెన్నడు ?

—Ancient Ballads and Legends of Hindustan నుంచి.

తరు ద త్త

మా సరుకు చెట్టు

శిఖరం నక్షత్రాలను తాకే పెద్ద చెట్టు. కోతల వల్ల గంటలుపడి గరుకు బారిన
 దాని మ్రాకును పెద్ద కొండచిలువ వలె చుట్టులుగా చుట్టుకొని ఎగబ్రాకుతున్న తీగ. ఆ తీగ
 కౌగిలిలో చిక్కుకొంటే మరొక చెట్టేదైనా బ్రతుక గలిగేది కాదు. కాని మహా కాయం గల ఈ
 వృక్షం ఆ దేహపరుంతనాన్ని స్థైర్యంతో భరిస్తున్నది. పగలంతా పక్షులూ, తేనెటీగలూ చేరే
 ఆ చెట్టుకొమ్మల నుంచి ఆ తీగకు పూచిన పువ్వులు రక్తారుణ కాంతులతో గుత్తులుగా
 వ్రేలాడుతున్నవి. రాత్రివేళల మరుష్యులు విశ్రమిస్తున్న తరుణంలో తరచుగా మా పెరటిలోని
 ఆ చెట్టుమీది నుంచి చీకటి తెరల నడుమ వినవచ్చే ఒక మధురగీతపు ధ్వనులతో తోట నిండి
 పోతుంది. ఆ పాటకు అంతమే లేదని విస్తుంది.

ప్రభాతవేళ నా గది కిటికీ తెరుచుకోగానే నా చూపు ఆనందంతో ఆ చెట్టుమీద నిలుస్తుంది. అప్పుడప్పుడు—ముఖ్యంగా శీతకాలంలో— ఆ చెట్టు చివరికొమ్మ మీద ఒక కొండముచ్చు ఒంటరిగా కూర్చోని సూర్యోదయాన్ని తిలకిస్తూ ఉంటుంది క్రింది కొమ్మలమీద దాని పిల్లలు గంతులు వేస్తూ ఆడుకొంటూఉంటాయి. దవ్వనుంచీ, దాపునుంచీ కోకిలలు నవోదయానికి స్వాగత మిస్తూఉంటాయి. నిద్రమత్తులో మా ఆవులు పచ్చిక బయళ్ళకు తరలి వెడతాయి. ఆ పెన్నువృక్షపు నీడ అందంగా ప్రతిఫలించే విశాలమైన చెరువునిటిలో కుప్పలుగా పేరిన మంచువలే కలువపువ్వులు వికసిస్తాయి. కాని ఆ సరుకు చెట్టు నా కింతటి ప్రేమాస్పదమైనది కావడానికి కారణం దాని జౌన్నత్యంకాదు. ఆ చెట్టు నీడలో మేము ఆడుకొన్నాము. ఏండ్లు గడచిపోతున్నా, నా ప్రియు సఖులారా! మిమ్ములను నేను గాఢమైన ప్రేమతో స్మరిస్తాను. మీకోసమే ఈ చెట్టుమీద నాకెప్పుడు అభిమానం నిలచి ఉంటుంది. మీ మధుర స్మృతులతో అపసతమైన నా మనస్సులో ఆ చెట్టు స్ఫురించి దుఃఖాశ్రవులతో కళ్ళు నిండగా అదృశ్యమవుతుంటుంది. గులకరాళ్ళు వేరుకొన్న తీరాన సముద్రతరంగాల ధ్వనివలె అస్పష్టంగా విషాదగీతంవరె వినిపించే ఆ శబ్దమేమిటి? అది ఆచెట్టు రోదనధ్వని. బహుశః ఈ భీతిజనకగీతం అజ్ఞాత లోకాల్లోకి చేరుతుందేమో.

అజ్ఞాతమైనా విశ్వాసంతో నిండిన దృష్టికి అది సుపరిచితమే. జలదేవత తన గుహలో గాఢంగా నిదురించే వేళ, సాగరతరంగాలు ఇటలీ, ఫ్రాన్స్ దేశాల ప్రాచీన తీరాలను మృదువుగా చుంబిస్తున్నప్పుడు, పండువెన్నెలలో ఈ పృథ్వి కలలులేని సుషుప్తిలో మునిగి ఉండగా, సుదూర తీరాలలో, సురక్షితంగా ఉన్న అఖాతాల చెంత ఆ శోకగీతాన్ని నేను విన్నాను. ఆ గీతం ఎప్పుడు వినిపించినా ఒక గంభీరరూపం నా మనస్సులో కదిలేది. ఓ వృక్షమా! ప్రియమైన నా మాతృదేశంలో ఉల్లాసంతో నిండిన వడుచుదనంలో సుపరిచితమైన నీ రూపమే ఆది.

చిరనిద్రలో కన్నుమూసిన నా సహచరులకు ప్రియమైన వృక్షమా! అందుకే నీ గౌరవార్థం నేనీ గీతాన్ని రచిస్తున్నాను. వారు ప్రాణం కంటె అధికులు నాకు. నేను గతించిన తరువాత నీవు కలకాలం జీవించే వృక్షాలలో ఒకటిగా గణింపబడుదువు గాక! బారోడేల్ లో తమ భయానక శాఖల క్రింద వెలవెలపోయే భయమూ, వణికే ఆశా, మృత్యువు, కంకాళములు, నీడగా ఆవరించిన కాలమూ నిలిచిన ఆ అమర వృక్షాలవలె నీకుకూడా చిరకాలం జీవించాలి. నీ ఆందాన్ని వర్ణింప యత్నించే ఈ గీతం నీరసంగా ఉన్నా, విస్మృతి శాపం నుంచి నిన్ను నా ప్రేమ రక్షించుగాక !

రవీంద్రనాథ ఠాకూరు

గీతాంజలి

I

నన్ను అంతము లేనివాణ్ణిగా చేశావు, అది నీకొక ఆట. ఈ దుర్బల పాత్రను తిరిగి తిరిగి వంచివేస్తూ, నవజీవనంతో నింపుతూ ఉంటావు.

ఈ వంశీ నాశాన్ని కొండలమీదికి, లోయల లోనికి వెంట కొనిపోయి దానిపై నిత్య నూతనగీతాలను పలికించావు.

నీ అమృత కరస్పర్శ వల్ల నా తుద్ర హృదయం ఆనందంతో తన అవధులను కోల్పోయి, అనిర్వచనీయాలాపాన్ని పలుకుతుంది.

నీ అనంతోపాయనాలు నాకు నా చిన్నచేతులమీదుగానే లభిస్తాయి. యుగాలు గడిచిపోతాయి, నీవు కానుకలను వర్షిస్తూనే ఉంటావు, వాటిని నింపుకోవడానికి అంతులేనిచోటు ఇంకా ఉంటూనే ఉంది.

II

పాట పాడుమని నీ వాణ్ణాపించినప్పుడు, గర్వంతో నా హృదయం ఖేదిల్లుతుందని అనిపిస్తుంది. కన్నెత్తి నీ ముఖం పంక చూస్తాను, నా నేత్రాలు అశ్రువులతో నిండిపోతాయి.

నా బ్రతుకులోని కఠిన్యమూ, అవశ్రుతీ కరిగిపోయి మధురస్వర మేళనంగా రూపొందుతాయి. ఆనందంతో సాగరాన్ని లంఘించే వక్షివలె నా భక్తి రెక్కలు విచ్చుకుంటుంది.

నా గానం నీకు ఆహ్లాదం కలిగిస్తుందని నే నెరుగుదును, గాయకునిగానే నేను నీ నన్నిధికి చేరగలనని కూడా నే నెరుగుదును.

నీ చరణాలు నాకు అందరానివి. కాని సువ్యాప్తమైన నా గేయపు రెక్కల కొనలతో నేను వానిని స్పృశిస్తాను.

గాన పారవశ్యంతో మైమరచి ప్రభువువైన నిన్ను సఖుడా అని నేను సంబోధిస్తాను.

—Geetanjali నుంచి.

రవీంద్రనాథ ఠాకూర్

భక్తుడు

I

నిటారు కొండలపైన, మండే ఇసుకమీద, కఠినశిలలతో నిండిన కర్కశపథాల వెంబడి భక్తశిఖామణి సాగిపోతూ ఉంటాడు.

బలవంతులూ, దుర్బలులూ, వృద్ధులూ, యువకులూ, దేశాధిపతులూ, శ్రమ జీవులైన హాళికులూ, రకరకాల జనులు ఆయనను అనుసరిస్తారు.

కొందరికి వినుగు కలుగుతుంది. మరికొందరు అలసిపోతారు కొందరికి కోపం వస్తుంది. మరికొందరిలో సంశయం రేకెత్తుతుంది.

బరువుగా ఒక్కొక్క అడుగువేస్తూ, “గమ్యం ఇంకా ఎంతదూరమున్న” దని వాళ్లు అడుగుతారు.

సమాధానంగా భక్తుడు పాట పాడడం ప్రారంభిస్తాడు.

వారు ముఖాలు చిట్టిస్తారు, కోపంతో చేతులూపుతారు, ఐనా ఆయనను ఎదిరించ లేరు. జననందోహపు ఒత్తిడి, అనిశ్చితమైన అశా వారిని ముందుకు నడిపిస్తాయి.

నిద్రను, విశ్రాంతిని తగ్గించుకున్నారు. ఒకరితో ఒకరు చకచక నడవడంతో పోటీ పడుతున్నారు. ముందుపడే అవకాశం ఎక్కడ తమకు చేజారిపోతుందో, ఎక్కడ అదృష్టం ఇతరులను వరిస్తుందో అని ఎప్పడూ వారు భయపడుతూ ఉంటారు.

కాలం గడుస్తూ ఉంటుంది. ఎప్పటికప్పుడు వెనుకకు జరిగే దిగంతరేఖ ఏదో అపరిచిత వస్తువు లభిస్తుందనే ఆకర్షణతో వారిని ముందుకు నడుపుతూ ఉంటుంది. కాని చివరకు వారు నీరసించి పోతారు. వారి ముఖాలలో కాఠిన్యం గోచరిస్తుంది. వారి తిట్లు క్రమంగా శ్రుతి మించుతాయి.

II

అది రాత్రి వేళ.

మరిచెట్టు నీడలో యాత్రికులు తమ చాపలు పరుచుకున్నారు.

వాయువీచిక దీపాన్ని ఆర్పివేయడంతో, నిదుర మూర్చగా మారినట్లు అంధకారం గాఢతరమయింది.

జననమూహంలో ఒక వ్యక్తి లేచి నిలబడి నాయకుని వంక నిర్దాక్షిణ్యంగా చూపుతూ, “గమ్యం తెలిసినట్లు నటించిన వంచకుడా! మమ్ములను నీవు మోసగించా” వని బిగ్గరగా కేకలు వేస్తాడు

ఒక్కొక్కరుగా ఇతరులు కూడా దూషణ మొదలు పెడతారు. శ్రీలు ద్వేషం వెల్లిగ్రక్కుతారు. పురుషులు మండి పడతారు.

చివరకు అందరిలో అధిక సాహసం గల వాడు దారి చూపే భక్తుణ్ణి కొడతాడు. ఆయన ముఖం వారికి కనిపించదు, కాని ఆగ్రహవేళంలో ఆయన ప్రాణాలు పోయే వరకు అందరూ కలిసి కొడతారు.

నీరవ నిశీథంలో ధూరం నుంచి జలపాతపు ధ్వని అస్పష్టంగా వినవస్తుంది. మల్లె పువ్వుల సుగంధం ఉండి లేనట్లు గాలిలో తేలిపోతుంది.

III

యాత్రికులను భయ మావరిస్తుంది.

స్త్రీలు ఏడ్చు ప్రారంభిస్తారు. తమ దీనస్థితికి బాధతో పురుషులు వారిని ఏడ్చు మానవలసినదని కేకలు వేస్తారు.

కుక్కలు మొరగడం మొదలు పెడతాయి. నిర్దాక్షిణ్యంగా కొట్టి ఆ రొద నివారిస్తారు.

ఆ రాత్రికి అంతమే లేనట్లనిపిస్తుంది, తప్పెవరిదని ఆ జన సమూహంలో వాగ్వి వాదం మొదలవుతుంది.

అరువులూ, బొబ్బలూ సాగుతాయి. ఒరలనుంచి వారుకత్తులు తీయడానికి సిద్ధ మవుతూ ఉండగా, చీకటి సన్నగిలుతుంది. పర్వత శిఖరాలమీద ప్రభాత కాంతులు ప్రసరిస్తాయి.

ఎదుట మృతుడైపడి ఉన్న వ్యక్తి కనిపించగానే వారు అరువులు మాని బరువుగా ఊపిరి తీస్తారు.

స్త్రీలు వెక్కిరివెక్కిరి ఏడుస్తారు, పురుషులు తమ ముఖాలను చేతులతో కప్ప కుంటారు.

కొందరు ఇతరులకు కనిపించకుండా పారిపోబోతారు, కాని వారి నేరం వారిని హతుని దగ్గర నుంచి పోకుండా బంధిస్తుంది.

“మనకు దారి చూపే వారెవరు?” అని విహ్వలతతో పరస్పరం ప్రశ్నించు కుంటారు.

“మనం బలి గొన్న ఇతడే” అని తూర్పునుంచి వచ్చిన వృద్ధుడు తలవంచుకొని అంటాడు.

పలుకులేకుండా వారు నిశ్చలంగా కూర్చుంటారు.

వృద్ధుడు తిరిగి పలుకుతాడు : “సంశయంతో ఇతని మాటను మనం తిరస్కరించాము, ఆగ్రహంతో చంపివేశాము. ఇప్పుడు ఆదరంతో ఇతనిని అనుసరిద్దాము. ఎందుకంటే మన ఆగ్రహానికి బలియైన ఈ మహనీయుడు మరణించినా మన జీవితాలలో బ్రతికే ఉన్నాడు.”

అందరూ లేచి నిలబడి ముక్తకంఠంతో పలుకుతారు : “విగతజీవుడైన భక్తునకు విజయము—అని, జయ” మని.

సరోజినీ నాయుడు

పద్మాసనస్థుడైన బుద్ధునకు

బుద్ధదేవా! నిమీలిత నేత్రాలతో, ముక్తహస్తాలతో
 పద్మాసనస్థుడవై నీవు పరిణామమే లేని ఏచిరంతన
 దివ్యానుభూతిని పొందుతున్నావు ?
 మానవ జగత్తున కతీతమై, మా జాతికి ఆచుంబితమైన
 ఏ శాంతిని చవిచూస్తున్నావు?
 కల్లోలితమైన మా మార్గంపై సదా పరిణామ
 వాయువీచికలు వీస్తూఉంటాయి
 రేపు ఉత్పన్నం కాబోయే క్షేత్రాలు నిన్నటి బాధలను మరపింప జేస్తాయి.
 కలల వెనుక కలలు, ఘర్షణ వెనుక ఘర్షణ రేకెత్తుతాయి.
 చివరకు జీవితపు అల్లికను మృత్యువు విప్పివేస్తుంది.
 సంకటమూ, ఆరాటమూ, చెదరిపోయిన మా
 ఆత్మాభిమాన రహస్యాలూ; పరాజయం నేర్చే కఠిన
 పాతాలూ, ఆలస్యంగా చేతికి అందే పువ్వు,
 అందని ఫలమూ — ఇవే మా వంతు, కాని
 బుద్ధదేవా! పద్మాసనంపై విశిష్టతతో గడించిన
 నీ శాంతి మాత్రం మాకు లభించదు.
 అసమర్థ హస్తాలతో అందరాని మా వాంఛలు
 సాధించడానికి ప్రయత్నిస్తాము.
 తరిగే విశ్వాసంతో, తడబడే అడుగులతో
 దివ్యశిఖరాల సధిరోహించ యత్నిస్తాము.
 దివ్యజీవనసాధనకై మా ఆత్మ వడే తపనను
 ఏ శక్తి జయించలేదు, ఆణచలేదు.
 అందరాని సుదూరంలో ఉన్న గమ్యం ఇంకా దూరంగా జరుగుతూనే
 చేర రమ్మని నైగ చేస్తూ ఆకర్షిస్తూనే ఉన్నది.
 మా ఐహిక క్షణాలన్నీ అనంతంలో ఒక శకలమే.
 నీ పద్మాసనపు చేరువలో
 మహత్తరమూ, అజ్ఞాతమూ ఐన నిర్వాణాన్ని
 మేము పొందే మార్గమేది ?

సరోజినీ నాయుడు

జయం

జీవితం నాకు ఆనందాన్ని, కవిత్వాన్ని
 స్వచ్ఛహాసాన్ని సౌకుమార్యాన్ని, ఉజ్వలకీర్తిని,
 విరబూచిన వనవృక్షం వంటి ఆశను,
 జ్వాలలతో ప్రతిధ్వనించే రెక్కలు నిండిన న్యప్పాలను
 శ్రీ ధనంగా ప్రసాదించింది.
 తన ఉన్నత లోకంలో ఈశ్వరుడు కలత చెంది,
 ఓ ప్రేమాధిదేవతా ! తన తారావళం నుంచి
 నాకు కన్నీటి పాతం నేర్పడానికి నిన్ను శీఘ్రంగా
 గాఢమైన బాధతో కూడిన కాసుకలతో పంపాడు.
 నీవు నా కలశంలోని ఆనందాన్ని కైవసం చేసుకొని
 అందలి మధువును ఊషర శ్లేత్రంపై ఒకబోజావు.
 నా గీతంలోని మధుర స్వనాన్ని అపహరించావు.
 గేయ పూర్ణ దరహాసాన్ని పెదవుల మీద నిలిపివేశావు.
 తన కాంతిరేఖలను జగమంతట వెదజల్లే
 నాకీర్తి కరదీపికను లాగుకొన్నావు.
 నా ఆశా శాఖల ఫలాలను కొల్లగొట్టావు.
 రెక్కలు విచ్చిన నా న్యప్పాలను సంహరించావు.
 శిథిలమైన జీవన సౌందర్యం నడుమ
 దుఃఖంలో పరాజితనై నేను ఒక్కతనే
 ఓదార్పు లేకుండా నిలబడ్డాను. నా దైన్యం చూసి
 కాంతులినే తన సింహాసనం నుంచి దేవుడు నవ్వాడు.
 నా గర్వాన్ని భగ్నం చేస్తూ నీవు
 నిర్ణయతో, ప్రశాంతంగా, ఘనంగా నాతో ఆన్నావు :
 “నీ గర్వభంగం చేయడానికి
 ఆయన ఉద్దేశించిన అయుధాన్ని నేను.
 ధీర భావనతో దూరతీరాలకు
 మధుర ముగ్ధ గీతాలను ఆలపిస్తూ
 వేగుచుక్కతో చుట్టరికం కలుపుకొంటూ,
 అర్ధరాత్రి సూర్యునితో స్నేహం చేయగోరుతూ
 వర్తిస్తున్నావు నీవు

నీ హృదయాన్ని బంధించడానికి తగిన శక్తి నిచ్చి
దైవం పంపాడు నన్ను.
ఇలలోని దేశాలు తలవంచి మ్రొక్కగా
గర్వ పడిన హృదయమా!
నాకు మోకరిల్లు! నాకు మోకరిల్లు!”

The Feather of the Dawn (1961) నుంచి.

శ్రీ అరవిందుడు

అధి వాస్తవిక శాస్త్ర స్వప్నం

ఒక మాంసగ్రంథి హాబ్లెబ్ నాటకం వ్రాసినట్లు,
మెర్మెయిడ్ పానశాలలో మధువు త్రాగినట్లు,
అమరత్వాన్ని కై వసం చేసుకొన్నట్లు కలవచ్చింది.
ఈజిప్ట్ సాగరతీరంలో హోమ్స్ నుల సంఘం ఒకటి
ఇలియడ్ ఒడెస్సీ ఇతిహాసకావ్యాలను రచించింది.
ఒక థైరాయిడ్ గ్రంథి దాదాపు నగ్నంగా
బోధి వృక్షపు నీడను ధ్యానం చేసి, చిరంతన కాంతిని దర్శించి,
లేచి, తన గంభీర మౌనాన్ని విడనాడి
ధర్మ చక్రాన్ని గూర్చి, అష్టాంగ మార్గాన్ని గూర్చి
నిశ్చయంగా ప్రవచించింది.
అస్పృశ్యమైన ఉదరపు ప్రేరణతో ఒక మస్తిష్కం
యూరప్ ఖండమంతటా గర్జించి, నిర్జించి, పాలించి, పతనం చెందింది.
సెయింట్ హెలెనా దీవి నుంచి బహుశః స్వర్గానికి వెళ్ళింది.
అధివాస్తవిక ప్రపంచం ఈ విధంగా ఊగులాడింది, అంతలో
ఒక శాస్త్రజ్ఞుడు అణువులతో ఆటలాడి,
దేవుడు కేకవేయబోతూ ఉండగానే ఈ విశ్వాన్ని భగ్నంచేశాడు.

Last Poems (1952) నుంచి

శ్రీ అరవిందుడు

ఈశ్వరుని గులాబీ

ఈశ్వరుని గులాబీ : విహాయసవీధిలోని ఇంద్రసీలాలపై నిలిపిన

సిందూర చిహ్నమా!

సప్తపారవశ్యావస్థలతో సప్తవర్ణ శోభితవై అగ్నికీలల మధురిమతో
ఆనందదాత్రివైన గులాబీ !

ఓ ఈశ్వర విలాసమా : అగ్నిశిఖా !

నామరహితుని సంకేతపుష్పమా ! ప్రణవముకుళమా !

మానవతతో కూడిన మా హృదయంలో విజృంభించు.

ఈశ్వరుని గులాబీ ! అస్తిత్వశిఖరాలపై వికసించే మహత్తర జ్ఞానప్రసూనమా :

కాంతిని ప్రసాదించే గులాబీ ! చరమ దర్శనపు స్వచ్ఛ సారమా !

ఓ సువర్ణ రహస్యమా ! కుసుమమా !

కాలాతీతుని శిరమున నిలిచిన రవిబింబమా ! విస్మయకర

వేశ వచ్చిన అతిథి !

పృథ్వీ తత్త్వ మయమైన మా మనస్సులో వసించు

ఈశ్వరుని గులాబీ : అనంతపు లోహితశక్తి, బలసూచకరక్తవర్ణ విగ్రహమా !

వజ్రకాంతితో నిశీధాన్ని చీల్చే శక్తి పూర్ణమైన గులాబీ !

అమరత్వపు రూపమా ! మానవునిలోని ఈశ్వర ప్రాదుర్భావమా !

మానవుని సంకల్పంలో వెలుగుతూ, నీ ప్రణాళికా వైచిత్రిని రచించు.

అవతరించే ఈశ్వరుని వాంఛతో ఎరుపెక్కిన ఈశ్వరుని గులాబీ !

వర్ణవల్లకీ ! బహుదశ శోభితవై జీవనదాత్రివైన గులాబీ !

మర్త్యదేహాన్ని మధుర మంత్రశక్తిగా మహిత గీతంగా మార్చు,

మాలోని భౌతికాధ్యాత్మిక శక్తులను సంధించు, కాలావధి బద్ధులైన

పుత్రులకు అమరత్వం ప్రసాదించు

అనంతత్వపు వదనంపై విరిసిన తన్మయానందరేఖా : ఈశ్వరుని గులాబీ !

అస్తిత్వపు ఆంతరాళంలోని అరుణిమా ! కారుణ్యపుప్రగాడాగ్ని కీలా !

ప్రేమ ప్రదాత్రీ

ప్రకృతి అగాధంలో రోదిస్తున్న ప్రగాఢ వాంఛా హృదయం నుంచి ఉదయించు,

ఈ పృథ్వీని విస్మయకర శక్తి నికేతనంగా మార్చు. జీవితాన్ని

ఆనంద పారణ్యముద్రగా మార్చు.

Collected Poems and Plays (1942) నుంచి

శ్రీ అరవిందుడు

దేవుని కుమారుడు

మానవ కుమారుడై జన్మించిన దేవుని కుమారుడు

హాలాహల పానం చేశాడు, పశితజీవులపట్ల దైవపు ఋణాన్ని

తీర్చేభారం తనపై వేసుకొన్నాడు.

ఆయన సంకల్పం జీవులను అనంత శాంతికోసం, విశ్రాంతి కోసం మధనపడే జీవన మరణాలకు బద్ధం చేసింది.

ఇప్పుడా బుణం తీరింది, మొదటి బుణ పత్రం రద్దయింది.

నిత్యుడు మానవాకృతి ధరించి కడగండ్లు వడ్డాడు.

నిజరక్తంతో మోక్షపు వీలునామాపై చేవ్రాలు చేశాడు.

తన అమరశాంతి కవాటాలను తెరిచాడు.

మానవుని దౌర్బల్యానికి దైవం నష్టపరిహారం చేశాడు.

సృష్టికర్తయే బాధామరణాల శిక్షను భరించాడు.

మానవుడై అవతరించిన దేవుడు దండనపాలయ్యాడు.

ఆయన ప్రేమ మర్త్యునికి స్వర్గమార్గం నిర్మించింది.

ఇక్కడ వ్యాపించిన మానవుని అజ్ఞానాంధకారానికి ప్రతిగా

ఆయన తన బ్రతుకును, వెలుగును అర్పించాడు.

ఈ భయానక రహస్య బలిదానం ముగిసింది

ప్రపంచం కోసం దైవపు శరీరమే బలిగా ఆహుతి అయింది.

గెత్ సెమని*, క్యాల్వరీ** ఆయన వంతుకు వచ్చాయి.

మనుష్యుని ఆత్మను మేకులతో బిగించిన సిలువను ఆయన మోస్తున్నాడు.

ప్రజల దూషణలే ఆయనకు రక్షక సహచరులు.

ఆయన ఋజుశీలానికి గుర్తింపు అవమానమూ, అపహాస్యమూ,

ఆయనతోపాటు మరణదండన పొందిన ఇద్దరు దొంగలు

ఆయన చేసిన మహత్తర ప్రాణత్యాగాన్ని గేలి చేస్తున్నారు.

రక్త సిక్తఫాలంతో ఆయన పతితోద్ధారకుని పథం వెంట పయనించాడు.

దేవునితో తాదాత్మ్యం పొందిన ఆయన

తన దేహత్యాగంతో తన ఆత్మ అవిరళ కాంతిని చెల్లించాడు.

ఆయన మరణంతో ఆయన అమరజ్ఞానం జయం పొందింది.

Savitri (1954) నుంచి

* జెరూసలెం నగరానికి తూర్పున ఉన్న ఒక తోట. ఏసుక్రీస్తు తన అవసాన దశలో అమితవేదన అనుభవించిన చోటు. అక్కడనే ఆయన అనుచరులు ద్రోహబుద్ధితో ఆయనను అధికారుల వశం చేశారు.

** క్రీస్తును సిలువ వేసిన చోటు.

హరింద్రనాథ చట్టోపాధ్యాయ

అలౌకిక దేశికుడు శ్రీరమణుడు,

నిత్యత మానవాకృతి ధరించింది,

మనుష్యదేహ పరిమాణానికి కుంచించుకొన్నది ;

అమరుడు నరుడైనాడు.

కోరి కాలదేశావధులకు బద్ధుడైనాడు.

ఆర్థతతో, దయతో, ప్రశాంతతతో భాసిస్తూ

చిన్న మంచం మీద కూర్చొని ఆయన కనిపిస్తాడు;

పరిమితమైన తన అరచేతి మేరలో

ఆనంత రహస్యాలను ఆయన పట్టుకొన్నాడు.

మన ఒంటరి తనం మాటున అరుదైన జ్ఞానాన్ని

ప్రసాదించే వాక్కు ఆయన; మన మాటల మాటున

మన ఊహకతీతమై, మనకు దుర్లభమై

దృశ్యాదృశ్యంగా గోచరించే ఏకాంతం ఆయన.

మహోన్నత పీఠంపైనున్న అలౌకిక పావన దేశికా !

నీ రూపాన్ని మా హృదయకుహరంలో నిలుపుకోవడానికి యత్నిస్తూ

మేము ఎవరికి వారమే మూగ వాంఛతో నిన్ను చేరబోతున్నాము,

నీ తీక్షణకాంతితో మా చీకటిని ఛేదించు.

మా కవటోపాయాలను, మమ్ము చుట్టుముట్టే

గాఢతిమిరాన్ని, మేము నడిచే విషాదమయ పథాలను

గుర్తించే కాంతి అది, ఓ మౌన దేశికా :

మా అడుగులను విశ్రాంతిమయ శిఖరాల మీదికి నడిపించు.

నీ అవిచ్ఛిన్న ప్రశాంతతకు అనుకూలంగా ఉండ నందున

మేము అలసి పోయాము;

దూరము మాగమ్యం, మా పాదాలు రక్తసిక్తమైనవి;

కరుణించు ప్రభూ ! ఒక్కొక్కటిగా మా గాయాలను మాన్పు.

డామ్ మోరేస్

పొ లి మే ర

లోయపైన డేగలు సూర్యుని ఎదిరిస్తున్నవి;

నూనె రంగు విషసర్పం రాళ్ళనడుమ చుట్టుకొన్నది.

ఐనా లోపలి ఎముకల పరవంజాతో నేను
డేగల కంటె ఎత్తుగా ఎక్కుతున్నాను, చివరకు
డేగలు అదృశ్యమైన ఒకానొక కల్పనా కథ కొనకు
ప్రవేశించగలిగాను.

ఐనా ఆ విష సర్పం జారుతూనే ఉన్నది.
ఏటి లోనికి దిగి, నీటిలో మృత్యువునకు సిద్ధంగా
సగం మునిగి ఉన్న గోదరుకప్పను తననాలుకతోదూషిస్తున్నది.
శ్వాస పీల్చితే అవికూడా అంతర్హిత మవుతాయి.
నేను కనులు మూసుకొంటే సూర్యుడూ, పర్వతాలూ మాయమవుతాయి,
రాళ్ళ గనులలో ప్రకాశించే ఆ ముఖానికి
వాక్కులేని కాలమే ఏకైక సాక్షి.
ఆ ముఖాన్ని నేను ఈ చీకటి పొలిమేరలో నైతం
కవితలో ప్రచ్చన్న రూపంలో దాచలేను.
నే నెక్కడికి ప్రయాణం చేసినా ఆమె అక్కడ ఉంటుంది.

Poems (1960) నుంచి.

పి. లాల్

గులాబుల ప్రపంచం

ఇది గులాబుల ప్రపంచం.
ఇక్కడ అర్థం పరిమళాలలో విరియడం,
సుకుమారమైన ఆకు కాన్పు జీవితం.
నా మిత్రుని గులాబితోట ఇది:
స్వాగతాలు లేవిక్కడ, వీడుకోళ్ళు లేవు—
ప్రేమ గణితోనే నిన్ను స్మరిస్తాిక్కడ.
అజ్ఞాత వ్యక్తి, నిన్నీ సుగంధపూర్ణ
వాతావరణంలో ఒక భంగిమగా నిర్ణయిస్తే,
గులాబులకు సువాసన ఎందుకున్నదని
నేను యోచించవలసివస్తుంది.
కాని ఇది నా మిత్రుని గులాబితోట.
నీ విక్కడికి పక్షిగానో పతంగానోరావలసినదే.
ఇక్కడి మాధ్యాహ్నక వినోదా లివిగో:
సూర్యాస్తమయానికి ముందు తేనీదూ, సల్లాపమూ,

ఉడుతలూ, గూటికి చేరే పిచ్చుకలూ.

ఈ గులాబుల ప్రపంచపు అర్థం

జీవితం కంటే రమణీయమైన ధ్వనులలో వ్యక్తమవుతుంది.

The Parrot's Death and other Poems నుంచి.

వివేకానందస్వామి

అమృత పుత్రులు

మానవుని ఆత్మ నిత్యము, అమరము, పూర్ణము, అనంతము. మృత్యువంటి కేవలం ఒక దేహానుంచి మరొక దేహంలోనికి మార్పు మాత్రమే. మన పూర్వకర్మవల్ల పరమానందార్థితమవుతుంది. పరమానందం వల్ల భవిష్యత్తు నిర్ధారితమవుతుంది జన్మ నుంచి జన్మవరకు మరణం నుంచి మరణం వరకు ఆత్మ ఉత్తమస్థితిలో, అధోగతిలో పొందుతూ ఉంటుంది, ఐతే మరొక ప్రశ్న ఉత్పన్నమవుతుంది. తుపానులో చిక్కుకొని నురుగులు తేలే కెరటాలపై ఒక్క షణం పైకెగురుతూ, మరుషణం సాగర గర్భారంలోనికి పోయే చిన్ననావ పంటివాడా మనుష్యుడు? 'సదా బిజ్యంభిస్తూ, సదా ముందుకు సాగుతూ ఏమాత్రం స్వేచ్ఛ చెడమీయని కార్యకారణ రూపక ప్రవాహ వేగంలో నిస్సహాయతతో కొట్టుకొనిపోయే శక్తి హీనుడా? ఆనాథ స్త్రీ అశ్రువులను గాని, పితృహీనశిశువు ఆక్రందనాన్నిగాని గణించక లన్నిటినీ చితుక గొట్టుతూ సాగిపోయే కారణత్వ చక్రం క్రింద చిక్కుకొన్న శలభం పంటివాడా? తలచుకుంటే భయం వేస్తుంది గాని, ప్రకృతి శాసనం మాత్రం ఇదే. నిరాశ నిండిన హృదయరుహరం నుండి వెలువడే ఆర్తనాదం ఇదే: ఏమాత్రం ఆశకు అవకాశం లేదా? తప్పించు కోవడానికేమీ మార్గం లేదా? ఆ ఆర్తనాదం కరుణామయుని సింహాసనం చెంతకు చేరింది ఆశతో, అనునయంతో కూడిన హక్కులక్కడి నుంచి ఛరాఘామానికి దిగివచ్చి ఒక వేదకాలపు ఋషిని ఉత్తేజితం చేశాయి. ఆయన గంభీర కంఠంతో ఈ శుభ సందేశాన్ని లోకానికి చాటి చెప్పాడు: "అమృత పుత్రులారా : ఊర్ధ్వలోక వాసులారా ! విసండి. మాయరు, తమస్సురు ఆవల నుండే సనాతన పురుషుణ్ణి నేను కనుగొన్నాను. ఆయనను తెలుసుకోవడం వల్లనే మీరు తిరిగి తిరిగి ఆనందమయ్యే మృత్యువు బారి నుండి రక్షణ పొందగలరు." అమృత పుత్రులు !- ఎంతటి మధురమైన, అశాపూర్ణమైన పేరది? సోదరులారా : ఆ మధురనామంతో మిమ్ములను సంబోధింపనివ్వండి. శాశ్వతానందానికి వారసులు మీరు. మిమ్ములను పాపులని సంబోధించడానికి పొందువు సంకోచిస్తాడు. మీరు ఈశ్వర పుత్రులు, చిరానందంలో భాగస్వాములు, పవిత్ర, పరిపూర్ణ జీవులు. భూమి మీది దేవతలు మీరు . పాపాత్ములా? మనుష్యుని పాపిగా ఎంచడమే పాపం. మానవ ప్రకృతికే అది తీరని అవమానం. రండి. మీరు సింహాలు. గొట్టెలమనే బ్రాంతిని విడనాడండి. మీరు అమృతాత్ములు, ముక్తులు, నిత్యులు, అనుగ్రహ పాత్రులు నైన జీవులు. మీరు జడ పదార్థం కాదు. పాంచభౌతిక దేహాలు కాదు. జడ పదార్థం మీ బానిస. మీరు జడపదార్థపు బానిసలు కారు.

ఈ విధంగా వేదాలు మోషిస్తున్నవి. శ్రమకు తావులేని భయంకర శాసనాల సంపుటిని కాదు. అనంతమైన కార్యకారణ రూపక కాదాగృహాన్ని కాదు. సర్వ శాసనాలకు మూలంగా, భౌతిక పదార్థంలోని అణువులోనూ వ్యాప్తుడై ఒక జగన్నియంత ఉన్నాడని, ఆయన ఆజ్ఞానుసారమే వాయువు వీస్తుందని, అగ్ని దహిస్తుందని, మేఘాలు వర్షిస్తాయని, లోకంలో మృత్యు దేవత సంచరిస్తుందని వేదాలు చాటుతున్నవి.

ఆయన స్వభావం ఎట్టిది ?

ఆయన సర్వ వ్యాప్తుడు. నిర్మలుడు. రూపరహితుడు. సర్వ శక్తిమయుడు. కేవల కరుణామూర్తి. “నీవు మా తల్లివి. మా తల్లివి. మా ప్రియసఖుడవు. సర్వశక్తికి ఆధార భూతుడవు. మారు శక్తిని ప్రసాదించు. విశ్వభారమంతటినీ భరించేది నీవు. ఈ జీవితానికి సంబంధించిన కొద్దిపాటి బరువును మోయడంలో నాకు తోడ్పడు.” వేదముమలీవిధంగా కీర్తించారు. ఆయనను ఆరాధించడమెట్లా ? ప్రేమ ద్వారా. “ఈ జన్మలోనూ, మరు జన్మ లోనూ అన్నిటికన్న ప్రీతి పాత్రుడైన ప్రియునిగా ఆయనను ఆరాధించాలి.”

వేదాలు చాటే ప్రేమ సిద్ధాంత మిది. హిందువులు అవతారమని విశ్వసించే కృష్ణుడు ఈ సిద్ధాంతాన్ని ఏ విధంగా విస్తరించి బోధించాడో చూద్దాం.

ఈ లోకంలోనో, పరలోకంలోనో లభించే ఫలాన్ని ఆసించి దైవాన్ని ప్రేమించడం మంచిదే, కాని ప్రేమకోసమే దైవాన్ని ప్రేమించడం అంతకంటే మంచిది. “ప్రభూ? నేను ఐశ్వర్యాన్ని, సంతతిని, పాండిత్యాన్ని కోరను. అదే నీ ఇచ్చి అయితే నూరు సంకటాలనైనా నేను భరిస్తాను. కాని నిన్ను ప్రతి ఫలాపేక్ష లేకుండా, స్వార్థరహితంగా ప్రేమ కోసమే ప్రేమించేటట్లు నాకు వరాన్ని ప్రసాదించు” అని ప్రార్థించాలి. కృష్ణుని శిష్యుడైన భారతదేశ చక్రవర్తిని శత్రువులు పదచ్యుతుని చేయగా అతడు తన పట్టపురాజితో హిమాలయాల దగ్గర అడవిలో తల దాచుకోవలసి వచ్చింది. అంతటి ధర్మాత్ముడైన వ్యక్తి ఆ విధంగా ఎందుకు బాధల పాలు కావలసి వచ్చిందని ఒకనాడతనిని భార్య అడిగింది. యుధిష్ఠిరుడామె కీవిధంగా సమాధాన మిచ్చాడు: ఈ హిమాలయాలను చూడు. ఎంత ఉన్నతంగా, సుందరంగా ఉన్నాయో! వీటి పట్ల నాకెంతో అనురక్తి ఉన్నది అవి నాకేమి ఇవ్వడం లేదు. కాని ఉన్నతమైన, సుందరమైన వస్తువులపట్ల అనురక్తి నా స్వభావం. అందుకే వీటిని నేనింతగా అభిమానిస్తున్నాను. ప్రభువును కూడా ఆ విధంగానే నేను ప్రేమిస్తున్నాను. సౌందర్యానికి, ఔన్నత్యానికి ఏకైకాధారం ఆయన. ప్రేమాస్పదుడైన వ్యక్తి ఆయనయే. ఆయనను ప్రేమించడం నా స్వభావం! అందుకే ఆయనను ప్రేమిస్తున్నాను. దేని కోసమూ నేను ప్రార్థించను; ఏదీ నేను అర్థించను. తన ఇచ్చి ప్రకారం ఆయన నన్నెక్కడనైనా ఉంచనీ. ప్రేమకోసమే నే నాయానను ప్రేమించాలి. ప్రేమతో నేను వ్యాపారం సాగించజేను.”

ఆత్మ దివ్యమని, కాని భౌతిక పదార్థం చేత బద్ధమై ఉన్నదని. ఆ బంధాలు విడి పోగానే పరిపూర్ణత్వం సిద్ధిస్తుందని వేదాలు బోధిస్తున్నవి. దానిని వర్ణించడానికి అవి ఉపయోగించే శబ్దం ముక్తి-అసంపూర్ణతా బంధాలనుంచి, మృత్యువు నుంచి, దీనత నుంచి ముక్తి.

ఈశ్వరానుగ్రహం వల్లనే ఈ బంధాలు విడిపోతాయి. పవిత్ర జీవులకే ఈ అనుగ్రహం లభిస్తుంది. కాగా ఆయన అనుగ్రహం లభించాలంటే పవిత్రత ప్రధానం. ఆయన అనుగ్రహం ఏ విధంగా ప్రసరిస్తుంది? నిర్మలాత్ముడైన వ్యక్తికి ఆయన దర్శన మిస్తాడు. నిష్కళంక చరిత్రుడైన మానవుడు దైవాన్ని చూడగలడు. నిశ్చయంగా ఈ జన్మలోనే చూడగలడు. ఆ అనుభూతి కలిగినప్పుడే హృదయంలోని వక్రత తొలగి సరళమవుతుంది. అప్పుడు సంశయాలన్నీ తొలగిపోతాయి. అప్పుడిక మానవుడు దారుణమైన కారణత్వ ముఖ్యమైన సిద్ధాంతానికి వశుడై వర్తించడు. హిందు మతానికి ముఖ్యమైన మూలాధారమైన సూత్రం ఇదే. హిందువు కేవలం మాటలతోనూ, సిద్ధాంతాలతోనూ తృప్తిపడడు. కేవల పంచేంద్రియాల పరిధికతీతమైన మనుగడలేవైనా ఉంటే, అతడు వానిని ఎదుర్కొనగోరతాడు. తనలో భౌతికం కాని ఆత్మ ఉంటే దయామయుడైన పరమాత్మ ఉంటే; అతడు సరాసరి ఆయన చెంతకు వెడతాడు. అతడాయనను దర్శించాలి, అప్పుడే అన్ని సంశయాలు విచ్చిన్న మవుతాయి. అందుకే హిందూమతస్థుడైన ఒక ఋషి ఆత్మను గురించి, పరమాత్మను గురించి ఇచ్చే ప్రమాణం ఇది: “నే నాత్మను చూశాను, దైవాన్ని దర్శించాను,” పరిపూర్ణతకు ఏకైక నియమం అదే. ఏదో ఒక సిద్ధాంతాన్నో, మత సూత్రాన్నో విశ్వాసించడానికి చేసే ప్రయత్నాలలోనూ, పడే పాట్లలోనూ లేదు హిందూ మతం వాటిని ప్రత్యక్షంగా ఆనుభవించడంలో ఉన్నది. విశ్వసించడంలో కాదు, ఉండడంలో, కావడంలో ఉన్నది.

పరిపూర్ణం కావడానికి, దివ్యత్వం పొందడానికి, దైవాన్ని చేరడానికి, దైవాన్ని చూడడానికి నిరంతరాయంగా శ్రమించడమే వారి మతానికి ప్రధానాశయం. ఈ విధంగా దైవాన్ని చేరడం, దైవాన్ని చూడడం, ఈశ్వరుని వలెనే తాము కూడా పరిపూర్ణులు కావడం- హిందుమతమంటే ఇదే.

—Chicago Addresses నుంచి.

రవీంద్రనాథ ఠాకూరు

ఏది మంచితనం?

మంచితన మంటే ఏమిటి? మన నైతికప్రకృతికి అర్థమేమిటి? అనే ప్రశ్న ఉదయిస్తుంది. దీనికి నా సమాధానమేమిటంటే, ఎప్పుడైతే ఒక వ్యక్తి తన నిజస్వరూపాన్ని సూర్యి విస్తృతమైన అవగాహన పొందడం ప్రారంభిస్తాడో, ఇప్పుడు తన కర్మమైనదాని కంటే తానికా అధికుడనని గుర్తిస్తాడో, అప్పుడతడు తన నైతిక ప్రకృతిని గురించి గ్రహించ నారంభిస్తాడు. ఇంకా తాను అందుకోవలసియున్న స్థితి అతనికి బోధపడుతుంది. తన ప్రత్యక్షానుభూతి కంటే ఇంకా తాను అనుభవించవలసియున్న స్థితి అతనికి ఎక్కువ స్పష్టంగా గోచరిస్తుంది. విధిగా జీవితంపట్ల అతని దృక్పథంలో మార్పు వస్తుంది. అపేక్షల

స్థానాన్ని స్థిరబుద్ధి ఆక్రమిస్తుంది. ఇప్పటి కింకా మనకు చాలా భాగం అందుబాటులో లేక, మన దృష్టికి పూర్తిగా గోచరించని - ఆ ఉత్కృష్ట జీవితంలో సంకల్పమే ప్రధానమైన అపేక్ష " మనలోని పాశవికశక్తికి, ఆధ్యాత్మిక శక్తికి అప్పుడు సంఘర్షణ ప్రారంభ మవుతుంది. మనకోర్కెలకూ, సంకల్పానికి మధ్య, ఇంద్రియాలను వివశం చేసే వస్తువులపై కాంక్షకూ, హృదయాంతర్గత లక్ష్యానికి మధ్య సంఘర్షణ తలయెత్తుతుంది. మనం వెంటనే కావాలని కోరుకునే దానికీ, మంచికీ మధ్య ఉన్న వ్యత్యాసం గుర్తించ నారంభిస్తాము. మన ఆత్మోన్నత్యానికి వాంఛనీయమైనదే మంచి.

జీవితక్షేత్రాన్ని గూర్చి సమగ్రదృష్టి నలవరచుకొని, మనకు దృగ్గోచరమయ్యే వానిని గురించి మాత్రమేగాక, వాటి కతీతమై బహుశః ఎన్నటికీ మనకు గోచరం కాని అంశాలను కూడా గణనకు తీసుకొని, ఆ విధంగా జీవితాన్ని గురించి యథార్థమైన అవగాహన పొందినప్పుడే మంచిని గురించి మనకు స్పష్టంగా జ్ఞోధపడుతుంది. పరిణామదర్శియైన మానవుడు ఇంకా అనుభూతికిరాని జీవితాన్ని గురించి ఆశపడతాడు; తనకు ఉన్న జీవితం కంటే ఆ జీవితాన్ని గురించి ఎక్కువగా భావిస్తాడు; అందుకే అతడు అలబ్ధమైన భవిష్యత్తు కోసం వర్తమాన ప్రవణతను త్యాగం చెయ్యడానికి సంసిద్ధుడవుతాడు. ఈ విధంగా చెయ్యడంవల్ల అతడు ఉన్నతి పొందుతాడు, ఎందుకంటే అతని కప్పుడు సత్యస్వరూపం గోచరిస్తుంది. కేవలం స్వార్థంకోసమే దక్షతతో వ్యవహరించాలనుకొంటే కూడా అతనికి సత్యం స్ఫురిస్తుంది. స్వార్థలాభంకోసం కూడా అతడు తన ప్రకృతేచ్ఛలను అణచుకోవలసివస్తుంది. అంటే అతడు నీతిగా వ్యవహరించవలసి వస్తుందన్నమాట. ఎందుచేతనంటే, జీవితం, అతుకులబొంత కాదనీ ప్రయోజనహీనమైనదీ, నడుమ నడుమ విచ్చినమైనదీ కాదని గ్రహించే శక్తియే మన నైతికజ్ఞానం, ఆత్మ నిజానికి నిత్యమైనదని గ్రహించే శక్తిని ఈ నైతికజ్ఞానం ప్రసాదిస్తుంది నిజానికి తన వ్యక్తిత్వంలో చేరనివ్యక్తుల కతడు చెందుతాడు. వారిని అతడెన్నడూ తెలుసుకోవడం కూడా జరుగకపోవచ్చును. తన ప్రస్తుత అనుభూతికి అతీతంగా ఉన్న భవిష్యద్వ్యక్తిత్వాన్ని గురించి అతడు గాఢంగా భావించినట్లే, తన వ్యక్తిత్వపు పరిధుల కతీతమైన తన ఉన్నతస్వరూపాన్ని గురించి కూడా అతడు గాఢంగా ఊహిస్తాడు. ఈ విధమైన భావన లవలేశమైనా లేని వ్యక్తి, ఇంకొకనికోసం స్వార్థవాంఛను ఎన్నడూ త్యజించని వ్యక్తి, ఇతరుల సంతోషంకోసం కష్టనష్టాలకు గురికావడంలో ఎన్నడూ తృప్తిని అనుభవించని వ్యక్తి ఎక్కడా ఉండడు. మానవుడు ఇతరులనుండి విడివడ్డవాడు కాదు, అతనికి విశ్వజనీనాకృతి ఉన్నది. ఈ సంగతి గ్రహించిన నాడతడు ఉన్న తుడవుతాడు. అవకారబుద్ధితో కూడిన స్వార్థపరుడైన వ్యక్తి కూడా దుర్మార్గవర్తనకు, శక్తిని కోరినప్పుడీ సంగతి గ్రహించవలసివస్తుంది. ఎందుకంటే సత్యాన్ని అలక్ష్యంచేసి శక్తిమంతుడు కావడం ఆసంభవం. సత్యపు తోడ్పాటు నర్థించినప్పుడు స్వార్థపరత్వం కూడా కొంతవరకు స్వార్థం విడనాడక తప్పదు. బందిపోటుదొంగల ముఠా ఒక ముఠాగా నిలవాలంటే వారు నైతికంగా ఉండకతప్పదు. వారు ప్రపంచమంతటినీ దోచుకోవచ్చును, కాని పరస్పరం దోచుకోవడానికి వీలు లేదు. నీతిహీనమైన ఆశయాన్ని సాధించడానికి ప్రయోగించే ఆయుధాలలో కొన్ని అయినా నీతిమంతమైనవి కావాలి. నిజానికి తరచుగా మన నైతికబలమే సమర్థవంతంగా

ఏదైనా చెడ్డపని చేయడానికి, మన లాభంకోసం ఇతరులను ఉపయోగించుకోవడానికి, ఇతరుల న్యాయసమ్మతమైన హక్కులను చోచుకోవడానికి తగిన శక్తిని మన కిస్తుంది. జంతువుకు సమీపవర్తమానం ఒక్కటే తెలుస్తుంది. అందువేత దాని జీవితంలో నీతి ప్రసక్తి లేదు. ఒక మానవుని జీవితం నీతిహీనమైనది కావడానికి వీలుంది, కాని దానిని బట్టి తేలేది జీవితానికి నీతి పాత్రపదికగా ఉండాలని. కొంతవరకైనా సత్యంలేనిదే అసత్యానికి ఉనికి లేదు. ఆ విధంగానే నీతిహీనమైనది అసంపూర్ణంగా నీతిమంతమైనది. చూడలేక పోవడం అంధత్వం, కాని తప్పుగా చూడడమంటే అసమగ్రంగా చూడడమన్నమాట. స్వార్థపరత్వం జీవితంలో ఏదో ఒక ప్రయోజనాన్ని ఒక లంకెను గుర్తించడానికి ప్రయత్నించడమే. దాని ఆదేశానుసారం నడచుకోవడానికి ఆశ్మనిగ్రహమూ, క్రమబద్ధ ప్రపర్తనా అవసరం తార్కాలికంగా అనుభవించవలసినవచ్చే నోప్పీ, బాధా విస్తృతదృక్పథంనుంచి చూస్తే, నిజానికి అందుకు పూర్తిగా భిన్నమైనవని తెలియడంవల్లనే స్వార్థపరుడు స్వప్రయోజనంకోసం కోరికష్టాల ననుభవిస్తాడు, ఎన్ని ఇబ్బందులనైనా నోరుమెదపకుండా సహిస్తాడు. మానవునిలోని అల్ప జీవికి ఏది లాభకరమో అది అతనిలోని ఉన్నతవ్యక్తికి నష్టం. ఉత్తమ ప్రకృతికి లాభకరమైనది అల్పప్రకృతికి నష్టం.

ఒక ఆశయము కోసమో, స్వదేశం కోసమో, మానవజాతిమేలు కోసమో జీవించే వ్యక్తి జీవితానికి ప్రయోజనం విస్తృత మవుతుంది. ఆ మేరకు బాధ అతనికి పట్టించుకోదగినదిగా ఉండదు. మంచితనంతో జీవించడమంటే అందరి జీవితాలను రాసు జీవించడం అవుతుంది. సుఖం తన ఒక్కని కోసమే, కాని మంచితనం సర్వచాలాలలో మానవాళి అంతటి ఆనందానికి సంబంధించినది. మంచితనపు దృక్కోణంనుంచి చూస్తే సుఖదుఃఖాల అర్థం భిన్నంగా స్ఫురిస్తుంది. అందువల్ల సుఖాన్ని త్యజించడమూ, కోరిక దాహం వరించడమూ, జీవితానికి ఉన్నతిని సంక్రమింప జేస్తాయి. చివరకు ఉదాత్త జీవితాపేక్షచేత మృత్యువును కూడా ఆహ్వానించడము సాధ్యం ఈ ఉన్నతస్థాయి నుంచి చూసినప్పుడు, మంచి, సుఖం, దుఃఖం అనే వాటికి అనియంత్రితమైన విలువ ఉండదు. చరిత్రలో ఒక లక్ష్యం కోసం బలియైన వీరులు దీనిని నిరూపిస్తున్నారు. ఒక లక్ష్యం కోసం ఏ కొంచెమైనా కడగండ్ల పాలై నప్పుడు మనం కూడా ఈ అంశమే నిరూపిస్తున్నాము. సముద్రంనుంచి మనం ఒక కుండెడు నీళ్ళు మోసుకువస్తేదాని బరువు మనకు తెలుస్తుంది, కాని మనం సముద్రంలో స్నానానికి దిగినప్పుడు మన నెత్తిమీదుగా వేలకొలది కుండల నీళ్ళు ప్రవహిస్తున్నా మనకు బరువే తెలియదు. స్వార్థకలశాన్ని మనం స్వశక్తితో మోయవలసి ఉంటుంది. కనుక స్వార్థపు స్థాయిలో సుఖదుఃఖాల భారం పూర్తిగా అనుభూతికి వస్తుంది నైతికస్థాయిలో వాటి బరువు చాలవరకు తగ్గిపోవడం వల్ల ఆ స్థాయినుంచొన్న వ్యక్తి క్రుంగదీసే కష్టాలలో చూపే ఓర్పు, దుర్బుద్ధితో ఇతరులు పెట్టి హింసలనెదుర్కొనడంలో చూపే తాలిమీ దాదాపు అలౌకికమైనవనిపిస్తుంది.

పూర్తి మంచితనంతో జీవించడమంటే అసంతోషం లేని జీవితాన్ని గ్రహించడమన్నమాట. జీవిత సమగ్రతను గూర్చి నైతికచర్చనం పొందగల మన అంతరంగికశక్తితోడాటుతో జీవితాన్ని గూర్చి, ఈ విస్తృతదృష్టి మనకు కలుగుతుంది. ఈ నైతికశక్తిని

పూర్తిగా అలవరచుకోవాలని మన కర్మక్షేత్రం స్వాధ్ధానికే పరిమితం కారాదని బుద్ధుడు బోధించాడు. క్రీస్తు వర్ణించిన స్వర్గరాజ్యచిత్రం ఇదే. నైతిక జీవితం అనే ఆ విశ్వజనీన జీవితాన్ని మనం పొందినప్పుడు, సుఖదుఃఖశృంఖలలనుంచి మనం విముక్తుల మవుతాము. స్వార్థం ఖాళీచేసిన స్థానంలో నిరపధిక ప్రేమనుంచి జనించే పర్రనాతీతమైన ఆనందం నెలకొంటుంది. అప్పుడు ఆత్మకృషి మరింత చురుకుగా సాగుతుంది. కాని దానికి కలిగే ప్రేరణమాత్రం నాంచలనుంచి కాక స్వకీయమైన ఆనందంనుంచి లభిస్తుంది. ఫలాపేక్ష లేకుండా మంచికోసం చేసే నిష్కామ కర్మ ద్వారా విశ్వాత్మకమైన కర్మలో ఏకం కావడానికి చేసే ప్రయత్నమే కర్మయోగం. భగవద్గీత ఈ నిష్కామ కర్మనే ప్రతిపాదిస్తుంది.

—Sadhana నుంచి

మోహన్ దాస్ కరమ్చంద్ గాంధీ

సత్యాగ్రహం

తాను బాధకు లోనైన హక్కులను గడించడాని కొక మార్గం సత్యాగ్రహం. ఆయుధాలతో ప్రతిఘటించడానికిది పూర్తిగా వ్యతిరేకం. నా అంతఃకరణానికి సమ్మతంకాని పనిని చేయడానికి నేను నిరాకరించినప్పుడు నేను నా ఆత్మశక్తిని ఉపయోగిస్తున్నాను. ఒక ఉదాహరణం. వర్తమాన ప్రభుత్వం నాకు వర్తించే ఒక శాసనాన్ని చేసింది. అది నాకు ఆమోదయోగ్యమైనది కాదు. బలప్రయోగంతో నేను ప్రభుత్వం ఆ శాసనాన్ని ఉపసంహరించుకొనేటట్లు ఒత్తిడి చేస్తే, నేను భౌతికశక్తిని ఉపయోగిస్తున్నాను. నేనా శాసనాన్ని అనుసరించర, దానిని ధిక్కరించినందుకు ప్రభుత్వంవిధించే శిక్ష ననుభవిస్తే, ఆత్మశక్తి నుపయోగించడం అవుతుంది. ఇందులో ఆత్మార్పణం ఇమిడి ఉంది.

ఇతరులను ఒలిచేయడం కంటే ఆత్మార్పణం అధిక ప్రశస్తమైనదని అందరూ అంగీకరిస్తారు. పైగా అక్రమమైన సందర్భంలో ఇట్టి శక్తిని ఉపయోగించడం జరిగితే, ఆవిధంగా ఆత్మశక్తిని దుర్వినియోగం చేసిన వ్యక్తి ఒక్కడే బాధకు లోనవుతాడు. తన తప్పువల్ల అతడు ఇతరులను బాధపెట్టడు. తరువాత తప్పని తేలివ ఎన్నో పనులను మనష్యులంతకు ముందు చేశారు. పూర్తిగా తన వాదమే సరియైనదని ఏవ్యక్తి అనలేడు. తనకావిధంగా తోస్తున్నది గనుక ఒక సంగతి తప్పని అసదానికి పీలులేదు. కాని పరిశీలించిన తరువాత అది తప్పని అతనికినిర్ధారణ అయితే అతనికి సంబంధించినంతవరకు అది తప్పే. తాను తప్పని భావించే పనిని అతడు చేయకపోవడం ధర్మం. అందువల్ల బాధపడవలసివస్తే అందుకతడు సిద్ధంకావాలి. ఆత్మ శక్తిని ప్రయోగించే కీలకం ఇదే

శరీరానికి శిక్షణ ఇస్తేకాని సత్యాగ్రహ కావడం కష్టం. విలాసమయ జీవితంవల్ల దుర్బలమైన శరీరంలో వసించే మనస్సు కూడా దుర్బలంగానే ఉంటుంది. మనస్సు దుర్బలమైనప్పుడు ఆత్మకు బలం ఉండడం అసంభవం. బాల్య వివాహాలను, భోగమయ జీవిత విధానాన్ని నివారించడం ద్వారా మనం శారీరక బలం గడించాలి. జీర్ణకాయుడైన వ్యక్తిని

మరఫిరంగి కెదురుగా నిలుపుమని కోరడం నగుబాటుగా ఉంటుంది. సత్యాగ్రహి కావడం సులభమే. కాని అంతే కష్టమైనదికూడా. సత్యాగ్రహియైన పదునాలుగేండ్ల బాలుని నే నెరుగుదును; రోగగ్రస్తులైన వారు సత్యాగ్రహం చేయడం కూడా నే నెరుగుదును; దృఢకాయులై ఇతరత్ర సుఖంగా ఉన్నవ్యక్తులు సత్యాగ్రహం చేయలేక పోవడం కూడా నేనెరుగుదును. దేశసేవ కోసం సత్యాగ్రహులు కాగోరే వారు పూర్తిగా బ్రహ్మచర్యాన్ని పాటించాలని, పేదలై జీవించాలని, సత్యాన్ని అనుసరించాలని, నిర్భీకతను అలవరచుకోవాలని ఎంతో అనుభవంమీద నేను భావిస్తున్నాను.

[బ్రహ్మచర్యం అతి ముఖ్యమైన నియమాలలో ఒకటి. ఈ నియమాన్ని పాటిస్తే తప్ప మనస్సు అవసరమైనంత దాఢ్యాన్ని పొందలేదు. శీలం లేని వ్యక్తికి ఓపిక నశించి, అతడు నిర్విర్యుడై పిరికివాడవుతాడు. పాశవిక వాంఛలకు మనస్సును అర్పితం చేసినవాడు ఏ గొప్ప ప్రయత్నం చెయ్యడానికి నమర్చుడు కాడు. దీనిని నిరూపించడాని కెన్ని ఉదాహరణాలైనా చూపవచ్చును. ఐతే వివాహితుడైన వ్యక్తిమాట ఏమిటనే ప్రశ్న సహజంగా ఉత్పన్నమవుతుంది, కాని ఆ ప్రశ్న తలయెత్త వలసిన అవసరం లేదు. శారీరక వాంఛను తీర్చుకొంటున్నవారు భార్య భర్తలైనంత మాత్రాన ఆది పాశవిక వాంఛ కాకపోదు. పంశాభి వృద్ధికోసం తప్ప అట్టి భోగ లాలస పూర్తిగా నిషిద్ధమే. సత్యాగ్రహి అయిన వ్యక్తి ఆ కారణం కోసం కూడా శారీరక వాంఛకు లోను కాకూడదు, ఎందుకంటే తనకు సంతతి కావాలనే అపేక్ష ఆతనికి ఉండదు. కనుక వివాహిత వ్యక్తికూడా పూర్తిగా బ్రహ్మచర్యం పాటించవచ్చును. ఈ అంశంపై అతి విస్తృతంగా వ్రాయడాని కవకాశంలేదు. ఎన్నో ప్రశ్నలు దయిస్తాయి. ఇందుకు భార్యను ఒప్పించడం ఎట్లా? ఆమె హక్కులేమిటి? మొదలైన ప్రశ్నలు. ఒక మహత్తర లక్ష్య సాధనకోసం కృషి చేసేవారు ఏదో ఒక విధంగా ఈ సమస్యలను నిశ్చయంగా పరిష్కరించుకో గలుగుతారు.

[బ్రహ్మచర్యం వలెనే పేదరికం కూడా అవసరమే. ధనార్జనాపేక్షకూ, సత్యాగ్రహానికి పొత్తు కుదరదు. ధనవంతులు తమ ధనాన్ని విడనాడ నక్కరలేదు గాని, దానిపట్ల వారు విముఖంగా ఉండడం అవసరం. సత్యాగ్రహాన్ని పదలిపెట్టడం కన్న తమ ధనం సొంతం పోగొట్టుకోవడానికివారు సంసిద్ధులు కావాలి.

మన చర్చలో సత్యాగ్రహాన్ని సత్యశక్తిగా వర్ణించడం జరిగింది. కాగా ఎట్టి పరిస్థితిలోనైనా సత్యవ్రతాన్ని పాటించి తీరాలి. ఈ సందర్భంలో ఒక వ్యక్తి ప్రాణాన్ని కాపాడడం కోసం అబద్ధమాడ వచ్చునా? వంటి తాత్త్విక ప్రశ్నలు దయిస్తాయి. కాని ఇటువంటి ప్రశ్నలు తట్టేది ఏదో ఒక విధంగా అబద్ధమాడడాన్ని సమర్థించగోరే వారికే. ఎల్లవేళల సత్యాన్నే అనుసరించేవారికి నందిగ్ధావస్థ రాదు. వచ్చినా అక్రమ మార్గం నుంచి తప్పక వారికి రక్షణ లభిస్తుంది.

నిర్భీకత లేనిదే సత్యాగ్రహం ఒక్క అడుగైనా ముందుకు సాగదు. తమ ఆస్తిని గురించి కాని, నలుగురిలో గౌరవాన్ని గురించి కాని, బంధువులను గురించి కాని, ప్రభు

త్వాన్ని గురించికాని, శరీరానికి దెబ్బలు తగలడాన్ని గురించి కాని, చావును గురించికాని పూర్తిగా భయరహితులైనవారే సత్యాగ్రహ పాణి అనుసరించ గలరు.

ఆచరించడం కష్టసాధ్యమని ఈ నియమాలను విడనాడకూడదు. తానేమీ చేయక పోయినా తనకు తట్టనట్టి ఎట్టి చిక్కును, బాధనైనా ఎదుర్కొనగల శక్తిని మానవ హృదయంలో ప్రకృతి నిక్షేపించింది. ఈ లక్షణాలు దేశసేవ చెయ్యాలని అనుకోని వారు కూడా కోరదగినవే. అందుకు సందేహం లేదు. ఆయుధాలను ఉపయోగించే విధం నేర్చుకోగోరే వారు కూడా ఈ లక్షణాలను అలవరచుకోవలసి వస్తుంది. కోరినంతలోనే ప్రతివ్యక్తి యోధుడు కాలేడు. యోధుడు కాగోరేవాడు బ్రహ్మచర్యం పాటించాలి, వేదరికంతో తృప్తి పడాలి భయరహితుడు కాని యోధుడిని మనం ఊహించలేము. అతడు పూర్తిగా సత్య వంతుడై ఉండనక్కరలేదని కొందరనుకో వచ్చును, కాని సత్యం నిజమైన నిర్భీకతను వెన్నంటి ఉండే లక్షణం. ఒక వ్యక్తి సత్యాన్ని త్యజించినట్లైతే, అందుకు ఏదో ఒక రూపంలో భయమే కారణం. కనుక ఈ నాలుగు లక్షణాలను గురించి ఎవరూ భయపడ నక్కరలేదు. భౌతికశక్తినే అనుసరించే వ్యక్తి సత్యాగ్రహికి అక్కరలేని ఎన్నో నిరర్థక లక్షణాలను కలిగి ఉండవలసివస్తుందని ఈ సందర్భంలో చెప్పుకోవడం మంచిది. నిర్భీకత లేనందువల్లనే కత్తిసాము చేసే వ్యక్తి మరింత ప్రయత్నం చేయవలసి వస్తుంది. అతడు నిజంగా భయ రహితుడైతే, అక్షణంలో కత్తి అతని చేతినుంచి జారిపోతుంది అతనికి దాని తోడ్పాటు అక్కరలేదు. ద్వేషరహితుడైన వ్యక్తికి ఖడ్గంతో పనిలేదు. ఒక కణ్ణును చేత బట్టిన వ్యక్తికి హఠాత్తుగా ఒక సింహం ఎదురయింది. ఆత్మరక్షణ కోస మత డప్రయత్నంగానే కణ్ణునుపై కెత్తాడు. తనలో భయం నశించనిదే ఇన్నాళ్లు తాను సిర్భీకతను గురించి ప్రలాపాలాడినట్లతడు గ్రహించాడు. వెంటనే అతడు కణ్ణును వదిలివేశాడు. వెంటనే భయం నుంచి విముక్తి కలిగిందని తెలుసుకొన్నాడు.

—Indian Home Rule నుంచి.

శ్రీ అరవిందుడు

మానవుడు - అవాంతర దశాగతుడు

మానవుడు మధ్యేమార్గంలో ఉన్న జీవి ; అతడే సృష్టికి చరమదశ కాదు. ఎందు చేతనంటే మానవునిలోనూ, అతని కతీతంగానూ దివ్యమైన పురుషోత్తమత్వాని కెగసే, దేదీప్యమానమైన శ్రేణులున్నవి. మన గమ్యం అది. ఔన్నత్యం పొందాలనే ఔత్సుక్యం

ఉన్నా క్లిష్టమూ, పరిమితమూ ఐన మన భౌతికమైన మనుగడ నుంచి విమోచనం కలిగించే కీలకం అది.

మానవుడంటే మన అభిప్రాయం సజీవదేహంలో బద్ధమైన మనస్సని. కాని మనస్సే చైతన్య శక్తియొక్క అత్యున్నత దశకాదు. ఎందుచేతనంటే సత్యము, మనస్సు స్వాధీనంలో లేదు. పొందడానికి కృషి చేస్తున్నది. సత్యాన్ని నిత్యమూ పొందిఉండే అధిమానసిక శక్తి ఒకటి మనస్సుకు అతీతంగా ఉన్నది. ఈ అధిమానసిక మూలంలో గతి శీలకమైన చైతన్యం, సర్వజ్ఞుడైన సృష్టికర్త అనంత సంకల్పమూ, అనంతజ్ఞానమూ సదా అధిమాన సము యొక్క ప్రకృతి. అధిమానమే అధిమానవుడు. ఇట్టి జ్ఞానమయ అధిమానవ స్థితికి చేరుకోవడమే భౌతిక ప్రకృతి క్రమ వికాస పథంలో వేయవలసిన ముఖ్యమైన, జయాపహమైన అడుగు

ఈ ప్రపంచపు క్రమ వికాసంలో మానవుడు అధిమానవుడు కావడమే ఇక రాబోయే ముఖ్యమైన సాధన. ఇది అనివార్యం ఎందుకంటే అంతర్యామి సంకల్పం ఇదే. ప్రకృతి వికాసంలో సహజ పరిణామమూ ఇదే.

భౌతిక జంతు ప్రపంచంలో మానవుని ఆవిర్భావం సాధ్యం కావడమే రాబోయే దివ్యదీప్తికి తొలిరేఖ. భౌతిక పదార్థానుంచి దివ్యత్వం ఉదయిస్తుందని తెలిపే సుదూరపు, ప్రథమ వాగ్దానమది. మానవ ప్రపంచంలో అధిమానవు డావిర్భవించిననాడు దివ్యవాగ్దానం పూర్తి అవుతుంది. శృంఖలా బద్ధమై, క్రిత దాసునివలె మన మనస్సు పనిచేస్తున్న భౌతిక చైతన్యంనుంచి జ్ఞానానంద శక్తిమయ సూర్యబింబం ఉదయిస్తున్నది. ఆ దేదీప్యమాన తేజానికి ఆకృతియే అధిమానసం కాగలదు.

అధిమానవ స్థితి అంటే మానవుడు తన అత్యున్నత స్థితిని అందుకున్నట్లు కాదు. మానవుని ఘనత, జ్ఞానం, శక్తి, మేధ, సంకల్పం, శీలం, ప్రతిభ, బలం, సాధుత్వం, ప్రేమ, నైర్మల్యం, సమగ్రత ఉత్తమ శ్రేణిలో వ్యక్తం కావడమూ కాదు. అధిమానసం మానవుని పరిమిత మనస్సు కఠీతమైనది. మానవ ప్రకృతికి ఉచితమైన చైతన్యపు అత్యుత్కృష్టస్థితి కంటే అతీతమైన చైతన్యమది.

మానవుడు మానసిక జీవి. అతని మనోవృత్తి భౌతిక మేధస్సులో చిక్కుకొని, అస్పష్టమై, పతితమై పనిచేస్తున్నది. ఈ పరాధీనతవల్ల అది అత్యుత్తమ మానవులలో కూడా విశిష్ట శక్తి స్వాతంత్ర్యాల తేజోమయావకాశాలనుంచి చంచిత మవుతున్నది. తనలో ఉన్న దివ్యశక్తులనుంచి వేరు చేయబడి, జీవితాన్ని అతి పరిమితంగా తప్ప మార్పు డానికి అసమర్థంగా ఉన్నది. అది బద్ధమైన నిరుద్ధమైన, శక్తి. తరచుగా శరీరానికి, జీవితానికి అపసరాలు తీర్చుతూ వినోదాన్ని కలిగిస్తూ ఉండే సేవకునితో పోల్చదగినదిగా ఉన్నది. కాని దివ్యుడైన పురుషోత్తముడు మాత్రం జ్ఞానమయ జీవిగా ఉంటాడు. అతనిలో ఉండే

అధిమానసం మానసిక, భౌతిక సాధనాలను కై నసం చేసుకొని, పైనుంచి మనలో అభివ్యక్తమైన ఆధోభాగాలలోనికి చొచ్చుకొని, అది మనస్సును, శరీరాన్ని, జీవితాన్ని మార్చివేస్తుంది.

మానవునిలోని ఆత్మన్నతశక్తి మనస్సే. కాని మానవుని మనస్సు అజ్ఞాతాబద్ధము, చాయాగ్రస్తము, దేనినోపొందుటకు శ్రమించే శక్తి. అత్యంత కాంతి మయమైనప్పుడు కూడా అది విరళమై, వివర్ణమై ప్రతిఫలించే వెలుగు మాత్రమే కలిగి ఉంటుంది. స్వతంత్రమై, సాధికారమై, దివ్యవిభూతుల నభివ్యక్తం చేసే అధిమానసం అధిమానవుని ప్రధానోపకరణంగా ఉంటుంది. స్వయంవ్యక్త జ్ఞానపు అవ్యాహత సంచారంతో, స్వతస్సిద్ధమైన శక్తితో, నిష్కళంకాహ్లాదంతో అ అధిమానసం భౌతిక జీవితానికి దివ్యజీవన సామరస్యాన్ని ఆపాదిస్తుంది.

మానవుడు ఔన్నత్యాన్ని అభిలషించే ఆశాజీవి మాత్రమే. తన కీర్తితమైన విస్తృతిని, బృహత్వాన్ని చేరే అల్పత్వమతడు; ఉన్నత శిఖరాలపై ఆసక్తి గల వామరుడు. విశ్వ మానసదీధితులలో ఒక అంధకారకరణం అతని మనస్సు. కృషి, ఉత్సాహం, బాధ మిళితమైనది అతని జీవితం. విశ్వజీవితంలో వాంఛాప్రేరితమో శోకాకులమో, అజ్ఞాతాశయ పూర్ణమో ఐన ఒక క్షణకాల మది. భౌతిక విశ్వంలో అతని దేహం శ్రమించి, నశించే నలుసు మాత్రమే. నిగూఢంగా ఔన్నత్యంవైపు ఉబితే ప్రకృతికి ఈ మానవదేహమే చరమావధి కావడం అసంభవం. ఇందు కీర్తితమై మానవజాతి పొంద గలిగినదేదో ఉన్నది. దాని ఉనికికి అడ్డుపచ్చే పరిమితుల గోడలోని పగుళ్ళద్వారా ఇప్పుడది దృశ్యాదృశ్యంగా కనిపిస్తున్నది. అతనిలో ఎక్కడో దాగిఉన్న అమరమైన ఆత్మ తన ఉనికిని గూర్చి ఏవో కొన్ని నిప్పురవ్వలను అప్పుడప్పుడు వెదజల్లుతూ ఉంటుంది. పైన నిత్యమైన దివ్యాత్మ ఆవరించి అతని ప్రకృతిలోని ఆత్మనిరవచ్చిన్నతను ప్రకటిస్తుంది. కాని అతని వ్యక్తిత్వపు కరినావరణము ఈ దివ్యాత్మ పైనుండి దిగిరావడాన్ని నిరోధిస్తుంది. అతనిలో ఉన్న ఉజ్జ్వలాత్మ వెలుగు చొరసీయని ఆచ్ఛాదనాల వల్ల అణగి మణగి ఉంటుంది. ఏ కొద్ది మందిలోనో తప్ప ఆత్మ జడంగా ఉంటుంది అనేకులలో అసలు ఆత్మ ఉన్నదా అనే సంశయాన్ని కలిగిస్తుంది. మానవుని ఆత్మ, చైతన్యం అతని ప్రకృతికి అతీతంగా ఉన్నట్లు, దృశ్యమానమైన అతని అస్తిత్వంలో ఒక భాగం కానట్లు తోస్తుంది. భౌతిక తత్త్వంలో అవి పుట్టినట్లు కాక పరిణామ దశలో ఉన్నట్లు తోస్తుంది. మానవచైతన్యానికి అవి లభ్యమై ఉన్న వస్తువులుగా కాక, లభించడం సాధ్యమైనవిగా గోచరిస్తాయి.

మానవుని ఘనత ఆతని వర్తమాన స్థితిలో లేదు, అతడు సాధ్యం చేయగలిగిన దానిలో ఉన్నది. దివ్యశీల్పి రూపొందింపదలచిన అధి మానవశక్తి ఆవిర్భావమునకై జరుగుతున్న పరిశ్రమకు సంబంధించిన రహస్య కర్మాగారం, నిషిద్ధప్రవేశమైన చోటు మానవుడు. అతని వైభవానికి అదే ఆధారం. కాని అంతకంటె ఉన్నతస్థితిచేరుకోవడానికి ఆతనికి అవకాశం ఉన్నది. పశుపక్ష్యాదులవలెగాక ఈ విధంగా దివ్యపరిణామంలో ఆతడు కూడా కొంతవరకు కార్మికుడవుతాడు, అతని స్థానంలో వచ్చే తేజం ఆతని శరీరంలోనికి అవతరించడానికి అతని బుద్ధి పూర్వకమైన అనుమతి, ఈశ్వరార్పితమైన సంకల్పమూ, అంశగ్రహణమూ అవసరం

అతని ఔన్నత్యాభిలాషయే అధిమానసస్రవ్ణకు పృథ్వి నుంచి చేరేఆహ్వానం. ప్రతివ్యక్తి ఆహ్వానించి, దైవం ఆపిలుపును మన్నిస్తే, ఈ క్షణంతోనే ఆ మహత్తరమైన తేజోమయమైన పరిణామం సంభవింపవచ్చును.

Hour of God నుంచి,

సర్వేపల్లి రాధాకృష్ణన్

నాగరికత భవిష్యత్తు

నాగరిక ప్రపంచం ఈనాడు అప్పుడప్పుడు విధిగా సంభవించే సంక్షోభానికి గురియైనట్లు కనిపిస్తున్నది. ప్రపంచం తన జీర్ణవస్థలను అ్యజిస్తున్నది. ఒక తరం క్రిందట కూడా అందరికీ సమ్మతమైన ప్రమాణాలు, ఆశయాలు, సంస్థలు నేడు ప్రతిఘటనకు గురియై మార్పు చెందుతున్నవి. పూర్వపు ఉద్దేశాలు ఇప్పుడు సడలిపోతున్నవి, నవశక్తులు తలయెత్తుతున్నవి. వర్తమాన యుగపు భావనను చక్కగా అర్థం చేసుకున్నవారికి, నేటి అశాంతి, సందిగ్ధత, ఇప్పుడున్న ఆర్థిక, సామాజిక స్థితిగతులపట్ల అసంతృప్తి, ఇంకా స్పష్టంగా రూపొందని నవవిధానం పట్ల అభిలాష స్పష్టంగా స్ఫురిస్తున్నవి. ఈ స్పష్ట యోచన, అనిర్దిష్టాదర్శాలపై అస్థిరమైన మోజు మానవజాతి మరొక ముందడుగు వేయబోతున్నదని సూచిస్తున్నవి.

ఈ అస్థిరతకు ప్రధానకారణాలలో ఒకటి విజ్ఞానశాస్త్రం. విజ్ఞానశాస్త్రం ఆధునిక నాగరికతకు మాత్రమే చెందినది కాదు గాని, దాని వికాసం ఇటీవల అతిత్వరితంగా సాగడం వల్ల, దాని పరిమాణం అతి విస్తృతమూ, గంభీరమూ కావడంవల్ల సులభంగా స్వీకారయోగ్యం కాలేక పోతున్నది. ఒక జంతువును మనం వాని సహజపరిసరాల నుంచి అపరిచితపరిసరాలకు మార్చితే, అది నూతన పరిస్థితులకు అలవాటు పడేవరకు చికాకుతో, అశాంతితో ఉండి తీరుతుంది. రిపన్ బిషన్ కొద్దికాలం పాటు విజ్ఞానశాస్త్ర, వాణిజ్యోద్యమాలను నిలిపివేయాలని కోరడంలో అంతర్య మిదే. విజ్ఞానశాస్త్రం వడిగా ముందుకు సాగుతూనే ఉన్న నూతన కల్పనలను ప్రసాదిస్తున్నది గాని, వాటిని ఉపయోగించవలసిన మానవుడు మాత్రం అంత వడిగా తననుతాను సంస్కరించుకోలేక పోతున్నాడని అయన మనకు హెచ్చరించాడు.

చూడడానికి ప్రపంచం ఏకరూపంగా మారుతున్నది. యూరప్, అమెరికా ఖండాలలో పాటు ఆసియా, ఆఫ్రికా ఖండాలు కూడా ఒక దిక్కుననే పయనిస్తున్నవి. భేదం కేవలం వేగంలోనే. ఆసియా, ఆఫ్రికా ఖండాల కఠె యూరప్, అమెరికా ఖండాలు ఎక్కువ వేగంగా సాగుతున్నవి. ఆధునికతకు శక్తిమంతమైన చిహ్నాలైన మోటరు కారు, విమానం, సినిమాలు చాలా వెనుకబడ్డ దేశాలలో కూడా కనిపిస్తున్నవి. చైనా నుంచి మెక్సికో వరకు అంతటా మానవుడు ప్రకృతిశక్తులను వశం చేసుకోవడంవల్లను, వనరులను ఉపయోగించుకొవడం దినదినం విస్తృతి కావడం వల్లను కలిగే ప్రగతిపట్ల విశ్వాసం నానాటికీ వృద్ధిచెందుతున్నది.

భారతదేశమూ, చైనా కూడా ఈ సుడిగుండంలో చిక్కుకొంటున్నవి. ప్రాచ్య

దేశాలు కృశించి నశించకుండా ఉండాలంటే అవి ఉద్యమ శీలతవల్లను, సంఘటనశక్తి వల్లను ప్రపంచంలోని నలుమూలల తమ ఆధిపత్యాన్ని వ్యాపింపజేసిన ఇతర దేశాల సరసను సమాన స్థాయిలో నిలువడానికి కృషిచేయవలసి వుంటుందని క్రొత్తగా కలిగిన అవగాహనయే తూర్పుదేశాలలో కనిపిస్తున్న ఆశాంతికి కారణం. ప్రాచ్యపాశ్చాత్య దేశాల మధ్య ఉన్న భేదం భీతిని వ్యాపింపజేసేవారు చెప్పేటంత తీవ్రమైనది కాదు. తాత్విక, మానసిక కృషి ఫలాలు, నిశ్చిత శాస్త్రాలు, ఇంజనీరింగ్ సాంకేతిక పద్ధతులు, ప్రభుత్వ రూపాలు, శాసన సంబంధమైన నియమాలు, పరిపాననావ్యవస్థకు సంబంధించిన ఏర్పాట్లు, అర్థిక సంస్థలు విభిన్న సంస్కృతులకు చెందిన ప్రజలను దగ్గరకు చేర్చి, వారిలో అన్యోన్యం సన్నిహిత సంబంధాలకు దారి తీస్తున్నవి. ప్రపంచం ఈనాడు అంగక్రమం గల ఏకైకనిర్మాణంగా పనిచేసే సూచన కనిపిస్తున్నది.

చూడడానికి ఏకరూపంగా ఉన్నా, మానసికంగా, ఆధ్యాత్మికంగా అంతరంగికమైన ఏకత మాత్రం ఏర్పడలేదు. వివిధ దేశాల ప్రజలు ఇటీవల సన్నిహితులైనా, మానసికంగానూ, ఆధ్యాత్మికంగానూ వారి కలయికకు సంసిద్ధంకానందున సౌఖ్యంలో పెంపుగాని, ఘర్షణలో తగ్గదలగాని రాలేదు. మాక్సింగ్‌రీక్ ఒకసారి పల్లెటూరి రైతుల సభలో విజ్ఞానశాస్త్రాన్ని గురించి, నూతన సాంకేతిక పరిజ్ఞానంవల్ల సాధించిన అద్భుతవిజయాలను గురించి ఉపన్యసించాడు. అప్పుడొక రైతులేచి అతనిని ఈ విధంగా విమర్శించాడట : “నిజమే, మనకు ఆకాశంలో పక్షివలె ఎగరడం నేర్చుతున్నారు, చేపలవలె నీటిలో ఈడడం నేర్చుతున్నారు, కాని భూమి మీద ఎట్లా జీవించాలో మాత్రం మనకు తెలియదు” ఈ చిన్న భూగోళంపై ఇరుగుపొరుగున నివసించే జాతులు, మతాలు, దేశాల మధ్య అదర్శ జీవితానికవసరమైన సహవాస భావం కనిపించదు. వారిలో పరస్పర ప్రతికూల శక్తులమనే భావనయే ఉన్నది, మానవజాతి బయటికి ఏకరూప శరీరం ధరించినా, అంతరంగికమైన ఏకతను మాత్రం ఇంకా సాధించలేదు. ప్రపంచంలో ఏకబుద్ధి లేదు.

The Decline of West అనే ప్రఖ్యాతగ్రంథంలో స్పెంగ్లర్ వివిధ దేశాలకు తమ ప్రత్యేకాదర్శాలను వ్యక్తంచేసే విభిన్న సంస్కృతులున్నవనే సిద్ధాంతాన్ని ప్రతిపాదించాడు. మానవజాతి కంతటికీ ఒకే సంస్కృతి, సభ్యత ఏర్పడాలనే ఆకాంక్షకిది ప్రతికూలంగా ఉంది, జాతులూ, సంస్కృతులూ ప్రత్యేక ప్రమాపకాంశాలని, వాటి ఉత్పత్తి వృద్ధి క్షయాలు సునిర్ణీత క్రమంలో జరుగుతాయని ఆయన వ్యక్తం చేసిన ఆకర్షణీయమైన అనుమానం చారిత్రకంగా అంగీకారయోగ్యంగా లేదు. గతంలో ప్రాంతీయ నాగరికతలు ఒకదాని వెనుక ఒకటిగా తలయెత్తి ఉండవచ్చును. లేదా అవి శైశవ, కౌమార, యౌవన, వార్ధక్యవస్థలనునుభవించి నశించేటప్పుడు వాటి తరువాత ఉదయించిన నూతన నాగరికతలకు తమ స్థానాన్ని వారసత్వంగా ప్రసాదించియుండవచ్చును. కాని ఈ విధంగా జరిగే అవకాశాలు పూర్తిగా హరించి పోయాయి. పరిమిత క్షేత్రంలోనే ఉండిన ప్రాంతీయ నాగరికతల కాలం సమాప్తం కానున్నది. పైగా మానవజాతి చరిత్ర ఒకప్పుడు ఏకైక విచ్ఛిన్న గతిలో సాగి, తరువాత వాతావరణంలోనూ, నైసర్గిక గుణాలలోనూ ఉండే భేదాలవల్ల వేరు వేరు వాగులుగా చీలిపోయిందని నిశ్చయంగా చెప్పాలేము. నిర్ధారణ అయినంతవరకు వివిధ సంస్కృతులు చాలా కాలం తమ

ప్రత్యేకమార్గాలలోనే వర్ధిల్లినవని, తరువాత వరస్పరం సమీపించాయని, ఇప్పుడవి అన్నీ కలిసి ఒక మహాత్కృష్ట సంస్కృతిగా రూపొందే అవకాశాలున్నాయని తెలుస్తున్నది. పాశ్చాత్య సంస్కృతి ప్రస్తుతం వార్ధక్యదశలో ఉన్నదని, ఇది మార్చడానికి బీబులేని నియమానుసారం జరుగుతున్నదని, ఇందుకు వ్యతిరేకంగా తిరుగబడడం వ్యర్థమని స్పెంగ్లర్ చెప్పే మాటలలో ఆయన ఉద్దేశించిన దానికంటే ఎక్కువ సత్యం ఉన్నది. అది ఏమిటంటే ప్రాంతీయ నాగరికతలన్నీ నశించనున్నవి. ప్రపంచపరిధిలో నవజీవన విధానం కోసం ప్రయోగం జరుగుతున్నది. చరిత్రలో ఏ ప్రత్యేక సంస్కృతి కాని, నాగరికత కాని పూర్తిగా విశ్వజనీనమని చెప్పుకోవడానికాధారం లేదు. ఎందుకంటే, ప్రతి సంస్కృతి కొందరు వ్యక్తుల వ్యక్తీకరణం మాత్రమే. ఈ విషయాలలో చరిత్రను మించిన తర్కం లేదు. చరిత్రలో ఎక్కడా వస్తునిరపేక్షమైన విశ్వజనీన మానవుడు లేడు, కనుక విశ్వజనీన నాగరికతకు అవకాశం లేదు. ఇక ముందు రాబోయే నాగరికత మానవుని గూర్చి, మానవజీవితాన్ని గూర్చి విశ్వజనీనదర్శనాన్ని పొందవలసిఉంటుంది గతంలోనూ, వర్తమానంలోనూఉన్న ప్రాంతీయ సంస్కృతులు మానవ జాతి యధార్థప్రయోజనాలను గురించి ఎల్లప్పుడూ పట్టించుకోలేదు. ఆ సంస్కృతులలో జాతి, మత, రాజకీయపరమైన ఏకాధిపత్యం, స్త్రీలపై పురుషుల ఆధిక్యం, పేదవారిపై ధనికుల ఆధిక్యం కనిపిస్తుంది. మానవజాతి అంతటికీ తగిన స్థిరమైన నాగరికతను మనం రూపొందించే ముందు ప్రతి చారిత్రక నాగరికత తనలోని లోపాలను, ప్రపంచంలో ఆదర్శ నాగరికతగా పరిణమించడానికి తన అనర్హతను గుర్తించవలసి ఉంటుంది.

యాంత్రిక పరిశోధనలలో సాధిస్తున్న విజయం రాబోయే నాగరికతకు సామాన్య ప్రాతిపదిక కాగలదు. సాంప్రదాయికమైన యోచనాసరళి, విశ్వాసాలు, ఆచరణ పద్ధతి విచ్ఛిన్నం కావడమే ఆధ్యాత్మికైక్యాన్ని సాధించడానికి అవసరమైన సన్నాహం. అందరినీ, ముఖ్యంగా యువకులను, కలిపే యత్నం ప్రారంభమయింది. వయస్సులో గాని, జ్ఞానంలో గాని తమ కంటే ఎంత పెద్దవారైనా వారు ఆడించినట్లు ఆడడానికి యువకులీనాడు సిద్ధంగా లేరు మన అవగాహన ఇప్పుడు ప్రపుల్లమయింది ఇంత కాలం మనం ఆదరించిన అభిప్రాయాలు సరిపోవనే అసంతృప్తి ప్రబలింది. నూతన లక్ష్యాల కోసం అన్వేషణ ఆరంభమయింది, నలు వైపుల విచ్ఛేద నూచనలు కనిపిస్తున్నవి. సాంప్రదాయిక విశ్వాసాలు చెడరి పోతున్నవి, ప్రతి దేశంలోనూ, మతంలోనూ యోచనాపరులలోఏదో ఒక ఆశ, నిరీక్షణ ఆరంభమయింది.

తర్కంతో నచ్చ జెప్పడం సాధ్యం కాని తీవ్రవాదులను వదిలివేస్తే, మానవ జాతి తన విస్తృతిలోనూ, చరిత్రలోనూ, అంగక్రమం గల ఏకైక నిర్మాణమని, అది భక్తిభావంతో క్రమోన్నత్యం పొందుతున్నదని, ఎవరూ, అవదులేర్పరచడానికి సాహసించనంతగా అభ్యుదయం పొందగల శక్తిదానికి ఉన్నదని చారిత్రక నాగరికతలకు చెందిన నాయకులందరూ ఈనాడు దృఢంగా విశ్వసిస్తున్నారు. “ఈ నాగరికతకొక లక్ష్యం, ఆ నాగరికతకు మరొక లక్ష్యం మంటూ లేదు, మానవజాతి నాగరికత కంతటికీ లక్ష్యం ఒకటే” అని డాంటే ఉద్ఘాటించాడు. నాగరికత కంతటికీ ఒకటే లక్ష్యం ఉన్నదంటే, దాని అర్థం అందరూ ఒకే భాషను మాట్లాడతారనీ, ఒకే మత సిద్ధాంతాన్ని అశ్రయిస్తారనీ. అందరూ ఒకే ప్రభుత్వపాలనాలో జీవిస్తారనీ, ఆచారవ్యవహారాలలో మార్పులేని ఒకే పద్ధతి ననుసరిస్తారనీ, కాదు, నాగరికతల

ఏకతను కోరవలసినది ఏకరూపతలో కాదు, సామరస్యంలో. ఏ ఉత్తమ సంస్కృతియైనా విభిన్న మనస్తత్వాలూ, ఆదర్శాలు గల ప్రజల మేళనం వల్లనే ఏర్పడుతుంది. ఈజిప్ట్, బాబిలన్, భారతదేశం, చైనా, గ్రీస్, రోమ్, ఈ సత్యాన్ని నిరూపిస్తాయి. ఈరాడు సాంస్కృతిక సంశ్లేషణంలో పాల్గొంటున్న వారి పరిధి విస్తృతమై ప్రపంచమంతటికీ వ్యాప్తమవుతున్నది. భవిష్యద్విశ్వాసం అసంస్కృత్యంలో కాక సహకారంలోనూ, తోడి మానవులను అనుకరించడంలో కాక వారి ప్రత్యేకతను అంగీకరించడం లోనూ, నిరంకుశాధికారంలో కాక సహిష్ణుతలోనూ ఇమిడి ఉన్నది.

—Kalki నుంచి

జవాహర్ లాల్ నెహ్రూ

ఒక తేజం నిష్క్రమించింది

(థిల్లీలో రాజ్యంగ సభలో 1948 ఫిబ్రవరి 2 వ తేదిన చేసిన ప్రకటన)

అయ్యా ఇప్పుడు మీరు వ్యక్తం చేసిన భావాలతో నేనుకూడా ఏకీభవించడానికి అనుమతించండి కాలధర్మం చెందిన మహనీయులకు అంజలి ఘటించడం, వారి విశిష్టతను వర్ణించి, వారి నిష్క్రమణానికి సంతాపం ప్రకటించడం ఈ సభ సంప్రదాయం. నేను కాని, ఈ సభకు చెందిన ఇతరులు కాక ఈ సందర్భంలో ఎక్కువగా మాట్లాడడం సముచితమో, కాదో నేను నిర్ణయించుకోలేక పోతున్నాను. ఎందుకంటే మనకు చెందిన ఈ ప్రశస్త నిధిని మనం రక్షించుకోలేక పోయినందుకు వ్యక్తిగతంగానూ, భారత ప్రభుత్వ ప్రధానిగానూ నేను పూర్తిగా సిగ్గుతో తలవంచు కొంటున్నాను. ఇటీవల కొన్ని మాసాలుగా అమాయిక ప్రజల కనేకులకు మనం రక్షణ నివ్వడంలో విఫలమైనట్లే, ఈ మహనీయుని రక్షించుకోవడంలో కూడా విఫలమయ్యాము. పైబడ్డ భారం మాకు గాని, ఏ ప్రభుత్వానికి గాని మోయరానిదే కావచ్చును. ఐనా ఇది వైఫల్యమే. మనం అత్యధికంగా గౌరవించి, ప్రేమించిన ఈ మహా పురుషుడు మనం తగిన రక్షణ కల్పించలేక పోవడం వల్ల మన నడుమ నుంచి నిష్క్రమించడం మనకందరికీ లజ్జాకరమైన సంగతి. ఒక భారతీయుడు ఆయనపై అత్యాచారం చేయడం భారతీయునిగా నాకు తలవంపుగా ఉంది. ఒక హిందూ మతస్థుడి అకృత్యానికి తల పడడం, ఈ యుగంలోని భారతీయులలోనూ, హిందువులలోనూ అత్యుత్తముడైన వ్యక్తిపై ఈ అత్యాచారం చేయడం, హిందువుగా నాకు తలవంపుగా ఉంది.

సముచితశబ్దాలతో మనం వ్యక్తులను ప్రశంసిస్తాము, గొప్పతనాన్ని నిర్ణయించడాని కేదో మానదండం కూడా మనదగ్గర ఉన్నది. మనం రూపొందించిన సామాన్యమృత్తికతో ఏర్పడినవాడు కాడాయన, ఐనప్పుడు ఆయనను ప్రశంసించడం మెట్లా? ఆయన ఘనతను కొలవడమెట్లా? ఆయన ఏ తెంచాడు, దీర్ఘకాలమే జీవించి, ఇప్పుడు పరమపదించాడు. ఈ సభలో మనం ప్రకటించే ప్రశంసా వాక్యాలతో పనిలేదు. ఎందుకంటే చరిత్రలో నిలిచే ఏ వ్యక్తి పొందని ప్రశంసను ఆయన తన జీవితకాలంలో పొందాడు. ఆయన మరణానంతరం

గడిచిన రెండు, మూడు రోజులలో యావత్ప్రపంచం ఆయనకు నివాళు లర్పించింది. ఆ ప్రశంసకు మనం అధికంగా చేర్చ గలిగినదేమున్నది? ఆయన బిడ్డలమైన మనం, ఆయనకు వుట్టిన సంతతి కంటే ఆయనకు అత్యంత సన్నిహితులమైన మనం ఆయనను ఏ విధంగా ప్రస్తుతించ గలం? అనర్హులమైనా కొద్దిగానో, గొప్పగానో అందరమూ ఆధ్యాత్మికంగా ఆయనకు బిడ్డలమే అయ్యాము. ఆయనను మనం ఎట్లా ప్రశంసించగలం?

ఒక తేజం నిష్క్రమించింది, మన జీవితాలకు వెచ్చదనాన్ని, వెలుగును ప్రసాదించిన సూర్యుడై మించాడు. మనం చలిలో, చీకటిలో వణుకుతున్నాము. ఐనా మన మీ విధంగా భావించడం ఆయనకు సమ్మతం కాదు. ఇన్ని సంవత్సరాలుగా మనం చూసిన ఆ తేజం, దివ్యదీధితితో నిండిన ఆ వ్యక్తి మనలను కూడా మార్చాడు. మనం ఎటువంటి వారమైనా ఇంతకాలం ఆయన మనలను మలిచాడు. ఆ దివ్యాగ్ని నుంచి మనలో అనేకులం చిన్న రవ్వను గ్రహించాము. అది మనకు బలాన్ని చేకూర్చి ఆయన అడుగుజాడల ననుసరిస్తూ కొంతవరకు కృషి చేయడానికి తోడ్పడింది. కనుక మనం ఆయనను ప్రశంసిస్తే మనమాటలు చాలా తేలికగా ఉన్నట్లు తోస్తుంది. ఆయనను మనం ప్రశంసిస్తే కొంతవరకు మనలను మనం ప్రశంసించుకోవడ మవుతుంది. మహాపురుషుల జ్ఞాపకార్థం కంచు విగ్రహాలను, పాలరాతిలో స్మారక మందిరాలను నెలకొల్పుతారు. కాని దివ్యాగ్నితో నిండిన ఈ వ్యక్తి తన జీవితకాలంలోనే అనేక లక్షల జనుల హృదయ మందిరాలలో ప్రతిష్ఠితుడయ్యాడు. కాగా అత్యల్ప పరిమాణంలోనే అయినా మన మందరం ఆయన అంశాన్ని పొందాము. ఆయన తన ధోరణిలోనే భారతదేశ మంతట వ్యాప్తి చెందాడు. కేవలం రాజభవనాలలోనో, ఎన్నిక చేసిన పరిమిత స్థలాలలోనో, సమావేశాలలోనో కాదు, ప్రతి పల్లెలోనూ, దీనులు, దుఃఖితులు నివసించే గుడిసెలలోనూ ఆయన వ్యాపించాడు. లక్షలకొలది ప్రజల హృదయాలలో ఆయన జీవిస్తున్నాడు. అసంఖ్యాకయుగాల వరకు జీవిస్తాడు.

ఐనప్పడు విస్మయం కావడం కంటే ఈ సందర్భాన మనం ఆయనను గురించి ఏమి చెప్పగలం? ఆయనను తగినంతగా, సముచితంగా అనుసరించలేక పోయిన మనకు ఆయనను ప్రశంసించే అర్హత లేదు. ఆయన మననుండి కృషిని, శ్రమను, త్యాగాన్ని కోరాడు. కాగా మాటలతో సరిపెట్టితే అది ఆయన పట్ల అన్యాయం చేయడ మవుతుంది. గతించిన ముప్పది సంవత్సరాలకు పైబడి ఆయన ఈదేశం చాలవరకు త్యాగంలో ఉన్నత శిఖరాల నందుకొనేటట్లు చేశాడు. ఆ ప్రత్యేక రంగంలో అంతటి త్యాగం మరెక్కడా కనిపించదు. ఈ కృషిలో ఆయన సఫలుడయ్యాడు. కాని చివరకు ఆయనను అత్యధికంగా బాధపెట్టిన సంఘటనలు జరిగాయి. ఐనా మార్దవంతో నిండిన ఆయన ముఖంలో చిరునవ్వు ఎన్నడూ చెదిరిపోలేదు. ఎవ్వరితోనూ ఆయన ఒక్క పరుషవాక్యైనా వలుకలేదు. ఐనా ఆయన నిశ్చయంగా బాధపడి ఉంటాడు. తాను శిక్షణ నిచ్చిన ఈ తరం కృషిలో విఫలమైనందుకు, తాను చూపిన మార్గం నుంచి మనం దూరం తప్పినందుకు ఆయన బాధపడి ఉంటాడు. చివరకు ఆయన బిడ్డయే - ఎందుకంటే ఆ వ్యక్తి కూడా ఇతర భారతీయులందరి వలెనే ఆయన బిడ్డయే కదా - ఆయనను అంతమొందించాడు.

సుదీర్ఘయుగాల తరువాత మనం గడిపిన ఈ కాలాన్ని గురించి చరిత్ర పరీక్షించి తీర్పు నిస్తుంది. ఈ కాలం సాధించిన విజయాలను, పొందిన పరాజయాలను అది నిర్ణయిస్తుంది. ఆ కాలానికి మనం చానా దగ్గరగా ఉన్నందున ఏమి జరిగిందో, ఏమి జరుగలేదో గ్రహించి గుణదోషాలను నిర్ణయించలేము, మనకు తెలిసిన దెల్ల ఒక తేజం ఉండేదని, అది ఇప్పుడు లేదని, ప్రస్తుతం అంధకారం ఆవరించిందని. ఐతే పూర్తిగా అంధకార బంధురంగా లేదు. ఎందుకంటే మనం మన హృదయాల వంక చూస్తే అక్కడ ఆయన వెలిగించిన జ్వాల ఇంకా ప్రకాశిస్తూనే ఉన్నది. ఆ జ్వాలలు వెలుగుతూ ఉంటే ఈ దేశంలో చీకటి ఉండదు. అప్పుడు మనం ఎంతటి అల్పులమైనా మన కృషితో, ఆయనను స్మరిస్తూ, ఆయన అడుగు జాడ ననుసరిస్తూ, ఆయన మనలో నెలకొల్పిన జ్వాలతో ఈ దేశాన్ని తిరిగి కాంతిమంతం చేయగలుగుతాము.

ఆయన బహుశః భారతదేశపు గతానికి, భవిష్యత్తుకూ మనం పొందగలిగిన మహోన్నత ప్రతీక కావచ్చును. గతానికి, భవిష్యత్తుకూ నడుమనున్న వర్తమానకాలపు ప్రమాదకరమైన అంచుపై మనం నిలబడి ఉన్నాము. అనేక విపత్తుల నెదుర్కొంటున్నాము. అన్నిటి కంటే పెద్ద విపత్తు అప్పుడప్పుడు మనలో విశ్వాసం లేకపోవడం; మనలను ఆవరిస్తున్న నిస్సహా; ఆదర్శాలు పరిత్యక్తం కావడం వల్ల, ఘన కార్యాలను గురించి మనం చేసిన ప్రసంగాలు అర్థంలేని మాటలై జీవితం మరొక దారి పట్టడంవల్ల మన ఉత్సాహం చల్లారి పోవడం. ఐనా ఈ దశ త్వరలోనే గడిచిపోతుందేమోనని నేను నమ్ముతున్నాను.

ఈ దేవుని బిడ్డ గొప్పగా జీవించినట్లే, గొప్పతనంతో మరణించాడు. యావ జీవితం ఏ మహత్తర లక్ష్యం కోసం ఆయన కృషి చేశాడో, మరణంతో కూడా ఆ లక్ష్యం కోసమే కృషి చేశాడని భావించడంలో నాకెంత మాత్రం సందేహం లేదు. ఆయన కోసం మనం దుఃఖిస్తున్నాము ; మన ప్రియతమ నాయకుని మరువలేము గనుక సదా మనం ఆయన కోసం దుఃఖిస్తూనే ఉంటాము. ఐతే తన కోసం మనం దుఃఖించడం ఆయనకు సమ్మతం కాదని నేనెరుగుదును. తన ఆత్మీయులు మరణించి నప్పుడు తా నెంచుకొన్న మహత్తర లక్ష్య సాధనకోసం కృషి చెయ్యాలనే దృఢ సంకల్పమే తప్ప ఆయన కంట తడి పెట్టలేదు. కనుక మనం దుఃఖిస్తూ ఉంటే ఆయన మనలను మందలిస్తాడు. ఆయనకు నివాళు లర్పించడానికి అది సరియైన మార్గం కాదు, దృఢ సంకల్పాన్ని ప్రకటించడం, తిరిగి మన లక్ష్య సాధనకు శపథం చెయ్యడం, సముచిత రీతిని నడచుకోవడం, ఆయన చేపట్టి చాలవరకు సాధించిన మహత్తర కృషికి మనలను అంకితం చేసుకోవడం - ఆయనకు నివాళు లర్పించడానికి ఏకైక మార్గం అదే. కాగా మనం కృషి చెయ్యాలి, శ్రమించాలి, త్యాగం చేయాలి. అ విధంగా కొంత వరకైనా ఆయనకు తగిన అనుచరులమని నిరూపించాలి.

లయ్యా, మీరు నెలవిచ్చినట్లు విషాదకరమైన ఈ దుర్ఘటన కేవలం మరిదేనితోనూ ప్రమేయం లేని ఒక ఉస్మత్తుని చర్య కాదు. ఈ దేశంలో కొన్ని ఏండ్లపాటు, ముఖ్యంగా ఇటీవల కొన్ని మాసాలపాటు వ్యాపించిన హింసా ద్వేష పూరిత వాతావరణం వల్లనే ఇది

సంభవించింది. ఆ వాతావరణం మనలను ఆపరించి ఉన్నది. మనలను చుట్టుముట్టుతున్నది. ఆయన మనకు ప్రసాదించిన లక్ష్యం కోసం మనం కృషి చేయాలంటే, ఈ వాతావరణాన్ని మనం ఎదుర్కొనాలి, దానితో పోరాడాలి, హింసాద్వేష రూపక దుష్ట శక్తిని సర్మూలించాలి.

ప్రభుత్వానికి సంబంధించినంతవరకు దానిని ఎదుర్కొనడానికి అదిఎట్టి ప్రయత్న లోపం లేకుండా పూర్తిగా కృషి చేస్తుందని నేను విశ్వసిస్తున్నాను. ఎందుకంటే, మనం ఆ విధంగా చేయకపోతే, దౌర్బల్యం వల్లగాని, యుక్తమని తోచిన మరే కారణం వల్లగాని ఈ హింసను నిరోధించడానికి మనం చురుకుగా పాటు పడక పోతే. మాటలవల్లనో, వ్రాతలవల్లనో, చేతలవల్లనో వ్యాపిస్తున్న ద్వేషాన్ని అరికట్టకపోతే, మేమీ ప్రభుత్వంలో ఉండడానికి అర్హు లం కాము; ఆయన అనుచరులుగా ఉండడానికి ఎంతమాత్రం అర్హులం కాము; కనీసం దివంగ తుడైన ఈ మహాత్ముని ప్రశంస చెయ్యడానికి కూడా అర్హులం కాము.

కనుక ఈ సందర్భంలోనూ, మనలను పిడిచిపోయిన మహాపురుషుని స్మరించే ఏ ఇతర సందర్భంలోనైనా సరే, కృషి, శ్రమ, త్యాగం అనే ఆదర్శాలతో ఆయనను మనం స్మరిద్దాము. ఎక్కడ ఎడరైనా దుర్మార్గాన్ని ప్రతిఘటించడంతో ఆయనను స్మరిద్దాము. ఆయన మనకు చూపిన సత్యాన్ని స్థిరబుద్ధితో అనుసరించడంతో స్మరిద్దాము. ఆ విధంగా మనం చేస్తే, మన మెంతటి అల్పజీవులమైనా, కనీసం మన విధిని మనం నిర్వహించిన వార మవుతాము, ఆయన ఆత్మకు తగిన శ్రద్ధాంజలి ఘటించినవార మవుతాము.

ఆయన వెళ్ళిపోయాడు కాగా భారతదేశమంతట ప్రజలలో నిరాశ్రితుల మయ్యా మన్న భావం వ్యాపించి ఉన్నది. మనకందరికీ ఆ విధంగానే అనిపిస్తున్నది. ఈ నిస్పృహ నుంచి ఎప్పుడు విముక్తుల మవుతామో తెలియదు. ఐతే ఈ భావంతో పాటు ఈ మహాపురు షునితో కలిసి వనిచేసే అవకాశం లభించిన తరానికి చెందిన వారమనే తృప్తితో కూడిన కృతజ్ఞతా భావం కూడా వ్యాప్తమై ఉన్నది మునుముందు శతాబ్దాల తరువాత, బహుశః వేల సంవత్సరాల తరువాత ప్రజలు దేవుని బిడ్డయైన ఈ మహాత్ముడు భూమిపై చరించిన ఈ తరాన్ని గురించి తలచుకొంటారు. ఎంతటి అల్పులమైనా ఆయన చూపిన దారి ననుసరిస్తూ, ఆయన పదస్పర్శతో పునీతమైన భూమిపై నడచు గలిగిన మనలను గురించి కూడా తలచు కొంటాము, ఆయనకు అన్నివిధాల తగిన అనుచరులుగా జీవిద్దాము.

చక్రవర్తి రాజగోపాలాచారి

మంత్రి సీతారామ అయ్యర్

“కృష్ణదాసు రేపు మన ఊరు వస్తున్నాడు!”

పలికొండన్ గ్రామపు స్త్రీలూ, పిల్లలూ ఆయనకు స్వాగతం ఇవ్వడానికి ఉత్సా హంతో ఏర్పాట్లు చేస్తున్నారు.

వారి ఏర్పాట్లు పెద్ద ఎత్తున జరుగుతున్నాయని కాదు. రాగానే ఆయన కూర్చోవ

డాని కొక బల్లను సిద్ధం చేశారు. కుమ్మరి దగ్గరనుంచి కొన్ని క్రొత్తకుండలను తెచ్చారు. ఒక చిన్న పళ్ళెరంలో అన్నమూ, ఒక పిడతలో తాజా పెరుగూ ఆయనకు ఇవ్వడం ఆచారం. అదే ఆయన భోజనం, రోజుకు ఓక్కమాటే ఆయన భోజనం చేస్తాడు.

కృష్ణదాసు ఉదయం తొమ్మిది గంటలకు పలికొండన్ చేరుకున్నాడు. దారిలో ఒక చెరువులో స్నానం చేసి, జపం ముగించుకొని, “గోపాలా!” అని బిగ్గరగా కేకలువేస్తూ ఆ ఊరు చేరాడు. ఊళ్ళో వాళ్ళు ఆయన చుట్టూ మూగారు పిల్లలను ఆయన కొగిలించుకుని దీవించాడు. “గోపాలునికి నమస్కరించండి” అని వారికి చెప్పాడు.

ఆ దుమ్ములోనే వారు “గోపాల” నామస్మరణ చేస్తూ సాష్టాంగ నమస్కారం చేసి, ముక్త హస్తాలతో కృష్ణదాసు ఎదుట నిలబడ్డారు. ఆయన తన పళ్ళెరంలో అన్నమూ, పెరుగూ కలిపి, మౌనంగా ప్రార్థన చేస్తూ గోపాలదేవునికి నివేదన చేసి, పిడికిళ్ళతో పిల్లలకు పంచిపెట్టాడు “చాలు! చాలు! తినడానికి మీకు కూడా కొంచెం ఉండాలి గదా!” అని వాళ్ళన్నారు. మిగిలిన అన్నం తాను తిని, కొంతసేపు చెట్టునీడను విశ్రమించాడు. తరువాత తన కమండలువు చేతబట్టికొని తిరిగి ప్రయాణమయ్యాడు. పెద్దలూ, పిన్నలూ, స్త్రీలూ, పురుషులూ, అందరూ గౌరవ సూచకంగా ఆయన ముందు మోకరిల్లి, ఆశీస్సుల నందుకొని, వెంట నడుస్తూ ఆయనను సాగనంపారు.

పూర్వాశ్రమంలో కృష్ణదాసు పేరు సీతారామ అయ్యర్. రంగపురంలో సంపన్న న్యాయవాది. ముప్పై ఏళ్ళ వయస్సులో ఆతడు తన వృత్తి వదులుకొని, స్వరాజ్యోద్యమంలో చేరి జైలుకు వెళ్ళాడు. అతని తండ్రి అప్పటికి వృద్ధుడు, అనారోగ్యంతో ఉన్నాడు. అతని భార్య ఆరోగ్యంకూడా తిన్నగా లేదు. అతని తమ్ముడు నారాయణ కొద్ది జీతం మీద ఏదో ప్రభుత్వ కార్యాలయంలో గుమాస్తాగా పనిచేస్తున్నాడు. “అన్నయ్య న్యాయవాది వృత్తి వదలుకొని స్వరాజ్యోద్యమంలో చేరాలను కొంటున్నా”డని నారాయణ తండ్రికి చెప్పాడు.

“అసంభవం! ఇటువంటి అబద్ధాలతో నన్ను భాధించకు” అన్నాడు తండ్రి.

“ఇది అబద్ధం కాదు. అసలుసంగతి ఇదే” అని నారాయణ నిశ్చయంగా చెప్పాడు

సీతారామ అయ్యర్ తన నిశ్చయాన్ని భార్యకు తెలియజేశాడు. ఆమె యశించింది.

“ఈ సంగతులన్నీ నీకు అర్థం కావు” అని అతడు ఆమెను ఓదార్చాడు. “మన దేశ గౌరవాన్ని కాపాడవలసి ఉన్నది” అని చెప్పాడు. “మీకేమీ భయంలేదు. శంకరలింగం చెట్టియార్ మన కుటుంబానికి అన్నివిధాల అండగా ఉంటా”డని కూడా అన్నాడు.

ఉత్తర దిశగా ప్రయాణమై వెళ్ళాడు.

న్యాయాధికారి అతనికి నాలుగేండ్ల కరిన కారాగార శిక్ష విధించాడు. అతని నేరం రాజద్రోహం. ఉత్తరాన నాగపూరులో ఆతడు జైలు శిక్ష అనుభవించాడు. మూడవ ఏట అతని తండ్రికి తీవ్రంగా జబ్బు చేసింది. ఆరు నెలలపాటు మంచం మీద తీసుకొన్న తరువాత తండ్రి పరమపదించాడని తమ్ముడి దగ్గరనుంచి అతనికి టెలిగ్రామ్ వచ్చింది. అది చేరిన

మూడు రోజుల తరువాత జైలు సూపరింటెండెంట్ దానిని సీతారామ అయ్యరుకు చూపించాడు. అంత్య క్రియలను సక్రమంగా జరుపవలసినదని తన తమ్ముడు నారాయణకు అతడు ఉత్తరం వ్రాసి, అధికారుల ద్వారా పంపాడు.

ఒక సంవత్సరం తరువాత అతడికి ఇంకొక ఉత్తరం వచ్చింది. అతని భార్యకు పెద్దగా జబ్బుచేసింది. బ్రతుకుతుందని ఆశలేదు. ఈ ఉత్తరం కూడా, చేరిన ఎనిమిది రోజుల తరువాత సీతారామ అయ్యరుకు అందజేశారు. “ఈశ్వరేచ్ఛ?” అన్నాడు సూపరింటెండెంట్ తో. ఈ ఉద్యోగి మంచివాడు. ఈ పదవి ఇటీవలనే లభించింది. సీతారామ అయ్యర్ అంటే అతనికి ఇష్టం. సీతారామ అయ్యరును పెరోల్ మీద విడుదల చేయవలసినదిగా పై అధికారులకు వ్రాస్తానన్నాడు. అందు కత డిష్టపడలేడు “ఇప్పుడు నేను వెళ్లి చేయగలిగినదేమీ లేదు. పోయినవారు తిరిగిరారు” అన్నాడతడు. ఆకాలంలో దేశభక్తులంత కఠోర స్వాతంత్ర్యం కలిగి ఉండేవారు. ఏ సదుపాయం కావాలని గాని ప్రభుత్వాన్ని అర్థించే వారు కారు.

నాలుగేండ్లు గడిచాక అతనిని జైలు నుంచి విడుదల చేశారు. కాని అతడు తిరిగి స్వాతంత్ర్యోద్యమంలో పాల్గొని చాలా సార్లు జైలుకు వెళ్ళాడు.

మదరాసు రాష్ట్రంలో 1937 లో స్వతంత్ర ప్రభుత్వం పాలన ప్రారంభమయ్యే సరికి సీతారామ అయ్యర్ వయస్సు యాభై ఏండ్లు, అతడు విద్యాశాఖ మంత్రి అయ్యాడు. ఇతర మంత్రుల వలెనే గొప్ప ఖ్యాతిని పొందాడు.

“ఇప్పుడు మీ నాయన బ్రతికి ఉంటే ఎంత సంతోషపడేవాడో!” అన్నాడు శంకరలింగం చెట్టియార్ సీతారామ అయ్యర్ కండ్లు చెప్పగిల్లినవి. తన భార్యను కూడా తలచుకొన్నాడు. శంకర లింగం అన్నమాట యధార్థమని గ్రహించాడు. శంకర లింగం అతని భార్య ప్రస్తావన తేలేదు. కాని తేవలసిన అవసర మేమున్నది ?

రాత్రులు అతనికి తరచుగా కలలు వచ్చి కలత పెట్టేవి. తన తండ్రి ఇంకా బ్రతికి ఉన్నాడని ఊహించేవాడు. కల కరిగిపోగానే మేలుకొని యజ్ఞాన్ని ఆపుకోలేక ఏడ్చేవాడు.

“నాయనా ! సీతారామా ! నన్నొంటరిగా వదలివేశావు. నన్నెవరు పోషిస్తారు ? ఇదీనీకు న్యాయమేనా ? వెంటనే తిరిగిరా, నాయనా !” అని ఆ వృద్ధుడు అంటున్న ట్లనిపించేది.

“నేనెంత బాధ పడ్డానో మీకు తెలుసా ?” అని తన భార్య ప్రశ్నిస్తున్న ట్లనిపించేది.

“నీవు పోయావనుకున్నాను. ప్రేయసీ ! నీవు బ్రతికే ఉన్నావా ? ఐతే నా ఆర్థి తొలగినట్లే” అన్నాడు సీతారామ్.

“వాళ్ళు నన్ను కోసి నా కడుపులోనుంచి కుండెడు విష ద్రవాన్ని బయటకు

తీశారు. అప్పుడు నీవు జైలులో హాయిగా ఉన్నావు” అని భార్య నిందిస్తున్నట్లు నిపించింది. “నేను దిక్కులేని చావు చచ్చాను.”

అతడు వెక్కిరిసిపోతూ భార్యను కౌగిలించుకున్నాడు.

“సీతారామా ! ఇది వట్టి బెదరింపని అనుకోవద్దు. నీవు తండ్రికి ద్రోహంచేసి వదిలిపెట్టావు. నీకు నరకం తప్పదు” అని తండ్రి హెచ్చరించాడు.

సీతారామ అయ్యర్ పూర్తిగా చలించిపోయాడు. “అప్పుడు నే నంతకంటే చేయగలిగిన దేమి” అని మూలిగాడు. “ఓ రామచంద్ర ప్రభూ : నీవు మాత్రం అయోధ్యను వదిలి అరణ్యానికి పోలేదా ? వృద్ధుడైన తండ్రిని వదిలిపోలేదా ?” అని అన్నాడు. దగ్గరనే నిలిచిఉన్న హనుమంతుడు బిగ్గరగా నవ్వాడు. సీతారామ అయ్యర్ ఆయనవంక తిరిగాడు

“నీ కర్తవ్యమేదో నీకు తెలియలేదు. ఒక క్షత్రియుడు, యోధుడు నడచినట్లు నీవుకూడా నడవగలననుకొన్నావా ? నీ తండ్రిని, భార్యను శంకరలింగం చెట్టియార్ దయా దాక్షిణ్యాల కప్పగించి పోవడం నీకు ధర్మమేనా ? నీచుడా !” హనుమంతుడు కఠినంగా మందలించాడు.

“నేను మహాపాపాత్ముడను ప్రభూ ! ఇక భరించలేను. నీవే నాకు దిక్కు” అని రోదించాడు. “నా ధర్మం, కర్తవ్యం నేను గ్రహించలేకపోయాను. నా విధిని నేను విస్మరించాను. నేను మోసపోయాను. గోవిందా ! నన్ను రక్షించు.”

“నీ కోసం, నిన్ను చదివించడం కోసం నేను పైనపైన కూడబెట్టాను. బస్తీలో నీవు ఉండడానికి, చదువుకోవడానికి తగినంత డబ్బు తప్పక పంపడంకోసం నేను ఎన్నో తప్పుపనులు చేశాను. నీ కోసం నేను పాపకార్యాలు చేశాను. కాని నేను నిస్సహాయుడనై మంచం పట్టినప్పుడు, చీముతో కాలువాలి యమయాతన అనుభవించినప్పుడు నీవు నీ దేశభక్తి పొగరులో కొందరి వెజ్టివేషాలలో చేరి నీ కాలం వ్యర్థం చేసుకొన్నావు. నీ తండ్రికి చేసిన ఈ ద్రోహఫలం ఎట్లా తొలగించుకోగలవు ?” అన్నాడు వృద్ధుడు.

“నాయనగారూ ! మీ అబ్బాయి నిట్లా శపించకండి. ఐనా అప్పు డనేకులు నడిచిన దారిలోనే ఆయనకూడా వెళ్ళాడు” అని సీతారామ అయ్యర్ భార్య అన్నది. కలలో తన భార్య జగజ్జననిగా మారిపోయింది. ఆమె “గోవింద” అనగానే స్వయంగా కృష్ణ పరమాత్ముడే సీతారామ అయ్యర్ ఎదుట సాక్షాత్కరించాడు.

నిన్ను సర్వపాపాలనుంచి నే నుద్ధరిస్తాను విచారించకు. రా ! నా రథంలో కూర్చో” అన్నాడు భగవంతుడు.

మరునాడు సీతారామ అయ్యర్ తన మంత్రిపదవికి రాజీనామా చేసి పట్నంనుంచి వెళ్ళిపోయాడు. మంత్రి సీతారామ అయ్యర్ కృష్ణదాసు అయ్యాడు. కాలినడకను ఊరూరు తిరుగుతూ ఉంటాడు. రోజుకొక ఊరుచేరి, భిక్షాటనం చేసి, ఏకభుక్తంతో సన్న్యాసిగా

జీవిస్తున్నాడు. రెండేండ్ల తరువాత, గోకులాష్టమినాడు ఆయన దైవసాన్నిధ్యానికి చేరుకొన్నాడు.

—The Plough and the Star నుంచి.

రాజారావు

కాంతాపురంలో వైశాఖ వర్షాలు

వైశాఖమాసంలో కాంతాపురంలోని ప్రజలు పొలాలు దున్నుతారు తొలకరి వానలు వచ్చాయి. కంచురంగు కొండలమీద దూకుతూ, నిమ్మన్నత ప్రదేశాలమీద మెల్లగా, జాగ్రత్తగా కదులుతూ, తోయలలోనికి దుముకుతూ, నేలమీద నీరు చిందిస్తూ, గాలికి ఊగుతూ, చెరుగుతున్నట్లు వానలు కురుస్తున్నవి. కొబ్బరిచెట్లూ, పోకచెట్లూ, ఏలకులచెట్లూ ఊపిరిఆడక తిరిగి బుసలు కొడుతున్నవి. అదిగో, వాన బెబ్బూరు కొండమీదినుంచి, కాంతూరు కొండమీదినుంచి వస్తున్నది ఇంటిమీది పెంకులతో ఆడుతున్నది. చెవులను వెనుకకు చాచుకొని పశువులు పరుగులమీద ఇళ్ళు చేరుకొంటున్నవి. పశువుల కాపరి ఏ మారేడుచెట్టు వెనుకనో, రావిచెట్టు వెనుకనో నక్కిఉంటాడు. ప్రజలు చేతితో నడిపే తమ పిండిమరలను వదిలిపెట్టి దొడ్డిలోనికి పరుగెత్తుతారు. కెంచమ్మ దేవాలయంవంక తిరిగి “అదిగో, కెంచమ్మతల్లీ! వానలు వచ్చాయి, మా ఇళ్ళన్నీ వెండివలె మెరువనీ” అని ప్రార్థించారు. మెరుపు మెరుస్తుంది. ఉరుము పెంకులను కదుపుతుంది. కాగితపు పడవలను కాళీకి పంపడానికి పిల్లలు మురుగు కాలువలమీది పలకల దగ్గరకు పరుగెత్తారు. ఏజంటు నంజుండయ్య భార్య చెన్నమ్మ, సుబ్బినెట్టిగారి పుట్టి అప్పడే వీధిలో నిలబడి బంగారు పొడి కోసం నీళ్ళను వడబోస్తున్నారు. పురోహితుడు రంగప్ప తన పుస్తకాలకట్ట విప్పి, పంచాంగం చూసి, “రేపే రోహిణి నక్షత్రం. రైతులు ఎద్దులను నాగలికి కడతారు” అని అన్నాడు. అదిగో, రంగగౌడ గొడుగు చేతబట్టి, కొబ్బరికాయ, తాంబూలం తీసుకొనిపచ్చి పురోహితుడు రంగప్ప దగ్గరకువెళ్ళి “ఎప్పుడండీ, పంతులుగారూ” అని అడుగుతాడు. రంగప్ప ఇటూ అటూ పరికిస్తాడు. ఊరి నౌకర్లమీద రంగగౌడ అధికారం పోయింది. ఊరిమీద రంగగౌడ పెత్తనం పోయింది. కాని అధికారంతో నిండిన ఆ కంఠస్వరం మాత్రం రంగగౌడకు పోలేదు. కాగా రంగప్ప నేలవైపు చూస్తూ “అదేమిటి, రంగగౌడా, రేపే” అని చెప్పతాడు. రంగగౌడ ఇంటికి తిరిగివెళ్ళి ఊరినౌకర్లను తిడతాడు. నౌకరు చెన్న అడుగుతాడు “ఎన్నడయ్యా, పదేలూ?” అని. “రేపే గదరా, నీయమ్మ సిగతరగ.” నౌకరు చెన్న ఇంటికివెళ్ళి నిద్రపోతాడు. కప్పలు బెకబెకలాడడం అగిన, తరువాత తన డప్పు చేతబట్టుకుని చాటుతాడు : “వినరండోయ్! అరకకు పూజ చెయ్యాలింది ఈరోజే” అని. “ఈ పూదేనా!” అంటారు జనం. సత్తన్న లేచి, “చూడు, నా కుడికన్ను అదురుతున్నది. ఈసారి పంట పుష్కలంగా వండుతుం” దంటాడు. సాలె చెన్నయ్య పరుగునవెళ్ళి, స్నానంచేసి తలకు నూనె రాచుకుంటాడు అతని భార్య పెరటి తోటలో పువ్వులు కొయ్యడానికి వెడుతుంది. సిద్ధమీద వ్యాజ్యం గెలిచినప్పుడు బస్తీలో కుట్టించుకున్న ముఖమల్ కోటు వేసుకుంటాడు

చంద్రయ్య రామయ్య కళ్ళు పెద్దవిగా తెరిచి శీర్షికలనడుమ చూస్తూ అంటాడు “ఈ ఏడు దండిగా పంట పండించవయ్యా, సూర్యభగవానుడా! భట్టకు బాకీఉన్న 375 రూపాయలు తిరిగిస్తున్నాను. మా చిన్నమ్మాయి పెళ్ళి చేస్తాను. మా ఆవిడ జబ్బు నయమైతే ఇస్తానని మొక్కుకున్న మేకను కంచమ్మ తల్లికి సమర్పిస్తాను”. మాదిగ తిమ్మయ్య అంటాడు, “నేను నిద్రలేవడ మెందుకు? నా అరకకు ఎద్దులు లేవు, నా పొలంలో ధాన్యమూ లేదు” కాని ధైర్యవంతురాలైన అతని ఇల్లాలంటుంది, ‘లేచి వెళ్ళవయ్యా, దేవతలు అంత దయ మాలినవాళ్ళు కారు’ తిమ్మయ్య గొణుగుతూ, మూలగుతూ, చేత పువ్వా, నుదుట బొట్టూ లేకుండా వీధిలోనికి వెడతాడు. పెద్దలూ, పిన్నలూ భుజాన నాగళ్ళు వేసుకొని, చేత కొరడాలు వట్టుకొని ఎద్దులను తోలుకొంటూ వెడతారు. ఎటిదగ్గరకు వచ్చాక వాళ్ళు ఎద్దులను రుద్ది కడిగి, వాటి కొమ్మలకు పువ్వులు కట్టి “హే, హే” అనుకొంటూ గుడి ఆవరణకు తోలుకొని వెడతారు

“హే! హే” వానసీరు భూమిలోనికి ఇంకిపోయింది. బోసినోటి సిద్ధయ్య నేలలోనికి కణ్ణును దింపి, ఏమిటీ, నాలుగు వేళ్ళలోతు దిగింది “అని అంటాడు అందరూ అంటారు” నిజమే. అమ్మవారు అడిగితే పడినట్లు కురిసింది వాన” పూర్తిగా తెల్లవారగానే అందరూ ఎద్దులను తోలుకొని చచ్చాక పురోహితుడు నెత్తిమీద తీర్థపుకలశం పెట్టుకొని, చేత తడిబట్టలు పట్టుకొని వస్తాడు చచ్చి “మీరంతా వచ్చారా? ఆ? అని అడుగుతాడు “వచ్చాం. పంతులుగారూ” అంటారు వారు. అతడు గుడి తలుపులు తెరిచి అమ్మవారి విగ్రహం ముందు తెర పూర్తిగా లాగి, అమ్మవారికి అభిషేకం చేసి ఆలంకారం పూర్తి చేస్తాడు. డోలు లింగయ్య, సన్నాయి రామయ్య సంపంగిచెట్టు దగ్గర నిలబడికొమ్ముబూరూను తూర్పు, పడమర, ఉత్తరం, దక్షిణం, నలువైపుల బిగ్గరగా ఊదుతారు వాన వెలిసిన వాతావరణంలో కొమ్ముబూరా చప్పుడు ప్రతిధ్వనిస్తుంది. జనం తమ నాగళ్ళతో, ఎద్దులతో పరుగులమీద వస్తారు. కాడికి కట్టిన గంటల చప్పుడు కోవెలతోటలో వినిపిస్తుంది అందరూ వస్తున్నారు — రాచన్న, మాదన్న, చివరకు కుమ్మరి రంగ, మాదిగ సిద్ధ, తిమ్మయ్య కొడుకు భీమ, పొలమూ, ఎద్దులూ లేని మోట, తిప్ప, వాళ్ళకూడా చెవులలో పువ్వులు పెట్టుకొని వస్తున్నారు: పురోహితుడు రంగప్ప పరుషస్వరంతో అంటాడు: “మీరంతా సిద్ధంగా ఉన్నారా? నా కొడుకులారా?” “చిత్తం. చిత్తం.” “అతగాడేడీ?” వాళ్ళుంటారు “అదిగో, వస్తున్నాడు పటేలు.” అప్పుడే జరీశాలువ భుజంమీద వేసుకొని, నెత్తిమీద దర్బారు తలపాగాతో, చేతులలో ఇంగ్లీషు పగ్గాలతో, వెనుక మాద పరుగెత్తుకుంటూ రాగా పటేలు గుడ్డంమీద స్వారిచేస్తూ కనిపిస్తాడు. ఆ తీవి చూస్తే కలెక్టరూ, గవర్నరూ కూడా అతడిముందు ఎందుకూ కొరగా రనిపిస్తుంది. ఏమైనా సరే కాంతాపురంలో రంగగౌడ పటేలుగా తనపెత్తనం సాగించకమానడు. నల్లత్రాచు పుట్టదగ్గరకు చేరాక అతడు గుడ్డం దిగి, పగ్గాలను మాదకు అందించి, నిదానంగా గుడి ఆవరణలోనికి వస్తాడు. అప్పుడే ఆలయంలో పురోహితుడు రంగయ్య గంట వాయిస్తున్న ధ్వని వినిపిస్తుంది. అందరి కళ్ళు ఆర్థనిమిలితాలవుతాయి. “అదిగో, ఇప్పుడు అమ్మవారి దర్శన మవుతుంది” దని అందరూ అంటారు. తత్తరపాటుతో ఒకరినొకరు రాచుకుంటూ నిలబడతారు. కాళ్ళు దురదపెట్టినా

గోకుకోరు. పైనుంచి వాననీరు మీద పడినా కదలరు. అప్పుడు హఠాత్తుగా తెరలీయగా, ఎదురుగా ప్రసన్న దృక్కులతో, ధగధగ ప్రకాశిస్తూ కెంచమ్మతల్లి దర్శనం కలుపుతుంది. దీపాలకాంతులు అమ్మవారి చుట్టూ ప్రసరిస్తాయి. అందరూ అంటారు: “రాత్రి ప్రశాంతంగా గడిపి ఉంటుంది” అని. అప్పుడు పురోహితుడు రంగప్ప కర్పూరం వెలిగించి, ఆభరణాలతో మెరుస్తున్న అమ్మవారి ముఖం ఎదుట నిలిపి, ఆమె ముఖంచుట్టూ హారతి తిప్పుతాడు. అందరూ అంటారు: అదిగో మనకు ఆశీస్సు లిస్తున్నది అమ్మా! కెంచమ్మా! పుష్పంలాగా పంట వండించమ్మా! ఏరోగాలూ రాకుండా కాపాడు కెంచమ్మ తల్లీ! చివరకు ఎద్దులు కూడా తోక లాడించకుండా నిలబడతాయి. అప్పుడు రంగప్ప ఒక కుండతో మురియించి నిప్పు తెచ్చి ఒక్కొక్క ఎద్దుమీద చల్లుతాడు వాటికి వణుకు వట్టి, తలలు వ్రేచేసి, అమ్మవారికి తమ మెడలో గంటలు మోగిస్తాయి. అప్పుడు హారతి, చందనమూ తెస్తారు. అందరూ హారతి కళ్ళ కద్దుకుని, చందనం తీసుకుంటారు సూర్యోదయం అవుతున్నదా అని పరీక్షగా చూస్తారు కోవెల తోట వెనుక గుఱ్ఱపుముఖం కొండమీద చీరె అంచంత ఎఱ్ఱపుముఖం చూడ కనిపిస్తుంది. అందరూ వణుకుతూ, చేతులు జోడించి గుసగుసలాడుతారు. “ఎమ్మ రంగ గాడా! నీ ఎద్దులే అన్నిటికంటే లేతవి. బలమైనవీ వాటిని కాడికి కట్టు.” నిర్వంగం నంటూరు వశవుల సంతలో తాను కొన్న మూడేళ్ళ అమృతమహల్ ఎద్దులను సమీపిస్తాడతడు. నాగలికూడా శుభ్రంగా, పదునుగా ఉంది. అందరూ అమ్మవారి వాహనం గుడ పక్షి రాకకై తలపైకెత్తి చూస్తూ ఉంటారు. పురోహితుడు రంగప్ప మంత్రాలు పల్లినూ, గంట వాయిస్తూ ఉండగా ఆలయశిఖరం మీదుగా గరుడపక్షి రానే వస్తుంది. ఎచ్చి గుడి చుట్టూ ముమ్మారు ఎగురుతుంది అక్కడి జనమూ, పశువులూ, కొమ్ము బూరాలూ చేసే ఛబ్బిని తోట దాటి, లోయ దాటి, కొండమీదికి వినిపిస్తుంది. పురోహితుడు రంగప్ప రితిబండమీద కొబ్బరికాయ కొడతాడు. సుబ్బగొడ “హేహే, హేహే, హో” అని కేకలు వేస్తూ ఉడగా అందరూ పువ్వులూ, అక్షతలూ చల్లుతారు. నాగలి మట్టిపెళ్ళలను ఇటూ, అటూ విసురుతూ నేలను చీల్చుకుంటూ ముందుకు సాగుతుంది సాగినకొద్దీ చాల తేలికగా పడుతుంది. చాలు చేస్తూ, బంజరుభూమి, చెరువు తోట దున్నడం పూర్తి అయ్యాక సుబ్బ నాగలిని నిలబెడ తాడు ఎద్దుల చాలా వేగంగా పరుగెత్తుతాయి. అందరూ “హేయోలా, హేయోలా” అని అంటారు. పువ్వులూ, అక్షతలూ చల్లుకుంటూ స్కెప్పింగ్స్ ఎస్టేట్, భట్టగారి దయ్యాల చేలు, ఏటి ఒడ్డుదాటి కోనేరు చేరగానే, సుబ్బ తూలుతూ, గిరగిరతిరుగుతూ, గుట్టదిగి ఆలయం ఆవరణలోనికి ప్రవేశించి ఆగిపోతాడు. అందరూ ఆగిపోతారు, దగ్గుతూ చెమట తుడుచుకుంటారు. గుడి రంగప్ప తిరిగి కొబ్బరికాయ కొట్టి ఎద్దులముందు పెడతాడు. అందరూ ఒకరిమీద ఒకరు మురమరాలు చల్లుకుంటారు. రంగప్పకు అందరూ దక్షిణంగా పైసలిస్తారు. అప్పుడు రంగప్ప ఆలయంలోనికి వెళ్ళి ఒక శ్రాంతి బిందెతో మంత్రజలం తెచ్చి అష్టదిక్కులవైపు చేతితో చల్లుతాడు “ఇక మనం భూమి దున్న వచ్చు” అని అంటారు. ప్రసాదంగా ఇచ్చిన పువ్వులను సిగ్గలో తూరుముక్కాని భక్తిపూర్ణ హృదయాలతో ఆడవాళ్ళు ఇళ్ళకుతిరిగిపోతారు. మగవాళ్ళు మిగిలిపోతారు.

